

مارکس

# کاپیتال

1-توم

(1)



A811.23

11-2:1

پۈتۈن دۇنيا پرولېتارلىرى، بىرلىشىڭلار!

ماركس

# كاپىتال

1-توم

(1)


جۇڭگو مىللەتلەر تىل-يېزىق تەرجىمە مەركىزى تەرجىمە قىلغان

新疆大学图书馆



民文图书 755MWS00018380

مىللەتلەر نەشرىياتى





## پايدىلىنىش قائىدىلىرى

1. رەسمىي تېكىستتىكى ۋە قوشۇمچىلاردىكى ئەسەرلەر ئايرىم - ئايرىم ھالدا يېزىلغان ياكى ئېلان قىلىنغان ۋاقتى بويىچە تىزىلدى . ئايرىم ئەھۋالدا بىر ئەسەر ياكى بىر گۇرۇپپا ئەسەرنىڭ بىر پۈتۈنلۈكى ۋە ئورگانىك باغلىنىشىنى ساقلاپ قېلىش ئۈچۈن ، رەتكە تىزىش تەرتىپىگە ئۆزگەرتىش كىرگۈزۈلدى .
2. ئومۇمەن مۇندەرىجە ۋە رەسمىي تېكىستتىكى يۇلتۇز \* بەلگىسىنىڭ ھەممىسى مۇھەررىرلەرنىڭ قوشقىنىدۇر .
3. نەقىل كەلتۈرۈلگەن سۆزلەردىكى يالاڭ تىرناق < > ئىچىدىكى خەتلەر ۋە تىنىش بەلگىلىرىنى ماركس ياكى ئېنگېلس قوشقان ، نەقىل كەلتۈرۈلگەن سۆزلەردىكى يۈمۈلاق . بەلگە قويۇلغان جايلار ماركس ياكى ئېنگېلس نەكىتلەپ قويغان جايلاردۇر .
4. مۇندەرىجە ۋە رەسمىي تېكىستتىكى تىرناق [] ئىچىدىكى خەتلەر مۇھەررىرلەرنىڭ قوشقىنىدۇر .
5. ئىزاھات بېرىلمىگەن مۇھەررىرلەرنىڭ قوشقىنى ، ئىزاھات بېرىلگەن ماركس ياكى ئېنگېلسنىڭ ئەسلىي ئىزاھاتىدۇر .



## مۇندەرىجە

- كارل ماركس 1-نەشرىگە سۆز بېشى ..... (7-16)
- كارل ماركس 2-نەشرىگە ئاخىرقى سۆز ..... (17-33)
- كارل ماركس فرانسۇزچە نەشرىگە سۆز بېشى ۋە ئاخىرقى سۆز ... (34-38)
- فرېدرىخ ئېنگېلس 3-نەشرىگە سۆز بېشى ..... (39-43)
- فرېدرىخ ئېنگېلس ئىنگلىزچە نەشرىگە سۆز بېشى ..... (44-51)
- فرېدرىخ ئېنگېلس 4-نەشرىگە سۆز بېشى ..... (52-65)

### 1-قىسىم

## كاپىتالىنىڭ ھاسىل قىلىنىش جەريانى

### 1-بۆلۈم

## تاۋار ۋە پۇل

- 1. تاۋار ..... (69-160)
- 1. تاۋاردىكى ئىككى ئامىل : ئىستېمال قىممىتى ۋە قىممەت (قىممەت سۈپىتىسى ۋە قىممەت مىقدارى) ..... (69)
- 2. تاۋاردا ئىپادىلىنىدىغان ئەمگەكنىڭ ئىككى ياقلىمىلىق بولۇشى ..... (81)
- 3. قىممەت شەكلى ياكى ئالماشتۇرۇش قىممىتى ..... (92)
- A. قىممەتنىڭ ئاددىي ، ئايرىم ياكى تاسادىپىي شەكلى ..... (95)
- (1) قىممەت ئىپادىسىنىڭ ئىككى قۇتۇپى : نىسپىي قىممەت شەكلى



- (95) ۋە تەڭ قىممەت شەكلى .....
- (2) (97) نىسپىي قىممەت شەكلى .....
- (a) (97) نىسپىي قىممەت شەكلىنىڭ مەزمۇنى .....
- (b) (104) نىسپىي قىممەت شەكلىنىڭ مىقدار جەھەتتىكى مۇئەييەنلىكى ...
- (3) (108) تەڭ قىممەت شەكلى .....
- (4) (117) ئاددىي قىممەت شەكلىنىڭ ئومۇمىي يىغىندىسى .....
- B. (122) قىممەتنىڭ يىغىندا ياكى كېڭەيگەن شەكلى .....
- (1) (122) قىممەتنىڭ كېڭەيگەن نىسپىي شەكلى .....
- (2) (124) ئالاھىدە تەڭ قىممەت شەكلى .....
- (3) (124) قىممەتنىڭ يىغىندا ياكى كېڭەيتىلگەن شەكلىنىڭ كەمچىلىكلىرى .....
- C. (126) قىممەتنىڭ ئادەتتىكى شەكلى .....
- (1) (127) قىممەت شەكلىنىڭ ئۆزگەرگەن خاراكتېرى .....
- (2) (127) نىسپىي قىممەت شەكلى بىلەن تەڭ قىممەتلىك شەكلىنىڭ تەرەققىيات مۇناسىۋىتى .....
- (131) (3) (134) قىممەتنىڭ ئادەتتىكى شەكلىدىن پۇل شەكلىگە ئۆتۈشى .....
- D. (135) پۇل شەكلى .....
- 4. (137) تاۋارنىڭ فېتىشزىملىق خاراكتېرى ۋە ئۇنىڭ سىرى .....
- 2-باب ئالماشتۇرۇش جەريانى ..... (161-177)
- 3-باب پۇل ياكى تاۋار ئوبوروتى ..... (178-271)
- 1. (178) قىممەت ئۆلچىمى .....
- 2. (195) ئوبوروت ۋاسىتىسى .....
- (a) (195) تاۋارنىڭ فورماتسىيەلىك ئۆزگىرىشى .....
- (b) (216) پۇل ئوبوروتى .....

- (c) (235) قۇيما پۇل . قىممەت بەلگىسى .....
- 3. (243) پۇل .....
- (a) (244) پۇل خەزىنىسى .....
- (b) (253) تۆلەم ۋاسىتىسى .....
- (c) (266) دۇنيا پۇلى .....

**2-بۆلۈم**  
**پۇلنىڭ كاپىتالغا ئايلىنىشى**

- 4.باب پۇلنىڭ كاپىتالغا ئايلىنىشى ..... (273-329)
- 1. (273) كاپىتالنىڭ ئومۇمىي فورمۇلىسى .....
- 2. (290) ئومۇمىي فورمۇلانىڭ زىددىيەتلىرى .....
- 3. (310) ئەمگەك كۈچىنىڭ سېتىۋېلىنىشى ۋە سېتىلىشى .....

**3-بۆلۈم**  
**مۇتلەق قوشۇمچە قىممەتنىڭ ھاسىل قىلىنىشى**

- 4.باب ئەمگەك جەريانى ۋە قىممەتنىڭ كۆپىيىش جەريانى ..... (331-372)
- 1. (331) ئەمگەك جەريانى .....
- 2. (348) قىممەتنىڭ كۆپىيىش جەريانى .....
- 6.باب ئۆزگەرمەس كاپىتال ۋە ئۆزگىرىشچان كاپىتال ..... (373-396)
- 7.باب قوشۇمچە قىممەت نىسبىتى .....
- 1. (397-433) ئەمگەك كۈچىنىڭ ئېكسپلاناتسىيە قىلىنىش دەرىجىسى .....
- 2. (397) مەھسۇلات قىممىتىنىڭ مەھسۇلاتنىڭ مۇناسىپ قىسمىدىكى



- ..... ئىپادىسى (414)
- 3. سېنيور تلغا ئالغان «ئاخىرقى بىر سائەت» ..... (421)
- 4. قوشۇمچە مەھسۇلات ..... (432)
- 8. باب ئىش كۈنى ..... (571-434)
- 1. ئىش كۈنىنىڭ چېكى ..... (434)
- 2. قوشۇمچە ئەمگەككە ئىنتىلىش . زاۋۇت ئىگىسى ۋە فېئودال يەر
- ..... ئىگىسى ..... (442)
- 3. ئېكسپىلاتاتسىيە قىلىشتا قانۇن چەكلىمىسىگە ئۇچرىمايدىغان ئەنگلىيە
- ..... سانائەت تارماقلىرى ..... (458)
- 4. كۈندۈلۈك ۋە كېچىلىك ئىش . سېپنا ئالمىشىش تۈزۈمى ..... (483)
- 5. نورمال ئىش كۈنىنى قولغا كەلتۈرۈش ئۈچۈن كۈرەش قىلىش .
- 14-ئەسىرنىڭ ئوتتۇرىلىرىدىن 17-ئەسىرنىڭ ئاخىرلىرىغىچە
- ..... ئىش كۈنىنى ئۇزارتىش توغرىسىدا چىقىرىلغان مەجبۇرىي قانۇنلار ... (497)
- 6. نورمال ئىش كۈنى ئۈچۈن كۈرەش . ئەمگەك ۋاقتىغا قانۇن جەھەتتىن
- مەجبۇرىي چەك قويۇش . 1833-1864-يىللاردىكى ئەنگلىيە زاۋۇت
- قانۇنچىلىقى ..... (521)
- 7. نورمال ئىش كۈنىنى قولغا كەلتۈرۈش يولىدىكى كۈرەش . ئەنگلىيە
- زاۋۇت قانۇنىنىڭ باشقا دۆلەتلەرگە بولغان تەسىرى ..... (562)
- 9. باب قوشۇمچە قىممەت نىسبىتى ۋە قوشۇمچە قىممەت مىقدارى
- ..... (590-572)

### 4-بۆلۈم

## نېسپىي قوشۇمچە قىممەتنىڭ ھاسىل قىلىنىشى

- 10. باب نېسپىي قوشۇمچە قىممەت چۈشەنچىسى ..... (609-591)
- 11. باب ھەمكارلىق ..... (637-610)
- 12. باب ئىش تەقسىماتى ۋە ئىشخانا قول سانائىتى ..... (699-638)
- 1. ئىشخانا قول سانائىتىنىڭ ئىككى ياقلىمىلىق مەنبىيى ..... (638)
- 2. قىسىم ئىشچى ۋە ئۇنىڭ فورالى ..... (643)
- 3. ئىشخانا قول سانائىتىنىڭ ئىككى خىل ئاساسىي شەكلى-ئارىلاشما
- ..... ئىشخانا قول سانائىتى ۋە ئورگانىك ئىشخانا قول سانائىتى ..... (649)
- 4. ئىشخانا قول سانائىتى ئىچىدىكى ئىش تەقسىماتى ۋە جەمئىيەت
- ..... ئىچىدىكى ئىش تەقسىماتى ..... (666)
- 5. ئىشخانا قول سانائىتىنىڭ كاپىتالىستىك خاراكتېرى ..... (682)
- 13. باب ماشىنا ۋە سانائەت ..... (939-701)
- 1. ماشىنىلارنىڭ تەرەققىي قىلىشى ..... (701)
- 2. ماشىنا قىممىتىنىڭ مەھسۇلاتقا كۆچۈشى ..... (727)
- 3. ماشىنىلىق ئىشلەپچىقىرىشنىڭ ئىشچىغا بولغان بىۋاسىتە تەسىرى ... (742)
- ( n ) كاپىتالىنىڭ قوشۇمچە ئەمگەك كۈچلىرىنى ئىگىلىۋېلىشى
- ..... ئاياللار ۋە بالىلار ئەمگىكى ..... (742)
- ( a ) ئىش كۈنىنىڭ ئۇزارتىلىشى ..... (756)
- ( c ) ئەمگەك سىجىللىقى ..... (766)
- 4. فابرىكا ..... (783)
- 5. ئىشچى بىلەن ماشىنا ئوتتۇرىسىدىكى كۈرەش ..... (797)
- 6. ماشىنا چەتكە قاققان ئىشچىلارنىڭ تۆلەمگە ئېرىشىدىغانلىقى توغرىسىدىكى
- ..... نەزەرىيە ..... (816)
- 7. ئىشچىلارنىڭ ماشىنىلاشقان ئىشلەپچىقىرىشنىڭ تەرەققىياتىغا ئەگىشىپ
- ..... سىقىپ چىقىرىلىشى ۋە جەلپ قىلىنىشى ، پاختا توقۇمىچىلىق



- (833) كەسپىدىكى كىرىس.....
- 8. يىرىك سانائەت ئىشخانا قول سانائىتى ، قول ھۈنەر ۋە ئائىلە ئەمگىكىدە كەلتۈرۈپ چىقارغان ئىنقىلاب ..... (856)
- (a) قول ھۈنەر ۋە ئىش تەقسىماتى ئاساسىدىكى ھەمكارلىقنىڭ يوقىتىلىشى ..... (856)
- (b) زاۋۇت تۈزۈمىنىڭ ئىشخانا قول سانائىتى ۋە ئائىلە ئەمگىكىگە كۆرسىتىدىغان ئەكس تەسىرى ..... (859)
- (c) زامانىۋى ئىشخانا قول سانائىتى ..... (862)
- (d) زامانىۋى ئائىلە ئەمگىكى ..... (867)
- (e) زامانىۋى ئىشخانا قول سانائىتى ۋە ئائىلە ئەمگىكىنىڭ يىرىك سانائەتكە ئۆتۈشى . زاۋۇت قانۇنىنىڭ مۇشۇ ئىككى خىل ئىشلەپچىقىرىش ئۇسۇلى شارائىتىدا يولغا قويۇلۇشى تۈپەيلىدىن بۇ ئىنقىلابنىڭ تېزلەشكەنلىكى ..... (875)
- 9. زاۋۇت قانۇنى (سەھىيە ۋە مائارىپقا ئائىت ماددىلار) . بۇ قانۇننىڭ ئەنگىلىيەدە ئومۇميۈزلۈك يولغا قويۇلۇشى ..... (896)
- 10. يىرىك سانائەت ۋە يېزا ئىگىلىكى ..... (934)

**5-بۆلۈم**

**مۇتلەق قوشۇمچە قىممەت ۋە نىسپىي قوشۇمچە قىممەتنىڭ ھاسىل قىلىنىشى**

- 14.باپ مۇتلەق قوشۇمچە قىممەت ۋە نىسپىي قوشۇمچە قىممەت ..... (960-941)
- 15.باپ ئەمگەك كۈچى باھاسىنىڭ ۋە قوشۇمچە قىممەتنىڭ مىقدارىدىكى

- ئۆزگىرىش ..... (961-980)
- I. ئىش كۈنىنىڭ ئۇزۇنلۇقى ۋە ئەمگەك سىجىللىقى ئۆزگەرمەيدۇ ..... (962)
- II. ئىش كۈنى ۋە ئەمگەك ئۈنۈمدارلىقى ئۆزگەرمەيدۇ ، ئەمگەك سىجىللىقى ئۆزگىرىدۇ ..... (970)
- III. ئەمگەك ئۈنۈمدارلىقى بىلەن ئەمگەك سىجىللىقى ئۆزگەرمەيدۇ ، ئىش كۈنى ئۆزگىرىدۇ ..... (973)
- IV. ئەمگەكنىڭ داۋاملاشقان ۋاقتى ، ئەمگەك ئۈنۈمدارلىقى ۋە ئەمگەك سىجىللىقى بىرلا ۋاقىتتا ئۆزگىرىدۇ ..... (975)
- 16.باپ قوشۇمچە قىممەت نىسبىتىنىڭ تۈرلۈك فورمۇلىلىرى ..... (981-987)

**6-بۆلۈم**

**ئىش ھەققى**

- 17.باپ ئەمگەك كۈچى قىممىتىنىڭ ياكى ئەمگەك كۈچى باھاسىنىڭ ئىش ھەققىگە ئايلىنىشى ..... (989-1002)
- 18.باپ ۋاقىتقا قاراپ بېرىلىدىغان ئىش ھەققى ..... (1003-1017)
- 19.باپ ئىشقا قاراپ بېرىلىدىغان ئىش ھەققى ..... (1018-1033)
- 20.باپ ئىش ھەققىدىكى مىللىي پەرقلەر ..... (1034-1043)

**7-بۆلۈم**

**كاپىتالنىڭ جۇغلنىش جەريانى**

- 21.باپ ئاددىي تەكرار ئىشلەپچىقىرىش ..... (1048-1070)



22. باب قوشۇمچە قىممەتنىڭ كاپىتالغا ئايلىنىشى ..... (1071-1131)
1. كۆلىمى كېڭەيگەن كاپىتالىستىك ئىشلەپچىقىرىش جەريانى ، تاۋار ئىشلەپچىقىرىش ئىگىدارلىق ھوقۇقى قانۇنىيىتىنىڭ كاپىتالىستىك ئۆزلەشتۈرۈش قانۇنىيىتىگە ئايلىنىشى ..... (1071)
  2. سىياسىي ئىقتىسادنىڭ كۆلىمى كېڭەيتىلگەن تەكرار ئىشلەپچىقىرىش ئۈستىدىكى خاتا قارىشى ..... (1088)
  3. قوشۇمچە قىممەتنىڭ كاپىتال ۋە كىرىمگە بۆلۈنۈشى . نەپسىنى يىغىش نەزەرىيىسى ..... (1094)
  4. قوشۇمچە قىممەتنىڭ كاپىتال ۋە كىرىم نىسبىتىگە بۆلۈنۈشى بىلەن مۇناسىۋەتسىز بولغان ، ئەمما جۇغلانما مىقدارىنى بەلگىلەيدىغان بىرنەچچە خىل ئەھۋال : ئەمگەك كۈچىنىڭ ئېكسپىلاتاتسىيە قىلىنىش-دەرىجىسى ؛ ئەمگەك ئۈنۈمدارلىقى ؛ ئىشلىتىلگەن ۋە ئىستېمال قىلىنغان كاپىتاللار ئوتتۇرىسىدىكى پەرقنىڭ زورىيىشى ؛ ئاۋانسلانغان كاپىتالنىڭ مىقدارى ..... (1108)
  5. ئاتالمىش ئەمگەك فوندى ..... (1126)
23. باب كاپىتالىستىك جۇغلانمىنىڭ ئومۇمىي قانۇنىيىتى ..... (1132-1307)
1. كاپىتالنىڭ قۇرۇلمىسى ئۆزگەرمىگەن ئەھۋالدا ، ئەمگەك كۈچىگە بولغان تەلەپنىڭ جۇغلانمىنىڭ ئېشىپ بېرىشىغا ئەگىشىپ ئېشىپ بېرىشى ..... (1132)
  2. جۇغلاش داۋامىدا ۋە شۇنىڭغا ئەگىشىپ جۇغلانمىنىڭ توپلىنىشى داۋامىدا كاپىتالنىڭ ئۆزگىرىشچان قىسمىنىڭ نىسپىي ئازىيىشى ... (1148)
  3. نىسپىي ئاھالە ئوشۇقچىلىقىنىڭ ياكى سانائەت زاپاس ئارمىيىسىنىڭ بارغانسېرى كۆپىيىپ بېرىشى ..... (1162)
  4. نىسپىي ئاھالە ئوشۇقچىلىقىنىڭ تۈرلۈك مەۋجۇت بولۇش شەكىللىرى . كاپىتالىستىك جۇغلانمىنىڭ ئومۇمىي قانۇنىيىتى ..... (1185)

5. كاپىتالىستىك جۇغلانمىنىڭ ئومۇمىي قانۇنىيىتى كۆرسىتىدىغان مىساللار ..... (1199)
- (a) 1846-1866-يىللاردىكى ئىنگىلىيە ..... (1199)
  - (b) بىرىتانىيە سانائەت ئىشچىلار سىنىپى ئىچىدىكى ھەقتى ناھايىتى ئاز ئالدىدىغان تەبىقىلەر ..... (1210)
  - (c) ئاقما نوپۇس ..... (1226)
  - (d) كىرىزىسنىڭ ئىشچىلار سىنىپىنىڭ ئەڭ كۆپ ئىش ھەققى ئالدىدىغان قىسمىغا بولغان تەسىرى ..... (1232)
  - (c) بىرىتانىيە يېزا ئىگىلىك پرولىتارىياتى ..... (1240)
  - (f) ئىرپلاندىيە ..... (1282)
24. باب ئاتالمىش ئىپتىدائىي جۇغلانما ..... (1308-1394)
1. ئىپتىدائىي جۇغلانمىنىڭ سىرى ..... (1308)
  2. يېزا ئاھالىسىنىڭ يەردىن مەھرۇم قىلىنىشى ..... (1314)
  3. مەھرۇم قىلىنغانلارنى جازالاش ئۈچۈن 15-ئەسىرنىڭ ئاخىرىدىن بۇيان چىقىرىلغان قانلىق قانۇنلار ، ئىش ھەققىنى پەسەيتىش ئۈچۈن چىقىرىلغان قانۇنلار ..... (1343)
  4. كاپىتالىستىك ئىجارىكەش دېھقانچىلىق مەيدانى ئىگىلىرىنىڭ پەيدا بولۇشى ... (1357)
  5. يېزا ئىگىلىك ئىنقىلابىنىڭ سانائەتكە بولغان ئەكس تەسىرى . سانائەت كاپىتالنىڭ ئىچكى بازىرىنىڭ شەكىللىنىشى ..... (1362)
  6. سانائەت كاپىتالىستىلارنىڭ پەيدا بولۇشى ..... (1370)
  7. كاپىتالىستىك جۇغلانمىنىڭ تارىخىي يۈزلىنىشى ..... (1389)
25. باب ھازىرقى زامان مۇستەملىكىچىلىك نەزەرىيىسى توغرىسىدا ..... (1395-1411)

قىستۇرما رەسىم

- (3) ..... كارل ماركسنىڭ رەسمى (1867-يىلى) .....  
1867-يىلى 8-ئاينىڭ 16-كۈنى كارل ماركسنىڭ ئېنگېلسقا يازغان
- (5) ..... خېتى
- (13) ..... «كاپىتال» 1-توم نېمىسچە 1-نەشرىنىڭ 1-بېتى .....  
ماركسنىڭ «كاپىتال» 1-توم فرانسۇزچە نەشرىنى چىقارغۇچى لاچاپېرغا
- (35) ..... يازغان خېتى
- (53) ..... «كاپىتال» 1-توم نېمىسچە 4-نەشرىنىڭ تىتۇلىسى

كارل ماركس

كاپىتال

سىياسىي ئىقتىساد تەنقىدى

1-توم

1-قىسىم : كاپىتالنىڭ ھاسىل قىلىنىش جەريانى









ئۇنتۇلماس دوستۇمغا

پروپىتارىياتنىڭ دادىلى، سادىق، ئالىجاناب، ئىلغار كۈرەشچىسى

ۋىلھېلم ۋولفىقا

بېغىشلايمەن

1809-يىلى 21-ئىيۇندا تارناۋدا تۇغۇلغان

1864-يىلى 9-مايدا مانچېستېردا سۈرگۈندە ۋاپات بولغان

## 1-نەشرىگە سۆز بېشى<sup>1</sup>

كىتابخانلارغا تەقدىم قىلىنىۋاتقان بۇ ئەسەرنىڭ 1-تومى 1859-يىلى ئېلان قىلىنغان «سىياسىي ئىقتىساد تەنقىدى» دېگەن ئەسەرنىڭ داۋامى. كۆپ يىل كېسەل تارتىپ، ئىشىم ھامان ئۈزۈلۈپ قالغانلىقتىن، ئەسەرنىڭ بېشى بىلەن داۋامى ئوتتۇرىسىدا ناھايىتى ئۇزاق ۋاقىت ئۆتۈپ كەتتى.

ئالدىنقى كىتابىمنىڭ مەزمۇنى مۇشۇ تومنىڭ بىرىنچى بابىدا ئومۇملاشتۇرۇپ بايان قىلىندى.<sup>2</sup> يالغۇز ئىزچىللىق ۋە مۇكەممەللىكنى دەپلا شۇنداق قىلغىنىم يوق، بۇنىڭدا بايان قىلىش ئۇسۇلىمۇ ياخشىلاندى، ئالدىنقى كىتابىمدا قىسقىچىلا تىلغا ئېلىپ ئۆتۈلگەن نۇرغۇن كۆز قاراشلار بۇنىڭدا ئەھۋال يار بەرگەن دائىرىدە يەنىمۇ ئىلگىرىلەپ شەرھلەندى؛ بۇنىڭ ئەكسىچە، ئالدىنقى كىتابىمدا تەپسىلىي شەرھلەپ ئۆتۈلگەن كۆز قاراشلار بۇنىڭدا قىسقىچىلا تىلغا ئېلىندى. قىممەت نەزەرىيىسى بىلەن پۇل نەزەرىيىسىنىڭ تارىخىغا دائىر قىسمى ئەمدى تەبىئىيىكى پۈتۈنلەي چىقىرىۋېتىلدى.<sup>3</sup> لېكىن ئالدىنقى كىتابىمنىڭ كىتابخانلىرى مۇشۇ كىتابىنىڭ بىرىنچى بابىدىكى ئىزاھلاردىن ئاشۇ ئىككى نەزەرىيىنىڭ تارىخىغا دائىر يېڭى ماتېرىياللارنى تاپالايدۇ.

ھەرقانداق ئىشنىڭ بېشى تەس، بۇ ھەممە پەنلەر ئۈچۈن ئورتاق. دېمەك بۇ كىتابىنىڭ بىرىنچى بابىنى، بولۇپمۇ تاۋار تەھلىل قىلىنغان قىسمىنى چۈشىنىش ھەممىدىن تەس. بۇنىڭ ئىچىدە قىممەت سۈپىستانسىيىسى ۋە قىممەت مىقدارى ئۈستىدىكى تەھلىلنى مۇمكىنقەدەر ئاممىباب-چۈشىنىشلىك



قىلدىم. (1) پۇل شەكلىنى ئۆزىنىڭ مۇكەممەل شەكلى قىلغان قىممەت شەكلى ئىنتايىن پۈچەك ۋە ئىنتايىن ئاددىي شەكىلدۇر. شۇنىڭغا قارىماي، ئىككى مىڭ يىلدىن كۆپرەك ۋاقىتتىن بۇيان ئىنسانلارنىڭ ئەقىل-پاراستىنىڭ مۇشۇ جەھەتتە ئىزدىنىش يولىدىكى ئۇرۇنۇشلىرى ھېچقانداق نەتىجە بەرمىدى (2)، تېخىمۇ مەزمۇنلۇق ۋە تېخىمۇ مۇرەككەپ شەكىللەر ئۈستىدىكى تەھلىللىرى بولسا، ھېچ بولمىغاندا مۇۋەپپەقىيەت قازىنىشقا يېقىنلىشىپ قالدى. نېمە ئۈچۈن شۇنداق بولىدۇ؟ بۇنىڭ سەۋەبى شۇكى، يېتىلگەن تەننى تەتقىق قىلىش ھۈجەيرىنى تەتقىق قىلىشقا قارىغاندا ئاسانراق بولىدۇ. ئۇنىڭ ئۈستىگە ئىقتىسادىي شەكىللەرنى تەھلىل قىلىشتا مىكروسكوپنىمۇ، خىمىيەۋى رېئاكتىۋلارنىمۇ ئىشلەتكىلى بولمايدۇ. ھەر ئىككىسىنىڭ ئورنىغا ئابستراكت كۈچ ئىشقا سېلىنىشى لازىم. ھالبۇكى، يۇرۇۋاتقان جەمئىيەتنى ئۈچۈن ئېيتقاندا، ئۇنىڭ ئىقتىسادىي ھۈجەيرە شەكلى ئەمگەك مەھسۇلاتىنىڭ تاۋار شەكلىدىن ياكى تاۋارنىڭ قىممەت شەكلىدىن ئىبارەت. چالا ساۋات ئادەملەرنىڭ نەزىرىدە، بۇنداق

(1) بۇنداق قىلىش بولۇپمۇ شۇنىڭ ئۈچۈن زۆرۈر بولىدىكى، ھەتتا ق. لاسال ئەسرنىڭ شۇلتىسى-دېلچەك قارشى يېزىلغان قىسمىدا، ئۇنىڭ ئۆزىنىڭ ئېيتىشىچە، ئۇنىڭ مۇشۇ مەسىلىلەر ئۈستىدىكى بايانىنىڭ «ئىدىيەۋى جەۋھەر» قىسمىدىمۇ ئېغىر چۈشۈنەلمەسلىكلەر بار ئىكەن. گېزى كەلگەندە ئېيتىپ ئۆتۈش كېرەككى، ق. لاسال ئۆزىنىڭ ئىقتىسادىي ئەسەرلىرىگە ئائىت بارلىق ئومۇمىي نەزەرىيەۋى قائىدىلەرنى، مەسىلەن كاپىتالىنىڭ تارىخى خاراكتېرى، ئىشلەپچىقىرىش مۇناسىۋەتلىرى بىلەن ئىشلەپچىقىرىش ئۇسۇلى ئوتتۇرىسىدىكى باغلىنىش قاتارلىقلار ھەققىدىكى قائىدىلەرنى ھەتتا مەن ئۆزگەن ئاتالغۇلاردىن تارتىپ ھەممىنى سۆزمۇسۆز مېنىڭ ئەسەرلىرىمدىن كۆچۈرگەن، ئۇنىڭ ئۈستىگە قايسى مەنبەدىن ئالغانلىقىنىمۇ كۆرسەتمىگەن، بۇ، ئۆز ئۆزىدىن مەلۇمكى، تەشۋىقات نۇقتىسىدىن شۇنداق قىلغان. مەن ئۇنىڭ نەزەرىيىسىدىكى ئىنچىكە تەپسىلاتلار ۋە ئۇنىڭ ئەمەلىي تەتقىق قىلىنىشى توغرىسىدا گەپ قىلماقچى ئەمەسمەن، بۇلار بىلەن مېنىڭ ھېچقانداق ئالاقەم يوق. (2)

(1) مۇشۇ تومنىڭ 115-116-بەتلەرگە قارالغۇ. — تۈزگۈچىدىن

شەكلىنى تەھلىل قىلىش گويا ئۇششاق-چۈششەك ئىشلار بىلەن ھەپىلىشىش بولۇپ كۆرۈنىدۇ. بۇ راستلا ئۇششاق-چۈششەك ئىش. لېكىن بۇ مىكرو ئاناتومىيە قىلىدىغان ئۇششاق-چۈششەك ئىش. شۇڭا، قىممەت شەكلى توغرىسىدىكى ئاشۇ قىسمىنى ھېسابقا ئالمىغاندا، بۇ كىتابنى چۈشىنىش تەس دېگىلى بولمايدۇ. دەرۋەقە، مەن بىرەر يېڭى نەرسە ئۆگىنىۋېلىشقا قىزىقىدىغان ۋە شۇ سەۋەبتىن ئۆز ئالدىغا پىكىر قىلىشنى خالايدىغان كىتابخانلارنى كۆزدە تۇتۇۋاتمەن.

فىزىكا ئالىمى تەبىئەت جەريانلىرىنى شۇ جەريانلار تازا ئېنىق ئىپادىلىنىدىغان، كاشىلارغا ئەڭ ئاز ئۇچرايدىغان جايدا كۆزىتىدۇ، ياكى ئىمكانىيەت بولسا، جەرياننىڭ ساپ شەكلىدە داۋاملىشىشىنى تەمىن ئېتىدىغان شارائىتتا تەجرىبە ئېلىپ بارىدۇ. مېنىڭ بۇ كىتابتا تەتقىق قىلىدىغىنىم كاپىتالىستىك ئىشلەپچىقىرىش ئۇسۇلى ۋە ئۇنىڭغا ماسلاشقان ئىشلەپچىقىرىش مۇناسىۋىتى بىلەن ئالماشتۇرۇش مۇناسىۋىتىدىن ئىبارەت. ھازىرغا قەدەر، بۇنداق ئىشلەپچىقىرىش ئۇسۇلىنىڭ تىپىك جايى ئەنگىلىيە بولۇپ كەلدى. نەزەرىيەۋى بايانلىرىم ئۈچۈن ئاساسلىقى ئەنگىلىيەنى مىسال قىلىپ ئېلىشىمىدىكى سەۋەبمۇ ئەنە شۇ. لېكىن، گېرمانىيە كىتابخانلىرى ئەنگىلىيەنىڭ سانائەت ۋە يېزا ئىگىلىك ئىشچىلىرى تۇرۇۋاتقان شارائىتىنى كۆرۈپ، ساختىپەزلىك بىلەن مۇرىسىنى قىسىپ قويدىغان بولسا ياكى گېرمانىيەدە ئەھۋال ئۇنچىۋالا يامان ئەمەس دەپ، ئۈمىدۋارلىق بىلەن ئۆز-ئۆزىنى بەزەلەيدىغان بولسا، مەن ئۇلارغا: «بۇ ئىش دەل جانابلىرى توغرىسىدا ئېيتىلغان!» دېگەن بولاتتىم!

گەپنىڭ ئۆزى كاپىتالىستىك ئىشلەپچىقىرىشنىڭ تەبىئىي قانۇنىيەتلىرىدىن كېلىپ چىقىدىغان ئىجتىمائىي ئانتاگونىيەلەرنىڭ

تەرەققىيات دەرىجىسىنىڭ يۇقىرى-تۆۋەنلىكىدە ئەمەس ، گەپ ئاشۇ قانۇنىيەتلەرنىڭ ئۆزىدە ، قەتئىي زۆرۈرىيەت بىلەن تەسىر كۆرسىتىۋاتقان ۋە ئەمەلگە ئېشىۋاتقان ئاشۇ يۈزلىنىشلەردە . سانائىتى بىرقەدەر تەرەققىي قىلغان مەملىكەت سانائىتى ئانچە تەرەققىي قىلمىغان مەملىكەتكە ئۇنىڭ كەلگۈسى مەنزىرىسىنىلا كۆرسىتىپ بېرىدۇ ، خالاس .

بۇنى بىر چەتتە قويۇپ تۇرايلى . كاپىتالىستىك ئىشلەپچىقىرىش بىزدە تولۇق تىكلەنگەن جايلاردا ، مەسىلەن ، ھەقىقىي فابرىكىلاردا قارشىلىق كۆرسىتىش رولىنى ئوينايدىغان فابرىكا قانۇنلىرى بولمىغانلىقتىن ، ئەھۋال ئەنگىلىيىدىكىدىنمۇ كۆپ يامان بولماقتا . باشقا ھەممە ساھەلەردە ، بىز ، غەربىي ياۋروپا قۇرۇقلۇقىدىكى باشقا مەملىكەتلەردىكىگە ئوخشاش ، كاپىتالىستىك ئىشلەپچىقىرىشنىڭ تەرەققىي قىلغانلىقىدىنلا ئەمەس ، بەلكى ئۇنىڭ تەرەققىي قىلمايۋاتقانلىقىدىنمۇ ئازاب چەكمەكتىمىز . بىزنى ھازىرقى زاماندىكى ئاپەتلەردىن تاشقىرى ، ئۆتمۈشتىن قېپقالغان نۇرغۇن ئاپەتلەرمۇ ئەزمەكتە ، بۇ ئاپەتلەر قەدىمكى كونا ئىشلەپچىقىرىش ئۇسۇللىرى ۋە ئۇلارغا ياندېشىپ تۇرغان كونا ئىجتىمائىي ۋە سىياسىي مۇناسىۋەتلەرنىڭ تېخىچىلا جان تالىشىۋاتقانلىقى ئارقىسىدا كېلىپ چىققان . بىزنى تىرىكلەرلا ئازابلانماستىن ، ئۆلۈكلەرمۇ ئازابلانغاندۇ . ئۆلۈكلەر تىرىكلەرگە يېپىشىۋالماقتا !

گېرمانىيىنىڭ ۋە غەربىي ياۋروپا قۇرۇقلۇقىدىكى باشقا مەملىكەتلەرنىڭ ئىجتىمائىي سانلىق مەلۇماتى ئەنگىلىيىنىڭكىگە قارىغاندا ناھايىتىمۇ پۇچەك .<sup>6</sup> شۇنداقنىمۇ ئۇ پەردىنى سەلگىنە ئېچىپ بىزنىڭ پەردە ئىچىدىكى مېدۇسانىڭ بېشىنى ئارانلا كۆرۈشىمىزگە ئىمكان بەردى . بىزنىڭ ھەرقايسى شتات

ھۆكۈمەتلىرىمىز بىلەن پارلامېنتلىرىمىز ئەنگىلىيىدىكىگە ئوخشاش ، ئىقتىسادىي ئەھۋاللارنى تەكشۈرۈش ئۈچۈن قەرەللىك تۈردە ھەيئەتلەرنى تەيىنلەپ تۇرىدىغان بولسا ، بۇ ھەيئەتلەر ، ئەنگىلىيىدىكىگە ئوخشاش ، ھەقىقىي ئەھۋالنى پاش قىلىشقا تولۇق ھوقۇقلۇق بولىدىغان بولسا ، بۇنىڭ ئۈچۈن ئەنگىلىيە فابرىكا مۇپەتتىشلىرىگە ، «ئاممىۋى سەھىيە» ھەققىدە دوكلات بېرىپ تۇرىدىغان ئەنگىلىيە دوختۇرلىرىغا ، ئايال ئىشچىلار بىلەن بالا ئىشچىلارنىڭ ئېكسپىلاتاتسىيە قىلىنىش ئەھۋالى شۇنىڭدەك ئولتۇراقلىشىش ۋە ئوزۇقلىنىش شارائىتلىرى ۋە ھاكازالارنى تەكشۈرۈپ تۇرىدىغان ئەنگىلىيە تەكشۈرۈش ھەيئەتلىرىگە ئوخشاش ئىختىساسلىق ، ئادىل ، قەتئىي كىشىلەرنى تاپقىلى بولىدىغان بولسا ، ئۇ ھالدا ، مەملىكىتىمىزدىكى ئەھۋال بىزنى قالىتىس ھەيران قالدۇرغان بولاتتى . پېرسپېئۇسقا ئالۋاستىنى قوغلاپ ئۈتۈش ئۈچۈن بىر سۇلايمان قالپاق لازىم بولغانىكەن . بىز بولساق ئالۋاستىنىڭ مەۋجۇتلۇقىنى ئىنكار قىلىش ئىمكانىيىتىگە ئىگە بولۇش ئۈچۈن ، سۇلايمان قالپاقنى كۆز-قۇلقىمىزغىچە چۆكۈرۈپ كىيۋالدۇق .

بۇ جەھەتتە ئۆزىمىزنى ھەرگىز ئالدىماسلىقىمىز لازىم . 18-ئەسىردە ئامېرىكىدا بولۇپ ئۆتكەن مۇستەقىللىق ئۇرۇشى<sup>7</sup> ياۋروپا ئوتتۇرا بۇرژۇئازىيىسى ئۈچۈن سىگنال بولغىنىغا ئوخشاش ، 19-ئەسىردە ئامېرىكىنىڭ جەنۇب-شىمال ئورۇشمۇ<sup>8</sup> ياۋروپا ئىشچىلار سىنىپى ئۈچۈن سىگنال بولدى . ئەنگىلىيىدە ئۆزگىرىش جەريانى ئىنتايىن روشەن بولماقتا . ئۇ مەلۇم دەرىجىگە يەتكەندىن كېيىن ، جەزمەن قۇرۇقلۇقىمۇ كېڭىيىدۇ . ئۇنىڭ ئۇ يەردە دەھشەتلىكرەك ياكى ئىنسانپەرۋەرلىكرەك شەكىل ئېلىشى ئىشچىلار سىنىپىنىڭ

# Das Kapital.

## Kritik der politischen Oekonomie.

Von

**Karl Marx.**

Erster Band.

Buch I: Der Produktionsprocess des Kapitals.

Das Recht der Uebersetzung wird vorbehalten.

Hamburg

Verlag von Otto Meissner.

1867.

New-York: L. W. Schmidt. 24 Barclay-Street.

ئۆزىنىڭ ئۆسۈش دەرىجىسىگە قاراپ بولىدۇ. شۇنىڭ ئۈچۈن ، ھازىرقى ھۆكۈمران سىنىپلارمۇ ، ئالىجانابراق مۇددىئاسىنىڭ بولۇش-بولماسلىقىدىن قەتئىينەزەر ، ئۆزلىرىنىڭ جانجان مەنپەئىتىنى دەپ ، قانۇن بىلەن تىزگىنلەشكە بولىدىغان ، ئىشچىلار سىنىپىنىڭ ئۆسۈشىگە زىيان يەتكۈزىدىغان بارلىق توسالغۇلارنى ئېلىپ تاشلاشقا مەجبۇر بولماقتا. شۇڭا ، مەن بۇ تومدا ئەنگىلىيە فابرىكا قانۇنىنىڭ تارىخى ، مەزمۇنى ۋە نەتىجىسىنى بايان قىلىش ئۈچۈن ناھايىتى چوڭ سەھىپە ئاجراتتىم . ھەرقانداق ئەل باشقا ئەللەردىن ئۆگىنىشى لازىم ۋە ئۆگىنەلمەيدۇ . بىرەر جەمئىيەت ئۆز ھەرىكىتىنىڭ تەبىئىي قانۇنىيەتلىرىنى تەكشۈرۈپ تاپقان تەقدىردىمۇ ، بۇ كىتابىمنىڭ ئاخىرقى مەقسىتى ھازىرقى زامان جەمئىيىتىدىكى ئىقتىسادىي ھەرىكەتنىڭ قانۇنىيەتلىرىنى ئېچىپ بېرىشتىن ئىبارەت ، بىر بىر تەبىئىي تەرەققىيات باسقۇچلىرىدىن ھەم سەكرەپ ئۆتۈپ كېتەلمەيدۇ ، ھەم ئۇنى پەرمان بىلەن بىكار قىلىۋېتەلمەيدۇ . لېكىن ئۇ تولغاق ئازابىنى قىسقارتالايدۇ ۋە يەڭگىلەتەلمەيدۇ .

يۈز بېرىش ئېھتىمالى بولغان ئۇقۇشماسلىقتىن ساقلىنىش ئۈچۈن شۇنى ئەسكەرتىپ قوياقچىمەن . مەن كاپىتالىستىنىڭ ۋە پومپىشچىكىنىڭ قىياپىتىنى ھەرگىز پەردازلاپ كۆرسەتمەيمەن . بىراق بۇ يەردە ئېغىزغا ئېلىنغان كىشىلەر پەقەت جان كىرگۈزۈلگەن ئىقتىسادىي كاتېگورىيە ، مۇئەييەن سىنىپىي مۇناسىۋەت ۋە مەنپەئەتلەرنىڭ نامايەندىسىدىنلا ئىبارەت . مېنىڭ نۇقتىئىنەزىرىم شۇكى : ئىقتىسادنىڭ ئىجتىمائىي فورماتىسىسىنىڭ تەرەققىياتىنى تەبىئەتنىڭ تارىخىي جەريانى دەپ چۈشىنىشتىن ئىبارەت . ئايرىم بىر شەخس سۈبېيېكتىپ جەھەتتە خىلمۇخىل مۇناسىۋەتلەردىن ھەرقانچە چەتنەپ تۇرۇشىدىن



قەتئىيەنەزەر ، ئۇ ، ئىجتىمائىي مەنىدە ، ئاشۇ مۇناسىۋەتلەرنىڭ مەھسۇلى بولۇپ قېلىۋېرىدۇ . باشقا ھەرقانداق نۇقتىئىنەزەرگە قارىغاندا ، مېنىڭ نۇقتىئىنەزىرىم شەخسلەرنىڭ بۇ مۇناسىۋەتلەرگە جاۋابكار بولۇشنى تېخىمۇ تەلەپ قىلمايدۇ .

سىياسىي ئىقتىساد ساھەسىدە ئەركىن ئىلمىي تەتقىقات باشقا بارلىق ساھەلەردە دۇچ كېلىدىغان دۈشمەنلەرگە دۇچ كېلىش بىلەنلا قالمايدۇ . سىياسىي ئىقتىساد تەتقىق قىلىدىغان ماتېرىياللارنىڭ ئالاھىدە خۇسۇسىيىتى كىشىلەرنىڭ قەلبىدىكى ئەڭ كەسكىن ، ئەڭ ئىپلاس ، ئەڭ رەزىل ھېسسىياتنى ، خۇسۇسىي مەنپەئەتكە ۋەكىللىك قىلىدىغان قىساسچى ئىلاھەنى ئەركىن ئىلمىي تەتقىقاتقا قارشى جەڭ مەيدانىغا چاقىرىدۇ . مەسىلەن ، ئەنگىلىيە ئالىي چىركاۋ مەزھىپى " ئۆزىنىڭ 39 قاندىسىنىڭ 38 نىگە قىلىنغان ھۇجۇمنى كەچۈرسە كەچۈرىدۇكى ، ئۆزىنىڭ پۇل دارامىتىنىڭ 39 دىن 10<sup>10</sup> بىرىگە قىلىنغان ھۇجۇمنى كەچۈرمەيدۇ . بۈگۈنكى كۈندە خۇداسىزلىقنىڭ ئۆزى ئەنئەنىۋى مال-مۈلۈك مۇناسىۋەتلىرىنى تەنقىد قىلىشقا قارىغاندا ، ناھايىتى يېنىك بىر گۇناھ بولۇپ قالدى . لېكىن بۇ جەھەتتىمۇ ئىلگىرىلەشنىڭ بولۇشى شۈبھىسىز . مىسال ئۈچۈن يېقىنقى بىرنەچچە ھەپتە ئىچىدە ئېلان قىلىنغان كۆك تاشلىق كىتاب<sup>11</sup> — «سانائەت ۋە ئىشچىلار بىرلەشمىلىرى مەسىلىسى توغرىسىدا شاھبازى ئالىيلىرىنىڭ چەت ئەللەردە تۇرۇشلۇق ئەلچىخانىلىرى بىلەن ئېلىشقان خەت-چەكلەر» نى ئالاھىلى . ئەنگىلىيە ئايال پادىشاھىنىڭ چەت ئەللەردە تۇرۇشلۇق ئەلچىلىرى ئۇنىڭدا ئوچۇق كۆڭۈللۈك بىلەن : گېرمانىيىدە ، فىرانسىيىدە ، قىسقىسى ، ياۋروپا قۇرۇقلۇقىدىكى بارلىق مەدەنىي مەملىكەتلەردە ھازىر مەۋجۇت بولۇپ تۇرغان ئەمگەك بىلەن كاپىتال ئوتتۇرىسىدىكى مۇناسىۋەتلەرنىڭ ئۆزگىرىشى

ئەنگلىيىدىكىگە ئوخشاشلا روشەن ۋە مۇقەررەر ، دېيىشمەكتە . شۇنىڭ بىلەن بىر ۋاقىتتا ، ئاتلانىك ئوكياننىڭ نېرىقى قىرغىقىدىكى ئامېرىكا مۇئاۋىن زۇڭتۇڭى ۋادې ئەپەندىمۇ ئاممىۋى يىغىندا : قۇللۇق تۈزۈم بىكار قىلىنغاندىن كېيىن ، كاپىتال مۇناسىۋەتلىرى بىلەن يەر ئىگىدارچىلىقى مۇناسىۋەتلىرىدىكى ئۆزگىرىش كۈنتەرتىپكە قويۇلدى ! دېدى . بۇ ، دەۋرنىڭ ئالامىتى ، بۇنى قىزىل يەكتەك ، قارا پەرىجە بىلەن ياپقىلى بولمايدۇ . بۇ ، ئەتىلا مۆجىزە مەيدانغا كېلىدۇ دېگەنلىك ئەمەس . لېكىن بۇ ھەتتا ھۆكۈمران سىنىپلار ئىچىدىمۇ ھازىرقى جەمئىيەت قاتتىق كرىستال جىسىم ئەمەس ، بەلكى ئۆزگىرىش ياسايدىغان ھەمدە دائىم ئۆزگىرىش جەريانىدا تۇرىدىغان ئورگانىزم ، دېگەن بىر مۇجەھل تۇيغۇنىڭ ئاشكارىلىنىپ قالغانلىقىنى كۆرسىتىدۇ . بۇ ئەسەرنىڭ 2-تومىدا كاپىتالنىڭ ئوبوروت جەريانى (2-كىتاب) ۋە ئومۇمىي جەرياننىڭ تۈرلۈك شەكىللىرى (3-كىتاب) مۇھاكىمە قىلىنىدۇ ، 3-توم ، يەنى ئاخىرقى تومدا (4-كىتابتا) نەزەرىيە تارىخى مۇھاكىمە قىلىنىدۇ .<sup>12</sup>

ھەرقانداق ئىلمىي تەنقىدىي پىكىرنى قارشى ئالمىمەن . لېكىن مەن ئەزەلدىن يول قويماي كەلگەن ۋە جامائەت پىكىرى دەپ ئاتالغان بىر تەرەپلىمە قاراشلارغا قارىتا ، ئۇلۇغ فلورېنسالىقلارنىڭ مۇنۇ ھېكمەتلىك سۆزىگە ئەمەل قىلىپ قېلىۋېرىمەن :

يولۇڭغا مېڭىۋەر ، خەقلەر نېمە دېسە دەۋەرسۇن!<sup>13</sup>

كارل ماركس

1867-يىلى 7-ئاينىڭ 25-كۈنى ، لوندون

## 2-نەشرىگە ئاخىرقى سۆز

مەن ھەممىدىن ئاۋۋال 1-نەشرىنىڭ كىتابخانلىرىغا 2-نەشرىدە كىرگۈزۈلگەن تۈزىتىشلەرنى كۆرسىتىپ بېرىشىم لازىم . ئەسەرنىڭ بۆلۈملەرگە تېخىمۇ ئېنىق قىلىپ بۆلۈنگەنلىكى ناھايىتى روشەن كۆرۈنۈپ تۇرۇپتۇ . ھەرقايسى ئورۇنلاردا بېرىلگەن يېڭى ئىزاھلارنىڭ 2-نەشرىنىڭ ئىزاھلىرى ئىكەنلىكى كۆرسىتىلدى . تېكىستنىڭ ئۆزىگە كەلسەك ، ئەڭ مۇھىم تۈزىتىشلەر تۆۋەندىكىلەردىن ئىبارەت :

بىرىنچى باينىڭ 1-پاراگرافىدا ، ھەربىر ئالماشتۇرۇش قىممىتىنى ئىپادىلەيدىغان تەڭلىمىلەرنى تەھلىل قىلىش ئاساسىدا قىممەت خۇلاسسىسىگە كېلىش ئىشى تېخىمۇ ئىلمىي ۋە مۇكەممەل يوسۇندا ئورۇندالدى ، ئۇنىڭ ئۈستىگە ، 1-نەشرىدە قىسقىچىلا تىلغا ئېلىپ ئۆتۈلگەن قىممەت سۈبىستانسىيىسى بىلەن ئىجتىمائىي زۆرۈر ئەمگەك ۋاقتى بەلگىلەيدىغان قىممەت مىقدارى ئوتتۇرىسىدىكى باغلىنىش ئېنىق گەۋدىلەندۈرۈلدى . بىرىنچى باينىڭ 3-پاراگرافى (قىممەت شەكلى) پۈتۈنلەي باشقىدىن يېزىلدى ، بۇ مەسىلە 1-نەشرىدە ئىككى قېتىم بايان قىلىنىپ قالغانلىقتىن شۇنداق قىلىشقا توغرا كەلدى . شۇنىمۇ ئېيتقاچ كېتەي ، بۇنداق ئىككى قېتىم بايان قىلىشنى ھاننۇۋېردىكى دوستۇم دوختۇر ل . كۇگېلمان تەكلىپ قىلغانىدى . 1867-يىلى ئەتىيازدا ، مەن ئۇنىڭ ئالدىغا بارغان چېغىمدا 1-كوررېكتور نۇسخىسى ھامبۇرگدىن كېلىپ قالدى . ئۇ قىممەت شەكلى توغرىسىدا كۆپچىلىك

كىتابخانلار ئۈچۈن كۆپرەك كونسېك خاراكتېرىدە بولغان قوشۇمچە ئىزاھ تەييارلاپ بېرىشمنى تەۋسىيە قىلغانىدى . بىرىنچى بابنىڭ ئاخىرقى بىر پاراگرافى — «تاۋارنىڭ فېتىشلىق خاراكتېرى ۋە ئۇنىڭ سىرى» نىڭ كۆپ قىسمىغا تۈزىتىش كىرگۈزۈلدى . ئۈچىنچى بابنىڭ 1-پاراگرافى (قىممەت ئۆلچىمى) گە تەپسىلىي تۈزىتىش كىرگۈزۈلدى ، چۈنكى 1-نەشرىدە ، «سىياسىي ئىقتىساد تەنقىدى» (1859-يىلى ، بېرلىن نەشرى) دىكى ئىزاھلار نەزەرگە ئېلىنغانلىقتىن ، بۇ پاراگراف پۇختا ئىشلەنمەي قالغانىدى . يەتتىنچى بابقا ، بولۇپمۇ ئۇنىڭ 2-پاراگرافىغا ناھايىتى كۆپ تۈزىتىش كىرگۈزۈلدى .

تېكىستكە كىرگۈزۈلگەن قىسمەن ، كۆپىنچە ئىستىلىستىك جەھەتتىكى تۈزىتىشلەرنى بىر-بىرلەپ كۆرسىتىپ ئولتۇرۇشنىڭ ھاجىتى يوق . بۇنداق تۈزىتىلىشلەر پۈتۈن كىتابنىڭ ھەممە يېرىدە بار . لېكىن ، ھازىر پارىژدا نەشر قىلىنغان فرانسۇزچە تەرجىمىسىنى كۆرۈۋاتقىنىمدا<sup>14</sup> ، نېمىسچە ئەسلىي نۇسخىسىنىڭ بەزى قىسىملىرىنى تېخىمۇ تەلتۆكۈس تۈزىتىش ، بەزى قىسىملىرىنى ئەدەبىي جەھەتتىن تېخىمۇ ئوبدان ئىشلەپ چىقىش ياكى بەزى تاسادىپىي سەۋەنلىكلەرنى تېخىمۇ تەپسىلىي تۈزىتىش لازىملىقىنى بايقىدىم . بىراق بۇنداق قىلىشقا ۋاقىتم يوق ئىدى ، چۈنكى 1871-يىلى كۈزدە ، دەل باشقا جىددىي ئىشلار بىلەن ئالدىراش بولۇپ يۈرگەن چېغىمىدىلا ، ماڭا كىتاب سېتىلىپ بولدى ، ئۇنىڭ ئۈستىگە 2-نەشرى 1872-يىلى 1-ئايدا بېسىلدى ، دېگەن ئۇقتۇرۇش كەلدى .

«كاپىتال» نى گېرمانىيە ئىشچىلار سىنىپىنىڭ كەڭ دائىرىدە تېز چۈشەنگەنلىكى مېنىڭ ئەمگىكىم ئۈچۈن بېرىلگەن ئەڭ ياخشى مۇكاپات بولدى . ئىقتىسادىي جەھەتتە بۇرژۇئا مەيداندا تۇرغۇچى ،

ۋېينادىكى فابرىكا ئىگىسى مايېر جانابلىرى پىرۇسسىيە-فرانسىيە ئۇرۇشى<sup>15</sup> مەزگىلىدە تارقىتىلغان بىر كىتابچىدا<sup>16</sup> : نېمىسلارنىڭ ئىلگىرىدىن تارتىپ مۈلكىي مىراسى دەپ قارىلىپ كەلگەن نەزەرىيە ۋە تەپەككۈر جەھەتتىكى ئاجايىپ قابىلىيىتى گېرمانىيىنىڭ ئاتالمىش ئوقۇمۇشلۇق سىنىپلىرى ئىچىدە پۈتۈنلەي يوقىلىپ كەتكەنىدى ، لېكىن ، ئۇ گېرمانىيە ئىشچىلار سىنىپى ئىچىدە جانلانماقتا ، دەپ ناھايىتى توغرا ئېيتقان<sup>17</sup> . گېرمانىيىدە سىياسىي ئىقتىساد ناھازىرغىچە چەتتىن كىرگەن پەن بولۇپ كەلدى . گۇستاف فون گۇلىش ئۆزىنىڭ «سودا ، سانائەت ۋە يېزا ئىگىلىكى ھەققىدە تارىخىي بايان» دېگەن ئەسىرىدە ، بولۇپمۇ مەزكۇر كىتابنىڭ 1830-يىلى نەشر قىلىنغان ئالدىنقى ئىككى تومىدا ، مەملىكىتىمىزدە كاپىتالىستىك ئىشلەپچىقىرىش ئۇسۇلىنىڭ تەرەققىياتىغا توسقۇنلۇق قىلىپ كەلگەن ۋە شۇ سەۋەبتىن مەملىكىتىمىزدە ھازىرقى زامان بۇرژۇئا جەمئىيىتىنىڭ ئورنىتىلىشىمۇ توسقۇنلۇق قىلىپ كەلگەن تارىخىي شارائىتلار ئۈستىدە ئومۇمەن توختىلىپ ئۆتكەنىدى . دېمەك ، سىياسىي ئىقتىسادنىڭ مەملىكىتىمىزدە مەۋجۇت بولۇشى ئۈچۈن زېمىن بولمىغان . ئۇ تەييار نەرسە سۈپىتىدە ئەنگىلىيە ۋە فرانسىيىدىن كىرگۈزۈلگەن ؛ نېمىس سىياسىي ئىقتىساد پىروفېسسورلىرى ئوقۇغۇچى بولۇپ قېلىۋەرگەن . ئۇلار باشقا مەملىكەتلەردىكى رېئاللىقنىڭ نەزەرىيە جەھەتتىكى ئىپادىسىنى دوگمىلار يىغىندىسىغا ئايلاندۇرۇپ ، ئۇنى ئۆزلىرىنى قورشىۋالغان ئۇششاق بۇرژۇئا دۇنياسىنىڭ روھى بويىچە چۈشەندۈرگەن ، يەنى بۇرمىلىغان . ئۇلار ئىلىم-پەن ساھەسىدىكى قۇربى يەتمەسلىك تۇيغۇسىنى باسالماي ، ئۆزلىرىنىڭ ئەمەلىيەتتە پىششىق تونۇش بولمىغان بىر ساھەدە ئوقۇتقۇچى بولۇشى لازىملىقىنى

تەشۋىشلەنگەن ھالدا ھېس قىلىپ ، ئۆزلىرىنى ئەدەبىيات تارىخى ھەققىدە تولۇق بىلىملىك قىلىپ پەردازلىماقچى ، ياكى ئاتالمىش ئوردىشۇناسلىق<sup>18</sup> — خىلمۇخىل بىلىملەرنىڭ ئارىلاشمىسى ، گېرمانىيە بىۋىروكراتلىرىنىڭ ئۈمىدكە تولۇپ تاشقان<sup>①</sup> كاندېداتلىرى ئۆتۈشى شەرت بولغان مەھشەرگاھتىن كۆچۈرۈۋېلىنغان مۇناسىۋەتسىز ماتېرىياللار ئارىلاشمىسى بىلەن بېزمەكچى بولۇشقان .

1848-يىلىدىن تارتىپ ، گېرمانىيەدە كاپىتالىستىك ئىشلەپچىقىرىش تېز راۋاجلاندى ، ھازىر دەل ئۇنىڭ ئالدامچىلىق بىلەن گۈللىنىۋاتقان ۋاقتى . لېكىن بىزنىڭ مۇتەخەسسسلرىمىزنىڭ تەلىپى بەربىر ئوڭدىن كەلمىدى . ئۇلار سىياسىي ئىقتىسادنى خالىس تەتقىق قىلىش ئىمكانىيىتىگە ئېرىشكەن چاغدا ، گېرمانىيە رېئاللىقىدا ھازىرقى زامان ئىقتىسادىي مۇناسىۋەتلىرى يوق ئىدى . بۇنداق مۇناسىۋەتلەر پەيدا بولغان چاغدا بولسا ، ئۇلار تۇرغان شارائىت ئۇلارنىڭ بۇرژۇئا نەزەر دائىرىسىدە تۇرۇپ خالىس تەتقىقات ئېلىپ بېرىشىغا يول قويمايدىغان بولۇپ قالغانىدى . سىياسىي ئىقتىساد بۇرژۇئا سىياسىي ئىقتىسادى بولىدىكەن ، يەنى ئۇ كاپىتالىستىك تۈزۈمنى تارىخىي تەرەققىياتنىڭ ئۆتكۈنچى باسقۇچى دەپ قارىماي ، بەلكى ئىجتىمائىي ئىشلەپچىقىرىشنىڭ مۇتلەق ۋە ئاخىرقى شەكلى دەپ قارايدىكەن ، ئۇ ھالدا ، ئۇ سىنىپىي كۈرەش يوشۇرۇن ھالەتتە تۇرغان ياكى ئايرىم ھادىسىلەردە ئىپادىلەنگەن چاغدىلا ، پەن بولۇپ تۇرالشى مۇمكىن .

ئەنگىلىيىنى ئالاھىلى . ئۇنىڭ كلاسسىك سىياسىي ئىقتىسادى

① 3-ۋە 4-نەشرىدە «پۈتۈنلەي ئۈمىدسىز» دېيىلگەن . — تۈزگۈچىدىن

سىنىپىي كۈرەش راۋاجلانمىغان دەۋرگە مەنسۇپ ، ئۇنىڭ ئاخىرقى ئۇلۇغ ۋەكىلى رىكاردو سىنىپىي مەنپەئەت ئوتتۇرىسىدىكى ، ئىش ھەققى بىلەن پايدا ، پايدا بىلەن يەر ئىجارىسى ئوتتۇرىسىدىكى قارىمۇقارشىلىقلارنى ئاخىر ئاڭلىق يوسۇندا ئۆز تەتقىقاتىنىڭ ئاساسى قىلدى ، چۈنكى ئۇ بۇنداق قارىمۇقارشىلىقلارنى ساددىلىق بىلەن جەمئىيەتنىڭ تەبىئىي قانۇنىيىتى دەپ قارىغانىدى . شۇنداق قىلىپ ، بۇرژۇئازىيىنىڭ ئىقتىسادىي پېنىمۇ ئۆزىنىڭ ھالقىپ ئۆتەلمەيدىغان چېكىگە يەتتى ، رىكاردو تېخى ھايات چاغدا ، ئۇنىڭغا قارىمۇقارشى ھالدا سىمىوندى ئوتتۇرىغا چىقىپ ، بۇرژۇئازىيىنىڭ ئىقتىسادىي پېنىنى تەتقىق قىلغانىدى<sup>①</sup> .

كېيىنكى دەۋردە ، 1820-يىلىدىن 1830-يىلىغىچە ، ئەنگىلىيەدە سىياسىي ئىقتىساد ساھەسىدىكى ئىلمىي پائالىيەت ئىنتايىن جانلىنىپ كەتتى . بۇ دەۋر رىكاردونىڭ نەزەرىيىسى ھاكىمىنىلاشتۇرۇلغان ۋە تارقىتىلغان ، شۇنىڭ بىلەن بىللە ئۇنىڭ نەزەرىيىسى كونا ئىلمىي ئېقىملار بىلەن كۈرەش قىلغان دەۋر بولدى .<sup>20</sup> بۇ ئاجايىپ مۇسابىقە بولدى . شۇ چاغدىكى ئەھۋال ياۋروپا قۇرۇقلۇقىغا ناھايىتى ئاز مەلۇم بولغانىدى ، چۈنكى بەس-مۇنازىرە كۆپىنچە ژۇرنال ماقالىلىرىدا ، ئېقىم مەسىلىلىرى توغرىسىدىكى ئەسەرلەردە ۋە ئۆتكۈر تەتقىدىي كىتابچىلاردا تارقاق ھالدا ئېلىپ بېرىلغانىدى . بۇ بەس-مۇنازىرە رىكاردونىڭ نەزەرىيىسىمۇ قائىدىدىن تاشقىرى ھالدا بۇرژۇئا ئىقتىسادىغا ھۇجۇم قىلىش قورالى<sup>21</sup> سۈپىتىدە پايدىلىنىلغانلىقىغا قارىماي ، شۇ ۋاقىتتىكى شارائىتقا نىسبەتەن ئېيتقاندا خالىس خاراكتېرگە ئىگە ئىدى . بىر تەرەپتىن ، يىرىك سانائەت گۈدەكلىك دەۋرىنى

① «سىياسىي ئىقتىساد تەتقىدى» دېگەن ئەسىرىنىڭ 39-بېتىگە قاراڭ . 19



ئەمدىلا ياشاپ بولغانىدى؛ بۇ نۇقتىنى يىرىك سانائەتنىڭ 1825-يىلىدىكى كىرىزىستىنلا باشلانغان ھازىرقى زامان تۇرمۇشىدىكى دەۋرىي خاراكتېرلىك ئايلىنىشى ئىسپاتلانغانىدى. يەنە بىر تەرەپتىن، كاپىتال بىلەن ئەمگەك ئوتتۇرىسىدىكى سىنىپىي كۈرەش ئارقىغا سۈرۈپ قويۇلغانىدى: سىياسىي جەھەتتە مۇقەددەس ئىتتىپاقنىڭ<sup>22</sup> ئەتراپىغا توپلانغان ھۆكۈمەتلەر ۋە فېئوداللار بىلەن بۇرژۇئازىيە رەھبەرلىكىدىكى خەلق ئاممىسى ئوتتۇرىسىدا جېدەل يۈز بەرگەندى؛ ئىقتىسادىي جەھەتتە، سانائەت كاپىتالى بىلەن ئاقسۆڭەكلەرنىڭ يەر مۈلۈكچىلىكى ئوتتۇرىسىدا جېدەل يۈز بەرگەندى. بۇنداق جېدەللەر فرانسىيىدە ئۇششاق يەر مۈلۈكچىلىكى بىلەن چوڭ يەر مۈلۈكچىلىكى ئوتتۇرىسىدىكى قارىمۇقارشىلىقنىڭ كەينىگە يوشۇرۇنغان، ئەنگلىيىدە بولسا، ئاشلىق قانۇنى<sup>23</sup> ئېلان قىلىنغاندىن كېيىن ئاشكارا پارتلاپ چىققانىدى. ئەنگلىيىنىڭ بۇ مەزگىلىدىكى سىياسىي ئىقتىساد ئەسەرلىرى كىشىگە دوختۇر كۈسناي ۋاپات بولغاندىن كېيىن فرانسىيە ئىقتىسادشۇناسلىقىدا بوران-چاپقۇن كۆتۈرۈلگەن مەزگىلنى ئەسلىتىدۇ، ئەسەتكەندىمۇ خۇددى كەچكۈزنىڭ ئوچۇق كۈنلىرى كىشىگە ئەتىيازنى ئەسەتكەنچىلىكلا ئەسلىتىدۇ. 1830-يىلى، ھەممىنى بىراقلا ھەل قىلىدىغان كىرىزىس يۈز بەردى.

فرانسىيە ۋە ئەنگلىيىدە بۇرژۇئازىيە ھاكىمىيەتنى قولغا ئالدى. شۇ ۋاقىتتىن تارتىپ سىنىپىي كۈرەش ئەمەلىي ۋە نەزەرىيىۋى جەھەتلەردە كۈندىن-كۈنگە ئېنىق ۋە تەھدىت خاراكتېرلىك شەكىلگە كىردى. ئۇ بۇرژۇئا ئىلمىي ئىقتىسادىي پېنىنىڭ ماتەم سىگناللىنى چالدى. ئەمدى گەپ ئۇ ياكى بۇ قائىدىنىڭ توغرا ياكى ناتوغرا ئىكەنلىكىدە ئەمەس، بەلكى ئۇنىڭ

كاپىتالغا پايدىلىق ياكى پايدىسىز، قولايلىق ياكى قولايىسىز ئىكەنلىكىدە، ساقچى قائىدىلىرىگە خىلاپ ياكى خىلاپ ئەمەسلىكىدە بولۇپ قالدى. خالىس تەتقىقات پالانما ئەدىبلەرنىڭ جاڭچىلىغا، خالىس ئىلمىي ئىزدىنىش ئاقلغۇچىلارنىڭ بۇزۇق نىيىتىگە ئورۇن بېرىدىغان بولدى. ھەتتا فابرىكا ئىگىلىرى كۆپىدىن بىلەن بىرلىكتە باشچىلىقىدىكى، ئاشلىق قانۇنىغا قارشى ئىتتىپاق<sup>24</sup> كۆتۈرۈپ چىقىپ كىشىلەرگە زورلاپ تاشقان كىتابچە پومپىشچىك-ئاقسۆڭەكلەرگە قارشى بەس-مۇنازىرە قوزغىغانلىقى ئۈچۈن، ئىلمىي ئەھمىيەتكە ئىگە بولمىسىمۇ، ھەر ھالدا تارىخىي ئەھمىيەتكە ئىگە بولۇپ قالغانىدى. لېكىن جانابىي روبېرت پېل ھاكىمىيەت بېشىغا چىققاندىن بۇيان چاكىنا سىياسىي ئىقتىسادتا قېپقالغان ئاشۇ ئاخىرقى تىكەنمۇ سودا ئەركىنلىكى قانۇنى تەرىپىدىن يۇلۇپ تاشلاندى.<sup>25</sup>

1848-يىلى قۇرۇقلۇقتا بولغان ئىنقىلاب ئەنگلىيىدىمۇ تەسىر قوزغىدى. تېخىچىلا ئىلمىي مەرتىۋىگە ئىگە بولۇش تەلپىدە بولۇپ كەلگەن، ئاددىي ھالدا ھۆكۈمران سىنىپلارنىڭ كازىپلىرى ۋە خۇشامەتچىلىرىدىن بولۇشنى خالىمايدىغان كىشىلەر كاپىتالنىڭ سىياسىي ئىقتىسادىنى پرولېتارىياتنىڭ شۇ چاغنىڭ ئۆزىدە سەل قاراپ بولمايدىغان تەلپىلىرى بىلەن مۇرەسسەلەشتۈرۈشكە ئۇرۇندى. شۇنداق قىلىپ، جون ستوئارت مىلنى ئەڭ مەشھۇر ۋەكىل قىلغان تېتىقسىز ئارىلاشمىچىلىق پەيدا بولدى.<sup>26</sup> بۇ، «بۇرژۇئا» سىياسىي ئىقتىسادىنىڭ بەربات بولغانلىقىنى جاكارلىدى، بۇنى ئۇلۇغ رۇس ئالىمى ۋە تەنقىدچىسى ن. چېرنىشېۋسكىي ئۆزىنىڭ «مىل سىياسىي ئىقتىسادى ھەققىدە ئومۇمىي بايان» دېگەن ئەسىرىدە كارامەت ياخشى چۈشەندۈرۈپ ئۆتكەندى.

دېمەك ، گېرمانىيەدە كاپىتالىستىك ئىشلەپچىقىرىش ئۇسۇلى فرانسىيە ۋە ئەنگلىيەدە كاپىتالىستىك ئىشلەپچىقىرىش ئۇسۇلىنىڭ ئانتاگونىيلىك خاراكتېرى تارىخىي كۈرەشلەر ئارقىلىق روشەن نامايان بولغاندىن كېيىنلا يېتىلدى ، شۇنىڭ بىلەن بىر ۋاقىتتا ، گېرمانىيە پرولېتارىياتى گېرمانىيە بۇرژۇئازىيىسىگە قارىغاندا ، نەزەرىيە جەھەتتە تېخىمۇ ئېنىق سىنىپىي ئاڭغا ئىگە بولغانىدى . شۇ سەۋەبتىن ، گېرمانىيەدە بىر پەن سۈپىتىدە ۋۇجۇدقا كېلىشى مۇمكىندەك بولۇپ قالغان بۇرژۇئا سىياسىي ئىقتىسادنىڭ ۋۇجۇدقا كېلىشى مۇمكىن بولماي قالدى .

ئەنە شۇنداق ئەھۋال ئاستىدا ، بۇرژۇئا سىياسىي ئىقتىسادنىڭ ۋەكىللىرى ئىككى گۇرۇھقا بۆلۈنۈپ كەتتى . بىر گۇرۇھ زېرەك ، تەمەخور ئەمەلىيەتچىلەر بولۇپ ، ئۇلار چاكنى ئىقتىسادشۇناسلىق مەدداھلىقىنىڭ ئەڭ بىلىمىز ۋە شۇنىڭ ئۈچۈنمۇ ئەڭ ئامەتلىك ۋەكىلى باستىئاننىڭ بايرىقى ئاستىغا توپلاندى . يەنە بىر گۇرۇھ ئۆزلىرىنى ئىقتىسادشۇناسلىقنىڭ پروفېسسورلىرى دەپ ئابرويپەرەسلىك ۋە مەنەنلىك قىلىدىغان كىشىلەردىن ئىبارەت بولۇپ ، ئۇلار ج . س . مىلغا ئەگىشىپ ، مۇرەسسە قىلغىلى بولمايدىغان نەرسىلەرنى مۇرەسسە قىلىشقا ئۇرۇندى ① . نېمىسلىر بۇرژۇئا ئىقتىسادشۇناسلىقنىڭ كلاسسىك مەزگىلىدىكىگە ئوخشاش ، ئۇنىڭ چۈشكۈنلەشكەن مەزگىلىدىمۇ ، باشتىن-ئاخىر شاگىرت ، قارىغۇلارچە ئەگەشكۈچى ۋە دورامچى ، چەت ئەل سودا سارايللىرىنىڭ ئۇششاق سودىگىرى بولۇپ قېلىۋەردى .

دېمەك ، گېرمانىيە جەمئىيىتىنىڭ ئالاھىدە تارىخىي

① مىل توغرىسىدىكى بىرقەدەر تەپسىلىي باھا ھەققىدە مۇشۇ تومنىڭ 955-960-بەتلەرگە قاراڭ . —تۈزگۈچىدىن

ئەرەققىياتى «بۇرژۇئا» سىياسىي ئىقتىسادنىڭ گېرمانىيەدە بىرەر ئۆزگىچە مۇۋەپپەقىيەتكە ئېرىشىش ئىمكانىيىتىنى يوققا چىقارسىمۇ ، لېكىن بۇ «بۇرژۇئا» ئىقتىسادشۇناسلىقنى تەنقىد قىلىش ئىمكانىيىتىنى يوققا چىقارمايدۇ . بۇ تەنقىدنىڭ بىرەر سىنىپقا ۋەكىللىك قىلىشى جەھەتتىن ئېيتقاندا ، ئۇ پەقەت بىرلا سىنىپقا ، كاپىتالىستىك ئىشلەپچىقىرىش ئۇسۇلىنى ئاغدۇرۇشنى ۋە ئاخىردا سىنىپلارنى يوقىتىشنى ئۆزىنىڭ تارىخىي ۋەزىپىسى قىلغان سىنىپقا ، يەنى پرولېتارىياتقا ۋەكىللىك قىلىدۇ .

گېرمانىيە بۇرژۇئازىيىسىنىڭ بىلىملىك ۋە بىلىمسىز چارچىلىرى مېنىڭ ئىلگىرىكى ئەسەرلىرىمگە تاقابىل تۇرۇشقا ئۈنچىقماي جىم تۇرۇۋېلىپ مەقسىتىگە يەتكىنىگە ئوخشاش ، دەسلەپتە «كاپىتال» نىمۇ شۇنداق جىم تۇرۇۋېلىش يولى بىلەن ئۈچۈقتۇرماقچى بولۇشتى ② . بۇ تاكتىكىسى زامانغا لايىق كەلمەي قالغاندا ، ئۇلار مېنىڭ كىتابىمنى تەنقىد قىلىش باھانىسى بىلەن ، بەزى رېتسىپلارنى يېزىپ ، «بۇرژۇئازىيىنىڭ كۆڭلىنى تىنجىتىش» قا ئۇرۇندى ، لېكىن ئۇلار ئىشچىلار مەتبۇئاتى (مەسىلەن ، يوسىپ دىسگېننىڭ «خەلق دۆلىتى گېزىتى» دە ئېلان قىلىنغان ماقالىسى) ③ دا كۈچلۈك مۇخلىپلارغا دۇچ كېلىپ قالدى ، ئۇلار بۇ مۇخلىپلارغا بۈگۈنگە قەدەر جاۋاب قايتۇرماي كېلىۋاتىدۇ ④ .

(1) گېرمانىيە چاكنى سىياسىي ئىقتىسادنىڭ گەيدان سەپسەتۋازلىرى مېنىڭ ئەسىرىمنىڭ ئۇسۇلىنى ۋە ئۇنىڭدىكى ئىپادىلەش ئۇسۇلىنى ئەيىبلەشكەن . «كاپىتال» نىڭ ئەدەبىي جەھەتتىكى كەمچىلىكىگە باھا بېرىشتە ئۆزەمدىنمۇ بەكرەك قاتتىق قول بولغان كىشى بولمىسا كېرەك . شۇنداقتىمۇ بۇ ئەيىبلەرنى ۋە ئۇلارنىڭ كىتابخانلىرىنى نەپىكە ئىگە قىلىش ۋە خۇشال قىلىش ئۈچۈن ، بۇ يەردە ئېنىقلىرى ۋە رۇس ئەنقىدچىلىرىنىڭ سۆزىدىن نەقىل كەلتۈرىمەن . مېنىڭ نۇقتىئىنەزەرلىرىم بىلەن پۈتۈنلەي قارىمۇقارشى باھان «شەنئەتلىك ئوبزور» «كاپىتال» نىڭ نېمىسچە 1-نەشىرى توغرىسىدىكى باھاسىدا مۇنداق دەيدۇ: ئىپادىلەش ئۇسۇلى «ئەڭ تېنقىس ئىقتىسادىي مەسىلىلەرنى ئالاھىدە بىر خىل چەپ قىلىش كۈچىگە

1872-يىلى ئەتىيازدا ، پېتېربۇرگدا «كاپىتال» نىڭ ناھايىتى ئېسىل رۇسچە تەرجىمىسى نەشر قىلىندى . 1-نەشرىدە بېسىلغان 3 مىڭ نۇسخا كىتابنىڭ ھازىر ھەممىسى دېگۈدەك سېتىلىپ بولغان . 1871-يىلى كىيېۋ ئۇنىۋېرسىتېتىنىڭ سىياسىي ئىقتىسادچى پروفېسسورى ن . زىبېر ئەپەندى ئۆزىنىڭ «رىكاردونىڭ قىممەت ۋە كاپىتال نەزەرىيىسى» دېگەن كىتابىدا ، مېنىڭ قىممەت ، پۇل ۋە كاپىتال ھەققىدىكى نەزەرىيىلىرىمنىڭ مۇھىم نۇقتىلىرىنى سمىت-رىكاردو تەلىماتىنىڭ مۇقەررەر راۋاجى ، دەپ دەلىللىگەندى . غەربىي ياۋروپا كىتابخانلىرى ئۇنىڭ بۇ مەشھۇر ئەسىرىنى ئوقۇغان چاغدا ، ئۇنىڭدىكى ساپ نەزەرىيىۋى نۇقتىئىنەزەرلەرنىڭ باشتىن-ئاخىر ئىزچىل بولغانلىقىدىن ھەيران قالغان .

كىشىلەر «كاپىتال»دا قوللىنىلغان ئۇسۇلنى ياخشى چۈشىنەلمىگەن ، بۇنى بىر-بىرىگە زىت بولغان ھەرخىل مۇلاھىزىلەر ئىسپاتلاپ تۇرۇپتۇ .

مەسىلەن ، پارىژدىكى «دەلىلچىلەر ئوبزورى»<sup>29</sup> بىر تەرەپتىن ، مېنى سىياسىي ئىقتىسادنى مېتافىزىك يول بىلەن تەتقىق قىلغان دەپ ئەيىبلەسە ، يەنە بىر تەرەپتىن ، مېنى-نېمە دېگەن دېمەمسىلەر ! —تەييار پاكىتلارنى تەتقىدىي تەھلىل قىلىش بىلەنلا چەكلىنىپ ، كەلگۈسىدىكى ئاشخانا ئۈچۈن دورا-دەرمان

ئىگە قىلغان» . 1872-يىلى 4-ئاينىڭ 20-كۈنىدىكى «سانكت-پېتېربۇرگ خەۋەرلىرى» دېمۇ مۇنداق دېيىلىدۇ: «ئاز ساندىكى ناھايىتى مەخسۇس قىسىملارنى ھېسابقا ئالمىغاندا ، بايان قىلىشتىكى ئالاھىدىلىك شۇكى ، ئۇ ئاممىباب ، چۈشنىشلىك ۋە ئېنىق بولغان ، تەتقىقات ئۈبۈپكىتى ئىلمىي جەھەتتىن ناھايىتى يۈكسەك بولۇشىغا قارىماي ، ئىنتايىن جانلىق بايان قىلىنغان . بۇ جەھەتتە ، ئاپتور... ئاددىي كىشىلەرنىڭ بېشىنى ئاغرىتىدىغان مۇجەھل ، تېتىقسىز سۆزلەر بىلەن كىتاب يازىدىغان كۆپ ساندىكى گېرمانىيە ئالىملىرىدىن پەرقلىنىدۇ.» لېكىن ھازىرقى زامان نېمىس مىللەتچى لىبېرال پروفېسسورلىرىنىڭ ئەسەرلىرىنى ئوقۇغان كىتابخانلارنىڭ بېشى ئەمەس ، پۈتۈنلەي باشقا يېرى ئاغرىيدۇ .

قەغەزى (كونتچە قەغەزمىكىن ؟) يېزىپ بەرمىگەن ، دەپ ئەيىبلەنگەن . مېتافىزىكىلىق قىلدى دېگەن ئەيىبلەش ئۈستىدە پروفېسسور زىبېر مۇنداق دەپ كۆرسىتىدۇ :

«نەزەرىيىنىڭ ئۆزىنى ئېلىپ ئېيتقاندا ، ماركسنىڭ ئۇسۇلى ئەنگىلىيىدىكى پۈتكۈل ئىلىم مەزھەبلىرىنىڭ دېدۇكتىۋ ئۇسۇلى بولۇپ ، ئۇنىڭ ئارتۇقچىلىق ۋە كەمچىللىكى ئەڭ مۇنەۋۋەر نەزەرىيىچى ئىقتىسادشۇناسلارنىڭ ھەممىسى ئۈچۈن ئورتاق.»<sup>30</sup>

م . بلوك جانابلىرى «گېرمانىيىدىكى سوتسىيالىزم نەزەرىيىچىلىرى» ( «ئىقتىسادشۇناس» ژۇرنىلىنىڭ 1872-يىلى 7 ، - 8-ئايلىق سانلىرىدىن) دېگەن ماقالىسىدە ، مېنىڭ ئۇسۇلۇمنىڭ تەھلىلىي ئۇسۇل ئىكەنلىكىنى كۆرسىتىدۇ ۋە مۇنداق دەيدۇ :

«ماركس جانابلىرى مۇشۇ ئەسىرى بىلەن تەھلىل قىلىش ئىقتىدارىغا ئىگە ئەڭ مەشھۇر مۇتەپەككۈرلاردىن بولۇپ قالدى.»

گېرمانىيە تەتقىدچىلىرىنىڭ قانداقتۇر گېگېلچە كاززاپلىق ئۈستىدە جار سېلىشى تۇرغان گەپ .<sup>31</sup> پېتېربۇرگدا چىقىدىغان «ياۋروپا خەۋەرلىرى» نىڭ «كاپىتال» نىڭ ئۇسۇلى ھەققىدە مەخسۇس توختالغان بىر ماقالىسى (1872-يىلى 5-ئايلىق سانىنىڭ 427—436-بەتلەرى<sup>32</sup>) دە ، مېنىڭ تەتقىقات ئۇسۇلۇمنى تازا رېئالىستىك ئۇسۇل دەپ ، بايان قىلىش ئۇسۇلۇمنى بولسا ، بەختكە قارشى گېرمانىيىچە دىئالېكتىك ئۇسۇل ، دەپ قارىغان . ئاپتور مۇنداق دەپ يازىدۇ :

«ئەگەر يۈزەكى بايان قىلىش شەكلىگە قاراپ ھۆكۈم قىلىنىدىغان بولسا ، ئۇ ھالدا ،

ماركس ھە دېگەندىلا ئەڭ چوڭ ئىدىئالىست پەيلاسوپ، يەنە كېلىپ «نېمىسچە»، يەنى يامان ئىدىئالىست پەيلاسوپ بولۇپ كۆرۈنىدۇ. ئەمەلىيەتتە بولسا، ئىقتىسادىي پەن تەنقىدى جەھەتتە، ئۇ ئۆزىدىن ئىلگىرى ئۆتكەن پېشقەدەملەرنىڭ ھەممىسىنى بېسىپ چۈشىدىغان رېئالىست... ئۇنى ھەرگىز ئىدىئالىست دەپ ئاتاشقا بولمايدۇ.»

بۇ ئاپتور جانابا جاۋاب بېرىش ئۈچۈن، ئەڭ ياخشىسى، ئۇنىڭ ئۆز تەنقىدىدىن بىرنەچچە ئابزاس سۆزنى ئېلىپ كۆرسىتىمەن، بۇ سۆزلەر، بەلكىم، بۇ ماقالىنىڭ رۇسچە تېكىستىنى بىلمەيدىغان بەزى كىتابخانلارنى قىزىقتۇرۇشى مۇمكىن.

بۇ ئاپتور جاناب مېنىڭ «سىياسىي ئىقتىساد تەنقىدى» دېگەن ئەسىرىمدىكى سۆز بېشى (1859-يىل، بېرلىن نەشرى، 4-7-بەتلەر<sup>33</sup>)، ئۇنىڭدا مەن ئۆز ئۇسۇلۇمنىڭ ماتېرىياللىرىنى ئاساسىنى چۈشەندۈرۈپ ئۆتكەندىم) دىن بىر ئابزاس سۆزنى نەقىل كەلتۈرگەندىن كېيىن مۇنداق دەيدۇ:

«ماركسنىڭ نەزەرىدە، پەقەت بىر ئىش مۇھىم، ئۇ بولسۇمۇ ئۆزى تەتقىق قىلىۋاتقان ھادىسىلەرنىڭ قانۇنىيەتلىرىنى تېپىش. يەنە كېلىپ، ئۇنىڭ ئۈچۈن مۇھىم بولغىنى يالغۇز بۇ ھادىسىلەر مۇكەممەل شەكىلگە ئىگە بولغان ۋە مۇئەييەن مەزگىل ئىچىدە ئاشكارا باغلىنىشتا بولۇپ تۇرغان چاغدا، ئۇلارنى ئىدارە قىلىپ تۇرىدىغان قانۇنىيەتلا ئەمەس. ئۇنىڭ نەزەرىدە، بۇنىڭدىن تاشقىرى، ئەڭ مۇھىم بولغىنى بۇ ھادىسىلەرنىڭ ئۆزگىرىش قانۇنىيىتى، بۇ ھادىسىلەرنىڭ تەرەققىيات قانۇنىيىتى، يەنى ئۇلارنىڭ بىر شەكىلدىن باشقا بىر شەكىلگە ئۆتۈش، بىر باغلىنىش تەرتىپىدىن باشقا بىر باغلىنىش تەرتىپىگە ئۆتۈش قانۇنىيىتىدۇر. ئۇ، بۇ قانۇنىيەتنى تېپىش بىلەنلا، بۇ قانۇنىيەتنىڭ ئىجتىمائىي ھاياتتىكى ھەرخىل ئاقۇۋەتلىرىنى تەپسىلىي تەكشۈرىدۇ... شۇڭا ماركس پەقەت بىرلا ئىش ئۈستىدە، يەنى مۇئەييەن ئىجتىمائىي مۇناسىۋەتلەر تەرتىپىنىڭ مۇقەررەرلىكىنى توغرا ئىلمىي تەتقىقات ئارقىلىق ئىسپاتلاش، شۇنىڭ بىلەن بىر ۋاقىتتا ئۆزىگە باشلىنىش نۇقتىسى ۋە ئاساس بولغان

پاكتلارنى مۇمكىنقەدەر مۇكەممەل كۆرسىتىپ بېرىش ئۈستىدە كۈچەپ ئىشلىدى. مۇشۇ مەقسەتتە، مەۋجۇت تەرتىپنىڭ مۇقەررەرلىكىنى ئىسپاتلاپ بېرىش بىلەن بىر ۋاقىتتا، بۇنداق تەرتىپنىڭ جەزمەن باشقا بىر تەرتىپكە ئۆتىدىغانلىقىنىڭ مۇقەررەرلىكىنى، كىشىلەرنىڭ ئىشىنىش ياكى ئىشەنمەسلىكىگە، ھېس قىلىش ياكى ھېس قىلماسلىقىغا قارىماي، ئىسپاتلاپ بېرىشنىڭ ئۆزىلا پۈتۈنلەي كۇپايە قىلاتتى. ماركس ئىجتىمائىي ھەرىكەتنى كىشىلەرنىڭ ئىرادىسى، ئېڭى ۋە ئىستىكىگە باغلىق بولماستىن، ئەكسىچە، كىشىلەرنىڭ ئىرادىسى، ئېڭى ۋە ئىستىكىنى بەلگىلەيدىغان مۇئەييەن قانۇنىيەتلەرنىڭ ئىلكىدىكى تەبىئىي تارىخىي جەريان، دەپ قارايدۇ... ئاڭ ئامىللىرى مەدەنىيەت تارىخىدا ئاشۇنداق بېقىندىلىق رولىنى ئوينىغانىكەن، ئۆز-ئۆزىدىن مەلۇمكى، مەدەنىيەتنىڭ ئۆزىنى ئويىپىكت قىلغان تەنقىد ئاڭنىڭ مەلۇم شەكلى ياكى مەلۇم نەتىجىسىنى ھەرقانداق ئىشقا قارىغاندا تېخىمۇ ئاساس قىلالايدۇ. دېمەك، بۇنداق تەنقىد ئۈچۈن ئىدىيە ئەمەس، بەلكى تاشقى ھادىسىلەرلا ئاساس بولالايدۇ. تەنقىد پاكىتىنى ئىدىيە بىلەن تەڭلەشتۈرمەيدۇ ۋە سېلىشتۇرمايدۇ، بەلكى بىر پاكىتنى باشقا بىر پاكىت بىلەن تەڭلەشتۈرىدۇ ۋە سېلىشتۈرىدۇ. بۇنداق تەنقىد ئۈچۈن ئىككى پاكىتنى مۇمكىنقەدەر توغرا، ئېنىق تەتقىق قىلىپ، ئۇلارنىڭ بىر-بىرىگە ئوخشاش بولمىغان تەرەققىيات باسقۇچلىرى ئىكەنلىكىنى ھەقىقىي گەۋدىلەندۈرۈش بىردىنبىر مۇھىم ئىش، لېكىن ھەرخىل تەرتىپلەر تىزمىسىنى ۋە ئاشۇ تەرەققىيات باسقۇچلىرىدا ئىپادىلەنگەن ئىزچىللىق ۋە باغلىنىشلارنى شۇنىڭغا ئوخشاشلا توغرا، ئېنىق تەتقىق قىلىشمۇ ئالاھىدە مۇھىم... بىراق، بەزىلەر، ئىقتىسادىي ھاياتتىكى ئومۇمىي قانۇنىيەتلەر مەيلى ھازىرغا ياكى ئۆتۈشكە تەبىئىي قىلىنسۇن، بەزىبىر ئوخشاش، دېيىشى مۇمكىن، ماركس دەل شۇنى ئىنكار قىلىدۇ. ئۇنىڭ نەزەرىدە، بۇنداق ئابىستىراكت قانۇنىيەت مەۋجۇت ئەمەس... ئۇنىڭ پىكىرىگە ئاساسلانغاندا، دەل بۇنىڭ ئەكسىچە، ھەربىر تارىخىي دەۋرنىڭ ئۆزىگە خاس قانۇنىيەتلىرى بولىدۇ... ھايات مۇئەييەن تەرەققىيات دەۋرىنى باشتىن كەچۈرۈپ بىر باسقۇچتىن يەنە بىر باسقۇچقا قەدەم قويغان ھامان، باشقا قانۇنىيەتلەرنىڭ ئىلكىدە بولۇشقا باشلايدۇ. قىسقىسى، ئىقتىسادىي ھاياتتا زاھىر بولغان ھادىسىلەر بىئولوگىيەنىڭ باشقا ساھەلىرىدىكى تەرەققىيات تارىخى بىلەن خېلىلا ئوخشىشىپ كېتىدۇ... كونا ئىقتىسادشۇناسلار ئىقتىسادىي قانۇنىيەتلەرنىڭ خاراكتېرىنى چۈشەنمەيتتى، ئۇلار ئىقتىسادىي قانۇنىيەتلەرنى فىزىكا ۋە خىمىيە قانۇنلىرىغا ئوخشاشتاتتى... ھادىسىلەر ئۈستىدە قىلىنغان چوڭقۇرراق تەھلىللەر خۇددى ئۇسۇملۇك ۋە ھاياتيات ئورگانىزمىدەك، ھەرخىل ئىجتىمائىي ئورگانىزمىلارنىڭمۇ بىر-بىرىگە زادى ئوخشىمايدىغانلىقىنى ئىسپاتلىدى... ھەرخىل ئورگانىزمىلارنىڭ پۈتۈن تۈزۈلۈشىنىڭ



ئوخشاش بولمىغانلىقى، ئۇلارنىڭ ھەرقايسى ئەزالىرىدا پەرق بولغانلىقى شۇنىڭدەك ئەزالار تەسىر كۆرسىتىشتە تايىنىدىغان شارائىتلارنىڭ ئوخشاش بولمىغانلىقى ۋە باشقىلار تۈپەيلىدىن، ئوخشاش بىر ھادىسە پۈتۈنلەي ئوخشاش بولمىغان قانۇنىيەتلەرنىڭ ئىلكىدە بولىدۇ. مەسىلەن، ماركس نوپۇس قانۇنىيىتى ھەرقانداق زامان، ھەرقانداق ماكاندا ئوخشاش بولىدۇ، دېگەننى ئىنكار قىلىدۇ. بۇنىڭ ئەكسىچە، ئۇ، ھەربىر تەرەققىيات باسقۇچىنىڭ ئۆزىگە خاس نوپۇس قانۇنىيىتى بولىدۇ، دەپ كېسىپ ئېيتىدۇ... ئىشلەپچىقىرىش كۈچلىرىنىڭ تەرەققىيات سەۋىيىسى ھەرخىل بولسا، ئىشلەپچىقىرىش مۇناسىۋەتلىرى ۋە ئىشلەپچىقىرىش مۇناسىۋەتلىرىنى ئىدارە قىلىدىغان قانۇنىيەتلەرمۇ ھەرخىل بولىدۇ. ماركس بۇ نۇقتىنى زەھىرى ئاساس قىلىپ، كاپىتالىستىك ئىقتىسادىي تۈزۈمنى تەتقىق قىلىشنى ۋە چۈشەندۈرۈپ بېرىشنى ئۆزىگە مەقسەت قىلىپ قويغان، دېمەك، ئۇ، ئىقتىسادىي ھاياتنى توغرا تەتقىق قىلىشتا زۆرۈر بولغانلىكى مەقسەتنى ئىنتايىن ئىلمىي يوسۇندا ئىپادىلەپ بەرگەن... بۇ تەتقىقاتنىڭ ئىلمىي قىممىتى مۇئەييەن ئىجتىمائىي ئورگانىزمنىڭ پەيدا بولۇشى، ياشاشى، تەرەققىي قىلىشى ۋە ھالاك بولۇشىنى شۇنىڭدەك ئۇنىڭ ئورنىنى باشقا بۇقۇرراق ئورگانىزمنىڭ ئېلىشىنى ئىدارە قىلىدىغان ئالاھىدە قانۇنىيەتلەرنى ئايدىڭلاشتۇرۇپ بەرگەنلىكىدە، ماركسنىڭ بۇ كىتابى ھەقىقەتەن مۇشۇنداق قىممەتكە ئىگە.»

بۇ ئاپتور جاناب ئۆزى مېنىڭ ئەمەلىي ئۇسۇلۇمغا ياتقۇزغان نەرسىلەرنى شۇنچە جايىدا تەسۋىرلىگەن ھەمدە مېنىڭ بۇنداق ئۇسۇلنى تەتبىق قىلىشىم ئۈستىدە تەكشۈرۈش ئېلىپ بېرىشتىمۇ شۇنچە ياخشى ھېسسىياتتا بولغان نۇرسا، ئۇنىڭ تەسۋىرلىگەنلىرى دەل دىئالېكتىك ئۇسۇل بولماي نېمە؟

ئەلۋەتتە، بايان قىلىش ئۇسۇلى شەكىل جەھەتتە تەتقىق قىلىش ئۇسۇلىدىن پەرق قىلىشى لازىم. تەتقىقاتتا ماتېرىياللارنى تولۇق ئىگىلەش، ئۇنىڭ ھەرخىل تەرەققىيات شەكىللىرىنى تەھلىل قىلىش، بۇ شەكىللەرنىڭ ئىچكى باغلىنىشلىرىنى تېپىش لازىم. مۇشۇ ئىش تاماملانغاندىن كېيىنلا، ئاندىن رېئال ھەرىكەتنى مۇۋاپىق تۈردە بايان قىلغىلى بولىدۇ. بۇ ئىش ئورۇندالغان ۋە

ماتېرىيالنىڭ ھاياتى ئىدىيىدە ئەكس ئەتتۈرۈلگەن ھامان، بىزنىڭ كۆز ئالدىمىزدا خۇددى بىر ئەزەلى قۇرۇلما ئايان بولغاندەك بولىدۇ.

مېنىڭ دىئالېكتىك ئۇسۇلۇم، تېگى-تەكتىدىن ئېيتقاندا، گېگېلنىڭ دىئالېكتىك ئۇسۇلىغا ئوخشمايلا قالماستىن، بەلكى ئۇنىڭغا پۈتۈنلەي قارىمۇقارشى<sup>34</sup> گېگېلنىڭ نەزەرىدە، تەپەككۈر جەريانى، يەنى ئۇ ئىدىيە دەپ ئاتىغان ھەتتا مۇستەقىل سۈبېكتقا ئايلاندۇرغان تەپەككۈر جەريانى رېئال شەيئەلەرنىڭ ياراتقۇچىسى، رېئال شەيئەلەر بولسا تەپەككۈر جەرياننىڭ تاشقى كۆرۈنۈشىدىنلا ئىبارەت. مېنىڭ قارىشىمچە بولسا، ئەكسىچە، ئىدىيىگە ياتىدىغان نەرسىلەر كىشىنىڭ مېڭىسىگە كۆچكەن ھەمدە كىشىنىڭ مېڭىسىدە ئۆزگەرتىلگەن ماددىي نەرسىلەردىن باشقا نەرسە ئەمەس.

مەن گېگېل دىئالېكتىكىسىنىڭ سىرلىق تەرىپىنى بۇنىڭدىن 30 يىلچە ئىلگىرى، گېگېل دىئالېكتىكىسى تېخى مودا بولۇپ تۇرغان چاغدىلا تەنقىد قىلغانىدىم. لېكىن مەن «كاپىتال» نىڭ 1-تومىنى يېزىۋاتقان چاغدا، ھازىرقى گېرمانىيىنىڭ زىيالىيلىرى ئارىسىدا بۇيرۇق چۈشۈرۈپ يۈرگەن سەپرا، مەنمەن، چاكنا دورامچىلار<sup>35</sup> گۈلۈقەللىرى ئېچىلىپ، لېسسىڭ دەۋرىدىكى يۈرەكلىك موسېس مېندېلسون سېننوزانى «ئۆلۈك ئىت»<sup>36</sup> دەپ يۈرگىنىگە ئوخشاش، گېگېلنىمۇ شۇنداق دەپ يۈرۈشتى. شۇڭا، مەن ئۆزۈمنى بۇ چوڭ مۇتەپەككۈرنىڭ شاگىرتى دەپ ئاشكارا ئېتىراپ قىلىدىم ھەمدە قىممەت نەزەرىيىسى توغرىسىدىكى بايىنىڭ بەزى جايلىرىدا ھەتتا گېگېلگە خاس ئىپادىلەش ئۇسۇلىنىمۇ ئىشقا سالىدىم. دىئالېكتىكا گېگېلنىڭ قولىدا سىرلىق نەرسىگە ئايلاندۇرۇلغان بولسىمۇ، لېكىن بۇ ئۇنىڭ دىئالېكتىكىنىڭ ئومۇمىي ھەرىكەت شەكىللىرىنى بىرىنچى

بولۇپ ئەتراپلىق ، ئاڭلىق يوسۇندا بايان قىلىپ بېرىشىگە ھەرگىز دەخلى يەتكۈزمىگەن . گېگېل دىئالېكتىكىنىڭ پۈتتىكى ئاسمانغا قىلىپ قويغان . سىرلىق شاكال ئىچىدىكى ئەقىلغە مۇۋاپىق مېغىزنى تېپىش ئۈچۈن ، ئۇنى پۈتى بىلەن تۇرغۇزۇپ قويۇش لازىم .

دىئالېكتىكا ئۆزىنىڭ سىرلىق شەكىلدە گېرمانىيەدە مودىغا ئايلىنىپ قالدى ، چۈنكى ئۇ گويا مەۋجۇت شەيئىلەرگە شۆھرەت قوشقاندىكى كۆرۈنىدۇ . دىئالېكتىكا ئۆزىنىڭ ئەقىلگە مۇۋاپىق شەكىلدە بۇرژۇئازىيىنى ۋە ئۇنىڭ مەمەدان چارچىلىرىنى غەزەپلەندۈرىدۇ ۋە ۋەھىمىگە سالىدۇ ، چۈنكى دىئالېكتىكا مەۋجۇت شەيئىلەرنى مۇئەييەنلەشتۈرۈش چۈشەنچىسىگە ئەينى زاماندا مەۋجۇت شەيئىلەرنىڭ ئىنكار قىلىنىشى چۈشەنچىسىنى ، يەنى ئۇنىڭ مۇقەررەر ھالداك بولۇشى چۈشەنچىسىنى قوشىدۇ . دىئالېكتىكا ھەربىر تەبىئىي شەكىلنى ئۈزلۈكسىز ھەرىكەتتە بولۇپ تۇرىدۇ ۋە شۇنىڭ ئۈچۈنمۇ ۋاقىتلىق بولىدۇ ، دەپ چۈشەندۈرىدۇ ؛ دىئالېكتىكا ھېچنېمىگە چوقۇنمايدۇ ، ئۇ ئۆز ماھىيىتى بىلەن تەنقىدى ۋە ئىنقىلابىدۇر .

ھازىرقى زامان سانائىتى باشتىن كەچۈرۈۋاتقان دەۋرىي خاراكتېرلىك ئايلانمىدىكى ئۆزگىرىش ۋە بۇنداق ئۆزگىرىشنىڭ ئەڭ يۇقىرى پەللىسى بولغان ئومۇمىي كىرىزىس ئەمەلىيەتچى بۇرژۇئازلارغا كاپىتالىستىك جەمئىيەتنىڭ زىددىيەت ھەرىكىتى بىلەن تولغانلىقىنى تازا چوڭقۇر ھېس قىلدۇرماقتا . بۇ كىرىزىس تېخى تەبىئىيلىق باسقۇچىدا تۇرۇۋاتقان بولسىمۇ ، يەنە بېسىپ كەلمەكتە ؛ ئۇ ئۆز سەھنىسىنىڭ كېڭىيىشى ۋە تەسىرىنىڭ كۈچىيىشى ئارقىسىدا ، ھەتتا يېڭى مۇقەددەس پىرۇسسىيە گېرمانىيىسى ئىمپېرىيىسىنىڭ بىردىنلا كۆتۈرۈلۈپ كەتكەن

كىشىلىرىنىڭ مېڭىسىگىمۇ دىئالېكتىكىنى قۇيۇپ قويىدۇ .

كارل ماركس

1873-يىلى 1-ئاينىڭ 24-كۈنى لوندون

فرانسۇزچە نەشرىگە سۆز بېشى  
ۋە ئاخىرقى سۆز

گراژدان مورس لاچاتېرغا  
قەدىرلىك گراژدان :

«كاپىتال» نىڭ تەرجىمىسىنى<sup>14</sup> قىسمىغا بۆلۈپ قەرەللىك نەشر قىلىش ئويىغا كەپسىز ، مەن بۇنى ناھايىتى قوللايمەن . بۇنداق بولغاندا ئەسەرنىڭ ئىشچىلار سىنىپىغا يېتىپ بېرىشى ئاسان بولىدۇ ، بۇنداق ئويغا كېلىش مېنىڭچە بولغاندىمۇ بەك مۇھىم . بۇ ئويىڭىزنىڭ ياخشى تەرىپى ، لېكىن ياخشى بولمىغان تەرىپىمۇ بار : مەن قوللانغان تەھلىل ئۇسۇلىنى تا ھازىرغىچە ھېچكىم ئىقتىسادىي مەسىلىگە تەتبىقلاپ باققىنى يوق ، بۇنداق بولغاندا ئالدىنقى بىرنەچچە يابىنى چۈشەنمەك تەس بولىدۇ . ھەمىشە خۇلاسە چىقىرىشقا ئالدىرايدىغان ، ئومۇمىي پىرىنسىپ ئۇلار بىۋاسىتە كۆڭۈل بۆلىدىغان مەسىلىلەر بىلەن قانداق باغلانغانلىقىنى بىلىشكە ئىنتىلىدىغان فرانسۇزلارنىڭ ھە دېگەندىلا ئەسەرنى داۋاملاشتۇرۇپ ئوقۇغۇسى كەلمەي تاشلاپ قويۇشىدىن ئەندىشە قىلىمەن .

بۇ پايدىسىز ، بۇنىڭغا مېنىڭمۇ ياشقا ئامالم يوق ، پەقەت ھەقىقەتكە ئىنتىلىدىغان كىتابخانلارغا بۇ قىيىنچىلىقنى ياشتىلا چۈشەندۈرۈپ ھەمدە ئاگاھلاندۇرۇپ قويۇشۇم مۇمكىن . پەندە تۈپتۈز يول يوق ، شۇنىڭ ئۈچۈن جاپا-مۇشەققەتتىن قورقماي تىك

London 18 Mars 1872.

Au citoyen Maurice La Chatre.

Cher citoyen,

J'apprends à votre idée de publier la traduction de *Das Kapital* en livraisons périodiques. Sous cette forme l'ouvrage sera plus accessible à la classe ouvrière et pour moi cette considération l'emporte sur toute autre.

Voilà le beau côté de votre médaille, mais en voici le revers: la méthode d'analyse que j'ai employée et qui n'avait pas encore été appliquée aux sujets économiques, rend assez ardue la lecture des premiers chapitres et il est à craindre que le public se fasse toujours impatient de conclure, au lieu de connaître la rapport des principes généraux avec les questions immédiates qui le passionnent, ne se rebute parce qu'il n'aura pu tout d'abord passer outre.

C'est là un désavantage contre lequel je ne puis rien si ce n'est toutefois prévenir et prévenir les lecteurs soucieux de vérité. Il n'y a pas de route royale pour la science et ce n'est seulement ont chance d'arriver à ses sommets lumineux qui ne craignent pas de se fatiguer à gravir ses sentiers escarpés.

Recevez, cher citoyen, l'assurance de mes sentiments dévoués.

Karl Marx.

تاغقا ياماشقان ئادەمنىڭلا ئېگىز چوققىغا يېتەلەيدىغانلىقىدىن ئۈمىد كۈتكىلى بولىدۇ .  
قەدىرلىك گراژدان ، كۆرسەتكەن ساداقىتىمنى قوبۇل قىلغايىسىز .

كارل ماركس

1872-يىلى 3-ئاينىڭ 18-كۈنى لوندون

## كىتابخانلارغا

ج . رۇئا ئەپەندى مۇمكىنقەدەر ئەينەن ھەتتا سۆزمۇسۆز تەرجىمە قىلىپ بېرىشكە ۋەدە قىلغانىدى . ئۇ ئۆز ۋەزىپىسىنى ناھايىتى ئەستايىدىل ئورۇندىدى ، ئۇنىڭ ئەنە شۇنداق ئەستايىدىل تەرجىمە قىلغانلىقى تۈپەيلىدىن ، ئىپادىلەش ئۇسۇلىنى ئاز-تولا ئۆزگەرتىپ ، كىتابخانلارنىڭ ئاسان چۈشىنىشىگە ئىمكانىيەت يارىتىپ بېرىشكە مەجبۇر بولدۇم . بۇ كىتاب قىسمىغا بۆلۈپ چىقىرىلىدىغان بولغاننىڭ ئۈستىگە ئالدىراش تۈزىتىلىۋاتقانلىقتىن باشتىن-ئاياغ تازا ئەستايىدىل بولۇپ كەتكىلى بولمىدى ، شۇڭا ئۇسلۇبمۇ بىردەك بولۇپ كېتەلمىدى .

ئەسەرنى توغرىلاپ چىقىشقا كىرىشكەندىن كېيىن ، ئاساس قىلىنغان ئەسلىي نۇسخىسى (نېمىسچە 2-نەشرى) غىمۇ تۈزىتىش كىرگۈزۈپ ، بەزى شەرھىلەرنى ئاددىيلاشتۇرۇشنى ، بەزى جايلىرىنى مۇكەممەللەشتۈرۈشنى ، بەزى تولۇقلىنىدىغان تارىخىي ياكى ستاتىستىكىلىق ماتېرىياللارنى تولۇقلاپ كىرگۈزۈشنى ، بەزى تەتقىدىي تەقىرىزلەرنى كۆپەيتىشنى ۋە باشقىلارنى لازىم تاپتىم .



مەيلى بۇ فرانسۇزچە نەشرىدە ئەدەبىي جەھەتتىن كەمچىلىكلەر بولسىمۇ ، لېكىن بۇ ئەسلىي نۇسخا بىلەن بىرقاتاردا مۇستەقىل ئىلمىي ئەھمىيەتكە ئىگە ، ھەتتا نېمىسچىنى بىلىدىغان كىتابخانلار ئۈچۈنمۇ پايدىلىنىش قىممىتى بار .

تۆۋەندە مەن نېمىسچە 2-نەشرىگە يېزىلغان ئاخىرقى سۆزدىن گېرمانىيىدە سىياسىي ئىقتىسادنىڭ راۋاجلىنىشى ۋە شۇ كىتابتا قوللىنىلغان ئۇسۇللار ھەققىدە بىرنەچچە ئابزاس مىسال ئالىمەن .

كارل ماركس

1875-يىلى 4-ئاينىڭ 28-كۈنى لوندون

### 3-نەشرىگە سۆز بېشى

بۇ 3-نەشرىنى باسمىغا تەييارلاش بەختكە قارشى ماركسنىڭ ئۆزىگە نېسىپ بولمىدى . ئۇنىڭغا قارشى تۇرىدىغانلارمۇ ھازىر ئۇنىڭ ئۇلۇغۋارلىقى ئالدىدا قايىل بولۇۋاتقان بۇ ئۇلۇغ مۇتەپەككۈر 1883-يىلى 3-ئاينىڭ 14-كۈنى ۋاپات بولدى .

مەن 40 يىللىق ئەڭ ياخشى ، ئەڭ يېقىن دوستۇمدىن ئايرىلدىم . ئۇنىڭغا رەھمەت ئېيتماقچى بولغان يەرلىرىمنى سۆز بىلەن ئىپادىلەپ بېرەلمەيمەن . ئەمدى بۇ كىتابنىڭ 3-نەشرىنى چىقىرىش ئىشىمۇ ، قوليازما شەكلىدە قېپقالغان 2-تومنى<sup>37</sup> چىقىرىش ئىشىمۇ مېنىڭ زىممىمگە چۈشتى . بۇ يەردە مەن كىتابخانلارغا ئالدىنقى تۈردىكى ۋەزىپىلەرنى قانداق ئورۇندىغانلىقىنى دەپ بېرىشىم كېرەك .

ماركس ئەسلىدە 1-تومنىڭ ئەسلىي تېكىستىنىڭ كۆپ قىسمىنى ئۆزگەرتىپ ، بەزى كۆز قاراشلارنى تېخىمۇ ئېنىقلاشتۇرۇپ ، بەزى يېڭى كۆز قاراشلارنى قوشۇپ ، يېقىنقى مەزگىللەرگىچە بولغان تارىخىي ماتېرىياللارنى ۋە ستاتىستىكىلىق ماتېرىياللارنى تولۇقلاپ قوشماقچى بولغانىدى . لېكىن كېسەللىك ۋە 2-تومنى تېز تەكشۈرۈپ بېكىتىش زۆرۈر بولۇپ قالغانلىقى تۈپەيلىدىن ئۇ بۇ ئويىدىن كېچىشكە مەجبۇر بولدى . ئۇ ئۆزگەرتىش زۆرۈر بولغانلىرىنىلا ئۆزگەرتتى ، ئەينى ۋاقىتتا نەشر قىلىنغان فرانسۇزچە نەشرىگە

(<sup>14</sup> «Le Capital», par Karl Marx. Paris, Lachâtre, 1873)

كىرگۈزۈلگەنلىرىنىلا كىرگۈزۈپ قويدى .

ماركىستىن قالغان ئەسەرلەر ئىچىدىن بۇ كىتابنىڭ نېمىسچە نۇسخىسى<sup>38</sup> تېپىلدى ، بەزى يەرلىرىگە تۈزىتىش كىرگۈزۈلۈپتۇ ، قەيىرىدە فرانسۇزچىدىن پايدىلىنىش كېرەكلىكى كۆرسىتىلىپتۇ . شۇنىڭ بىلەن بىللە فرانسۇزچە نۇسخىسىمۇ تېپىلدى ، ئۇنىڭدا كېيىن پايدىلانماقچى بولغان جايلار ئېنىق بەلگىلەپ قويۇلغانىكەن . بۇ تۈزىتىش ۋە تولۇقلىمىلارنىڭ بىر قىسمىدىن باشقىلىرى مۇشۇ كىتابنىڭ ئاخىرقى قىسمى يەنى كاپىتالنىڭ جۇغلىنىش جەريانى دېگەن بۆلۈمىگە كىرگۈزۈلدى . كونا نۇسخا بولغان بۇ بۆلۈمنىڭ ئەسلىي تېكىستى باشقا بۆلۈملەردىكىگە قارىغاندا دەسلەپكى نۇسخىغا تېخىمۇ يېقىنلاشتى ، ئۇنىڭ ئۈستىگە ئالدىنقى ھەرقايسى بۆلۈملىرىگە ئۈزۈل-كېسىل تۈزىتىش كىرگۈزۈلگەندى . شۇڭا ، بۇ بۆلۈمدىكى ماقالىلەرنىڭ ئۇسلۇبى تېخىمۇ جانلىق ، تېخىمۇ تولۇق بولدى ، لېكىن شۇنىڭ بىلەن بىللە پۇختا ئىشلەنمىگەن ، ئىنگىلىزچە تەلەپپۇز ئارىلىشىپ قالغان ، مۇجىمەل بولۇپ قالغان جايلارمۇ بار ئىدى ؛ بايان قىلىشتا يېتەرسىزلىكلەرمۇ ئۇچرايتتى ، چۈنكى بەزى مۇھىم كۆز قاراشلار ئۈزەلا قەيت قىلىپ ئۆتۈلگەندى .

ئۇسلۇبقا كەلسەك ، ماركس ئۆزى بەزى باب-پاراگرافلارنى ئۈزۈل-كېسىل كۆرۈپ چىقىپ تۈزەتكەن ھەمدە كۆپ قېتىم ئاغزاكى كۆرسەتمىلەر بىلەن مېنىڭ ئىنگىلىزچە ئاتالغۇ ۋە تەلەپپۇزنى قانداق بىر ياقلىق قىلىشىمغا ئۆلچەم بەلگىلەپ بەرگەندى . ماركس بۇ قوشۇلغان جايلارنى تۈزىتىپ ھەمدە راۋان فرانسۇز تىلى ئورنىدا ئۆزىنىڭ ئىخچام نېمىس تىلىنى قوللانغان بولاتتى ؛ مەن بولسام بۇلارنى كىتابنىڭ تېگىشلىك جايغا كۆچۈرۈش ۋە ئۇلارنى ئەسلىي تېكىستكە ماسلاشتۇرۇش بىلەنلا

كۇپايىلەندىم .

دېمەك ، بۇ 3-نەشرىدە ئاپتور ئۆزىنىڭ تۈزەتكەن-تۈزەتمىگەنلىكىگە ئىشەنچ قىلالمىغان جايلاردا بىر سۆزنىمۇ ئۆزگەرتىمىدىم . گېرمانىيە ئىقتىسادشۇناسلىرى قوللىنىپ ئادەت بولۇپ قالغان كەسپ تىلىنى ، مەسىلەن ، نەق پۇل بېرىپ بىرونىڭ ئەمگىكىنى سېتىۋالدىغان كىشى ئىش بەرگۈچى دەپ ئاتىلىدىغان ، ئىش ھەققى ئۈچۈن ئەمگىكى سەرىپ قىلىنىدىغان كىشى ئىش ئالغۇچى<sup>39</sup> دەپ ئاتىلىدىغان بۇنداق چۈشىنىكسىز سۆزلەرنى «كاپىتال»غا كىرگۈزۈشنى خىيالىمغىمۇ كەلتۈرمىدىم . فرانسۇزچىدىمۇ travail [ئەمگەك] سۆزى كۈندىلىك تۇرمۇشتا «ئىش» مەنىسىدە ئىشلىتىلىدۇ . لېكىن كاپىتالىستنى donneur de travail [ئىش بەرگۈچى] ، ئىشچىنى بولسا receveur de travail [ئىش ئالغۇچى] دەپ ئاتايدىغان بىرەر ئىقتىسادشۇناس چىقىپ قالسا ، فرانسۇزلار ئۇنى ئەلۋەتتە ساراڭ دېگەن بولاتتى .

مەنمۇ ئەسلىي تېكىستنىڭ ھەممە يېرىدە ئىشلىتىلگەن ئىنگىلىز پۇل ، ئېغىرلىق ۋە ئۆلچەم بىرلىكلىرىنى يېڭى گېرمان ئۆلچەم بىرلىكلىرىگە توغرىلاشنى مۇناسىپ كۆرمىدىم . 1-نەشرى چىققاندا گېرمان ئۆلچەم ، ئېغىرلىق بىرلىكلىرىنىڭ تۈرى بىر يىللىق كۈن سانىدەك نۇرغۇن ئىدى ؛ ئۇنىڭدىن باشقا ئىككى خىل مارك (ئىمپېرىيە ماركىسى ئۇ ۋاقىتتا زېتېبېرنىڭ خىيالىدىلا ئىدى ، ئۇ ئۇنى 30-يىللارنىڭ ئاخىرىدا كەشپ قىلغان ) ، ئىككى خىل گولدىن ۋە كەم دېگەندە ئۈچ خىل تالىپ بار ئىدى ۋە بۇلارنىڭ ئىچىدىن بىر خىلى «يېڭى  $\frac{2}{3}$ »<sup>40</sup> نى بىرلىك قىلغانىدى . تەبىئىي پەندە مېتىر ئۆلچىمى ، دۇنيا بازىرىدا ئەنگىلىيە ئۆلچەم سىستېمىسى

قوللىنىلاتتى . بۇنداق شارائىتتا ، ئەنگىلىيە ئۆلچەم بىرلىكلىرىنىڭ ئىشلىتىلىشى تەبىئىي ئىدى ، چۈنكى بۇ كىتابتا ئەنگىلىيە سانائىتى ئەھۋالىدىن ئېلىنغان ئەمەلىي مىساللار كۆپ ئىدى . ئاخىرقى بۇ ئاساس تا ھازىرغىچە ھەل قىلغۇچ ئەھمىيەتكە ئىگە بولۇپ كېلىۋاتىدۇ ، بولۇپمۇ دۇنيا بازىرىدا ئالاقىدار ئەھۋاللار ئاساسەن ئۆزگەرمىدى ، ئۇنىڭ ئۈستىگە ھەل قىلغۇچ ئەھمىيەتكە ئىگە ئاشۇ سانائەت تارماقلىرىدا تۆمۈرچىلىك ۋە گەزلىمە سانائىتىدە ھازىرغىچە پۈتۈنلەي دېگۈدەك ئەنگىلىيە ئۆلچەم بىرلىكى قوللىنىلىدۇ .

ئاخىرىدا ماركسنىڭ نەقىل ئېلىش ئۇسۇلى توغرىسىدا بىرنەچچە ئېغىز سۆز قىلاي ، چۈنكى بۇ ھەقتە بىرمۇنچە چۈشەنمەسلىكلەر بار . پاكىتلارنىلا بايان قىلىش ۋە تەسۋىرلەش ئۈچۈن نەقىل كەلتۈرۈلگەندە (ئەنگىلىيە كۆك تاشلىق كىتابىدىن نەقىل كەلتۈرۈلگەندە<sup>41</sup>) تەبىئىي ئاددىي مىسال ئورنىدا نەقىل كەلتۈرۈلگەن . ھالبۇكى باشقا ئىقتىسادشۇناسلارنىڭ نەزەرىيىۋى قاراشلىرىدىن نەقىل كەلتۈرۈلگەن جايلاردا ئەھۋال باشقىچە بولدى . بۇنداق ھاللاردا تەرەققىيات جەريانىدا ھاسىل بولغان ئىقتىسادقا دائىر ئىدىيىنى قەيەردە ، قاچان ۋە كىم ئوتتۇرىغا قويغانلىقىنى ئېنىقلاپ بېرىش لازىم بولىدۇ . بۇ يەردە ئوتتۇرىغا قويۇلغان ئىقتىسادشۇناسلىققا دائىر قاراشنىڭ پەن تارىخى ئۈچۈنلا ئەھمىيەتكە ئىگە ئىكەنلىكى ، ئۆز ۋاقتىدىكى ئىقتىسادىي ئەھۋالنى ئازدۇر-كۆپتۈر لايىقىدا ئىپادىلەپ بېرەلەيدىغانلىقىلا كۆزدە تۇتۇلىدۇ . لېكىن ئاپتورنىڭ ئۆز قارشىدىن قارىغاندا بۇنداق قاراشلارنىڭ ھازىر يەنىلا مۇتلەق ياكى نىسپىي ئەھمىيەتلىك بولۇش-بولماسلىقى ۋە ياكى پۈتۈنلەي تارىخقا مەنسۇپ نەرسە بولۇش-بولماسلىقى ئاپتور بىلەن مۇناسىۋەتسىز . شۇڭا بۇ

نەقىللەر ئىقتىسادىي پەن تارىخىدىن ئېلىنغان ۋە تېكىستنى شەرھىلەپ بېرىدىغان ئىزاھ بولۇپ ، ئىقتىسادىي نەزەرىيە جەھەتتىكى ھەرقايسى زور مۇۋەپپەقىيەتلەرنىڭ ۋاقتىنى ۋە تۇنجى تەشەببۇسكارىنى ئېنىقلاپ بېرىدۇ . بۇنداق خىزمەت مۇشۇنداق پەندە ناھايىتى زۆرۈر ئىدى ، چۈنكى بۇ پەننىڭ تارىخچىلىرى ئىزچىل تۈردە بىر تەرەپلىمە ۋە نادانلارچە مەنەسپەرەستلىك بىلەن شۆھرەت قازىنىپ كەلدى . 2-نەشرىگە سۆز بېشىدا<sup>41</sup> دېيىلگەندەك ، ماركسنىڭ نېمە ئۈچۈن ئىنتايىن مۇستەسنا ھاللاردا گېرمانىيە ئىقتىسادشۇناسلىرىنىڭ سۆزىدىن نەقىل كەلتۈرگەنلىكىنىڭ سەۋەبىنى ئەمدى چۈشىنىۋالالايمىز .

2-تومنىڭ 1884-يىلى نەشرىدىن چىقىشىنى ئۈمىد قىلىمەن.<sup>42</sup>

فېرېدىخ ئېنگېلس

1883-يىلى 11-ئاينىڭ 7-كۈنى لوندون

## ئىنگلىزچە نەشرىگە سۆز بېشى

«كاپىتال» نىڭ ئىنگلىزچە تەرجىمىسىنىڭ نەشر قىلىنىشى<sup>43</sup> توغرىسىدا ھېچقانداق چۈشەندۈرۈش كەتمەيدۇ. بىراق بۇ كىتابتا بايان قىلىنغان نەزەرىيىنىڭ بىرنەچچە يىلنىڭ ئالدىدا ئەنگىلىيە ۋە ئامېرىكىنىڭ قەرەللىك ژۇرناللىرى ۋە يېڭىچە ئەسەرلىرىدە دائىم ھۇجۇمغا ئۇچراش ياكى ھىمايە قىلىنىش، ئىزاھلىنىش ياكى بۇرمىلىنىش تېمىسى قىلىنىپ كەلگەنلىكىنى نەزەردە تۇتقاندا، بۇ ئىنگلىزچە تەرجىمە نۇسخىسىنىڭ نېمە ئۈچۈن ھازىرغىچە كېچىكىپ نەشر قىلىنغانلىقىنى ئىزاھلاپ ئۆتمەي بولمايدۇ.

ئاپتور 1883-يىلى ۋاپات بولۇپ ئۇزۇن ئۆتمەي، بۇ ئەسەرنىڭ ئىنگلىزچە نەشر قىلىنىشىنىڭ ھەقىقەتەن زۆرۈر بولۇپ قالغانلىقىنى روشەن ھېس قىلدۇق، شۇ چاغدا سېمپەر مور ئەپەندى (ماركس بىلەن مۇشۇ ئەسەرنىڭ ئاپتورنىڭ كونا دوستى، ئۇ بۇ ئەسەر بىلەن باشقىلارغا قارىغاندا بەكرەك تونۇش بولۇشى مۇمكىن) ماركسنىڭ ئەسەرلىرى جەھەتتىكى ۋەسىيەتنى ئىجرا قىلغۇچىلارنىڭ جىددىي ئۈمىدى بولغان ئىنگلىزچە تەرجىمە قىلىش خىزمىتىنى ئۆز ئۈستىگە ئېلىشقا ماقۇل بولدى. مەن تەرجىمە نۇسخىسىنى ئەسلى نۇسخا بىلەن سېلىشتۇرۇپ چىقىپ، زۆرۈر تاپقان جايلارنى تۈزىتىش ھەققىدە پىكىر بېرىدىغان بولۇپ كېلىشتۇق. بىراق ئۇزۇن ئۆتمەي، مور ئەپەندىنىڭ ئۆز ئىشى بىلەن بەند بولۇپ كېتىۋالغانلىقىدىن

تەرجىمىنى بىز كۈتكەندىكىدەك ئۇنداق تېز پۈتتۈرۈپ بېرەلمەيدىغانلىقى بىزگە مەلۇم بولدى، شۇنىڭ بىلەن بىز دوكتور ئېۋېلىڭنىڭ بۇ ئىشنىڭ بىر قىسمىنى ئۆز ئۈستىگە ئېلىش توغرىسىدىكى تەكلىپىنى خۇشاللىق بىلەن قوبۇل قىلدۇق، شۇنىڭ بىلەن بىر ۋاقىتتا، ماركسنىڭ كىچىك قىزى ئېۋېلىڭ خانىم نەقىللەرنى سېلىشتۇرۇپ چىقىش ھەمدە ماركس ئەنگىلىيە ئاپتورلىرىدىن ۋە كۆك تاشلىق كىتابتىن ئېلىپ نېمىسچىغا تەرجىمە قىلىپ بەرگەن نۇرغۇن جۈملىلەرنى ئەسلى نۇسخا شەكلىگە كەلتۈرۈپ چىقىشنى تەكلىپ قىلدى. بەزىبىر ساقلانغىلى بولمايدىغان ئەھۋاللارنى ھېسابقا ئالمىغاندا، ئېۋېلىڭ خانىم بۇ ئىشنى تولۇق ئورۇندىدى.

كىتابنىڭ تۆۋەندىكى قىسىملىرىنى دوكتور ئېۋېلىڭ تەرجىمە قىلدى: 1. 10-باب (ئىش كۈنى) ۋە 11-باب (قوشۇمچە قىممەت نىسبىتى ۋە قوشۇمچە قىممەت مىقدارى)؛ 2. 6-بۆلۈم (ئىش ھەققى، جۈملىدىن 19-بابتىن 22-بابقىچە)؛ 3. 24-بابنىڭ 4-پاراگرافى (جۇغلانما مىقدارنى بەلگىلەيدىغان ئەھۋاللار)دىن مۇشۇ كىتابنىڭ ئاخىرىغىچە، 24-بابنىڭ ئاخىرقى قىسمىمۇ شۇنىڭ ئىچىدە، 25-باب بىلەن 8-بۆلۈمنىڭ ھەممىسى (26-بابتىن 33-بابقىچە)؛ 4. ئاپتورنىڭ ئىككى پارچە سۆز بېشى. <sup>44</sup> قالغانلىرىنى پۈتۈنلەي مور ئەپەندى تەرجىمە قىلدى. شۇڭا تەرجىمان ئۆزىنىڭ تەرجىمە قىلغان قىسمىغا مەسئۇل بولدى، مەن پۈتۈن خىزمەتكە مەسئۇل بولدۇم.

پۈتۈن تەرجىمە ئىشىمىزغا ئاساس قىلىنغان نېمىسچە 3-نەشرى مەن 1883-يىلى ئاپتور قالدۇرغان خاتىرىلەردىن پايدىلىنىپ رەتلىگەندىم، خاتىرىدە ئاپتور 2-نەشرنىڭ قايسى يەرلىرىنى 1873-يىلى نەشر قىلىنغان فرانسۇزچە نەشرىدىكى بەلگە

قىلىپ قويۇلغان جۈملىلەر<sup>①</sup> گە ئۆزگەرتىش كېرەكلىكىنى ئەسكەرتىپ قويغانىكەن . 2-نەشر تېكىستىدىكى بۇنداق ئۆزگىرىش بولغان جايلار ماركىنىڭ ئۆزى ئەسەرنىڭ ئىنگلىزچە تەرجىمىسىگە ئاتاپ يازغان (بۇنىڭدىن 10 يىلچە ئىلگىرى ئامېرىكىدا ئىنگلىزچىگە تەرجىمە قىلىپ نەشر قىلىش پىلانلانغانىدى ، لېكىن مۇناسىپ تەرجىمان تېپىلمىغانلىقتىن بۇ ئىش ئاقماي قالغان) نۇرغۇن كۆرسەتمىلەردىكى<sup>45</sup> ئۆزگىرىدۇ دېگەن جايلار بىلەن ئومۇمەن ماس كېلىدۇ . بۇ قوليازمنى يېڭى ژېرسى شىتاتىغا قاراشلىق خۇبۇكىنلىدىكى قەدىناس دوستىمىز ف . ئا . زورگې بەرگەندى . قوليازىمدا يەنە بەزى جايلارنى فرانسۇزچە نەشرىدىن پايدىلىنىپ تولۇقلاش كېرەك دەپ كۆرسىتىلگەنىكەن ؛ لېكىن بۇ قوليازما ماركىس 3-نەشرىگە بەرگەن ئەڭ ئاخىرقى كۆرسەتمىلەردىن بىرنەچچە يىل ئىلگىرى يېزىلغان بولغاچقا ، مەن ئۇنىڭدىن خالىغانچە پايدىلىنىشقا جۈرئەت قىلالىمىدىم ، بەزى ھاللاردا ، ئەڭ مۇھىمى مەلۇم قىيىنچىلىقلارنى ھەل قىلىشقا ياردىمى بولىدىغان چاغلاردا پايدىلىنماي دەپ ئويلىدۇم . ئۇنىڭ ئۈستىگە قىيىن جۈملىلەرنىڭ نۇرغۇنلىرىدا بىزمۇ فرانسۇزچە تېكىستتىن پايدىلاندىق ، ئۇ بىزگە كۆرسەتمە بولدىكى ، ئەسلى تېكىستتىكى بەزى ئەھمىيەتلىك بولغان ئەمما تەرجىمىدە تاشلاشقا توغرا كەلگەن جايلاردا ئاپتورمۇ تاشلاشنى ئويلىغان .

ئەمما كىتابخاننى بىر قىيىنچىلىقتىن قۇتۇلدۇرالمىدۇق . ئۇ بولسىمۇ بەزى ئاتالغۇلارنىڭ قوللىنىلىشى ھەرخىل بولۇپ قالدى ، كۈندىلىك تۇرمۇشتا ئىشلىتىلىدىغان مەنىسى پەرقلىق بولۇپلا قالماي ، ئادەتتىكى سىياسىي ئىقتىسادتا قوللىنىلىدىغان مەنىسىمۇ

① «كاپىتال» كارل ماركىنىڭ ئەسىرى ، ج . روئا تەرجىمە قىلغان ، پۈتۈن تېكىستنى ئاپتور كۆرۈپ چىققان ، لاچاتېر پارىژدا نەشر قىلغان . بۇ تەرجىمىدە بولۇپمۇ كىتابنىڭ ئاخىرقى قىسمىدا ، نېمىسچە 2-نەشرىگە قارىغاندا خېلى كۆپ تۈزىتىش كىرگۈزۈلگەن ۋە تولۇقلانغان .

پەرقلىق بولدى . لېكىن بۇنىڭدىن ساقلانغىلى بولمايتتى . بىر پەندە ئوتتۇرىغا قويۇلغان يېڭى كۆز قاراش شۇ پەندىكى ئاتالغۇ جەھەتتىكى ئىنقىلابنىمۇ ئۆز ئىچىگە ئالدى . خىمىيە بۇنىڭغا ئوبدان مىسال بولالايدۇ ، خىمىيىدە پۈتۈن ئاتالغۇ تەخمىنەن 20 يىلدا بىر قېتىم ئۆزگىرىپ تۇرىدۇ ، شۇڭا ئىلگىرى-كېيىن بولۇپ بىر مۇنچە خىل نام ئالمىغان بىرەرمۇ ئورگانىك بىرىكمىنى تېپىش تەس . سىياسىي ئىقتىساد ئادەتتە سودا-سانائەت جەھەتتىكى ئاتالغۇلارنى كۆچۈرۈپ كېلىش ھەمدە شۇ پېتىچە قوللىنىش بىلەنلا كۇپايلىنىدۇ ، لېكىن بۇنىڭ نەتىجىسىدە ئۇ شۇ ئاتالغۇلار بىلەن ئىپادىلىنىدىغان تار مەنىدىكى چۈشەنچە دائىرىسىدىلا چەكلىنىپ قېلىشىنى بايقىمايدۇ . مەسىلەن ، كلاسسىك سىياسىي ئىقتىساد پايدا بىلەن يەر ئىجارىسى ئىشچى ئۆزىنىڭ خوجايىنىغا بېرىدىغان مەھسۇلاتنىڭ ھەق تۆلەنمىگەن (خوجايىن بۇ مەھسۇلاتنىڭ 1. ئىگىلىگۈچىسى ، ئەمما ئۇنىڭ ئاخىرقى بىردىنبىر خوجايىنى ئەمەس) قىسمىنىڭ بىر قىسمى ، بىر ئۇلۇشى ئىكەنلىكىنى گەرچە تامامەن بىلىدىغان بولسىمۇ ، ئەمما پايدا بىلەن يەر ئىجارىسى توغرىسىدىكى ئادەتتىكى ئۇقۇم دائىرىسىدىن ئەزەلدىن چىقالمىغان ، ئەزەلدىن مەھسۇلاتنىڭ مۇشۇ قىسمىنى (ماركىس ئۇشۇقچە مەھسۇلات دەپ ئاتىغان قىسمىنى) بىر پۈتۈن گەۋدە سۈپىتىدە تەتقىق قىلىپ كۆرمىگەن ، شۇڭا مەھسۇلاتنىڭ كېلىپ چىقىشىنى ، خاراكتېرىنى ۋە ئۇنىڭ قىممىتىنىڭ كېيىنكى تەقسىماتىنى چەكلەپ تۇرىدىغان قانۇنىيەتلىرىنى ئېنىق چۈشىنىش دەرىجىسىگە بېرىپ يەتمىگەن . ئوخشاشلا ، يېزا ئىگىلىكى بىلەن قول سانائەتتىن باشقا ، بارلىق كەسپ پۈتۈنلەي ئىشلىمە سانائەت (manufacture) دېيىلىدىغان مۇشۇ ئاتالغۇ دائىرىسىگە كىرگۈزۈلگەن ، بۇنىڭ نەتىجىسىدە ئىقتىساد تارىخىدىكى ماھىيەت



جەھەتتىن ئوخشىمايدىغان ئىككى چوڭ دەۋر يەنى قول سانائەت تەقسىماتى ئاساس قىلىنغان ھەقىقىي قول سانائەت دەۋرى بىلەن ماشىنا ئىشلىتىش ئاساس قىلىنغان زامانىۋى سانائەت دەۋرى ئوتتۇرىسىدىكى پەرق يوقىلىدۇ. ئۆز-ئۆزىدىن مەلۇمكى، ھازىرقى زامان كاپىتالىستىك ئىشلەپچىقىرىشنى ئىنسانلارنىڭ ئىقتىسادىي تارىخىدىكى ۋاقىتلىق باسقۇچلۇق نەزەرىيە قوللىنىدىغان ئاتالغۇ دەپ قاراش ۋە بۇنداق ئىشلەپچىقىرىش شەكلىنى ئەبەدىي ۋە ئاخىرقى باسقۇچتىكى ئاپتورلار قوللىنىپ كەلگەن ئاتالغۇ دەپ قاراش مۇقەررەركى ئوخشىمايدۇ.

ئاپتورنىڭ نەقىل ئېلىش ئۇسۇلى توغرىسىدا بىرنەچچە ئېغىز سۆز قىلساق ئارتۇق كەتمەس. مۇتلەق كۆپ ھاللاردا، نەقىل ئادەتتىكىدەك تېكىستتا بايان قىلىنغان ھۆكۈمنى ھۆججەت جەھەتتىن ئىسپاتلاشقا دەلىل قىلىنىدۇ. لېكىن كۆپ ھاللاردا، مەلۇم بىر كۆز قاراشنى 1-قېتىم كىم، قاچان ۋە قەيەردە روشەن ئوتتۇرىغا قويغانلىقىنى ئىپادىلەش ئۈچۈن ئىقتىسادشۇناسلارنىڭ ئەسەرلىرىدىن نەقىل ئېلىنىدۇ. نەقىل ئېلىنىدىغان كۆز قاراش مۇھىم ئەھمىيەتلىك بولۇپ، مەلۇم بىر دەۋردە ھۆكۈمران ئورۇندا تۇرۇۋاتقان ئىجتىمائىي ئىشلەپچىقىرىش ۋە ئالماشتۇرۇش شارائىتىنى ئانچە-مۇنچە مۇۋاپىق ئىپادىلەپ بېرەلسىلا، ماركس ئۆزىنىڭ ئېتىراپ قىلىش-قىلماسلىقىدىن ياكى ئومۇميۈزلۈك ئەھمىيەتكە ئىگە بولۇش-بولماسلىقىدىن قەتئىينەزەر نەقىل ئېلىۋېرىدۇ. شۇڭا، بۇ نەقىللەر پەن تارىخىدىن ئېلىنغان ھەمدە ئۇ ئىزاھ سۈپىتىدە تېكىستنى تولۇقلايدۇ.

بىزنىڭ بۇ تەرجىمىمىز بۇ ئەسەرنىڭ 1-كىتابىنىلا ئۆز ئىچىگە ئالىدۇ. ئەمما، بۇ 1-كىتاب خېلىلا مۇكەممەل بىر پۈتۈن گەۋدە بولۇپ، 20 يىلدىن بۇيان ئىزچىل تۈردە مۇستەقىل ئەسەر بولۇپ

كەلدى. مەن 1885-يىلى نېمىسچە نەشر قىلدۇرغان 2-كىتاب ئەمدى 3-كىتاب بولمىغانلىقتىن ئەلۋەتتە تولۇق بولماي قالدى، 3-كىتاب 1887-يىلىنىڭ ئاخىرىغىچە نەشر قىلىنىپ بولالمايدىغان ئوخشايدۇ. 3-كىتابنىڭ نېمىسچە ئورگىنالى بېسىلىپ چىققاندا ئاندىن 2- ۋە 3-كىتابنىڭ ئىنگلىزچە نەشرىنى تەييارلاش توغرىسىدا ئويلاشقا پۇرسەت كېلىدۇ<sup>46</sup>.

«كاپىتال» چوڭ قۇرۇقلۇقتا كۆپىنچە «ئىشچىلار سىنىپىنىڭ ئىنجىلى»<sup>47</sup> دېيىلىدۇ. ئىشچىلار ھەرىكىتى بىلەن تونۇش بولغان ھەرقانداق بىر ئادەم بۇ كىتابتا چىقىرىلغان خۇلاسەلەر پەقەت گېرمانىيە ۋە شۋېتسارىيىدىلا ئەمەس، بەلكى فرانسىيە، گوللاندىيە، بېلگىيە، ئامېرىكا ھەتتا ئىتالىيە ۋە ئىسپانىيىدىمۇ كۈندىن-كۈنگە ئۇلۇغ ئىشچىلار ھەرىكىتىنىڭ تۈپ پىرىنسىپى بولۇپ قېلىۋاتقانلىقىنى، ئىشچىلار سىنىپى ھەممىلا جايدا بۇ خۇلاسەلەرنى بارغانسېرى ئۆز ئەھۋالىنىڭ ۋە ئۆز ئارزۇ-ئۈمىدلىرىنىڭ ھەقىقىي ئىپادىسى دەپ بىلىۋاتقانلىقىنى ئىنكار قىلمايدۇ. ماركس نەزەرىيىسى ھازىرقى ۋاقىتتا ئەنگلىيىدىمۇ سوتسىيالىستىك ھەرىكەتكە چوڭ تەسىر كۆرسەتمەكتە، بۇ ھەرىكەت ئىشچىلار سىنىپى قوشۇنىدا قانداق قانات يايدىغان بولسا، «تەربىيە كۆرگەنلەر» قوشۇنىدىمۇ شۇنداق قانات يايدىماقتا. لېكىن بۇلا ئەمەس. ئەنگلىيىنىڭ ئىقتىسادىي ئەھۋالىنى ئۈزۈل-كېسىل تەتقىق قىلىش خەلقىنىڭ جىددىي ئېھتىياجى بولۇپ قالىدىغان ۋاقىت پات ئارىدا يېتىپ كېلىدۇ. بۇ دۆلەتنىڭ سانائەت سىستېمىسىنىڭ ھەرىكىتى، — ئىشلەپچىقىرىشنى شۇنىڭدەك بازارنى دائىم ۋە تېزىدىن كېڭەيتىمەي تۇرۇپ بۇنداق ھەرىكەتنى ئېلىپ بارغىلى بولمايدۇ، — بىر جايدا توختاپ قېلىشقا يۈزلەنمەكتە. ئەركىن سودىغا بىرەر ئامال


قالمىدى؛ ھەتتا مانچېستېرمۇ ئۆزىنىڭ ئىلگىرىكى ئىقتىساد ئىنجىلىدىن شۈبھىلەنمەكتە. <sup>①</sup> تېز تەرەققىي قىلىۋاتقان چەت ئەل سانائىتى ھەممىلا يەردە ئەنگلىيە ئىشلەپچىقىرىشىغا بىۋاسىتە تەھدىت سالماقتا، تاموژنا بېجى بىلەن قوغدىلىدىغان بازارلارنىلا ئەمەس، بەلكى بىتەرەپ بازارلاردىمۇ، ھەتتا ئىنگلىز بوغۇزىنىڭ نېرىقى تەرىپىدىمۇ شۇنداق بولماقتا. ئىشلەپچىقىرىش كۈچلىرى گېئومېتىرىك پروگرېسسىيە بويىچە ئۆسۈۋاتقان بولسا، بازار بەك كەتسە ئارىفمېتىك پروگرېسسىيە بويىچە كېڭەيمەكتە. 1825-يىلىدىن 1867-يىلىغىچە ھەر 10 يىلدا بىر قېتىم تەكرارلىنىپ كېلىۋاتقان تۇرغۇنلۇق، ئاۋاتلىق، ئىشلەپچىقىرىش ئوشۇقچىلىقى ۋە كىرىس دەۋرىيلىكى ھەقىقەتەن تاماملانغاندەك قىلىدۇ، لېكىن بۇ بىزنى دائىملىق، سوزۇلما ۋە چۈشكۈنلۈك ئاساسىدىكى ئۈمىدسىزلىك پاتقىقىغا تارتىپ كېتىدۇ. كىشىلەر ئىنتىزار بولۇپ كېلىۋاتقان گۈللىنىش دەۋرى كەلمەسكە كەتتى؛ بۇ گۈللىنىشنىڭ يېقىنلىشىپ كېلىۋاتقانلىقىدىن دېرەك بېرىدىغان ئالامەتلەر ئەمدىلا كۆزىمىزگە كۆرۈنگەندەك بولۇپلا يەنە غايىپ بولىدۇ. ھەر بىر قىش باشلىنىشى بىلەن ئالدىمىزغا «ئىشىزىلارغا قانداق مۇئامىلە قىلىش كېرەك؟» دېگەن زور مەسىلە يېڭىباشتىن قويۇلىدۇ؛ ئىشىزىلارنىڭ سانى يىلدىن-يىلغا كۆپىيىۋاتقان بولسىمۇ، بۇنىڭغا جاۋاب بېرىدىغان ئادەم چىقمىدى؛ ئىشىزىلارنىڭ سەۋر-تاقىتى تۈگەپ، ئۆز تەقدىرىنى ئۆزى بەلگىلەيدىغان پەيت پات ئارىدا يېتىپ كېلىدۇ.

① مانچېستېر سودا ئۇيۇشمىسىنىڭ بۈگۈن چۈشتىن كېيىن ئۆتكۈزۈلگەن پەسىللىك يىغىنىدا ئەرەب سودا مەسلىھىتىدە قىزغىن مۇنازىرە بولدى. يىغىندا مۇنداق قارار لايىھىسى ئوتتۇرىغا قويۇلدى: «باشقا مەملىكەتلەر ئەرەب سودا مەسلىھىتىدە ئەنگلىيىدىن ئۆلگە ئالدىدۇ دەپ 40 يىل بىكاردىن-بىكار ساقلىغان ئەھۋالنى كۆزدە تۇتۇپ، سودا ئۇيۇشمىسى ئۆزىنىڭ مەيدانىنى يېڭىباشتىن ئويلىشىدىغان ۋاقىت يېتىپ كەلدى، دەپ ھېساپلىدى.» بۇ قارار لايىھىسى بىر ئاۋازنىڭ كەملىك قىلىشى بىلەن رەت قىلىندى يەنى 21 كىشى ياقلاپ، 22 كىشى قارشى ئاۋاز بەردى. — «تۇغ كەچلىك گېزىتى» نىڭ 1886-يىلى 11-ئاينىڭ 1-كۈنىدىكى سانىدىن.

شەك-شۈبھىسىزكى، بۇنداق پەيتتە مۇنداق بىر ئادەمنىڭ ئاۋازى ئاڭلىنىشى لازىم، بۇ ئادەمنىڭ بارلىق نەزەرىيىسى ئۇنىڭ ئەنگلىيە ئىقتىسادىنىڭ تارىخىنى ۋە ئىقتىسادىي ئەھۋالىنى بىر ئۆمۈر تەتقىق قىلغانلىقىنىڭ نەتىجىسى، ئۇ مۇشۇنداق تەتقىقات جەريانىدا ئەنگلىيە ھېچبولمىغاندا ياۋروپادا مۇقەررەر بولىدىغان سوتسىيالىستىك ئىنقىلابنى پۈتۈنلەي تىنچ ۋە قانۇنىي يول بىلەن ئەمەلگە ئاشۇرغان بىردىنبىر مەملىكەت بولۇپ قالدۇ، دېگەن خۇلاسىگە كېلىدۇ. ئۇ ئەنگلىيە ھۆكۈمران سىنىپىدىن «قۇللۇق تۈزۈمىنى قوغداش توغرىسىدا ئىسيان»\* كۆتەرمەي تۇرۇپلا بۇنداق تىنچ ۋە قانۇنىي ئىنقىلابقا بويىسۇنىدۇ دەپ ئۈمىدىمۇ كۈتمەسلىك كېرەك دېگەن سۆزلەرنى قوشۇپ قويۇشنىمۇ ھېچقاچان ئۈنتۈپ قالمىغان.

فېردىنخ ئېنگېلس

1886-يىلى 11-ئاينىڭ 5-كۈنى



«كاپىتال» 1-توم نېمىسچە 4-نەشرىنىڭ تىتۇلىسى

## 4-نەشرىگە سۆز بېشى

4-نەشرىدە مېنىڭ تېكىست بىلەن ئىزاھنى مۇمكىنقەدەر مۇئەييەنلەشتۈرۈپ چىقىشىم تەلەپ قىلىندى. بۇ تەلەپنى قانداق ئورۇنلىغانلىقىمنى قىسقىچە ئىزاھلاپ ئۆتەي:

ئەسەرنىڭ فرانسۇزچە نەشرىنى قايتا سېلىشتۇرۇپ ۋە ماركسنىڭ ئۆزى يازغان خاتىرىگە<sup>48</sup> ئاساسلىنىپ، فرانسۇزچە نەشرىدىن بەزى جۈملىلەرنى ئېلىپ نېمىسچە تېكىستنى تولۇقلىدىم. بۇلار تۆۋەندىكىچە: 80-بەت (3-نەشرىنىڭ 88-بېتى)، 458-460-بەتلەر (3-نەشرىنىڭ 509-510-بەتلەرى)، 547-551-بەتلەر (3-نەشرىنىڭ 600-بېتى)، 591-593-بەتلەر (3-نەشرىنىڭ 644-بېتى) ۋە 596-بەت (3-نەشرىنىڭ 648-بېتى) 79-ئىزاھ.<sup>①</sup> بۇنىڭدىن باشقا، مەن يەنە فرانسۇزچە ۋە ئىنگلىزچە نەشرلىرىدىكى كان ئىشچىلىرى توغرىسىدىكى ئۇزۇن ئىزاھنى (3-نەشرىنىڭ 509-515-بەتلەرى) تېكىستقا (4-نەشرىنىڭ 461-467-بەتلەرى)<sup>②</sup> كىرگۈزدۈم. باشقا تېخنىكىۋى جەھەتتە ئانچە-مۇنچە تۈزىتىش كىرگۈزۈلدى.

ئۇنىڭدىن قالسا، تارىخىي شارائىتنىڭ ئۆزگىرىشى تۈپەيلىدىن ئىزاھ بېرىش تەلەپ قىلىنغان جايلارغا چۈشەندۈرۈش خاراكتېرىدا

① مۇشۇ تومنىڭ 219-، 918-923، 1082-1088، 1157-1161، 1167-1168-بەتلەرگە قاراك. — تۈزگۈچىدىن

② مۇشۇ تومنىڭ 921-933-بەتلەرگە قاراك. — تۈزگۈچىدىن

بەزى ئىزاھاتلارنى قوشتۇم . كېيىن قوشۇلغان ئىزاھاتلارنىڭ ھەممىسىنى تۆت بۇلۇڭلۇق ئىسكوپكا ئىچىگە ئېلىپ ، ئاخىرىغا مېنىڭ ئىسمىم ۋە فامىلىمىنىڭ باش ھەرپىنى ياكى « H • D • » دەپ يېزىپ قويدۇم .<sup>①</sup>

مۇشۇ قېتىم ئىنگلىزچە نەشرىنى چىقىرىدىغان چاغدا ، نۇرغۇن ئىزاھاتلارنى ئەتراپلىق سېلىشتۇرۇپ چىقتىم ، بۇنداق قىلىش ناھايىتى زۆرۈر ئىدى . نەقىللەرنىڭ تولىسى ئىنگلىزچە ئەسەرلەردىن ئېلىنغانلىقى تۈپەيلىدىن ئۇلارنى نېمىسچىدىن ئىنگلىزچىغا قايتا تەرجىمە قىلىپ ئولتۇرماي ، ئەسلى ئىنگلىزچە تېكىستىدىكىدەك چىقىرىش ئۈچۈن ماركسنىڭ كىچىك قىزى ئېلىپنا بۇ نەقىللەرنى باشتىن-ئاخىر سېلىشتۇرۇپ چىقىشقا ئوخشاش ناھايىتى جاپالىق ئەمگەك سىڭدۈردى . شۇڭا ، 4-نەشرىنى چىقىرىدىغان چاغدا ئەنە شۇ ئەسلىگە كەلتۈرۈلگەن ئەسلى نۇسخىدىن پايدىلىنىشىمغا توغرا كەلدى . پايدىلىنىش جەريانىدا بەزى جايلاردا ئۇششاق-چۈششەك خاتالىقلارمۇ بايقالدى : نەقىل ئالغان بەزى بەت نومۇرلىرى خاتا بولۇپ قاپتۇ (بۇلار خاتىرە دەپتەردىن كۆچۈرىدىغان چاغدا خاتا كۆچۈرۈلۈپ قالغان ، بىر قىسمى ئاۋۋالقى ئۈچ نەشرىدە كۆزدىن ئۆتۈپ كەتكەن مەتبەئە خاتالىقى ئىكەن) ؛ بەزىلىرىنىڭ قوش پەش ۋە قىسقارتىلغان سۆزلەر بەلگىسى خاتا قويۇلۇپ قاپتۇ (كۆچۈرمە دەپتەردىن شۇنچىۋالا كۆپ نەقىل ئېلىنغان يەردە بۇنچىلىك خاتالىق دېگەن ھېچكەپ ئەمەس) ؛ يەنە بەزى نەقىللەرنى تەرجىمە قىلىشتا سۆز تاللاش جايىدا بولماي قاپتۇ . بەزى نەقىللەر 1843-1845-يىللاردا ماركس تېخى ئىنگلىزچىنى بىلمەيدىغان ۋە

① « H • D • » نېمىسچە « der Herausgeber » (يەنى «تۈزگۈچىدىن») دېگەن سۆزنىڭ باش ئىككى ھەرپى ، بۇ تومدا پۈتۈنلەي ف • ئى • دەپ ئېلىندى ھەمدە [ ئىسكوپكا ئىچىگە ئېلىندى . — تۈزگۈچىدىن

ئەنگىلىيە ئىقتىسادشۇناسلىرىنىڭ ئەسەرلىرىنى فرانسۇزچە تەرجىمىدىن ئوقۇپ يۈرگەن چاغلاردا پارىژدا خاتىرىلەنگەن كونا دەپتەردىن كۆچۈرۈلگەنكىن ؛ بەزى نەقىللەرنىڭ ئىككى قېتىم تەرجىمە قىلىنىشى نەتىجىسىدە مەنىسى باشقىچىراق بولۇپ قالغان-مەسىلەن ستىۋئارت ، يۇر قاتارلىقلارنىڭ ئەسەرلىرىدىن ئېلىنغانلىرى شۇنداق بولۇپ قالغان ، بۇنداقلىرىدا ھازىر ئىنگىلىزچە ئەسلى نۇسخىسىدىن پايدىلاندىم . باشقا ئېنىق بولماي قالغان ، مۇجىمەل بولۇپ قالغان جايلارنى تۈزىتىۋالدۇق . 4-نەشر بىلەن ئىلگىرىكى نەشرلىرىنى سېلىشتۇرۇپ كۆرگەن كىتابخان بۇنداق ئۇششاق-چۈششەك تۈزىتىشلەرنىڭ بۇ كىتابنىڭ مەزمۇنىنى قىلچە ئۆزگەرتىۋەتمىگەنلىكىنى بىلىۋالالايدۇ . پەقەت بىر ئابزاس نەقىلنىڭ يەنى رىچارد • جونى ئەسەرلىرىدىن ئېلىنغان بىر ئابزاس سۆزىنىڭ (4-نەشر 562-بەت 47-ئىزاھ<sup>①</sup>) ئېلىنغان يېرىنى تاپقىلى بولمىدى . ماركس كىتابنىڭ نامىنى خاتا يېزىپ قويغان بولۇشى مۇمكىن<sup>②</sup> . قالغان نەقىللەرنىڭ ھەممىسى تولۇق قايىل قىلىش كۈچىگە ئىگە ، ھەتتا قايىل قىلىش كۈچى ھازىرقى ئېنىقراق شەكىلدە تېخىمۇ ئاشتى .

لېكىن مەن بۇ يەردە ئۆتكەن بىر ئىشنى ئەسلىپ ئۆتۈشكە مەجبۇر بولۇۋاتىمەن .

ماركس كەلتۈرگەن نەقىللەرنىڭ توغرىلىقىغا پەقەت بىر قېتىم شۈبھە بىلدۈرۈلگەنلىكى ماڭا مەلۇم . ماركس ۋاپات بولغاندىن كېيىن بۇ نەقىل ۋەقەسى يەنە ئېغىزغا چىقىپ قېلىۋاتقانلىقى ئۈچۈن بۇ ھەقتە ئازراق سۆزلەشكە مەجبۇر بولۇۋاتىمەن<sup>③</sup>.

گېرمانىيە زاۋۇت ئىنگىلىرى ئىتتىپاقىنىڭ ئورگان ژۇرنىلى بېرلىن «كىۋۇا» غا 1872-يىلى 3-ئاينىڭ 7-كۈنى «كارل • ماركس نەقىلى قانداق ئالدى» دېگەن سەرلەۋھىدە ئىمزا سىز بىر ماقالە<sup>①</sup> بېسىلدى . بۇ ماقالىنىڭ ئاپتورى دەرغەزەپكە كېلىپ ، ماركسنى گىلادستوننىڭ 1863-يىلى 4-ئاينىڭ 16-كۈنى خام چوت ئوغرىسىدىكى نۇتقىدا ئىشلەتكەن بىر جۈملە سۆزنى بۇرمىلىدى ، دەپ ئەدەبىسىزلىرىچە ئەيىبلەنگەن (بۇ سۆز 1864-يىلى خەلقئارا ئىشچىلار ئۇيۇشمىسىنى قۇرۇش خىتابنامىسىدە ئىشلىتىلگەن ھەمدە «كاپىتال» 1-توم 4-نەشرى 617-بەتتە يەنى 3-نەشرى 670-671-بەتلەر<sup>②</sup>دە يەنە تەكرارلانغان) . بۇ سۆزدە : «بايلىق ۋە ئەمەلىي كۈچنىڭ كىشىنى مەپتۇن قىلغۇدەك دەرىجىدە ئېشىشى . . . تامامەن مۈلۈكدارلار سىنىپى بىلەنلا چەكلىنىدۇ» دېيىلگەن . مەزكۇر ماقالىنىڭ ئاپتورى مۇنداق دەيدۇ ، «خەنئارد» نىڭ (غەيرىي رەسمىي ھۆكۈمەتنىڭ) تېز خاتىرىلەش دەپتىرىدە ماركس نەقىل كەلتۈرگەن بۇنداق سۆز ئەسلا يوق . «بىراق گىلادستوننىڭ نۇتقىدىمۇ بۇ سۆز ئەسلا يوق . ئۇ نۇتقىدا بۇ سۆزنىڭ تەتۈرىنى قىلغان . (ئۇنىڭغا ئۇلاپلا قارا ھەرپ بىلەن) ماركس بۇ سۆزنىڭ شەكلىنىمۇ ، مەزمۇنىنىمۇ ئۆزى توقۇپ چىققان!» دېيىلگەن .

ماركس «كىۋۇا» ژۇرنىلىنىڭ شۇ سانىنى 5-ئايدا تاپشۇرۇۋېلىپ ، «خەلق دۆلىتى گېزىتى» نىڭ 6-ئاينىڭ 1-كۈنىدىكى ساندا بۇ ئىمزا سىز ماقالىنىڭ ئاپتورىغا جاۋاب قايتۇرغان<sup>③</sup> . ماركس بۇ نەقىلنى قايسى گېزىتتە بېسىلغان خەۋەردىن ئالغانلىقىنى شۇ چاغدا ئەسكە ئالالمىغانلىقى ئۈچۈن ، ئىنگىلىزچە ئىككى نەشردىن مەناسى پۈتۈنلەي ئوخشاپ كېتىدىغان

① بەنى ل • بىرىنتاۋ . — تۈزگۈچىدىن  
 مۇشۇ تومنىڭ 1205-بېتىگە قارال . — تۈزگۈچىدىن  
 ② «بىرىنتاۋغا جاۋاب» نى كۆرسىتىدۇ . — تۈزگۈچىدىن

① مۇشۇ تومنىڭ 1107-بېتىگە قارال . — تۈزگۈچىدىن



بۇ سۆزنى نەقىل ئالغان ، كېيىن «تايىمس» گېزىتىدە بېسىلغان خەۋەردىن نەقىل ئالغان . بۇ خەۋەردە گىلادىستون مۇنداق دېگەن :

«بايلىق نۇقتىئىيەنەزەردىن قارىغاندا ، بۇ دۆلەتنىڭ ئەھۋالى ئەنە شۇنداق . مەن ئۆز قارىشىم بويىچە شۇنداق دېيىشىم كېرەككى ، ئەگەر مەن بايلىق ۋە ئەمەلىي كۈچنىڭ كىشىنى مەپتۇن قىلغۇدەك مۇشۇنداق دەرىجىدە ئېشىشى پەقەت مۈلۈكدارلار سىنىپى بىلەن چەكلىنىدۇ ، دېگەن گەپكە ئىشەنگەن بولسام ، بايلىق ۋە ئەمەلىي كۈچنىڭ كىشىنى مەپتۇن قىلغۇدەك بۇنداق ئېشىشى مېنى تەشۋىشكە ۋە غەم-ئەندىشىگە سالغان بولاتتى . بۇ يەردە ئىشچى ئاھالىسىنىڭ ئەھۋالى پۈتۈنلەي نەزەرگە ئېلىنىدى . مەن بايلا سۆزلەپ ئۆتكەن ھال يەنى مېنىڭچە تامامەن ئېنىق ماتېرىيال ئاساسى بولغان بۇنداق ئېشىشى پۈتۈنلەي مۈلۈكدارلار سىنىپى بىلەن چەكلىنىدۇ» .

شۇنى كۆرۈۋېلىش مۇمكىنكى ، گىلادىستون بۇ يەردە ، ئەھۋال شۇنداق بولغان بولسا ، مەن ناھايىتى ئەپسۇسلانغان بولاتتىم دەيدۇ ، ھالبۇكى ئەھۋال ھەقىقەتەن شۇنداق : ئەمەلىي كۈچ ۋە بايلىقنىڭ كىشىنى مەپتۇن قىلغۇدەك دەرىجىدە بۇنداق ئېشىشى پۈتۈنلەي مۈلۈكدارلار سىنىپى بىلەن چەكلىنىدۇ ؛ غەيرىي رەسمىي ھۆكۈمەتنىڭ «خەنسارد»غا كەلسەك ، ماركس يەنە مۇنداق دەيدۇ : «گىلادىستون ئەپەندى ئەنگىلىيە مالىيە ۋەزىرى بولۇش سۈپىتى بىلەن ئۆز نۇقتىدىكى ئۆزىنىڭ ئابروۋىنى تۆكىدىغان بۇ سۆزنى ناھايىتى ئاقىلانلىق بىلەن چىقىرىپ تاشلىغان ؛ بىراق ، بۇ ئەسلا پاپى لاسكېرنىڭ بېيېلغا قارشى تۇرۇشتىكى يېڭى ئىجادىيىتى بولماستىن ، بەلكى ئەنگىلىيە ئادەت بولۇپ قالغان پارلامېنت ئەنئەنىسىدۇر<sup>51</sup> .»

بۇ ئىمزا سىز ماقالىنىڭ ئاپتورى بارغانسېرى غەزەپكە كېلىدۇ . ئۇ ئۆزىنىڭ جاۋابى (7-ئايىنىڭ 4-كۈنىدىكى «كىۋۋا» ژۇرنىلى) دا ئەسلىي مەنبەسىدىن ئېلىنمىغان ماتېرىياللارنى

چۆرۈپ تاشلاپ ، تارتىنغاندەك قىلىپ ، پارلامېنتتا سۆزلەنگەن نۇتۇقلاردىن نەقىل ئالغاندا تېز خاتىرىلەش دەپتىرىگە ئاساسلىنىش «ئادىتى»گە رىئايە قىلىشقا ئۈندەيدۇ ؛ لېكىن ئارقىدىنلا يەنە «تايىمس» گېزىتىدىكى خەۋەر بىلەن (ئۇنىڭدا «توقۇپ چىقىرىلغان» دېگەن سۆز بار) «خەنسارد» تا بېرىلگەن خەۋەر (بۇنىڭدا بۇ سۆز يوق) «ماھىيەت جەھەتتىن پۈتۈنلەي ئوخشاش» دەپ تۇرۇۋالدى ، يەنە تېخى «تايىمس» گېزىتىدىكى خەۋەرنىڭ مەزمۇنى «قۇرۇش خىتابنامىسىدىكى ئابروۋى تۆكۈلىدىغان دېگەن سۆزلەر بىلەن دەل قارىمۇقارشى» دەيدۇ ، ئەمما بۇ ئەپەندى بۇ خەۋەردە «دەل قارىمۇقارشى» دېگەندىن باشقا ، «ئابروۋى تۆكۈلىدىغان» دېگەن سۆزلەرمۇ بارلىقىدىن ئىبارەت بۇ پاكىت ئۈستىدە لام-جىم دېمەيدۇ . شۇنداق ئىكەن ، بۇ ئىمزا سىز ماقالىنىڭ ئاپتورى تاقابىل تۇرۇشنىڭ تەسلىكىنى ۋە پەقەت يېڭى نەپەردىڭ ئىشلەتكەندىلا قۇتۇلۇپ قېلىشى مۇمكىنلىكىنى سېزىدۇ . ئۇ پۈتۈنلەي «نومۇسسۇزلارچە يالغانچىلىق» ئىكەنلىكى يۇقىرىدا ئىسپاتلانغان ماقالىسىنى «يامان غەرەز» ، «سەمىمىيەتسىز» ، «ئويدۇرۇلغان ماتېرىياللار» ، «ھېلىقى ئويدۇرما نەقىل» ، «نومۇسسۇزلارچە يالغانچىلىق» ، «پۈتۈنلەي توقۇپ چىقىرىلغان نەقىل» ، «بۇنداق ئويدۇرمىچىلىق» ، «ئېمىدېگەن نومۇس» دېگەنگە ئوخشاش ئىنتايىن سەت گەپلەر بىلەن تولدۇرىدۇ . شۇنىڭ بىلەن بىر ۋاقىتتا ، ئۇ مۇنازىرە قىلىنىۋاتقان مەسىلىنى باشقا تەرەپكە يۆتكەشنىڭ زۆرۈرلۈكىنى ھېس قىلىدۇ ھەمدە بىزنىڭچە يەنى «ئويدۇرمىچىلىق قىلمايدىغان» ئىمزا سىز ماقالىنىڭ ئاپتورى ، گىلادىستوننىڭ سۆزى نېمە مەزمۇنى ئۆز ئىچىگە ئالىدىغانلىقىنى يەنە بىر ماقالىدە ئىزاھلاپ بېرىمىز «دەپ بىشارەت بېرىدۇ . ئۇنىڭ ئۇ چاغلىق قارشىنىڭ تېخى مەنسىمۇ بار چېغى !»

بۇ باشقا بىر ماقالە «كىۋۇا» ژۇرنىلىنىڭ 7-ئاينىڭ 11-كۈنىدىكى سانىدا بېسىلىپ چىقتى .

ماركس «خەلق دۆلىتى گېزىتى» نىڭ 8-ئاينىڭ 7-كۈنىدىكى سانىدا يەنە بىر قېتىم جاۋاب بېرىپ<sup>①</sup> ، بۇنىڭدىمۇ 1863-يىل 4-ئاينىڭ 17-كۈنىدىكى «تاڭ يۇلتۇزى گېزىتى» بىلەن «سەھەرلىك گېزىت» نىڭ تېگىشلىك جايىدىن نەقىل ئالغانىدى . مۇشۇ ئىككى گېزىتتىكى خەۋەرلەرگە ئاساسەن ، گلاستون بايلىق ۋە ئەمەلىي كۈچنىڭ كىشىنى مۇشۇنداق مەپتۇن قىلغۇدەك دەرىجىدە ئېشىشى دۆلەتمەن سىنىپلار بىلەن چەكلىنىدۇ ، دېگەن سۆزگە ئىشەنگەن بولسام ، بۇ ھال مېنى تەشۋىشكە سالغان بولاتتى ، ئەمما بۇنداق ئېشىش ھەقىقەتەن مۈلۈكدارلار سىنىپى بىلەنلا چەكلىنىدۇ ، دېگەن . دېمەك ، ماركس «توقۇپ چىقارغان» دېيىلگەن سۆز بۇ ئىككى گېزىت خەۋەرلىرىدىمۇ ئەينەن تەكرارلىنىدۇ . ماركس «تايىمس» گېزىتى بىلەن «خەنسارد» تېكىستلىرىنى سېلىشتۇرۇپ كۆرۈش ئارقىلىق ، ئەتىسى ئەتىگەن نەشرىدىن چىققان ، بىرىرى بىلەن مۇناسىۋىتى بولمىغان بۇ ئۈچ گېزىتنىڭ بۇ جەھەتتە ئوخشاش خەۋەرنى بېسىپ چىقارغانلىقىغا قاراپ بۇ سۆزنىڭ ھەقىقەت ئېيتىلغانلىقىغا يەنە بىر قېتىم ھۆكۈم قىلىدۇ ، ھالبۇكى ھەممىگە مەلۇم بولغان «ئادەت» بويىچە تەكشۈرۈلگەن «خەنسارد» تا بۇ سۆز كۆرۈلمىگەن ، ماركسنىڭ ئېيتىشىچە ، گلاستون بۇنى «كېيىنچە چىقىرىۋەتكەن» ؛ ماركس ئىمزاسىز ماقالە ئاپتورى بىلەن بۇنىڭدىن كېيىنمۇ مۇنازىرىلەشكەن ۋاقىتتىم يوق دېگەن ، ئىمزاسىز ماقالىنىڭ ئاپتورىمۇ بولدى قىلغان ، شۇنىڭدىن كېيىن «كىۋۇا» ژۇرنىلى ماركسىمۇ ئەۋەتىلمىگەن .

① «بىرىنتانوغا بېرىلگەن 2-جاۋاب»

بۇ ئىش شۇنىڭ بىلەن پۈتۈنلەي تامام بولۇپ ئۇنتۇلۇپ قالغاندەك بولغانىدى . كېيىن كېمبىرىج ئۇنىۋېرسىتېتى بىلەن ئالاقىسى بار كىشىلەر تەرەپتىن قانداقتۇر ماركس «كاپىتال» دا ناھايىتى چوڭ ئەدەبىي خاتالىق ئۆتكۈزدى دېگەنگە ئوخشاش سىرلىق ئىش-مىش گەپلەر بىر-ئىككى قېتىم ئاڭلىنىپ قالدى ، بىراق ھەرقانچە ئىنچىكىلىك بىلەن تەكشۈرۈپمۇ بۇنىڭدىن ھېچقانداق نەتىجە چىقمىدى . ئەمما ، 1883-يىل 11-ئاينىڭ 29-كۈنى يەنى ماركس ۋاپات بولۇپ 8 ئايدىن كېيىنكى بىر كۈنى «تايىمس» گېزىتىگە سېدىلى تېيلور ئىمزاسى بىلەن يېزىلغان كېمبىرىج ئۇنىۋېرسىتېتى 31-ئىنستىتۇتىدىن كەلگەن بىر پارچە خەت بېسىلدى . ئەڭ تىنچ ھەمكارلىق ھەرىكىتى بىلەن شۇغۇللىنىدىغان بۇ ئادەم شۇ خېتىدە ئويلىمىغان يەردىن بىزگە كېمبىرىجدىكى ئېغۇزلار ھەققىدە خەۋەر بېرىپلا قالماي ، «كىۋۇا» ژۇرنىلىغا ئىمزاسىز ماقالە يازغان ئاپتورنىڭ كىملىكىنىمۇ ئۇقتۇرۇپ قويدى .

31-ئىنستىتۇتتىكى بۇ ئادەم مۇنداق يازغان :

«شۇ نەرسە كىشىنى ناھايىتى ھەيران قالدۇرىدۇكى، پروفېسسور بىرىنتانو (ئۆز ۋاقتىدا بىرىسلاۋدا، ھازىر ستراسبۇرگدا ئوقۇتقۇچىلىق قىلىدۇ) خەلقئارا «قۇرۇلۇش» خىتابنامىسىدا گلاستوننىڭ نۇقتىدىن نەقىل ئالدىغان چاغدا يامان نىيەتتە بولغانلىقىنى ئاخىر پاش قىلدى ... كارل • ماركس ئەپەندى ... بۇنى ياقلاشقا ئۇرۇنغانىدى، لېكىن بىرىنتوننىڭ ئۈستىلىق بىلەن بەرگەن زەربىسىدىن تېزلا مەغلۇپ بولدى، كېيىن ئۇ ئۆلۈم ئالدىدا جان تالىشىۋېتىپمۇ، گلاستون ئەپەندىنىڭ نۇقتى 1863-يىل 4-ئاينىڭ 17-كۈنى «تايىمس» گېزىتىدە ئەينەن بېسىلىپ چىققاندىن كېيىن، «خەنسارد» تا بېسىپ چىقىرىش ئۈچۈن يەنە بىر نۇتۇق خاتىرىسىنى تۈزىتىپ تەييارلاپ، ئۇنىڭدا ئەنگىلىيە مالىيە ۋەزىرىنىڭ نامىنى شەكسىز تۆككەن بۇ سۆزنى چىقىرىپ تاشلىغان، دەپ ئۇزۇپ ئېيتىشقا جۈرئەت قىلدى. بىرىنتانو ئوخشاش بولمىغان تېكىستلارنى تولۇق سېلىشتۇرۇپ چىقىپ، «تايىمس»

گېزىتى بىلەن «خەنسارد» تا بېرىلگەن خەۋەرلەرنىڭ ئوخشاش ئىكەنلىكىنى، ھىيلىگەرلىك قىلىپ ئۇ يەر-بۇيەردىن نەقىل ئېلىپ گلاستون سۆزلىرىگە قەستەن ئاشۇنداق مەنا قوشىدىغان ئىشنىڭ ھەرگىز كۆرۈلمىگەنلىكىنى ئىسپاتلانغاندىن كېيىن، ماركس ۋاقتى يوقلۇقىنى باھانە قىلىپ، يەنە مۇنازىرە قىلىشتىن باش تارتتى!»

ئىشنىڭ ھەقىقىي سىرى ئەنە شۇ! بىرىنتانو ئەپەندى «كىۋا» ژۇرنىلىدا قوزغىغان ئىمزاسىز ھۇجۇم كېمىرىج ئىشلەپچىقىرىش كوپىراتىپىنىڭ خىيالىدا ئاجايىپ شانلىق تۇس ئالدى! قاراڭلار، گېرمانىيە زاۋۇت ئىگىلىرى ئىتتىپاقىدىكى ئەۋلىيا گېئورگې مۇشۇنداق تەرىزدە تۇرۇپ، قولىدىكى قىلچىنى ئۇيان ئوينۇتۇپ-بۇيان ئوينۇتۇپ<sup>52</sup>، «ئۈستىلىق بىلەن ھۇجۇم قىلىدۇ»، ياۋۇز ماركس بولسا «زەربىگە ئۇچراپ بىردەمدىلا مەغلۇب بولىدۇ»-دە، «ئۆلۈم ئالدىدا جان تالاشقان ھالدا» ئۇنىڭ ئايىغى ئاستىدا جان ئۈزىدۇ!

بىراق پۈتۈن جەڭنىڭ ئارىستوچە بۇنداق تەسىرلىنىشى بىزنىڭ ئەۋلىيا گېئورگېمىز<sup>①</sup> نىڭ نەپىرەڭلىرىنى يوشۇرۇش ئۈچۈنلا قىلىنغان ئىش. بۇنىڭدا «توقۇپ چىقىرىلغان»، «ئويدۇرما» دېگەنگە ئوخشاش سۆزلەر زادى يوق، پەقەت «ھىيلىگەرلىك بىلەن ئۇيەر-بۇيەردىن ئۈزۈپ ئېلىنغان» دېگەن سۆزلار بار. پۈتۈن مەسىلە پۈتۈنلەي باشقا بىر تەرەپكە يۆتكىلىدۇ، نېمە ئۈچۈن شۇنداق بولۇۋاتقانلىقىنى ئەۋلىيا گېئورگې بىلەن ئۇنىڭ كېمىرىجىدىكى قورۇقچىسى<sup>②</sup> ئەلۋەتتە ناھايىتى ياخشى بىلىدۇ.

ئېلىپنا ماركس تېپىلورغا ئايلىق ژۇرنال «بۈگۈن» دە

① ل • بىرىنتانوى كۆرسىتىدۇ . — تۈزگۈچىدىن  
② س • تېپلورنى كۆرسىتىدۇ . — تۈزگۈچىدىن

(1884-يىلى 2-ئايدا) جاۋاب بەردى—چۈنكى «تايىمس» گېزىتى ئۇنىڭ ماقالىسىنى قوبۇل قىلمىغانىدى. ئېلىپنا ماركس شۇ ماقالىسىدا مۇنازىرىنى ئەسلىدىكى مەزمۇنغا يەنى ماركس بۇ سۆزنى «توقۇپ چىقارغانمۇ-يوق» دېگەن مەزمۇنغا يىغىنچاقلىدى. بۇنىڭغا سېدىلى تېپلور ئەپەندىنىڭ جاۋابى شۇ بولدىكى، ئۇنىڭچە ماركس بىلەن بىرىنتانو ئوتتۇرىسىدىكى مۇنازىرىدە،

«بۇ سۆزنىڭ گلاستون نۇقتىدا بار ياكى يوقلۇقى پۈتۈنلەي 2-ئورۇندا تۇرىدىغان مەسىلە، مۇھىمى، بۇ سۆزنى نەقىل ئېلىشتىن مەقسەت گلاستون سۆزلىرىنىڭ مەنىسىنى يەتكۈزۈشمۇ ياكى بۇرمىلاپ كۆرسىتىشمۇ دېگەن مەسىلە.»

ئارقىدىنلا ئۇ ئېتىراپ قىلىپ «تايىمس» گېزىتىنىڭ خەۋەرلىرىدە «ھەقىقەتەن ئەدەبىي جەھەتتىكى زىددىيەت بار»، بىراق نۇتۇقنىڭ پۈتۈن تېكىستىنى توغرا ۋە لېبرال گلاستونچە مەنادا چۈشەندۈرىدىغان بولساق، دەل گلاستون دېمەكچى بولغان ھېلىقى مەنانى كۆرسىتىدۇ (1884-يىلى 3-ئاي «بۈگۈن» ئايلىق ژۇرنىلى). بۇنىڭدا ئەڭ كۈلكىلىك بولغىنى شۇكى، ئىمزاسىز ماقالىنىڭ ئاپتورى بىرىنتانونىڭ پىكىرىچە، نەقىلىنى «خەنسارد» تىن ئېلىش «ئادىتى» بولسىمۇ، «تايىمس» گېزىتىنىڭ خەۋەرلىرى «مۇقەررەر قوپالراق» بولسىمۇ، لېكىن كېمىرىجلىق بىزدەك كەمىنلەر جاھىللىق قىلىپ نەقىلىنى «خەنسارد» تىن ئالماي، «تايىمس» گېزىتىدىن ئالغان. بۇنداق بولمىغۇر سۆز «خەنسارد» تا ئەلۋەتتە بولمايدۇ!

ئېلىپنا ماركس «بۈگۈن» ئايلىق ژۇرنىلىنىڭ شۇ سانىدا بۇ دەلىللەرگە ئوڭايلا رەددىيە بەردى. ئىككىنچى بىرى، ياكى تېپلور ئەپەندى 1872-يىلىدىكى مۇنازىرىگە دائىر ماقالىلارنى ئوقۇغان،

ئەگەر شۇنداق بولسا، ئۇ ھازىر «يالغان سۆزلەۋاتىدۇ»، ئۇنىڭ يالغانچىلىقى مۇنۇلاردا ئىپادىلىنىدۇ: ئۇ يوق نەرسىنى «توقۇپ چىقىرىش» بىلەنلا قالماي، بەلكى ئىلگىرى بار نەرسىنىمۇ «ئىنكار» قىلدى. ياكى مۇشۇ مۇنازىرىگە دائىر ماقالىلارنى ئوقۇمىغان، ئەگەر شۇنداق بولسا، ئۇنىڭ ئېغىز ئېچىشقا ھەققى يوق. قانداقلا بولمىسۇن، ئۇ ئەمدى دوستى بىرىنتاننىڭ ماركىغا «ئۆزى توقۇپ چىقارغان» نەقىل دەپ قىلغان تۆھمىتىنى قوللاشقا جۈرئەت قىلالمايدۇ. ئەكسىچە، ھازىر ئۇ ماركىنى «ئۆزى توقۇپ چىقارغان» دېگەن گەپ بىلەن ئەمەس، بەلكى ماركى بۇ مۇھىم بىر جۈملە سۆزنى چىقىرىپ تاشلىغان دەپ ئەيىبلەمەكتە. ئەمەلىيەتتە بۇ سۆز قۇرۇش خىتابنامىسىنىڭ 5-بېتىدە، ئاتالمىش «ئۆزى توقۇپ چىقارغان» دېگەن سۆزدىن بىرنەچچە قۇر يۇقىرىدا نەقىل قىلىپ بېرىلگەن. گىلادىستون نۇتقىدىكى «زىددىيەت» كە كەلسەك، دەل ماركى ئۆزى («كاپىتال» 618-بەت 105-ئىزاھ<sup>①</sup>) يەنى 1864-يىللىرىدىكى خام چوت نۇتقىدا دائىم روشەن زىددىيەتلىك جايلار كۆرۈلگەنلىكىنى ئېيتىدىغۇ! بىراق، ماركى بۇ زىددىيەتلەرنى سېدىلى تېپىلورغا ئوخشاش لېبراللارچە نازۇك ھېسسىياتلارغا ئارىلاشتۇرۇۋېتىشكە ئۇرۇنمايدۇ. ئېلىنا ماركى جاۋابىنىڭ ئاخىرىدا مۇنداق دېگەن: «ئەمەلىيەت پۈتۈنلەي بۇنىڭ ئەكسىچە. ماركى ھەم تىلغا ئالغۇدەك ھېچقانداق بىرەر سۆزنى چىقىرىپ تاشلىغان ئەمەس، ھەم ھېچقانداق بىرەر سۆزنى «ئۆزى توقۇپ چىققان» مۇ ئەمەس. ئۇ پەقەت گىلادىستون نۇتقىدا ھەقىقەتەن ئېيتىلغان ۋە مەلۇم ئۇسۇللار بىلەن «خەنسارد» خەۋەرلىرىدىن چىقىرىۋېتىلگەن سۆزنى كېيىن كىشىلەر ئۇنتۇپ

① مۇشۇ تومنىڭ 1207-بېتىگە قاراڭ. — تۈزگۈچىدىن

قالمىسۇن دەپ ئەسلىگە كەلتۈرۈپلا قويغان. « شۇنىڭدىن ئېتىبارەن، سېدىلى تېپىلور ئەپەندىمۇ جىمىقىپ قالدى. ئۇنىۋېرسىتېتنىڭ بۇ پروفېسسورلىرى پىلانلاپ ئىككى دۆلەتتە 20 يىلچە سوزۇلغان بۇ پۈتكۈل ھەرىكەتنىڭ نەتىجىسى شۇ بولدىكى، ھېچقانداق ئادەم ماركىنىڭ يېزىقچىلىق جەھەتتىكى ئەستايىدىل پوزىتسىيىسىدىن گۇمانلىنىشقا جۈرئەت قىلالمايدىغان بولدى. ئۇنىڭ ئۈستىگە شۇنى تەسەۋۋۇر قىلغىلى بولىدۇكى، خۇددى بىرىنتانو ئەپەندى «خەنسارد» نىڭ پاپالارچە مەڭگۈلۈك سەۋەنلىكىگە ئەمدى ئىشەنمەيدىغان بولغاندەك، سېدىلى تېپىلور ئەپەندىمۇ بۇنىڭدىن كېيىن بىرىنتانو ئەپەندىنىڭ ئەدەبىي جەڭ خەۋەرلىرىگە ئىشەنمەيدىغان بولىدۇ.

ف • ئېنگېلس

1890-يىلى 4-ئاينىڭ 25-كۈنى لوندون

1-قىسىم

كاپتالنىڭ ھاسىل قىلىنىش جەريانى

## 1-بۆلۈم

### تاۋار ۋە پۇل

#### 1-باب

#### تاۋار

1. تاۋاردىكى ئىككى ئامىل :

ئىستېمال قىممىتى ۋە قىممەت

(قىممەت سۇبىستانسىيىسى ۋە قىممەت مىقدارى)

كاپىتالىستىك ئىشلەپچىقىرىش ئۇسۇلى ھۆكۈمران ئورۇندا تۇرۇۋاتقان جەمئىيەتنىڭ بايلىقى «ناھايىتى زور تاۋار توپلانمىسى» بولۇپ ئىپادىلىنىدۇ<sup>(1)</sup>، ئايرىم تاۋار بۇ بايلىقنىڭ ئېلېمېنت شەكلى بولۇپ ئىپادىلىنىدۇ. شۇڭا، بىزنىڭ تەتقىقاتىمىز تاۋارنى تەتقىق قىلىشتىن باشلىنىدۇ.

تاۋار—ئالدى بىلەن تاشقى ئوبيېكت، ئۆزىگە خاس خۇسۇسىيەت ئارقىلىق كىشىلەرنىڭ مەلۇم ئېھتىياجىنى قاندۇرىدىغان نەرسە. بۇنداق ئېھتىياجنىڭ قانداق خاراكتېردىكى ئېھتىياج بولۇشى، مەسىلەن، نەپىدىن كېلىپ چىققان ياكى

(1) كارل ماركس «سىياسىي ئىقتىساد تەئىقىدى» 1859-يىلى بېرىلن نەشرى 3-بەت. 53.



خيالدىن كېلىپ چىققان ئېھتىياج ئىكەنلىكى بۇ يەردىكى مەسىلە بىلەن مۇناسىۋەتسىز<sup>(2)</sup>. بۇ يەردىكى مەسىلە نەرسىنىڭ كىشىلەرنىڭ ئېھتىياجىنى قانداق قاندۇرۇشىدا ئەمەس ، تىرىكچىلىك ۋاسىتىسى يەنى ئىستېمال بۇيۇمى سۈپىتىدە بىۋاسىتە قاندۇرۇشىدىمۇ ياكى ئىشلەپچىقىرىش ۋاسىتىسى سۈپىتىدە ۋاسىتىلىك قاندۇرۇشىدىمۇ ئەمەس .

ھەر بىر كېرەكلىك نەرسىنى ، مەسىلەن تۆمۈر ، قەغەز قاتارلىقلارنى سۈپەت ، سان جەھەتتىن تەكشۈرۈشكە بولىدۇ . ھەر بىر شۇنداق نەرسە نۇرغۇنلىغان خۇسۇسىيەتلەر يىغىندىسىدىن ئىبارەت ، شۇڭا ئۇ ئۆزىنىڭ تۈرلۈك تەرەپلىرى ئارقىلىق كېرەكلىك بولىدۇ . شۇ تۈرلۈك تەرەپلەرنى بايقاش ئارقىلىق نەرسىنى كۆپ خىل ئىستېمال قىلىش ئۇسۇلىنى تېپىش تارىخىنىڭ ئىشى ،<sup>(3)</sup> كېرەكلىك نەرسىلەرنىڭ مىقدارىنى ئۆلچەشنىڭ ئىجتىمائىي ئۆلچىمىنى تېپىشىمۇ شۇنداق . تاۋارلارنىڭ ئۆلچىمى شۇنىڭ ئۈچۈن پەرقلىنىدۇكى ، بەزىلىرى ئۆلچىنىدىغان نەرسىنىڭ خۇسۇسىيىتىنىڭ ئوخشىماسلىقىدىن شۇنداق بولسا ، بەزىلىرى شۇنداق ئادەت بولۇپ قالغانلىقتىن بولىدۇ .

نەرسە ئۆز رولى ئارقىلىق ئىستېمال قىممىتىگە ئىگە

(2) «ئېھتىياجىدىن ئارزۇ كېلىپ چىقىدۇ، ئارزۇ روھنىڭ ئىشتىياھى، بۇ گويا ئاچ قالغانغا ئوخشاشلا تەبىئىي بولىدۇ... نەرسە» لەرنىڭ زور كۆپچىلىكى قىممەتكە ئىگە بولىدۇ، چۈنكى ئۇلار روھنىڭ ئېھتىياجىنى قاندۇرىدۇ.» (نىگولاس باربون «يېڭى پۇل قۇيۇش. دالوك ئەپەندىنىڭ پۇل قىممىتىنى ئۆستۈرۈش توغرىسىدىكى پىكرى» 1696-يىل لوندون نەشرى 2-، 3-بەتلەر)

(3) «نەرسىلەرنىڭ ئىچكى ئالاھىدىلىكى بولىدۇ باربون مۇشۇ مەخسۇس تىل ئارقىلىق ئىستېمال قىممىتىنى ئىپادىلەيدۇ، بۇنداق ئالاھىدىلىك ھەرقانداق يەردە ئوخشاش بولىدۇ، مەسىلەن ماگنىتنىڭ تۆمۈرنى تارتىش ئالاھىدىلىكى ئەنە شۇنىڭ جۈملىسىدىن.» (نىگولاس باربون «يېڭى پۇل قۇيۇش. دالوك ئەپەندىنىڭ پۇل قىممىتىنى ئۆستۈرۈش توغرىسىدىكى پىكرى» 1696-يىل لوندون نەشرى 6-بەت) ماگنىتنىڭ تۆمۈرنى تارتىش خۇسۇسىيىتى ئۇنىڭ شۇ خۇسۇسىيىتى ئارقىلىق ماگنىت قۇتۇپى بايقالغاندىن كېيىنلا پايدىلىق بولۇپ قالدى.

بولىدۇ .<sup>(4)</sup> لېكىن بۇنداق رول بوشلۇقتا مۇئەللىق تۇرمايدۇ . ئۇ تاۋار جىسىمىنىڭ خۇسۇسىيىتىگە باغلىق بولىدۇ ، تاۋار جىسىمدىن مۇستەسناسىز مەۋجۇت بولۇپ تۇرالمايدۇ . شۇڭا ، تاۋار جىسىمىنىڭ ئۆزى ، مەسىلەن تۆمۈر ، بۇغداي ، ئالماس قاتارلىقلار ئىستېمال قىممىتى ياكى بايلىق ھېسابلىنىدۇ . تاۋار جىسىمىنىڭ بۇ خۇسۇسىيىتى كىشىلەرنىڭ ئۇنىڭ ئىستېمال خۇسۇسىيىتىنى ئۆزلەشتۈرۈۋېلىش يولىدا سەرپ قىلغان ئەمگىكىنىڭ ئاز-كۆپ بولۇشىغا باغلىق بولمايدۇ . ئىستېمال قىممىتىنى تەكشۈرۈشتە ، ئۇنىڭ مىقدارىنىڭ مۇئەييەن بولۇشى ھامان ئالدىنقى شەرت قىلىنىدۇ ، مەسىلەن بىر دۇژنا سائەت ، بىر گەز گەزمال ، بىر توننا تۆمۈر دېگەندەك . تاۋارنىڭ ئىستېمال قىممىتى تاۋار شۇناسلىقتىن ئىبارەت بۇ پەننى ماتېرىيال بىلەن تەمىن ئېتىدۇ .<sup>(5)</sup> ئىستېمال قىممىتى ئىستېمال ياكى سەرپىيات داۋامىدىلا رېئاللىشىدۇ . بايلىقنىڭ ئىجتىمائىي شەكلى قانداق بولۇشىدىن قەتئىينەزەر ، ئىستېمال قىممىتى ھامان بايلىقنىڭ ماددىي مەزمۇنىنى تەشكىل قىلىدۇ ، شۇنىڭ بىلەن بىر ۋاقىتتا ئۇ بىز تەكشۈرىدىغان ئىجتىمائىي شەكىلدە يەنە ئالماشتۇرۇش قىممىتىنىڭ ماددىي ناماياندىسى بولۇپمۇ ھېسابلىنىدۇ .

(4) «ھەرقانداق نەرسىنىڭ تەبىئىي Worth [قىممىتى] ئۇنىڭ زۆرۈر ئېھتىياجىنى قاندۇرۇشىغا ياكى كىشىلەرنىڭ تۇرمۇشىغا قولايلىق يارىتىپ بېرەلىشىگە باغلىق بولىدۇ.» (جون لوك «ئۆسۈمنى چۈشۈرۈشنىڭ ئاقۇتىنى توغرىسىدا قىسقىچە مۇلاھىزە (1691-يىلى)» «جون لوك ئەسەرلىرى توپلىمى» 1777-يىل لوندون نەشرى 2-توم 28-بەت) 17-ئەسىردە ئەنگلىيە يازغۇچىلىرىنىڭ ئىستېمال قىممىتىنى «worth» سۆزى بىلەن ، ئالماشتۇرۇش قىممىتىنى «value» سۆزى بىلەن ئىپادىلەيدىغانلىقى بىزگە مەلۇم ئىدى؛ بۇنداق ئىپادىلەش ئىنگلىز تىلىنىڭ روھىغا تامامەن ئۇيغۇن كېلىدۇ، چۈنكى بۇ تىل بىۋاسىتە مەۋجۇت نەرسىنى گېرمان تىلى ئېتىمولوگىيىسى بىلەن ، ئەكس ئەتتۈرۈلىدىغان نەرسىنى رومان تىلى ئېتىمولوگىيىسى بىلەن ئىپادىلەشنى ياخشى كۆرىدۇ.

(5) بۇرژۇئا جەمئىيىتىدە ھەر بىر ئادەم تاۋار سېتىۋالغۇچى سۈپىتىدە ئېنىسكلوپېدىك تاۋار بىلىمىگە ئىگە، دەپ قارايدىغان قانۇن تەقلىدىچىلىكى ھۆكۈم<sup>54</sup> سۈرمەكتە.

ئالماشتۇرۇش قىممىتى ئالدى بىلەن بىر خىل ئىستېمال قىممىتىنىڭ باشقا بىر خىل ئىستېمال قىممىتىگە ئالماشتۇرۇلۇشىدىكى مىقدار مۇناسىۋىتى ياكى زامان ۋە ماكانغا قاراپ ئۆزگىرىش ئۆزگىرىپ تۇرىدىغان مىقدار نىسبىتى بولۇپ ئىپادىلىنىدۇ (6)، شۇڭا، ئالماشتۇرۇش قىممىتى خۇددى تاسادىپىي، نوقۇل نىسپىي نەرسىدەك، يەنى تاۋارنىڭ ئۆزىگە خاس ئىچكى ئالماشتۇرۇش قىممىتى (valeur intrinsèque) سۈپەت سۆزىگە زىتتەك كۆرىنىدۇ (7)①. ئەمدى بۇ مەسىلىنى ئىلگىرىلەپ تەكشۈرۈپ كۆرەيلى.

مۇئەييەن مىقداردىكى مەلۇم بىر تاۋار، مەسىلەن، بىر كۋارتېر بۇغداي x مىقداردىكى ئاياغ مېيىغا ياكى y مىقداردىكى دۇردۇنغا، ياكى z مىقداردىكى ئالتۇن قاتارلىقلارغا ئالماشتۇرۇلدى، قىسقىسى، زادىلا ئوخشىمايدىغان ھەر خىل نىسبەت بويىچە باشقا تاۋارلارغا ئالماشتۇرۇلدى. دېمەك، بۇغداي بىرلا خىل ئالماشتۇرۇش قىممىتىگە ئەمەس، بەلكى نۇرغۇن خىل ئالماشتۇرۇش قىممىتىگە ئىگە. x مىقداردىكى ئاياغ مېيى،

(6) «قىممەت بىر نەرسىنىڭ باشقا بىر نەرسىگە، مۇئەييەن مىقداردىكى بىر مەھسۇلاتنىڭ مۇئەييەن مىقداردىكى يەنە بىر مەھسۇلاتقا ئايرىۋېتىلىشى مۇناسىۋىتىنى كۆرسىتىدۇ.» (لى تروسىي «ئىجتىمائىي مەنپەئەت توغرىسىدا»، دېر تۈزگەن «دېھقانچىلىق ھېرىسمەنلىرى» 1846-يىلى پارىژ نەشرى 889-بەت) گە [بېسىلغان]

(7) «ھەرقانداق نەرسىنىڭ ئىچكى ئالماشتۇرۇش قىممىتى بولۇشى ناتايىن.» (ن. باربون «يېڭى پۇل قۇيۇش. دالوك ئەپەندىنىڭ پۇل قىممىتىنى ئۆستۈرۈش توغرىسىدىكى پىكرى» 6-بەت) ياكى باتلېر دېگەنگە ئوخشاش:

«نەرسىنىڭ قىممىتى

شۇ نەرسىنىڭ بەدىلىگە ئالماشتۇرۇلدىغان نەرسىگە بارىشا بولىدۇ.»

y مىقداردىكى دۇردۇن، z مىقداردىكى ئالتۇن قاتارلىقلارنىڭ ھەممىسى بىر كۋارتېر بۇغداينىڭ ئالماشتۇرۇش قىممىتى بولغانىكەن، ئۇنداقتا، x مىقداردىكى ئاياغ مېيى، y مىقداردىكى دۇردۇن، z مىقداردىكى ئالتۇن قاتارلىقلار بىرى بىرىنىڭ ئورنىنى ئالالايدىغان ياكى تەڭ بولغان ئالماشتۇرۇش قىممىتى بولىدۇ. بۇنىڭدىن مەلۇمكى، بىرىنچىدىن، ئوخشاش بىر تۈردىكى تاۋارنىڭ ھەر خىل ئۈنۈملۈك ئالماشتۇرۇش قىممىتى ئوخشاش بىر نەرسىنى ئىپادىلەيدۇ. ئىككىنچىدىن، ئالماشتۇرۇش قىممىتى ئۆزىدىن پەرقلىنىدىغان مەلۇم مەزمۇننىڭ ئىپادىلىنىش ئۇسۇلى، «ئىپادىلىنىش شەكلى»دىنلا ئىبارەت، خالاس.

ئەمدى بىز ئىككى خىل تاۋارنى مەسىلەن بۇغداي بىلەن تۆمۈرنى ئالايلى، ئىككىسىنى ئالماشتۇرۇش نىسبىتىنىڭ قانداق بولۇشىغا قارىمايمۇ، ھامان بىر تەڭلىمە بىلەن ئىپادىلەشكە بولىدۇ: مۇئەييەن مىقداردىكى بۇغداي مەلۇم مىقداردىكى تۆمۈرگە تەڭ بولىدۇ، مەسىلەن بىر كۋارتېر بۇغداي = a سېنتىنېر تۆمۈر بولىدۇ. بۇ تەڭلىمە نېمىنى چۈشەندۈرىدۇ؟ ئۇ بىر-بىرىگە ئوخشىمايدىغان ئىككى خىل نەرسىدە بىر كۋارتېر بۇغداي ۋە a سېنتىنېر تۆمۈردە تەڭ مىقداردا بىر ئورتاق نەرسە بارلىقىنى چۈشەندۈرىدۇ. شۇڭا بۇ ھەر ئىككىلا نەرسە ئۈچىنچى خىل نەرسىگە تەڭ بولىدۇ، ئۈچىنچى خىل نەرسىنىڭ ئۆزى شۇ ئىككى نەرسىنىڭ بىرىنچىسىمۇ، ئىككىنچىسىمۇ بولمايدۇ. دېمەك، بۇ ئىككى نەرسىنىڭ ھەر بىرى ئالماشتۇرۇش قىممىتىلا بولىدىكەن، مۇقەررەر تۈردە ئەنە شۇ ئۈچىنچى نەرسە بولۇشى كېرەك.

بۇنى ئاددىي گېئومېتىرىك مىسال بىلەن چۈشۈندۈرۈشكە بولىدۇ. تۈز سىزىق شەكىللىك خىلمۇخىل دائىرىنى بەلگىلەش ۋە سېلىشتۇرۇپ كۆرۈش ئۈچۈن، ئۇنى ئۈچ بۇلۇڭ شەكىلگە

① «سۈپەت سۆزىگە زىت» نىڭ ئەسلىي تىكىمىسى «contradictio in adjecto» بولۇپ، ئۇ «يۇمۇلاق چاسا»، «ياغاچ تۆمۈر» دېگەنگە ئوخشاش زىت سۆزلەرنى كۆرسىتىدۇ. — تۈزگۈچىدىن

كەلتۈرۈپ بۆلۈمىز ، ئۇ ئۈچ بۆلۈك شەكلىنى يەنە ئۇنىڭ تاشقى شەكلىگە پۈتۈنلەي ئوخشىمايدىغان يەنى ئۇنىڭ تېگى بىلەن ئېگىزلىك كۆپەيتىمىسىنىڭ تەڭ يېرىمىنى كۆرسىتىدىغان ئىپادىگە كەلتۈرىمىز . تۈرلۈك تاۋارلارنىڭ ئالماشتۇرۇش قىممىتىمۇ ئورتاق بىر نەرسىگە ئايلاندۇرۇلسا ، ئۇلارنىڭ ھەرقايسى شۇ ئورتاق نەرسىلەر مىقدارىنىڭ ئاز-كۆپلۈكىگە ۋەكىللىك قىلىدۇ . بۇنداق ئورتاق نەرسە تاۋارنىڭ گېئومېتىرىك ، فىزىكىلىق ، خىمىيىلىك خۇسۇسىيىتى ياكى باشقا تەبىئىي خۇسۇسىيىتى بولالمايدۇ . تاۋارنىڭ جىسمىغا خاس خۇسۇسىيىتى ئۈستىدە ئۇلارنىڭ تاۋارنى كېرەكلىك نەرسىگە ئايلاندۇرۇش ئارقىلىق ئىستېمال قىممىتىگە ئىگە قىلىدىغانلىقىدىن ئالغاندىلا ئاندىن مۇلاھىزە يۈرگۈزۈشكە بولىدۇ . يەنە بىر تەرەپتىن ، تاۋار ئالماشتۇرۇش مۇناسىۋىتىدىكى روشەن ئالاھىدىلىك شۇكى ، ئۇنىڭدا تاۋارنىڭ ئىستېمال قىممىتى ھېسابقا ئېلىنمايدۇ . تاۋار ئالماشتۇرۇش مۇناسىۋىتىدە نىسبەت مۇۋاپىق بولسىلا ، بىر خىل ئىستېمال قىممىتى باشقا ھەرقانداق بىر خىل ئىستېمال قىممىتىگە تامامەن تەڭ بولىدۇ ۋە ياكى باربىر بىۋاسىتە ئېيتقاندا :

«ئالماشتۇرۇش قىممىتى تەڭ بولسىلا ، بىر خىل تاۋار ئىككىنچى بىر خىل تاۋار بىلەن ئوخشاش بولىدۇ. ئالماشتۇرۇش قىممىتى تەڭ بولغان تاۋارلار ئوتتۇرىسىدا ھېچقانداق پەرق ياكى ئايرىملىق بولمايدۇ.»<sup>(8)</sup>

تاۋار ئىستېمال قىممىتى سۈپىتىدە ئەڭ ئاۋۋال سۈپەت

(8) «ئالماشتۇرۇش قىممىتى تەڭ بولسىلا ، بىر خىل تاۋار ئىككىنچى بىر خىل تاۋار بىلەن ئوخشاش بولىدۇ. ئالماشتۇرۇش قىممىتى تەڭ بولغان تاۋارلار ئوتتۇرىسىدا ھېچقانداق پەرق ياكى ئايرىملىق بولمايدۇ... قىممىتى 100 فوندى سېتىلگۈچى قوغۇشۇن ياكى تۆمۈر بىلەن قىممىتى 100 فوندى

جەھەتتىن پەرقلىنىدۇ ؛ ئالماشتۇرۇش قىممىتى سۈپىتىدە مىقدار جەھەتتىنلا پەرقلىنىدۇ ، شۇڭا ئۇ ئىستېمال قىممىتىنىڭ بىرەر زەرىسىنىمۇ ئۆز ئىچىگە ئالمايدۇ .

ئەگەر تاۋار جىسمىنىڭ ئىستېمال قىممىتى بىر چەتكە قايىپ قويۇلسا ، ئۇ چاغدا ئۇنىڭ بىرلا خۇسۇسىيىتى—ئەمگەك مەھسۇلاتىدىن ئىبارەتلا خۇسۇسىيىتى قالىدۇ . لېكىن ئەمگەك مەھسۇلاتىمۇ بىزنىڭ قولىمىزدا ئۆزگەرگەن بولىدۇ . بىز ئەمگەك مەھسۇلاتىنىڭ ئىستېمال قىممىتىنى بىر چەتكە قايىپ قويغانىكەنمىز ، ئۇنداقتا ، ئەمگەك مەھسۇلاتىنى ئىستېمال قىممىتىگە ئايلاندۇرىدىغان ماددىي تەركىبىي قىسىملار بىلەن شەكىللىنىمۇ بىر چەتكە قايىپ قويغان بولىمىز . ئۇلار ئەمدى جوزا ، ئۆي ، يىپ ياكى باشقا بىرەر كېرەكلىك نەرسە بولۇشتىن قالغان بولىدۇ . ئۇلارنىڭ ھېس قىلغىلى بولغۇدەك ھەممە خۇسۇسىيىتى يوقايدۇ ، ئۇلار ئەمدى ياغاچچىنىڭ ، تامچىنىڭ ، يىپ ئىگىرگۈچىنىڭ ئەمگىكىنىڭ ياكى باشقا بىرەر مۇئەييەن ئۈنۈملۈك ئەمگەكنىڭ مەھسۇلاتى بولۇشتىنمۇ قالىدۇ . ئەمگەك مەھسۇلاتىنىڭ كېرەكلىك خۇسۇسىيىتىنىڭ يوقىلىشىغا ئەگىشىپ ، ئەمگەك مەھسۇلاتىدا ئىپادىلىنىدىغان ھەر خىل ئەمگەكنىڭ كېرەكلىك خۇسۇسىيىتىمۇ يوقايدۇ ، شۇ سەۋەبتىن مۇشۇ ئەمگەكلەرنىڭ تۈرلۈك كونكرېت شەكىللىرىمۇ يوقايدۇ . ھەر خىل ئەمگەكلەر ئوتتۇرىسىدا ئەمدى ھېچقانداق پەرق قالمايدۇ ، ئۇلارنىڭ ھەممىسى ئوخشاش ئىنسان ئەمگىكىگە ، ئابستىراكت ئىنسان ئەمگىكىگە ئايلانىدۇ .

ئەمدى بىز ئەمگەك مەھسۇلاتلىرىنىڭ قالدۇقلىرىنى

سېتىلگۈچى كۈمۈش ۋە ئالتۇن تەڭ ئالماشتۇرۇش قىممىتىگە ئىگە ، « ن • باربىر » يېڭى پۇل قۇيۇش . دالوك ئەپەندىنىڭ پۇل قىممىتى ئۆستۈرۈش توغرىسىدىكى پىكرى « 53-بەت ۋە 7-بەت )

تەكشۈرۈپ كۆرەيلى ، ئۇلاردا ئەمدى ئويۇخشاش ، غۇۋا بولغان ئوبىيېكتلا قالدى ، ئىنسانلارنىڭ پەرقىز ئەمگىكىنىڭ ئاددىي قېتىشمىسىلا ، يەنى ئىنسانلارنىڭ ھەرقانداق شەكىلدە سەرپ قىلغان ئەمگەك كۈچىنىڭ ئاددىي قېتىشمىسىلا قالدى . بۇ نەرسىلەر ئەمدى شۇنىلا ئىپادىلەيدۇكى ، ئىنسانلار ئۇلارنى ئىشلەپچىقىرىشتا ئەمگەك كۈچى سەرپ قىلغان ، ئۇلاردا ئىنسانلارنىڭ ئەمگەك كۈچى جۇغلانغان . بۇ نەرسىلەر ئۆزلىرىگە ئورتاق بولغان مۇشۇ ئىجتىمائىي سۇبىستانسىيىنىڭ جەۋھىرى سۈپىتىدىكى قىممەت-تاۋار قىممىتىدۇر .

تاۋارنىڭ ئالماشتۇرۇش قىممىتى تاۋار ئالماشتۇرۇش مۇناسىۋىتىنىڭ ئۆزىدە بىزگە ئۆزىنىڭ ئىستېمال قىممىتىگە پۈتۈنلەي مۇناسىۋەتسىز نەرسىگە ئوخشاش ئايان بولغانلىقىنى كۆردۈك . ئەگەر ئەمگەك مەھسۇلاتىنىڭ ئىستېمال قىممىتىنى چىقىرىۋەتسەك ، ئۇ چاغدا بىز ئۇلارنىڭ بايىلا بەلگىلەپ بېرىلگەن قىممىتىگە ئېرىشىمىز . شۇڭا ، تاۋارنىڭ ئالماشتۇرۇش مۇناسىۋىتىدە ياكى ئالماشتۇرۇش قىممىتىدە ئىپادىلىنىدىغان ئورتاق نەرسە تاۋارنىڭ قىممىتى بولىدۇ . تەكشۈرۈش داۋامىدا بىز ئالماشتۇرۇش قىممىتىنى قىممەتنىڭ زۆرۈر ئىپادىلىنىش ئۇسۇلى ياكى ئىپادىلىنىش شەكلى سۈپىتىدە يەنە تەكشۈرۈشكە مەجبۇر بولىمىز ، لېكىن بىز ھازىر قىممەتنى ئالدى بىلەن ئۇنداق شەكىلدىن مۇستەسنا ھالدا تەكشۈرۈپ چىقىشىمىز لازىم .

ئىستېمال قىممىتى ياكى مال-مۈلۈك ئۆزىدە ئابستراكت ئىنسان ئەمگىكىنى ئوبىيېكتلاشتۇرغانلىقى ياكى بۇيۇملاشتۇرغانلىقى ئۈچۈنلا قىممەتكە ئىگە بولىدۇ . ئۇنداقتا ئۇنىڭ قىممىتىنىڭ مىقدارى قانداق ئۆلچىنىدۇ؟ ئۇ ئۆز ئىچىگە ئالغان «قىممەت ھاسىل قىلغۇچى سۇبىستانسىيە» نىڭ يەنى ئەمگەكنىڭ مىقدارى

بىلەن ئۆلچىنىدۇ . ئەمگەك ئۆزىنىڭ مىقدارى ئەمگەك داۋاملاشقان ۋاقىت بىلەن ئۆلچىنىدۇ ، ئەمگەك ۋاقتى يەنە ۋاقتىنىڭ مۇئەييەن بىرلىكلىرى-سائەت ، كۈن دېگەنلەر بىلەن ئۆلچىنىدۇ . تاۋارنىڭ قىممىتى شۇ تاۋارنى ئىشلەپچىقىرىشقا سەرپ قىلىنغان ئەمگەك مىقدارى بىلەن بەلگىلىنىدىكەن ، ئۇنداقتا تاۋار ئىشلەپچىقىرغۇچى قانچىكى ھۇرۇن ۋە قانچىكى مەلىكىسىز بولسا ، ئۇنىڭ تاۋار ئىشلەپچىقىرىش ئۈچۈن كەتكەن ۋاقتى شۇنچە كۆپ بولغاچقا ، ئۇنىڭ تاۋارنىڭ قىممىتى شۇنچە يۇقىرى بولىدىكەن-دە ، دەپ قارايدىغانلار بولۇشى مۇمكىن . لېكىن قىممەت سۇبىستانسىيىسىنى ھاسىل قىلىدىغان ئەمگەك ئىنسانلارنىڭ ئوخشاش ئەمگىكىدىن ، ئىنسانلارنىڭ ئوخشاش ئەمگەك كۈچىنىڭ سەرىپىياتىدىن ئىبارەت بولىدۇ . تاۋار دۇنياسىنىڭ ھەممە قىممىتىدە ئەكس ئېتىدىغان پۈتۈن ئەمگەك كۈچى سان-ساناقسىز ئايرىم ئەمگەك كۈچلىرىدىن تەركىب تاپىدىغان بولسىمۇ ، بۇ يەردە ئىنسانلارنىڭ ئوخشاش ئەمگەك كۈچى سۈپىتىدە ئايان بولىدۇ . مۇشۇنداق ھەر بىر ئايرىم ئەمگەك كۈچى باشقا ئەمگەك كۈچىگە ئوخشاش ، ئىنسانلارنىڭ ئوخشاش ئەمگەك كۈچى بولىدۇ ، ئۇ ئىجتىمائىي ئوتتۇرىچە ئەمگەك كۈچى خاراكتېرىگە ئىگە بولغاندىلا ، مۇشۇنداق ئىجتىمائىي ئوتتۇرىچە ئەمگەك كۈچىگە خاس رول ئوينايدۇ-دە ، نەتىجىدە تاۋار ئىشلەپچىقىرىشتا ئوتتۇرىچە زۆرۈر ئەمگەك ۋاقتى ياكى ئىجتىمائىي زۆرۈر ئەمگەك ۋاقتىلا سەرپ قىلىنىدۇ . ئىجتىمائىي زۆرۈر ئەمگەك ۋاقتى دېگىنىمىز ئىشلەپچىقىرىشنىڭ مەۋجۇت نورمال ئىجتىمائىي شارائىتىدا ، ئەمگەكنىڭ ئىجتىمائىي ئوتتۇرىچە مەلىكىلىك دەرىجىسى ۋە سىجىللىقى ئاستىدا ، مەلۇم بىر ئىستېمال قىممىتىنى ئىشلەپچىقىرىش ئۈچۈن كېتىدىغان ئەمگەك ۋاقتىنى كۆرسىتىدۇ .

مەسىلەن ، ئەنگىلىيە پار كۈچى بىلەن ئىشلەيدىغان توقۇش ماشىنىسى<sup>56</sup> ئىشقا سېلىنغاندىن كېيىن ، مۇئەييەن مىقداردىكى يىپتىن گەزمال توقۇش ئۈچۈن كېتىدىغان ئەمگەك بۇرۇنقىغا قارىغاندا يېرىم باراۋەر ئازايغان بولۇشى مۇمكىن ، ئەمەلىيەتتە ، ئەنگىلىيە قولدا توقۇش ئىشچىلىرىنىڭ سەرپ قىلىدىغان ئەمگەك ۋاقتى ئىلگىرىكىگە ئوخشاش بولۇۋەرگەن ، لېكىن بۇ چاغدا ئىشچىنىڭ بىر سائەتلىك شەخسىي ئەمگەك مەھسۇلاتى يېرىم سائەتلىك ئىجتىمائىي ئەمگەككەلا ۋەكىللىك قىلىدىغان بولغان ، شۇڭا مەھسۇلات قىممىتىمۇ بۇرۇنقىدىن يېرىم باراۋەر چۈشكەن . دېمەك ، ئىجتىمائىي زۆرۈر ئەمگەك مىقدارىلا ، ياكى ئىستېمال قىممىتىنى ھاسىل قىلىدىغان ئىجتىمائىي زۆرۈر ئەمگەك ۋاقتىلا ئاشۇ ئىستېمال قىممىتىنىڭ قىممەت مىقدارىنى بەلگىلەيدۇ . (9) بۇ يەردە ئايرىم تاۋار شۇ خىلدىكى تاۋارلارنىڭ ئوتتۇرىچە ئەۋرىشكىسى بولىدۇ . (10) شۇڭا ، تەڭ مىقداردىكى ئەمگەكنى ئۆز ئىچىگە ئالغان ياكى ئوخشاش ئەمگەك ۋاقتىدا ئىشلەپچىقىرىلغان تاۋارلار قىممىتىنىڭ مىقدارى ئوخشاش بولىدۇ . بىر خىل تاۋارنىڭ قىممىتى بىلەن باشقا ھەرقانداق بىر خىل تاۋارنىڭ قىممىتى ئوتتۇرىسىدىكى نىسبەت ئالدىنقى تاۋارنى ئىشلەپچىقىرىش ئۈچۈن زۆرۈر بولغان ئەمگەك ۋاقتى بىلەن

(9) ئىككىنچى نەشرىگە ئىزاھ: «ئۇلار تۇرمۇش لازىمەتلىكلىرى بىر-بىرى بىلەن ئايرىۋاشلانغاندا ، ئۇلارنىڭ قىممىتى ئۇلارنى ئىشلەپچىقىرىش ئۈچۈن زۆرۈر بولغان ۋە ئادەتتە سەرپ قىلىنىدىغان ئەمگەك مىقدارى بىلەن بەلگىلىنىدۇ.» («پۇل ئۆسۈمى بولۇپمۇ زاپۇم ئۆسۈمىگە دائىر بەزى قاراشلار» لوندون نەشرى 36-، 37-بەتلەر) ئۆتكەن ئەسىردە كىشىلەرنىڭ دىققىتىنى قوزغىغان بۇ ئىمزا سەنئەتنىڭ قاچان نەشر قىلىنغانلىقى ئەسكەرتىلمىگەن ، لېكىن ئۇنىڭ مەزمۇنىدىن قارىغاندا ، گېئورگى II زامانىدا يەنى تەخمىنەن 1739- ياكى 1740-يىللىرى نەشر قىلىنغانلىقى مەلۇم .

(10) «ئوخشاش تۈردىكى مەھسۇلاتلارنىڭ ھەممىسى ئەمەلىيەتتە مىقدارلا تەشكىل قىلىدۇ ، بۇنداق مىقدارنىڭ باھاسى بىر پۈتۈن بەلگىلىنىدۇ ، ئالاھىدە ئەھۋالغا قاراپ ئۆزگىرىپ تۇرىدىغان بولمايدۇ.» (لې تروسنى «ئىجتىمائىي مەنپەئەت توغرىسىدا» 893-بەت)

كېيىنكى تاۋارنى ئىشلەپچىقىرىش ئۈچۈن زۆرۈر بولغان ئەمگەك ۋاقتى ئوتتۇرىسىدىكى نىسبەتتىن ئىبارەت . «ھەممە تاۋار قىممەت سۈپىتىدە مۇئەييەن مىقدارنىڭ قاتۇرۇلغان ئەمگەك ۋاقتىدىنلا ئىبارەت .» (11)

دېمەك ، تاۋار ئىشلەپچىقىرىش ئۈچۈن زۆرۈر بولغان ئەمگەك ۋاقتى ئۆزگەرمىسە ، تاۋار قىممىتىنىڭ مىقدارىمۇ ئۆزگەرمەيدۇ . لېكىن تاۋار ئىشلەپچىقىرىش ئۈچۈن زۆرۈر بولغان ئەمگەك ۋاقتى ئەمگەك ئىشلەپچىقىرىش كۈچلىرىنىڭ ھەر قېتىملىق ئۆزگىرىشىگە ئەگىشىپ ئۆزگىرىپ تۇرىدۇ . ئەمگەك ئىشلەپچىقىرىش كۈچلىرىنىڭ مۇرەككەپ ئەھۋاللار بىلەن ، جۈملىدىن ، ئىشچىلارنىڭ ئوتتۇرىچە مەلىكىلىك دەرىجىسى بىلەن ، ئىلىم-پەننىڭ تەرەققىيات سەۋىيىسى ۋە ئۇنىڭ ھۈنەر-سەنئەتتە تەتبىقلىنىش دەرىجىسى بىلەن ، ئىشلەپچىقىرىش جەريانىدىكى ئىجتىمائىي بىرلىشىش بىلەن ، ئىشلەپچىقىرىش ۋاسىتىلىرىنىڭ كۆلىمى ۋە رولى بىلەن شۇنىڭدەك تەبىئىي شارائىت بىلەن بەلگىلىنىدۇ . مەسىلەن ، ئوخشاش ئەمگەك مىقدارى ھوسۇل ياخشى بولغان يىلى سەككىز خاند ، ھوسۇل كەم بولغان يىلى تۆت خاند بولۇپ ئىپادىلىنىدۇ . ئوخشاش مىقداردىكى ئەمگەك بەدىلىگە رۇدىغا گاداي كاندىكىگە قارىغاندا رۇدىغا باي كاندىن تېخىمۇ نۇرغۇن مېتال ئالغىلى بولىدۇ ۋە باشقىلار . ئالماس يەر پوستىدا ناھايىتى كەم ئۇچرايدۇ ، شۇڭا ئۇنى تېپىشقا ئوتتۇرا ھېساب بىلەن ناھايىتى كۆپ ئەمگەك ۋاقتى كېتىدۇ . دېمەك ، كىچىككىنە بىر تال ئالماس ناھايىتى نۇرغۇن ئەمگەككە ۋەكىللىك قىلىدۇ . زېكوپ ئالتۇننىڭ تولۇق ئۆز قىممىتى بىلەن تۆلىنىشىدىن شۈبھىلىنىدۇ .

(11) كارل ماركس «سىياسىي ئىقتىساد تەئەققىدى» 1859-يىلى بېرىلى نەشرى 6-بەت . 57

<sup>58</sup> ئالماس ھەققىدە تېخىمۇ شۇنداق دېگىلى بولىدۇ . ئېشۇڭىنىڭ دېيىشىچە ، برازىلىيە ئالماس كانلىرىدا 80 يىل داۋامدا قېزىۋېلىنغان ئومۇمىي مەھسۇلاتنىڭ باھاسى 1823-يىلى برازىلىيە شېكەر قومۇش پلانتاتسىيىسى ياكى قەھۋە پلانتاتسىيىسىدىن ئېلىنغان بىر يېرىم يىللىق مەھسۇلاتنىڭ ئوتتۇرىچە باھاسىغا يەتمەپتەن ، <sup>59</sup> گەرچە ئالماسقا كۆپلەپ ئەمگەك سەرپ قىلىنغان ھەم شۇ ۋەجىدىن ئۇنىڭ قىممىتى كۆپلەپ ئېشىپ كەتكەن بولسىمۇ ، ئەگەر تېپىلغان كان رۇدىغا باي كان بولغان بولسا ، ئوخشاش مىقداردىكى ئەمگەك بەدىلىگە تېخىمۇ كۆپلەپ ئالماس يارىتىلاتتى ، ئۇنىڭ قىممىتىمۇ تۆۋەن بولاتتى . ئەگەر ئازراق ئەمگەك بىلەن كۆمۈرنى ئالماسقا ئايلاندۇرغىلى بولىدى ، ئۇ چاغدا ئالماسنىڭ قىممىتىمۇ خىشنىڭ قىممىتىدىن تۆۋەن بولاتتى . دېمەك ئەمگەك ئىشلەپچىقىرىش كۈچى ئاشقانسىرى ، بىر خىل بۇيۇمنى ئىشلەپچىقىرىشقا كېتىدىغان ئەمگەك ۋاقتىمۇ شۇنچە ئازىيىدۇ ، شۇ بۇيۇمدا كرىستاللىشىدىغان ئەمگەك مىقدارىمۇ شۇنچە ئازىيىدۇ ، ئۇ بۇيۇمنىڭ قىممىتىمۇ شۇنچە تۆۋەن بولىدۇ . ئەكسىچە بولغاندا ، ئەمگەك ئىشلەپچىقىرىش كۈچى تۆۋەنلىگەنسىرى ، بىر خىل بۇيۇمنى ئىشلەپچىقىرىشقا كېتىدىغان زۆرۈر ئەمگەك ۋاقتىمۇ شۇنچە ئاشىدۇ ، شۇ بۇيۇمنىڭ قىممىتىمۇ شۇنچە ئاشىدۇ . دېمەك ، تاۋارنىڭ قىممەت مىقدارى شۇ تاۋاردا ئىپادىلەنگەن ئەمگەك مىقدارىغا توغرا تاناسىپ بولغان ۋە شۇ ئەمگەكنىڭ ئىشلەپچىقىرىش كۈچىگە تەتۈر تاناسىپ بولغان رەۋىشتە ئۆزگىرىدۇ .

بىرەر نەرسە قىممەت بولماي ، ئىستېمال قىممىتى بولۇشى مۇمكىن . ئۇ نەرسە ئەمگەك تۈپەيلىدىن ئەمەس ، بەلكى ئادەملەر ئۈچۈن كېرەكلىك بولغان ئەھۋالدا شۇنداق بولىدۇ . مەسىلەن ،

ھاۋا ، بوز يەر ، تەبىئىي ئوتلاق ، تەبىئىي ئورمان قاتارلىقلار . مەلۇم بىر نەرسە كېرەكلىك نەرسە بولۇشى ، يەنە كېلىپ ئىنسان ئەمگىكىنىڭ مەھسۇلاتى بولۇشى ، لېكىن تاۋار بولماسلىقى مۇمكىن . كىمكى ئۆز مەھسۇلاتى بىلەن ئۆز ئېھتىياجىنى قاندۇرسا ، ئۇنىڭ ئىشلەپچىقارغىنى ئىستېمال قىممىتىلا بولىدۇكى ، تاۋار بولمايدۇ . ئۇ كىشى تاۋار ئىشلەپچىقىرىش ئۈچۈن ئىستېمال قىممىتى يارىتىش بىلەنلا قالماي ، باشقىلار ئۈچۈن ئىستېمال قىممىتى يارىتىشى ، يەنى ئىجتىمائىي ئىستېمال قىممىتى يارىتىشى كېرەك . [ ياراتقاندىمۇ ئاددىيلا باشقىلار ئۈچۈن يارىتىپ بەرمەيدۇ . ئوتتۇرا ئەسىردە دېھقانلار فېئوداللار ئۈچۈن ئالۋاڭ ئاشلىقى ، پوپلار ئۈچۈن ئۆشە ئاشلىقى ئىشلەپچىقىراتتى . لېكىن مەيلى ئالۋاڭ ئاشلىقى بولسۇن ، ياكى ئۆشە ئاشلىقى بولسۇن ، ھەر ئىككىلىسىلا خەق ئۈچۈن ئىشلەپچىقىرىلغانلىقى ئۈچۈن تاۋار بولالمايتتى . مەھسۇلات تاۋار بولۇش ئۈچۈن ئۇنىڭدىن ئىستېمال قىممىتى سۈپىتىدە پايدىلىنىدىغان ئادەمنىڭ قولغا ئايرىۋاشلاش ۋاسىتىسى بىلەن ئۆتۈشى لازىم <sup>(114)</sup> ] دېمەك ، قىممەتلا بولۇپ ، ئىستېمال بۇيۇمى بولالمايدىغان ھېچقانداق نەرسە بولمايدۇ . ئەگەر نەرسە كېرەكسىز نەرسە بولسا ، ئۇنىڭغا كەتكەن ئەمگەكمۇ كېرەكسىز ئەمگەك بولىدۇ ، ئۇنى ئەمگەك دەپ ھېسابلاشقا بولمايدۇ ، شۇڭا ئۇنىڭدىن قىممەت شەكىللەنمەيدۇ .

## 2 . تاۋاردا ئىپادىلىنىدىغان ئەمگەكنىڭ

### ئىككى ياقلىمىلىق بولۇشى

(114) ئۆتتۇنجى نەشرىگە ئىزاھ: ئىسكوپىكا ئىچىگە ئېلىنغان سۆزنى مەن قوشۇم، چۈنكى مۇشۇ سۆز كىرگۈزۈلمىسە، ئىشلەپچىقارغۇچىنىڭ ئۆزىمۇ ئىستېمال قىلمايدىغان مەھسۇلاتتەك، ماركىمۇ تاۋار دەپ



بىز باشتا تاۋارنىڭ ئىستېمال قىممىتى ۋە ئالماشتۇرۇش قىممىتىدىن ئىبارەت ئىككى ياقلىما نەرسە ئىكەنلىكىنى كۆردۈك . كېيىن مەلۇم بولدىكى ، ئەمگەكمۇ قىممەتتە ئىپادىلىنىدىغانلىقىدىن ئالغاندا ، ئىستېمال قىممىتىنى ياراتقۇچى سۈپىتىدە ئىگە بولىدىغان ئالاھىدىلىكلىرىنى يوقىتىدۇ . تاۋارغا سىڭگەن ئەمگەكنىڭ بۇنداق ئىككى ياقلىمىلىق بولۇشىنى مەن بىرىنچى بولۇپ تەنقىدىي ئاساستا ئىسپات قىلغانىدىم .<sup>(12)</sup> بۇ نۇقتا سىياسىي ئىقتىسادنى چۈشىنىشنىڭ تۈگۈنى ، شۇڭا بۇ يەردە ئۇنى تەپسىلىيەك ئىزاھلاپ ئۆتمەن .

بىز ئىككى خىل تاۋارنى ، مەسىلەن 1 چاپان ۋە 10 يارد كاناپنى مىسالغا ئالايلى . چاپاننىڭ قىممىتى كاناپنىڭ قىممىتىدىن بىر ھەسسە يۇقىرى ، دەپ پەرەز قىلايلى ، 10 يارد كاناپ  $w =$  دەپ پەرەز قىلساق ، 1 چاپان  $2w =$  بولىدۇ .

چاپان بىر خىل ئالاھىدە ئىستېمالنى قاندۇرىدىغان ئىستېمال قىممىتى ھېسابلىنىدۇ . ئۇنى تەييارلاش ئۈچۈن ئالاھىدە خىلدىكى ئىشلەپچىقىرىش پائالىيىتى ئېلىپ بېرىشقا توغرا كېلىدۇ . بۇنداق ئىشلەپچىقىرىش پائالىيىتى ئۆزىنىڭ مەقسىتى ، مەشغۇلات ئۇسۇلى ، ئوبىيكتى ، ۋاسىتىسى ۋە نەتىجىسى بىلەن بەلگىلىنىدۇ . ئۆز مەھسۇلاتى ئىستېمال قىممىتى بولىدىغان ياكى ئۆز مەھسۇلاتىنى ئىستېمال قىممىتى قىلىش ئارقىلىق ئۆزىنىڭ كېرەكلىك ئەمگەك ئىكەنلىكىنى ئىپادىلەيدىغان ئەمگەكنى بىز قىسقىچە قىلىپ كېرەكلىك ئەمگەك دەپ ئاتايمىز . مۇشۇ نۇقتىئىيەزەر بويىچە ، ئەمگەك ھامان ئۆزىنىڭ كېرەكلىك ئۈنۈمىگە بىرلەشتۈرۈلۈپ تەكشۈرۈلىدۇ .

قارىغاندەك خاتا چۈشەنچە كېلىپ چىقىدىكەن . — ف . ئى .

(12) كارل ماركس «سىياسىي ئىقتىساد تەنقىدى» 1859-يىلى بېرىلن نەشرى ، 12-، 13-بەتلەر.<sup>60</sup>

چاپان بىلەن كاناپ سۈپەت جەھەتتىن باشقا-باشقا ئىستېمال قىممىتى ھېسابلىنىدۇ ، خۇددى شۇنىڭغا ئوخشاش ، ئۇلارنىڭ مەۋجۇت بولۇپ تۇرۇشىنى بەلگىلەيدىغان ئەمگەك ، يەنى تىكىش بىلەن توقۇشمۇ سۈپەت جەھەتتىن ئوخشىمايدۇ . ئەگەر بۇ نەرسىلەر ئوخشاشمىغان سۈپەتتىكى ئىستېمال قىممەتلىرى بولمىسا ، شۇنىڭ بىلەن ئوخشاشمىغان سۈپەتتىكى كېرەكلىك ئەمگەك مەھسۇلاتلىرى بولمىسا ، بىرى-بىرى بىلەن ھەرگىزمۇ تاۋار سۈپىتىدە قارىمۇقارشى بولۇپ تۇرالمىدۇ . چاپان چاپانغا ئالماشتۇرۇلمايدۇ ، بىر خىل ئىستېمال قىممىتى شۇ خىلدىكى ئىستېمال قىممىتىگە ئالماشتۇرۇلمايدۇ .

تۈرلۈك ئىستېمال قىممەتلىرى يىغىندىسىدا ياكى تاۋار جىسىم يىغىندىسىدا شۇنىڭغا ئوخشاشلا خىلمۇخىل بولغان ، خىلى ، تۈرى ، ئايرىمىسى ، كەنجە تۈرى ، ئۆزگەرگەن تۈرى بويىچە ئايرىلغان كېرەكلىك ئەمگەك يىغىندىسى يەنى ئىجتىمائىي ئىش تەقسىماتى ئەكس ئېتىدۇ . بۇنداق ئىش تەقسىماتى—تاۋار ئىشلەپچىقىرىشنىڭ مەۋجۇت بولۇپ تۇرۇشىنىڭ شەرتى ، گەرچە بۇنى تاۋار ئىشلەپچىقىرىشى—ئىجتىمائىي ئىش تەقسىماتىنىڭ مەۋجۇت بولۇپ تۇرۇشىنىڭ شەرتى ، دەپ ئەكسىچە دېگىلى بولمىسىمۇ . قەدىمكى ھىندىستان كوممۇنىستىدا<sup>61</sup> ئىجتىمائىي ئىش تەقسىماتى بولغانىدى ، ئەمما مەھسۇلات تاۋار بولالمىتى . ياكى يېقىنراقىدىن مىسال ئالايلى ، ھەر بىر زاۋۇتتا سىستېمىلىق ئىش تەقسىماتى بولاتتى ، لېكىن بۇنداق ئىش تەقسىماتى ئىشچىلارنىڭ ئۆز مەھسۇلاتلىرىنى ئالماشتۇرۇشىدىن كېلىپ چىقمايتتى . پەقەت بىر-بىرىگە بېقىنماي مۇستەقىل تۇرىدىغان شەخسىي ئەمگەك مەھسۇلاتىلا تاۋار سۈپىتىدە بىر-بىرىگە قارىمۇقارشى قويۇلاتتى . دېمەك ، ھەر بىر تاۋارنىڭ ئىستېمال قىممىتىدە مۇئەييەن

مەقسەتلىك ئىشلەپچىقىرىش پائالىيىتى ياكى كېرەكلىك ئەمگەك بولىدۇ. ئەگەر ھەر خىل ئىستېمال قىممەتلىرىدە ئوخشاش بولمىغان سۈپەتتىكى كېرەكلىك ئەمگەك بولمىسا، ئۇلار بىر-بىرى بىلەن تاۋار سۈپىتىدە قارىمۇقارشى بولۇپ تۇرالمايدۇ. مەھسۇلات ئومۇميۈزلۈك تاۋار شەكلىنى ئالىدىغان جەمئىيەتتە يەنى تاۋار ئىشلەپچىقارغۇچىلار جەمئىيىتىدە، مۇستەقىل ئىشلەپچىقارغۇچىلارنىڭ خۇسۇسىي ئىشى سۈپىتىدە ئۆز ئالدىغا مۇستەقىل داۋام قىلىدىغان ھەر خىل كېرەكلىك ئەمگەكلەر ئوتتۇرىسىدىكى سۈپەت جەھەتتىكى بۇنداق پەرقلەر راۋاجلىنىپ كۆپ تارماقلىق سىستېمىغا، ئىجتىمائىي ئىش تەقسىماتىغا ئايلىنىدۇ.

چاپانغا كەلسەك، مەيلى ئۇنى تىككۈچىنىڭ ئۆزى كەيسۇن ياكى خېرىدار كەيسۇن، ئوخشاش. چاپان ھەر ئىككىلا ئەھۋالدا ئىستېمال قىممىتى رولىغا ئىگە بولىدۇ. شۇنىڭغا ئوخشاش، چاپان ۋە چاپاننى ياراتقان ئەمگەك ئوتتۇرىسىدىكى مۇناسىۋەتنىڭ ئۆزىمۇ تىككۈچىلىك ئەمگەكنىڭ مەخسۇس كەسىپ بولۇپ قېلىشى، ئىجتىمائىي ئىش تەقسىماتىنىڭ بىر مۇستەقىل قىسمى بولۇپ قېلىشى تۈپەيلىدىن ھەرگىز ئۆزگىرىپ كەتمەيدۇ. چاپان كىيىشكە ئېھتىياج چۈشكەن جايلاردا كىيىم تىككۈچىلەر بارلىققا كەلگىچە، كىيىمنىڭ تىكىلىپ كېلىۋاتقىنىغا نەچچە مىڭ يىل بولۇپ قالغان. لېكىن چاپان، كاناپ شۇنىڭدەك تەبىئىي مەۋجۇت بولمىغان ھەرقانداق بىر خىل ماددىي بايلىق ئېلىمىنى ھامان ئالاھىدە تەبىئىي ماددىنى ئىنسانلارنىڭ ئالاھىدە ئېھتىياجىغا ماسلاشتۇرىدىغان مەلۇم مەخسۇس، مەقسەتلىك ئىشلەپچىقىرىش پائالىيىتى ئارقىلىق يارىتىلىشى كېرەك. شۇڭا، ئىستېمال قىممىتىنى ياراتقۇچى سۈپىتىدىكى، كېرەكلىك ئەمگەك

سۈپىتىدىكى ئەمگەك ئىنسانلارنىڭ بارلىق ئىجتىمائىي شەكىلگە باغلىق بولمىغان ياشاش شەرتى، ئىنسانلار بىلەن تەبىئەت ئوتتۇرىسىدا ماددا ئالمىشىدىغان يەنى ئىنسانلار شۇ ئارقىلىق ياشايدىغان مەڭگۈلۈك تەبىئىي زۆرۈرىيەت.

ئىستېمال قىممىتى بولغان چاپان، كاناپ قاتارلىقلار، قىسقىچە ئېيتقاندا، تۈرلۈك تاۋار جىسىملار تەبىئىي ماددا ۋە ئەمگەكتىن ئىبارەت ئىككى خىل ئېلىمىنىڭ قوشۇلۇشىدىن تەركىب تاپىدۇ. ئەگەر چاپان، كاناپ قاتارلىقلار ئۆز ئىچىگە ئالغان ئوخشاش بولمىغان تۈرلۈك كېرەكلىك ئەمگەك يىغىندىسىنى چىقىرىۋەتكەندىمۇ، ھامان يەنە ئادەم كۈچىنىڭ ياردىمىسىز تەبىئىي مەۋجۇت بولۇپ تۇرىدىغان ماددا ئاساسى قالىدۇ. ئادەم ئىشلەپچىقىرىش داۋامىدا ئۆز رولىنى تەبىئەتنىڭ ئۆزىگە ئوخشاش جارى قىلدۇرالايدۇ، يەنى ماددىنىڭ شەكلىنىلا ئۆزگەرتەلەيدۇ.<sup>(13)</sup> بۇنىڭ بىلەنلا قالماي، شەكلىنى ئۆزگەرتىدىغان ئاشۇنداق ئەمگەك داۋامىدا يەنە تەبىئەت كۈچىنىڭ ياردىمىگىمۇ تايىنىدۇ. شۇڭا، ئەمگەك ھەرگىز ئۆزى ئىشلەپچىقارغان ئىستېمال قىممىتىنىڭ يەنى ماددىي بايلىقنىڭ بىردىنبىر مەنبەسى بولمايدۇ. خۇددى

(13) «بارلىق ئالەم ھادىسلىرى مەيلى ئادەم ياراتقان بولسۇن، ياكى تەبىئەتنىڭ ئومۇمىي قانۇنىيىتىدىن بارلىققا كەلگەن بولسۇن، ھەقىقىي يېڭى ئىجادىيەت ھېسابلانمايدۇ، ئۇ پەقەت ماددا شەكلىنىڭ ئۆزگىرىشىدىنلا ئىبارەت. ئادەمنىڭ ئەقىل-پاراسىتى تەكرار ئىشلەپچىقىرىش قارشى ئۈستىدە تەھلىل يۈرگۈزۈۋاتقاندا، قوشۇلۇش بىلەن بۆلۈنۈش ئۈچلۈك بايقىلىدىغان بىردىنبىر ئامىل. قىممەت (ئىستېمال قىممىتىنى كۆرسىتىدۇ، ۋېبرى بۇ يەردە دېھقانچىلىق ھېرىسمەنلىرى تەرىپدارلىرى بىلەن مۇنازىرە قىلىشقاندا، قانداق قىممەت ئۈستىدە سۆزلەۋاتقانلىقىنى ئۆزىمۇ بىلىمگەن، بىلەن بايلىقنىڭ تەكرار ئىشلەپچىقىرىشىمۇ خۇددى تۇپراق، ھاۋا ۋە سۇنىڭ ئېتىزدا بۇغدايغا، ياكى ھاشارەت ئاجراتمىلىرىنىڭ كىشىلەرنىڭ قولىدا يىپەككە ئايلاندۇرۇلىدىغانلىقىغا، ياكى بەزى مېتال پارچىلىرىدىن سەلپ سائەت قۇراشتۇرۇلىدىغانلىقىغا ئوخشاشلا ئىش.» (پېرتو ۋېبرى «سىياسىي ئىقتىساد ئۈستىدە تەتقىقات» 1771-يىل تۇنجى نەشرى، كۆستۈدى ئۆزگەن «ئىتالىيىدىكى مەشھۇر سىياسىي ئىقتىسادشۇناسلارنىڭ ئەسەرلىرى توپلىمى. ھازىرقى زامان قىسمى» 15-توم 21-، 22-بەتلەرگە بېسىلغان)

ۋىليام پېتتى ئېيتقاندەك: ئەمگەك بايلىقىنىڭ ئاتىسى، زېمىن بايلىقىنىڭ ئانىسى.<sup>62</sup>

ئەمدى، ئىستېمال بۇيۇمى سۈپىتىدىكى تاۋارنى قويۇپ تۇرۇپ، تاۋارنىڭ قىممىتى ئۈستىدە تەكشۈرۈش ئېلىپ بارىلى. بىز چاپاننىڭ قىممىتى كاناپنىڭ قىممىتىدىن بىر ھەسسە ئۈستۈن تۇرىدۇ، دەپ پەرەز قىلغاندۇق. بۇ پەقەت مىقدار پەرقلا بولغاچقا، ھازىرچە ئۇنى قويۇپ تۇرىمىز. شۇ نەرسە ئېسىمىزدە بولسۇنكى، مەسىلەن 1 چاپاننىڭ قىممىتى 10 يارد كاناپنىڭ قىممىتىدىن بىر ھەسسە ئۈستۈن بولسا، ئۇ چاغدا 20 يارد كاناپ بىلەن 1 چاپان ئوخشاشلا مىقداردىكى قىممەتكە ئىگە بولىدۇ. قىممەت سۈپىتىدە چاپان بىلەن كاناپ-ئوخشاش سۇپىستانسىيىگە ئىگە نەرسە، بىر خىل ئەمگەكنىڭ ئويىپىكتىپ ئىپادىلىنىشى. لېكىن تىكش ۋە توقۇش سۈپەت جەھەتتىن ئوخشىمايدىغان ئەمگەك. بەزى ئىجتىمائىي ئەھۋاللاردا ئەينى بىر ئادەم گايىدا تىكىدۇ، گايىدا توقۇيدۇ، شۇڭا، ئوخشاش بولمىغان بۇنداق ئىككى خىل ئەمگەك ئۇسۇلى ئوخشاش بولمىغان ئادەمنىڭ خاس مۇقىم فۇنكسىيىسى بولماستىن، ئەينى بىر ئادەمنىڭ ئەمگىكىدىكى ئۆزگىرىش بولىدۇ، بۇ خۇددى تىككۈچىمىزنىڭ بۈگۈن تىككەن چاپىنى بىلەن ئەتە تىكىدىغان شىمىنىڭ پەقەت ئوخشاشلا بىر شەخسىي ئەمگەكتىكى ئۆزگىرىشكە ئوخشاشلا بىر ئىش. ئۇنىڭدىن قالسا، كاپىتالىستىك جەمئىيەتتىمىزدە ئەمگەككە بولغان ئېھتىياج يۆنىلىشنىڭ ئۆزگىرىشىگە ئەگىشىپ، ئىنسانلار ئەمگىكىنىڭ مەلۇم قىسمىدا ھامان بەزىدە تىكش شەكلى قوللىنىلسا، بەزىدە توقۇش شەكلى قوللىنىلىدۇ، بۇنى بىر قاراپلا بىلىۋالغىلى بولىدۇ. ئەمگەك شەكلىدە مۇشۇنداق ئۆزگىرىش يۈز بەرگەندە سۈركىلىش كېلىپ چىقماي قالمايدۇ، لېكىن بۇنداق ئۆزگىرىش

مۇقەررەر يۈز بېرىدۇ. ئەگەر ئىشلەپچىقىرىش پائالىيىتىنىڭ ئالاھىدە خۇسۇسىيىتى بىر چەتكە قايرىپ قويۇلسا، دېمەك ئەمگەكنىڭ كېرەكلىك خۇسۇسىيىتى بىر چەتكە قايرىپ قويۇلسا، ئىشلەپچىقىرىش پائالىيىتىدە بىرلا نەرسە قالىدۇ: ئۇ بولسىمۇ ئەمگەك-ئىنسان ئەمگەك كۈچىنىڭ سەرپىياتى. تىكش بىلەن توقۇش سۈپەت جەھەتتىن باشقا-باشقا ئىشلەپچىقىرىش پائالىيەتلىرى بولسىمۇ، ھەر ئىككىلىسىدە ئادەمنىڭ مېڭىسى، مۇسكۇلى، نېرۋىسى، قولى قاتارلىقلار ئۈنۈملۈك سەرپ قىلىنىدۇ، مۇشۇ مەنىدىن ئېيتقاندا، ئىككىلىسىلا ئىنسان ئەمگىكى ھېسابلىنىدۇ. بۇ ئىنسان ئەمگەك كۈچى سەرپىياتىنىڭ ئوخشاش بولمىغان ئىككى خىل شەكلىدىنلا ئىبارەت. دەرۋەقە، ئىنسان ئەمگەك كۈچىنىڭ ئۆزى يا ئۇنداق، يا بۇنداق شەكلىدە سەرپ بولۇش ئۈچۈن ئازدۇر-كۆپتۇر تەرەققىي قىلغان بولۇشى كېرەك. لېكىن، تاۋار قىممىتى ئىنسان ئەمگىكىنىڭ ئۆزىنىڭ، ئومۇمەن ئىنسان ئەمگىكى سەرپىياتىنىڭ ناماياندىسىدۇر. بۇ خۇددى بۇرژۇئا جەمئىيەتتە جياڭچۈن ياكى بانكىر مۇھىم رول ئويناپ، ئادەمنىڭ ئۆزى ئىنتايىن پەس رول ئالدىغانلىقىغا ئوخشاشلا ئىش.<sup>(14)</sup> بۇ يەردە ئىنسان ئەمگىكىمۇ شۇنىڭغا ئوخشاشلا بولىدۇ. ئىنسان ئەمگىكى ھېچقانداق ئالاھىدىلىكى بولمىغان ھەر بىر ئادەتتىكى ئادەمنىڭ ئورگانىزمىدا بولىدىغان ئوتتۇرىچە ئاددىي ئەمگەك كۈچىنىڭ سەرپ قىلىنىشى بولىدۇ. ئوتتۇرىچە ئاددىي ئەمگەك تۈرلۈك ئەللەردە ۋە ئوخشاش بولمىغان مەدەنىيەت دەۋرلىرىدە ئوخشاش بولمىغان خاراكتېر

(14) گېگېل «قانۇن پەلسەپىسى» 1840-يىلى بېرلىن نەشرى 250-بەت 190-پاراگرافقا قاراڭ.

ئالسىمۇ ، لېكىن مۇئەييەن جەمئىيەتتە مۇئەييەن بولىدۇ . مۇرەككەپ رەك ئەمگەك كۆپەيتىلگەن ئەمگەك ياكى ئېنىقراق ئېيتقاندا ھەسسىلەنگەن ئاددىي ئەمگەك بولىدۇ ، شۇ سەۋەبتىن ، ئاز مىقدارلىق مۇرەككەپ ئەمگەك كۆپ مىقدارلىق ئاددىي ئەمگەككە باراۋەر بولىدۇ . تەجرىبىلەر بۇنداق ئاددىيلىشىشنىڭ داۋاملىشىپ تۇرىدىغانلىقىنى ئىسپاتلىدى . بىرەر تاۋار ئەڭ مۇرەككەپ ئەمگەكنىڭ مەھسۇلى بولۇشى مۇمكىن ، لېكىن ئۇنىڭ قىممىتى ئۇنى ئاددىي ئەمگەكنىڭ مەھسۇلىغا باراۋەر قىلىپ قويىدۇ ، شۇ سەۋەبتىن ئۇنىڭ قىممىتىنىڭ ئۆزى مۇئەييەن مىقداردىكى ئاددىي ئەمگەكنىلا ئىپادىلەيدۇ .<sup>(15)</sup> ئەمگەكنىڭ تۈرلۈك خىللىرىنى ئۇلار ئۈچۈن ئۆلچەم بىرلىكى بولغان ئاددىي ئەمگەككە ئايلاندۇرۇشنىڭ ھەر خىل نىسبىتىنى ئىشلەپچىقارغۇچىدىن خۇپىيانە ھالدا ئىجتىمائىي جەريان بەلگىلەيدۇ ، شۇنىڭ بىلەن بۇ ئىشلەپچىقارغۇچىلارغا ئادەت بويىچە بەلگىلەنگەندەك بىلىنىدۇ . بۇنى ئاددىيلاشتۇرۇش ئۈچۈن ، تۈرلۈك ئەمگەك كۈچلىرىنى بۇنىڭدىن كېيىنكى بايانىمىزدا ئاددىي ئەمگەك كۈچى سۈپىتىدە بىلىمىز ، مۇشۇنداق قىلساق ، ئۇنى ئاددىيلاشتۇرۇش ئاۋازچىلىقىدىن قۇتۇلىمىز .

دېمەك ، قىممەت سۈپىتىدىكى چاپان بىلەن كاناپتا ، ئۇلارنىڭ

(15) ئوقۇرمەن شۇنىڭغا دىققەت قىلىشى كېرەككى ، بۇ يەردە ئىشچىنىڭ بىر ئىش كۈنى ئۈچۈن ئالدىنقى ئىش ھەققى ياكى قىممىتى ئەمەس ، بەلكى ئۇنىڭ بىر ئىش كۈنى بۇيۇملىشىدىغان تاۋار قىممىتى كۆزدە تۇتۇلۇۋاتىدۇ . بايانىمىزنىڭ بۇ باسقۇچىدا ئىش ھەققىدىن ئىبارەت بۇ كاتېگورىيىدىن ھازىرچە قەتئىي ئېغىز ئاچمايمىز .<sup>①</sup>

ئىستېمال قىممەتلىرى ئوتتۇرىسىدىكى پەرق نەزەردىن ساقىت بولغىنىغا ئوخشاش ، ئاشۇنداق قىممەت بولۇپ ئىپادىلەنگەن ئەمگەكتە ئەمگەكنىڭ كېرەكلىك شەكلى ، يەنى تىكىش بىلەن توقۇش ئوتتۇرىسىدىكى پەرقمۇ نەزەردىن ساقىت بولىدۇ . ئىستېمال قىممىتى بولغان چاپان بىلەن كاناپ مۇئەييەن مەقسەتكە مۇۋاپىق بولغان ئىشلەپچىقىرىش پائالىيىتىنىڭ گەز مال ۋە يىپ بىلەن قوشۇلۇشىدىن ئىبارەت ، قىممەت سۈپىتىدىكى چاپان بىلەن كاناپ بولسا ئوخشاش خىلدىكى ئەمگەكنىڭ بىرىكىشىدىن باشقا نەرسە ئەمەس ، خۇددى شۇنىڭغا ئوخشاش ، مۇشۇ قىممەتلەر ئۆز ئىچىگە ئالغان ئەمگەك يىپ ۋە گەزمال بىلەن ئىشلەپچىقىرىش مۇناسىۋىتىدە بولغانلىقى ئۈچۈن ئەمەس ، بەلكى ئىنسان ئەمگەك كۈچىنىڭ سەرىپىياتى بولغانلىقى ئۈچۈن ئەمگەك ھېسابلىنىدۇ . تىكىش بىلەن توقۇش سۈپەت جەھەتتىن بىر-بىرىدىن پەرق قىلىدىغان بولغاچقا ، ئۇلار ئىستېمال قىممىتى سۈپىتىدىكى چاپان بىلەن كاناپنى ياراتقۇچى مۇھىم ئامىل بولىدۇ ؛ ئۇلار ئۆزلىرىنىڭ ئالاھىدە سۈپىتىدىن خالىي قىلىنغانلىقى ، ئىنسان ئەمگىكىدىن ئىبارەت ئوخشاش سۈپەتكە ئىگە بولغانلىقى ئارقىسىدىلا چاپان قىممىتى ۋە كاناپ قىممىتىنىڭ سۇبىستانسىيىسى بولىدۇ .

لېكىن ، چاپان بىلەن كاناپ ئادەتتىكى قىممەت بولۇپلا قالماي ، مۇئەييەن مىقداردىكى قىممەت بولىدۇ . بىز 1 چاپاننىڭ قىممىتى 10 يارد كاناپنىڭ قىممىتىدىن بىر ھەسسە ئارتۇق دەپ پەرەز قىلغاندۇق . ئۇلارنىڭ قىممەت مىقدارىدىكى بۇ پەرق نەدىن كېلىدۇ ؟ بۇ پەرق شۇ يەردىن كېلىدۇكى ، كاناپقا سىڭگەن ئەمگەك چاپانغا سىڭگەن ئەمگەكنىڭ يېرىمىغىلا تەڭ كېلىدۇ ، شۇڭا ، كاناپنى ئىشلەپچىقىرىشقا سەرپ قىلىنىدىغان ئەمگەك كۈچى ئۈچۈن كېتىدىغان ۋاقىت چاپاننى ئىشلەپچىقىرىشقا قارىغاندا بىر ھەسسە

① مۇشۇ تومنىڭ 989-، 1002-بەتلەرگە قارالغۇ . — تۈزگۈچىدىن

كۆپ بولۇشى كېرەك .

دېمەك ، ئىستېمال قىممىتى ئۈچۈن ئېيتقاندا ، ئەھمىيەتلىك بولىدىغىنى تاۋارغا سىڭگەن ئەمگەكنىڭ سۈپىتىدىنلا ئىبارەت ، قىممەت مىقدارى ئۈچۈن ئېيتقاندا ، ئەھمىيەتلىك بولىدىغىنى تاۋارغا سىڭگەن ئەمگەكنىڭ مىقدارىدىنلا ئىبارەت ، ھالبۇكى بۇ ئەمگەك سۈپەت جەھەتتىن پەرقلىنمەيدىغان ئىنسان ئەمگىكىگە ئايلانغان بولىدۇ . ئالدىنقى ئەھۋالدىكى مەسىلە قانداق ئەمگەك قىلىش ، نېمە ئەمگەك مەسىلىسىدۇر ؛ كېيىنكى ئەھۋالدىكى مەسىلە ئەمگەكنىڭ ئاز-كۆپلۈكى ، ئەمگەك ۋاقتىنىڭ ئۇزۇن-قىسقىلىقى مەسىلىسىدۇر . تاۋارنىڭ قىممەت مىقدارى تاۋارغا سىڭگەن ئەمگەك مىقدارىدىنلا ئىپادىلىگەنكەن ، ئۇنداقتا ، مۇئەييەن نىسبەتتىن ئالغاندا ، تۈرلۈك تاۋارلار ھامان تەڭ مىقداردىكى قىممەت بولۇشى كېرەك .

ئەگەر بىر چاپان ئىشلەپچىقىرىش ئۈچۈن زۆرۈر بولغان بارلىق كېرەكلىك ئەمگەكنىڭ ئىشلەپچىقىرىش كۈچى ئۆزگەرمىسە ، چاپان قىممىتىنىڭ مىقدارى چاپاننىڭ سانى بىلەن بىرگە ئېشىپ بارىدۇ . ئەگەر 1 چاپان  $x$  ئىش كۈنىگە ۋەكىللىك قىلسا ، 2 چاپان  $2x$  ئىش كۈنىگە ۋەكىللىك قىلىدۇ ، كېيىنكىلىرىمۇ مۇشۇ بويىچە بولىۋېرىدۇ . 1 چاپان ئىشلەپچىقىرىش ئۈچۈن زۆرۈر بولىدىغان ئەمگەك بىر ھەسسە ئاشىدۇ ياكى ئۇنىڭ تەڭ يېرىمى كېمىيدۇ ، دەپ پەرەز قىلايلى . ئالدىنقى ئەھۋالدا ، 1 چاپاننىڭ قىممىتى ئىلگىرىكى 2 چاپاننىڭ قىممىتىگە ، كېيىنكى ئەھۋالدا ، 2 چاپاننىڭ قىممىتى ئىلگىرىكى 1 چاپاننىڭ قىممىتىگىلا تەڭ كېلىدۇ ، بۇ ھەر ئىككىلا ئەھۋالدا چاپاننىڭ رولى ئىلگىرىكىگە ئوخشاشلا ، چاپانغا سىڭگەن كېرەكلىك ئەمگەكنىڭ سۈپىتىمۇ ئىلگىرىكىگە ئوخشاشلا بولىدۇ . لېكىن

چاپان ئىشلەپچىقىرىش ئۈچۈن سەرپ قىلىنىدىغان ئەمگەك مىقدارى ئۆزگىرىدۇ .

تېخىمۇ كۆپ ئىستېمال قىممىتىنىڭ ئۆزى تېخىمۇ كۆپ ماددىي بايلىق دېمەكتۇر . بىر چاپاندىن ئىككى چاپان كۆپ بولىدۇ . ئىككى چاپاننى ئىككى ئادەم كىيسە ، بىر چاپاننى بىرلا ئادەم كىيىدۇ ، كېيىنكىلىرىمۇ مۇشۇ بويىچە بولىۋېرىدۇ . ماددىي بايلىقنىڭ كۆپىيىپ بېرىشى بىلەن بىر ۋاقىتتا ، ئۇنىڭ قىممەت مىقدارى چۈشۈپ بېرىشى مۇمكىن . بۇنداق قارىمۇقارشى ھەرىكەت ئەمگەكنىڭ ئىككى ياقلىمىلىققا ئىگە بولۇشىدىن كېلىدۇ . ئىشلەپچىقىرىش كۈچى ھامان كونكرېت ۋە كېرەكلىك ئەمگەك ئىشلەپچىقىرىش كۈچىدىن ئىبارەت بولىدۇ ئەلۋەتتە ، ئۇ ئەمەلىيەتتە مەقسەتلىك ئىشلەپچىقىرىش پائالىيىتىنىڭ مۇئەييەن ۋاقىت ئىچىدىكى ئۈنۈمىنىلا بەلگىلەيدۇ . شۇ سەۋەبتىن ، كېرەكلىك ئەمگەكنىڭ كۆپرەك ياكى ئازراق مەھسۇلات يارىتىدىغان مەنبە بولۇشى ئۇنىڭ ئىشلەپچىقىرىش كۈچىنىڭ ئېشىشى ياكى تۆۋەنلىشى بىلەن توغرا تاناسىپ بولىدۇ . ئەكسىچە ، ئىشلەپچىقىرىش كۈچىدىكى ئۆزگىرىشنىڭ ئۆزى قىممەت بولۇپ ئىپادىلىنىدىغان ئەمگەككە قىلچە تەسىر يەتكۈزمەيدۇ . ئىشلەپچىقىرىش كۈچى ئەمگەكنىڭ كونكرېت كېرەكلىك شەكلى بولغانىكەن ، ئۇنىڭ كونكرېت كېرەكلىك شەكلىدىن خالى قىلىنغان ئەمگەك بىلەن ئەمدى مۇناسىۋەتلىك بولماسلىقى تۇرغان گەپ . شۇڭا ، ئىشلەپچىقىرىش كۈچلىرىدە قانداق ئۆزگىرىش بولۇشىدىن قەتئىينەزەر ، ئوخشاش ئەمگەكنىڭ ئوخشاش ۋاقىت ئىچىدە ياراتقان قىممەت مىقدارى ھامان ئوخشاش بولىدۇ . لېكىن ئۇنىڭ ئوخشاش ۋاقىت ئىچىدە ياراتقان ئىستېمال قىممىتىنىڭ مىقدارى ئوخشاش بولمايدۇ : ئىشلەپچىقىرىش كۈچى ئۆسكەندە

كۆپرەك ، تۆۋەنلىگەندە ئازراق بولىدۇ . شۇڭا ، ئەمگەكنىڭ ئۈنۈمىنى ئۆستۈرۈش يولى بىلەن ئەمگەك يارىتىپ بېرىدىغان ئىستېمال قىممىتىنىڭ مىقدارىنى ئاشۇرالايدىغان ئىشلەپچىقىرىش كۈچلىرىدىكى بۇنداق ئۆزگىرىش شۇ ئىستېمال قىممىتى مىقدارىنى يارىتىش ئۈچۈن زۆرۈر بولغان ئەمگەك ۋاقتىنىڭ يىغىندىسىنى قىسقارتالمىسا ، ئۇ ھالدا كۆپەيگەن ئومۇمىي مىقدارنىڭ قىممەت مىقدارىنى ئازايتىدۇ ، ئەكسىچە بولغاندىمۇ شۇنداق بولىدۇ .

ھەرقانداق ئەمگەك ، بىر تەرەپتىن ، ئىنسان ئەمگەك كۈچىنىڭ فىزىئولوگىيىلىك مەنبەدە سەرپ قىلىنىشىدۇر ، ئوخشاش ياكى ئابستىراكت ئىنسان ئەمگەكى خاراكتېرىنى ئالغان ئەمگەك تاۋارنىڭ قىممىتىنى ۋۇجۇدقا كەلتۈرىدۇ . ھەرقانداق ئەمگەك ، يەنە بىر تەرەپتىن ، ئىنسان ئەمگەك كۈچىنىڭ مۇئەييەن مەقسەتكە مۇۋاپىق بولغان ئالاھىدە شەكىلدە سەرپ قىلىنىشىدۇر ؛ كېرەكلىك ۋە كونكرېت ئەمگەك خاراكتېرىنى ئالغان ئەمگەك ئىستېمال قىممىتىنى يارىتىدۇ . (16)

### 3 . قىممەت شەكلى ياكى ئالماشتۇرۇش قىممىتى

تاۋار تۆمۈر ، كاناپ ، بۇغدايغا ئوخشاش ئىستېمال قىممىتى

(16) ئىككىنچى نەشرىگە نىزاه: ئا . سىمىت: «بىزنىڭ تۈرلۈك تاۋارلارنىڭ قىممىتىنى ھەرقانداق ۋاقىتتا مۆلچەرلەپ ۋە سېلىشتۇرۇپ كۆرۈشىمىز ئۈچۈن ، پەقەت ئەمگەكنىڭ ئەڭ ئاخىرقى ۋە بىردىنبىر رېئال ئۆلچەم قىلىنىدىغانلىقى»نى ئىسپاتلاش مەقسىتىدە مۇنداق يازىدۇ: «ئەڭ مىقداردىكى ئەمگەك ھەرقانداق چاغ ۋە ھەرقانداق جايدا ئىشچى ئۈچۈن مۇقەررەر ھالدا ئوخشاش قىممەتكە ئىگە . ئىشچى ئۆز ساغلاملىقى ، زېھنى ۋە پائالىيىتى نورمال بولغان ، ئوتتۇرىچە مەللىكلىك دەرىجىسىگە يەتكەن ئەھۋالدا شۇنىڭغا لايىق خاتىرجەملىك ، ئەركىنلىك ۋە بەختتىن كېچىشى كېرەك» («دۆلەت بايلىقى توغرىسىدا» 1-توم 5-بىاب). بىر تەرەپتىن ، ئا . سىمىت بۇ يەردە (ھەممىلا يەردە ئەمەس) قىممەت تاۋار ئىشلەپچىقىرىشقا

شەكىلدە ياكى تاۋار جىسىم شەكىلدە مەيدانغا كېلىدۇ . بۇ شۇ تاۋارلارنىڭ دائىملىق ناتۇرال شەكىلدۇر . لېكىن ئۇلار ئىككى ياقلىما نەرسىلەر بولغانلىقى ، يەنى ھەم ئىستېمال بۇيۇملىرى ، ھەم قىممەتنىڭ نامايەندىلىرى بولغانلىقى ئۈچۈنلا تاۋار ھېسابلىنىدۇ . دېمەك ئۇلار ئىككى ياقلىما شەكىلگە ، يەنى ناتۇرال شەكىل بىلەن قىممەت شەكىلىگە ئىگە بولغانلىقى ئۈچۈنلا تاۋار بولۇپ ئىپادىلىنىدۇ ياكى تاۋار شەكىلىگە ئىگە بولىدۇ .

تاۋارنىڭ قىممەت ئويىپىكتچانلىقى ئاغزى ئىتتىك تۈل خوتۇندىن پەرقلىنىدىغان بولغاچقا ئۇنىڭ ئالدىدا ئىلاجىسىز قالمىز . تاۋارا جىسىمنىڭ ھېس قىلىنىدىغان قوپال ئويىپىكتچانلىقىنىڭ دەل ئەكسىچە ، ئۇنىڭ قىممەت ئويىپىكتىدا ھەتتا بىرەر تال زەررىچە تەبىئىي ماددىمۇ بولمايدۇ . شۇڭا ، بىرەر

سەرپ قىلىنىدىغان ئەمگەك مىقدارىنى بەلگىلەيدۇ دېگەن سۆز بىلەن تاۋار قىممىتى ئەمگەكنىڭ قىممىتىنى بەلگىلەيدۇ ، دېگەن سۆزنى ئارىلاشتۇرۇپ قويۇپ ، ئەڭ مىقداردىكى ئەمگەك ھامان ئوخشاش قىممەتكە ئىگە بولىدۇ ، دەپ ئىسپاتلىماقچى بولىدۇ . يەنە بىر تەرەپتىن ، ئۇ ئەمگەك تاۋارنىڭ قىممىتى بولۇپ ئىپادىلىنىدىغان بولغاچقا ، ئۇ پەقەت ئەمگەك كۈچىنىڭ سەرپ قىلىنىشى دەپلا بىلىدۇ ، لېكىن بۇنداق سەرپىياتنى نورمال ھاياتلىق پائالىيىتى دەپمۇ قارىماي ، پەقەت خاتىرجەملىكنى ، ئەركىنلىكنى ۋە بەختنى قۇربان قىلىش دەپلا چۈشىنىدۇ . شۇنداق ، ئۇ ھازىرقى زاماندىكى ياللانما ئىشچىلارنى كۆزدە تۇتىدۇ . نىزاه(9)دا ئا . سىمىتى تىلغا ئالغان ھېلىقى نامەلۇم پېشقەدەم بۇ ھەقتە خېلى ئورۇنلۇق سۆزلەپ مۇنداق دەيدۇ: «مەلۇم بىر ئادەم مۇشۇنداق لازىمەتلىكنى ئىشلەپچىقىرىشقا بىر ھەپتە سەرپ قىلغان .. ئۇ ئىشلەپ چىققان شۇ لازىمەتلىككە ئىككىنچى بىر نەرسىنى ئالماشتۇرماقچى بولغان ئادەم نېمىنىڭ ھەقىقىي تەڭ قىممەتتىكى نەرسە بولىدىغانلىقىنى ئېنىق مۆلچەرلەپ كۆرۈشى ، ئەڭ ياخشىسى قانداق نەرسىگە شۇنىڭ بىلەن تەڭ مىقداردا labour [ئەمگەك] ۋە ۋاقىت كېتىدىغانلىقىنى ھېسابلاپ كۆرۈشى كېرەك . بۇ ئەمەلىيەتتە: بىر ئادەم بىر نەرسىگە مۇئەييەن ۋاقىت ئىچىدە سەرپ قىلغان ۋاقىت ، ئىككىنچى بىر ئادەم شۇنىڭغا ئوخشاشلا ۋاقىت ئىچىدە ئىككىنچى بىر نەرسىگە سەرپ قىلغان ئەمگەككە ئايرىۋاشلىنىدۇ دېگەنلىك.» (پۇل ئۆسۈمى ، بولۇپمۇ زاپىوم ئۆسۈمىگە دائىر بەزى قاراشلار ، 39-بەت) — [تۆتىنچى نەشرىگە نىزاه: ئىنگىلىزچىنىڭ ئەۋزەللىكى شۇكى ، ئۇنىڭدا ئوخشاش بولمىغان ئىككى سۆز ئارقىلىق ئەمگەكنىڭ ئوخشاش بولمىغان مۇشۇ ئىككى تەرىپى ئىپادىلىنىدۇ . ئىستېمال قىممىتى يارىتىدىغان ئەمگەك ھەمدە سۈپىتى بەلگىلەنگەن ئەمگەك labour ئەكسىچە work دېيىلىدۇ؛ قىممەت يارىتىدىغان ھەمدە مىقدار جەھەتتىن ھېسابلىنىدىغان ئەمگەك work ئەكسىچە labour دېيىلىدۇ . ئىنگىلىزچە تەرجىمىسىنىڭ 14-بەت ئاستى نىزاهغا قاراڭ . — ف . ئې.]



تال تاۋارنى ھەرقانچە ئاستىن-ئۈستۈن قىلىپمۇ ئۇنىڭ قىممىتى بار نەرسە ئىكەنلىكىنى بىلىپ بولغىلى بولمايدۇ. ئەگەر بىز تاۋار ئەينى بىر ئىجتىمائىي بىرلىكنىڭ يەنى ئىنسانلار ئەمگىكىنىڭ ئىپادىسى بولغاندىلا، ئاندىن قىممەت ئويىپىكتىغا ئىگە بولالايدىغانلىقىنى، شۇ سەۋەبتىن ئۇنىڭ قىممەت ئويىپىكتىنىڭ ئىجتىمائىي تۈس ئالدىغانلىقىنى ئەسكە ئالساق، ئۇ ھالدا قىممەت ئويىپىكتىنىڭ تاۋارنىڭ بىلەن بولغان ئىجتىمائىي مۇناسىۋىتىدىلا ئەكس ئېتىدىغانلىقى بىزگە ئۆزلۈكىدىنلا ئايان بولىدۇ. ئەمەلىيەتتەمۇ بىز تاۋارنىڭ يوشۇرۇن قىممىتىنى تاۋارنىڭ ئالماشتۇرۇش قىممىتى ياكى ئالماشتۇرۇش مۇناسىۋىتى جەھەتتىن سۈرۈشتۈرىمىز. ① ئەمدى بىز تاۋارنىڭ ئەنە شۇنداق ئىپادىلىنىش شەكلىگە قايتىپ كېلىشىمىز كېرەك.

ھەرقانداق ئادەمگەرچە ئۇ باشقا ھېچنېمىنى بىلمەيدىغان بولسىمۇ، تاۋارنىڭ ئۆز ئىستېمال قىممىتىنىڭ رەڭگارەڭ ناتۇرال شەكلىگە ئېنىق سېلىشتۇرما بولىدىغان ئورتاق قىممەت شەكلىگە، يەنى پۇل شەكلىگە ئىگە ئىكەنلىكىنى بىلىدۇ. بىراق بىز بۇ يەردە بۇرژۇئا ئىقتىسادشۇناسلىرى قىلىشقا ئەسلا نىيەت باغلاپ باقمىغان بىر ئىشنى قىلىمىز: بۇنداق پۇل شەكلىنىڭ كېلىپ چىقىشىنى كۆرسىتىپ بېرىمىز، يەنى تاۋارنىڭ قىممەت مۇناسىۋىتى ئۆز ئىچىگە ئالغان قىممەت ئىپادىسىنىڭ كۆزگە كەمىدىكىمۇ چىلىقىدىغان ئەڭ ئاددىي ھالەتتىن قانداق قىلىپ كۆزنى چاقىنىتىپ تۇرىدىغان پۇل شەكلىگە كىرگەنلىكىنى مۇھاكىمە قىلىمىز. شۇنداق قىلغاندا، پۇلنىڭ سىرىمۇ قالمايدۇ.

روشەنكى، ئەڭ ئاددىي قىممەت مۇناسىۋىتى بىر خىل

① مۇشۇ تومنىڭ 72-75-بەتلەرگە قاراڭ. — تۈزگۈچىدىن

تاۋارنىڭ باشقا بىر خىل تاۋار بىلەن بولغان (قايسى خىلدىكى تاۋار بولۇشىدىن قەتئىينەزەر) قىممەت مۇناسىۋىتىدىن ئىبارەت. دېمەك، ئىككى تاۋار ئوتتۇرىسىدىكى قىممەت مۇناسىۋىتى بىر تاۋارنىڭ ئەڭ ئاددىي قىممەت ئىپادىسىنى كۆرسىتىپ بېرىدۇ.

A. قىممەتنىڭ ئاددىي، ئايرىم ياكى تاسادىپىي شەكلى

x مىقداردىكى A تاۋار y مىقداردىكى B تاۋارغا تەڭ، ياكى x مىقداردىكى A تاۋار y مىقداردىكى B تاۋارغا يارايدۇ. (20 يارد كاناپ = 1 چاپان، ياكى 20 يارد كاناپ 1 چاپانغا يارايدۇ.)

(1) قىممەت ئىپادىسىنىڭ ئىككى قۇتۇپى:

نسىپىي قىممەت شەكلى ۋە تەڭ قىممەت شەكلى

ھەرقانداق قىممەت شەكلىنىڭ سىرى مۇشۇ ئاددىي قىممەت شەكلىگە يوشۇرۇنغان بولىدۇ. شۇڭا بۇ شەكلىنى تەھلىل قىلىش ھەقىقەتەن تەس.

ئوخشاش بولمىغان ئىككى خىل تاۋار A بىلەن B، ئالايلۇق، مىساللىرىدىكى كاناپ بىلەن چاپاننىڭ بۇ يەردە ئوخشاش بولمىغان ئىككى خىل رول ئوينىيدىغانلىقى ئېنىق. كاناپ ئۆز قىممىتىنى چاپان ئارقىلىق ئىپادىلەيدۇ، چاپان بولسا مۇشۇنداق قىممەت ئىپادىلەشنىڭ ماتېرىيالى بولىدۇ. بىرىنچى تاۋار ئاكتىپ رول ئوينىيدۇ، ئىككىنچى تاۋار پىسىپ رول ئوينىيدۇ. بىرىنچى تاۋارنىڭ قىممىتى نىسىپىي قىممەت بولۇپ ئىپادىلىنىدۇ، ياكى

نسىپى قىممەت شەكلىدە بولىدۇ . ئىككىنچى تاۋار قىممەتداشلىق رولىنى ئوينايدۇ ، ياكى تەڭ قىممەت شەكلىدە بولىدۇ .

نسىپى قىممەت شەكلى ۋە تەڭ قىممەت شەكلى ئوخشاش بىر قىممەت بولۇپ ئىپادىلىنىدىغان ، بىر-بىرىگە بېقىنىدىغان ، بىر-بىرىنى شەرت قىلىدىغان ئاجرا ماس ئىككى ئامىل ، شۇنىڭ بىلەن بىر ۋاقىتتا ئوخشاش بىر قىممەت بولۇپ ئىپادىلىنىدىغان ، بىر-بىرىنى يەكلەيدىغان ، ئۆزئارا قارىمۇقارشى قويۇلغان ئىككى ئۈچ يەنى ئىككى قۇتۇپ ؛ بۇ ئىككى خىل شەكىل ھامان قىممەت ئىپادىسى ئارقىلىق ئۆزئارا مۇناسىۋەتتە بولىدىغان ئوخشاش بولمىغان تاۋاردا تەقسىم قىلىنىدۇ . مەسىلەن ، مەن كاناپ ئارقىلىق كاناپنىڭ قىممىتىنى ئىپادىلەيمەن . 20 يارد كاناپ 20 يارد كاناپقا تەڭ بولىدىغان ئىپادە قىممەت ئىپادىسى ئەمەس ، ئەكسىچە ، بۇ تەڭلىك پەقەت 20 يارد كاناپ يەنىلا 20 يارد كاناپ يەنى مۇئەييەن مىقداردا ئىستېمال بۇيۇمى قىلىنىدىغان كاناپ دېگەنلىك . شۇڭا ، كاناپنىڭ قىممىتى پەقەت نىسپىي شەكىلدە يەنى باشقا بىر تاۋار ئارقىلىق ئىپادىلىنىدۇ . شۇ سەۋەبتىن كاناپنىڭ نىسپىي قىممەت شەكلى كاناپ بىلەن قارىمۇقارشى تۇرىدىغان باشقا بىر تاۋار بىلەن تەڭ قىممەت شەكلىدە تۇرۇشنى تەلپ قىلىدۇ . يەنە بىر تەرەپتىن ، تەڭ قىممەتداش بولغان بۇ ئىككىنچى بىر تاۋار ئەينى بىر ۋاقىتتا نىسپىي قىممەت شەكلىدە بولالمايدۇ ، ئۇ ئۆزىنىڭ قىممىتىنى كۆرسىتەلمەيدۇ ، پەقەت ئىككىنچى بىر تاۋارنىڭ ئۆز قىممىتىنى كۆرسىتىشىگە ماتېرىيال بولۇپ بېرىدۇ .

دۇرۇس ، 20 يارد كاناپ 1 چاچانغا تەڭ ، ياكى 20 يارد كاناپ 1 چاچانغا يارايدۇ ، دېيىلىدىغان بۇنداق ئىپادىلەش 1 چاچان 20 يارد كاناپقا تەڭ ، ياكى 1 چاچان 20 يارد كاناپقا يارايدۇ ، دەيدىغان

مۇشۇنداق ئەكسىچە مۇناسىۋەتتىمۇ ئۆز ئىچىگە ئالغان . لېكىن ، چاچاننىڭ قىممىتىنى نىسپىي ھالدا ئىپادىلەش ئۈچۈن ، بۇ تەڭلىمىنى ئەكسىچە ياندۇرۇشۇم كېرەك ، شۇنداق قىلساملا ، چاچان ئورنىغا كاناپ قىممەتداش بولۇپ قالىدۇ . دېمەك ، ئەينى بىر تاۋار ئەينى بىر قىممەت ئىپادىسىدە بىرلا ۋاقىتتا ئىككى خىل شەكىلگە ئىگە بولالمايدۇ . بۇنىڭ بىلەنلا قالماي ، بۇ ئىككى خىل شەكىل ئىككى قۇتۇپ سۈپىتىدە بىر-بىرىنى ئىستىسنا قىلىدۇ . بىر تاۋارنىڭ زادى نىسپىي قىممەت شەكلىدە تۇرۇشى ، ياكى بۇ شەكىلگە قارىمۇقارشى بولغان تەڭ قىممەت شەكلىدە تۇرۇشى تامامەن ئۇنىڭ ئەينى ۋاقىتتا قىممەت ئىپادىسىدە تۇتقان ئورنىغا باغلىق بولىدۇ ، يەنى ، ئۇنىڭ قىممىتى ئىپادىلەنگۈچى تاۋار ، ياكى قىممەت ئىپادىلىگۈچى تاۋار ئىكەنلىكىگە باغلىق بولىدۇ .

## (2) نىسپىي قىممەت شەكلى

(a) نىسپىي قىممەت شەكلىنىڭ مەزمۇنى

بىر تاۋارنىڭ ئاددىي قىممەت ئىپادىسىنىڭ ئىككى تاۋارنىڭ قىممەت مۇناسىۋىتىدە قانداقلارچە يوشۇرۇن ھالەتتە تۇرىدىغانلىقىنى ئېنىقلاش ئۈچۈن ، ئالدى بىلەن بۇ مۇناسىۋەتنى قىممەت مۇناسىۋىتىنىڭ مىقدارى جەھەتتىن تەكشۈرۈشنى قويۇپ تۇرۇش كېرەك . كىشىلەر ئادەتتە دەل بۇنىڭ ئەكسىچە ئىش قىلىدۇ ، قىممەت مۇناسىۋىتىدە ئۇلار ئىككى خىل تاۋارنىڭ مۇئەييەن مىقدارى ئۆزئارا تەڭ تۇرىدىغان مىسالنىلا كۆرىدۇ . ئوخشاش بولمىغان نەرسىلەرنىڭ مىقدارى ئوخشاش بىرلىككە سېلىنغاندىن كېيىنلا ، ئاندىن ئۇنى مىقدار جەھەتتىن سېلىشتۇرغىلى بولىدىغانلىقىغا سەل قارايدۇ . ئوخشاش بولمىغان

نەرسىلەرنىڭ مىقدارى ئوخشاش بىرلىك سۈپىتىدە ئىپادىلەنگەندىلا، ئۇلار ئاندىن نامداش بولالايدۇ ۋە ھەم شۇ سەۋەبتىن كېلىشەلەيدۇ. (17)

20 يارد كاناپ = بىر چاپان، ياكى = 20 چاپان، ۋە ياكى  $x =$  چاپان بولسۇن، باشقىچە ئېيتقاندا مۇئەييەن مىقداردىكى كاناپ قانچىلىك چاپانغا يارسۇن، ھەر بىر مۇشۇنداق نىسبەت ھەمىشە مۇنداق مەنىنى ئۆز ئىچىگە ئالىدۇ: كاناپ بىلەن چاپان قىممەت مىقدارى سۈپىتىدە ئوخشاش بولغان بىرلىكنىڭ ئىپادىسى، ئوخشاش خاراكتېردىكى نەرسە بولىدۇ. كاناپ = چاپان دېگىنىمىز مۇشۇ تەڭلىمنىڭ ئاساسى.

لېكىن سۈپەت جەھەتتىن ئوخشاش دەپ قارىلىدىغان بۇ ئىككى تاۋارنىڭ ئوينايدىغان رولى ئوخشاش بولمايدۇ. پەقەت كاناپنىڭ قىممىتىلا ئىپادىلىنىدۇ. خوش، قانداق ئىپادىلىنىدۇ؟ چاپان بىلەن بولغان مۇناسىۋەتتە، چاپاننى ئۆزىنىڭ «قىممەتلىشى»، ياكى ئۆزى بىلەن «ئالمىشالايدىغان نەرسە» قىلىش ئارقىلىق ئىپادىلىنىدۇ. بۇ مۇناسىۋەتتە، چاپان قىممەتنىڭ مەۋجۇت بولۇش شەكلى، قىممىتى بار جىسىم بولىدۇ، چۈنكى چاپان قىممىتى بار جىسىم سۈپىتىدەلا كاناپ بىلەن ئوخشاش بولىدۇ، يەنە بىر تەرەپتىن، كاناپنىڭ ئۆز قىممىتىنىڭ مەۋجۇتلۇقى نامايان بولىدۇ، ياكى مۇستەقىل ئىپادىسىنى تاپىدۇ، چۈنكى كاناپ قىممەت

(17) س. بېيلىگە ئوخشاش ئاز ساندىكى ئىقتىسادشۇناسلار قىممەت شەكلىنى تەھلىل قىلغان، لېكىن ھېچقانداق نەتىجە چىقارالمىغان، چۈنكى ئۇلار ئالدى بىلەن قىممەت شەكلى بىلەن قىممەتنى ئارىلاشتۇرۇپ تىلغا ئالىدۇ، ئۇنىڭدىن قالسا، ئۇلار ئەمەلىي ئىستېمالغا ئەھمىيەت بېرىدىغان بۇرژۇئارلارنىڭ قوپال تەسىرى ئاستىدا باشتىلا مىقدارنىڭ مۇئەييەنلىكىگە دىققەت قىلىدۇ. «مىقدارغا ئىگىدارلىق قىلىش... قىممەتنى ھاسىل قىلىش.» («پۇل ۋە ئۇنىڭ قىممىتىنىڭ ئۆزگىرىشى» 1837-يىلى لوندون نەشرى 11-بەت) ئاپتورى س. بېيلى.

سۈپىتىدىلا چاپاننى ئۆزى بىلەن تەڭ قىممەتتىكى نەرسە، ياكى ئۆزى بىلەن ئالمىشالايدىغان نەرسە قىلالايدۇ. مەسىلەن، بۇتېرىك كىسلاتاسى پروپىل فورماتقا ئوخشىمايدىغان جىسىم. لېكىن ھەر ئىككىسىلا كاربون(C)، ھىدروگېن(H)، ئوكسىگېن(O) غا ئوخشاش خىمىيىلىك سۇبىستانسىيىدىن، ئۇنىڭ ئۈستىگە ئوخشاش پىرسەنت بويىچە تەركىب تاپىدۇ يەنى  $C_4H_8O_2$  بولىدۇ. ئەگەر پروپىل فورمات بۇتېرىك كىسلاتاسىغا تەڭلەشتۈرۈلسە، ئۇ چاغدا بۇ مۇناسىۋەتتە بىرىنچىدىن، پروپىل فورمات  $C_4H_8O_2$  نىڭ مەۋجۇت شەكلى بولىدۇ، ئىككىنچىدىن، يەنى بۇتېرىك كىسلاتاسىمۇ  $C_4H_8O_2$  دىن تەركىب تاپقان بولىدۇ. دېمەك، پروپىل فورماتنى بۇتېرىك كىسلاتاسى بىلەن تەڭلەشتۈرۈش ئارقىلىق، بۇتېرىك كىسلاتاسىدىن ئۇنىڭ جىسىملىق شەكلىگە ئوخشىمايدىغان خىمىيىلىك سۇبىستانسىيە ئىپادىلەنگەن بولىدۇ.

ئەگەر بىز قىممەت سۈپىتىدە بولغان تاۋارنى ئىنسانلار ئەمگىكىنىڭ بىرىكىمىسى دەپلا قارىساق، ئۇ چاغدا، تەھلىلىمىز تاۋارنى ئابستىراكت قىممەت قىلىپ قويدۇ، لېكىن ئۇلارنى ھەرگىز ئۆزىنىڭ تەبئىي شەكلىگە ئوخشىمايدىغان قىممەت شەكلىگە ئىگە قىلىپ قويمىدۇ. بىر تاۋارنىڭ ئىككىنچى بىر تاۋار بىلەن بولغان قىممەت مۇناسىۋىتىدە، ئەھۋال بۇنداق بولمايدۇ. بۇ يەردە، بىر تاۋارنىڭ قىممەت خاراكتېرى شۇ تاۋارنىڭ ئىككىنچى بىر تاۋار بىلەن بولغان مۇناسىۋىتىدە نامايان بولىدۇ. مەسىلەن، چاپاننى قىممىتى بار نەرسە سۈپىتىدە كاناپ بىلەن تەڭلەشتۈرگەندە، چاپانغا سىڭگەن ئەمگەك كاناپقا سىڭگەن ئەمگەككە تەڭلەشتۈرۈلىدۇ. چاپان تىكىشكە كېتىدىغان ئەمگەك كاناپ توقۇشقا كېتىدىغان ئەمگەككە ئوخشىمايدىغان كونكرېت ئەمگەك ھېسابلىنىدۇ، ئەلۋەتتە. لېكىن

تىكىش توقۇشقا تەڭلەشتۈرۈپ قويۇلسا، ئەمەلىيەتتە تىكىش ئىككى خىل ئەمگەك ئوتتۇرىسىدا تەڭ دەرىجىلىك نەرسە، شۇ ئىككىسىدىن ئىبارەت ئىنسانلار ئەمگىكىنىڭ ئورتاق خاراكتېرى بولۇپ قالىدۇ. مۇشۇنداق ۋاستىلىك چارە ئارقىلىق شۇنىمۇ چۈشەندۈرۈشكە بولىدۇكى، توقۇشنىڭ قىممەت ھاسىل قىلىشىدىن ئېيتقاندا، ئۇ تىكىشتىن پەرقلىنىدىغان خۇسۇسىيەتكە ئىگە بولالمايدۇ، شۇڭا ئابستىراكت ئىنسان ئەمگىكى بولىدۇ. قىممەتنى شەكىللەندۈرىدىغان ئەمگەكنىڭ بۇنداق ئالاھىدە خاراكتېرىنى پەقەت ئوخشاش تۈردە بولمىغان تاۋارلارنىڭ تەڭ قىممەتلىك ئىپادىسىلا كۆرسىتىپ بېرىدۇ، چۈنكى بۇنداق تەڭ قىممەتلىك ئىپادە ئوخشاش تۈردە بولمىغان تاۋار ئۆز ئىچىگە ئالغان ئوخشاش تۈردە بولمىغان ئەمگەكنى ئەمەلىيەتتە ئۇنىڭ ئۈچۈن ئورتاق نەرسىگە، ئادەتتىكى ئىنسانلار ئەمگىكىگە ئايلاندۇرۇپ قويىدۇ. (17a)

بىراق، كاناپنىڭ قىممىتىنى ھاسىل قىلىدىغان ئەمگەكنىڭ

(17a) 2-نەشرىگە ئىزاھ: ۋىليام پىتتىدىن كېيىن قىممەتنىڭ ماھىيىتىنى بايقىغان، مەشھۇر ئىقتىسادشۇناسلارنىڭ بىرى بولغان فرانكلىن مۇنداق دەيدۇ: «سودا ئومۇمەن ئېيتقاندا بىر خىل ئەمگەكنىڭ ئىككىنچى بىر خىل ئەمگەككە ئايرىۋېتىلىشىدىن باشقا نەرسە ئەمەس، شۇڭا ھەممىلا نېمىنىڭ قىممىتى ئەمگەك بىلەن مۆلچەرلىگەندە ئەڭ توغرا بولىدۇ» (سپاركس تۈزگەن «فرانكلىن ئەسەرلىرى» 1836-يىلى پوستون نەشرى 2-توم 267-بەت). فرانكلىن شۇنى ئاڭقىرىلمىغانكى، ئۇ ھەممىلا نېمىنىڭ قىممىتى «ئەمگەك بىلەن» مۆلچەرلىگىنى بىلەن، ئۆزئارا ئالماشتۇرۇلىدىغان تۈرلۈك ئەمگەكلەرنىڭ پەرقىنىمۇ قاپرىپ قويىدۇ، بۇنىڭ بىلەن بۇنداق ئەمگەكنى ئىنسانلارنىڭ ئوخشاش خىلدىكى ئەمگىكى قىلىپ قويىدۇ. ئۇ مۇشۇ نۇقتىنى ئاڭقىرىپ كېتەلمىگىنى بىلەن، ھەر ھالدا ئېغىزغا ئالىدۇ. ئۇ باشتا «بىر خىل ئەمگەك» توغرىسىدا، كېيىن «ئىككىنچى بىر خىل ئەمگەك» توغرىسىدا سۆزلەيدۇ، ئاخىرىدا يەنىمۇ ئىلگىرىلەپ چەكلەنمىگەن «ئەمگەك»، يەنى ھەممىلا نېمىنىڭ قىممەت سۈپىتىسى بولغان ئەمگەك توغرىسىدا سۆزلەيدۇ.

ئالاھىدە خاراكتېرىنى ئىپادىلەپ قويۇشلا كۇپايە قىلمايدۇ. ھەرىكەت ھالىتىدە تۇرىدىغان ئىنسانلارنىڭ ئەمگەك كۈچى ياكى ئىنسانلار ئەمگىكى قىممەتنى شەكىللەندۈرىدۇ، لېكىن ئۇنىڭ ئۆزى قىممەت ئەمەس. ئۇ مۇجەسسەملەشكەن ھالەتتە، ئۆيىپىكىتىلاشقان شەكىلدە قىممەت بولالايدۇ. كاناپنىڭ قىممىتىنى ئىنسانلار ئەمگىكىنىڭ بىرىكىمىسى سۈپىتىدە ئىپادىلەش ئۈچۈن ئۇنى كاناپنىڭ ئۆزىدىن قىسمەن پەرق قىلىدىغان، شۇنىڭ بىلەن بىر ۋاقىتتا يەنە كاناپ ئۈچۈن ھەم باشقا تاۋارلار ئۈچۈن ئورتاق بولغان «ئۆيىپىكىتلىق» تەرزىدە ئىپادىلەش شەرت. بۇ مەسىلە ھەل قىلىنىپ بولدى.

كاناپنىڭ قىممەت مۇناسىۋىتىدە چاپان كاناپ بىلەن ئوخشاش سۈپەتلىك نەرسە، ئوخشاش خاراكتېردىكى نەرسە بولىدۇ، چۈنكى ئۇ قىممەت. بۇ يەردە چاپان قىممەتنى ئىپادىلەيدىغان نەرسە، يەنى ئۆزىنىڭ بىلىنىدىغان تەبئىي شەكلى ئارقىلىق قىممەتنى ئىپادىلەيدىغان نەرسە بولىدۇ. دۇرۇس، چاپان-تاۋار جىسىم بولغان چاپان ئىستېمال قىممىتى بولىدۇ. بىر چاپان ھەرقانداق بىر پارچە كاناپقا ئوخشاشلا قىممەتنى ئىپادىلەيدۇ. بۇ پەقەت شۇنى ئىسپاتلايدۇكى، چاپان كاناپ بىلەن بولغان قىممەت مۇناسىۋىتىدە، شۇ مۇناسىۋەتتىكىدىن ئۈستۈن كۆرۈنىدۇ، بۇ خۇددى زەر جىيەكلىك چاپان كىيىۋالغان كىشىلەر ئۇنداق چاپان كىيىمگەن كىشىلەردىن ئۈستۈن كۆرۈنگەنگە ئوخشايدۇ.

چاپان ئىشلەپچىقىرىشدا، ئىنسانلارنىڭ ئەمگەك كۈچى ھەقىقەتەن تىكىش شەكلىدە سەرپ قىلىنىدۇ. شۇڭا چاپانغا ئىنسانلارنىڭ ئەمگىكى مۇجەسسەملەشكەن. مۇشۇ جەھەتتىن قارىغاندا، چاپان «قىممەت نامايەندىلىرى» بولۇپ، جۈل-جۈل بولۇپ كەتسىمۇ ئۇنىڭ بۇنداق بەلگىسى بىلىنمەيدۇ. كاناپنىڭ

قىممەت مۇناسىۋىتىدە ، چاپان ئۆزىنىڭ شۇ تەرىپىنى-جىسىملاشقان قىممىتىنى ، قىممەت جىسمىنى نامايان قىلىدۇ ، چاپان تۈگمىلىرى قانداق بولغاندىمۇ ، كاناپ ئۇنىڭ سىياقىدىن ئۆزىگە جىنىسداش بولغان قىممەتنىڭ گۈزەل ھۆسن-جامالىنى تونۇۋالىدۇ . لېكىن كاناپ ئۈچۈن ئېيتقاندا ، قىممەت چاپان بىلەن بىرلا ۋاقىتتا ئۇنىڭ شەكلىگە كىرمەسە ، چاپان كاناپنىڭ ئالدىدا ئۆز قىممىتىنى كۆرسىتەلمەيدۇ . مەسىلەن ، A نىڭ نەزەرىدە B رەھمان سىياقىغا كىرمەسە ، B نى A رەھمان دەپ قارىمايدۇ ، چۈنكى بۇمۇ شاھ ئالماشقاندا ئۇنىڭ سىماسى ، چېچى قاتارلىقلارمۇ بىللە ئۆزگەرگەنگە ئوخشاشلا ئىش . بۇنىڭدىن مەلۇمكى ، چاپان كاناپنىڭ قىممەتتىشى بولغان قىممەت مۇناسىۋىتىدە ، چاپان شەكلى قىممەت شەكلىنىڭ رولىنى ئوينايدۇ . شۇڭا ، تاۋار كاناپنىڭ قىممىتى تاۋار چاپان جىسىمدا ئىپادىلىنىدۇ ، بىر تاۋارنىڭ قىممىتى باشقا بىر تاۋارنىڭ ئىستېمال قىممىتىدە ئىپادىلىنىدۇ . ئىستېمال قىممىتى سۈپىتىدە بولغان كاناپ چاپاندىن پەرقلىنىدىغان نەرسە بولۇپ بىلىنىدۇ ؛ قىممەت سۈپىتىدە بولسا ، «چاپان بىلەن ئوخشاش نەرسە» بولىدۇ-دە ، چاپانغا ئوخشاپ كۆرۈنىدۇ . كاناپ ئۆزىنىڭ تەبىئىي شەكلىگە ئوخشىمايدىغان قىممەت شەكلىگە ئەنە شۇنداق كىرگەن . خرىستىئاننىڭ قويمىجەزى ئۆزى ئارقىلىق قوزنىڭ<sup>63</sup> مىجەزىگە ئوخشاش بىلىنگىنىدەك ، كاناپنىڭ قىممىتىنىڭ مەۋجۇت بولۇپ تۇرۇشىمۇ چاپاننىڭكىگە ئوخشاش نامايان بولىدۇ .

كۆرۈپ تۇرۇپتىمىزكى ، كاناپ باشقا تاۋار-چاپان بىلەن مۇناسىۋەت باغلىشى بىلەنلا ، تاۋار ئۈستىدىكى تەھلىلىمىز بىزگە بايان قىلغان نەرسىنىڭ ھەممىسىنى ھازىر كاناپ ئۆزى بايان قىلماقتا . بىراق ئۇ ئۆز ئۆيىنى پەقەت ئۆزىلا بىلىدىغان تىل-تاۋار

تىلى بىلەنلا بايان قىلىدۇ . كاناپ ئەمگەكنىڭ ئىنسانلار ئەمگىكىنىڭ ئابستراكت خۇسۇسىيىتىدە ئۆزىنىڭ قىممىتىنى شەكىللەندۈرىدىغانلىقىنى ئىزاھلاش ئۈچۈن مۇنداق دەيدۇ ، چاپان مېنىڭ بىلەن ئوخشاش بولغاندىلا قىممىتىنى تاپىدۇ ، ماڭا ئوخشاش ئەينى بىر ئەمگەكتىن ۋۇجۇدقا كېلىدۇ . ئۇ ئۆزىنىڭ يۈكسەك ئوبىيېكتلىق قىممىتىنىڭ ئۆزىنىڭ قاتتىق جىسمىدىن پەرقلىنىدىغانلىقىنى چۈشەندۈرۈش ئۈچۈن مۇنداق دەيدۇ ، ئىككى تۇخۇم ئوخشاش كۆرۈنگىنىدەك ، قىممەت چاپانغا ئوخشاش كۆرۈنىدۇ ، شۇڭا ئۇ قىممەت سۈپىتىدە چاپانغا ئوخشايدۇ ، پەيتىدە شۇنىمۇ دەپ قويايلى ، توغرىلىقى ئوخشاش بولمىغان يەرلىك تىللار ئىبرانى تىلىدىن باشقا تاۋار تىلىدىمۇ خېلى بار . مەسىلەن ، نېمىس تىلىدىكى « Wertsein » [ قىممەت ، مەۋجۇت قىممەت ] سۆزى B تاۋارنىڭ A تاۋار بىلەن تەڭ بولۇشى A تاۋار ئۆزىنىڭ قىممەت ئىپادىسى ئىكەنلىكىنى ئىپادىلەشتە رومان تىلىدىكى valere ، valoir ، valer [ قىممەت ] پېئىللىرىدەك توغرا ئىپادىلەلمەيدۇ . بۇنىڭدا پارىژ ھەقىقەتەن بىر قېتىم ئىبادەت قىلىشقا ئەرزىيدۇ !<sup>64</sup>

بۇنىڭدىن مەلۇمكى ، قىممەت مۇناسىۋىتى ئارقىلىق B تاۋارنىڭ ناتۇرال شەكلى A تاۋارنىڭ قىممەت شەكلىنى ئالىدۇ ، ياكى B تاۋار جىسىم A تاۋارنىڭ قىممىتىنى ئەكس ئەتتۈرىدىغان ئەينەك بولىدۇ .<sup>(18)</sup> A تاۋار قىممىتى بار جىسىم ئىنسان ئەمگىكىنىڭ نامايەندىسى بولغان B تاۋار بىلەن مۇناسىۋەتلىككەندە ،

(18) ئادەم مەلۇم مەنىدىن تاۋارغا بەك ئوخشايدۇ . چۈنكى ئادەم تۇغۇلۇشتا ھەم ئۇنىڭ قولىدا ھۆسن ئەينەك بولىدۇ ، ھەم مەن دېگەن مەن دەپلا تۇرىدىغان فېخېتچى پەيلاسوپ بولۇپمۇ تۇغۇلمايدۇ ، شۇڭا ئۇ باشتا ئۆزىنى خەق ئارقىلىق بىلدۈرىدۇ . پيوتىر ئىسىملىك بىر ئادەم پۈۋېل ئىسىملىك بىر ئادەمگە ئۆزىگە ئوخشاش ئادەم دەپ قارىغاندىلا ، ئاندىن ئۇ ئۆزىنى ئادەم دەپ ھېسابلايدۇ . شۇڭا پۈۋېل پيوتىرنىڭ نەزەرىدە ئۆزىنىڭ پۈتكۈل جىسمى بىلەن ئادەم زاتىدا نامايان بولىدۇ .

B تاۋارنىڭ ئىستېمال قىممىتىنى A تاۋارنىڭ قىممىتىنى ئىپادىلەيدىغان ماتېرىيالغا ئايلاندۇرىدۇ. B تاۋارنىڭ ئىستېمال قىممىتىدە مۇشۇ تەرىزدە ئىپادىلەنگەن A تاۋارنىڭ قىممىتى نىسبىي قىممەت شەكلىگە ئىگە بولىدۇ.

(b) نىسبىي قىممەت شەكلىنىڭ مىقدار

جەھەتتىكى مۇئەييەنلىكى

قىممىتىنى ئىپادىلەشكە تېگىشلىك بولغانلىكى تاۋارنىڭ ھەممىسى مۇئەييەن مىقداردىكى ئىستېمال بۇيۇمى ھېسابلىنىدۇ، مەسىلەن 15 شېففېل بۇغداي، 100 قاداق قەھۋە ۋە باشقىلار. شۇ مۇئەييەن مىقداردىكى تاۋار ئىنساننىڭ مۇئەييەن مىقداردىكى ئەمگىكىنى ئۆز ئىچىگە ئالغان بولىدۇ، دېمەك، قىممەت شەكلى قىممەتتىنلا ئەمەس بەلكى مۇئەييەن مىقداردىكى قىممەتنى، يەنى قىممەت مىقدارىنىمۇ ئىپادىلىشى لازىم. شۇڭا A تاۋار بىلەن B تاۋارنىڭ، مەسىلەن كاناپ بىلەن چاپاننىڭ قىممەت مۇناسىۋىتىدە، چاپاندىن ئىبارەت بۇنداق تاۋار سۈپەت جەھەتتە ئادەتتىكى قىممەت جىسمى سۈپىتىدە كاناپقا تەڭلەشتۈرۈلۈش بىلەنلا قالماستىن، بەلكى مۇئەييەن مىقداردىكى قىممەت جىسمى ياكى قىممەتداش سۈپىتىدە مەسىلەن 1 چاپان سۈپىتىدە مۇئەييەن مىقداردىكى كاناپقا مەسىلەن 20 يارد كاناپقا تەڭلەشتۈرۈلىدۇ.

«20 يارد كاناپ = 1 چاپان، ياكى 20 يارد كاناپقا 1 چاپان كېلىدۇ» دېيىلىدىغان تەڭلىكتە 1 چاپان بىلەن 20 يارد كاناپنىڭ ئوخشاش قىممەت سۈبىستانسىيىسىنى ئۆز ئىچىگە ئالدىغانلىقى ئالدىنقى شەرت قىلىنىدۇ. يەنى بۇ ئىككى تاۋار مىقدارى ئۈچۈن ئوخشاش ئەمگەك ياكى تەڭ ئەمگەك ۋاقتى سەرپ قىلىنغان

دېمەكچى. لېكىن، 20 يارد كاناپ ياكى 1 چاپان ئىشلەپچىقىرىش ئۈچۈن سەرپ قىلىنىدىغان زۆرۈر ئەمگەك ۋاقتى توقۇش ياكى تىكىش ئەمگىكىنىڭ ئىشلەپچىقىرىش كۈچىنىڭ ئۆزگىرىشىگە ئەگىشىپ ئۆزگىرىپ تۇرىدۇ. ئەمدى بىز بۇنداق ئۆزگىرىشنىڭ قىممەت مىقدارىنىڭ نىسبىي ئىپادىلىنىشىگە كۆرسىتىدىغان تەسىرىنى تەپسىلىي تەكشۈرۈپ چىقىمىز.

I. كاناپنىڭ قىممىتى ئۆزگىرىپ (19)، چاپاننىڭ قىممىتى ئۆزگەرمىسۇن. ئەگەر تالالىق زىغىر تېرىلىدىغان يەرنىڭ ئۈنۈمىسىزلىشىپ كەتكەنلىكى ئارقىسىدا كاناپ ئىشلەپچىقىرىش ئۈچۈن كەتكەن زۆرۈر ئەمگەك ۋاقتى بىر ھەسسە ئاشسا، كاناپنىڭ قىممىتىمۇ بىر ھەسسە ئاشىدۇ. ئۇ ۋاقىتتا 20 يارد كاناپ = 1 چاپان بولماي، بەلكى 20 يارد كاناپ = 2 چاپان بولىدۇ، چۈنكى ئەمدى 1 چاپانغا 20 يارد كاناپقا كەتكەن ئەمگەك ۋاقتىنىڭ يېرىملا كەتكەن بولىدۇ. ئەكسىچە، ئەگەر توقۇش ستانوكلىرىنىڭ ياخشىلىنىشى ئارقىسىدا كاناپ ئىشلەپچىقىرىش ئۈچۈن كېتىدىغان زۆرۈر ئەمگەك ۋاقتى يېرىم قىسقارسا، كاناپنىڭ قىممىتىمۇ يېرىم چۈشىدۇ. دېمەك، ئەمدى 20 يارد كاناپ =  $\frac{1}{2}$  چاپان بولىدۇ.

مەلۇمكى، B تاۋارنىڭ قىممىتى ئۆزگەرمىگەن چاغدا، A تاۋارنىڭ نىسبىي قىممىتى، يەنى ئۇنىڭ B تاۋاردا ئىپادىلىنىدىغان قىممىتى A تاۋارنىڭ قىممىتىگە توغرا تاناسىپ بولغان ھالدا ئاشىدۇ ياكى چۈشىدۇ.

II. كاناپنىڭ قىممىتى ئۆزگەرمەي، چاپاننىڭ قىممىتى ئۆزگەرسۇن. بۇنداق ئەھۋالدا، چاپان ئىشلەپچىقىرىش ئۈچۈن

(19) «قىممەت» دېگەن سۆز بۇ يەردە مۇئەييەن مىقداردىكى قىممەتنى يەنى قىممەت مىقدارىنى كۆرسىتىش ئۈچۈن ئىشلىتىلدى، يۇقىرىدىمۇ بەزى جايلاردا شۇنداق ئىشلىتىلگەندى.



كەتكەن زۆرۈر ئەمگەك ۋاقتى يۇڭ كەملەپ كەتكەنلىكى ئارقىسىدا بىر ھەسسە ئاشقان بولسا، بۇ چاغدا 20 يارد كاناپ = 1 چاپان بولماي، 20 يارد كاناپ =  $\frac{1}{2}$  چاپان بولىدۇ. ئەكسىچە، ئەگەر چاپاننىڭ قىممىتى يېرىم چۈشسە، ئۇ چاغدا 20 يارد كاناپ = 2 چاپان بولىدۇ. دېمەك، A تاۋارنىڭ قىممىتى ئۆزگەرمىگەن چاغدا، ئۇنىڭ B تاۋاردا ئىپادىلىنىدىغان نىسپىي قىممىتى B تاۋار قىممىتىنىڭ ئۆزگىرىشىگە تەنۇر تاناسىپ بولغان ھالدا ئاشىدۇ ياكى چۈشىدۇ.

بىز I، II مىسالدىكى تۈرلۈك ئەھۋاللارنى سېلىشتۇرۇپ كۆرسەك، نىسپىي قىممەتنىڭ بىر خىلدىكى مىقدار ئۆزگىرىشلىرىنى پۈتۈنلەي قارىمۇقارشى بولغان سەۋەبلەر كەلتۈرۈپ چىقىرىدىغانلىقىنى بايقايمىز. شۇ سەۋەبتىن، 20 يارد كاناپ = 1 چاپان دېيىلىدىغان تەڭلىك: I. ياكى كاناپ قىممىتىنىڭ بىر ھەسسە ئاشقانلىقىدىن، ياكى چاپان قىممىتىنىڭ يېرىم چۈشكەنلىكىدىن 20 يارد كاناپ = 2 چاپان بولۇپ ئۆزگىرىدۇ؛ 2. ياكى كاناپ قىممىتىنىڭ يېرىم چۈشكەنلىكىدىن، ياكى چاپان قىممىتىنىڭ بىر ھەسسە ئاشقانلىقىدىن 20 يارد كاناپ =  $\frac{1}{2}$  چاپان بولۇپ ئۆزگىرىدۇ.

III. كاناپ ۋە چاپان ئىشلەپچىقىرىش ئۈچۈن كېتىدىغان زۆرۈر ئەمگەك مىقدارى ئوخشاش يۆنىلىش، ئوخشاش نىسبەت بويىچە بىرلا ۋاقىتتا ئۆزگەرسۇن. مۇنداق ئەھۋالدا، بۇ ئىككى خىل تاۋار قىممىتىنىڭ قانداق ئۆزگەرگەنلىكىدىن قەتئىينەزەر، 20 يارد كاناپ = 1 چاپان بولىۋېرىدۇ. بۇ تاۋارنى قىممىتى ئۆزگەرمەيدىغان ئۈچىنچى خىل تاۋار بىلەن سېلىشتۇرغاندىلا، ئاندىن ئۇلارنىڭ قىممىتىنىڭ ئۆزگەرگەنلىكىنى بايقىغىلى

بولىدۇ. ئەگەر ھەممىلا تاۋارنىڭ قىممىتى ئوخشاش نىسبەت بويىچە تەڭلا ئاشسا ياكى چۈشسە، ئۇلارنىڭ نىسپىي قىممىتى ئۆزگەرمەي تۇرۇۋېرىدۇ. ئۇلارنىڭ قىممىتىدىكى ئەمەلىي ئۆزگىرىشنى ئوخشاش ئەمگەك ۋاقتى ئىچىدە يارىتىلغان تاۋار مىقدارنىڭ بۇرۇنقىغا قارىغاندا كۆپرەك ياكى ئازراق بولغانلىقىدىن ئىبارەت پاكىتتىن كۆرۈۋالغىلى بولىدۇ.

IV. كاناپ ۋە چاپان ئىشلەپچىقىرىش ئۈچۈن كېتىدىغان زۆرۈر ئەمگەك ۋاقتى، شۇنىڭ بىلەن ئۇلارنىڭ قىممىتى ئوخشاش يۆنىلىش بويىچە، لېكىن ئوخشاشمىغان دەرىجىدە تەڭلا ئۆزگەرسۇن، ياكى ئەكسى يۆنىلىش بويىچە ئۆزگەرسۇن، ۋەھاكازا. بۇنداق تۈرلۈك-تۈرلۈك ئىمكانىيەتلىك گۇرۇپپىلىشىشنىڭ بىر خىل تاۋارنىڭ نىسپىي قىممىتىگە بولغان تەسىرىنى I، II، III مىساللاردىكى ئەھۋاللار بويىچە قىياس قىلىپ بىلىشكە بولىدۇ.

بۇنىڭدىن كۆرۈشكە بولىدۇكى، قىممەت مىقدارنىڭ ئەمەلىي ئۆزگىرىشى قىممەت مىقدارنىڭ نىسپىي ئىپادىسىدە يەنى نىسپىي قىممەت مىقدارىدا روشەن ۋە تولۇق ئەكس ئەتمەيدۇ. تاۋارنىڭ قىممىتى ئۆزگەرمىگەن تەقدىردىمۇ، ئۇنىڭ نىسپىي قىممىتى ئۆزگەرمەسلىكىمۇ مۇمكىن، ناھايەت، تاۋارنىڭ قىممەت مىقدارى بىلەن شۇ قىممەت مىقدارنىڭ نىسپىي ئىپادىسىدە بىرلا ۋاقىتتا يۈز بەرگەن ئۆزگىرىشنىڭ بىردەك بولۇشى زادىلا ھاجەت ئەمەس. (20)

(20) 2-نەشرىگە ئىزاھ: چاكانا ئىقتىسادشۇناسلىق ئۆزىنىڭ ئادەت بولۇپ قالغان سەزگۈرلۈكى ئارقىلىق قىممەت مىقدارى بىلەن ئۇنىڭ نىسپىي ئىپادىسى ئوتتۇرىسىدىكى بۇنداق ئوخشاشلىقتىن پايدىلىنىدۇ. مەسلەن: «B نىڭ ئۆسۈشى بىلەن ئۇ ئايرىۋاشلىنىدىغان A نىڭ چۈشۈشى، شۇ چاغدا A غىمۇ ئىلگىرىكىدىن ئاز ئەمگەك سەرپ قىلىنمايدىغانلىقىنى ئېتىراپ قىلغاندىلا، سىلەرنىڭ قىممەت توغرىسىدىكى ئومۇمىي قائىدەلەر يوققا چىقىدۇ... نەۋادا، B غا نىسبەتەن A نىڭ قىممىتىنىڭ ئېشىشى

(3) تەڭ قىممەت شەكلى

بىز تاۋار A (كاناپ) ئۆز قىممىتىنى ئۆزىگە ئوخشىمايدىغان تاۋار B (چاپان) نىڭ ئىستېمال قىممىتى ئارقىلىق ئىپادىلىگەندە ، تاۋار B ئۆزگىچە قىممەت شەكلى تەڭ قىممەت شەكلىنى ① ئالىدۇ ، دېگەندۇق . تاۋار بولغان كاناپ ئۆز قىممىتىنىڭ مەۋجۇتلۇقىنى شۇنىڭدا كۆرسىتىدۇكى ، چاپاننىڭ ئۆزىگە خاس جىسىم شەكلىگە ئوخشىمايدىغان قىممەت شەكلىگە كىرەلمەسلىكى ئارقىسىدا ئۇنىڭ بىلەن تەڭ بولۇپ قالىدۇ . شۇنداق قىلىپ كاناپ ئۆز قىممىتىنىڭ مەۋجۇتلۇقىنى ئەمەلىيەتتە چاپان بىلەن بىۋاسىتە ئايرىۋاشلىنالايدىغانلىقى ئارقىسىدا كۆرسىتىدۇ . شۇڭا ، بىر تاۋارنىڭ تەڭ قىممەت شەكلى ئۇنىڭ ئىككىنچى بىر تاۋار بىلەن

ئارقىسىدا ، A غا نىسبەتەن B نىڭ قىممىتىنىڭ چۈشۈشىنى ئېتىراپ قىلساق ، ئۇ چاغدا ، رىكاردو ئوتتۇرىغا قويغان تاۋارنىڭ قىممىتى ھامان تاۋاردا ئەكىس ئېتىدىغان ئەمگەك مىقدارى بىلەن بەلگىلىنىدۇ ، دېيىلىدىغان بۇ ئۇلۇغ قائىدە پۈت تەرەپ تۇرالايدۇ؛ چۈنكى A غا كەتكەن خىراجەتنىڭ ئۆزگىرىشى ئۇنىڭ ئۆز قىممىتىنى (ئۆزى بىلەن ئالماشتۇرۇلىدىغان B گە نىسبەتەن ئېيتقاندا) ئۆزگەرتكەننىڭ ئۈستىگە ، B نىڭ قىممىتىنىمۇ (A نىڭ قىممىتىگە نىسبەتەن ئېيتقاندا) ئۆزگەرتىدۇ ، گەرچە B نى ئىشلەپچىقىرىشقا سەرپ قىلىنىدىغان ئەمگەك مىقدارىدا ھېچقانداق ئۆزگىرىش كۆرۈلمىسۇ ، ئەمما ، تاۋار ئىشلەپچىقىرىشقا سەرپ قىلىنىدىغان ئەمگەك مىقدارىنىڭ تاۋارنىڭ قىممىتىنى تەڭشەيدىغانلىقىغا دائىر تەلپاننىڭ يوققا چىقىدىغانلىقى ئېتىراپ قىلىنىش بىلەنلا قالماي ، تاۋار ئىشلەپچىقىرىش خىراجىتىنىڭ تاۋارنىڭ قىممىتىنى تەڭشەيدىغانلىقىغا دائىر تەلپاننىڭ يوققا چىقىدىغانلىقىغا ھۆكۈمۈمۇ قىلىنىدۇ. » ( ج • برود خېرىست «سىياسىي ئىقتىساد تەنقىدى» 1842-يىلى لوندون نەشرى 11-، 14-بەتلەر)

برود خېرىست ئەپەندىمۇ:  $\frac{10}{100}$ ،  $\frac{10}{50}$ ،  $\frac{10}{20}$  كە ئوخشاش كەسىر سانلارغا قاراپ باقساڭلار بولىدۇ ، دېيىشى مۇمكىن . سان 10 ئۆزگەرمەيدۇ ، لېكىن ئۇنىڭ نىسپىي مىقدارى ، ئۇنىڭ مەخرەجىدىكى 20 ، 50 ، 100 گە نىسبەتەن بولغان مىقدارى ئىزچىل كېمىيىپ بارىدۇ . بۇنىڭدىن مەلۇمكى ، پۈتۈن سان (مەسىلەن 10) نىڭ چوڭ كىچىك بولۇشى شۇ پۈتۈن ساننى تەشكىل قىلىدىغان بىرلىك سان ئارقىلىق (تەڭشەلىدۇ) دېيىلىدىغان ئۇلۇغ قائىدە يوققا چىقىدۇ .

① مۇشۇ تومنىڭ 95-، 96-بەتلەرگە قارالغ . تۈزگۈچىدىن

بىۋاسىتە ئايرىۋاشلىنالمىش شەكلى بولىدۇ .

ئەگەر مەلۇم تۈردىكى تاۋار ، مەسىلەن چاپان باشقا تۈردىكى تاۋارغا مەسىلەن كاناپقا تەڭ قىممەتدەش بولسا ، چاپان شۇ سەۋەبتىن مەلۇم بىر ئالاھىدە خۇسۇسىيەتكە كىرىدۇ ، يەنى كاناپ بىلەن بىۋاسىتە ئايرىۋاشلىنالايدىغان شەكىلگە كىرىدۇ ، بۇ ھال چاپان كاناپ بىلەن ئايرىۋاشلىنىدىغان نىسبەتنى ئەسلا كۆرسەتمەيدۇ . كاناپنىڭ قىممەت مىقدارى بەلگىلەنگەنلىكى ئۈچۈن ، بۇ نىسبەت چاپاننىڭ قىممەت مىقدارىغا باغلىق بولىدۇ . مەيلى چاپان قىممەتدەش بولۇپ ، كاناپ نىسپىي قىممەت بولسۇن ، ياكى ئەكسىچە ، كاناپ قىممەتدەش بولۇپ ، چاپان نىسپىي قىممەت بولسۇن ، چاپاننىڭ قىممەت مىقدارى ھامان ئۇنى ئىشلەپچىقىرىدىغان زورۇر ئەمگەك ۋاقتىغا باغلىق بولىدۇ ، دېمەك ئۇنىڭ قىممەت شەكلىگە باغلىق بولمايدۇ . لېكىن چاپاندىن ئىبارەت بۇ تاۋار قىممەت ئىپادىسىدە قىممەتدەش ئورنىنى ئالىدىغان بولسا ، ئۇنىڭ قىممەت مىقدارى قىممەت مىقدارى سۈپىتىدە ئىپادىلەنمەيدۇ . قىممەت تەڭلىمىسىدە چاپاننىڭ قىممەت مىقدارىنى مەلۇم نەرسىنىڭ مۇئەييەن مىقدارى دېسلا بولىدۇ . مەسىلەن : 40 يارد كاناپ نېمىگە «ئەرزىدۇ» ؟ 2 چاپانغا ئەرزىيدۇ . چۈنكى چاپاندىن ئىبارەت بۇ تاۋار بۇ يەردە قىممەتدەش رولىدا بولغانلىقى ، ئىستېمال قىممىتى بولغان چاپان كاناپقا زىت تۇرغاندا قىممەت جىسمى بولىدىغانلىقى ئۈچۈن ، مۇئەييەن مىقداردىكى چاپانمۇ كاناپنىڭ مۇئەييەن قىممەت مىقدارىنى كۆرسىتىدۇ . شۇ سەۋەبتىن ، 2 چاپان 40 يارد كاناپنىڭ قىممەت مىقدارىنى ئىپادىلىيەلگەنلىكى بىلەن ، 2 چاپان ئۆزىنىڭ قىممەت مىقدارىنى يەنى چاپاننىڭ قىممەت مىقدارىنى ھەرگىز ئىپادىلىيەلمەيدۇ . قىممەت تەڭلىمىسىدە قىممەتدەش باشتىن-ئاخىر

مەلۇم نەرسىنىڭ يەنى مەلۇم ئىستېمال قىممىتىنىڭ نوقۇل مىقدار شەكلىگە ئىگە بولىدۇ ، پاكىتنى مۇشۇنداق يۈزە چۈشىنىش تۈپەيلىدىن ، بېيلى قىممەت ئىپادىسىنى ئۆزىدىن ئىلگىرىكى نۇرغۇنلىغان پېشقەدەملەرگە ۋە ئۆزىدىن كېيىنكىلەرگە ئوخشاش پەقەت مەلۇم مىقدارنىڭ مۇناسىۋىتى دەپلا خاتا چۈشىنىپ قالغان . ئەمەلىيەتتە ، تاۋارنىڭ تەڭ قىممەت شەكلى قىممەتنىڭ مىقدار بەلگىلىمىسىنى ئۆز ئىچىگە ئالمايدۇ .

تەڭ قىممەت شەكلىنى تەكشۈرگەندە كۆزگە چېلىقىدىغان بىرىنچى ئالاھىدىلىك شۇكى ، ئىستېمال قىممىتى ئۆزىنىڭ قارىمۇقارشى تەرىپىگە ، يەنى قىممەتنىڭ ئىپادىلىنىش شەكلىگە ئايلىنىدۇ .

تاۋارنىڭ ناتۇرال شەكلى قىممەت شەكلى بولىدۇ . لېكىن شۇنىڭغا دىققەت قىلىش لازىمكى ، تاۋار B (چاپان ، بۇغداي ياكى تۆمۈر قاتارلىقلار) غا نىسبەتەن ئېيتقاندا ، بۇنداق ئايرىۋاشلىنىش پەقەت ھەرقانداق باشقا تاۋار A (كاناپ قاتارلىق) ئۆزى بىلەن قىممەت مۇناسىۋىتى ھاسىل قىلغاندىلا ، پەقەت مۇشۇنداق مۇناسىۋەت داۋامىدىلا ئىشقا ئاشىدۇ . چۈنكى ھەرقانداق تاۋار ئۆزى بىلەن قىممەتداش سۈپىتىدە مۇناسىۋەت ھاسىل قىلمايدۇ ، شۇ سەۋەبتىن ئۆزىنىڭ تەبىئىي تاشقى شەكلى ئارقىلىقمۇ ئۆزىنىڭ قىممىتىنى كۆرسەتمەيدۇ ، شۇڭا ئۇ باشقا بىر تاۋارنى قىممەتداش قىلىش ئارقىلىقلا ئۆزى بىلەن مۇناسىۋەت ھاسىل قىلىدۇ ، ياكى باشقا بىر تاۋارنىڭ تەبىئىي تاشقى شەكلىنى ئۆزىنىڭ قىممەت شەكلى قىلىدۇ .

بۇنى چۈشەندۈرۈش ئۈچۈن ، تاۋار جىسىم ئۆزىنىڭ يەنى ئىستېمال قىممىتىنىڭ ئۆلچىمىنى مىسال قىلىشقا بولىدۇ . نوپۇس قەتئىي ئۆزى جىسىم ، شۇڭا ئېغىر ، سالىمىقى بولىدۇ ، لېكىن

ئۇنىڭ شۇ سالىمىقىنى كۆرەلمەيمىز ھەم ئۇ قولمىزغىمۇ ئۇرۇنمايدۇ . ئەمدى بىز سالىمىقى ئالدىن بەلگىلەپ قويۇلغان ھەر خىل تۆمۈر پارچىلىرىنى ئېلىپ كۆرەيلى . تۆمۈرنىڭ جىسىم شەكلى ئۇنىڭ ئۆزىدىن ئېيتقاندا نوپۇس قەتئىي ئېغىرلىقىنىڭ ئىپادىلىنىش شەكلىگە ئەمەس ، جىسىم شەكلىگە ئوخشايدۇ . نوپۇس قەتئىي ئېغىرلىقىنى ئىپادىلەش ئۈچۈن ئۇنى تۆمۈر بىلەن سالىمىقى جەھەتتىن سېلىشتۇرىمىز . بۇنداق مۇناسىۋەتتە تۆمۈر پەقەت ئېغىرلىقىنىلا بىلدۈرۈپ ، باشقا نەرسە ئىكەنلىكىنى بىلدۈرمەيدىغان جىسىملا بولىدۇ . شۇڭا ، تۆمۈرنىڭ مىقدارى قەتئىي ئېغىرلىق ئۆلچىمى بولىدۇ ، جىسىم بولغان قەتئىي ئۈچۈن ئېيتقاندا ، قەتئىي پەقەت ئېغىرلىقىنىڭ ئىپادىسى ، ئېغىرلىقىنىڭ ئىپادىلىنىش شەكلىلا بولىدۇ . تۆمۈر پەقەت قەتئىي ياكى سالىمىقى ئۆلچىمىدىغان باشقا ھەرقانداق جىسىم بىلەن سالىمىقى جەھەتتىن سېلىشتۇرۇلدىغان چاغدىلا شۇنداق رول ئوينايدۇ . ئەگەر ھەر ئىككىلا نەرسىنىڭ ئېغىرلىقى بولمىسا ، ئۇلار بۇنداق مۇناسىۋەتتە بولالمايدۇ ، شۇڭا مەلۇم بىر نەرسە ئىككىنچى بىر نەرسىنىڭ ئېغىرلىق ئىپادىسى بولالمايدۇ . ئەگەر شۇ ھەر ئىككىلا نەرسىنى تارازغا سالىمىقى ، ئەمەلىيەتتە شۇنى كۆرىمىزكى ، ئېغىرلىقى بولغان نەرسىلەر ئوخشاش بولىدۇ ، شۇڭا ئۇلار مۇئەييەن نىسبەتتە ئوخشاش سالىمىقىمۇ ئىگە بولىدۇ . جىسىم بولغان تۆمۈر نوپۇس قەتئىي نىسبەتەن ئېيتقاندا ، ئېغىرلىق ئۆلچىمى سۈپىتىدە ئېغىرلىققىلا ۋەكىللىك قىلىدۇ ، شۇنىڭغا ئوخشاش ، بىزنىڭ قىممەت ئىپادىمىزدە چاپاندىن ئىبارەت بۇ جىسىمۇ كاناپ ئۈچۈن ئېيتقاندا پەقەت قىممەتكىلا ۋەكىللىك قىلىدۇ .

لېكىن سېلىشتۇرۇش مۇشۇ يەرگىچەلا بولىدۇ . نوپۇس قەتئىي سالىمىقى ئىپادىسىدە تۆمۈر ھەر ئىككىلا جىسىم ئۈچۈن

خۇسۇسىيەتكە تەبئىي ئەنگە بولغىنىغا ئوخشاش، تەڭ قىممەت شەكىلىگىمۇ، باشقا تاۋار بىلەن بىۋاسىتە ئايرىۋاشلىنىش خۇسۇسىيەتكىمۇ تەبئىي ئەنگىدە كىلا كۆرۈنىدۇ. بۇنىڭدىن تەڭ قىممەت شەكلىنىڭ سىرلىق خۇسۇسىيەتى كېلىپ چىقىدۇ، تەڭ قىممەت شەكلى سىياسىي ئىقتىسادشۇناسلار ئالدىدا پۇلغا ئوخشاش تەييار فورماتسىيىدە زاھىر بولغاندىلا، بۇنداق خۇسۇسىيەتكە ئۇلارنىڭ بۇرژۇئاچە يۈزەكى دىققىتى قوزغىلىدۇ. شۇنىڭ بىلەن ئۇلار بەكمۇ داڭلىق بولۇپ كەتمىگەن تاۋارلارنى ئالتۇن-كۈمۈش ئورنىغا سەپلەپ، ئىلگىرى تاۋار قىممەتدىشى قىلىنغان ئادەتتىكى تاۋارلارنى مەمنۇنلۇق بىلەن قايتا-قايتا مىسالغا ئېلىپ، شۇ ئارقىلىق ئالتۇن-كۈمۈشنىڭ سىرلىق خۇسۇسىيەتىنى چۈشەندۈرمەكچى بولىدۇ. ئۇلار 20 يارد كاناپ 1 چاپانغا تەڭ بولغانغا ئوخشاش ئەڭ ئاددىي قىممەت ئىپادىسىنىڭ تەڭ قىممەت شەكلىنىڭ سىرىنى كىشىلەرنىڭ ئېچىشىغا ئىمكانىيەت يارىتىپ بەرگەنلىكىنى خىيالغىمۇ كەلتۈرمەيدۇ.

قىممەتداش بولىدىغان تاۋارنىڭ جىسمى ھامان ئابىستىراكت ئىنسان ئەمگىكىنىڭ ناماياندىسى بولىدۇ، شۇنىڭ بىلەن بىر ۋاقىتتا يەنە ھامان مەلۇم كۆنكۈپ كېرەكلىك ئەمگەكنىڭ مەھسۇلاتى بولىدۇ. شۇ سەۋەبتىن، بۇنداق كۆنكۈپ كېرەك ئابىستىراكت ئىنسان ئەمگىكىنىڭ ئىپادىسى بولىدۇ. ئالايلىق، ئەگەر چاپان ئابىستىراكت ئىنسان ئەمگىكىنىڭ رېئاللىشىدىنلا ئىبارەت بولسا، ئۇ ھالدا، چاپاندا ھەقىقىي تۈردە رېئاللاشقان تىكش ئەمگىكى ئابىستىراكت ئىنسان ئەمگىكىنىڭ رېئاللاشقان شەكىلى بولىدۇ. كاناپنىڭ قىممەت ئىپادىسىدە تىكش ئەمگىكىنىڭ كېرەكلىكى ئۇنىڭ كىيىم تەييارلاپ

ئورتاق بولغان تەبئىي خۇسۇسىيەتكە يەنى ئۇلارنىڭ ئېغىرلىقىغا ۋە كىلىك قىلىدۇ. ئەمما كاناپنىڭ قىممەت ئىپادىسىدە چاپان بۇ ئىككى خىل نەرسىنىڭ سۈپىرىناتۇرال خۇسۇسىيەتكە يەنى قىممەتكە ۋە كىلىك قىلىدىغان مەلۇم ساپ ئىجتىمائىي نەرسە بولىدۇ.

مەلۇم بىر خىل تاۋارنىڭ، مەسىلەن كاناپنىڭ نىسپىي قىممەت شەكلى ئۆزىنىڭ قىممىتىنىڭ مەۋجۇتلۇقىنى ئۆزىنىڭ جىسمىدىن جىسمىغا خاس خۇسۇسىيەتلىرىدىن پۈتۈنلەي پەرقلىنىدىغان نەرسە قىلىپ، مەسىلەن چاپانغا ئوخشاش نەرسە قىلىپ ئىپادىلەيدۇ، شۇ سەۋەبتىن بۇ ئىپادىلەشنىڭ ئۆزى ئۇنىڭدا بىر خىل ئىجتىمائىي مۇناسىۋەتنىڭ يوشۇرۇنغانلىقىنى چۈشەندۈرۈپ بېرىدۇ. تەڭ قىممەت شەكلى بۇنىڭ ئەكسىچە بولىدۇ. تەڭ قىممەت شەكلى دەل شۇنداق بولىدۇكى، تاۋار جىسىم، ئالايلىق چاپاندىن ئىبارەت بۇ نەرسىنىڭ ئۆزى قىممەتنى ئىپادىلەيدىغان بولغاچقا، تەبئىي ھالدا قىممەت شەكلىگە ئەگە بولىدۇ. تاۋار كاناپ تاۋار چاپاننى قىممەتداش قىلغان قىممەت مۇناسىۋىتىدەلا شۇنداق بولىدۇ، ئەلۋەتتە.<sup>(21)</sup> لېكىن، مەلۇم بىر نەرسىنىڭ خۇسۇسىيەتى ئۇنىڭ باشقا بىر نەرسە بىلەن بولغان مۇناسىۋىتىدىن بارلىققا كەلمەستىن، بەلكى پەقەت مۇشۇنداق مۇناسىۋەتتەلا كۆرۈلىدۇ، شۇڭا چاپان ئېغىرلىق خۇسۇسىيەتكە ياكى ئىسسىق ساقلاش

(21) بۇنداق رېفلىكسىيەلىك قائىدە<sup>65</sup> ئىنتايىن غەلىتە بولىدۇ. مەسىلەن، بۇ ئادەم شۇنىڭ ئۈچۈن پادىشاھ ئىكەنكى، چۈنكى باشقىلارنى ئۆزىنىڭ پۇقراسى دەپ بىلىدۇ. ئەكسىچە، بۇ ئادەم پادىشاھ بولغانلىقى ئۈچۈن باشقىلار ئۆزىنى پۇقرا دەپ بىلىدۇ.

بەرگەنلىكىدە ، شۇنىڭ بىلەن ئادەمنى ياراتقانلىقىدا ئەمەس ① بەلكى بىر خىل جىسمىنى ياراتقانلىقىدا ئىپادىلىنىدۇ ، بۇنىڭ بىلەن كىشىلەر شۇ جىسمىنىڭ قىممەتتىن ئىبارەت ئىكەنلىكىنى ، دېمەك ، كاناپنىڭ قىممىتىدە بۇيۇملاشقان ئەمگەكتىن قىلچە پەرقلەنمەيدىغان بىر خىل ئەمگەك بىرىكمىسى بارلىقىنى كۆرىدۇ . قىممەتنى ئەكس ئەتتۈرىدىغان بۇنداق ئەينەكنى تەييارلاش ئۈچۈن ، تىكىش ئەمگىكىنىڭ ئۆزى شۇ ئەمگەكنىڭ ئىنسان ئەمگىكى بولىدىغانلىقىدىن ئىبارەت ئابستراكت خۇسۇسىيەتتىنلا ئەكس ئەتتۈرۈپ بېرىدىغان بولۇشى لازىم .

ئىنساننىڭ ئەمگەك كۈچى تىكىش شەكلىگىمۇ ، توقۇش شەكلىگىمۇ ئوخشاشلا سەرپ قىلىنىدۇ . دېمەك ، ئىككىلىسى ئىنسان ئەمگىكىگە خاس ئومۇمىي خۇسۇسىيەتكە ئىگە بولىدۇ ، شۇ سەۋەبتىن مۇئەييەن ئەھۋال ئاستىدا ، مەسىلەن ، قىممەت ھاسىل قىلىشتا ئىككىلىسى مۇشۇ نۇقتىدىنلا تەكشۈرۈلىدۇ . بۇنىڭدا ھېچقانداق سىر يوق . لېكىن ، تاۋارنىڭ قىممەت ئىپادىسىدە ئىش ئەكسىچە بولىدۇ . مەسىلەن ، توقۇشنىڭ كاناپنىڭ قىممىتىنى ئۆزىنىڭ توقۇشتىن ئىبارەت كونكرېت شەكىلدە ئەمەس ، بەلكى ئىنسان ئەمگىكى بولۇشتىن ئىبارەت ئومۇمىي خۇسۇسىيەت جەھەتتە ۋۇجۇدقا كەلتۈرىدىغانلىقىنى ئىپادىلەش ئۈچۈن ، بىز كاناپنىڭ قىممەتدەشنى ياراتقان كونكرېت ئەمگەك بولغان تىكىشنى ئابستراكت ئىنسان ئەمگىكىنىڭ ئېنىق رېئاللىشىش شەكلى سۈپىتىدە توقۇشقا قارىمۇقاشى قويىمىز .

دېمەك ، تەڭ قىممەت شەكلىنىڭ ئىككىنچى ئالاھىدىلىكى شۇنىڭدىن ئىبارەتتىكى ، كونكرېت ئەمگەك ئۆزىنىڭ قارىمۇقارشى

① ئەسلىي تېكىستىدە «Kleider machen Leute» ئۇدۇل تەرجىمىسى «كىيىم ئادەمگە ھۆسن قوشىدۇ» ، كۆچمە مەنىسى «ئادەم كىيىمىدىن بىلىنىدۇ» دېيىلىدىغان گېرمانىيە ماقالى-تەمسىلى نەقىل كەلتۈرۈلگەن . — تۈزگۈچىدىن

تەرىپى يەنى ئابستراكت ئىنسان ئەمگىكىنىڭ ئىپادىلىنىش شەكلى بولۇپ قالىدۇ .

بۇنداق كونكرېت ئەمگەك يەنى تىكىش ئەمگىكى پەرقسىز ئىنسان ئەمگىكىنىڭ ئىپادىسىدىنلا ئىبارەت بولغانىكەن ، ئۇ باشقا ئەمگەك بىلەن ، يەنى كاناپقا سىڭگەن ئەمگەك بىلەنمۇ ئوخشاش شەكىلدە بولىدۇ ، شۇ سەۋەبتىن ئۇ تاۋار ئىشلەپچىقىرىدىغان باشقا ھەممە ئەمگەككە ئوخشاش خۇسۇسىيەت ئەمگەك بولۇشقا قارىماي ، بەزىبىر بىۋاسىتە ئىجتىمائىي شەكىلدىكى ئەمگەك بولىدۇ . ئۇ شۇنداق بولغانلىقى ئۈچۈنلا ، باشقا تاۋارغا بىۋاسىتە ئالمىشالايدىغان بىر خىل مەھسۇلاتتا ئىپادىلىنىدۇ . دېمەك ، تەڭ قىممەت شەكلىنىڭ ئۈچىنچى ئالاھىدىلىكى شۇنىڭدىن ئىبارەتتىكى ، خۇسۇسىيەت ئەمگەك ئۆزىگە قارىمۇقارشى تەرەپنىڭ شەكلى ، بىۋاسىتە ئىجتىمائىي شەكىلدىكى ئەمگەك بولۇپ قالىدۇ .

ئەگەر بىز بىر ئۇلۇغ تەتقىقاتچىنى ئەسلىسەك ، تەڭ قىممەت شەكلىنىڭ كېيىنكى ئىككى ئالاھىدىلىكىنى تېخىمۇ ئاسان چۈشىنىمىز . بۇ تەتقىقاتچى نۇرغۇنلىغان تەپەككۈر شەكلى ، ئىجتىمائىي شەكىل ۋە تەبىئىي شەكىللەر ئۈستىدە ئەڭ ئاۋۋال تەھلىل يۈرگۈزگەن ، قىممەت شەكلى ئۈستىدىمۇ ئەڭ ئاۋۋال تەھلىل يۈرگۈزگەن . شۇ تەتقىقاتچى—ئارىستوتېل .

ئارىستوتېل ئالدى بىلەن مۇنداق ئېنىق كۆرسىتىدۇ ، تاۋارنىڭ پۇل شەكلى ئاددىي قىممەت شەكلىنىڭ يەنىمۇ تەرەققىي قىلىش فورماتىسىدىن ، يەنى مەلۇم بىر تاۋار قىممىتىنىڭ باشقا ھەرقانداق بىر تاۋار ئارقىلىق ئىپادىلىنىشىدىن ئىبارەت ، چۈنكى ئۇ مۇنداق دەيدۇ :

«5 كارۋات = 1 ئېغىز ئۆي» دېگەن سۆز

«5 كارۋات = پالانچى پۇل» دېگەن سۆزدىن

«قىلچە پەرق قىلمايدۇ» .

ئۇنىڭدىن باشقا ، ئۇ مۇشۇ قىممەت ئىپادىسىنى ئۆز ئىچىگە ئالغان قىممەت مۇناسىۋىتىنىڭ ئۆيىنىڭ كارۋات بىلەن سۈپەت جەھەتتىن تەڭلەشتۈرۈلۈشىنى تەلەپ قىلىدىغانلىقىنى ، سېزىم جەھەتتىن پەرقلىنىدىغان بۇ ئىككى خىل نەرسە ئەگەر مۇشۇنداق ماھىيەت جەھەتتىن تەڭلەشتۈرۈلمىسە ، ئۆزئارا مۇناسىۋىتى بولغان ئۆلچەمداش مىقدار بولالمايدىغانلىقىنى چۈشىنىدۇ . ئۇ مۇنداق دەيدۇ : «تەڭلىك بولمىسا ، ئالماشتۇرۇش بولمايدۇ ، ئۆلچەمداشلىق بولمىسا ، تەڭلىكمۇ بولمايدۇ .» لېكىن ئۇ مۇشۇ يەرگە كەلگەندە ، قىممەت شەكلى ئۈستىدە يەنىمۇ ئىلگىرىلەپ تەھلىل يۈرگۈزمەي توختاپ قالىدۇ . «خىلى ئوخشاش بولمىغان بۇنداق نەرسىلەر ئەمەلىيەتتە ئۆلچەمداش بولالمايدۇ» ، يەنى ئۇلارنى سۈپەت جەھەتتىن تەڭلەشتۈرگىلى بولمايدۇ ، بۇنداق تەڭلەشتۈرۈش نەرسىنىڭ ئەسلىي خۇسۇسىيىتىگە يان كېلىدىغان مەلۇم نەرسىلا بولۇشى ، يەنى «ئەمەلىي ئېھتىياج يۈزىسىدىن قوللىنىلىدىغان ۋاستە»<sup>6</sup> بولۇشلا مۇمكىن .

دېمەك ، ئارىستوتېل يەنىمۇ ئىلگىرىلەپ تەھلىل يۈرگۈزۈشكە نېمىنىڭ توسقۇنلۇق قىلغانلىقىنى يەنى قىممەت چۈشەنچىسىنىڭ بولمىغانلىقىنى بىزگە ئۆزىلا ئېيتىپ بېرىدۇ . بۇنداق ئوخشاش نەرسىلەر ، يەنى كارۋاتنىڭ قىممەت ئىپادىسىدە ئۆي كارۋاتقا نىسبەتەن ۋەكىللىك قىلىدىغان ئورتاق سۈبىستانسىيە نېمە بولىدۇ ؟ بۇنداق نەرسە «ئەمەلىيەتتە مەۋجۇت ئەمەس» دەيدۇ ئارىستوتېل . نېمىشقا ؟ كارۋات بىلەن ئۆي ئىككىسى ئىچىدە پەقەت ئۆيلا ھەقىقىي تەڭداش بولغان نەرسىگە ۋەكىللىك قىلسا ، ئۆي كارۋاتقا نىسبەتەن بىر خىل تەڭداش نەرسىگە ۋەكىللىك قىلىدۇ . ئۇنىڭدىن ئەمگىكى .

لېكىن ، تاۋار قىممىتىنىڭ شەكلىدە ئەمگەكنىڭ ھەممىلا تۈرىنىڭ ئوخشاش ئىنسان ئەمگىكى ، يەنى ئوخشاش ئەھمىيەتكە ئەگە ئەمگەك بولۇپ ئىپادىلىنىدىغانلىقىنى ئارىستوتېل قىممەت شەكلىدىن بىلەلمەيتتى ، چۈنكى گرېك جەمئىيىتى قۇللۇق ئەمگىكى ئاساسىغا قۇرۇلغانىدى ، شۇڭا ، كىشىلەر ئوتتۇرىسىدىكى ۋە ئۇلارنىڭ ئەمگەك كۈچى ئوتتۇرىسىدىكى تەڭسىزلىك تەبىئىي بازىس بولغانىدى . قىممەت ئىپادىسىنىڭ سىرى ، يەنى ئەمگەكنىڭ بارلىق تۈرىنىڭ ئومۇمەن ئىنسان ئەمگىكى بولىدىغانلىقى ئۈچۈنلا تەڭ-باراۋەر ۋە ئوخشاش ئەھمىيەتكە ئەگە بولىدىغانلىقى پەقەت ئىنسان باراۋەر بولىدىغان ئۇقۇم خەلق ئارىسىدا مۇستەھكەم قاراشقا ئايلانغاندىلا ئاندىن ئايان بولىدۇ . بۇنداق ئەھۋال پەقەت تاۋار شەكلى ئەمگەك مەھسۇلاتلىرىنىڭ ئومۇمىي شەكلى بولغان ، كىشىلەرنىڭ تاۋار ئىگىلىرى سۈپىتىدىكى مۇناسىۋىتى ھۆكۈمران ئىجتىمائىي مۇناسىۋەتتىن ئىبارەت بولغان جەمئىيەتتەلا كۆرۈلۈشى مۇمكىن . ئارىستوتېل تەڭ-باراۋەر مۇناسىۋەتنى تاۋار قىممىتىنىڭ ئىپادىسىدە بايقاپ ، دەل ئۆزىنىڭ شانلىق تالانتىنى نامايان قىلدى ، ئەمما ئۇ بۇنداق تەڭ-باراۋەر مۇناسىۋەتنىڭ «ئەمەلىيەتتە» نېمىدىن ئىبارەت بولىدىغانلىقىنى شۇ زامانلاردا ئۆزى ياشاۋاتقان جەمئىيەتنىڭ تارىخىي چېكى تۈپەيلىدىن بايقىيالمايدىغانىدى .

#### (4) ئاددىي قىممەت شەكلىنىڭ ئومۇمىي يىغىندىسى

بىر تاۋارنىڭ ئاددىي قىممەت شەكلى ئۇنىڭ ئوخشاش بولمىغان تاۋار بىلەن بولغان قىممەت مۇناسىۋىتى ياكى ئالماشتۇرۇش مۇناسىۋىتى ئىچىدە بولىدۇ . A تاۋارنىڭ قىممىتى سۈپەت جەھەتتىن B تاۋارنىڭ A تاۋارغا بىۋاسىتە ئالمىشىشى



ئارقىلىق ئىپادىلىنىدۇ. مىقدار جەھەتتىن بولسا، مەلۇم مىقداردىكى B تاۋارنىڭ بەلگىلىك مىقداردىكى A تاۋارغا ئالمىشى ئارقىلىق ئىپادىلىنىدۇ. باشقىچە قىلىپ ئېيتقاندا، بىر تاۋارنىڭ قىممىتى «ئالماشتۇرۇش قىممىتى» سۈپىتىدە ئىپادىلەنگەندىن كېيىن، ئاندىن مۇستەقىل ئىپادىگە ئىگە بولىدۇ. بۇ بابنىڭ بېشىدا، دائىم قوللىنىلىۋاتقان سۆزنى ئىشلىتىپ: تاۋار-ئىستېمال قىممىتى ۋە ئالماشتۇرۇش قىممىتىدۇر، دېگەندۇق، قاتتىق تەلەپ بويىچە ئېيتقاندا، بۇ تۇغرا ئەمەس. تاۋار ئىستېمال قىممىتىگە ئىگە ياكى ئۇ ئىستېمال بۇيۇمى ۋە «قىممەتكە» ئىگە. بىر تاۋارنىڭ قىممىتى ئالاھىدە ۋە ئۆزىنىڭ تەبىئىي شەكلىگە ئوخشىمايدىغان ئىپادىلىنىش شەكلىگە، يەنى ئالماشتۇرۇش قىممىتى شەكلىگە كىرگەندىلا، مۇشۇنداق ئىككى ياقلىمىلىققا ئىگە نەرسە بولۇپ ئىپادىلىنىدۇ. يەككە ھالدا كۈزەتكەندە، ئۇنىڭ ھەرگىز بۇنداق شەكلى بولمايدۇ. ئۇ پەقەت ئوخشاش بولمىغان ئىككىنچى خىلدىكى تاۋار بىلەن قىممەت مۇناسىۋىتىدە ياكى ئالمىشىش مۇناسىۋىتىدە بولغاندىلا، ئاندىن مۇشۇنداق شەكلىگە ئىگە بولىدۇ. بىز مۇشۇ نۇقتىنى بىلىپ يەتسەكلا، يۇقىرىدا ئېيتىلغان سۆزنىڭ زىيىنى بولماستىن، بەلكى ئاددىيلاشتۇرۇشقا پايدىلىق ئىكەنلىكىنى بىلىۋالالايمىز.

تەھلىل قىلىش ئارقىلىق شۇنىسى مەلۇم بولىدىكى، قىممەت ۋە قىممەت مىقدارى ئالماشتۇرۇش قىممىتىدىن ئىبارەت ئىپادىلىنىش شەكلى ئارقىلىق ۋۇجۇتقا كەلمەستىن، ئەكسىچە، تاۋارنىڭ قىممەت شەكلى ياكى قىممەت ئىپادىسى تاۋار قىممىتىنىڭ تەبىئىتىدىن ھاسىل بولىدۇ.

لېكىن، بۇ دەل سودا ھېرىسمەنلىرى ۋە ئۇلارنىڭ فېرىي، گانىلغا ئوخشاش ھازىرقى زامان مۇخلىسلىرىنىڭ<sup>(22)</sup> خاتا تۇيغۇسى<sup>67</sup> شۇنداقلا ئۇلارنىڭ ئۆكتىچىسى بولغان باشتاشاغا ئوخشاش ھازىرقى زامان ئەركىن سودا ئېلىپساتارلىرىنىڭ خاتا تۇيغۇسىدۇر<sup>68</sup>. سودا ھېرىسمەنلىرى قىممەتنىڭ سۈپەت جەھەتتىكى ئىپادىسىگە، يەنى تاۋارنىڭ پۇلدا تولۇق ئىپادىلەنگەن تەڭ قىممەتلىك شەكلىگە ئەھمىيەت بېرىدۇ، ئەكسىچە، ئۆز تاۋىرىنى قانداق باھادا بولسىمۇ سېتىشقا ئۇرۇندىغان ھازىرقى زامان ئەركىن سودا ئېلىپساتارلىرى بولسا، نىسپىي قىممەت شەكلىنىڭ مىقدار جەھەتتىكى ئىپادىسىگە ئەھمىيەت بېرىدۇ. شۇڭا، ئۇلار تاۋارنىڭ قىممىتى ۋە قىممەت مىقدارى ئالماشتۇرۇش مۇناسىۋىتىدىن كېلىپ چىققان ئىپادە شەكىللىرىدىلا يەنى تاۋارلارنىڭ كۈندىلىك باھا جەدۋىلىدىلا مەۋجۇت بولۇپ تۇرىدۇ دەپ قارايدۇ. شوتلاندىيەلىك ماكلېودنىڭ ۋەزىپىسى لامبارد كوچىسىدا<sup>69</sup> ئېقىپ يۈرگەن چۇۋالچاق قاراشنى مۇمكىنقەدەر بىلىمگە تولغان سۆزلەر بىلەن زىننەتلەش بولغاچقا، خۇراپىي سودا ھېرىسمەنلىرى بىلەن پىكرى ئوچۇق ئەركىن سودا ئېلىپساتارلىرىنىڭ قارىشىنى مۇۋەپپەقىيەتلىك بىرلەشتۈرگەن كىشىگە ئايلانغان<sup>70</sup>.

A تاۋارنىڭ B تاۋار بىلەن بولغان قىممەت مۇناسىۋىتىدە A تاۋارنىڭ قىممەت ئىپادىسىنى تېخىمۇ ئىنچىكىلىك بىلەن كۈزەتسەك، بۇ مۇناسىۋەت ئىچىدە A تاۋارنىڭ ناتۇرال شەكلى پەقەت ئىستېمال قىممىتىنىڭ فورماتسىيىسىلا بولالايدىغانلىقىنى،

(22) 2-نەشرىگە ئىزاھ: ف. ل. ئا. فېرىي (تاموژنا ياردەمچى نازارەتچىسى) «ھۆكۈمەت ۋە سودىنىڭ مۇناسىۋىتى توغرىسىدا» 1805-يىلى پارىژ نەشرى. چارلس گانبل «سىياسىي ئىقتىسادنىڭ تۈرلۈك سىستېمىلىرى» 1821-يىلى پارىژ 2-نەشرى.

B تاۋارنىڭ ناتۇرال شەكلى پەقەت قىممەت شەكلى ياكى قىممەت فورماتسىيىسىلا بولالايدىغانلىقىنى بىلىۋالالايمىز. شۇنىڭ بىلەن ، تاۋارغا يوشۇرۇنغان ئىستېمال قىممىتى ياكى قىممەتنىڭ ئىچكى قارىمۇقارشىلىقى تاشقى قارىمۇقارشىلىق ، يەنى ئىككى تاۋارنىڭ مۇناسىۋىتى ئارقىلىق ئىپادىلىنىدۇ ، بۇ مۇناسىۋەت ئىچىدە ، قىممىتى ئىپادىلىنىدىغان تاۋار بىۋاسىتە ئىستېمال قىممىتى رولىنىلا ئوينايدۇ ، ئۆزىدە قىممەتنى ئىپادىلەيدىغان يەنە بىر تاۋار بولسا ، بىۋاسىتە ئالماشتۇرۇش قىممىتى رولىنىلا ئوينايدۇ . شۇڭا ، بىر تاۋارنىڭ ئاددىي قىممەت شەكلى شۇ تاۋاردىكى ئىستېمال قىممىتى بىلەن قىممەت ئوتتۇرىسىدىكى قارىمۇقارشىلىقنىڭ ئاددىي ئىپادىلىنىش شەكلى بولىدۇ .

بارلىق ئىجتىمائىي ھالەتتە ، ئەمگەك مەھسۇلاتى ئىستېمال بۇيۇمى بولۇپ ھېسابلىنىدۇ ، لېكىن تارىخ تەرەققىي قىلىپ مۇئەييەن دەۋرگە كەلگەندىلا ، دېمەك شۇ دەۋرگە پايدىلىق نەرسە ئىشلەپچىقىرىش ئۈچۈن سەرپ قىلىنغان ئەمگەك مەزكۇر نەرسىنىڭ «ئويىپىكت» خۇسۇسىيىتى يەنى ئۇنىڭ قىممىتى بولۇپ ئىپادىلەنگەندىلا ، ئاندىن ئەمگەك مەھسۇلاتى تاۋارغا ئايلىنىدۇ . بۇنىڭدىن شۇنى كۆرۈۋېلىشقا بولىدۇكى ، تاۋارنىڭ ئاددىي قىممەت شەكلى شۇنىڭ بىلەن بىرگە ھەم ئەمگەك مەھسۇلاتىنىڭ ئاددىي تاۋار شەكلى بولغاچقا ، تاۋار شەكلىنىڭ تەرەققىياتى قىممەت شەكلىنىڭ تەرەققىياتى بىلەن بىردەك بولىدۇ .

ئاددىي قىممەت شەكلىنىڭ تولۇق بولمىغان ۋە بىخ ھالەتتىكى شەكىل ئىكەنلىكىنى ، ئۇنىڭ پەقەت بىر قاتار فورماتسىيىلىك ئۆزگىرىش ئارقىلىق پىششىق يېتىلىپ باھا شەكلىگە كىرىدىغانلىقىنى بىر قاراپلا بىلىۋالغىلى بولىدۇ .

A تاۋارنىڭ قىممىتى مەلۇم B تاۋاردا ئىپادىلىنىپ ، بۇ

ئارقىلىق A تاۋارنىڭ قىممىتى ئۆزىنىڭ ئىستېمال قىممىتىدىن پەرقلىنىپ تۇرىدۇ . شۇڭا ، A تاۋارنىڭ باشقا بارلىق تاۋار بىلەن بولغان سۈپەت جەھەتتىكى تەڭلىك ۋە مىقدار جەھەتتىكى نىسبىتى ئىپادىلەنمەستىن ، بەلكى ئۆزىدىن پەرقلىنىدىغان بىرەر ئايرىم تاۋار بىلەن ئالمىشىش مۇناسىۋىتى يۈز بېرىدۇ . بىر تاۋارنىڭ ئاددىي نىسبىتى قىممەت شەكلىگە باشقا بىر تاۋارنىڭ ئايرىم تەڭ قىممەت شەكلى ماس كېلىدۇ . شۇنىڭ ئۈچۈن ، كاناپنىڭ نىسبىتى قىممەت ئىپادىسىدە ، چاپان كاناپتىن ئىبارەت بۇ بىر ئايرىم تاۋار ئۈچۈن ئېلىپ ئېيتقاندا ، تەڭ قىممەتلىك شەكلىگە ياكى بىۋاسىتە ئالماشتۇرۇش شەكلىگە ئىگە .

ۋەھالەنكى ، ئايرىم قىممەت شەكىللىرى ئۆزلۈكىدىن تېخىمۇ تولۇق شەكلىگە ئۆتىدۇ . ئايرىم قىممەت شەكلى ئارقىلىق ، A تاۋارنىڭ قىممىتى مۇقەررەر ھالدا ئايرىم بىر تاۋاردا ئىپادىلىنىدۇ ، لېكىن كېيىنكى تاۋار قايسى خىل تاۋار بولۇشىدىن قەتئىينەزەر ، مەيلى ئۇ چاپان ، تۆمۈر ياكى بۇغداي بولسۇن ھەممىسى ئوخشاش بولىدۇ . ئوخشاش بىر تاۋارنىڭ شۇنداق ياكى بۇنداق ئوخشاشمىغان تاۋارلار بىلەن قىممەت مۇناسىۋىتىدە بولۇشىغا ئەگىشىپ ، ئۇنىڭ ئاددىي قىممەت ئىپادىلىرى كۆرۈلىدۇ . (22a) ئۇنىڭ مۇمكىن بولغان قىممەت ئىپادىلىرىنىڭ سانى ئۆزىدىن پەرقلىنىدىغان تاۋار تۈرى سانىنىڭ چەكلىمىسىگە ئۇچرايدۇ . شۇنداق قىلىپ ، تاۋارنىڭ ئايرىم قىممەت ئىپادىلىرى ئۆزلۈكسىز ئۇزارتىشقا بولىدىغان ، ئوخشاش بولمىغان ئاددىي قىممەت ئىپادىسى سىستېمىسىغا ئايلىنىدۇ .

(22a) 2. نەشرىگە ئىزاھ: مەسىلەن ، گومېرنىڭ ئەسەرلىرىدە بىر نەرسىنىڭ قىممىتى بىر قاتار تۈرلۈك

نەرسىلەر ئارقىلىق ئىپادىلىنىدۇ<sup>71</sup> .

B. قىممەتنىڭ يىغىندى ياكى كېڭەيگەن شەكلى

z مقدارلىق A تاۋار u مقدارلىق B تاۋارغا ، ياكى v =  
 مقدارلىق C تاۋارغا ، ياكى w = مقدارلىق D تاۋارغا ، ياكى =  
 مقدارلىق E تاۋارغا ، ياكى = باشقىلارغا  
 (20) گەز كاناپ = 1 چاپانغا ، ياكى = 10 قاداڭ چاپىغا ، ياكى  
 = 40 قاداڭ قەھۋەگە ، ياكى = 1 كۋارتېر بۇغدايغا ، ياكى =  
 2 ئۈنسىيە ئالتۇنغا ، ياكى =  $\frac{1}{2}$  توننا تۆمۈرگە ، ياكى =  
 باشقىلارغا )

(1) قىممەتنىڭ كېڭەيگەن نىسپى شەكلى

ھازىر ، بىر تاۋارنىڭ ، مەسىلەن كاناپنىڭ قىممىتى تاۋار  
 دۇنياسىنىڭ سان-ساناقسىز باشقا ئېلېمېنتلىرىدا ئىپادىلىنىدىغان  
 بولدى . ھەر بىر باشقا تاۋار جىسمى كاناپنىڭ قىممىتىنى ئەكس  
 ئەتتۈرىدىغان ئەينەككە ئايلاندى . (23) شۇنىڭ بىلەن ، بۇ

(23) شۇڭا ، كاناپنىڭ قىممىتىنى چاپان ئارقىلىق ئىپادىلەسەك ، ئۇنى كاناپنىڭ چاپان قىممىتى دەيمىز ،  
 ئەگەر كاناپنىڭ قىممىتىنى ئاشلىق ئارقىلىق ئىپادىلەسەك ، ئۇنى كاناپنىڭ ئاشلىق قىممىتى دەيمىز ۋە ھاكازا .  
 ھەر بىر مۇشۇنداق ئىپادە كاناپنىڭ چاپان ، ئاشلىق قاتارلىقلاردىكى ئىستېمال قىممىتىدە ئىپادىلەنگەن  
 قىممىتىدىن دېرەك بېرىدۇ . «چۈنكى ھەر بىر تاۋارنىڭ قىممىتى شۇ تاۋارنىڭ ئالماشتۇرۇش جەريانىدىكى  
 مۇناسىۋىتىنى ئىپادىلەپ بېرىدۇ ، شۇڭا ، ئۇ ئارقىلىق سېلىشۇرۇلغان تاۋارغا قاراپ ، ئۇنى ئاشلىق قىممىتى ،  
 سۈكۈت قىممىتى دەپ ئىپادىلەيمىز ؛ شۇڭا مىڭلىغان قىممەت تۈرى بارلىققا كېلىدۇ ، قانچە خىل تاۋار بولسا ،  
 شۇنچە خىل قىممەت بولىدۇ ، ئۇلارنىڭ ھەممىسى ئوخشاشلا ھەم رېئال ، ھەم نومىنال بولىدۇ .» (قىممەتنىڭ  
 ماھىيىتى ، ئۆلچىمى ۋە سەۋەبى توغرىسىدىكى تەنقىدىي تەتقىقات ، ئاساسلىقى رىكاردو ئەپەندىنىڭ ۋە ئۇنىڭ  
 ئېتىقاتچىلىرىنىڭ ئەسەرلىرى) ، «پىكىرنىڭ شەكىللىنىشى ۋە بايان قىلىنىشى توغرىسىدا» دېگەن ئەسەرنىڭ  
 ئاپتورى ، 1825-يىلى لوندون نەشرى 39-بەت) ، ئۆز ۋاقتىدا ئەنگىلىيە بىر مەھەل داغدۇغا پەيدا قىلغان  
 بۇ ئىمزاسىز ئەسەرنىڭ ئاپتورى س . بېيلى ئوخشاش بىر تاۋار قىممىتىنىڭ ئوخشاش بولمىغان نىسپى  
 ئىپادىلىرىنى كۆرسىتىپ بېرىش ئارقىلىقلا ، قىممەت ئۆلچىمىنى بەلگىلەيدىغان ھەرقانداق ئىمكانىيەتنى يوققا

قىممەتنىڭ ئۆزى ھەقىقىي تۈردە پەرقى قالمىغان ئىنسانىيەت  
 ئەمگىكىنىڭ بىرىكمىسى سۈپىتىدە ئىپادىلىنىدۇ . چۈنكى بۇ  
 قىممەتنى شەكىللەندۈرگەن ئەمگەك ئەمدى مۇنداق بىر ئەمگەكنى  
 ناھايىتى ئېنىق ئىپادىلەيدۇ ، باشقا ھەرقانداق بىر ئىنسانىيەت  
 ئەمگىكى مەيلى ئۇنىڭ قانداق ناتۇرال شەكلىدە بولۇشىغا ، يەنى  
 ئۇنىڭ چاپان ، بۇغداي ، تۆمۈر ياكى ئالتۇن قاتارلىقلاردا  
 ئوبىيېكتىپىلىشىشىغا قارىماي ، ئۇنىڭ بىلەن تەڭ ئورۇندا تۇرىدۇ .  
 شۇڭا ، كاناپ ئۆزىنىڭ قىممەت شەكلى ئارقىلىق ، باشقا بىر خىل  
 ئايرىم تاۋار بىلەنلا ئىجتىمائىي مۇناسىۋەت باغلاپ قالماستىن ،  
 بەلكى پۈتۈن تاۋار دۇنياسى بىلەن ئىجتىمائىي مۇناسىۋەت  
 باغلايدۇ . ئۇ تاۋار سۈپىتىدە بۇ دۇنيانىڭ پۇقراسى ھېسابلىنىدۇ .  
 شۇنىڭ بىلەن بىر ۋاقىتتا ، تاۋار قىممىتى ئىپادىسىنىڭ چەكسىز  
 قاتارى تاۋار قىممىتىنىڭ ئۆزى نامايان بولىدىغان پەۋقۇلئاددە  
 ئىستېمال شەكلى بىلەن مۇناسىۋىتى يوقلۇقىنى چۈشەندۈرۈپ  
 بېرىدۇ .

بىرىنچى شەكىل ، يەنى 20 گەز كاناپ = 1 چاپانغا دېگەن  
 شەكىلدە ، مىقدار جەھەتتىن مۇئەييەن نىسبەتتە بولغان بۇ ئىككى  
 تاۋارنىڭ ئۆزئارا ئالمىشىشى تاسادىپىي ئىش بولۇپ كۆرۈنۈشى  
 مۈمكىن . ئەكسىچە ، ئىككىنچى شەكىلدە ، تاسادىپىي ئەھۋالغا  
 تۈپتىن ئوخشىمايدىغان ھەمدە بۇ تاسادىپىي ئەھۋالنى بەلگىلەيدىغان  
 ئارقا كۆرۈنۈش دەرھال مەلۇم بولىدۇ . كاناپنىڭ قىممىتى مەيلى  
 چاپاندا ، قەھۋەدە ياكى تۆمۈر قاتارلىق سان-ساناقسىز خىلمۇخىل  
 ۋە ھەر خىل ئىگىدارچىلىق قىلغۇچىلارغا تەۋە بولغان تاۋارلاردا

چىقارغىلى بولىدۇ دەپ قارىغان . گەرچە ئۇنىڭ نەزەر دائىرىسى تار بولسىمۇ ، لېكىن ئۇ رىكاردو  
 ئەلىماتىنىڭ ئاجىز نۇقتىسىغا تەككەن ، رىكاردو ئىقتىسادىيلىرىنىڭ 72 مەسىلەن «ئىستېمىنىستېر  
 ئوبزورى»دا بېيلىگە غەزەپ بىلەن ھۇجۇم قىلغانلىقى بۇ نۇقتىنى ئىسپاتلاپ بېرىدۇ .

ئىپادىلەنسۇن ، مىقدار جەھەتتىن ھامان ئوخشاش بولىدۇ . ئىككى يەككە تاۋارنى ئىگىلىگۈچىلەر ئوتتۇرىسىدىكى ئاسادىپىي مۇناسىۋەت يوقىلىدۇ . روشەنكى ، ئالماشتۇرۇش تاۋار قىممىتىنىڭ مىقدارىنى تەڭشىمەي ، ئەكسىچە ، تاۋارنىڭ قىممەت مىقدارى تاۋارنىڭ ئالمىشىش نىسبىتىنى تەڭشەيدۇ .

## (2) ئالاھىدە تەڭ قىممەت شەكلى

ھەر بىر تاۋار ، مەسىلەن چاپان ، چاي ، بۇغداي ، تۆمۈر قاتارلىقلار كاناپىنىڭ قىممەت ئىپادىسىدە ئۇنىڭ قىممەتتىشى بولۇش رولىنى ، شۇ ئارقىلىق قىممەتنىڭ جىسمى بولۇش رولىنى ئوينايدۇ . ھەر بىر مۇشۇنداق تاۋارنىڭ بەلگىلىك ناتۇرال شەكلى ئەمدى ئالاھىدە تەڭ قىممەتلىك شەكلىگە ئايلىنىپ ، باشقا ئالاھىدە تەڭ قىممەتلىك نۇرغۇن شەكىللەر بىلەن بىر قاتاردا تۇرىدۇ . ئوخشاشلا ، تۈرلۈك ئوخشاش بولمىغان تاۋار جىسمىدىكى خىلمۇخىل ، بەلگىلىك ، كونكرېت ۋە كېرەكلىك بولغان ئەمگەكلەر ئەمدى ئادەتتىكى ئىنسانىيەت ئەمگىكىنىڭ ئوخشاشلا كۆپ خىل ئالاھىدە رېئال شەكلى ياكى ئىپادە شەكلى بولۇپ قالىدۇ .

## (3) قىممەتنىڭ يىغىندى ياكى كېڭەيتىلگەن

### شەكلىنىڭ كەمچىلىكلىرى

بىرىنچىدىن ، تاۋارنىڭ نىسپىي قىممەت ئىپادىسى بۇ چاغدا تاماملانمىغان بولىدۇ ، چۈنكى ئۇنىڭ ئىپادە سىستېمىسىنىڭ چېكى بولمايدۇ . ھەر قېتىم يېڭى بىر تاۋار مەيدانغا كېلىپ ، يېڭى بىر قىممەت ئىپادىسىگە دائىر ماتېرىياللار بىلەن تەمىن ئەتكەندە ،

قىممەت تەڭلىمىسىدىن تەركىب تاپقان زەنجىر ئۆزىرايدۇ . ئىككىنچىدىن ، بۇنداق زەنجىر بىر-بىرى بىلەن مۇناسىۋىتى بولمىغان ، ئۇنىڭ ئۆستىگە ھەر خىل تۈردىكى ئوخشاشمىغان قىممەت ئىپادىسىدىن تۈزۈلگەن رەڭگارەڭ مەنزىرە بولۇپ شەكىللىنىدۇ . ئاخىرىدا ، مۇقەررەر يۈز بېرىدىغان ئەھۋالغا ئوخشاش ، ھەر بىر تاۋارنىڭ نىسپىي قىممەت شەكلى مۇشۇ كېڭەيتىلگەن شەكىلدە ئىپادىلەنسە ، ئۇ ھالدا ، ھەر بىر تاۋارنىڭ نىسپىي قىممەت شەكلى باشقا ھەرقانداق تاۋارنىڭ نىسپىي قىممەت شەكلىگە ئوخشىمايدىغان چەكسىز قىممەت ئىپادە سىستېمىسى بولۇپ ھېسابلىنىدۇ . قىممەتنىڭ كېڭەيتىلگەن شەكلىنىڭ كەمچىلىكى ئۇنىڭغا ماس كېلىدىغان تەڭ قىممەتلىك شەكىلدە ئەكس ئېتىدۇ . چۈنكى ھەر بىر تاۋارنىڭ ناتۇرال شەكلى بۇ يەردە ئالاھىدە تەڭ قىممەتلىك شەكىل بولۇپ ، سانسىزلىغان باشقا ئالاھىدە تەڭ قىممەتلىك شەكىل بىلەن بىر قاتاردا تۇرىدۇ ، شۇڭلاشقا پەقەت چەكلەنگەن تەڭ قىممەتلىك شەكىللا مەۋجۇت بولۇپ تۇرىدۇ ، بۇ شەكىللەردىن ھەر بىرى يەنە بىرىنى چەتكە قاقىدۇ . شۇنىڭغا ئوخشاشلا ، ھەر بىر ئالاھىدە تاۋارنىڭ قىممەتتىشىدىكى بەلگىلىك ، كونكرېت بولغان ، كېرەكلىك ئەمگەك ئىنسانىيەت ئەمگىكىنىڭ ئالاھىدە ھەم تولۇق بولمىغان ئىپادە شەكىللا بولۇپ ھېسابلىنىدۇ . دەرۋەقە ، ئىنسانىيەت ئەمگىكى بۇنداق ئالاھىدە ئىپادە شەكلىنىڭ يىغىندىسى ئىچىدە ئۆزىنىڭ تولۇق ياكى يىغىندى ئىپادە شەكلىگە ئېرىشىدۇ . لېكىن ئۇ بىرلىككە كەلگەن ئىپادە شەكلىگە تېخى ئېرىشەلمەيدۇ .

نىسپىي قىممەتنىڭ كېڭەيتىلگەن شەكلى ئاددىي نىسپىي قىممەت ئىپادىسىنىڭ يىغىندىسىدىن ياكى بىرىنچى خىل شەكىل تەڭلىمىسىنىڭ يىغىندىسىدىن تەركىب تاپىدۇ ، مەسىلەن :

20 گەز كاناپ = 1 چاپانغا ،

20 گەز كاناپ = 10 قاداق چايغا ، ۋەھاكازاغا تەڭ .

لېكىن مۇشۇنداق ھەر بىر تەڭلىمنى ئۆرسەك ، مۇنداق

ئوخشاش تەڭلىمە چىقىدۇ :

1 چاپان = 20 گەز كاناپقا ،

10 قاداق چاي = 20 گەز كاناپقا ، ۋەھاكازاغا تەڭ

ئەمەلىيەتتە ، ئەگەر بىر ئادەم ئۆزىنىڭ كاناپىنى باشقا نۇرغۇن

تاۋارغا ئالماشتۇرسا ، بۇ ئارقىلىق كاناپنىڭ قىممىتىنى باشقا بىر

قاتار تاۋارلاردا ئىپادىلەسە ، ئۇ ھالدا ، باشقا نۇرغۇن تاۋارغا

ئىگىدارلىق قىلغۇچىلارمۇ مۇقەررەر ھالدا ئۆزلىرىنىڭ

تاۋارلىرىنى كاناپقا ئالماشتۇرىدۇ ، بۇ ئارقىلىق ئوخشاش بولمىغان

ھەر خىل تاۋارنىڭ قىممىتىنى ئوخشاش بىر ئۆلچەمچى تاۋاردا ، يەنى

كاناپتا ئىپادىلەيدۇ . شۇڭا ، 20 گەز كاناپ = 1 چاپانغا ، ياكى

= 10 قاداق چايغا ، ياكى = باشقا ۋەھاكازاغا دېگەن بۇ بىر يۈرۈش

تەڭلىمنى ئۆرسەك ، يەنى ، ئەمەلىيەتتە بۇ سىستېما ئۆز ئىچىگە

ئالغان تەتۈر مۇناسىۋەتنى ئىپادىلەسەك ، تۆۋەندىكىلەرگە

ئېرىشەلەيمىز :

C. قىممەتنىڭ ئادەتتىكى شەكلى

$$20 \text{ گەز كاناپقا} \left\{ \begin{array}{l} = \text{بىر چاپان} \\ = 10 \text{ قاداق چاي} \\ = 40 \text{ قاداق قەھۋە} \\ = 1 \text{ كۋارتېر بۇغداي} \\ = 2 \frac{1}{2} \text{ ئونسىيە ئالتۇن} \\ = \frac{1}{2} \text{ توننا تۆمۈر} \\ = x \text{ مىقدارلىق A تاۋار} \\ = \text{ۋەھاكازا} \end{array} \right.$$

(1) قىممەت شەكلىنىڭ ئۆزگەرگەن خاراكتېرى

ھازىر ، تاۋارلار ئۆز قىممەتلىرىنى : 1. ئاددىي ھالدا

ئىپادىلەيدۇ ، چۈنكى ئۇلار ئۆز قىممەتلىرىنى يالغۇز بىر تاۋاردىلا

ئىپادىلەيدۇ ؛ 2. بىرلىككە كەلگەن ئاساستا ئىپادىلەيدۇ ، چۈنكى

ئۇلار ئۆز قىممەتلىرىنى بىر خىل تاۋاردا ئىپادىلەيدۇ . ئۇلارنىڭ

قىممەت شەكلى ئاددىي ۋە ئورتاقلىققا ئىگە بولغاچقا ، ئومۇمىي

بولدۇ .

بىرىنچى خىل شەكىل بىلەن ئىككىنچى خىل شەكلىنىڭ ھەر

ئىككىسى بىر خىل تاۋارنىڭ قىممىتىنى ئۆز ئىستېمال

قىممىتىدىن ياكى تاۋار جىسمىدىن پەرقلىنىدىغان نەرسە قىلىپلا

ئىپادىلەيدۇ .

بىرىنچى خىل شەكىل مۇنداق بىر قىممەت تەڭلىمىسى

بىلەن تەمىن ئېتىدۇ : 1 چاپان = 20 قاداق كاناپقا ، 10

قاداق چاي =  $\frac{1}{2}$  توننا تۆمۈرگە دېگەنگە ئوخشاش . چاپاننىڭ

قىممىتى كاناپ بىلەن تەڭ قىممەتتە ، چاپاننىڭ قىممىتى تۆمۈر

بىلەن تەڭ قىممەتتە ئىپادىلەنگەن ۋەھاكازا ، لېكىن كاناپ ۋە تۆمۈر

بىلەن تەڭ قىممەتتە بولغان چاپان ۋە چاپاننىڭ ئۆزىگە خاس بۇ خىل

قىممەت ئىپادىسى ئوخشاش بولمايدۇ ، بۇ خۇددى كاناپ بىلەن

تۆمۈر ئوخشاش بولمىغاندەكلا ئىش . ناھايىتى روشەنكى ، بۇنداق

شەكىل ئەمەلىيەتتە ئالماشتۇرۇشنىڭ دەسلەپكى باسقۇچىدىلا

ئۇچرايدۇ . دېمەك ئەمگەك مەھسۇلاتلىرى تاسادىپىي ، ۋاستىلىك

ئالماشتۇرۇش ئارقىلىق تاۋارغا ئايلىنىدىغان باسقۇچتىلا

ئۇچرايدۇ .

ئىككىنچى خىل شەكىل بىرىنچى خىل شەكىلگە قارىغاندا ، بىر خىل تاۋارنىڭ قىممىتىنى ئۆزىنىڭ ئىستېمال قىممىتىدىن تېخىمۇ تولۇق پەرقلەندۈرىدۇ ، چۈنكى مەسىلەن ، چاپاننىڭ قىممىتى ئەمىلىكتە بارلىق مۇمكىن بولغان شەكىلدە ئۆزىنىڭ ناتۇرال شەكلى بىلەن قارىمۇقارشى ھالەتتە تۇرىدۇ ، چاپاننىڭ قىممىتى ئەمدى كاناپ بىلەن ، تۆمۈر بىلەن ، چاي بىلەن ۋە باشقا بارلىق نەرسىلەر بىلەن تەڭمۇتەڭ بولۇپ ، پەقەت چاپاننىڭ قىممىتى بىلەن تەڭمۇتەڭ بولالمايدۇ . يەنە بىر جەھەتتىن ، بۇ يەردە تاۋارنىڭ ھەرقانداق ئورتاقلىققا ئىگە قىممەت ئىپادىسى بىۋاسىتە چىقىرىۋېتىلگەن ، چۈنكى ھەر بىر تاۋارنىڭ قىممەت ئىپادىسىدە ، باشقا بارلىق تاۋارلار ئەمدى قىممەتداش نەرسە شەكلىدە كۆرۈلىدۇ . قىممەتنىڭ كېڭەيتىلگەن شەكلى ئەمەلىيەتتە مەلۇم بىر ئەمگەك مەھسۇلاتى ، مەسىلەن چارۋا تاسادىپىيلىك بىلەن ئەمەس ، بەلكى ئادەت بويىچە ئوخشاش بولمىغان باشقا تاۋارغا ئالماشتۇرۇلغان چاغدىلا ۋۇجۇدقا كېلىدۇ .

يېڭىدىن ھاسىل قىلىنغان شەكىل تاۋار دۇنياسىنىڭ قىممەتلىرىنى شۇ تاۋار دۇنياسىدىن بۆلۈنۈپ چىققان ئوخشاش بىر خىل تاۋاردا ، مەسىلەن كاناپتا ئىپادىلەيدۇ ، شۇڭا بارلىق تاۋارنىڭ قىممىتى ئۇلارنىڭ كاناپ بىلەن بولغان تەڭلىكى ئارقىلىق ئىپادىلىنىدۇ . ھەر بىر تاۋارنىڭ قىممىتى كاناپ بىلەن تەڭمۇتەڭ بولغان نەرسە سۈپىتىدە ، ئۆزىنىڭ ئىستېمال قىممىتىدىن پەرقلىنىپلا قالماستىن ، بەلكى بارلىق ئىستېمال قىممەتلىرىدىن پەرقلىنىدۇ ، دەل شۇنداق بولغاچقا ، مەزكۇر تاۋار ۋە باشقا بارلىق تاۋار بىلەن ئورتاقلىققا ئىگە نەرسىنى ئىپادىلەپ بېرىدۇ . شۇڭا ، پەقەت مۇشۇنداق شەكىللە قىممەتتىن ئىبارەت تاۋارلار ئارا ھەقىقەتەن مۇناسىۋەت ئورنىتىدۇ ، ياكى ئۇلارغا ئۆزئارا

ئالماشتۇرۇش قىممىتى بولۇپ ئىپادىلىنىش ئىمكانىيىتى بېرىدۇ . ئالدىنقى ئىككى خىل شەكىل بىر خىل تاۋارنىڭ قىممىتىنى ، ياكى ئوخشاش بولمىغان بىرلا خىل تاۋاردىن ، ياكى ئۇنىڭغا ئوخشىمايدىغان كۆپ خىل تاۋاردىن تەركىب تاپقان سىستېمىنى ئىپادىلەيدۇ . بۇنداق ئىككى خىل ئەھۋالدا ، بىر خىل قىممەت شەكىلىگە ئېرىشىش ئايرىم تاۋارنىڭ خۇسۇسىي ئىشى دېيىشكە بولىدۇ ، ئۇ بۇ ئىشنى باشقا تاۋارنىڭ ياردىمىسىز ئورۇندايدۇ . ئۇنىڭ ئۈچۈن ئېيتقاندا ، باشقا تاۋارلار ئۇنىڭغا نىسبەتەن پاسسىپ قىممەتداشلىق رولىنى ئوينايدۇ . ئەكسىچە ، قىممەتنىڭ ئادەتتىكى شەكلىنىڭ بارلىققا كېلىشى تاۋار دۇنياسىنىڭ ئورتاق پائالىيىتىنىڭ نەتىجىسى بولىدۇ . بىر تاۋارنىڭ ئادەتتىكى قىممەت شەكلىگە ئېرىشەلىشىدىكى سەۋەب شۇكى ، باشقا بارلىق تاۋارلارمۇ بىرلا ۋاقىتتا ئوخشاش بىر خىل قىممەتداش ئارقىلىق ئۆزىنىڭ قىممىتىنى ئىپادىلەيدۇ ، يېڭىدىن مەيدانغا كەلگەن ھەر بىر تاۋارمۇ شۇنداق قىلىدۇ ، بۇ شۇنى چۈشەندۈرۈپ بېرىدۇكى ، تاۋارلارنىڭ قىممەت ئوبيېكتى بۇ نەرسىلەرنىڭ «ئىجتىمائىي مەۋجۇتلۇقى» بولغانلىقى ئۈچۈن ، بۇنداق ئوبيېكتلىق ئۇلارنىڭ ئومۇميۈزلۈك ئىجتىمائىي مۇناسىۋىتى ئارقىلىقلا ئىپادىلىنىدۇ ، شۇنىڭ ئۈچۈن ئۇلارنىڭ قىممەت شەكلىمۇ جەمئىيەت ئېتىراپ قىلغان شەكىل بولۇشى كېرەك .

ھازىر ، بارلىق تاۋارلار كاناپقا تەڭ بولۇش شەكلى جەھەتتە سۈپەت جەھەتتىن يەنى ئومۇمىي قىممەت جەھەتتىن تەڭ بولۇپ ئىپادىلىنىپلا قالماستىن ، بەلكى شۇنىڭ بىلەن بىرگە ئۇلارنى قىممەت جەھەتتىنمۇ سېلىشتۇرغىلى بولىدىغان قىممەت مىقدارى بولۇپ ئىپادىلىنىدۇ ! ئۇلار بىر خىل ماتېرىيال ئارقىلىق يەنى كاناپ ئارقىلىق ئۆز قىممەت مىقدارىنى ئەكس ئەتتۈرىدىغان



بولغاچقا ، بۇ قىممەت مىقدارلىرىمۇ بىر-بىرىدە ئەكس ئەتىدۇ .  
 مەسىلەن ، 10 قانداق چاي = 20 گەز كاناپقا ، 40 قانداق قەھۋە  
 = 20 گەز كاناپقا تەڭ بولغاندەك . شۇڭا ، 10 قانداق چاي 40  
 قانداق قەھۋەگە تەڭ بولىدۇ . ياكى ، 1 قانداق قەھۋە ئۆز ئىچىگە  
 ئالغان قىممەت سۇبىستانسىيىسى يەنى ئەمگەك پەقەت 1 قانداق چاي  
 ئۆز ئىچىگە ئالدىغان قىممەتنىڭ تۆتتىن بىرىگىلا تەڭ بولىدۇ .  
 تاۋار دۇنياسىنىڭ ئادەتتىكى نىسپىي قىممەت شەكلى تاۋار  
 دۇنياسىدىن قىستاپ چىقىرىۋېتىلگەن قىممەتدەش تاۋار يەنى كاناپقا  
 ئادەتتىكى قىممەتداشلىق خۇسۇسىيىتىنى بېرىدۇ . كاناپنىڭ ئۆزىگە  
 خاس ناتۇرال شەكلى بۇ دۇنيادىكى ئورتاقلىققا ئەگە قىممەت  
 فورماتىسى بولۇپ قالىدۇ . شۇڭا ، كاناپ باشقا بارلىق تاۋارلار  
 بىلەن بىۋاسىتە ئايرىۋاشلىنالايدۇ . ئۇنىڭ جىسىم شەكلى بارلىق  
 ئىنسانىيەت ئەمگىكىنىڭ كۆزگە كۆرۈنىدىغان ئوچۇق نامايەندىسى ،  
 ئادەتتىكى ئىجتىمائىي شەكىل رولىنى ئوينايدۇ . شۇنىڭ بىلەن بىر  
 ۋاقىتتا ، توقۇشتىن ئىبارەت كاناپ ئىشلەپچىقىرىدىغان خۇسۇسىي  
 ئەمگەك ئادەتتىكى ئىجتىمائىي شەكىل ۋە باشقا بارلىق ئەمگەك  
 بىلەن تەڭ تۇرىدىغان شەكىل ھالىتىدە تۇرىدۇ . ئادەتتىكى قىممەت  
 شەكلىنى ھاسىل قىلىدىغان سان-ساناقسىز تەڭلىمىلەر كاناپقا  
 سىڭىگەن ئەمگەكنى ئىشقا ئاشۇرۇپ ، تەرتىپ بويىچە باشقا  
 تاۋارلاردىكى ھەر بىر ئەمگەكتە تەڭلىشىدۇ ، بۇنىڭ بىلەن توقۇش  
 ئىشىنى ئىنسانىيەتنىڭ ئادەتتىكى ئەمگىكىنىڭ ئادەتتىكى ئىپادە  
 شەكلىگە ئايلاندۇرىدۇ . شۇنداق قىلىپ ، تاۋار قىممىتىدە  
 ئوبيېكتلاشقان ئەمگەك پاسسىپ ھالدا ھەقىقىي ئەمگەكنىڭ بارلىق  
 كونكرېت شەكلى ۋە كېرەكلىك خۇسۇسىيەتلىرى ئايرىۋېلىنغان  
 ئەمگەك سۈپىتىدە ئىپادىلىنىدۇ ، شۇنىڭ بىلەن بىرگە ، ئۆزىنىڭ  
 ئاكتىپ خۇسۇسىيىتىمۇ ئېنىق ئىپادىلىنىپ چىقىدۇ . دېمەك بۇ

بارلىق ھەقىقىي ئەمگەكنى ئۇلار ئۈچۈن ئورتاق بولغان ئىنسانىيەت  
 ئەمگىكى خاراكتېرى ۋە ئىنسانىيەت ئەمگەك كۈچىنىڭ سەرپ  
 قىلىنىشىدىن ئىبارەت قىلىپ قويدۇ .  
 ئەمگەك مەھسۇلاتلىرىنى ئىنسانىيەت ئەمگىكىدىن ھېچقانداق  
 پەرقلىنمەيدىغان بىرىكمە قىلىپ كۆرسىتىدىغان ئادەتتىكى قىممەت  
 شەكلى ئۆز قۇرۇلمىسى ئارقىلىق تاۋار دۇنياسىنىڭ ئىجتىمائىي  
 ئىپادىسى ئىكەنلىكىنى نامايان قىلىدۇ . شۇڭا ، ئۇ بىزگە شۇنى  
 ئېنىق ئۇقتۇرىدۇكى ، بۇ دۇنيادا ، ئەمگەكنىڭ ئادەتتىكى ئىنسانىي  
 خاراكتېرى ئەمگەكنىڭ پەۋقۇلئادە ئىجتىمائىي خاراكتېرى بولۇپ  
 شەكىللىنىدۇ .

## (2) نىسپىي قىممەت شەكلى بىلەن تەڭ قىممەتلىك شەكىلنىڭ تەرەققىيات مۇناسىۋىتى

تەڭ قىممەتلىك شەكىلنىڭ تەرەققىيات دەرىجىسى نىسپىي  
 قىممەت شەكىلنىڭ تەرەققىيات دەرىجىسىگە ماس كېلىدۇ .  
 لېكىن ، شۇنى كۆرسىتىپ ئۆتۈش كېرەككى ، تەڭ قىممەتلىك  
 شەكىلنىڭ تەرەققىياتى نىسپىي قىممەت شەكىلنىڭ تەرەققىيات  
 ئىپادىسى ۋە نەتىجىسىدىنلا ئىبارەت .  
 بىر تاۋارنىڭ ئاددىي ياكى ئايرىم نىسپىي قىممەت شەكلى يەنە  
 بىر تاۋارنى ئايرىم قىممەتداشقا ئايلاندۇرىدۇ . كېڭەيتىلگەن نىسپىي  
 قىممەت شەكلى ، يەنى بىر تاۋار قىممىتىنىڭ باشقا بارلىق  
 تاۋارلاردىكى ئىپادىسى باشقا بارلىق تاۋارلارغا ھەر خىل  
 ئوخشىمايدىغان ئالاھىدە قىممەتداش شەكلىنى ئاتا قىلىدۇ .  
 ئاخىرىدا ، بىر خىل ئالاھىدە تاۋار ئادەتتىكى تەڭ قىممەتلىك  
 شەكىلگە ئېرىشىدۇ ، چۈنكى باشقا بارلىق تاۋارلار ئۇنىڭ بىرلىككە

كەلگەن ، ئادەتتىكى قىممەت شەكلىنىڭ ماتېرىيالى بولىدۇ .  
قىممەت شەكلى تەرەققىي قىلىپ قايسى دەرىجىگە يەتسە ،  
ئۇنىڭ ئىككى قۇتۇپى ، يەنى نىسپىي قىممەت شەكلى بىلەن تەڭ  
قىممەتلىك شەكلى ئوتتۇرىسىدىكى قارىمۇقارشىلىقمۇ تەرەققىي  
قىلىپ شۇ دەرىجىگە يېتىدۇ .

بىرىنچى شەكىلدە — 20 گەز كاناپ 1 چاپانغا تەڭ دېگەن  
شەكىلنىڭ ئۆزىدىلا بۇ خىل قارىمۇقارشىلىق ئۆز ئىچىگە  
ئېلىنغان ، لېكىن ئۇ مۇقىملاشتۇرۇلمىغان . بىز تەڭلىمىنىڭ  
سول تەرىپىدىن باشلاپ ئوقۇساق ، كاناپ نىسپىي قىممەت شەكلى ،  
چاپان تەڭ قىممەت شەكلى بولۇپ ھېسابلىنىدۇ ، تەڭلىمىنىڭ ئوڭ  
تەرىپىدىن باشلاپ ئوقۇساق ، چاپان نىسپىي قىممەت شەكلى ، كاناپ  
تەڭ قىممەتلىك شەكىل بولۇپ ھېسابلىنىدۇ . بۇ يەردە ئىككى  
قۇتۇپنىڭ قارىمۇقارشىلىقىنى ئىگىلەش خېلى تەسكە توختايدۇ .  
ئىككىنچى شەكىل ئىچىدە ، ھەر قېتىم ھەمىشە پەقەت بىر  
خىل تاۋارلا ئۆزىنىڭ نىسپىي قىممەت شەكلىنى تولۇق نامايان  
قىلالايدۇ ، ياكى ئۇنىڭ ئۆزىدىلا كېڭەيتىلگەن نىسپىي قىممەت  
شەكلى بولىدۇ ، چۈنكى باشقا بارلىق تاۋارلار ئۇنىڭ بىلەن  
قارىمۇقارشى ئورۇندا ، يەنى تەڭ قىممەتلىك شەكىلدە تۇرىدۇ . بۇ  
يەردە قىممەت تەڭلىمىسىنىڭ (مەسىلەن ، 20 گەز كاناپ = 1  
چاپانغا ، ياكى = 10 قانداق چاپانغا ، ياكى = 1 كۋاتېر بۇغدايغا)  
تەڭ بولغان ئىككى تەرىپىنىڭ ئورنىنى ئۆزگەرتىشكە بولمايدۇ ،  
بولمىسا قىممەت شەكلىنىڭ بارلىق خاراكتېرىنى ئۆزگەرتىپ ،  
ئۇنى يىغىندى قىممەت شەكلىدىن ئادەتتىكى قىممەت شەكلىگە  
ئايلىاندۇرۇشقا توغرا كېلىدۇ .

ئاخىرقى شەكىل ، يەنى ئۈچىنچى خىل شەكىل تاۋار  
دۇنياسىغا ئادەتتىكى ئىجتىمائىي نىسپىي قىممەت شەكلىنى

بېرىدۇ ، چۈنكى تاۋار دۇنياسىدىكى تاۋار تۈرلىرىنىڭ بىرىدىن  
باشقا بارلىق تاۋارلاردا ئادەتتىكى تەڭ قىممەتلىك شەكىل  
بولمايدۇ . شۇڭا ، بىر تاۋار ، مەسىلەن كاناپ باشقا بارلىق تاۋارلار  
بىلەن بىۋاسىتە ئايرىۋاشلىنالايدىغان شەكىلدە ، ياكى بىۋاسىتە  
ئىجتىمائىي شەكىلدە تۇرىدۇ ، چۈنكى باشقا بارلىق تاۋارلاردا  
بۇنداق شەكىل بولمايدۇ . (24)

ئەكسىچە ، ئومۇمىي قىممەتداش بولىدىغان تاۋار تاۋارلار  
دۇنياسىنىڭ بىرلىككە كەلگەن ۋە شۇنىڭ بىلەن بىللە ئادەتتىكى  
نىسپىي قىممەت شەكلىگە ئىگە بولالمايدۇ . ئەگەر كاناپ ياكى  
ئادەتتىكى قىممەتلىك شەكىلدە تۇرۇۋاتقان ھەرقانداق بىر تاۋار  
ئەينى بىر ۋاقىتتا ئادەتتىكى نىسپىي قىممەت شەكلىگە ئىگە  
بولالغان بولسىدى ، ئۇ چاغدا ئۇ ئۆزىگە ئۆزى قىممەتداش  
بولغان بولاتتى . شۇنىڭ بىلەن بىز 20 گەز كاناپ = 20  
گەز كاناپقا دېگەن تەڭلىمىگە ئېرىشەتتۇقكى ،  
بۇ قىممەتنىمۇ ، قىممەت مىقدارىنىمۇ ئىپادىلەيدىغان  
مەنىداش سۆزلەرنىڭ تەكرارلىنىشى بولاتتى .

(24) ئەمەلىيەتتە ئادەتتىكى ۋە بىۋاسىتە ئايرىۋاشلاش شەكلىدىن ئۇنىڭ بىر خىل قارىمۇقارشى  
تاۋار شەكلى ئىكەنلىكىنى ھەرگىز كۆرۈۋالغىلى بولمايدۇ . خۇددى ماگىنىنىڭ مۇسبەت قۇتۇپى بىلەن مەنپىي  
قۇتۇپىنى ئايرىۋەتكىلى بولمىغاندەك ، ئۇنى بىۋاسىتە ئايرىۋاشلىغىلى بولمايدىغان شەكلىدىن ئايرىۋەتكىلى  
بولمايدۇ . شۇڭا ، بارلىق تاۋارلارغا بىرلا ۋاقىتتا بىۋاسىتە ئايرىۋاشلىغىلى بولىدىغان تامغىنى بېسىشنى  
تەسەۋۋۇر قىلىش — بارلىق كانولىكلارنى پايپلارغا ئايلاندۇرۇشنى خىيال قىلغانغا ئوخشاش ئىش . تاۋار  
ئىشلەپچىقىرىشنى ئىنسانىيەت ئەركىنلىكى ۋە شەخسىي مۇستەقىللىقنىڭ يۇقىرى پەللىسى دەپ قارايدىغان  
ئۇششاق بۇرۇنغا ئۈچۈن ئېيتقاندا ، بۇ شەكلى بىلەن باغلىنىشلىق بولغان كەمچىلكەنلىرى ، بولۇپمۇ  
تاۋارلارنىڭ بىۋاسىتە ئالماشتۇرغىلى بولمايدىغان خۇسۇسىيەتنى چىقىرىۋېتىش تولىمۇ كۆڭۈلدىكىدەك ئىش  
بولاتتى . پرودون سوتسىيالىزمى مۇشۇنداق چاكانا خىيالى تەسۋىرلىگەن ؛ مەن باشقا جايدا كۆرسىتىپ  
ئۆتكىنىدەك 73 ، بۇنداق سوتسىيالىزمدا دەسلەپكى نەتىجە بولمايدۇ ، بۇنىڭدىن خېلى بۇرۇنلا ، گرېي ،  
برېي ۋە باشقا كىشىلەر بۇنى تېخىمۇ ياخشى بايان قىلىپ ئۆتكەن . بۈگۈنكى كۈندە ، ئۇ بۇنداق  
ئەقىل پاراسەتنىڭ «پەن» نامى بىلەن مەلۇم دائىرىدە كېڭىيىشىگە توسقۇنلۇق قىلمايدۇ . ھېچقانداق مەزھەپ

ئادەتتىكى قىممەتداشنىڭ نىسپىي قىممىتىنى ئىپادىلەش ئۈچۈن ، ئۈچىنچى خىل شەكىلنى ئەكسىگە ئايلاندۇرۇش ئۈچۈن لازىم بولىدۇ . ئادەتتىكى قىممەتداشنىڭ باشقا تاۋارلار بىلەن ئورتاق بولغان نىسپىي قىممەت شەكلى بولمايدۇ ، ئۇنىڭ قىممىتى نىسپىي ھالدا باشقا بارلىق تاۋار جىسىمىنىڭ چەكسىز قاتارىدا ئىپادىلىنىدۇ . شۇڭلاشقا ، كېڭەيتىلگەن نىسپىي قىممەت شەكلى يەنى ئىككىنچى خىل شەكىل ، ئەمدى قىممەتداش تاۋارغا خاس نىسپىي قىممەت شەكلى بولۇپ ئىپادىلىنىدۇ .

(3) قىممەتنىڭ ئادەتتىكى شەكلىدىن پۇل

شەكىلگە ئۆتۈش

ئادەتتىكى تەڭ قىممەتلىك شەكىل قىممەتنىڭ ئۆز شەكلىدۇر . شۇڭا ، ئۇ ھەرقانداق تاۋارغا تەۋە بولىدۇ . يەنە بىر تەرەپتىن ، بىر تاۋارنىڭ ئادەتتىكى تەڭ قىممەتلىك شەكىل (ئۈچىنچى خىل شەكىل) دە تۇرۇشىغا پەقەت ئۇنى باشقا بارلىق تاۋارلار قىممەتداش قاتارىدىن سىقىپ چىقىرىۋەتكەنلىكىلا سەۋەب بولىدۇ . بۇنداق سىقىپ چىقىرىش نەتىجىسىدە ، پەقەت بىر خىل ئالاھىدە تاۋارلا قالىدۇ . بۇ ۋاقىتتىن باشلاپ ، تاۋار دۇنياسىنىڭ بىرلىككە كەلگەن نىسپىي قىممەت شەكلى ئوبيېكتىپ مۇقىملىققا ۋە ئومۇمىي ئىجتىمائىي ئۈنۈمگە ئېرىشىدۇ .

تەڭ قىممەتلىك شەكىل بۇنداق ئالاھىدە تاۋارنىڭ ناتۇرال شەكلى بىلەن ئىجتىمائىي ھالدا بىرىككەندىن كېيىن ، بۇنداق

پرودون مەزھىپىگە 74 ئوخشاش «پەن» سۆزىنى كۆپ ئىشلەتكەن ئەمەس، چۈنكى،  
«ئۇقۇم كەمچىل بولغاندا  
بۇ سۆز دەرھال پەيدا بولىدۇ» 75

ئالاھىدە تاۋار پۇل تاۋارغا ئايلنىدۇ ، ياكى پۇل فۇنكسىيىسىنى ئۆتەيدىغان بولىدۇ . تاۋار دۇنياسىدىن باشلاپ ئادەتتىكى تەڭ قىممەتلىك رولىنى ئويناش ئۇنىڭ ئۆزىگە خاس ئىجتىمائىي فۇنكسىيىسى ھەم ئۇنىڭ ئىجتىمائىي مونوپولىيىسىغا ئايلنىدۇ . ئىككىنچى خىل شەكىلدە كاناپنىڭ ئالاھىدە ھەر خىل قىممەتدىشى بولغان ، ئۈچىنچى خىل شەكىلدە ئۆزىنىڭ نىسپىي قىممىتىنى ئورتاق كاناپتا ئىپادىلىگەن تاۋارلار ئارىسىدا ، مەلۇم بىر بەلگىلىك تاۋار تارىخىي جەرياندا بۇ ئىمتىيازلىق ئورۇنغا ئېرىشىدۇ ، بۇ بولسىمۇ ئالتۇن . شۇڭا ، بىز ئۈچىنچى خىل شەكىلدە ، تاۋار كاناپ ئورنىغا تاۋار ئالتۇننى قويىمىز ، نەتىجىدە تۆۋەندىكىدەك تەڭلىمە ھاسىل بولىدۇ :

D. پۇل شەكلى

$$2 \left\{ \begin{array}{l} = 20 \text{ گەز كاناپ} \\ = 1 \text{ چاپان} \\ = 10 \text{ قاداق چاي} \\ = 40 \text{ قاداق قەھۋە} \\ = 1 \frac{1}{2} \text{ كۋارتېر بۇغداي} \\ = \frac{1}{2} \text{ توننا تۆمۈر} \\ = x \text{ مىقدارلىق A تاۋار} \end{array} \right.$$

بىرىنچى خىل شەكىلدىن ئىككىنچى خىل شەكىلگە ، ئىككىنچى خىل شەكىلدىن ئۈچىنچى خىل شەكىلگە ئۆتكەندە ، ماھىيەتلىك ئۆزگىرىش يۈز بېرىدۇ . تۆتىنچى خىل شەكىلنىڭ ئۈچىنچى خىل شەكىل بىلەن بولغان بىردىنبىر پەرقى شۇكى ، ئالتۇن كاناپنىڭ ئورنىنى ئىگىلەپ ، ئادەتتىكى تەڭ قىممەتلىك شەكىلگە ئېرىشىدۇ . ئۈچىنچى خىل شەكىلدە كاناپ قانداق رول

ئوينسا ، نۆتىنچى خىل شەكىلدە ئالتۇن شۇ رولىنى ، يەنى ئومۇمىي قىممەتداشلىق رولىنى ئوينايدۇ . بۇنىڭدىكى بىردىنبىر ئىلگىرىلەش پەقەتلا بىۋاسىتە ، ئادەتتىكى ئالماشتۇرۇش شەكلى ، يەنى ئادەتتىكى تەڭ قىممەتلىك شەكىل ئەمدى ئىجتىمائىي ئادەت تۈپەيلىدىن ئاخىرقى ھېسابتا تاۋار ئالتۇننىڭ ئۆزىگە خاس ناتۇرال شەكلى بىلەن بىرلىشىپ كەتكەن بولىدۇ .

ئالتۇننىڭ پۇل سۈپىتىدە باشقا تاۋارلارغا زىت كېلىشىدىكى سەۋەب شۇكى ، ئۇ ئاللىبۇرۇنلا تاۋار سۈپىتىدە ئۇلارغا زىت كەلگەن . ئۇ ئىلگىرى باشقا بارلىق تاۋارلارغا ئوخشاش ، قىممەتداشلىق رولىنى ئوينىغان : ياكى ئايرىم ئالماشتۇرۇش ھەرىكىتىدە ئايرىم قىممەتداشلىق رولىنى ئوينىغان ، ياكى باشقا قىممەتداش تاۋارلار بىلەن بىرگە ئالاھىدە قىممەتداشلىق رولىنى ئوينىغان . شۇنىڭ بىلەن ئۇ تەدرىجىي ھالدا چوڭ ياكى كىچىك دائىرە ئىچىدە ئومۇمىي قىممەتداشلىق رولىنى ئوينىغان . ئۇ تاۋار دۇنياسىنىڭ قىممەت ئىپادىسىدە بۇ ئورۇنغا ئىگە بولغان ھامان ، پۇل تاۋارغا ئايلىنىدۇ . ئۇ پۇل تاۋارغا ئايلانغان چاغدىن تارتىپلا ، تۆتىنچى خىل شەكىل ئۈچىنچى خىل شەكىلدىن پەرقلىنىشكە باشلايدۇ ، ياكى ئادەتتىكى قىممەت شەكلى پۇل شەكلىگە ئايلىنىدۇ .

بىر تاۋارنىڭ (مەسىلەن كاناپنىڭ) پۇل تاۋار فۇنكسىيىسىنى ئۆتەۋاتقان تاۋار (مەسىلەن ئالتۇن)دىكى ئاددىي ، نىسپىي قىممەت ئىپادىسى باھا شەكلى بولۇپ ھېسابلىنىدۇ . شۇڭا ، كاناپنىڭ «باھا شەكلى» مۇنداق بولىدۇ :

$$20 \text{ گەز كاناپ} = 2 \text{ ئونسىيە ئالتۇنغا بولىدۇ ،}$$

ئەگەر 2 ئونسىيە ئالتۇننىڭ پۇل نامى 2 فوند ستېرلىك بولسا ، ئۇنداقتا :

20 گەز كاناپ = 2 فوند ستېرلىك بولىدۇ . پۇل شەكلىنى چۈشىنىشتە ، ئادەتتىكى تەڭ قىممەتلىك شەكلىنى چۈشىنىش قىيىن ، دېمەك تەڭ قىممەتلىك شەكلىنى يەنى ئۈچىنچى خىل شەكلىنى چۈشىنىش قىيىن . ئۈچىنچى خىل شەكلىنىڭ ئورنى ئالماشتۇرۇلسا ، ئىككىنچى خىل شەكلىگە ، يەنى قىممەتنىڭ كېڭەيتىلگەن شەكلىگە ئۆزگىرىدۇ ، ھالبۇكى ، ئىككىنچى خىل شەكلىنى تەشكىل قىلغۇچى ئامىل بىرىنچى خىل شەكىلدۇر : 20 گەز كاناپ = 1 چاپانغا ، ياكى x مىقدارلىق A تاۋار = y مىقدارلىق B تاۋارغا دېگەندەك . شۇڭا ، ئاددىي تاۋار شەكلى پۇل شەكلىنىڭ تۆرەلمىسى بولۇپ ھېسابلىنىدۇ .

#### 4 . تاۋارنىڭ فېتىشزىملىق خاراكتېرى ۋە ئۇنىڭ سىرى

تاۋار دەسلەپ قارىماققا ئاددىي ھەم ئادەتتىكى نەرسىدەك كۆرىنىدۇ . ئۇنى تەھلىل قىلىش ئارقىلىق مەلۇم بولىدىكى ، ئۇ مېتافىزىكىلىق سىرغا ۋە تېئولوگىيىلىك بىمەنە سۆزلەرگە تولغان ئاجايىپ غەلىتە نەرسە . تاۋارنىڭ ئىستېمال قىممىتىدىن ئېلىپ ئېيتقاندا ، مەيلى ئۇنى ئۆزىنىڭ خۇسۇسىيىتى بىلەن كىشىلەرنىڭ ئېھتىياجىنى قاندۇرۇش نۇقتىسىدىن كۆزىتىيلى ، ياكى ئۇنى ئىنسانىيەت ئەمگىكىنىڭ مەھسۇلاتى بولغانلىقى ئۈچۈن مۇشۇنداق خۇسۇسىيەتكە ئىگە بولۇش نۇقتىسىدىن كۆزىتىيلى ، ئۇنىڭ ھېچقانداق سىرلىق يېرى يوق . ناھايىتى روشەنكى ، كىشىلەر ئۆز پائالىيىتى ئارقىلىق ، ئۆزىگە پايدىلىق شەكىل بويىچە تەبىئەت ماددىلىرىنىڭ فورماتسىيىسىنى ئۆزگەرتىدۇ . مەسىلەن ، ياغاچتىن ئۈستەل ياسىغاندا ، ياغاچنىڭ شەكلى ئۆزگىرىدۇ . لېكىن ئۈستەل

يەنىلا ياغاچ ، يەنىلا بىر ئادەتتىكى ۋە ھېس قىلغىلى بولىدىغان نەرسە بولۇپ قېلىۋېرىدۇ . ئەمما ئۈستەل تاۋار بولۇپ ئوتتۇرىغا چىقسىلا ، سەزگىلى بولىدىغان ھەم ئادەتتىكى سېزىمىدىن تاشقىرى نەرسىگە ئايلىنىدۇ .<sup>76</sup> ئۈستەل پۇتى بىلەن يەردە تۇرغاندىن تاشقىرى ، باشقا ھەممە تاۋارلار بىلەن بولغان مۇناسىۋەت ئالدىدا بېشى بىلەنمۇ تۇرىدۇ ، ئۇنىڭ ياغاچ كالىسى ئۇنىڭ ئۆزلۈكىدىن ئۈسسۈلغا چۈشۈپ كەتكىنىدىنمۇ كۆپ غەلتە بولغان مەجنۇنلارچە قالمايىقان جۆيلۈشنى تۇغدۇرىدۇ .<sup>(25)</sup>

بۇنىڭدىن شۇنى كۆرۈۋېلىشقا بولىدۇكى ، تاۋارنىڭ سىرلىق خاراكتېرى تاۋارنىڭ ئىستېمال قىممىتىدىن كەلگەن ئەمەس . قىممەت تەرىپىدىن بەلگىلەنگەن مەزمۇنىدىنمۇ كەلگەن ئەمەس . چۈنكى ، بىرىنچى ، پايدىلىق ئەمگەك ياكى ئىشلەپچىقىرىش پائالىيىتىنىڭ ئوخشاش بولماسلىقىدىن قەتئىينەزەر ، ئۇلار ئادەم ئورگانىزىمىنىڭ فۇنكسىيىسى ، ئۇنىڭ ئۈستىگە بۇنداق ھەر بىر فۇنكسىيىنىڭ مەزمۇنى ۋە شەكلى قانداق بولۇشتىن قەتئىينەزەر ، ماھىيەتتىن ئالغاندا ھەممىسى ئادەمنىڭ مېڭىسى ، نېرۋىسى ، مۇسكۇلى ، تۇيغۇ ئەزالىرىنىڭ خورشىدۇر . بۇ بىر فىزىئولوگىيە جەھەتتىكى ھەقىقەت . ئىككىنچى ، قىممەت مىقدارىنىڭ ئاساسىنى بەلگىلەيدىغان نەرسىگە ، يەنى سەرپ قىلىنغان بۇنداق سىجىل ۋاقىت ياكى ئەمگەك مىقدارىغا كەلسەك ، ئەمگەك مىقدارى ئەمگەكنىڭ ماھىيىتىدىن ناھايىتى روشەن پەرقلىنىدۇ . بارلىق ئىجتىمائىي ئەھۋال ئاستىدا ، گەرچە ئوخشاش بولمىغان تەرەققىيات باسقۇچىدىكى كۆڭۈل بۆلۈش دەرىجىسى ئوخشاش بولمىسىمۇ ،

(25) ئەسلىپ ئۆتسەك ، دۇنيانىڭ ھەممە جايلىرى تۇرغۇن ھالەتتە تۇرغاندەك قىلىۋاتقان چاغدا ، باشقىلارنى رىغبەتلەندۈرۈش ئۈچۈن ، جۇڭگو ۋە ئۈستەل ئۈسسۈلغا چۈشكەن<sup>77</sup> .

كىشىلەر ئىشلەپچىقىرىش تۇرمۇش ۋاسىتىلىرىغا سەرپ قىلىنغان ئەمگەك ۋاقتىغا مۇقەررەر ھالدا كۆڭۈل بۆلىدۇ .<sup>(26)</sup> ئاخىرىدا ، كىشىلەر مەلۇم ئۈسۈل ئارقىلىق قارشى تەرەپ ئۈچۈن ئەمگەك قىلسا ، ئۇلارنىڭ ئەمگىكىمۇ ئىجتىمائىي شەكىلگە كىرىدۇ .

لېكىن ، ئەمگەك مەھسۇلاتى تاۋار شەكىلگە كىرىشى بىلەنلا ئومۇمەن ئۇنىڭ سىرلىق خاراكتېرى نەدىن كېلىدۇ ؟ روشەنكى بۇ خىل شەكىلنىڭ ئۆزىدىن كېلىدۇ . ئىنسانىيەت ئەمگىكىنىڭ ئوخشاشلىقى ئەمگەك مەھسۇلاتىنىڭ ئوخشاشلىقىدەك قىممەت ئوبېيكتىدىن ئىبارەت بۇ خىل بۇيۇمنىڭ شەكلىنى ئالىدۇ ؛ ئىنسانىيەت ئەمگەك كۈچىنىڭ سەرپ قىلىنىشى ئەمگەكنىڭ سىجىل ۋاقتى ئارقىلىق ئۆلچىنىپ ، ئەمگەك مەھسۇلاتىنىڭ قىممەت مىقدارىنىڭ شەكلىنى ئالىدۇ ؛ ئاخىرىدا ، ئىشلەپچىقارغۇچىنىڭ ئەمگەك داۋامىدىكى ئاشۇ ئىجتىمائىي بەلگىلىمىلەردىن پايدىلىنىپ ئەمەلگە ئاشىدىغان ئىشلەپچىقارغۇچىلارنىڭ مۇناسىۋىتى ئەمگەك مەھسۇلاتلىرىنىڭ ئىجتىمائىي مۇناسىۋەت شەكلىنى ئالىدۇ .

بۇنىڭدىن شۇنى كۆرۈۋېلىشقا بولىدۇكى ، تاۋار شەكلىنىڭ سىرى پەقەت شۇ يەردىكى : تاۋار شەكلى كىشىلەر ئالدىدا كىشىلەرنىڭ ئۆز ئەمگىكىنىڭ ئىجتىمائىي خاراكتېرىنى ئەمگەك مەھسۇلاتىنىڭ ئۆزىگە خاس بۇيۇمنىڭ خاراكتېرى قىلىپ ، بۇ

(26) 2-نەشرىگە ئىزاھ: قەدىمكى گېرمانلاردا ، بىر مورگىن يەرنىڭ كۆلىمى بىر كۈنلۈك ئەمگەك بىلەن ئۆلچىنەتتى . شۇڭا ، مورگىن يەنە Tagwerk [ بىر كۈنلۈك خىزمەت ] (ياكى Tagwanne) (jurnale ياكى jurnalis ، jumalis terra ، jurnalis ياكى diurnalis ، Mannwerk [ بىر ئادەمنىڭ خىزمىتى ] ، Mannskraft [ بىر ئادەمنىڭ كۈچى ] ، Mannshauet ، Mannsmaad [ بىر ئادەمنىڭ يىغىم مىقدارى ] دەپ ئاتالغان . گېورگ لىۋدۈنك مائۇرېرنىڭ «جامائەت ، دېھقانلار ، يېزا ۋە شەھەر تۈزۈمى ھەم ئىجتىمائىي ھاكىمىيەتنىڭ تارىخى ھەققىدە» دېگەن ئەسىرىگە قاراڭ ، 1854-يىلى مېيۇنخېن نەشرى 129-بەت ۋە كېيىنكى بەتلەر .

بۇيۇملارنىڭ تەبئىي ئىجتىمائىي خۇسۇسىيىتى قىلىپ ، بۇ ئارقىلىق ئىشلەپچىقارغۇچىلارنىڭ ئومۇمىي ئەمگەك بىلەن بولغان ئىجتىمائىي مۇناسىۋىتىنى ئىشلەپچىقارغۇچىلاردىن تاشقىرى بۇيۇم بىلەن بۇيۇم ئوتتۇرىسىدىكى ئىجتىمائىي مۇناسىۋەت قىلىپ كۆرسىتىدۇ . بۇنداق ئالمىشىش تۈپەيلىدىن ، ئەمگەك مەھسۇلاتلىرى تاۋارغا ، سەزگىلى بولىدىغان ھەم ئادەتتىكى سېزىمىدىن تاشقىرى بۇيۇم ياكى ئىجتىمائىي بۇيۇمغا ئايلىنىدۇ . مەسلەن ، نەرسىنىڭ كۆز نېرۋىسىدە قالغان يورۇقلۇق تەسىرى كۆز نېرۋىسىنىڭ ئۆزىنىڭ سۈبېپىكتىپ تەسىرلىنىشى بولۇپ ئىپادىلەنمەستىن ، بەلكى كۆزنىڭ سىرتىدىكى نەرسىنىڭ ئوبىيېكتىپ شەكلى بولۇپ ئىپادىلىنىدۇ . لېكىن كۆز بىلەن كۆرگەندە ، نۇر ھەقىقەتەن بىر نەرسىدىن يەنە بىر نەرسىگە چۈشىدۇ ، يەنى تاشقى دۇنيادىكى ئوبىيېكتىپتىن كۆزگە چۈشىدۇ . بۇ فىزىكىلىق نەرسىلەر ئوتتۇرىدىكى فىزىكىلىق مۇناسىۋەتتۇر . ئەكسىچە ، تاۋار شەكلى ۋە ئۇ ئارقىلىق ئىپادىلەنگەن ئەمگەك مەھسۇلاتنىڭ قىممەت مۇناسىۋىتىنىڭ ئەمگەك مەھسۇلاتىنىڭ فىزىكىلىق خاراكتېرى ھەم ئۇ ئارقىلىق ھاسىل بولغان نەرسىلەرنىڭ مۇناسىۋىتى بىلەن ھېچقانداق ئالاقىسى يوق . بۇ پەقەت كىشىلەرنىڭ ئۆزىنىڭ بەلگىلىك ئىجتىمائىي مۇناسىۋىتى ، لېكىن ئۇ كىشىلەرنىڭ نەزەرىدە نەرسە بىلەن نەرسە ئوتتۇرىسىدىكى مۇناسىۋەتنىڭ قاتنازىيلىك شەكلىگە كىرىدۇ . شۇڭا ، ئۇنىڭغا تەمسىل تېپىش ئۈچۈن ، دىن دۇنياسىنىڭ خىيالىي ساھەلىرىگە كىرىشىمىزگە توغرا كېلىدۇ . ئۇ يەردە ، كىشى مېڭىسىنىڭ مەھسۇلى ھاياتلىق ئاتا قىلىنغان ، ئۆزئارا مۇناسىۋەت ئورناتقان ھەمدە كىشىلەر بىلەن مۇناسىۋەت ئورناتقان مۇستەقىل مەۋجۇت نەرسە بولۇپ ئىپادىلىنىدۇ ، تاۋار دۇنياسىدا ، كىشىلەر

ئىشلەپچىقارغان مەھسۇلاتلارمۇ شۇنداق بولىدۇ . بۇنى مەن فېتىشسىزم دەپ ئاتايەن . ئەمگەك مەھسۇلاتى تاۋار سۈپىتىدە ئىشلەپچىقىرىلغان ھامان فېتىشسىزم خاراكتېرىنى ئالىدۇ ، شۇڭا فېتىشسىزم تاۋار ئىشلەپچىقىرىشتىن ئايرىلالمايدۇ . يۇقىرىدا تەھلىل قىلىنغاندەك ، تاۋار دۇنياسىدىكى بۇنداق فېتىشسىزلىق خاراكتېر تاۋار ئىشلەپچىقىرىدىغان ئەمگەكنىڭ ئۆزىگە خاس ئىجتىمائىي خاراكتېرىدىن كەلگەن . ئىستېمال بۇيۇمىنىڭ تاۋارغا ئايلىنىشىدىكى سەۋەب شۇكى ، ئۇلار بىر-بىرىگە باغلىق بولمىغان خۇسۇسىي ئەمگەكلەرنىڭ مەھسۇلاتلىرىدۇر . بۇنداق خۇسۇسىي ئەمگەكنىڭ يىغىندىسى ئىجتىمائىي ئومۇمىي ئەمگەك بولۇپ شەكىللىنىدۇ . چۈنكى ئىشلەپچىقارغۇچىلار ئۆزلىرىنىڭ ئەمگەك مەھسۇلاتلىرىنى ئالماشتۇرۇش ئارقىلىق بىر-بىرى بىلەن ئۇچرىشىدۇ ، شۇڭا ، ئۇلارنىڭ خۇسۇسىي ئەمگەكنىڭ ئۆزىگە خاس ئىجتىمائىي خاراكتېرى پەقەت مۇشۇنداق ئالماشتۇرۇش داۋامىدىلا ئىپادىلىنىدۇ . باشقىچە قىلىپ ئېيتقاندا ، خۇسۇسىي ئەمگەك ئەمەلىيەتتە ئىجتىمائىي ئومۇمىي ئەمگەكنىڭ بىر قىسمى ئىكەنلىكىنى ئىسپاتلايدۇ ، پەقەت ئالماشتۇرۇش تۈپەيلىدىن ئەمگەك مەھسۇلاتلىرى ئوتتۇرىسىدا ، ئىشلەپچىقارغۇچىلار ئوتتۇرىسىدا مۇناسىۋەت يۈز بېرىدۇ . شۇڭا ، ئىشلەپچىقارغۇچىلارنىڭ خۇسۇسىي ئەمگەكنىڭ ئىجتىمائىي مۇناسىۋىتى ئۇلارنىڭ ئالدىدا ھازىرقىدەك بولىدۇ ، دېمەك ، كىشىلەرنىڭ ئۆز ئەمگەكىدىكى بىۋاسىتە ئىجتىمائىي مۇناسىۋەت بولۇپ ئىپادىلەنمەي ، بەلكى كىشىلەر ئوتتۇرىسىدىكى نەرسىلەرنىڭ مۇناسىۋىتى ۋە نەرسىلەر ئوتتۇرىسىدىكى ئىجتىمائىي مۇناسىۋەت بولۇپ ئىپادىلىنىدۇ .



ئەمگەك مەھسۇلاتلىرى ئۆزئارا ئايرىۋاشلىنىش داۋامىدىلا ، ئاندىن ئىجتىمائىي ئوخشاشلىق قىممىتىدىكى ئوبيېكتقا ئايلىنىدۇ ، بۇنداق ئوبيېكت ھېسسىي جەھەتتە بىر-بىرىگە ئوخشاش بولمىغان ئىستېمال ئوبيېكتىدىن ئايرىلىپ تۇرىدۇ . ئەمگەك مەھسۇلاتنى پايدىلىق نەرسە ۋە قىممەتكە ئىگە نەرسە دەپ ئايرىش ئەمەلىيەتتە ئالماشتۇرۇش ناھايىتى كەڭ دائىرىلىك بولغان ۋە ئىنتايىن مۇھىم بولغان ۋاقىتتا يۈز بېرىدۇ ، ئۇ چاغدا پايدىلىق نەرسىلەر ئالماشتۇرۇش مەقسىتىدە ئىشلەپچىقىرىلىدۇ ، شۇڭا ، نەرسىنىڭ قىممەت خاراكتېرى نەرسە ئىشلەپچىقىرىش داۋامىدىلا ئېتىبارغا ئېلىنىدۇ . شۇ ۋاقىتتىن باشلاپلا ، ئىشلەپچىقارغۇچىلارنىڭ خۇسۇسىي ئەمگەك ھەققىي تۈردە ئىككى ياقلىملىق ئىجتىمائىي خاراكتېرگە ئىگە بولىدۇ . بىر تەرەپتىن ، ئىشلەپچىقارغۇچىلارنىڭ خۇسۇسىي ئەمگەك بەلگىلىك پايدىلىق ئەمگەك سۈپىتىدە بەلگىلىك ئىجتىمائىي ئېھتىياجنى قاندۇرۇشى ، بۇ ئارقىلىق ئۆزىنىڭ ئومۇمىي ئەمگەكنىڭ بىر قىسمى ، تەبىئىي شەكىللەنگەن ئىجتىمائىي ئىش تەقسىمات سىستېمىسىنىڭ بىر قىسمى ئىكەنلىكىنى ئىسپاتلىشى كېرەك . يەنە بىر تەرەپتىن ، پايدىلىق خۇسۇسىي ئەمگەكنىڭ ھەر بىر ئالاھىدە تۈرىنى ھەرقانداق يەنە بىر پايدىلىق تۈرىگە ئالماشتۇرغىلى بولغاندا ھەمدە ئىككىسى تەڭلەشكەندە ، ئاندىن ئىشلەپچىقارغۇچىنىڭ خۇسۇسىي ئەمگەك ئۆزىنىڭ كۆپ خىل ئېھتىياجىنى قاندۇرىدۇ . پۈتۈنلەي ئوخشاش بولمىغان ئەمگەك تۈرلىرىنىڭ تەڭ بولالىشىدىكى سەۋەب ئۇلارنىڭ ئەمەلىي پەرقى چىقىرىۋېتىلگەن بولىدۇ ، ئۇلار ئىنسانىيەت ئەمگەك كۈچىنىڭ سەرپ قىلىنىشى سۈپىتىدە ، ئابستراكت ئىنسانىيەت ئەمگەك سۈپىتىدە ئورتاق خاراكتېرگە ئىگە قىلىنغان بولىدۇ . خۇسۇسىي ئىشلەپچىقارغۇچىلار كالىسىدا ئۆزلىرىنىڭ خۇسۇسىي

ئەمگەكىدىن ئىبارەت بۇنداق ئىككى ياقلىملىققا ئىگە ئىجتىمائىي خاراكتېرنى ئەمەلىي سودىدا ، مەھسۇلات ئالماشتۇرۇش داۋامىدا ئىپادىلەنگەن شەكىلدە ئەكس ئەتتۈرىدۇ ، دېمەك ئۆزلىرىنىڭ خۇسۇسىي ئەمگەكىنىڭ ئىجتىمائىي جەھەتتىكى پايدىلىق خاراكتېرىنى ئەمگەك مەھسۇلاتلىرىنىڭ جەزمەن پايدىلىق بولۇشىدا ، ئۇنىڭ ئۈستىگە باشقىلارغا پايدىلىق بولۇش شەكلىدە ئەكس ئەتتۈرىدۇ ؛ تۈرى ئوخشاش بولمىغان ئەمگەكنىڭ تەڭ بولۇشىدىن ئىبارەت بۇنداق ئىجتىمائىي خاراكتېرنى ماددىي جەھەتتە ئوخشاش بولمىغان نەرسىلەردە ، يەنى ئەمگەك مەھسۇلاتلىرى ئورتاق قىممەت خاراكتېرىگە ئىگە بولغان شەكىللەردە ئەكس ئەتتۈرىدۇ .

بۇنىڭدىن شۇنى كۆرۈۋېلىشقا بولىدۇكى ، كىشىلەرنىڭ ئۆز ئەمگەك مەھسۇلاتلىرىنى قىممەت سۈپىتىدە بىر-بىرى بىلەن سېلىشتۇرۇپ كۆرۈشىدىكى سەۋەب ، ئۇلار بۇ نەرسىلەرنى ئوخشاش بىر خىل ئىنسانىيەت ئەمگەكىنىڭ ماددىي تاشقى كۆرۈنۈشى دەپ قارىغانلىقىدىن ئەمەس . ئەكسىچە ، ئۇلار ئالماشتۇرۇش داۋامىدا ئۆزلىرىنىڭ ھەر خىل مەھسۇلاتلىرىنى قىممەت سۈپىتىدە ئۆزئارا تەڭلەشتۈرگەن ، دېمەك ئۇلار تۈرلۈك ئەمگەكلىرىنى ئىنسانىيەت ئەمگەكى سۈپىتىدە ئۆزئارا تەڭلەشتۈرگەن . ئۇلار بۇنى ھېس قىلىپ يەتمىگەن بولسىمۇ ، لېكىن شۇنداق قىلىدۇ . (27) شۇڭا ، قىممەتنىڭ نېمە ئىكەنلىكى ئۇنىڭ پېشانىسىغا يېزىپ قويۇلمىغان<sup>78</sup> . شۇنداق بولۇپلا

(27) 2-نەشرىگە ئىزاھ: شۇڭا، گالىئانى قىممەت كىشىلەر ئوتتۇرىسىدىكى بىر خىل مۇناسىۋەت دېگەندە، يەنە نەرسىنىڭ تاشقى پەردىسىگە ئورالغان مۇناسىۋەتتۇر دەپ قوشۇپ قويۇشى كېرەك ئىدى. (گالىئانىنىڭ «پۇل ھەققىدە» دېگەن ئەسىرى، كوستودى تۈزگەن «ئىتالىيىدىكى مەشھۇر سىياسىي ئىقتىسادشۇناسلارنىڭ ئەسەرلەر توپلىمى • ھازىرقى زامان قىسمى» 1803-يىل مىلان نەشرى 3-توم، 221-بەت)

قالماستىن ، قىممەت يەنە ھەر بىر ئەمگەك مەھسۇلاتلىرىنى ئىجتىمائىي تەسۋىرىي يېزىققا ئايلاندۇردى ، كېيىن ، كىشىلەر بۇ تەسۋىرىي يېزىقنىڭ مەنىسىنى بىلىۋېلىشقا ، ئۆزلىرىنىڭ ئىجتىمائىي مەھسۇلاتلىرىنىڭ سىرىنى يېشىشكە كۈچ چىقاردى ، چۈنكى ئىستېمال بۇيۇمىنىڭ قىممەت دەپ بەلگىلىنىشى خۇددى تىلغا ئوخشاشلا ، كىشىلەرنىڭ ئىجتىمائىي مەھسۇلى ئىدى . كېيىنكى ئىلمىي بايقاش ئارقىلىق شۇنىسى بىلىندىكى ، ئەمگەك مەھسۇلاتىنىڭ قىممەت دەپ قارىلىشى ئۇنى ئىشلەپچىقىرىش داۋامىدا سەرپ قىلىنغان ئىنسانىيەتنىڭ تەرەققىيات تارىخىدا بىر دەۋرنى تەشكىل قىلغان بولسىمۇ ، لېكىن ئۇ ئەمگەكنىڭ ئىجتىمائىي خاراكتېرىنىڭ بۇيۇم ئاساسىدىكى تاشقى كۆرۈنۈشىنى ھەرگىز يوق قىلىۋەتمەيدۇ . بىر-بىرىگە باغلىق بولمىغان خۇسۇسىي ئەمگەكنىڭ ئۆزىگە خاس ئىجتىمائىي خاراكتېرى ئۇلارنىڭ ئىنسانىيەت ئەمگىكى سۈپىتىدە بىر-بىرىگە تەڭ بولۇشىدىن ھەمدە ئەمگەك مەھسۇلاتلىرىنىڭ قىممەت خاراكتېرىدىن ئىبارەت شەكىلنى قوللىنىشىدىن ئىبارەت ، تاۋار ئىشلەپچىقىرىشتىكى بۇنداق ئالاھىدە ئىشلەپچىقىرىش شەكلىگە خاس بۇنداق ئالاھىدىلىك تاۋار ئىشلەپچىقىرىش مۇناسىۋىتىنىڭ چەكلىمىسىگە ئۇچرايدىغان كىشىلەر ئۈچۈن ئېيتقاندا ، بۇقىرىقى بايقاشتىن ئىلگىرى ياكى كېيىن بولسۇن ، مەڭگۈ ئۆزگەرمەيدۇ ، خۇددى ئاتموسفېرا پەن ئارقىلىق ھەر خىل ئېلېمېنتلارغا پارچىلانغاندىن كېيىن ، يەنىلا بىر خىل فىزىكىلىق جىسىم بولغىنىدەك داۋاملىق مەۋجۇت بولۇپ تۇرىدۇ .

مەھسۇلات ئالماشتۇرغۇچىلار ئەمەلىيەتتە ئالدى بىلەن ئۆزىنىڭ مەھسۇلاتىغا باشقىلارنىڭ مەھسۇلاتىدىن قانچىلىك

ئالماشتۇرغىلى بولىدىغانلىقىغا ، دېمەك ، مەھسۇلاتنى قانداق نىسبەتتە ئالماشتۇرۇشقا كۆڭۈل بۆلىدۇ . بۇ نىسبەتلەر ئادەت بويىچە تەدرىجىي بەلگىلىك مۇقىم شەكىلگە ئايلىنىپ قالغان چاغدا ، ئۇلار خۇددى ئەمگەك مەھسۇلاتىنىڭ تەبىئىيىتىدىن كېلىپ چىققانداك تۇيۇلىدۇ . مەسىلەن : 1 توننا تۆمۈر بىلەن 2 ئۇنىسىيە ئالتۇننىڭ قىممىتى ئوخشاش ، 1 قانداق ئالتۇن بىلەن 1 قانداق تۆمۈرنىڭ فىزىكىلىق ۋە خىمىيىلىك خۇسۇسىيىتى ئوخشاش بولمىسىمۇ ، لېكىن ئېغىرلىقى ئوخشاش بولغىنىغا ئوخشاش . ئەمەلىيەتتە ، ئەمگەك مەھسۇلاتىنىڭ قىممەت خاراكتېرى ئەمگەك مەھسۇلاتلىرى قىممەت مىقدارى بولۇپ ئىپادىلەنگەندىلا ، ئاندىن بېكىتىلىدۇ . قىممەت مىقدارى ئالماشتۇرغۇچىنىڭ ئىرادىسى ، تەسەۋۋۇرى ۋە پائالىيىتىگە باقمىغان ھالدا دائىم ئۆزگىرىپ تۇرىدۇ . ئالماشتۇرغۇچىلارنىڭ نەزەرىدە ، ئۇلارنىڭ ئۆز ئىجتىمائىي ھەرىكىتى نەرسىلەرنىڭ ھەرىكەت شەكلىگە كىرىدۇ . ھەرىكەتتى ئۇلار كونترول قىلماستىن ، بەلكى ھەرىكەت ئۇلارنى كونترول قىلىدۇ ، تاۋار ئىشلەپچىقىرىش تولۇق تەرەققىي قىلغاندىلا ، ئاندىن تەجرىبىدىن ئىلمىي تونۇش ھاسىل قىلغىلى بولىدۇ ، يەنى مۇستەقىل ئېلىپ بېرىلىدىغان ، لېكىن تەبىئىي شەكىللەنگەن ئىجتىمائىي ئىش تەقسىماتىنىڭ بىر قىسمى بولۇش سۈپىتى بىلەن بىر-بىرىگە پۈتۈنلەي تايىنىدىغان خۇسۇسىي ئەمگەك دەپ چۈشەنگىلى ۋە ئۇلارنى ئۈزلۈكسىز ھالدا ئىجتىمائىي نىسبەت ئۆلچىمىگە ئايلاندۇرغىلى بولىدۇ ، چۈنكى خۇسۇسىي ئەمگەك مەھسۇلاتلىرىنىڭ تاسادىپىي ئۈزلۈكسىز ئۆزگىرىشىدەك ئالماشتۇرۇش نىسبىتىدە ، بۇ مەھسۇلاتلارنى ئىشلەپچىقىرىش ئۈچۈن كېتىدىغان زۆرۈر ئىجتىمائىي ئەمگەك ۋاقتى خۇددىي ئۆي ئۆرۈلۈپ ئادەمنىڭ بېشىغا چۈشكەندە ئېغىرلىق قانۇنىيىتى

مەجبۇرىي ئۆزى ئۈچۈن يول ئاچقانغا ئوخشاش ، تەڭشەش رولىنى ئوينايدىغان تەبىئىي قانۇنىيەت ئۆزى ئۈچۈن مەجبۇرىي يول ئاچىدۇ . (28) شۇڭا ، قىممەت مىقدارىنىڭ ئەمگەك ۋاقتى تەرىپىدىن بەلگىلىنىشى تاۋارنىڭ نىسپىي قىممىتىنىڭ يۈزەكى ھەرىكىتى ئارقىسىغا يوشۇرۇنغان بىر سىر . بۇ سىرنىڭ ئېچىلىشى بىلەن ئەمگەك مەھسۇلاتىنىڭ قىممەت مىقدارى ئوقۇل تاسادىپىي رەۋىشتە بەلگىلىنىدۇ دەيدىغان بۇنداق قىياس تۈگىتىلىدۇ ، لېكىن قىممەت مىقدارىنى بەلگىلەشتە قوللىنىلىدىغان بۇيۇمنىڭ شەكلى ھەرگىز تۈگىتىلمەيدۇ .

ئىنسانىيەتنىڭ تۇرمۇش شەكلى ئۈستىدە پىكىر يۈرگۈزۈش ، بۇ ئارقىلىق بۇ شەكىللەرنى ئىلمىي تەھلىل قىلىشتا ھەمىشە ئەمەلىي تەرەققىيات بىلەن قارمۇقارشى يول تۇتۇلىدۇ . بۇ خىل پىكىر يۈرگۈزۈش كېيىنرەك يەنى تەرەققىيات جەريانى تاماملىنىپ نەتىجىگە ئېرىشكەندىن كېيىن باشلىنىدۇ . ئەمگەك مەھسۇلاتلىرىغا تاۋار تامغىسى بېسىلغان ھەمدە شۇنىڭ ئۈچۈن تاۋار ئوبوروتىنىڭ ئالدىنقى شەرتى قىلىنغان بۇ شەكىللەر ، كىشىلەر ئۇنىڭ تارىخىي خاراكتېرىنى ئەمەس (كىشىلەرنىڭ نەزەرىدە بۇ شەكىللەر ئۆزگەرمەيدۇ) ، بەلكى ئۇنىڭ مەزمۇنىنى چۈشىنىشكە ئۇرۇنۇشتىن بۇرۇنلا ، ئىجتىمائىي تۇرمۇشنىڭ مۇھىم تەبىئىي شەكلىگە كىرىپ بولغان بولىدۇ . شۇڭا ، تاۋار باھاسىنى تەھلىل قىلىش نەتىجىسىدىلا قىممەت مىقدارى بەلگىلىنىدۇ ، تاۋارنىڭ

(28) «دەۋرىيلىك ئىنقىلاب ئارقىلىق ئۆزى ئۈچۈن يول ئاچىدىغان بۇنداق قانۇنىيەتنى قانداق چۈشىنىشىمىز كېرەك؟ بۇ ئالاقىدار تەرەپنىڭ مەقسەتسىز پائالىيىتىنى ئاساس قىلغان تەبىئىي قانۇنىيەتتۇر». (فريدېرىخ ئېنگېلس «خەلق ئىگىلىكى تەنقىدىي پروگراممىسى» ، ئارنولد روگې ۋە كارل ماركس تۈزگەن «گېرمانىيە-فرانسىيە يىلنامىسى» گە بېسىلغان ، 1844-يىلى پارىژ نەشرى)

ئورتاق پۇل ئىپادىسى بولغاندىلا تاۋارنىڭ قىممەت خاراكتېرى بەلگىلىنىدۇ . لېكىن تاۋار دۇنياسىدىكى ئورۇندالغان بۇ شەكىل-پۇل شەكلى خۇسۇسىي ئەمگەكنىڭ ئىجتىمائىي خاراكتېرى بىلەن خۇسۇسىي ئەمگەكچىلەرنىڭ ئىجتىمائىي مۇناسىۋىتىنى ئېچىپ بەرمەستىن ، بەلكى ئۇنى بۇيۇم شەكلى ئارقىلىق ياپىدۇ . ئەگەر مەن چاپان ، ئۆتۈك قاتارلىقلار كاناپىنى ئابستىراكت ئىنسانىيەت ئەمگىكىنىڭ ئادەتتىكى نامايەندىسى دەپ قاراپ ئۇنىڭ بىلەن مۇناسىۋەت ئورناتتى دەپسەم ، بۇ سۆزنىڭ بىمەنە سۆز ئىكەنلىكى مانا مەن دەپ چىقىپ تۇرىدۇ . لېكىن چاپان ، ئۆتۈك ئىشلەپچىقارغۇچىلار بۇ تاۋارلارنى ئادەتتىكى قىممەتدەش بۇيۇم بولغان كاناپ (ياكى ئالتۇن-كۈمۈش ، بۇ مەسىلىنىڭ خاراكتېرىنى قىلچە ئۆزگەرتەلمەيدۇ) بىلەن تەڭلەشتۈرگەندە ، ئۇلارنىڭ خۇسۇسىي ئەمگىكىنىڭ ئىجتىمائىي ئومۇمىي ئەمگەك بىلەن بولغان مۇناسىۋىتى مۇشۇنداق بىمەنە شەكىل ئارقىلىق ئۇلارنىڭ ئالدىدا نامايان بولىدۇ .

بۇ شەكىللەر دەل بۇرژۇئا ئىقتىسادشۇناسلىقىنى شەكىللەندۈرىدىغان خىلمۇخىل كاتېگورىيىلەردىن ئىبارەت . تارىختىكى بۇ مۇئەييەن ئىجتىمائىي ئىشلەپچىقىرىش ئۇسۇلى يەنى تاۋار ئىشلەپچىقىرىشنىڭ ئىشلەپچىقىرىش مۇناسىۋىتىگە نىسبەتەن ئېيتقاندا ، بۇ كاتېگورىيە ئىجتىمائىي ئۈنۈمگە ئىگە ، ئۇيىپىكتىن پىكىر يۈرگۈزۈش شەكلىدۇر . شۇڭا ، ناۋادا باشقا ئىشلەپچىقىرىش شەكىللىرىگە ئۆتۈپ كېتىپ قالساق ، تاۋار دۇنياسىنىڭ پۈتۈن سىرلىقلىقى تاۋار ئىشلەپچىقىرىش ئاساسىدا ئەمگەك مەھسۇلاتلىرىنى ئۆز ئىچىگە ئالغان بارلىق مۆجىزىلەر ۋە ئاجايىپ كۆرۈنۈشلەر دەرھال يوقايدۇ .

سىياسىي ئىقتىساد روبىنزون ھېكايىسىنى (29) ياخشى كۆرگەن ئىكەن ، ئۇنداقتا بىز ئالدى بىلەن ئارالدىكى روبىنزونغا قاراپ باقايلى . ئۇ قانچىلىك ئاددىي ياشاشقا ئادەتلەنگەن بولسىمۇ ، ئۇ ھامان تۈرلۈك ئېھتىياجلىرىنى قاندۇرۇش ئۈچۈن ھەر خىل پايدىلىق ئەمگەكلەر بىلەن شۇغۇللىنىشى كېرەك ، مەسىلەن ، قورال-جابدۇق ، ئۆي-سايمانلىرى ياساش ، قوي-تۆگە بېقىشى ، بېلىق تۇتۇشى ، ئوۋ ئوۋلىشى كېرەك ، ۋە ھاكازا . بىز بۇ يەردە دۇئا-تىلاۋەت ئىشلىرى ئۈستىدە توختالمايلى ، چۈنكى روبىنزون بۇنىڭدىن شادلىق تاپىدۇ ، بۇ تۈردىكى پائالىيەتلەرنى ئارام ئېلىش دەپ بىلىدۇ . گەرچە ئۇنىڭ ئىشلەپچىقىرىش فۇنكسىيىسى ئوخشاش بولمىسىمۇ ، لېكىن شۇنىسى ئۇنىڭغا مەلۇمكى ، بۇ پەقەت ئەينى بىر روبىنزوننىڭ ئوخشاش بولمىغان پائالىيەت شەكلى ، ئىنسانىيەت ئەمگىكىنىڭ ئوخشاش بولمىغان ئۇسۇلى . ئېھتىياجنىڭ ئۆزى روبىنزوننى تۈرلۈك فۇنكسىيىسىنى ئادا قىلىدىغان ۋاقىتنى توغرا تەقسىملەشكە مەجبۇرلىغان . ئۇنىڭ بارلىق پائالىيەتلىرىدە ، ئۇنداق ياكى مۇنداق فۇنكسىيىلەرنىڭ ئىگىلىگەن نىسبىتىنىڭ چوڭ-كىچىكلىكى ئۇنىڭ كۆزلىگەن ئۈنۈمگە يېتىش ئۈچۈن يېڭىدىغان قىيىنچىلىقنىڭ چوڭ-كىچىكلىكىگە باغلىق . ئۇ بۇلارغا تەجرىبە ئارقىلىق

(29) 2-نەشرىگە ئىزاھ: ھەتتا رىكاردومۇ روبىنزون ھېكايىسىدىن ئايرىلمىغان 79 . «ئۇ ئېتىدائى بېلىقچى بىلەن ئېتىدائى ئوۋچىنى بىردىنلا ھەقىقىي تاۋار ئىكەنلىكى سۈپىتىدە بېلىق بىلەن قوشنى ئالماشتۇرۇش قىممىتى داۋامىدىكى ئەمگەك ۋاقتىنىڭ نىسبىتى بويىچە ئالماشتۇرۇشقا يول قويغان . بۇ يەردە ئۇ دەۋر خاتالىقى ئۆتكۈزۈپ ، ئېتىدائى بېلىقچى بىلەن ئېتىدائى ئوۋچىنى ئۆز ئەمگەك قوراللىرىنى ھېسابلىغاندا 1817-يىلىدىكى لوندون سودا ئورنىدا قوللىنىلغان يىللىق ئۆسۈم جەدۋىلىدىن پايدىلىنىشقا بۇيرىغان . قارىغاندا ، بۇرۇنغا جەمئىيەت شەكلىدىن باشقا ، (ئوۋچى ئەپەندىنىڭ پاراللېلوگرامى) 80 ئۇ بىلىدىغان بىردىنبىر جەمئىيەت شەكلى بولسا كېرەك.» (كارل ماكس «سىياسىي ئىقتىساد نەقىدى» 38-، 39-بەتلەر 81 )

ئېرىشكەن . كېمە چۆكۈپ كېتىۋاتقاندا سائەت ، ھېسابات دەپتىرى ، سىياھ ۋە قەلەمنى ساقلاپ قالغان روبىنزون دەرھال ھەقىقىي ئىنگىلىز سۈپىتىدە ھېسابات تۇرغۇزۇشقا باشلايدۇ . ئۇنىڭ ھېسابات دەپتىرىدە ئۆزى ئىشلەتكەن تۈرلۈك ئىستېمال بۇيۇملىرى ، بۇ بۇيۇملارنى ئىشلەپچىقىرىش ئۈچۈن ئېلىپ بېرىلغان پائالىيەتلەر ، ئاخىرىدا بۇ تۈرلۈك بەلگىلىك مىقداردىكى مەھسۇلاتلارنى ئىشلەپچىقىرىش ئۈچۈن سەرپ قىلىنغان ئوتتۇرىچە ئەمگەك ۋاقتى خاتىرىلەنگەن . روبىنزون بىلەن ئۇنىڭ ئۆز قولى بىلەن ياراتقان بايلىقى ئوتتۇرىسىدىكى مۇناسىۋەت شۇنچىلىك ئاددىي ۋە ئوچۇقكى ، ھەتتا ھاكىس ۋىرت ئەپەندىمۇ ئانچە باش قاتۇرمايلا چۈشىنەلەيدۇ . لېكىن ئۇنىڭدا قىممەتنىڭ بارلىق ماھىيەتلىك بەلگىلىمىلىرى بار . ئەمدى بىز روبىنزوننىڭ يورۇق ئارىلىدىن ئايرىلىپ ، ياۋروپانىڭ غۇۋا ئوتتۇرا ئەسرىگە ئۆتەيلى . بۇ يەردە بىز مۇستەقىل كىشى ئورنىغا كىشىلەر بىر-بىرىگە تايىنىدىغان ، مەسىلەن يانچىلار بىلەن فېئودال يەر ئىگىسى ، نەۋكەرلەر بىلەن بەگىلەر ، جامائەت بىلەن پوپلارنى ئۇچرىتىمىز . ماددىي ئىشلەپچىقىرىشتىكى ئىجتىمائىي مۇناسىۋەت ۋە بۇ خىل ئىشلەپچىقىرىش ئاساسىغا ئورنىتىلغان تۇرمۇش ساھەسى كىشىلەرنىڭ بېقىندىلىق مۇناسىۋىتىنى بەلگە قىلىدۇ . كىشىلەرنىڭ بېقىندىلىق مۇناسىۋىتى شۇ جەمئىيەتنىڭ ئاساسىنى تەشكىل قىلغانلىقى ئۈچۈن ، ئەمگەك ۋە مەھسۇلاتلاردا ئەمەلىي مەۋجۇت ئىكەنلىكىگە ئوخشاشمايدىغان مەۋھۇم شەكىلنى قوللىنىش ھاجەتسىز . بۇلار مەجبۇرىي ئەمگەك ۋە سېلىق ئورنىدىكى ئەمەلىي بۇيۇم سۈپىتىدە ئىجتىمائىي ئاپپاراتلارغا كىرىدۇ . بۇ يەردە ، ئەمگەكنىڭ تەبىئىي شەكلى ، ئەمگەكنىڭ پەۋقۇلئاددىلىكى ئەمگەكنىڭ بىۋاسىتە ئىجتىمائىي شەكلى بولىدۇ ، تاۋار

ئىشلەپچىقىرىش ئاساسىغا قۇرۇلغان جەمئىيەتتە بولغىنىغا ئوخشاش ، ئەمگەكنىڭ ئادەتتىكى خاراكتېرى ئەمگەكنىڭ بىۋاسىتە ئىجتىمائىي شەكلى بولمايدۇ . تاۋار ئىشلەپچىقىرىش ئەمگىكىگە ئوخشاش ، ھاشار ئەمگىكىمۇ ۋاقىت بىلەن ئۆلچىنىدۇ ، لېكىن ھەر بىر يانچىلارغا ئايانكى ، ئۇلار خوجايىنى ئۈچۈن ئۆزىنىڭ بەلگىلىك مىقداردىكى ئەمگەك كۈچىنى سەرپ قىلىدۇ . ئۇلارنىڭ پوپقا بېرىدىغان ھوشۇر-زاكاتى پوپتىن ئالدىغان دۇئا-تىلاۋىتىدىنمۇ ئوچۇقراق نەرسىدۇر . شۇڭا ، ئوتتۇرا ئەسىر كىشىلىرىنىڭ ئۆزئارا مۇناسىۋەت قىلىشقاندا ئوينايدىغان رولىغا قانداق ھۆكۈم قىلايلى ، كىشىلەرنىڭ ئەمگەك داۋامىدىكى ئىجتىمائىي مۇناسىۋىتى نەرسىلەر ئوتتۇرىسىدىكى ، يەنى ئەمگەك مەھسۇلاتلىرى ئوتتۇرىسىدىكى ئىجتىمائىي مۇناسىۋەت تونىغا ئورنىتىلغان بولماستىن ، بەلكى باشتىن-ئاخىر ئۆزلىرىنىڭ شەخسىي مۇناسىۋەتلىرى سۈپىتىدە ئىپادىلىنىدۇ .

ئورتاق ئەمگەكنى يەنى بىۋاسىتە ئىجتىمائىيلاشقان ئەمگەكنى تەكشۈرۈش ئۈچۈن ، بارلىق مەدەنىي مىللەتلەر تارىخىنىڭ دەسلەپكى باسقۇچىدا ئۇچرىتىدىغان ئىپتىدائىي ئەمگەك شەكلىگە قايتىشىمىزنىڭ ھاجىتى يوق . (30)

(30) 2-نەشرىگە ئىزاھ: «كىيىنكى ۋاقىتتا شۇنداق كۈلكىلىك ۋە بىر تەرەپلىمە قاراش تارقالدىكى ، ئىپتىدائىي ئومۇمىي مۈلۈكچىلىك شەكلى سىلاۋلارنىڭ ، ھەتتا رۇسلارنىڭ ئۆزىگە خاس بولغان شەكىل ئىمىش . بۇنداق ئىپتىدائىي شەكىلنى رىملىقلار ، گېرمانلار ، كېلتلەردە ئۇچراتقان ، بۇنداق شەكىلنىڭ بىر پۈتۈن سخىمىسىنى تاكى ھازىرغا قەدەر ھىندىلار ئارىسىدا ئۇچرىتالايمىز (گەرچە بىر قىسمىنىڭ ئىزلىرى قالغان بولسىمۇ) . ئاسىيادىكى ، بولۇپمۇ ھىندىلاردىكى ئومۇمىي مۈلۈكچىلىك شەكىلنى ئىنچىكە تەتقىق قىلغاندا ، ئىپتىدائىي ئومۇمىي مۈلۈكچىلىكنىڭ ئوخشاش بولمىغان شەكىللىرىدىن ئۇنىڭ ئاجراتىمىسى بولغان ھەر خىل شەكىللەرنىڭ قانداق پەيدا بولغانلىقىنى ئىسپاتلىغىلى بولىدۇ . مەسىلەن ، ھىندىستان ئومۇمىي مۈلۈكچىلىكىنىڭ ھەر خىل شەكىللىرىگە ئاساسلىنىپ ، رىم ۋە گېرمان خۇسۇسىي مۈلۈكچىلىكىنىڭ ھەر خىل ئەسلىي شەكىللىرىنى بەلگىلىگىلى بولىدۇ .» (كارل ماركس «سىياسىي ئىقتىساد تەنقىدى» 10-بەت 82 )

بىر مىسال بار ، ئۇ بولسىمۇ دېھقانلار ئائىلىسى ئۆز ئېھتىياجى ئۈچۈن ئاشلىق ئىشلەپچىقىرىش ، چارۋا بېقىش ، يىپ ئىگىرىش ، كاناپ توقۇش ، كىيىم تىكىش قاتارلىق يېزا ئائىلە باشلىقلىقى تۈزۈمىدىكى ئىشلەپچىقىرىش بويىچە ئىش كۆرىدۇ . بۇنداق ئائىلە ئۈچۈن ئېيتقاندا ، بۇنداق ئوخشاش بولمىغان نەرسىلەر ئائىلە ئەمگىكىنىڭ ئوخشاش بولمىغان مەھسۇلاتى بولۇپ ھېسابلىنىدۇ ، لېكىن ئۇلار بىر-بىرىگە نىسبەتەن تاۋار ئەمەس . بۇ مەھسۇلاتلارنى ۋۇجۇدقا كەلتۈرىدىغان تۈرلۈك ئەمگەكلەر ، مەسىلەن ، يەر ھەيدەش ، چارۋا بېقىش ، يىپ ئىگىرىش ، توقۇش ، تىكىش قاتارلىقلار ناتۇرال شەكىل جەھەتتە ئىجتىمائىي فۇنكسىيە بولۇپ ھېسابلىنىدۇ ، چۈنكى ، بۇ فۇنكسىيەلەر تاۋار ئىشلەپچىقىرىشقا ئوخشاش ، تەبىئىي يوسۇندا شەكىللەنگەن ئۆز ئەمگەك تەقسىماتىغا ئىگە بولغان ئائىلىنىڭ ئورۇندايدىغان ئىشلىرىدۇر . جىنسى ، ياش پەرقلىرى ۋە پەسىلگە قاراپ ئۆزگىرىدىغان ئەمگەكنىڭ تەبىئىي شارائىتلىرى ئائىلە ئىچىدىكى ئىش تەقسىماتىنى ۋە ئائىلە ئەزالىرىنىڭ ئەمگەك ۋاقتىنى تەڭشەپ تۇرىدۇ . لېكىن ، ۋاقىت ئارقىلىق ئۆلچىنىدىغان شەخسلەر ئەمگەك كۈچىنىڭ سەرپىياتى بۇ يەردە ئەمگەكنىڭ ئىجتىمائىي بەلگىلىمىسى بولۇپ ئىپادىلىنىدۇ ، چۈنكى شەخسلەرنىڭ ئەمگەك كۈچى ئائىلىدىكى ئورتاق ئەمگەك كۈچىنىڭ ئەزاسى سۈپىتىدە رول ئوينايدۇ .

ئاخىرىدا ، يەنە بىر مىسال تەرىقىسىدە ، ئاممىۋى ئىشلەپچىقىرىش ۋاسىتىلىرى بىلەن ئىشلەيدىغان ھەمدە ئاڭلىق ھالدا شەخسلەرنىڭ ئەمگەك كۈچىنى ئىجتىمائىي ئەمگەك كۈچى قاتارىدا ئىشلىتىدىغان ئەركىن كىشىلەر ئىتتىپاقىنى كۆز ئالدىمىزغا كەلتۈرەيلى . روبىنزون ئەمگىكىنىڭ ھەممە تەرىپلىرى بۇ يەردە تەكرارلىنىدۇ ، تەكرارلانغاندۇمۇ شەخسلەر ئۈستىدە

ئەمەس ، بەلكى جەمئىيەت مېياسىدا تەكرارلىنىدۇ . روبىنزوننىڭ بارلىق مەھسۇلاتلىرى ئۆزىنىڭ شەخسىي مەھسۇلاتى ، دېمەك ئۇنىڭغا تېگىشلىك بىۋاسىتە ئىستېمال بۇيۇمى بولىدۇ . ئەركىن كىشىلەر ئىتتىپاقىنىڭ ئومۇمىي مەھسۇلاتى ئىجتىمائىي مەھسۇلاتتۇر . بۇ مەھسۇلاتنىڭ بىر قىسمى يېڭىباشتىن ئىشلەپچىقىرىش ۋاسىتىلىرى بولۇپ ئىشلىتىلىدۇ . بۇ بىر قىسمى يەنىلا جەمئىيەتنىڭ بولىدۇ . يەنە بىر قىسمى بولسا ، تۇرمۇش ۋاسىتىلىرى سۈپىتىدە ئەركىن كىشىلەر ئىتتىپاقىنىڭ ئەزالىرى تەرىپىدىن ئىستېمال قىلىنىدۇ . شۇڭا ، بۇ قىسمى ئۇلار ئارىسىدا تەقسىم قىلىنىشى كېرەك . بۇ خىل تەقسىمات ئۇسۇلى ئىجتىمائىي ئىشلەپچىقىرىش ئورگانىزىمىنىڭ پەۋقۇلئاددە شەكلىگە ۋە ئىشلەپچىقارغۇچىلارنىڭ مۇناسىپ تارىخىي تەرەققىيات دەرىجىسىگە قاراپ ئۆزگىرىپ تۇرىدۇ . بىز پەقەت تاۋار ئىشلەپچىقىرىش بىلەن سېلىشتۇرۇش ئۈچۈنلا ، ھەر بىر ئىشلەپچىقارغۇچىنىڭ ئىشلەپچىقىرىش ۋاسىتىلىرىدا ئېرىشكەن ئۈلۈشى ئۇنىڭ ئەمگەك ۋاقتى تەرىپىدىن بەلگىلىنىدۇ دەپ پەرەز قىلىمىز . بۇنداق شارائىتتا ، ئەمگەك ۋاقتى قوش رول ئوينايدۇ . ئەمگەك ۋاقتىنىڭ ئىجتىمائىي ھالدا پىلانلىق تەقسىملىنىشى تۈرلۈك ئەمگەك فۇنكسىيىسىنىڭ تۈرلۈك ئېھتىياج بىلەن بولغان مۇۋاپىق نىسبىتىنى تەڭشەپ تۇرىدۇ . يەنە بىر تەرەپتىن ، ئەمگەك ۋاقتى شۇنىڭ بىلەن بىللە ئىشلەپچىقارغۇچىلارنىڭ ئورتاق ئەمگەكتە ئىگىلىگەن ئۈلۈشىنىڭ مىقدارىنى ھېسابلاپ بېرىدۇ ، ھەم ئىشلەپچىقارغۇچىلارنىڭ ئورتاق مەھسۇلاتنىڭ شەخسلەر ئىستېمال قىلىشقا بولىدىغان قىسمىدا ئىگىلىگەن ئۈلۈشىنىڭ مىقدارىنى ھېسابلاپ بېرىدۇ . ئۇنىڭدا كىشىلەرنىڭ ئۆز ئەمگىكى ۋە ئەمگەك مەھسۇلاتلىرىنىڭ ئىجتىمائىي مۇناسىۋىتى مەيلى ئىشلەپچىقىرىش

جەھەتتە بولسۇن ياكى تەقسىمات جەھەتتە بولسۇن ئاددىي ۋە چۈشەنچىلىك بولىدۇ .

تاۋار ئىشلەپچىقارغۇچىلار جەمئىيىتىدە ، ئادەتتىكى ئىجتىمائىي ئىشلەپچىقىرىش مۇناسىۋىتى مۇنداق بولىدۇ : ئىشلەپچىقارغۇچىلار مەھسۇلاتلىرىنى تاۋار دەپ بىلىدۇ ھەمدە ئۇنىڭغا قىممەتكە ئىگە نەرسە قاتارىدا مۇئامىلە قىلىدۇ ، ئۇنىڭ ئۈستىگە بۇنداق بۇيۇم شەكلى ئارقىلىق ، ئۆزلىرىنىڭ خۇسۇسىي ئەمگىكىنى باراۋەر ئاساستىكى ئىنسانىيەت ئەمگىكى قاتارىدا بىر-بىرى بىلەن ئالاقە باغلايدىغان قىلىدۇ . بۇنداق جەمئىيەت ئۈچۈن ئېيتقاندا ، ئابستراكت كىشىلەرنىڭ خرىستىئان دىنىغا ، بولۇپمۇ بۇرژۇئازىيىنىڭ تەرەققىيات باسقۇچىدىكى خرىستىئان دىنىغا ، مەسىلەن پروتېستانت دىنى ، دېئىزم قاتارلىقلارغا چوقۇنۇشى ئەڭ مۇۋاپىق دىن شەكلىدۇر . قەدىمكى ئاسىيا ، قەدىمكى زامان قاتارلىقلاردىكى ئىشلەپچىقىرىش ئۇسۇلى<sup>83</sup> ئاستىدا ، مەھسۇلاتنىڭ تاۋارغا ئايلىنىشى ، شۇنىڭ بىلەن كىشىلەرنىڭ تاۋار ئىشلەپچىقارغۇچى بولۇشى تۈپەيلىدىن ، ئۇلار بېقىندىلىق ئورۇندا تۇرىدۇ ، لېكىن ئورتاق گەۋدە زاۋاللىققا يۈز تۇتقانسىمۇ بۇنداق ئەھۋال تېخىمۇ مۇھىملىشىدۇ . ھەقىقىي سودىگەر بولغان مىللەتلەر ئېپىكور ئىلاھلىرىغا ئوخشاش پەقەت قەدىمكى دۇنيانىڭ يوقۇقلىرىدا ياشايدۇ<sup>84</sup> ، ياكى يەھۇدىلار پەقەت پولشا جەمئىيىتىنىڭ يوقۇقلىرىدا ياشايدۇ . بۇ قەدىمكى ئىجتىمائىي ئىشلەپچىقىرىش ئورگانىزىملىرى بۇرژۇئا ئىجتىمائىي ئىشلەپچىقىرىش ئورگانىزىمىغا قارىغاندا كۆپ ئاددىي ھەم روشەندۇر ، لېكىن ئۇلار يا ئۆزىنىڭ پىشىپ يېتىلمىگەنلىكىنى ، باشقا كىشىلەر بىلەن تەبىئىي قانداشلىق مۇناسىۋىتىنى ئۈزۈمگەنلىكىنى ئاساس قىلغان ، ياكى بىۋاسىتە ھۆكۈمرانلىق



قىلىش ۋە بويسۇنۇش مۇناسىۋىتىنى ئاساس قىلغان . ئۇلارنىڭ ياشاش شارائىتى شۇكى ، ئىشلەپچىقىرىش كۈچلىرىنىڭ تەرەققىياتى تۆۋەن باسقۇچتا تۇراتتى ، شۇنىڭغا مۇناسىپ ھالدا ، كىشىلەرنىڭ ماددىي تۇرمۇش ۋە ئىشلەپچىقىرىش جەريانىدىكى ئىچكى مۇناسىۋەتلىرى يەنى ئۇلارنىڭ ئۆزئارا مۇناسىۋىتى شۇنىڭدەك تەبىئەت بىلەن بولغان مۇناسىۋىتى ناھايىتى تار ئىدى . ئەمەلىيەت جەھەتتىكى بۇنداق تارلىق قەدىمكى تەبىئىي دىن ۋە خەلق دىنى ئارىسىدا ئىندىيىۋى يوسۇندا ئەكس ئېتىدۇ . كىشىلەر ئالدىدا كۈندىلىك ئەمەلىي تۇرمۇشتىكى مۇناسىۋەتلەر ئادەم بىلەن ئادەم ئوتتۇرىسىدىكى ۋە ئادەم بىلەن تەبىئەت ئوتتۇرىسىدىكى ئىنتايىن ئېنىق ھەم مۇۋاپىق مۇناسىۋەت بولۇپ ئىپادىلەنگەندە ، رېئال دۇنيادىكى دىننىڭ ئىنكاسى يوقايدۇ <sup>85</sup> . ئىجتىمائىي تۇرمۇش جەريانىدىكى يەنى ماددىي ئىشلەپچىقىرىش جەريانىدىكى فورماتسىيەلەر كىشىلەرنىڭ ئەركىن بىرلەشمىسىنىڭ مەھسۇلى بولغان ، كىشىلەرنىڭ ئاڭلىق-پىلانلىق كونتروللىقىدا بولغان چاغدىلا ، ئۆزىنىڭ سىرلىق پەردىسىنى ئېلىپ تاشلايدۇ . لېكىن ، بۇنىڭ ئۈچۈن جەمئىيەتنىڭ مۇئەييەن ماددىي ئاساسى ياكى بىر قاتار ماددىي ياشاش شارائىتى بولۇشى زۆرۈر ، بۇ شارائىتلار ئۇزاق داۋام قىلىدىغان ، ئازاب-ئوقۇبەتلىك تەرەققىيات تارىخىنىڭ تەبىئىي مەھسۇلىدۇر .

دەرۋەقە ، سىياسىي ئىقتىساد قىممەت ۋە قىممەت مىقدارىنى (گەرچە تولۇق بولمىسىمۇ <sup>(31)</sup>) تەھلىل قىلىپ ، بۇ

(31) رىكاردونىڭ قىممەت مىقدارى توغرىسىدىكى تەھلىلى يېتەرلىك ئەمەس — لېكىن ئۇ ئەڭ ياخشى تەھلىلدۇر ، بۇ نۇقتىنى كىشىلەر مەزكۇر كىتابنىڭ 3- ۋە 4-قىسىملىرىدىن كۆرىدۇ. <sup>86</sup> ئادەتتىكى قىممەتكە كەلسەك ، كلاسسىك سىياسىي ئىقتىسادنىڭ ھەرقانداق يېرىدە قىممەت بولۇپ ئىپادىلەنگەن ئەمگەك بىلەن مەھسۇلاتنىڭ ئىستېمال قىممىتى بولۇپ ئىپادىلەنگەن ئەمگەك ئېنىق ۋە ناھايىتى مەقسەتلىك ھالدا

شەكىللەردە يوشۇرۇنغان مەزمۇنى ئېچىپ بەردى . لېكىن سىياسىي ئىقتىساد : بۇ مەزمۇندا نېمە ئۈچۈن بۇنداق شەكىل قوللىنىلدى ؟ ئەمگەك نېمە ئۈچۈن قىممەت بولۇپ ئىپادىلىنىدۇ ؟ ئەمگەك ۋاقتى بويىچە ھېسابلانغان ئەمگەك مىقدارى نېمە ئۈچۈن ئەمگەك مەھسۇلاتىنىڭ قىممەت مىقدارى بولۇپ ئىپادىلىنىدۇ ؟ دېگەن مەسىلىنى بىر قېتىم ئوتتۇرىغا قويۇپ باقمىغان .

ئارىلىمىغان . ئەلۋەتتە ، كلاسسىك سىياسىي ئىقتىساد ئەمەلىيەتتە بۇنى ئايرىپ چىققان ، چۈنكى ئۇ ئەمگەكنى بەزىدە مىقدار جەھەتتىن ، بەزىدە سۈپەت جەھەتتىن تەكشۈرىدۇ . لېكىن ، تۈرلۈك ئەمگەكنىڭ ساپ مىقدار جەھەتتىكى پەرقى ئۇلاردا سۈپەت جەھەتتىن بىرلىك ياكى تەڭلىك بولۇشى ئالدىنقى شەرت قىلىدىغانلىقى ، دېمەك ئۇلارنى ئىنسانىيەتتىكى ئابىسترات ئەمگەككە ئايلاندۇرۇشنى ئالدىنقى شەرت قىلىش كېرەكلىكىنى كلاسسىك سىياسىي ئىقتىساد خىيالغىمۇ كەلتۈرمەيدۇ . مەسىلەن رىكاردو دېستېتوت دې تراسنىڭ تۆۋەندىكى سۆزلىرىگە قوشۇلمىغان دېگەن . دېستېتوت مۇنداق دېگەن : «ناھايىتى ئېنىقكى ، بىزنىڭ جىسمانىي ۋە ئەقلىي قابىلىيەتلىرىمىز بىزدىكى بىر دىنبىر دەسلەپكى بايلىق ، شۇڭا ، بۇ قابىلىيەتلەرنىڭ ئىشقا سېلىنىشى ، يەنى مەلۇم بىر خىلدىكى ئەمگەك بىزنىڭ دەسلەپكى بايلىقىمىزدۇر ؛ بىز بايلىق دەپ قارىغان نەرسىلەرنىڭ ھەممىسى ھامان بۇ قابىلىيەتلەرنى ئىشقا سېلىش ئارقىلىق يارىتىلىدۇ... ئۇنىڭدىن باشقا ، بۇ نەرسىلەرنىڭ ھەممىسى پەقەت ئۇلارنى ۋۇجۇدقا كەلتۈرگەن ئەمگەككە ۋەكىللىك قىلىدۇ ، ئەگەر ئۇلارنىڭ قىممىتى بار دېسەك ، ياكى ھەتتا ئوخشاش بولمىغان ئىككى خىل قىممىتى بار دېسەك ، ئۇنداقتا ئۇمۇ ئۇلارنى ۋۇجۇدقا كەلتۈرگەن ئەمگەكنىڭ قىممىتىدىن كېلىپ چىققان بولىدۇ» (رىكاردو «سىياسىي ئىقتىساد قانۇنلىرى» 1821-يىلى لوندون 3-نەشرى ، 334-بەت) . بىز پەقەت شۇنى كۆرسىتىپ ئۆتىمىزكى ، رىكاردو دېستېتوتنىڭ سۆزلىرىگە ئۆزىنىڭ تېخىمۇ چوڭقۇر پىكرىنى قوشقان . بىر تەرەپتىن ، دېستېتوت ھەقىقەتەن بايلىقىمىزنى تەشكىل قىلغان نەرسىلەرنىڭ ھەممىسى «ئۇلارنى ۋۇجۇدقا كەلتۈرگەن ئەمگەككە ۋەكىللىك قىلىدۇ» دېگەن ، لېكىن ، يەنە بىر تەرەپتىن ئۇ يەنە ، بارلىق نەرسىلەرنىڭ «ئوخشاش بولمىغان ئىككى خىل قىممىتى» (ئىستېمال قىممىتى بىلەن ئالماشتۇرۇش قىممىتى) «ئەمگەكنىڭ قىممىتى»دىن كەلگەن دېگەن . شۇنىڭ بىلەن ئۇ يۈزەكى ، چاكانا ئىقتىسادشۇناسلىققا يېتىپ قالغان ، چاكانا ئىقتىسادشۇناسلىق ئالدى بىلەن مەلۇم تاۋار (بۇ يەردە ئەمگەكنى كۆرسىتىدۇ)نىڭ قىممىتىنى پەرز قىلىپ ، ئاندىن بۇ خىل قىممەت ئارقىلىق باشقا تاۋارلارنىڭ قىممىتىنى بەلگىلەيدۇ . رىكاردو بولسا دېستېتوتنىڭ پىكرىنى ئەمگەك (ئەمگەكنىڭ قىممىتى ئەمەس) ھەم ئىستېمال قىممىتى ، ھەم ئالماشتۇرۇش قىممىتى بولۇپ ئىپادىلەنگەن دەپ بىلگەن . لېكىن رىكاردومۇ ئىككى خىل ئىپادىگە ئىگە ئەمگەكنىڭ قوش خاراكتېرىنى پەرقلەندۈرۈشكە ماھىر بولمىغاچقا ، «قىممەت ۋە بايلىق ، ئۇلارنىڭ ئوخشاش بولمىغان خاراكتېرى» دېگەن باينىڭ ھەممىسىدە ۋ . ب . سەي دېگەن كىشىنىڭ چاكانا قاراشلىرىدىن قۇتۇلالمىغان . ئاخىرقى نەتىجىدە رىكاردو ئەمگەك قىممەتنىڭ مەنبەسى دېگەن بۇ نۇقتىدا گەرچە ئۆزىنىڭ قارشى دېستېتوتنىڭ قارشى بىلەن بىردەك بولسىمۇ ، لېكىن ، يەنە بىر جەھەتتىن ، قىممەت ئۇقۇمى جەھەتتە ، دېستېتوت بىلەن سەينىڭ قارشى بىردەك ئىكەنلىكىنى كۆرۈپ ھەيران قالغان .

(32) بۇ فورمۇلنىڭ پېشانىسىگە<sup>78</sup> ئادەم ئىشلەپچىقىرىش جەريانى ئۈستىدىن ئەمەس، بەلكى ئىشلەپچىقىرىش جەريانى ئادەم ئۈستىدىن ھۆكۈمرانلىق قىلىدىغان بىر ئىجتىمائىي فورماتىپىگە تەۋە ئىكەنلىكى يېزىلغان، لېكىن، سىياسىي ئىقتىسادنىڭ بۇرژۇئاچە ئېغىدا، ئۇلار ئىشلەپچىقىرىش ئەمگىكىنىڭ ئۆزىگە

(32) كلاسسىك سىياسىي ئىقتىسادنىڭ تۈپ كەمچىللىرىدىن بىرى شۇكى، ئۇ تاۋارنى تەھلىل قىلىش، بولۇپمۇ تاۋار قىممىتىنى تەھلىل قىلىش داۋامىدا، دەل شۇ قىممەت ئالماشتۇرۇش قىممىتىگە ئايلانغانلىقىدەك قىممەت شەكلىنى ئەزەلدىن بايقىمىغان. دەل ئا. سىمىت ۋە رىكاردوغا ئوخشاش كلاسسىك سىياسىي ئىقتىسادنىڭ ئەڭ مۇنەۋۋەر ۋەكىللىرى قىممەت شەكلىنى قىلچە مۇھىم ئەمەس نەرسە ياكى تاۋار تەبىئىيىتىنىڭ سىرتىدا تۇرىدىغان نەرسە دەپ قارىغان. بۇنىڭ سەۋەبى كلاسسىك سىياسىي ئىقتىساد پۈتۈن دىققەت ئېتىبارىنى قىممەت مىقدارىنى تەھلىل قىلىشقا قاراتقانلىقىدىلا ئەمەس، بەلكى بۇنىڭ تېخىمۇ چوڭقۇر سەۋەبى بار. ئەمگەك مەھسۇلاتنىڭ قىممەت شەكلى-بۇرژۇئا ئىشلەپچىقىرىش ئۇسۇلىنىڭ ئەڭ ئاسىراكت، لېكىن ئەڭ ئادەتتىكى شەكلىدۇر، بۇنىڭ بىلەن بۇرژۇئا ئىشلەپچىقىرىش ئۇسۇلى بىر خىل پەۋقۇلئادە ئىجتىمائىي ئىشلەپچىقىرىش تىپىغا ئايلانغان، شۇنىڭ بىلەن بىرگە ئۇ تارىخىي ئالاھىدىلىككە ئىگە بولغان. شۇڭا، ئەگەر بۇرژۇئا ئىشلەپچىقىرىش ئۇسۇلى خاتا ھالدا ئىجتىمائىي ئىشلەپچىقىرىشنىڭ مەڭگۈلۈك ناتۇرال شەكلى دەپ قارىلسا، مۇقەررەر ھالدا قىممەت شەكلىنىڭ پەۋقۇلئادىلىكىگە سەل قارىغانلىق، تاۋار شەكلىنىڭ پەۋقۇلئادىلىكىگە، ئۇنىڭ يەنىمۇ تەرەققىي قىلغان پۇل شەكلى، كاپىتال شەكلى ۋە باشقىلارنىڭ پەۋقۇلئادىلىكىگە سەل قارىغانلىق بولىدۇ. شۇڭا، بىز شۇنى بايقىدۇقكى، قىممەت مىقدارىنى ئەمگەك ۋاقتى ئارقىلىق ھېسابلاشقا نامائەن قوشۇلدىغان ئىقتىسادشۇناسلار ئارىسىدىكى پۇل توغرىسىدىكى، يەنى ئادەتتىكى قىممەتدەش نەرسىلەرنىڭ تولۇق شەكلى توغرىسىدىكى قاراشلار ئىنتايىن قالايمىقان ۋە زىددىيەتلىك. مەسىلەن، بانكىلارنى تەكشۈرگەندە، بۇ نۇقتا ناھايىتى روشەن ئېپىدلىنىدۇ، چۈنكى بۇ يەردە پۇل توغرىسىدىكى ئاددىي تەدبىرنى كېڭەيتىمىسە بولمايدىغان بولۇپ قالغان. شۇنىڭ بىلەن ئۇنىڭغا قارىشى ھالدا، قايتىدىن گۈللەنگەن سودا ھېرىسلىقى سىستېمىسى (گانىل قاتارلىقلار<sup>67</sup>) مەيدانغا كەلگەن، بۇ سىستېما قىممەت ئىچىدە پەقەت ئىجتىمائىي شەكلىنى ياكى تېخىمۇ ئېنىق قىلىپ ئېيتقاندا، بۇنداق ئىجتىمائىي شەكلىنىڭ گەۋدىسى بولمىغان تاشقى كۆرۈنىشىنىلا كۆرىدۇ. —بۇ يەردە شۇنى چوقۇم كۆرسىتىپ ئۆتىمەنكى، مەن دەۋانغان سىياسىي ئىقتىساد چاكانا ئىقتىسادشۇناسلىققا ئوخشىمايدىغان ۋە • پېتىدىن بۇيانقى بۇرژۇئا ئىشلەپچىقىرىش مۇناسىۋەتلىرىنىڭ ئىچكى باغلىنىشىنى تەتقىق قىلىپ كېلىۋاتقان ئىقتىسادشۇناسلىقنى كۆرسىتىدۇ. چاكانا ئىقتىسادشۇناسلىق بولسا، بۈزەكى باغلىنىش ئىچىدە ئاۋاز بولۇپ يۈرىدۇ، ئۇ ئەڭ قوپال ھادىسىلەرنى توغرىدەك قىلغىنى بىلەن ئەمەلىيەتتە خاتا ھالدا ئىزاھلاش، بۇرژۇئا-يېنىڭ كۈندىلىك ئېھتىياجغا ماسلىشىش ئۈچۈن، ئىلمىي ئىقتىسادشۇناسلىق ئاللىبۇرۇن تەسلىگەن ماتېرىيالنى تەكرار چىقارمايدۇ. چاكانا ئىقتىسادشۇناسلىق باشقا جەھەتلەردە بولسا، بۇرژۇئا ئىشلەپچىقىرىش ئالاقىدارلىرىنىڭ ئۆزلىرىنىڭ ئەڭ گۈزەل دۇنياغا بولغان كونا، چىرىك ۋە ئۆزىنى قالتىرىپ چىقالايدىغان قاراشلىرىنى سىستېمىلاشتۇرىدۇ، ئۇنىڭغا تەتقىقات پۇرىقى كىرگۈزىدۇ ھەمدە ئۇنى مەڭگۈلۈك ھەقىقەت دەپ جاكارلايدۇ، خالاس.

ئوخشاش، دېمىسىمۇ چۈشىنىشلىك بولغان تەبىئىي مۇقەررەرلىككە ئايلانغان، شۇڭا، چېركاۋنىڭ پېشىۋالىرى<sup>87</sup> خرىستىئان دىنىدىن ئىلگىرىكى دىنلارغا قانداق مۇئامىلە قىلغان بولسا، سىياسىي ئىقتىسادمۇ بۇرژۇئا-يېنىدىن ئىلگىرىكى ئىجتىمائىي ئىشلەپچىقىرىش ئورگانىزىمىنىڭ شەكىللىرىگە شۇنداق مۇئامىلە قىلغان. (33)

(33) «ئىقتىسادشۇناسلار<sup>88</sup> نىڭ دەللىلەش ئۇسۇلى تولىمۇ غەلىتە كېلىدۇ. ئۇلار سۈنئىي تۈزۈم بىلەن تەبىئىي تۈزۈمدىن ئىبارەت ئىككى خىللا تۈزۈم بار دەپ قارايدۇ. فېئوداللىق تۈزۈم سۈنئىي ئىش، بۇرژۇئا تۈزۈم تەبىئىي ئىش. بۇ جەھەتتە، ئۇلار دىننى ئىككى خىلغا ئايرىيدىغان فېئولوگىلارغا ئوخشايدۇ. يات دىنلارنىڭ ھەممىسىنى ئادەملەر ئويلاپ چىقارغان ئىش، ئەمما ئۇلارنىڭ ئۆز دىنى خۇدانىڭ ۋەھىيىسى ئىش... دېمەك، ئىلگىرىكى ئىشلارنىڭ تارىخى بارمىش، ھازىرقى ئىشلارنىڭ تارىخى يوقمىش». (كارل ماركس «پەلسەپە نامراتلىقى. پرودون ئەپەندىنىڭ «نامرات پەلسەپىسى»گە جاۋاب» 1847-يىلىدىكى نەشرى. 113-بەت<sup>89</sup>)

باستىن ئاپەندى قەدىمكى گېرىكلەر ۋە رىملىقلار مەخسۇس بۇلاڭچىلىق بىلەن جان باقىدۇ، دەپ قارايدۇ، بۇ تولىمۇ كۈلكىلىك گەپ. ئەگەر كىشىلەر نەچچە يۈز يىلغىچە بۇلاڭچىلىق بىلەن جان باقسا، ئۇ ۋاقىتتا، ھەممىشە بۇلايدىغان نەرسە بولۇشى كېرەك، ياكى بولمىسا، بۇلايدىغان بۇيۇم تەكرار ئىشلەپچىقىرىلىشى كېرەك. بۇنىڭدىن شۇنى كۆرۈۋېلىشقا بولىدۇكى، گېرىكلەر بىلەن رىملىقلاردىمۇ ئىشلەپچىقىرىشنىڭ مەلۇم جەريانى بولۇش، مەلۇم ئىقتىساد بولۇش، خۇددى بۇرژۇئا ئىقتىسادى ھازىرقى دۇنيانىڭ ماددىي ئاساسىنى شەكىللەندۈرگەندەك، بۇ خىل ئىقتىسادمۇ ئۇلارنىڭ دۇنياسىنىڭ ماددىي ئاساسىنى شەكىللەندۈرۈشى لازىم. ئېھتىمال باستىن ئۇلۇق ئەمگەك ئاساسىغا ئورنىتىلغان ئىشلەپچىقىرىش ئۇسۇلى مەلۇم بۇلاڭچىلىق تۈزۈمىنى ئاساس قىلغان دېمەكچى بولغاندۇ؟ ئەگەر شۇنداق بولسا، باستىن خەتەرلىك ئەھۋالدا قالغان بولىدۇ. ئارىستوتېلغا ئوخشاش ناھايىتى چوڭ مۇتەپەككۈر قۇللۇق ئەمگەككە باھا بەرگەندە خاتالىقتىن ساقلىنالمىغان يەردە، باستىنغا ئوخشاش كىچىككىنە ئىقتىسادچى يالانغا ئەمگەككە باھا بەرگەندە خاتالاشماي تۇرالارمۇ؟ — مەن مۇشۇ پۇرسەتتىن پايدىلىنىپ ئامېرىكىدىن چىقىدىغان نېمىسچە گېزىتتە مېنىڭ «سىياسىي ئىقتىسادقا تەنقىد» ناملىق ئەسىرىم نەشر قىلىنغاندا (1859-يىلى) مېنىڭ ئۈستۈمدىن بىلدۈرگەن ئېتىرازغا قىسقىچە جاۋاب بېرىپ ئۆتمەكچىمەن.<sup>90</sup> ئۇ كىتابتا مەن مۇئەييەن ئىشلەپچىقىرىش ئۇسۇلى ۋە بۇ ئۇسۇلغا مۇۋاپىق كېلىدىغان ئىشلەپچىقىرىش مۇناسىۋەتلىرى، قىسقىسى، «جەمئىيەتنىڭ ئىقتىسادىي قۇرۇلمىسى-رېئال بازىسىنى تەشكىل قىلىدۇ، قانۇنلۇق ۋە سىياسىي ئۇستۇرۇلما شۇ رېئال بازىسى ئۈستىگە قۇرۇلىدۇ ۋە ئىجتىمائىي ئاڭنىڭ مۇئەييەن شەكىللىرى شۇ بازىسىغا مۇۋاپىق كېلىدۇ»، «ماددىي تۇرمۇشنىڭ ئىشلەپچىقىرىش ئۇسۇلى پۈتكۈل ئىجتىمائىي تۇرمۇش، سىياسىي تۇرمۇش ۋە مەنئىي تۇرمۇشنىڭ جەريانىنى چەكلەپ تۇرىدۇ»<sup>91</sup> دېگەندىم. گېزىتتە بولسا مۇنداق دېيىلگەن، بۇ قاراش ماددىي مەنپەئەت ھۆكۈمران ئورۇندا تۇرغان ھازىرقى دۇنياغا باب كېلىدۇ، لېكىن كاتولىك دىنى ھۆكۈمران ئورۇندا تۇرغان ئوتتۇرا ئەسىرگە، سىياسىي ھۆكۈمران ئورۇندا تۇرغان ئافىنا ۋە رىمغا باب كەلمەيدۇ. ئادەمنى ھەيران قالدۇرىدىغىنى شۇكى، بەزىلەر ئوتتۇرا ئەسىر ۋە قەدىمكى دۇنيادىكى

تاۋار دۇنياسىدا بولىدىغان فېتىشنىم خاراكىتىرى ، ياكى ئەمگەكنىڭ ئىجتىمائىي بەلگىلىمىسىدە بولىدىغان بۇيۇمنىڭ سىرتقى كۆرۈنۈشى تۈپەيلىدىن ، بىر قىسىم ئىقتىسادشۇناسلارنىڭ قايسى دەرىجىدە گاڭگىراپ قالغانلىقىنى تەبىئەتنىڭ ئالماشتۇرۇش قىممىتى شەكىللىنىش جەريانىدا ئوينىغان رولى ئۈستىدە ئېلىپ بېرىلىدىغان مەنىسىز مۇنازىرىدىن كۆرۈۋالغىلى بولىدۇ . ئالماشتۇرۇش قىممىتى بىرەر نەرسىنى ئىشلەپچىقىرىشقا سەرپ قىلىنغان ئەمگەكنى ئىپادىلەيدىغان بەلگىلىك ئىجتىمائىي ئۇسۇل بولغانىكەن ، ئۇ پېرېۋوت نىسبىتىگە ئوخشاش تەبىئەت ماددىسىنى ئۆز ئىچىگە ئالمايدۇ .

چۈنكى تاۋار شەكلى بۇرژۇئا ئىشلەپچىقىرىشنىڭ ئەڭ ئادەتتىكى ۋە ئەڭ تەرەققىي تاپمىغان شەكلى ، (چۈنكى ئۇ بۇرۇنلا پەيدا بولغان ، گەرچە بۈگۈنكىدەك ھۆكۈمران ئورۇندا تۇرمىسىمۇ ، تىپىك ئۇسۇلى بولمىسىمۇ) ، شۇنىڭ ئۈچۈن ، ئۇنىڭ فېتىشلىك خاراكىتىرىنى بىرقەدەر ئوڭاي بايقىۋالغىلى بولىدۇ . لېكىن بىرقەدەر كونكرېت شەكىل ئىچىدە ، بۇنداق ئاددىي كۆرۈنۈشمۇ يوقاپ كېتىدۇ . پۇلچىلىقتىكى خىيالىي تۇيغۇ قەيەردىن كەلگەن؟ پۇلچىلىق ئالتۇن-كۈمۈشلەرنىڭ پۇل سۈپىتىدە بىر خىل ئىجتىمائىي ئىشلەپچىقىرىش مۇناسىۋىتىگە ۋەكىللىك

كىشىلەرنىڭ ھەممىسى بىلىدىغان كونا گەپلەرنى بىلمەيدىغانلار بار دەپ قارايدۇ. لېكىن شۇنىسى ناھايىتى ئېنىقكى ئوتتۇرا ئەسىر كاتولىك دىنىغا تايىنىپ، قەدىمكى دۇنيا سىياسىتىگە تايىنىپ ياشىيالايدۇ. ئەكسىچە، شۇ دەۋرلەردە تىرىكچىلىك قىلىدىغان ئۇسۇل ۋە شەكىل نېمە ئۈچۈن قەدىمكى دۇنيادا سىياسىي ئاساسلىق رول ئوينىدىغانلىقى، ئوتتۇرا ئەسىردە بولسا كاتولىك دىنى ئاساسلىق رول ئوينىدىغانلىقىنى چۈشەندۈرۈپ بېرىدۇ. ئۇنىڭدىن باشقا، مەسىلەن، رىم جۇمھۇرىيىتىنىڭ تارىخىدىن ئاز-تولا خەۋەردار بولسا، بۇ جۇمھۇرىيەتنى يوشۇرۇن ھەرىكەتكە سېلىپ تۇرغان كۈچ يەر ئىگىدارلىقى تارىخى ئىكەنلىكىنى بىلىۋالغىلى بولىدۇ. يەنە بىر جەھەتتىن ئېلىپ ئېيتقاندا، دىن كىخوتۇمۇ خانا ھالدا جاھان كېزىدىغان تۇرمۇشنى ھەرقانداق ئىجتىمائىي-ئىقتىسادىي شەكىل بىلەن تەڭ ئورۇنغا قويغىلى بولىدۇ دەپ قارىغاچقا، نەتىجىدە جازاغا ئۇچرىغان.

قىلىدىغانلىقىنى كۆرۈپ يەتمىگەن بولسىمۇ ، لېكىن بۇنداق مۇناسىۋەتتە بىر خىل ئىجتىمائىي خۇسۇسىيەتكە ئىگە بولغان تەبىئىي بۇيۇمنىڭ غەلىتە شەكلى قوللىنىلغان . پۇلچىلىقنى كەمسىتىدىغان ھازىرقى زامان ئىقتىسادشۇناسلىقىغا قارايدىغان بولساق ، ئۇ كاپىتالىنى تەكشۈرگەندە ، ئۇنىڭدىكى فېتىشنىمۇ ناھايىتى روشەن بولغانغۇ؟ يەر ئىجارىسى جەمئىيەتنىڭ ئەمەس ، يەردىن ھاسىل بولغان دەپ قارايدىغان دېھقانچىلىق ھېرىسلىقىچە خام خىيالىنىڭ يوقىتىلغىنىغا كۆپ بولمىدىغۇ؟

كېيىنكى مەسىلىلەرگە چېتىلىپ قېلىشتىن ساقلىنىش ئۈچۈن ، بۇ يەردە تاۋار شەكلىنىڭ ئۆزى توغرىسىدا يەنە بىر مىسال كەلتۈرمىز . ئەگەر تاۋار گەپ قىلالىغان بولسا ، ئۇلار مۇنداق دېگەن بولاتتى : بىزنىڭ ئىستېمال قىممىتىمىزگە كىشىلەر قىزىقىشى مۇمكىن . بۇيۇم سۈپىتىدە تۇرساق ، بىزنىڭ ئىستېمال قىممىتىمىز بولمايدۇ . لېكىن بىزدە ئۆزىمىزگە خاس قىممەت بار . بىزنىڭ ئۆزىمىزنىڭ تاۋار سۈپىتىدە سودىغا قاتنىشىشىمىز بۇ نۇقتىنى ئىسپاتلاپ بېرىدۇ . بىزنىڭ ئۆز ئارا مۇناسىۋىتىمىز پەقەت ئالماشتۇرۇش قىممىتىنىڭ مۇناسىۋىتىدۇر . ئەمدى ، تاۋارلارنىڭ كۆڭۈل سۆزىنى ئىقتىسادشۇناسلار قانداق ئىپادىلىگەنلىكىنى ئاڭلاپ باقايلى :

«قىممەت» ئالماشتۇرۇش قىممىتى» نەرسىلەرگە خاستۇر، بايلىق «ئىستېمال قىممىتى» ئادەمگە خاستۇر. بۇ مەنىدىن ئېلىپ ئېيتقاندا، قىممەت مۇقەررەر ھالدا ئالماشتۇرۇشنى ئۆز ئىچىگە ئالىدۇ، بايلىق بولسا ئۇنداق ئەمەس» (34) «بايلىق «ئىستېمال قىممىتى» ئادەمگە

(34) «سىياسىي ئىقتىسادقا ئالاقىدار ئانالىقلار توغرىسىدىكى مۇنازىرە، بولۇپمۇ قىممەت، تەمىنلەش بىلەن تەلپ توغرىسىدىكى مۇنازىرە» 1821-يىلى لوندون نەشرى، 16-بەت.

خاستور، قىممەت تاۋارغا خاستور. ئادەم ياكى ئورتاق گەۋدە بايدۇر؛ مەرۋايىت ياكى ئالماس قىممەتكە ئىگە...» مەرۋايىت ياكى ئالماسنىڭ قىممىتى ئۇلارنىڭ مەرۋايىت ياكى ئالماس بولۇشىدا. (35)

ھازىرغىچە ، مەرۋايىتتا ياكى ئالماستا ئالماشتۇرۇش قىممىتى بارلىقىنى بايقىغان خىمىك چىققىنى يوق . بىراق ئۆزىچە چوڭقۇر تەنقىدەش قابىلىيىتىم بار ، بۇ خىل خىمىيىۋى ماددىلارنى بايقىدىم دەپ يۈرىدىغان ئىقتىسادشۇناسلار قىممەت نەرسىلەرنىڭ ئۆزىگە خاستور ، نەرسىلەرنىڭ ئىستېمال قىممىتى ئۇلارنىڭ ماددىي خۇسۇسىيەتلىرىگە باغلىق ئەمەستۇر دەپ ھېسابلايدۇ . بۇ يەردە ئۇلارغا دەلىل-ئىسپات بولغان مۇنداق بىر غەلىتە ئەھۋال بار : نەرسىلەرنىڭ ئىستېمال قىممىتى ئادەملەر ئۈچۈن ئېيتقاندا ئالماشتۇرۇلمايلا ئىشقا ئاشىدۇ ، دېمەك ، نەرسە بىلەن ئادەمنىڭ بىۋاسىتە مۇناسىۋىتىدە ئىشقا ئاشىدۇ ؛ ئەكسىچە ، نەرسىنىڭ قىممىتى ئالماشتۇرۇش داۋامىدا ئىشقا ئاشىدۇ ، دېمەك ، مەلۇم ئىجتىمائىي جەرياندا ئىشقا ئاشىدۇ . بۇ يەردە ئاق كۆڭۈل تۇن قاراۋۇلىنىڭ سىكولغا قىلغان نەسەھەتىنى ئەسلىمەي تۇرالمىمىز<sup>93</sup> :

«بىر ئادەمنىڭ گۈزەل بولۇشى مۇھىتقا باغلىق، ئوقۇش، يېزىش سەنئىتى بولسا تۇغما تالانت» (36)

(35) س • بېيلى «قىممەتنىڭ ماھىيىتى، ئۆلچىمى ۋە سەۋەبى توغرىسىدىكى تەنقىدىي مۇھاكىمە» 165- ۋە ئۇنىڭدىن كېيىنكى بەتلەر.<sup>92</sup>

(36) «سىياسىي ئىقتىسادقا دائىر ئانالىزلار توغرىسىدىكى مۇنازىرە» كىتابىنىڭ ئاپتورى س • بېيلى رىكاردونى ئەيىبلەپ ئېيتىدۇكى، رىكاردون ئالماشتۇرۇش قىممىتىنى بىر خىل نىسپىي نەرسىدىن بىر خىل مۇتلەق نەرسىگە ئايلاندۇرۇپ قويغانىمىش. ئەمەلىيەتتە، رىكاردون ئالماس، مەرۋايىتنىڭ ئالماشتۇرۇش قىممىتى قىلىنغان چاغدىكى يۈزەكى نىسپىيلىكنى تاشقى كۆرۈنۈشتە يوشۇرۇنغان ھەقىقىي مۇناسىۋەتكە، ئىنسانىيەت ئەمگىكىنىڭ ئوقۇل ئىپادىسى بولغان نىسپىيلىككە ئايلاندۇرغان. ئەگەر رىكاردونچىلار بېيلىگە دەلىل ئىسپات بىلەن ئەمەس، بەلكى قوپاللىق بىلەن جاۋاب بەردى دېيىلسە، بۇنىڭ سەۋەبى پەقەت شۇكى، ئۇلار قىممەت بىلەن قىممەت شەكلى ياكى ئالماشتۇرۇش قىممىتى ئوتتۇرىسىدا ئىچكى باغلىنىش بارلىقى توغرىسىدا رىكاردونىڭ ئۆزىدىن تېگىشلىك كۆرسەتمىلەر تاپالمىغان.

## 2-باب ئالماشتۇرۇش جەريانى

تاۋار ئۆزى بازارغا بارالمايدۇ ، ئۆزىنى ئۆزى ئالماشتۇرالمىدۇ . شۇڭا ، ئۇنىڭ ۋەسىيىسىنى ، ئۇنىڭغا ئىگىدارلىق قىلغۇچىنى تېپىشىمىز لازىم . تاۋار نەرسە بولغانلىقى ئۈچۈن كىشىلەرگە قارشى چىقالمايدۇ . ئەگەر ئۇ خالىمسا ، كىشىلەر ئۇنىڭغا زورلۇق ئىشلىتەلەيدۇ ، مۇنداقچە قىلىپ ئېيتقاندا ، ئۇنى ئېلىپ كېتەلەيدۇ . (37) بۇ نەرسىلەرنى تاۋار سۈپىتىدە ئۆزئارا مۇناسىۋەت قىلدۇرۇش ئۈچۈن ، تاۋارنىڭ ۋەسىيىسى ئۆزىنىڭ ئىرادىسىنى بۇ نەرسىلەردە ئىپادىلەيدىغان كىشى بولۇش سۈپىتىدە ئۆزئارا مۇناسىۋەت قىلىش كېرەك ، دېمەك بىر تەرەپنىڭ ئىرادىسى يەنە بىر تەرەپنىڭ ئىرادىسىگە ئۇيغۇن بولغاندىلا ، يەنى ھەر بىر تەرەپنىڭ ئورتاق ئىرادە بىرلىكى بولغاندىلا ، ئاندىن ئۆز تاۋارلىرىنى باشقىلارغا بېرىپ ، باشقىلارنىڭ تاۋارلىرىنى ئۆزىگە ئېلىشىنى بىلىدۇ . بۇنىڭدىن شۇنى كۆرۈۋېلىشقا بولىدۇكى ، ئۇلار قارشى تەرەپنىڭ خۇسۇسىي مۈلۈكدار ئىكەنلىكىنى ئېتىراپ قىلىشى لازىم . بۇنداق شەرتنامە شەكلىدىكى (بۇنداق شەرتنامە قانۇن ئارقىلىق مۇقىملاشتۇرۇلغان بولسۇن ياكى بولمىسۇن) قانۇنىي مۇناسىۋەت-ئىقتىسادىي مۇناسىۋەتنى ئەكس ئەتتۈرىدىغان ئىرادە مۇناسىۋىتىدىن ئىبارەت . بۇنداق

(37) ساداقەتمەنلىكى بىلەن نام چىقارغان 12-ئەسىردە، تاۋارلارنىڭ ئارىسىدا دائىم ناھايىتى ئاجايىپ غارايىپ نەرسىلەر ئۇچرايدۇ. مەسىلەن، شۇ زاماندىكى بىر فرانسۇز شائىر لاندې بازىرىدىكى<sup>94</sup> تاۋارلارنىڭ ئارىسىدا گەۋدە، ئۇنىڭ، خورۇم، دېھقانچىلىق سالىملىرى، بۇڭ، تېرە قاتارلىق نەرسىلەردىن باشقا، يەنە «شالاق ئاياللار»نىڭ بارلىقىنى قىسقا قىلىپ كۆرسەتكەن.

قانۇنىي مۇناسىۋەت ياكى ئىرادە مۇناسىۋىتىنىڭ مەزمۇنى ئىقتىسادىي مۇناسىۋەت تەرىپىدىن بەلگىلىنىدۇ. (38) بۇ يەردە ، كىشىلەر پەقەت تاۋارنىڭ ۋەكىلى ، يەنى تاۋارغا ئىگىدارلىق قىلغۇچى سۈپىتىدە مەۋجۇت بولۇپ تۇرىدۇ . تەتقىقات جەريانىدا شۇنى كۆرۈپ يېتىمىزكى ، كىشىلەرنىڭ ئوينىغان ئىقتىسادىي رولى ئىقتىسادىي مۇناسىۋەتنىڭ ئادەملەشتۈرۈلۈشى بولۇپ ، كىشىلەر بۇنداق مۇناسىۋەتنى ئۈستىگە ئالغۇچى سۈپىتىدە بىر-بىرىگە رويىرو تۇرىدۇ .

تاۋار ئىگىسىنىڭ تاۋارغا ئوخشىمايدىغان جايلىرى ئاساسلىقى مۇنۇلار : تاۋار ئۈچۈن ئېيتقاندا ، باشقا ھەر بىر تاۋار جىسىم ئۆز قىممىتىنىڭ ئىپادە شەكلىدۇر . تاۋار توغما باراۋەرچى<sup>95</sup> ۋە ھاياسىزچى<sup>96</sup> كېلىدۇ ، ئۇ ئۆزىنىڭ جېنى ۋە تېنىنى ھەرقانداق تاۋار بىلەن ، ھەتتا تۇرقى مارتورندىنمۇ سەت تاۋار بىلەن ئالماشتۇرۇشقا ھەرۋاقت تەييار تۇرىدۇ . تاۋارنىڭ باشقا تاۋار جىسىملىرىنىڭ كونكرېت خۇسۇسىيەتلىرىنى ھېس قىلىش ئىقتىدارى كەم بولىدۇ ، بۇ كەمچىلىكنى تاۋار ئىگىسى

(38) پرودون ئالدى بىلەن تاۋار ئىشلەپچىقىرىشقا ماس كېلىدىغان قانۇنىي مۇناسىۋەتلەر ئارىسىدىن ئادىل غايىگە ، مەڭگۈ ئادىل غايىگە ئېرىشىدۇ . قىستۇرۇپ ئۆتۈپ كېتىش كېرەككى ، بۇ بارلىق چاكىنلارنى تاۋار ئىشلەپچىقىرىش شەكلى ئادىللىققا ئوخشاش مەڭگۈلۈكتۈر دەپ بىلىپ ئازادلىك ھېس قىلىدىغان دەلىل ئىسپات بىلەن تەمىنلىدى . ئاندىن ، ئۇ بۇنىڭ ئەكسىچە ، بۇ غايە ئارقىلىق رېئال تاۋار ئىشلەپچىقىرىشى ۋە ئۇنىڭغا ماس كېلىدىغان رېئال قانۇننى ئۆزگەرتىشكە تۇرۇندى . ئەگەر بىرەر خىمىك ماددا ئالمىشىشنىڭ رېئال قانۇنىيىتىنى تەتقىق قىلماي ھەمدە بۇ قانۇنىيەت ئارقىلىق بەلگىلىك مەسىلىلەرنى ھەل قىلماي ، ماددىلارنىڭ ئالمىشىشىنى «تەبىئىيلىك» ۋە «ئۇرۇقداشلىق» قا ئوخشاش «مەڭگۈلۈك قاراش» بىلەن ئۆزگەرتىپ كېتىپ بولسا ، كىشىلەر بۇنداق خىمىكلارنى قانداق ئويلايدۇ؟ ئەگەر «جازانخورلۇق» بولسا ، «مەڭگۈلۈك ئادىللىق» ، «مەڭگۈلۈك ئادالەت» ، «مەڭگۈلۈك ھەمكارلىق» ۋە باشقا خىلمۇخىل «مەڭگۈلۈك ھەقىقەت» گە خىلاپ دەيدىغانلار بولسا ، ئۇنداقتا بۇنداق دېگەنلەرنىڭ جازانخورلۇققا بولغان چۈشەنچىسى جازانخورلۇق «مەڭگۈلۈك شەپقەت» ، «مەڭگۈلۈك ئىتىقاد» ۋە «خۇدانىڭ مەڭگۈلۈك ئىرادىسى» گە خىلاپ دەيدىغان چېركاۋ پېشۋالىرىنىڭكىدىن<sup>87</sup> قانچىلىك ئارتۇقۇدۇ؟

ئۆزىنىڭ بەش ۋە ئونىڭدىن ئارتۇق سەزگۈ ئەزالىرى ئارقىلىق تولدۇرىدۇ . تاۋار ئىگىسىنىڭ تاۋارلىرىنىڭ ئۇلار ئۈچۈن بىۋاسىتە ئىستېمال قىممىتى بولمايدۇ . بولمىسا ، تاۋار ئىگىسى ئۆز تاۋىرىنى بازارغا چىقارمايتتى . بۇ تاۋار باشقىلار ئۈچۈن ئىستېمال قىممىتىگە ئىگە بولىدۇ . تاۋار ئىگىسى ئۈچۈن ئېيتقاندا ، ئۇنىڭ تاۋارلىرى پەقەت تۆۋەندىكىدەك بىۋاسىتە ئىستېمال قىممىتىگە ئىگە بولىدۇ : ئۇ ئالماشتۇرۇش قىممىتىنى ئۈستىگە ئالغۇچى ، شۇنىڭ بىلەن بىللە ئالماشتۇرۇش ۋاسىتىسىدۇر . (39) شۇنىڭ ئۈچۈن ، تاۋار ئىگىسى ئۆزىنىڭ تاۋارلىرىنى ئىستېمال قىممىتى جەھەتتىن ئۆزىگە ئېھتىياجلىق بولغان تاۋارلارغا ئالماشتۇرۇشنى خالايدۇ . بارلىق تاۋارلار ئۆز ئىگىلىرى ئۈچۈن ئىستېمال قىممىتى بولمايدۇ ، باشقىلار ئۈچۈن ئىستېمال قىممىتىگە ئىگە بولىدۇ . شۇڭا تاۋارلارنى قولدىن قولغا ئۆتكۈزۈپ تۇرۇش لازىم . قولدىن قولغا ئۆتسە ، تاۋار ئالماشتۇرۇش شەكىللىنىدۇ ، ئالماشتۇرۇش بولغاندىلا ، تاۋارلار قىممەت سۈپىتىدە مۇناسىۋەت قىلىشىدۇ ھەمدە ئۇلارنىڭ قىممىتى ئەمەلگە ئاشىدۇ . دېمەك ، تاۋارلارنىڭ ئىستېمال قىممىتى سۈپىتىدە ئىشقا ئېشىش ئىمكانىيىتىگە ئىگە بولۇشتىن بۇرۇن ، ئۇنىڭ قىممىتىنى ئىشقا ئاشۇرۇش لازىم .

يەنە بىر تەرەپتىن ، تاۋارلار قىممەت سۈپىتىدە ئىشقا ئېشىشتىن ئىلگىرى ، ئۆزىنىڭ ئىستېمال قىممىتى بارلىقىنى ئىسپاتلىشى كېرەك ، چۈنكى ئۇلارغا سەرپ قىلىنغان ئەمگەك

(39) «چۈنكى ھەر خىل مالنىڭ ئىككى خىل رولى بولىدۇ . بىرى نەرسىنىڭ ئۆزىگە خاس بولىدۇ ، يەنە بىرى ئۇنداق بولمايدۇ . مەسىلەن ، ئۆتۈكنى ھەم كەيگىلى بولىدۇ ، ھەم ئالماشتۇرۇشقىمۇ بولىدۇ . ھەر ئىككىسى ئۆتۈكنىڭ ئىستېمال قىممىتى بولىدۇ ، چۈنكى كىمكى ئۆتۈككە ئۆزىگە ئېھتىياجلىق نەرسىلەرنى مەسىلەن يېمەكلىكنى ئالماشتۇرسا ، شۇ كىشى ئۆتۈكتىن پايدىلانغان بولىدۇ . لېكىن بۇ ئۆتۈكنىڭ تەبىئىي رولىدىن پايدىلانغانلىق بولمايدۇ ، چۈنكى ئۇ ئالماشتۇرۇش ئۈچۈن مەۋجۇت بولۇپ تۇرمايدۇ» (ئارستوتېل «سىياسەتسۇناسلىق» 1-قىسىم ، 9-باب)

باشقىلار ئۈچۈن پايدىلىق بولغان شەكىلدە سەرپ قىلىنغاندىلا ھېسابقا ئېلىنىدۇ. لېكىن ئەمگەكنىڭ باشقىلار ئۈچۈن پايدىلىق بولۇش-بولماسلىقى، ئەمگەك مەھسۇلاتىنىڭ باشقىلارنىڭ تەلىپىنى قاندۇرۇش-قاندۇرالماسلىقى پەقەت تاۋار ئالماشتۇرۇش داۋامىدىلا ئىسپاتلىنىدۇ.

ھەر بىر تاۋار ئىگىسى ئۆز تاۋىرىنى ئۆزىنىڭ ئېھتىياجىنى قاندۇرالايدىغان ئىستېمال قىممىتىگە ئىگە تاۋارلارغا ئالماشتۇرۇشنى خالايدۇ. بۇ نۇقتىدىن قارىغاندا، ئالماشتۇرۇش ئۇنىڭ ئۈچۈن شەخسىي جەرياندىن ئىبارەت. يەنە بىر تەرەپتىن، ھەر بىر تاۋار ئىگىسى ئۆزىنىڭ تاۋىرىنى قىممەت سۈپىتىدە ئىشقا ئاشۇرۇشنى، يەنى ئۇنىڭ قولىدىكى تاۋار باشقا تاۋار ئىگىلىرى ئۈچۈن ئىستېمال قىممىتىگە ئىگە بولۇش-بولماسلىقىدىن قەتئىينەزەر، ئۆزىنىڭ تاۋىرىنى شۇنداق تەڭ قىممەتكە ئىگە بولغان كۆڭلىدىكىدەك باشقا تاۋارلاردىن ھەرقاندىقىغا ئالماشتۇرۇشنى خالايدۇ. بۇ نۇقتىدىن قارىغاندا، ئالماشتۇرۇش ئۇنىڭ ئۈچۈن ئادەتتىكى ئىجتىمائىي جەرياندىر. لېكىن، ئوخشاش بىر جەريان بىرلا ۋاقىتتا بارلىق تاۋار ئىگىلىرى ئۈچۈن ھەم شەخسىي جەريان، ھەم ئادەتتىكى ئىجتىمائىي جەريان بولۇشى مۇمكىن ئەمەس.

ئىنچىكىلىك بىلەن قارىساق شۇنى بايقىيالايمىزكى، ھەر بىر تاۋار ئىگىسى ئۈچۈن ئېلىپ ئېيتقاندا، ھەر بىر باشقا تاۋار ئۇنىڭ تاۋىرىنىڭ ئالاھىدە قىممەتلىشى، شۇڭا ئۇنىڭ تاۋىرى باشقا بارلىق تاۋارلارنىڭ ئادەتتىكى قىممەتلىشى بولىدۇ. لېكىن بارلىق تاۋار ئىگىلىرى مۇشۇنداق قىلغانلىقى ئۈچۈن، تاۋارنىڭ بىر سىمۇ ئادەتتىكى قىممەتلىشى بولالمايدۇ، دېمەك، تاۋارلار قىممەت سۈپىتىدە ئۆزئارا تەڭ بولىدىغان، قىممەت مىقدارى سۈپىتىدە ئۆزئارا سېلىشتۇرۇلىدىغان ئادەتتىكى نىسپىي قىممەت شەكلىگە

ئىگە بولمايدۇ. شۇڭا، ئۇلار تاۋار سۈپىتىدە ئەمەس، بەلكى پەقەت مەھسۇلات ياكى ئىستېمال قىممىتى سۈپىتىدە بىر-بىرىگە قارىمۇقارشى بولۇپ تۇرىدۇ.

بۇنداق مۇشكۈل ئەھۋالدا، بىزنىڭ تاۋار ئىگىلىرىمىز فائۇستىغا ئوخشاش: «بۇ بىر دەسلەپكى ھەرىكەت» دەپ ئويلايدۇ<sup>97</sup>. شۇڭا، ئۇلار ئويلىماي تۇرۇپلا ئىشنى باشلىۋەتكەن. تاۋار تەبىئىتىنىڭ قانۇنىيەتلىرى تاۋار ئىگىلىرىنىڭ تەبىئىي ئىقتىدارى ئارقىلىق ئىپادىلىنىدۇ. تاۋار ئىگىلىرى ئۆز تاۋارلىرىنى ئادەتتىكى قىممەتلىشى سۈپىتىدىكى باشقا بىر ھەرقانداق تاۋارغا قارىمۇقارشى قىلىش ئارقىلىقلا، ئۆز تاۋارلىرىنىڭ قىممىتىنى ئىشقا ئاشۇرالايدۇ ھەمدە تاۋار سۈپىتىدە بىر-بىرى بىلەن مۇناسىۋەت باغلايدىغان بولىدۇ. تاۋار توغرىسىدىكى تەھلىل بۇ نۇقتىنى چۈشەندۈرۈپ بەردى. لېكىن، ئىجتىمائىي ھەرىكەت بولغاندىلا، ئاندىن بەلگىلىك بىر تاۋار ئادەتتىكى قىممەتلىشىغا ئايلىنىدۇ. شۇڭا، باشقا بارلىق تاۋارنىڭ ئىجتىمائىي ھەرىكىتى بەلگىلىك بىر تاۋارنى ئاجرىتىپ چىقىرىپ، مۇشۇ تاۋار ئارقىلىق ئۇلارنىڭ قىممىتىنى ئىپادىلەيدۇ. شۇنىڭ بىلەن بۇ تاۋارنىڭ ناتۇرال شەكلى جەمئىيەت ئېتىراپ قىلغان تەڭ قىممەتلىك شەكىل بولۇپ قالىدۇ. بۇنداق ئىجتىمائىي جەريان تۈپەيلىدىن، ئادەتتىكى قىممەتلىشى بولۇش ئاجرىتىپ چىقىرىلغان تاۋارنىڭ ئۆزىگە خاس ئىجتىمائىي فۇنكسىيىسى بولۇپ قالىدۇ. بۇ تاۋار-پۇلغا ئايلىنىدۇ.

«ئۇلار پىكىردە بىرلىككە كېلىپ، كۈچى ۋە ھوقۇقىنى ھايۋانغا بېرىدۇ. بۇنداق تامغىغا يەنى ھايۋاننىڭ نامىغا ياكى ھايۋاننىڭ نامىنى بىلدۈرىدىغان سانغا ئىگە بولمىغانلار ئېلىم-سېتىمنى قىلالايدۇ». («بىشارەت خاتىرىسى»<sup>98</sup>)



پۇل جەۋھىرى ئالماشتۇرۇش جەريانىنىڭ مۇقەررەر مەھسۇلى ، ئالماشتۇرۇش جەريانىدا ، ئوخشاش بولمىغان ھەر خىل ئەمگەك مەھسۇلاتى ئەمەلىيەتتە ئۆزئارا باراۋەر بولۇپ ، ئەمەلىيەتتە بۇ ئارقىلىق تاۋارغا ئايلىنىدۇ . ئالماشتۇرۇش كېڭىيىش ۋە چوڭقۇرلىشىشتە تارىخىي جەرياندا ، تاۋار تەبىئىيەتتە يوشۇرۇنغان ئىستېمال قىممىتى بىلەن قىممەت قارىمۇقارشى ھالدا تەرەققىي قىلىدۇ . سودا ئۈچۈن ، بۇ قارىمۇقارشىلىق تاشقى جەھەتتە ئىپادىلىنىشكە توغرا كېلىدۇ ، بۇنىڭ ئۈچۈن تاۋار قىممىتىنىڭ مۇستەقىل بىر شەكلى بولۇش تەلەپ قىلىنىدۇ ، بۇ ئېھتىياج ئىزچىل مەۋجۇت بولۇپ تۇرىدۇ ، تاكى تاۋار-تاۋار ۋە پۇلدىن ئىبارەت ئىككى خۇسۇسىيەتكە ئىگە بولۇپ ، ئاخىرى بۇ شەكىلگە ئىگە بولغانغا قەدەر مەۋجۇت بولۇپ تۇرىدۇ . بۇنىڭدىن شۇنى كۆرۈۋېلىشقا بولىدۇكى ، ئەمگەك مەھسۇلاتلىرىنىڭ تاۋارغا ئايلىنىشىغا ئەگىشىپ ، تاۋار ئوخشاش دەرىجىدە پۇلغا ئايلىنىدۇ . (40)

مەھسۇلاتلارنىڭ بىۋاسىتە ئالماشتۇرۇلۇشى بىر تەرەپتىن ، قىممەتنىڭ ئاددىي ئىپادە شەكلىگە ئىگە بولىدۇ ، يەنە بىر تەرەپتىن ، مۇنداق شەكىلگە ئىگە بولمايدۇ . بۇ شەكىل مۇنداق بولىدۇ :  $x$  مىقدارلىق A تاۋار  $y$  مىقدارلىق B تاۋارغا . مەھسۇلاتنىڭ بىۋاسىتە ئالماشتۇرۇلۇش شەكلى مۇنداق بولىدۇ :

(40) بىز ئەمدى ئۇششاق بۇرژۇئا سوتسىيالىزىمنىڭ نەپىرىگە ھۆكۈم قىلالايمىز . ئۇششاق بۇرژۇئا سوتسىيالىزىمى ھەم تاۋار ئىشلەپچىقىرىشنىڭ مەڭگۈلۈك بولۇشىنى ، ھەم «تاۋار بىلەن پۇلنىڭ قارىمۇقارشىلىقى» نى بىكار قىلىشنى ، دېمەك ، پۇلنىڭ ئۆزىنى بىكار قىلىشنى ئويلايدۇ ، چۈنكى پۇل بۇنداق قارىمۇقارشىلىق ئىچىدە مەۋجۇت بولۇپ تۇرىدۇ . قارىغاندا ، ياپىنى يوقىتىش ئارقىلىق كاتولىك دىنىنى ساقلاپ قالساق بولىدەك . بۇ مەسىلە توغرىسىدا مېنىڭ «سىياسىي ئىقتىساد تەنقىدى» دېگەن ئەسىرىمنىڭ 61-ۋە ئۇنىڭ كېيىنكى بەتلەرگە قاراڭ .<sup>99</sup>

$x$  مىقدارلىق A ئىستېمال بۇيۇم  $y$  مىقدارلىق B ئىستېمال بۇيۇمىغا . (41) بۇ يەردە ، A نەرسە بىلەن B نەرسە ئالماشتۇرۇلمىغىچە تاۋار ھېسابلانمايدۇ ، ئۇلار ئالماشتۇرۇلغاندىن كېيىن تاۋارغا ئايلىنىدۇ . ئىستېمال بۇيۇمى ئالماشتۇرۇش قىممىتىنىڭ بىرىنچى قەدىمى بولۇشى مۇمكىن ، دېمەك ئۇ غەيرىي ئىستېمال قىممىتىدە مەۋجۇت بولۇپ تۇرىدۇ ، ئۇنىڭغا ئىگىدارلىق قىلغۇچىنىڭ بىۋاسىتە ئېھتىياجىدىن ھالقىغان ئىستېمال قىممىتى مىقدارى سۈپىتىدە مەۋجۇت بولۇپ تۇرىدۇ . نەرسىلەر ئادەم سىرتىدا مەۋجۇت بولۇپ تۇرىدۇ ، شۇڭا ئۇنى بىراۋغا ئۆتۈنۈپ بېرىشكە بولىدۇ . بۇنداق ئۆتۈنۈپ بېرىش ئۆزئارا ئۆتۈنۈپ بېرىشىش بولسۇن ئۈچۈن ، كىشىلەر ئۈنچىقماي بىر-بىرىگە ئۆتۈنۈپ بېرىلىدىغان نەرسىلەرنىڭ خۇسۇسىي ئىگىسى سۈپىتىدە ، شۇنىڭ بىلەن مۇستەقىل ئادەم سۈپىتىدە بىر-بىرىگە قارىمۇقارشى تۇرىدۇ . بىر-بىرىگە يات ئادەمدەك مۇئامىلە قىلىدىغان بۇنداق مۇناسىۋەت ئىپتىدائىي ئورتاق گەۋدە ، ئەزالىرى ئارىسىدا مەيلى بۇنداق ئورتاق گەۋدە شەكلى ئائىلە باشلىقلىقى تۈزۈمىدىكى ئائىلە بولسۇن ، قەدىمكى ھىندىستان كوممۇنىسى<sup>61</sup> بولسۇن ، ياكى ئىنكا دۆلىتى<sup>100</sup> بولسۇن ، بۇلارنىڭ ھەممىسىدە مەۋجۇت ئەمەس . تاۋار ئالماشتۇرۇش ئورتاق گەۋدىنىڭ ئاخىرقى چېكى بولۇپ ، ئۇ باشقا ئورتاق گەۋدە ياكى ئۇنىڭ ئەزالىرى بىلەن ئۇچراشقان جايدا باشلىنىدۇ . لېكىن نەرسە سىرتقا نىسبەتەن تاۋارغا ئايلىنغان ئىكەن ، ئەكس تەسىر تۈپەيلىدىن ، ئورتاق

(41) ئوخشاش بولمىغان ئىككى خىل ئىستېمال بۇيۇمى ئۆزئارا ئالماشتۇرۇلمىسا ، ياۋايى كىشىلەر ئارىسىدا دائىم كۆرۈلىدىغان ئۇسۇلغا ئوخشاش ، بىر دۆۋە ئارىلاشما نەرسىلەر ئۈچىنچى خىلدىكى نەرسىنىڭ قىممەتلىشى قىلىنسا ، ئۇ ھالدا مەھسۇلاتنىڭ بىۋاسىتە ئالماشتۇرۇلۇشى يەنىلا دەسلەپكى باسقۇچتا تۇرغان بولىدۇ .

گەۋدىنىڭ ئىچكى قىسمىدىمۇ تاۋارغا ئايلىنىپ قالىدۇ . ئۇلارنىڭ ئالمىشىشتىكى مىقدار جەھەتتىكى نىسبىتى دەسلەپتە پۈتۈنلەي تاسادىپىي بولىدۇ . تاۋارنىڭ ئىگىسى ئۆز نەرسىسىنى باشقا بىرسىگە بېرىشنى خالايدىغانلىقى ئۈچۈنلا ، ئۇلارنى ئالمىشتۇرالايدۇ . شۇنىڭ بىلەن بىرگە باشقىلارنىڭ ئىستېمال بۇيۇمىغا بولغان ئېھتىياجى تەدرىجىي مۇقىملىشىدۇ . ئالمىشتۇرۇشنىڭ ئۈزلۈكسىز تەكرارلىنىشى بىلەن ئالمىشتۇرۇش تەرتىپلىك ئىجتىمائىي جەريانغا ئايلىنىدۇ . شۇڭا ، ۋاقىتنىڭ ئۆتۈشىگە ئەگىشىپ ، بىر قىسىم ئەمگەك مەھسۇلاتلىرى مەقسەتلىك ھالدا ئالمىشتۇرۇش ئۈچۈن ئىشلەپچىقىرىلىشقا باشلايدۇ . شۇ چاغدىن باشلاپ ، بىر تەرەپتىن ، نەرسىنىڭ بىۋاسىتە ئېھتىياجى قاندۇرۇش ئۈنۈمى بىلەن نەرسىنىڭ ئالمىشتۇرۇش ئۈچۈن ئىشلىتىلىدىغان ئۈنۈمى ئايرىلىپ چىقىپ مۇقىملىشىدۇ . نەرسىنىڭ ئىستېمال قىممىتى ئۇنىڭ ئالمىشتۇرۇش قىممىتىدىن ئايرىلىپ چىقىدۇ . يەنە بىر تەرەپتىن ، ئۆز ئارا ئالمىشتۇرۇلىدىغان نەرسىلەرنىڭ مىقدار نىسبىتى بۇ نەرسىلەرنى ئىشلەپچىقىرىشقا باغلىق بولۇپ قالىدۇ . ئادەت ئۇلارنى قىممەت مىقدارى سۈپىتىدە مۇقىملاشتۇرىدۇ .

مەھسۇلاتلارنى بىۋاسىتە ئالمىشتۇرۇش داۋامىدا ، ھەر بىر تاۋار ئۆز ئىگىسى ئۈچۈن بىۋاسىتە ئالمىشتۇرۇش ۋاسىتىسى بولىدۇ ، ئىگىسى بولمىغان كىشى ئۈچۈن بىۋاسىتە قىممەتداش بولىدۇ ، لېكىن ئۇنىڭ ئىگىسى بولمىغان كىشى ئۈچۈن ئىستېمال قىممىتىگە ئىگە بولۇشى كېرەك . شۇڭا ، ئالمىشتۇرۇلىدىغان بۇيۇم تېخى ئۆز ئىستېمال قىممىتىگە ياكى بۇيۇملارنى ئالمىشتۇرىدىغانلارنىڭ شەخسىي ئېھتىياجىغا باغلىق بولمىغان ھېچقانداق قىممەت شەكىلگە كىرمەيدۇ . ئالمىشتۇرۇش داۋامىدىكى

تاۋار سانى ۋە تۈرىنىڭ كۆپىيىشىگە ئەگىشىپ ، بۇنداق شەكىل بارغانسېرى زۆرۈر بولۇپ قالىدۇ . مەسىلە بىلەن مەسىلىنى ھەل قىلىش ۋاسىتىسى تەڭ پەيدا بولىدۇ . ئەگەر ئوخشاش بولمىغان تاۋار ئىگىلىرىنىڭ ئوخشاش بولمىغان تاۋارلىرى سودا داۋامىدا ئوخشاش بىر ئۈچۈنچى تاۋار بىلەن ئالمىشتۇرۇلمىسا ھەمدە قىممەت سۈپىتىدە ئۇنىڭ بىلەن سېلىشتۇرۇلمىسا ، تاۋار ئىگىلىرى ئۆزىنىڭ تاۋارلىرىغا باشقا تاۋارلارنى ئالمىشتۇرىدىغان ، سېلىشتۇرىدىغان سودا ھەرگىز يۈز بەرمەيدۇ . بۇ ئۈچۈنچى تاۋار ئوخشاش بولمىغان تاۋارلارنىڭ قىممەتلىشىشىغا ئايلانغانلىقتىن ، گەرچە تار دائىرىدە بولسىمۇ ، بىۋاسىتە ئادەتتىكى ياكى ئىجتىمائىي تەڭ قىممەتلىك شەكىلگە كىرىدۇ . بۇنداق ئادەتتىكى تەڭ قىممەتلىك شەكىل ئۇنى ۋۇجۇدقا كەلتۈرگەن بىردەملىك ئىجتىمائىي ئۇچرىشىش بىلەن تەڭ پەيدا بولىدۇ ۋە يوقىلىدۇ . بۇنداق شەكىل بىردەملىك گاھ ئۇ تاۋارغا ، گاھ بۇ تاۋارغا نىسبىي بولۇپ تۇرىدۇ . لېكىن تاۋار ئالمىشتۇرۇشنىڭ تەرەققىي قىلىشىغا ئەگىشىپ ، بۇنداق شەكىل پەقەت مەلۇم خىلدىكى ئالاھىدە تاۋارغا مۇقىملىشىدۇ ياكى پۇل شەكلى بولۇپ جەۋھەرلىنىدۇ . ئۇنىڭ زادى قايىسى تاۋارغا مۇقىملىشىشى ئەڭ دەسلەپتە تاسادىپىي بولىدۇ . لېكىن ئومۇمەن ئالغاندا ، ئىككى خىل ئەھۋال ھەل قىلغۇچ رول ئوينايدۇ . پۇل شەكلى بىر بولسا سىرتتىن ئالمىشتۇرۇش ئۈچۈن كەلگەن ئەڭ مۇھىم بۇيۇمغا مۇقىملىشىدۇ ، بۇ بۇيۇم ئەمەلىيەتتە يەرلىك مەھسۇلاتلارنىڭ ئالمىشتۇرۇش قىممىتىنى تەبىئىي شەكىللەندۈرىدىغان ئىپادە شەكىلىدۇر ؛ بىر بولسا ئۆز جايىنىڭ قولىدىن قولغا ئۆتۈشكە بولىدىغان مال-مۈلكىنىڭ ئاساسلىق قىسمىغا ، مەسىلەن چارۋىغا ئوخشاش ئىستېمال بۇيۇمىغا مۇقىملىشىدۇ . كۆچمەن چارۋىچىلار پۇل

شەكلىنى ئەڭ بۇرۇن تەرەققىي قىلدۇرغان ، چۈنكى ئۇلارنىڭ بارلىق مال-مۈلكى يۆتكەشكە بولىدىغان دېمەك بىۋاسىتە ئۆتۈنۈشكە بولىدىغان شەكىلگە كىرگەن بولىدۇ ھەم ئۇلارنىڭ تۇرمۇش ئۇسۇلى ئۇلارنى دائىم باشقا ئورتاق گەۋدىلەر بىلەن ئۇچرىشىغا ئۈندەيدۇ ، شۇنىڭ بىلەن مەھسۇلات ئالماشتۇرۇش كېلىپ چىقىدۇ . ئىلگىرى كىشىلەر دائىم قۇل قىلىنغان ئادەملەرنى دەسلەپكى پۇل ماتېرىيالى قىلغان ، لېكىن ئۇلار يەرنى ھېچقاچان پۇل ماتېرىيالى قىلمىغان . بۇنداق ئىدىيە پەقەت تەرەققىي تاپقان بۇرژۇئا جەمئىيىتىدە پەيدا بولىدۇ . بۇ ئىدىيە 17-ئەسىرنىڭ كېيىنكى 30-يىللىرىدا پەيدا بولغان ، بەلكى بىر ئەسىر ئۆتكەندىن كېيىنكى فرانسىيە بۇرژۇئا ئىنقىلابى مەزگىلىدە ، بەزىلەر ئاندىن پۈتۈن مەملىكەت مىقياسىدا ئۇنى ئەمەلگە ئاشۇرۇشقا ئۇرۇنغان .<sup>101</sup>

تاۋار ئالماشتۇرۇش جايلارنىڭ چەكلىمىسىنى بۇزۇپ تاشلىغانسىمۇ ھەمدە تاۋار قىممىتى كۈنسېرى تەرەققىي قىلىپ ئادەتتىكى ئىنسانىيەت ئەمگىكىنىڭ نامايەندىسىگە ئايلانغانسىمۇ ، پۇل شەكلىمۇ ئادەتتىكى قىممەتداشلارنىڭ ئىجتىمائىي فۇنكسىيىسىنى ئادا قىلىشقا باپ كېلىدىغان تەبىئىي بۇيۇملارغا ، يەنى ئېسىل مېتالغا ئۆتدۇ .

«ئالتۇن-كۈمۈش تەبىئىي پۇل ئەمەس ، لېكىن پۇل تەبىئىي ئالتۇن-كۈمۈش»<sup>(42)</sup> ، بۇ سۆز ئالتۇن-كۈمۈشنىڭ تەبىئىي خۇسۇسىيىتىنىڭ پۇل فۇنكسىيىسىنى ئۇستىگە ئېلىشقا باب كېلىدىغانلىقىنى ئىسپاتلاپ

(42) كارل ماركس «سىياسىي ئىقتىساد تەنقىدى» 135-بەت.<sup>102</sup> «ئېسىل مېتال ... تەبىئىي پۇل» (گالئانى «پۇل ھەققىدە» كوستودىنىڭ «ئىتالىيىدىكى مەشھۇر سىياسىي ئىقتىسادشۇناسلارنىڭ ئەسەرلەر توپلىمى • ھازىرقى زامان قىسمى» 3-توم، 137-بەتتىن ئېلىندى)

بەرگەن .<sup>(43)</sup> لېكىن بىز ھازىرچە پۇلنىڭ بىر خىل فۇنكسىيىسىنى بىلدۈرۈپ : ئۇ تاۋار قىممىتىنىڭ ئىپادىلىنىش شەكلى ، ياكى تاۋار قىممىتى مىقدارى بۇ ئارقىلىق ئىجتىمائىي ئىپادىگە ئېرىشىدىغان ماتېرىيال . بىر خىل ماددىنىڭ بۆلۈنگەن ھەر بىر ئۈلۈشىنىڭ سۈپىتى ئوخشاش بولغاندىلا ، ئاندىن قىممەتنىڭ مۇۋاپىق ئىپادىلىنىش شەكلىگە ، ياكى ئابستىراكت ھەم تەڭ بولغان ئىنسانىيەت ئەمگىكىگە ئايلىنىدۇ . يەنە بىر تەرەپتىن ، قىممەت مىقدارىنىڭ پەرقى نوقۇل ھالدا مىقدار جەھەتتىكى پەرق بولغاچقا ، پۇل تاۋارمۇ نوقۇل ھالدا مىقدار جەھەتتىكى پەرق بولۇشى كېرەك ، دېمەك ، ھەم خالىغانچە بۆلگىلى ، ھەم ھەرقايسى بۆلەكلەرنى خالىغانچە بىرلەشتۈرگىلى بولۇشى كېرەك . ئالتۇن-كۈمۈش تەبىئىي ھالدا بۇنداق خۇسۇسىيەتكە ئىگە .

پۇل تاۋارنىڭ ئىستېمال قىممىتى ئىككى ياقلىمىلىقلاشقان . ئۇ تاۋار سۈپىتىدە ئالاھىدە ئىستېمال قىممىتىگە ئىگە ، مەسىلەن ئالتۇندىن چىش سالغىلى بولىدۇ ، زىبۇ-زىننەت ياساشتا خام ماتېرىيال قىلىنىدۇ ، ئۇنىڭدىن باشقا ، ئۆزىگە خاس ئىجتىمائىي فۇنكسىيىسىدىن ھاسىل بولغان شەكلەن ئىستېمال قىممىتىگە ئېرىشىدۇ .

باشقا ھەممە تاۋارلار پۇلنىڭ پەۋقۇلئاددە قىممەتلىشى ، پۇل بولسا ئۇلارنىڭ ئادەتتىكى قىممەتلىشى بولغاچقا ، ئۇلار پەۋقۇلئاددە تاۋار سۈپىتىدە ئادەتتىكى تاۋار ھېسابلىنىدىغان پۇل<sup>(44)</sup> بىلەن مۇناسىۋەت قىلىدۇ .

بىزگە شۇنىسى مەلۇم بولدىكى ، پۇل شەكلى پەقەت باشقا

(43) يۇقىرىقى ئەسەردىكى «ئېسىل مېتال» پاراگرافىدىن كۆرۈۋېلىڭ .<sup>103</sup>

(44) «پۇل ئادەتتىكى تاۋار» (ۋېبرى «سىياسىي ئىقتىساد تەتقىقاتى» 16-بەت)

بارلىق تاۋارلارنىڭ مۇناسىۋىتىنى بىر خىل تاۋارغا مۇقىملاشتۇرغانلىقىنىڭ ئىنكاسى. ① شۇڭا، پۇلنىڭ تاماملىنىش ھالىتىنى چىقىش قىلىپ، تاۋارنى كەينىدىن ئالدىغا تەھلىل قىلىدىغان كىشى ئۈچۈن ئېيتقاندا، «پۇلنىڭ تاۋار ئىكەنلىكى» (45) كەشپىيات بولۇپ كۆرۈنىدۇ. ئالماشتۇرۇش جەريانى ئارقىلىق پۇلغا ئايلىنىدىغان ئاشۇ تاۋار ئۈچۈن ئېلىپ ئېيتقاندا، ئالماشتۇرۇش جەريانى ئۇنىڭغا ئۇنىڭ قىممىتىنى بەرمەيدۇ، بەلكى ئۇنىڭ ئۆزىگە خاس قىممەت شەكلىنى بېرىدۇ. بەزىلەر بۇ ئىككى خىل بەلگىلىمىنى ئارىلاشتۇرۇۋەتكەچكە، خاتا ھالدا ئالتۇن-كۈمۈشنىڭ قىممىتى خىيالىي بولىدۇ دەپ قارىغان. (46) پۇل ئۆزىنىڭ مەلۇم فۇنكسىيىلىرىدە ئاددىي بەلگە ئارقىلىق

(45) «بىز ئېسىل مېتال دەپ ئاتىغان ئالتۇن-كۈمۈش ئۆز ئۆزىدىن... تاۋار بولۇپ... ئۇلارنىڭ قىممىتى گايدا ئېشىپ، گايدا چۈشۈپ تۇرىدۇ... بىرقەدەر يېنىك ئېسىل مېتالغا ئۆز مەھلىكىتىنىڭ بىرقەدەر كۆپرەك يېزا ئىگىلىك مەھسۇلاتلىرى ياكى سانائەت مەھسۇلاتلىرىنى سېتىۋالغىلى بولغاندا، بۇ ئېسىل مېتالنىڭ قىممىتى بىرقەدەر يۇقىرى دەپ ھېسابلايمىز» [س. كرايمېت] «پۇل، سودا، پېرېۋوننىڭ ئۆز ئارا مۇناسىۋىتى ھەققىدىكى ئادەتتىكى ئۇقۇم»، بىر سودىگەرنىڭ ئەسىرى، 1695-يىل، لوندون نەشرى 7-بەت) «پۇل قىلىپ قۇيۇلغان ياكى قۇيۇلمىغان ئالتۇن-كۈمۈش گەرچە باشقا ھەممە نەرسە ئۈچۈن ئۆلچەم سۈپىتىدە ئىشلىتىلسۇن، لېكىن ئۇلار ھاراق، ماي، تاماكا، رەخت ياكى يۇڭ توقۇلمىلارغا ئوخشاش تاۋار ھېسابلىنىدۇ» (گ. چايلد) «سودا، بولۇپمۇ شەرقىي ھىندىستاننىڭ سودىسى ھەققىدە» 1689-يىل لوندون نەشرى، 2-بەت) «پادىشاھلىق دۆلەتنىڭ مال-مۈلكى ۋە بايلىقى قەتئىي قىلىپ ئېيتقاندا پۇل بىلەن چەكلەنمەسلىكى، ئالتۇن-كۈمۈشنى تاۋار سىرتىغا چىقىرىۋېتىلمەسلىكى لازىم». [ت. پاپېرون] «شەرقىي ھىندىستاننىڭ سودىسى پادىشاھلىق دۆلەتكە ئەڭ پايدىلىق سودا» 1677-يىل لوندون نەشرى، 4-بەت)

(46) «ئالتۇن-كۈمۈش پۇلغا ئايلىنىشتىن ئىلگىرى، مېتال سۈپىتىدە قىممەتكە ئىگە بولىدۇ» (گالئائى «پۇل ھەققىدە» 72-بەت) لوڭ مۇنداق دەيدۇ: «كۈمۈشتە پۇل بولۇشقا باب كېلىدىغان سۈپەت بولغانلىقتىن، كىشىلەر كۈمۈشكە بىر خىل خىيالىي قىممەت بېرىشكە بىردەك قوشۇلغان». [جون لوڭ «ئۇسۇمنى كېمەيتىش ۋە پۇل قىممىتىنى ئۆستۈرۈشنىڭ ئاقۇنى توغرىسىدا» (1691-يىل) «جون • لوڭ ئەسەرلىرى توپلىمى» 1777-يىل 2-نەشرى 15-بەت] ئەكسىچە، لو مۇنداق دەيدۇ: «ئوخشاش بولمىغان دۆلەت مەلۇم بىر خىل بۇيۇمغا قانداقمۇ خىيالىي قىممەت بېرەلسۇن... ياكى بۇنداق خىيالىي

① مۇشۇ تومنىڭ 135-136، 164-165-بەتلەرگە قاراڭ. — تۈزگۈچىدىن

ئىپادىلەنگەنلىكتىن، پۇل بىر خىل ئاددىي بەلگە دەيدىغان يەنە بىر خاتا چۈشەنچە پەيدا بولغان. يەنە بىر جەھەتتىن، بۇنداق خاتا چۈشەنچە مۇنداق بىر خىل پەرەزنى يەنى نەرسىنىڭ پۇل شەكلى نەرسىنىڭ سىرتىدىكى نەرسە، ئۇ نەرسىنىڭ كەينىگە يوشۇرۇنغان كىشىلەر مۇناسىۋىتىنىڭ ئىپادىلىنىش شەكلىدىن ئىبارەت دېگەن پەرەزنى ئۆز ئىچىگە ئالىدۇ. بۇ مەنىدىن ئېيتقاندا، ھەر بىر تاۋار بىر بەلگە، چۈنكى ئۇ قىممەت سۈپىتىدە ئۇنىڭ ئۈستىدىكى ئىنسانىيەت ئەمگىكىنىڭ ماددىي پوستىغا سەرىپ قىلىنىدۇ. (47) لېكىن، مۇئەييەن ئىشلەپچىقىرىش ئۇسۇلى ئاساسدا

قىممەتنى قانداقمۇ ساقلىيالىسۇن؟» لېكىن ئۇنىڭ بۇ مەسىلىگە بولغان چۈشەنچىسىنىڭ نەقەدەر ناچارلىقىنى كۆرۈپ باقايلى: «كۈمۈش ئۆزى ئىگە بولغان ئىستېمال قىممىتى بويىچە، يەنى ئۆزىنىڭ ھەقىقىي قىممىتى بويىچە ئالماشتۇرۇلىدۇ؛ كۈمۈش پۇل سۈپىتىدە ئىشلىتىلگەچكە، يەنە قوشۇلما قىممەتكە ئىگە بولىدۇ». (جون لو «پۇل ۋە سودا توغرىسىدا» ئو دەئىر تۈزگەن «18-ئەسىردىكى مالىيە ئىقتىسادشۇناسى» نىڭ 469-، 470-بەتلەرگە قاراڭ)

(47) «پۇل ئۇلارنىڭ [تاۋارلارنىڭ] بەلگىسى» (ۋ. د. فوربون «سودىغا كىرىشىش» 1766-يىلى لېيدى يېڭى نەشرى، 2-توم، 143-بەت) «پۇلدا بەلگە بولغانلىقى ئۈچۈن تاۋارلار ئۇنى ئۆزىگە تارتىدۇ» (يۇقىرىقىغا ئوخشاش، 155-بەت) «پۇل مەلۇم نەرسىنىڭ بەلگىسى، ھەمدە شۇ نەرسىگە ۋەكىللىك قىلىدۇ» (مونتېسكيۇ «قانۇننىڭ روھى ھەققىدە»، «مونتېسكيۇ ئەسەرلىرى» 1767-يىل، لوندون نەشرى، 2-توم 3-بەت) «پۇل ئاددىي بەلگە ئەمەس، چۈنكى پۇلنىڭ ئۆزى بايلىقتۇر؛ پۇل قىممەتكە ۋەكىللىك قىلمايدۇ، بەلكى ئۆزى قىممەتنىڭ قىممەتتىشى» (لېتروسنى «قىممەت، ئوبوروت، سانائەت، ئىچكى-تاشقى سودىدىكى ئىجتىمائىي مەنپەئەت» 910-بەت) «بىز قىممەت ئۇقۇمىنى كۆزەتكىنىمىزدە، نەرسىنىڭ ئۆزىنى بىر خىل بەلگە دەپ قارايمىز، نەرسە بۇ يەردە نەرسە دەپ قارالماستىن، بەلكى ئۆزى ئۆزىدىن نەرسە دەپ قارىلىدۇ» (گېگېل «قانۇن-پەلسەپەشۇناسلىق» 100-بەت)، قانۇنشۇناسلار ئىقتىسادشۇناسلاردىن بۇرۇن<sup>88</sup>، پۇل ئاددىي بەلگە، ئېسىل مېتاللارنىڭ قىممىتى پەقەت خىيالىي نەرسىدۇر دېگەن قاراشنى تەرغىپ قىلغان؛ بۇ قانۇنشۇناسلار پادىشاھقا خوشامەت قىلىش ئۈچۈن، پۈتكۈل ئوتتۇرا ئەسىردە، ئىزچىل تۈردە رىم ئىمپېرىيىسىنىڭ ئەنئەنىۋى ۋە «تەلىماتلار مەجمۇئەسى»<sup>104</sup> دىكى پۇل ئۇقۇمىنى پادىشاھلىقنىڭ يالغان پۇل ياساشتىكى ھوقۇق ئاساسى قىلىپ كەلگەن. بۇ قانۇنشۇناسلارنىڭ سادىق شاگىرتى فىلىپ ۷ ۋالون<sup>105</sup> 1346-يىلىدىكى بىر قانۇن پەرمانىدا مۇنداق دېگەن: «پۇل قۇيۇشقا دائىر ئىشلارنى بىر تەرەپ قىلىش، پۇل ياساش، ئۇنىڭ شەكلى ۋە پۇل ساقلاش ئىشلىرىنى قارار قىلىش، پۇل ھەققىدە ئالاقىدار بۇرۇق چۈشۈرۈش ھوقۇقى، قۇيۇلغان پۇلنى ئۆزىمىز خالايدىغان ۋە ئۆزىمىزگە مۇناسىپ بولغان ئۇسۇل ۋە باھادا ئوبوروتقا كىرگۈزۈش ھوقۇقى پەقەت بىزدە ۋە بىزنىڭ ئالىي ھەزرىتىمىزدە بولىدۇ، بۇنىڭدىن ھېچقانداق ئادەم گۇمانلانماسلىقى لازىم». پۇلنىڭ

نەرسىلەر ئىگە بولىدىغان ئىجتىمائىي خۇسۇسىيەتلەرنى ، ياكى شۇنداق ئىشلەپچىقىرىش ئۇسۇلى ئاساسىدا ئەمگەكنىڭ ئىجتىمائىي بەلگىلىمىلىرى ئىگە بولىدىغان بۇيۇم خاراكتېرىنى كىشىلەر ئاددىي بەلگە دېگەندە ، ئۇلار بۇ خۇسۇسىيەتلەرنى كىشىلەرنىڭ ئىختىيارىي ئوي-پىكىرنىڭ مەھسۇلى دېگەن . بۇ 18-ئەسىردە دەۋر سۈرگەن مەرىپەتچىلىك ئۇسۇلى ئىدى ، ئۇلارنىڭ مەقسىتى كىشىلەر كىشىلىك مۇناسىۋەتتىكى سىرلىق شەكىللەرنىڭ سىرىنى تېخى يېشىپ بېرەلمەيدىغان چاغدا ، ھېچ بولمىغاندا بۇنداق شەكىلنىڭ غەلىتە جايلىرىنى ۋاقىتنىچە چىقىرىپ تاشلاش ئىدى . يۇقىرىدا كۆرسىتىلگىنىدەك ، بىر تاۋارنىڭ تەڭ قىممەتلىك شەكلى شۇ تاۋارنىڭ قىممەت مىقدارىنىڭ مىقدارى توغرىسىدىكى بەلگىلىمىنى ئۆز ئىچىگە ئالمايدۇ<sup>①</sup> . بىز ئالتۇننىڭ پۇل ئىكەنلىكىنى ، ئۇنى باشقا تاۋارلارغا بىۋاسىتە ئالماشتۇرغىلى بولىدىغانلىقىنى بىلگەن تەقدىردىمۇ ، لېكىن بىز تېخى 10 قانداق ئالتۇننىڭ قىممىتى قانچىلىك بولىدىغانلىقىنى بىلمەيمىز . پۇل ھەرقانداق تاۋارغا ئوخشاش ، ئۆزىنىڭ قىممەت مىقدارىنى نىسپىي ھالدا باشقا تاۋارلار ئارقىلىق ئىپادىلەيدۇ . ئۇنىڭ ئۆز قىممىتى ئۇنى ئىشلەپچىقىرىش ئۈچۈن كەتكەن ئەمگەك ۋاقتى تەرىپىدىن

قىممىتى پادىشاھ بەلگىلەيدۇ، بۇ رىم قانۇنىدا بېكىتىلگەن. ئەينى ۋاقىتتا پۇلنى تاۋار قىلىش ئېنىق مەنىنى قىلىنغان. «ھەرقانداق كىشىنىڭ پۇل سېتىۋېلىشىغا يول قويۇلمايدۇ، پۇل جامائەت ئىشلىرى ئۈچۈن تەسىس قىلىنغان، ئۇ تاۋارغا ئايلىنىپ قالمايلىقى لازىم.»<sup>106</sup> بۇ مەسىلە توغرىسىدا، گ. ف. پاكىنى «نەرسىلەرنىڭ مۇۋاپىق باھاسى ھەققىدە» (كوستودى تۈزگەن «ئىتالىيىدىكى مەشھۇر سىياسىي ئىقتىسادشۇناسلارنىڭ ئەسەرلەر توپلىمى • ھازىرقى زامان قىسمى» 1751-يىل نەشرى، 2-توم)دا ناھايىتى ياخشى ئىزاھلاپ ئۆتكەن. بولۇپمۇ بۇ ئەسىرنىڭ 2-قىسمىدا جاناب قانۇنشۇناسلار بىلەن بەس مۇنازىرە ئېلىپ بارغان.

① مۇشۇ تومنىڭ 108-بېتىگە قاراڭ . — تۈزگۈچىدىن

بەلگىلىنىدۇ ھەمدە ئوخشاش ئەمگەك ۋاقتى سەرپ قىلىنغان باشقا ھەرقانداق تاۋارنىڭ مىقدارى ئارقىلىق ئىپادىلىنىدۇ . (48) ئالتۇننىڭ نىسپىي قىممەت مىقدارى ئالتۇن چىققان جايدا بىۋاسىتە مالغا ئالماشتۇرۇش ئارقىلىق بېكىتىلىدۇ . ئۇ پۇل سۈپىتىدە ئوبوروتقا كىرگەن چاغدا ، ئۇنىڭ قىممىتى ئالدىن بەلگىلەپ قويۇلغان بولىدۇ . 17-ئەسىرنىڭ ئاخىرقى نەچچە ئون يىللىرىدا ، كىشىلەر پۇلنىڭ تاۋار ئىكەنلىكىنى بىلگەن ، بۇنىڭ بىلەن پۇلنى تەھلىل قىلىش جەھەتتە ناھايىتى چوڭ قەدەم تاشلانغان ، لېكىن ئۇ پەقەت بىر باشلىنىش ئىدى . بۇنىڭدىكى قىيىنچىلىق پۇلنىڭ تاۋار ئىكەنلىكىنى چۈشىنىشتە ئەمەس ، بەلكى تاۋارنىڭ قانداق قىلىپ ، نېمە ئۈچۈن ، قانداق يول بىلەن پۇلغا ئايلىنىشىنى چۈشىنىشتە . (49)

(48) «ناۋادا بىر كىشى پېرۇ كانلىرىدىن بىر ئۇنىسىيە كۈمۈش كولاپ لوندونغا ئېلىپ كەلسە، ئۇنىڭ كۈمۈش كولاپقا سەرپ قىلغان ۋاقتى بىر خاند ئاشلىق ئىشلەپچىقىرىشقا سەرپ قىلغان ۋاقتى بىلەن تەڭ بولسا، ئۇنداقتا، ئالدىنقىسى كېيىنكىسىنىڭ تەبىئىي باھاسى بولىدۇ؛ ناۋادا ھازىر تېخىمۇ مول يېڭى كان ئېچىلغانلىقتىن، ئىلگىرى بىر ئۇنىسىيە كۈمۈش تاپقاننىڭ ئورنىغا ئىككى ئۇنىسىيە كۈمۈش تاپقىلى بولسا، ئۇ ۋاقىتتا، باشقا شارائىتلار ئوخشاش بولغان ئەھۋالدا، بۇ بىر خاند ئاشلىق ئىلگىرى 5 شىللىگىغا توغرا كەلسە، ھازىر 10 شىللىگىغا توغرا كەلگەن بولىدۇ» (ۋىليام • پېتې «باج تاپشۇرۇش ھەققىدە» 1667-يىل، لوندون نەشرى 31-بەت)

(49) پروفېسسور روشېر ئەپەندى بىزگە مۇنداق تەنبە بېرىدۇ: «پۇل توغرىسىدىكى خاتا تەدبىرنى مۇنداق ئىككى چوڭ تۈرگە ئايرىشقا بولىدۇ: بىرى، پۇل تاۋاردىن كۆپ دەپ قاراش، يەنە بىرى، پۇل تاۋاردىن ئاز دەپ قاراش.» شۇنىڭدىن كېيىن، ئۇ پۇلنىڭ خاراكتېرى توغرىسىدىكى ئەسەرلەرنىڭ مۇندەرجىسىنى تۇرغۇزغان، لېكىن بۇ كىتابلاردىن پۇل نەزەرىيىسىنىڭ ھەقىقىي تارىخىنى قىلچە چۈشەنگىلى بولمايتتى. ئاخىرىدا ئۇ نەسەھەت قىلىپ مۇنداق دېگەن: «ئۇنىڭدىن باشقا، شۇنى ئىنكار قىلىشقا بولمايدۇكى، كۆپ ساندىكى ھازىرقى زامان خەلق ئىگىلىكى مۇتەخەسسسلرى پۇلنىڭ باشقا تاۋارغا ئوخشىمايدىغان ئالاھىدىلىكلىرىگە «پۇل تاۋارغا قارىغاندا كۆپ ياكى ئاز دېمەيدىغاندۇ؟»، يەتتەلىك ئەھمىيەت بەرمەگەن... مۇشۇ نۇقتىدىن قارىغاندا، گاتل ئېقىمىدىكىلەرنىڭ پېرىم سودا ھېرىلىقىغا خاس ئەكسىيەتچىلىكنىڭ پۈتۈنلەي ئاساسى يوق ئەمەس.» (ۋىليام • روشېر «خەلق ئىگىلىكى قانۇندىلىرى» 1858-يىل، 3-نەشرى، 210 — 207-بەتلەر) كۆپ بولۇش—ئاز بولۇش—يەتتەلىك ئەھمىيەت مۇشۇ نۇقتىدىن ئېيتقاندا پۈتۈنلەي يوق ئەمەس ئىش! مانا بۇلار ئۇقۇمغا بېرىلگەن تەدبىردۇر! روشېر ئەپەندى بۇنداق پروفېسسور شەكىلدىكى كېلىشتۈرمەچىلىك سەپسەتسىنى كەمتەرلىك بىلەن سىياسىي

بىز  $x$  مىقدارلىق  $A$  تاۋار  $y =$  مىقدارلىق  $B$  تاۋارغا دېگەن بۇ ئەڭ ئاددىي قىممەت ئىپادىسىدە بىر خىل پەرەز مەۋجۇت ئىكەنلىكىنى ، باشقا نەرسىنىڭ قىممەت مىقدارىنى ئىپادىلەيدىغان نەرسە خۇددى بۇنداق مۇناسىۋەتنى باشتىن كەچۈرمەيلا ئۆزىگە خاس تەڭ قىممەتلىك شەكىلگە ئىگە بولغانلىقىنى ، بۇنداق شەكىل خۇددى تەبىئىي ئىجتىمائىي خۇسۇسىيەتكە ئىگە ئىكەنلىكىنى كۆردۈق .<sup>①</sup> بۇنداق پەرەزنىڭ قانداق تۇرغۇزۇلغانلىقىنى مۇھاكىمە قىلىپ كۆردۈق . ئادەتتىكى تەڭ قىممەتلىك شەكىل بىر خىل ئالاھىدە تاۋارنىڭ تەبىئىي شەكلى بىلەن بىرلەشكەندە ، يەنى پۇل شەكلى بولۇپ جەۋھەرلەشكەندە ، بۇنداق پەرەز تامامەن شەكىللىنىدۇ . بىر خىل تاۋار پۇلغا ئايلانغاندىن كېيىن ، باشقا تاۋارلار ئۇ ئارقىلىق ئۆز قىممىتىنى ئىپادىلەيدىغاندەك ئەمەس ، ئەكسىچە ، بۇ خىل تاۋار پۇلدەك بىلىنىپ ، باشقا تاۋارلار ئۇ ئارقىلىق ئۆز قىممىتىنى ئىپادىلەيدۇ . ۋاستىچىلىك ھەرىكەت بۇنىڭ نەتىجىسىدە يوقايدۇ ، ئۇنىڭ ئۈستىگە ھېچقانداق ئىز قالدۇرمايدۇ . تاۋارلار ھېچقانداق كۈچ چىقارمايلا ئۆزىدىن باشقا ، ئۆزى بىلەن تەڭ مەۋجۇت بولۇپ تۇرغان تاۋار جىسىم ئارىسىدا ئۆزىنىڭ قىممىتىنى نامايان قىلىدىغان شەكىلنى بايقايدۇ . بۇ نەرسە يەنى ئالتۇن-كۈمۈش بولۇپ ، ئۇ يەردىن قېزىۋېلىنغان ھامان ، بارلىق ئىنسانىيەت ئەمگىكىنىڭ بىۋاسىتە نامايەندىسىدىن ئىبارەت . پۇلنىڭ سېھىرلىك خاراكتېرىمۇ ئەنە شۇنىڭدىن كېلىپ چىقىدۇ . كىشىلەرنىڭ ئىجتىمائىي ئىشلەپچىقىرىش جەريانىدىكى

ئىقتىسادنىڭ «ئاناتومىك-فىزىئولوگىك مېتودى» دەپ ئاتىغان! ئەمما بىر كەشپىيات ئۇنىڭغا مەنسۇپ، يەنى، پۇل— «بىر خىل يېقىملىق تاۋاردىن ئىبارەت» دېگەن كەشپىيات.

نوقۇل ئاتوم پەدىسىدىكى مۇناسىۋەتلىرى ، شۇنىڭ بىلەن بىللە كىشىلەرنىڭ ئىشلەپچىقىرىش مۇناسىۋەتلىرى ئۇلارنىڭ نازارىتىگە ۋە ئۇلارنىڭ ئاڭلىق شەخسىي پائالىيەتلىرىگە باغلىق بولمىغان ھالدا بۇيۇم شەكلىنى ئالىدۇ ، ئالدى بىلەن ئۇلارنىڭ ئەمگەك مەھسۇلاتلىرى ئومۇميۈزلۈك تاۋار شەكلىگە كىرىدۇ ۋە مۇشۇ يول بىلەن ئىپادىلىنىدۇ . دېمەك ، پۇل فېتىشىزمنىڭ سىرى—تاۋار فېتىشىزمنىڭ سىرى دېمەكتۇر ، بۇ پەقەت روشەن ئۆزگەرگەنكى ، ھەتتا كۆزنى قاماشتۇرىدۇ .



### 3-باب پۇل ياكى تاۋار ئوبوروتى

#### 1. قىممەت ئۆلچىمى

ئاددىراق بولسۇن دەپ ، بۇ كىتابنىڭ ھەممىلا يېرىدە ئالتۇننى پۇل تاۋار دەپ پەرەز قىلدىم .

ئالتۇننىڭ بىرىنچى فۇنكسىيىسى—تاۋار دۇنياسى ئۈچۈن قىممەتنى ئىپادىلەيدىغان ماتېرىيال يارىتىپ بېرىشتىن ياكى تاۋارنىڭ قىممىتىنى سۈپەت جەھەتتىن ئوخشاش بولغان ، سان جەھەتتىن سېلىشتۇرغىلى بولىدىغان نامداش مىقدارلار سۈپىتىدە ئىپادىلەپ بېرىشتىن ئىبارەت . دېمەك ، ئالتۇن قىممەتنىڭ ئومۇمىي ئۆلچىمى بولۇش فۇنكسىيىسىنى ئۆتەيدۇ ھەمدە ئالاھىدە تەڭ قىممەتلىك تاۋار ھېسابلىنىدىغان ئالتۇن مۇشۇ فۇنكسىيىسى ئارقىلىق ھەممىدىن ئاۋۋال پۇلغا ئايلىنىدۇ .

تاۋارنىڭ كېلىشىملىك بولۇشىغا پۇل سەۋەبچى بولغان ئەمەس . دەل ئەكسىچە ، ھەممە تاۋار قىممەت سۈپىتىدە ئويىپكىتلاشقان ئىنسانلار ئەمگىكىدىن ئىبارەت بولغانلىقى ، شۇنىڭ بىلەن ئۇلارنىڭ ئۆزىنىڭ كېلىشىملىك بولغانلىقى تۈپەيلىدىن ، ئۇلارنىڭ ھەممىسى ئۆز قىممەتلىرىنى بىر ئالاھىدە تاۋار بىلەن ئۆلچىيەلەيدۇ ، شۇنداق قىلىپ ، بۇ ئالاھىدە تاۋار ئۇلارنىڭ ئورتاق ئۆلچىمىگە ياكى پۇلغا ئايلىنىدۇ . قىممەت ئۆلچىمى بولغان پۇل تاۋارنىڭ ئىچكى قىممەت ئۆلچىمىنىڭ يەنى ئەمگەك ۋاقتىنىڭ

مۇقەررەر ئىپادىلىنىش شەكلى بولۇپ ھېسابلىنىدۇ .<sup>(50)</sup>

تاۋار قىممىتىنىڭ ئالتۇندا ئىپادىلىنىشى —  $x$  مىقداردىكى  $A$  تاۋار  $y =$  مىقداردىكى پۇل تاۋار—تاۋارنىڭ پۇل شەكلىدۇر ياكى ئۇنىڭ باھاسىدۇر . ئەمدى تۆمۈرنىڭ قىممىتىنى جەمئىيەت ئېتىراپ قىلىدىغان شەكىلدە ئىپادىلەش ئۈچۈن پەقەت 1 توننا تۆمۈر  $= 2$  ئونسىيە ئالتۇنغا دېگەن تەڭلىمىلا كۇپايە قىلىدۇ . ئەمدىلىكتە بۇ تەڭلىمىنىڭ باشقا تاۋارلارنىڭ قىممەت تەڭلىمىلىرى قاتارىدا تۇرۇشى ھاجەتسىز ، چۈنكى ئالتۇندىن ئىبارەت بۇ تەڭ قىممەتلىك تاۋار ئاللىبۇرۇن پۇل خاراكتېرىگە ئىگە بولغان بولىدۇ . شۇ سەۋەبتىن ، ھازىرقى تاۋارلارنىڭ ئومۇمىي نىسپىي قىممەت شەكلى ئەمدى يەنە قايتىدىن ئۆزىنىڭ ئەڭ دەسلەپكى شەكلىگە ، يەنى ئاددىي ياكى ئايرىم نىسپىي قىممەت شەكلىگە قايتىدۇ . يەنە بىر تەرەپتىن ، تاۋارنىڭ كېڭەيگەن نىسپىي قىممەت ئىپادىسى ، ياكى نىسپىي قىممەت ئىپادىلىرىنىڭ چەكسىز قاتارى

(50) پۇل نېمە ئۈچۈن ئەمگەك ۋاقتىنىڭ ئۆزىگە بىۋاسىتە ۋەكىللىك قىلىپايدۇ ، مەسىلەن ، نېمە ئۈچۈن بىر قەغەز پۇل  $x$  ئەمگەك سائىتىگە ۋەكىللىك قىلىپايدۇ ، بۇ مەسىلىنى ئاددىي قىلىپ مۇنداق خۇلاسەلەشكە بولىدۇ: ئەمگەك مەھسۇلاتى تاۋار ئىشلەپچىقىرىش ئاساسىدا نېمە ئۈچۈن تاۋار بولۇپ ئىپادىلىنىشى شەرت ، شۇنىڭ ئۈچۈنكى ، تاۋارنىڭ ئىپادىلىنىشى تاۋارنىڭ تاۋار ۋە پۇل تاۋاردىن ئىبارەت ئىككى ياقلىمىلىقنى ئۆز ئىچىگە ئالغان بولىدۇ . يەنى خۇسۇسىي ئەمگەكنى نېمە ئۈچۈن بىۋاسىتە ئىجتىمائىي ئەمگەك دەپ قاراشقا بولىپايدۇ ، ئۆزىنىڭ قارىمۇقارشى تەرىپى دەپ قاراشقا بولىپايدۇ دېگەن سوئالغا شۇ جۈملىگە كىرىدۇ . تاۋار ئىشلەپچىقىرىش ئاساسىدا «ئەمگەك پۇل» نى يولغا قويۇشتىن ئىبارەت ئادەتتىكى خام خىيال ئۈستىدە مەن باشقا جايدا تەپسىلىي توختالغانىدىم . ( «سىياسىي ئىقتىساد تەنقىدى» نىڭ 61-بېتى ۋە كېيىنكى بەتلەرى 107 ) بۇ يەردە يەنە بىرلا نۇقتىنى كۆرسىتىپ ئۆتۈپ كېچىمەن ، مەسىلەن ، ئۇيۇشنىڭ «ئەمگەك پۇل» 108 دېگەن تىياتىر بېلىتى پۇل بولمىغاندەك ، «پۇل» ئەمەس . ئۇيۇش بىۋاسىتە ئىجتىمائىيلاشقان ئەمگەكنى ، يەنى تاۋار ئىشلەپچىقىرىشقا پۈتۈنلەي قارىمۇقارشى بولغان بىر خىل ئىشلەپچىقىرىش شەكلىنى ئالدىنقى شەرت قىلىدۇ . ئەمگەك بېلىتى ئىشلەپچىقارغۇچىنىڭ ئورتاق ئەمگەككە قاتناشقان شەخسىي ئۇلۇشىگە ھەمدە ئۇنىڭ ئىستېمالغا ئىشلەتكەن ئاشۇ بىر بۆلەك ئورتاق مەھسۇلاتتىن ئېلىشقا تېگىشلىك شەخسىي ئۇلۇشىگىلا ئىسپات بولالايدۇ . بىراق ئۇيۇش تاۋار ئىشلەپچىقىرىشنى ئالدىنقى شەرت قىلىشنى خىيالغا كەلتۈرمىگەن ، تاۋار ئىشلەپچىقىرىشنىڭ زۆرۈر شەرتىدىن پۇل نەپىرىكى ئارقىلىق چەتئەنئىسەبۇ خىيالغا كەلتۈرمىگەن .

پۇل تاۋارنىڭ ئۆزىگە خاس نىسپىي قىممەت شەكلىگە ئايلىنىدۇ . لېكىن بۇ قاتارلار ھازىر ئىجتىمائىي يۈسۈندا تاۋار باھالىرىدا تەمىن ئېتىلىدىغان بولدى . ئەگەر بىرەر بازار ئەھۋالى جەدۋىلىدىكى باھا تۈرلىرىنى تۆۋەندىن ئۈستىگە قاراپ ئوقۇسىڭىز ، ھەممە خىلدىكى تاۋارلاردا پۇل قىممىتىنىڭ مىقدارى ئىپادىلەنگەنلىكىنى كۆرىسىز . لېكىن پۇلنىڭ ئۆزىنىڭ باھاسى يوق . پۇل باشقا تاۋارلارنىڭ بىرلىككە كەلگەن نىسپىي قىممەت شەكلىگە قاتنىشىش ئۈچۈن جەزمەن ئۆزىنى ئۆزىگە قىممەتداش قىلىشى لازىم .

تاۋارنىڭ باھاسى ياكى پۇل شەكلى تاۋارنىڭ قىممەت شەكلىگە ئوخشاشلا تاۋارنىڭ ھېس قىلغىلى بولىدىغان رېئال جىسىم شەكلىدىن پەرقلىنىدۇ ، شۇڭا ئۇ ئۇقۇمدىكى ياكى تەسەۋۋۇردىكى شەكىلدىنلا ئىبارەت . تۆمۈر ، كاناپ ، بۇغداي ۋە شۇنىڭغا ئوخشاشلارنىڭ قىممىتى گەرچە كۆزگە كۆرۈنمىسىمۇ ، ئەمما ئۇ شۇ نەرسىلەرنىڭ ئۆزىدە مەۋجۇت ؛ ئۇلارنىڭ قىممىتى بۇ نەرسىلەر ئارقىلىق ئالتۇن بىلەن تەڭلىشىدۇ ؛ ئۇلارنىڭ قىممىتى ئالتۇن بىلەن تەڭلەشكەن ۋە پەقەت كالىسىدىلا بايقاشقا بولىدىغان مۇناسىۋەت ئارقىلىق ئىپادىلىنىدۇ . شۇنىڭ ئۈچۈن تاۋار ۋەسىيىسى ئۇلارنىڭ باھاسىنى تاشقى دۇنياغا بىلدۈرۈش ئۈچۈن ئۆز تىلىنى تەككۈزۈشى ياكى ئۇلارغا قەغەز چاپلاپ قويۇشى شەرت .<sup>(51)</sup> تاۋارنىڭ ئالتۇندىكى قىممەت

(51) ياۋايىلار ۋە يېرىم ياۋايىلار بۇنىڭدا ئۆز تىللىرىدىن باشقىچە ئۇسۇلدا پايلىنىدۇ . مەسىلەن ، پاراخوت باشلىقى پارى باقىن دېگىز قولتۇقىنىڭ غەربىي قىرغىقىدا ياشىغۇچى ئاھالىلەر ئەھۋالى توغرىسىدا توختىلىپ مۇنداق دېگەن: «بۇنداق ھالدا (مەھسۇلاتلارنى ئالماشتۇرىدىغان چاغدا) ... ئۇلار بۇ نەرسىنى (ئۇلارغا ئالماشتۇرۇش ئۈچۈن بەرگەن نەرسىنى) ئىككى قېتىم يالايدۇ ، شۇنىڭدىن كېيىن سودا ئوڭۇشلۇق پۈتتى دەپ ئويلىسا كېرەك» .<sup>109</sup> شەرقىي ئېسكىمولار ئارىسىدىمۇ نەرسە ئالماشتۇرۇۋالسا ھەمىشە يالاپ قويىدىغان ئىش بار ئىكەن . شىمالدا تىلنى ئىگىلەش ئەزاسى قىلغانىكەن ، ئۇنداقتا جەنۇبتا قورساقنىڭ

ئىپادىسى ئۇقۇم ئاساسىدا بولغانلىقى ئۈچۈن ، تاۋارنىڭ قىممىتىنى پەقەت تەسەۋۋۇر ياكى ئۇقۇم ئاساسىدا ئالتۇن بىلەنلا ئىپادىلىگىلى بولىدۇ . ھەر بىر تاۋار ۋەسىيىگە ئايانكى ، ئۇ ئۆز تاۋىرىنىڭ قىممىتىگە باھا شەكلىنى ياكى تەسەۋۋۇردىكى ئالتۇن شەكلىنى بەرگەن چاغدا ، ئۆز تاۋىرىنى تېخى ئالتۇنغا ئايلاندۇرمىغان بولىدۇ ، ئۇ مىليونلىغان تاۋار قىممەتلىرىنى ئالتۇن بىلەن مۆلچەرلەش ئۈچۈن ، زەررىچىمۇ رېئال ئالتۇنغا موھتاج بولمايدۇ . دېمەك ، پۇل قىممەت ئۆلچىمى فۇنكسىيىسىنى ئۆتەۋاتقاندا ، ئۇ پەقەت تەسەۋۋۇردىكى ياكى ئۇقۇمدىكى پۇلدىنلا ئىبارەت بولىدۇ . بۇ خىل ئەھۋال ناھايىتى بىمەنە خىلمۇخىل نەزەرىيىلەرنى پەيدا قىلدى .<sup>(52)</sup> گەرچە قىممەت ئۆلچىمى فۇنكسىيىسىنى پەقەت تەسەۋۋۇردىكى پۇل ئۆتسىمۇ ، ئەمما باھا تامامەن رېئال پۇل ماتېرىيالىغا باغلىق بولىدۇ . مەسىلەن ، بىر توننا تۆمۈرنىڭ قىممىتى ، يەنى بىر توننا تۆمۈردىكى ئىنسانلار ئەمگىكىنىڭ مىقدارى ، خۇددى شۇنچە مىقداردا ئەمگەك سەرپ قىلىنغان پۇل تاۋارنىڭ تەسەۋۋۇردىكى مىقدارىدا ئىپادىلىنىدۇ . شۇڭلاشقا ، ئالتۇن ، كۈمۈش ياكى مىس قىممەت ئۆلچىمى بولۇپ خىزمەت قىلىشقا قاراپ ، بىر توننا تۆمۈرنىڭ قىممىتىمۇ تامامەن ئوخشىمايدىغان باھالاردا ، ياكى تامامەن ئوخشىمايدىغان مىقداردىكى

مال-مۈلۈك توپلاش ئەزاسى دەپ ھېسابلىنىشى ھېچقانداق ئەجەبلىنەرلىك ئەمەس ، كافىرلار بىرىنىڭ بايلىقىنى قورساقنىڭ چوڭ-كىچىكلىكىگە قاراپ مۆلچەرلەيدىكەن . كافىرلار ھەقىقەتەنمۇ ئەقىللىق ئىكەن ، ئەنگىلىيە ھۆكۈمەت دائىرلىرى 1864-يىلىدىكى سەھىيە دوكلاتىدا ئىشچىلار سىنىپىنىڭ خېلى بىر قىسمىدا ماي ماددىسىنىڭ يېتىشمەسلىكىدىن خەۋەر بېرىلگەندە<sup>110</sup> ، شۇ يىلنىڭ ئۆزىدە گارۇبى دېگەن بىر دوختۇر (قان ئايلىنىشى بايقىغان ھېلىقى گارۇبى ئەمەس) بۇرۇرۇئا سىنىپلار ۋە ئاقسۆڭەكلەرنىڭ ماي تەركىبى ئېشىپ كېتىش ئەھۋالىنى ياخشىلايدىغان ئوبدان چارە بار دەپ لاپ ئېتىپ شۆھرەت قازانغانىكەن .

(52) كرال ماركس «سىياسىي ئىقتىساد تەنقىدى» ، «پۇل ئۆلچەم بىرلىكى نەزەرىيىسى ھەققىدە» 53-بەت ۋە ئۇنىڭدىن كېيىنكى بەتلەر<sup>111</sup> .

ئالتۇن ، كۈمۈش ياكى مستا ئىپادىلىنىدۇ .  
 ئەگەر ئىككى خىل تاۋار ، مەسىلەن ، ئالتۇن بىلەن كۈمۈش بىرلا ۋاقىتتا قىممەت ئۆلچىمى بولۇپ خىزمەت قىلسا ، ئۇنداقتا بارلىق تاۋارنىڭ باھاسى ئىككى خىل ئىپادىگە ، يەنى ئالتۇن باھاسى بىلەن كۈمۈش باھاسىغا ئىگە بولىدۇ ؛ ئالتۇن بىلەن كۈمۈشنىڭ قىممىتى ئوتتۇرىسىدىكى نىسبەت ئۆزگەرمىسىلا ، مەسىلەن دائىم 1:15 بولۇپ تۇرسا ، ئۇنداقتا بۇ ئىككى خىل باھا بىمالال تەڭ مەۋجۇت بولۇپ تۇرىدۇ . لېكىن ، قىممەتلەرنىڭ نىسبىتىدە يۈز بەرگەن ئۆزگىرىشنىڭ ھەرقاندىقى تاۋارلارنىڭ ئالتۇن باھالىرى بىلەن كۈمۈش باھالىرى ئوتتۇرىسىدىكى نىسبەتنى بۇزىدۇ ۋە شۇنداق قىلىپ ، قىممەت ئۆلچىمىنىڭ ئىككى ياقلىمىلىقى ئۇنىڭ فۇنكسىيىسىگە زىت كېلىدىغانلىقىنى ئەمەلىيەتتە ئىسپاتلاپ بېرىدۇ .<sup>(53)</sup>

(53) 2-نەشرىگە نىزاه: «ئالتۇن بىلەن كۈمۈش قانۇن بويىچە بىرلا ۋاقىتتا پۇل، يەنى قىممەت ئۆلچىمى بولۇپ خىزمەت قىلغان جايدا ئۇلارنى ئوخشاش بىر ماددىدىن ئىبارەت دەپ قاراش ھامان ھاماقەتلىك بولىدۇ. ئەگەر بىر نىسبەت ئىچىدە ئېلىنغان ئالتۇن بىلەن كۈمۈشتە ھەمىشە ئەينى بىر خىل ئەمگەك ۋاقتى ئويىڭىلاشقان بولۇشى شەرت دەپ پەرەز قىلىنسا، ئەمەلىيەتتە كۈمۈش بىلەن ئالتۇن ئەينى بىر ماددا بولىدۇ ۋە قىممىتى بىرقەدەر تۆۋەن بولغان مۇئەييەن مىقداردىكى مېتال، يەنى كۈمۈش مۇئەييەن مىقداردىكى ئالتۇننىڭ مۇقىم ئۆزگەرمەس قىسمىنى تەشكىل قىلىدۇ دېگەن پەرەز پەيدا بولىدۇ. ئىدۇارد III پادىشاھلىق قىلغان دەۋردىن تاكى جورج II دەۋرىگىچە بولغان مەزگىللەردە، ئەنگلىيىنىڭ پۇل تۈزۈمى تارىخىدا بىر مۇنچە فالايىمىنچىلىقلار بولۇپ ئۆتكەن، ئۇنىڭ سەۋەبى شۇكى، قانۇن ئاساسىدا بەلگىلەنگەن ئالتۇن بىلەن كۈمۈشنىڭ باھا نىسبىتى بىلەن ئالتۇن بىلەن كۈمۈشنىڭ ئەمەلىيەتتىكى قىممەت ئۆزگىرىشى ئوتتۇرىسىدا ئۈزلۈكسىز توقۇنۇشلار بولۇپ تۇرغان. بەزىدە ئالتۇنغا، بەزىدە كۈمۈشكە يۇقىرى باھا قويۇلۇپ قالغان. تۆۋەن باھا قويۇلغان مېتاللار ئوبوروت ساھەسىدىن چېكىندۈرۈلۈپ قايتىدىن ئېرىتىلگەن ۋە چەتكە چىقىرىلغان. شۇنىڭ بىلەن ھەر ئىككىلا مېتالنىڭ باھا نىسبىتى يەنە قانۇن نامى بىلەن ئۆزگەرتىلگەن، ئەمما كونا نامدىكى قىممەتكە ئوخشاش، بۇ يېڭى نامدىكى قىممەتتە ئەمەلىي باھا نىسبىتى بىلەن ناھايىتى تېزلا توقۇنۇشۇپ قالغان. ھازىرقى زامانمىزدا ھىندىستان ۋە جۇڭگوغا كۈمۈش كېرەك بولغاچقا، كۈمۈشكە نىسبەتەن ئالتۇن قىممىتىنىڭ ۋاقىتچە سەل تۆۋەنلەپ كېتىشى نەتىجىسىدە فرانسىيىدىمۇ خۇددى يۇقىرىدا بايان قىلىنغاندەك ئەھۋاللار زور كۆلەمدە يۈز بەرگەن: كۈمۈش چەتكە چىقىرىلىپ، ئالتۇن كۈمۈشنى ئوبوروتتىن سۈرۈپ چىقىرىشقا باشلىغان. 1855-، 1856-يىللىرى ۋە 1857-يىلى فرانسىيىگە

باھالىرى ئېنىق بەلگىلەنگەن تاۋارلارنىڭ ھەممىسى مانا مۇنداق شەكىلدە ئىپادىلىنىدۇ:  $a$  : مىقداردىكى  $A$  تاۋار  $x =$  مىقداردىكى ئالتۇن ؛  $b$  : مىقداردىكى  $B$  تاۋار  $z =$  مىقداردىكى ئالتۇن ؛  $c$  : مىقداردىكى  $C$  تاۋار  $y =$  مىقداردىكى ئالتۇن بولىدۇ ۋە ھاكازا ، بۇ يەردىكى  $a$  ،  $b$  ،  $c$  بولسا  $A$  ،  $B$  ،  $C$  تۈردىكى تاۋارلارنىڭ مۇئەييەن مىقدارىغا ۋەكىللىك قىلىدۇ ،  $x$  ،  $z$  ،  $y$  بولسا ئالتۇننىڭ مۇئەييەن مىقدارىغا ۋەكىللىك قىلىدۇ . شۇنداق قىلىپ ، تاۋار قىممەتلىرى چوڭ-كىچىك ئوخشاش بولمىغان مىقداردىكى ئالتۇننىڭ ئۇقۇمىدىكى مىقدارىغا ئايلىنىدۇ ، دېمەك ، تاۋار جىسىملار خىلمۇخىل بولسىمۇ ، تاۋار قىممەتلىرى نامداش مىقدارىغا ، يەنى ئالتۇن مىقدارىغا ئايلىنىدۇ . بۇنداق تۈرلۈك تاۋارلارنىڭ قىممەتلىرى تۈرلۈك مىقداردىكى ئالتۇن سۈپىتىدە بىر-بىرى بىلەن سېلىشتۇرۇلىدۇ ، بىر-بىرى بىلەن ئۆلچىنىدۇ ، شۇنىڭ بىلەن تېخنىكا جەھەتتە مەلۇم مۇقىم مىقداردىكى ئالتۇننى تاۋار قىممەتلىرىنىڭ ئۆلچەم بىرلىكى قىلىش زۆرۈرىيىتى كېلىپ چىقىدۇ . بۇ ئۆلچەم بىرلىكىنىڭ ئۆزى يەنىمۇ ئىلگىرىلەپ بىر مۇنچە تەڭ بۆلەكلەرگە

كىرگۈزۈلگەن ئالتۇن فرانسىيىدىن چىقىرىلغان ئالتۇندىن 41 مىليون 580 مىڭ فوند ستېرنلىك ئارتۇق بولغان . فرانسىيىدىن چىقىرىلغان كۈمۈش بولسا فرانسىيىگە كىرگۈزۈلگەن كۈمۈشتىن 34 مىليون 704 مىڭ فوند ستېرنلىك ئارتۇق بولغان . بەزى دۆلەتلەردە ، ھەر ئىككىلا مېتال قانۇندا بەلگىلەنگەن قىممەت ئۆلچىمى بولغاچقا ، ھەر ئىككىسىلا چىقىم ئۈچۈن قوبۇل قىلىنىشى شەرت بولغان ، ھەر بىر كىشىنىڭ كۈمۈش ياكى ئالتۇن بىلەن چىقىم قىلىشى ئۆز ئىختىيارىدا بولغان ، بۇ يەردە قىممىتى ئېشىپ كەتكەن مېتاللار ئەمەلىيەتتە پىرىپىئومغا ئىگە بولىدۇ ، ھەرقانداق باشقا تاۋاردەك ئۇمۇ ئۆز باھاسىنى خېلى يۇقىرى باھا قويۇلغان مېتالدا ئۆلچەيدۇ ، ئەمەلىيەتتەمۇ باھاسى خېلى يۇقىرى قويۇلغان ئەنە شۇ مېتاللار قىممەت ئۆلچىمى رولىنى ئوينىيالايدۇ ، خالاس . بۇ جەھەتتىكى پۈتۈن تارىخىي تەجرىبىلەرنى يىغىنچاقلىغاندا پەقەت شۇنىڭدىن ئىبارەتتىكى ، قانۇن ئاساسىدا قىممەت ئۆلچىمى فۇنكسىيىسىنى ئىككى خىل تاۋارنىڭ ئورۇنلىشى لازىملىقى بەلگىلەپ قويۇلغان جايلاردا ئەمەلىيەتتە بۇ تاۋارلاردىن پەقەت بىرلا ھامان قىممەت ئۆلچىمى ئورنىنى ساقلاپ قالغان بولىدۇ . «كارل ماركس «سىياسىي ئىقتىساد تەنقىدى» 52 -،

بۆلۈنۈش ئارقىلىق كېڭىيىپ ئۆلچەمگە ئايلىنىدۇ. ئالتۇن ، كۈمۈش ، مىس پۇلغا ئايلىنماستا ، ئۇلارنىڭ مېتال ئېغىرلىقلىرىدا مۇشۇنداق ئۆلچەم بولىدۇ ، ئالايلۇق ، ئۆلچەم بىرلىكى قانداق بولسا ، قانداق بىر تەرەپتىن ئۇنىسىيە ۋە باشقىلارغا بۆلۈنىدۇ ، يەنە بىر تەرەپتىن قانداق قوشۇلۇپ كۆپىنچە قاتارلىقلارنى ھاسىل قىلىدۇ. (54) شۇ سەۋەبتىن بارلىق مېتال پۇل ئوبوروتىدا ، ئەسلىدىكى ئېغىرلىق ئۆلچەملىرىنىڭ نامى دەسلەپكى پۇل ئۆلچەملىرىنىڭ ياكى باھا ئۆلچەملىرىنىڭ نامى بولۇپمۇ ھېسابلىنىدۇ .

پۇل قىممەت ئۆلچىمى ۋە باھا ئۆلچىمى سۈپىتىدە ، تامامەن باشقا-باشقا ئىككى خىل فۇنكسىيىنى ئورۇندايدۇ . ئۇ ئىنسانلار ئەمگىكىنىڭ ئىجتىمائىي نامايەندىسى سۈپىتىدە قىممەت ئۆلچىمى بولىدۇ ؛ بەلگىلەنگەن مېتال ئېغىرلىقى سۈپىتىدە باھا ئۆلچىمى بولىدۇ . ئۇ قىممەت ئۆلچىمى سۈپىتىدە خىلمۇخىل تاۋارلارنىڭ قىممىتىنى باھاغا ، تەسەۋۋۇردىكى ئالتۇن مىقدارىغا ئايلاندۇرىدۇ ؛ باھا ئۆلچىمى سۈپىتىدە مۇشۇ ئالتۇن مىقدارىنى ئۆلچەيدۇ . قىممەت ئۆلچىمى بىلەن تاۋارلار قىممەت سۈپىتىدە ئۆلچىنىدۇ ، ئەكسىچە ، باھا ئۆلچىمى مۇئەييەن بىر مىقداردىكى ئالتۇننىڭ قىممىتى ئارقىلىق تۈرلۈك ئوخشاش بولمىغان ئالتۇن مىقدارىنى ئۆلچەيدۇ ، مۇئەييەن بىر مىقداردىكى ئالتۇننىڭ ئېغىرلىقى

(54) 2-نەشرىگە ئىزاھ: ئەنگىلىيەدە بىر ئۇنىسىيە ئالتۇن پۇل ئۆلچىمىنىڭ بىرلىكى، ئەمما ئۇنى تەڭ بۆلەكلەرگە بۆلۈشكە بولمايدۇ. بۇنداق غەلىتە ئەھۋالنىڭ كېلىپ چىقىشىدىكى سەۋەب مۇنۇلاردىن ئىبارەت: دۆلىتىمىزنىڭ پۇل قۇيۇش تۈزۈمى باشتا پەقەت كۈمۈش قۇيۇشقا ماسلاشتۇرۇلغانىدى، شۇ سەۋەبتىن بىر ئۇنىسىيە كۈمۈشنى بۆلۈپ قۇيغان پۇل ھامان پۈتۈن پۈتۈن ھاسىل بولاتتى؛ لېكىن پەقەت كۈمۈشكە ماسلاشتۇرۇلغان پۇل قۇيۇش تۈزۈمىدە ئالتۇن ئىشلىتىلگەنلىكتىن، بىر ئۇنىسىيە ئالتۇندىن بىر پۈتۈن ئالتۇن پۇل قۇيۇش مۇمكىن ئەمەس ئىدى.»(ماكلاىن «پۇلنىڭ قىسقىچە تارىخى»، 1858 يىلى لوندون نەشىرى، 16-بەت)

ئارقىلىق باشقا بىر ئالتۇن مىقدارىنىڭ قىممىتىنى ئۆلچەيدۇ . ئالتۇننى باھا ئۆلچىمى قىلىش ئۈچۈن ، مۇئەييەن مىقداردىكى ئالتۇننى ئۆلچەم بىرلىكى قىلىپ بېكىتىش شەرت . باشقا بارلىق نامداش مىقدارلارنىڭ ئۆلچەم بەلگىلىمىسىدە بولغىنىغا ئوخشاش ، بۇ يەردىمۇ ئۆلچەملەر نىسبىتىنىڭ تۇراقلىقلىقى ھەل قىلغۇچ ئەھمىيەتكە ئىگە . شۇنىڭ ئۈچۈن ، ئەينى بىر مىقداردىكى ئالتۇن ئۆلچەم بىرلىكى بولۇپ ئۆزگەرمەي تۇرىۋەرگەنسىمۇ ، باھا ئۆلچىمى ئۆز فۇنكسىيىسىنى شۇنچە ياخشى ئورۇندىيالايدۇ . ئالتۇننىڭ قىممەت ئۆلچىمى بولۇپ تۇرالىشىدىكى سەۋەب پەقەت شۇكى ، ئۇنىڭ ئۆزىلا ئەمگەك مەھسۇلاتى ، شۇڭا ، ئۇ يوشۇرۇن ئۆزگىرىشچان قىممەتتىن ئىبارەت . (55)

ھەممىدىن ئاۋۋال شۇنىسى روشەنكى ، ئالتۇن قىممىتىنىڭ ئۆزگىرىشى ئۇنىڭ باھا ئۆلچىمى فۇنكسىيىسىنى ئۆتۈشكە قىلچىمۇ توسالغۇ بولالمايدۇ . ئالتۇن قىممىتىنىڭ قانداق ئۆزگىرىشىدىن قەتئىينەزەر ، ئوخشاش بولمىغان ئالتۇن مىقدارلىرى ئوتتۇرىسىدىكى قىممەت نىسبىتى ھامان ئۆزگەرمەيدۇ . ھەتتا ئالتۇننىڭ قىممىتى مىڭ پىرسەنت چۈشكەندىمۇ ، 12 ئۇنىسىيە ئالتۇننىڭ قىممىتى يەنىلا بىر ئۇنىسىيە ئالتۇننىڭ 12 ھەسسىسىگە توغرا كېلىدۇ ، باھا ئۈستىدە توختالغاندا ، گەپ ئوخشاش بولمىغان مىقداردىكى ئالتۇننىڭ بىر-بىرى ئوتتۇرىسىدىكى نىسبەتتە ، خالاس . يەنە بىر تەرەپتىن ، ئالتۇننىڭ قىممىتى ئاشقاندا ياكى چۈشۈپ كەتكەندە ، بىر ئۇنىسىيە ئالتۇننىڭ ئېغىرلىقى ئۇنىڭغا

(55) 2-نەشرىگە ئىزاھ: ئېنگىلىز ئاپتورلىرىنىڭ ئەسەرلىرىدە قىممەت ئۆلچىمى (measure of value) ۋە باھا ئۆلچىمى (standard of value) دېگەن بۇ ئىككى ئۇقۇم ئىنتايىن قالايمىقان ئارىلاشتۇرۇۋېتىلگەن. ئۇلارنىڭ فۇنكسىيىسى، دېمەك، ئۇلارنىڭ ناملىرىمۇ دائىم بىر-بىرى بىلەن ئارىلاشتۇرۇۋېتىلىدۇ.

قاراپ ئۆزگىرىپ كەتمىگەنلىكى ئۈچۈن ، ئۇنىڭ ئايرىم قىسىملىرىمۇ ئۆزگەرمەيدۇ ، دېمەك ، ئالتۇننىڭ قىممىتى قانچىلىك ئۆزگەرسىمۇ ، ئالتۇن مۇقىم باھا ئۆلچىمى بولۇش سۈپىتىدە ھامان ئۆز رولىنى ئويناۋېرىدۇ .

ئالتۇن قىممىتىنىڭ ئۆزگىرىشى ئۇنىڭ قىممەت ئۆلچىمى فۇنكسىيىسىنى ئۆتتىشىگىمۇ توسقۇنلۇق قىلالمايدۇ . بۇ خىل ئۆزگىرىش بىرلا ۋاقىتتا ھەممە تاۋارغا تەسىر كۆرسىتىشى مۇمكىن ، شۇڭا باشقا شەرتلەر ئوخشاش بولغان ئەھۋاللاردا ، گەرچە ئۇلارنىڭ قىممەتلىرى بۇ چاغدا ئىلگىرىكىدىن يۇقىرى ياكى تۆۋەن بولغان ئالتۇن باھالىرىدا ئىپادىلەنسىمۇ ، ئۇلارنىڭ ئۆزئارا نىسپىي قىممەتلىرى ئۆزگەرمەيدۇ .

مەلۇم بىر تاۋارنىڭ قىممىتى باشقا ھەرقانداق بىر تاۋارنىڭ ئىستېمال قىممىتى ئارقىلىق ئىپادىلەنگىنىگە ئوخشاش ، تاۋارغا ئالتۇن بىلەن باھا قويۇلغاندىمۇ ، پەقەت تۆۋەندىكى بىر نۇقتا يەنى مۇئەييەن ۋاقىت ئىچىدە مۇئەييەن مىقداردىكى ئالتۇننى ئىشلەپچىقىرىش ئۈچۈن مۇئەييەن مىقداردا ئەمگەك سەرپ قىلىش ئالدىنقى شەرت قىلىنىدۇ . تاۋار باھالىرىنىڭ ئۆزىدىكى ئۆزگىرىشكە كەلسەك ، ئۇنىڭغىمۇ يۇقىرىدا بايان قىلىنغان ئاددىي نىسپىي قىممەت ئىپادىسىنىڭ قانۇنىيىتى تەتبىقلىنىدۇ .<sup>①</sup>

تاۋارنىڭ باھاسى پۇلنىڭ قىممىتى ئۆزگەرمىگەن ، تاۋارنىڭ قىممىتى ئۆسكەن چاغدىلا ، ياكى تاۋار باھاسى ئۆزگەرمىگەن ، پۇلنىڭ قىممىتى چۈشكەن چاغدىلا ئومۇميۈزلۈك ئۆسىدۇ . ئەكسىچە ، تاۋارنىڭ باھاسى پۇلنىڭ قىممىتى ئۆزگەرمىگەن ، تاۋارنىڭ قىممىتى چۈشكەن چاغدىلا ، ياكى تاۋارنىڭ قىممىتى

① مۇشۇ تومنىڭ 105-108-بەتلەرگە قاراڭ . — تۈزگۈچىدىن

ئۆزگەرمىگەن ، پۇلنىڭ قىممىتى ئۆسكەن چاغدىلا ئومۇميۈزلۈك چۈشىدۇ . بۇنىڭدىن پۇلنىڭ قىممىتى ئۆسسە ، تاۋارنىڭ باھاسى شۇنىڭغا يارىشا جەزمەن چۈشىدۇ ، پۇلنىڭ قىممىتى چۈشسە ، تاۋارنىڭ باھاسى شۇنىڭغا يارىشا جەزمەن ئۆسىدۇ دېگەن يەكۈننى چىقىرىشقا ھەرگىز بولمايدۇ . بۇ قىممىتى ئۆزگەرمىگەن تاۋارغىلا تەتبىقلىنىدۇ . مەسىلەن ، مەلۇم تاۋارنىڭ قىممىتى بىلەن پۇلنىڭ قىممىتى ئوخشاش نىسبەت بويىچە تەڭلا ئۆسسە ، شۇ تاۋارنىڭ باھاسى ئۆزگەرمەيدۇ . ئەگەر بۇ تاۋارنىڭ قىممىتى پۇلنىڭ قىممىتىدىن ئاستىراق ياكى تېزراق ئۆسسە ، ئۇ ھالدا شۇ تاۋارلار باھاسىنىڭ چۈشىشى ياكى ئۆسۈشى شۇ تاۋارلار قىممىتىنىڭ ئۆزگىرىشى بىلەن پۇل قىممىتىنىڭ ئۆزگىرىشى ئوتتۇرىسىدىكى پەرق بىلەن بەلگىلىنىدۇ ، ۋەھاكازا .

ئەمدى بىز باھا شەكلىنى قاراپ چىقىشقا قايتايلى .

تۈرلۈك سەۋەبلەر تۈپەيلىدىن ، مېتال ئېغىرلىق مىقدارىنىڭ پۇل ناملىرى پەيدىنپەي ئۆزىنىڭ دەسلەپكى ئېغىرلىق ئۆلچىمى ناملىرىدىن بۆلۈنۈپ چىقىدۇ . ئۇنىڭ ئىچىدە ، تۆۋەندىكى سەۋەبلەر تارىختا ھەل قىلغۇچ ئەھمىيەتكە ئىگە : ( 1 ) چەت ئەل پۇللىرىنىڭ ئانچە تەرەققىي تاپمىغان مىللەتلەرگە قاراپ ئېقىشى ، مەسىلەن قەدىمكى رىمدا كۈمۈش ۋە ئالتۇن پۇللار ئەڭ دەسلەپتە چەت ئەل تاۋارلىرى سۈپىتىدە ئوبوروت قىلىنغان . بۇ چەت ئەل پۇللىرىنىڭ نامى شۇ يەردىكى ئېغىرلىق ئۆلچىمى ناملىرىدىن پەرقلىق بولغان . ( 2 ) بايلىقنىڭ ئېشىپ بېرىشىغا ئەگىشىپ ، ئانچە ئەتىۋار بولمىغان مېتاللارنى بىر قەدەر ئەتىۋار مېتاللار پەيدىنپەي قىممەت ئۆلچىمى فۇنكسىيىسىنى ئۆتەشتىن چىقىرىدۇ ، كۈمۈش مىسنى ، ئالتۇن كۈمۈشنى سىقىپ چىقىرىدۇ ، گەرچە بۇ تەرتىپ شائىرنىڭ تەسەۋۋۇرىدىكى دەۋر تەرتىپىگە<sup>13</sup> زىت

كەلگەن بولسىمۇ. <sup>(56)</sup> مەسىلەن ، فوند ستېرلىك بۇرۇن بىر قانچە كۈمۈشنىڭ پۇل نامى بولغان . بىراق ئالتۇن كۈمۈشنى قىممەت ئۆلچىمى ۋەزىپىسىدىن سىقىپ چىقارغاندىن كېيىن ، ئەنە شۇ نامنىڭ ئۆزى ئالتۇن بىلەن كۈمۈش قىممىتى ئوتتۇرىسىدىكى نىسبەتنىڭ قانداق بولۇشىغا قاراپ ، ئېھتىمال 1/15 قانداق مىقداردىكى ئالتۇنغا تەبىق قىلىنىشقا باشلىغان بولۇشى مۇمكىن . ھازىر ، پۇل نامى بولغان فوند ستېرلىك بىلەن ئالتۇننىڭ ئادەتتىكى ئېغىرلىق ئۆلچىمى نامى بولغان قانداق بىر-بىرىدىن ئايرىۋېتىلدى .<sup>(57)</sup> 3) بىر قانچە ئەسىر داۋامىدا خانلار ئۆزلۈكسىز ھالدا پۇلنى ساختىلىق بىلەن ياساپ كەلگەچكە ، قۇيما پۇلنىڭ دەسلەپكى ئۆلچىمىدىن ئەمەلىيەتتە پەقەت قۇرۇق ناملا قالغانىدى .<sup>(58)</sup>

ئەنە شۇ تارىخىي جەريانلار نەتىجىسىدە ، مېتال ئېغىرلىقىنىڭ پۇل نامىنى ئۇنىڭ ئادەتتىكى ئېغىرلىق نامىدىن ئايرىۋېتىش مىللەتلەر ئارىسىدا ئادەتكە ئايلانغان . پۇل ئۆلچىمى بىر تەرەپتىن تامامەن ئادەت بويىچە شەكىللەنگەنلىكتىن ، يەنە بىر تەرەپتىن ئۇنى ھەممە ئېتىراپ قىلىشى لازىم بولغانلىقتىن ، ئاخىرقى ھېسابتا ئۇ قانۇن يولى بىلەن بەلگىلىنىدىغان بولدى . مۇئەييەن ئېغىرلىقتىكى

(56) بۇ خىل دەۋر تەرتىپى تارىختا ئومۇميۈزلۈك قوللىنىلىپ كەتمىگەن .

(57) 2-نەشرىگە ئىزاھ: مەسىلەن ، ئەنگلىيىنىڭ فوند ستېرلىكى ئۆزىنىڭ ئاۋۋالقى ئېغىرلىقىنىڭ 1/3 گە يەتتەيدۇ ، شۇنداقلا فوندى ئىككى دۆلەت قوشۇلۇشتىن <sup>114</sup> ئىلگىرى ، ئۆزىنىڭ دەسلەپكى ئېغىرلىقىنىڭ 1/36 قىسىغا ، فرانسىيە لۇرى دەسلەپكى ئېغىرلىقىنىڭ 1/74 قىسىغا تەڭ كېلەتتى ، ئىسپانىيە ماراۋىدى دەسلەپكى ئېغىرلىقىنىڭ 1/1000 قىسىغىمۇ تەڭ كېلەيتتى ، پورتۇگالىيە رېبى دەسلەپكى ئېغىرلىق نىسبىتىدىنمۇ كەم ئىدى .<sup>115</sup>

(58) 2-نەشرىگە ئىزاھ: «پەقەت ئۇقۇم ناملىرىلا قالغان ئاشۇ قۇيما پۇل بارلىق مىللەتلەرنىڭ ئەڭ كونا قۇيما پۇلى ئىدى . بىر چاغلاردا ئۇلارنىڭ ھەممىسى رېئال پۇل بولغان ، ئۇلار رېئال پۇل بولغانلىقى ئۈچۈنلا ، ئاشۇ ئارقىلىق ھېسابات قىلىنىپ كەلگەن .» (گاللىئانى «پۇل توغرىسىدا» 153-بەت)

ئەتىۋار مېتاللار ، مەسىلەن بىر ئۇنسىيە ئالتۇن ھۆكۈمەت تەرىپىدىن بىر قانچە تەڭ پۇلگە بۆلۈنۈپ ، قانۇنلۇق ناملارغا ئىگە بولىدۇ ، مەسىلەن ، فوند ، تالىپ دېگەندەك . بۇ خىل تەڭ پۇلگە ھەقىقىي پۇل ئۆلچەم بىرلىكىگە ئايلانغاندىن كېيىن ، يەنە يېڭى تەڭ پۇلگە بۆلۈنگەن بولۇندۇ ، شۇنىڭ بىلەن ، كېيىنكىسىمۇ قانۇنلۇق نامغا ئىگە بولىدۇ ، مەسىلەن ، شىللىك ، پېنىس دېگەندەك .<sup>(59)</sup> مۇئەييەن مېتال ئېغىرلىقى ئىلگىرىكىدەك يەنىلا مېتال پۇلنىڭ ئۆلچىمى بولۇپ قالىدۇ . پەقەت بۆلۈنگەن بولۇش ۋە ئۇلارغا نام بېرىش ئۇسۇلىلا ئۆزگىرىدۇ .

شۇنىڭ ئۈچۈن ، باھا ياكى تاۋار قىممىتىنىڭ ئۇقۇم جەھەتتە ئۆزگىرىپ شەكىللەنگەن ئالتۇن مىقدارلىرى ھازىر ئالتۇن ئۆلچىمىنىڭ پۇل ناملىرى ياكى قانۇنلۇق ھېسابلاش ناملىرى بىلەن ئىپادىلىنىدىغان بولدى . شۇڭلاشقا ئېنگىلىزلار 1 كۋارتېر بۇغداي 1 ئۇنسىيە ئالتۇنغا تەڭدۇر دېيىشنىڭ ئورنىغا 1 كۋارتېر بۇغداي 3 فوند 17 شىللىك  $10\frac{1}{2}$  پېنىسكە تەڭدۇر دەيدىغان بولدى .

شۇنداق قىلىپ ، تاۋار ئۆزىنىڭ پۇل ناملىرى ۋاسىتىسى بىلەن ئۆز باھاسىنىڭ قانچىلىك ئىكەنلىكىنى چۈشەندۈرۈپ بېرىدۇ . بىرەر نەرسىنى قىممەت سۈپىتىدە كۆرۈپ ، ئۇنى پۇل شەكلىدە ئىپادىلەش لازىم بولغاندا ، پۇل ھەر قېتىم ھېسابلاش پۇلى ۋەزىپىسىنى ئۆتەيدۇ .<sup>(60)</sup>

(59) 2-نەشرىگە ئىزاھ: جاناب داۋىد ئۇركارت ئۆزىنىڭ «ئادەتتىكى گەپلەر» ناملىق ئەسىرىدە ھازىر ئەنگلىيە پۇل ئۆلچىمىنىڭ بىرلىكى بولغان 1 فوند ستېرلىك تەخمىنەن 1/4 ئۇنسىيە ئالتۇنغا تەڭ كېلىدىغان بولۇپ قالغانلىقى كىشىنى ھەيران قالدۇرىدۇ (!) دېگەن . ئۇ مۇنداق دەيدۇ: «بۇ ئۆلچەم بەلگىلەش ئەمەس ، بەلكى ئۆلچەمنى ساختىلاشتۇرۇشتۇر .» (105-بەت) باشقا ئىشلارغا ئوخشاش ، ئۇ ئالتۇننىڭ ئېغىرلىقى جەھەتتىكى «يالغان ناملار» دىن مەدەنىي ساختىبەزلىكنى بايقىغان .

(60) 2-نەشرىگە ئىزاھ: «بەزىلەر ئاناخارىستىن گرىپكەر نېمە ئۈچۈن پۇل ئىشلىتىدۇ دەپ سورىغاندا ، ئۇ ھېسابات ئۈچۈن دەپ جاۋاب بەرگەن .» (ئاتېنئۇسنىڭ «دانىشمەنلەر زىياپىتى» دېگەن



بىرەر نەرسىنىڭ نامى ئۇنىڭ تەبىئىتى بىلەن پۈتۈنلەي ئالاقىسىز بولىدۇ. گەرچە مەن بىر كىشىنىڭ ئىسمى ياكى ۋە ئىكەنلىكىنى بىلسەممۇ، مەن ئۇ كىشىنى يەنىلا ھېچقانچە بىلمەيمەن. خۇددى شۇنىڭغا ئوخشاش، فوند، ئالپىر، فرانك، دۇكات قاتارلىق پۇل ناملىرىدىمۇ قىممەت مۇناسىۋىتىنىڭ ھېچقانداق ئىزى قالمىدۇ. پۇل نامى تاۋار قىممىتىنى ئىپادىلەش بىلەن بىرگە، يەنە مەلۇم مېتال ئېغىرلىقىنى يەنى پۇل ئۆلچىمىنىڭ تەڭ بىرلىكىنى ئىپادىلىگەنلىكى ئۈچۈن، بۇ سىرلىق بەلگىلەرنىڭ مەخپىي مەنىسى ئۈستىدە چۈشەنچە ھاسىل قىلىش تېخىمۇ قالايمىقان بولىدۇ. (61) يەنە بىر تەرەپتىن، تاۋار دۇنياسىدىكى خىلمۇخىل جىسىملاردىن پەرق قىلىدىغان قىممەت مۇقەررەر راۋاجلىنىپ ئەنە شۇ خىل ئۇقۇمسىز بۇيۇم شەكىلگە ۋە ساپ ئىجتىمائىي شەكىلگە كىرىدۇ. (62)

ئەسىرىگە قاراڭ، شۋېيگۇبىر تۈزگەن، 1802-يىل نەشرى 2-توم 1-قىسىم 4-كىتاب، 49-پاراگراف [120-بەت]

(61) 2-نەشرىگە ئىزاھ: «باھا ئۆلچىمى سۈپىتىدىكى ئالتۇن ۋە تاۋار باھاسى ئوخشاش ھېسابلاش نامى بىلەن ئىپادىلىنىدۇ، مەسىلەن، 1 ئۇنسىيە ئالتۇن ۋە 1 توننا تۆمۈرنىڭ قىممىتى ئوخشاشلا 3 فوند ستېرلىك 17 شىللىك  $\frac{1}{2}$  10 پىنستە ئىپادىلىنىدۇ، شۇنىڭ ئۈچۈن، ئالتۇننىڭ بۇ خىل ھېسابلاش نامىنى پۇل بېسىش ئىدارىسى ئالتۇنغا قويغان باھا دەپ ئاتىلىدۇ. ئالتۇن (ياكى كۈمۈش) ئۆز باھاسىنى ئۆز ماتېرىيالى بىلەن مۆلچەرلەيدۇ، ئۇ بارلىق تاۋاردىن پەرق قىلىپ، ئۇنىڭ مۇقىم باھاسى دۆلەت تەرىپىدىن بەلگىلىنىدۇ، دەيدىغان غەلىتە تەسەۋۋۇرمۇ ئەنە شۇنىڭدىن پەيدا بولغان. مۇئەييەن ئېغىرلىقتىكى ئالتۇننىڭ ھېسابلاش نامىنى بەلگىلەش شۇ ئېغىرلىقنىڭ قىممىتىنى بەلگىلەش بولىدۇ دەپ خاتا قارالغان.» (ماركس «سىياسىي ئىقتىساد تەنقىدى» 52-بەت 116)

(62) «سىياسىي ئىقتىساد تەنقىدى»دىكى «پۇل ئۆلچەم بىرلىكى نەزەرىيىسى» دېگەن پاراگرافقا قاراڭ (53-بەت ۋە ئۇنىڭدىن كېيىنكى بەتلەر 111). «پۇل بېسىش ئىدارىسى قويغان باھا»نى ئۆستۈرۈش ياكى چۈشۈرۈش توغرىسىدىكى تۈرلۈك خىياللار شۇنىڭدىن ئىبارەتتىكى، قانۇن يولى بىلەن بەلگىلەنگەن پۇل نامىنى دۆلەت تەرىپىدىن قانۇن ئاساسىدا بەلگىلەنگەن ئالتۇن ياكى كۈمۈش مىقدارلىرىغا ۋەكىللىك قىلغۇزماي، بەلكى يەنىمۇ چوڭراق ياكى يەنىمۇ كىچىكرەك ئېغىرلىق مىقدارلىرىغا ۋەكىللىك قىلغۇزۇشۇر. مەسىلەن، كەلگۈسىدە  $\frac{1}{4}$  ئۇنسىيە ئالتۇندىن 20 شىللىك ئورنىغا 40 شىللىك پۇل قۇيۇش دېمەكتۇر. ئەگەر بۇ خىياللارنىڭ ھەممىسى دۆلەت ھەقدارلىرى ۋە خۇسۇسىي ھەقدارلارغا قارشى قارىتىلغان بەزى ئوسال مالىيە تەدبىرلىرى بولماستىن، بەلكى بۇنىڭدىن مەقسەت «ھەممە دەرەككە دەرمان بولىدىغان»

باھا — تاۋاردا ئوبيېكتلاشقان ئەمگەكنىڭ پۇل نامىدۇر. شۇڭلاشقا تاۋار ئۆزىنىڭ باھاسى بولغان پۇل مىقدارى بىلەن قىممەتداش بولىدۇ، دېگەن سۆز پەقەتلا ئوخشاش مەنىدىكى تەكرارلىنىشتۇر، چۈنكى بىر تاۋارنىڭ نىسپىي قىممەت ئىپادىسى ھامان ئىككى تاۋارنىڭ تەڭ قىممىتىنى ئىپادىلەيدۇ. (63) گەرچە تاۋار قىممىتى مىقدارنىڭ كۆرسەتكۈچى بولغان باھا تاۋار بىلەن پۇلنىڭ ئالمىشىش نىسبىتىنىڭ كۆرسەتكۈچى بولسىمۇ، ئەمما بۇنىڭدىن تاۋارنىڭ پۇلغا ئالمىشىش نىسبىتىنىڭ كۆرسەتكۈچى مۇقەررەر ھالدا تاۋار قىممىتى مىقدارىنىڭمۇ كۆرسەتكۈچى بولۇشى كېرەك دېگەن ئەكسىچە خۇلاسە كېلىپ چىقمايدۇ. تەڭ مىقداردىكى ئىجتىمائىي زۆرۈر ئەمگەك 1 كۋارتېر بۇغدايدا ۋە 2 فوندستېرلىڭدا (تەخمىنەن  $\frac{1}{2}$  ئۇنسىيە ئالتۇندا) ئىپادىلىنىدۇ دەپ پەرەز

قىلغاندىمۇ، 2 فوند ستېرلىك 1 كۋارتېر بۇغداي قىممىتىنىڭ پۇل ئىپادىسىدۇر ياكى ئۇنىڭ باھاسىدۇر. ئەگەر شارائىت بۇ 1 كۋارتېر بۇغدايغا 3 فوند ستېرلىك باھا قويۇش ئىمكانىيىتى بەرسە، ياكى ئۇنىڭغا 1 فوند ستېرلىك باھا قويۇشقا

ئىقتىسادىي چارە-تەدبىر ئىزدەپ تېپىش بولسا، ئۇنداقتا بۇ خىياللارنىڭ ھەممىسىنى يېتتى ئۆزىنىڭ «پۇل ھەققىدە قىسقىچە مۇلاھىزە. خالفاكس ماركىزغا. 1682-يىلى» ناملىق ئەسىرىدە ئاللىقاچان ناھايىتى تەپسىلىي تەسۋىرلەپ كۆرسەتكەن، يېتتى بۇ مەسىلىنى شۇنچىلىك تولۇق ئانالىز قىلغانكى، ئۇنىڭ كېيىنرەك پەيدا بولغان ئىزداشلىرى ئۇيغۇن تۇرسۇن، ھەتتا ئۇنىڭ بىۋاسىتە ئىز باسارلىرىدىن سېر دۇدلىي نۇرس ۋە سېر جون لوكمۇ ئۇنىڭ ئىدىيىسىنى چاكىنلاشتۇرۇپ قويۇشى مۇمكىن ئىدى. يېتتى مۇنداق دەيدۇ: «ئەگەر دۆلەتنىڭ بايلىقى بىرلا پەرىمان بىلەن ئون ھەسسە ئاشۇرۇلۇشى مۇمكىن بولغان بولسا، ئۇ چاغدا بىزنىڭ ھۆكۈمىتىمىز بۇنداق پەرىمانلارنى نېمە ئۈچۈن ئاللىبۇرۇنلا چىقارمىغانلىقى ھەيران قالدۇرۇش بولاتتى!» (يۇقىرىدىكىگە ئوخشاش، 36-بەت)

(63) «مۇنداق بولمىغاندا شۇنى ئېتىراپ قىلىش شەرتكى، بىر مىليون پۇلنىڭ قىممىتى شۇنىڭغا تەڭ قىممەتلىك تاۋارلارنىڭ قىممىتىدىن ئوشۇق تۇرىدۇ» (لېي تروسنى «قىممەت، ئوبوروت، سانائەت، ئىچكى تاشقى سودىدىن ئىجتىمائىي مەنپەئەتكە تەقرىز» 919-بەت). دېمەك شۇنىمۇ ئېتىراپ قىلىش شەرتكى، «مۇئەييەن قىممەت شۇ قىممەتنىڭ ئۆزىگە تەڭ بولغان يەنە بىر قىممەتتىن ئوشۇق تۇرىدۇ».

مەجبۇر قىلسا ، ئۇ ۋاقىتتا بۇغداينىڭ قىممەت مىقدارى 1 فوند ستېرلىك بولسا بەك ئاز ، 3 فوند ستېرلىك بولسا بەك ئارتۇق بولۇپ ئىپادىلەنگەن بولىدۇ . لېكىن ، 1 فوند ستېرلىك 3 فوند ستېرلىك بۇغداينىڭ باھاسى ھېسابلىنىدۇ ، چۈنكى ، بىرىنچىدىن ، ئۇلار بۇغداينىڭ قىممەت شەكلى ، يەنى پۇلدىر ؛ ئىككىنچىدىن ، ئۇلار بۇغداينىڭ پۇل بىلەن ئالمىشىش نىسبىتىنىڭ كۆرسەتكۈچى بولۇپ ھېسابلىنىدۇ . ئىشلەپچىقىرىش شارائىتى ئۆزگەرمىگەن ياكى ئەمگەك ئۈنۈمدارلىقى ئۆزگەرمىگەن ئەھۋال ئاستىدا ، بىر كۋارتېر بۇغداي ئىشلەپچىقىرىش ئۈچۈن يەنە شۇنچىلىك كۆپ مىقداردا ئىجتىمائىي ئىش ۋاقتى سەرپ قىلىشقا توغرا كېلىدۇ . بۇ ھال بۇغداي ئىشلەپچىقارغۇچىنىڭمۇ ، باشقا تاۋار ئىگىلىرىنىڭمۇ ئىرادىسىگە باغلىق ئەمەس . شۇنىڭ ئۈچۈن ، تاۋارنىڭ قىممەت مىقدارى ئىجتىمائىي ئەمگەك ۋاقتى بىلەن بولغان تاۋارنىڭ ۋۇجۇدقا كېلىش جەريانىغا خاس بىر خىل زۆرۈر مۇناسىۋەتنى نامايان قىلىدۇ . قىممەت مىقدارىنىڭ باھاغا ئايلىنىشىغا ئەگىشىپ ، بۇ زۆرۈر مۇناسىۋەت تاۋارنىڭ ئۈنىڭدىن تاشقىرىدىكى پۇل تاۋارغا ئالمىشىش نىسبىتى بولۇپ ئىپادىلىنىدۇ . بۇ ئالمىشىش نىسبىتى تاۋارنىڭ قىممەت مىقدارىنى ئىپادىلىشىمۇ مۇمكىن ، ئۈنىڭدىن چوڭ ياكى كىچىك مىقدارنى ئىپادىلىشىمۇ مۇمكىن ، مۇئەييەن شارائىتتا ، تاۋار مۇشۇنداق چوڭراق ياكى كىچىكرەك مىقدار بويىچە قولىدىن-قولغا ئۆتۈپ تۇرىدۇ . دېمەك ، باھا بىلەن قىممەت مىقدارىنىڭ مىقدار جەھەتتىن ئوخشاش بولماي قېلىش مۇمكىنچىلىكى ، ياكى باھانىڭ قىممەت مىقدارىدىن يىراقلىشىپ كېتىش مۇمكىنچىلىكى باھا شەكلىنىڭ ئۆزىدە مەۋجۇت بولىدۇ . بىراق بۇ مەزكۇر شەكلىنىڭ كەمچىلىكى ئەمەس ، ئەكسىچە ، بۇ شەكىل شۇنداق بىر ئىشلەپچىقىرىش

ئۇسۇلىنىڭ مۇۋاپىق شەكلىگە ئايلىنىپ قالدۇكى ، مۇشۇنداق ئىشلەپچىقىرىش ئۇسۇلى شارائىتىدا ، قائىدە پەقەت تەرتىپسىز ، قارىغۇلارچە رول ئوينايدىغان ئوتتۇرىچە سان قانۇنىيىتى سۈپىتىدەلا ئۆزىگە يول ئاچىدۇ .

باھا شەكلى قىممەت مىقدارى بىلەن باھا ئوتتۇرىسىدا يەنى قىممەت مىقدارى بىلەن ئۇنىڭ ئۆزىنىڭ پۇل نامايەندىسى ئوتتۇرىسىدا مىقدار جەھەتتىن ئوخشىماسلىقىنى كەلتۈرۈپ چىقىرىشى مۇمكىن ، ئۇنىڭ ئۈستىگە ئۇ بىر سۈپەت زىددىيىتىنىمۇ ئۆز ئىچىگە ئېلىشى مۇمكىن ، شۇ سەۋەبتىن پۇل گەرچە تاۋارنىڭ قىممەت شەكلىدىنلا ئىبارەت بولسىمۇ ، ئەمما باھا تامامەن قىممەت نامايەندىسى بولماي قېلىشىمۇ مۇمكىن . بەزى نەرسىلەر ، ئالايلۇق ۋىجدان ، ئابروى ۋە باشقىلارنىڭ ئۆزى تاۋار ئەمەس ، لېكىن ئۇلارنىڭ ئىگىلىرى ئۇلارنى سېتىپ پۇلغا ئايلاندۇرۇشى مۇمكىن ھەم ئۇلارنىڭ ئۆز باھالىرى ئارقىلىق تاۋار شەكلىگە كىرىشى مۇمكىن . شۇڭا ، قىممىتى بولمىغان نەرسە شەكىل جەھەتتىن باھاغا ئىگە بولۇشى مۇمكىن . خۇددى ماتېماتىكىدىكى مەلۇم مىقدارلارغا ئوخشاش ، بۇ يەردىكى باھا ئىپادىسىمۇ مەۋھۇم ئىپادىدۇر . يەنە بىر تەرەپتىن ، مەۋھۇم باھا شەكلى-مەسىلەن ، ئېچىلمىغان بوز يەرنىڭ باھاسى ، ئىنسانلار ئەمگىكى ئوبىيېكتلاشمىغان بۇنداق يەرنىڭ قىممىتى بولمىسىمۇ ، بۇنداق يەرنىڭ باھاسى-ھەقىقىي قىممەت مۇناسىۋىتىنى ياكى ئۈنىڭدىن ھاسىل بولغان مۇناسىۋەتنى ئۆزىدە يوشۇرالايدۇ .

نىسبىي قىممەت شەكلىنىڭ ئۆزىگە ئوخشاش ، باھامۇ تۆۋەندىكى ئۇسۇللار ئارقىلىق بىر خىل تاۋارنىڭ مەسىلەن ، 1 توننا تۆمۈرنىڭ قىممىتىنى ئىپادىلەيدۇ : مۇئەييەن مىقداردىكى قىممەتداشنى ، مەسىلەن ، 1 ئۇنسىيە ئالتۇننى بىۋاسىتە تۆمۈر

بىلەن ئالماشتۇرغىلى بولىدۇ . ئەمما ئەكسىچە تۆمۈرنىمۇ بىۋاسىتە ئالتۇن بىلەن ئالماشتۇرغىلى بولىدۇ دېگىلى ھەرگىز بولمايدۇ . دېمەك ، تاۋار ئەمەلىيەتتە ئالماشتۇرۇش قىممىتى رولىنى ئويناش ئۈچۈن ، ئۆزىنىڭ تەبىئىي شەكلىنى ئۆزىدىن چەتلەشتۈرۈپ ، تەسەۋۋۇر قىلىنىدىغان ئالتۇندىن ھەقىقىي ئالتۇنغا ئايلىنىشى شەرت ، دەرۋەقە ، تاۋارنىڭ بۇنداق شەكىلگە ئايلىنىشى گېگېل «چۈشەنچىسى» ئۈچۈن زۆرۈرىيەتتىن ئەركىنلىككە ئۆتۈشتىن<sup>117</sup> ، راكنىڭ ئۆز پوستىدىن چىقىشىدىن ، ياكى پوپ دانىشمەن رامنىڭ<sup>(64)</sup> تۇنجى گۇناھتىن قۇتۇلۇشىدىنمۇ «قىيىنراق بولسىمۇ» ، ئۇ ئەنە شۇنداق باشقا شەكىلگە ئايلىنىدۇ . تاۋار رېئال فورماتسىيىگە ، مەسىلەن تۆمۈر فورماتسىيىسىگە ئىگە بولۇشتىن سىرت ، باھا جەھەتتە يەنە قىممەتنىڭ ئۇقۇم فورماتسىيىسىگە ياكى ئالتۇننىڭ تەسەۋۋۇر فورماتسىيىسىگە ئىگە بولۇشى مۇمكىن ، ئەمما بۇ تاۋار ئەينى بىر ۋاقىتتا ھەم رېئال تۆمۈر ، ھەم رېئال ئالتۇن بولۇشى مۇمكىن ئەمەس . تاۋارغا باھا قويۇش ئۈچۈن تەسەۋۋۇر قىلىنىدىغان ئالتۇننى تاۋارغا تەڭلەشتۈرۈشلا كۇپايە . بىراق تاۋار ئۆزىنىڭ ئىگىسىگە ئومۇمىي قىممەتدەش رولىنى ئوينىشى ئۈچۈن ئالتۇن بىلەن ئالماشتۇرۇلۇشى شەرت . مەسىلەن ، تۆمۈرنىڭ ئىگىسى بىرەر ھوزۇرلىنىدىغان تاۋارنىڭ ئىگىسى بىلەن ئۇچرىشىپ قېلىپ ،

(64) دانىشمەن رامنىڭ چۆل-باياۋاندا چىرايلىق ئاياللارنىڭ سۈرەتلىرى بىلەن كۈرەش قىلغىنىدەك ، ئەگەر ئۇ ياشلىق چېغدا ئۆزىنىڭ ماددىي نەپسىنى خېلى ئەستە بېسىۋالغان بولسا ، ياشانغان چېغدا ئۇ ئۆزىنىڭ مەنئىي نەپسىنىمۇ خۇددى شۇنداق خېلى ئەستە بېسىۋالغانىدى . مەسىلەن ، ئۇ: «ئىشىنىمەنكى ، مەن روھىي جەھەتتە دۇنيا سوتچىسى ئالدىدا تۇرىۋاتمەن» دەيدۇ . غايىپتىن ئاۋاز چىقىپ ، مېنىڭدىن: «كىمەن؟» دەپ سورىدى . «مەن خىزىستىئانمەن» دەپ جاۋاب بەردىم . دۇنيا سوتچىسى دەرغەزەپ بىلەن: «يالغان ئېيتىسەن ، سەن پەقەت سىتسىپرونچىسەن!» دېدى.<sup>118</sup>

ئۇنىڭغا تۆمۈر باھاسى پۇل شەكلىگە كىرىپ بولدى دېسە ، ئۇ چاغدا بۇ ھوزۇرلىنىدىغان تاۋارنىڭ ئىگىسى ئۇنىڭغا خۇددى ئەۋلىيا پېتىنىڭ جەننەتتە ئۇنىڭ ئالدىدا ئىمان ئېيتقان دانتېغا دېگەن مانا بۇ سۆزلىرى بىلەن جاۋاب بەرگەن بولاتتى :

«بۇ قۇيما پۇل تەكشۈرۈشتىن ئۆتكەن ،

ئۇنىڭ ئېغىرلىقى بىلەن ساپلىقى تامامەن لايىقەتلىك ،

لېكىن ئېيتقىنچۇ ، سېنىڭ يانچۇقىڭدا بارمۇ ؟»<sup>119</sup>

باھا شەكلى پۇلنى قولغا كەلتۈرۈش يۈزسىمىدىن تاۋارنى ئۆتۈنۈپ بېرىش مۇمكىنچىلىكىنى ۋە بۇنداق ئۆتۈنۈپ بېرىشنىڭ زۆرۈرلۈكىنى ئۆز ئىچىگە ئالىدۇ . يەنە بىر تەرەپتىن ، ئالتۇن ئالماشتۇرۇش جەريانىدا پۇل تاۋار سۈپىتىدە ئوبوروت قىلىنغانلىقى ئۈچۈنلا ئۇقۇمدىكى قىممەت ئۆلچىمى بولىدۇ . شۇنداق قىلىپ ئۇقۇمدىكى قىممەت ئۆلچىمىدە جاراڭلايدىغان پۇل يۇشۇرۇنغان بولىدۇ .

## 2 . ئوبوروت ۋاسىتىسى

### (a) تاۋارنىڭ فورماتسىيىلىك ئۆزگىرىشى

بىز تاۋار ئالماشتۇرۇش جەريانىدا زىددىيەتلىك ، شۇنداقلا بىر-بىرىنى چەتكە قاقىدىغان مۇناسىۋەتنىڭ بارلىقىنى كۆرۈپ ئۆتتۇق . ① تاۋارنىڭ تەرەققىياتى بۇ زىددىيەتلەردىن ۋاز كەچكىنى يوق ، بەلكى بۇ زىددىيەتلەرنىڭ ھەرىكىتىگە شەكىل يارىتىپ بەردى . ئومۇمەن ئېيتقاندا ، مانا بۇ ئەمەلىي زىددىيەتلەرنى ھەل

① مۇشۇ تومنىڭ 72-81 ، ، 139-146-بەتلەرگە قارال . —تۈزگۈچىدىن

قىلىشنىڭ ئۇسۇلىدۇر. مەسلەن، بىر جىسىمنىڭ يەنە بىر جىسىم ئۈستىگە ئۈزلۈكسىز چۈشۈشى، ئۆز نۆۋىتىدە بۇ جىسىمدىن ئۈزلۈكسىز يىراقلىشىشى بۇ بىر زىددىيەت. ئېللىپسىلىك شەكىل مانا شۇ زىددىيەتنى رېئاللىققا ئايلاندۇرۇش ۋە ھەل قىلىشتىكى ھەرىكەت شەكلىنىڭ بىرى.

ئالماشتۇرۇش جەريانىدا تاۋارلار ئۆزلىرىنى ئىستېمال قىممىتى يوق نەرسە قاتارىدا كۆرىدىغان كىشىلەرنىڭ قولىدىن ئىستېمال قىممىتى بار نەرسە قاتارىدا كۆرىدىغان كىشىلەرنىڭ قولىغا ئۆتدۇ، مۇشۇ نۇقتىدىن ئېيتقاندا، بۇ جەريان ئىجتىمائىي ماددا ئالمىشىش جەريانىدۇر. پايدىلىق ئەمگەك ئۇسۇلىغا خاس بىر مەھسۇلات پايدىلىق ئەمگەك ئۇسۇلىغا خاس باشقا بىر مەھسۇلاتنىڭ ئورنىنى ئالدى. تاۋار ئىستېمال قىممىتى بولالايدىغان ماكانغا بارغاندىن كېيىن، تاۋار ئالماشتۇرۇش ساھەسىدىن ئىستېمال ساھەسىگە كىرىدۇ. ئەمدى بۇ يەردە تاۋار ئالماشتۇرۇش ساھەسىلا بىزنى قىزىقتۇرىدۇ. شۇنىڭ ئۈچۈن بىز پۈتۈن جەريانغا شەكىل جەھەتتىنلا قاراپ چىقىمىز، يەنى ئىجتىمائىي ماددا ئالمىشىشقا ۋاسىتىچى بولۇپ بېرىدىغان تاۋار شەكلىنىڭ ئۆزگىرىشىگە ياكى تاۋارنىڭ فورماتسىيىلىك ئۆزگىرىشىگە قاراپ چىقىمىز.

كىشىلەرنىڭ بۇنداق شەكىل ئالماشتۇرۇشقا بولغان چۈشەنچىسىنىڭ ناھايىتى ناچار بولۇشىدىكى سەۋەب شۇكى، ئۇلار قىممەت ئۇقۇمىنىڭ ئۆزىنى ئېنىق چۈشەنمەيدۇ، بۇنىڭدىن سىرت بىر تاۋارنىڭ ھەر بىر قېتىملىق شەكىل ئالماشتۇرۇشى ئىككى تاۋار، يەنى ئادەتتىكى تاۋار بىلەن پۇل تاۋارنىڭ ئالمىشىشى ئارقىسىدا ئىشقا ئاشىدۇ. ئەگەر بىز تاۋار بىلەن ئالتۇننىڭ ئالماشتۇرۇلۇشىدىن ئىبارەت بۇ ماددىي ئامىلغا دىققەت قىلساق، كۆرۈشكە تېگىشلىك بولغان نەرسە، يەنى شەكىلدە يۈز بەرگەن

ئۆزگىرىش كۆزىمىزدىن قاچىدۇ. بىز ئالتۇننىڭ پۇل ئەمەس، بەلكى نوقۇل تاۋار ئىكەنلىكىنى، باشقا تاۋارلار ئۆز باھالىرى ئارقىلىق ئالتۇننى ئۆزلىرىنىڭ پۇل فورماتسىيىسى قىلىدىغانلىقىنى كۆرەلمەي قالغىمىز.

تاۋارلار ئالماشتۇرۇش جەريانىغا ئالدى بىلەن ھەل بېرىلگەن، شېكەر يالىتىلغان قىياپەتتە ئەمەس، ئەينى قىياپەتتە كىرىدۇ. ئالماشتۇرۇش جەريانى تاۋارنى ئىككى ياقلىمىلىقلاشتۇرۇپ، تاۋار بىلەن پۇلغا ئايرىۋېتىدۇ، يەنى تاۋاردا ئۆزىنىڭ ئىستېمال قىممىتى بىلەن قىممەتلەر ئوتتۇرىسىدىكى ئىچكى قارمۇقارشىلىقنى ئىپادىلەيدىغان بىر خىل تاشقى قارمۇقارشىلىقنى پەيدا قىلىدۇ. بۇنداق تاشقى قارمۇقارشىلىقتا، ئىستېمال قىممىتى سۈپىتىدىكى تاۋار ئالماشتۇرۇش قىممىتى سۈپىتىدىكى پۇل بىلەن قارمۇقارشى بولۇپ تۇرىدۇ. يەنە بىر تەرەپتىن، بىر-بىرىگە قارمۇقارشى بولغان ھەر ئىككى تەرەپ تاۋار، يەنى ئىستېمال قىممىتى بىلەن قىممەتنىڭ بىرلىكى بولۇپ ھېسابلىنىدۇ. لېكىن پەرقنىڭ بۇ بىرلىكى قارمۇقارشى يۆنىلىش بويىچە ئىككى قۇتۇپنىڭ ھەر بىرىدە ئىپادىلىنىدۇ ھەمدە ئەينى ۋاقىتتا ئۇلارنىڭ ئۆزئارا مۇناسىۋىتىنى ئىپادىلەيدۇ. تاۋار ئەمەلىيەتتە ئىستېمال قىممىتىدۇر، ئۇنىڭ قىممەت مەۋجۇدلىقى ئۇقۇم تەرىزىدە باھادا ئىپادىلىنىدۇ، باھا تاۋارنى ئۆزىگە قارمۇقارشى تۇرغان ئالتۇن بىلەن مۇناسىۋەتلىشىشتۈرۈپ، ئالتۇننى ئۆزىنىڭ رېئال قىممەت فورماتسىيىسى قىلىدۇ. ئەكسىچە، ئالتۇندىن ئىبارەت بۇ ماددا قىممەتنىڭ نامايەندىسى رولىنىلا، پۇل رولىنىلا ئوينايدۇ. شۇڭا ئالتۇن ئەمەلىيەتتە ئالماشتۇرۇش قىممىتىدۇر. ئالتۇننىڭ ئىستېمال قىممىتى قىممەتنىڭ نىسپىي ئىپادىلىرى قاتارىدا ئۇقۇم تەرىزىدە نامايان بولىدۇ، ئالتۇن قىممەتنىڭ بۇ نىسپىي ئىپادىلىرى

قاتارى ئارقىلىق ئۆزىگە قارىمۇقارشى تۇرغان تاۋار بىلەن مۇناسىۋەتلىشىپ، ئۇلارنى ئۆزىنىڭ رېئال ئىستېمال فورماتسىيىسىنىڭ يىغىندىسى دەپ قارايدۇ. تاۋارنىڭ بۇنداق قارىمۇقارشى شەكلى ئۇلارنىڭ ئالماشتۇرۇش جەريانىدىكى ئەمەلىي ھەرىكەت شەكلى بولۇپ ھېسابلىنىدۇ.

ھازىر، خالىغان بىر تاۋار ئىگىسىگە، مەسىلەن كونا دوستىمىز كاناپ توقۇغۇچىغا ئەگىشىپ، ئالماشتۇرۇش جەريانىنىڭ سەھنىسىگە، تاۋار بازىرىغا بارايلى. ئۇنىڭ تاۋىرى بولغان 20 يارد كاناپنىڭ باھاسى بەلگىلەنگەن بولىدۇ. ئۇنىڭ باھاسى 2 فوند ستېرلىك. ئۇ كانىپىنى 2 فوند ستېرلىكقا ئالماشتۇرۇپ، ئارقىدىنلا كونىلىققا ئېسىلىۋالدىغان بۇ ئادەم بۇ 2 فوند ستېرلىكقا شۇ باھا بىلەن ئوخشاش بولغان ئائىلىدە ئىشلىتىدىغان ئىنجىلنى ئالماشتۇرىدۇ. كاناپ — ئۇنىڭ ئۈچۈن ئېيتقاندا پەقەت تاۋار، پەقەت قىممەتكە ئىگە نەرسە، كاناپ ئالتۇنغا، يەنى ئۆزىنىڭ قىممەت فورماتسىيىسىگە ئالماشتۇرۇلۇپ، ئاندىن يەنە بۇ قىممەت فورماتسىيىسىدىن باشقا بىر تاۋارغا، يەنى ئىنجىلغا ئالماشتۇرۇلىدۇ، ئىنجىل ئىستېمال بۇيۇمى سۈپىتىدە كاناپ توقۇغۇچىنىڭ ئۆيىگە كىرىپ، ئۇنىڭ ئىبادەت ئېھتىياجىنى قاندۇرىدۇ. شۇنى كۆرۈۋېلىشقا بولىدۇكى، تاۋار ئالماشتۇرۇش جەريانى بىر-بىرىگە قارىمۇقارشى بولغان، بىر-بىرىنى تولۇقلاپ تۇرىدىغان ئىككى فورماتسىيىلىك ئۆزگىرىش داۋامىدا — تاۋاردىن پۇلغا ئايلىنىش، پۇلدىن يەنە تاۋارغا ئايلىنىش داۋامىدا ئىشقا ئاشىدۇ.<sup>(65)</sup> تاۋارنىڭ فورماتسىيىلىك ئۆزگىرىشىنىڭ ئىككى

(65) «ھېراكلت: ... ئوت ھەممە مەۋجۇداتقا ئايلىنىدۇ، ھەممە مەۋجۇدات ئۆز نۆۋىتىدە ئوتقا ئايلىنىدۇ، خۇددى ئالتۇن تاۋارغا، تاۋار ئالتۇنغا ئايلانغانغا ئوخشاش، دەيدۇ.» (ق • لاسسال «ئېفىستىكى

ئامىلى ئەينى ۋاقىتتا تاۋار ئىگىسىنىڭ ئىككى خىل ھەرىكىتى بولۇپ، بىرى ساتىدۇ، يەنى تاۋارنى پۇلغا ئالماشتۇرىدۇ، بىرى سېتىۋالىدۇ، يەنى پۇلنى تاۋارغا ئالماشتۇرىدۇ، بۇ ئىككى ھەرىكەتنىڭ بىرلىكى سېتىۋېلىش ئۈچۈن سېتىشتىن ئىبارەت. ئەگەر كاناپ توقۇغۇچى سودىنىڭ ئەڭ ئاخىرقى نەتىجىسىگە قارىسا، ھازىر ئېرىشكىنى كاناپ بولماستىن ئىنجىل ئىكەنلىكىنى، ئەسلىدىكى تاۋار بولماستىن، ئوخشاش قىممەتتىكى ئەمما ئىشلىتىش ئورنى ئوخشىمايدىغان باشقا بىر تاۋارغا ئېرىشكەنلىكىنى كۆرىدۇ. ئۇ ئوخشاش ئۇسۇل بىلەن باشقا تۇرمۇش ۋاسىتىلىرى ۋە ئىشلەپچىقىرىش ۋاسىتىلىرىگە ئېرىشىدۇ. ئۇنىڭچە، پۈتكۈل جەريان ئۆزىنىڭ ئەمگەك مەھسۇلاتىنى باشقىلارنىڭ ئەمگەك مەھسۇلاتى بىلەن ئالماشتۇرۇش ۋاسىتىسى، يەنى تاۋار ئالماشتۇرۇش ۋاسىتىسىدىن ئىبارەت، خالاس.

دېمەك، تاۋار ئالماشتۇرۇش جەريانى تۆۋەندىكى شەكىلدىكى ئالماشتۇرۇشتا ئىشقا ئاشۇرۇلىدۇ:

تاۋار - پۇل - تاۋار

W - G - W

بۇ ھەرىكەت ماددىي مەزمۇن جەھەتتىن ئېيتقاندا، W - W دىن، تاۋارنىڭ تاۋارغا ئالمىشىشىدىن، ئىجتىمائىي ئەمگەكنىڭ ماددا ئالمىشىشىدىن ئىبارەت، بۇنداق ماددا ئالمىشىش ئىشقا ئاشقان ھامان جەرياننىڭ ئۆزىمۇ ئاخىرلىشىدۇ.

G - W. تاۋارنىڭ بىرىنچى فورماتسىيىلىك ئۆزگىرىشى ياكى

مۇجەل پەيلاسوپ ھېراكلتنىڭ پەلسەپىسى» 1858-يىلى بېرلن نەشرى 1-توم 222-بەت) لاسسال بۇ جۈملىگە بەرگەن ئىزاھاتىدا (224-بەت 3-ئىزاھات) خاتا ھالدا پۇلنى ئاددىي قىممەت بەلگىسى دەپ قارىغان.<sup>120</sup>

سېتىش . تاۋار قىممىتىنىڭ تاۋار جىسمىدىن ئالتۇن جىسمىغا ئۆتۈشى ، باشقا ئورۇندا ئېيتىپ ئۆتكىنىدەك<sup>121</sup> تاۋارنىڭ خەتەرلىك سەكرىشدۇر . بۇ سەكرەش مۇۋەپپەقىيەتلىك بولمىسا ، تاۋار ئەمەس ، چوقۇم تاۋار ئىگىسى يىقىلىپ چۈشىدۇ . ئىجتىمائىي ئىش تەقسىماتى تاۋار ئىگىسىنىڭ ئەمگىكىنى بىر تەرەپلىمە ئەمگەك ، ئۇنىڭ ئېھتىياجىنى بولسا كۆپ تەرەپلىمە ئېھتىياج قىلىپ قويىدۇ . دەل مۇشۇ سەۋەبتىن ، ئۇنىڭ مەھسۇلاتى ئۆزى ئۈچۈن پەقەت ئالماشتۇرۇش قىممىتىدىنلا ئىبارەت بولىدۇ . بۇ مەھسۇلات پۇل ئارقىلىقلا جەمئىيەت ئېتىراپ قىلغان ئومۇمىي تەڭ قىممەت شەكلىنى ئالىدۇ ، بىراق پۇل بولسا باشقا ئادەمنىڭ يانچۇقىدا بولىدۇ . پۇلنى يانچۇقتىن چىقىرىۋېلىش ئۈچۈن ، تاۋار ھەممىدىن ئاۋۋال پۇل ئىگىسى ئۈچۈن ئىستېمال قىممىتىگە ئىگە بولۇشى كېرەك ، يەنى بۇ تاۋارغا سەرپ قىلىنغان ئەمگەك ئىجتىمائىي جەھەتتىن پايدىلىق شەكىلدە سەرپ قىلىنىشى كېرەك ، ياكى ئۆزىنىڭ ئىجتىمائىي ئىش تەقسىماتىنىڭ بىر قىسمى ئىكەنلىكىنى ئىسپاتلىشى كېرەك . لېكىن ، ئىش تەقسىماتى تەبىئىي يوسۇندا ۋۇجۇدقا كەلگەن ئىشلەپچىقىرىش ئورگانىزمى بولۇپ ، ئۇنىڭ تالالىرى تاۋار ئىشلەپچىقارغۇچىلارنىڭ ئارقىسىغا چىرمىشىپ كەتكەن بولىدۇ ھەمدە داۋاملىق چىرمىشىۋېرىدۇ . تاۋار يېڭى پەيدا بولغان بىر خىل ئېھتىياجنى قاندۇرىدىغانلىقىنى جاكارلايدىغان ، ياكى ئۆزىگە تايىنىپ بىر خىل ئېھتىياجنى تۇغدۇرۇش كويىدا بولىدىغان يېڭى ئەمگەك ئۇسۇلىنىڭ مەھسۇلاتى بولۇشى مۇمكىن . تېخى تۈنۈگۈنلا ئەينى بىر تاۋار ئىشلەپچىقارغۇچىنىڭ نۇرغۇن فۇنكسىيىلىرىدىن بىرى بولغان ئالاھىدە ئەمگەك مەشغۇلاتى بۈگۈن بۇ ئالاقىدىن ئايرىلىپ ، مۇستەقىل ئورۇنغا ئۆتۈشى ، بۇنىڭ بىلەن قىسمەن

مەھسۇلاتلىرىنى مۇستەقىل تاۋار سۈپىتىدە بازارغا سېلىشى مۇمكىن . بۇنداق بولۇنۇپ چىقىش جەريانىنىڭ شەرت-شارائىتى يېتىشكەن بولۇشىمۇ مۇمكىن ، ياكى يېتىشمەي بولۇشىمۇ مۇمكىن . مەلۇم بىر مەھسۇلات بۈگۈن بىر خىل ئىجتىمائىي ئېھتىياجنى قاندۇرغان بولسا ، ئەتە ئوخشاش خىلدىكى مەھسۇلات تەرىپىدىن پۈتۈنلەي ياكى قىسمەن سىقىپ چىقىرىلىشى مۇمكىن . مەلۇم ئەمگەك ، ئالايلىق ، بىزنىڭ كاناپ توقۇغۇچىمىزنىڭ ئەمگىكى ، ئىجتىمائىي ئىش تەقسىماتىنىڭ ئالاھىدە ئىجازەتلىك بىر قىسمى بولغان تەقدىردىمۇ ، ئۇنىڭ 20 يارد كانىپىنىڭ ئىستېمال قىممىتىگە ئىگە بولالىشىغا ھەرگىز كاپالەتلىك قىلالمايدۇ . جەمئىيەتنىڭ كاناپقا بولغان ئېھتىياجى ، ئۇنىڭ تۈرلۈك نەرسىلەرگە بولغان ئېھتىياجىغا ئوخشاشلا چەكلىك بولىدۇ ، مۇبادا ئۇنىڭ رىقابەتچىسى بۇ ئېھتىياجنى قاندۇرغان بولسا ، بۇ بۇرادىرىمىزنىڭ مەھسۇلاتى ئارتۇقچە ، زىيادە نەرسە بولۇپ قالىدۇ ، دېمەك ، كېرەكسىز نەرسە بولۇپ قالىدۇ . ئىنئام قىلىنغان ئاتنىڭ چىشىغا قارىما<sup>122</sup> دېگەن گەپ بار ، لېكىن بىزنىڭ بۇ كاناپ توقۇغۇچىمىز بازارغا ھەرگىزمۇ سوۋغات بېرىش ئۈچۈن بارغان ئەمەس . بىز ئۇنىڭ مەھسۇلاتى ئۆزىنىڭ ئىستېمال قىممىتى بارلىقىنى ئىسپاتلىغان ، شۇڭا تاۋىرى پۇلنى ئۆزىگە تارتالايدۇ دەپ پەرەز قىلالى . خوش ، ئۇ قانچىلىك پۇلنى ئۆزىگە تارتالايدۇ ؟ بۇنىڭ جاۋابى ئۈستىدە تاۋارنىڭ باھاسى يەنى تاۋار قىممەت مىقدارىنىڭ كۆرسەتكۈچ سانى بىشارەت بېرىپ بولغان . بىز تاۋار ئىگىسىنىڭ ئۆز ھېساباتىدىكى تۇغۇلۇش ئېھتىمالى بولغان ئوقۇل سۈبېكتىپ خاتالىقنى بىر ياققا قويۇپ تۇرايلى ، چۈنكى بازار بۇ خاتالىقنى ئويىپكىتىپ يوسۇندا دەرھال تۈزىتىدۇ . ئۇ ئۆز مەھسۇلاتىغا ئوتتۇرىچە زۆرۈر ئىجتىمائىي ئەمگەك ۋاقتىنىلا



سەرپ قىلغان دەپ پەرەز قىلىنغان بولسۇن . دېمەك ، تاۋارنىڭ باھاسى شۇ تاۋاردا ئويىبىكىتلاشقان ئىجتىمائىي ئەمگەك مىقدارىنىڭ پۇل نامىدىنلا ئىبارەت . لېكىن كاناپ توقۇمىچىلىقىنىڭ ئىلگىرىكى ئىشەنچلىك ئىشلەپچىقىرىش شارائىتى بۇ توقۇغۇچىمىزنىڭ رۇخسىتىسىزلا ئۇنىڭدىن خۇپىيانە ئۆزگىرىدۇ . ئوخشاش ئەمگەك ۋاقتى تۈنۈگۈن ھەقىقەتەن بىر يارد كاناپ ئىشلەپچىقىرىش ئۈچۈن كەتكەن زۆرۈر ئىجتىمائىي ئەمگەك ۋاقتى بولسا ، بۈگۈن ئۇنداق بولماي قالىدۇ . پۇل ئىگىسى بۇ نۇقتىنى بىزنىڭ بۇ بۇرادىرىمىزنىڭ رىقابەتچىلىرى قويغان باھا ئارقىلىق ئىنتايىن قىزغىنلىق بىلەن چۈشەندۈرۈپ بېرىدۇ . ئۇنىڭ بەختىگە قارشى جاھاندا كاناپ توقۇغۇچى دېگەن كۆپ . ناھايەت ، بازاردىكى ھەر بىر پارچە كاناپ زۆرۈر ئىجتىمائىي ئەمگەك ۋاقتىنىلا ئۆز ئىچىگە ئالىدۇ ، دەپ پەرەز قىلايلى . مۇشۇنداق بولغان تەقدىردىمۇ ، بۇ كاناپلارنىڭ ئومۇمىي سانى يەنىلا ئارتۇقچە سەرپ قىلىنغان ئەمگەك ۋاقتىنى ئۆز ئىچىگە ئېلىشى مۇمكىن . ئەگەر بازار ئومۇمىي كاناپنى ھەر ياردىنى 2 شىللىك نورمال باھا بىلەن ھەزىم قىلىپ كېتەلمىسە ، بۇ ھال كاناپ توقۇش شەكلىدە سەرپ قىلىنغان ۋاقتىنىڭ پۈتۈن ئىجتىمائىي ئەمگەك ۋاقتى ئىچىدە بەك كۆپ بولۇپ كەتكەنلىكىنى ئىسپاتلايدۇ . بۇنىڭدىن ھەر بىر باپكار ئۆز مەھسۇلاتىغا سەرپ قىلغان ۋاقتىنىڭ زۆرۈر ئىجتىمائىي ئەمگەك ۋاقتىدىن ئېشىپ كەتكىنىگە ئوخشاش نەتىجە كېلىپ چىقىدۇ . «بىللە تۇتۇلغان بىللە ئېسىلار»<sup>①</sup> دېگەن تەمسىل بار . بازاردا ھەممە كاناپ پەقەت بىرلا تاۋار بولىدۇ ، ھەر بىر پارچە كاناپ مۇشۇ تاۋارنىڭ تېگىشلىك قىسمىلا بولىدۇ . ئەمەلىيەتتە ھەر

① گېرمانىيە تەمسىلى ، جاپانى تەڭ تارتىش دېگەن مەنىدە . — تۈزگۈچىدىن

بىر يارد كاناپنىڭ قىممىتىمۇ بىر خىل ئىنسان ئەمگىكىنىڭ ئەينى بىر مۇئەييەن ئىجتىمائىي مىقدارنىڭ نامايەندىسىلا بولىدۇ.<sup>123</sup>

بىز تاۋارنىڭ پۇلنى ياخشى كۆرىدىغانلىقىنى كۆردۈك ، لېكىن «چىن سۆيگۈ يولى ھەرگىز تۈپتۈز بولمايدۇ»<sup>124</sup> . ئۇ ئۆزىنىڭ «پارچىلىنىپ كەتكەن گەۋدىسى»<sup>125</sup> نى ئىش تەقسىماتى سىستېمىسىنىڭ ئىجتىمائىي ئىشلەپچىقىرىش ئورگانىك گەۋدىسى سۈپىتىدە ئىپادىلەيدۇ ، ئۇنىڭ مىقدارىنىڭ شەكىللىنىشى ئۇنىڭ سۈپىتىنىڭ شەكىللىنىشىگە ئوخشاش ئىستىخىلىك ، تاسادىپىي يوسۇندا شەكىللەنگەن بولىدۇ . شۇڭا ، تاۋار ئىگىلىرىمىز ئىش تەقسىماتىنىڭ ئۇلارنى مۇستەقىل شەخسىي ئىشلەپچىقارغۇچىغا ئايلاندۇرغانلىقىنى ، شۇنىڭ بىلەن بىرگە ، ئىجتىمائىي ئىشلەپچىقىرىش جەريانىنىڭ ، شۇنىڭدەك ئۇلارنىڭ بۇ جەرياندىكى مۇناسىۋىتىنىڭ ئۆز كونتروللۇقىدا بولمايدىغانلىقىنى ؛ ئادەم بىلەن ئادەمنىڭ ئۆزئارا مۇستەقىللىقى بۇيۇم بىلەن بۇيۇمنىڭ ئومۇمىيۈزلۈك تايىنىش سىستېمىسى تەرىپىدىن تولۇقلىنىپ تۇرىدىغانلىقىنى بايقايدۇ .

ئىش تەقسىماتى ئەمگەك مەھسۇلاتلىرىنى تاۋارغا ئايلاندۇرىدۇ ، شۇنىڭ بىلەن تاۋارنىڭ پۇلغا ئايلىنىشىنى زۆرۈر ئىش قىلىپ قويدۇ . شۇنىڭ بىلەن بىللە ، ئىش تەقسىماتى بۇ ئايلىنىشنىڭ مۇۋەپپەقىيەتلىك بولۇش-بولماسلىقىنى تاسادىپىي ئىش قىلىپ قويدۇ . لېكىن بىز بۇنىڭدا ئەھۋالنى نوقۇل ھالدا تەكشۈرىمىز ، دېمەك ، بۇ ئەھۋال نورمال داۋام قىلىدۇ دەپ پەرەز قىلىشىمىز كېرەك . ئەمەلىيەتتە ، مۇشۇ ئەھۋال يۈز بېرىدىغانلا بولسا ، يەنى تاۋار سېتىلماي قالغان بولمىسىلا ، تاۋاردا شەكىل ئالمىشىشى ھامان يۈز بېرىدۇ ، بۇ شەكىل ئالمىشىش داۋامىدا

سۇبىستانسىيە — قىممەت مىقدارى — نورمال بولمىغان سورۇندا ئازايغان ياكى ئاشقان تەقدىردىمۇ يۈز بېرىۋېرىدۇ .

بىر تاۋارنىڭ ئىگىسى ئۈچۈن ئالتۇن ئۇنىڭ تاۋارىنىڭ ئورنىنى ئالسا ، يەنە بىر تاۋارنىڭ ئىگىسى ئۈچۈن ئېيتقاندا ، تاۋار ئۇنىڭ ئالتۇننىڭ ئورنىنى ئالدى . بۇنىڭدىن ھېس قىلغىلى بولىدىغان ئەھۋال شۇكى ، تاۋار بىلەن ئالتۇن ، يەنى 20 يارد كاناپ بىلەن 2 فوند ستېرلىك قولىدىن قولغا ئۆتدۇ ، ئورنى ئالمىشىدۇ ، دېمەك ئالماشتۇرۇلغان بولىدۇ . لېكىن تاۋار نېمە بىلەن ئالماشتۇرۇلدى ؟ ئۆزىنىڭ ئادەتتىكى قىممەت فورماتسىيىسى بىلەن ئالماشتۇرۇلدى . ئالتۇنچۇ ؟ ئۇ ئۆز ئىستېمال قىممىتىنىڭ ئالاھىدە قىممەت فورماتسىيىسى بىلەن ئالماشتۇرۇلدى . ئالتۇننىڭ پۇل سۈپىتىدە كاناپ بىلەن قارىمۇقارشى تۇرۇشىنىڭ سەۋەبى نېمە ؟ چۈنكى كاناپنىڭ باھاسى بولغان 2 فوند ستېرلىك ياكى ئۇنىڭ پۇل نامى ئەمدى پۇل سۈپىتىدىكى ئالتۇن بىلەن مۇئامىلە قىلىدۇ . ئىلگىرىكى تاۋار شەكلىنىڭ ئالمىشىشى تاۋارنى ئۆتۈنۈپ بېرىش ئارقىلىق ئورۇنلىنىدۇ ، يەنى تاۋارنىڭ ئىستېمال قىممىتى تاۋار باھاسىدىكى تەسەۋۋۇردىكى ئالتۇننى ھەقىقىي جەلپ قىلىپ چىقارغاندىلا ئاندىن ئورۇنلىنىدۇ . شۇڭا ، تاۋار باھاسىنىڭ رېئاللىققا ئايلىنىشى ياكى تاۋارنىڭ ئۇقۇمدىكى قىممەت شەكلىنىڭ رېئاللىققا ئايلىنىشى ئۆز نۆۋىتىدە پۇلنىڭ پەقەت ئۇقۇمدىكى ئىستېمال قىممىتىنىڭ رېئاللىققا ئايلىنىشى بولىدۇ . تاۋارنىڭ پۇلغا ئايلىنىشى ئۆز نۆۋىتىدە پۇلنىڭ تاۋارغا ئايلىنىشى بولىدۇ . بۇ جەريان ئىككى تەرەپلىملىك بولىدۇ : تاۋار ئىگىسىدىن ئىبارەت بۇ قۇتۇپتىن قارىغاندا سېتىش بولىدۇ ؛ پۇل ئىگىسىدىن ئىبارەت يەنە بىر قۇتۇپتىن قارىغاندا

سېتىۋېلىش بولىدۇ . مۇنداقچە ئېيتقاندا ، سېتىش سېتىۋېلىش دېمەكتۇر ، يەنى  $W - G$  بىرلا ۋاقىتتا  $G - W$  بولىدۇ .<sup>(66)</sup>

ھازىرغىچە ئادەم بىلەن ئادەم ئوتتۇرىسىدىكى ئىقتىسادىي مۇناسىۋەتنى ، يەنى تاۋار ئىگىلىرى ئوتتۇرىسىدىكى مۇناسىۋەتنىلا بىلدۈرۈپ ، بۇنداق مۇناسىۋەتتە تاۋار ئىگىلىرى ئۆزىنىڭ ئەمگەك مەھسۇلاتىنى ئۆتۈنۈپ بەرگەنلىكى ئۈچۈنلا ، باشقىلارنىڭ ئەمگەك مەھسۇلاتىغا ئېرىشەلەيدۇ . شۇڭا ، بىر تاۋار ئىگىسىنىڭ پۇل ئىگىسى سۈپىتىدە باشقا بىر تاۋار ئىگىسى بىلەن قارىمۇقارشى تۇرالىشىدىكى سەۋەب شۇكى ، ياكى ئۇنىڭ ئەمگەك مەھسۇلاتى ئەسلىدىلا پۇل شەكلىگە ئىگە بولغان بولىدۇ ، يەنى پۇل ماتېرىيالىدىن ، ئالتۇن قاتارلىقلاردىن ئىبارەت بولىدۇ ؛ ياكى ئۇنىڭ تاۋارى ئۆز قىياپىتىنى ئۆزگەرتكەن ، ئەسلىدىكى ئىستېمال شەكلىنى تاشلىغان بولىدۇ . ئالتۇن پۇلنىڭ فۇنكسىيىسىنى ئۈستىگە ئېلىش ئۈچۈن ، تەبىئىي يوسۇندا مەلۇم جايدا تاۋار بازىرىغا كىرىشى شەرت . بۇ جاي دەل ئالتۇن چىققان جايدۇر ، ئۇ يەردە ئالتۇن بىۋاسىتە ئەمگەك مەھسۇلاتى سۈپىتىدە قىممىتى ئوخشاش يەنە بىر ئەمگەك مەھسۇلاتى بىلەن ئالماشتۇرۇلىدۇ . لېكىن ، مۇشۇ پەيتتىن باشلاپ ، ئالتۇن ھامان رېئاللىققا ئايلىنغان تاۋار باھاسىغا ۋەكىللىك قىلىدۇ .<sup>(67)</sup> ئالتۇننىڭ

(66) «ھەر قېتىملىق سېتىشنىڭ ھەممىسى سېتىۋېلىش» (دوختۇر كۇسناينىڭ «سودا ۋە قول ھۈنەرۋەنچىلەرنىڭ ئەمگىكى توغرىسىدا سوئال-جاۋاب» ، دەئىر تۈزگەن «دېھقانچىلىق ھېرىسەنلىرى» 1846-يىل پارىژ نەشرى ، 1-قىسىم 170-بەتكە [بېسىلغان]) ، ياكى كۇسناي ئۆزىنىڭ «ئادەتتىكى پرىنسىپلار» ناملىق ئەسىرىدە: «سېتىش سېتىۋېلىش دېمەكتۇر» دېگەن<sup>126</sup>

(67) «بىر تاۋارنىڭ باھاسىنى پەقەت يەنە بىر تاۋارنىڭ باھاسى بىلەن تۆلەش مۇمكىن» (مېرسېر دىلارنۇپ «سىياسى جەمئىيەتنىڭ تەبىئىي تەرتىپى بولىدۇ» ، دەئىر تۈزگەن «دېھقانچىلىق ھېرىسەنلىرى» نىڭ 2-قىسىم 554-بەتكە [بېسىلغان])

ئىشلەپچىقىرىلغان جايدا تاۋار بىلەن ئالماشتۇرۇلۇشىنى بىر يەرگە قايىرىپ تۇرۇپ سۆزلىسەك ، ئالتۇن ھەر بىر تاۋار ئىگىسىنىڭ قولىدا ئۇ قولدىن چىقارغان تاۋارنىڭ ئالمىشىش فورماتىسىسى ، سېتىشنىڭ مەھسۇلى بولىدۇ ، ياكى تاۋارنىڭ بىرىنچى فورماتىسىيلىك ئۆزگىرىشى  $W - G$  نىڭ مەھسۇلى بولىدۇ .<sup>(68)</sup>

ئالتۇننىڭ ئۇقۇمدىكى پۇل ياكى قىممەت ئۆلچىمى بولۇشىدىكى سەۋەب شۇكى ، بارلىق تاۋار ئۆز قىممىتىنى ئالتۇن ئارقىلىق ئۆلچەيدۇ ، بۇنىڭ بىلەن ئالتۇن بۇ تاۋارلارنىڭ ئىستېمال فورماتىسىسىنىڭ تەسەۋۋۇردىكى قارىمۇقارشى تەرىپىگە ئۆتۈپ ، ئۇلارنىڭ قىممەت فورماتىسىسىگە ئايلىنىدۇ . ئالتۇننىڭ ھەقىقىي پۇل بولۇشىدىكى سەۋەب شۇكى ، تاۋارلار ئومۇميۈزلۈك قولدىن قولغا ئۆتۈش داۋامىدا ئالتۇننى ئۆزلىرىنىڭ ئەمەلىي ئالماشتۇرۇلۇشى ياكى ئالمىشىشنىڭ ئىستېمال فورماتىسىسىگە ئايلىنىدۇرۇپ قويدۇ ، بۇنىڭ بىلەن ئالتۇن ئۇلارنىڭ ئەمەلىي قىممەت فورماتىسىسىگە ئايلىنىدۇ . تاۋار قىممەت فورماتىسىسى جەھەتتە ئۆزىدە تەبىئىي شەكىللەنگەن ئىستېمال قىممىتىنىڭ بارلىق ئىزىنى ، ئۆزىنى ياراتقان ئالاھىدە پايدىلىق ئەمگەكنىڭ بارلىق ئىزىنى ئۆچۈرۈپ تاشلاپ ، پەرق ئايرىمىسى بولمىغان ئىنسانلار ئەمگىكىنىڭ ئوخشاش ئىجتىمائىي نامايەندىسىگە ئايلىنىدۇ . شۇڭا ، پۇلنىڭ ئۆزىدىن قايسى تاۋاردىن ئۆزگىرىپ كەلگەنلىكىنى كۆرۈۋالغىلى بولمايدۇ . پۇل شەكلى جەھەتتىن بىر خىل تاۋار بىلەن يەنە بىر خىل تاۋار تامامەن ئوخشاش بولىدۇ . شۇڭا ، گەرچە قىغنىڭ ئۆزى پۇل بولمىسىمۇ ، لېكىن پۇل قىغ بولۇشى مۇمكىن . كاناپ توقۇغۇچىمىز ئۆزىنىڭ تاۋىرىنى قولدىن

(68) «پۇلغا ئىگە بولۇش ئۈچۈن ، ئالدى بىلەن سېتىش كېرەك» (يۇقىرىقىغا ئوخشاش ، 543-بەت)

قولغا ئۆتكۈزۈپ ئېرىشكەن 2 فوند سىتېرلىغىنى 1 كۋارتېر بۇغداينىڭ ئۆزگەرگەن فورماتىسىسى دەپ پەرەز قىلالى . كاناپنى ساتىدىغان  $W - G$  جەريانى ئۆز نۆۋىتىدە كاناپنى سېتىۋالدىغان  $G - W$  جەريانى بولىدۇ . كاناپنى سېتىشتىن ئېيتقاندا ، بۇ جەريان بىر ھەرىكەتنى باشلايدۇ ، ھالبۇكى بۇ ھەرىكەت سېتىشنىڭ قارىمۇقارشى تەرىپى بولغان ئىنجىل سېتىۋېلىش بىلەن ئاخىرلىشىدۇ ؛ كاناپنى سېتىۋېلىشتىن ئېيتقاندا ، بۇ جەريان بىر ھەرىكەتنى ئاخىرلاشتۇرىدۇ ، ھالبۇكى بۇ ھەرىكەت سېتىۋېلىشنىڭ قارىمۇقارشى تەرىپى بولغان بۇغداينى سېتىش بىلەن باشلانغان بولىدۇ .  $W - G - W$  (كاناپ - پۇل - ئىنجىل) دىن ئىبارەت بۇ ھەرىكەتنىڭ باشلىنىشى بولغان  $W - G$  (كاناپ - پۇل) ئۆز نۆۋىتىدە  $G - W$  (پۇل - كاناپ) بولىدۇ ، يەنى  $W - G - W$  (بۇغداي - پۇل - كاناپ) دىن ئىبارەت يەنە بىر ھەرىكەتنىڭ ئاخىرلىشىشى بولىدۇ . بىر تاۋارنىڭ بىرىنچى فورماتىسىيلىك ئۆزگىرىشى ، يەنى تاۋار شەكلىدىن پۇلغا ئۆزگىرىشى ، ھامان بىرلا ۋاقىتتا يەنە بىر تاۋارنىڭ قارىمۇقارشى بولغان ئىككىنچى فورماتىسىيلىك ئۆزگىرىشى ، يەنى پۇل شەكلىدىن تاۋارغا ئۆزگىرىشى بولىدۇ .<sup>(69)</sup>

$G - W$  . تاۋارنىڭ ئىككىنچى فورماتىسىيلىك ئۆزگىرىشى ، ياكى ئاخىرقى فورماتىسىيلىك ئۆزگىرىشى : سېتىۋېلىش . پۇل باشقا ھەممە تاۋارنىڭ ئالمىشىش فورماتىسىسى ، يەنى ئۇلارنىڭ ئومۇميۈزلۈك قولدىن-قولغا ئۆتۈشنىڭ مەھسۇلى ، شۇڭا پۇل

(69) ئالدىدا ئېيتىپ ئۆتكەندەك ، ئالتۇن ياكى كۈمۈش ئىشلەپچىقارغۇچى بۇنىڭ سىرتىدا ، ئۇلار ئۆزلىرىنىڭ مەھسۇلاتىنى ئالماشتۇرۇشقا ئىشلىتىدۇ ، ئۇنى ئالدى بىلەن سېتىشى ھاجەتسىز .<sup>①</sup>

مۇتلەق تۈردە قولدىن-قولغا ئۆتۈپ تۇرىدىغان تاۋاردۇر. پۇل بارلىق باھانى تەتۈرسىچە ئوقۇيدۇ، شۇنداق قىلىپ بارلىق تاۋارلارنىڭ جىسمىدە، يەنى پۇلنى تاۋارغا ئايلاندۇرۇش ئۈچۈن ئۆزىنى بېغىشلىغان بارلىق ماتېرىياللاردا ئەكس ئەتتىدۇ. شۇنىڭ بىلەن بىرگە، باھا يەنى تاۋارنىڭ پۇلغا ئاشقانە بېقىشلىرى پۇلنىڭ ئۆزگىرىش ئىقتىدارىنىڭ چېكىنى، يەنى پۇلنىڭ ئۆز مىقدارىنى ئىپادىلەپ بېرىدۇ. چۈنكى، تاۋار پۇلغا ئۆزگەرگەندىن كېيىنلا يوقاپ كېتىدۇ، شۇڭا، پۇلنىڭ ئۆزىدىن بۇ پۇلنىڭ ئىگىسىنىڭ قولىغا زادى قانداق چۈشكەنلىكىنى، زادى قانداق نەرسىدىن ئايلانغانلىقىنى كۆرۈۋالغىلى بولمايدۇ. پۇل نەدىن كېلىشىدىن قەتئىينەزەر، ئۇنىڭ ھىدى بولمايدۇ<sup>127</sup>. بىر تەرەپتىن، ئۇ سېتىۋېتىلگەن تاۋارغا ۋەكىللىك قىلسا، يەنە بىر تەرەپتىن، سېتىۋېلىش مۇمكىن بولغان تاۋارغا ۋەكىللىك قىلىدۇ.<sup>(70)</sup>

$G - W$ ، يەنى سېتىۋېلىش، ئۆز نۆۋىتىدە سېتىش، يەنى  $W - G$  دېمەكتۇر؛ دېمەك، بىر تاۋارنىڭ كېيىنكى فورماتسىيىلىك ئۆزگىرىشى بىرلا ۋاقىتتا يەنە بىر تاۋارنىڭ ئالدىنقى فورماتسىيىلىك ئۆزگىرىشى بولىدۇ. كاناپ توقۇغۇچىمىز ئۈچۈن ئېيتقاندا، ئۇنىڭ تاۋارنىڭ ھايات مۇساپىسى 2 فوند ستېرلىڭنى ئىنجىلغا ئالماشتۇرۇش بىلەن تاماملىنىدۇ. ئىنجىل ساتقۇچى كاناپ توقۇغۇچىدىن ئېرىشكەن 2 فوند ستېرلىڭغا مەي تېگىشىدۇ.  $W - G - W$  (كاناپ - پۇل - ئىنجىل) دىن ئىبارەت بۇ ھەرىكەتنىڭ ئاخىرلىشىشى بولغان  $G - W$  ئۆز نۆۋىتىدە  $W - G$  بولىدۇ، يەنى  $W - G - W$  (ئىنجىل -

(70) «قوللىرىدىكى پۇل ئالماقچى بولغان نەرسىمىزگە ۋەكىللىك قىلىدۇ، شۇنداقلا شۇ پۇلغا ئېرىشىش ئۈچۈن ساتقان نەرسىمىزگەمۇ ۋەكىللىك قىلىدۇ.» (مېرسىئېر دېلارنۇبېر «سىياسى جەمئىيەتنىڭ تەبىئىي تەرتىبى بولىدۇ»، دەئىر تۈزگەن «دېھقانچىلىق ھېرىسمەنلىرى» 2-قىسىم 586-بەتكە [بېسىلغان])

پۇل - مەي) نىڭ باشلىنىشى ھېسابلىنىدۇ. چۈنكى تاۋار ئىشلەپچىقارغۇچى بىرخىلا مەھسۇلات بىلەن تەمىنلەيدۇ، شۇڭا ئۇ دائىم ناھايىتى كۆپ مىقداردا ساتىدۇ، ھالبۇكى ئۇنىڭ كۆپ تەرەپلىمە ئېھتىياجى ئۇنى رېئاللىققا ئايلانغان باھانى ياكى قولغا كىرگەن بارلىق پۇلنى نۇرغۇن قېتىملىق سېتىۋېلىشقا بۆلۈشكە مەجبۇر قىلىدۇ. شۇنداق قىلىپ، بىر قېتىملىق سېتىش كۆپ قېتىم ھەرخىل تاۋارلارنى سېتىۋېلىشقا سەۋەب بولىدۇ. دېمەك، بىر تاۋارنىڭ ئەڭ ئاخىرقى فورماتسىيىلىك ئۆزگىرىشى باشقا نۇرغۇن تاۋارنىڭ بىرىنچى فورماتسىيىلىك ئۆزگىرىشىنىڭ يىغىندىسى بولىدۇ.

ئەگەر بىز بىر تاۋارنىڭ، ئالايلۇق كاناپنىڭ ئومۇمىي فورماتسىيە ئۆزگىرىشىنى كۆزىتىدىغان بولساق، ئالدى بىلەن بۇ فورماتسىيىلىك ئۆزگىرىشنىڭ ئۆزئارا قارمۇقارشى بولغان، بىر-بىرىنى تولۇقلايدىغان ئىككى ھەرىكەت، يەنى  $W - G$  ۋە  $G - W$  دىن تەركىب تاپىدىغانلىقىنى كۆرىمىز. تاۋارنىڭ قارمۇقارشى بولغان بۇ ئىككى خىل ئۆزگىرىشى تاۋار ئىگىسىنىڭ ئۆزئارا قارمۇقارشى بولغان ئىككى ئىجتىمائىي جەرياندا ئورۇنلىنىدۇ ھەمدە تاۋار ئىگىسىنىڭ بىر-بىرىگە قارمۇقارشى بولغان ئىككى خىل ئىقتىسادىي رولىدا ئەكس ئەتىدۇ. سېتىش سۈپىتىدىكى ئالاقىدارلار ساتقۇچى بولىدۇ، سېتىۋېلىش سۈپىتىدىكى ئالاقىدارلار سېتىۋالغۇچى بولىدۇ. لېكىن، تاۋارنىڭ ھەر بىر قېتىملىق ئۆزگىرىشىدە، تاۋارنىڭ ئىككى خىل شەكلى، يەنى تاۋار شەكلى بىلەن پۇل شەكلى بىرلا ۋاقىتتا مەۋجۇت بولۇپ تۇرىدۇ، پەقەت قارمۇقارشى ئىككى قۇتۇپتا تۇرغان بولىدۇ، شۇڭا، ئوخشاش بىر تاۋار ئىگىسى ئۈچۈن ئېيتقاندا، ئۇ ساتقۇچى سۈپىتىدە ئوتتۇرىغا چىققاندا، يەنە بىر سېتىۋالغۇچى ئۇنىڭ بىلەن

قارمۇقارشى ئورۇندا تۇرىدۇ ، سېتىۋالغۇچى سۈپىتىدە ئوتتۇرىغا چىققاندا ، يەنە بىر ساتقۇچى ئۇنىڭ بىلەن قارمۇقارشى ئورۇندا تۇرىدۇ . خۇددى بىر تاۋارنىڭ تەرتىپ بويىچە ئىككى قېتىم بىر-بىرىگە قارمۇقارشى شەكىللەرگە ، يەنى تاۋاردىن پۇلغا ۋە پۇلدىن تاۋارغا ئايلىنىشىغا ئوخشاش ، ئوخشاش بىر تاۋار ئىگىسىمۇ ساتقۇچى رولىنى ئېلىشتىن سېتىۋالغۇچى رولىنى ئېلىشقا ئۆتدۇ . دېمەك ، بۇ ئىككى رول تۇراقلىق بولمايدۇ ، بەلكى تاۋار ئوبوروتى داۋامدا كىشىلەر دائىم ئالمىشىپ مۇشۇنداق رول ئالىدۇ .

بىر تاۋارنىڭ ئومۇمىي فورماتسىيىلىك ئۆزگىرىشى ئەڭ ئاددىي شەكىلدە تۆت قۇتۇپ ۋە ئۈچ ئىشتىراكى شەخسىنى ئۆز ئىچىگە ئالىدۇ . ئەڭ ئاۋۋال تاۋار بىلەن قارمۇقارشى ئورۇندا تۇرىدىغىنى ئۇنىڭ قىممەت فورماتسىيىسى بولغان پۇل بولىدۇ ، لېكىن پۇل ئۇ تەرەپتە ، باشقىلارنىڭ چۆنتىكىدە بولىدۇ ، ئۇ شەيئىگە ئوخشاش قەتئىي رېئاللىققا ئىگە . دېمەك ، تاۋار ئىگىسىنىڭ قارشى تەرىپىدە پۇل ئىگىسى بولىدۇ . تاۋار پۇلغا ئايلىنغان ھامان ، پۇل تاۋارنىڭ ئۆتكۈنچى تەڭ قىممەتلىك شەكىلگە ئايلىنىدۇ ، بۇ تەڭ قىممەتلىك شەكىلنىڭ ئىستېمال قىممىتى ۋە مەزمۇنى بۇ تەرەپتە ، باشقا تاۋارنىڭ جىسمىدا مەۋجۇت بولىدۇ . تاۋارنىڭ بىرىنچى ئايلىنىشىنىڭ ئاخىرقى نۇقتىسى بولغان پۇل ئۆز نۆۋىتىدە ئىككىنچى ئايلىنىشىنىڭ باشلىنىش نۇقتىسى بولىدۇ . دېمەك ، بىرىنچى كۆرۈنۈشتىكى ساتقۇچى ئىككىنچى كۆرۈنۈشتىكى سېتىۋالغۇچى بولىدۇ ، بۇ يەردە يەنە ئۈچىنچى تاۋار ئىگىسى ساتقۇچى سۈپىتىدە ئۇنىڭغا دۇچ كېلىدۇ .<sup>(71)</sup>

(71) «شۇنداق قىلىپ ، بۇنىڭدا تۆت ئاخىرقى نۇقتا ۋە ئۈچ پۈتۈشكۈچى ئالاقىدار بولىدۇ ، بۇنىڭ ئىچىدىكى بىرىمەلەن ئىككى قېتىم ئوتتۇرىغا چىقىدۇ. » (لې تروسنى «قىممەت ، ئوبوروت ، سانائەت ،

تاۋارنىڭ فورماتسىيىلىك ئۆزگىرىشىنىڭ بىر-بىرىگە قارمۇقارشى بولغان ئىككى ھەرىكەت باسقۇچى مۇنداق بىر ئايلىنىمى ھاسىل قىلىدۇ : تاۋار شەكلى ، تاۋار شەكلىنىڭ ئۆز شەكلىدىن قېلىشى ، تاۋار شەكلىنىڭ ئۆز شەكلىگە قايتىپ كېلىشى . دەرۋەقە ، بۇ يەردە تاۋارنىڭ ئۆزى قارمۇقارشى مۇئەييەنلىككە ئىگە بولىدۇ . تاۋار ئۆزىنىڭ ئىگىسى ئۈچۈن ئېيتقاندا ، باشلىنىش نۇقتىسىدا ئىستېمال قىممىتى بولمايدۇ ، ئاخىرقى نۇقتىسىدا ئىستېمال قىممىتى بولىدۇ . شۇنىڭغا ئوخشاشلا ، پۇل باشتا تاۋارنىڭ ئۆزگىرىشىدىن ھاسىل بولغان مۇقىم قىممەت كىرىستالى بولۇپ ئىپادىلىنىدۇ ، ئاندىن يەنە تاۋارنىڭ نوقۇل تەڭ قىممەتلىك شەكلى سۈپىتىدە يوقىلىدۇ . بىر تاۋار ئايلىنىمىسىنى ھاسىل قىلغۇچى ئىككى فورماتسىيىلىك ئۆزگىرىش ئەينى ۋاقىتتا باشقا ئىككى تاۋارنىڭ قارمۇقارشى جۈزئىي فورماتسىيىلىك ئۆزگىرىشىدىن ئىبارەت . ئەينى بىر تاۋار (كاناپ) ئۆزىنىڭ فورماتسىيىلىك ئۆزگىرىش قاتارىنى باشلاپ بېرىدۇ ، ئۆز نۆۋىتىدە باشقا بىر تاۋار (بۇغداي) نىڭ ئومۇمىي فورماتسىيىلىك ئۆزگىرىشىنى ئاخىرلاشتۇرىدۇ . تاۋار ئۆزىنىڭ تۇنجى ئۆزگىرىشىدە ، يەنى سېتىلغاندا ، تەنھا ئۆزىلا بۇ ئىككى رولى ئوينىمايدۇ ، ئەمما بۇ تاۋار ئالتۇن قورچاق سۈپىتىدە ئۆزىنىڭ ھاياتىنى ئاخىرلاشتۇرغان چاغنىڭ ئۆزىدە ئۈچىنچى بىر تاۋارنىڭ تۇنجى فورماتسىيىلىك ئۆزگىرىشىنىمۇ ئاخىرلاشتۇرىدۇ . بۇنىڭدىن مەلۇمكى ، ھەر بىر تاۋارنىڭ فورماتسىيىلىك ئۆزگىرىش قاتارى ھاسىل قىلغان ئايلىما باشقا تاۋارنىڭ ئايلىنىمىسى بىلەن ئايرىلماس ھالدا گىرەلىشىپ

ئىچكى-تاشقى سودىدىن ئىجتىمائىي مەنپەئەتكە تەۋرىن» ، 909-بەت)

كەتكەن بولىدۇ . مۇشۇ پۈتۈن جەريان تاۋار ئوبوروتى بولۇپ ئىپادىلىنىدۇ .

تاۋار ئوبوروتى بىۋاسىتە مەھسۇلات ئالماشتۇرۇش بىلەن شەكىل جەھەتتىنلا ئەمەس ، ماھىيەت جەھەتتىمۇ ئوخشىمايدۇ . ئالدىدا بايان قىلىپ ئۆتكەن جەرياننى ئەسلىپ ئۆتەيلى . كاناپ توقۇغۇچى ھەقىقەتەن ئۆز كانىپىغا ئىنجىلنى ئالماشتۇردى ، ئۆزىنىڭ تاۋىرىغا باشقىلارنىڭ تاۋىرىنى ئالماشتۇردى . لېكىن بۇ ھال ئۇنىڭ ئۆزى ئۈچۈن راستلا شۇنداق . خۇددى كاناپ توقۇغۇچى بۇغداينىڭ ئۇنىڭ كانىپى بىلەن ئالماشتۇرۇلىدىغانلىقىنى ئەسلا خىيالغا كەلتۈرمىگەندەك ، بەدەننى قىزىتىدىغان ئىچمىلىكنى مۇزدەك مۇقەددەس بۇيۇمدىن ئەۋزەل كۆرىدىغان ئىنجىل ساتقۇچىمۇ كاناپ بىلەن ئۆز ئىنجىلنىڭ ئالماشتۇرۇلىدىغانلىقىنى ئەسلا خىيالغا كەلتۈرمەيدۇ ، ۋەھاكازا . B نىڭ تاۋىرى A نىڭ تاۋىرىنىڭ ئورنىنى ئالدىدۇ ، لېكىن A بىلەن B ئۆزلىرىنىڭ تاۋىرىنى ئۆزئارا ئالماشتۇرغان ئەمەس . A بىلەن B ئۆزئارا تاۋار سېتىۋالىدىغان ئىشىمۇ ئەمەلىيەتتە كۆرۈلۈشى مۇمكىن ، لېكىن بۇنداق ئالاھىدە مۇناسىۋەتنى ھەرگىزمۇ تاۋار ئوبوروتىنىڭ ئومۇمىي شەرتى كەلتۈرۈپ چىقارغان ئەمەس . بۇ يەردە ، بىر تەرەپتىن ، تاۋار ئالماشتۇرۇشنىڭ قانداق قىلىپ بىۋاسىتە مەھسۇلات ئالماشتۇرىدىغان شەخس ۋە ئورۇننىڭ چەكلىمىسىنى بۇزۇپ تاشلاپ ، ئىنسانلار ئەمگىكىنىڭ ماددا ئالمىشىشىنى تەرەققىي قىلدۇرغانلىقىنى كۆرۈۋالالايمىز . يەنە بىر تەرەپتىن ، بۇنىڭدا ئالاقىدارلارنىڭ كونتروللىقىغا ئۇچرىمايدىغان بىرقاتار تەبىئىي ئىجتىمائىي ئالاقە تەرەققىي قىلىدۇ . كاناپ توقۇغۇچىنىڭ كانىپىنى ساتالىشىغا دېھقاننىڭ بۇغدىيىنى ساتقانلىقى سەۋەب بولدى ؛ ھاراقكەشنىڭ ئىنجىلنى ساتالىشىغا كاناپ توقۇغۇچىنىڭ

كانىپىنى ساتقانلىقى سەۋەب بولدى ؛ ھاراق ئىشلىگۈچىنىڭ ئىچىتىقان سۈيىنى ساتالىشىغا يەنە بىر ئادەمنىڭ ئابىھايات سۈيى<sup>128</sup> نى ساتقانلىقى سەۋەب بولدى ، ۋەھاكازا . شۇ سەۋەبتىن ، بىۋاسىتە مەھسۇلات ئالماشتۇرۇشقا ئوخشىمايدىغىنى شۇكى ، ئوبوروت جەريانى ئىستېمال قىممىتى ئورۇن ئالماشقان ۋە قولدىن قولغا ئۆتكەندىن كېيىنمۇ ئاخىرلاشمايدۇ . پۇل ئۆزىنىڭ ئاخىرقى ھېسابتا بىر تاۋارنىڭ فورماتسىيىلىك ئۆزگىرىش قاتارىدىن چېكىنىپ چىققانلىقى سەۋەبىدىن يوقىلىپ كەتمەيدۇ . ئۇ تاۋار بوشاتقان ئوبوروت بوشلۇقىدا ئۆزلۈكسىز توپلىنىدۇ . مەسىلەن ، كاناپنىڭ ئومۇمىي فورماتسىيىلىك ئۆزگىرىشىدە ، يەنى «كاناپ - پۇل - ئىنجىل» دا ، ئالدى بىلەن كاناپ ئوبوروتتىن چېكىنىپ چىقىدۇ ، پۇل ئۇنىڭ ئورنىنى تولۇقلايدۇ ، ئارقىدىن ئىنجىل ئوبوروتتىن چېكىنىپ چىقىدۇ ، پۇل يەنە ئىنجىلنىڭ ئورنىنى تولۇقلايدۇ . بىر تاۋارنىڭ ئورنىنى يەنە بىر تاۋار ئالدىدۇ ، ھالبۇكى پۇل تاۋار ئۈچىنچى كىشىنىڭ قولىدا قالىدۇ .<sup>(72)</sup> ئوبوروت ئۆزلۈكسىز تۈردە پۇلنى تەرگە ئوخشاش چىقىرىپ تۇرىدۇ .

تاۋار ئوبوروتى مۇقەررەر يوسۇندا سېتىۋېلىش بىلەن سېتىشنىڭ تەڭپۇڭلىقىنى كەلتۈرۈپ چىقىرىدۇ ، چۈنكى ھەر بىر قېتىملىق سېتىش بىرلا ۋاقىتتا سېتىۋېلىش دېمەكتۇر ، تەتۈرىسىچە بولسىمۇ شۇنداق ، دەيدىغان مۇشۇنداق ھاماقەتلەرچە دىنىي ئەقىدە بار ئىكەن . ئەگەر بۇ ئەمەلىي تاماملانغان سېتىش قېتىم سانى سېتىۋېلىشنىڭ قېتىم سانى بىلەن تەڭ بولىدىغانلىقىنى كۆرسەتسە ، بۇ قىلچە ئەھمىيەتسىز تەكرارلاشلا بولىدۇ . لېكىن

(72) 2-بەشىرىگە نىزاھ: بۇ ھال گەرچە ناھايىتى روشەن بولسىمۇ، لېكىن كۆپىنچە ھاللاردا سىياسىي ئىقتىسادشۇناسلار تەرىپىدىن، بولۇپمۇ چاكىنا ئەركىن سودا نەزەرىيىچىلىرى تەرىپىدىن سەل قارالماقتا.



بۇ دىنىي ئەقىدىنىڭ ئىسپاتلىماقچى بولغىنى ساتقۇچى ئۆزىنىڭ خېرىدارىنى بازارغا باشلاپ كىرىدۇ ، دېگەندىن ئىبارەت . قارىمۇقارشى قۇتۇپتا تۇرىدىغان ئىككى ئادەم ، يەنى تاۋار ئىگىسى بىلەن پۇل ئىگىسىنىڭ ئۆزئارا مۇناسىۋىتىدە سېتىش بىلەن سېتىۋېلىش ئوخشاش بىر ھەرىكەت ھېسابلىنىدۇ . لېكىن ئەينى بىر ئادەمنىڭ ھەرىكىتىدە ، سېتىش بىلەن سېتىۋېلىش بىر-بىرىگە قارىمۇقارشى بولغان ئىككى قۇتۇپتىكى ئىككى ھەرىكەتتۇر . شۇڭا ، سېتىش بىلەن سېتىۋېلىشنىڭ بىردەكلىكى مۇنداق بىر مەنىنى ئۆز ئىچىگە ئالىدۇ : تاۋار ئوبوروتنىڭ ئالتۇن تاۋلاش ئوچىقىغا تاشلانغاندىن كېيىن ، پۇل بولۇپ تاۋىلىنىپ چىقىمسا ، تاۋار ئىگىسى ئۇنى ساتالمايدۇ ، پۇل ئىگىسىمۇ ئۇنى سېتىۋالمايدۇ ، تاۋار ئەسقاتمايدىغان نەرسىگە ئايلىنىپ قالىدۇ . بۇنداق بىردەكلىك يەنە مۇنداق مەنىنىمۇ ئۆز ئىچىگە ئالىدۇ : ئەگەر بۇ جەريان مۇۋەپپەقىيەتلىك بولسا ، ئۇ ھالدا تاۋارنىڭ بىر پائۇزا نۇقتىسى — تاۋار ھاياتىدىكى بىر مەزگىل شەكىللىنىدۇ ، ھالبۇكى بۇ مەزگىل ئۇزۇنمۇ بولىدۇ ، قىسقىمۇ بولىدۇ . تاۋارنىڭ بىرىنچى فورماتسىيىلىك ئۆزگىرىشى سېتىش ۋە سېتىۋېلىشتىن ئىبارەت بولغانىكەن ، بۇ جۈزئىي جەريان ئەينى ۋاقىتتا بىر مۇستەقىل جەريان بولىدۇ . سېتىۋالغۇچىدا تاۋار بولىدۇ ، ساتقۇچىدا پۇل بولىدۇ ، يەنى بالدۇرراق ياكى كېيىنرەك بولسىمۇ ، يەنە بازارغا كىرىپ ئوبوروت شەكلىنى ساقلاپ قالالايدىغان بىر خىل تاۋار بولىدۇ . سېتىۋالغۇچىلار بولمىسا ساتقۇچىلارمۇ بولمايدۇ . لېكىن ھېچكىم ئۆزى بىرەر نەرسە سېتىپ بولۇپلا شۇ زامان سېتىۋالدىغان ئىشنى قىلمايدۇ . ئوبوروت شۇنىڭ ئۈچۈن مەھسۇلات ئالماشتۇرۇلىدىغان زامان ، ماكان ۋە شەخسلەرنىڭ چەكلىمىسىنى بۇزۇپ تاشلىيالايدۇكى ، ئۇ ئۆزىدە مەۋجۇت بولۇپ

تۇرغان بىراۋنىڭ ئۆز ئەمگەك مەھسۇلاتىنى قولىدىن چىقىرىش بىلەن باشقىلارنىڭ ئەمگەك مەھسۇلاتىنى قولغا كىرگۈزۈش ئوتتۇرىسىدىكى بىۋاسىتە بىرلىكنى بىر-بىرىگە قارىمۇقارشى بولغان سېتىش بىلەن سېتىۋېلىشقا بۆلۈۋېتىدۇ . بىر-بىرىگە قارىمۇقارشى بولغان مۇستەقىل جەريان ئىچكى بىرلىكنى ۋۇجۇدقا كەلتۈرىدۇ دېگەنلىك ئۇلارنىڭ ئىچكى بىرلىكى تاشقى قارىمۇقارشىلىق ئىچىدە ھەرىكەت قىلىدۇ دېگەنلىكتۇر . مۇستەقىل بولمىغان (بىر-بىرىنى تولۇقلايدىغانلىقى ئۈچۈن) ئىچكى جەرياننىڭ تاشقى جەھەتتىكى مۇستەقىللىقى مەلۇم دەرىجىگە يەتكەندە ، بىرلىك مەجبۇرىي ھالدا كىرىزىس ئارقىلىق نامايان بولىدۇ . تاۋارنىڭ ئىچكى ئىستېمال قىممىتى بىلەن قىممەت ئوتتۇرىسىدىكى قارىمۇقارشىلىق ، ئەينى ۋاقىتتا بىۋاسىتە ئىجتىمائىي ئەمگەك بولۇپ ئىپادىلىنىشى لازىم بولغان خۇسۇسىي ئەمگەك قارىمۇقارشىلىقى ئەينى ۋاقىتتا پەقەت ئومۇمىي ئابىستىراكت ئەمگەك ھېسابلىنىدىغان ئالاھىدە كونكرېت ئەمگەك قارىمۇقارشىلىقى ، نەرسىنىڭ شەخسكە ئايلىنىشى بىلەن شەخسنىڭ نەرسىگە ئايلىنىشىدىن ئىبارەت بولغان قارىمۇقارشىلىق — بۇ ئىچكى زىددىيەت تاۋارنىڭ فورماتسىيىلىك ئۆزگىرىشلىرىدىكى قارىمۇقارشىلىق داۋامىدا ئۆز ھەرىكىتىنىڭ تەرەققىيات شەكلىگە كىرىدۇ . دېمەك ، بۇ شەكىلدە كىرىزىسنىڭ ئېھتىماللىقى ، پەقەت ئېھتىماللىققا بولىدۇ . بۇ ئېھتىماللىقنىڭ راۋاجلىنىپ رېئاللىققا ئايلىنىشى ئۈچۈن بىر قاتار مۇناسىۋەتلەر بولۇشى كېرەك ، بۇ مۇناسىۋەتلەر ئاددىي تاۋار ئوبوروتى نۇقتىئىيەنەزىرىدىن قارىغاندا تېخى ھەرگىز مەۋجۇت ئەمەس .<sup>(73)</sup>

(73) مېنىڭ «سىياسىي ئىقتىساد تەئىقىدى» دېگەن ئەسىرىمنىڭ 74-76-بەتلەردە<sup>129</sup> جامېس مىل ھەققىدە بېرىلگەن ئوبزورغا قاراڭ . بۇ يەردە ئىقتىسادشۇناسلىقنى ئالغۇچىلارنىڭ ئۇسۇلى ئىككى

تاۋار ئوبوروتىدا ۋاستىچى بولغان پۇل ئوبوروتى ۋاستىسى فۇنكسىيىسىگە ئىگە بولىدۇ .

(b) پۇل ئوبوروتى

ئەمگەك مەھسۇلاتىنىڭ ماددىي ئالمىشىنى رېئاللىققا ئايلاندۇرىدىغان شەكىل ئالمىشى W - G - W ئەينى بىر قىممەتنىڭ تاۋار سۈپىتىدە جەرياننىڭ باشلىنىش نۇقتىسى بولۇشىنى ، كېيىن يەنە تاۋار سۈپىتىدە بۇ نۇقتىغا قايتىپ كېلىشىنى تەلەپ قىلىدۇ . شۇنداق قىلىپ ، تاۋارنىڭ بۇنداق ھەرىكىتى دەۋرلىنىدۇ . يەنە بىر تەرەپتىن ، بۇ شەكىل پۇلنىڭ دەۋرلىنىشىنى چەتكە قاقىدۇ . نەتىجىدە پۇل ئۆزىنىڭ باشلىنىش نۇقتىسىدىن ئۆزۈلۈكسىز يىراقلىشىپ كېتىدۇ ، قايتىپ كەلمەيدۇ . ساتقۇچى قولدا ئۆز تاۋارىنىڭ ئايلانغان شەكلى بولغان پۇلنى مەھكەم تۇتۇپلا تۇرىدىكەن ، بۇ تاۋار يەنىلا بىرىنچى فورماتسىيىلىك ئۆزگىرىش باسقۇچىدا تۇرغان بولىدۇ ، مۇنداقچە ئېيتقاندا ، ئوبوروتنىڭ ئالدىنقى يېرىم باسقۇچىدىن ئۆتكەنلا بولىدۇ . ئەگەر

ئالاھىدىلىككە ئىگە . بىرىنچىدىن ، تاۋار ئوبوروتى بىلەن بىۋاسىتە مەھسۇلات ئالماشتۇرۇش ئوتتۇرىسىدىكى پەرقنى شۇنداقلا نەزەردىن ساقىت قىلىپ ، بۇ ئىككىسىنى ئوخشاش قىلىپ قويدۇ . ئىككىنچىدىن ، كاپىتالىستىڭ ئىشلەپچىقىرىشقا ئالاقىدار كىشىلەر ئوتتۇرىسىدىكى مۇناسىۋەتنى تاۋار ئوبوروتىدىن پەيدا بولغان ئاددىي مۇناسىۋەتكە يىغىنچاقلاپ قويۇشقا ، شۇنىڭ بىلەن كاپىتالىستىڭ ئىشلەپچىقىرىش جەريانىدىكى زىددىيەتلەرنى ئىنكار قىلىشقا ئۇرۇنىدۇ . ھالبۇكى ، تاۋار ئىشلەپچىقىرىش بىلەن تاۋار ئوبوروتى كۆلىمى ۋە رولىنىڭ ئوخشاش بولماسلىقىغا قارىماي ، بىرى بىرىدىن تۈپتىن پەرقلىنىدىغان ئىشلەپچىقىرىش ئۇسۇللىرىنىڭ ھەممىسىگە خاس بولغان ھادىسىلەردۇر . شۇڭا ، تاۋار ئوبوروتىنىڭ مۇشۇ ئىشلەپچىقىرىش ئۇسۇللىرى ئۈچۈن ئورتاق بولغان ئابستىراكت كاتېگورىيىسىنى بىلگەنلىك بىلەنلا ، بۇ ئىشلەپچىقىرىش ئۇسۇللىرىنىڭ ماھىيەتلىك پەرقىنى ھەرگىز چۈشىنىپ كەتكىلى بولمايدۇ ، بۇ ئىشلەپچىقىرىش ئۇسۇللىرى ئۈستىدە ھۆكۈم چىقارغىلىمۇ بولمايدۇ . سىياسىي ئىقتىسادتىكىدەك بۈزەكى ئومۇمىي قائىدىلەرنى كۆتۈرۈپ چىقىپ ، ھەمدە لاپ ئۇرىدىغان ئادەت ھېچقانداق پەندە يوق . مەسىلەن ، ج.ب.ساي تاۋار مەھسۇلاتتۇر دېگەننى بىلگەنلىكى ئۈچۈنلا كىرىزىسنى چورتلا ئىنكار قىلىدۇ.<sup>130</sup>

سېتىۋېلىش ئۈچۈن سېتىش جەريانى تاماملانغان بولسا ، پۇل ئۆزىنىڭ ئەسلىدىكى ئىگىسىنىڭ قولىدىن چىقىپ كېتىدۇ . دەرۋەقە ، كاناپ توقۇغۇچى ئىنجىلنى سېتىۋالغاندىن كېيىن كاناپ ساتقان بولسا ، پۇل ئۇنىڭ قولىغا قايتىپ كېلىدۇ . لېكىن بۇ پۇل ئالدىنقى قېتىمدىكى 20 يارد كاناپنىڭ ئوبوروتى نەتىجىسىدە قايتىپ كەلگەن ئەمەس ، ئەكسىچە ئۇ قېتىمقى ئوبوروت پۇلى كاناپ توقۇغۇچىنىڭ قولىدىن ئىنجىل ساتقۇچىنىڭ قولىغا ئۆتكۈزۈپ بولغان بولىدۇ . پۇل پەقەت يېڭى تاۋار ئوبوروتى جەريانى باشلانغان ياكى تەكرارلانغان ، شۇنداقلا بۇنىڭ نەتىجىسى ئالدىنقى قېتىمقىغا ئوخشاش بولغانلىقى ئۈچۈنلا قايتىپ كېلىدۇ . شۇڭا ، تاۋار ئوبوروتىنىڭ بىۋاسىتە پۇلغا ئۆتىدىغان ھەرىكەت شەكلى پۇلنىڭ باشلىنىش نۇقتىسىدىن ئۆزۈلۈكسىز يىراقلىشىشىدىن ، پۇلنىڭ بىر تاۋار ئىگىسى قولىدىن يەنە بىر تاۋار ئىگىسى قولىغا ئۆتۈشىدىن ياكى پۇل ئوبوروتىدىن (currency, cours de la monnaie) ئىبارەت .

پۇل ئوبوروتى ئەينى بىر جەرياننىڭ ئۆزۈلۈكسىز ، بىر خىلدا تەكرارلىنىدىغانلىقىنى ئىپادىلەيدۇ . تاۋار ھامان ساتقۇچى تەرەپتە بولىدۇ ، پۇل ھامان سېتىۋېلىش ۋاستىسى سۈپىتىدە سېتىۋالغۇچى تەرەپتە بولىدۇ . پۇل تاۋار باھاسىنى رېئاللاشتۇرغان چاغدا ئۆز فۇنكسىيىسىنى سېتىۋېلىش ۋاستىسى سۈپىتىدە ئۆتەيدۇ . ھالبۇكى ، تاۋار باھاسىنى رېئاللاشتۇرغان ، تاۋارنى ساتقۇچىنىڭ قولىدىن سېتىۋالغۇچىنىڭ قولىغا ئۆتكۈزگەن چاغدا ، شۇنىڭ بىلەن بىر ۋاقىتتا ئۆزۈمۈ شۇنىڭغا ئوخشاش جەرياننى باشقا بىر تاۋار بىلەن قايتا تەكرارلاش ئۈچۈن سېتىۋالغۇچىنىڭ قولىدىن ئايرىلىپ ساتقۇچىنىڭ قولىغا ئۆتىدۇ . پۇل ھەرىكىتىنىڭ بىر تەرەپلىمە شەكلى تاۋار ھەرىكىتىنىڭ ئىككى تەرەپلىمە شەكلىدىن

بارلىققا كېلىدۇ ، بۇ نۇقتا نىقابلانغان بولىدۇ . تاۋار ئوبوروتىنىڭ خۇسۇسىيىتى ئەكسىچە تاشقى كۆرۈنۈشنى پەيدا قىلىدۇ . تاۋارنىڭ بىرىنچى فورماتسىيىلىك ئۆزگىرىشىدە پۇلنىڭ ھەرىكىتىلا ئىپادىلىنىپ قالماي ، تاۋارنىڭ ئۆزىنىڭ ھەرىكىتىمۇ ئىپادىلىنىدۇ ؛ ھالبۇكى تاۋارنىڭ ئىككىنچى فورماتسىيىلىك ئۆزگىرىشىدە پۇلنىڭ ھەرىكىتىلا ئىپادىلىنىدۇ . تاۋار ئوبوروتىنىڭ ئالدىنقى يېرىمىدا پۇل بىلەن ئورۇن ئالماشتۇرىدۇ . شۇنىڭ بىلەن بىرگە ، ئۇنىڭ ئىستېمال فورماتسىيىسى ئوبوروتتىن ئايرىلىپ ئىستېمال ساھەسىگە ئۆتىدۇ .<sup>(74)</sup> ئۇنىڭ ئورنىنى ئۇنىڭ قىممەت فورماتسىيىسى ياكى پۇل نىقابىنى كىيگەن شەكلى ئالىدۇ . تاۋار ئۆزىنىڭ تەبىئىي تاشقى تونغا ئورالغان بولماستىن ، بەلكى ئالتۇن تونغا ئورۇنۇپ ئوبوروتىنىڭ كېيىنكى يېرىم باسقۇچىدىن ئۆتىدۇ . شۇنداق قىلىپ ، ھەرىكەتنىڭ ئۆزۈكسىزلىكى پۈتۈنلەي پۇلغا خاس بولىدۇ ؛ بۇ ھەرىكەت تاۋار ئۈچۈن ئېيتقاندا قارىمۇقارشى ئىككى جەرياننى ئۆز ئىچىگە ئالىدۇ ، لېكىن پۇلنىڭ ئۆز ھەرىكىتىنىڭ پەقەت بىرلا جەريانى بولىدۇ ، يەنى پۇل يېڭى-يېڭى تاۋارلار بىلەن ئورۇن ئالماشتۇرۇپ تۇرىدۇ . شۇڭا ، تاۋار ئوبوروتىنىڭ نەتىجىسى ، يەنى بىر تاۋارنىڭ ئورنىنى يەنە بىر تاۋارنىڭ ئېلىشى تاۋارنىڭ ئۆزىدىكى شەكىل ئۆزگىرىشىدىن ئەمەس ، بەلكى پۇلنىڭ ئوبوروت ۋاسىتىسى فۇنكسىيىسىنى ئۆتتىشىدىن كېلىپ چىققاندا ، ئوبوروت ۋاسىتىسى بولغان پۇلنىڭ ھەرىكەت قىلالمايدىغان تاۋارنى ئوبوروت قىلدۇرۇپ ، تاۋارنى ئىستېمال قىممىتى يوق دەپ قارايدىغان كىشىلەرنىڭ قولىدىن

(74) تاۋار ئۇدا سېتىلىپ تۇرغان تەقدىردىمۇ (بۇ يەردە بۇنداق ھادىسە بىزگە ئۇچراپ باقمىدى) ، ئۇ ئەڭ ئاخىرقى قېتىم سېتىلغاندا ئوبوروت ساھەسىدىن چېكىنىپ ، تۇرمۇش ۋاسىتىسى ياكى ئىشلەپچىقىرىش ۋاسىتىسى بولۇش ئۈچۈن ، ئىستېمال ساھەسىگە كىرىدۇ .

ئىستېمال قىممىتى بار دەپ قارايدىغان كىشىلەرنىڭ قولىغا ئۆتكۈزگەندەك ، شۇنداقلا ھامان پۇلنىڭ ھەرىكەت يۆنىلىشىگە قارىمۇقارشى يۆنىلىشتە ھەرىكەت قىلىۋاتقاندا تۇيغۇ بېرىدۇ . پۇل تاۋارنى ئوبوروت ساھەسىدىن ئۆزلۈكسىز ئايرىپ چىقىش بىلەن بىرگە ، تاۋارنىڭ ئوبوروت ساھەسىدىكى ئورنىنى ئۆزلۈكسىز ئىگىلەپ ، ئۆزىنىڭ باشلىنىش نۇقتىسىدىن ئۆزلۈكسىز يىراقلىشىدۇ . شۇڭا ، پۇل ھەرىكىتى تاۋار ئوبوروتىنىڭ ئىپادىلىنىشى بولسىمۇ ، لېكىن تاۋار ئوبوروتى ئەكسىچە پۇل ھەرىكىتىنىڭ نەتىجىسىدەك كۆرۈنىدۇ .<sup>(75)</sup>

يەنە بىر تەرەپتىن ، پۇلنىڭ ئوبوروت ۋاسىتىسى فۇنكسىيىسىگە ئىگە بولۇشىدىكى سەۋەب شۇكى ، پۇل تاۋاردىن مۇستەقىل ئايرىلىپ چىققان قىممەت . شۇڭا ، پۇلنىڭ ئوبوروت ۋاسىتىسى سۈپىتىدىكى ھەرىكىتى ئەمەلىيەتتە تاۋارنىڭ ئۆزىگە خاس شەكىل ھەرىكىتىدۇر . دېمەك ، بۇنداق ھەرىكەتمۇ مۇقەررەر بولۇشىدا پۇل ئوبوروتىدا ئەكس ئېتىدۇ . ئالايلۇق ، كاناپ ئالدى بىلەن ئۆزىنىڭ تاۋار شەكلىنى پۇل شەكلىگە ئايلاندۇرىدۇ . ئاندىن ئۇنىڭ بىرىنچى فورماتسىيىلىك ئۆزگىرىشى  $W - G$  نىڭ ئاخىرقى نۇقتىسى ، يەنى پۇل شەكلى ئۇنىڭ ئىككىنچى فورماتسىيىلىك ئۆزگىرىشى  $G - W$  (يەنى قايتا ئىنجىلغا ئايلىنىشى) نىڭ باشلىنىش نۇقتىسىغا ئايلىنىدۇ . لېكىن بۇ ئىككى شەكىل ئۆزگىرىشىنىڭ ھەر بىرى تاۋار بىلەن پۇلنىڭ ئالمىشىشى ، بۇ ئىككىسىنىڭ ئورۇن ئالمىشىشى نەتىجىسىدە ئەمەلگە ئاشىدۇ . ئەينى بىر پۇللار تاۋارنىڭ ئالمىشىش فورماتسىيىسى سۈپىتىدە ساتقۇچىنىڭ قولىغا

(75) «ئۇنىڭ(پۇلنىڭ) مەھسۇلات ئۇنىڭغا يۈكلىگەن ھەرىكىتىدىن باشقا ھەرىكىتى يوق.» (پۇل تەۋرىنىشى «قىممەت، ئوبوروت، سانائەت، ئىچكى-تاشقى سودىدىن ئىجتىمائىي مەنپەئەتكە تەۋرىن»، 885-بەت)

كىرىدۇ ، ئاندىن تاۋارنىڭ مۇتلەق قولىدىن قولغا ئۆتكۈزگىلى بولىدىغان فورماتسىيىسى سۈپىتىدە ئۇنىڭ قولىدىن چىقىپ كېتىدۇ . بۇ پۇللارنىڭ ئورنى ئىككى قېتىم ئالمىشىدۇ . كاناپنىڭ بىرىنچى فورماتسىيىلىك ئۆزگىرىشى بۇ پۇللارنى كاناپ توقۇغۇچىنىڭ چۆنتىكىگە كىرگۈزىدۇ ، كاناپنىڭ ئىككىنچى فورماتسىيىلىك ئۆزگىرىشى بۇ پۇللارنى يەنە ئۇنىڭ چۆنتىكىدىن چىقىرىۋېتىدۇ . شۇنداق قىلىپ ، ئەينى بىر تاۋارنىڭ بىر-بىرىگە قارىمۇقارشى ئىككى شەكىل ئۆزگىرىشى پۇلنىڭ ئىككى قېتىم قارىمۇقارشى يۆنىلىشتىكى ئورۇن ئالمىشىشىدا ئەكس ئەتتىدۇ . ئەكسىچە ، تاۋاردا بىر تەرەپلىك فورماتسىيىلىك ئۆزگىرىش بولسا ، مەيلى ئۇ سېتىشلا بولسۇن ياكى سېتىۋېلىشلا بولسۇن ، ئۇ ھالدا بۇ پۇلنىڭ ئورنى بىرلا قېتىم ئالمىشىدۇ . پۇلنىڭ ئىككىنچى قېتىملىق ئورۇن ئالمىشىشى ھامان تاۋارنىڭ ئىككىنچى قېتىملىق فورماتسىيىلىك ئۆزگىرىشىنى ، پۇلنىڭ يەنە تاۋارغا ئايلىنىشىنى ئىپادىلەيدۇ . ئەينى بىر پۇللارنىڭ تەكرار-تەكرار ئورۇن ئالمىشىشى بىر تاۋارنىڭ فورماتسىيىلىك ئۆزگىرىش قاتارىنى ئەكس ئەتتۈرۈپلا قالماي ، پۈتكۈل تاۋار دۇنياسىنىڭ سانسىز فورماتسىيىلىك ئۆزگىرىشىنىڭ گىرەلىشىپ كەتكەن مۇناسىۋىتىنى ئەكس ئەتتۈرىدۇ . ئۆز ئۆزىدىن مەلۇمكى ، بۇلارنىڭ ھەممىسى مۇشۇ يەردە تەكشۈرۈلدىغان ئاددىي تاۋار ئوبوروتى شەكلىگە باب كېلىدۇ .

ھەر بىر تاۋار ئوبوروت جەريانىدا تۇنجى قەدەم تاشلىغان ، يەنى تۇنجى شەكىل ئۆزگىرىشىنى ھاسىل قىلغان ھامان ئوبوروتتىن چىقىدۇ ، ئۇنىڭ ئورنىنى ھامان ئوبوروتقا كىرگەن يېڭى بىر تاۋار ئىگىلەيدۇ . ئەكسىچە ، ئوبوروت ۋاسىتىسى بولغان پۇل ئوبوروت ساھەسىدە تۇرۇپ قېلىۋېرىدۇ ۋە دائىم قولىدىن قولغا ئۆتۈپ

تۇرىدۇ . شۇ سەۋەبتىن بۇ يەردە ئوبوروت ساھەسى ئۈزلۈكسىز ھالدا زادى قانچىلىك پۇلنى ئۆزىگە جەلپ قىلىپ تۇرىدۇ دېگەن سوئال تۇغۇلىدۇ .

بىر مەملىكەتتە ، تاۋارنىڭ تەڭلا بولىدىغان ، شۇ سەۋەبلىك ماكاندا بىللە داۋام قىلىدىغان بىر تەرەپلىمە فورماتسىيىلىك ئۆزگىرىشلىرى كۈندە كۆپلەپ يۈز بېرىپ تۇرىدۇ ، باشقىچە ئېيتقاندا ، تاۋار بىر تەرەپتىن سېتىلىپ تۇرىدۇ ، يەنە بىر تەرەپتىن سېتىۋېلىنىپ تۇرىدۇ . تاۋار ئۆزىنىڭ باھاسى جەھەتتە مۇئەييەن تەسەۋۋۇردىكى پۇل مىقدارىغا تەڭ بولۇپ قالغان بولىدۇ . چۈنكى بۇ يەردە تەكشۈرۈلدىغان ئوبوروتنىڭ بىۋاسىتە شەكلى تاۋار بىلەن پۇلنى ھامان جىسىم سۈپىتىدە بىر-بىرىگە قارىمۇقارشى قىلىپ قويىدىغانلىقى ، تاۋار سېتىش قۇتۇپىدا ، پۇل سېتىۋېلىش قۇتۇپىدا تۇرىدىغانلىقى ئۈچۈن ، تاۋار دۇنياسىدىكى ئوبوروت جەريانى ئۈچۈن زۆرۈر بولغان ئوبوروت ۋاسىتىلىرىنىڭ مىقدارى تاۋار باھاسىنىڭ ئومۇمىي سوممىسى تەرىپىدىن بەلگىلەنگەن بولىدۇ . ئەمەلىيەتتە ، پۇل تاۋار باھاسىنىڭ ئومۇمىي سوممىسىدا ئۇقۇم جەھەتتىن ئىپادىلەنگەن ئالتۇن سوممىسىنى ھەقىقىي ئىپادىلەپ بېرىدۇ . شۇڭا ، بۇ ئىككىسىنىڭ سوممىسىنىڭ ئوخشاشلىقى ئۆز-ئۆزىدىن ئايان . لېكىن بىز تاۋار باھاسى ئۆزگەرمىگەن ئەھۋالدا ، تاۋار باھاسى ئالتۇن(پۇل ماتېرىيالى)نىڭ ئۆزىنىڭ قىممەت ئۆزگىرىشى بىلەن بىرگە ئۆزگىرىدۇ ، ئالتۇننىڭ قىممىتى تۆۋەنلىسە ، تاۋارنىڭ باھاسى مۇناسىپ ئۆرلەيدۇ ؛ ئالتۇننىڭ قىممىتى ئۆرلىسە ، تاۋارنىڭ باھاسى مۇناسىپ تۆۋەنلەيدۇ<sup>①</sup> . تاۋار باھاسىنىڭ ئومۇمىي سوممىسىدا مۇشۇنداق كۆپىيىش ۋە

① مۇشۇ تومنىڭ 184-185-بەتلەرگە قاراڭ . — تۈزگۈچىدىن

ئازىيىشنىڭ كۆرۈلۈشىگە ئەگىشىپ ، ئوبوروت قىلىنىۋاتقان پۇلنىڭ مىقدارىمۇ ئوخشاش سەۋىيىدە كۆپىيىشى ياكى ئازىيىشى كېرەك . دەرۋەقە ، بۇ يەردە ئوبوروت ۋاسىتىسىنىڭ مىقدار ئۆزگىرىشىنى پۇلنىڭ ئۆزى كەلتۈرۈپ چىقارغان بولىدۇ ، لېكىن بۇ ئۆزگىرىشنى پۇلنىڭ ئوبوروت ۋاسىتىسى فۇنكسىيىسى ئەمەس ، بەلكى قىممەت ئۆلچىمى فۇنكسىيىسى كەلتۈرۈپ چىقارغان . ئالدى بىلەن تاۋار باھاسى پۇل قىممىتى بىلەن تەتۈر تاناسىپلىق ئۆزگىرىش پەيدا قىلىدۇ ، كېيىن ئوبوروت ۋاسىتىسىنىڭ مىقدارى تاۋار باھاسى بىلەن ئوڭ تاناسىپلىق ئۆزگىرىش پەيدا قىلىدۇ . مەسىلەن ، ئالتۇننىڭ قىممىتى تۆۋەنلىمىسىمۇ ، كۈمۈش ئالتۇننىڭ ئورنىدا قىممەت ئۆلچىمى بولسا ، ياكى كۈمۈشنىڭ قىممىتى ئاشمىسىمۇ ، ئالتۇن كۈمۈشنىڭ قىممەت ئۆلچىمى فۇنكسىيىسىنى يوقىتىۋەتسە ، ئۇ ھالدا تامامەن ئوخشاش ئەھۋال يۈز بېرىدۇ . ئالدىنقى ئەھۋالدا ، ئوبوروت قىلىنىدىغان كۈمۈش ئىلگىرىكى ئالتۇندىن كۆپىيىدۇ ، كېيىنكى ئەھۋالدا ئوبوروت قىلىنىدىغان ئالتۇن كۈمۈشتىن ئازىيىدۇ . ھەر ئىككىلا ئەھۋالدا ، پۇل ماتېرىيالىنىڭ قىممىتى ، يەنى قىممەت ئۆلچىمى فۇنكسىيىسىنى ئۆتەيدىغان تاۋار قىممىتىدە ئۆزگىرىش بولىدۇ ، شۇنىڭ بىلەن تاۋار قىممىتىنىڭ باھا ئىپادىلىرىمۇ ئۆزگىرىش بولىدۇ ، بۇ باھانى رېئاللاشتۇرىدىغان ئوبوروت پۇل مىقدارىدىمۇ ئۆزگىرىش بولىدۇ . بىز تاۋار ئوبوروتى ساھەسىدە يوقۇق بارلىقىنى ، ئالتۇن (كۈمۈش ، ئىشقىلىپ پۇل ماتېرىيالى) مۇئەييەن قىممەتكە ئىگە تاۋار سۈپىتىدە بۇ يوقۇقتىن ئوبوروت ساھەسىگە كىرىدىغانلىقىنى بىلدۈرۈپ <sup>①</sup>پۇل قىممەت ئۆلچىمى

① مۇشۇ تومنىڭ 174-بېتىگە قاراڭ . — تۈزگۈچىدىن

فۇنكسىيىسىنى ئۆتكەندە ، يەنى باھانى بېكىتىپ بەرگەندە ، بۇنداق قىممەت ئالدىنقى شەرت سۈپىتىدە مەۋجۇت بولۇپ تۇرىدۇ . مەسىلەن ، قىممەت ئۆلچىمىنىڭ ئۆزىنىڭ قىممىتى تۆۋەنلەپ كەتسە ، بۇ ھال ئالدى بىلەن ئەتىۋار مېتاللار چىقىدىغان جاينىڭ ئۆزىدە تاۋار سۈپىتىدىكى مۇشۇ مېتاللار بىلەن بىۋاسىتە ئالماشتۇرىلىدىغان تاۋارلارنىڭ باھا ئۆزگىرىشىدە ئىپادىلىنىدۇ . ئەمما باشقا خېلى زور بىر قىسىم تاۋارلار خېلى ئۇزۇن مەزگىلگىچە قىممەت ئۆلچىمىنىڭ ئەمدى كونىراپ خىيالىي قىممىتى بولۇپ قالغان قىممىتى بويىچە داۋاملىق باھالىنىۋېرىدۇ ، بولۇپمۇ بۇرژۇئازىيە جەمئىيىتىنىڭ ئانچە تەرەققىي قىلمىغان باسقۇچىدا شۇنداق بولىدۇ . لېكىن تاۋارلار ئوتتۇرىسىدىكى قىممەت مۇناسىۋىتى سەۋەبلىك ، بىر تاۋار يەنە بىر تاۋارغا تەسىر كۆرسىتىدۇ ، شۇنىڭ بىلەن بۇ تاۋارلارنىڭ ئالتۇن باھاسى ياكى كۈمۈش باھاسى تاۋار قىممىتىنىڭ ئۆزىدىن بەلگىلىنىدىغان نىسبەت بىلەن بىرلىككە كېلىپ ، ئەڭ ئاخىرى بارلىق تاۋارلارنىڭ قىممىتى مۇناسىپ ھالدا پۇل مېتاللىرىنىڭ يېڭى قىممىتى بويىچە باھالىنىدىغان بولىدۇ . مۇشۇنداق بىرلىككە كېلىش جەريانىغا ئەگىشىپ ، ئەتىۋار مېتاللار ئۈزلۈكسىز كۆپىيىدۇ ، چۈنكى ئۇلار ئۆزلىرى بىلەن بىۋاسىتە ئالماشتۇرۇلغان تاۋارلارنىڭ ئورنىدا ئوبوروت بازىرىغا كىرگەن بولىدۇ . شۇنىڭ ئۈچۈن ، تاۋارنىڭ ئۆزگەرگەن باھاسى قانچىلىك ئومۇملاشسا ، ياكى تاۋارنىڭ قىممىتى مېتالنىڭ تۆۋەنلەپ ھەمدە داۋاملىق تۆۋەنلەپ مەلۇم بىر نۇقتىغا بارغاندىكى يېڭى قىممىتى بويىچە قانچىلىك باھالانسا ، رېئاللاشقان تاۋار باھاسىغا كېرەكلىك ئەتىۋار مېتالنىڭ مىقدارىمۇ كۆپىيىپ ئوخشاش سەۋىيىگە يەتكەن بولىدۇ . ئالتۇن ، كۈمۈش كانلىرى يېڭىدىن بايقالغاندىن كېيىن كۆرۈلگەن پاكىتلارنى بىر

تەرەپلىمە كۈزىتىش نەتىجىسىدە ، 17-ئەسىردە ، بولۇپمۇ 18-ئەسىردە بەزىلەر تاۋار باھاسىنىڭ ئۆرلىشى تېخىمۇ كۆپ ئالتۇن ، كۈمۈشنىڭ ئوبوروت ۋاستىسى فونكىسىنى ئۆتكەنلىكىدىن بولغان دېگەن خاتا يەكۈننى چىقاردى . ئەمدى ئالتۇننىڭ قىممىتى بەلگىلەپ قويۇلغان دەپ پەرەز قىلايلى ، ئەمەلىيەتتە باھانى مۆلچەرلىگەن شۇ پەيتنىڭ ئۆزىدە ئالتۇننىڭ قىممىتى ھەقىقەتەن بەلگىلەپ قويۇلغان بولىدۇ .

دېمەك ، مۇشۇنداق ئالدىنقى شەرت ئاستىدا ، ئوبوروت ۋاستىسىنىڭ مىقدارى رېئاللىشىش ئالدىدا تۇرغان تاۋار باھالىرىنىڭ ئومۇمىي سوممىلىرىغا باغلىق بولىدۇ . بىز ھەر بىر تاۋارنىڭ باھاسى بەلگىلەپ قويۇلغان دەپ پەرەز قىلساق ، روشەنكى ، تاۋار باھالىرىنىڭ ئومۇمىي سوممىسى ئوبوروت جەريانىدىكى تاۋار مىقدارىغا باغلىق بولىدۇ . سەللا باش قاتۇرىدىغان بولساق ، 1 كۋارتېر بۇغداينىڭ قىممىتى 2 فوند ستېرلىك ، 100 كۋارتېر بۇغداينىڭ قىممىتى 200 فوند ستېرلىك ، 200 كۋارتېر بۇغداينىڭ قىممىتى 400 فوند ستېرلىك بولىدىغانلىقىنى ، ۋەھاكازالارنى بىلىمىز . دېمەك ، بۇغداينى ساتقاندا بۇغداي مىقدارىنىڭ ئېشىپ بېرىشى بىلەن بىرگە ، ئۇنىڭ بىلەن ئورۇن ئالمىشىدىغان پۇل مىقدارىمۇ ئېشىپ بارىدۇ .

تاۋارنىڭ مىقدارى مۇقىم دەپ پەرەز قىلساق ، ئوبوروتتىكى پۇل مىقدارى تاۋار باھاسىنىڭ تەۋرىنىپ تۇرۇشىغا ئەگىشىپ كۆپىيىپ ياكى ئازىيىپ تۇرىدۇ . تاۋار باھاسىنىڭ ئومۇمىي سوممىسى تاۋار باھاسىنىڭ ئۆزگىرىپ تۇرۇشى ئارقىسىدا كۆپىيىپ ياكى ئازىيىپ تۇرغاچقا ، ئوبوروتتىكى پۇل مىقدارىمۇ كۆپىيىپ ياكى ئازىيىپ تۇرىدۇ . بۇنىڭدا ھەممە تاۋار باھاسىنىڭ تەڭلا ئۆرلىشى ياكى چۈشۈشىنىڭ زادىلا ھاجىتى يوق .

ئوبوروتتىكى بارلىق تاۋارلارنىڭ رېئاللاشتۇرۇلىدىغان ئومۇمىي باھا سوممىسىنى يېتەرلىك ئاشۇرۇش ياكى چۈشۈرۈش ، شۇنىڭ بىلەن ئوبوروتقا كىرىدىغان پۇلنى كۆپەيتىش ياكى ئازايتىش ئۈچۈن ، بەزى ئاساسلىق تاۋارلار باھاسىنىڭ بىر خىل ئەھۋالدا ئۆرلىشى ياكى يەنە بىر خىل ئەھۋالدا چۈشۈشىلا كۇپايە قىلىدۇ . تاۋار باھاسىنىڭ ئۆزگىرىشى مەيلى ئەمەلىي قىممەت ئۆزگىرىشىنى ئەكس ئەتتۈرسۇن ياكى پەقەت بازار باھاسىدىكى داۋالغۇشنى ئەكس ئەتتۈرسۇن ، ئوبوروت ۋاستىسىنىڭ مىقدارى ئۇچرايدىغان تەسىر ئوخشاش بولىدۇ .

بىر-بىرى بىلەن مۇناسىۋەتسىز بولغان ، بىرلا ۋاقىتتا يۈز بېرىدىغان ، شۇنىڭ بىلەن ماكاندا بىللە داۋام قىلىدىغان بىرقانچە سېتىش پائالىيىتى ياكى قىسمەن فورماتسىيىلىك ئۆزگىرىش بولۇۋاتىدۇ دەپ پەرەز قىلايلى ، ئالايلىق ، 1 كۋارتېر بۇغداي ، 20 يارد كاناپ ، 1 ئىنجىل ، 4 گاللون مەي بىرلا ۋاقىتتا سېتىلىۋاتىدۇ دەپ پەرەز قىلايلى . ھەر بىر خىل تاۋارنىڭ باھاسى 2 فوند ستېرلىك بولسا ، رېئاللىشىش ئالدىدا تۇرغان ئومۇمىي باھا سوممىسى 8 فوند ستېرلىك بولىدۇ ، ئۇنداقتا 8 فوند ستېرلىك پۇل ئوبوروتقا كىرىشى لازىم . ئەكسىچە ، ئەگەر بۇ ئۆت خىل تاۋار بىز يۇقىرىدا دەپ ئۆتكەن فورماتسىيىلىك ئۆزگىرىشلەر قاتارىنىڭ ھالقىلىرىدىن ، يەنى 1 كۋارتېر بۇغداي — 2 فوند ستېرلىك — 20 يارد كاناپ — 2 فوند ستېرلىك — 1 ئىنجىل — 2 فوند ستېرلىك — 4 گاللون مەي — 2 فوند ستېرلىك بولسا ، ئۇنداقتا ، 2 فوند ستېرلىك بۇ تاۋارلارنى تەرتىپ بويىچە ئوبوروتقا كىرگۈزىدۇ ، چۈنكى ئۇ ئۇلارنىڭ باھالىرىنى تەرتىپ بويىچە رېئاللاشتۇرىدۇ ، شۇنىڭ بىلەن 8 فوند ستېرلىك ئومۇمىي باھا سوممىسى ئاخىرىدا مەيپۇرۇشنىڭ قولىدا قالىدۇ .



بۇ 2 فوند ستېرلىك تۆت قېتىملىق ئوبوروتنى ئورۇنلايدۇ . ئەينى بىر پۇلنىڭ مۇشۇنداق تەكرار ئورۇن ئالماشتۇرۇشى ھەم تاۋاردا ئىككى ياقلىمىلىق شەكىل ئالمىشى يۈز بېرىدىغانلىقىنى ، تاۋارنىڭ بىر-بىرىگە قارىمۇقارشى بولغان ئىككى ئوبوروت باسقۇچىدىن ئۆتىدىغان ھەرىكىتىنى ئىپادىلەيدۇ ، ھەم تۈرلۈك تاۋارلارنىڭ فورماتسىيىلىك ئۆزگىرىشلىرىنىڭ ئۆزئارا چىرمىشىپ كېتىدىغانلىقىنى ئىپادىلەيدۇ .<sup>(76)</sup> بۇ جەريان بېسىپ ئۆتىدىغان ، بىر-بىرىگە قارىمۇقارشى بولغان ۋە بىر-بىرىنى تولۇقلايدىغان باسقۇچلار بولۇپ ، ئۇ ماكان جەھەتتە تەڭ داۋام قىلالمايدۇ ، زامان جەھەتتە بىرىنىڭ كەينىدىن بىرى داۋام قىلىدۇ . شۇ سەۋەبتىن ، ۋاقىت بۇ جەرياننىڭ ۋاقتىنى ئۆلچەيدىغان ئۆلچەمگە ئايلىنىدۇ ، يەنى پۇل ئوبوروتىنىڭ تېزلىكى ئەينى شۇ پۇلنىڭ مۇئەييەن ۋاقىت ئىچىدىكى ئوبوروت قېتىم سانى بىلەن ئۆلچىنىدۇ . مەسىلەن ، يۇقىرىدىكى تۆت خىل تاۋارنىڭ ئوبوروت جەريانى بىر كۈن داۋام قىلىدۇ دەپ پەرەز قىلالى . بۇنداقتا ، رېئاللىشىدىغان ئومۇمىي باھا سوممىسى 8 فوند ستېرلىك ، ئەينى شۇ پۇلنىڭ بىر كۈن ئىچىدە قىلىنغان ئوبوروتىنىڭ قېتىم سانى تۆت قېتىم ، ئوبوروت قىلىنغان پۇل مىقدارى 2 فوند ستېرلىك بولىدۇ ، ياكى مۇئەييەن ۋاقىت ئىچىدە ئوبوروت جەريانى بويىچە ئېيتقاندا مۇنداق بولىدۇ : ئوبوروت ۋاسىتىسى فۇنكسىيىسىنى ئۆتەيدىغان پۇل

(76) «دەل مەھسۇلاتنىڭ ئۆزى ئۇنى (پۇلنى) ھەرىكەتلەندۈرىدۇ، ئۇنى ئوبوروتقا قاتناشتۇرىدۇ... ئۇ (پۇل) نىڭ ھەرىكەت تېزلىكى ئۇنىڭ سانىنى تولۇقلىيالايدۇ. زۆرۈر تېپىلغاندا، مۇئەييەن توختىماي بىر ئادەمنىڭ قولىدىن يەنە بىر ئادەمنىڭ قولىغا ئۆتۈپ تۇرىدۇ. (پى تروسنى «قىممەت، ئوبوروت، سانائەت، ئىچكى-تاشقى سودىدىن ئىجتىمائىي مەنپەئەتكە تەقرىز»، 915-916-بەتلەر)

مىقدارى = تاۋارلارنىڭ ئومۇمىي باھا سوممىسى بولىدۇ . نامداش پۇللارنىڭ ئوبوروت قېتىم سانى . بۇ ھەممە يەرگە باب كېلىدىغان قانۇنىيەت . مۇئەييەن ۋاقىت ئىچىدە ، بىر دۆلەتنىڭ ئوبوروت جەريانى ئىككى تەرەپنى ئۆز ئىچىگە ئالىدۇ : بىر تەرەپتىن ، نۇرغۇن تارقاق ، تەڭلا يۈز بەرگەن ۋە ماكاندا بىللە داۋام قىلىدىغان سېتىش (ياكى سېتىۋېلىش) ياكى جۈزئىي فورماتسىيىلىك ئۆزگىرىش بولىدۇ ، بۇ داۋامدا ئەينى شۇ پۇل بىرلا قېتىم ئورۇن ئالماشتۇرىدۇ ياكى بىرلا قېتىم ئوبوروتقا قاتنىشىدۇ ؛ يەنە بىر تەرەپتىن ، بەزىلىرى پاراللېل ئېلىپ بېرىلىدىغان ، بەزىلىرى چىرمىشىپ كەتكەن نۇرغۇن ھالقىلارنىڭ فورماتسىيىلىك ئۆزگىرىش قاتارى بولىدۇ ، بۇ داۋامدا ئەينى شۇ پۇل كۆپ قېتىم ئوبوروتقا قاتنىشىدۇ . لېكىن ، ئوبوروت داۋامىدىكى بارلىق نامداش پۇللارنىڭ ئومۇمىي ئوبوروت قېتىم سانىدىن ھەر بىر پۇلنىڭ ئوتتۇرىچە ئوبوروت قېتىم سانىغا ياكى پۇل ئوبوروتىنىڭ ئوتتۇرىچە تېزلىكىگە ئېرىشكىلى بولىدۇ . مەسىلەن ، ھەر كۈنلۈك ئوبوروت جەريانى باشلانغاندا ئوبوروتقا كىرگەن پۇل مىقدارى ئەلۋەتتە ئوخشاش زامان ۋە ماكاندا تەڭ ئوبوروت قىلىنىۋاتقان تاۋار باھاسىنىڭ ئومۇمىي سوممىسىغا باغلىق بولىدۇ . لېكىن ، بۇ جەرياننىڭ ئىچىدە ، ھەر بىر پۇل باشقا بىر پۇل ئالدىدا جاۋابكار بولىدۇ ، دېيىشكە بولىدۇ . ئەگەر بىر پۇل ئوبوروت سۈرئىتىنى تېزلىتسە ، يەنە بىر پۇل ئوبوروت سۈرئىتىنى ئاستىلىتىدۇ ، ھەتتا ئوبوروت ساھەسىدىن چېكىنىپ چىقىدۇ ، چۈنكى ئوبوروت ساھەسى شۇنداق بىر ئالتۇن مىقدارىنى قوبۇل قىلىدۇكى ، بۇ ئالتۇن مىقدارى ئۇنىڭ ئايرىم-ئايرىم ئېلىمېنتلىرىنىڭ ئوتتۇرىچە ئوبوروت قېتىم سانىغا كۆپەيتىلگەندىن كېيىن ، رېئاللىشىدىغان باھا ئومۇمىي سوممىسىغا

تەڭ بولۇشى كېرەك. شۇڭا، پۇلنىڭ ئوبوروت قېتىم سانى كۆپەيسە، ئوبوروت قىلىنىدىغان پۇل مىقدارى ئازىيىپ بارىدۇ. پۇلنىڭ ئوبوروت قېتىم سانى ئازايسا، پۇل مىقدارى كۆپىيىپ بارىدۇ. ئوتتۇرىچە ئوبوروت سۈرئىتى بېكىتىلگەن بولسا، ئوبوروت ۋاسىتىسى فۇنكسىيىسى ئۆتەيدىغان پۇلنىڭ مىقدارىمۇ بېكىتىلگەن بولىدۇ، شۇڭا، 1 فوند ستېرلىك قىممەتتىكى پۇل ئوبوروتقا قاتناشتۇرۇلسا، ئوبوروت داۋامىدا ئوخشاش مىقداردىكى سوۋېرىنغا ئېرىشكىلى بولىدۇ — بۇ بارلىق بانكىلارغا ناھايىتى ئايدىڭ ئۇسۇل.

پۇل ئوبوروتى تاۋار ئوبوروتى جەرياننىلا، يەنى تاۋارنىڭ ئۆزئارا قارىمۇقارشى فورماتسىيىلىك ئۆزگىرىش نەتىجىسىدە رېئاللاشقان ئايلىنىشنىلا ئىپادىلىگەنكەن، ئۇ ھالدا پۇل ئۆزگىرىشىنىڭ سۈرئىتىمۇ تاۋاردىكى شەكىل ئۆزگىرىشىنىڭ سۈرئىتىنى، فورماتسىيىلىك ئۆزگىرىش قاتارىنىڭ ئۈزلۈكسىز چىرمىشى، ماددا ئالمىشىشنىڭ شىددەتلىكلىكى، تاۋارنىڭ ئوبوروت ساھەسىدىن تېزلىكتە چېكىنىپ چىقىشى ھەمدە شۇ تېزلىكتە يېڭى مەھسۇلات تەرىپىدىن ئورۇن ئىگىلەيدىغانلىقىنى ئىپادىلەيدۇ. شۇنداق قىلىپ پۇل ئوبوروتى تېزلىشىش، ئۆزئارا قارىمۇقارشى بولغان، بىر-بىرىنى تولۇقلايدىغان باسقۇچ نامايان بولىدۇ — ئىستېمال فورماتسىيىسىدىن قىممەت فورماتسىيىسىگە ئايلىنىدۇ، يەنە قىممەت فورماتسىيىسىدىن ئىستېمال فورماتسىيىسىگە ئايلىنىدۇ — مۇشۇنداق ئېقىن سۈدەك بىرلىك، يەنى سېتىش بىلەن سېتىۋېلىشتىن ئىبارەت ئىككى جەرياننىڭ ئېقىن سۈدەك بىرلىكى ئىشقا ئاشىدۇ. ئەكسىچە، پۇل ئوبوروتى ئاستىلىسا، بۇ ئىككى جەريان قارىمۇقارشى بولغان مۇستەقىل ئىككى باسقۇچقا ئايرىلىپ كەتكەنلىكىنى، شەكىل ئۆزگىرىشىنىڭ

توختاپ قالغانلىقىنى، بۇنىڭ نەتىجىسىدە ماددا ئالمىشىشنىڭ توختاپ قالغانلىقىنى نامايان قىلىدۇ. بۇنداق توختاپ قېلىشنىڭ نېمە سەۋەبتىن يۈز بەرگەنلىكىنى ئوبوروتنىڭ ئۆزىدىن دەرۋەقە كۆرگىلى بولمايدۇ. ئوبوروت مۇشۇنداق ھادىسىنىڭ بارلىقىنىلا نامايان قىلىپ بېرىدۇ، خالاس. ئادەتتە كىشىلەر پۇل ئوبوروتى ئاستىلىغاندا، پۇلنىڭ ئوبوروت ساھەسىنىڭ ھەرقايسى نۇقتىلىرىدىكى كۆرۈلۈش بىلەن يوقىلىش قېتىم سانىنىڭ ئازايدىغانلىقىنى كۆرگەندىن كېيىن، ناھايىتى ئوڭايلا بۇنداق ھادىسە ئوبوروت ۋاسىتىسىنىڭ مىقدارى يېتەرلىك بولمىغانلىقتىن كۆرۈلگەن دەپ چۈشەندۈرىدۇ. (77)

بۇنىڭدىن كۆرگىلى بولىدۇكى، ھەر بىر مەزگىل ئىچىدە ئوبوروت ۋاسىتىسى فۇنكسىيىسىنى ئۆتەيدىغان پۇلنىڭ ئومۇمىي

(77) «پۇل... سېتىۋېلىش بىلەن سېتىشنىڭ ئومۇمىي ئۆلچىمى بولغانلىقتىن نەرسىنى ئالدىغان ئادەم تاپالمىغان ھەر بىر ساتارمەن دۆلەت ئىچىدە پۇل يېتىشىگەنلىكتىن تاۋرىمىنى ساتالمايۋاتقان ئوخشاشمەن دەپ قارايدۇ؛ شۇنداق قىلىپ ھەممىلا يەردە پۇل يېتىشمەيۋاتىدۇ دەپ ۋاپىي يۈرىدۇ. ھالبۇكى بۇ بىر چوڭ خاتالىق... پۇل يېتىشمەيۋاتىدۇ دەپ ۋاپىيلىقنىڭ مەقسىدى نېمە؟ ... ئىجارىكەش دېھقان ۋاپىيلىدۇ... ئۇ، دۆلەتتە پۇل كۆپرەك بولسا، مېلىم ياخشى باھاغا سېتىلاتتى دەپ قارايدۇ. قارىغاندا، ئۇ پۇلغا موھتاج بولماستىن، بەلكى ساتماقچى بولغان ئەمما ساتالمايۋاتقان ئاشلىقى ۋە چارۋىسىنى ياخشى باھاغا سېتىۋېلىش ئوخشايدۇ... ئۇ نېمىشقا ياخشى باھاغا ساتالمايدۇ؟... 1. ياكى دۆلەت ئىچىدە ئاشلىق ۋە چارۋا بەك كۆپ، بازارغا كىرگەنلەرنىڭ كۆپىنچىسى ئۇنىڭغا ئوخشاش ساتىدىغانلار بولۇپ، ئالدىدىغانلار ئاز ساندا؛ 2. ياكى نورمال ئېكسپورت مىقدارى ئازىيىپ كەتكەن... 3. ياكى ئىستېمال ئازايمىقتا، مەسىلەن، كىشىلەر نامراتلىقتىن ئىستېمال خىراجىتىنى ئىلگىرىكىدەك ئۇنداق كۆپ چىقىم قىلالمايۋاتقان بولۇشى مۇمكىن. بۇنىڭدىن كۆرۈنۈشىچە بولىدۇكى، ئىجارىكەش دېھقاننىڭ مېلىنى سېتىشقا ياردىمى بولمىدىغىنى پۇلنى كۆپەيتىش بولماستىن، بازار كاساتچىلىقىنى ھەقىقىي كەلتۈرۈپ چىقارغان بۇ ئۈچ سەۋەبىنىڭ خالىغان بىرىنى يوقىتىشى... توپ ساتقۇچىلار بىلەن پارچە ساتقۇچىلارمۇ ئوخشاشلا پۇلغا موھتاج، بازار كاساتچىلىقى بولغانلىقتىن، ئۇلار ئۆز مېلىنى سېتىپ چىقىرىشقا ئالدىرايدۇ... بايلىق قولىدىن ئۈزلۈكسىز ئۆتۈپ تۇرغاندىلا، دۆلەت گۈللەنەلەيدۇ.» (سىر دادلىي نورىنىڭ «سودا نەزەرىيىسى»دىن ئېلىندى، 1691-يىلى لوندون نەشرى 11-15-بەتلەر). گېرېنشتايننىڭ ئالدامچىلىق تارىخىدىن مۇنداق ئومۇملاشتۇرۇشقا بولىدۇ: تاۋارنىڭ خۇسۇسىيىتىدىن بارلىققا كەلگەن ھەمدە تاۋار ئوبوروتىدا ئىپادىلەنگەن زىددىيەتنى ئوبوروت ۋاسىتىسىنى كۆپەيتىش يولى بىلەن يوقىتىشقا بولىدۇ. ئوبوروت ۋاسىتىسىنىڭ يېتەرلىك بولماسلىقى ئىشلەپچىقىرىش جەريانى ۋە ئوبوروت جەريانىدىكى توختاپ قېلىشىنى

مقدارى بىر تەرەپتىن ، ئوبوروت بولۇۋاتقان تاۋار دۇنياسىنىڭ ئومۇمىي باھا سوممىسىغا باغلىق بولىدۇ ، يەنە بىر تەرەپتىن ، مۇشۇ تاۋار دۇنياسىنىڭ بىر-بىرىگە قارمۇقارشى بولغان ئوبوروت جەريانىنىڭ تېز ياكى ئاستا يۈرۈشۈپ تۇرۇشىغا باغلىق بولىدۇ ، بۇنداق يۈرۈشۈپ تۇرۇش ئەينى پۇلنىڭ ئومۇمىي باھا سوممىسىنىڭ قانچىلىك قىسمىنى رېئاللاشتۇرايلىغانلىقىنى بەلگىلەيدۇ . لېكىن ، تاۋار باھالىرىنىڭ ئومۇمىي سوممىسى ئۆز نۆۋىتىدە ھەر بىر تاۋار مىقدارىنى ۋە باھاسىنى بەلگىلەيدۇ . باھانىڭ ئۆزگىرىشى ، ئوبوروتتىكى تاۋار مىقدارى ، پۇلنىڭ ئوبوروت سۈرئىتىدىن ئىبارەت ئۈچ ئامىل تۈرلۈك يۆنىلىش ۋە تۈرلۈك نىسبەت بويىچە ئۆزگىرىشى مۇمكىن ، شۇڭا ، رېئاللىشىش ئالدىدا تۇرغان ئومۇمىي باھا سوممىسىنىڭ ۋە ئومۇمىي باھا سوممىسى شەرت قىلغان ئوبوروت ۋاسىتىسىنىڭ مىقدارىمۇ خىلمۇخىل گۈرۈپپىلىنىشى مۇمكىن . بۇ يەردە بىز تاۋار باھاسى تارىخىدا ئەڭ مۇھىم ئورۇن تۇتىدىغان بىر قانچە گۈرۈپپىلىنىشنىلا كۆرسىتىپ ئۆتىمىز .

تاۋار باھاسى ئۆزگەرمىگەندە ، ئوبوروت قىلىنىۋاتقان تاۋار مىقدارى كۆپىيىشى ياكى پۇل ئوبوروتىنىڭ ئاستىلىشى ، ۋە ياكى بۇ ئىككى ئەھۋالنىڭ تەڭلا يۈز بېرىشى تۈپەيلىدىن ، ئوبوروت ۋاسىتىسىنىڭ مىقدارىمۇ كۆپىيىشى مۇمكىن . ئەكسىچە ، تاۋار مىقدارى ئازايسا ياكى پۇلنىڭ ئوبوروت سۈرئىتى تېزلىسە ، ئوبوروت ۋاسىتىسىنىڭ مىقدارىمۇ ئازىيىشى مۇمكىن .

تاۋار باھاسى ئومۇميۈزلۈك ئۆسكەندە ، ئوبوروت قىلىنىدىغان

كەلتۈرۈپ چىقىرىدۇ ، دېيىش بىر خىل ئومۇميۈزلۈك خاتا سېزىم ، لېكىن بۇنىڭدىن ھۆكۈمەتنىڭ «پۇلنى تەڭشەش» تەك رەزىل ۋاسىتىلەر بىلەن ئوبوروت ۋاسىتىسىنىڭ ھەقىقىي يېتىشمەسلىكىنى كەلتۈرۈپ چىقىرىشى بۇنداق توختاپ قېلىشقا سەۋەب بولالايدۇ ، دېگەن يەكۈننى ھەرگىز چىقارغىلى بولمايدۇ .

تاۋار مىقدارىنىڭ ئازىيىشى تاۋار باھاسىنىڭ ئۆرلىشى بىلەن ئوخشاش نىسبەتنى ساقلىسا ، ياكى ئوبوروت قىلىنىۋاتقان تاۋار مىقدارى ئۆزگەرمەي ، پۇلنىڭ ئوبوروت سۈرئىتىنىڭ تېزلىتىلىشى باھانىڭ ئۆرلىشى بىلەن ئوخشاش سۈرئەتتە بولسا ، ئوبوروت ۋاسىتىسىنىڭ مىقدارى ئۆزگەرمەسلىكى مۇمكىن . تاۋار مىقدارىنىڭ ئازىيىشى ياكى پۇل ئوبوروتىنىڭ تېزلىتىلىشى باھانىڭ ئۆرلىشىدىن تېخىمۇ تېز بولسا ، ئوبوروت ۋاسىتىسىنىڭ مىقدارى ئازىيىشى مۇمكىن .

تاۋار باھاسى ئومۇميۈزلۈك تۆۋەنلىگەندە ، تاۋار مىقدارىنىڭ ئېشىشى تاۋار باھاسىنىڭ تۆۋەنلىشى بىلەن ئوخشاش نىسبەتنى ساقلىسا ، ياكى پۇل ئوبوروتىنىڭ ئاستىلىشىشى باھانىڭ تۆۋەنلىشى بىلەن ئوخشاش سۈرئەتنى ساقلىسا ، ئوبوروت ۋاسىتىسىنىڭ مىقدارى يەنىلا ئۆزگەرمەيدۇ . تاۋار مىقدارىنىڭ كۆپىيىشى ياكى پۇل ئوبوروتىنىڭ ئاستىلىشىشى تاۋار باھاسىنىڭ تۆۋەنلىشىدىن تېخىمۇ تۆۋەن بولسا ، ئوبوروت ۋاسىتىسىنىڭ مىقدارى كۆپىيىشى مۇمكىن .

تۈرلۈك ئامىلنىڭ ئۆزگىرىشى بىر-بىرىنىڭ ئورنىنى تولۇقلاپ تۇرالايدۇ ، بۇ ئامىللار ئۈزلۈكسىز ئۆزگىرىپ تۇرىشىمۇ ، رېئاللاشتۇرىلىدىغان تاۋار باھاسىنىڭ ئومۇمىي سوممىسىمۇ ، ئوبوروت قىلىنىۋاتقان پۇلنىڭ مىقدارىمۇ يەنىلا ئۆزگەرمەيدۇ . شۇڭا ، بولۇپمۇ نىسبەتەن ئۇزۇنراق مەزگىلنى كۈزەتسەك ، شۇنى بايقايمىزكى ، ھەربىر دۆلەتتە ئوبوروت قىلىنىۋاتقان پۇل مىقدارىنىڭ ئوتتۇرىچە سەۋىيىسى يۈزەكى ھادىسىگە قاراپ پەرەز قىلغىنىمىزدىكىدىن كۆپ مۇقىم بولىدىكەن ؛ دەۋرىيلىنىپ تۇرغان ئىشلەپچىقىرىش كىرىشى ۋە سودا كىرىشى كەلتۈرۈپ چىقارغان ، شۇنىڭدەك پۇل قىممىتىنىڭ ئۆزىدىكى تاساددىپىي ئۆزگىرىشتىن

كېلىپ چىققان كۈچلۈك داۋالغۇش مەزگىلىدىن باشقا ۋاقتلاردا ، ئوبوروت قىلىنىۋاتقان پۇل مىقدارىنىڭ بۇ ئوتتۇرىچە سەۋىيىدىن چەتنەش دەرىجىسى يۈزەكى ھادىسىگە قاراپ پەرەز قىلغىنىمىزدىكىدىن كۆپ كىچىك بولىدىكەن .

ئوبوروت ۋاسىتىسى ئوبوروت قىلىنىدىغان تاۋارلار باھاسىنىڭ ئومۇمىي سوممىسى ۋە پۇل ئوبوروتىنىڭ ئوتتۇرىچە سۈرئىتى بىلەن بەلگىلىنىدۇ دېگەن بۇ قانۇنىيەتنى<sup>(78)</sup> يەنە

(78) « بىر دۆلەتتە سودىنى ئىلگىرى سۈرۈش مۇئەييەن مىقدار ۋە نىسبەتتىكى پۇلغا موھتاج ، بۇ پۇلنىڭ زىيادە كۆپ ياكى زىيادە ئاز بولۇشى ئوخشاشلا سودىغا زىيان يەتكۈزىدۇ . بۇ خۇددى ئۇششاق پارچە سېتىش كەسپىدە كۈمۈش تەڭگىنى پارچىلاش ۋە ھېسابات قىلىش ئۈچۈن مۇئەييەن مىقداردىكى فارتىنىڭ زۆرۈر بولىدىغانلىقى ، ئەڭ كىچىك بىرلىكتىكى كۈمۈش پۇلغا ھېساباتنى بىر تەرەپ قىلالمايدىغانلىقىغا ئوخشايدۇ . . . سودا-سېتىققا كېرەكلىك فارتىنىڭ مىقدارىنىڭ نىسبىتى سېتىۋالغۇچىلارنىڭ سانىغا ، ئۇلارنىڭ سېتىۋېلىش قېتىم سانىغا ، ئالدى بىلەن ئەڭ كىچىك كۈمۈش پۇلنىڭ قىممىتىگە باغلىق بولىدۇ ، ئوخشاشلا ، دۆلىتىمىزنىڭ سودىسىغا كېرەكلىك پۇل(ئالتۇن ياكى كۈمۈش پۇل) نىڭ نىسبىتىمۇ ئالماشتۇرۇش قېتىم سانىغا ۋە تۆلەم سوممىسىنىڭ ئاز كۆپلىكىگە باغلىق بولىدۇ . » (ۋېلىيام پېتتى «پاج-سېلىق نەزەرىيىسى» 1667-يىل لوندون نەشرى 17-بەت) ئا . يۇنگ ئۆزىنىڭ «سىياسى ھېساب» (1774-يىل لوندون نەشرى) دېگەن ئەسىرىدە ج . ستۇئارت قاتارلىقلار زەربە بەرگەن يۇمنىڭ نەزەرىيىسىنى ياقلىغان ، كىتابتا «باھا پۇل مىقدارىغا باغلىق» دېگەن مەخسۇس بىر باب ئاجرىتىلغان ، شۇ كىتابنىڭ 112- ۋە ئۇنىڭدىن كېيىنكى بەتلەرگە قاراڭ . مەن «سىياسى ئىقتىساد تەنقىدى» دېگەن ئەسىرىمنىڭ 149-بېتىدە<sup>131</sup> : «ئۇ (ئاسىمت) پۇلنى پۈتۈنلەي خاتا ھالدا ئاددىي ھالدىكى تاۋار دەپ قارىغانلىقتىن ، ئوبوروتتىكى قۇيما پۇل مىقدارى مەسلىسى ئۈن-تىنىسىز يوققا چىقارماقچى بولغان» دەپ كۆرسەتكەندىم . بۇ سۆزۈم ئا . سېمتنىڭ پۇل توغرىسىدىكى مەخسۇس بايانلىرىغا باب كېلىدۇ ، مەسلىسەن ، سېمت ئىلگىرى سىياسىي ئىقتىسادشۇناسلىق سىستېمىسى تەنقىد قىلغاندا مۇنداق بىر توغرا قاراشنى تاسادىپىي ئوتتۇرىغا قويغان: «ھەر بىر دۆلەتنىڭ قۇيما پۇل مىقدارى مەزكۇر دۆلەتنىڭ قۇيما پۇلغا تايىنىپ ئوبوروت قىلىنىدىغان تاۋارنىڭ قىممىتىگە باغلىق بولىدۇ . . . ھەر بىر دۆلەتنىڭ ھەر يىللىق ئېلىم-سېتىم بولىدىغان ماللىرىنىڭ قىممىتى شۇ مالنىڭ ئوبوروت قىلىنىشى ھەمدە ئۇلارنىڭ ھەقىقىي ئىستېمالچىلىرىغا تەقسىم قىلىنىشى ئۈچۈن زۆرۈر بولغان مۇئەييەن مىقداردىكى پۇلنىڭ بولۇشىنى تەلەپ قىلىدۇ ، لېكىن بۇنىڭدىن ئۇششاق پۇلنىڭ ئىشلىتىلىشىگە ھەرگىز ئىمكان بەرمەيدۇ . ئوبوروت يوللىرى مۇقەررەر بولسۇندا ئۆزىنى تويۇندۇرىدىغان سوممىنى قوبۇل قىلىدۇ . لېكىن بۇنىڭدىن ئۇششاق پۇلنى ھەرگىز سىغدۇرالمىدۇ . » ( «دۆلەتنى بېيىتىش نەزەرىيىسى» 3-توم 4-بۆلۈم 1-باب 87 -، 89-بەتلەر) مۇشۇنىڭغا ئوخشاش ، ئا . سېمت بۇ ئەسىرىنىڭ باشلانمىسىدا ئىش تەقسىماتى مەخسۇس مەدھىيلىگەن ، لېكىن ئەڭ ئاخىرىدا دۆلەت كىرىمىنىڭ مەنبەسىنى بايان قىلغاندا ، ئۇ ئۇستازى ئا . فېرگۇسوننىڭ سۆزىنى ئاندا-ساندا تەكرارلاپ ، ئىش تەقسىماتىنى ئەيىپلىگەن .

تۆۋەندىكىدەك ئىپادىلەشكە بولىدۇ : تاۋار باھاسىنىڭ ئومۇمىي سوممىسى ۋە تاۋارنىڭ فورماتسىيىلىك ئۆزگىرىشىنىڭ ئوتتۇرىچە سۈرئىتى ئېنىق بولغاندا ، ئوبوروت قىلىنىدىغان پۇل مىقدارى ياكى پۇل ماتېرىيالى مىقدارى پۇلنىڭ ئۆز قىممىتى بىلەن بەلگىلىنىدۇ . بىر خىل خاتا تۇيغۇ باركى ، ئۇنىڭچە ئەھۋال دەل بۇنىڭ ئەكسىچە بولارمىش ، يەنى تاۋارنىڭ باھاسى ئوبوروت ۋاسىتىسىنىڭ مىقدارىنى ، ئوبوروت ۋاسىتىسىنىڭ مىقدارى بولسا بىر دۆلەتنىڭ ھازىر بار پۇل ماتېرىيالىنىڭ مىقدارى بىلەن بەلگىلىنەرمىش<sup>(79)</sup> ، بۇنداق خاتا تۇيغۇ ئۇنىڭ ئەڭ دەسلەپكى ۋەكىللىرىنىڭ مۇنداق بىمەنە تەسەۋۋۇرلىرى ئاساسىدا ۋۇجۇدقا كەلگەن : ئوبوروت جەريانغا كىرگەن پەيتنىڭ ئۆزىدە ، تاۋارنىڭ باھاسى بولماسمىش ، پۇلنىڭمۇ قىممىتى بولماسمىش ، كېيىن بۇ جەريان ئىچىدە تاۋار دۆۋىسىنىڭ چىقىرىۋېتىلىدىغان مەلۇم بىر قىسمى مېتال دۆۋىسىنىڭ چىقىرىۋېتىلىدىغان مەلۇم قىسمى

(79) «ھەر بىر دۆلەتتە ، ئەل ئارىسىدىكى ئالتۇن ، كۈمۈش مىقدارىنىڭ كۆپىيىشىگە ئەگىشىپ ، مال باھاسىمۇ مۇقەررەر ئۆزلەيدۇ ، شۇڭا ، ھەرقانداق بىر دۆلەتنىڭ ئالتۇن ، كۈمۈشى ئازىسا ، بارلىق مال باھاسىمۇ پۇلنىڭ ئازىيىشىغا ئەگىشىپ تۆۋەنلەيدۇ . » (جاكوب ۋاندېرلېنت «پۇل ھەممىگە قانداق» 1734-يىل لوندون نەشرى ، 5-بەت) ۋاندېرلېنتنىڭ ئەسىرىنى يۇمنىڭ «ماقالىلەر توپلىمى» بىلەن تەپسىلىي سېلىشتۇرۇپ چىققاندىن كېيىن ، يۇمنىڭ ۋاندېرلېنتنىڭ باشقا جايدىمۇ ناھايىتى مۇھىم ئورۇن تۇتىدىغان بۇ مەشھۇر ئەسىرىدىن خەۋەردار ئىكەنلىكى ھەمدە ئۇنىڭدىن پايدىلانغانلىقىغا شەكسىز ئىشەندىم . ئوبوروت ۋاسىتىسىنىڭ مىقدارى باھانى بەلگىلەيدۇ ، دېگەن قاراشنى باربون ۋە ئۇنىڭدىنمۇ ئىلگىرىكى يازغۇچىلار تىلغا ئېلىپ ئۆتكەن . ۋاندېرلېنت مۇنداق دەيدۇ: «چەكلىمىسىز سودا ھېچقانداق قولايلىق پەيدا قىلمايدۇ ، بەلكى ناھايىتى زور پايدا يەتكۈزىدۇ ، چۈنكى بىر دۆلەتنىڭ نەق پۇلى مۇشۇنداق سودا سەۋەبلىك ئازىسا(چەكلەش بۇيرۇقلىرى بىلەن بۇنىڭدىن ساقلىنىش كېرەك) ، نەق پۇل ئېقىپ كىرگەن بۇ دۆلەتلەرنىڭ بارلىق ماللىرىنىڭ باھاسى مۇشۇ دۆلەتتىكى پۇلنىڭ كۆپىيىشىگە ئەگىشىپ ئۆزلەيدۇ . . . . دۆلىتىمىزنىڭ سانائەت مەھسۇلاتى ، شۇنىڭدەك باشقا ماللىرىنىڭ باھاسى ناھايىتى تېزلا تۆۋەنلەيدۇ ، بۇنىڭ بىلەن بىزگە پايدىلىق بولغان سودا بالانىسى بارلىققا كېلىدۇ ، بۇنىڭ بىلەن پۇل دۆلىتىمىزگە قاراپ ئاقىدۇ» (يۇقىرىقىغا ئوخشاش ، 43-44-بەتلەر)

(c) قۇيما پۇل . قىممەت بەلگىسى

پۇلنىڭ ئوبوروت ۋاسىتىسى سۈپىتىدىكى فۇنكسىيىسىدىن پۇلنىڭ قۇيما شەكلى بارلىققا كېلىدۇ . تاۋارنىڭ باھاسىدا ياكى پۇلنىڭ نامىدا خىيالىن ئىپادىلەنگەن ئالتۇننىڭ ئېغىرلىق مىقدارى ئوبوروت جەريانىدا نامداش كېسەك ئالتۇن ياكى قۇيما پۇل سۈپىتىدە تاۋار بىلەن قارىمۇقارشى بولۇپ تۇرۇشى كېرەك . باھا ئۆلچىمىنى بەلگىلەش دۆلەتنىڭ ئىشى بولغىنىغا ئوخشاش ، مېتال پۇل قۇيۇشمۇ دۆلەتنىڭ ئىشى بولۇپ قالىدۇ . ئالتۇن بىلەن كۈمۈش قۇيما پۇل سۈپىتىدە ئوخشاش بولمىغان دۆلەتنىڭ فورمىسىنى كىيىدۇ ، ھالبۇكى ئۇلار دۇنيا بازىرىغا كىرگەندە يەنە بۇ فورمىلىرىنى سېلىۋېتىدۇ . بۇ تاۋار ئوبوروتىنىڭ دۆلەت ئىچىدىكى ساھەسى ياكى مىللىي ساھەسىنىڭ ئۇنىڭ دۇنيا بازىرىدىكى ئومۇمىي ساھەسى بىلەن ئايرىلىپ تۇرىدىغانلىقىنى كۆرسىتىپ بېرىدۇ .

دېمەك ، ئالتۇن پۇل بىلەن كېسەك ئالتۇن ئەسلىدىلا تاشقى كۆرۈنۈش جەھەتتىن پەرقلىنىدۇ ، ئالتۇن باشتىن-ئاخىر بىر خىل شەكىلدىن يەنە بىر خىل شەكىلگە ئايلىنالايدۇ . (81)

(81) پۇل قۇيۇش بېجى توغرىسىدىكى تەپسىلاتلار توغرىسىدا توختىلىش ھەرگىز مېنىڭ مەقسىدىم ئەمەس ، ئەلۋەتتە ، لېكىن ، رومانىزىمنىڭ قاش ئانقۇچىسى ئادام مېۋلېرنىڭ<sup>135</sup> «ئەنگىلىيە ھۆكۈمىتىنىڭ ھەقسىز پۇل قۇيۇش» تەك «سېخى روھى»غا مەدھىيە ئوقۇغانلىقىغا رەددىيە بېرىش ئۈچۈن سېرادىلېي نورىنىڭ مۇنداق بىر ئابزاس سۆزىنى نەقىل كەلتۈرۈشى مۇۋاپىق كۆردۈم: «باشقا تاۋارلارغا ئوخشاش ، ئالتۇن بىلەن كۈمۈشمۇ تۇرۇپ كۆيىپ ، تۇرۇپ ئازىيىپ تۇرىدۇ. ئىسپانىيىدىن بىر تۈركۈم ئالتۇن ، كۈمۈش توشۇپ كېلىنسا ، لوندون مۇنارىغا ئېلىپ بېرىلىپ ، پۇل قىلىپ قويۇلىدۇ. ئۇزۇن ئۆتمەي يەنە چەت ئەلگە چىقىرىش ئۈچۈن ، ئالتۇن نوپۇسى ياكى كۈمۈش نوپۇسى لازىم بولىدۇ. ئالتۇن نوپۇسى بىلەن كۈمۈش نوپۇسىنىڭ ھەممىسى تۈگىسە ، يەنە كېلىپ بۇلارنىڭ ھەممىسى پۇل قۇيۇشقا ئىشلىتىلگەن بولسا ، قانداق قىلىش كېرەك؟ ئۇ ھالدا قۇيغان پۇللارنى قايتا ئېرتىشكە توغرا كېلىدۇ؛ بۇنىڭدا زىيان كۆرۈلەيدۇ ، چۈنكى پۇل ئىگىلىرى پۇل قۇيۇشقا بىر سېتىمۇ چىقىم قىلمايدۇ. لېكىن دۆلەت زىيان تارتىدۇ ،

بىلەن ئالتمىشمارمىش . (80)

(80) ئۆز-ئۆزىدىن مەلۇمكى ، ھەر بىر تاۋارنىڭ باھاسى ئوبوروتقا قاتناشقان بارلىق تاۋار باھاسىنىڭ ئومۇمىي سوممىسىنى تەشكىل قىلغۇچى ئامىلدۇر . لېكىن ئادەم تامامەن چۈشىنىپ يېتەلمەيدىغىنى شۇكى ، نېمە ئۈچۈن بىر-بىرى بىلەن كېلىشىملىك بولمىغان ئىستېمال قىممىتى ئومۇمىي مىقدارىنى مەلۇم بىر دۆلەتنىڭ ئالتۇن ياكى كۈمۈش ئومۇمىي مىقدارى بىلەن ئالماشتۇرغىلى بولىدۇ. يۈرەكلىك تەسەۋۋۇر قىلىپ باقساق ، تاۋار دۇنياسىنى بىردىنبىر ئومۇمىي تاۋار ، ھەر بىر تاۋارنى ئۇنىڭ چىقىرىۋېتىلدىغان بىر قىسمى دېسەك ، ئۇ ھالدا مۇنداق ئاجايىپ فورمىلغا ئېرىشەلەيمىز: ئومۇمىي تاۋار  $X =$  كۈنىتال ئالتۇن ،  $A$  تاۋار  $=$  ئومۇمىي تاۋارنىڭ چىقىرىۋېتىلدىغان قىسمى  $X =$  كۈنىتال ئالتۇننىڭ ئوخشاش چىقىرىۋېتىلدىغان قىسمى . مونتېسكيۇ مۇنداق دەيدۇ: «دۇنيادا ھازىر بار ھەممە ئالتۇن ، كۈمۈش مىقدارىنى بارلىق تاۋار مىقدارى بىلەن سېلىشتۇرۇپ كۆرسەك ، ھەر بىر يەككە تاۋار ياكى مەھسۇلاتنى چوقۇم مۇئەييەن مىقداردىكى پۇل بىلەن سېلىشتۇرغىلى بولىدۇ. دۇنيادا پەقەت بىرلا خىل مەھسۇلات ياكى بىرلا خىل تاۋار بار دەپ پەرەز قىلساق ، ياكى بىرلا خىل نەرسىنى سېتىۋالغىلى بولىدۇ ، يەنە كېلىپ ئۇنى پۇلغا ئوخشاش پارچىلىغىلى بولىدۇ دەپ پەرەز قىلساق ، بۇ تاۋارنىڭ مۇئەييەن قىسمى پۇل مىقدارىنىڭ مۇئەييەن قىسمىغا توغرا كېلىدۇ؛ بۇ تاۋار ئومۇمىي مىقدارىنىڭ يېرىمى پۇل ئومۇمىي مىقدارىنىڭ يېرىمىغا توغرا كېلىدۇ ، ۋەھاكازا... تاۋار باھاسىنىڭ بەلگىلىنىشى ئاساسەن تاۋار ئومۇمىي مىقدارى بىلەن پۇل بەلگىسى ئومۇمىي مىقدارى ئوتتۇرىسىدىكى نىسبەتكە باغلىق بولىدۇ.» (مونتېسكيۇ «قانۇننىڭ روھى توغرىسىدا» ، «مونتېسكيۇ ئەسەرلىرى» 3-توم ، 12- ، 13-بەتلەر) رىكاردو ۋە ئۇنىڭ ئوقۇغۇچىسى جامس مىل ، لورد ئوۋېرستون قاتارلىق كىشىلەر بۇ نەزەرىيىنى يەنىمۇ راۋاجلاندۇردى ، «سىياسىي ئىقتىساد تەنقىدى» نىڭ 140~146-بەتلەرى ، 150-بېتى ۋە ئۇنىڭدىن كېيىنكى بەتلەرگە قاراڭ<sup>132</sup> . جون سىۋارت مىل ئەپەندى ئۆزىنىڭ ئادەتلەنگەن كېلىشتۈرمىچىلىك مەنتىقىسى بويىچە ، ھەم ئۆزىنىڭ دادىسى جامس مىلنىڭ پىكىرلىرىنىمۇ قوللاش ، بۇنىڭ ئەكسىچە پىكىرلەرنىمۇ قوللاش يولىنى تۇتقان . ئۇ ئۆزىنىڭ دەرسلىك كىتابىنىڭ تىزىسى بولغان «سىياسىي ئىقتىساد قانۇنلىرى» نىڭ كىرىش سۆزىدە (1-نەشرى)<sup>133</sup> ئۆزىنى ھازىرقى زاماندىكى ئادام سىمىت دەپ ھېسابلىغان ، مەزكۇر ئەسەرنىڭ تېكىستى بىلەن بۇ كىرىش سۆزىنى سېلىشتۇرساق ، زادى بۇ ئادەمنىڭ سادىلىقىدىن تەنەججۈيلىنىش كېرەكمۇ ، ياكى چىن دىلدىن ئۇنى ھازىرقى زاماندىكى ئادام سىمىت دەپ ئېتىراپ قىلغان جامائەتنىڭ سادىلىقىدىن تەنەججۈيلىنىش كېرەكمۇ دېگەننى راستىنلا بىلەلمەي قالغىمىز . ئەمەلىيەتتە ئۇنى ئادام سىمىت بىلەن سېلىشتۈرۈش كارسلىق گېنېرال ۋېلىيامس كارسنى ۋىللىنگتون كەنزى بىلەن سېلىشتۇرغانغا ئوخشايدۇ.<sup>134</sup> جون سىۋارت مىل ئەپەندىنىڭ سىياسىي ئىقتىسادشۇناسلىق جەھەتتىكى نار ھەم تېمىز بولغان ئۆزگىچە تەتقىقاتى 1844-يىلى نەشر قىلدۇرغان «سىياسىي ئىقتىسادشۇناسلىقتا ھەل قىلىشقا ئېگىشلىك بەزى مەسىلىلەر توغرىسىدا» دېگەن كىتابچىسىدە تولۇق سۆزلىنىپ بولغان . لوک ئالتۇن ، كۈمۈشنىڭ قىممىتى بولمايدۇ ۋە ئالتۇن ، كۈمۈشنىڭ قىممىتى ئالتۇن مىقدارى بىلەن كۈمۈش مىقدارى ئوتتۇرىسىدىكى مۇناسىۋەتكە باغلىق دەپ ئوچۇقلا ئېيتقان . ئۇ مۇنداق دەيدۇ: «كىشىلەر ئالتۇن ، كۈمۈشكە تەسەۋۋۇردىكى بىر قىممەتنى يۈكەشكە بىردەك قوشۇلىدۇ... بۇ مېتاللارنىڭ ئىچكى قىممىتى ئۇلارنىڭ مىقدارىدىن باشقا نەرسە ئەمەس.» ( «ئۆسۈمنى تۇتۇقلىنىش بىلەن پۇلنىڭ قىممىتىنى ئۆستۈرۈشنىڭ ئاقىۋىتى توغرىسىدا قىسقىچە بايان» 1691-يىل ، «لوک ئەسەرلىرى توپلىمى» دىن ئېلىنغان ، 1777-يىل نەشرى 2-توم ، 15-بەت)

قۇيۇش زاۋۇتىدىن چىققاندىن كېيىنكى يولى ئۇنى ئېرىتىش پېچىگە ئېلىپ بارىدۇ . چۈنكى ئالتۇن پۇل ئوبوروت جەريانىدا ئۇپرايدۇ ، بەزىلىرى كۆپرەك ئۇپرايدۇ ، بەزىلىرى ئازراق ئۇپرايدۇ . ئالتۇننىڭ نامى بىلەن ئالتۇننىڭ سۇپىتسىيىسى ، نومىنال مىقدارى بىلەن ئەمەلىي مىقدارى بىر-بىرىدىن پەرقلىنىشكە باشلايدۇ . نامداش ئالتۇن پۇلنىڭ ئېغىرلىقى ھەر خىل بولغاچقا ، قىممىتىمۇ ھەر خىل بولىدۇ . ئوبوروت ۋاسىتىسى بولغان ئالتۇن باھا ئۆلچىمى بولغان ئالتۇندىن يىراقلىشىدۇ ، شۇ سەۋەبتىن ، ئالتۇن تاۋارنىڭ باھاسىنى رېئاللاشتۇرىدىغان چاغدا ، شۇ تاۋارنىڭ ھەقىقىي قىممەتلىشى بولماي قالىدۇ . ئوتتۇرا ئەسىردىن تارتىپ 18-ئەسىرگىچە بولغان يېقىنقى زامان پۇل قۇيۇش تارىخى مۇشۇنداق قالايمىقانچىلىق كۆرۈلگەن تارىخ . ئوبوروت جەريانىنىڭ تەبىئىي يۈزلىنىشى قۇيما پۇلدا ئالتۇن مەۋجۇتلىقىنى ئالتۇن تەسەۋۋۇرىغا ئايلاندۇرۇش ، ياكى قۇيما پۇلنى ئۇنىڭ قانۇندا بەلگىلەنگەن مېتال تەركىبىنىڭ سىمۋولىغا ئايلاندۇرۇشتىن ئىبارەت . بۇنداق يۈزلىنىشنى ھازىرقى زامان قانۇنلىرىمۇ ئېتىراپ قىلىدۇ ، بۇ قانۇنلاردا ئالتۇن پۇل ئۇپراپ بەلگىلىك دەرىجىگە يەتكەندە ، ئۇنى ئوبوروتتا ئىشلەتكىلى بولمايدۇ ، ئوبوروت ۋاسىتىسىلىك سالاھىيىتىدىن مەھرۇم قالىدۇ ، دەپ بەلگىلەنگەن .

پۇل ئوبوروتىنىڭ ئۆزى قۇيما پۇلنىڭ ئەمەلىي مىقدارىنى نومىنال مىقدارىدىن ئايرىۋەتكەن ، قۇيما پۇلنىڭ مېتاللىق

ئىشكە يەم بېرىش ئۈچۈن ئوت-چۆپ باغلاپ بەرگەننىڭ پۇلنى چىقارمىسا بولىدۇ . ئەگەر سودىگەرگە (نورسنىڭ ئۆزى چارلىز || زامانىسىدىكى چوڭ سودىگەرلەرنىڭ بىرى) پۇل قۇيۇش ھەققىنى تۆلەش شەرت بولسا ، ئۇ ئۆز كۈمۈشىنى يېنىكلىك بىلەن لوندون مۇنارىغا ئاپىرىپ بەرمىگەن بولاتتى ، يەنە كېلىپ قۇيۇلغان پۇلنىڭ قىممىتى ھامان قۇيۇلمىغان كۈمۈشنىڭ قىممىتىدىن يۇقىرى بولاتتى» (نورس «سودا نەزەرىيىسى» 1691-يىلى لوندون نەشرى ، 18-بەت)

مەۋجۇتلىقىنى فۇنكسىيەلىك مەۋجۇتلىقتىن ئايرىۋەتكەنكەن ، دېمەك ، پۇل ئوبوروت جەريانىغا مۇنداق بىر ئىمكانىيەت يۈشۈرۈلگەن بولىدۇ : قۇيما پۇلغا خاس فۇنكسىيەنى ئۆتتۈرۈلگەن باشقا ماتېرىيالدىن ئىشلەنگەن بەلگىنى ياكى سىمۋولىنى مېتال پۇلنىڭ ئورنىغا دەستىشكە بولىدۇ . ئېغىرلىقى ئىنتايىن يېنىك بولغان ئالتۇن پۇل ياكى كۈمۈش پۇلنى قۇيۇپ چىقىش تېخنىكا جەھەتتىن قىيىنغا چۈشىدۇ ، ئۇنىڭ ئۈستىگە باشقا قىممەت مېتال ئەمەس ، بەلكى ئەرزان مېتال (ئالتۇن ئەمەس كۈمۈش ، كۈمۈش ئەمەس مىس) قىممەت ئۆلچىمى قىلىنغان ، شۇڭا ئۇلار قىممەت تەركىبى مېتال تەرىپىدىن تەختىن چۈشۈرۈلگىچە ئىزچىل پۇل سۈپىتىدە ئوبوروت قىلىنىپ كەلگەن ، بۇ پاكىتلار كۈمۈش بەلگىلەر بىلەن مىس بەلگىلەرنىڭ ئالتۇن پۇل ئورنىدا رول ئوينايدىغانلىقىنى تارىخىي يوسۇندا چۈشەندۈرۈپ بېرىدۇ . بۇ بەلگىلەر قۇيما پۇل ئوبوروتى ناھايىتى تېز بولىدىغان ۋە شۇ سەۋەبتىن قۇيما پۇل تېز ئۇپرايدىغان تاۋار ئوبوروتى ساھەسىدە ، يەنى ئاز مىقداردا سېتىۋېلىش-سېتىش ئۈزۈلمەي تەكرارلىنىپ تۇرىدىغان ساھەدە ئالتۇننىڭ ئورنىنى ئالىدۇ . ئالتۇننىڭ بۇ خىزمەتكارلىرىنىڭ ئالتۇننىڭ ئورنىنى تارتىۋېلىشىدىن ساقلىنىش ئۈچۈن ، قانۇندا ئىنتايىن كىچىك نىسبەت بەلگىلەنگەن ، پەقەت مۇشۇ نىسبەت ئىچىدىلا ، ئۇلار ئالتۇن ئورنىدا باشقىلارنىڭ قوبۇل قىلىشىغا تېخىلىدۇ . ئوخشاش بولمىغان قۇيما پۇللار ئوبوروتىنىڭ ھەر خىل ئالاھىدە ساھەلىرىدە دەۋرۋەقە بىر-بىرى بىلەن چىرمىشىپ كېتىدۇ . پارچە پۇل ئەڭ كىچىك ئالتۇن پۇلنىڭ قۇيۇلۇشىدىكى سانلارغا كەلگەندە ئالتۇن بىلەن بىرلا ۋاقىتتا پەيدا بولىدۇ ؛ ئالتۇن پارچە سېتىش ساھەسىگە ئۈزلۈكسىز كىرىپ تۇرىدۇ ، پارچە پۇللار بىلەن ئايرىۋېتىلغاندىن كېيىن يەنە ئۇ يەردىن ئۈزلۈكسىز



چىقىرىۋېتىلىپ تۇرىدۇ. (82)

كۈمۈش ياكى مىس بەلگىلىرىنىڭ مېتال تەركىبى قانۇندا خالغانچە بەلگىلىنىدۇ. ئۇلار ئوبوروت جەريانىدا ئالتۇن پۇلغا قارىغاندا تېخىمۇ تېز ئۇپرايدۇ. دېمەك ئۇلارنىڭ قۇيما پۇل فۇنكسىيىسى ئەمەلىيەتتە ئۆزلىرىنىڭ ئېغىرلىقىغا زادىلا باغلىق بولمايدۇ، يەنى قىممىتىگىمۇ زادى باغلىق بولمايدۇ. ئالتۇننىڭ قۇيما پۇل تەرىزىدە مەۋجۇت بولۇشى ئۇنىڭ قىممەت سۇبىستانسىسىدىن پۈتۈنلەي ئايرىلغانلىقى بولىدۇ. دېمەك، نىسپىي ھالدا ئېيتقاندا، قىممىتى بولمىغان نەرسىلەر، ئالايلۇق قەغەز چەك ئالتۇن ئورنىدا قۇيما پۇل فۇنكسىيىسىنى ئۆتەلەيدۇ. مېتال پۇل بەلگىلىرىدە بۇنداق نوقۇل سىمۋوللۇق خاراكتېر مۇئەييەن دەرىجىدە يوشۇرۇنغان بولىدۇ. لېكىن قەغەز پۇلدا بۇ خاراكتېر قىپپاللىق ئاشكارىلىنىدۇ. بىز پەقەت بىرىنچى قەدەمنى قويۇشنىڭ قىيىن ئىكەنلىكىنى كۆرىمىز.

بۇ يەردە پەقەت مەجبۇرىي ئوبوروت قىلىنىدىغان دۆلەت قەغەز پۇلىنىلا تىلغا ئالىمىز. بۇنداق قەغەز پۇلار مېتال پۇل ئوبوروتىدا بىۋاسىتە بارلىققا كەلگەن بولىدۇ. ھالبۇكى ئىناۋەتلىك پۇلنىڭ

(82) ئەگەر كۈمۈش پۇل ئەزەلدىن ئۇششاق تۆلەملەرگە ئېھتىياجلىق مىقداردىن ئېشىپ كەتمىگەن بولسا، چوڭ سوممىدىكى تۆلەملەرگە يېتەرلىك مىقداردا كۈمۈش پۇلنى توپلاش مۇمكىن بولمايدۇ... ئالتۇننى چوڭ سوممىلىق تۆلەملەرگە ئىشلىتىش ئەلۋەتتە ئۇنىڭ پارچە سودىگىمۇ ئىشلىتىلدىغانلىقىدىن دېرەك بېرىدۇ؛ ئالتۇن پۇلنىڭ ئىگىسى ئۇششاق-چۈششەك بۇيۇملار سېتىۋالغاندىمۇ ئالتۇن پۇل تۆلەيدۇ ۋە سېتىۋالغان تاۋاردىن باشقا يەنە كۈمۈش پۇل يىغۋالدۇ؛ شۇنداق قىلىپ، ئۇششاق سودىگەرلەرنىڭ قولىغا توپلانغان ئارتۇقچە كۈمۈش پۇل ئۇلارنىڭ قولىدىن چىقىپ، ئومۇمىي ئوبوروت ساھەسىگە قايتىپ كېلىدۇ. لېكىن كۈمۈشنىڭ مىقدارى كۆپىيىپ ئالتۇن ئىشلەتمەيمۇ كىچىك سوممىلىق تۆلەملەر ئېلىپ بېرىشقا بولىدىغان بولسا، ئۇششاق سودىگەرلەر ئۇششاق ئېلىم-سېتىملاردا كۈمۈشكەلا ئېرىشكەن بولاتتى، شۇنداق قىلىپ بۇ كۈمۈشلەر مۇقەررەر ھالدا ئۇلارنىڭ قولىغا توپلىنىپ قالاتتى. (داۋىد بۇچانان «بۈيۈك برىتانىيەنىڭ بېجى ۋە سودا سىياسىتى تەتقىقاتى» 1844-يىل ئېدىنبۇرگ نەشرى، 248 -، 249-بەتلەر)

بارلىققا كېلىش شەرتىنى ئاددىي تاۋار ئوبوروتى نۇقتىسىدىن قارىساق بىزگە تامامەن نامەلۇم بولىدۇ. پەقەت گەپ ئارىسىدا قىستۇرۇپ ئۆتىمىزكى، ئەسلىي مەنىدىكى قەغەز پۇل پۇلنىڭ ئوبوروت ۋاسىتىسىلىك فۇنكسىيىسىدىن بارلىققا كەلگىنىگە ئوخشاش، ئىناۋەتلىك پۇلنىڭ مەنبەيىمۇ تەبىئىي ھالدا پۇلنىڭ تۆلەم ۋاسىتىسىلىك فۇنكسىيىسىگە ئىگە بولىدىغانلىقىدىن بولىدۇ. (83)

دۆلەت بىر فوندىستېرلىك، 5 فوندىستېرلىك ۋە ھاكازا دەپ بېسىلغان پۇل نامىدىكى قەغەز چەكلەرنى سىرتتىن ئوبوروت جەريانىغا كىرگۈزىدۇ. مۇشۇ قەغەز چەكلەر ئالتۇننىڭ نامداش مىقدارى ئورنىدا ئوبوروتتا بولىدىغان بولسا، ئۇلار ئۆز ھەرىكىتىدە پۇل ئوبوروتىنىڭ ئۆزىگە خاس قانۇنىيەتتىنلا ئەكس ئەتتۈرىدۇ. قەغەز پۇل ئوبوروتىنىڭ ئالاھىدە قانۇنىيەتتىن قەغەز پۇل ئالتۇننىڭ ۋەكىلى بولغان مۇشۇنداق مۇناسىۋەتتىنلا پەيدا بولالايدۇ. بۇ قانۇنىيەت ئاددىيلاشتۇرۇپ ئېيتقاندا شۇنىڭدىن

(83) چىڭ سۇلالىسى نوپۇس پىرقىسىنىڭ ئوڭ يانداش بېگى ۋاڭ ماۋيىن تەڭرىقۇت (شېنەن) قا سۇنغان ئەلۋەتلىك ئەمەلدارلارنىڭ تەمىنات چېكىنى ئالماشتۇرغىلى بولىدىغان پۇلغا يوشۇرۇنۇپ ئالماشتۇرۇشنى تەشەببۇس قىلغان. 1854-يىلى 4-ئايدىكى ۋەزىرلەرنىڭ قاراپ چىقىش دوكلاتىدا ئۇ قاتتىق ئەيىبلەنگەن. ئۇنىڭ شۇ سەۋەبلىك كالتەك جازاسىغا ئۇچرىغان-ئۇچرىغانلىقى بىزگە نامەلۇم. قاراپ چىقىش دوكلاتىنىڭ ئاخىرىدا: «كەمىنە ۋەزىرلىرى مەلۇماتىنى تەپسىلىي كۆرۈپ چىققۇ، ... ئۇنىڭدىكى پىكىرلەر سودىگەرگىلا مەنپەئەت يەتكۈزىدۇ، دۆلەتكە ھېچقانداق پايدىسى يوق» دېيىلگەن ( «چارروسيە ئىمپېرىيىسىنىڭ بېيجىڭدا تۇرۇشلۇق ئەلچىخانىسىنىڭ جۇڭگو توغرىسىدىكى بايانلىرى» 137 ، دوكتور ك. ئاپېل ۋە ق.م. مېكلىنبۇرگ رۇسچىدىن تەرجىمە قىلغان، 1858-يىلى بېرلىن نەشرى، 1-توم 47-بەت ۋە ئۇنىڭدىن كېيىنكى بەتلەر). ئالتۇن پۇلنىڭ ئوبوروت جەريانىدا ئۆزلۈكسىز ئۆپىشى مەسىلىسى توغرىسىدا ئەنگلىيە بانكىسىنىڭ بىر «دېرىكتورى» «يۇقىرى پالاتا كومىتېتى» (بانكا نىزامى كومىتېتى) دا گۇۋاھلىق بېرىپ مۇنداق دەيدۇ: «ھەر يىلى بىر تۈركۈم يېڭى (sovereigns) بۇ سىياسى مەنىدىكى پادىشاھ ئەمەس، بەلكى فوندىستېرلىكنىڭ نامى بولغان سوۋېرىن<sup>138</sup> نى كۆرسىتىدۇ ( ناھايىتى يېنىكلىپ كېتىدۇ، يېتەرلىك ئېغىرلىقتىكى بىر تۈركۈم سوۋېرىنلار ئوبوروتقا كىرگەن بىر يىل ئىچىدە ئۇپراپ، كېلەر يىلى تازىغا سېلىنسا يېنىكلىپ قالىدۇ» ( «1848-يىللىق يۇقىرى پالاتا كومىتېتى» 429-نومۇرلۇق)

ئىبارەتكى: تارقىتىلىدىغان قەغەز پۇل ئۆزى سىمۋول بولۇپ ۋەكىللىك قىلىدىغان ئالتۇن (ياكى كۈمۈش) نىڭ ئەمەلىي ئوبوروت مىقدارى بىلەن چەكلىنىدۇ. ھالبۇكى، ئوبوروت ساھەسى قوبۇل قىلالايدىغان ئالتۇن مىقدارى دائىم ئۆزگىرىپ تۇرىدۇ، ھەر ۋاقىت بەلگىلىك ئوتتۇرىچە سەۋىيىدىن يۇقىرى ياكى تۆۋەن بولىدۇ. لېكىن، بىر دۆلەتنىڭ ئوبوروت ۋاسىتىسىنىڭ مىقدارى ھەرگىز تەجرىبە ئارقىلىق بېكىتىلگەن مۇئەييەن ئەڭ تۆۋەن مىقداردىن تۆۋەنلەپ كەتمەيدۇ. بۇ ئەڭ تۆۋەن مىقدار ئۆزىنىڭ تەركىبىي قىسمىنى ئۈزلۈكسىز ئۆزگەرتىپ تۇرىدۇ، يەنى ئۈزلۈكسىز تۈردە باشقا كېسەك ئالتۇندىن تەركىب تاپىدۇ، بۇ ھال مۇشۇ مىقدارنىڭ چوڭ-كىچىكلىكى ۋە ئۇنىڭ ئوبوروت ساھەسىدە ئۈزلۈكسىز يۆتكىلىشىگە قىلچە تەسىر كۆرسىتەلمەيدۇ، ئەلۋەتتە. دېمەك، بۇ ئەڭ تۆۋەن مىقدارنى قەغەز سىمۋول بىلەن ئالماشتۇرۇش مۇمكىن. لېكىن، ئەگەر بۈگۈن بارلىق ئوبوروت يوللىرىدىكى قەغەز پۇل شۇ ئوبوروت يوللىرىنى ئۆز ئىھتىياجىغا لايىق تۇيۇندۇرالىسا، ئەتە بۇ ئوبوروت يوللىرى تاۋار ئوبوروتىدا يۈز بەرگەن ئۆزگىرىش ئارقىسىدا ھەددىدىن ئارتۇق توشۇپ كېتىشى مۇمكىن. بۇنىڭ بىلەن ھېچقانداق چەكلىمە قالمايدۇ.<sup>139</sup> بىراق، ئەگەر قەغەز پۇل ئۆزىنىڭ چەكلىمىسىدىن ئېشىپ كەتسە، يەنى ئوبوروت بولالايدىغان نامداش ئالتۇن پۇلنىڭ مىقدارىدىن ئېشىپ كەتسە، ئۇ چاغدا، بۇ ئۆز ئىناۋىتىنىڭ تۈكۈلۈپ كېتىش خەۋىپىگە دۇچ كەلگەننىڭ ئۈستىگە ئەمدى تاۋار دۇنياسىدا تاۋار دۇنياسىنىڭ ئىچكى قانۇنىيىتى تەرىپىدىن بەلگىلىنىدىغان ئالتۇن مىقدارىنىڭلا، يەنى ئۆزى ۋەكىللىك قىلالايدىغان ئالتۇن مىقدارىنىڭلا ۋەكىلى بولالايدۇ. مەسىلەن، مەلۇم قەغەز چەك مىقدارى ئۆز نامى بىلەن 2 ئونسىيە ئالتۇنغا

ۋەكىللىك قىلىپ، ئەمەلىيەتتە بىر ئونسىيە ئالتۇننىڭ ئورنىنى ئالسا، ھەقىقەتتە 1 فوند ستېرنىڭ ئەسلىدىكى  $\frac{1}{4}$  ئونسىيە ئالتۇننىڭ پۇل نامى بولماستىن،  $\frac{1}{8}$  ئونسىيە ئالتۇننىڭ پۇل نامى بولۇپ قالىدۇ، خالاس. بۇنىڭ نەتىجىسى ئالتۇننىڭ قىممەت ئۆلچىمى فۇنكسىيىسىدە ئۆزگىرىش بولغاندا كېلىپ چىقىدىغان نەتىجىگە ئوخشاش بولىدۇ. ئوخشاش بىر قىممەت ئەسلىدە 1 فوند ستېرنىڭ باھا بىلەن ئىپادىلەنگەن بولسا، ھازىر 2 فوند ستېرنىڭ باھا بىلەن ئىپادىلىنىدۇ.

قەغەز پۇل ئالتۇن بەلگىسى ياكى پۇل بەلگىسىدۇر. قەغەز پۇل بىلەن تاۋار قىممىتىنىڭ مۇناسىۋىتى پەقەت شۇنىڭدىن ئىبارەتكى، تاۋار قىممىتى ئالتۇن مىقدارىدا ئوقۇم تەرىزىدە ئىپادىلىنىدۇ، بۇ ئالتۇن مىقدارى بولسا قەغەز سىمۋول ئاساسىدا ۋە ھېس قىلغىلى بولىدىغان ھالدا گەۋدىلىنىدۇ. قەغەز پۇل ئالتۇن مىقدارىغا ۋەكىللىك قىلغاندىلا (ئالتۇن مىقدارىمۇ باشقا بارلىق تاۋارلارغا ئوخشاش قىممەت مىقدارى ھېسابلىنىدۇ)، ئاندىن قىممەت بەلگىسى بولالايدۇ.<sup>(84)</sup>

ئاخىرىدا نېمە ئۈچۈن ھېچقانداق قىممىتى يوق بەلگىلەر

(84) 2-نەشرىگە ئىزاھ: ئەڭ مۇنەۋۋەر پۇل مەسىلىسى بارغۇچىلىرىنىڭمۇ پۇلنىڭ تۈرلۈك فۇنكسىيىسىنى چۈشىنىشى ناھايىتى مۇجەل، فۇللار توننىڭ مۇنۇ سۆزلىرى بۇنىڭغا مىسال بولالايدۇ: «دۆلىتىمىزنىڭ ئىچكى قىسمىدىكى ئالماشتۇرۇشتىن ئېلىپ ئېيتقاندا، ئومۇمەن ئالتۇن پۇل ياكى كۈمۈش پۇل ئۆزىنىڭ ئۆزىدىن تۈرلۈك پۇل فۇنكسىيىلىرىنى نەقىللەشتۈرگىلى بولىدىغان قەغەز پۇلنىڭ ئوبوروتى ئارقىلىقمۇ ئوخشاشلا ئۈنۈملۈك ئۆتىگىلى بولىدۇ، ھالبۇكى بۇنداق قەغەز پۇلنىڭ قانۇن ئاساسىدا بەلگىلەنگەن سۈنئىي ۋە شەرتلىك قىممىتىدىن باشقا ھېچقانداق قىممىتى بولمايدۇ. مەن بۇ پاكىتنى ھەر قانداق ئادەم ئىنكار قىلالايدۇ، دەپ ئويلايمەن. قەغەز پۇلنىڭ تارقىتىلىش مىقدارى مۇناسىپ چەك ئىچىدىلا بولسا، بۇنداق قىممەت ئىچكى قىممەتنىڭ بارلىق مەقسەتلىرىگە ماس كېلىدۇ، ھەتتا قىممەت ئۆلچىمىنى ئۈشۈقچە قىلىپ قويالايدۇ.» (فۇللار تون «پۇلنىڭ تەكشىلىشى توغرىسىدا» 1845-يىل لوندون 2-نەشرى، 21-بەت) دېمەك، پۇل تاۋىرىنىڭ ئورنىنى ئوبوروت داۋامىدا ئوقۇل قىممەت بەلگىسى ئالغانلىقىنى، قىممەت ئۆلچىمى ۋە باھا ئۆلچىمى سۈپىتىدىكى پۇل تاۋىرىمۇ ئۈشۈقچە بولۇپ قالىدۇ!

ئالتۇننىڭ ئورنىنى ئالالايدۇ؟ دېگەن سوئال تۇغۇلىدۇ. بىز ئالتۇننىڭ قۇيما پۇل ياكى ئوبوروت ۋاستىسىلىك فۇنكسىيىسىنى ئۆتەپ، يىتىم قالدۇرۇلغان ياكى ئايرىلىپ چىقىلغاندىلا، ئاندىن ئۇنىڭ ئورنىنى باشقا پۇللارنىڭ ئالالايدىغانلىقىدىن خەۋەردار بولدۇق<sup>①</sup>. دەرۋەقە، گەرچە ئۇپرىغان ئالتۇن پۇللارنىڭ داۋاملىق ئوبوروت قىلىنىشى بۇنداق فۇنكسىيىنىڭ ئايرىلىپ چىققانلىقىنى ئىپادىلەپ تۇرسىمۇ، لېكىن بۇنداق فۇنكسىيىنىڭ ئايرىلىپ چىقىشى ئايرىم ئالتۇن پۇللاردىلا كۆرۈلمەيدۇ. كېسەك ئالتۇن ئەمەلىيەتتە ئوبوروت جەريانىدا بولسىلا، ئۇ نوقۇل ھالىدىكى قۇيما پۇل ياكى ئوبوروت ۋاستىسى ھېسابلىنىدۇ. ئايرىم ئالتۇن پۇلغا ماس كەلمەيدىغان ئەھۋال قەغەز پۇل ئورنىنى ئالالايدىغان ئەڭ تۆۋەن چەكتىكى ئالتۇن مىقدارىغا ماس كېلىشى مۇمكىن. بۇ ئالتۇن مىقدارى دائىم ئوبوروت ساھەسىدە تۇرۇپ، ئوبوروت ۋاستىسىلىك فۇنكسىيىسىنى ئۈزلۈكسىز يۈرگۈزىدۇ، شۇنداق قىلىپ مۇشۇ فۇنكسىيىنى ئۈستىگە ئالغۇچى سۈپىتىدىلا مەۋجۇت بولۇپ تۇرىدۇ. شۇنىڭ ئۈچۈن، ئۇنىڭ ھەرىكىتى پەقەت تاۋارنىڭ فورماتسىيىلىك ئۆزگىرىشى W—G—W نىڭ ئىككى قارىمۇ قارشى جەريانىنىڭ ئۆزئارا ئۈزلۈكسىز ئالمىشىشىنى ئىپادىلەيدۇ. بۇنداق فورماتسىيىلىك ئۆزگىرىشتە، دەرھال يەنە غايىپ بولۇش ئۈچۈنلا تاۋارنىڭ قىممەت فورماتسىيىسى تاۋار بىلەن قارىمۇقارشى ئورۇندا تۇرىدۇ. بۇ يەردە تاۋارنىڭ ئالماشتۇرۇش قىممىتىنىڭ مۇستەقىل ئىپادىسى پەقەت ئۆتكۈنچى ئامىل ھېسابلىنىدۇ. ئۇنىڭ ئورنىنى دەرھال باشقا تاۋار ئالىدۇ. شۇڭا، پۇل ئۈزلۈكسىز قولدىن قولغا ئۆتۈش جەريانىدا پۇلنىڭ سىمۋوللۇق سۈپىتىدە مەۋجۇت بولۇپ

① مۇشۇ تومنىڭ 235، - 238-بەتلەرگە قاراڭ. —تۈزگۈچىدىن

تۇرۇشىلا كۇپايە قىلىدۇ. پۇلنىڭ فۇنكسىيىلىك مەۋجۇتلۇقى ئۇنىڭ ماددىي مەۋجۇتلۇقىنى يۇتۇۋەتتى دېيىشكە بولىدۇ. پۇل تاۋار باھاسىنىڭ ئۆتكۈنچى ئويىپىكتىپ ئىپادىلىنىشى بولغانلىقتىن، ئۆز بەلگىسى سۈپىتىدە فۇنكسىيىسىنى يۈرگۈزىدۇ، شۇڭا ئۇنى بەلگە بىلەن ئالماشتۇرغىلى بولىدۇ. (85) لېكىن، پۇل بەلگىسى جەمئىيەتنىڭ ئويىپىكتىپ ئىپادىلىنىشىغا موھتاج، قەغەزنىڭ سىمۋول قىلىنىشى—ئوبوروتقا مەجبۇرىي قاتناشتۇرۇلۇش نەتىجىسىدە مۇشۇنداق ئىپادىلەشكەن. دۆلەتنىڭ بۇنداق مەجبۇرلاش ھەرىكىتى بىر دۆلەت دائىرىسىدىلا ياكى دۆلەت ئىچىدىكى ئوبوروت ساھەسىدىلا كۈچكە ئىگە بولىدۇ، شۇنداقلا مۇشۇ ساھەدىلا پۇل ئۆزىنىڭ ئوبوروت ۋاستىسىلىك ياكى قۇيما پۇللۇق فۇنكسىيىسىنى تولۇق ئۆتتۈرۈپ بەرمە قەغەز پۇل شەكلى جەھەتتە ئۆزىنىڭ مېتال سۇبىستانسىيىسىدىن ئايرىلىپ چىققان، شۇنداقلا نوقۇل فۇنكسىيىسىلا بولغان مەۋجۇتلۇق شەكلىگە ئېرىشەلەيدۇ.

### 3. پۇل

قىممەت ئۆلچىمى سۈپىتىدە فۇنكسىيە ئۆتەيدىغان ۋە شۇ

(85) ئالتۇن بىلەن كۈمۈش قۇيما پۇل بولغاندا ياكى ئوبوروت ۋاستىسىلىك فۇنكسىيىسىنى يۈرگۈزگەندە ئۆزىنىڭ بەلگىسىگە ئايلىنغانلىقتىن، نىكولا باربون ھۆكۈمەت «پۇلنىڭ قىممىتىنى ئۆستۈرۈش» كە ھوقۇقلۇق، يەنى، مەسىلەن، تېپىن دەپ ئاتىلىپ كەلگەن كۈمۈش مىقدارىنى ئۇنىڭدىنمۇ چوڭراق كۈمۈش مىقدارىنىڭ نامى—تالېر دەپ ئاتاشقا بولىدۇ، مۇشۇنداق قىلغاندا تېپىننى تالېرنىڭ ئورنىدا قەرز قايتۇرۇشقا ئىشلەتكىلى بولىدۇ، دېگەن خۇلاسەنى چىقىرىدۇ. «پۇل دائىم سانلىق تۇرغۇچقا ئۇپرايدۇ ۋە يېنىكلەيدۇ... سودىدا كىشىلەر كۈمۈشنىڭ مىقدارىغا ئەمەس، بەلكى پۇلنىڭ نامىغا ۋە ئوبوروت قىلىنىش قىلىنماستىنلا ئېتىبار بېرىدۇ... دۆلەتنىڭ نوپۇزى مېتالى يولغا ئايلاندۇرغان.» (نىكولا باربون «يېڭى پۇلنى يېنىك قۇيۇش توغرىسىدا. لوک ئەپەندىنىڭ پۇلنىڭ قىممىتىنى ئۆستۈرۈش توغرىسىدىكى پىكىرىگە جاۋاب» 25، -، 29، -، 30-بەتلەر)

سەۋەبتىن ئۆزى ياكى ۋەكىللىرى ئارقىلىق ئوبوروت ۋاستىسى سۈپىتىدە فۇنكسىيە ئۆتەيدىغان تاۋار پۇل دەپ ئاتىلىدۇ. دېمەك ، ئالتۇن(ياكى كۈمۈش) —پۇلدۇر . ئالتۇن بىر تەرەپتىن مۇنداق ئەھۋالدا پۇل سۈپىتىدە فۇنكسىيە ئۆتەيدۇ : ئۇ قىممەت ئۆلچىمى بولغان چاغدىكىدەك نوقۇل ئۇقۇمدىكى ئالتۇن تەرىقىسىدە ئەمەس ، ئوبوروت ۋاستىسى بولغان چاغدىكىدەك باشقا نەرسىنى ئۆزىگە ۋەكىل قىلغان تەرىقىدىمۇ ئەمەس ، بەلكى ئالتۇن جىسىم(ياكى كۈمۈش جىسىم) تەرىقىسىدە ، دېمەك ، پۇل تاۋار سۈپىتىدە مەيدانغا چىققان بولۇشى كېرەك ؛ ئالتۇن يەنە بىر تەرەپتىن مۇنداق ئەھۋالدا پۇل سۈپىتىدە فۇنكسىيە ئۆتەيدۇ : ئۇنىڭ فۇنكسىيىسى —ئۆزى ئۆتسۇن ، ياكى ئۆزىنىڭ ۋەكىلى ئۆتسۇن —ئۇنىڭ ئۆزىنى بىردىنبىر قىممەت فورماتسىيىسى قىلىپ مۇقىملاشتۇرۇپ ، ئالماشتۇرۇش قىممىتىنىڭ بىردىنبىر مۇۋاپىق مەۋجۇدىيىتىگە ئايلاندۇرۇپ ، باشقا بارلىق پەقەت ئىستېمال قىممىتى سۈپىتىدىكى تاۋارلار بىلەن قارمۇقارشى بولۇپ تۇرىدىغان قىلىشى كېرەك .

(a) پۇل خەزىنىسى

تاۋارنىڭ بىر-بىرىگە قارمۇقارشى بولغان ئىككى خىل فورماتسىيىلىك ئۆزگىرىشنىڭ ئۈزلۈكسىز ئايلىنىشى ، ياكى سېتىش بىلەن سېتىۋېلىشنىڭ توختىماي ئالمىشىپ تۇرۇشى پۇلنىڭ ئۈزۈلمەي داۋاملىشىدىغان ئوبوروتىدا ، ياكى پۇلنىڭ ئوبوروتى سۈپىتىدىكى مەڭگۈلۈك ھەرىكەت مېخانىزمىغا خاس فۇنكسىيىسىدە ئىپادىلىنىدۇ . تاۋارنىڭ فورماتسىيىلىك ئۆزگىرىش قاتارى ئۈزۈلۈپ قالغان ، سېتىشتىن كېيىنكى سېتىۋېلىش ئۇنىڭغا

ئۆلىشىپ كەلمىگەن چاغدىلا ، پۇل يۈرۈشمەي قالىدۇ ، ياكى بۇئاگىلىپېر ئېيتقاندەك ، ھەرىكەتلىك نەرسىدىن ھەرىكەتسىز نەرسىگە<sup>140</sup> ، قۇيما پۇلدىن پۇلغا ئايلىنىدۇ .

تاۋار ئوبوروتىنىڭ ئەڭ دەسلەپكى تەرەققىياتىغا ئەگىشىپ ، تۇنجى فورماتسىيىلىك ئۆزگىرىشنىڭ مەھسۇلىنى ، تاۋارنىڭ ئۆزگەرگەن شەكلىنى ياكى ئالتۇننىڭ قورچىقىنى ئۆز قولىدا ساقلاپ قېلىشنىڭ زۆرۈرىيىتى ۋە تەشەنناقىمۇ ئېشىپ بارىدۇ<sup>(86)</sup>. تاۋار سېتىشتا باشقا تاۋار سېتىۋېلىش ئەمەس ، پۇل شەكلىنى تاۋار شەكلىنىڭ ئورنىغا قويۇش مەقسەت قىلىنىدۇ . بۇ شەكىل ئالمىشىش ماددا ئالمىشىشنىڭ نوقۇل ۋاستىسىدىن مەقسەتنىڭ ئۆزىگە ئايلىنىدۇ . تاۋارنىڭ ئالمىشىش فورماتسىيىسى توسقۇنلۇققا ئۇچراپ ، ئەمدى تاۋارنىڭ مۇتلەق ئۆتۈنۈپ بېرىشكە بولىدىغان فورماتسىيىسى سۈپىتىدە ياكى ھەش-پەش دېگۈچە ئۆتۈپ كېتىدىغان پۇل شەكلى سۈپىتىدە رول ئوينىيالمىدىغان بولىدۇ . شۇنىڭ بىلەن پۇل قېتىپ خەزىنە پۇلغا ئايلىنىدۇ ، تاۋار ساتقۇچى پۇل ساقلىغۇچىغا ئايلىنىدۇ .

تاۋار ئوبوروتىنىڭ دەسلەپكى مەزگىلىدە ، ئىستېمال قىممىتىنىڭ ئوشۇق قىسمىلا پۇلغا ئايلىنىدۇ ، شۇنداق قىلىپ ئالتۇن بىلەن كۈمۈش تەبىئىي ھالدا مۇشۇ ئوشۇق قىسمىنىڭ ياكى بايلىقنىڭ ئىجتىمائىي ئىپادىسى بولۇپ قالىدۇ . بەزى مىللەتلەردە ئۆزىنى ئۆزى قامداش ئاساسىدىكى ئەنئەنىۋى ئىشلەپچىقىرىش ئۇسۇلىغا يارىشا ، ئېھتىياج چەكلىك دائىرىدە مۇقىملىشىپ ، ئاددىي پۇل خەزىنە شەكلى ئەبەدىيلىشىپ قالىدۇ . ئاسىيالىقلاردا

(86) «پۇل بايلىقى... پۇلغا ئايلاندۇرۇلغان مەھسۇلات بايلىقىدىن باشقا نەرسە ئەمەس.» (مېرسسېر دېلارنۇپەر «سىياسىي جەمئىيەتنىڭ تەبىئىي تەرتىپى شەكلىنى قىممىتى پەقەت ئۆز شەكلىنى ئۆزگەرتىشتىن ئىبارەت» (يۇقىرىغا ئوخشاش ، 486-بەت)

بولۇپمۇ ھىندىستانلىقلاردا ئەھۋال دەل مۇشۇنداق . ۋاندېرلېنت تاۋار باھاسىنى بىر دۆلەتتە ھازىر بار بولغان ئالتۇن ، كۈمۈش مىقدارى بەلگىلەيدۇ دەپ قارايدۇ ، ئۇ ئۆز-ئۆزىگە نېمە ئۈچۈن ھىندىستاننىڭ تاۋىرى مۇشۇنداق ئەرزان ؟ دەپ سوئال قويدۇ . ئۇ يەنە چۈنكى ھىندىستانلىقلار پۇلنى يەرگە كۆمۈپ قويدۇ ، دېگەن جاۋابنى بېرىدۇ . ئۇ مۇنداق دەپ كۆرسىتىدۇ ، 1602 -يىلىدىن 1734 -يىلىغىچە ئۇلار 150 مىليون فوند ستېرلىڭ قىممىتىدىكى كۈمۈشنى يەرگە كۆمۈپ قويغان ، بۇ كۈمۈشلەر ئەڭ بۇرۇن ئامېرىكا قىتئەسىدىن ياۋروپاغا توشۇپ بېرىلغان . (87)

1856-يىلىدىن 1866-يىلىغىچە بولغان 10 يىل ئىچىدە ئەنگىلىيە ھىندىستان ۋە جۇڭگوغا ئىلگىرى ئاۋسترالىيەنىڭ ئالتۇنغا ئالماشتۇرۇلغان 120 مىليون فوند ستېرلىڭ قىممىتىدىكى كۈمۈشنى يۆتكىگەن ( جۇڭگوغا يۆتكەلگەن كۈمۈشنىڭ كۆپ قىسمى يەنە ھىندىستانغا ئېقىپ كىرگەن) .

تاۋار ئىشلەپچىقىرىشنىڭ يەنىمۇ تەرەققىي قىلىشىغا ئەگىشىپ ، ھەر بىر تاۋار ئىشلەپچىقارغۇچى مۇشۇ نەرسىنىڭ نېرۋىسىغا<sup>141</sup> ، مۇشۇ «ئىجتىمائىي گۆرۈ بۇيۇم» (88) <sup>142</sup> غا ئىگە بولۇشى كېرەك . تاۋار ئىشلەپچىقارغۇچىنىڭ ئېھتىياجى ئۈزلۈكسىز يېڭىلىنىپ بارىدۇ ، بۇ ھال ئۇنىڭ باشقىلارنىڭ تاۋارلىرىنى سېتىۋېلىپ تۇرۇشىغا تۈرتكە بولىدۇ ، ئۇنىڭ ئۆز تاۋارلىرىنى ئىشلەپچىقىرىشى ۋە سېتىشى ۋاقىت تەلەپ قىلىدىغان ئىش ، يەنە كېلىپ تاسادىپىيلىققا ئىگە ئىش . ئۇ ساتماي

(87) «ئۇلار مۇشۇنداق چارە بىلەن ئۆزلىرىنىڭ ماللىرى ۋە مەھسۇلاتلىرىنى شۇ قەدەر تۆۋەن باھادا ساقلىغان» (ۋاندېرلېنت «پۇل ھەممىگە قانداق» 95-، 96-بەتلەر)  
 (88) «پۇل بىر خىل گۆرۈ بۇيۇمى» (جون بېلېرس «نامراتلار، سانائەت، سودا، مۇستەملىكە ۋە ئەخلاقنىڭ بۇزۇلۇشى توغرىسىدا» 1699-يىل لوندون نەشرى 13-بەت)

سېتىۋېلىش ئۈچۈن ، ئىلگىرى سېتىۋالماي ساتقان بولۇشى كېرەك . ئومۇميۈزلۈك داۋام قىلىپ تۇرىدىغان بۇ ئۇسۇل گويا ئۆز-ئۆزىگە قارىمۇقارشىدەك كۆرىنىدۇ . لېكىن ئەتىۋار مېتاللار ئۆزلىرى ئىشلەپچىقىرىلىدىغان ئورۇندا باشقا تاۋارلار بىلەن بىۋاسىتە ئالماشتۇرۇلۇپ تۇرىدۇ . ئۇ يەردە سېتىۋېلىش بولمايدۇ (ئالتۇن ، كۈمۈش ئىگىسى تەرەپتە) ، بەلكى سېتىش بولىدۇ (تاۋار ئىگىسى تەرەپتە) . (89) سېتىۋېلىش ئۇلىشىپ كەلمەيدىغان كېيىنكى سېتىش ئەتىۋار مېتاللارنى بارلىق تاۋار ئىگىلىرى ئوتتۇرىسىدا يەنىمۇ ئىلگىرىلەپ تەقسىم قىلىدىغان ۋاسىتىچىدىنلا ئىبارەت بولىدۇ . دېمەك ، سودىنىڭ ھەممە نۇقتىلىرىدا ، تۈرلۈك مىقداردا ئالتۇن ، كۈمۈش توپلىشىدۇ . تاۋارنى ئالماشتۇرۇش قىممىتى سۈپىتىدە ياكى ئالماشتۇرۇش قىممىتىنى تاۋار سۈپىتىدە ساقلاپ قېلىش ئىمكانىيىتى بارلىققا كەلگەندىن ئېتىبارەن ، ئالتۇن ھەۋسىمۇ تۇغۇلىدۇ . تاۋار ئوبوروتىنىڭ كېڭىيىشىگە ئەگىشىپ ، پۇل-بايلىقنىڭ ھەممە ۋاقىت كارغا كېلىدىغان مۇتلەق ئىجتىمائىي شەكلى-نىڭ ھوقۇقىمۇ كۈنساين چوڭىيىپ بارىدۇ .

«ئالتۇن ھەقىقەتەن ئاجايىپ نەرسە! كىمىنىڭ ئالتۇنى بولسا، ئۇ كۆڭلى خالىغان بارلىق نەرسىنىڭ ئىگىسىگە ئايلىنىدۇ. ئالتۇن ھەتتا كىشىنىڭ روھىنى جەننەتكە ئېلىپ كىرەلەيدۇ.» (كولومبونىڭ 1503-يىلى يامايكىدىن ئەۋەتكەن خېتى)

پۇلنىڭ ئۆزىدىن ئۇنىڭ نېمىدىن ئۆزگەرگەنلىكىنى كۆرۈۋالغىلى بولمايدۇ ، شۇڭا ، بارلىق نەرسىلەر ، مەيلى ئۇ تاۋار

(89) قاتتىق تەلەپ بىلەن ئېيتقاندا، سېتىۋېلىش ئالتۇن بىلەن كۈمۈشنىڭ ئاۋارنىڭ ئۆزىگەرگەن فورماتىسىسى بولۇپ قالغانلىقىنى، يەنى سېتىشنىڭ مەھسۇلى بولۇپ قالغانلىقىنى ئالدىنقى شەرت قىلىدۇ.

بولسۇن-بولمىسۇن ھەممىسى پۇلغا ئايلىنالايدۇ . بارلىق نەرسىلەرنى ئېلىپ ساتقىلى بولىدۇ . ئوبوروت غايەت زور ئىجتىمائىي پارالاندۇرۇش ماشىنىسىغا ئايلىنىپ ، بارلىق نەرسىلەر ئىچىگە تاشلىنىدۇ ، قايتىپ چىققاندا پۇلنىڭ جەۋھىرى بولۇپ چىقىدۇ . كىشىلەرنىڭ سودا-سېتىق دائىرىسىنىڭ سىرتىدىكى ئانچە ئاددىي ، قوپال بولمىغان مۇقەددەس بۇيۇملار بىر يەردە قالسۇن ، ھەتتا ئەۋلىيالارنىڭ جەستىمۇ بۇنداق ئالتۇن تاۋلاش سېھرىگە بەرداشلىق بېرەلمەيدۇ . (90) پۇلدا تاۋارنىڭ بارلىق سۈپەت پەرقلىرى پۈتۈنلەي يوقالغىنىغا ئوخشاش ، پۇل رادىكال تەڭ تەقسىماتچى بولۇش سۈپىتىدە بارلىق پەرقلەرنىڭ ھەممىسىنى تۈگىتىدۇ . (91) لېكىن پۇلنىڭ ئۆزى تاۋار ، ھەرقانداق

(90) فرانسىيىنىڭ ئەڭ تەقۋادار خرىستىئان مۇرتى پادىشاھ ھېنرىخ III مۇناستىر قاتارلىق جايلاردىكى مۇقەددەس ئەۋرۇكلەرنى بۇلاپ، ئۇنى كۈمۈشكە ئايلاندۇرغان. فوكىلىكلەرنىڭ دېغلى ئىبادەتخانىسىدىكى بايلىقنى بۇلغانلىقى يۇنان تارىخىدا قانداق رول ئوينىغانلىقى كۆپچىلىككە مەلۇم. 143 ھەممەيلەنگە مەلۇمكى، قەدىمكى زامان كىشىلىرى ئىبادەتخانىلارنى تاۋارلارنىڭ خۇداسىنىڭ تۇرار جايى دەپ قارايتتى. ئىبادەتخانا «مۇقەددەس بانكا» ئىدى. سودا-سېتىقنى ئاساس قىلغان فىنكىلىكلەر پۇل ھەممە مەۋجۇداتنىڭ ئايلاندۇرۇلغان فورماتىسىسى دەپ قارىغان. شۇڭا، سۈيگۈ ئىلاھى بايرىمىدا قىزلارنىڭ باشقىلارغا ئۆز قىزلىقىنى بېرىپ ئېرىشكەن پۇلنى ئايال ئىلاھقا نەزىر قىلىپ بېرىشى ناھايىتى تەبىئىي ئەھۋال.

(91) «ئالتۇن! ساپ-سېرىق، پارىقراق، قىممەتلىك ئالتۇن!

ئالتۇن بولسا ھەممە نەرسە راۋا:

قارىنى ئاق قىلار، ئاقنى ھەم قارا،

ئىپلاسى گۈزەل قىلار، گۇناھنى ھەق-ئادالەت،

رەزىللەرنى كۆتۈرەر، قورقۇنچاققا بىرەر جاسارەت،

كونىلىقنى بېزىتەر، ياش-جۈۋان قىلىپ كۆرسىتەر،

ھەممىسىگە مەلاھەت، زىننەت، لاتايەت بېرەر...

ھەي خۇدالار ئىبىتىكلارچۇ، بۇنىڭدا نېمە ھېكمەت بار؟

نېمىشقا ياراتتىڭلار بۇ ئالتۇننى، ئاللار؟

شۇ ئالتۇنكى بەندىلەرنى دەرگايبىكلاردىن قوغلار، شۇ ئالتۇنكى كېسەللەرنىڭ

بېشىنى ياستۇقتىن ئۆزەر،

ئۇ يالتىراق مەلئۇندۇر: ئازدۇرار ئىنسانلارنى ،

بىردەمدە ھەم تۇرىدۇ، ھەم بۇزىدۇ ئىتتىپاقلارنى،

كىشىلەرنى تىز چۆكتۈرەر ئەڭ يارىماس بىدئەتكە،

كىشىنىڭ خۇسۇسىي مۈلكى بولالايدىغان تاشقى نەرسە . شۇنداق قىلىپ ، ئىجتىمائىي ھوقۇق شەخسنىڭ خۇسۇسىي ھوقۇقى بولۇپ قالىدۇ . شۇڭا ، قەدىمكى جەمئىيەت پۇلنى جەمئىيەتنىڭ ئىقتىسادىي تەرتىپى ۋە ئەخلاق تەرتىپىنى يىمىرگۈچى دەپ قارىغان . (92) تېخى بالىلىق چېغىدىلا «پلۇتونى چېچىدىن تۇتۇپ يەرنىڭ تېگىدىن تارتىپ چىقارغان» (93) ھازىرقى جەمئىيەت ئالتۇن مۇقەددەس قەدەھنى 144 ئۆزىنىڭ ئەڭ تۈپ تۇرمۇش پرىنسىپىنىڭ پارلاق گەۋدىلىنىشى دەپ مەدھىيە ئوقۇماقتا .

تاۋار ئىستېمال قىممىتى سۈپىتىدە بىر خىل ئالاھىدە ئېھتىياجنى قاندۇرىدۇ ، ماددىي بايلىقنى تەشكىل قىلىدىغان ئالاھىدە ئامىل . ھالبۇكى ، تاۋارنىڭ قىممىتى مەزكۇر تاۋارنىڭ ماددىي بايلىقىنىڭ بارلىق ئامىللىرىنى جەلپ قىلىش كۈچىنىڭ چوڭ-كىچىكلىكىنى ئۆلچەيدۇ ، دېمەك شۇ تاۋار ئىگىسىنىڭ ئىجتىمائىي بايلىقىنىمۇ ئۆلچەيدۇ . ئاددىي ۋە ياۋايى تاۋار ئىگىسى

بۇلاڭچىلارنى -رەزىللەرنى مىندۇرىدۇ شۆھرەتكە، رەزىللەرگە مەنسەپ بېرىپ

تەخت ئۈستىگە مىندۈرگەن،

تۈل كەمپىرلەرنى ياش يىگىتكە خوتۇن قىلىپ ئالدۇرغان...

ھەي لەنتى دۇنيا، يوقال ئەمدى كۆرۈمدىن،

بۇ دۇنياغا سېتىلغان ئەسكى پاهىشەن.

(شېكسپىر: «ئافىنالىق تايىمىر»)

(92) «پۇل بالادۇر، باشقا سالار پالاكەت،

پۇل ئۈستىدە شەھەرلەر بولۇر مالاھەت.

پۇل ئۈچۈن تەرك ئېتىدۇ ئەۋلاد بۇرتىنى،

پۇل يات، غېرىپ ئۆلكىگە سەرسان قىلار ئۇلارنى.

پۇل ھەسۇم يۈرەكلەرنى بۇزار، ئەخلاقسىز قىلار،

كىشىلەرگە يامان خۇلق، بۇزۇقلار ئۆگىتەر.» (سوفوكل: «ئانتىگونا»)

(93) «ئاچكۆزلۈك پلۇتونى يەرنىڭ تېگىدىن تارتىپ چىقارماقچى بولغان.» «ئانتېنئوس:

«پەيلاسوپلار زىياپىتى»)



نەزەرىدە بولۇپمۇ غەربىي ياۋروپا دېھقانلىرى نەزەرىدە ، قىممەت بىلەن قىممەت شەكلى بىر بىرىدىن ئايرىلالمايدۇ ، شۇڭا ئالتۇن ، كۈمۈش توپلاش ئۇلارنىڭ نەزەرىدە قىممەت توپلانغانلىق ھېسابلىنىدۇ . دەرۋەقە ، ياكى پۇلنىڭ ئۆز قىممىتىنىڭ ئۆزگىرىشى ، ياكى تاۋار قىممىتىنىڭ ئۆزگىرىشى سەۋەبلىك ، پۇلنىڭ قىممىتى ئۆزگىرىپ تۇرىدۇ . لېكىن بىر تەرەپتىن بۇ ھال 200 ئونسىيە ئالتۇندا باشتىن-ئاخىر 100 ئونسىيە ئالتۇندىكىدىن ، 300 ئونسىيە ئالتۇندا 200 ئونسىيە ئالتۇندىكىدىن كۆپرەك قىممەت بولىدىغانلىقىغا ۋە ھاكازالارغا توسقۇنلۇق قىلالمايدۇ ، يەنە بىر تەرەپتىن ، نەرسىنىڭ بۇنداق تەبئىي مېتال شەكلىنىڭ يەنىلا بارلىق تاۋارنىڭ ئومۇمىي تەڭ قىممەتلىك شەكلى ، بارلىق ئىنسانلار ئەمگىكىنىڭ بىۋاسىتە ئىجتىمائىي نامايەندىسى بولالايدىغانلىقىغا توسقۇنلۇق قىلالمايدۇ . خەزىنە توپلاش ئىستىكىنىڭ ئۆز تەبىئىتىدىن قارىغاندا چېكى بولمايدۇ . پۇل سۈپەت جەھەتتىن ، ياكى شەكىل جەھەتتىن ئېيتقاندا چەكسىز بولىدۇ ، يەنى پۇل ماددىي بايلىقنىڭ ئومۇمىي ۋەكىلى دېمەكتۇر . شۇڭا ئۇ ھەر قانداق تاۋارغا بىۋاسىتە ئايلىنالايدۇ . لېكىن مىقدار جەھەتتىن ھەر بىر رېئال پۇل سوممىسىنىڭ يەنە چېكى بولىدۇ ، شۇڭا ئۇ چەكلىك سېتىۋېلىش ۋاسىتىسى سۈپىتىدىنلا رول ئوينايدۇ . پۇلنىڭ مىقدارىدىكى بۇنداق چەكلىكلىك بىلەن سۈپەت جەھەتتىكى چەكسىزلىك ئوتتۇرىسىدىكى زىددىيەت خەزىنە توپلىغۇچىنى سىزىغلارچە جۇغلانما ئەمگەك بىلەن ئۈزلۈكسىز شۇغۇللىنىشقا مەجبۇرلايدۇ . ئۇلار دۇنيانىڭ بويىسۇندۇرغۇچىلىرىغا ئوخشايدۇ ، بۇنداق بويىسۇندۇرغۇچىلار بويىسۇندۇرغان ھەر بىر يېڭى دۆلىتىنى يېڭى دۆلەت چېگرىسىغا ئېرىشكەنلىك دەپ قارايدۇ .

ئالتۇننى پۇل سۈپىتىدە ، يەنىمۇ ئىلگىرىلىگەن ھالدا خەزىنە توپلاشنىڭ ئامىلى سۈپىتىدە ساقلاپ قېلىش ئۈچۈن ، ئۇنىڭ ئوبوروت قىلىنىشىنى چەكلەش ، ئۇنىڭ سېتىۋېلىش ۋاسىتىسى بولۇپ ئىستېمال بۇيۇمىغا ئايلىنىپ كېتىشىدىن ساقلىنىش كېرەك . شۇڭا ، خەزىنە توپلىغۇچى ئالتۇن مەبۇدى ئۈچۈن جىسمانىي بەھىرلىنىشىنى قۇربان قىلىدۇ . ئۇ نەپسىنى تارتىشنىڭ بۇ مۇقەددەس كىتابىغا ساداقەتمەنلىك بىلەن ئېتىقاد قىلىدۇ . يەنە بىر تەرەپتىن ، ئۇنىڭ ئوبوروت داۋامىدا پۇل شەكلىدە ئېرىشكىنى پەقەت ئۇنىڭ تاۋار شەكلىدە ئوبوروتقا سالغىنى بولۇپ ھېسابلىنىدۇ . ئۇنىڭ ئىشلەپچىقارغىنى قانچە كۆپ بولسا ، ساتىدىغىنىمۇ شۇنچە كۆپ بولىدۇ . شۇڭا ، تىرىشچانلىق ، تېجەشچانلىق ۋە خەسسىلىك ئۇنىڭ ئاساسلىق گۈزەل ئەخلاقى بولۇپ قالىدۇ . كۆپ سېتىپ ئاز ئېلىش ئۇنىڭ پۈتۈن سىياسىي ئىقتىسادىغا ئايلىنىدۇ .<sup>(94)</sup>

بىۋاسىتە ساقلاش شەكلىدىن باشقا ، يەنە ساقلاشنىڭ بىر خىل گۈزەل شەكلىمۇ يەنى ئالتۇن ، كۈمۈش تاۋارلىرىنى ئىگىلەش شەكلىمۇ بار . ئالتۇن ، كۈمۈش تاۋارلىرى بۇرژۇئازىيە جەمئىيىتىنىڭ بايلىقى بىلەن بىللە ئېشىپ بارىدۇ . «بىز باي بولايلى ياكى بايغا ئوخشاش كۆرۈنەيلى» (دېپرو)<sup>145</sup> . شۇنداق قىلىپ ، بىر تەرەپتىن ، ئالتۇن ، كۈمۈشنىڭ ئۆزىنىڭ پۇل فۇنكسىيىسىگە باغلىق بولمايدىغان ، كۈنساين كېڭىيىپ بارىدىغان ئالتۇن ، كۈمۈش بازىرى بارلىققا كېلىدۇ ، يەنە بىر تەرەپتىن ، پۇل يەتكۈزۈپ بېرىدىغان ، خۇسۇسەن ئىجتىمائىي بوران-چاپقۇن

(94) «ھەر بىر تاۋارنىڭ ساتقۇچىسىنى ئىمكانقەدەر كۆپەيتىش ، ئالغۇچىسىنى ئىمكانقەدەر ئازايتىش سىياسىي ئىقتىسادنىڭ بارلىق تەدبىرلىرىنىڭ تۈگۈندۈرۈشى» (ۋېرى: «سىياسىي ئىقتىسادشۇناسلىق تەتقىقاتى» 53-بەتلەر)

مەزگىلىدە مەيدانغا چىقىدىغان يوشۇرۇن بۇلاقمۇ بارلىققا كېلىدۇ . پۇل خەزىنىسى مېتال ئوبوروتىنىڭ تېجىلىشىدە تۈرلۈك فۇنكسىيەلەرنى ئۆتەيدۇ . ئۇنىڭ بىرىنچى فۇنكسىيەسى ئالتۇن ، كۈمۈش قۇيما پۇلنىڭ ئوبوروت شارائىتىدىن كېلىپ چىقىدۇ . بىز تاۋار ئوبوروتىنىڭ كۆلەم ، باھا ۋە سۈرئەت جەھەتتىكى دائىم يۈز بېرىپ تۇرىدىغان ئۆزگىرىشلىرىگە ئەگىشىپ ، ئوبوروت قىلىنىۋاتقان پۇل مىقدارىنىڭمۇ ئۈزلۈكسىز كۆپىيىپ ۋە ئازىيىپ تۇرىدىغانلىقىنى بىلدۈرۈپ دېمەك ،<sup>①</sup> بۇ مىقدار كېڭىيىپ ۋە تارىيىپ تۇرۇشى كېرەك . بەزىدە پۇل قۇيما پۇل سۈپىتىدە قوبۇل قىلىنىشى لازىم ، بەزىدە قۇيما پۇل سۈپىتىدە چەتكە قېقىلىشى لازىم ، ئەمەلىيەتتە ئوبوروت قىلىنىۋاتقان پۇل مىقدارىنى ئوبوروت ساھەسىنىڭ تويۇنۇش دەرىجىسىگە ھەر ۋاقىت لايىقلاشتۇرۇپ تۇرۇش ئۈچۈن ، بىر دۆلەتتىكى نەق ئالتۇن ، كۈمۈش مىقدارى قۇيما پۇل فۇنكسىيەسىنى ئۆتەۋاتقان ئالتۇن ، كۈمۈش مىقدارىدىن كۆپ بولۇشى كېرەك . بۇ شەرت پۇلنىڭ خەزىنە شەكلى ئارقىلىق رېئاللىشىدۇ . پۇل خەزىنىسىنىڭ كۆلچىكى ئوبوروتتىكى پۇل ئۈچۈن ئېيتقاندا ھەم سۇ چىقىرىدىغان ، ھەم سۇ باشلاپ كېلىدىغان ئۆستەڭدۇر ؛ دېمەك ، پۇل ئۆزىنىڭ ئوبوروت ئۆستىشىدىن مەڭگۈ تېشىپ كەتمەيدۇ . (95)

(95) «بىر دۆلەت سودا قىلىشى ئۈچۈن مەلۇم مىقداردا مېتال پۇلنى ھازىرلىشى كېرەك، بۇ مىقدار ئەھۋالنىڭ ئۆزگىرىشىگە قاراپ بەزىدە كۆپىيىپ، بەزىدە ئازىيىپ تۇرىدۇ... پۇلنىڭ بۇنداق ئۆرلەپ تۆۋەنلەپ تۇرۇشى سىياسىي ئىشلەرنىڭ ھېچقانداق ياردىمىسىز ئۈزلۈكسىز تەڭشىلىپ تۇرىدۇ... ئىككى ئاسما چىلەك ئالغىنىش ئىشلەيدۇ؛ پۇل يېتىشمىگەندە، مېتال پارچىلىرىدىن پۇل قۇيۇلۇپ چىقىدۇ؛ مېتال پارچىسى يېتىشمىگەندە، پۇل ئېرىتىلىدۇ.» (سېر دېدى نورس «سودا نەزەرىيەسى» (تولۇقلىما 3-بەت) شەرقىي ھىندىستان شىركىتىدە 146 ئۇزاق مەزگىل ئىشلىگەن جون ستۇئارت مىل ھىندىستاندا كۈمۈشتىن ئىشلەنگەن زىننەت بۇيۇملىرىنىڭ يەنىلا خەزىنە پۇل فۇنكسىيەسىنى بىۋاسىتە ئۆتەۋاتقانلىقىنى ئىسپاتلايدۇ.

① مۇشۇ تومنىڭ 219-، 233-بەتلەرگە قاراڭ . — تۈزگۈچىدىن

(b) تۆلەم ۋاسىتىسى

يۇقىرىدا بىز تەكشۈرگەن تاۋار ئوبوروتىنىڭ بىۋاسىتە شەكلىدە ئوخشاش بىر قىممەت مىقدارى ھامان ئىككى ياقلىمىلىق ھالەتتە مەۋجۇت بولۇپ تۇرىدۇ ، يەنى بىر قۇتۇپتا تاۋار بولسا ، يەنە بىر قۇتۇپتا پۇل بولۇپ تۇرىدۇ . شۇڭا ، تاۋار ئىگىسى پەقەت مەۋجۇت بولۇپ تۇرغان تەڭ قىممەتلىك بۇيۇمنىڭ ۋەكىلى سۈپىتىدە بىر-بىرى بىلەن مۇناسىۋەت باغلايدۇ . لېكىن ، تاۋار ئوبوروتىنىڭ تەرەققىياتىغا ئەگىشىپ ، تاۋارنى ئۆتۈنۈپ بېرىش بىلەن تاۋار باھاسىنىڭ رېئاللىشىشى ۋاقىت جەھەتتە ئايرىلىپ بارىدىغان مۇناسىۋەتمۇ تەرەققىي قىلىدۇ . بۇ يەردە بۇ مۇناسىۋەتلەردىن ئەڭ ئاددىيلىرىنىلا كۆرسىتىپ ئۆتىمىز . بەزى تاۋارلارنى ئىشلەپچىقىرىشقا ئۇزاقراق ۋاقىت كېتىدۇ ، يەنە بەزى تاۋارلارنى ئىشلەپچىقىرىشقا قىسقىراق ۋاقىت كېتىدۇ . تۈرلۈك تاۋارلارنى ئىشلەپچىقىرىش تۈرلۈك پەسىللەر بىلەن مۇناسىۋەتلىك بولىدۇ . بەزى تاۋارلار بازار بار جايدا ئىشلەپچىقىرىلىدۇ ، بەزى تاۋارلار يىراقتىكى بازارلارغا سەپەر قىلىدۇ . شۇ سەۋەبتىن ، بىر تاۋار ئىگىسى سېتىۋالغۇچى سۈپىتىدە مەيدانغا چىققىچە ، يەنە بىر

«ئۆسۈم نىسبىتى ئۆزلىگەندە، كۈمۈشتىن ئىشلەنگەن زىننەت بۇيۇملىرى پۇل ياساش زاۋۇتىغا ئەۋەتىلىدۇ، ئۆسۈم نىسبىتى تۆۋەنلىگەندە، ئۇ يەنە ئەسلى ھالىتىگە قايتىپ كېلىدۇ.» (جون سيۇئارت مىلنىڭ گۇۋاھلىق سۆزى، 1857-يىلى «بانكا قانۇنى دوكلاتى» 2084-، 2101-نومۇرلۇق) 1864-يىلىدىكى ھىندىستاننىڭ ئالتۇن، كۈمۈش ئىمپورتى ۋە ئېكسپورتىغا دائىر پارلامېنت ھۆججىتىگە<sup>147</sup> ئاساسلانغاندا، 1863-يىلى ئالتۇن، كۈمۈش ئىمپورتى ئېكسپورتىتىن 19 مىليون 367 مىڭ 764 فوندى ستېرلىك ئارتۇق بولغان. 1864-يىلىدىن ئىلگىرىكى 8 يىل ئىچىدە، ئەتىۋار مېتالنىڭ ئىمپورتى ئېكسپورتىتىن 109 مىليون 652 مىڭ 917 فوندى ستېرلىك ئارتۇق بولغان. مۇشۇ ئەسرنىڭ ئۆزىدە، ھىندىستاندا قۇيۇلغان پۇل 200 مىليون فوندى ستېرلىكتىن ئېشىپ كەتكەن.

تاۋار ئىگىسى ساتقۇچى سۈپىتىدە مەيدانغا چىقىدۇ . ئوخشاش ئالدى-ساتتى ئىشلىرى ئوخشاش بىر قىسىم شەخسلەر ئوتتۇرىسىدا ھەمىشە تەكرار-تەكرار داۋام قىلىۋاتقان چاغدا ، تاۋار سېتىش شارائىتى تاۋار ئىشلەپچىقىرىش شارائىتى بويىچە تەرتىپكە سېلىنىدۇ . يەنە بىر تەرەپتىن ، بەزى تاۋارلاردىن ، ئالايلۇق ئۆيدىن پايدىلىنىش ھوقۇقى مەلۇم مۇددەتكىچە سېتىلىدۇ . سېتىۋالغۇچى مۇددەت توشقاندىن كېيىن ئاندىن تاۋارنىڭ ئىستېمال قىممىتىگە ھەقىقىي ئېرىشەلەيدۇ . شۇنىڭ ئۈچۈن ئالغۇچى ئاۋۋال تاۋارنى سېتىۋالىدۇ ، ئاندىن تاۋارغا پۇل تۆلەيدۇ . بىر تاۋار ئىگىسى ئۆزىنىڭ بار تاۋىرىنى ساتىدۇ ، يەنە بىر تاۋار ئىگىسى بولسا پۇلنىڭ ۋەكىلى سۈپىتىدە ياكى كەلگۈسىدىكى پۇلنىڭ ۋەكىلى سۈپىتىدە بۇ تاۋارنى سېتىۋالىدۇ . ساتقۇچى ھەقدار ، سېتىۋالغۇچى قەرزدار بولۇپ قالىدۇ . بۇ يەردە تاۋارنىڭ فورماتسىيىلىك ئۆزگىرىشىدە ياكى تاۋارنىڭ قىممەت شەكلىنىڭ تەرەققىياتىدا ئۆزگىرىش بولغانلىقتىن ، پۇلمۇ باشقا بىر فۇنكسىيىگە ئىگە بولىدۇ . پۇل تۆلەم ۋاستىسىگە ئايلىنىدۇ . (96)

بۇ يەردە ھەقدار ياكى قەرزدارلىق رولى ئاددىي تاۋار ئوبوروتىدىن پەيدا بولىدۇ . ئاددىي تاۋار ئوبوروتى شەكلىنىڭ ئۆزگىرىشى ساتقۇچى بىلەن سېتىۋالغۇچىغا مۇشۇ ئىككى يېڭى تامغىنى باسىدۇ . باشتا بۇ رولمۇ ساتقۇچى بىلەن سېتىۋالغۇچى ئورۇندايدىغان رولغا ئوخشاش ، ئەينى ئوبوروت

(96) لۇتېر سېتىۋېلىش ۋاستىسى بولغان پۇل بىلەن تۆلەم ۋاستىسى بولغان پۇلنى پەرقلەندۈرگەن . «جازانخورلۇق سەۋەبىدىن ، سەن مېنى ئىككى تەرەپلىمە زىيانغا ئۇچرىتتۇڭسەن : بۇ يەردە تۆلىۋېلىمەن ، ئۇ يەردە سېتىۋالمايمەن .» (مارتن لۇتېر «باستىرلارغا تاپشۇرۇق : ۋەز ئېيتقاندا جازانخورلۇققا قارشى تۇرۇڭلار» 1540-يىل ۋىتتېنبرگ نەشرى)

ئىشتىراكچىلىرىنىڭ نۆۋەت بىلەن ئورۇنداپ تۇرىدىغان ۋاقىتلىق رولى بولىدۇ . ئەمما ، ئەمىلىيەتتە بۇ قارىمۇقارشىلىق ھە دېگەندىلا ئۇنداق كۆڭۈللۈك بولمايدۇ ، بەلكى تېخىمۇ مەھكەم قوشۇلۇپ كېتىدۇ . (97) لېكىن بۇ ئىككى رول تاۋار ئوبوروتىغا بېقىنمايمۇ پەيدا بولۇشى مۇمكىن . مەسىلەن ، قەدىمكى دۇنيادىكى سىنىپىي كۈرەش ئاساسەن ھەقدارلار بىلەن قەرزدارلار ئوتتۇرىسىدىكى كۈرەش شەكلىدە داۋام قىلغان ؛ رىمدا بۇ كۈرەش قەرزدار پۇقرالارنىڭ ۋەيران بولۇپ قۇلغا ئايلىنىشى بىلەن ئاخىرلاشقان . ئوتتۇرا ئەسىردە ، بۇ كۈرەش قەرزدار فېئوداللارنىڭ ۋەيران بولۇشى ۋە ئۇلارنىڭ ئىقتىسادىي بازىسىدىن مەھرۇم بولۇشىغا ئەگىشىپ ، سىياسىي ھوقۇقىدىنمۇ مەھرۇم بولۇشى بىلەن ئاخىرلاشقان . لېكىن بۇ يەردە پۇل شەكلى-پۇل مۇناسىۋىتى شەكلىنى ئالغان ھەقدار بىلەن قەرزدارنىڭ مۇناسىۋىتى-ئىقتىسادىي تۇرمۇش شارائىتىدىكى تېخىمۇ چوڭقۇر ئانتاگونىيىنى ئەكس ئەتتۈرىدۇ ، خالاس .

ئەمدى تاۋار ئوبوروتى ساھەسىگە قايتىپ كېلەيلى . قىممەتداش - تاۋار ۋە پۇل-سېتىش جەريانىنىڭ ئىككى قۇتۇپىدا بىرلا ۋاقىتتا كۆرۈلمەيدۇ . ئەمدى بىرىنچىدىن ، پۇل ساتماقچى بولغان تاۋارنىڭ باھاسىنى بەلگىلەشتە قىممەت ئۆلچىملىك فۇنكسىيىسىنى ئۆتەيدۇ . ساتماقچى بولغان تاۋارنىڭ پۈتۈشۈپ بەلگىلەنگەن باھاسى سېتىۋالغۇچىنىڭ قەرزدارلىقىنى ئۆلچەيدۇ ، يەنى سېتىۋالغۇچى مۆھلەت توشقاندا تاپشۇرۇشى شەرت بولغان

(97) تۆۋەندىكىلەر 18-ئەسىرنىڭ باشلىرىدىكى ئەنگىلىيە سودىگەرلىرىنىڭ ھەقدارلىق ۋە قەرزدارلىق مۇناسىۋىتىنى چۈشەندۈرۈپ بېرىدۇ : «ئەنگىلىيە سودىگەرلىرى ئارىسىدا ئەۋج ئالغان بۇنداق شەپقەتسىزلىكى باشقا ھەر قانداق جەمئىيەت ۋە دۇنيادىكى باشقا ھەر قانداق دۆلەتتە ئۇچراتقىلى بولمايدۇ .» ( «كېرىدنت ۋە ۋەيران بولۇش قانۇنى توغرىسىدا» 1707-يىل لوندون نەشرى 2-بەت)

پۇلنىڭ سوممىسىنى بەلگىلەيدۇ . ئىككىنچىدىن ، پۇل ئۇقۇمدىكى سېتىۋېلىش ۋاستىسىلىك فۇنكسىيىسىنى ئۆتەيدۇ . گەرچە پۇل سېتىۋالغۇچىنىڭ پۇل تۆلەش ۋەدىسىدىلا مەۋجۇت بولسىمۇ ، لېكىن ئۇ تاۋارنىڭ قولىدىن قولغا ئۆتكەنلىكىنى رېئاللاشتۇرىدۇ . پەقەت تۆلەيدىغان ۋاقىت كەلگەندىلا ، تۆلەم ۋاستىسى ئوبوروتقا ھەقىقىي كىرىدۇ ، دېمەك سېتىۋالغۇچىنىڭ قولىدىن ساتقۇچىنىڭ قولىغا ئۆتىدۇ . ئوبوروت جەريانىنىڭ بىرىنچى باسقۇچىنىڭ ئۆزۈلۈپ قالغانلىقى ، ياكى تاۋارنىڭ ئۆزگىرىش فورماتىسىنىڭ ئوبوروتتىن چېكىنىپ چىققانلىقى سەۋەبىدىن ، ئوبوروت ۋاستىسى خەزىنە پۇلغا ئايلىنىدۇ . تۆلەم ۋاستىسى ئوبوروتقا كىرىدۇ ، لېكىن بۇ ھال تاۋار ئوبوروتتىن چېكىنگەندىن كېيىن كۆرۈلىدۇ . پۇل ئەمدى جەريانغا ۋاستىچىلىك قىلمايدۇ . ئۇ ئالمىشىش قىممىتىنىڭ مۇتلەق مەۋجۇتلۇقى ، ياكى ئادەتتىكى تاۋار سۈپىتىدە بۇ جەرياننى مۇستەقىل تاماملايدۇ . ساتقۇچىنىڭ تاۋارنى پۇلغا ئايلاندۇرۇشتىكى مەقسىتى پۇل ئارقىلىق مەلۇم ئېھتىياجنى قاندۇرۇش ، پۇل ساقلىغۇچىنىڭ تاۋارنى پۇلغا ئايلاندۇرۇشتىكى مەقسىتى تاۋارنى پۇل شەكلىدە ساقلاش ، قەرزدار بولۇپ قالغان سېتىۋالغۇچىنىڭ تاۋارنى پۇلغا ئايلاندۇرۇشتىكى مەقسىتى تۆلەش ئىمكانىيىتىگە ئىگە بولۇشتىن ئىبارەت . ئەگەر ئۇ تۆلىمىسە ، مال-مۈلكى مەجبۇرىي كىم ئارتۇق قىلىپ سېتىلىدۇ . شۇڭا ، ھازىر ئوبوروت جەريانىنىڭ ئۆزىدىكى مۇناسىۋەت بىلەن بارلىققا كەلگەن بىر خىل ئىجتىمائىي زۆرۈرىيەت سەۋەبىدىن ، تاۋارنىڭ قىممەت فورماتىسى يەنى پۇل سېتىشنىڭ ئۆز مەقسىتىگە ئايلىنىدۇ .

سېتىۋالغۇچى تاۋارنى پۇلغا ئايلاندۇرۇشتىن ئاۋۋال ، پۇلنى قايتىدىن تاۋارغا ئايلاندۇرۇپ بولغان بولىدۇ ، مۇنداقچە ئېيتقاندا ،

ئۇ ئالدى بىلەن تاۋارنىڭ ئىككىنچى فورماتىسىلىك ئۆزگىرىشىنى تاماملاپ ، ئاندىن بىرىنچى فورماتىسىلىك ئۆزگىرىشىنى ئورۇندىغان بولىدۇ . ساتقۇچىنىڭ تاۋارى ئوبوروتقا كىرىدۇ ، لېكىن تاۋارنىڭ ئۆز باھاسى خۇسۇسىي قانۇندىكى قەرز تۆلىتىۋېلىش ھوقۇقىغا ئاساسەن رېئاللاشتۇرۇلىدۇ . تاۋار پۇلغا ئايلىنىشتىن ئىلگىرى ئىستېمال قىممىتىگە ئايلانغان بولىدۇ . ئۇنىڭ بىرىنچى فورماتىسىلىك ئۆزگىرىشى پەقەت كېيىن ئورۇندىلىدۇ . (98)

ئوبوروت جەريانىنىڭ ھەر بىر مۇئەييەن مەزگىلى ئىچىدە ، قەرەلى توشقان قەرزدارلىق مۇشۇ قەرزدارلىقلارنى پەيدا قىلغان سېتىلغان تاۋارنىڭ باھا ئومۇمىي سوممىسىغا ۋەكىللىك قىلىدۇ . بۇ باھا ئومۇمىي سوممىسىنى رېئاللاشتۇرۇشقا كېرەكلىك پۇل مىقدارى ئالدى بىلەن تۆلەم ۋاستىسىنىڭ ئوبوروت سۈرئىتىگە باغلىق بولىدۇ . بۇ پۇل مىقدارى مۇنداق ئىككى خىل ئەھۋالدىن بەلگىلىنىدۇ : بىرى ، ھەقدار بىلەن قەرزدارنىڭ مۇناسىۋەت زەنجىرى ، يەنى A ئۆزىنىڭ قەرزدارى B دىن پۇلنى ئېلىپ ، ئۆزىنىڭ ھەقدارى C غا بېرىشى قاتارلىقلار ؛ يەنە بىرى ئوخشاش

(98) 2-نەشرىگە ئىزاھ: 1859-يىلى نەشر قىلىنغان ئەسىردىكى تۆۋەندىكى بىر ئابزاس نەقىلدىن بۇ تېكىستتە نېمە ئۈچۈن قارىۋالاش شەكىل ئۈستىدە توختالغانلىقىنى چۈشەندۈرۈپ ئۆتەيمەن: «ئەكسچە،  $G - W$  جەريانىدا، پۇل ئىستېمال قىممىتى رېئاللىشىشتىن ئىلگىرى، مۇنداقچە ئېيتقاندا، تاۋار ئۆتۈنۈپ بېرىشتىن ئىلگىرى رېئال سېتىۋېلىش ۋاستىسى سۈپىتىدە ئۆتۈنۈپ بېرىلىدۇ، بۇنىڭ بىلەن تاۋارنىڭ قىممىتى رېئاللىشىدۇ. بۇنىڭغا كۆپ قوللىنىلىپ كېلىۋاتقان مال پۇلنى ئالدىن تاپشۇرۇش شەكلى مىسال بولالايدۇ. ئەنگلىيە ھۆكۈمىتى ھىندىستان دېھقانلىرىدىن ئەيپۈن سېتىۋالغاندا مۇشۇ شەكىلنى قوللانغان... لېكىن، پۇل بۇ يەردە پەقەت بىز بىلگەن سېتىۋېلىش ۋاستىسى شەكلىدىلا رول ئوينايدۇ... ئەلۋەتتە، كاپىتالىزىم پۇل شەكلى بىلەن ئالدىن تۆلىنىدۇ... لېكىن بۇ نۇقتىئەزەر ئاددىي ئوبوروت دائىرىسىگە تەۋە ئەمەس.» («سىياسىي ئىقتىساد تەنقىدى» 1859-يىل بېرىلن نەشرى 119-، 120-بەتلەر 148 )

بولمىغان تۆلەم مۆھلىتى ئوتتۇرىسىدىكى ئارىلىق . بىرىنىڭ كەينىدىن يەنە بىرى ئۇلىنىپ كەلگەن تۆلەم زەنجىرى ياكى ئىشتىن كېيىنكى بىرىنچى فورماتسىيىلىك ئۆزگىرىش زەنجىرى بىز ئالدىدا تەكشۈرۈپ ئۆتكەن فورماتسىيىلىك ئۆزگىرىش قاتارىنىڭ چىرمىشىپ كېتىشى بىلەن ماھىيەت جەھەتتىن پەرقلىنىدۇ .<sup>①</sup>

ئوبوروت ۋاسىتىسىنىڭ ئوبوروتىدا ، ساتقۇچى بىلەن سېتىۋالغۇچىنىڭ مۇناسىۋىتى ئىپادىلىنىپلا قالماستىن ، بەلكى بۇ مۇناسىۋەتنىڭ ئۆزى پۇل ئوبوروتى داۋامىدىلا بارلىققا كېلىدۇ ، شۇنداقلا پۇل ئوبوروتى بىلەن بىرلا ۋاقىتتا بارلىققا كېلىدۇ . ئەكسىچە ، تۆلەم ۋاسىتىسىنىڭ ھەرىكىتى مۇشۇ ھەرىكەتتىن ئىلگىرىكى نەق مەۋجۇت ئىجتىمائىي ئالاقىنى ئىپادىلەيدۇ .

بىر قانچە سېتىشنىڭ تەڭلا ئېلىپ بېرىلىشى بىلەن ئوبوروت سۈرئىتىنىڭ قۇيما پۇل مىقدارىغا بولغان تولۇقلاش رولى چەكلىمىگە ئۇچرايدۇ . ئەكسىچە بولغاندا ، بۇ ھال تۆلەم ۋاسىتىسىنى تېجەشكە يېڭى پىشاڭ تەييارلاپ بېرىدۇ . تۆلەمنىڭ مەلۇم بىر ئورۇنغا مەركەزلىشىشىگە ئەگىشىپ ، بۇ تۆلەملەرنى ئۆزئارا يېڭىۋېتىدىغان مەخسۇس ئاپپارات ۋە ئۇسۇللارمۇ تەبىئىيلا راۋاجلىنىپ بارىدۇ . ئوتتۇرا ئەسىردە لىئوندا تەسىس قىلىنغان مېمورىئال ئورنى بۇنىڭ مىسالى بولالايدۇ . A نىڭ B گە ، B نىڭ C غا ، C نىڭ A غا بولغان ھەقدارلىقىنى سېلىشتۇرۇپلا ، بەلگىلىك سوممىدىكى مۇسبەت سان بىلەن مەنپىي ساننى خالاس قىلىۋەتكىلى بولىدۇ . بۇنىڭدا تۆلەشكە تېگىشلىكى پەقەت قەرزنىڭ پەرق سوممىسىلا بولىدۇ . تۆلەم قانچە مەركەزلەشسە ، پەرق سومما نىسبەتەن شۇنچە كىچىكلەيدۇ ، شۇ سەۋەبلىك ئوبوروتنىڭ تۆلەم

① مۇشۇ تومنىڭ 224 ، 229-بەتلەرگە قارالغۇ . — تۈزگۈچىدىن

ۋاسىتىسى مىقدارىمۇ نىسبەتەن كىچىكلەيدۇ .

پۇلنىڭ تۆلەم ۋاسىتىسى بولۇش فۇنكسىيىسىدە بىر بىۋاسىتە زىددىيەت بولىدۇ . تۈرلۈك تۆلەملەر ئۆزئارا بالانس بولۇپ كەتكەن چاغدا ، پۇل پەقەت ئۇقۇمدىكى ھېسابات پۇلى ياكى قىممەت ئۆلچىمى فۇنكسىيىسىنى ئۆتەيدۇ . ھەقىقىي تۆلەم تۆلەشكە توغرا كەلگەن چاغدا ، پۇل ئوبوروت ۋاسىتىسىمۇ بولمايدۇ ، ماددىي ئالمىشىشنىڭ ھەش-پەش دېگۈچە غايىپ بولىدىغان ۋاسىتىچى شەكىلىمۇ بولمايدۇ ، بەلكى ئىجتىمائىي ئەمگەكنىڭ ئايرىم نامايەندىسى بولىدۇ ، ئالماشتۇرۇش قىممىتىنىڭ مۇستەقىل مەۋجۇدىيىتى بولىدۇ ، مۇتلەق تاۋار بولىدۇ . بۇ زىددىيەت ئىشلەپچىقىرىش كىرىزىسى ۋە سودا كىرىزىسىنىڭ پۇل كىرىزىسى<sup>(99)</sup> دەپ ئاتىلىدىغان پەيتلىرىدە ئالاھىدە ئوچۇق ئاشكارىلىنىدۇ . بۇ پۇل كىرىزىسى بىر-بىرىگە ئۇلىنىپ كېلىدىغان تۆلەم زەنجىرى ۋە تۆلەمنى خالاس قىلىۋېتىدىغان سۈنئىي تۈزۈملەر تولۇق راۋاجلانغان جايدىلا پەيدا بولىدۇ . نېمە سەۋەبتىن بولۇشىدىن قەتئىينەزەر ، بۇ مېخانىزم تامامەن قالايمىقانلىشىپ كەتكەن چاغدا ، پۇل ھېسابات پۇلنىڭ نوقۇل ئۇقۇمدىكى فورماتسىيىسىدىن چىقىپ ، بىردىنلا توغرىدىن توغرا قاتتىق پۇلغا ئايلىنىدۇ . بۇ چاغدا ئاددىي تاۋار ئۇنىڭ ئورنىغا ئۆتەلمەيدۇ . تاۋارنىڭ ئىستېمال قىممىتى ئۆز قىممىتىنى تولۇق يوقىتىدۇ ، تاۋارنىڭ قىممىتى ئۆزىنىڭ قىممەت شەكلى ئالدىدا غايىپ بولىدۇ . روناق تېپىپ

(99) تېكىستتە ئېيتىلغان پۇل كىرىزىسى ھەر قانداق ئۇمۇمىي ئىشلەپچىقىرىش كىرىزىسى بىلەن سودا كىرىزىسىنىڭ بىر ئالاھىدە باسقۇچىدىن ئىبارەت ، ئۇنى پۇل كىرىزىسى دەپ ئاتالغان ئالاھىدە تۈردىكى كىرىزىستىن پەرقلەندۈرۈش لازىم . كېيىنكى مۇستەقىل پەيدا بولۇپ سانائەت بىلەن سودىغىلا ئەكس تەسىر كۆرسىتىدۇ . بۇ كىرىزىسنىڭ ھەرىكەت مەركىزى پۇل كاپىتالىدۇر ، شۇنىڭ ئۈچۈن ئۇنىڭ بىۋاسىتە دائىرىسى بانكا ، سودا بىزىسى ۋە پۇل مۇئامىلىسىدۇر . (3-نەشرىگە ماركىسنىڭ قوشقان ئىزاھى)

كەتكەنلىكى بىلەن مەس بولۇپ كەتكەن بۇرژۇئازلار تۈنۈگۈن مەرىپەت ئىپتىخارى بىلەن ، پۇل دېگەن قۇرۇق سۆلەت دەپ جاكارلاپ ، تاۋارلار پۇلدۇر دېگەن بولسا ، بۈگۈن دۇنيا بازىرىنىڭ ھەممىلا جايىدا ، پۇللا تاۋاردۇر! دەپ جار سالماقتا . بۇغا سۇغا تەشنا بولغاندەك ، ئۇلارنىڭ روھىمۇ پۇلدىن ئىبارەت بىردىنبىر بايلىققا تەشنا بولماقتا .<sup>(100)</sup> كىرىس ۋاقتىدا ، تاۋار بىلەن ئۇنىڭ قىممەت فورماتسىيىسى (پۇل) ئوتتۇرىسىدىكى قارىمۇقارشىلىق راۋاجلىنىپ مۇتلەق زىددىيەتكە ئايلىنىدۇ . شۇ سەۋەبتىن بۇ يەردە پۇلنىڭ ئىپادىلىنىش شەكلىنىڭ كارى چاغلىققا بولۇپ قالىدۇ . تۆلەم مەيلى ئالتۇن بىلەن تۆلەنسۇن ياكى بانكا چېكىدىن ئىبارەت مۇشۇنداق ئىناۋەتلىك پۇل بىلەن تۆلەنسۇن ، پۇل قەھەتچىلىكى ئوخشاش بولىدۇ .<sup>(101)</sup>

(100) «كېڭەيتىش مەسلىكىدىن مۇشۇنداق بىردىنلا پۇل مەسلىكىگە يۆتكىلىش ئەمەلىي ۋەھىمىگە نەزەرىيە ۋەھىمىنى قوشىدۇ ، ھالبۇكى ئوبوروت ئىشتىراكچىلىرى ئۆز مۇناسىۋەتلىرىنىڭ تېگىگە يېتىپ بولغىلى بولمايدىغان سىرلىرى ئالدىدا تىرەپ لەرزىگە كېلىدۇ.» (ماركىس: «سىياسى ئىقتىساد تەنقىدى» 1859-يىل بېرىلن نەشرى 126-بەت<sup>149</sup>) «نەمەتلەرنىڭ خىزمەت ئاپالاسلىقىدىكى سەۋەب بايلارنىڭ ئۇلارنى ياللىغىدەك پۇلى بولمىغانلىقىدا ، گەرچە ئۇلارنىڭ يېمەكلىك ۋە كىيىم-كېچەك ئىشلەپچىقىرىشىغا كېرەكلىك ئىلگىرىكىگە ئوخشاش زېمىنى ۋە ئەمگەك كۈچى بولسىمۇ ئەھۋال شۇنداق؛ پۇل ئەمەس ، بەلكى دەل مۇشۇلار بىر دۆلەتنىڭ ھەقىقىي بايلىقىنى ھاسىل قىلىدۇ.» (جون بېلېرس: «ئەمگەك ئىنىستىتۇتىدىن بىرنى قۇرۇش قوغرىسىدا تەكلىپ» 1696-يىل لوندون نەشرى ، 3- ، 4-بەتلەر)

(101) تۆۋەندىكى بىر ئابزاس سۆز «سودا ئەھلىلىرى» نىڭ بۇنداق پۇرسەتتىن قانداق پايدىلانغانلىقىنى چۈشەندۈرۈپ بېرىدۇ: «بىر قېتىم (1839-يىلى) بىر ئاچكۆز قېرى بانكىر (ستى رايونىدىن) ئۆزىنىڭ ئۆيىدىكى يېزىق ئۈستىلىنىڭ تارتمىسىنى ئېچىپ ، باغلام-باغلام پۇلنى دوستغا كۆرسىتىپ ، كۆرەڭلىگەن ھالدا مانا بۇ 600 مىڭ فوندى ستېرلىڭ ، مەن ئۇنى پۇل جىددىيلىكىنى پەيدا قىلىش مەقسىتىدە ساقلاپ كەلدىم ، بۈگۈن سائەت ئۈچتىن كېيىن ئۇنى بازارغا سالدىم ، دەيدۇ.» (ھېنرى روبىي: «ئايرىۋاشلاش نەزەرىيىسى . 1844-يىلىدىكى بانكا پەرىمانى» 1864-يىلى لوندون نەشرى ، 81-بەت) بىرىم ھۆكۈمەت تەرەپ گېزىت «كۆزەتكۈچى گېزىتى» نىڭ 1864-يىلى 4-ئاينىڭ 24-كۈنىدىكى سانىدا مۇنداق خەۋەر بېرىلدى: «ھازىر پۇل جىددىيلىكىنى پەيدا قىلىدىغان بىر خىل ۋاسىتە بارلىققا كەپتۇ ، دەيدىغان ناھايىتى غەلىتە گەپ تارقىلىپتۇ... بۇنداق ھىيلە-مىكەرلەر ھەرقانچە شۈبھىلىك بولسىمۇ ، لېكىن بۇنداق سۆز-چۆچەكلەر كەڭ تارقىلىپ كەتتىكى ، ئۇلارنى تىلغا ئېلىپ ئۆتۈشكە ھەقىقەتەن ئەرزىيدۇ.»

بىز ئەمدى مۇئەييەن ۋاقىت ئىچىدە ئوبوروتتا بولغان پۇلنىڭ ئومۇمىي مىقدارىنى تەكشۈرۈپ كۆرەيلى . ئوبوروت ۋاسىتىسى بىلەن تۆلەم ۋاسىتىسىنىڭ ئوبوروت سۈرئىتى بىزگە مەلۇم دەپ پەرەز قىلالايمىز ، بۇ ئومۇمىي سومما رېئاللىشىش ئالدىدا تۇرغان تاۋار باھاسىنىڭ ئومۇمىي سوممىسىغا قەرەلى توشقان ئومۇمىي تۆلەم سوممىسىنى قوشۇپ ، ئۇنىڭدىن بىر-بىرىگە خالاس قىلىۋېتىلىدىغان تۆلەمنى ئېلىۋەتكەندە ، ئاخىرىدا ئۇنىڭدىن ئەينى بىر پۇلنىڭ نۆۋەت بىلەن ، تۇرۇپ ئوبوروت ۋاسىتىسى ، تۇرۇپ تۆلەم ۋاسىتىسى بولىدىغان ئوبوروت قېتىم سانىنى ئېلىۋەتكەندە چىقىدىغان سانغا باراۋەر بولىدۇ . مەسىلەن ، بىر دېھقان ئاشلىقنى سېتىپ 2 فوندى ستېرلىڭغا ئېرىشتى دەيلى ، بۇ يەردە 2 فوندى ستېرلىڭ ئوبوروت ۋاسىتىلىك رول ئوينايدۇ . ئۇ پۇل تاپشۇرىدىغان كۈنى بۇ 2 فوندى ستېرلىڭنى كاناپ توقۇغۇچى ئۇنىڭغا ئالدىن بەرگەن كانىپى ئۈچۈن سەرپ قىلدى . بۇ ۋاقىتتا ئۇ 2 فوندى ستېرلىڭ تۆلەم ۋاسىتىسىلىك فۇنكسىيىسىنى ئۆتەيدۇ . ئارقىدىن كاناپ توقۇغۇچى نەق پۇلنى ئېلىپ ئىنجىل سېتىۋالدى ، بۇنىڭ بىلەن بۇ 2 فوندى ستېرلىڭ قايتىدىن ئوبوروت ۋاسىتىسىلىك فۇنكسىيىسىنى ئۆتەيدۇ ، مۇشۇنىڭغا ئوخشاش داۋاملىشىدۇ . شۇڭا ، باھا ، پۇلنىڭ ئوبوروت سۈرئىتى ۋە تۆلەمنىڭ تېجىلىش دەرىجىسى بەلگىلەپ قويۇلغان تەقدىردىمۇ ، مۇئەييەن ۋاقىت ئىچىدىكى ، مەسىلەن بىر كۈن ئىچىدىكى ئوبوروت قىلىنىۋاتقان پۇل مىقدارى بىلەن تاۋار مىقدارى ئەمدى ماس كەلمەي قالىدۇ . ئوبوروتقا قاتنىشىۋاتقان پۇلنىڭ ۋەكىللىك قىلغىنى ئاللىقاچان ئوبوروتتىن چېكىنىپ چىققان تاۋار بولىدۇ . ئوبوروت قىلىنىۋاتقان تاۋارنىڭ پۇل قىممەتلىشى پەقەت كەلگۈسىدە پەيدا بولىدۇ . يەنە بىر تەرەپتىن ، ھەر كۈنى تۈزۈلىدىغان تۆلەم بىلەن



شۇ كۈنى قەرەلى توشىدىغان تۆلەم تامامەن كېلىشىملىك مىقدار بولمايدۇ. (102)

ئىناۋەتلىك پۇل پۇلنىڭ بىۋاسىتە تۆلەم ۋاسىتىسى بولۇش فۇنكسىيىسىدىن ۋۇجۇدقا كېلىدۇ. ھالبۇكى، تاۋار سېتىشتىن كەلگەن قەرز چېكىمۇ ئۆز نۆۋىتىدە ھەقدارلىق ھوقۇقىنىڭ يۆتكىلىشى ئارقىسىدا ئوبوروتقا كىرىدۇ. يەنە بىر تەرەپتىن، ئىناۋەتلىك قەرز ئىشلىرىنىڭ كېڭىيىشىگە ئەگىشىپ، پۇلنىڭ تۆلەم ۋاسىتىسى بولۇش فۇنكسىيىسىمۇ كېڭىيىپ بارىدۇ. تۆلەم ۋاسىتىسى بولغان پۇل ئۆزىگە خاس تۈرلۈك مەۋجۇدىيەت شەكلىنى ئالىدۇ ۋە بۇ شەكىل بىلەن چوڭ كۆلەمدىكى سودا ساھەسىدە ئۆز ئورنىنى تاپىدۇ، ئالتۇن، كۈمۈش، قۇيما پۇللار ئاساسەن كىچىك سودا ساھەسىگە سىقىپ چىقىرىلىدۇ. (103)

(102) «مەلۇم بىر كۈنى ئىزلىنغان سېتىۋېلىش ئومۇمىي سوممىسى ياكى كېلىشىملىك ئومۇمىي سومما شۇ كۈنى ئوبوروت قىلىنىۋاتقان پۇلنىڭ ئومۇمىي مىقدارىغا تەسىر كۆرسەتمەيدۇ، لېكىن مۇتلەق كۆپ ھاللاردا ئۇ تۈرلۈك ۋېكىسلىغا ئايلىنىپ، كەلگۈسىدە يىراق ياكى يېقىن بىر كۈندە ئوبوروتقا قاننىشىدىغان پۇل مىقدارىنىڭ ئورنىنى ئالىدۇ... بۈگۈن كېسىپ بەرگەن ۋېكىسلى ياكى بۈگۈن تەمىنلەپ بەرگەن ئىناۋەتلىك قەرز پۇلنىڭ مەيلى سانى، ئومۇمىي سوممىسى ياكى مۆھلىتى جەھەتتىن بولسۇن، ئەنە ياكى ئۈگۈنلۈككە كېسىپ بېرىدىغان ۋېكىسلى ياكى تەمىنلەپ بېرىدىغان ئىناۋەتلىك قەرز پۇل بىلەن قانداقتۇر ئوخشاشلىقى بولۇشىنىڭ زۆرۈرىيىتى يوق. ئەكسىچە، بۈگۈنكى نۇرغۇن ۋېكىسلى ۋە ئىناۋەتلىك قەرز پۇلنىڭ قەرەلى توشقاندا ئىلگىرىكى نۇرغۇن تامامەن بېكىتىلمىگەن كۈنلەردە نېسى قەرزى بىلەن خالاس بولۇپ كېتىدۇ. 12 ئايلىق، ئالتە ئايلىق، ئۈچ ئايلىق ياكى بىر ئايلىق مۆھلەتتىكى ۋېكىسلىلار بىر يەرگە جەملەنسە، مەلۇم بىر كۈنى مۆھلىتى توشىدىغان قەرز ئومۇمىي سوممىسىنى پەۋقۇلئاددە چوڭايتىۋېتىدۇ.» (پۇل نەزەرىيىسى. شوتلاندىيە خەلقىگە يېزىلغان خەت)، ئەنگىلىيەلىك بىر بانكىرنىڭ ئەسىرى، 1845-يىلى ئېدنبۇرگ نەشرى، 29-، 30-بەتلەر)

(103) ھەقىقىي سودا پائالىيىتىدە ئىشلىتىلگەن رېئال پۇلنىڭ نەقەدەر ئازلىقىنى چۈشەندۈرۈش ئۈچۈن، بىز لوندوندىكى ئەڭ چوڭ سودا شىركىتى (موررسون-دىللوڭ شىركىتى) نىڭ يىللىق پۇل كىرىم-چىقىم جەدۋىلىنى مىسال قىلىپ كەلتۈرىمىز. 1856-يىلى مەزكۇر شىركەتنىڭ سودا سوممىسى نەچچە مىليون فوندى سېتىلگەن يەتكەن، ھازىر بىر مىليون فوندى سېتىلگەن سۇندۇرۇپ ھېسابلايمىز.

تاۋار ئىشلەپچىقىرىشى مەلۇم دەرىجىگە ۋە كۆلەمگە يەتكەندە، پۇلنىڭ تۆلەم ۋاسىتىسى بولۇش فۇنكسىيىسى تاۋار ئوبوروتى ساھەسىدىن ھالقىپ چىقىدۇ. پۇل كېلىشىم جەھەتتىكى ئومۇمىي تاۋارغا ئايلىنىدۇ. (104) يەر ئىجارىسى، باج-سېلىق ۋە شۇنىڭغا ئوخشاشلار نەرسە تاپشۇرۇشتىن پۇل تاپشۇرۇشقا ئۆتىدۇ. بۇنداق ئۆزگىرىش كۆپ ھاللاردا ئىشلەپچىقىرىش جەريانىنىڭ ئومۇمىي ئەھۋالىغا باغلىق بولۇپ قالىدۇ، بۇنىڭغا رىم ئىمپېرىيىسىنىڭ بارلىق باج-سېلىقلارنى پۇل بىلەن ئۆندۈرۈشكە ئىككى قېتىم ئورۇنۇشىنىڭ مەغلۇب بولغانلىقى ئىسپات بولالايدۇ. لۇئى X IV

كىرىم	(بىرلىكى: فوندى سېتىلگەن)	چىقىم	(بىرلىكى: فوندى سېتىلگەن)
بانكىرلار ۋە سودىگەرلەرنىڭ قەرەللىك تاپشۇرىدىغان ۋېكىسلىرى	533596	قەرەللىك تۆلىنىدىغان ۋېكىسلىلار	302674
نەق تۆلىنىدىغان بانكا چېكى قاتارلىقلار	357715	لوندوندىكى ھەرقايسى بانكىلارنىڭ چېكىلىرى	663672
يەرلىك بانكا زايومى	9627	ئەنگىلىيە بانكا زايومى	22743
ئەنگىلىيە بانكا زايومى	68554	ئالتۇن	9427
ئالتۇن	28089	كۈمۈش ۋە مىس	1484
كۈمۈش ۋە مىس	1486		
يوچتا پېرېۋوتى	933		

جەمئىي: 1 مىليون فوندى سېتىلگەن جەمئىي: 1 مىليون فوندى سېتىلگەن  
«بانكا قانۇنى ئالاھىدە كومىتېتىنىڭ دوكلاتى» 1858-يىلى 7-ئاي، 71-بەت)

(104) «بۇ يەردە سودىنىڭ خاراكتېرى ئۆزگەردى، ھازىر مالغا مال ئالماشتۇرۇش، مال بىلەن تەمىنلەش ۋە مال كىرگۈزۈشنىڭ ئورنىنى سېتىش بىلەن تۆلەش ئالماقتا، بارلىق سودا... پۇل باھاسى ئاساسىغا قۇرۇلىدىغان بولدى.» (دان دىفور: «جامائەت ئىناۋەتلىك قەرزى توغرىسىدا» 1710-يىلى لوندون 3-نەشرى، 8-بەت)

ھۆكۈمرانلىقىدىكى فرانسىيە دېھقانلىرى ئىنتايىن نامرات ئىدى ، ئاڭلىغۇچى ، مارشال ۋوبان قاتارلىقلار كۈچلۈك سۆڭەك بۇنداق ھادىسە باج-سېلىقنىڭ ئېغىرلىقىدىنلا كۆرۈلگەن بولماستىن ، باجغا نەرسە تاپشۇرۇشتىن پۇل تاپشۇرۇشقا ئۆزگىرىشمۇ سەۋەب بولغان .<sup>(105)</sup> يەنە بىر تەرەپتىن ، ئاسىيادا يەر ئىجارىسىنىڭ ئەمەلىي بۇيۇم شەكلى (ئۇ ئۆز نۆۋىتىدە دۆلەت بېجىنىڭ ئاساسلىق ئامىلى ھېسابلىنىدۇ) تەبىئىي مۇناسىۋەتلەرگە ئوخشاش ئۆزگەرمەي تەكرارلىنىدىغان ئىشلەپچىقىرىش مۇناسىۋەتلىرى ئاساسىغا ئورنىتىلغان ، بۇنداق تۆلەم شەكلى ئۆز نۆۋىتىدە مۇشۇنداق قەدىمىي ئىشلەپچىقىرىش شەكلىنى قوغداپ كەلمەكتە . بۇنداق تۆلەم شەكلى تۈركىيە ئىمپېرىيىسىنىڭ مەۋجۇت بولۇپ تۇرۇشىدىكى بىر سىر . ئەگەر ياۋروپا ياپونىيىگە مەجبۇرىي تاڭغان تاشقى سودا ياپونىيىنىڭ نەرسە بىلەن تۆلىنىدىغان يەر ئىجارىسىنىڭ پۇل بىلەن تۆلىنىدىغان يەر ئىجارىسىگە ئۆزگىرىشىگە سەۋەب بولسا ، ئۇ ھالدا ياپونىيىنىڭ ئۈلگىلىك يېزا ئىگىلىكى ھالاكەتكە يۈزلەنگەن بولاتتى . بۇنداق يېزا ئىگىلىكىنىڭ تار ئىقتىسادىي مەۋجۇتلۇق شارائىتىمۇ يوقالغان بولاتتى .

ھەر بىر دۆلەتتە مۇئەييەن ئومۇمىي چىقىم مۆھلىتى بەلگىلەنگەن بولىدۇ . تەكرار ئىشلەپچىقىرىشنىڭ باشقا دەۋرىيلىكىنى بىر ياققا قايرىپ تۇرغاندىمۇ ، بۇ مۆھلەتلەرنىڭ بىر قىسمى پەسىللەرنىڭ ئۆزگىرىشىگە مۇناسىۋەتلىك تەبىئىي ئىشلەپچىقىرىش شارائىتىنى ئاساس قىلغان بولىدۇ . بۇ مۆھلەتلەر

«پۇل بارلىق مەۋجۇداتنىڭ جاللىتى بولۇپ قالدى» مالىيە باشقۇرۇش سەئىتى «بىر دېستىللەش ماشىنىسى بولۇپ ، ئۇ مۇشۇنداق جانغا زامان مەلەم ئېلىش مەقسىتىدە ، ئادەم ھەيران قالغۇدەك كۆپ مال ۋە تاۋارنى پاراڭدۇرىدۇ» . «پۇل پۈتكۈل ئىنسانىيەتكە چەك ئېلان قىلدى» . (بۇئالگېيېر : «يىلىق ، پۇل ۋە باجنىڭ خاراكتېرى توغرىسىدا» ، دەستۇر تۈزگەن «مالىيە ئىقتىسادشۇناسلىرى» ، 1843-يىل پارىژ نەشرى-1-توم ، 413-، 417-، 418-، 419-بەتلەر)

تاۋار ئوبوروتىدىن بىۋاسىتە بارلىققا كەلمەيدىغان باج ، يەر ئىجارىسىگە ئوخشاش تۆلەملەرنىمۇ تەڭشەپ تۇرىدۇ . جەمئىيەتنىڭ ھەر قايسى جايلىرىغا تارقالغان بۇ تۆلەملەرنىڭ بىر يىلىنىڭ مەلۇم كۈنلىرىدە ئېھتىياجلىق بولىدىغان پۇل مىقدارى تۆلەم ۋاسىتىسىنى تېجەش جەھەتتە دەۋرىيلىك ، ئەمما مۇتلەق يۈزەكى مالىمانچىلىقلارنى پەيدا قىلىدۇ .<sup>(106)</sup> تۆلەم ۋاسىتىسىنىڭ ئوبوروت سۈرئىتى قانۇنىيىتىدىن شۇنى كۆرۈۋېلىشقا بولىدۇكى ، دەۋرىيلىككە ئىگە بارلىق چىقىملار (نېمە سەۋەبتىن چىقىم قىلىنىدىغانلىقىدىن قەتئىينەزەر) غا كېرەكلىك تۆلەم ۋاسىتىسىنىڭ مىقدارى تۆلەم مۆھلىتىنىڭ ئۇزۇن-قىسقىلىقى بىلەن تەتۈر تاناسىپ بولىدۇ .<sup>(107)</sup> <sup>150</sup>

(106) كرىي ئەپەندى 1826-يىلى پارلامېنت تەكشۈرۈش كومىتېتىغا : «1824-يىلىدىكى ئەرۋاھلار كۈنىدە ، ئېدىنبورگدا قەغەز پۇلغا بولغان ئېھتىياج شۇنچىلىك كۆپىيىپ كەتتىكى ، سائەت 11 بولغاندا بىزدە بىر ۋارقىمۇ قەغەز پۇل قالماي ، بىز بانكىمۇ بانكا كىرىمىمۇ پۇل قەرز ئالالمايدۇق ، نۇرغۇن سودىنى ئاق ھۆججەت بىلەن ئورۇنداشقا توغرا كەلدى . لېكىن چۈشتىن كېيىن سائەت ئۈچ بولغاندا ، ھەممە پۇل پۇل تارقاتقان بانكىلىرىغا قايتىپ كەلدى . بۇ پۇللار بىرقانچە قولىدىن ئۆتۈپ قايتىپ كەلدى ، خالاس» دەيدۇ . شوتلاندىيىدە ، قەغەز پۇلنىڭ ئەمەلىي ئۆتۈرۈچە ئوبوروت مىقدارى 3 مىليون فوندىستېرلىگغا يەتمەسە ، لېكىن بىر يىلنىڭ ھەر قايسى تۆلەم مەزگىللىرىدە بانكىلارنىڭ قولىدىكى بارلىق قەغەز پۇل (تەخمىنەن 7 مىليون فوندىستېرلىك) ئىشقا چۈشىدۇ . بۇنداق ئەھۋالدا قەغەز پۇل پەقەت بىر خىل نوقۇل ئالاھىدە فۇنكىسىيىنى ئۆتەيدۇ ، بۇ فۇنكىسىيىنى ئادا قىلىپ بولغان ھامان پۇل تارقاتقان بانكىلارغا قايتىپ كېلىدۇ . (جون فوللارتون «ئوبوروت پۇلىنىڭ تەڭشەش توغرىسىدا» 1845-يىل لوندون 2-نەشرى ، 86-بەتتىكى ئىزاھات) چۈشىنىشكە قولايلىق بولۇشى ئۈچۈن ، بۇ يەردە يەنە شۇنى ئېيتىپ ئۆتەيلىكى ، فوللارتون بۇ كىتابنى يازغان مەزگىلدە ، شوتلاندىيىدە ئامانەت پۇلغا چەك ئەمەس ، بەلكى قەغەز پۇل بېرىلەتتى .

(107) بەزىلەر : «بىر يىللىق سودا سوممىسىغا 40 مىليون لازىم بولسا ، ئۇ ھالدا مۇشۇ سودىغا كېرەكلىك بارلىق ئوبوروت ئۈچۈن بۇ ئالتە مىليون (ئالتۇن) يېتەرمۇ؟» دەپ سورىغاندا ، يېتتى ئادەتلەنگەن ئېچىل ئۇسۇلى بىلەن مۇنداق جاۋاب بېرىدۇ : «يېتىدۇ دەپ جاۋاب بېرەلەيمەن ، نامرات قول ھۈنەرۋەنلەر ۋە ئىشچىلار ھەر شەنبە كۈنى ئىش ھەققى ئالغىنى ۋە چىقىم قىلغىنىغا ئوخشاش ، ئوبوروت مۇددىتىمۇ مۇشۇنداق بىر ھەپتە بولسا ، ئۇ ھالدا 40 مىليون چىقىم قىلىش ئۈچۈن ، بىر مىليوننىڭ 40/52 سى بولسا يېتەرلىك ؛ ئەگەر ئوبوروت مۇددىتى بىر پەسىل بولسا ، بىزنىڭ باج ، ئىجارە تاپشۇرۇش ئادىتىمىزگە ئاساسلانغاندا ، بۇنىڭغا 10 مىليون كېتىدۇ . شۇڭا ، تۆلەم مۇددىتىنى ئومۇملاشتۇرۇپ بىر ھەپتە بىلەن 13 ھەپتە ئوتتۇرىسىدىكى ئوتتۇرىچە سان دەپ پەرەز قىلساق ، 10 مىليونغا بىر مىليوننىڭ

تۆلەم ۋاسىتىسى بولۇۋاتقان پۇلنىڭ تەرەققىي قىلىشى ئارقىسىدا ، قەرەلى توشقان قەرزنى قايتۇرۇش ئۈچۈن پۇل جۇغلاش زۆرۈرىيىتى تۇغۇلىدۇ . بۇرژۇئا جەمئىيىتىنىڭ راۋاجلىنىشى بىلەن بىللە ، بېيىشنىڭ مۇستەقىل شەكلى بولغان پۇل خەزىنە يوقايدۇ ، تۆلەم ۋاسىتىلىرىنىڭ زاپاس فوندى شەكلى بولغان پۇل خەزىنە كۆپىيىپ بارىدۇ .

(c) دۇنيا پۇلى

پۇل دۆلەتنىڭ ئىچكى ئوبوروت ساھەسىدىن ھالقىپ چىققاندىن كېيىن ، بۇ ساھەدە ئىگە بولغان باھا ئۆلچىمى ، قۇيما پۇل ، پارچە پۇل ۋە قىممەت بەلگىسى قاتارلىق مەھەللىۋى شەكىللىرىنى تاشلاپ ، يەنە ئەسلىدىكى ئەتتۇار مېتال شەكلىگە قايتىدۇ . تاۋار دۇنيا سودىسىدا ئۆز قىممىتىنى ئومۇميۈزلۈك كېڭەيتىدۇ . شۇ سەۋەبتىن ، بۇ يەردە تاۋارنىڭ مۇستەقىل قىممەت فورماتسىيىسىمۇ دۇنيا پۇلى سۈپىتىدە تاۋار بىلەن قارىمۇقارشى ئورۇنغا ئۆتتى . پۇل پەقەت دۇنيا بازىرىدىلا مۇشۇنداق بىر خىل تاۋار سۈپىتىدە فۇنكسىيىسىنى تولۇق ئادا قىلىدۇ . بۇ تاۋارنىڭ نانورال شەكلى ئەينى ۋاقىتتا ئابستراكت ئىنسان ئەمگىكىنىڭ بىۋاسىتە ئىجتىمائىي رېئال شەكلى بولدى . پۇلنىڭ مەۋجۇت بولۇش شەكلى بىلەن پۇل ئۇقۇمى بىر-بىرىگە ماس كېلىدۇ . دۆلەت ئىچى ئوبوروت ساھەسىدە ، پەقەت بىرلا خىل تاۋارلا قىممەت ئۆلچىمى ، يەنى پۇل رولىنى ئالالايدۇ . دۇنيا بازىرىدا

40/52 سىنى قوشۇپ ، ئوتتۇرىچە قىممىتىنى تاپساق ، تەخمىنەن 5.5 مىليون بولدى ، بىزدە 5.5 مىليون بولسا يېتىدۇ ، دېگەن . (ۋىليام پېتتى «ئىرېلاندىيىنى سىياسىي جەھەتتىن ئالالار قىلىش . 1672-يىل» 1691-يىل لوندون نەشرى ، 13-، 14-بەتلەر)<sup>151</sup>

ئىككى ياقلىملىق قىممەت ئۆلچىمى بولغان ئالتۇن بىلەن كۈمۈش ھۆكۈمران ئورۇندا تۇرىدۇ . (108)

(108) شۇڭا ، قانۇندا دۆلەت بانكىسى دۆلەت ئىچىدە پۇل فۇنكسىيىسىنى ئۆتسەلەيدىغان ئەتتۇار مېتاللى ساقلانغان بولدى ، دەپ بەلگىلىمە چىقىرىش بىمەنلىك . ئالايۇق ، ئەنگلىيە بانكىسىنىڭ ئاشۇنداق «سۆيۈملۈك ئاۋارىچىلىق»نى پەيدا قىلغانلىقى ھەممىگە ئايان . ئالتۇن بىلەن كۈمۈشنىڭ نىسپىي قىممىتىدە ئۆزگىرىش بولغان بىرقانچە زور تارىخىي دەۋرلەر توغرىسىدا كارل ماركىسنىڭ «سىياسىي ئىقتىساد تەتقىقى» نىڭ 136-بېتى ۋە ئۇنىڭدىن كېيىنكى بەتلەرگە قاراڭ .<sup>152</sup> 2-نەشرىگە تولۇقلىما ئىزاھات: سېر روبېرت پىل 1844-يىلىدىكى بانكا قانۇنىدا<sup>153</sup> بۇ مۇشكۈلچىلىكتىن قۇتۇلۇشقا تىرىشتى ، ئۇنىڭ چارىسى ئەنگلىيە بانكىسىنىڭ قۇيما كۈمۈش زاپاس فوندى قىلىنغان بانكا چېكى تارقىتىشقا رۇخسەت قىلدى ، لېكىن كۈمۈش زاپىسى ئالتۇن زاپىسىنىڭ تۆتتىن بىرىدىن ئېشىپ كەتسەسلىكى كېرەك ئىدى . شۇنىڭ بىلەن بىرگە ، كۈمۈشنىڭ باھاسى ئۇنىڭ لوندون بازىرىدىكى بازار باھاسى (ئالتۇن بىلەن ھېسابلىنىدۇ) بويىچە بەلگىلىنىشى كېرەك ئىدى . (4-نەشرىگە ئىزاھات: ھازىر بىز ئالتۇن بىلەن كۈمۈشنىڭ نىسپىي باھاسىدا كۈچلۈك ئۆزگىرىش بولۇۋاتقان دەۋردە تۇرۇۋاتىمىز . تەخمىنەن 25 يىل ئىلگىرى ، ئالتۇن بىلەن كۈمۈشنىڭ سېلىشتۇرما باھاسى 1:  $\frac{1}{2}$  15 ئىدى ، ھازىر 1:22 ئەتراپىدا بولۇۋاتىدۇ ، يەنە كېلىپ كۈمۈشنىڭ قىممىتى ئالتۇن بىلەن سېلىشتۇرغاندا داۋاملىق تۆۋەنلەۋاتىدۇ . بۇ ماھىيەتتە ئىككى خىل مېتالنىڭ قېزىلىش ئۇسۇلىدا ئۆزگىرىش بولغانلىقىنىڭ نەتىجىسى . ئىلگىرى ئالتۇننىڭ ھەممىسى دېگۈدەك ئالتۇن تەركىبى بار تىندۇرما قاتلامدىن ، يەنى ئالتۇن تەركىبى بار تاغ جىنىسلىرىنىڭ يىمىرىلىش ھاسىلاتلىرىنى يۇيۇش ئارقىسىدا ئېلىناتتى . ھازىر بۇ ئۇسۇل كۇپايە قىلماي قالدى ، ئالتۇن تەركىبى بار كۋارتس كان تومۇرىدىن ئېلىش ئۇنىڭ ئورنىنى باسنى ، كېيىنكى ئۇسۇلنى قەدىمكىلەر ئاللىقاچان ئىگىلىگەن بولسىمۇ (دېئودورس «تارىخشۇناسلىق» 3-توم 12—14-بابلار) ، لېكىن ئىزچىل 2-ئورۇندا تۇرۇپ كەلگەنىدى ، يەنە بىر تەرەپتىن ، ئامېرىكىنىڭ روكى تاغ تىزمىسىنىڭ غەربىدە زور كۈمۈش كانى بايقىلىپ قالماي ، يەنە كېلىپ بۇ كۈمۈش كېنى بىلەن مېكسىكا كۈمۈش كېنىنى ئېچىش ئۈچۈن بۇ يەرگە تۆمۈرىيول ياتقۇزۇلدى ، بۇنىڭ بىلەن يېڭىچە ماشىنا ۋە يېقىلغۇنى توشۇپ بېرىپ ، كۈمۈش كېنىنى بىر قەدەر تۆۋەن تەننەرخ بىلەن كەڭ كۆلەمدە ئېچىش مۈمكىنچىلىكى تۇغۇلدى . لېكىن بۇ ئىككى خىل مېتالنىڭ كان تومۇرىدىكى ساقلىنىش شەكلىدە زور پەرق بار ئىدى . ئالتۇن ئاساسەن ساپ ھالدا ئۇچرىسىمۇ ، لېكىن كۋارتس ئارىسىغا چېچىلغان بولغاچقا مىقدارى ناھايىتى ئاز ئىدى ، شۇڭا ، پۈتۈن پۈتۈن رۇدىلارنى ئېزىپ ، ئالتۇننى ئېلىشقا ياكى سىمپ بىلەن يۇيۇپ ئايرىۋېلىشقا توغرا كېلەتتى . بىر مىليون گرام كۋارتسنى كۆپ ھاللاردا 1—3 گرامغىچە ئالتۇن ئېلىنىدۇ ، 30—60 گرام ئالتۇن ئېلىش كەمدىن كەم ئۇچرايدۇ . كۈمۈشنىڭ ساپ ئۇچرىشىشى ناھايىتى كەم بولىدۇ ، لېكىن ئۇ كان تومۇرىدىن بىر قەدەر ئوڭاي قازغىلى بولىدىغان ئالاھىدە رۇدىلار ئارىسىدا ساقلانغان بولىدۇ ، بۇ رۇدىلارنىڭ كۈمۈش تەركىبى ئادەتتە %90~40 ئەتراپىدا بولىدۇ ؛ ياكى ئۇ ئېچىش قىممىتى بولغان مىس ، ئاليۇمىن رۇدىلىرى ئارىسىدا ئاز مىقداردا ساقلانغان بولىدۇ . بۇنىڭدىن شۇنى كۆرۈۋېلىشقا بولىدۇكى ، ئالتۇن قېزىشقا سەرپ قىلىنىدىغان ئەمگەك كۆپىيگەن بىلەن ، كۈمۈش قېزىشقا سەرپ قىلىنىدىغان ئەمگەك زور دەرىجىدە ئازايغان بولغاچقا ، كۈمۈش باھاسىنىڭ تۆۋەنلىشى تەبىئىي ئەھۋال . ئەگەر كۈمۈشنىڭ باھاسىنى سۈنئىي ئۇسۇلدا مۇئەييەن سەۋىيە ئىچىدە ساقلىمىغاندا ، كۈمۈش قىممىتىنىڭ تۆۋەنلىشى چوقۇم باھانىڭ تېخىمۇ زور تۆۋەنلىشىدە ئىپادىلىنىدۇ . تۆۋەن تەمبىرىكا قىتئەسىدە

دۇنيا پۇلى ئومۇمىي تۆلەم ۋاستىسى فۇنكسىيىسىنى ، ئومۇمىي سېتىۋېلىش ۋاستىسى فۇنكسىيىسىنى ۋە ئومۇمىي بايلىقنىڭ مۇتلەق ئىجتىمائىي نامايەندىلىك فۇنكسىيىسىنى ئۆتەيدۇ . ئۇنىڭ ئەڭ ئاساسلىق فۇنكسىيىسى خەلقئارا سودا پەرقىنى تۆلەم ۋاستىسى سۈپىتىدە تەڭپۇڭلاشتۇرۇپ تۇرۇشتىن ئىبارەت . بۇنىڭدىن سودا ھېرىسلىقى سىستېمىسىنىڭ شوئارى—سوددا پەرق بولسۇن! دېگەن شوئار كېلىپ چىقىدۇ . (109) ئالتۇن بىلەن كۈمۈش ئاساسەن دۆلەتلەر ئارا

كۈمۈش كانلىرىنىڭ ناھايىتى ئاز بىر قىسمىلا ئېچىلدى ، شۇڭا كۈمۈش قىممىتىنىڭ ئۇزۇن بىر مەزگىلگىچە داۋاملىق تۆۋەنلەپ ماڭدىغانلىقىنى تامامەن مۆلچەرلىگىلى بولىدۇ . بۇنىڭدىن سىرت ، كۈندىلىك بۇيۇملار ۋە زىچ-زىننەت ئىشلەشكە سەرپ قىلىنىدىغان كۈمۈش نىسبەتەن ئازىيىپ ، كۈمۈش ياكى ئالتۇننى باشتىغان بۇيۇملار ئۇنىڭ ئورنىنى ئالدى ، بۇمۇ مۇقەررەر بولسۇندا كۈمۈش قىممىتىنىڭ تۆۋەنلىشىنى ئىلگىرى سۈرىدۇ . شۇڭا شۇنداق ھۆكۈم چىقىرىشقا بولىدۇكى ، قوش بىرلىك تۈزۈمى بويىچە خەلقئارا كۈمۈشنىڭ قىممەت نىسبىتىنى مەجبۇرىي يول بىلەن ئىلگىرىكى  $\frac{1}{2}$  : 1:15 كە كەلتۈرۈش قۇرۇق خىيال . كۈمۈش دۇنيا بازىرىدا ئۆزىنىڭ پۇل خۇسۇسىيىتىنى بارغانسېرى يوقىتىپ بېرىشى مۇمكىن دەپ ئېيتىشقا بولىدۇ . — ف . ئى . )

(109) سودا ئەلاچىلىقى سىستېمىسى سودا ئوڭ پەرقىنى ئالتۇن-كۈمۈش بىلەن راسچوت قىلىشنى دۇنيا سودىسىنىڭ مەقسىدى قىلغان ، ھالبۇكى سودا ھېرىسلىقى سىستېمىسىغا قارشى تۇرغۇچىلار دۇنيا پۇلىنىڭ فۇنكسىيىسىنى تامامەن خاتا چۈشەنگەن . ئەنئەنەۋىي مېتاللارنىڭ خەلقئارا ھەرىكىتىنى خاتا چۈشۈنۈش ئوبوروت ۋاستىسى مىقدارىنى تەڭشەش قانۇنىيىتىگە بولغان خاتا چۈشىنىشى ئەكس ئەتتۈرىدىغانلىقى توغرىسىدا رىكاردوفا بەرگەن باھايمدا تەپسىلىي توختىلىپ ئۆتكەندىم . ( «سىياسىي ئىقتىساد تەنقىدى» 1859-يىل بېرلىن نەشرى 150-بەت ۋە ئۇنىڭدىن كېيىنكى بەتلەر ) 154 ئۇنىڭ خاتا دوگمىسى شۇكى : «سودا نەتىجى پەرقى ئوبوروت ۋاستىسىنىڭ ئوشۇقچىلىقىدىنلا كۆرۈلىدۇ... قۇيما پۇلنىڭ چەتكە چىقىرىلىشى ئۇنىڭ قىممىتىنىڭ تۆۋەنلىشىدىن كېلىپ چىققان . بۇ سودا تەتۈر پەرقىنىڭ نەتىجىسى ئەمەس ، بەلكى ئۇنىڭ سەۋەبى .» 155 بۇ دوگمىنى بارپوندىنمۇ ئۇچرىتىمىز : «سودا پەرقى مەۋجۇت دېسەك ، ئۇنىڭغا پۇلنىڭ بىر دۆلەتتىن چىقىرىلىشى سەۋەب بولغان ئەمەس . ئەكسىچە پۇلنىڭ چىقىرىلىشىغا ھەرقايسى ئەللەردىكى ئەنئەنەۋىي مېتاللارنىڭ قىممىتى ئۆتۈرىسىدىكى پەرق سەۋەب بولغان » (ن . باربون «يېڭى پۇلنى يېنىك قۇيۇش توغرىسىدا . لوڭ ئەپەندىنىڭ پۇل قىممىتىنى ئۆستۈرۈش توغرىسىدىكى پىكىرىگە جاۋاب» 59-بەت) ماك كولىخ «سىياسىي ئىقتىسادشۇناسلىق ئەسەرلىرى . پەنلەر كاتولوگى» (1845-يىل لوندون نەشرى) دېگەن ئەسىرىدە باربوننىڭ بۇ ئالدىن كۆرەلەنكى ماختىسىمۇ ، لېكىن «پۇل قانۇنىسى» 156 نىڭ بىمەنە ئالدىنقى شەرتىنىڭ باربون ئەسەرلىرىدىكى ساددا ئىپادىلىنىش شەكلىدىن ئەپچىللىك بىلەن ئۆزىنى قاچۇرۇپ ئازراقمۇ تىلغا ئالمايدۇ . بۇ كىتابلارنىڭ تەنقىدىي خاراكتېرى يوق ، ھەتتا دۇرۇس

بولمىدىغان ئادەتتىكى ماددىي ئالماشتۇرۇش ئوتتۇرىسىدىكى تەڭپۇڭلۇق تاسادىپىي بۇزغۇنچىلىققا ئۇچرىغان چاغدا خەلقئارا سېتىۋېلىش ۋاستىسى بولىدۇ . ناھايەت ، ئالتۇن بىلەن كۈمۈش سېتىۋېلىنىدىغان ياكى چىقىم قىلىنىدىغان ئەھۋالدا ئەمەس ، بەلكى بايلىق بىر ئەلدىن يەنە بىر ئەلگە كۆچۈرۈلىدىغان ئەھۋالدا ، شۇنداقلا تاۋار بازارلىرىنىڭ نەرخ-ھاۋاسى ياكى كۆزلەنگەن مەقسەتنىڭ ئۆزى بۇنداق كۆچۈرۈشنىڭ تاۋار شەكلىدە ئەمەلگە ئېشىشىغا يول قويمىغان ئەھۋالدا بايلىقنىڭ مۇتلەق ئىجتىمائىي نامايەندىسى بولىدۇ . (110)

ھەر بىر دۆلەت ئىچكى ئوبوروت ئۈچۈن زاپاس فوندىغا موھتاج بولىدۇ ، دۇنيا بازىرىدىكى ئوبوروت ئۈچۈنمۇ تەييارلىق فوندىغا موھتاج بولىدۇ ، دېمەك ، پۇل خەزىنە فۇنكسىيىسىنىڭ بىر قىسمى پۇلنىڭ ئىچكى ئوبوروت ۋاستىسى ۋە ئىچكى تۆلەم ۋاستىسى بولۇش فۇنكسىيىسىدىن كېلىدۇ ، بىر قىسمى پۇلنىڭ دۇنيا پۇلى بولۇش فۇنكسىيىسىدىن كېلىدۇ . (110a) كېيىنكى

ئەمەس دېيىشكە بولىدۇ ، بۇ ئەھۋال ئۇنىڭ پۇل نەزەرىيىسى تارىخى توغرىسىدىكى بىر قانچە بايىدا ئۇچىغا چىققان ، شۇ سەۋەبتىن ، ماك كولىخ بۇ يەردە لورد ئوۋېرستون (سابق بانكىر لويد) غا قۇيرۇق شېپاڭلىتىپ ، ئۇنى «بانكا ساھەسى ئومۇميۈزلۈك ئېتىراپ قىلغان يولباشچى» دەپ تەرىپلەيدۇ . 157 (110) مەسىلەن ، چەت ئەلگە ياردەم بېرىپ ، ئۇرۇش ئۈچۈن ياكى بانكا نەق پۇل تۆلىمىنى ئەسلىگە كەلتۈرۈش ئۈچۈن پۇل قەرز ئېلىشقا توغرا كەلگەن ئەھۋاللاردا ، قىممەتنىڭ پۇل شەكلىدە بولۇشى تەلەپ قىلىنىدۇ .

(110a) 2-نەشرىگە ئىزاھ : «مېتال پۇل بىرلىكى تۈزۈمىنى يولغا قويغان دۆلەتلەردە پۇل خەزىنە ئاپپاراتلىرى بولغاچقا ، ئومۇميۈزلۈك ئوبوروتنىڭ روشەن قوللىنىشى بولمىسىمۇ ، زۆرۈر بولغان ھەر بىر خەلقئارا قەرزنى قايتۇرۇش فۇنكسىيىسىنى ئۆتكىلى بولىدۇ ، ئەمەلىيەتتە ، بۇ نۇقتىنى ئىسپاتلاش ئۈچۈن ، مېنىڭچە تۆۋەندىكى مىسالدىنمۇ بەكرەك قايىل قىلىش كۈچىگە ئىگە مىساللار بولمىسا كېرەك : فرانسىيە چەت ئەل تاجاۋۇزچىلىرىنىڭ ۋەيران قىلىش خاراكتېرلىك بۇزغۇنچىلىقىغا ئۇچراپ ئەمدىلا ئەسلىگە كېلىشكە باشلىغاندا ، 27 ئاي ئىچىدىلا ئىتتىپاقداش دۆلەتلەر ئۇنىڭغا تاڭغان 20 مىليونغا يېقىن ئۇرۇش تۆلىمىنى ئوڭايلا قايتۇرۇپ بولغان ، يەنە كېلىپ ، بۇنىڭ زور قىسمىنى مېتال پۇل بىلەن قايتۇرغان ، لېكىن دۆلەت ئىچىدە پۇل ئوبوروتىنىڭ روشەن ئازىيىشى ياكى قالايمىقانچىلىقى كۆرۈلمىگەن ، پېرېۋوت نىسبىتىدىمۇ ھېچقانداق زور داۋالغۇش كۆرۈلمىگەن .» (فولارتون «پۇلنىڭ تەكشۈلۈشى توغرىسىدا» 141-بەت) [4-نەشرىگە

فۇنكسىيە باشتىن-ئاياغ رېئال پۇل تاۋارغا، ھەقىقىي ئالتۇن، كۈمۈشكە موھتاج بولىدۇ. شۇڭا، جېمىس سىتۇئارت ئالتۇن بىلەن كۈمۈشنى ئۇلارنىڭ يەرلىك ۋەكىللىرىدىن پەرقلىنىدۇرۇپ، دۇنيا پۇلى دەپ ئېنىق كۆرسەتكەن.<sup>158</sup>

ئالتۇن بىلەن كۈمۈشنىڭ يۆتكىلىشى ئىككى ياقلىمىلىق بولىدۇ. بىر تەرەپتىن، ئالتۇن، كۈمۈش ئىشلەپچىقىرىلغان جايدىن پۈتكۈل دۇنيا بازىرىغا تارقىلىدۇ، ئۇ يەردە ئوخشاش بولمىغان دۆلەتلەرنىڭ ئوبوروت ساھەسىدە ئوخشاش بولمىغان دەرىجىدە قوبۇل بولۇپ، دۆلەت ئىچىدىكى ئوبوروت يولىغا كىرىپ، ئۇيرىغان قۇيما ئالتۇن، كۈمۈش پۇللارنى تولۇقلايدۇ، زىبۇ-زىننەت ماتېرىياللىرى بولىدۇ ھەمدە خەزىنە پۇلى شەكلىدە توپلىنىدۇ.<sup>(111)</sup> بۇ بىرىنچى ھەرىكەت تاۋاردا رېئاللاشقان شۇ دۆلەت ئەمگىكى بىلەن ئەنئەنەۋىي رېئاللاشقان ئالتۇن، كۈمۈش چىققان دۆلەتتىكى ئەمگەك ئوتتۇرىسىدىكى بىۋاسىتە ئالماشتۇرۇشنى ۋاسىتە قىلىدۇ. يەنە بىر تەرەپتىن، ئالتۇن بىلەن كۈمۈش ئوخشاش بولمىغان دۆلەتلەرنىڭ ئوبوروت ساھەلىرى ئوتتۇرىسىدا توختىماي يۆتكىلىپ تۇرىدۇ، بۇ پېرېۋوت نىسبىتىنىڭ ئۈزلۈكسىز ئۆزگىرىشىدىن بارلىققا كەلگەن ھەرىكەت بولۇپ ھېسابلىنىدۇ.<sup>(112)</sup>

ئىزاھ: بىز يەنە بىر تېخىمۇ تىپىك مىسالنىمۇ كۆرسەتەلەيمىز. ئوخشاش بىر فرانسىيىدە 1871-يىلىدىن 1873-يىلىغىچە بولغان 30 ئاي ئىچىدە يۇقىرىقى ساننىڭ 10 ھەسسىسىدىن كۆپرەك غايەت زور ئۇرۇش تۈلىمىنى ئوڭايلا تۈلگەن، يەنە كېلىپ زور قىسمىنى مېتال پۇل بىلەن تۈلگەن. قىسقىچە ئۇ [ (111) «پۇل دۆلەتلەرنىڭ ئېھتىياجىغا ئاساسەن دۆلەتلەر ئارا تەقسىم قىلىنىدۇ... چۈنكى ئۇ ھامان مەھسۇلات تەرىپىدىن جەلپ قىلىنىدۇ.» (لي تروسنى «قىممەت، ئوبوروت، سانائەت، ئىچكى-تاشقى سودىدىن ئىجتىمائىي مەنپەئەتكە تەۋرىز» 916-بەت) «ئالتۇن ۋە كۈمۈش بىلەن ئۈزلۈكسىز تەمىنلەپ تۇرىدىغان كانلار ھەر بىر دۆلەتكە يېتەرلىك مىقداردا ئالتۇن، كۈمۈش يەتكۈزۈپ تۇرىدۇ.» (ج • ۋاندېرلېنت «پۇل ھەممىگە قادىر» 40-بەت)

(112) «پېرېۋوت نىسبىتى ھەر ھەپتىدە ئۆرلەپ، تۆۋەنلەپ تۇرىدۇ، بىر يىلنىڭ مەلۇم ۋاقتىدىكى

بۇرژۇئا ئىشلەپچىقىرىشى تەرەققىي قىلغان مەملىكەتلەر بانكىنىڭ زاپاس خەزىنىسىگە توپلانغان كۆپلىگەن خەزىنە پۇلىنى شۇ پۇلنىڭ تۈرلۈك ئالاھىدە فۇنكسىيەلىرىنى ئۆتۈشى ئۈچۈن زۆرۈر بولغان ئەڭ تۆۋەن چەكتە چەكلەيدۇ.<sup>(113)</sup> بەزى باشقىچە ئەھۋاللارنى ھېسابقا ئالمىغاندا، ئەگەر زاپاس خەزىنىدىكى پۇل ئوتتۇرىچە سەۋىيىدىن كۆپ ئېشىپ كەتسە، بۇ ھال تاۋار ئوبوروتىنىڭ توختىغانلىقىنى، ياكى تاۋارنىڭ فورماتسىيەلىك ئۆزگىرىش ھەرىكىتىنىڭ ئۈزۈلۈپ قالغانلىقىنى بىلدۈرىدۇ.<sup>(114)</sup>

پېرېۋوت نىسبىتى بىر دۆلەتكە پايدىسىز بولسا، يەنە بىر ۋاقىتتىكىسى ئۇنىڭغا پايدىلىق بولىدۇ.» (باربون «يېڭى پۇلنى يېنىك قويۇش توغرىسىدا، لۇك ئەپەندىنىڭ پۇل قىممىتىنى ئۆستۈرۈش توغرىسىدىكى پىكىرىگە جاۋاب» 39-بەت)

(113) بۇ تۈرلۈك فۇنكسىيەلەرگە بانكا چېكىنى ئايرىۋاشلايدىغان فوند بولۇش فۇنكسىيەسى قوشۇلسا، ئۇ ھالدا ئۆزئارا ناھايىتى خەتەرلىك توقۇنۇش كېلىپ چىقىدۇ.  
(114) «ئىچكى سودىغا مۇتلەق ئېھتىياجلىق مىقداردىن ئېشىپ كەتكەن پۇل ئۆلۈك كاپىتالدىر، تاشقى سودىدا بۇ پۇللار چەتكە چىقىرىلغان ۋە چەتتىن كىرگۈزۈلگەندىن سىرت، بۇ پۇل ئۇنىڭغا ئىگە بولغان دۆلەتكە ھېچقانداق پايدا يەتكۈزەلمەيدۇ.» (جون پېلېرس «نامراتلار توغرىسىدا» 13-بەت) «پۇلنى زىيادە كۆپ قۇيۇۋەتكەن بولساق قانداق قىلىمىز؟ بىز ئەڭ ئېغىر قۇيما پۇللارنى ئېرىتىپ، ئالتۇن ۋە كۈمۈشتىن چىرايلىق قاچا-قۇمۇشلارنى ياساساق بولىدۇ؛ ياكى ئۇلارنى تاۋار سۈپىتىدە ئۇنىڭغا ئېھتىياجلىق ۋە ئۇنى ئالماقچى بولغان بەرگە چىقارساق بولىدۇ ۋە ياكى ئۆسۈم نىسبىتى يۇقىرى جايلارغا ئايرىپ ئۆسۈم ئۈندۈرۈۋالساق بولىدۇ.» ۋىليام پېتتى «پۇل تاكتىكىسى» 39-بەت) «پۇل دۆلەت گەۋدىسىنى قاپلىغان ماي، خالاس، ماي زىيادە كۆپ بولۇپ كەتسە بۇ گەۋدىنىڭ جانلىقلىقىغا توسالغۇ بولىدۇ، زىيادە ئاز بولۇپ قالسا، كېسەل پەيدا قىلىدۇ... ماي مۇسكۇلنىڭ ھەرىكىتىنى سىلىقلاشتۇرىدۇ، يېمەكلىك كەمچىل چاغلاردا ئوزۇقلۇق بىلەن تەمىنلەپ، تېرىنى، بەدەننى گۈزەللەشتۈرىدۇ، شۇنىڭغا ئوخشاش، پۇل دۆلەتنىڭ ھەرىكىتىنى چاققانلاشتۇرىدۇ، دۆلەت ئىچىدە ھوسۇل كەم چىققان چاغلاردا ئۇنىڭ بىلەن چەت ئەلدىن ئاشلىق ئىمپورت قىلغىلى، قەرز مەجبۇرىيەتلىرىنى ئۆتىگىلى بولىدۇ... ھەممىنى گۈزەللەشتۈرىدۇ؛ دەرۋەقە، «ئاپتور ئاخىرىدا تەنە قىلىپ مۇنداق دەيدۇ، ئاشۇ پۇلى بار كىشىلەرنى ئالاھىدە گۈزەللەشتۈرىدۇ.» ۋىليام پېتتى «ئىرېلاندىيەنى سىياسىي جەھەتتىن ئانالىز قىلىش» 14-، 15-بەتلەر<sup>151</sup>)

## 2-بۆلۈم

### پۇلنىڭ كاپىتالغا ئايلىنىشى

#### 4-باب

### پۇلنىڭ كاپىتالغا ئايلىنىشى

#### 1. كاپىتالنىڭ ئومۇمىي فورمۇلىسى

تاۋار ئوبوروتى—كاپىتالنىڭ باشلىنىش نۇقتىسى ، تاۋار ئىشلەپچىقىرىش ۋە راۋاج تاپقان تاۋار ئوبوروتى يەنى سودا-كاپىتالنىڭ ۋۇجۇدقا كېلىشىنىڭ تارىخىي ئالدىنقى شەرتى . دۇنيا سودىسى ۋە دۇنيا بازىرى 16-ئەسىردە كاپىتالنىڭ ھازىرقى زامان ھاياتلىق تارىخىنى باشلاپ بەردى .

ئەگەر بىز تاۋار ئوبوروتىنىڭ ماددىي مەزمۇنىنى ، تۈرلۈك ئىستېمال قىممەتلىرىنىڭ ئالماشتۇرۇلۇشىنى قويۇپ تۇرۇپ ، پەقەت مۇشۇ جەرياندىن كېلىپ چىققان ئىقتىسادىي شەكىلنىلا تەكشۈرىدىغان بولساق ، پۇلنىڭ بۇ جەرياننىڭ ئەڭ ئاخىرقى مەھسۇلى ئىكەنلىكىنى كۆرىمىز . تاۋار ئوبوروتىنىڭ ئەنە شۇ ئەڭ ئاخىرقى مەھسۇلى كاپىتالنىڭ ئەڭ دەسلەپكى ئىپادىلىنىش شەكلى



بولۇپ ھېسابلىنىدۇ .

كاپىتال تارىختا دەسلەپ ھەممە يەردە پۇل شەكلىدە ، پۇل بايلىقى سۈپىتىدە ، سودىگەرلەر كاپىتالى ۋە جازانە كاپىتالى سۈپىتىدە يەر مۈلكىگە قارىمۇقارشى بولۇپ كەلگەندى .<sup>(1)</sup> لېكىن پۇلنىڭ كاپىتالنىڭ ئەڭ دەسلەپكى ئىپادىلىنىش شەكلى ئىكەنلىكىنى بىلىش ئۈچۈن كاپىتالنىڭ ۋۇجۇدقا كېلىش تارىخىنى ئەسلىپ ئۆتۈشنىڭ ھاجىتى يوق . بۇ تارىخ ھەر كۈنى كۆز ئالدىمىزدا تەكرارلىنىپ تۇرىدۇ . ھېلىھەم ھەر بىر يېڭى كاپىتال دەسلەپتە يەنىلا پۇل سۈپىتىدە مەيدانغا كېلىۋاتىدۇ ، يەنى بازاردا تاۋار بازىرى ، ئەمگەك بازىرى ياكى پۇل بازىرىدا كۆرۈلىۋاتىدۇ ، بۇ پۇل مەلۇم جەريانلار ئارقىلىق كاپىتالغا ئايلىنىدۇ .

پۇل سۈپىتىدىكى پۇل بىلەن كاپىتال سۈپىتىدىكى پۇل ، ھەممىدىن ئاۋۋال ئوبوروت شەكلىنىڭ ئوخشاش بولماسلىقى بىلەنلا پەرقلىنىدۇ .

تاۋار ئوبوروتىنىڭ بىۋاسىتە شەكلى  $W-G-W$  ، بۇ شەكىل تاۋارنىڭ پۇلغا ئايلىنىشى ، پۇلنىڭ يەنە تاۋارغا ئايلىنىشى ، سېتىۋېلىش ئۈچۈن سېتىش شەكلىدۇر . لېكىن بۇ شەكىلدىن باشقا ، ئۆزگىچە ئالاھىدىلىككە ئىگە  $G-W-G$  دىن ئىبارەت باشقا بىر شەكىلنى ، پۇلنىڭ تاۋارغا ئايلىنىشى ، تاۋارنىڭ يەنە پۇلغا ئايلىنىشى ، سېتىش ئۈچۈن سېتىۋېلىش شەكلىنىمۇ كۆرىمىز . ھەرىكەت داۋامىدا كېيىنكى شەكىلدىكى ئوبوروتتىن ئۆتكۈچى پۇل كاپىتالغا ئايلىنىدۇ ، كاپىتال بولىدۇ ، ئۇنىڭ ئۈستىگە ئۆزىنىڭ

(1) جىسمانىي قۇللۇق مۇناسىۋىتى ۋە ھۆكۈمرانلىق مۇناسىۋىتىنى ئاساس قىلغان يەر مۈلكى ھوقۇقى بىلەن غەيرىي جىسمانىي پۇل ھوقۇقى ئوتتۇرىسىدىكى قارىمۇقارشىلىقنى فرانسىيىنىڭ «ئىگىسىز يەر بولماس» ، «پۇلنىڭ خوجايىنى بولماس» دېگەن تەمسىلى بىلەن ئېنىق ئىپادىلەشكە بولىدۇ .

ۋەزىپىسى جەھەتتىن ئېيتقاندا ، ئۇ كاپىتال بولۇپ بولغان بولىدۇ . ئەمدى بىز  $G-W-G$  شەكلىدىكى ئوبوروتنى تەپسىلىيەرەك تەتقىق قىلىپ كۆرەيلى . بۇ ئوبوروتتۇمۇ ئاددىي تاۋار ئوبوروتىغا ئوخشاشلا ، بىر-بىرىگە قارىمۇقارشى بولغان ئىككى باسقۇچنى بېسىپ ئۆتىدۇ . بىرىنچى باسقۇچ  $G-W$  (سېتىۋېلىش) دا پۇل تاۋارغا ئايلىنىدۇ . ئىككىنچى باسقۇچ  $W-G$  (سېتىش) دا تاۋار يەنە پۇلغا ئايلىنىدۇ . بۇ ئىككى باسقۇچنىڭ بىرلىكى بىر ئومۇمىي ھەرىكەتتىن ئىبارەت بولىدۇ : پۇل تاۋارغا ئالماشتۇرۇلىدۇ ، شۇ تاۋار يەنە پۇلغا ئالماشتۇرۇلىدۇ ، يەنە تاۋار سېتىش ئۈچۈن سېتىۋېلىنىدۇ ؛ ئەگەر سېتىۋېلىش بىلەن سېتىشنىڭ شەكىل جەھەتتىكى پەرقىنى قويۇپ تۇرىدىغان بولساق ، ئۇ ھالدا پۇلغا تاۋار سېتىۋېلىنغان ، كېيىن يەنە تاۋارغا پۇل سېتىۋېلىنغان بولىدۇ .<sup>(2)</sup> پۈتكۈل جەريان پۇلنى پۇلغا ئالماشتۇرۇش ،  $G-G$  بىلەن نەتىجىلىنىدۇ . مۇبادا مەن 100 فوند ستېرلىڭغا 2000 قانداق پاختا سېتىۋېلىپ ، كېيىن يەنە بۇ 2000 قانداق پاختىنى 110 فوند ستېرلىڭغا ساتسام ، نەتىجىدە مەن 100 فوند ستېرلىڭنى 110 فوند ستېرلىڭ بىلەن ئالماشتۇرغان ، پۇلنى پۇلغا ئالماشتۇرغان بولىمەن .

ناھايىتى روشەنكى ، ئەگەر  $G-W-G$  شەكلىدىكى بۇ ئوبوروت جەريانى ئوخشاش مىقداردىكى پۇل قىممەتلىرىنى ئالماشتۇرۇش ، مەسىلەن ، 100 فوند ستېرلىڭنى 100 فوند ستېرلىڭغا ئالماشتۇرۇشتەك چەمبەر ھاسىل قىلىشلا بولىدىغان بولسا ، ئۇ ھالدا بۇ ئوبوروت جەريانى بىمەنە ۋە قىلچە مەزمۇنسىز بىر نېمە بولغان بولاتتى . پۇل ساقلىغۇچىنىڭ چارىسى بولسا تولىمۇ

(2) «كىشىلەر پۇلغا تاۋار سېتىۋالىدۇ ، تاۋارغا پۇل سېتىۋالىدۇ» (مېرسىز دىلارنۇيېر «سىياسىي جەمئىيەتكە تەبىئىي خاس تەرتىپ» 543-بەت)

ئاددىي ، تولىمۇ ئىشەنچلىك بولۇپ ، 100 فوند ستېرلىڭنى ئوبوروت جەريانىدىكى خەۋپ-خەتەرلەرگە ئۇچراتماستىن ، ئۆزى ساقلاپ قويدۇ . يەنە بىر تەرەپتىن ، سودىگەر 100 فوند ستېرلىڭغا سېتىۋالغان پاختىنى مەيلى 110 فوند ستېرلىڭغا ساتسۇن ، ياكى 100 فوند ستېرلىڭغا ، ھەتتا 50 فوند ستېرلىڭغا ساتسۇن ، ئۇنىڭ پۇلى ھامان شۇنداق بىر خىل ئۆزگىچە ۋە غەلىتە ھەرىكەتتىن ئۆتىدۇكى ، بۇنداق ھەرىكەت پۇلنىڭ ئاددىي تاۋار ئوبوروتى جەريانىدىكى ھەرىكەتكە ، مەسىلەن ، دېھقاننىڭ قولىدىكى ھەرىكەتكە ئاشلىقنى سېتىپ ، ئۇنىڭدىن كەلگەن پۇلغا يەنە كىيىم-كېچەك سېتىۋالغانغا زادىلا ئوخشمايدۇ . شۇنىڭ ئۈچۈن ، بىز ئالدى بىلەن  $G-W-G$  ۋە  $W-G-W$  دىن ئىبارەت بۇ ئىككى خىل ئايلانمىنىڭ شەكىل جەھەتتىكى پەرقىنى ئىزاھلىشىمىز كېرەك . شۇنداق قىلغاندا ، بۇنداق شەكىل جەھەتتىكى پەرقنىڭ ئارقىسىغا يوشۇرۇنغان مەزمۇن جەھەتتىكى پەرقمۇ بىرلا ۋاقىتتا ئاشكارىلىنىدۇ .

بىز ئالدى بىلەن بۇ ئىككى خىل شەكىلنىڭ ئورتاقلىقىنى كۆرۈپ باقايلى .

بۇ ئىككى ئايلانمىنىڭ ھەر ئىككىسى ئوپىمۇئوخشاش قارىمۇقارشى ئىككى باسقۇچقا :  $W-G$  (سېتىش) ۋە  $G-W$  (سېتىۋېلىش) باسقۇچلىرىغا بۆلۈنىدۇ . ھەر ئىككى باسقۇچتىمۇ ئوخشاش ئىككى ماددىي ئامىل يەنى تاۋار بىلەن پۇل بىر-بىرىگە قارىمۇقارشى بولىدۇ ، ھەر ئىككى باسقۇچتىمۇ ئوخشاش بولغان ئىككى خىل ئىقتىسادىي رول ئالغۇچى ئىككى كىشى يەنى سېتىۋالغۇچى بىلەن ساتقۇچى بىر-بىرىگە قارىمۇقارشى بولىدۇ . بۇ ئىككى ئايلانمىنىڭ ھەر بىرى ئوخشاش ئىككى قارىمۇقارشى باسقۇچنىڭ بىرلىكىدىن ئىبارەت ، بۇنداق بىرلىك ،

ھەر ئىككى ئەھۋالدىمۇ ، پۈتۈشكەن ئۈچ قاتناشقۇچىنىڭ ئوتتۇرىغا چىقىشى بىلەن ئەمەلگە ئاشىدۇ : بىرى ، پەقەتلا ساتىدۇ ، بىرى ، پەقەتلا ئالىدۇ ، يەنە بىرى ھەم ئالىدۇ ، ھەم ساتىدۇ .

لېكىن ، ئوخشاش بولغان ئىككى قارىمۇقارشى ئوبوروت باسقۇچىنىڭ تەرتىپى بىر-بىرىنىڭ ئەكسىچە بولغانلىقتىن ،  $W-G-W$  ۋە  $G-W-G$  ئايلانمىلىرى باشتىنلا بىر-بىرىدىن پەرقلىنىدۇ . ئاددىي تاۋار ئوبوروتى سېتىش بىلەن باشلىنىپ ، سېتىۋېلىش بىلەن ئاياغلىشىدۇ ؛ كاپىتال سۈپىتىدىكى پۇلنىڭ ئوبوروتى سېتىۋېلىش بىلەن باشلىنىپ ، سېتىش بىلەن ئاياغلىشىدۇ . ئالدىنقى ئەھۋالدا ، تاۋار ھەرىكەتنىڭ باشلىنىش نۇقتىسى ھەم تۈگەش نۇقتىسى بولىدۇ ، كېيىنكى ئەھۋالدا ، پۇل ھەرىكەتنىڭ باشلىنىش نۇقتىسى ھەم تۈگەش نۇقتىسى بولىدۇ . ئالدىنقى شەكىلدە پۇل ، كېيىنكى شەكىلدە تاۋار پۈتۈن جەرياندا ۋاستىچىلىك رول ئوينايدۇ .

$W-G-W$  شەكلىدىكى ئوبوروتتا ، پۇل ئاخىر ئىستېمال قىممىتى بولىدىغان تاۋارغا ئايلىنىدۇ . شۇنىڭ بىلەن ، پۇل ئاخىرقى ھېسابتا خەجلەنگەن بولىدۇ . ئۇنىڭ ئەكسىچە بولغان  $G-W-G$  شەكلىدە بولسا ، سېتىۋالغۇچىنىڭ پۇلنى چىقىم قىلىشى ساتقۇچى بولۇپ پۇل كىرىم قىلىش ئۈچۈن بولىدۇ . ئۇ تاۋار سېتىۋېلىپ ، پۇلنى ئوبوروتقا سالغىنىدا ، ئاشۇ تاۋارنى سېتىش ئارقىلىق ئوبوروتتىن پۇلنى يەنە قايتۇرۇۋېلىشنى مەقسەت قىلىدۇ . ئۇ پۇلنى قولىدىن چىقارغىنىدا ، ئۇ شۇ پۇلغا قايتىدىن ئىگە بولۇش كويىدا بولىدۇ . دېمەك ، پۇل پەقەت ئالدىن تۆلەنگەن بولىدۇ .<sup>(3)</sup>

(3) «ئەگەر بىرەر نەرسە سېتىش ئۈچۈن سېتىۋېلىندىكەن ، بۇنىڭغا سەرپ قىلىنغان پۇل ئالدىن تۆلەنگەن پۇل دەپ ئاتىلىدۇ ، ئەگەر بىرەر نەرسىنى سېتىۋېلىشتا ئۇنى يەنە سېتىش كۆرۈلگەن بولسا ،

(3)

W—G—W شەكلىدە ئەينى بىر پۇل ئورنىنى ئىككى قېتىم ئالماشتۇرىدۇ. ساتقۇچى پۇلنى سېتىۋالغۇچىدىن ئېلىپ، يەنە ئۇنى باشقا بىر ساتقۇچىغا تۆلەيدۇ. پۈتۈن جەريان تاۋارنى بېرىپ پۇل ئېلىشتىن باشلىنىپ، پۇلنى بېرىپ تاۋارغا ئېرىشىش بىلەن ئاياغلىشىدۇ. G—W—G شەكلىدە، ئەھۋال بۇنىڭ ئەكسىچە بولىدۇ. بۇنىڭدا ئەينى بىر پۇل ئەمەس، ئەينى بىر تاۋار ئورنىنى ئىككى قېتىم ئالماشتۇرىدۇ. سېتىۋالغۇچى تاۋارنى ساتقۇچىنىڭ قولىدىن ئېلىپ ئۇنى يەنە باشقا بىر سېتىۋالغۇچىغا تاپشۇرىدۇ. ئاددىي تاۋار ئوبوروتىدا، ئەينى بىر پۇلنىڭ ئۆز ئورنىنى ئىككى قېتىم ئالماشتۇرۇشى بىلەن، پۇل بىر كىشىنىڭ قولىدىن ئاخىر يەنە بىر كىشىنىڭ قولىغا ئۆتدۇ؛ بۇنىڭدا بولسا، ئەينى بىر تاۋارنىڭ ئۆز ئورنىنى ئىككى قېتىم ئالماشتۇرۇشى بىلەن، پۇل ئۆزىنىڭ ئەڭ دەسلەپكى باشلىنىش نۇقتىسىغا قايتىپ كېلىدۇ. پۇلنىڭ ئۆزىنىڭ باشلىنىش نۇقتىسىغا قايتىپ كېلىشى تاۋارنىڭ ئەرزىنى ئېلىنىپ قىممەت سېتىلىشى بىلەن مۇناسىۋەتسىز. تاۋارنىڭ ئەرزىنى ئېلىنىپ قىممەت سېتىلىشى قايتىپ كەلگەن پۇل مىقدارىنىڭ ئاز-كۆپ بولۇشىغا تەسىر كۆرسىتىدۇ. سېتىۋېلىنغان تاۋار يەنە سېتىۋېتىلىدىغان بولسا، يەنە G—W—G شەكلىدىكى ئايلىما تولۇق ئورۇنلىنىدىغان بولسا پۇلنىڭ قايتىپ كېلىش ھادىسىسى سادىر بولىدۇ. دېمەك، كاپىتال سۈپىتىدىكى پۇلنىڭ ئوبوروتى بىلەن ئوقۇل پۇل سۈپىتىدىكى پۇلنىڭ ئوبوروتى ئوتتۇرىسىدا سېزىلەرلىك پەرق بولىدۇ. بىر خىل تاۋارنى سېتىش ھېسابىغا قولغا كەلگەن پۇلغا باشقا بىر خىل تاۋار سېتىۋېلىنغان ھامان W—G—W شەكلىدىكى

بۇ پۇل خەلەنگەن پۇل بولىدۇ. («ج • سئۇئارت ئەسەرلىرى»، ئۇنىڭ ئوغلى سېر ج • سئۇئارت گېنېرال توپلام قىلغان، 1805-يىلى لوندون نەشرى، 1-توم 274-بەت)

ئايلىما تولۇق ئورۇنلانغان بولىدۇ. ئەگەر پۇل يەنە ئۆزىنىڭ باشلىنىش نۇقتىسىغا قايتىپ كەلگەن ئىكەن، بۇ پەقەت پۈتۈن جەرياننىڭ يېڭىلىنىشى ياكى تەكرارلىنىشىدىن بولىدۇ. مۇبادا مەن 1 كۇۋارتېر ئاشلىقنى 3 فوند ستېرلىڭغا سېتىپ، ئاندىن بۇ پۇلغا كىيىم-كېچەك سېتىۋالسام، مەن ئۈچۈن ئېيتقاندا، بۇ 3 فوند ستېرلىڭ ئاخىرقى ھېسابتا خەلەنگەن بولىدۇ. بۇ 3 فوند ستېرلىڭ مەن بىلەن تامامەن ئالاقىسىز بولىدۇ. ئۇ كىيىم-كېچەك سودىگىرىنىڭكى بولىدۇ. مۇبادا مەن يەنە 1 كۇۋارتېر ئاشلىق ساتسام، پۇل يەنە مېنىڭ قولۇمغا قايتىپ كېلىدۇ، لېكىن بۇ بىرىنچى قېتىملىق سودىنىڭ نەتىجىسى ئەمەس، بەلكى پەقەت بۇ سودىنىڭ تەكرارلىنىشىنىڭ نەتىجىسى بولىدۇ. مەن بۇ ئىككىنچى قېتىملىق سودىنى تۈگىتىپ، يەنە بىرەر نەرسە سېتىۋالغان ھامان، پۇل يەنە مېنىڭ قولۇمدىن چىقىپ كېتىدۇ. دېمەك، W—G—W شەكلىدىكى ئوبوروتتا، پۇلنىڭ چىقىم قىلىنىشى پۇلنىڭ قايتىپ كېلىشى بىلەن پۈتۈنلەي مۇناسىۋەتسىز بولىدۇ. بۇنىڭ ئەكسىچە، G—W—G شەكلىدە، پۇلنىڭ چىقىم قىلىنىش خاراكتېرىنىڭ ئۆزى پۇلنىڭ قايتىپ كېلىشىنى بەلگىلەيدۇ. بۇنداق قايتىپ كېلىش بولمىسا، ھەرىكەت مۇۋەپپەقىيەتسىزلىككە ئۇچرىغان بولىدۇ، ياكى جەريان ئارىدا ئۈزۈلۈپ قالغانلىقى تۈپەيلىدىن ئورۇنلانمىغان بولىدۇ، چۈنكى ئۇنىڭ ئىككىنچى باسقۇچى يەنى سېتىۋېلىشنىڭ تولۇقلىغۇچىسى ۋە ئورۇنلىغۇچىسى بولغان سېتىش ئەمەلگە ئاشمىغان بولىدۇ.

W—G—W شەكلىدىكى ئايلىمدا، باشلىنىش قۇتۇپى بىر خىل تاۋار بولسا، تۈگەش قۇتۇپى باشقا بىر خىل تاۋار بولىدۇ، كېيىنكىسى ئوبوروت دائىرىسىدىن چىقىپ، ئىستېمال دائىرىسىگە كىرىدۇ. شۇڭا، بۇ ئايلىمىنىڭ ئەڭ ئاخىرقى

مەقسىدى—ئىستېمال، ئېھتىياجنى قاندۇرۇش، قىسقىسى، ئىستېمال قىممىتى. ئەكسىچە،  $G-W-G$  شەكلىدىكى ئايلانما پۇل قۇتۇپىدىن باشلىنىپ، ئاخىر يەنە شۇ قۇتۇپقا قايتىپ كېلىدۇ. شۇڭا، بۇ ئايلانما ئالماشتۇرۇش قىممىتىنىڭ ئۆزى مۇددىئا ۋە ھەل قىلغۇچ مەقسەت بولۇپ ھېسابلىنىدۇ.

ئاددىي تاۋار ئوبوروتىدا، ئىككى قۇتۇپ ئوخشاش ئىقتىسادىي شەكىلدە بولىدۇ. ھەر ئىككى قۇتۇپ تاۋاردىن، يەنە كېلىپ قىممىتى تەڭ بولغان تاۋاردىن ئىبارەت بولىدۇ. لېكىن ئۇلار، مەسىلەن ئاشلىق بىلەن كىيىم-كېچەك، سۈپەت جەھەتتىن پەرقلىنىدىغان ئىستېمال قىممەتلىرىدۇر. بۇ يەردە، مەھسۇلات ئالماشتۇرۇش، ئىجتىمائىي ئەمگەكنى ئىپادىلىگۈچى باشقىلارغا نەرسىلەرنى ئالماشتۇرۇش ھەرىكەتنىڭ مەزمۇنى بولۇپ ھېسابلىنىدۇ.  $G-W-G$  شەكلىدىكى ئوبوروتتا بولسا ئەھۋال باشقىچە بولىدۇ. مۇنداقلا قارىسا، ئۇ مەنداش قايتۇرما بولۇپ، مەزمۇنىسىدە كىلا كۆرىنىدۇ. ئىككى قۇتۇپ ئوخشاش ئىقتىسادىي شەكىلگە ئىگە. ھەر ئىككى قۇتۇپ-پۇل، شۇنىڭ ئۈچۈنمۇ ئۇلار سۈپەت جەھەتتىن پەرقلىنىدىغان ئىستېمال قىممەتلىرى ئەمەس، چۈنكى پۇل دەل تاۋارنىڭ ئۆزگەرگەن شەكلى، بۇ شەكىلدە تاۋارنىڭ بارلىق ئالاھىدە ئىستېمال قىممەتلىرى يوقالغان بولىدۇ. ئاۋۋال 100 فوندى ستېرلىڭ پاختىغا، ئۇنىڭدىن كېيىن يەنە شۇ پاختا 100 فوندى ستېرلىڭغا ئالماشتۇرۇلىدۇ، يەنى پۇل بىر چەمبەر ھاسىل قىلىش بىلەن پۇلغا ئالماشتۇرۇلىدۇ. بىر نەرسە يەنە شۇ خىلدىكى بىر نەرسىگە ئالماشتۇرۇلىدۇ. بۇ قارىماققا ھەم مۇددىئاسىز، ھەم ناھايىتى بىمەنە بىر ھەرىكەتتەك

كۆرۈنىدۇ. (4) بىر مىقداردىكى پۇل سوممىسى باشقا بىر مىقداردىكى پۇل سوممىسىدىن پەقەت شۇ مىقدار بىلەنلا پەرقلىنىدۇ. دېمەك،  $G-W-G$  شەكلىدىكى جەريان ئىككى قۇتۇپنىڭ سۈپەت جەھەتتىن پەرقلىنىشى ئۈچۈن ئەمەس (ھەر ئىككى قۇتۇپ-پۇل)، پەقەت مىقدار جەھەتتىن پەرقلىنىشى ئۈچۈنلا مەزمۇنغا ئىگە بولغان. ئاخىرىدا ئوبوروتتىن چىقىرىۋېلىنغان پۇل دەسلەپتە ئۇنىڭغا سېلىنغان پۇلدىن كۆپ بولىدۇ. مەسىلەن، 100 فوندى ستېرلىڭغا سېتىۋېلىنغان پاختا 100 فوندى ستېرلىڭ + 10 فوندى ستېرلىڭ يەنى 110 فوندى ستېرلىڭغا سېتىلىدۇ. دېمەك، بۇ جەرياننىڭ مۇكەممەل شەكلى  $G-W-G'$  دۇر. بۇ  $G' = G + \Delta G$  يەنى ئەسلىدە ئالدىن تۆلەنگەن پۇل

(4) مېرسېر • دىلارنېر سودا ھېرىسلىرىغا زەددىيە بېرىپ: «كىشىلەر پۇلنى پۇلغا ئالماشتۇرمايدۇ» دەيدۇ («سىياسى جەمئىيەتكە تەبىئىي خاس تەرتىپ»، 486-بەت) «سودا» ۋە «ھاياتىگەشلىك» مەخسۇس بايان قىلىنغان بىر ئەسەردە مۇنداق دېيىلىدۇ: «بارلىق سودا تۈرى ئوخشاش بولمىغان بۇيۇملارنىڭ ئالماشتۇرۇلىشىدۇر؛ مەنپەئەت (سودىگەرنىڭ؟) ئەنە شۇ ئوخشاشلىقتىن ھاسىل بولىدۇ. بىر قانداق بولسا بىر قانداق بولمىغان ئالماشتۇرۇلسا، ئۇنىڭدىن ھېچبىر مەنپەئەت چىقمايدۇ... دېمەك، سودىنى قىمارغا تەڭلەشتۈرگەندە پايدىلىق سېلىشتۇرما ھاسىل بولۇشنىڭ سەۋەبى شۇكى، قىماردا پەقەت پۇل پۇلغا ئالماشتۇرۇلىدۇ.» (ت • كورېت «شەخسنىڭ بېيىشنىڭ سەۋەبلىرى ۋە ئۇسۇلى ئۈستىدە تەتقىقات؛ ياكى سودا ۋە ھاياتىگەشلىك پىرىنسىپلىرىنى چۈشەندۈرۈش»، 1841-يىلى لوندون نەشرى، 5-بەت) كورېت  $G-G$  شەكلىنىڭ پۇلنىڭ پۇلغا ئالماشتۇرۇلۇشىنىڭ سودا كاپىتالىغا ئەمەس، بەلكى ھەممە كاپىتالغا خاس ئوبوروت شەكلى ئىكەنلىكىنى بىلمىسىمۇ، ئۇ ھەر ھالدا بۇ شەكلىنىڭ ھاياتىگەشلىكتىن ئىبارەت سودا بىلەن قىمارنىڭ ئورتاق شەكلى ئىكەنلىكىنى ئېتىراپ قىلىدۇ؛ لېكىن كېيىن ماڭ كۆلۈخ ئوتتۇرىغا چىقىپ، سېتىش ئۈچۈن سېتىۋېلىشنىڭ ھاياتىگەشلىك بولىدىغانلىقىنى بايقىدى، نەتىجىدە، ھاياتىگەشلىك بىلەن سودىنىڭ پەرقىمۇ تۈگىدى. «ھەرقانداق سودىدا بىرەر كىشى مەھسۇلاتنى سېتىۋېلىشتا ئۇنى يەنە سېتىشنى كۆزدە تۇتقاندا بولسا، بۇنداق سودا ئەمەلىيەتتە ھاياتىگەشلىك بولىدۇ.» (ماڭ كۆلۈخ «سودا ۋە دېڭىز قاتنىشىنىڭ ئەمەلىيىتى، نەزەرىيىسى ھەم تارىخىغا ئائىت لۇغەت»، 1847-يىلى لوندون نەشرى، 1009-بەت) ئامستېردام سودا بېرىشىنىڭ پىندارى-پىنتو تېخىمۇ بەك سادىلىق بىلەن مۇنداق دەيدۇ: «سودىبىر خىل قىمار (ئۇ بۇ گەپنى لوكتىن كۆچۈرۈۋالغان)، بىراق قەلەندەردىن ھېچنېمە ئۇتقىلى بولمايدۇ. بىر ئادەم ئۇزاق ۋاقىت داۋامدا ھەممەيلەننىڭ بارلىق پۇلىنى ئۇتۇۋالغان بولسا، يەنە قىمار ئويناش ئۈچۈن، ئۆزى ئۇتۇۋالغان پۇلنىڭ مۇتلەق زور قىسمىنى رازىمەنلىك بىلەن قايتۇرۇپ بېرىشكە توغرا كېلىدۇ» (پىنتو «ئوبوروت ۋە ئىناۋەتلىك قەرز توغرىسىدىكى ئەسەر»، 1771-يىلى ئامستېردام نەشرى، 231-بەت).

سوممىسى بىلەن كۆپەيگەن سوممىنىڭ قوشۇلغىنىغا باراۋەر بولىدۇ. مەن بۇ كۆپەيگەن سوممىنى ياكى ئەسلىدىكى قىممەتتىن ئاشقان ئوشۇمچە سوممىنى قوشۇمچە قىممەت دەپ ئاتايمەن (surplus value). دېمەك، ئەسلىدىكى ئالدىن تۆلەنگەن قىممەت ئوبوروت جەريانىدا ساقلاننىپلا قالماستىن، بەلكى ئوبوروتتا ئۆزىنىڭ قىممەت مىقدارىنى ئۆزگەرتىپ، قوشۇمچە قىممەت قوشىدۇ، باشقىچە ئېيتقاندا ئۇ كۆپىيىدۇ. دەل مۇشۇ ھەرىكەت قىممەتنى كاپىتالغا ئايلاندۇرىدۇ.

دەرۋەقە،  $W-G-W$  شەكلىدە  $W$  بىلەن  $W$  دىن ئىبارەت ئىككى قۇتۇپ، مەسلەن، ئاشلىق بىلەن كىيىم-كېچەكمۇ مىقدار جەھەتتىن تۈرلۈكچە قىممەتكە ئىگە بولۇشى مۇمكىن. دېھقان ئاشلىقنى ئۇنىڭ قىممىتىدىن يۇقىرىراق باھا بىلەن سېتىشى ياكى كىيىم-كېچەكنى ئۇنىڭ قىممىتىدىن تۆۋەنرەك باھا بىلەن سېتىۋېلىشى مۇمكىن. دېھقان كىيىم-كېچەك سودىگىرى تەرىپىدىن ئالدىنىشىمۇ مۇمكىن. لېكىن قىممەت جەھەتتىكى بۇ پەرقلەر بۇ ئوبوروت شەكلى ئۈچۈن پۈتۈنلەي تاسادىپىي نەرسە بولۇپ ھېسابلىنىدۇ. ئوبوروتنىڭ بۇ شەكلىدىكى ئىككى قۇتۇپ (مەسلەن، ئاشلىق بىلەن كىيىم-كېچەك) تەڭ قىممەتتە بولغان تەقدىردىمۇ، بۇ شەكىل ھەرگىز  $G-W-G$  شەكلىدىكى جەريانغا ئوخشاش ئۆزىنىڭ ئەھمىيىتىنى يوقىتىپ قويمىدۇ. بۇ يەردە، ئىككى قۇتۇپ قىممىتىنىڭ تەڭ بولۇشىنى تېخى بۇ شەكلىدىكى ئوبوروتنىڭ نورمال داۋاملىشىشىنىڭ شەرتى دېيىشكە بولىدۇ.

سېتىۋېلىش ئۈچۈن سېتىش جەريانىنىڭ تەكرارلىنىشى ياكى يېڭىلىنىشىمۇ مۇشۇ جەرياننىڭ ئۆزىگە ئوخشاشلا، بۇ جەرياننىڭ سىرتىدىكى ئاخىرقى مەقسەتكە يېتىش يەنى ئىستېمال قىلىنىش ياكى مەلۇم ئېھتىياجنى قاندۇرۇش بىلەن چەكلىنىدۇ. سېتىش

ئۈچۈن سېتىۋېلىنىدىغان جەرياندا بولسا، بۇنىڭ ئەكسىچە، باشلانمىمۇ، ئاخىرقى نۇقتىمۇ بىر نەرسە يەنى پۇل، ئالمىشىش قىممىتى، مانا شۇنىڭ ئۈچۈنمۇ بۇ ھەرىكەت چەكسىز ھەرىكەت بولىدۇ.  $G$ ، دەرۋەقە،  $G+\Delta G$  بولىدۇ، 100 فوند ستېرلىڭ 100 فوند ستېرلىڭ + 10 فوند ستېرلىڭ بولىدۇ. لېكىن سۈپەت جەھەتتىنلا قارىغاندا، 110 فوند ستېرلىڭمۇ 100 فوند ستېرلىڭغا ئوخشاشلا پۇل. مىقدار جەھەتتىن قارىغاندا بولسا 110 فوند ستېرلىڭمۇ 100 فوند ستېرلىڭغا ئوخشاشلا چەكلىك قىممەت سوممىسى. ئەگەر بۇ 110 فوند ستېرلىڭ پۇل سۈپىتىدە سەرپ قىلىۋېتىلسە، ئۇ ئەمدى رول ئوينىيالمىدىغان بولىدۇ. ئۇ ئەمدى كاپىتال بولالمايدۇ. ئەگەر بۇ پۇل ئوبوروتتىن چىقىرىۋېلىنسا، ئۇ خەزىنە پۇلى بولۇپ قاتىدۇ-دە، تا قىيامەتكىچە ساقلانغاندىمۇ ئۇنىڭغا زەررىچىمۇ قوشۇلمايدۇ. دېمەك، گەپ قىممەتنى كۆپەيتىش ئۈستىدە بارىدىكەن، ئۇ ھالدا 110 فوند ستېرلىڭمۇ 100 فوند ستېرلىڭغا ئوخشاشلا كۆپىيىشكە موھتاج، چۈنكى ئۇنىڭ ھەر ئىككىسى ئالمىشىش قىممىتىنىڭ چەكلىك ئىپادىسى، شۇنىڭ ئۈچۈن بۇ ھەر ئىككى پۇلنىڭ ۋەزىپىسى ئوخشاش بولىدۇ، يەنى مىقدار جەھەتتىن كۆپىيىش ئارقىلىق مۇتلەق بېيىشقا يېقىنلىشىش بولىدۇ. دۇرۇس، ئەسلىدە ئالدىن تۆلەنگەن 100 فوند ستېرلىڭ ۋە ئۇ ئوبوروت جەريانىدا كۆپەيتكەن قوشۇمچە قىممەت 10 فوند ستېرلىڭدىن بىر دەملىك پەرقلىنىشىمۇ، لېكىن بۇ پەرق دەررۇ يوقىلىدۇ. جەريان ئاخىرلاشقاندا، 100 فوند ستېرلىڭلىق ئەسلىي قىممەت بىر تەرەپ، 10 فوند ستېرلىڭلىق قوشۇمچە قىممەت بىر تەرەپ بولىدىغان ئىش بولمايدۇ. بۇنىڭدىن چىقىدىغان نەتىجە بىرلا 110 فوند ستېرلىڭلىق قىممەت بولىدۇ. بۇ قىممەتمۇ

بۇرۇنقى 100 فوند سىتېرلىڭغا ئوخشاشلا قىممەتنى كۆپەيتىش جەريانىنى باشلاشقا تامامەن لايىق كېلىدۇ. ھەرىكەت ئاياغلاشقاندا پۇل يەنە ھەرىكەتنىڭ باشلانمىسىغا ئايلىنىدۇ. (5) دېمەك، ھەر قېتىم سېتىش ئۈچۈن سېتىۋېلىش بىلەن تاماملانغان ئايلانمىنىڭ ئاخىرى تەبىئىي ھالدا يېڭى ئايلانمىنىڭ باشلىنىشى بولىدۇ. ئاددىي تاۋار ئوبوروتى—سېتىۋېلىش ئۈچۈن سېتىش—ئوبوروتىنىڭ سىرتىدىكى ئاخىرقى مەقسەتكە يېتىش، ئىستېمال قىممەتلىرىگە ئېرىشىش ۋە ئېھتىياجى قاندۇرۇشنىڭ ۋاسىتىسى. بۇنىڭ ئەكسىچە، كاپىتال سۈپىتىدىكى پۇل ئوبوروتىنىڭ ئۆزى مەقسەت، چۈنكى قىممەتنىڭ كۆپىيىشى پەقەت ئۈزلۈكسىز يېڭىلىنىپ بارىدىغان مۇشۇ ھەرىكەت جەريانىدا ئەمەلگە ئاشىدۇ. دېمەك، كاپىتال ھەرىكىتىنىڭ چېكى بولمايدۇ. (6)

(5) «كاپىتال... ئەسلىدىكى كاپىتال ۋە پايدىغا يەنى كاپىتال... ئېرىشكەن كۆپەيمىگە بۆلۈندۇ، گەرچە ئەمەلىيەتتە دەرىجە بۇ پايدىنى يەنە كاپىتالغا قوشۇپ ھەمدە ئۇنى كاپىتال بىلەن بىللە ئوبوروتقا كىرگۈزۈپ تۇرىمۇ» (ق. ئېنگېلس. «مىللىي ئىقتىسادشۇناسلىق نەقىدىگە دائىر ئۈچبىك»، ئارنولد رۇگې بىلەن كارل ماركس تەھرىرلىگىدىكى «نېمىس-فرانسۇز يىلنامىسى» نىڭ 1844-يىلى پارىژ نەشرى، 99-بەت)

(6) ئارىستوتېل ئىقتىسادنى ئوقۇتۇشقا سېلىشۇرىدۇ. ئۇ ئىقتىسادنى ئاساس قىلىدۇ. ئىقتىساد تىرىكچىلىك ۋاسىتىسى بولۇش سۈپىتى بىلەن، ئورۇمۇشقا ئېھتىياجلىق بولغان شۇنىڭدەك ئائىلە ياكى دۆلەت ئۈچۈن كېرەكلىك بولغان بۇيۇملارغا ئېرىشىش بىلەنلا چەكلىنىدۇ. «ھەقىقىي بايلىق ئەنە شۇنداق ئىستېمال قىممەتلىرىدىن تەركىپ تاپىدۇ؛ چۈنكى باياشات ياشاش ئۈچۈن زۆرۈر بولغان بۇنداق مال-مۈلۈكنىڭ مىقدارى چەكسىز ئەمەس. لېكىن يەنە باشقا بىر خىل تىرىكچىلىك ۋاسىتىسى بار، ئۇنى ئوقۇت دەپ ئاتاش ئىنتايىن مۇۋاپىق، ئىنتايىن جايىدا بولىدۇ. ئوقۇت تۈپەيلىدىن، بايلىق بىلەن مال-مۈلۈكنىڭ چېكى يوقتەك كۆرۈنىدۇ. تاۋار سودىسى «καπηλικη» خەت مەنىسى-پارچە سودا، ئارىستوتېلنىڭ بۇ شەكلىنى ئېلىشىدىكى سەۋەب شۇكى، بۇنىڭدا ئىستېمال قىممىتى ھەل قىلغۇچ رول ئوينىيدۇ» خاراكتېرى جەھەتتىن ئالغاندا ئوقۇت دائىرىسىگە كىرمەيدۇ، چۈنكى ئۇ ئۇلارنىڭ «ساتقۇچى ۋە سېتىۋالغۇچىنىڭ ئۆزلىرى ئۈچۈن زۆرۈر بولغان بۇيۇملارنى ئالماشتۇرۇشى بىلەنلا چەكلىنىدۇ. دېمەك،—دەيدۇ ئۇ يەنە،—تاۋار سودىسىنىڭ دەسلەپكى شەكلىمۇ نەرسىنى نەرسىگە ئالماشتۇرۇش ئىدى، لېكىن بۇنىڭ كېڭىيىشىگە ئەگىشىپ، مۇقەررەر ھالدا پۇل پەيدا بولدى. پۇلنىڭ ئىختىرا قىلىنىشىغا ئەگىشىپ، نەرسىنى نەرسىگە ئالماشتۇرۇش مۇقەررەر

بۇ ھەرىكەتنى ئاڭلىق تۈردە ئۈستىگە ئالغۇچى بولغان پۇل ئىگىسى كاپىتالىستقا ئايلىنىدۇ. بۇ ئادەم، ئېنىقراق ئېيتقاندا ئۇنىڭ چۆتتىكى، پۇل چىقىدىغان ۋە قايتىپ كىرىدىغان نۇقتا بولىدۇ. بۇنداق ئوبوروتنىڭ ئوبيېكتى مەزمۇنى—قىممەتنى كۆپەيتىش—ئۇنىڭ سۈبېكتى مەقسىتى؛ ئابستىراكت بايلىقنى تېخىمۇ كۆپلەپ ئىگىلەش ئۇنىڭ ھەرىكىتىنىڭ بىردىنبىر مۇددىئاسى بولغاندىلا ئۇ كاپىتالىست سۈپىتىدە ياكى ئادەملەشتۈرۈلگەن، ئىرادىگە ۋە ئاڭغا ئىگە كاپىتال سۈپىتىدە رول ئوينايدۇ. شۇڭا، ئىستېمال قىممىتىنى كاپىتالىستنىڭ بىۋاسىتە مەقسىتى دەپ قاراشقا ھەرگىز بولمايدۇ. (7) ئۇنىڭ مەقسىتى بىرلا قېتىم پايدىغا ئېرىشىش ئەمەس، بەلكى پايدىغا ئېرىشىش ئۈچۈن توختىماي ھەرىكەت قىلىشتىنلا ئىبارەت. (8) بېيىش

ھالدا تاۋار سودىسىغا ئايلاندى، تاۋار سودىسى بولسا ئۆزىنىڭ دەسلەپكى مۇددىئاسىغا خىلاپ ھالدا ئوقۇتۇشقا، پۇل تېپىش ۋاسىتىسىگە ئايلاندى. ئوقۇت بىلەن ئىقتىسادنىڭ پەرقى شۇ يەردىكى: «ئوقۇت ئۈچۈن ئېيتقاندا، ئوبوروت—بايلىقنىڭ مەنبەسى. ئوقۇت گۇيا پۇلنى چۆرىدىگەن ھالدا داۋام قىلىدۇ، چۈنكى پۇل بۇنداق ئالماشتۇرۇشنىڭ باشلىنىش نۇقتىسى ۋە ئاخىرقى نۇقتىسى. شۇڭا ئوقۇتنىڭ ئىنىلدىغىنىمۇ چەكسىز بايلىق. بىرەر تېخنىكىنىڭ مەقسىدى ۋاسىتە بولماي، ئەڭ ئاخىرقى مەقسەت بولىدىغان بولسا، ئۇنىڭ تەلىپى چەكسىز بولىدۇ، چۈنكى ئۇنىڭ ھامان شۇ مەقسەتكە تېخىمۇ يېقىنلاشقۇسى كېلىدۇ؛ پەقەت مەقسەتكە يېتىش ۋاسىتىلىرىنىلا قوللىشىدىغان تېخنىكىنىڭ تەلىپى بولسا چەكسىز بولمايدۇ، چۈنكى مەقسەتنىڭ ئۆزى بۇنداق تېخنىكىغا چەك قويۇپ قويغان بولىدۇ. ئوقۇتنىڭ مەقسىتىمۇ ئالدىنقى بىر خىل تېخنىكىنىڭ مەقسىتىگە ئوخشاش چەكسىز، ئۇنىڭ مەقسىتى—مۇتلەق بېيىش. ئوقۇتنىڭ ئەمەس، ئىقتىسادنىڭ چېكى بولىدۇ... ئىقتىسادنىڭ مەقسىتى پۇلنىڭ ئۆزىدىن باشقا نەرسە، ئوقۇتنىڭ مەقسىتى—پۇلنى كۆپەيتىش... ئېنىق ئايرىش تەس بولغان بۇ ئىككى شەكىل ئايرىلاشتۇرۇۋېتىلگەنلىكتىن، بەزىلەر، پۇلنى چەكسىز تۈردە ساقلاش ۋە كۆپەيتىش ئىقتىسادنىڭ ئاخىرقى مەقسىتى، دەپ ھېسابلايدۇ.»

(ئارىستوتېل «سىياسەت شۇناسلىق»، بېككېر تۈزگەن نۇسخا، 1-بۆلۈم، 8، 9-بابلارغا قارالسۇن)  
 (7) «سانائەت كاپىتالىستىنىڭ ئاخىرقى مەقسىتى تاۋار (بۇ يەردە ئىستېمال قىممىتى كۆزدە تۇتۇلىدۇ)، ئەمەس... ئۇنىڭ ئاخىرقى مەقسىتى پۇل.» (ت. چالپېرس «سىياسىي ئىقتىساد بىلەن جەمئىيەتتىكى ئەخلاق ئەھۋالى ۋە ئەخلاق كېلەچىكىنىڭ مۇناسىۋىتى توغرىسىدا»، 1832-يىلى گالاسگوۋ 2-نەشرى، 165-، 166-بەتلەر)

(8) «سودىگەر ئېرىشكەن پايدىغۇ سەل قارىمايدۇ، لېكىن ئۇ كۆزىنى ھەر ۋاقىت ئالدىدىغا پايىدىغا تىكىدۇ.» (ئا. گېنۇېش. «شەھەر ئاھالىسى ئىقتىسادشۇناسلىقى توغرىسىدا كونسېك» (1765-يىلى



يولىدىكى بۇنداق مۇتلەق ئىنتىلىش ، قىممەتنى قوغلىشىدىغان بۇنداق تەلۋىلىك (9) كاپىتالىستقا ۋە پۇل ساقلىغۇچىغا ئورتاق نەرسە ، بىراق پۇل ساقلىغۇچى ئەقلىدىن ئازغان كاپىتالىست بولۇپ ھېسابلىنىدۇ ، كاپىتالىست بولسا ئەقلى جايدا بولغان پۇل ساقلىغۇچىدۇر . پۇل ساقلىغۇچى قىممەتنى توختاۋسىز كۆپەيتىش مەقسىتىدە كۈچىنىڭ بارىچە پۇلنى ئوبوروتتىن قۇتۇلدۇرۇۋالىدۇ(10)؛ زېرەك كاپىتالىست بۇ مەقسەتكە ئۈزلۈكسىز تۈردە پۇلنى ئوبوروتقا يېڭىۋاشتىن كىرگۈزۈش يولى بىلەن يېتىدۇ . (10 a)

تاۋارنىڭ قىممىتى ئاددىي ئوبوروتتا ئىگە بولىدىغان مۇستەقىل شەكىل يەنى پۇل شەكلى پەقەت تاۋار ئالماشتۇرۇشتا ۋاسىتىچىلا بولىدۇ- دە ، ئۇ ھەرىكەتنىڭ ئاياقلىشىشى بىلەنلا تۈگەيدۇ . بۇنىڭ ئەكسىچە ،  $G-W-G$  شەكلىدىكى ئوبوروتتا تاۋار بىلەن پۇل قىممەتنىڭ ئۆزىنىڭ ئۈزلۈكچە مەۋجۇت بولۇپ تۇرۇش ئۇسۇلىدىنلا ئىبارەت : پۇل-ئۇنىڭ ئومۇمىي مەۋجۇت

نەشرى) ، كۈستۈدى تۈزگەن «مەشھۇر ئىتالىيە سىياسىي ئىقتىسادشۇناسلىرىنىڭ ئەسەرلىرى توپلىمى» نىڭ ھازىرقى زامان قىسمىغا كىرگۈزۈلگەن ، 8-توم ، 139-بەت

(9) «پايدىنى قوغلىشىش يولىدىكى ئوسۇۋالغىلى بولمايدىغان بۇنداق تەلۋىلىك ، قاغىش تەڭگۈر بۇ ئالتۇن مەستانىلىقى ھەمىشە كاپىتالىستنى باشقۇرىدۇ.» (ماك كوللوخ. «سىياسىي ئىقتىساد پىرىنسىپلىرى» 1830-يىل لوندون نەشرى ، 179-بەت) ئەلۋەتتە ، بۇ كۆزقاراش ماك كوللوختەك نىمىلەرگە دەخلى قىلمايدۇ ، ئۇلار نەزەرىيە جەھەتتىن قىيىن ئەھۋالغا چۈشۈپ قالغان ، مەسىلەن ، ئىشلەپچىقىرىش ئۇشۇقچىلىقى مەسىلىسى تەكشۈرگەن چاغدا ، كاپىتالىستنى ئاق كۆڭۈل شەھەر ئاھالىسى قىلىپ كۆرسىتىدۇ ، گويىكى كاپىتالىست پەقەت ئىستېمال قىممىتىگىلا كۆڭۈل بۆلىدىغاندەك ، گويىكى راستىنلا ئۇنىڭ نەپىسى بۇرچە ئاچكۆزلۈك بىلەن ئۆتۈك ، شىلەپە ، تۇخۇم ، چىت ۋە باشقا ئىنتايىن ئاددىي ئىستېمال قىممەتلىرىگىلا چوغ تارتىدىغاندەك .

(10) «Σωξερν» [قۇتۇلدۇرۇش]-يۇنانلىقلار پۇل ساقلاشنى ئىپادىلەشتە ئىشلەتكەن بىر ئالاھىدە ئاتالغۇ . شۇنىڭدەك ئىنگلىزچە «to save» دېگەن سۆزمۇ ھەم قۇتقۇزۇش دېگەن مەنىنى ، ھەم توپلاش دېگەن مەنىنى بىلدۈرىدۇ .

(10 a) «شەبىئىلەردە ئۇدۇل ئىلگىرىلىگەندە چەكسىزلىك بولىدۇ ، ئايانما بويىچە بولغاندا بولسا چەكسىزلىك بولىدۇ.» (گالىئى . [پۇل توغرىسىدا] . 156-بەت)

بولۇپ تۇرۇش ئۇسۇلى ، تاۋار-ئۇنىڭ ئالاھىدە ، شۇنداقلا پەقەت نىقابلانغان مەۋجۇت بولۇپ تۇرۇش شەكلى . (11) قىممەت ئۈزلۈكسىز تۈردە بىر شەكىلدىن يەنە بىر شەكىلگە ئۆتۈپ تۇرىدۇ ، لېكىن بۇ ھەرىكەتتە زادىلا يوق بولۇپ كەتمەيدۇ . شۇنداق قىلىپ ئۈزلۈكسىز ھەرىكەت قىلىدىغان بىر سۈبىيىكتقا ئايلىنىدۇ . ئەگەر كۆپىيىۋاتقان قىممەتنىڭ ئۆزىنىڭ جانلىق ئايلىنىشىدا نۆۋەتلەشتۈرۈپ تۇرىدىغان تۈرلۈك ئالاھىدە ئىپادە شەكىللىرى مۇقىملاشتۇرۇلسا : كاپىتال-پۇل ، كاپىتال-تاۋار دېگەن چۈشەندۈرۈش ھاسىل بولىدۇ . (12) لېكىن ئەمەلىيەتتە قىممەت بۇ يەردە بىر جەرياننىڭ سۈبىيىكتى بولۇپ قالىدۇ ، بۇ جەرياندا ئۇ پۇل شەكلى بىلەن تاۋار شەكلىنى ئۈزلۈكسىز نۆۋەتلەشتۈرۈپ ، ئۆزىنىڭ مىقدارىنى ئۆزگەرتىپ بارىدۇ ھەمدە قوشۇمچە قىممەت بولۇش سۈپىتى بىلەن ئەسلىدىكى قىممەت بولغان ئۆزىدىن ئايرىلىپ تۇرىدۇ ، ئۈزلۈكسىز كۆپىيىپ بارىدۇ . قوشۇمچە قىممەت ھاسىل قىلىدىغان ھەرىكەت ئۇنىڭ ئۆز ھەرىكىتى ئىكەن ، ئۇنىڭ كۆپىيىشىمۇ ئۈزلۈكسىز كۆپىيىش بولىدۇ . ئۇ قىممەت بولغانلىقى ئۈچۈن ، قىممەت يارىتىدىغان خىسلەتكە ئىگە بولىدۇ . ئۇ بالىلايدۇ ، ياكى ئېيتايلىق ، ئۇ ھېچ بولمىغاندا ئالتۇن تۇخۇملارنى تۇغىدۇ .

قىممەت گايىدا پۇل شەكلىنى ئېلىپ ، تاۋار شەكلىنى

(11) «كاپىتالنى شەكىللەندۈرىدىغان نەرسە ماددا ئەمەس ، بەلكى شۇ ماددىلارنىڭ قىممىتى.» (ج . ب . ساي «سىياسىي ئىقتىساد ھەققىدە» ، 1817-يىل پارىژ 3-نەشرى ، 2-توم ، 429-بەت)

(12) «ئىشلەپچىقىرىش مەقسىتىدە ئىشلىتىدىغان پۇل !» كاپىتالدۇر . (ماكلىئود «بانكا كەسپى نەزەرىيىسى ۋە ئەمەلىيىتى» 1855-يىل لوندون نەشرى ، 1-توم ، 1-باب ، 55-بەت) «كاپىتال تاۋار دېمەكتۇر.» (جىمس مىل «سىياسىي ئىقتىساد پىرىنسىپلىرى» ، 1821-يىل لوندون نەشرى ، 74-بەت)

تاشلايدۇ ، گايدا تاۋار شەكلىنى ئېلىپ پۇل شەكلىنى تاشلايدۇ ، ئەينى ۋاقىتتا يەنە مۇشۇنداق يەڭگۈشلىنىش جەريانىدا ئۆزىنى ساقلايدۇ ۋە ئۆزىنى كېڭەيتىدۇ ؛ قىممەت بۇ جەرياندىكى كېڭەيگۈچى سۈبېكت بولۇش سۈپىتى بىلەن ، ھەممىدىن ئاۋۋال ئۆزىنىڭ ئوخشاشلىقىنى مۇئەييەنلەشتۈرۈشكە ئىمكان بېرىدىغان بىر مۇستەقىل شەكىلگە موھتاج . ئۇ پەقەت پۇلدىلا مۇشۇنداق شەكىلگە ئىگە بولىدۇ . شۇڭا پۇل قىممەتنىڭ ھەر بىر كۆپىيىش جەريانىنىڭ باشلىنىش نۇقتىسى ۋە ئاخىرقى نۇقتىسى بولىدۇ . پۇل بۇرۇن 100 فوند ستېرلىك بولغان بولسا ، ئەمدى 110 فوند ستېرلىك بولدى ۋە باشقىلار . لېكىن پۇلنىڭ ئۆزى بۇ يەردە قىممەتنىڭ پەقەتلا بىر خىل شەكلى ، چۈنكى قىممەتنىڭ ئىككى خىل شەكلى بار . پۇل تاۋار شەكلىگە كىرمىگىچە كاپىتال بولالمايدۇ . دېمەك ، پۇل بۇ يەردە ئۇ ساقلانغان ئەھۋالدىكىدەك تاۋار بىلەن كېلىشەلمەيدىغان ئىش يوق . كاپىتالسىز شۇ نەرسە مەلۇمكى ، ھەممە تاۋار مەيلى ئۇلار قانچە كۆرۈمسىز ، قانچە بەتبۇي بولسۇن ، ئېتىقاد ۋە ئەمەلىيەت جەھەتتىن پۇلدۇر ، خەتملىك تۇغۇلغان يەھۇددۇر ھەمدە ئۇ پۇلنى تېخىمۇ كۆپ پۇلغا ئايلاندۇرۇشنىڭ ئاجايىپ ۋاسىتىسىدۇر .

تاۋارنىڭ قىممىتى ئاددىي ئوبوروتتا ، تاۋارنىڭ ئىستېمال قىممىتى بىلەن بولغان قارىمۇقارشىلىقتا ، كۆپ دېگەندىمۇ مۇستەقىل پۇل شەكلىگە ئىگە بولىدۇ ، بۇ يەردە بولسا تاۋارنىڭ قىممىتى ئۈستۈمۈتتە جەريان داۋامىدىكى ئۆزلۈكىدىن ھەرىكەت قىلغۇچى ئەسلىي زات بولۇپ ئىپادىلىنىدۇ ، تاۋار بىلەن پۇل بۇ ئەسلىي زاتنىڭ ئىككى خىل شەكلىدىنلا ئىبارەت . بۇلا ئەمەس ، ھازىر ئۇ تاۋار مۇناسىۋىتىنى ئىپادىلەيدۇ ، بەلكى ئۆزى بىلەن خۇسۇسىي مۇناسىۋەتتە بولىدۇ . ئۇ ئەسلىدىكى قىممەت بولۇش

سۈپىتى بىلەن ، قوشۇمچە قىممەت بولغان ئۆزىدىن پەرق قىلىدۇ ، مۇقەددەس ئاتا بولۇش سۈپىتى بىلەن ، مۇقەددەس ئوغۇل بولغان ئۆزىدىن پەرق قىلىدۇ ، ئىككىسىنىڭ بولسا يېشى تەڭ ، ئەمەلىيەتتە بىرلا كىشى . چۈنكى ئالدىن تۆلەنگەن 100 فوند ستېرلىك پەقەت 10 فوند ستېرلىكلىق قوشۇمچە قىممەت ھاسىل بولغانلىقى ئۈچۈنلا كاپىتال بولالايدۇ ، ۋەھالەنكى ، ئۇ كاپىتال بولغان ، ئوغۇل كۆرگەن ھامان ، شۇنىڭدەك ئوغۇل تۇغۇلغانلىقى ئارقىسىدا ئاتا تۇغۇلغانلىقتىن ، ئىككىسى ئوتتۇرىسىدىكى پەرق دەرھال غايىپ بولىدۇ ، ئۇلار قوشۇلۇپ بىر گەۋدە — 110 فوند ستېرلىك بولىدۇ .

دېمەك ، قىممەت جەريان داۋامىدىكى قىممەت ، جەريان داۋامىدىكى پۇل بولىدۇ ، شۇنىڭ بىلەن يەنە كاپىتال بولىدۇ . ئۇ ئوبوروتتىن چىقىدۇ ، يەنە ئوبوروتقا كىرىدۇ ، ئوبوروت جەريانىدا ئۆزىنى ساقلايدۇ ، ئۆزىنى كېڭەيتىدۇ ، كېڭەيگەندىن كېيىن يەنە ئوبوروتتىن قايتىپ چىقىدۇ ھەمدە خۇددى شۇنداق ئايلانمىنى يېڭىۋاشتىن باشلاۋېرىدۇ .  $G-G^{(13)}$  دۇر ، پۇل تاپقۇچى پۇلدۇر — money which begets money<sup>159</sup> — كاپىتالنى ھەممىدىن ئاۋۋال چۈشەندۈرگەن سودا ھېرىسلىرى كاپىتالنى ئەنە شۇنداق تەسۋىرلەيدۇ .

سېتىش ئۈچۈن سېتىۋېلىش ، ياكى مۇكەممەلەرەك قىلىپ ئېيتقاندا ، قىممەت سېتىش ئۈچۈن سېتىۋېلىش يەنە  $G-W-G$  پەقەتلا بىر خىل كاپىتالغا يەنە سودىگەر كاپىتالغا خاس شەكىلدەك كۆرۈنىدۇ . لېكىن سانائەت كاپىتالىمۇ شۇنداق بىر خىل پۇل ، ئۇ تاۋارغا ئايلىنىدۇ ، ئاندىن تاۋارنىڭ سېتىلىشى ئارقىلىق يەنە

(13) «كاپىتال... ئۆزلۈكسىز كۆپەيگۈچى قىممەتتۇر.» (سىموندى «سىياسىي ئىقتىسادنىڭ يېڭى پرىنسىپلىرى» 1-توم، 88-، 89-بەتلەر)

تېخىمۇ كۆپ پۇلغا ئايلىنىدۇ. سېتىۋېلىش بىلەن سېتىش ئوتتۇرىسىدىكى ئارام ئېلىش يەنە ئوبوروت ساھەسىنىڭ سىرتىدا يۈز بېرىدىغان ئىشلار بۇ ھەرىكەتنىڭ شەكلىنى قىلچە ئۆزگەرتىمەيدۇ. ئاخىرىدا، ئۆسۈم ھاسىل قىلغۇچى كاپىتالدا،  $G-W-G'$  شەكلىدىكى ئوبوروت ئاددىيلاشقان ھالدا ۋاسىتىسىز نەتىجە بولۇپ، بىر خىل ئىخچام شەكىل-  $G-G'$  بولۇپ، تېخىمۇ كۆپ پۇلغا باراۋەر پۇل بولۇپ، ئەسلىدىكى قىممەتتىنمۇ زور قىممەت بولۇپ ئىپادىلىنىدۇ. دېمەك،  $G-W-G'$  ئەمەلىيەتتە كاپىتالنىڭ ئوبوروت ساھەسىدە بىۋاسىتە ئىپادىلىنىدىغان ئومۇمىي فورمۇلىسى.

## 2. ئومۇمىي فورمۇلىنىڭ زىددىيەتلىرى

پۇلنى تۆرەلمە ھالەتتىن كاپىتالغا ئايلاندۇرىدىغان ئوبوروت شەكلى تاۋارنىڭ، قىممەتنىڭ، پۇلنىڭ ۋە ئوبوروتنىڭ ئۆزىنىڭ خاراكتېرى توغرىسىدا يۇقىرىدا بايان قىلىنغان قانۇنىيەتلەرگە زىت كېلىدۇ. بۇ ئوبوروت شەكلى ئاددىي تاۋار ئوبوروتى شەكلىدىن بىر-بىرىگە قارىمۇقارشى بولغان شۇ ئىككى جەرياننىڭ (سېتىش بىلەن سېتىۋېلىشنىڭ) تەرتىپىنىڭ ئەكسىچە بولۇشى بىلەن پەرقلىنىدۇ. ئەمما بۇنداق ساپ شەكلەن پەرق بۇ جەرياننىڭ خاراكتېرىنى قانداق سېھرىگەرلىك بىلەن ئۆزگەرتىدۇ؟

بۇلا ئەمەس. بۇ تەرتىپ ئۆزئارا سودىلاشقۇچى ئۈچ كەسىپداشنىڭ بىرى ئۈچۈنلا ئاستىن-ئۈستۈن بولغان بولىدۇ. مەن كاپىتالىست سۈپىتىدە A دىن تاۋار سېتىۋېلىپ، ئاندىن ئۇنى B گە ساتىمەن؛ مەن ئاددىي تاۋار ئىگىسى سۈپىتىدە تاۋارنى B گە سېتىپ، ئاندىن A دىن تاۋار سېتىۋالىمەن. كەسىپداش A بىلەن

B ئۈچۈن ئېيتقاندا، بۇ يەردە پەرق يوق. ئۇلار پەقەت تاۋار سېتىۋالغۇچى ۋە تاۋار ساتقۇچى سۈپىتىدە مەيدانغا چىقىدۇ. مەن ئۆزۈممۇ ھەمىشە ئاددىي پۇل ئىگىسى ياكى تاۋار ئىگىسى سۈپىتىدە، سېتىۋالغۇچى ياكى ساتقۇچى سۈپىتىدە ئۇلارغا قارىمۇقارشى ھالدا تۇرىمەن. بۇ ئىككى تىزىمدا، مەن ئۇلارنىڭ بىرىگە قارىتا پەقەت سېتىۋالغۇچى، يەنە بىرىگە قارىتا پەقەت ساتقۇچى بولىمەن؛ بىرىگە قارىتا پەقەت پۇل، يەنە بىرىگە قارىتا پەقەت تاۋار بولىمەن، بۇ ئىككىلىنىڭ ھېچقايسىسىغا كاپىتال مۇ، كاپىتالىست مۇ بولمايمەن، پۇلغا ياكى تاۋارغا قارىغاندا كۆپرەك بىرەر نەرسىنىڭ، ياكى بولمىسا پۇلدىن يا تاۋاردىن باشقىچىرەك رول ئوينايدىغان بىرەر نەرسىنىڭ ۋەكىلىمۇ بولمايمەن. A دىن تاۋار سېتىۋېلىش ۋە B گە سېتىپ بېرىش مەن ئۈچۈن بىر تىزىمنى ھاسىل قىلىدۇ. لېكىن بۇ ئىككى ھەرىكەت ئوتتۇرىسىدىكى ئالاقە پەقەت مەن ئۈچۈنلا مەۋجۇت بولۇپ تۇرىدۇ. مەن B بىلەن سودىلىشىمەن، بۇنىڭ بىلەن A نىڭ كارى يوق، مەن A بىلەن سودىلىشىمەن، B نىڭ بۇنىڭ بىلەن كارى يوق. مۇبادا مەن ئۇلارغا سودىلىشىش تىزىمىنى ئاستىن-ئۈستۈن قىلىش بىلەن كۆرسەتكەن ئالاھىدە تۆھپەمنى چۈشەندۈرمەكچى بولسام، ئۇ چاغدا ئۇلار ماڭا: سەن تىزىمنىڭ ئۆزىنى خاتا قىلىۋاپسەن، پۈتكۈل سودا سېتىۋېلىشتىن باشلانمايدۇ ۋە سېتىش بىلەن ئاياغلاشمايدۇ، بەلكى ئەكسىچە، سېتىشتىن باشلىنىدۇ ۋە سېتىۋېلىش بىلەن ئاياغلىشىدۇ، دەپ كۆرسەتكەن بولاتتى. ئەمەلىيەتتە، مېنىڭ بىرىنچى ھەرىكىتىم بولغان سېتىۋېلىش A نىڭ نەزەرىدە سېتىش بولىدۇ، مېنىڭ ئىككىنچى ھەرىكىتىم بولغان سېتىش B نىڭ نەزەرىدە سېتىۋېلىش بولىدۇ. A ۋە B بۇنىڭ بىلەن قانائەتلەنمەستىن، پۈتكۈل تىزىم ئارتۇقچە، ھىلىگەرلىك قىلىش

دېگەن بولاتتى . A تاۋارنى B گە سېتىشى مۇمكىن ، B تاۋارنى A دىن بىۋاسىتە سېتىۋېلىشى مۇمكىن . شۇنداق قىلىپ ، پۈتكۈل سودا ئاددىي تاۋار ئوبوروتتىكى بىر تەرەپلىمە ھەرىكەتكە : A نىڭ نەزىرىدە پەقەتلا سېتىشقا ، B نىڭ نەزىرىدە پەقەتلا سېتىۋېلىشقا ئايلىنىدۇ . دېمەك ، بىز تىزىمنى ئاستىن-ئۈستۈن قىلىش بىلەن ئاددىي تاۋار ئوبوروتى ساھەسىدىن چىقىپ كەتمىدۇق ، ئەكسىچە ، بۇ ساھەنىڭ ، ئۆز خاراكتېرى بويىچە ، بۇ ساھەگە كىرىدىغان قىممەتنىڭ كۆپىيىشىگە ، شۇنداق قىلىپ قوشۇمچە قىممەتنىڭ ھاسىل قىلىنىشىغا يول قويۇش-قويماسلىقىنى قاراپ چىقىشىمىزغا توغرا كېلىدۇ .

ساپ تاۋار ئالماشتۇرۇش بولۇپ ئىپادىلەنگەن ئوبوروت جەريانىنى ئېلىپ ئېيتايلى . ئىككى تاۋار ئىگىسى بىر-بىرىدىن تاۋار سېتىۋالغان ۋە تۆلەش ۋاقتى كېلىپ ئالدى-بەردىسىنى ھېسابلاشقان چاغدا ، ئوبوروت جەريانى ھەمىشە ساپ تاۋار ئالماشتۇرۇش شەكلى بىلەن ئىپادىلىنىدۇ . بۇ يەردە ، پۇل ھېساب پۇلى بولۇپ خىزمەت قىلىدۇ ، بۇ پۇل تاۋارنىڭ قىممىتىنى تاۋار باھاسى قىلىپ ئىپادىلەيدۇ ، لېكىن بۇنىڭ ئۆزى تاۋارنىڭ ئۆزىگە قارىمۇقارشى تۇرمايدۇ . ئىستېمال قىممىتىدىن ئالغاندا ، ئالماشتۇرغۇچى ھەر ئىككى تەرەپ سۆزسىز مەنپەئەت ئالالايدۇ . ھەر ئىككى تەرەپ ئۆزى ئۈچۈن ئىستېمال قىممىتى بولمىغان تاۋارلارنى بېرىپ ، ئۆزىنىڭ ئىستېمالى ئۈچۈن زۆرۈر بولغان تاۋارلارنى ئالىدۇ . لېكىن مەنپەئەتلىنىش بۇنىڭ بىلەنلا چەكلەنمەسلىكى مۇمكىن . ئېھتىمال ، ئۆزۈم ھارىقى ساتقۇچى ۋە ئاشلىق سېتىۋالغۇچى A نىڭ ئوخشاش ئەمگەك ۋاقتىدا ئىشلەيدىغان ئۆزۈم ھارىقى ئاشلىق تېرىغۇچى B نىڭ ئىشلىيەلەيدىغان ئۆزۈم ھارىقىدىن ئارتۇق بولۇشى مۇمكىن ،

ئەكسىچە ، ئاشلىق تېرىغۇچى B نىڭ ئوخشاش ئەمگەك ۋاقتىدا ئىشلەپچىقىرىدىغان ئاشلىقى ئۆزۈم ھارىقى چىقارغۇچى A نىڭ ئىشلەپچىقىرايدىغان ئاشلىقىدىن ئارتۇق بولۇشى مۇمكىن . دېمەك ، بۇنى ئىككىلەننىڭ ئۆزئارا ئالماشتۇرماي ، ھەرقايسى ئۆزى ئۈچۈن ئۆزۈم ھارىقى ۋە ئاشلىق ئىشلەپچىقىرىشىغا سېلىشتۇرغاندا ، ئوخشاش ئالماشتۇرۇش قىممىتى ھېسابىغا ، A تېخىمۇ كۆپ ئاشلىق ، B تېخىمۇ كۆپ ئۆزۈم ھارىقى ئالىدۇ . شۇڭا ، ئىستېمال قىممىتىدىن ئالغاندا ، «ئالماشتۇرۇش-ھەر ئىككى تەرەپ مەنپەئەتلىنىدىغان سودا» دېيىش مۇمكىن . (14) ئالماشتۇرۇش قىممىتىدىن ئالغاندا ، ئەھۋال باشقىچە بولىدۇ .

«ئۆزۈم ھارىقى كۆپ بولسىمۇ ئاشلىقى بولمىغان بىر كىشى ئاشلىقى كۆپ بولسىمۇ ئۆزۈم ھارىقى بولمىغان بىر كىشى بىلەن سودىلىشىدۇ، ئۇلارنىڭ ئارىسىدا قىممىتى 50 بولغان بۇغداي شۇ قىممەتتىكى ئۆزۈم ھارىقى بىلەن ئالماشتۇرۇلىدۇ. بۇنداق ئالماشتۇرۇش ئارقىسىدا ھەر ئىككى تەرەپ ئۈچۈنمۇ ئالماشتۇرۇش قىممىتى ئاشمايدۇ، چۈنكى ئۇلارنىڭ ھەرقايسى بۇ ھەرىكەت ئارقىسىدا ئىگە بولغان قىممەت ئالماشتۇرۇشنىڭ ئالدىدىكى قىممەت بىلەن ئوخشاش بولىدۇ.» (15)

پۇلنىڭ ئوبوروت ۋاسىتىسى سۈپىتىدە تاۋارلار ئارىسىدا بولۇشى ۋە سېتىۋېلىش ھەرىكىتى بىلەن سېتىش ھەرىكىتىنىڭ روشەن ھالدا ئاجرىلىپ تۇرۇشى ئەھۋالغا قىلچە تەسىر

(14) «ئالماشتۇرۇش شۇنداق بىر ئاجايىپ سودىكى، ئالماشتۇرغۇچى ھەر ئىككى تەرەپ ھامان!» مەنپەئەت ئالىدۇ. (دېستۇت دې تراسى «ئىرادە ۋە ئۇنىڭ رولى توغرىسىدا»، 1826-يىلى پارىژ نەشرى، 68-بەت) بۇ كىتاب 1823-يىلى «سىياسىي ئىقتىسادقا دائىر مۇلاھىزىلەر» دېگەن نام بىلەنمۇ نەشر قىلىنغان.

(15) مېرسېر دىلارېۋېر «سىياسىي جەمئىيەتكە تەبىئىي خاس تەرتىپ»، 544-بەت.

قىلمايدۇ. (16) تاۋارلارنىڭ قىممىتى بۇ تاۋارلار ئوبوروتقا كىرىشتىن بۇرۇنلا تاۋار باھاسى بولۇپ ئىپادىلىنىدۇ، شۇڭا قىممەت ئوبوروتىنىڭ نەتىجىسى ئەمەس، بەلكى ئۇنىڭ ئالدىنقى شەرتى بولىدۇ. (17)

ئابىستراكت تۈردە تەكشۈرۈلىدىغان بولسا، يەنى ئاددىي تاۋار ئوبوروتىنىڭ ئىچكى قانۇنىيەتلىرىدىن كېلىپ چىقمايدىغان ئەھۋاللار نەزەرگە ئېلىنمايدىغان بولسا، بۇنداق ئوبوروتتا، بىر ئىستېمال قىممىتىنىڭ ئىككىنچى بىر ئىستېمال قىممىتى بىلەن ئالمىشىدىن تاشقىرى، پەقەت تاۋارنىڭ ھالەت ئۆزگىرىشى يەنى تاۋارنىڭ ئاددىي شەكىل ئۆزگىرىشىلا پەيدا بولىدۇ. ئەينى بىر قىممەت يەنى ئوخشاش مىقداردىكى بۇيۇملاشقان ئىجتىمائىي ئەمگەك ئەينى بىر تاۋار ئىگىسىنىڭ قولىدا دەسلەپ تاۋار شەكلىدە بولىدۇ، كېيىن بۇ تاۋار پۇل شەكلىگە ئايلىنىدۇ، ئاخىرىدا بۇ پۇل قايتا تاۋار شەكلىگە ئايلىنىدۇ. شەكىلنىڭ بۇنداق ئالمىشىشى قىممەت مىقدارىنىڭ ئۆزگىرىشىنى ئۆز ئىچىگە ئالمايدۇ. تاۋار قىممىتىنىڭ ئۆزىنىڭ بۇ جەرياندىكى ئۆزگىرىشى پەقەت ئۇنىڭ پۇل شەكلىنىڭ ئۆزگىرىشى بىلەنلا چەكلىنىدۇ. دەسلەپ بۇ پۇل شەكلى سېتىلىدىغان تاۋارنىڭ باھاسى بولىدۇ، كېيىن باھادا ئىپادىلەنگەن پۇل سوممىسى بولىدۇ، ئاخىرىدا تەڭ قىممەتتىكى تاۋارنىڭ باھاسى بولىدۇ. 5 فوند ستېپىرلىقلىق بىر قەغەز پۇل بىرقانچە سوۋېرېنلەرگە، يېرىم سوۋېرېنلەرگە ۋە شىللىڭلەرگە پارچىلانغاندا ئۆز قىممىتىنىڭ مىقدارىنى ئۆزگەرتىمىگەندەك، شەكىلنىڭ

(16) «بۇ ئىككى قىممەتنىڭ بىرى پۇل بولمايدۇ، ياكى ئۇلارنىڭ ھەر ئىككىسى ئاددىي تاۋار بولمايدۇ، بۇنىڭ ئۆزىنىڭ ھېچ كرايىتى يوق.» (سىياسى جەمئىيەتكە تەبىئىي خاس نەرتىپ»، 534-بەت)  
(17) «قىممەتنى پۈتۈم تۈزگۈچىلەر بەلگىلىمەيدۇ؛ قىممەت پۈتۈشۈشتىن بۇرۇنلا بەلگىلىنىپ بولىدۇ.» (لى ترون «ئىجتىمائىي مەنپەئەت توغرىسىدا»، 906-بەت)

بۇنداق ئالمىشىشىمۇ قىممەتنىڭ مىقدارىنى ئۆزگەرتەيدۇ. شۇڭا، تاۋار ئوبوروتى پەقەت تاۋار قىممىتىنىڭ شەكىلىنى ئالماشتۇرغانلىقىدىن ئېيتقاندا، ھادىسە ساپ ھالىتىچە بولغان ئەھۋالدا، قىممەتداشلارنىڭ ئالماشتۇرۇلۇشىنىلا كەلتۈرۈپ چىقىرىدۇ. نېمىنىڭ قىممەت ئىكەنلىكىنى زادى بىلمەيدىغان چاكىنا ئىقتىسادشۇناسلىقىمۇ ھەر قېتىم ھادىسىلەرنى ئۆز ئۆسۈلى بويىچە، نوقۇل ھالدا تەكشۈرمەكچى بولغىنىدا، تەمىنلەش بىلەن تەلەپ بىردەك بولىدۇ، يەنى ئۇلارنىڭ تەسىرى پۈتۈنلەي يوق بولۇپ كېتىدۇ، دەپ پەرەز قىلىدۇ. دېمەك، ئىستېمال قىممىتىدىن ئالغاندا، ئالماشتۇرغۇچى ھەر ئىككى تەرەپ مەنپەئەت ئالىدۇ، لېكىن ئالماشتۇرۇش قىممىتى جەھەتتە ئۇلارنىڭ ھەر ئىككىسى مەنپەئەت ئالمايدۇ. بۇ يەردە: «تەڭلىك بولغان جايدا پايدا بولمايدۇ» (18) دېگەندەك ئەھۋال بولىدۇ. دەرۋەقە، تاۋارلار ئۆز قىممىتىدىن چەتلىگەن باھادا سېتىلىشى مۇمكىن، لېكىن بۇنداق چەتلىش تاۋار ئالماشتۇرۇش قانۇنىيىتىگە خىلاپ ئەھۋال بولۇپ ھېسابلىنىدۇ. (19) تاۋارلارنىڭ ئالماشتۇرۇلۇشى، ئۇنىڭ نوقۇل ھالىتىدىن ئالغاندا، قىممەتداشلارنىڭ ئالماشتۇرۇلۇشىدىن ئىبارەت، شۇڭا، ئۇ قىممەتنى كۆپەيتىش ۋاسىتىسى ئەمەس. (20)

(18) گاللىئان «پۇل توغرىسىدا»، گۇستودى تۈزگەن «مەشھۇر ئىتالىيە سىياسىي ئىقتىسادشۇناسلىرىنىڭ ئەسەرلىرى توپلىمى» نىڭ ھازىرقى زامان قىسمى، 4-توم، 244-بەت.  
(19) «بىرەر تاشقى سەۋەپ ئارقىسىدا باھا تۆۋەنلىگەندە ياكى ئۆرلگەندە، ئالماشتۇرۇش بىر تەرەپكە پايدىسىز بولۇپ قالىدۇ، شۇنىڭ بىلەن تەڭلىك بۇزۇلىدۇ، ئەمما بۇنداق بۇزۇلۇش ئالماشتۇرۇش ئارقىسىدا ئەمەس، بەلكى تاشقى سەۋەپ ئارقىسىدا كېلىپ چىقىدۇ.» (لى ترون «ئىجتىمائىي مەنپەئەت توغرىسىدا»، 904-بەت)

(20) «ئالماشتۇرۇش، ئۆز خاراكتېرىدىن ئالغاندا، بىر خىل پۈتۈم، بۇنداق پۈتۈم تەڭلىكنى ئاساس قىلىدۇ، يەنى تەڭ ئىككى قىممەت ئوبتۇرىسىدا تۈزۈلىدۇ. شۇڭا، ئۇ باي بولۇش ۋاسىتىسى ئەمەس، چۈنكى بىرىدىن بىلەن ئالدىنقى تەڭ بولىدۇ.» (لى ترون «ئىجتىمائىي مەنپەئەت توغرىسىدا»، 903-، 904-بەتلەر)

شۇنىڭ ئۈچۈن ، تاۋار ئوبوروتىنى قوشۇمچە قىممەتنىڭ مەنبەسى قىلىۋېلىشقا ئۇرۇنغۇچىلار ئەمەلىيەتتە كۆپىنچە مۇجىمەللىشىپ ئىستېمال قىممىتى بىلەن ئالماشتۇرۇش قىممىتىنى ئارىلاشتۇرۇۋالدى . مەسىلەن ، كوندىياك مۇنداق دەيدۇ :

«تاۋار ئالماشتۇرۇشتا تەڭ قىممەت تەڭ قىممەتكە ئالماشتۇرۇلدى ، دەپ قاراش خاتا . دەل ئەكسىچە ، پۈتۈشكۈچى ئىككى تەرەپ ھەمىشە ئازراق قىممەتكە كۆپرەك قىممەت ئالدى... ئەگەر ھەقىقەتەن ھەمىشە تەڭ قىممەتلا ئالماشتۇرۇلدىغان بولسا ھېچقايسى تەرەپ مەنپەئەت ئالالمىغان بولاتتى . لېكىن ھەر ئىككى تەرەپ مەنپەئەت ئالدى ، ياكى مەنپەئەت ئېلىشى كېرەك . نېمە ئۈچۈن ؟ نەرسىلەرنىڭ قىممىتى پەقەت نەرسىنىڭ ئېھتىياجىمىز بىلەن بولغان مۇناسىۋىتىدە . بىرەيلەن ئۈچۈن كۆپ بولغان نەرسە يەنە بىرەيلەن ئۈچۈن ئازلىق قىلدۇ ياكى ئەكسىچە بولدى ... بىز ئۆزىمىزنىڭ ئىستېمالى ئۈچۈن زۆرۈر بولغان نەرسىلەرنى ساتىمىز ، دەپ تەسەۋۋۇر قىلىش مۇمكىن ئەمەس ، ... بىز ئۆزىمىزگە زۆرۈر بولغان نەرسىنى ئېلىش ئۈچۈن ، ئۆزىمىزگە كېرەكسىز نەرسىنى ساتىمىز ؛ بىز ئازراق نەرسىگە كۆپرەك نەرسە ئالماقچى بولىمىز... كىشىلەرنىڭ ، ئالماشتۇرۇلۇۋاتقان نەرسىلەرنىڭ قىممىتى ئوخشاش مىقداردىكى پۇلغا باراۋەر ئىكەن ، ئۇ ھالدا تەڭ قىممەتكە تەڭ قىممەت ئالماشتۇرۇلغان بولىدۇ ، دەپ قارىشى تەبىئىي... ئەمما مەسىلىنىڭ ئىككىنچى تەرىپىنىمۇ ئېتىبارغا ئېلىش كېرەك ؛ ئېيتىڭا ، بىز ھەر ئىككىمىزمۇ ئوشۇق نەرسىمىزنى ئۆزىمىز ئۈچۈن زۆرۈر بولغان نەرسىگە ئالماشتۇرۇمدۇقۇمۇ؟» (21)

بىز كوندىياكنىڭ ئىستېمال قىممىتى بىلەن ئالماشتۇرۇش

(21) كوندىياك «سودا ۋە ھۆكۈمەت» (1776-يىل) ، دەپ بىلەن مولنارى تۈزگەن «سىياسىي ئىقتىسادقا دائىر ماقالىلاردىن تالانما» ، 1847-يىل پارىژ نەشرى ، 267- ، 291-بەتلەر .

قىممىتىنى ئارىلاشتۇرۇۋېتىش بىلەنلا قالماي ، بەلكى تازا بالىلارچە ساددىلىق قىلىپ ، تاۋار ئىشلەپچىقىرىش تەرەققىي قىلغان جەمئىيەتنى مۇنداق بىر ھالەت دەپ يەنى ئىشلەپچىقارغۇچى ئۆزىنىڭ تىرىكچىلىك ۋاسىتىلىرىنى ئۆزى ئىشلەپچىقىرىدۇ ، پەقەت ئۆزىنىڭ ئېھتىياجىنى قاندۇرغاندىن كېيىن ئېشىپ قالغان ئارتۇق نەرسىنىلا ئوبوروتقا كىرگۈزىدۇ دەپ دەۋا قىلغانلىقىنى كۆرىمىز . (22) شۇنداق بولسىمۇ ھازىرقى زامان ئىقتىسادشۇناسلىرى كوندىياكنىڭ دەلىللىرىنى پات-پات تەكرارلايدۇ ، ئۇلارنىڭ تاۋار ئالماشتۇرۇشنىڭ تەرەققىي تاپقان شەكلىنى يەنى سودا قوشۇمچە قىممەت يارىتىدۇ دەپ چۈشەندۈرمەكچى بولغىنىدا تېخىمۇ شۇنداق قىلدۇ . مەسىلەن ، بەزىلەر مۇنداق دەيدۇ :

«سودا مەھسۇلاتلارغا قىممەت قوشىدۇ ، چۈنكى ئەينى بىر مەھسۇلات ئىستېمالچىنىڭ قولىدا ئىشلەپچىقارغۇچىنىڭ قولىدىكىگە قارىغاندا كۆپرەك قىممەتكە ئىگە بولىدۇ ، شۇنىڭ ئۈچۈن ، ھەقىقىي ئېيتقاندا ، سودا بىر خىل ئىشلەپچىقىرىش پائالىيىتى ، دەپ قارىلىشى كېرەك .» (23)

لېكىن ، تاۋارلار ئۈچۈن ئىككى قېتىم ھەق تۆلەنمەيدۇ : بىر

(22) شۇنىڭ ئۈچۈن ، لى ترون ئۆزىنىڭ دوستى كوندىياكقا ناھايىتى توغرا جاۋاب بېرىپ : «تەرەققىي تاپقان جەمئىيەتتە ، پەقەت ئارتۇق نەرسە يوق» دەيدۇ . شۇنىڭ بىلەن بىللە ئۇ مەسخىرە قىلغان ھالدا چۈشەندۈرۈپ : «ئەگەر ئالماشتۇرغۇچى ھەر ئىككى تەرەپ ئوخشاش مىقداردىكى ئاز نەرسە ھېسابغا ئوخشاش مىقداردىكى كۆپ نەرسىگە ئىگە بولىدىغان بولسا ، ئۇ ھالدا ئۇلارنىڭ ئىگە بولىدىغىنىمۇ ئوخشاش كۆپ بولىدۇ» دەيدۇ . كوندىياك ئالماشتۇرۇش قىممىتىنىڭ خاراكتېرى توغرىسىدا ھېچنېمە بىلمىگەنلىكى ئۈچۈن ، ۋېلگېلم روشېر پروفېسسور ئەپەندى ئۆزىنىڭ بالىلارچە چۈشەنچىلىرىنى دەلىللەش ۋاقتىدا كوندىياك ئۇنىڭ ئۈچۈن ئەڭ ياخشى گۇۋاھچى بولدى . روشېرنىڭ «مىللىي ئىقتىسادشۇناسلىق پىرىنسىپلىرى» دېگەن ئەسىرىنىڭ 1858-يىلى 3-نەشرى (102-103 ، 190-191-بەتلەر) گە قاراڭ .

(23) س . پ . نيومان «سىياسىي ئىقتىساد پىرىنسىپلىرى» 1835-يىلى ئاندوۋېر ۋە نيۇبورك نەشرى ، 175-بەت .



قېتىم ئۇنىڭ ئىستېمال قىممىتى ئۈچۈن ، ئىككىنچى قېتىم ئۇنىڭ قىممىتى ئۈچۈن ھەق تۆلەنمەيدۇ . ئەگەر تاۋارنىڭ ئىستېمال قىممىتى ساتقۇچىدىن كۆرە سېتىۋالغۇچى ئۈچۈن پايدىلىقراق بولسا ، تاۋارنىڭ پۇل شەكلى سېتىۋالغۇچىدىن كۆرە ساتقۇچى ئۈچۈن پايدىلىقراق بولىدۇ . بولمىسا ئۇ ئۆزىنىڭ تاۋارىنى ساتاتتىمۇ ؟ شۇنىڭ ئۈچۈن بىز شۇنداق دەپمۇ ئېيتالايمىزكى ، سېتىۋالغۇچى بىر تاۋارنى ، مەسىلەن ، سودىگەرنىڭ پايپىقىنى پۇلغا ئايلاندۇرغىنىدا ، ھەقىقىي ئېيتقاندا ، بىر خىل «ئىشلەپچىقىرىش پائالىيىتى» نى ئورۇنلىغان بولىدۇ .

ئەگەر ئالماشتۇرۇش قىممەتلىرى باراۋەر بولغان تاۋارلار ياكى ئالماشتۇرۇش قىممەتلىرى باراۋەر بولغان تاۋارلار بىلەن پۇل يەنى قىممەتداشلار ئالماشتۇرۇلىدىغان بولسا ، ناھايىتى روشەنكى ، ھېچكىم ئوبوروتتىن شۇ ئوبوروتقا قوشقان قىممەتتىن ئارتۇق قىممەتكە ئىگە بولالمايدۇ . بۇنداق ئەھۋالدا قوشۇمچە قىممەت ھاسىل بولمايدۇ . تاۋار ئوبوروتىنىڭ جەريانى ئۆزىنىڭ نوقۇل شەكلىدىن ئېيتقاندا ، قىممەتداشلارنىڭ ئالماشتۇرۇلۇشىنى تەلپ قىلىدۇ . لېكىن ئەمەلىيەتتە ، ئەھۋال ساپ ھالدا بولمايدۇ . شۇنىڭ ئۈچۈن ، ئالماشتۇرۇلۇۋاتقنى قىممەتداش بولمىغان نەرسىلەر دەپ پەرەز قىلىمىز .

ھەرقانداق ئەھۋالدا ، تاۋار بازىرىدا تاۋار ئىگىسىگە تاۋار ئىگىسىلا قارمۇقارشى تۇرىدۇ ، ئۇلارنىڭ بىر-بىرىگە يۈرگۈزىدىغان ھوقۇقى ئۆزىنىڭ تاۋارلىرىنىڭ ھوقۇقىدىنلا ئىبارەت . تاۋارلارنىڭ ئارىسىدىكى ماددىي پەرق ئالماشتۇرۇشنىڭ ماددىي ئاساسى بولىدۇ ، بۇ ماددىي پەرق تاۋار ئىگىلىرىنى بىر-بىرىگە بېقىندۇرۇپ قويىدۇ ، چۈنكى ئۇلارنىڭ ھەر ئىككىسى ئۆزى ئۈچۈن ئېھتىياجلىق بولغان بۇيۇمغا ئەمەس ، بەلكى باشقىلار

ئۈچۈن ئېھتىياجلىق بولغان بۇيۇمغا ئىگە . ئىستېمال قىممىتى جەھەتتىكى ئەنە شۇ ماددىي پەرقىدىن تاشقىرى ، تاۋارلار ئارىسىدا بىرلا پەرق بار ، ئۇ بولسىمۇ تاۋارلارنىڭ تەبىئىي شەكلى بىلەن ئۇنىڭ ئۆزگەرگەن شەكلى ئوتتۇرىسىدىكى ، تاۋار بىلەن پۇل ئوتتۇرىسىدىكى پەرق . دېمەك ، تاۋار ئىگىلىرى ئوتتۇرىسىدىكى پەرق پەقەت ساتقۇچى يەنى تاۋار ئىگىسى بىلەن سېتىۋالغۇچى يەنى پۇل ئىگىسى ئوتتۇرىسىدىكى پەرقنىلا ئىبارەت .

ساتقۇچى تاۋارلارنى ئۆز قىممىتىدىن ئارتۇقراققا سېتىشقا ئوخشاش چۈشەندۈرۈپ بولمايدىغان مەلۇم ئىمتىيازغا ئىگە ، قىممىتى 100 بولغان تاۋارنى 110 غا ساتىدۇ يەنى نامدا %10 باھا قوشۇپ ساتىدۇ ، دەپ پەرەز قىلالىلى . بۇنداق بولغاندا ، ساتقۇچىنىڭ ئالدىدىن قوشۇمچە قىممىتى 10 بولىدۇ . بىراق ، ئۇ ساتقۇچى بولغىنىدىن كېيىن يەنە سېتىۋالغۇچىغا ئايلىنىدۇ . ئەمدى تاۋار ئىگىسى بولغان ئۈچىنچى كىشى ساتقۇچى سۈپىتىدە ئۇنىڭ بىلەن ئۇچرىشىدۇ ۋە ئۇمۇ ئۆز نۆۋىتىدە تاۋارنى %10 قىممەت سېتىش ئىمتىيازىدىن بەھرىمەن بولىدۇ . بىزدىكى ھېلىقى تاۋار ئىگىسى ساتقۇچى سۈپىتىدە 10 نى پايدا ئالىدۇ ، ئەمما سېتىۋالغۇچى سۈپىتىدە 10 دىن مەھرۇم بولىدۇ .<sup>(24)</sup> ئەمەلىيەتتە ، پۈتۈن ئىشنىڭ نەتىجىسى شۇنداق بولۇپ چىقىدۇكى ، بارلىق تاۋار ئىگىلىرى ئۆزىنىڭ تاۋارلىرىنى بىر-بىرىگە ئۆز قىممىتىدىن %10 ئارتۇق ساتىدۇ ، بۇ ئۇلارنىڭ تاۋارلىرىنى ئۆز قىممىتى بويىچە ساتقىنىغا پۈتۈنلەي ئوخشاش

(24) «مەھسۇلاتلارنىڭ نامى قىممىتىنىڭ ئۆسۈشى بىلەن ... ساتقۇچىلار بېيىپ كەتمەيدۇ... چۈنكى ئۇلار ساتقۇچى سۈپىتىدە قانچىلىك مەنپەئەت ئالسا، سېتىۋالغۇچى سۈپىتىدە شۇنچە نەرسە تۆلەيدۇ.» [آ. گري] «مىللى بايلىقنىڭ ئاساسى پىرىنسىپلىرى ھەققىدە چۈشەنچە»، 1797-يىل لوندون نەشرى، 66-بەت)

بولدۇ . تاۋارلارغا نامدا بۇنداق ئومۇميۈزلۈك باھا قوشۇلۇشنىڭ نەتىجىسى خۇددى تاۋار قىممىتىنىڭ ئالتۇن ئورنىغا كۈمۈش بىلەن ئۆلچىنىشىگە ئوخشاش بولۇپ چىقىدۇ . تاۋارلارنىڭ پۇل بىلەن ئىپادىلەنگەن نامى يەنى باھاسى ئاشسىمۇ ، لېكىن تاۋارلار ئوتتۇرىسىدىكى قىممەت نىسبىتى ئۆزگەرمەي تۇرىۋېرىدۇ .

ئەمدى بىز ئەكسىچە ، سېتىۋالغۇچى تاۋارلارنى ئۇلارنىڭ قىممىتىدىن ئەرزانراق سېتىۋېلىشتەك مەلۇم ئىمتىيازغا ئىگە ، دەپ پەرەز قىلالايمىز . سېتىۋالغۇچىنىڭ يەنە ساتقۇچىغا ئايلىنىدىغانلىقىنى بۇ يەردە ئېيتىپ ئولتۇرۇشنىڭ ھاجىتى يوق . ئۇ سېتىۋالغۇچىغا ئايلىنىشتىن ئىلگىرى ساتقۇچى بولىدۇ . ئۇ سېتىۋالغۇچى سۈپىتىدە %10 كە ئىگە بولۇشتىن ئاۋۋال ، ساتقۇچى سۈپىتىدە %10 دىن مەھرۇم بولىدۇ . (25) نەتىجىدە ھېچ تاپاۋەت بولمايدۇ .

دېمەك ، قوشۇمچە قىممەتنىڭ ۋۇجۇدقا كېلىشىنى ، شۇنداقلا پۇلنىڭ كاپىتالغا ئايلىنىشىنى ساتقۇچىلارنىڭ تاۋارلىرىنى ئۆز قىممىتىدىن ئارتۇقراققا سېتىۋېلىشى بىلەنمۇ ، سېتىۋالغۇچىلارنىڭ تاۋارلارنى ئۇنىڭ قىممىتىدىن كەمەرەككە سېتىۋېلىشى بىلەنمۇ ئىزاھلىغىلى بولمايدۇ . (26)

بىز بۇنىڭغا مۇناسىۋەتسىز بەزى نەرسىلەرنى ئوغرىلىقچە كىرگۈزسەكمۇ ، مەسىلەن ، توررىننىس شاڭشىياۋدەك قىلساقمۇ ،

(25) «ئەگەر بىرەر كىشى قىممىتى 24 لۇرلىق مەھسۇلاتنى 18 لۇرغا سېتىشقا مەجبۇر بولغان ئىكەن ، ئۇ بۇ پۇلغا بىر نەرسە سېتىۋېلىشقا توغرا كەلگەندە ئوخشاشلا 24 لۇرلىق مەھسۇلاتنى مۇشۇ 18 لۇرغا ئالالايدۇ.» (لي ترون «ئىجتىمائىي مەنپەئەت توغرىسىدا»، 897-بەت)

(26) «شۇنىڭ ئۈچۈن ، ھەرقانداق بىر ساتقۇچى ئادەتتە ئۆزىنىڭ تاۋىرىنىڭ باھاسىنى ئۆستۈرەلەيدۇ ، ئۇنداق بولمايدىكەن ، ئۇ باشقا ساتقۇچىنىڭ تاۋىرىنى سېتىۋېلىشقا توغرا كەلگەندە ، شۇنداق يۇقىرى باھادا سېتىۋېلىشقا توغرا كېلىدۇ . خۇددى شۇنداق سەۋەپ بىلەن ، ھەرقانداق ئىستېمالچى ئادەتتە تاۋارلارنى تۆۋەن باھادا سېتىۋالمايدۇ ، ئۇنداق بولمايدىكەن ، ئۇنىڭمۇ ئۆزى ساتىدىغان تاۋارلارنىڭ باھاسىنى چۈشۈرۈشكە توغرا كېلىدۇ.» (مېرسېر دىلارنۇپېر «سىياسىي جەمئىيەتكە تەبىئىي خاس تەرتىپ»، 555-بەت)

ئىش ھەرگىز ئاددىيلىشىپ قالمايدۇ . بۇ شاڭشىياۋ مۇنداق دەيدۇ :

«ئۈنۈملۈك تەلەپ ئىستېمالچىلارنىڭ بىۋاسىتە ۋە ۋاسىتىلىك ئالماشتۇرۇش ئارقىلىق تاۋارلار ئۈچۈن ، شۇ تاۋارلارنى ئىشلەپچىقىرىشقا سەرپ قىلىنغان كاپىتالنىڭ ھەممە تەركىبىي قىسمىغا قارىغاندا كۆپرەك مىقداردا تۆلەشكە قابىل ۋە رازى (!، ئىكەنلىكىدە.» (27)

ئوبوروتتا ، ئىشلەپچىقارغۇچىلار بىلەن ئىستېمالچىلار بىر-بىرىگە پەقەت ساتقۇچى ۋە سېتىۋالغۇچى سۈپىتىدە قارىمۇقارشى تۇرىدۇ . ئىشلەپچىقارغۇچىلار ئىگە بولىدىغان قوشۇمچە قىممەت ئىستېمالچىلارنىڭ تاۋارلار ئۈچۈن ئۇنىڭ قىممىتىگە قارىغاندا ئارتۇقراق پۇل سەرپ قىلىشى ئارقىسىدا ھاسىل بولىدۇ دېيىش ، تاۋار ئىگىسى ساتقۇچى سۈپىتىدە تاۋارلىرىنى قىممەتەرەك سېتىش ئىمتىيازىغا ئىگە ، دېگەن ئاددىي قائىدىنى نىقابلاشتىن باشقا نەرسە ئەمەس . ساتقۇچى مەلۇم تاۋارنى ئۆزى ئىشلەپچىقىرىدۇ ، ياكى ئۇنى ئىشلەپچىقارغۇچىلارغا ۋەكىللىك قىلىدۇ ، شۇنداقلا سېتىۋالغۇچىمۇ پۇل بولۇپ گەۋدىلەنگەن مەلۇم تاۋارنى ئۆزى ئىشلەپچىقىرىدۇ ، ياكى ئۇنى ئىشلەپچىقارغۇچىلارغا ۋەكىللىك قىلىدۇ . دېمەك ، ئىشلەپچىقارغۇچى ئىشلەپچىقارغۇچىغا قارىمۇقارشى تۇرىدۇ . ئۇلارنىڭ پەرقى شۇكى ، بىرى سېتىۋالىدۇ ، يەنە بىرى ساتىدۇ .

تاۋار ئىگىسى ئىشلەپچىقارغۇچى دېگەن نام بىلەن تاۋىرىنى ئۆز قىممىتىدىن ئارتۇقراققا ساتسا ، ئىستېمالچى نامى بىلەن تاۋار ئۈچۈن ئۇنىڭ قىممىتىدىن ئارتۇقراق ھەق تۆلىسە ، ئۇنداقتا بىز

(27) ر . توررىننىس «بايلىقنىڭ ھاسىل قىلىنىشى توغرىسىدا»، 1821-يىل لوندون نەشرى، 349-بەت.

بىر قەدەممۇ ئالغا سىلجىيالمىمىز. (28)

شۇنىڭ ئۈچۈن ، قوشۇمچە قىممەت نامىدىكى قوشۇلما باھادىن ياكى ساتقۇچىلارنىڭ تاۋارلارنى قىممەت سېتىش ئىمتىيازىدىن كېلىپ چىقىدۇ ، دېگەن خاتا چۈشەنچىدە چىڭ تۇرغۇچىلارنىڭ ۋەكىللىرى ساتماستىن پەقەتلا سېتىۋالدىغان ، ئىشلەپچىقارماستىن پەقەت ئىستېماللا قىلىدىغان سىنىپ بار ، دەپ پەرەز قىلىدۇ . بۇنداق سىنىپنىڭ مەۋجۇتلۇقىنى بىز يۇقىرىدا ئېرىشكەن نۇقتىئىنەزەردىن يەنى ئاددىي ئوبوروت نۇقتىئىنەزەردىن تېخى چۈشەندۈرۈپ بېرەلمەيمىز . لېكىن ، بىز ھازىرچە مۇشۇنداق سىنىپ بار دەپ پەرەز قىلىپ تۇرايلى . بۇ سىنىپنىڭ قولىغا ئالماشتۇرۇش ئارقىلىق ئەمەس ، بىكاردىن-بىكار ، بىرەر ھوقۇققا ياكى زورلۇققا تايىنىش يولى بىلەن ئۈزلۈكسىز ھالدا تاۋار ئىگىلىرىدىن كېلىپ تۇرغان بولىدۇ . تاۋارلارنى بۇ سىنىپقا ئۆز قىممىتىدىن ئارتۇقراققا سېتىش بىكارغا بېرىلگەن پۇلنىڭ بىر قىسمىنى ئالداپ قايتۇرۇۋېلىشتىن باشقا نەرسە ئەمەس . (29) مەسىلەن ، كىچىك ئاسىيا شەھەرلىرى قەدىمكى رىمغا ھەر يىلى خىراج پۇلى تۆلەشتە ئەھۋال شۇنداق ئىدى . رىم ئۆز قولىغا كىرگەن بۇ پۇلغا كىچىك

(28) «پايدا ئىستېمالچىلار تەرىپىدىن تۆلىنىدۇ، دېگەن پىكىر، روشەنكى، ئىنتايىن بىمەنە پىكىر. بۇ ئىستېمالچىلارنىڭ ئۆزلىرى كىم؟» (گ. رامسى «بايلىقنىڭ تەقسىم قىلىنىشى توغرىسىدا»، 1836-يىل ئېدىنبۇرگ نەشرى، 183-بەت)

(29) «نوقۇل سېتىۋالغۇچىلار سىنىپى يەنى ئىستېمالچىلار سىنىپىنى ئۆزىنىڭ شاگىرتى چالىپىرس پوپ بىلەن تەڭ ئىقتىسادشۇناسلىق نۇقتىئىنەزەردىن ماختىغان مالتۇستى قاتتىق غەزەپلەنگەن بىر رىكاردوچى مالتۇستى مۇنداق دەپ سورىدۇ: «ئەگەر بىرەر كىشىنىڭ تاۋارلىرىنىڭ بازىرى كاسات بولۇپ قالسا، مالتۇس ئەپەندى ئۇنىڭغا: سەن باشقىلارغا پۇل بەرگىن، ئۇلار بۇ پۇلغا سېتىۋالغان تاۋار سېتىۋالسا، دەپ نەسەت قىلارمىكىن؟» «مالتۇس ئەپەندى يېقىندىن بېرى تەشەببۇس قىلىۋاتقان ئېھتىياجنىڭ خاراكتېرى ۋە ئىستېمالنىڭ زۆرۈرلۈكى توغرىسىدىكى پىرىنسىپلار ھەققىدە»، 1821-يىل لوندون نەشرى، 55-بەتكە قاراڭ.

ئاسىيا شەھەرلىرىدىن تاۋار سېتىۋالاتتى ، ئۇنىڭ ئۈستىگە يۇقىرى باھادا سېتىۋالاتتى . كىچىك ئاسىيالىقلار ئۆزلىرى تۆلىگەن خىراجىتىنىڭ بىر قىسمىنى بويسۇندۇرغۇچىلارنىڭ قولىدىن سودا قىلىش بىلەن قايتۇرۇۋالاتتى ، شۇنىڭ بىلەن رىملىقلارنى ئالدايتتى . شۇنداقتمۇ يەنىلا كىچىك ئاسىيالىقلار زىيان تارتاتتى . ئۇلارنىڭ تاۋارلىرىغا يەنىلا ئۇلارنىڭ ئۆز پۇللىرى تۆلىنەتتى . بۇ ھەرگىز باي بولۇشقا ئېلىپ بارىدىغان ياكى قوشۇمچە قىممەت ھاسىل قىلىدىغان ئۇسۇل ئەمەس .

شۇنىڭ ئۈچۈن ، بىز يەنىلا ساتقۇچى ئەينى ۋاقىتتا سېتىۋالغۇچى بولىدىغان ، سېتىۋالغۇچىمۇ ئەينى ۋاقىتتا ساتقۇچى بولىدىغان تاۋار ئالماشتۇرۇش دائىرىسىدە تۇرۇۋېرىمىز . ئېھتىمال بىز ئادەملەرنى شەخسلەر سۈپىتىدە ئەمەس ، ئادەملەشتۈرۈلگەن كاتېگورىيىلەر سۈپىتىدە چۈشەنگەنلىكىمىز ئۈچۈن قىيىن ئەھۋالغا چۈشۈپ قالغان بولساق كېرەك .

تاۋار ئىگىسى A ئىنتايىن ھىيلىگەر بولۇشى ، ئۆزىنىڭ كەسىپداشلىرى بولغان B ياكى C نى ھەمىشە ئالدىشى ، B بىلەن C بولسا ھەرقانچە قىلىشمۇ ئۇنىڭدىن ئۆچ ئالالماسلىقى مۇمكىن . A 40 فوند ستېرلىك قىممىتىدىكى ئۈزۈم ھارىقىنى B گە سېتىپ ، 50 فوند ستېرلىك قىممىتىدىكى ئاشلىقنى ئالىدۇ . A ئۆزىنىڭ 40 فوند ستېرلىكىنى 50 فوند ستېرلىك قىلىپ ئازراق پۇلنى كۆپرەك پۇلغا ئايلاندۇرىدۇ ، ئۆزىنىڭ تاۋىرىنى كاپىتالغا ئايلاندۇرىدۇ . بىز تەپسىلىيەرەك قاراپ چىقايلى . ئالماشتۇرۇلۇشتىن ئاۋۋال ، A نىڭ قولىدا قىممىتى 40 فوند ستېرلىكلىق ئۈزۈم ھارىقى ، B نىڭ قولىدا قىممىتى 50 فوند ستېرلىكلىق ئاشلىق بولۇپ ، ئومۇمىي قىممەت 90 فوند ستېرلىك ئىدى . ئالماشتۇرۇلغاندىن كېيىن ، ئومۇمىي قىممەت يەنىلا 90

فوند ستېرلىك بولىدۇ. ئوبوروت داۋامىدا قىممەت بىر ئاتوممۇ كۆپەيمەيدۇ، پەقەت بۇ قىممەتنىڭ A بىلەن B ئوتتۇرىسىدىكى تەقسىماتلا ئۆزگىرىدۇ. بىر تەرەپ ئۈچۈن قوشۇمچە قىممەت بولغان نەرسە ئىككىنچى تەرەپ ئۈچۈن يېتىشمىگەن قىممەت بولىدۇ، بىرى ئۈچۈن كۆپىيىش بولسا، يەنە بىرى ئۈچۈن كېمىيىش بولىدۇ. A ئەگەر ئالماشتۇرۇش شەكلىنى نىقاب قىلماي، توغرىدىن-توغرا B دىن 10 فوند ستېرلىكنى ئوغرىلىۋالسا، ئۇنىڭدىنمۇ خۇددى شۇنداق ئۆزگىرىش بولغان بولاتتى. روشەنكى، بىر يەھۇدى ئايال پادشاھ ئاننا زامانىدىن قالغان بىر فارتىننى بىر گىنېي قىلىپ ساتقىنىدىمۇ ئۆز مەملىكىتىدىكى ئېسىل مېتاللارنىڭ مىقدارىنى كۆپەيتەلمىگەن ئوخشاش، ئوبوروتتىكى قىممەتلەرنىڭ ئومۇمىي مىقدارىمۇ بۇ قىممەتلەرنىڭ تەقسىم قىلىنىشى قانچە ئۆزگەرسىمۇ كۆپىيىپ قالمايدۇ. بىر مەملىكەتتىكى پۈتۈن كاپىتالىستلار سىنىپى ئۆزىنى ئالداش بىلەن بېيىپ كېتەلمەيدۇ. (30)

دېمەك، ھەرقانچە قىلغان بىلەنمۇ نەتىجىدە بەربىر ئوخشاش بولىدۇ. ئەگەر قىممەتداشلار ئالماشتۇرۇلسا، قوشۇمچە قىممەت ھاسىل بولمايدۇ؛ ئەگەر قىممەتداش بولمىغان نەرسىلەر ئالماشتۇرۇلسا، بۇنىڭدىمۇ قوشۇمچە قىممەت ھاسىل بولمايدۇ. (31) ئوبوروت ياكى تاۋار ئالماشتۇرۇش قىممەت

(30) «دېستۇت دې تراسى تەتقىقات يۇرتىنىڭ ئەزاسى 160 بولغانلىقىغا قارىماي (ئېھتىمال دەل شۇنداق بولغانلىقى ئۈچۈندۇ)، بۇنىڭغا قارىمۇقارشى نۇقتىئىنەزەردە بولدى. ئۇ مۇنداق دەيدۇ: سانائەت كاپىتالىستلىرىنىڭ پايدا ئېلىشىدىكى سەۋەب شۇكى، «ئۇلار تاۋارنى ئۇنىڭ ئىشلەپچىقىرىلىش تەننەرخىدىن يۇقىرى باھادا ساتىدۇ، ئۇلار ئۇنى كىمگە ساتىدۇ؟ ئالدى بىلەن بىرىبىرىگە ساتىدۇ» (دېستۇت دې تراسى «ئىرادە ۋە ئۇنىڭ رولى توغرىسىدا»، 239-بەت).

(31) «ئىككى تەڭ قىممەتنى ئۆزئارا ئالماشتۇرۇش جەمئىيەتتىكى مەۋجۇت قىممەتنىڭ مىقدارىنى كۆپەيتەيدۇ، ياكى كېمەيتەيدۇ. شۇنىڭدەك تەڭ بولمىغان ئىككى قىممەتنىڭ ئۆزئارا ئالماشتۇرۇلۇشىمۇ... جەمئىيەتتىكى قىممەتلەرنىڭ ئومۇمىي مىقدارىنى ئۆزگەرتەيدۇ، چۈنكى ئۇ بىر

ياراتمايدۇ. (32)

بۇنىڭدىن، كاپىتالنىڭ ئاساسىي شەكلىنى، ھازىرقى زامان جەمئىيەتنىڭ ئىقتىسادىي تۈزۈلۈشىنى بەلگىلەيدىغان كاپىتال شەكلىنى تەھلىل قىلغاندا نېمە ئۈچۈن كاپىتالنىڭ ھەممىشە كۆزگە چېلىقىدىغان ھالىتى، توپان بالاسى دەۋرىدىن ئاۋۋالقى ھالىتى يەنى سودا كاپىتالى ۋە جازانە كاپىتالى توغرىسىدا باشتا پەقەت سۆز ئاچمىغانلىقىمىز چۈشىنىشلىك.

G-W-G شەكلى، قىممەت سېتىش ئۈچۈن سېتىۋېلىش ھەقىقىي مەنىدىكى سودا كاپىتالىدا تازا ساپ ھالدا ئايان بولىدۇ. يەنە بىر تەرەپتىن، سودا كاپىتالىنىڭ پۈتۈن ھەرىكىتى ئوبوروت دائىرىسىنىڭ ئىچىدە بولىدۇ. لېكىن، پۇلنىڭ كاپىتالغا ئايلىنىشى، قوشۇمچە قىممەتنىڭ شەكىللىنىشىنى ئوبوروتنىڭ ئۆزى بىلەن چۈشەندۈرۈش مۇمكىن بولمىغانلىقتىن، قىممەتداشلار ئالماشتۇرۇلىدىغان بولسا، سودا كاپىتالىنىڭ بولۇشى مۇمكىن ئەمەستەك تۇرىدۇ. (33) شۇڭا سودا كاپىتالىنى پەقەت

كىشىنىڭ قولىدىن ئالغان بايلىقنى ئىككىنچى بىر كىشىنىڭ بايلىقىغا قوشىدۇ. (ج • ب • ساي «سىياسىي ئىقتىساد توغرىسىدا»، 1817-يىلى پارىژ 3-نەشرى، 2-توم، 443، -444-بەتلەر) ساي بۇ نۇقتىئىنەزەرنى دېھقانچىلىق ھېرىسمەنلىرىدىن سۆزمۇسۆز دېگۈدەك كۆچۈرۈۋالغان، ئۇ بۇ نۇقتىئىنەزەردىن قانداق خۇلاسىگە كېلىپ چىقىدىغانلىقىغا ئېتىبار بەرمەيدۇ، ئەلۋەتتە. ئۇنىڭ ئۆز «قىممىتى»نى ئاشۇرۇش ئۈچۈن، شۇ زاماندا ئۇنىڭ بولۇپ كەتكەن دېھقانچىلىق ھېرىسمەنلىرىنىڭ ئەسەرلىرىدىن قانداق پايدىلانغانلىقىنى تۆۋەندىكى مىسال چۈشەندۈرۈپ بېرىدۇ. ساي ئەينىدىن: «مەھسۇلاتلار پەقەت مەھسۇلاتلارغا سېتىۋېلىنىدۇ» (يۇقىرىدىكى كىتاب، 1-توم، 438-بەت) دېگەن «ئەڭ مەشھۇر» نۇقتىئىنەزەرى دېھقانچىلىق ھېرىسمەنلىرىنىڭ ئەسلىي سۆزى بويىچە: «مەھسۇلاتلار بەدىلىگە پەقەت مەھسۇلاتلار تۇلىنىدۇ» دېيىلىدۇ (لې ترون «ئىجتىمائىي مەنپەئەت توغرىسىدا»، 899-بەت).

(32) «ئالماشتۇرۇش مەھسۇلاتقا ھېچقانداق قىممەت قوشمايدۇ.» (ق • ۋېيلەند «سىياسىي ئىقتىساد پىرىنسىپلىرى»، 1843-يىلى بوستون نەشرى، 169-بەت)

(33) «ئۆزگەرمەس قىممەتداشلار ھۆكۈمرانلىق قىلىۋاتقان ئەھۋالدا، سودىنىڭ بولۇشى مۇمكىن ئەمەس.» (گ • ئۇيدېيىكى «سىياسىي ئىقتىساد توغرىسىدا»، 1851-يىلى نيۇيوك نەشرى، 66، -67-بەتلەر) «ئەمەلىي قىممەت بىلەن ئالماشتۇرۇش قىممىتى ئوتتۇرىسىدىكى پەرق شۇ يەردىكى، نەرسىنىڭ قىممىتى كىشىلەرنىڭ ئالدى-ساتىشىدا شۇ نەرسىگە بېرىلىدىغان، قىممەتداش دەپ ئاتىلىدىغان

سېتىمۋالغۇچى تاۋار ئىشلەپچىقارغۇچى بىلەن ساتقۇچى تاۋار ئىشلەپچىقارغۇچى ئوتتۇرىسىدا تەييار تاپلىق قىلىدىغان سودىگەرنىڭ ھەر ئىككى تەرەپنى ئالدىشى دەپلا چۈشەندۈرۈش مۇمكىن . فرانكىلن ئەنە شۇ مەنىدە : «ئۇرۇش-بۇلاڭچىلىق ، سودا-ئالدامچىلىق» (34) دەيدۇ . ئەگەر سودا كاپىتالىنىڭ كۆپىيىشى نوقۇل ھالدا تاۋار ئىشلەپچىقارغۇچىلارنىڭ ئالدىنىشى بىلەن چۈشەندۈرۈلمەيدىغان بولسا ، ئۇ ھالدا ، ئۇزۇن بىرقاتار ئارىلىق ھالقىلارنى كۆرسىتىشكە توغرا كېلىدۇ ، لېكىن بۇ يەردە ، تاۋار ئوبوروتى ۋە ئۇنىڭ ئاددىي ئامىللىرى بىزنىڭ بىردىنبىر ئالدىنىقى شەرتىمىز ، شۇڭا بۇ ھالقىلار تېخى پۈتۈنلەي مەۋجۇت ئەمەس .

سودا كاپىتالى توغرىسىدا ئېيتىلغان سۆزلەر جازانە كاپىتالغا تېخىمۇ مۇۋاپىق كېلىدۇ . سودا كاپىتالىدا ئىككى قۇتۇپ يەنى بازارغا كىرگۈزۈلىدىغان پۇل بىلەن بازاردىن كۆپەيتىپ ئېلىنىدىغان پۇل ھېچ بولمىغاندا ئالدى-ساتتى ئارقىلىق ، ئوبوروت ھەرىكىتى ۋاسىتىسى بىلەن باغلىنىدۇ . جازانە كاپىتالىدا ،  $G-W-G'$  شەكلى ئاددىيلىشىپ ۋاسىتىچى بولمىغان  $G-G'$  قۇتۇپلىرىغا ئايلىنىدۇ ، يەنى تېخىمۇ كۆپ پۇلغا ئالماشتۇرۇلىدىغان پۇلغا ئايلىنىدۇ . بۇ شەكىل پۇلنىڭ خاراكتېرىغا زىت كېلىدۇ ، شۇڭا ئۇنى تاۋار ئالماشتۇرۇش نۇقتىسىدىن ئىزاھلاپ كېتىشكە بولمايدۇ . شۇنىڭ ئۈچۈن

نەرسە بىلەن باراۋەر ئەمەس، يەنى بۇ قىممەتداش قىممەتداش ئەمەس.» (ق . ئېنگېلس «مىللىي ئىقتىسادشۇناسلىق تەنقىدىگە دائىر ئۆچمەك»، ئارنولد رۇگې بىلەن ك . ماركس تۈزگەن «نېمس-فرانسۇز بىلىنامىسى» نىڭ 1844-يىل پارىژ نەشرى، 95-، 96-بەتلەر)  
 (34) «بېنجامىن فرانكلن ئەسەرلىرى»، سېاركس تۈزگەن، 2-توم، «مىللىي بايلىق توغرىسىدا تەتقىق قىلىشقا تېگىشلىك مەسىلىلەر» [376-بەت].

ئارىستوتېل مۇنداق دەيدۇ :

«ئىككى خىل ئوقەت بار، ئۇنىڭ بىرى سودىغا تەئەللۇق، يەنە بىرى ئىقتىسادقا تەئەللۇق. كېيىنكىسى زۆرۈر ۋە ماختاشقا ئەرزىيدۇ، ئالدىنقىسى ئوبوروتنى ئاساس قىلغان بولۇپ، ھەقىقەت يوسۇندا ئەيىبلەندۇ (چۈنكى ئۇ تەبىئىيلىكنى ئەمەس، ئالدامچىلىقنى ئاساس قىلىدۇ). شۇنىڭ ئۈچۈن، جازانخورلۇققا كىشىلەر پۈتۈنلەي ھەقىقەت يوسۇندا نەپەرتلىنىدۇ، چۈنكى بۇ يەردە پۇلنىڭ ئۆزى پايدىنىڭ مەنبەسى بولۇپ قالىدۇ، ئۇ ئىختىرا قىلىنغان چاغدىكى مەقسەت ئۈچۈن ئىشلىتىلمەيدۇ. پۇل تاۋار ئالماشتۇرۇش ئۈچۈن پەيدا بولغان، لېكىن ئۆسۈم پۇلغا تېخىمۇ كۆپ پۇل تۇغۇش ئىمكانىيىتىنى بېرىدۇ. ئۇنىڭ نامى τωκος، ئۆسۈمى ۋە بالىسى دېگەن مەنىدە، ئەنە شۇنىڭدىن كېلىپ چىققان. بالىسى ئانىسىغا ئوخشايدۇ. بىراق ئۆسۈم پۇلدىن تۇغۇلغان پۇل، شۇنىڭ ئۈچۈن پايدا ئالدىغان ھەممە تارماقلار ئىچىدە بۇ تەبىئەتكە ئەڭ خىلاپ تارماق.» (35)

بىز ئۆز تەتقىقاتىمىز داۋامىدا ، ئۆسۈمچان كاپىتالنىڭ سودا كاپىتالغا ئوخشاش ، ھاسىلى شەكىل ئىكەنلىكىنى بىلىمىز ، شۇنىڭ بىلەن بىللە ، نېمە ئۈچۈن ئۇلارنىڭ تارىختا كاپىتالنىڭ ھازىرقى زاماندىكى ئاساسىي شەكلىدىن ئاۋۋال پەيدا بولغانلىقىنىمۇ كۆرىمىز .

يۇقىرىدا چۈشەندۈرۈپ ئۆتكىنىمىزدەك ، قوشۇمچە قىممەت ئوبوروتتىن ھاسىل بولمايدۇ ؛ شۇڭا ، قوشۇمچە قىممەتنىڭ ھاسىل بولۇشى ئۈچۈن ، ئوبوروت جەريانىدا كۆزگە كۆرۈنمەيدىغان مەلۇم بىر ئەھۋال سۆزسىز ئوبوروتنىڭ ئارقا تەرىپىدە يۈز بېرىدۇ . (36) لېكىن ، قوشۇمچە قىممەتنىڭ ئوبوروتتىن تاشقىرىدىكى

(35) ئارىستوتېل «سىياسىي شۇناسلىق» ، 1-قىسىم ، 10-باب [17-بەت].  
 (36) «ئادەتتىكى بازار شارائىتىدا ، پايدا ئالماشتۇرۇشتىن ھاسىل بولمايدۇ. ئەگەر پايدا بۇ ئوبوروتتىن بۇرۇنلا بولمىغان بولسا ، ئۇ ھالدا سودىدىن كېيىنمۇ بولمىغان بولاتتى.» (رامساي «بايلىق تەقسىماتى توغرىسىدا» ، 184-بەت)

بىرەر جايدىن ھاسىل بولۇشى مۇمكىنمۇ؟ ئوبوروت — تاۋار ئىگىلىرىنىڭ ئارىسىدىكى بارلىق مۇناسىۋەتلەرنىڭ ① يىغىندىسى . ئوبوروتنىڭ سىرتىدا ، تاۋار ئىگىسى ئۆزىنىڭ تاۋىرى بىلەنلا مۇناسىۋەت قىلىدۇ . تاۋارنىڭ قىممىتىدىن ئېيتقاندا ، بۇ مۇناسىۋەت پەقەت شۇنىڭدىن ئىبارەت بولىدۇكى ، ئۇنىڭ تاۋىرىدا ئۇنىڭ ئۆزىنىڭ مۇئەييەن ئىجتىمائىي قانۇنىيەت بويىچە ئۆلچىنىدىغان ئەمگەك مىقدارى بولىدۇ . بۇ ئەمگەك مىقدارى ئۇنىڭ تاۋىرىنىڭ قىممەت مىقدارى بولۇپ ئىپادىلىنىدۇ ، قىممەت مىقدارى بولسا ھېساب پۇلىدا ئىپادىلىنىدۇ ، شۇڭا ئەمگەك مىقدارى بىر باھا ، مەسىلەن ، 10 فوند ستېرلىك بولۇپ ئىپادىلىنىدۇ . لېكىن ، ئۇنىڭ ئەمگىكى تاۋارنىڭ قىممىتى ۋە بۇ تاۋارنىڭ ئۆز قىممىتىدىن ئارتۇق ھاسىل بولغان ئوشۇق سومما بولۇپ ئىپادىلەنمەيدۇ ، 10 فوند ستېرلىك شۇنداقلا 11 فوند ستېرلىك باراۋەر باھا بولۇپ ئىپادىلەنمەيدۇ ، ئۆز قىممىتىدىن ئارتۇق قىممەت بولۇپ ئىپادىلەنمەيدۇ . تاۋار ئىگىسى ئۆزىنىڭ ئەمگىكى بىلەن قىممەت يارىتالايدۇ ، ئەمما كۆپەيگۈچى قىممەت يارىتالمايدۇ . ئۇ يېڭى ئەمگىكى بىلەن ، مەسىلەن ، كۆندىن ئۆتۈك تىكىش بىلەن ، بۇرۇنقى قىممەتكە يېڭى قىممەت قوشۇپ تاۋارنىڭ قىممىتىنى كۆپەيتىشى مۇمكىن . بۇ چاغدا ئوخشاش بىر ماتېرىيالغا كۆپرەك ئەمگەك مىقدارى سەرپ قىلىنغانلىقتىن ، ئۇنىڭ قىممىتىمۇ ئاشىدۇ . شۇنىڭ ئۈچۈن ، ئۆتۈكنىڭ قىممىتى كۆننىڭ قىممىتىدىن ئوشۇق بولىدۇ ، لېكىن كۆننىڭ قىممىتى بۇرۇنقى پېتىچە تۇرۇۋېرىدۇ . ئۆتۈك تىكىلگەندە كۆننىڭ قىممىتى ئاشمايدۇ ، ئۇنىڭغا قوشۇمچە قىممەت

① «مۇناسىۋەتلەر» دېگەن سۆز 3-نەشرىدە ۋە 4-نەشرىدە «تاۋار مۇناسىۋەتلىرى» دەپ ئېلىنغان . — تۈزگۈچىدىن .

قوشۇلمايدۇ . دېمەك ، تاۋار ئىشلەپچىقارغۇچى ئوبوروت دائىرىسىنىڭ سىرتىدا تۇرۇپ يەنە باشقا تاۋار ئىگىلىرى بىلەن ئالاقە قىلماي تۇرۇپ ، قىممەتنى ئاشۇرالمايدۇ ، شۇنىڭ بىلەن پۇلنى ياكى تاۋارنى كاپىتالغا ئايلاندۇرالمايدۇ .

دېمەك ، كاپىتال ئوبوروتتىن ۋۇجۇدقا كەلمەيدۇ ، شۇنداقلا ئوبوروتتىن ۋۇجۇدقا كەلمەي قالمايدۇ ، ئۇ ئوبوروتتىمۇ ، ئوبوروتتىن تاشقىرىدىمۇ ۋۇجۇدقا كېلىشى كېرەك .

شۇنداق قىلىپ ، ئىككى تەرەپلىمە نەتىجىگە ئىگە بولدۇق . پۇلنىڭ كاپىتالغا ئايلىنىشى تاۋار ئالماشتۇرۇشنىڭ ئىچكى قانۇنىيەتلىرى بويىچە چۈشەندۈرۈلۈشى لازىم ، شۇڭا قىممەتداش نەرسىلەرنىڭ ئالماشتۇرۇلۇشى باشلىنىش نوقتىسى بولۇشى كېرەك . (37) تېخى كاپىتالىستنىڭ ئەمدىلا تۇخۇمدىن تۆرەلگەن

(37) يۇقىرىدا بايان قىلىنغانلاردىن كىتابخانلار بۇنىڭ پەقەت مۇنداق مەنىنى بىلدۈرىدىغانلىقىنى چۈشىنىدۇ: تاۋارنىڭ باھاسى بىلەن تاۋارنىڭ قىممىتى باراۋەر بولغان ئەھۋالدىمۇ كاپىتال جەزمەن ۋۇجۇدقا كېلىۋېرىدۇ. كاپىتالنىڭ ۋۇجۇدقا كېلىشى تاۋار باھاسىنىڭ تاۋار قىممىتىدىن چەتنىشى بىلەن چۈشەندۈرۈشكە بولىدۇ. ئەگەر باھا ھەقىقەتەنمۇ قىممەتتىن چەتنەيدىغان بولسا، ئۇ ھالدا، ئالدى بىلەن باھانى قىممەت ئورنىغا كەلتۈرۈش كېرەك، يەنى بۇنداق ئەھۋالنى تاسادىپىي ئەھۋال دەپ قاراپ، ئۇنىڭغا نەزەر سالىملىق كېرەك، مۇشۇنداق بولغاندا كاپىتالنىڭ تاۋار ئالماشتۇرۇشى ئاساس قىلغان ھالدا ۋۇجۇدقا كېلىشەدەك ساپ ھادىسىنى ۋۇجۇدقا كەلتۈرگىلى بولىدۇ ۋە بۇ ھادىسىنى تەكشۈرگەندە، توسقۇنلۇق رولىنى ئوبىناۋاتقان، ھەقىقىي جەريان بىلەن ئالاقىسى بولمىغان بېقىندىلىق ئەھۋالنىڭ قايمۇقۇرۇشىدىن خالىي بولغىلى بولىدۇ. ئۇنىڭ ئۈستىگە بىزگە مەلۇمكى، بۇنداق ئەسلى ئورنىغا قايتۇرۇش ھەرگىز ئوقۇل ئىلمىي ۋاسىتە ئەمەس. بازار باھاسىنىڭ ئۈزلۈكسىز تەۋرىنىپ تۇرۇشى يەنى گايدا ئېشىپ، گايدا چۈشۈپ تۇرۇشى ئارقىسىدا، ئۇلار بىر-بىرىنى تولۇقلاپ، بىر-بىرىنى يوقىتىپ تۇرىدۇ ۋە ئۆزلىرىنىڭ ئوتتۇرىچە باھاسىغا قايتىپ كېلىدۇ، ئوتتۇرىچە باھا بولسا بازار باھاسىنىڭ ئىچكى قانۇنىسى بولۇپ ھېسابلىنىدۇ. بۇ قائىدە بىرقەدەر ئۇزاق مۇددەت تىجارەت قىلىدىغان كارخانا سودىگەرلىرى ئۈچۈنمۇ، سانائەتچىلەر ئۈچۈنمۇ قىيىنچىلىق. شۇڭا ئۇلار شۇنى بىلىدۇكى، ئۇزاقراق پۈتۈن بىر دەۋردىن ئېيتقاندا، تاۋارلار ئەمەلىيەتتە ئوتتۇرىچە باھادىن كەمىمۇ، ئارتۇقمۇ سېتىلمايدۇ، بەلكى ئوتتۇرىچە باھا بويىچە سېتىلىدۇ. دېمەك، ئەگەر مەسىلىنى پايدىزىيان بىلەن ھېسابلاشماي مۇھاكىمە قىلىش ئۇلار ئۈچۈن پايدىلىق بولسا ئىدى، ئۇلار كاپىتالنىڭ ۋۇجۇدقا كېلىش مەسىلىسىنى مۇنداق قويغان بولاتتى: باھانى ئوتتۇرىچە باھا يەنى ئاخىرقى ھېسابتا تاۋارنىڭ قىممىتى تەكشۈپ تۇرىدىكەن، ئۇ ھالدا، كاپىتال قانداق ھاسىل بولىدۇ؟ مەن «ئاخىرقى ھېسابتا» دەيمەن، چۈنكى ئوتتۇرىچە باھا ئا. سىمىت، رىكاردو ۋە باشقىلار ئويلىغاندەك، بىۋاسىتە تاۋارنىڭ



قۇرۇتى بولغان پۇل ئىگىسى تاۋارلارنى ئۆز قىممىتىگە سېتىۋېلىشى، ئۇلارنى ئۆز قىممىتىگە سېتىشى، شۇنداق بولسىمۇ ئاخىرقى نەتىجىدە ئۆزى سالغان قىممەتكە قارىغاندا ئارتۇق قىممەتكە ئېرىشىشى لازىم. ئۇنىڭ كېيىنەككە ئايلىنىشى ئوبوروت ساھەسىدە، شۇنداقلا ئوبوروت ساھەسىنىڭ سىرتىدا بولۇشى كېرەك. مەسىلىنىڭ شەرت-شارائىتى ئەنە شۇ. بۇ يەر رودۇس، مۇشۇ يەردە سەكرە!<sup>161</sup>

### 3. ئەمگەك كۈچىنىڭ سېتىۋېلىنىشى ۋە سېتىلىشى

كاپىتالغا ئايلىنىدىغان پۇلنىڭ قىممىتىنىڭ ئۆزگىرىشى شۇ پۇلنىڭ ئۆزىدە سادىر بولۇشى مۇمكىن ئەمەس، چۈنكى پۇل سېتىۋېلىش ۋاسىتىسى ۋە تۆلەش ۋاسىتىسى بولۇش سۈپىتىدە، شۇ پۇلغا سېتىۋېلىنىدىغان ياكى شۇ پۇل تۆلىنىدىغان تاۋارنىڭ باھاسىنىلا رېئاللىققا ئايلاندۇرىدۇ، پۇل ئۆزىنىڭ بۇرۇنقى شەكلىدە توختاپ قالسا، قىممەت مىقدارى ئۆزگەرمەيدىغان قاتمىل نەرسىگە ئايلىنىپ قالىدۇ. (38) شۇنداقلا، ئوبوروتنىڭ ئىككىنچى ھەرىكىتىدە يەنى تاۋارنى قايتىدىن سېتىشتىمۇ بۇنداق ئۆزگىرىشنىڭ بولۇشى مۇمكىن ئەمەس، چۈنكى بۇ ھەرىكەت پەقەت تاۋارنى تەبىئىي شەكلىدىن يەنە پۇل شەكلىگە ئايلاندۇرىدۇ.

قىممەت مىقدارى بىلەن توغرىدىن-توغرا بىردەك بولمايدۇ.<sup>①</sup>

(38) «كاپىتال... پۇل شەكلىدە بولغىنىدا پايدا ھاسىل قىلمايدۇ.» (رىكاردو «سىياسىي ئىقتىساد پىرىنسىپلىرى»، 267-بەت)

دېمەك، بۇنداق ئۆزگىرىش جەزمەن  $G-W$  دىن ئىبارەت بولغان بىرىنچى ھەرىكەتتە سېتىۋېلىنىدىغان تاۋارنىڭ ئۆزىدە يۈز بېرىدۇكى، ئۇنىڭ قىممىتىدە يۈز بەرمەيدۇ، چۈنكى بۇنىڭدا قىممەتداش نەرسىلەر ئۆزئارا ئالماشتۇرۇلىدۇ، تاۋارلارغا ئۆزىنىڭ قىممەتلىرى بويىچە ھەق تۆلىنىدۇ. شۇنىڭ ئۈچۈن، بۇنداق ئۆزگىرىش پەقەت بۇنداق تاۋارنىڭ ئىستېمال قىممىتىدىن يەنى ئۇنىڭ ئىستېمال قىلىنىشىدىن ۋۇجۇدقا كېلىشى مۇمكىن. تاۋارنىڭ ئىستېمال قىلىنىشىدىن قىممەتكە ئىگە بولۇش ئۈچۈن، پۇلنىڭ ئىگىسى ئوبوروت ساھەسىدە يەنى بازاردا بەختكە يارىشا شۇنداق بىر تاۋار تېپىشى كېرەككى، ئۇنىڭ ئىستېمال قىممىتىنىڭ ئۆزى قىممەت مەنبەسى بولۇشتەك ئالاھىدە خۇسۇسىيەتكە ئىگە بولسۇن، دېمەك، ئۇنىڭ ئەمەلىي ئىستېمالىنىڭ ئۆزى ئەمگەكنىڭ بۇيۇملاشتۇرۇلۇشى، شۇنداق قىلىپ قىممەتنىڭ يارىتىلىشى بولسۇن. پۇلنىڭ ئىگىسى بازاردا بۇنداق ئالاھىدە تاۋارنى تاپىدۇ، ئۇ بولسىمۇ، ئەمگەك قابىلىيىتى ياكى ئەمگەك كۈچى.

بىز ئەمگەك كۈچى ياكى ئەمگەك قابىلىيىتىنى ئادەم ئورگانىزىمىدا يەنى تىرىك ئادەمنىڭ ۋۇجۇدىدا مەۋجۇت بولغان، مەلۇم ئىستېمال قىممىتىنى ياراتقاندا ئىشقا سېلىنىدىغان جىسمانىي ۋە ئەقلىي قابىلىيەتلەرنىڭ يىغىندىسى دەپ چۈشىنىمىز. لېكىن، پۇل ئىگىسىنىڭ بازاردا تاۋار سۈپىتىدىكى ئەمگەك كۈچىنى تېپىشى ئۈچۈن تۈرلۈك شەرتلەر بولۇشى كېرەك. تاۋار ئالماشتۇرۇشنىڭ ئۆزىدە ئۇنىڭ ئۆز خاراكىتىدىن كېلىپ چىقىدىغان بېقىندىلىق مۇناسىۋەتتىن تاشقىرى، باشقا ھېچقانداق بېقىندىلىق مۇناسىۋەت بولمايدۇ. مۇشۇنداق ئالدىنقى شەرت ئاستىدا، ئەمگەك كۈچىنىڭ ئىگىسى يەنى ئەمگەك كۈچىگە ئىگە

① مۇشۇ تومنىڭ 294-296-بەتلەرگە قارالغۇ. — تۈزگۈچىدىن

بولغان ئادەم ئۆزىنىڭ ئەمگەك كۈچىنى تاۋار قاتارىدا بازارغا سالغان ياكى ساتقاندىلا ۋە بەلكى شۇنىڭ ئۈچۈنلا ئەمگەك كۈچى تاۋار سۈپىتىدە بازاردا پەيدا بولۇشى مۇمكىن. ئەمگەك كۈچىنىڭ ئىگىسى ئۆزىنىڭ ئەمگەك كۈچىنى تاۋار سۈپىتىدە سېتىش ئۈچۈن، ئەمگەك كۈچىنى ئۆزى ئىدارە قىلالايدىغان بولۇشى كېرەك، دېمەك، ئۆز ئەمگەك قابىلىيىتىنىڭ، ئۆزىنىڭ جىسمانىي ئەركىنلىكىنىڭ ئىگىسى بولۇشى لازىم. (39) ئەمگەك كۈچىنىڭ ئىگىسى بىلەن پۇل ئىگىسى بازاردا بىر-بىرى بىلەن ئۇچرىشىپ، تەڭ ھوقۇقلۇق تاۋار ئىگىلىرى سۈپىتىدە ئۆزئارا مۇناسىۋەت باغلايدۇ، ئۇلارنىڭ پەرقلىنىدىغان يېرى پەقەت شۇكى، ئۇلارنىڭ بىرى سېتىۋالغۇچى، بىرى سانقۇچى، شۇڭا ئۇلارنىڭ ھەر ئىككىسى قانۇن جەھەتتە باراۋەر كىشىلەر. بۇ مۇناسىۋەتنى داۋاملاشتۇرۇش ئۈچۈن، ئەمگەك كۈچىنىڭ ئىگىسى ھەمىشە ئەمگەك كۈچىنى مەلۇم ۋاقىتلىقلا سېتىشى كېرەك، چۈنكى ئۇ ئەمگەك كۈچىنى بىراقلا پۈتۈنلەي سېتىۋېتىدىغان بولسا، ئۇ ئۆزىنى سېتىۋەتكەن بولىدۇ-دە، ئەركىن ئادەمدىن قۇلغا ئايلىنىپ قالىدۇ، تاۋار ئىگىسىدىن تاۋارغا ئايلىنىپ قالىدۇ. ئادەم سۈپىتىدە، ئۇ ھەمىشە ئۆزىنىڭ ئەمگەك كۈچىنى ئۆزەمنىڭ مۈلكى دەپ قارىشى، ئۆزەمنىڭ تاۋىرى دەپ قارىشى لازىم. بۇنىڭ ئۈچۈن بولسا ئۇ ھەمىشە ئۆزىنىڭ ئەمگەك كۈچىنى پەقەت سېتىۋالغۇچىنىڭ مەلۇم ۋاقىت ۋاقىتىچە ئىدارە قىلىشى ۋە ئىشلىتىشىگىلا يول قويۇشى يەنى ئۇ ئۆزىنىڭ ئەمگەك كۈچىنى

(39) قەدىمكى يۇنان-رىمغا ئائىت ئەمەلىي قامۇسلار، 162 دا: قەدىمكى زامان دۇنياسىدا كاپىتال تولۇق رواج تاپقان، «پەقەتلا ئەركىن ئىشچى ۋە ئىناۋەتلىك فەرز ئىشلىرى كەم بولغان» دېگەنگە ئوخشاش سەپسەتلىرىنى ئۇچرىتىش مۇمكىن. مومزىن ئەپەندىمۇ ئۆزىنىڭ «رىم تارىخى» دېگەن ئەسىرىدە كەينى-كەينىدىن قالايىمقانچىلىق ئىچىگە چۈشۈپ قالىدۇ.

ئۆتۈنۈپ بەرگەندە ئۆزىنىڭ ئۇنىڭغا بولغان ئىگىدارلىق ھوقۇقىدىن ۋازكەچمەسلىكى كېرەك. (40)

پۇل ئىگىسىنىڭ بازاردا تاۋار سۈپىتىدىكى ئەمگەك كۈچىنى تېپىشى ئۈچۈن زۆرۈر بولغان ئىككىنچى ئاساسىي شەرت شۇكى، ئەمگەك كۈچىنىڭ ئىگىسى ئۆزىنىڭ بۇيۇملاشقان ئەمگەكنى ئۆز ئىچىگە ئالغان تاۋارلىرىنى سېتىش ئىمكانىيىتىدىن مەھرۇم بولۇشى، شۇنىڭ بىلەن پەقەت ئۆزىنىڭ جانلىق بەدىنىدىكى ئەمگەك كۈچىنىڭ ئۆزىنى تاۋار ئورنىدا سېتىشقا مەجبۇر بولۇشى لازىم. بىر ئادەم ئۆزىنىڭ ئەمگەك كۈچىگە ئوخشىمايدىغان تاۋارلىرىنى سېتىش ئۈچۈن، ئەلۋەتتە، ئىشلەپچىقىرىش ۋاسىتىلىرىگە، مەسىلەن، خام ئەشيا، ئەمگەك قوراللىرى ۋە باشقىلارغا ئىگە بولۇشى كېرەك. كۆن بولمىسا، ئۇ ئۆتۈك تىكەلمەيدۇ. بۇنىڭدىن باشقا، ئۇنىڭغا تۇرمۇش ۋاسىتىلىرىمۇ

(40) شۇنىڭ ئۈچۈن، ئەمگەك پۈتۈملىرىنىڭ ئەڭ ئۇزاق چېكى تۈرلۈك قانۇنلار بىلەن بەلگىلىنىدۇ. ئەركىن ئەمگەك قىلىدىغان مىللەتلەرنىڭ ھەممە قانۇنلىرىدا پۈتۈملەرنى بىكار قىلىش شەرتلىرى بەلگىلىنىدۇ. بەزى مەملىكەتلەردە، بولۇپمۇ مېكسىكىدا (ئامېرىكىدىكى جەنۇب-شىمال ئۇرۇشى\* غىچە، مېكسىكىدىن تارتىۋېلىنغان تېررىتورىيىلەردىمۇ شۇنداق بولغان، كۇزا سىياسىي ئۆزگىرىشى 163 گىچە، دوناي رايونىدىمۇ ئەمەلىيەتتە شۇنداق بولغان) قۇللۇق تۈزۈمى قەرز سېلىقى تۆلىتىشكە ئوخشاش يوشۇرۇن شەكىلدە داۋام قىلىپ كەلگەن. قەرزلەر ئەۋلادتىن ئەۋلادقا چەكسىز ئۆتۈلۈپ بېرىش بىلەن تۆلىنىپ كەلگەنلىكتىن، ئەمگەكچىنىڭ ئۆزى ئىگە، بەلكى ئۇنىڭ پۈتۈن ئائىلىسىمۇ ئەمەلىيەتتە باشقا بىرىنىڭ ۋە ئۇنىڭ ئائىلىسىنىڭ مۈلكى بولۇپ قالىدۇ. خۇئارىس قەرز سېلىقىنى بىكار قىلدى 164 . خان دەپ ئاتالغان ماكسىمىلىئان پارلىق چىقىرىپ، ئۇنى يەنە ئەسلىگە كەلتۈردى. ۋاشىنگتون ئاۋام پالاتاسى بۇ پارلىقنى مېكسىكىدىكى قۇللۇق تۈزۈمى ئەسلىگە كەلتۈرگۈچى پارلىق دەپ دەل جايدا ئەيىبلدى. «مەن ئۆزەمنىڭ جىسمانىي ۋە ئەقلىي قۇۋۋىتىمنى ئالاھىدە قابىلىيەتلىرىمنى ۋە پائالىيەت ئېلىپ بېرىش قابىلىيەتلىرىمنى... باشقا كىشىلەرگە چەكلىك ۋاقىت ئىچىدە پايدىلىنىش ئۈچۈن بېرەلەيمەن، چۈنكى بۇنداق چەكلىمە بويىچە، بۇ قابىلىيەتلەر مېنىڭ بارلىقىم ۋە پۈتۈن پائالىيىتىم بىلەن بىر خىل تاشقى مۇناسىۋەتتە بولىدۇ. ئەگەر مەن ئەمگەك ئارقىسىدا كونكرېتلىشىدىغان پۈتۈن ۋاقىتىمنى ۋە پۈتۈن ئىشلەپچىقىرىش پائالىيىتىمنى باشقا كىشىگە بېرىدىغان بولسام، ئۇ ھالدا، مەن شۇ پائالىيەتنىڭ ئەسلى زاتىنى، ئۆزەمنىڭ ئومۇمىي پائالىيىتىمنى ۋە رېئاللىقىمنى، ئۆزەمنىڭ تۇرغان تۇرقۇمنى باشقا كىشىنىڭ مۈلكى قىلىپ قويغان بولاتتىم.» (گېگېل «قانۇن پەلسەپىسى»، 1840-يىل بېرىلن نەشرى، 104-بەت، 67-پاراگراف)

بولۇشى كېرەك . ھەرقانداق ئادەم ، ھەتتا كەلگۈسىنىڭ مۇزىكىسىنى ياراتقۇچىمۇ ، كەلگۈسىنىڭ مەھسۇلاتىغا تايىنىپ ياشىيالمىدۇ ، شۇنداقلا تېخى يارىتىلىپ بولمىغان ئىستېمال قىممىتىگە تايىنىپ ياشىيالمىدۇ . ئادەم بىنا بولغان بىرىنچى كۈندىن تارتىپلا ھەر كۈنى ئىستېمال قىلىشقا ، ئىشلەپچىقىرىشنى باشلاشتىن ئاۋۋالمۇ ۋە ئىشلەپچىقىرىش داۋامىدىمۇ ئوخشاشلا ئىستېمال قىلىشقا توغرا كېلىدۇ . ئەگەر مەھسۇلات تاۋار سۈپىتىدە ئىشلەپچىقىرىلغان ئىكەن ، ئۇ ئىشلەپچىقىرىلغاندىن كېيىن سېتىلىشى كېرەك ، بەلكى پەقەت ئۇ سېتىۋېتىلگەندىن كېيىنلا ئىشلەپچىقارغۇچىنىڭ ئېھتىياجىنى قاندۇرالايدۇ . ئىشلەپچىقىرىشقا كەتكەن ۋاقىتتىن باشقا ، يەنە سېتىشقا كېتىدىغان ۋاقىت قوشۇلىدۇ .

دېمەك ، پۇلنىڭ ئىگىسى پۇلنى كاپىتالغا ئايلاندۇرۇش ئۈچۈن ، تاۋار بازىرىدا ئەركىن ئىشچىنى تېپىشى لازىم . بۇ يەردە ئېيتىلىۋاتقان ئەركىن ئىشچى قوش مەنىگە ئىگە : بىر تەرەپتىن ، ئىشچى ئەركىن ئادەم بولۇپ ، ئۆزىنىڭ ئەمگەك كۈچىنى ئۆزىنىڭ تاۋىرى سۈپىتىدە ئىدارە قىلىدۇ ، يەنە بىر تەرەپتىن ، ئۇنىڭ ساتىدىغان باشقا تاۋىرى بولمايدۇ ، ئۇ شۇقەدەر ئەركىنكى ، ئۇنىڭ ھېچنېمىسى يوق ، ئۇ ئۆزىنىڭ ئەمگەك كۈچىنى رېئاللاشتۇرۇش ئۈچۈن زۆرۈر بولغان نەرسىلەرنىڭ ھېچقايسىسىغا ئىگە ئەمەس . بۇ ئەركىن ئىشچىنىڭ ئوبوروت ساھەسىدە نېمە ئۈچۈن پۇل ئىگىسى بىلەن ئۇچرىشىپ قالغانلىقى مەسىلىسىگە پۇل ئىگىسى قىزىقمايدۇ . ئۇ ئەمگەك بازىرىنى تاۋار بازىرىنىڭ ئالاھىدە بىر تارمىقى دەپ ھېسابلايدۇ . بۇ مەسىلە ھازىرچە بىزنىمۇ قىزىقتۇرمايدۇ . پۇل ئىگىسى بۇ پاكىتقا ئەمەلىي جەھەتتىن ئاساسلىنىدۇ ، بىز بولساق ئۇنىڭغا نەزەرىيە جەھەتتىن

ئاساسلىنىمىز . لېكىن ، بىر نەرسە ئېنىق . تەبىئەت دۇنياسى بىر تەرەپتە پۇل ئىگىسى ياكى تاۋار ئىگىسىنى ، يەنە بىر تەرەپتە ئۆز ئەمگەك كۈچىگىلا ئىگە بولغانلارنى پەيدا قىلمايدۇ . بۇنداق مۇناسىۋەت تەبىئەت تارىخىدىكى مۇناسىۋەتمۇ ئەمەس ، بارلىق تارىخىي دەۋرلەرگە ئورتاق ئىجتىمائىي مۇناسىۋەتمۇ ئەمەس . ئۇنىڭ ئۆزى ، روشەنكى ، بۇرۇنقى تارىخىي تەرەققىياتنىڭ نەتىجىسى ، نۇرغۇنلىغان ئىقتىسادىي ئۆزگىرىشلەرنىڭ مەھسۇلى ، بىرمۇنچە كونا ئىجتىمائىي ئىشلەپچىقىرىش ھالەتلىرىنىڭ ھالاك بولغانلىقىنىڭ مەھسۇلى .

بىز يۇقىرىدا تەكشۈرۈپ چىققان ئىقتىسادىي كاتېگورىيىلەرنىڭمۇ ئۆز تارىخىي ئىزلىرى بار . مەھسۇلاتنىڭ تاۋارغا ئايلىنىشى ئۈچۈن مەلۇم تارىخىي شارائىت بولۇشى زۆرۈر . مەھسۇلاتنىڭ تاۋار بولۇشى ئۈچۈن ، ئۇ ئىشلەپچىقارغۇچىنىڭ ئۆزىنىڭ بىۋاسىتە تىرىكچىلىك ۋاسىتىسى سۈپىتىدە ئىشلەپچىقىرىلماسلىقى كېرەك . ئەگەر بىز مەھسۇلاتلارنىڭ ھەممىسىنىڭ ياكى ھېچ بولمىغاندا كۆپ قىسمىنىڭ قانداق شارائىتتا تاۋار شەكلىگە كىرىدىغانلىقىنى تېخىمۇ ئىلگىرىلەپ تەتقىق قىلىپ كۆرىدىغان بولساق ، بۇنداق ئەھۋالنىڭ ئىنتايىن ئالاھىدە ئىشلەپچىقىرىش ئۇسۇلى ئاساسىدا يەنى كاپىتالىستىك ئىشلەپچىقىرىش ئۇسۇلى ئاساسىدا پەيدا بولىدىغانلىقىنى كۆرىمىز . لېكىن بۇنداق تەتقىقات تاۋارنى تەھلىل قىلىش دائىرىسىگە كىرمەيدۇ . مەھسۇلاتلارنىڭ مۇتلەق كۆپ قىسمى توغرىدىن-توغرا ئىشلەپچىقارغۇچىلارنىڭ ئۆز ئېھتىياجىنى قاندۇرۇشقا ئىشلىتىلىدىغان بولۇپ ، تاۋارغا ئايلانمىغان ھالەتتىمۇ ، دېمەك ئىجتىمائىي ئىشلەپچىقىرىش جەريانى ئۆزىنىڭ كەڭلىكى ۋە چوڭقۇرلۇقىدىن ئېيتقاندا ئالماشتۇرۇش قىممىتىگە

تېخى بويىسىنىمىغان ھالەتتىمۇ ، تاۋار ئىشلەپچىقىرىش ۋە تاۋار ئوبوروتى ۋۇجۇدقا كېلىۋېرىدۇ . مەھسۇلاتنىڭ تاۋار بولۇپ ئىپادىلىنىشى ئۈچۈن ، جەمئىيەتتىكى ئىچكى ئىش تەقسىماتى شۇ دەرىجىدە تەرەققىي قىلىشى كېرەككى ، نەرسىلەرنى بىۋاسىتە ئالماشتۇرۇشتا باشلانغان ئىستېمال قىممىتى بىلەن ئالماشتۇرۇش قىممىتى ئوتتۇرىسىدىكى ئايرىلىش تاماملانغان بولۇشى لازىم . لېكىن ، بۇنداق تەرەققىيات باسقۇچى تارىختىكى پۈتۈنلەي ئوخشاش بولمىغان ئىجتىمائىي-ئىقتىسادىي ھالەتلەر ئۈچۈن ئورتاق باسقۇچ بولۇپ ھېسابلىنىدۇ .

ئەگەر بىز پۇلنى كۆزىتىپ باقىدىغان بولساق ، پۇلنىڭ تاۋار ئالماشتۇرۇشنىڭ مۇئەييەن يۈكسەكلىكتە تەرەققىي قىلىشىنى ئالدىنقى شەرت قىلىدىغانلىقىنى كۆرىمىز . پۇلنىڭ تۈرلۈك ئالاھىدە شەكىللىرى يەنى نوقۇل تاۋار قىممەتلىرى ، ياكى ئوبوروت ۋاسىتىسى ، ياكى تۆلەم ۋاسىتىسى ، ساقلىنىدىغان پۇل ۋە دۇنيا پۇلى شەكىللىرى ، ئۇ ياكى بۇ رولنىڭ تۈرلۈك دائىرىدىكى تەسىرى ۋە نىسپىي ئۈستۈنلۈكنى ئىگىلەش ئەھۋالىغا قاراپ ، ئىجتىمائىي ئىشلەپچىقىرىش جەريانىنىڭ ئىنتايىن خىلمۇخىل باسقۇچلىرىنى كۆرسىتىدۇ . لېكىن تەجرىبىلەردىن قارىغاندا ، بۇ شەكىللەرنىڭ ۋۇجۇدقا كېلىشى ئۈچۈن ئانچە تەرەققىي قىلمىغان تاۋار ئوبوروتىمۇ كۇپايە قىلىدۇ . كاپىتال بولسا ئۇنداق ئەمەس . تاۋار ئوبوروتى ۋە پۇل ئوبوروتى بولۇشى بىلەن ، ھەرگىز كاپىتالنىڭ مەۋجۇت بولۇپ تۇرۇشى ئۈچۈن تارىخىي شەرت-شارائىت ھازىرلانغان بولمايدۇ . ئىشلەپچىقىرىش ۋاسىتىلىرى ۋە تۇرمۇش ۋاسىتىلىرىنىڭ ئىگىسى بازاردا ئۆزىنىڭ ئەمگەك كۈچىنى ساتىدىغان ئەركىن ئىشچىنى تاپقان چاغدىلا كاپىتال ھاسىل بولىدۇ ؛ ۋەھالەنكى بۇ تارىخىي شارائىتنىڭ ئۆزى

پۈتۈن بىر دۇنيا تارىخىنى ئۆز ئىچىگە ئالىدۇ . شۇنىڭ ئۈچۈن ، كاپىتالنىڭ مەيدانغا كېلىشى ئىجتىمائىي ئىشلەپچىقىرىش جەريانىنىڭ بىر يېڭى دەۋرگە كىرگەنلىكىدىن دېرەك بېرىدۇ . (41)

ئەمدى بىز ئالاھىدە تاۋار بولغان ئەمگەك كۈچىنى يەنىمۇ ئىلگىرىلىگەن ھالدا تەكشۈرۈپ چىقىشىمىز كېرەك . باشقا ھەممە تاۋارلارغا ئوخشاشلا ، ئەمگەك كۈچىمۇ قىممەتكە ئىگە . (42) بۇ قىممەت قانداق بەلگىلىنىدۇ ؟

باشقا ھەرقانداق تاۋارنىڭ قىممىتىگە ئوخشاشلا ، ئەمگەك كۈچىنىڭ قىممىتىمۇ مۇشۇ ئالاھىدە بۇيۇمنى ئىشلەپچىقىرىش ئۈچۈن ، دېمەك تەكرار ئىشلەپچىقىرىش ئۈچۈن زۆرۈر بولغان ئەمگەك ۋاقتى بىلەن بەلگىلىنىدۇ . ئەمگەك كۈچىنىڭ قىممەتكە ۋەكىللىك قىلىدىغانلىقىدىن ئېيتقاندا ، ئۇنىڭ ئۆزى پەقەت ئۆزىدىكى بۇيۇملاشقان مۇئەييەن مىقداردىكى ئىجتىمائىي ئوتتۇرىچە ئەمگەككە ۋەكىللىك قىلىدۇ . ئەمگەك كۈچى پەقەت جانلىق شەخسنىڭ قابىلىيىتى سۈپىتىدە مەۋجۇت بولۇپ تۇرىدۇ . شۇنىڭ ئۈچۈن ، ئەمگەك كۈچىنىڭ ھاسىل بولۇشى جانلىق شەخسنىڭ مەۋجۇت بولۇپ تۇرۇشى ئالدىنقى شەرت قىلىدۇ . مۇبادا شەخس مەۋجۇت بولىدىكەن ، ئەمگەك كۈچىنىڭ ھاسىل قىلىنىشى مۇشۇ

(41) شۇڭا ، كاپىتالىزم دەۋرىنىڭ خۇسۇسىيىتى شۇنىڭدىن ئىبارەتتىكى ، ئىشچىنىڭ ئۆزى ئۈچۈن ئېيتقاندا ، ئەمگەك كۈچى ئۇنىڭ ئۆزىگە تەئەللۇق بىر خىل تاۋار شەكىلىگە كىرىدۇ ، شۇنىڭ بىلەن ئۇنىڭ ئەمگەكى ياللانما ئەمگەك شەكىلىگە كىرىدۇ . يەنە بىر تەرەپتىن ، ئەنە شۇ ۋاقىتتىن باشلاپلا ئەمگەك مەھسۇلاتلىرىنىڭ تاۋار شەكلى ئۈمۈمىي تۈس ئالىدۇ .

(42) «ئادەمنىڭ قىممىتى ، باشقا ھەممە نەرسىنىڭ قىممىتىگە ئوخشاش ، ئۇنىڭ باھاسىغا تەڭ بولىدۇ ، يەنى ئۇنىڭ ئىقتىدارىنىڭ ئىشقا سېلىنىشىغا بېرىلگەن ھەققە تەڭ بولىدۇ.» (ت • ھوبېس «لېۋىئاتان» ، مولېسۋورس تۈزگەن «توماس ھوبېسنىڭ ئىنگىلىزچە ئەسەرلىرىدىن تاللانما» ، 1839-1844-يىللار لوندون نەشرى ، 3-توم ، 76-بەت)

شەخسنىڭ ئۆزىنىڭ تەكرار ھاسىل قىلىنىشى ياكى ئۇنىڭ ساقلاپ قېلىنىشى بولىدۇ. جانلىق شەخس ئۆزىنى ساقلاپ قېلىش ئۈچۈن، مەلۇم مىقداردا تۇرمۇش ۋاستىلىرىگە موھتاج بولىدۇ. شۇڭا، ئەمگەك كۈچىنى ھاسىل قىلىش ئۈچۈن زۆرۈر بولغان ئەمگەك ۋاقتى ئاشۇ تۇرمۇش ۋاستىلىرىنى ئىشلەپچىقىرىش ئۈچۈن زۆرۈر بولغان ئەمگەك ۋاقتى بولىدۇ، باشقىچە ئېيتقاندا، ئەمگەك كۈچىنىڭ قىممىتى شۇ ئەمگەك كۈچىنىڭ ئىگىسىنى قامداش ئۈچۈن زۆرۈر بولغان تۇرمۇش ۋاستىلىرىنىڭ قىممىتىدىن ئىبارەت بولىدۇ. لېكىن، ئەمگەك كۈچى ئايان بولۇش بىلەن ئەمەلگە ئاشىدۇ ۋە پەقەت ئەمگەك قىلىش داۋامىدىلا جارى قىلدۇرۇلىدۇ. ئەمگەك كۈچىنىڭ جارى قىلدۇرۇلۇشىدا، يەنى ئەمگەك قىلىشتا ئادەمنىڭ مۇئەييەن مىقداردا مۇسكۇلى، نېرۋىسى، مېڭىسى ۋە ھاكازالىرى خورايدۇ، بۇنداق خوراشنىڭ ئورنى يېغىنباشتىن تولدۇرۇلۇشى كېرەك. قانچىلىك خورىغان بولسا، شۇنچىلىك تولدۇرۇش لازىم. (43) ئەمگەك كۈچىنىڭ ئىگىسى بۈگۈن ئەمگەك قىلغاندىن كېيىن، ئۇ بۇ جەرياننى ئەتە يەنە ئاۋالقىدەك مەنئۇ كۈچ ۋە جىسمانىي ساقلىق بىلەن تەكرارلاش ئىمكانىيىتىگە ئىگە بولۇشى كېرەك. شۇڭا، تۇرمۇش ۋاستىلىرىنىڭ يىغىندىسى ئەمگەك قىلغۇچى شەخسنىڭ نورمال تۇرمۇش ھالىتىدە ئۆز تۇرمۇشىنى تولۇق قامدىشىغا ئىمكانىيەت بېرىدىغان دەرىجىدە بولۇشى كېرەك. ھەر بىر مەملىكەتنىڭ كىلىماتى ۋە باشقا تەبىئىي خۇسۇسىيەتلىرى ئوخشاش بولمىغانلىقتىن، يېمەك-ئىچمەك، كىيىم-كېچەك، ئىسسىنىش،

(43) قەدىمكى رىمدا ۋىلىكوس باشقۇرغۇچى بولۇپ يېزا ئىگىلىك قۇللىرىغا باشچىلىق قىلاتتى، لېكىن «قىلىدىغان ئەمگەك قۇللارنىڭكىدىن يېنىكرەك بولغانلىقى ئۈچۈن، ھەقىقىي قۇللاردىن كەمرەك ئالاتتى» (ت. مومزىن «رىم تارىخى»، 1856-يىل نەشرى، 810-بەت).

ئۆي-جاي ۋە باشقىلارغا بولغان تەبىئىي ئېھتىياجىمۇ ئوخشاش بولمايدۇ. يەنە بىر تەرەپتىن، كەم بولسا بولمايدىغان ئېھتىياجىلارنىڭ دائىرىسى بۇ ئېھتىياجىلارنى قاندۇرۇش ئۈسۈلىغا ئوخشاشلا، تارىخنىڭ مەھسۇلى، شۇڭا ئۇ كۆپىنچە ھەر بىر مەملىكەتنىڭ مەدەنىيەت سەۋىيىسىگە، جۈملىدىن، ئاساسەن ئەركىن ئىشچىلار سىنىپىنىڭ قانداق شارائىتىدا مەيدانغا كەلگەنلىكىگە ۋە شۇنىڭ ئارقىسىدا ئۇلاردا قانداق ئادەتلەر ۋە تۇرمۇش تەلەپلىرى بارلىقىغا باغلىق. (44) دېمەك، باشقا تاۋارلاردىن پەرقلىنىدىغان ھالدا، ئەمگەك كۈچىنىڭ قىممەت مۇئەييەنلىكى تارىخىي ۋە ئەخلاقىي ئامىللارنى ئۆز ئىچىگە ئالىدۇ. ئەمما، مۇئەييەن مەملىكەتتە، مۇئەييەن دەۋردە، زۆرۈر بولغان تۇرمۇش ۋاستىلىرىنىڭ ئوتتۇرىچە دائىرىسى مۇئەييەن بولىدۇ. ئەمگەك كۈچىنىڭ ئىگىسى ئۆلىدۇ. دېمەك، ئۇنىڭ بازىرىدا دائىم پەيدا بولۇپ تۇرۇشى ئۈچۈن (بۇ-پۇلنىڭ ئۈزلۈكسىز ھالدا كاپىتالغا ئايلىنىپ تۇرۇشىنىڭ ئالدىنقى شەرتى)، ئەمگەك كۈچىنى ساتقۇچى «ھەر بىر جانلىق شەخسكە ئوخشاشلا، كۆپىيىش يولى بىلەن ئۆزىنى ئەبەدىيەشتۈرۈشى» (45) لازىم. كاردىن چىقىش ۋە ئۆلۈش نەتىجىسىدە بازىرىدا يوق بولغان ئەمگەك كۈچىنىڭ ئورنى ھېچ بولمىغاندا ئۈزلۈكسىز تۈردە شۇنچىلىك ساندىكى يېڭى ئەمگەك كۈچى بىلەن تولۇقلىنىپ تۇرۇشى كېرەك. دېمەك، ئەمگەك كۈچىنى ھاسىل قىلىش ئۈچۈن زۆرۈر بولغان تۇرمۇش ۋاستىلىرىنىڭ يىغىندىسى ئىشچىلارنىڭ تولۇقلىغۇچىسى يەنى ئىشچىلارنىڭ پەرزەنتلىرىنىڭ تۇرمۇش ۋاستىلىرىنىمۇ ئۆز ئىچىگە ئېلىشى لازىم، مۇشۇنداق بولغاندا، ئالاھىدە تاۋار

(44) ۋ. ت. ساتو «ئالھالە ئۇشۇقچىلىقى ۋە ئۇنىڭدىن قۇتۇلۇش چارىلىرى»، 1846-يىل لوندون نەشرى.  
(45) پېتتى. 165

ئىگىسى بولغان بۇ ئىرق تاۋار بازىرىدا ئەبەدىي ساقلىنىپ تۇرىدۇ. (46)

ئادەمنىڭ ئومۇمىي تەبىئىتىنى ئۆزگەرتىپ، ئۇنى مەلۇم ئەمگەك تارماقلىرىدا ھۈنەر-ماھارەتكە ئىگە قىلىپ، تەرقىمى تاپقان ۋە مەخسۇسلاشقان ئەمگەك كۈچىگە ئايلاندۇرۇش ئۈچۈن، ئۇ مەلۇم تەربىيە ئېلىشى ۋە چېنىقتۇرۇلۇشى كېرەك، ۋەھالەنكى، بۇنىڭ ئۈچۈن ئازدۇر-كۆپتۇر تاۋار قىممەتدىشى سەرپ قىلىشقا توغرا كېلىدۇ. ئەمگەك كۈچلىرىنىڭ تەلىم-تەربىيە خىراجىتى ئەمگەك كۈچلىرىنىڭ خاراكتېرىنىڭ مۇرەككەپلىكىگە قاراپ پەرقلىق بولىدۇ. دېمەك، بۇنداق تەلىم-تەربىيە خىراجىتى—ئادەتتىكى ئەمگەك كۈچلىرى ئۈچۈن ئەرزىمەس دەرىجىدە بولسىمۇ—ئەمگەك كۈچىنى ھاسىل قىلىشقا سەرپ قىلىنىدىغان ئومۇمىي قىممەت جۈملىسىگە كىرىدۇ.

ئەمگەك كۈچىنىڭ قىممىتى مۇئەييەن مىقداردىكى تۇرمۇش ۋاسىتىلىرىنىڭ قىممىتىدىن ئىبارەت بولىدۇ. شۇڭا، مۇشۇ تۇرمۇش ۋاسىتىلىرىنىڭ قىممىتىنىڭ ئۆزگىرىشى بىلەن يەنى مۇشۇ تۇرمۇش ۋاسىتىلىرىنى ئىشلەپچىقىرىش ئۈچۈن زۆرۈر بولغان ئەمگەك ۋاقتى مىقدارىنىڭ ئۆزگىرىشى بىلەن ئەمگەك كۈچلىرىنىڭ قىممىتىمۇ ئۆزگىرىدۇ.

بىر قىسىم تۇرمۇش ۋاسىتىلىرى، مەسىلەن، ئوزۇق-تۈلۈك، يېقىلغۇ ۋە باشقىلار ھەر كۈنى سەرپ بولۇپ

(46) «ئۇنىڭ (ئەمگەكنىڭ) تەبىئى باھاسى... مۇئەييەن مىقداردىكى تىرىكچىلىك ۋاسىتىلىرى ۋە ئۆي جاھازىلىرىدىن تەركىب تاپىدۇ. بۇ مىقدار ھەر بىر مەملىكەتنىڭ كېلىماتى ۋە ئادەتلىرىگە ئاساسەن، ئىشچىنىڭ ئۆزىنى قامداش ھەم ئۇنى ئائىلىسىنى بېقىش ئىمكانىيىتىگە ئىگە قىلىش، بازارنى تەمىنلەيدىغان ئەمگەك كۈچىنىڭ كېيىنكى مەھسۇلىگە كاپالەتلىك قىلىش ئۈچۈن زۆرۈر.» (ر. تورېس «ئائىلىنىڭ سىرتقا سېتىلىشى توغرىسىدا»، 1815-يىل لوندون نەشرى، 62-بەت) ئەمگەك كۈچى دېگەن سۆزنىڭ ئورنىغا بۇ يەردە خانا ھالدا، ئەمگەك، دېگەن سۆز ئىشلىتىلگەن.

تۇرىدۇ، شۇنىڭ ئۈچۈنمۇ ئۇلارنىڭ ئورنىنى ھەر كۈنى تولدۇرۇپ تۇرۇش كېرەك. باشقا بەزى تۇرمۇش ۋاسىتىلىرى، مەسىلەن، كىيىم-كېچەك، ئۆي-جاھازىلىرى ۋە شۇنىڭغا ئوخشاشلار ئۇزاقراق ۋاقىت ئىشلىتىلىدۇ، شۇڭلاشقا ئۇلارنىڭ ئورنىنىمۇ ئۇزاقراق ۋاقىتتا تولدۇرۇپ تۇرۇشقا توغرا كېلىدۇ. بەزى تاۋارلار ھەر كۈنى، بەزىلىرى ھەر ھەپتىدە، يەنە بەزىلىرى ھەر پەسىلدە بىر قېتىم ۋە شۇنىڭغا ئوخشاش مۇددەتلەر بويىچە سېتىۋېلىنىدۇ ياكى تۆلىنىدۇ. لېكىن بۇ خىراجەتلەرنىڭ ئومۇمىي سانى، مەسىلەن، بىر يىل ئىچىدە، قانداق تەقسىم قىلىنىشىمۇ، ئۇ ھەر كۈندىكى ئوتتۇرىچە دارامەت بىلەن تۆلىنىشى لازىم. ئەگەر ئەمگەك كۈچىنى ھاسىل قىلىش ئۈچۈن ھەر كۈنى زۆرۈر بولىدىغان تاۋار مىقدارى A غا، ھەر ھەپتىدە زۆرۈر بولىدىغان تاۋار مىقدارى B گە، ھەر پەسىلدە زۆرۈر بولىدىغان تاۋار مىقدارى C غا ۋە ھاكازاغا تەڭ بولسا، ئۇ ھالدا، بۇ تاۋارلارنىڭ كۈندىلىك ئوتتۇرىچە زۆرۈر بولىدىغان مىقدارى  $\frac{365A+52B+4C}{365}$  باشقىلار + 365A + 52B + 4C غا تەڭ بولىدۇ.

ئەگەر ئوتتۇرا ھېساب بىلەن ھەر كۈنى زۆرۈر بولىدىغان مۇشۇ تاۋار مىقدارىدا ئالتە سائەتلىك ئىجتىمائىي ئەمگەك بولىدىغان بولسا، ئۇ ھالدا ھەر كۈنلۈك ئوتتۇرىچە ئىجتىمائىي ئەمگەكنىڭ يېرىمى ئەمگەك كۈچىدە بۇيۇملىشىدۇ، ئىككىنچى تۈرلۈك قىلىپ ئېيتقاندا، ھەر كۈنى ئەمگەك كۈچىنى ھاسىل قىلىش ئۈچۈن يېرىم ئىش كۈنى كېتىدۇ. ئەمگەك كۈچىنى ھاسىل قىلىش ئۈچۈن ھەر كۈنى زۆرۈر بولغان بۇ ئەمگەك مىقدارى ئەمگەك كۈچىنىڭ ھەر كۈنلۈك قىممىتىنى ياكى ھەر كۈنى تەكرار ھاسىل قىلىنغان ئەمگەك كۈچىنىڭ قىممىتىنى تەشكىل قىلىدۇ. مۇبادا يېرىم كۈنلۈك ئوتتۇرىچە ئىجتىمائىي ئەمگەك 3 شىللىغىلىق ياكى 1



تالپىلىق ئالتۇن بولۇپ ئىپادىلەنسە ، ئۇ ھالدا ، 1 تالپىر ئەمگەك كۈچىنىڭ بىر كۈنلۈك قىممىتىگە باراۋەر كېلىدىغان باھا بولىدۇ . ئەگەر ئەمگەك كۈچىنىڭ ئىگىسى ئەمگەك كۈچىنى ھەر كۈنى 1 تالپىرغا ساتىدىغان بولسا ، ئۇ ۋاقىتتا ئەمگەك كۈچىنىڭ سېتىلىش باھاسى ئەمگەك كۈچىنىڭ قىممىتىگە باراۋەر بولىدۇ ، بەلكى بىزنىڭ پەرىزىمىز بويىچە ، ئۆزىنىڭ تالپىرنى كاپىتالغا ئايلاندۇرۇشقا تەشەببۇس بولغان پۇل ئىگىسى بۇ قىممەتنى تۆلەيدۇ . ئەمگەك كۈچى قىممىتىنىڭ ئەڭ تۆۋەن چېكى ياكى ئەڭ كىچىك چېكى ئەمگەك كۈچىنىڭ ھۆددىگىرى يەنى ئادەمنىڭ ئۆز ھاياتىنىڭ جەريانىنى داۋاملاشتۇرۇش ئۈچۈن ھەر كۈنى ئالمىسا بولمايدىغان تاۋار مىقدارىنىڭ قىممىتىدىن يەنى ئۆزىنى جىسمانىي جەھەتتىن قامداش ئۈچۈن زۆرۈر بولغان تۇرمۇش ۋاسىتىلىرىنىڭ قىممىتىدىن ئىبارەت . ئەگەر ئەمگەك كۈچىنىڭ باھاسى مۇشۇ ئەڭ تۆۋەن چېككە چۈشۈپ قالدىغان بولسا ، ئۇ ھالدا ، بۇ باھا ئەمگەك كۈچىنىڭ قىممىتىدىن تۆۋەنلەپ كەتكەن بولىدۇ ، چۈنكى بۇنداقتا ئەمگەك كۈچى پەقەت زەئىپ ئەھۋال ئاستىدىلا ساقلىنىدۇ ۋە جارى قىلدۇرۇلىدۇ . لېكىن ، ھەر بىر تاۋارنىڭ قىممىتى سۈپىتى ئۆلچەمگە لايىق شۇ تاۋارنى يەتكۈزۈپ بېرىش ئۈچۈن زۆرۈر بولغان ئەمگەك ۋاقتى بىلەن بەلگىلىنىدۇ .

شەيئىلەرنىڭ تەبىئىتىدىن كېلىپ چىقىدىغان ئەمگەك كۈچىنىڭ قىممىتى توغرىسىدىكى بۇ بەلگىلىمىنى قوپال بەلگىلىمە دەپ قاراش ۋە روسسىغا ئوخشاش نالە-پەرياد قىلىش بىر تىيىنغىمۇ ئەرزىمەيدىغان سېنتىمېنتالىزىم بولۇپ ھېسابلىنىدۇ :

«ئىشلەپچىقىرىش جەريانىدا ئەمگەكنى قامدايدىغان تىرىكچىلىك ۋاسىتىلىرىنى بىر چەتكە قويۇپ تۇرۇپ ، ئەمگەك قابىلىيىتىنى تەكشۈرۈش خىيالىدىكى نەرسىنى تەكشۈرۈش

دېمەكتۇر . كىمكى ئەمگەك ھەققىدە گەپ قىلسا ، ئەمگەك قابىلىيىتى ھەققىدە گەپ قىلسا ، ئۇ ئەينى ۋاقىتتا ئىشچى ۋە ئۇنىڭ تىرىكچىلىك ۋاسىتىلىرى ھەققىدە ، ئىشچى ۋە ئىش ھەققى توغرىسىدا گەپ قىلغان بولىدۇ» . (47)

ھەزىم قىلىش قابىلىيىتىدىن گەپ ئېچىش ھەزىم قىلىشتىن گەپ ئېچىش بولمىغىنىغا ئوخشاش ، ئەمگەك قابىلىيىتىدىن گەپ ئېچىشمۇ ئەمگەكتىن گەپ ئېچىش بولمايدۇ . ھەر كىمگە مەلۇمكى ، ھەزىم قىلىش ئۈچۈن ، ئاشقازاننىڭ ساق بولۇشىلا كۇپايە قىلمايدۇ . ئەمگەك قابىلىيىتىدىن گەپ ئاچقان كىشى شۇ ئەمگەك قابىلىيىتىنى قامداش ئۈچۈن زۆرۈر بولغان تۇرمۇش ۋاسىتىلىرىنى بىر چەتكە قايرىپ قويمايدۇ . تۇرمۇش ۋاسىتىلىرىنىڭ قىممىتى دەل ئەمگەك قابىلىيىتىنىڭ قىممىتىدە ئىپادىلىنىدۇ . ئەمگەك قابىلىيىتى سېتىلمىسا ، ئىشچى ئۈچۈن ھېچ پايدىسى بولمايدۇ ، بۇنىڭ بىلەنلا قالماي ، ئىشچى ئىنتايىن ئېغىر بىر خىل تەبىئىي زۆرۈرىيەت ھېس قىلىدۇ : ئۇ ئەمگەك قابىلىيىتىنى ھاسىل قىلىش ئۈچۈن مۇئەييەن مىقداردا تىرىكچىلىك ۋاسىتىسىگە موھتاج بولغان بولسا ، ئۇنى تەكرار ھاسىل قىلىش ئۈچۈن يەنە ئۈزلۈكسىز نۇردە مۇئەييەن مىقداردىكى تىرىكچىلىك ۋاسىتىلىرىگە موھتاج بولىدۇ . شۇنداق قىلىپ ، ئۇ سىسۇمۇندىغا ئوخشاش مۇنۇنى كەشىپ قىلىدۇ : «ئەمگەك قابىلىيىتى... سېتىلمىسا ، ئۆلگە باراۋەر بولىدۇ .» (48)

ئالاھىدە تاۋار بولغان ئەمگەك كۈچى شۇنداق خۇسۇسىيەتكە ئىگىكى ، سېتىۋالغۇچى بىلەن ساتقۇچى ئوتتۇرىسىدا پۈتۈم

(47) روسسى «سىياسى ئىقتىساد دەرسلىكى» ، 1843-يىل بىرىۋسسىل نەشرى ، 370-، 371-بەتلەر .

(48) سىسۇمۇندى «سىياسى ئىقتىسادنىڭ يېڭى پىرىنسىپلىرى» ، 1-توم ، 114-بەت .

تۈزۈلگەن چاغدا ئەمگەك كۈچىنىڭ ئىستېمال قىممىتى ئەمەلىيەتتە تېخى سېتىۋالغۇچىنىڭ قولىغا ئۆتمەيدۇ. ئەمگەك كۈچىنىڭ قىممىتىمۇ، باشقا ھەرقانداق تاۋارنىڭ قىممىتىگە ئوخشاش، ئوبوروتقا كىرىشتىن بۇرۇنلا بەلگىلىنىپ بولىدۇ، چۈنكى ئەمگەك كۈچىنىڭ ھاسىل قىلىنىشىدا مۇئەييەن مىقداردىكى ئىجتىمائىي ئەمگەك سەرپ قىلىنغان بولىدۇ، ئەمما ئۇنىڭ ئىستېمال قىممىتى پەقەت كۈچىنىڭ كېيىنكى ئىپادىلىنىشى داۋامىدا ئىشقا ئاشۇرۇلىدۇ. دېمەك، كۈچىنىڭ چەتلىشتۈرۈلۈشى بىلەن كۈچىنىڭ ئەمەلىيەتتە ئىپادىلىنىشى يەنە كۈچىنىڭ ئىستېمال قىممىتى سۈپىتىدە مەۋجۇت بولۇپ تۇرۇشى ۋاقىت جەھەتتە بىر-بىرىدىن ئايرىلىپ تۇرىدۇ. لېكىن، ئالدى بىلەن سېتىش ئارقىلىق ئىستېمال قىممىتى شەكىل جەھەتتە چەتلىشتۈرۈلىدىغان، كېيىن ئەمەلىيەتتە ئىستېمال قىممىتى سېتىۋالغۇچىغا ئۆتكۈزۈپ بېرىلىدىغان بۇنداق تاۋارلار ئۈچۈن ئېيتقاندا، سېتىۋالغۇچىنىڭ پۇلى ئادەتتە تۆلەم ۋاسىتىسى ۋەزىپىسىنى ئورۇنلايدۇ. (49)

كاپىتالىستىك ئىشلەپچىقىرىش ئۇسۇلى ھۆكۈمرانلىق ئورنىدا تۇرغان بارلىق مەملىكەتلەردە ئەمگەك كۈچىگە بېرىلىدىغان ھەق ئۇ سېتىۋېلىش پۈتۈمىدە بەلگىلەنگەن ۋاقىت بويىچە ئۆز رولىنى جارى قىلدۇرغاندىن كېيىن، مەسىلەن، ھەر ھەپتىنىڭ ئاخىرىدا تۆلىنىدۇ. شۇڭا، ھەممىلا يەردە ئىشچى ئۆزىنىڭ ئەمگەك كۈچىنىڭ ئىستېمال قىممىتىنى كاپىتالغا ئالدىن بېرىدۇ؛

(49) «ھەرقانداق ئەمگەككە بېرىلىدىغان ھەق ئەمگەك تامام بولغاندىن كېيىن تۆلىنىدۇ.» (ئېھتىياجنىڭ خاراكتېرى توغرىسىدىكى پرىنسىپلار»، 104-بەت) «سودا كرىدىتى جەزمەن شۇنداق بىر ۋاقىتتا يەنى ئىشلەپچىقىرىشنىڭ ئەڭ دەسلەپكى ياراتقۇچىسى بولغان ئىشچى ئۆزىنىڭ ئەمگەك ھەققىنى، ئۆز جۇغلاڭىغا تايىنىپ بىر ئىككى ھەپتە، بىر ئاي، بىر يەسىل ۋە شۇنىڭغا ئوخشاش مۇددەتكىچە سەۋر قىلىپ ئاندىن ئالسىمۇ بولىدىغان ۋاقىتتا باشلىنىدۇ.» (س • گائىل «سىياسىي ئىقتىسادنىڭ تۈرلۈك سىستېمىلىرى ھەققىدە»، 1821-يىل پارىژ 2-نەشرى، 2-توم، 150-بەت)

سېتىۋالغۇچى ئەمگەك كۈچىنىڭ باھاسىنى تېخى تۆلىمەي تۇرۇپ، ئىشچى ئۆزىنىڭ ئەمگەك كۈچىنى سېتىۋالغۇچىنىڭ ئىستېمال قىلىشىغا بېرىدۇ، دېمەك، ھەممىلا يەردە ئىشچى كاپىتالىستقا كرىدىت بېرىدۇ. بۇنداق كرىدىت ھېچبىر ئويدۇرما ئەمەس، بۇنى قەرز بەرگۈچى كىشىنىڭ كاپىتالىست ۋەيران بولغان چاغدا ئىش ھەققىدىن مەھرۇم (50) بولغانلىقىغا ئەمەس، ھەممىشە تەسىر كۆرسىتىپ تۇرىدىغان بىر قاتار پاكىتلارمۇ دەلىللەپ بېرىدۇ. (51)

(50) شتورخ: «ئىشچى ئۆزىنىڭ تىرىشچانلىقىنى قەرزگە بېرىدۇ» دەيدۇ، لېكىن دەيدۇ ئۇ يەنە مۇغەبەرىك بىلەن، ئىشچى «ئۆزىنىڭ ئىش ھەققىدىن مەھرۇم بولىدۇ»، باشقا «ھېچقانداق خەتەرگە ئۇچرىمايدۇ... ئىشچى ھېچقانداق ماددىي نەرسە تۆلىمەيدۇ.» (شتورخ «سىياسىي ئىقتىساد دەرسلىكى»، 1815-يىل پېتېربۇرگ نەشرى، 2-توم، 36-، 37-بەتلەر)

(51) بىر مىسال كەلتۈرەيلى. لوندوندا ئىككى خىل بولكا دۇكىنى بار: بىر خىلدىكىسى بولكىنى تولۇق باھاسى بويىچە ساتىدۇ، يەنە بىر خىلدىكىلىرى ئۆۈن باھا بويىچە ساتىدۇ. كېيىنكىسى بارلىق بولكا دۇكانلىرىنىڭ 3/4 قىسمىدىن كۆپرەكىنى تەشكىل قىلىدۇ. (ھۆكۈمەت تەكشۈرۈش كومىتېتىنىڭ ئەزاسى خ. س. تىرىپىنخىز يازغان «بولكا ئىشچىلىرىنىڭ ئەرزى ھەققىدىكى دوكلات»، 1862-يىل لوندون نەشرى، 32-34-بەت) بۇ ئۆۈن باھالىق بولكا دۇكانلىرىدا سېتىلىدىغان بولكلارنىڭ ھەممىسىگە دېگۈدەك زەمچە، سۈپۈن، شۇلتا، ھاك، دېرىشتراش تالقىنى ۋە شۇنىڭغا ئوخشاش لەرزەتلىك، قۇۋۋەتلىك ھەم تازىلىق تەلپىگە مۇۋاپىق دەپ ساختىلاشتۇرۇلغان تەركىبلەر قوشۇلىدۇ. (يۇقىرىدا ئېيتىلغان كۆك تاشلىق كىتابقا ۋە «يېمەكلىكلەردىكى ساختىلىقلارنى تەكشۈرۈش كومىتېتىنىڭ 1855-يىللىق دوكلاتى»غا، شۇنىڭدەك دوختۇر خېسپىللىنىڭ «پاش بولغان ساختىپەزلىكلەر» دېگەن ئەسىرىنىڭ 1861-يىل لوندون 2-نەشرىگە قارالسۇن) سەر جون كوردون 1855-يىللىق كومىتېت ئالدىدا مۇنداق دېگەن ئىدى: «كۈنىگە ئىككى قانداق بولكا بىلەن كۈن كەچۈرىدىغان كەمبەغەللەر مۇشۇنداق ساختىپەزلىكلەر ئارقىسىدا، ھازىر ئەمەلىيەتتە ئۇزۇقلۇق ماددىسىنىڭ 1/4 قىسمىمۇ ئىگە بولالمايۋاتىدۇ، بۇنداق ساختىلاشتۇرۇشنىڭ ئۇلارنىڭ تەن سالامەتلىكىگە بولغان زىنىنى ئېيتمايلا قويۇلى. «تېرىپىنخىز (بولكا ئىشچىلىرىنىڭ ئەرزى ھەققىدىكى دوكلات»، 48-بەت) مۇنداق دەپ ھېسابلايدۇ: «ئىشچىلار سىنىپىنىڭ ناھايىتى كۆپ قىسمى» بۇنداق ساختىلىقنى ئېنىق بىلىپ تۇرسىمۇ، زەمچە، تاش تالقىغا ئوخشاش نەرسىلەرنى سېتىۋېلىشقا يەنىلا مەجبۇر بولىدۇ، ئۇنىڭ سەۋەبى شۇ يەردىكى، ئىشچىلار سىنىپى ئۈچۈن ئېيتقاندا، «بولكا دۇكانلىرى ياكى چەرچىن مالار دۇكانلىرى ئۇلارغا قانداق بولسا بەرگۈسى كەلسە، ئۇلار شۇنى سېتىۋېلىشقا مەجبۇر، بۇ مۇقەررەر ئەھۋال». ئۇلار ئىش ھەققىنى ئەمگەك قىلغان ھەپتىسىنىڭ ئاخىرىدا ئالدىغان بولغانلىقى ئۈچۈن، «پۈتۈن ئائىلىسىنىڭ بىر ھەپتە ئىستېمال قىلغان بولكىسىنىڭ پۇلىنى ھەپتىنىڭ ئاخىرىدا تۆلىۋېلىدۇ»، تېرىپىنخىز يەنە گۇۋاھىسىيات بولىدىغان سۆزلەر بىلەن مۇنداق دەيدۇ: «ھەممىگە مەلۇمكى، ئەنە شۇنداق ھەر خىل نەرسىلەر ئارىلاشتۇرۇلغان بولسا مۇشۇنداق خېرىدارلار ئۈچۈن ئالاھىدە

لېكىن پۇل مەيلى سېتىۋېلىش ۋاسىتىسى ياكى تۆلەم ۋاسىتىسى بولۇش ۋەزىپىسىنى ئۆتسۇن ، تاۋار ئالماشتۇرۇشنىڭ خاراكتېرى بۇنىڭلىق بىلەن ئۆزگىرىپ كەتمەيدۇ . ئەمگەك كۈچىنىڭ باھاسى گەرچە ئۆي ئىجارىسىنىڭ باھاسىغا ئوخشاش پۈتۈمىدە بەلگىلەنگەن بولسىمۇ ، لېكىن كېيىن رېئاللىشىدۇ . ھەقىقەتنىڭ كېيىن ئېلىنىدىغانلىقىغا قارىماي ، ئەمگەك كۈچى سېتىلىپ بولغان بولىدۇ . لېكىن بۇنداق مۇناسىۋەتنى نوقۇل شەكىل جەھەتتىن چۈشىنىش ئۈچۈن ، بىز ۋاقىتنىچە ، ئەمگەك كۈچىنىڭ ئىگىسى ھەر قېتىم ئەمگەك كۈچىنى ساتقان چاغنىڭ ئۆزىدىلا پۈتۈمىدە بەلگىلەنگەن باھاغا ئىگە بولىدۇ ، دەپ پەرەز قىلىمىز .

ئىشلىنىدۇ. » «ئەنگلىيەنىڭ» بولۇپمۇ شوتلاندىيەنىڭ نۇرغۇن يېزا ئىگىلىك رايونلىرىدا ئىش ھەققى ئىككى ھەپتەدە ، ھەتتا ئايدا بىر قېتىم بېرىلىدۇ. ئىش ھەققىنىڭ بېرىلىدىغان ۋاقتى مۇشۇنداق ئۇزۇن بولغاچقا ، يېزا ئىگىلىك ئىشچىسى تاۋارلارنى نېسىگە ئېلىشقا مەجبۇر بولىدۇ... يۇقىرىدا باھادا ئېلىشقا توغرا كېلىدۇ ، ئۇ ئەمەلىيەتتە نېسىگە مال سېتىپ بەرگەن دۇكانغا باغلىنىپ قالىدۇ. مەسىلەن ، ئۇ ئىلتىسنى خورنىڭسېگېدە ئىش ھەققى ئايدا بىر قېتىم بېرىلىدۇ ، ئىشچى بىرستون ئۇنىڭغا 2 شىللىك 4 پېنىس تۆلەيدۇ ، باشقا جايلاردا بولسا ، ئاران 1 شىللىك 10 پېنىس تۆلىنىدۇ. » ( «ئاممىۋى سەھىيە • مەخپىي ئىشلار مەھكىمىسى تازىلىق مۇپەتتىشىنىڭ 6-نومۇرلۇق دوكلاتى» ، 1864-يىل نەشرى ، 264-بەت) «پېيىزلىدە ۋە كېلمارنوكتا (شوتلاندىيەنىڭ غەربىدە) قول بىلەن رەخت بويلاش-گۈل بېسىش ئىشچىلىرى 1853-يىلى بىر قېتىم ئىش تاشلاش ئارقىلىق ئىش ھەققى بېرىلىدىغان ۋاقىتنى بىر ئايدىن ئىككى ھەپتەگە قىسقارتتى. » ( «فابرىكا مۇپەتتىشىنىڭ دوكلاتى. 1853-يىل 10-ئاينىڭ 31-كۈنى» ، 34-بەت) ئەنگلىيىدىكى نۇرغۇن كۆمۈر كان ئىگىلىرىنىڭ قوللانغان ئۇسۇلى ئىشچىلارنىڭ كاپىتالىستلارغا كېرىدەت بېرىشنىڭ يەنىمۇ ۋە غەلبەتتە يوسۇندا تەرەققىي قىلغانلىقىنى چۈشەندۈرۈپ بېرىدۇ. بۇ ئۇسۇل بويىچە ، ئىشچى ئىش ھەققىنى ئاي ئاخىرىدىلا ئالىدۇ ، بۇ ئارقىلىق كاپىتالىستتىن ئالدىن پۇل ئېلىپ تۇرىدۇ. بۇنداق ئالدىن ئېلىش تولا چاغلاردا بەزى ئىشچىلارنى تاۋارلارنى بازار باھاسىدىن يۇقىرىراق باھا بىلەن ئېلىشقا مەجبۇر قىلىدۇ (ئاتۇرال ئىش ھەققى تۈزۈمى) . «ھەر ئايدا بىر قېتىم ئىش ھەققى بېرىش ، ھەر ھەپتىنىڭ ئاخىرىدا بىر قېتىم ئالدىن بېرىپ تۇرۇش كۆمۈر كان ئىگىلىرىنىڭ ئومۇمىي ئادىتى بولۇپ قالدى. ئالدىن بېرىلىدىغان پۇل دۇكاندا بېرىلىدۇ (بۇ دۇكان-كان خوجايىنى ئاچقان چەرىچى ماللار دۇكانى) . ئىشچىلار بۇ دۇكاننىڭ بىر بۆلۈكىدا پۇل ئېلىپ ، يەنە بىر بۆلۈكىدا ئۇنى خەلپە بولىدۇ. » ( «بالا ئىشچىلارنى تەكشۈرۈش كومىتېتى. 3-نومۇرلۇق دوكلات» ، 1864-يىل لوندون نەشرى ، 38-بەت ، 192-نومۇرلۇق)

ئەمدى بىز پۇل ئىگىسى ئالاھىدە تاۋار بولغان ئەمگەك كۈچىنىڭ ئىگىسىگە تۆلەيدىغان قىممەتنىڭ قانداق بەلگىلىنىدىغانلىقىنى بىلدۈرۈپ . پۇل ئىگىسى ئالماشتۇرۇش ئارقىلىق ئىگە بولىدىغان ئىستېمال قىممىتى ئەمگەك كۈچىنى ئەمەلىي ئىشلىتىش يەنى ئىستېمال قىلىش جەريانىدىلا ئىپادىلىنىدۇ . بۇ جەريان ئۈچۈن زۆرۈر بولغان ھەممە نەرسىلەرنى ، مەسىلەن ، خام ئەشيا ۋە ھاكازالارنى پۇل ئىگىسى تاۋار بازىرىدىن سېتىۋالىدۇ ۋە ئۇنىڭغا تولۇق باھا بويىچە ھەق تۆلەيدۇ . ئەمگەك كۈچىنىڭ ئىستېمال قىلىنىش جەريانى ئەينى ۋاقىتتا تاۋار ۋە قوشۇمچە قىممەتنىڭ ھاسىل قىلىنىش جەريانى بولىدۇ . ئەمگەك كۈچىنىڭ ئىستېمال قىلىنىشى باشقا ھەرقانداق تاۋارنىڭ ئىستېمال قىلىنىشىغا ئوخشاش ، بازارنىڭ تاشقىرىسىدا ، ياكى ئوبوروت ساھەسىنىڭ تاشقىرىسىدا بولىدۇ . شۇنىڭ ئۈچۈن ، بىز پۇل ئىگىسى ۋە ئەمگەك كۈچىنىڭ ئىگىسى بىلەن بىللە ، ۋاراك-چۇرۇڭ قاپلاپ كەتكەن ، ئاشكارا ، ھەممە ئۈچۈن ئايان بولغان بۇ ساھەدىن چىقىپ ، دەرۋازىسىغا «ياتلارنىڭ كىرىشىگە رۇخسەت يوق» دېگەن ۋىۋىسكا ئېسىلغان ، خۇپىيانە تۇرغان ئىشلەپچىقىرىش مەيدانىغا كىرەيلىق! ئۇ يەردە كاپىتالنىڭ ئىشلەپچىقىرىشىنى قانداق ئېلىپ بېرىۋاتقانلىغىنىلا ئەمەس ، كاپىتالنىڭ ئۆزىنىڭ قانداق ھاسىل قىلىنىۋاتقانلىقىنىمۇ كۆرىمىز . پۇل تېپىشنىڭ سىرى ئاخىرىدا جەزمەن ئاشكارا بولۇپ چىقىدۇ .

ئەمگەك كۈچىنى سېتىۋېلىش ۋە سېتىش ئوبوروت ساھەسى ياكى تاۋار ئالماشتۇرۇش ساھەسى ئىچىدە بولىدۇ ، بۇ ساھە راستلا تۇغما كىشىلىك ھوقۇقنىڭ ھەقىقىي ئېرەم بېغى<sup>66</sup> بولۇپ ھېسابلىنىدۇ . ئۇ يەردە پەقەتلا ئەركىنلىك ، باراۋەرلىك ،

ئىگىدارلىق ھوقۇقى ۋە بېنتام<sup>167</sup> ھۆكۈمرانلىق ئورۇندا تۇرىدۇ .  
 ئەركىنلىك! چۈنكى تاۋارنى ، مەسىلەن ئەمگەك كۈچىنى  
 سېتىۋالغۇچى ۋە ساتقۇچى ئۆزىنىڭ ئەركىن ئىرادىسىگىلا  
 بېقىنىدۇ . ئۇلار ئەركىن ، قانۇندا باراۋەر كىشىلەر سۈپىتىدە  
 پۈتۈم تۈزىدۇ . پۈتۈم ئۇلارنىڭ ئىرادىسىنىڭ ئورتاق قانۇن  
 تەرىقىسىدە ئىپادىلەنگەن ئاخىرقى نەتىجىسى بولىدۇ .  
 باراۋەرلىك! چۈنكى ئۇلار بىر-بىرى بىلەن پەقەت تاۋار ئىگىسى  
 سۈپىتىدە مۇناسىۋەت قىلىدۇ ، قىممەتداشنى قىممەتداشقا  
 ئالماشتۇرىدۇ . ئىگىدارلىق ھوقۇقى! چۈنكى ئۇلارنىڭ  
 ھەرئىككىسى ئۆزىنىڭ نەرسىسىنىلا ئۆز قولىدا تۇتىدۇ .  
 بېنتام! چۈنكى ھەر ئىككى تەرەپ ئۆزىنىڭلا غېمىنى قىلىدۇ .  
 ئۇلارنى بىر-بىرىگە باغلايدىغان ، بىر-بىرى بىلەن مۇناسىۋەت  
 قىلدۇرىدىغان بىردىنبىر كۈچ— ئۇلارنىڭ نەپسانىيەتچىلىكى ،  
 ئۇلارنىڭ ئالاھىدە مەنپەئىتى ، ئۇلارنىڭ خۇسۇسىي مەنپەئىتى .  
 ھەممە ئادەم ئۆزىنىڭلا غېمىنى قىلىدىغانلىقى ، ھېچكىمنىڭ  
 باشقىلار بىلەن كارى بولمايدىغانلىقى ئۈچۈن ، ھەممەيلەن  
 شەيئەلەرنىڭ ئالدىن بەلگىلەنگەن رېتىمى<sup>168</sup> بويىچە ، ياكى قانداق  
 ئاللاننىڭ ئىلتىپاتى بىلەن ، بىر-بىرىگە پايدا يەتكۈزىدىغان ، ئورتاق  
 مەنپەئەت ئالدىغان ، ھەممىگە پايدىلىق بولغان ئىشنى ۋۇجۇدقا  
 چىقىرىدۇ .

مۇشۇ ئاددىي ئوبوروت ساھەسىدىن ياكى تاۋار ئالماشتۇرۇش  
 ساھەسىدىن چىقساقلا ، — چاكىنا ئەركىن سودا تەرەپدارلىرىنىڭ  
 كاپىتال ۋە ياللانما ئەمگەك جەمئىيىتى ھەققىدىكى  
 نۇقتىئىنەزەرلىرى ، ئۇقۇملىرى ۋە ئۆلچەملىرى مۇشۇ ساھەدىن  
 كەلگەن ، — بىزنىڭ پېرسوناژلىرىمىزنىڭ قىياپىتىدە بەزى  
 ئۆزگىرىشلەرنىڭ بولغانلىقىنى كۆرىمىز . سابىق پۇل ئىگىسى

كاپىتالىست بولۇپ ، ئالدىدا گىدىيىپ ماڭىدۇ ؛ ئەمگەك كۈچىنىڭ  
 ئىگىسى ئۇنىڭ ئىشچىسى بولۇپ ، كەينىدىن ئەگىشىپ ماڭىدۇ .  
 ئۇلارنىڭ بىرى كۈلۈمسىرىگەن ھالدا ، كۆتۈرەڭگۈ روھ بىلەن  
 ماڭىدۇ ؛ يەنە بىرى بولسا بازاردا ئۆزىنىڭ تېرىسىنى ساتقان  
 ئادەمدەك ، غەمكىن ھالدا ، ئاران-ئاران ماڭىدۇ ، ئۇنىڭ ئالدىدا  
 بىرلا ئىستىقبال يەنى تېرىسىنىڭ باشقىلار تەرىپىدىن ئاشلىنىش  
 ئىستىقبالى تۇرىدۇ .

### 3- بۆلۈم

## مۇتلەق قوشۇمچە قىممەتنىڭ ھاسىل قىلىنىشى

### 5-باب

## ئەمگەك جەريانى ۋە قىممەتنىڭ كۆپىيىش جەريانى

### 1 . ئەمگەك جەريانى

ئەمگەك كۈچىنىڭ ئىستېمال قىلىنىشى ئەمگەكنىڭ ئۆزىدۇر . ئەمگەك كۈچىنى سېتىۋالغۇچىنىڭ ئەمگەك كۈچىنى ئىستېمال قىلىشى ئەمگەك كۈچىنى ساتقۇچىنى ئەمگەككە سېلىشتۇر . ئەمگەك كۈچىنى ساتقۇچىمۇ ئەمەلىيەتتە ئۆز رولىنى جارى قىلدۇرىدىغان ئەمگەك كۈچىگە ، ئىشچىغا ئايلىنىدۇ ، ئۇنىڭدىن ئىلگىرى بولسا ئۇ پەقەت ئېھتىمال ئىشچى ئىدى . ئۇ ئۆزىنىڭ ئەمگىكىنى تاۋاردا ئىپادىلەش ئۈچۈن ، ئالدى بىلەن ئۇنى ئىستېمال قىممىتىدە مەلۇم ئېھتىياجنى قاندۇرالايدىغان نەرسىدە ئىپادىلىشى كېرەك . شۇنىڭ ئۈچۈن ، كاپىتالىست ئىشچىغا مەلۇم

ئالاھىدە ئىستېمال قىممىتىنى ، مۇئەييەن نەرسىنى ئىشلەتكۈزىدۇ . گەرچە ئىستېمال قىممىتىنىڭ ياكى مال-مۈلۈكلەرنىڭ ئىشلەپچىقىرىلىشى كاپىتالىست ئۈچۈن بولسىمۇ ۋە ئۇ كاپىتالىستنىڭ نازارىتى ئاستىدا ئىشلەنسىمۇ ، لېكىن بۇ بۇنداق ئىشلەپچىقىرىشنىڭ ئومۇمىي خاراكتېرىنى ئۆزگەرتەيدۇ . شۇڭا ، ئەمگەك جەريانى ئالدى بىلەن تۈرلۈك ئالاھىدە ئىجتىمائىي شەكىللەردىن ئايرىلغان ھالدا تەكشۈرۈلۈشى لازىم .

ئەمگەك ، ھەممىدىن ئاۋۋال ، ئادەم بىلەن تەبىئەت ئوتتۇرىسىدا بولىدىغان جەريان ، ئادەم بىلەن تەبىئەت ئوتتۇرىسىدىكى ماددا ئالمىشىشلارنى ئادەم ئۆز پائالىيىتى بىلەن قوزغايدىغان ، تەرتىپكە سالىدىغان ۋە تىزگىنلەيدىغان جەريان . ئادەمنىڭ ئۆزى بىرخىل تەبىئەت كۈچى سۈپىتىدە تەبىئەت ماددىسىغا قارىمۇقارشى تۇرىدۇ . ئادەم تەبىئەت ماددىسىنى ئۆز ھاياتىغا ياراملىق شەكىلدە ئۆزلەشتۈرۈۋېلىش ئۈچۈن ، تەبىئەت ئاتا قىلغان ئۆز بەدىنىدىكى كۈچلەرنى—قول ۋە پۇتلىرىنى ، باش ۋە بارماقلىرىنى ھەرىكەتكە كەلتۈرىدۇ . ئۇ مۇشۇنداق ھەرىكەت ئارقىلىق تاشقى تەبىئەتكە تەسىر كۆرسەتكەن ۋە ئۇنى ئۆزگەرتكەندە ، ئەينى ۋاقىتتا ئۆزىدىن ئىبارەت تەبىئەتنىمۇ ئۆزگەرتىدۇ . ئۇ ئۆزىدىن ئىبارەت تەبىئەتتە ئۇخلاپ ياتقان يوشۇرۇن كۈچلەرنى جارى قىلدۇرىدۇ ۋە بۇنداق كۈچنىڭ پائالىيىتىنى ئۆزى تىزگىنلەيدۇ . بۇ يەردە بىز ئەمگەكنىڭ ئەڭ دەسلەپكى ۋاقىتلاردىكى ھاياۋان تىپىنى ئالغان تەبىئىي شەكىللىرى ئۈستىدە توختالمايمىز . ھازىرقى ۋاقىتتا ، ئىشچىلار تاۋار بازىرىدا ئۆز ئەمگەك كۈچىنى ساتقۇچى سۈپىتىدە ئوتتۇرىغا چىقىدىغان بولدى . بۇنداق ھالەتكە نىسبەتەن ئېيتقاندا ، ئىنسان ئەمگىكى ئۆزىنىڭ ئەڭ دەسلەپكى تەبىئىي شەكىلىدىن قۇتۇلمىغان ھالەت

تولىمۇ قەدىمكى دەۋرگە خاس ئەھۋالدۇر . بىز ئادەمگىلا تەئەللۇق بولغان ئەمگەكنى تەكشۈرمىز . ئۆمۈچۈكنىڭ ئىشى توقۇمىچىلىق ئىشچىسىنىڭ ئىشىغا ئوخشاپ كېتىدۇ . ھەسەل ھەرىسىنىڭ كۆنەك سېلىش ئىقتىدارى ئىنسانلار ئارىسىدىكى نۇرغۇن مېمارلارنى خىجىل قىلىدۇ . لېكىن ، ئەڭ ناۋىستا مېمارمۇ باشتىلا ئەڭ زېرەك بولغان ھەسەل ھەرىسىدىن شۇنىڭ ئۈچۈن ئۈستۈن تۇرىدۇكى ، ئۇ مومدىن كۆنەك سېلىشتىن ئىلگىرى ئۇنى مېڭىسىدە سېلىپ بولىدۇ . ئەمگەك جەريانى ئاپاغلاشقان چاغدا ھاسىل بولىدىغان نەتىجە بۇ جەريان باشلانغان چاغدىلا ئەمگەكچىنىڭ تەسەۋۋۇرىدا مەۋجۇت بولىدۇ ، يەنى چۈشەنچە تەرىقىسىدە مەۋجۇت بولىدۇ . ئۇ تەبىئەتتىكى نەرسىلەرنىڭ شەكلىدە ئۆزگىرىش ھاسىل قىلىپلا قالماستىن ، شۇنىڭ بىلەن بىر ۋاقىتتا ئۇ تەبىئەتتىكى نەرسىلەردە ئۆزىنىڭ مەقسىتىنى ئىشقا ئاشۇرىدۇ ، بۇ مەقسەتنى ئۇنىڭ ئۆزى بىلىدۇ ۋە بۇ مەقسەت قانۇنىيەت تەرىقىسىدە ئۇنىڭ پائالىيىتىنىڭ شەكلىنى ۋە ئۇسۇلىنى بەلگىلەيدۇ ، ئۇ ئۆزىنىڭ ئىرادىسىنى مۇشۇ مەقسەتكە بويسۇندۇرۇش كېرەك . ئەمما بۇنداق بويسۇندۇرۇش يەككە-يىگانە ھەرىكەت ئەمەس . ئەمگەك قىلىدىغان ئەزالارنىڭ جىددىي ئىشلىشىدىن تاشقىرى ، پۈتۈن ئەمگەك ۋاقتى ئىچىدە دىققەت-ئېتىبار تەرىقىسىدە ئىپادىلىنىدىغان مەقسەتلىك ئىرادىمۇ بولۇشى زۆرۈر ، ئۇنىڭ ئۈستىگە ، ئەمگەكنىڭ مەزمۇنى ، شەكلى ۋە ئۇسۇلى ئەمگەكچىلەرنى جەلپ قىلالىمىغانسېرى ، ئەمگەكچىلەر ئەمگەكتىن ئۆزىنىڭ جىسمانىي ۋە ئەقلىي كۈچىنىڭ پائالىيىتى سۈپىتىدە ھوزۇرلىنالمىغانسېرى بۇنداق ئىرادە زۆرۈر بولۇپ بارىدۇ .

ئەمگەك جەريانىنىڭ ئاددىي ئامىللىرى : مەقسەتلىك پائالىيەت ياكى ئەمگەكنىڭ ئۆزى ، ئەمگەك ئويىپىكىتى ۋە ئەمگەك



ۋاستىلىرى .

يەر ( ئىقتىسادشۇناسلىقتا سۇمۇ شۇنىڭ ئىچىگە كىرىدۇ ) دەسلەپتە ئىنسانلارنى ئوزۇق بىلەن ، تەييار تۇرمۇش ۋاستىلىرى بىلەن تەمىنلەيدۇ<sup>(1)</sup> ، ئۇ ئادەمنىڭ ياردىمىسىزلا ئىنسانلار ئەمگىكىنىڭ ئومۇمىي ئوبيېكتى سۈپىتىدە مەۋجۇت بولۇپ تۇرىدۇ . ئەمگەك ئارقىسىدا يەر بىلەن بولغان بىۋاسىتە ئالاقىسى ئۈزۈلىدىغان نەرسىلەرنىڭ ھەممىسى تەبىئىي مەۋجۇت بولۇپ تۇرغان ئەمگەك ئوبيېكتلىرى بولۇپ ھېسابلىنىدۇ . مەسىلەن ، ئۆزىنىڭ ھاياتلىق ئامىلى بولغان سۇدىن ئايرىلغان يەنى تۇتۇۋېلىنغان بېلىق ، ئىپتىدائىي ئورماندىن كېسىۋېلىنغان دەرەخ ، يەر ئاستى كانلىرىدىن قېزىۋېلىنغان رۇدا ئەنە شۇنداق ئەمگەك ئوبيېكتلىرىدۇر . ئەكسىچە ، ئىلگىرىكى ئەمگەك ئارقىلىق ئىشلەنگەن ، ئېيتايلىق ، سۈزگۈچتىن ئۆتكەن ئەمگەك ئوبيېكتىنى خام ئەشيا دەپ ئاتايمىز . مەسىلەن ، قېزىۋېلىنىپ يۇيۇلۇۋاتقان رۇدا ئەنە شۇنداق خام ئەشيا . خام ئەشيانىڭ ھەممىسى ئەمگەك ئوبيېكتى ، لېكىن ئەمگەك ئوبيېكتلىرىنىڭ ھەرقاندىقى خام ئەشيا بولۇۋەرمەيدۇ . ئەمگەك ئوبيېكتى پەقەت ئەمگەك ئارقىلىق ئۆزگەرتىلگەندىلا خام ئەشيا بولىدۇ .

ئەمگەك ۋاسىتىسى—ئەمگەكچى ئۆزى بىلەن ئەمگەك ئوبيېكتىنىڭ ئارىسىغا قويدىغان ، ئۆزىنىڭ پائالىيىتىنى ئەمگەك ئوبيېكتىغا يەتكۈزۈشتە پايدىلىنىدىغان نەرسە ياكى نەرسىلەر يىغىنىدۇر . ئەمگەكچى نەرسىلەرنى ئۆز كۈچىنى جارى

(1) «يەر بېرىدىغان تەبىئەت مەھسۇلاتلىرىنىڭ مىقدارى ناھايىتى ئاز بولىدۇ ۋە ئۇ ئادەمگە زادىلا باغلىق بولمايدۇ، تەبىئەتنىڭ بۇنچىلىك مەھسۇلاتى بېرىشى خۇددى بىر ياشنىڭ ئوقەت قىلىپ تىرىكچىلىك يولغا مېڭۈپلىشىغا ئىمكانىيەت يارىتىپ بېرىش ئۈچۈن ئۇنىڭغا بىر ئاز يۇل بېرىلگىنىگە ئوخشايدۇ.» (جېس سىۋارت «سىياسىي ئىقتىساد پىرىنسىپلىرى»، 1770-يىلى دۇبلىن نەشرى، 1-توم، 116-بەت)

قىلدۇرۇش ۋاسىتىسى سۈپىتىدە ، ئۆز مەقسىتى بويىچە باشقا نەرسىلەرگە تەسىر قىلدۇرۇش ئۈچۈن ، بۇ نەرسىلەرنىڭ مېخانىكىلىق ، فىزىكىلىق ۋە خىمىيىلىك خۇسۇسىيەتلىرىدىن پايدىلىنىدۇ .<sup>(2)</sup> ئەمگەكچى بىۋاسىتە ئىگىلىگەن نەرسە ئەمگەك ئوبيېكتى ئەمەس ، بەلكى ئەمگەك ۋاسىتىسى (بۇ يەردە تېرىۋېلىنغان مېۋىگە ئوخشاش تەييار تۇرمۇش ۋاسىتىلىرىدىن سۆز ئاچمايمىز ، بۇنىڭدا ئەمگەكچىنىڭ بەدىنىدىكى ئەزالار بىردىنبىر ئەمگەك ۋاسىتىسى بولىدۇ .) شۇنداق قىلىپ ، تەبىئەتتىكى نەرسىنىڭ ئۆزى ئەمگەكچىنىڭ پائالىيەت ئەزاسى بولىدۇ ، ئۇ بۇنداق ئەزانى ئۆز بەدىنىدىكى ئەزالارغا قوشىدۇ ، تەۋراتتىكى پەندى-نەسەھەتلەرگە قارىماستىن ، ئۆز بەدىنىنىڭ تەبىئىي ئەزالىرىنى ئۇزارتىدۇ .<sup>169</sup> يەر—ئەمگەكچىنىڭ ئىپتىدائىي ئوزۇق-تۈلۈك ئامبىرى ، شۇنداقلا ئۇنىڭ ئىپتىدائىي ئەمگەك ۋاسىتىلىرى ئامبىرى ، مەسىلەن ، ئۇنىڭغا ئېتىش ، ئىشقىلاش ، بېسىش ، كېسىش ۋە ھاكازالار ئۈچۈن ئىشلىتىدىغان تاشنى يەر بېرىدۇ . يەرنىڭ ئۆزى ئەمگەك ۋاسىتىسى ، لېكىن ئۇ يېزا ئىگىلىكىدە ئەمگەك ۋاسىتىسى رولىنى ئويناشتا ، يەنە باشقا بىرقاتار ئەمگەك ۋاسىتىلىرى ۋە ئەمگەك كۈچلىرىنىڭ بىرقەدەر يۇقىرى دەرىجىدە راۋاجلىنىشىنى ئالدىنقى شەرت قىلىدۇ .<sup>(3)</sup> ئومۇمەن قىلىپ ئېيتقاندا ، ئەمگەك جەريانى بىر ئاز بولسىمۇ

(2) «ئەقىل قانچە كۈچلۈك بولسا، شۇنچە ھېلىگەر بولىدۇ. ئەقىلنىڭ ھېلىگەرلىكى ھامان ئۇنىڭ ۋاسىتىلىك پائالىيىتىدە بولىدۇ، بۇنداق ۋاسىتىلىك پائالىيەت ئوبيېكتلارنىڭ ئۆزلىرىنىڭ خاراكتېرى بويىچە بىر-بىرىگە تەسىر كۆرسىتىشىگە، بىر-بىرىگە خىزمەت قىلىشىغا ئىمكانىيەت يارىتىپ بېرىدۇ، ئۇ ئۆزى بۇ جەريانغا بىۋاسىتە قاتناشماي، پەقەتلا ئۆز مەقسىدىنى ئىشقا ئاشۇرىدۇ.» (گېگېل «پەلسەپە قامۇسى»، 1-قىسىم، «لوگىكا»، 1840-يىلى بېرلىن نەشرى، 382-بەت)

(3) گانلىنڭ «سىياسىي ئىقتىساد نەزەرىيىسى» دېگەن ئەسىرى (1815-يىلى پارىژ نەشرى) باشقا جەھەتلەردىن ئېيتقاندا چالا بولسىمۇ، لېكىن دېھقانچىلىق ھېرىسمەنلىرىگە قارىتىپ، ھەقىقىي يېزا ئىگىلىكىنىڭ ئالدىنقى شەرتى بولدىغان بىرقاتار ئەمگەك جەريانلىرىنى مۇۋاپىق كۆرسىتىپ ئۆتكەن.

تەرەققىي قىلغان ئىكەن ، ئۇ پىششىقلاپ ئىشلەنگەن ئەمگەك ۋاسىتىلىرىگە موھتاج بولىدۇ . ئەڭ قەدىمكى زامان ئادەملىرى ياشىغان غارلاردىن تاش سايمانلارنى ، تاش قورال-ياراغلارنى تاپتۇق . ئىنسانىيەت تارىخىنىڭ دەسلەپكى دەۋرلىرىدە ، پىششىقلاپ ئىشلەنگەن تاش ، ياغاچ ، ئۇستىخان ۋە قۇلۇلە قېپى ئەمگەك ۋاسىتىلىرى سۈپىتىدە ئاساسلىق رول ئوينىغاننىڭ سىرتىدا ، كۆندۈرۈلگەن يەنى ئەمگەك ئارقىسىدا ئۆزگەرتىلگەن ، قولغا ئۆگىتىلگەن ھايۋانلارمۇ ئەمگەك ۋاسىتىسى سۈپىتىدە ئاساسلىق رول ئوينىغان .<sup>(4)</sup> ئەمگەك ۋاسىتىلىرىدىن پايدىلىنىش ۋە ئۇلارنى يارىتىش گەرچە ئۇنىڭ بىخ ھالىتىدىن ئېيتقاندا ھايۋانلارنىڭ مەلۇم خىللىرىغا خاس بولغان بولسىمۇ ، ئەمما بۇ ھەرھالدا ئىنسانلارنىڭ ئەمگەك جەريانىغا خاس بەلگە ، شۇڭا فرانىكلىن ئادەمگە «a toolmaking animal»<sup>171</sup> قورال-سايمان ياسايدىغان ھايۋان دەپ تەبىر بەرگەن . ھايۋانلارنىڭ قالدۇق سۆڭەكلىرىنىڭ تۈزۈلۈشى نەسلى قۇرۇپ كەتكەن ھايۋانلارنىڭ ئورگانىزمىنى بىلىشتە مۇھىم ئەھمىيەتكە ئىگە . ئەمگەك ۋاسىتىلىرىنىڭ قالدۇقلىرىمۇ يوقالغان ئىقتىسادىي-ئىجتىمائىي ھالەتلەرگە ھۆكۈم قىلىشتا ئوخشاشلا مۇھىم ئەھمىيەتكە ئىگە . تۈرلۈك ئىقتىسادىي دەۋرلەر بىر-بىرىدىن نېمە ئىشلەپچىقىرىشى بىلەن ئەمەس ، بەلكى قانداق ئىشلەپچىقىرىشى ، قانداق ئەمگەك ۋاسىتىلىرى بىلەن ئىشلەپچىقىرىشى بىلەن پەرقلىنىدۇ .<sup>(5)</sup> ئەمگەك ۋاسىتىلىرى

(4) تىيۇرگى «بايلىقنىڭ مەيدانغا كېلىشى ۋە تەقسىماتى توغرىسىدا تەكشۈرۈش» (1766-يىل) 170 دېگەن كىتابىدا قولغا ئۆگىتىلگەن ھايۋانلارنىڭ مەدەنىيەتنىڭ دەسلەپكى مەزگىللىرىدىكى مۇھىملىقىنى ناھايىتى ئوبدان چۈشەندۈرۈپ بېرىدۇ .  
(5) تۈرلۈك ئىشلەپچىقىرىش دەۋرلىرىنى ھۈنەر-سەنئەت جەھەتتىن سېلىشتۇرغاندا ، بارلىق تاۋالار ئىچىدە ھەقىقىي زىننەت بۇيۇملىرىنىڭ ئەھمىيىتى ھەممىدىن ئاز بولىدۇ .

ئىنسانلارنىڭ ئەمگەك كۈچىنىڭ تەرەققىياتىنى ئۆلچەيدىغان ئۆلچىگۈچ بولۇپلا قالماستىن بەلكى ئەمگەكنىڭ قانداق ئىجتىمائىي مۇناسىۋەتتە ئېلىپ بېرىلغانلىقىنىمۇ كۆرسىتىدىغان كۆرسەتكۈچ . ئەمگەك ۋاسىتىلىرى ئىچىدە ، مېخانىكىلىق ئەمگەك ۋاسىتىلىرى (ئۇنى ئومۇملاشتۇرۇپ ، ئىشلەپچىقىرىشنىڭ سۆڭەك سىستېمىسى ۋە مۇسكۇل سىستېمىسى دەپ ئاتاش مۇمكىن) پەقەت ئەمگەك ئوبىيېكتىنى قاچىلاش رولىنى ئوينايدىغان ئەمگەك ۋاسىتىلىرى (مەسىلەن ، تۇرۇبا ، تۇڭ ، سۈۋەت ، ئىدىش ۋە شۇنىڭغا ئوخشاشلارنى ئومۇملاشتۇرۇپ ، ئومۇمەن ، ئىشلەپچىقىرىشنىڭ تومۇر سىستېمىسى ، دەپ ئاتاش مۇمكىن) گە قارىغاندا ، بىر ئىجتىمائىي ئىشلەپچىقىرىش دەۋرىنىڭ ھەل قىلغۇچ ئەھمىيەتكە ئىگە بەلگىسىنى تېخىمۇ روشەن كۆرسىتىپ بېرەلەيدۇ . كېيىنكىسى پەقەت خىمىيە سانائىتىدىلا مۇھىم رول ئوينايدۇ .<sup>(5a)</sup>

كەڭ مەنىدىن ئېيتقاندا ، ئەمگەكنىڭ رولىنى ئەمگەك ئوبىيېكتىغا ئۆتكۈزىدىغان ، شۇنىڭ ئارقىسىدا يا بۇنداق يا ئۇنداق شەكىللەر بىلەن ھەرىكەتنىڭ ۋاسىتىچىسى بولىدىغان نەرسىلەردىن باشقا ، ئەمگەك جەريانى ئۈچۈن زۆرۈر بولغان بارلىق ماددىي شارائىتلار ئەمگەك جەريانى ۋاسىتىلىرى بولۇپ ھېسابلىنىدۇ . ئۇلار ئەمگەك جەريانىغا بىۋاسىتە كىرمەيدۇ ، لېكىن ئۇلارنىڭ ئەمگەك جەريانىمۇ بولمايدۇ ، ياكى پەقەت تولۇق بولمىغان

(5a) ئىككىنچى نەشرىگە ئىزاھ: تارىخىي ئەسەرلەردە ماددىي ئىشلەپچىقىرىشنىڭ تەرەققىياتى يەنى پۈتۈن ئىجتىمائىي ھاياتنىڭ ۋە پۈتۈن رېئال تارىخنىڭ ئاساسى ھازىرغىچە كەمىدىن-كەم تىلغا ئېلىنغان بولسىمۇ ، لېكىن ھېچ بولمىغاندا تارىختىن بۇرۇنقى دەۋرلەر تارىخ تەتقىقاتى دەپ ئاتىلىدىغان ئاساستا ئەمەس ، بەلكى تەبىئىي پەن تەتقىقاتى ئاساسىدا ، سايمان ۋە قورال-ياراغ ياسىلىدىغان ماتېرىياللارغا قاراپ ، تاش قوراللار دەۋرى ، تۇج قوراللار دەۋرى ۋە تۆمۈر قوراللار دەۋرىگە بۆلىنىدۇ .

شەكىلدە بولىدۇ. يەرنىڭ ئۆزىمۇ مۇشۇ خىلدىكى ئومۇمىي ئەمگەك ۋاسىتىسى، چۈنكى ئۇ ئەمگەكچىگە ئاياغ بېسىپ تۇرىدىغان جايىنى بېرىدۇ، ئۇنىڭ ئەمگەك جەريانغا پائالىيەت ئورنىنى بېرىدۇ. بۇنداق ئەمگەك ۋاسىتىلىرىدىن بەزىلىرى، مەسىلەن، زاۋۇت بىناللىرى، قاناللار، يوللار ۋە ھاكازالار ئەمگەك ئارقىلىق ئۆزگەرتىلگەن بولىدۇ.

دېمەك، ئەمگەك جەريانىدا، ئادەم پائالىيەتى ئەمگەك ۋاسىتىلىرىنىڭ ياردىمى بىلەن ئەمگەك ئويىپكىتىدا ئالدىن مۆلچەرلەنگەن ئۆزگىرىشنى ھاسىل قىلىدۇ. جەريان مەھسۇلاتتا يوقىلىدۇ. ئۇنىڭ مەھسۇلاتى ئىستېمال قىمىتىدۇر، شەكىلنى ئۆزگەرتىش ئارقىلىق ئادەمنىڭ ئېھتىياجىغا ئۇيغۇنلاشتۇرۇلغان تەبىئەت ماددىسىدۇر. ئەمگەك بىلەن ئەمگەك ئويىپكىتى قوشۇلىدۇ. ئەمگەك بۇيۇملىشىدۇ، ئويىپكىت بولسا پىششىقلىنىدۇ. ئەمگەكچى تەرىپىدە ھەرىكەت شەكلىدە نامايان بولغان نەرسە ئەمدى مەھسۇلات تەرىپىدە جىمجىت خۇسۇسىيەتلىك نەرسە تەرىقىسىدە، مەۋجۇدىيەت شەكلىدە نامايان بولىدۇ. ئەمگەكچى يىپ ئىگىرسە، ئۇنىڭ مەھسۇلاتى ئۇرچۇق يىپ بولىدۇ. ئەگەر پۈتۈن جەريان ئۆزىنىڭ نەتىجىسى نۇقتىسىدىن، مەھسۇلات نۇقتىسىدىن تەكشۈرۈلدىغان بولسا، ئەمگەك ۋاسىتىسى ۋە ئەمگەك ئويىپكىتى ئىشلەپچىقىرىش ۋاسىتىلىرى سۈپىتىدە نامايان بولىدۇ،<sup>(6)</sup> ئەمگەكنىڭ ئۆزى بولسا ئۈنۈملۈك ئەمگەك سۈپىتىدە<sup>(7)</sup> نامايان بولىدۇ.

(6) مەسىلەن، تېخى تۇتۇلمىغان بېلىقنى بېلىقچىلىقنىڭ ئىشلەپچىقىرىش ۋاسىتىسى دېيىش غەلتە سۆزدەك تۇيۇلىدۇ. لېكىن بېلىق بولمىغان سۇدىن بېلىق تۇتۇش ھۈنرى ھازىرغىچە ئىختىرا قىلىنىپ باقمىدى.

(7) ئۈنۈملۈك ئەمگەككە ئاددىي ئەمگەك جەريانى نۇقتىسىنىڭ بىرلىگەن بۇ تەبىر كاپىتالىستىك ئىشلەپچىقىرىش جەريانى ئۈچۈن مۇتلەق كۇپايە قىلىدۇ.

بىر ئىستېمال قىممىتى مەھسۇلات سۈپىتىدە ئەمگەك جەريانىدىن چىققان چاغدا، باشقا بەزى ئىستېمال قىممەتلىرى، ئىلگىرىكى ئەمگەك جەريانىنىڭ مەھسۇلاتلىرى ئىشلەپچىقىرىش ۋاسىتىسى سۈپىتىدە ئەمگەك جەريانغا كىرىدۇ. ئوخشاش بىر ئىستېمال قىممىتى ھەم بۇ بىر ئەمگەكنىڭ مەھسۇلاتى بولىدۇ. ھەم ئىككىنچى بىر ئەمگەكنىڭ ئىشلەپچىقىرىش ۋاسىتىسى بولىدۇ. شۇنىڭ ئۈچۈن، مەھسۇلاتلار ئەمگەك جەريانىنىڭ نەتىجىسىلا بولۇپ قالماي، ئەينى ۋاقىتتا ئەمگەك جەريانىنىڭ شەرتىمۇ بولىدۇ.

قازمىچىلىق سانائىتىدە ئەمگەك ئويىپكىتى تەبىئىي مەۋجۇت بولىدۇ، مەسىلەن، كانچىلىق، ئوۋچىلىق، بېلىقچىلىق ۋە شۇنىڭغا ئوخشاشلاردا ئەھۋال شۇنداق بولىدۇ (دېھقانچىلىقتا، پەقەت دەسلەپ بوز يەر ئۆزلەشتۈرۈلگەندىلا شۇنداق بولىدۇ)؛ قازمىچىلىق سانائىتىدىن باشقا بارلىق سانائەت تارماقلىرىدا بىر تەرەپ قىلىنىدىغان ئويىپكىتلارنىڭ ھەممىسى خام ئەشيا يەنى ئەمگەك سۈزگۈچىدىن ئۆتكەن ئەمگەك ئويىپكىتى بولىدۇ، ئۇنىڭ ئۆزى ئەمگەك مەھسۇلاتى بولغان بولىدۇ. مەسىلەن، دېھقانچىلىقتا ئورۇقلۇق ئەنە شۇنداق. ھايۋاناتلار ۋە ئۆسۈملۈكلەر ئادەتتە تەبىئەتنىڭ مەھسۇلى دەپ قارىلىدۇ، ئەمەلىيەتتە ئۇلار ئۆتكەن يىلقى ئەمگەكنىڭلا مەھسۇلاتى ئەمەس، بەلكى ئۇلارنىڭ ھازىرقى شەكلىمۇ نۇرغۇن ئەسىرلەر داۋامىدا، كىشىلەرنىڭ تىزگىنلىشى ئارقىسىدا، ئادەم ئەمگىكىنىڭ ياردىمى بىلەن بولغان ئۈزلۈكسىز ئۆزگىرىشلەرنىڭ مەھسۇلى. بولۇپمۇ ئەمگەك ۋاسىتىلىرىنى ئېلىپ ئېيتساق، ناھايىتى يۈزە نەزەر سالغاندىمۇ ئۇلارنىڭ مۇتلەق كۆپچىلىكىدە ئىلگىرىكى ئەمگەكنىڭ ئىزلىرى كۆرۈنۈپ تۇرىدۇ. خام ئەشيا مەھسۇلاتىنىڭ ئاساسلىق سۇبىستانسىيىسىنى

تەشكىل قىلىشى مۇمكىن ، مەھسۇلاتنىڭ ھاسىل قىلىنىشىدا ياردەمچى ماتېرىيال بولۇپ قاتنىشىشىمۇ مۇمكىن . ياردەمچى ماتېرىيالنى يا ئەمگەك ۋاسىتىلىرى ئىستېمال قىلىدۇ ، مەسىلەن ، پار ماشىنىسى كۆمۈرنى ، چاق ئاپتۇلنى ، ئات ئوت-چۆپنى ئىستېمال قىلىدۇ ؛ يا ياردەمچى ماتېرىيال خام ئەشياغا قوشۇلۇپ ، خام ئەشىدا ماددىي ئۆزگىرىش ھاسىل قىلىدۇ ، مەسىلەن ، ئاقارتىلمىغان كاناپقا خىلور ، تۆمۈرگە كۆمۈر ، قوي يۇڭغا رەڭ قوشۇلغاندا شۇنداق بولىدۇ ؛ يا بولمىسا ئۇ ئەمگەكنىڭ ئۆزىگە ياردەم قىلىدۇ ، مەسىلەن ، ئىش ئورنىنى يورۇتۇش ۋە ئىسسىتىش ئۈچۈن ئىشلىتىلىدىغان ماتېرىياللار . ھەقىقىي خىمىيە سانائىتىدە ئاساسىي ماتېرىياللار بىلەن ياردەمچى ماتېرىياللار ئوتتۇرىسىدىكى پەرق يوقىلىدۇ ، چۈنكى ئىشلىتىلىۋاتقان خام ئەشىالارنىڭ بىرەرسىمۇ مەھسۇلاتنىڭ سۈپىتىنى سۈپىتىدە يېڭىباشتىن مەيدانغا كەلمەيدۇ . (8)

ھەربىر نەرسە خىلمۇخىل خۇسۇسىيەتكە ئىگە بولغانلىقى ۋە شۇنىڭ ئارقىسىدا خىلمۇخىل يوللار بىلەن ئىشلىتىلىدىغانلىقى ئۈچۈن ، ئوخشاش بىر مەھسۇلات تولىمۇ ئوخشاش بولمىغان ئەمگەك جەريانلىرىدا خام ئەشيا بولالايدۇ . مەسىلەن ، ئاشلىق تۈگمەنچى ، كراخمالچى ، ھاراق ئىشلىگۈچى ، چارۋىچى ۋە باشقىلار ئۈچۈن خام ئەشيا بولىدۇ . شۇنداقلا ئۇ ئۇرۇق سۈپىتىدە ئۆزىنىڭ ئىشلەپچىقىرىلىشى ئۈچۈنمۇ خام ئەشيا بولىدۇ . خۇددى شۇنىڭغا ئوخشاش ، كۆمۈر مەھسۇلات سۈپىتىدە كان سانائىتىدىن چىقىپ ، يەنە ئىشلەپچىقىرىش ۋاسىتىسى سۈپىتىدە كان سانائىتىگە كىرىدۇ .

(8) شتورخ ھەقىقىي خام ئەشىانى «matiere»، ياردەمچى ماتېرىيالنى «matériaux»<sup>172</sup> دەپ ئاتايدۇ ، بۇلارنى بىر-بىرىدىن پەرقلىنىدۇ ؛ شېر بۆلبېي ياردەمچى ماتېرىيالنى «matieres instrumentales»<sup>173</sup> دەپ ئاتايدۇ .

ئوخشاش بىر ئەمگەك جەريانىدا ، ئوخشاش بىر مەھسۇلات ھەم ئەمگەك ۋاسىتىسى ، ھەم خام ئەشيا بولۇشى مۇمكىن . مەسىلەن ، چارۋا ماللارنى بېقىشتا ، چارۋا ماللار ھەم پىششىقلاپ ئىشلىتىدىغان خام ئەشيا بولىدۇ ، ھەم ئوغۇت ئىشلەش ۋاسىتىسى بولىدۇ .

ئىستېمال ئۈچۈن تەييارلانغان بىرخىل مەھسۇلات باشقا بىرخىل مەھسۇلات ئۈچۈن خام ئەشيا بولۇشى مۇمكىن ، مەسىلەن ، ئۈزۈم ئۈزۈم ھارىقى ئۈچۈن خام ئەشيا بولالايدۇ . ياكى ئەمگەك ئۆزىنىڭ مەھسۇلاتىنى خام ئەشيا ئورنىدا ئىشلىتىلىدىغان شەكىلدەلا قالدۇرۇشى مۇمكىن . بۇنداق خام ئەشيا يېرىم تەييار مەھسۇلات دەپ ئاتىلىدۇ ، ئارىلىقتىكى تەييار مەھسۇلات دەپ ئاتاش تېخىمۇ مۇۋاپىق بولار ، مەسىلەن ، پاختا ، يىپ ، كالىدەك يىپ ۋە باشقىلار . بۇنداق دەسلەپكى خام ئەشيا ئۆزى مەھسۇلات بولسىمۇ ، لېكىن ئۇ يەنە بىرقاتار ئوخشاش بولمىغان جەريانلاردىن ئۆتۈشى كېرەك ، مۇشۇ جەريانلاردا ئۇ ئۆزىنىڭ ھالىتىنى ئۆزگەرتىدۇ ، ئۆزۈكىگە ھالدا يېڭىباشتىن خام ئەشيا سۈپىتىدە رول ئوينايدۇ ، ئاخىرقى ئەمگەك جەريانىدا تۇرمۇش ۋاسىتىسى ياكى ئەمگەك ۋاسىتىسى قىلىپ پۈتتۈرۈلىدۇ .

دېمەك بىر ئىستېمال قىممىتىنىڭ زادى خام ئەشيا ، ئەمگەك ۋاسىتىسى بولۇپ ئىپادىلىنىشى ياكى مەھسۇلات بولۇپ ئىپادىلىنىشى پۈتۈنلەي ئۇنىڭ ئەمگەك جەريانىدا ئوينىغان مۇئەييەن رولىغا ، ئۇنىڭ ئەمگەك جەريانىدا تۇتقان ئورنىغا باغلىق ، ئۇنىڭ ئورنىنىڭ ئۆزگىرىشىگە ئەگىشىپ ، ئۇنىڭ مۇئەييەنلىكىمۇ ئۆزگىرىدۇ .

شۇنىڭ ئۈچۈن ، مەھسۇلاتلار ئىشلەپچىقىرىش ۋاسىتىلىرى سۈپىتىدە يېڭى ئەمگەك جەريانىغا كىرىشى بىلەن ، ئۇنىڭ

مەھسۇلاتلىق خاراكتېرىمۇ يوقىلىدۇ. ئۇلار پەقەت جانلىق ئەمگەكنىڭ ماددىي ئامىلى سۈپىتىدىلا رول ئوينايدۇ. يىپ ئىگىرگۈچىنىڭ نەزىرىدە، ئۇرچۇق پەقەت يىپ ئىگىرىش ۋاسىتىسى، چىگە پەقەت ئىگىرىش ئوبىيېكتى، ئەلۋەتتە ئىگىرىش ماتېرىيالى ۋە ئۇرچۇق بولماي تۇرۇپ، يىپ ئىگىرىش مۇمكىن ئەمەس. دېمەك، يىپ ئىگىرىشنى باشلاشتىن ئاۋۋال بۇ ئىككى خىل مەھسۇلات بولۇشى شەرت. لېكىن، بولكىنىڭ دېھقان، تۈگمەنچى، بولكىچى ۋە باشقىلارنىڭ ئىلگىرىكى ئەمگەكنىڭ مەھسۇلاتى ئىكەنلىكى ئۇنىڭ ئوزۇقلۇق بولۇشى ئۈچۈن ئەھمىيەتسىز بولغىنىغا ئوخشاش، چىگە ۋە ئۇرچۇقنىڭ ئىلگىرىكى ئەمگەك مەھسۇلاتى ئىكەنلىكىمۇ بۇ جەرياننىڭ ئۆزى ئۈچۈن ئەھمىيەتسىز. ئەكسىچە، ئەگەر ئىشلەپچىقىرىش ۋاسىتىلىرى ئەمگەك جەريانىدا ئۆزىنىڭ ئىلگىرىكى ئەمگەكنىڭ مەھسۇلاتى بولۇش خاراكتېرىنى كۆرسىتىدىكەن، ئۇلار بۇنى ئۆزىنىڭ كەمچىللىكى ئارقىسىدا كۆرسىتىدۇ. گال پىچاق، دائىم ئۈزۈلۈپ تۇرىدىغان خام يىپ ۋە باشقىلار كىشىلەرگە پىچاقچى A نى ۋە يىپ ئىگىرگۈچى E نى تازا ئەسلىتىدۇ. ياخشى مەھسۇلاتتىن ئېيتقاندا، ئۇنىڭ ئىستېمال قىلىنىش خۇسۇسىيەتلىرىنى ئىلگىرىكى ئەمگەكنىڭ ياراتقانلىقى بايقالمايدۇ.

ئەمگەك جەريانىدا خىزمەت قىلمايدىغان ماشىنىنىڭ رولى بولمايدۇ. بۇنىڭ بىلەنلا قالماي، ئۇ يەنە تەبىئەت دۇنياسىدىكى ماددا ئالمىشىش ئارقىسىدا بولىدىغان بۇزغۇنچىلىق تۈپەيلىدىن كاردىن چىقىدۇ. تۆمۈر داتلىشىدۇ، ياغاچ چىرىيدۇ. كالىك يىپ رەخت ياكى نەرسە توقۇشقا ئىشلىتىلمىسە كېرەكسىز پاختىغا ئايلىنىپ قالىدۇ. جانلىق ئەمگەك بۇ نەرسىلەرنى تۇتۇشى، ئۇلارنى ئۆلۈك ھالدىن تىرىلدۈرۈشى، ئۇلارنى پەقەت ئېھتىمالدىكى

ئىستېمال قىممەتلىرىدىن رېئال ۋە رول ئوينايدىغان ئىستېمال قىممەتلىرىگە ئايلاندۇرۇشى لازىم. ئۇلارنى ئەمگەك ئوتى قاپسىمۇۋالىدۇ، ئەمگەك ئۆزىنىڭ تېنى قىلىۋالىدۇ، ئۇنىڭغا كۈچ-قۇۋۋەت بېغىشلاپ ئەمگەك جەريانىدا ئۆزلىرىنىڭ ئۇقۇمى ۋە ۋەزىپىسىگە مۇۋاپىق ۋەزىپىنى ئورۇنلايدىغان قىلىدۇ، ئۇلار ئىستېمال قىلىنىشىمۇ، مەقسەتلىك تۈردە، يېڭى ئىستېمال قىممىتىنى، يېڭى مەھسۇلاتنى ھاسىل قىلىدىغان ئامىللار سۈپىتىدە ئىستېمال قىلىنىدۇ، بۇ يېڭى ئىستېمال قىممەتلىرى ۋە يېڭى مەھسۇلاتلار ياكى تۇرمۇش ۋاسىتىلىرى سۈپىتىدە شەخسىي ئىستېمال ساھەسىگە كىرىدۇ، ياكى ئىشلەپچىقىرىش ۋاسىتىلىرى سۈپىتىدە يېڭى ئەمگەك جەريانىغا كىرىدۇ.

دېمەك، مەۋجۇت مەھسۇلاتلار ئەمگەك جەريانىنىڭ نەتىجىسىلا بولۇپ قالماستىن، بەلكى ئەمگەك جەريانىنىڭ مەۋجۇت بولۇپ تۇرۇشىنىڭ شەرتى بولىدىغان بولسا، ئۇ ھالدا، يەنە بىر تەرەپتىن، مەھسۇلاتلارنىڭ ئەمگەك جەريانىغا كىرىشى، شۇنىڭ ئارقىسىدا جانلىق ئەمگەك بىلەن ئۇچرىشىشى ئىلگىرىكى ئەمگەكنىڭ بۇ مەھسۇلاتلىرىنى ئىستېمال قىممىتى تەرىقىسىدە ساقلاپ قېلىش ۋە رېئاللاشتۇرۇشنىڭ بىردىنبىر ۋاسىتىسى بولىدۇ.

ئەمگەك ئۆزىنىڭ ماددىي ئامىللىرىنى يەنى ئەمگەك ئوبىيېكتى ۋە ئەمگەك ۋاسىتىلىرىنى ئىستېمال قىلىدۇ، ئۇلارنى يالماپ يۈتۈۋېتىدۇ، شۇنىڭ ئۈچۈنمۇ ئۇ ئىستېمال جەريانى بولىدۇ. بۇنداق ئۈنۈملۈك ئىستېمال شەخسىي ئىستېمالدىن شۇنىڭ بىلەن پەرق قىلىدۇكى، شەخسىي ئىستېمال مەھسۇلاتلارنى جانلىق شەخسنىڭ تۇرمۇش ۋاسىتىلىرى سۈپىتىدە ئىستېمال قىلىدۇ، ئۈنۈملۈك ئىستېمال بولسا مەھسۇلاتلارنى ئەمگەكنىڭ يەنى جانلىق

شەخس جارى قىلدۇرىدىغان ئەمگەك كۈچىنىڭ تۇرمۇش ۋاسىتىلىرى سۈپىتىدە ئىستېمال قىلىدۇ. شۇنىڭ ئۈچۈن، شەخسىي ئىستېمالنىڭ مەھسۇلى ئىستېمالچىنىڭ ئۆزى بولىدۇ. ئۈنۈملۈك ئىستېمالنىڭ نەتىجىسى ئىستېمالچىدىن پەرق قىلىدىغان مەھسۇلات بولىدۇ.

ئەمگەك ۋاسىتىلىرى بىلەن ئەمگەك ئوبيېكتىنىڭ ئۆزى مەھسۇلات بولىدىكەن، ئەمگەك مەھسۇلات ئىشلەپچىقىرىش ئۈچۈن مەھسۇلات ئىستېمال قىلىدۇ، ياكى مەھسۇلاتلاردىن مەھسۇلاتلارنى ئىشلەپچىقىرىش ۋاسىتىسى سۈپىتىدە پايدىلىنىدۇ. لېكىن، خۇددى ئەمگەك جەريانى دەسلەپتە ئادەم بىلەن ئادەمنىڭ ياردىمىسىز مەۋجۇت بولغان يەر ئوتتۇرىسىدا يۈز بەرگىندەك، تەبىئىي مەۋجۇت بولغان، تەبىئەت ماددىلىرى بىلەن ئىنسان ئەمگىكىنىڭ قوشۇلمىسى بولمىغان ئىشلەپچىقىرىش ۋاسىتىلىرى ھازىرمۇ ئەمگەك جەريانىدا بولۇۋاتىدۇ.

ئەمگەك جەريانى، بىز يۇقىرىدا<sup>①</sup> بايان قىلغىنىمىزدەك ئۇنىڭ ئاددىي، ئابستراكت ئامىل ئىكەنلىكىدىن ئېيتقاندا، ئىستېمال قىممىتىنى يارىتىدىغان مەقسەتلىك ھەرىكەت، ئىنسانىيەتنىڭ ئېھتىياجى ئۈچۈن تەبىئەتتىكى نەرسىلەرنى ئىگىلەش، ئادەم بىلەن تەبىئەت ئوتتۇرىسىدىكى ماددا ئالماشتۇرۇشنىڭ ئومۇمىي شەرتى، ئىنسانلار ھاياتىنىڭ مەڭگۈلۈك تەبىئىي شەرتى، شۇنىڭ ئۈچۈن، ئۇ ئىنسانلار ھاياتىنىڭ ھېچقانداق شەكلىگە باغلىق ئەمەس، بەلكى ئەكسىچە، ئىنسانلار ھاياتىنىڭ بارلىق ئىجتىمائىي شەكىللىرىگە ئورتاق. شۇڭا، بىر ئەمگەكچىنىڭ باشقا بىر ئەمگەكچى بىلەن بولغان مۇناسىۋىتى ئۈستىدە توختىلىپ ئولتۇرۇشىمىزنىڭ ھاجىتى

① مۇشۇ تومنىڭ 331 — 338-بېتىگە قاراڭ. — تۈزگۈچىدىن

يوق. بىر تەرەپ ئادەم ۋە ئۇنىڭ ئەمگىكى، يەنە بىر تەرەپ تەبىئەت ۋە ئۇنىڭ ماددىلىرى، — شۇنىڭ ئۆزى كۆپايە قىلىدۇ. بۇغداينىڭ تەمىگە قاراپ، ئۇنى كىم تېرىغانلىقىنى بىلەلمىگىنىمىزگە ئوخشاش، ئەمگەك جەريانىغا قاراپ، ئۇنىڭ قانداق شارائىتتا بولغانلىقىنى؛ قۇللارغا نازارەت قىلغۇچىنىڭ دەھشەتلىك قامچىسى ئاستىدا بولغانلىقى، ياكى كاپىتالىستىنىڭ مۇدەھىش نەزىرى ئاستىدا بولغانلىقىنى؛ سىنتىسنا ئۆزىنىڭ بىرنەچچە مو يېرىنى تېرىدىغان ئەھۋالدا بولغانلىقى، ياكى ياۋايى ئادەملەر بىرتۇتۇچ ھايۋانلارنى تاش بىلەن ئۆلتۈرىدىغان ئەھۋالدا بولغانلىقىنى بايقىيالايمىز.<sup>(9)</sup>

ئەمدى بىز كەلگۈسىدىكى كاپىتالىستىمىزغا قايتايلى. بىز بۇ كاپىتالىستىن ئۇ تاۋار بازىرىدىن ئەمگەك جەريانى ئۈچۈن زۆرۈر بولغان بارلىق ئامىللارنى: ماددىي ئامىللار ۋە ئادەم ئامىللىرىنى يەنى ئىشلەپچىقىرىش ۋاسىتىلىرى ۋە ئەمگەك كۈچلىرىنى سېتىۋالغاندىن كېيىن ئايرىلغان ئىدۇق. ئۇ ئۆزىنىڭ ئالاھىدە كەسپى (مەسىلەن، يىپ ئىگىرىش، ئۆتۈك تىكىش ۋە باشقىلار) گە لايىق بولغان ئىشلەپچىقىرىش ۋاسىتىلىرى ۋە ئەمگەك كۈچلىرىنى كەسپكە پىششىق مۇغەمبەر كۆزلىرى بىلەن تاللاپ چىقتى. شۇنداق قىلىپ، بىزنىڭ كاپىتالىستىمىز ئۆزى سېتىۋالغان تاۋارنى، ئەمگەك كۈچىنى ئىستېمال قىلىشقا

(9) ئورنىس شاڭشياۋ لوگىكاغا ئىنتايىن ئۇيغۇن بۇ ئاساس بويىچە، ياۋايى ئادەملەر ئىشلەتكەن تاشتىن كاپىتالىنىڭ باشلىنىشىنى تاپىدۇ. «ياۋايى ئادەمنىڭ ئۆزى قوغلاپ كېتىۋاتقان بىرتۇتۇچ ھايۋانغا ئاتقان بىرىنچى تېشىدىن، قولى بىلەن ئۈزۈلمىگەن مېۋىنى ئېلىش ئۈچۈن ئاتقان بىرىنچى توقمىقىدىن بىر نەرسىنى ئۆزلەشتۈرۈۋېلىش ئۈچۈن باشقا بىر نەرسىنى ئىگەللىگەنلىكىنى كۆرىمىز. شۇنداق قىلىپ كاپىتالىنىڭ باشلىنىشى بايقىمىز.» (ر. ئورنىس «بايلىقنىڭ ھاسىل قىلىنىشى توغرىسىدا»، 70، -71-بەتلەر) نېپە ئۈچۈن ئىنگلىز تىلىدا stock دېگەن سۆزنىڭ كاپىتال دېگەن سۆز بىلەن مەنىداش سۆز بولۇپ قالغانلىقىنى ئاشۇ بىرىنچى توقماق [stock] بىلەن چۈشەندۈرۈپ بېرىشكە بولار.



كىرىشىدۇ؛ يەنى ئەمگەك كۈچىنىڭ ھۆددىگىرى بولغان ئىشچىنى ئۆزىنىڭ ئەمگىكى ئارقىلىق ئىشلەپچىقىرىش ۋاسىتىلىرىنى ئىستېمال قىلىشقا سالىدۇ. ئەلۋەتتە، ئەمگەك جەريانىنىڭ ئومۇمىي خاراكتېرى ئىشچىنىڭ ئۆزى ئۈچۈن ئەمەس، بەلكى كاپىتالىست ئۈچۈن ئەمگەك قىلمۇناتقانلىقى بىلەن ئۆزگىرىپ كەتمەيدۇ. شۇنىڭدەك ئۆتۈك تىكىش ياكى يىپ ئىگىرىشتىكى مۇئەييەن شەكىل ۋە ئۇسۇل دەسلەپتە كاپىتالىستنىڭ قول سېلىشى بىلەن ئۆزگىرىپ كەتمەيدۇ. دەسلەپتە، كاپىتالىست بازاردىن قانداق ئەمگەك كۈچىنى تاپسا شۇنداق ئەمگەك كۈچىنى ئىشلىتىدۇ، شۇڭا ئەمگەك تېخى كاپىتالىست بولمىغان چاغدا قانداق بولغان بولسا، كاپىتالىست شۇنداق ئەمگەكنى قوللىنىدۇ. ئەمگەكنىڭ كاپىتالغا بويىسۇنۇشى ئارقىسىدا ئىشلەپچىقىرىش ئۇسۇلىنىڭ ئۆزىدە بولىدىغان ئۆزگىرىش كېيىن يۈز بېرىدۇ، شۇنىڭ ئۈچۈنمۇ ئۇ كېيىن تەكشۈرۈلىدۇ.

ئەمگەك جەريانى كاپىتالىستنىڭ ئەمگەك كۈچىنى ئىستېمال قىلىش جەريانى ئىكەنلىكىدىن ئېيتقاندا، ئۇنىڭدا ئىككى ئالاھىدە ئەھۋال كېلىپ چىقىدۇ.

ئىشچى كاپىتالىستنىڭ نازارىتى ئاستىدا ئەمگەك قىلىدۇ، ئۇنىڭ ئەمگىكى كاپىتالىستقا مەنسۇپ بولىدۇ. كاپىتالىست ئەمگەكنىڭ نورمال ئېلىپ بېرىلىشىغا، ئىشلەپچىقىرىش ۋاسىتىلىرىنىڭ مەقسەتكە مۇۋاپىق ئىشلىتىلىشىگە يەنى خام ئەشيانىڭ ئىسراپ قىلىنماسلىقىغا، ئەمگەك قوراللىرىنىڭ ئاسرىلىشىغا يەنى ئەمگەك قوراللىرىنىڭ بۇزۇلۇشى ئەمگەك ئىستېمالىدا تېگىشلىك دەرىجىدىلا بولۇشىغا نازارەت قىلىپ تۇرىدۇ.

ئۇنىڭدىن قالسا، مەھسۇلات ئۆزىنى بىۋاسىتە ئىشلەپچىقىرىغان

ئىشچىنىڭ مۈلكى ئەمەس، بەلكى كاپىتالىستنىڭ مۈلكى. كاپىتالىست، مەسىلەن، ئەمگەك كۈچىنىڭ بىر كۈنلۈك قىممىتىنى تۆلەيدۇ. شۇنداق قىلىپ، بىر كۈنلۈك ئىجارىگە بېرىلگەن باشقا ھەرقانداق تاۋار (مەسىلەن، بىر ئات) دەك بۇ بىر كۈندە ئەمگەك كۈچى كاپىتالىستنىڭ ئىختىيارىدا بولىدۇ. تاۋارنى ئىستېمال قىلىش ئۇنى سېتىۋالغۇچىنىڭ ئىختىيارىدا بولىدۇ؛ ئەمگەك كۈچىنىڭ ئىگىسى ئۆزىنىڭ ئەمگىكىنى بېرىدۇ، ئەمەلىيەتتە ئۆزى ساتقان ئىستېمال قىممىتىنىلا بېرىدۇ. ئۇ كاپىتالىستنىڭ كارخانىسىغا كىرگەن چاغدىن باشلاپ ئۇنىڭ ئەمگەك كۈچىنىڭ ئىستېمال قىممىتى يەنى ئەمگەك كۈچىنى ئىستېمال قىلىش ۋە ئەمگەك كاپىتالىستقا مەنسۇپ بولىدۇ. كاپىتالىست ئەمگەك كۈچىنى سېتىۋېلىپ، ئەمگەكنىڭ ئۆزىنى جانلىق ئېچىتقۇ قىلىپ، ئۆزىگە تەۋە بولغان، مەھسۇلاتنى شەكىللەندۈرىدىغان تۈرلۈك ئۈلۈك ئامىللارغا قوشىدۇ. كاپىتالىستنىڭ نۇقتىئىنەزىرىدىن قارىغاندا، ئەمگەك جەريانى پەقەت ئۆزى سېتىۋالغان ئەمگەك كۈچىدىن ئىبارەت تاۋارنى ئىستېمال قىلىش بولۇپ ھېسابلىنىدۇ، بىراق ئۇ ئىشلەپچىقىرىش ۋاسىتىلىرىنى ئەمگەك كۈچىگە قوشقاندىلا ئەمگەك كۈچىنى ئىستېمال قىلالايدۇ. ئەمگەك جەريانى—كاپىتالىست سېتىۋالغان تۈرلۈك نەرسىلەر ئوتتۇرىسىدىكى، ئۇنىڭ ئىلكىدىكى نەرسىلەر ئوتتۇرىسىدىكى جەريان. شۇنىڭ ئۈچۈن، بۇ جەرياننىڭ مەھسۇلاتلىرىمۇ، خۇددىي ئۇنىڭ ھاراق كۆلچىكىدە ئېچىتىش جەريانىدا تۇرغان مەھسۇلاتقا ئوخشاشلا ئۇنىڭ ئىلكىدە بولىدۇ. (10)

(10) «مەھسۇلاتلار كاپىتالغا ئايلىنىشتىن بۇرۇنلا ئۆزلەشتۈرۈۋېلىنىدۇ؛ بۇنداق ئايلىنىش مەھسۇلاتلارنى ئۇنداق ئۆزلەشتۈرۈۋېلىشتىن قۇتۇلدۇرمايدۇ.» (شېربۇلېي «باي ياكى

## 2. قىممەتنىڭ كۆپىيىش جەريانى

مەھسۇلات—كاپىتالىستىنىڭ ئىلكىدىكى نەرسە—بىرخىل ئىستېمال قىممىتى، مەسىلەن، كالىھك يىپ، ئۆتۈك ۋە باشقىلار. مەسىلەن، ئۆتۈك مەلۇم مەندە ئىجتىمائىي تەرەققىياتنىڭ ئاساسىنى تەشكىل قىلىشىمۇ، كاپىتالىستىمىز بىر قەتئىي تەرەققىيپەرۋەر كاپىتالىست بولسىمۇ، لېكىن ئۇنىڭ ئۆتۈك تىكىشتىكى مەقسىتى ئۆتۈكنىڭ ئۆزى ئەمەس. تاۋار ئىشلەپچىقىرىشتا ئىستېمال قىممىتىنىڭ ئۆزى ھەرگىز كىشىلەر ياخشى كۆرىدىغان نەرسە ئەمەس. بۇ يەردە ئىستېمال قىممىتى ئالماشتۇرۇش قىممىتىنىڭ ماددىي ئاساسى ۋە ئالماشتۇرۇش قىممىتىنىڭ ھۆددىگىرى بولغانلىقى ۋە بەلكى پەقەت شۇنداق بولغانلىقى ئۈچۈنلا ئىشلەپچىقىرىلىدۇ. بىزنىڭ كاپىتالىستىمىز تۆۋەندىكى ئىككى نەرسىگە كۆڭۈل بۆلىدۇ. بىرىنچىدىن، ئۇ ئالماشتۇرۇش قىممىتىگە ئىگە بولغان ئىستېمال قىممىتىنى،

گاداي»، 1841-يىلى پارىژ نەشرى، 54-بەت) «پرولېتلار مەلۇم مىقداردىكى تۇرمۇش ۋاسىتىلىرىگە ئېرىشىش ئۈچۈن ئۆزىنىڭ ئەمگىكىنى ساتىدۇ، بۇنىڭ بىلەن مەھسۇلاتلارغا بولغان ھەرقانداق تەڭ بەھرىمەن بولۇشنى تامامەن ۋاز كېچىدۇ. مەھسۇلاتلارنىڭ ئۆزلىشىۋېلىشى بۇرۇنقىدەك بولۇپمەيدۇ، يۇقىرىدا ئېيتىلغان پۈتۈم مۇناسىۋىتى بىلەن ئۆزگىرىپ كەتمەيدۇ. مەھسۇلات پۈتۈنلەي خام ئەشيا ۋە تۇرمۇش ۋاسىتىلىرىنى يەتكۈزۈپ بەرگەن كاپىتالىستقا تەۋە بولىدۇ. بۇ ئۆزلىشىۋېلىش قانۇنىيىتىدىن كېلىپ چىقىدىغان قەتئىي نەتىجە، ئەكسىچە بۇ قانۇنىيەتنىڭ تۈپ پىرىنسىپى بولسا ھەربىر ئەمگەكچى ئۆز مەھسۇلاتىغا مەخسۇس ئىگىدارلىق قىلىش ھوقۇقىغا ئىگە بولۇشتىن ئىبارەت ئىدى.» (يۇقىرىدىكى كىتاب، 58-بەت) جېيس مىل «سىياسى ئىقتىساد پىرىنسىپلىرى» نىڭ 70، -71-بەتلەردە مۇنداق دەپ يازىدۇ: «ئىشچى ئىش ھەققى ئۈچۈن ئەمگەك قىلغىنىدا، كاپىتالىست كاپىتالىستقا ئەمەس (بۇ يەردە ئىشلەپچىقىرىش ۋاسىتىلىرى كۆزدە تۇتۇلىدۇ)، بەلكى ئەمگەكنىڭمۇ ئىگىسى بولىدۇ. مۇبادا ئادەتتە قىلىنغىنىدەك، ئىش ھەققى ئۈچۈن تۇلىنىدىغان نەرسىلەرمۇ كاپىتال ئۇقۇمىغا كىرگۈزۈلىدىغان بولسا، ئۇ ھالدا، كاپىتالدىن ئايرىلغان ھالدا ئەمگەك ئۈستىدە سۆز ئېچىش بىمەنلىك بولىدۇ. مۇشۇ مەندە، كاپىتال دېگەن سۆز كاپىتالىست، ئەمگەكنىمۇ ئۆز ئىچىگە ئالىدۇ.»

سېتىلىدىغان نەرسىنى، تاۋارنى ئىشلەپچىقىارماقچى بولىدۇ. ئىككىنچىدىن، ئۇ ئىشلەپچىقىرىلغان تاۋارنىڭ قىممىتىنى شۇ تاۋارنى ئىشلەپچىقىرىشقا كەتكەن تۈرلۈك تاۋارلارنىڭ يەنى ئىشلەپچىقىرىش ۋاسىتىلىرى ۋە ئەمگەك كۈچىنىڭ—ئۇلارنى سېتىۋېلىش ئۈچۈن تاۋار بازىرىدا ئالدىن تۆلىگەن ھەقىقىي پۇلنىڭ—قىممىتىنىڭ ئومۇمىي يىغىندىسىدىن ئاشۇرۇۋەتمەكچى بولىدۇ. ئۇ ئىستېمال قىممىتىلا ئەمەس، بەلكى تاۋار ئىشلەپچىقىارماقچى بولىدۇ، ئىستېمال قىممىتىلا ئەمەس، بەلكى قىممەت ئىشلەپچىقىارماقچى بولىدۇ، قىممەتلا ئەمەس، بەلكى قوشۇمچە قىممەت ئىشلەپچىقىارماقچى بولىدۇ.

بۇ يەردە گەپ تاۋار ئىشلەپچىقىرىش ئۈستىدە بولۇۋاتقانلىقى ئۈچۈن، ھەقىقەتەن بىزنىڭ ھازىرغىچە جەرياننىڭ بىر تەرىپىنىلا تەكشۈرگەنلىكىمىز كۆرۈنۈپ تۇرۇپتۇ. خۇددى تاۋارنىڭ ئۆزى ئىستېمال قىممىتى بىلەن قىممەتنىڭ بىرلىكى بولغىنىغا ئوخشاش، تاۋار ئىشلەپچىقىرىش جەريانىمۇ جەزمەن ئەمگەك جەريانى بىلەن قىممەت ھاسىل قىلىش جەريانىنىڭ بىرلىكى بولىدۇ.

ئەمدى بىز ئىشلەپچىقىرىش جەريانىنى قىممەت ھاسىل قىلىش جەريانى سۈپىتىدە تەكشۈرۈپ چىقىمىز.

بىزگە مەلۇمكى، ھەربىر تاۋارنىڭ قىممىتى ئۇنىڭ ئىستېمال قىممىتىدە بۇيۇملاشقان ئەمگەكنىڭ مىقدارى بىلەن، شۇ تاۋارنى ئىشلەپچىقىرىش ئۈچۈن كېرەكلىك بولغان ئىجتىمائىي زۆرۈر ئەمگەك ۋاقتى بىلەن بەلگىلىنىدۇ.<sup>①</sup> بۇ، ئەمگەك جەريانىنىڭ نەتىجىسى سۈپىتىدە كاپىتالىستىمىزگە تەئەللۇق بولغان

① مۇشۇ تومنىڭ 78-بېتىگە قاراڭ. — تۈزگۈچىدىن

مەھسۇلاتنىمۇ مۇۋاپىق كېلىدۇ. شۇنىڭ ئۈچۈن، ئالدى بىلەن بۇ مەھسۇلاتتا بۇيۇملاشقان ئەمگەكنى ھېسابلاپ چىقىش لازىم.

بۇ مەھسۇلاتنى كالىلەك يىپ دەپ پەرەز قىلايلى.

كالىلەك يىپ ئىشلەش ئۈچۈن ئالدى بىلەن خام ئەشيا، مەسىلەن، 10 قاداق پاختا كېرەك بولىدۇ، پاختىنىڭ قىممىتىنىڭ قانچە ئىكەنلىكىنى بۇ يەردە سۈرۈشتۈرۈپ ئولتۇرۇشنىڭ ھاجىتى يوق. چۈنكى كاپىتالىست ئۇنى بازاردا ئۆز قىممىتى بويىچە، مەسىلەن، 10 شىللىڭغا ئالغان، پاختىنى ئىشلەپچىقىرىشقا كەتكەن ئەمگەك پاختىنىڭ باھاسىدا ئومۇمىي ئىجتىمائىي ئەمگەك بولۇپ ئىپادىلەنگەن. بىز يەنە مۇنداق پەرەز قىلايلى: پاختىنى پىششىقلاپ ئىشلەشتە سەرپ قىلىنغان ئۇرچۇقنىڭ مىقدارى يىپ ئىگىرىشتە ئىشلىتىلگەن باشقا بارلىق ئەمگەك ۋاسىتىلىرىگە ۋەكىللىك قىلىدىغان بولسۇن، ئۇنىڭ قىممىتى 2 شىللىڭ بولسۇن. ئەگەر 12 شىللىڭلىق سومما 24 ئەمگەك سائىتىنىڭ ياكى 2 ئىش كۈنىنىڭ مەھسۇلى بولىدىغان بولسا، ئۇ ھالدا، ھەممىدىن ئاۋۋال كالىلەك يىپتا 2 ئىش كۈنى بۇيۇملاشقان دېگەن خۇلاسەنى چىقىرىشقا بولىدۇ.

پاختا تۈسىنى ئۆزگەرتىدۇ. ئۇرچۇقلارنىڭ سەرپ قىلىنغان مىقدارى پۈتۈنلەي تۈگەيدۇ، لېكىن بىز بۇنداق ئەھۋالغا قاراپ قايىمۇقۇپ قالماسلىقىمىز كېرەك. ئەگەر 40 قاداق كالىلەك يىپنىڭ قىممىتى = 40 قاداق پاختىنىڭ قىممىتى + 1 ئۇرچۇقنىڭ قىممىتى بولسا، يەنى بۇ تەڭلىكنىڭ ئىككى تەرىپىدىكى مەھسۇلاتلارنىڭ ئىشلەپچىقىرىلىشى ئۈچۈن ئوخشاش ئەمگەك ۋاقتى زۆرۈر بولىدىغان بولسا، ئۇ ھالدا، ئومۇمىي قىممەت قانۇنىيىتى

بويىچە، 10 قاداق كالىلەك يىپ 10 قاداق پاختا بىلەن  $\frac{1}{4}$

ئۇرچۇقنىڭ قىممەتلىشى بولىدۇ. بۇنداق ئەھۋالدا، ئوخشاش بىر ئەمگەك ۋاقتى بىر قېتىم ئىستېمال قىممىتى بولغان كالىلەك يىپتا، يەنە بىر قېتىم ئىستېمال قىممىتى بولغان پاختا بىلەن ئۇرچۇقتا گەۋدىلەنگەن بولىدۇ. دېمەك، قىممەت مەيلى كالىلەك يىپتا، ئۇرچۇقتا ياكى پاختىدا ئىپادىلەنسۇن، بەربىر ئوخشاش. ئۇرچۇق بىلەن پاختا ئەمدى بىر-بىرىنىڭ يېنىدا جىم تۇرۇۋەرمەيدۇ، بەلكى ئىگىرىش جەريانىدا بىر-بىرى بىلەن بىرلىشىپ كېتىدۇ، بۇنداق بىرلىشىش ئۇلارنى ئىستېمال شەكىللىرىنى ئۆزگەرتىپ، كالىلەك يىپقا ئايلاندۇرىدۇ. لېكىن بۇنداق ئەھۋال ئۇلارنىڭ ئاددىي ئالماشتۇرۇش ئارقىسىدا ئۆز قىممەتلىشى بولغان كالىلەك يىپقا ئالماشتۇرۇش ئوخشاش، ئۇلارنىڭ قىممىتىگە تەسىر يەتكۈزمەيدۇ.

پاختا ئىشلەپچىقىرىش ئۈچۈن زۆرۈر بولغان ئەمگەك ۋاقتى پاختىنى خام ئەشيا قىلغان كالىلەك يىپنى ئىشلەش ئۈچۈن زۆرۈر بولغان ئەمگەك ۋاقتىنىڭ بىر قىسمى بولىدۇ، شۇڭا ئۇ كالىلەك يىپنىڭ ئىچىگە قوشۇلۇپ كېتىدۇ. ئۇرچۇقنى ئىشلەپچىقىرىش ئۈچۈن زۆرۈر بولغان ئەمگەك ۋاقتىمۇ شۇنداق بولىدۇ، چۈنكى ئۇرچۇق ئۇپرىماي ياكى سەرپ قىلىنماي تۇرۇپ، پاختىنىڭ يىپ قىلىپ ئىگىرىلىشى مۇمكىن ئەمەس. (11)

شۇنىڭ ئۈچۈن، كالىلەك يىپنىڭ قىممىتىنى يەنى كالىلەك يىپنى ئىشلەپچىقىرىش ئۈچۈن زۆرۈر بولغان ئەمگەك ۋاقتىنى تەكشۈرگەندە، زامان ۋە ماكان جەھەتتە بىر-بىرىدىن ئايرىلىدىغان تۈرلۈك ئالاھىدە ئەمگەك جەريانلىرىنى يەنى پاختىنىڭ ئۆزىنى ۋە

(11) «تاۋارنىڭ قىممىتىگە ئۇنىڭغا بىۋاسىتە سەرپ قىلىنغان ئەمگەكلا ئەمەس، بەلكى بۇنداق ئەمگەككە ياردەملەشكۈچى ئەسۋابلار، قوراللار ۋە بىنالارغا سەرپ قىلىنغان ئەمگەكمۇ تەسىر كۆرسىتىدۇ.» (رىكارىدو «سىياسىي ئىقتىساد پىرىنسىپلىرى»، 1821-يىل لوندون 3-نەشرى، 1-باب، 16-بەت)

سەرپ قىلىنغان ئۇرچۇق مىقدارىنى ئىشلەپچىقىرىشتا جەزمەن ئورۇنلىنىدىغان ئەمگەك جەريانلىرىنى ، ئاخىرىدا پاختا ۋە ئۇرچۇق بىلەن كالىلەك يىپ ئىگىرىشتە ئورۇنلىنىدىغان ئەمگەك جەريانلىرىنى ئوخشاش بىرخىل ئەمگەك جەرياننىڭ كەينى-كەينىدىن كېلىدىغان تۈرلۈك باسقۇچلىرى دەپ قاراشقا بولىدۇ . كالىلەك يىپقا قوشۇلغان پۈتۈن ئەمگەك ئىلگىرىكى ئەمگەك بولىدۇ . كالىلەك يىپنى ۋۇجۇدقا كەلتۈرىدىغان ئامىللارنى ئىشلەپچىقىرىش ئۈچۈن زۆرۈر بولغان ئەمگەك ۋاقتى ئاللىقاچان ئۆتۈپ كەتكەن ، بۇرۇن ئورۇنلانغان بولىدۇ ، ئاخىرقى جەريان بولغان يىپ ئىگىرىشتە بىۋاسىتە سەرپ قىلىنغان ئەمگەك بولسا ھازىرغا يېقىن ، ھازىر ئورۇنلانغان بولىدۇ ، بۇنداق ئەھۋالنىڭ ھېچقانداق كارايتى يوق . ئەگەر بىر ئۆي سېلىش ئۈچۈن مەلۇم مىقداردىكى ئەمگەك ، مەسىلەن ، 30 ئىش كۈنى زۆرۈر بولسا ، 30 -ئىش كۈنى 1-ئىش كۈنىگە قارىغاندا 29 كۈن كېيىن بولغانلىقى بىلەن ، بۇ ئۆيگە كەتكەن ئەمگەك ۋاقتىنىڭ ئومۇمىي سانى ئۆزگىرىپ كەتمەيدۇ . دېمەك ، ئەمگەك ماتېرىياللىرى ۋە ئەمگەك ۋاسىتىلىرى ئىچىدىكى ئەمگەك ۋاقتىنى يىپ ئىگىرىش جەرياننىڭ ئىلگىرىكى باسقۇچىدا سەرپ قىلىنغان ، ئاخىرىدا يىپ ئىگىرىش شەكلىدە قوشۇلغان ئەمگەكتىن ئىلگىرى سەرپ قىلىنغان دەپ قاراشقا پۈتۈنلەي بولىدۇ .

شۇنداق قىلىپ ، ئىشلەپچىقىرىش ۋاسىتىلىرىنىڭ يەنى پاختا بىلەن ئۇرچۇقنىڭ 12 شىللىڭلىق باھادا ئىپادىلەنگەن قىممىتى كالىلەك يىپ قىممىتىنىڭ ياكى مەھسۇلات قىممىتىنىڭ تەركىبىي قىسمى بولىدۇ .

لېكىن بۇ يەردە ئىككى شەرت ھازىرلىنىشى كېرەك . بىرىنچىدىن ، پاختا بىلەن ئۇرچۇق ئەمەلىيەتتە ئىستېمال

قىممىتىنى يارىتىش ئۈچۈن ئىشلىتىلىشى كېرەك . بىز كەلتۈرگەن مىسالدا ، پاختا بىلەن ئۇرچۇقتىن كالىلەك يىپ ئىشلەپچىقىرىلىشى كېرەك . قىممەت ئۈچۈن ئېيتقاندا ، قانداق ئىستېمال قىممىتىنىڭ ئۇنىڭ ھۆددىگىرى بولۇشى بەربىر ئوخشاش ، لېكىن مەلۇم بىر ئىستېمال قىممىتى ئۇنىڭ ھۆددىگىرى بولۇشى كېرەك . ئىككىنچىدىن ، بۇنىڭغا پەقەت مۇئەييەن ئىجتىمائىي ئىشلەپچىقىرىش شارائىتىدىكى زۆرۈر ئەمگەك ۋاقتى سەرپ قىلىنغان دەپ پەرەز قىلىنىشى كېرەك . ئەگەر 1 قانداق يىپ ئىگىرىش ئۈچۈن پەقەت 1 قانداق پاختا كېرەك بولسا ، ئۇ ھالدا ، 1 قانداق يىپ ئىگىرىش ئۈچۈن پەقەت 1 قانداق پاختا سەرپ قىلىنىشى كېرەك ، ئۇرچۇقتىمۇ شۇنداق بولۇشى كېرەك . ئەگەر كاپىتالىست قۇرۇق خىيالغا بېرىلىپ ، تۆمۈر ئۇرچۇقنىڭ ئورنىغا ئالتۇن ئۇرچۇق ئىشلەتمەكچى بولسا ، ئۇنىڭدىمۇ كالىلەك يىپنىڭ قىممىتىگە پەقەت ئىجتىمائىي زۆرۈر ئەمگەك يەنى تۆمۈر ئۇرچۇق ئىشلەش ئۈچۈن زۆرۈر بولغان ئەمگەك ۋاقتى ھېسابلىنىدۇ .

ئەمدى بىز كالىلەك يىپ قىممىتىنىڭ قانچىلىك قىسمى ئىشلەپچىقىرىش ۋاسىتىلىرىدىن يەنى پاختا بىلەن ئۇرچۇقتىن ھاسىل بولىدىغانلىقىنى بىلدۈرۈپ . بۇ قىسىم قىممەت 12 شىللىڭغا ، 2 ئىش كۈنىنىڭ بۇيۇملىشىشىغا تەڭ . ئەمدى يىپ ئىگىرىش ئىشچىسىنىڭ ئەمگىكىنىڭ پاختىغا قوشۇلغان قىممەت قىسمىنى تەكشۈرىمىز .

ئەمدى بىز بۇ ئەمگەكنى ئەمگەك جەريانىنى تەكشۈرگەن ۋاقىتتىكىدىن پۈتۈنلەي باشقىچە نۇقتىدىن تەكشۈرىمىز . ئەمگەك جەرياننى تەكشۈرگەندە پاختىنى كالىلەك يىپقا ئايلاندۇرۇش كۆزدە تۇتۇلغان مەقسەتلىك ھەرىكەت ئۈستىدە توختالغان ئىدۇق . باشقا

ھەممە شارائىتلار ئۆزگەرمىگەن ئەھۋالدا، ئەمگەك قانچىكى مەقسەتكە لايىق بولسا، كالىكە يىپ شۇنچە ياخشى بولىدۇ. يىپ ئىگىرىش ئىشچىسىنىڭ ئەمگىكى—باشقا ئۈنۈملۈك ئەمگەككە ئوخشىمايدىغان ئالاھىدە ئۈنۈملۈك ئەمگەك. بۇنداق پەرق سۈبېكتىپ جەھەتتىمۇ، ئوبېكتىپ جەھەتتىمۇ كۆرۈلىدۇ، يەنى يىپ ئىگىرىشتىكى ئالاھىدە مەقسەتتە، ئالاھىدە مەشغۇلات ئۇسۇلىدا، ئۇنىڭ ئىشلەپچىقىرىش ۋاسىتىلىرىنىڭ ئالاھىدە خاراكتېرىدە، ئۇنىڭ مەھسۇلاتىنىڭ ئالاھىدە ئىستېمال قىممىتىدە ئىپادىلىنىدۇ. پاختا بىلەن ئۇرچۇق يىپ ئىگىرىش ئەمگىكىنىڭ تۇرمۇش ۋاسىتىسى بولىدۇ، لېكىن ئۇلاردىن بۇرما نولۇق زەمبىرەك ياسىغىلى بولمايدۇ. ئەكسىچە، يىپ ئىگىرىش ئىشچىسىنىڭ ئەمگىكى قىممەت ھاسىل قىلىدىغان ئەمگەك، قىممەت مەنبەسى ئىكەنلىكىدىن ئېيتقاندا، ئۇ زەمبىرەك نورنى ئىشلەيدىغان ئىشچىنىڭ ئەمگىكىدىن ھېچقانداق پەرق قىلمايدۇ، ئۇنىڭغا يەنىمۇ يېقىنراق بولغان مىسالنى ئېلىپ ئېيتساق، پاختىكار بىلەن ئۇرچۇقنىڭ كالىكە يىپ ئىشلەپچىقىرىش ۋاسىتىلىرىدە گەۋدىلەنگەن ئەمگىكىدىن ھېچقانداق پەرق قىلمايدۇ. پەقەت مۇشۇنداق ئوخشاشلىق بولغانلىقى ئۈچۈن، پاختا يېتىشتۈرۈش، ئۇرچۇق ياساش ۋە يىپ ئىگىرىش ئوخشاش بىر ئومۇمىي قىممەتنىڭ يەنى كالىكە يىپ قىممىتىنىڭ بىر-بىرىدىن مىقدار جەھەتتىلا پەرق قىلىدىغان قىسىملىرىنى تەشكىل قىلالايدۇ. بۇ يەردە ئەمدى گەپ ئەمگەكنىڭ سۈپىتى يەنى ئەمگەكنىڭ خاراكتېرى ۋە مەزمۇنى ئۈستىدە ئەمەس، بەلكى پەقەت ئۇنىڭ مىقدارى ئۈستىدە بولىۋاتىدۇ. ئەمگەكنىڭ مىقدارىنى ھېسابلاش ئاسان. بىز يىپ ئىگىرىش ئەمگىكى ئاددىي ئەمگەك، ئوتتۇرىچە ئىجتىمائىي ئەمگەك دەپ پەرەز قىلالايمىز. بىز بۇنىڭ

ئەكسىچە پەرەز قىلغاندىمۇ مەسىلىگە قىلچە تەسىر كۆرسەتمەيدىغانلىقىنى كېيىن بىلىمىز. ① ئەمگەك جەريانىدا، ئەمگەك ئۈزلۈكسىز تۈردە پائالىيەت شەكلىدىن مەۋجۇدىيەت شەكلىگە، ھەرىكەت شەكلىدىن ماددا شەكلىگە ئۆتىدۇ. بىر سائەت ۋاقىت توشقاندا، يىپ ئىگىرىش ھەرىكىتى مۇئەييەن مىقداردا كالىكە يىپ بولۇپ ئىپادىلىنىدۇ، شۇنىڭ بىلەن مۇئەييەن مىقداردىكى ئەمگەك يەنى بىر ئەمگەك سائىتى پاختىدا بۇيۇملىشىدۇ. ئەمگەك سائىتى دېگىنىمىز يىپ ئىگىرىش ئىشچىسىنىڭ ھاياتىي كۈچىنىڭ بىر سائەتتە سەرپ قىلىنىشى بولىدۇ، چۈنكى بۇ يەردە يىپ ئىگىرىش ئەمگىكىنىڭ ئەھمىيىتى ئۇنىڭ يىپ ئىگىرىشتىن ئىبارەت ئالاھىدە ئەمگەك بولغانلىقىدا ئەمەس، بەلكى پەقەت ئەمگەك كۈچىنىڭ سەرپ قىلىنغانلىقىدا.

جەريانىنىڭ داۋامىدا، يەنى پاختا كالىكە يىپقا ئايلاندۇرۇلغان چاغدا، پەقەت ئىجتىمائىي زۆرۈر ئەمگەك ۋاقتىنىڭ سەرپ قىلىنغانلىقى بۇ يەردە ھەل قىلغۇچ ئەھمىيەتكە ئىگە. ئەگەر نورمال يەنى ئوتتۇرىچە ئىجتىمائىي ئىشلەپچىقىرىش شارائىتىدا، بىر ئەمگەك سائىتىدە a قانداق پاختا b قانداق كالىكە يىپقا ئايلاندۇرۇلۇشى لازىم بولسا، ئۇ ھالدا، پەقەت  $12 \times a$  قانداق پاختىنى  $12 \times b$  قانداق كالىكە يىپقا ئايلاندۇرىدىغان ئىش كۈنىلا 12 سائەتلىك ئىش كۈنى بولىدۇ. چۈنكى پەقەت ئىجتىمائىي زۆرۈر ئەمگەك ۋاقتىلا قىممەتنى ۋەجۇدقا كەلتۈرىدىغان ئەمگەك ۋاقتى بولۇپ ھېسابلىنىدۇ.

ئەمگەكنىڭ ئۆزىگە ئوخشاشلا، بۇ يەردە، خام ئەشيا،

① مۇشۇ تومنىڭ 270—271-بەتلەرگە قاراك. — تۈزگۈچىدىن

مەھسۇلاتمۇ ئەسلىي مەنىدىكى ئەمگەك جەريانى نۇقتىسىدىن تەكشۈرگەن ۋاقتىمىزدىكىگە پۈتۈنلەي ئوخشىمايدۇ . خام ئەشيا بۇ يەردە پەقەت مۇئەييەن مىقداردىكى ئەمگەكنى سىڭدۈرگۈچى بولۇپ خىزمەت قىلىدۇ . بۇنداق سىڭدۈرۈش ئارقىسىدا ، خام ئەشيا ئىش يۈزىدە كالىلەك يىپقا ئايلىنىدۇ ، چۈنكى ئەمگەك كۈچى يىپ ئىگىرىش شەكلىدە سەرپ قىلىنىدۇ ۋە خام ئەشياغا قوشۇلىدۇ . مەھسۇلات بولغان كالىلەك يىپ ئەمدى پەقەت پاختىغا سىڭىپ كەتكەن ئەمگەكنى ئۆلچىگۈچى بولۇپ خىزمەت قىلىدۇ . ئەگەر 1 سائەت ئىچىدە  $1\frac{2}{3}$  قاداق پاختا كالىلەك يىپ قىلىپ ئىگىرىلسە ،

ياكى  $1\frac{2}{3}$  قاداق كالىلەك يىپقا ئايلاندۇرۇلسا ، ئۇ ھالدا ، 10 قاداق كالىلەك يىپ 6 ئەمگەك سائىتىنى سىڭدۈرگەن بولىدۇ . تەجرىبە بىلەن بەلگىلىنىدىغان مۇئەييەن مەھسۇلات مىقدارى ئەمىلىيەتتە پەقەت مۇئەييەن مىقداردىكى ئەمگەكتىن ، مۇئەييەن مىقداردىكى ئۇيۇغان ئەمگەك ۋاقتىدىنلا ئىبارەت بولىدۇ . ئۇلار پەقەت بىر سائەتلىك ، ئىككى سائەتلىك ، بىر كۈنلۈك ئىجتىمائىي ئەمگەكنىڭ بۇيۇملاشتۇرۇلۇشىدىن ئىبارەت .

خۇددى ئەمگەك ئوبىيېكتىنىڭ ئۆزىنىڭ مەھسۇلات ، خام ئەشيا بولغانلىقى ھېچقانداق ئەھمىيەتكە ئىگە بولمىغىنىدەك ، ئەمگەكنىڭ يىپ ئىگىرىش ئەمگىكى بولغانلىقى ، ئۇنىڭ خام ئەشياسى پاختا بولغانلىقى ، ئۇنىڭ مەھسۇلاتى كالىلەك يىپ بولغانلىقىمۇ بۇ يەردە ھېچقانداق ئەھمىيەتكە ئىگە ئەمەس . ئەگەر ئىشچى يىپ ئىگىرىش فابرىكىسىدا ئەمەس ، بەلكى كۆمۈر كاندا ئىشلەيدىغان بولسا ، ئەمگەك ئوبىيېكتى بولغان كۆمۈر تەبىئىي مەۋجۇت بولغان بولىدۇ . لېكىن ، كاندىن قېزىۋېلىنغان مۇئەييەن مىقداردىكى ، مەسىلەن ، بىر سېنتىنېر كۆمۈر يەنىلا مۇئەييەن مىقداردىكى سىڭدۈرۈلگەن

ئەمگەك بولىدۇ .

ئەمگەك كۈچى سېتىلغاندا ، ئۇنىڭ كۈنلۈك قىممىتى  $3 = 3$  شىللىك بولسا ، بۇ 3 شىللىڭدا 6 ئەمگەك سائىتى گەۋدىلەنگەن ، دېمەك ئىشچىنىڭ كۈنلۈك ئوتتۇرىچە تۇرمۇش ۋاسىتىلىرىنى ئىشلەپچىقىرىش ئۈچۈن ئەنە شۇنچىلىك ئەمگەك زۆرۈر بولىدۇ ، دەپ پەرەز قىلىنغاندى .<sup>①</sup> ئەمدى ، ئەگەر بىزنىڭ يىپ ئىگىرىش ئىشچىمىز 1 ئەمگەك سائىتى ئىچىدە  $1\frac{2}{3}$  قاداق پاختىنى

$1\frac{2}{3}$  قاداق كالىلەك يىپقا ئايلاندۇرغان بولسا<sup>(12)</sup> ، ئۇ 6 سائەت ئىچىدە 10 قاداق پاختىنى 10 قاداق كالىلەك يىپقا ئايلاندۇرغان بولىدۇ . دېمەك ، يىپ ئىگىرىش جەريانىدا ، پاختا 6 ئەمگەك سائىتىنى سىڭدۈرىدۇ . بۇ ئەمگەك ۋاقتى 3 شىللىك مىقداردىكى پۇلدا ئىپادىلىنىدۇ . شۇنداق قىلىپ ، يىپ ئىگىرىش ئارقىسىدا پاختىغا 3 شىللىك قىممەت قوشۇلغان بولىدۇ .

ئەمدى بىز مەھسۇلاتنىڭ يەنى 10 قاداق كالىلەك يىپنىڭ ئومۇمىي قىممىتىگە قاراپ باقايلى . بۇ 10 قاداق كالىلەك يىپتا  $2\frac{1}{2}$  ئىش كۈنى بۇيۇملاشقان ؛ 2 ئىش كۈنى پاختا بىلەن ئۇرچۇققا

كىرىپ كېتىدۇ ،  $\frac{1}{2}$  ئىش كۈنى يىپ ئىگىرىش جەريانىدا سىڭىپ كەتكەن بولىدۇ . بۇ ئەمگەك ۋاقتى 15 شىللىك مىقداردىكى پۇلدا ئىپادىلىنىدۇ . دېمەك ، 10 قاداق كالىلەك

(12) بۇ يەردىكى رەقەملەر پۈتۈنلەي خالىغانچە پەرەز بىلەن ئېلىنغان .



يېپىننىڭ ئۆز قىممىتىگە تەڭ باھاسى 15 شىللىك ، 1 قانداق كالىك يېپىننىڭ باھاسى 1 شىللىك 6 يېنى بولىدۇ .

بىزنىڭ كاپىتالىستىمىز ھەيران قالدۇ ، مەھسۇلاتنىڭ قىممىتى ئالدىن تۆلەنگەن كاپىتالىننىڭ قىممىتىگە باراۋەر بولغان بولىدۇ . ئالدىن تۆلەنگەن قىممەت كۆپەيمىگەن ، قوشۇمچە قىممەت ھاسىل قىلىنمىغان ، شۇڭلاشقا ، پۇل كاپىتالغا ئايلانمىغان بولىدۇ . بۇ 10 قانداق كالىك يېپىننىڭ باھاسى 15 شىللىك ، ۋەھالەنكى تاۋار بازىرىدا مەھسۇلاتنى ۋۇجۇدقا كەلتۈرىدىغان تۈرلۈك ئامىللارنى ياكى ئەمگەك جەريانىدىكى تۈرلۈك ئامىللارنى سېتىۋېلىش ئۈچۈن خەجلەنگىنىمۇ 15 شىللىك ؛ پاختىغا 10 شىللىك ، ئۇرچۇقلارغا 2 شىللىك ، ئەمگەك كۈچى سېتىۋېلىشقا 3 شىللىك . كالىك يېپىننىڭ كۆپەيگەن قىممىتى ھېچنەرسىگە دال بولمايدۇ ، چۈنكى كالىك يېپىننىڭ قىممىتى پەقەت ئىلگىرى پاختا ، ئۇرچۇق ۋە ئەمگەك كۈچىگە تەقسىم قىلىنغان قىممەتلەرنىڭ يىغىندىسىدىن ئىبارەت ، مەۋجۇت قىممەتلەرنىڭ مۇشۇنداق نوقۇل قوشۇلۇشىدىن مەڭگۈ قوشۇمچە قىممەت ھاسىل بولمايدۇ .<sup>(13)</sup> بۇ قىممەتلەرنىڭ ھەممىسى ئەمدى بىر نەرسىگە يىغىلغان ، لېكىن 15 شىللىك ئۈچ خىل تاۋارنى

(13) بۇ دېھقانچىلىق ھېرىسەنلەرنىڭ دېھقانچىلىقتىن باشقا ئەمگەكلەرنىڭ ھەممىسى ئۈنۈمسىز ئەمگەك دەيدىغان تەلىماتى ئاساسلىنىدىغان تۈپ قائىدە ، بۇ قائىدەگە سېپى ئىقتىسادشۇناسلار ئۈچۈن رەت قىلىپ بولمايدىغان قائىدە . «بىر نەرسىگە باشقا نۇرغۇن نەرسىلەرنىڭ قىممىتىنى قوشۇش (مەسىلەن ، توقۇمىچىلىق ئىشچىسىنىڭ تۇرمۇش خىراجىتىنى كاپالقا قوشۇش) ، يەنى بىر قىممەت ئۈستىگە بىرقانچە قىممەتنى قوشۇپ ئۈستى-ئۈستىلەپ دۆۋەلەش ئۈسۈلى قىممەتنى مۇناسىپ ھالدا كۆپەيتىدۇ... (قوشۇش) دېگەن سۆز ئەمگەك مەھسۇلاتى باھاسىنىڭ ۋۇجۇدقا كېلىش ئۈسۈلىنى مۇكەممەل قىلىپ ئىپادىلەپ بېرىدۇ؛ بۇنداق باھا سەرپ قىلىنغان ۋە بىرگە قوشۇلغان نۇرغۇن قىممەتلەرنىڭ يىغىندىسىدىن ئىبارەت؛ (قوشۇش) دېگەن سۆز (كۆپەيتىش) دېگەن سۆز ئەمەس.» (مېرسېر دىلارنۇپەر «سىياسى جەمئىيەتكە تەبىئىي خاس تەرتىپ»، «دېھقانچىلىق ھېرىسەنلىرى»، 1846-يىلى پارىژ نەشرى، 2-قىسىم، 1-باب، 599-بەت).

سېتىۋېلىشقا بۆلۈنۈشتىن بۇرۇن ، بۇ قىممەتلەر 15 شىللىك پۇلغا يىغىلغان .

بۇنداق نەتىجىنىڭ ئۆزى ئەجەپلىنەرلىك ئەمەس . 1 قانداق كالىك يېپىننىڭ قىممىتى 1 شىللىك 6 يېنى ، شۇنىڭ ئۈچۈن ، بىزنىڭ كاپىتالىستىمىز تاۋار بازىرىدىن 10 قانداق كالىك يېپى سېتىۋېلىش ئۈچۈن 15 شىللىك تۆلەشكە توغرا كېلىدۇ . مەيلى ئۇ بازاردىن تەييار ئۆي سېتىۋالسۇن ، ياكى بۇ ئۆينى ئۆزى سالسۇن ، بۇنىڭ ھېچقايسىسى ئۆي ئۈچۈن خەجلەنگەن پۇلنى كۆپەيتىمەيدۇ .

چاكنى سىياسىي ئىقتىسادتىن خەۋەردار بولغان كاپىتالىست ئېھتىمال : مەن پۇلۇمنى ئالدىن تۆلەشتە ئۇنىڭدىن تېخىمۇ كۆپ پۇل ھاسىل قىلىشنى مەقسەت قىلمەن ، دېيىشى مۇمكىن . ئەمما ، دوزاخقا بارىدىغان يولۇم ياخشى نىيەتلەر بىلەن ياسىلىدۇ<sup>174</sup> ؛ بۇ كاپىتالىست ئىشلەپچىقارماستىن تۇرۇپمۇ ، پۇل تېپىش نىيىتىدە بولۇپرىدۇ .<sup>(14)</sup> ئۇ تەھدىت سېلىپ ، ئەمدى كىشىلەر مېنىڭدىن قۇسۇر چىقىرالمايدۇ ؛ بۇنىڭدىن كېيىن تاۋارلارنى ئۆزەم ئىشلىمەي ، بازاردىن تەييار ھالدا سېتىۋالمايمەن دەيدۇ . لېكىن ، ئەگەر ئۇنىڭ كاپىتالىست بۇرادەرلىرىنىڭ ھەممىسى شۇنداق قىلىدىغان بولسا ، ئۇ بازاردىن قانداقمۇ تاۋار تاپالسۇن ؟ ۋەھالەنكى ئۇ پۇلنى تاماق ئورنىدا يېيەلمەيدۇ . ئۇ ۋەز-نەسىھەت قىلىشقا باشلايدۇ . كىشىلەرگە ئۆز نەپسىنى يىغقانلىقىنى ئەسلىتمەكچى بولىدۇ . ئۇ ئۆزىنىڭ 15 شىللىكىنى بۇزۇپ-چېچىۋېتىشى مۇمكىن

(14) مەسىلەن ، 1844—1847-يىللاردا ئۇ كاپىتالىست ئۆز كاپىتالىنىڭ بىر قىسمىنى ئىشلەپچىقىرىشتىن چىقىرىۋېلىپ ، تۆمۈرىيول پاي چېكىدە ھاياتكەشلىككە ئىشلەتتى . يەنە مەسىلەن ، ئۇ ، ئامېرىكىدىكى جەنۇب-شىمال ئۇرۇشى 8 مەزگىلدە ، زاۋۇتلىرىنى تاقاپ ، ئىشچىلارنى كوچىغا چىقىرىۋېتىپ ، ئۆزى لېۋېرىول پاختا سودا سارىيىغا بېرىپ قىمارغا چۈشتى .

ئىدى . ئۇ ئۇنداق قىلماي ، ئۇنى ئۈنۈملۈك ئىستېمال قىلىپ ، كالىلەك يىپقا ئايلاندۇردى . ھەقىقەتەن شۇنداق . لېكىن ئۇ بۇنىڭدىن پۇشايمان قىلىشنىڭ ئورنىغا كالىلەك يىپقا ئىگە بولدى . ئۇ ئەمدى ھەرگىز پۇل ساقلىغۇچى بولماسلىقى كېرەك ، پۇل ساقلىغۇچى بولۇش بىزگە نەپسىنى يىغىشنىڭ نېمە بىلەن نەتىجىلىنىدىغانلىقىنى كۆرسىتىپ بەردى . ئۇنىڭ ئۈستىگە ، ھېچنەرسە بولمىغان يەردە پادىشاھمۇ ئۆز ھوقۇقىدىن مەھرۇم بولىدۇ .<sup>①</sup> ئۇنىڭ نەپسىنى يىغىش بىلەن كۆرسەتكەن خىزمىتى ھەرقانچە چوڭ بولسىمۇ ، ئۇنىڭ بەدىلىگە ئادەتتىن تاشقىرى ھەق بەرگىدەك نەرسە يوق ، چۈنكى ئىشلەپچىقىرىش جەريانىدىن چىقىپ كەتكەن مەھسۇلاتنىڭ قىممىتى پەقەت شۇ جەريانغا كىرگۈزۈلگەن تاۋار قىممىتىنىڭ يىغىندىسىغا باراۋەر بولىدۇ . كاپىتالىست «ۋاپاغا ۋاپا» دېگەن سۆز بىلەن ئۆزىگە تەسەللىي بېرىشى كېرەك . ئەمما كاپىتالىست ئۇنداق قىلىشنىڭ ئورنىغا ئۇششۇقلۇق قىلىدۇ . ماڭا كالىلەك يىپىنىڭ كېرىكى يوق ؛ كالىلەك يىپىنى سېتىش ئۈچۈن ئىشلەپچىقاردىم ، دەيدۇ . مەيلى ، ساتسا سېتىۋەرسۇن ! ياكى ئاددىيراقى ، ئۇ بۇنىڭدىن كېيىن ئۆزىگە ئېھتىياجلىق نەرسىنىلا ئىشلەپچىقارسۇن ، — مانا بۇ كاپىتالىستنىڭ ئائىلە دوختۇرى ماڭا كۈللۈك ئۇنىڭغا ئىشلەپچىقىرىش ئۈشۈپچىلىقى يۇقۇملۇق كېسىلنىڭ ئالدىنى ئېلىش ئۈچۈن يېزىپ بەرگەن شىپالىق دورا قەغىزى .<sup>②</sup> بىراق كاپىتالىست گەدەنكەشلىك قىلىدۇ . ئىشچى ئىككى قولى بىلەنلا يوق نەرسىدىن مەھسۇلات يارىتالامتى ، تاۋار ئىشلەپچىقىرالامتى ؟ كاپىتالىست ئىشچىغا ماتېرىيال بەرگەن ، ئىشچى ئاندىن بۇ ماتېرىياللار ئارقىلىق ۋە بۇ ماتېرىياللاردا ئۆز

① گېرمانىيە تەمسىلى . — تۈزگۈچىدىن  
 ② مۇشۇ تومنىڭ 286-بېتىگە قاراڭ . — تۈزگۈچىدىن

ئەمگىكىنى گەۋدىلەندۈرگەن ئەمەسمۇ ؟ جەمئىيەتتىكى كىشىلەرنىڭ زور كۆپچىلىكى شۇنداق نامرات تۇرغاندا ، كاپىتالىست ئۆزىنىڭ ئىشلەپچىقىرىش ۋاسىتىلىرى ، پاختىسى ۋە ئۇرچۇقلىرى بىلەن جەمئىيەت ئۈچۈن ۋە ئۇ تۇرمۇش ۋاسىتىلىرى بىلەن تەمىنلىگەن ئىشچىنىڭ ئۆزى ئۈچۈنمۇ چوڭ خىزمەت قىلىدىمۇ ؟ ئۇنىڭ بۇ خىزمىتى ھەق ئېلىشقا تېگىشلىك ئەمەسمۇ ؟ ۋەھالەنكى ، ئىشچىمۇ پاختا بىلەن ئۇرچۇقنى يىپقا ئايلاندۇرۇپ ، كاپىتالىست ئۈچۈن خىزمەت قىلىدىمۇ ؟ ئۇنىڭ ئۈستىگە بۇ يەردە گەپ خىزمەت قىلىش ئۈستىدە بولۇۋاتقىنى يوق .<sup>(15)</sup> خىزمەت قىلىش مەلۇم بىر ئىستېمال قىممىتىنىڭ ، ئۇنىڭ تاۋار ياكى ئەمگەك بولۇشىدىن قەتئىينەزەر ، ئۆز رولىنى جارى قىلدۇرۇشىدىن باشقا نەرسە ئەمەس .<sup>(16)</sup> بۇ يەردە گەپ ئالماشتۇرۇش قىممىتى ئۈستىدە بولۇۋاتىدۇ . كاپىتالىست ئىشچىغا 3 شىللىك قىممەتنى تۆلىدى . ئىشچى ئۇنىڭغا پۈتۈنلەي شۇنىڭغا باراۋەر كېلىدىغان قىممەتداشنى يەنى پاختىغا قوشۇلغان 3 شىللىك قىممەتنى قايتۇردى ، دېمەك ،

(15) «سەن ھەر قانچە ماختاپ ، بېزەپ ۋە ياساپ... كۆرسەتسەڭمۇ ، لېكىن كىمكى (بەرگىنىدىن) ئارتۇق ياكى ياخشى نەرسە ئالدىكىن ، ئۇ جازانخور بولىدۇ . دېمەك ، ئۇ ، ئوغرىلىق ۋە بۇلاڭچىلىق قىلغاندا ئوخشاش ، باشقىلارغا خىزمەت قىلمايدۇ ، بەلكى زىيان يەتكۈزىدۇ . نامدا باشقىلارغا خىزمەت قىلىش ۋە ساخاۋەت قىلىش دەپ ئاتالغان ئىشلارنىڭ ھەممىسى خىزمەت ۋە ساخاۋەت قىلغانلىق بولۇپمەيدۇ . زىناخور ئەر بىلەن پادىشاھ ئالامۇ بىرىبىرىگە چوڭ خىزمەت قىلىدۇ ۋە بىرىبىرىنى لەززەتلەندۈرىدۇ . ئاتلىقلارنىڭ جىنايەتچىنىڭ يول توسۇپ بۇلاڭچىلىق قىلىشىغا ، ئۆيلەرنى بۇلاڭ-تالاڭ قىلىشىغا ياردەم بەرگەنلىكىمۇ جىنايەتچىلەرگە چوڭ خىزمەت قىلىدۇ . رىم دىندارلىرىمۇ بىزنىڭ ھەممىمىزنى سۇغا غەرق قىلىۋەرمەي ، كۆيدۈرۈۋەرمەي ، ئۆلتۈرۈۋەرمەي ، زىنداندا ئۇچۇقۇرۇۋەرمەي ، بەزىلىرىمىزنى تىرىك قالدۇرۇپ قوغلىۋېتىدۇ ، ياكى ھەممە نەرسىدىن مەھرۇم قىلىدۇ ، بۇمۇ بىز ئۈچۈن چوڭ خىزمەت قىلغانلىق بولىدۇ . ئالۋاستىمۇ ئۆز مۇخلىسلىرىغا مۆلچەرلىگۈسىز دەرىجىدە چوڭ خىزمەت قىلىدۇ... قىسقىسى ، دۇنيانىڭ ھەممىلا يېرى چوڭ ، كارامەت ، ھەر كۈنى بولىدىغان خىزمەت ۋە ساخاۋەت بىلەن تولغان .» (مارتن لۇتى «پوپلارغا كۆرسەتپە: دۇئا-تەبىر قىلغاندا جازانخورلۇققا قارشى تۇرۇڭلار» ، 1540-يىلى ۋىتېنېپرېگ نەشرى)

(16) بۇ ھەقتە ، مەن «سىياسىي ئىقتىساد تەنقىدى» دېگەن ئەسىرىمنىڭ 14-بېتىدە مۇنداق دېگەندىم : «خىزمەت قىلىش ، كاتېگورىيىسىنىڭ ج.ب. ساي ۋە ف. باسئىغا ئوخشاش ئىقتىسادشۇناسلارغا زادى قانداق (خىزمەت) قىلىپ بېرىدىغانلىقى چۈشىنىشلىك .»<sup>175</sup>

ئىشچى قىممەتكە قىممەت قايتۇردى . ھازىرلا ئۆزىنىڭ كاپىتالى بىلەن كۆرەڭلەۋاتقان بۇ دوستىمىز ئەمدى بىردىنلا ئۆزىنىڭ ئىشچىسىغا ئوخشاش كەمتەر بولۇۋالدى . ئۇنىڭ ئۆزى ئەمگەك قىلمىدىمۇ؟ ئۇ ، يىپ ئىگىرىش ئىشچىسىنى كۆزىتىش ۋە نازارەت قىلىش ئەمگىكىنى قىلمىدىمۇ؟ ئۇنىڭ بۇ ئەمگىكىمۇ قىممەت ھاسىل قىلمايدۇ؟ لېكىن ، ئۇنىڭ نازارەتچىسى ۋە دېرىكتورى مۇرىسىنى قىسىپ قويدۇ . كاپىتالىست بولسا مەنۇنىيەت بىلەن كۈلۈمسىرەيدۇ-دە ، يەنە ئۆزىنىڭ ئەسلىي قىياپىتىگە كېلىدۇ . ئۇ بىر تالاي تېتىقسىز قۇرۇق گەپلىرى بىلەن بىزنى كولدۇرلىتىدۇ . ئۇ بۇنىڭ بەدىلىگە بىر تىيىنمۇ خەجلىمەيدۇ . ئۇ ئەنە شۇنداق يالغان باھانە ۋە قۇرۇق گەپلىرىنى ئۆزىنىڭ شۇ مەقسەتتە ياللىۋالغان سىياسىي ئىقتىساد پروفېسسورلىرىنىڭ سۆزلىشىگە تاپشۇرىدۇ . ئۇنىڭ ئۆزى ئەمەلىيەتكە ئەھمىيەت بېرىدىغان ئادەم ، ئۇ كەسىپ دائىرىسىگە كىرمەيدىغان سۆزلەرنى ھەمىشە ئوبدان ئويلاپ كۆرمىسىمۇ ، لېكىن كەسىپ دائىرىسىدىكى ئىشلارنى ھەممە ۋاقىت بىلىپ تۇرىدۇ .

بىز يەنمۇ ئىنچىكىلەپ قاراپ باقايلى . ئەمگەك كۈچىنىڭ كۈنلۈك قىممىتى 3 شىللىك ، چۈنكى ئەمگەك كۈچىنىڭ ئۆزىدە يېرىم ئىش كۈنى بۇيۇملاشقان ، يەنى ھەر كۈنى ئەمگەك كۈچىنى ھاسىل قىلىش ئۈچۈن زۆرۈر بولغان تۇرمۇش ۋاسىتىلىرىگە يېرىم ئىش كۈنى كېتىدۇ . لېكىن ، ئەمگەك كۈچىگە سىڭگەن بۇرۇنقى ئەمگەك بىلەن ئەمگەك كۈچى يەتكۈزۈپ بېرەلەيدىغان جانلىق ئەمگەك ، ئەمگەك كۈچىنىڭ بىر كۈنلۈك قامدىلىش خىراجىتى بىلەن ئەمگەك كۈچىنىڭ بىر كۈنلۈك سەرپ قىلىنىشى پۈتۈنلەي ئوخشاش بولمىغان ئىككى مىقدار . ئالدىنقىسى ئۇنىڭ ئالماشتۇرۇش قىممىتىنى بەلگىلەيدۇ ، كېيىنكىسى ئۇنىڭ

ئىستېمال قىممىتىنى ھاسىل قىلىدۇ . بىر ئىشچىنىڭ 24 سائەتلىك تۇرمۇشىنى قامداش ئۈچۈن يېرىم ئىش كۈنلا زۆرۈر بولۇشى ئىشچىنىڭ پۈتۈن بىر كۈن ئىشلىشىگە توسقۇن بولمايدۇ . دېمەك ، ئەمگەك كۈچىنىڭ قىممىتى بىلەن ئەمگەك كۈچىنىڭ ئەمگەك جەريانىدىكى قىممىتىنىڭ كۆپىيىشى ئوخشاش بولمىغان ئىككى مىقدار . كاپىتالىست ئەمگەك كۈچىنى سېتىۋالدىغان چاغدا ، قىممەتلەرنىڭ دەل ئەنە شۇ پەرقكە كۆز تىكىدۇ . ئەمگەك كۈچىنىڭ كالىك يىپ ياكى ئۆتۈك ئىشلىيەلەيدىغان ياراملىقى پەقەت بىر زۆرۈر شەرت ، چۈنكى ئەمگەك ياراملىق شەكىلدە سەرپ قىلىنغاندىلا قىممەت يارىتالايدۇ . لېكىن ، بۇ تاۋارنىڭ ئۆزىگە خاس ئالاھىدە ئىستېمال قىممىتى يەنى ئۇنىڭ قىممەت مەنبەسى بولۇشى ، يەنە كېلىپ ئۆز قىممىتىدىن ئارتۇق قىممەتنىڭ مەنبەسى بولۇشى ھەل قىلغۇچ ئەھمىيەتكە ئىگە . كاپىتالىست ئەمگەك كۈچىدىن كۈتىدىغان ئۇنىڭغا خاس ئالاھىدە خىزمەت ئەنە شۇ . بۇ يەردە ، كاپىتالىست تاۋار ئالماشتۇرۇشنىڭ ھەربىر مەڭگۈلۈك قانۇنىيەتلىرى بويىچە ئىش قىلىدۇ . ئەمەلىيەتتە ، ئەمگەك كۈچىنى ساتقۇچى ، باشقا ھەرقانداق تاۋارنى ساتقۇچىغا ئوخشاشلا ، ئەمگەك كۈچىنىڭ ئالماشتۇرۇش قىممىتىنى رېئاللاشتۇرىدۇ ۋە ئەمگەك كۈچىنىڭ ئىستېمال قىممىتىنى ئۆتۈندۇ . ئۇ ئالدىنقىسىنى تاپشۇرمىسا ، كېيىنكىسىگە ئېرىشەلمەيدۇ . خۇددى سېتىلغان ياغنىڭ ئىستېمال قىممىتى ياغ سودىگىرىگە تەۋە بولمىغاندەك ، ئەمگەك كۈچىنىڭ ئىستېمال قىممىتى يەنى ئەمگەكنىڭ ئۆزى ئۇنى ساتقۇچىغا تەۋە بولمايدۇ . پۇلنىڭ ئىگىسى ئەمگەك كۈچىنىڭ كۈنلۈك قىممىتىنى تۆلىگەنلىكتىن ، ئەمگەك كۈچىنى بىر كۈن ئىستېمال قىلىدۇ ، يەنى بىر كۈنلۈك ئەمگەك ئۇنىڭ ئىختىيارىدا بولىدۇ . ئەمگەك كۈچىنى بىر كۈن قامداش ئۈچۈن پەقەت يېرىم

ئىش كۈنىلا كېتىدۇ ، ئەمگەك كۈچى بولسا پۈتۈن بىر كۈن ئىشلەيدۇ ، دېمەك ، ئەمگەك كۈچىنىڭ بىر كۈندە ياراتقان قىممىتى ئۇنىڭ ئۆزىنىڭ بىر كۈنلۈك قىممىتىدىن بىر ھەسسە ئارتۇق بولىدۇ . بۇ ئەھۋال سېتىۋالغۇچى ئۈچۈن ئالاھىدە بەخت بولىدۇ ، ساتقۇچى ئۈچۈنمۇ ھەرگىز ئادالەتسىزلىك بولمايدۇ .

بىزنىڭ كاپىتالىستىمىز بۇ ئەھۋالنى ئاللىبۇرۇن مۆلچەرلىگەن بولىدۇ ، ئۇنى كۈلۈمسىرەتكەن نەرسە دەپ ئەنە شۇ<sup>176</sup> . شۇنىڭ ئۈچۈن ، ئىشچى ئىشخانىدا 6 سائەتلىك ئەمەس ، بەلكى 12 سائەتلىك ئەمگەك جەريانى ئۈچۈن زۆرۈر بولغان ئىشلەپچىقىرىش ۋاسىتىلىرىگە دۇچ كېلىدۇ . ئەگەر 10 قاداق پاختا 6 ئەمگەك سائىتىنى سىڭدۈرۈش ئارقىلىق 10 قاداق كالىك يېپقا ئايلانغان بولسا ، ئۇ ھالدا ، 20 قاداق پاختا 12 ئەمگەك سائىتىنى سىڭدۈرۈش ئارقىلىق 20 قاداق كالىك يېپقا ئايلىنىدۇ . بىز بۇ ئۇزارتىلغان ئەمگەك جەريانىنىڭ مەھسۇلاتىنى تەكشۈرۈپ چىقايلى . ئەمدى ، مۇشۇ 20 قاداق كالىك يېپتا 5 ئىش كۈنى بۇيۇملاشقان ، ئۇنىڭدىن 4 ئىش كۈنى سەرپ قىلىنغان پاختا بىلەن ئۇرچۇقنىڭ مىقدارىدا بۇيۇملاشقان ، 1 ئىش كۈنىنى يېپ ئىگىرىش جەريانىدا پاختا سىڭدۈرۈۋالغان . 5 ئىش كۈنىنىڭ پۇل بىلەن ئىپادىلىنىشى 30 شىللىك ياكى 1 فوند ستېرلىك 10 شىللىك بولىدۇ . دېمەك ، 20 قاداق كالىك يېپنىڭ باھاسى ئەنە شۇ . 1 قاداق كالىك يېپنىڭ باھاسى ، ئىلگىرىكىدەكلا ، 1 شىللىك 6 پېنىس بولىدۇ . لېكىن ، ئەمگەك جەريانىغا كىرگۈزۈلگەن تاۋارلارنىڭ قىممەتلىرىنىڭ يىغىندىسى 27 شىللىك ئىدى . كالىك يېپنىڭ قىممىتى 30 شىللىك بولدى . مەھسۇلاتنىڭ قىممىتى ئۇنى ئىشلەپچىقىرىش ئۈچۈن ئالدىن تۆلەنگەن قىممەتكە قارىغاندا  $\frac{1}{9}$

ئۇلۇش كۆپەيدى . 27 شىللىك 30 شىللىكغا ئايلىنىپ ، 3 شىللىك قوشۇمچە قىممەت ھاسىل قىلدى . سېھىرگەرلىك ئاخىر مۇۋەپپەقىيەتلىك بولۇپ چىقتى ، پۇل كاپىتالغا ئايلىندى . ئىشنىڭ ھەممە شەرتلىرى ئورۇنلاندى ، تاۋار ئالماشتۇرۇشنىڭ قانۇنىيەتلىرىگىمۇ قىلچە خىلاپلىق قىلىنمىدى . قىممەتداش قىممەتداشقا ئالماشتۇرۇلدى . سېتىۋالغۇچى بولغان كاپىتالىست ھەربىر تاۋارغا—پاختىغا ، ئۇرچۇققا ۋە ئەمگەك كۈچىگە—ئۆز قىممىتى بويىچە ھەق تۆلىدى . ئاندىن كېيىن ھەرقانداق باشقا تاۋار سېتىۋالغۇچى قىلىدىغان ئىشنى قىلدى . ئۇ بۇ تاۋارلارنىڭ ئىستېمال قىممىتىنى ئىستېمال قىلدى . ئەمگەك كۈچىنىڭ ئىستېمال قىلىنىش جەريانى (ئەينى ۋاقىتتا تاۋارنىڭ ئىشلەپچىقىرىلىش جەريانى) بەرگەن مەھسۇلات 30 شىللىكلىق قىممەتتىكى 20 قاداق كالىك يېپ بولدى . ئىلگىرى تاۋار سېتىۋالغان كاپىتالىست ئەمدى يەنە بازارغا كېلىپ تاۋار ساتىدۇ . ئۇ كالىك يېپنىڭ قىممىتىنى 1 شىللىك 6 پېنىسقا ساتىدۇ ، ئۇنىڭ قىممىتىدىن قىممەتمۇ ساتمايدۇ ، ئەرزىمۇ ساتمايدۇ . ئەمما ئۇ ئوبوروتتىن ئۆزى ئىلگىرى شۇ ئوبوروتقا سالغان پۇلغا قارىغاندا 3 شىللىك پۇل ئارتۇق ئالىدۇ . ئۇنىڭ پۇلى كاپىتالغا ئايلىنىدىغان بۇ پۈتۈن جەريان ھەم ئوبوروت دائىرىسىدە بولىدۇ ، ھەم ئوبوروت دائىرىسىدە بولمايدۇ ، ئۇنىڭ ئوبوروتنى ۋاسىتىچى قىلىشىنىڭ سەۋەبى شۇكى ، ئۇ تاۋار بازىرىدا ئەمگەك كۈچىنى سېتىۋېلىشنى شەرت قىلىدۇ . ئۇنىڭ ئوبوروت دائىرىسىدە بولماسلىقىنىڭ سەۋەبى شۇكى ، ئوبوروت پەقەت قىممەتنىڭ كۆپىيىش جەريانىنى تەييارلايدۇ ۋە بۇ جەريان ئىشلەپچىقىرىش ساھەسىدە يۈز بېرىدۇ . دېمەك ، «بۇ ئەڭ گۈزەل دۇنيادا ھەممە كامالەتكە يەتكەن بولىدۇ»<sup>177</sup> .

كاپىتالىست پۇلنى يېڭى مەھسۇلاتنى ۋە جۇدقا كەلتۈرۈشنىڭ ماددىي ئامىللىرى ياكى ئەمگەك جەريانىنىڭ ئامىللىرى بولىدىغان تاۋارلارغا ئايلاندۇرغىنىدا، ئۇ جانلىق ئەمگەك كۈچىنى بۇ تاۋارلارنىڭ جانسىز ماددىلىرى بىلەن بىرلەشتۈرگىنىدە، قىممەتنى، ئىلگىرى ئىشلەنگەن، بۇيۇملاشقان، جانسىز ئەمگەكنى كاپىتالغا، ئۆز-ئۆزىدىن كۆپىيىدىغان قىممەتكە، «گويا ئاشقلىق»<sup>178</sup> غەيرىتى بىلەن «ئەمگەك قىلىش» قا باشلايدىغان جانلىق مەخلۇققا ئايلاندۇرىدۇ.

ئەمدى بىز قىممەتنىڭ ھاسىل بولۇش جەريانى بىلەن قىممەتنىڭ كۆپىيىش جەريانىنى سېلىشتۇرۇپ كۆرىدىغان بولساق، شۇنى بىلىمىزكى، قىممەتنىڭ كۆپىيىش جەريانى قىممەتنىڭ ھاسىل بولۇش جەريانىنىڭ مۇئەييەن نۇقتىدىن ئاشۇرۇلۇپ ئۆزارتىلىشىدىن باشقا نەرسە ئەمەس. ئەگەر قىممەتنىڭ ھاسىل بولۇش جەريانى پەقەت كاپىتال تۆلىگەن ئەمگەك كۈچى قىممىتى يېڭى قىممەتداش بىلەن تولدۇرۇلىدىغان نۇقتىغىچە داۋاملاشتۇرۇلسا، ئۇ، قىممەت ھاسىل قىلىدىغان ئوقۇل جەريان بولىدۇ. ئەگەر قىممەتنىڭ ھاسىل بولۇش جەريانى بۇ نۇقتىدىن ئېشىپ كەتسە، ئۇ قىممەتنىڭ كۆپىيىش جەريانى بولىدۇ.

ئۇنىڭدىن قالسا، ئەگەر بىز قىممەتنىڭ ھاسىل بولۇش جەريانى بىلەن ئەمگەك جەريانىنى سېلىشتۇرۇپ كۆرىدىغان بولساق، ئىستېمال قىممىتىنى ھاسىل قىلىدىغان ياراملىق ئەمگەكنىڭ ئەمگەك جەريانىنى ھاسىل قىلىدىغانلىقىنى بىلىمىز. بۇ يەردە، ھەرىكەت پەقەت سۈپەت جەھەتتىن، ئۇنىڭ ئالاھىدە شەكلى ۋە ئۇسۇلى، مەقسىتى ۋە مەزمۇنى جەھەتتىن تەكشۈرۈلىدۇ. قىممەتنىڭ ھاسىل بولۇش جەريانىدا، ئوخشاش بىر ئەمگەك جەريانى پەقەت ئۆزىنىڭ مىقدارىنىلا ئىپادىلەيدۇ. بۇ يەردە

گەپ پەقەت ئەمگەك مەشغۇلاتى ئۈچۈن زۆرۈر بولغان ۋاقىت ياكى پەقەت ئەمگەك كۈچىنىڭ ئۈنۈملۈك تۈردە سەرپ قىلىنغان ۋاقىتنىڭ قانچىلىك ئىكەنلىكى ئۈستىدىلا بارىدۇ. بۇ يەردە، ئەمگەك جەريانىغا كىرگەن تاۋار ئەمدى ئەمگەك كۈچى مەقسەتلىك ھالدا ئۆز رولىنى كۆرسىتىدىغان چاغدا مەلۇم رول ئاتقۇرىدىغان ماددىي ئامىل بولمايدۇ. ئۇلار پەقەت مۇئەييەن مىقداردىكى بۇيۇملاشقان ئەمگەك سۈپىتىدە ھېسابلىنىدۇ. مەيلى ئىشلەپچىقىرىش ۋاسىتىلىرى ئىچىدىكى ئەمگەك بولسۇن، ياكى ئەمگەك كۈچى ئارقىلىق قوشۇلغان ئەمگەك بولسۇن، ھەممىسى ۋاقىت ئۆلچىمى بىلەنلا ھېسابلىنىدۇ. ئۇ بىرقانچە سائەت، بىرقانچە كۈن ۋە شۇنىڭغا ئوخشاشلارغا باراۋەر بولىدۇ.

لېكىن، پەقەت ئىستېمال قىممىتىنى ھاسىل قىلىش ئۈچۈن سەرپ قىلىنغان ئىجتىمائىي زۆرۈر ۋاقىت ئىچىدىلا ھېسابلىنىدۇ. بۇ تۆۋەندىكى نۇقتىلارنى ئۆز ئىچىگە ئالىدۇ. ئەمگەك كۈچى نورمال شارائىتتا ئۆز رولىنى جارى قىلدۇرۇشى كېرەك. ئەگەر يىپ ئىگىرىش ماشىنىسى يىپ ئىگىرىش ئىشى بويىچە جەمئىيەتتە ئومۇميۈزلۈك قوللىنىدىغان ئەمگەك ۋاسىتىسى بولسا، ئۇ ھالدا، ئىشچىغا قول بىلەن ھەرىكەتلەندۈرىدىغان يىپ ئىگىرىش چاقدىدا ئىشلەشنى تاپشۇرۇشقا بولمايدۇ. ئۇ يىپى ئۈزۈلۈپلا تۇرىدىغان مازنى ئەمەس، بەلكى نورمال سۈپەتلىك پاختىنى ئىشلىتىشى كېرەك. ئۇنداق بولمىسا، بۇ ئىككى ئەھۋالدا، ئۇنىڭ بىر قانداق كالىلەك يىپ ئىگىرىش ئۈچۈن سەرپ قىلىدىغان ئەمگەك ۋاقتى ئىجتىمائىي زۆرۈر ئەمگەك ۋاقتىدىن ئېشىپ كېتىدۇ، بۇ ئېشىپ كەتكەن ۋاقىتتا بولسا قىممەت ياكى پۇل ھاسىل قىلىنمايدۇ. بىراق، ئەمگەكنىڭ ماددىي ئامىللىرىنىڭ نورمال خاراكتېرىدا بولۇش-بولماسلىقى ئىشچىغا ئەمەس، بەلكى كاپىتالىستقا باغلىق.

يەنە بىر شەرت—ئەمگەك كۈچىنىڭ ئۆزىنىڭ نورمال خاراكتېرىدا بولۇشى. ئەمگەك كۈچى ئۆزى ئىشقا سېلىنىدىغان مەخسۇس ساھەدە ئۈستۈنلۈكتە نۇرۇۋاتقان ئوتتۇرىچە مەلىكىلىك سەۋىيىگە، ماھارەت ۋە سۈرئەتكە ئىگە بولۇشى كېرەك. بىزنىڭ كاپىتالىستىمىز ئۇ ئەمگەك بازىرىدىن سۈپىتى نورمال ئەمگەك كۈچىنى سېتىۋالىدۇ. بۇنداق ئەمگەك كۈچى ئادەتتىكى ئوتتۇرىچە جىددىيلىك بىلەن، جەمئىيەتتىكى ئادەتتىكى سىجىللىق بىلەن ئىشلىتىلىشى كېرەك. كاپىتالىست بىر مىنۇت ۋاقىتنىڭمۇ ئەمگەكسىز بىكار ئىسراپ بولۇپ كەتمەسلىكىگە ئىنتايىن ئېتىبار بىلەن قارىغىنىغا ئوخشاش، ئەمگەك كۈچىنىڭ ئىشلىتىلىشىگىمۇ ئىنتايىن ئېتىبار بىلەن قارايدۇ. ئۇ ئەمگەك كۈچىنى مەلۇم مۇددەت بىلەن سېتىۋالىدۇ. ئۇ مۇشۇ جەھەتتىن ئۆزىگە تەۋە نەرسىگە ئىگە بولۇشقا تىرىشىدۇ. ئۇ بۇنىڭ ئوغرىلىنىشىنى خالىمايدۇ. ئاخىردا، ئۇ خام ئەشيا ۋە ئەمگەك ۋاسىتىلىرىنىڭ نامۇۋاپىق ئىستېمال قىلىنىشىغا يول قويمايدۇ، —بۇ ھەقتە بۇ جانا بىمىزنىڭ ئۆزىگە خاس جىنايىتى ئىشلار قانۇنى بار، —چۈنكى ئىسراپ بولغان خام ئەشيا ياكى ئەمگەك ۋاسىتىلىرى ئارتۇق سەرپ قىلىنغان بۇيۇملاشقان ئەمگەك مىقدارى بولىدۇ. ئۇ ھېسابقا ئېلىنمايدۇ، قىممەت ھاسىل قىلىدىغان مەھسۇلاتقا كىرگۈزۈلمەيدۇ. (17)

(17) بۇ قۇللۇق تۈزۈمنى ئاساس قىلغان ئىشلەپچىقىرىشنى قىممەتلەشتۈرىدىغان سەۋەبلەرنىڭ بىرى. قەدىمقىلار دەل جايدا قىلىپ ئېيتقاندا، ئەمگەكچى بۇ يەردە پەقەت سۆزلىيەلەيدىغان قورال، ھايۋان—ئايۋان چىقىرايدىغان قورال، جانسىز ئەمگەك قورالى—ئايۋانسىز قورال، ئۇلارنىڭ ئوتتۇرىسىدىكى پەرق پەقەت ئەنە شۇ 179 . لېكىن ئەمگەكچى ئۆزىنىڭ ھايۋانغا ۋە ئەمگەك قورالىغا ئوخشىمايدىغانلىقىنى، ئادەم ئىكەنلىكىنى ھايۋانغا ۋە ئەمگەك قورالىغا سەزدۈرۈپ تۇرىدۇ. ئۇ ئۆزىنىڭ ئۇلارغا ئوخشىمايدىغانلىقىنى ئۇلارغا قوبۇللىق قىلىش، ئۇلارنى خالىغانچە ئابۇت قىلىش ئارقىلىق ئىپادىلەيدۇ. شۇنىڭ ئۈچۈن، بۇنداق ئىشلەپچىقىرىش ئۇسۇلىنىڭ ئىقتىسادىي پىرىنسىپى ئەڭ قوپال، ئەڭ كېلەڭسىز، شۇنىڭ ئۈچۈنمۇ ئاسان بۇزۇلمايدىغان ئەمگەك قوراللىرىنى ئىشلىتىش ئىبارەت. شۇنداق بولغانلىقى ئۈچۈن، جەنۇب-شىمال

بىز ئىلگىرى تاۋارنى تەھلىل قىلغاندا بايقىغان ئىستېمال قىممىتى يارىتىدىغان ئەمگەك بىلەن قىممەت يارىتىدىغان ئوخشاش بىر ئەمگەك ئوتتۇرىسىدىكى پەرقنىڭ<sup>①</sup> ئەمدى ئىشلەپچىقىرىش جەريانىنىڭ تۈرلۈك تەرەپلىرى ئوتتۇرىسىدىكى پەرق بولۇپ ئىپادىلەنگەنلىكىنى كۆرىمىز.

ئەمگەك جەريانى بىلەن قىممەت ھاسىل قىلىش جەريانىنىڭ بىرلىكى بولغان ئىشلەپچىقىرىش جەريانى تاۋار ئىشلەپچىقىرىش جەريانى بولىدۇ؛ ئەمگەك جەريانى بىلەن قىممەتنىڭ كۆپىيىش جەريانىنىڭ بىرلىكى بولغان ئىشلەپچىقىرىش جەريانى كاپىتالىستىك ئىشلەپچىقىرىش جەريانى، تاۋار ئىشلەپچىقىرىشنىڭ

ئورۇشىغىچە، مېكسىكا قولتۇقى ياقىسىدىكى قۇل ساقلانغان شاتلاردا كونا، جۇڭگوچە ساپان ئىشلىتىلىپ كەلگەن ئىدى. بۇنداق ساپان يەرنى خۇددى چوشقىدەك ۋە قارىغۇ چاشقاندا كولايتتى. لېكىن چۆنەك چىقىرىلمايتتى ۋە يەرنى ئاغدۇرالمىتتى. ج.ئى. كېرنىس يازغان «قۇل ئەمگەك كۈچلىرى» نىڭ 1862-يىلى لوندون نەشرى، 46- ۋە ئۇنىڭدىن كېيىنكى بەتلەرگە قاراڭ. ئالمىسىدۇم ئۆزىنىڭ «دېڭىز ياقىسىدىكى قۇل ساقلانغان شاتلارغا ساياھەت» دېگەن ئەسىرى [46-، 47-بەتلەر]دە مۇنداق دەيدۇ: «مەن بۇ يەردە ئىشلىتىلىدىغان قوراللىرى كۆرۈم، بىزنىڭ ئارىمىزدىكى ئەقلىي-ھۈشى جايدا بولغان ھەرقانداق كىشىمۇ بۇنداق قورالنى ئۆزى ياللىغان ئىشچىنىڭ ئىشلىتىشىگە بەرمەيدۇ. بۇ قوراللار ئادەتتىن تاشقىرى كېلەڭسىز، مېنىڭچە، ئۇنى ئىشلىتىش ئۈچۈن ئادەتتە بىزدە ئىشلىتىلىدىغان قوراللارغا قارىغاندا 10 پىرسەنت ئارتۇق كۈچ سەرپ قىلىشقا توغرا كېلىدۇ. شۇنداقسىمۇ كىشىلەر مېنى شۇنىڭغا ئىشەندۈردىكى، قۇللار قوراللىرى ئېھتىياتسىزلىق بىلەن، قوپاللىق بىلەن ئىشلىتىدىغان بولغاچقا، ئۇلارغا يېنىكرەك ياكى ئەيىبلەرەك قوراللىرى بېرىشمۇ ياخشى نەتىجە بەرمەيدۇ؛ بىز دائىم ئىشچىلارنىڭ ئىشلىتىشىگە بېرىدىغان ۋە بىزگە ئۇلارغا مەنپەئەت يەتكۈزۈۋاتقان قوراللار ۋىرگىنىنىڭ بۇغدايلىقلىرىدا بىر كۈنگىمۇ بەرداشلىق بەرمەي بۇزۇلىدۇ، ۋەھالەنكى ئۇلارنىڭ يېرى بىزنىڭكىدىن يۇمشاق، تېشى بىزنىڭكىدىن ئاز. مەن نېمە ئۈچۈن جاڭزىلاردا ئات ئورنىغا قېچىر ئىشلىتىلىدۇ، دېگەن سوئالنى قويغىنىمدا، بۇنىڭغا بېرىلگەن بىرىنچى ھەم ئەڭ قايىل قىلارلىق جاۋاب شۇ بولدىكى، ئات نېگىرلارنىڭ دائىم، ئۇزۇن كۈن خاراڭسىغا چىدايدۇ. ئات خاراڭسىغا تېزلا كاردىن چىقىدۇ، ئاكا بولىدۇ، قېچىر بولسا تاياق يېسىمۇ، بىرىنكىكى قېتىم ئاچ قالىسىمۇ، جىسمانىي جەھەتتىن ئانچە زىيانغا ئۇچرىمايدۇ. قېچىرغا ياخشى قارالمىسىمۇ ياكى بەك قاتتىق ئىشلىتىلسىمۇ، سوغاق تېگىپ كېسەل بولۇپ قالمايدۇ. مەن بىراققا بارماي، قەلەم تەۋرىتىۋاتقان ئۆيىنىڭ دېرىزىسىدىنلا قارايدىغان بولسام، ئۇلارنى خاراڭسىغا ئەھۋاللىرىنى كۆرۈپ تۇرىمەن، شىمالدا بولسا، ئۇلارنى بۇنداق خارلىغان ئىشچىنى دېھقانچىلىق مەيدانلىرىنىڭ ھەرقانداق خوجايىنى دەرھال ئىشتىن بوشتاتتى.»

① مۇشۇ تومنىڭ 82-93، 353-354-بەتلەرگە قاراڭ. — تۈزگۈچىدىن



كاپىتالىستىك شەكلى بولىدۇ .

يۇقىرىدا كۆرسىتىپ ئۆتكىنىمىزدەك ، كاپىتالىست ئۆزلەشتۈرگەن ئەمگەك ئاددىي ، ئىجتىمائىي ئوتتۇرىچە ئەمگەك بولسۇن ، ياكى مۇرەككەپ پەرەك ، سالمىقى ئېغىرراق ئەمگەك بولسۇن ، ئۇنىڭ قىممەتنىڭ كۆپىيىش جەريانى بىلەن ھېچ ئالاقىسى يوق . ئىجتىمائىي ئوتتۇرىچە ئەمگەككە قارىغاندا يۇقىرىراق ، مۇرەككەپ پەرەك بولغان ئەمگەك شۇنداق بىر ئەمگەك كۈچىنىڭ نامايان بولۇشى ، بۇنداق ئەمگەك كۈچى ئۈچۈن ئادەتتىكى ئەمگەك كۈچىگە قارىغاندا كۆپرەك تەلىم-تەربىيە خىراجىتى كېتىدۇ . ئۇنىڭ ھاسىل قىلىنىشى ئۈچۈن كۆپرەك ئەمگەك ۋاقتى سەرپ قىلىنىدۇ ، شۇنىڭ ئۈچۈنمۇ ئۇ يۇقىرىراق قىممەتكە ئىگە بولىدۇ . بۇنداق ئەمگەك كۈچىنىڭ قىممىتى يۇقىرىراق بولغان ئىكەن ، ئۇمۇ بىرقەدەر يۇقىرى دەرىجىلىك ئەمگەك بولۇپ ئىپادىلىنىدۇ شۇنداقلا ئوخشاش ۋاقىت ئىچىدە كۆپرەك قىممەتلەردە بۇيۇملىشىدۇ . لېكىن ، يىپ ئىگىرىش ئىشچىسىنىڭ ئەمگىكى بىلەن زەرگەرنىڭ ئەمگىكى دەرىجە جەھەتتە چوڭ پەرق قىلىسىمۇ ، زەرگەر ئۆزى ئەمگەك كۈچىنىڭ قىممىتىنى قاپلاش ئۈچۈن سەرپ قىلغان ئەمگەك بىلەن ئۇنىڭ قوشۇمچە قىممەت يارىتىش ئۈچۈن سەرپ قىلغان ئۈستىلىمە ئەمگىكى سۈپەت جەھەتتە ھېچقانداق پەرق قىلمايدۇ . دېمەك ، ھەر ئىككى ئەھۋالدا ، قوشۇمچە قىممەت پەقەت ئەمگەكنىڭ مىقدار جەھەتتە ئوشۇق بولۇشى ، ئوخشاش بىر ئەمگەك جەريانىنىڭ— بىرىدە كالىلەك يىپ ئىگىرىش جەريانىنىڭ ، يەنە بىرىدە زىننەت بۇيۇملىرى ئىشلەپچىقىرىش جەريانىنىڭ— ئۇزارتىلىشىدىن ھاسىل قىلىنىدۇ . (18)

(18) بىرقەدەر يۇقىرى دەرىجىلىك ئەمگەك بىلەن ئاددىي ئەمگەك ، مەلىكىلىك ئەمگەك بىلەن

يەنە بىر تەرەپتىن ، قىممەت ھاسىل قىلىنغان ھەرىبىر جەرياندا ، بىرقەدەر يۇقىرى دەرىجىلىك ئەمگەك ھامان ئىجتىمائىي ئوتتۇرىچە ئەمگەككە ، مەسىلەن ، بىر كۈنلۈك بىرقەدەر يۇقىرى دەرىجىلىك ئەمگەك  $x$  كۈنلۈك ئاددىي ئەمگەككە ئايلاندۇرۇلۇشى كېرەك . (19)

مەلىكىسى ئەمگەك ئوتتۇرىسىدىكى پەرقلەرنىڭ بىر قىسمى نوقۇل قۇرۇق خىيالارغا ، ياكى ھېچ بولمىغاندا ، ئاللىقاچان رېئال بولماي قالغان ، پەقەت ئەنئەنىۋى ئادەت تەرىقىسىدە ساقلىنىپ تۇرۇۋاتقان پەرقلەرگە ئاساسلىنىدۇ ؛ بىر قىسمى بولسا ، ئىشچىلار سىنىپىنىڭ مەلۇم قاتلاملىرىنىڭ تېخىمۇ نامراتلىقتا تۇرۇۋاتقانلىقى ، ئۆز ئەمگەك كۈچىنىڭ قىممىتىگە ئىگە بولۇشى باشقىلارغا قارىغاندا تېخىمۇ تەس ئىكەنلىكىدىن ئىبارەت پاكىتقا ئاساسلىنىدۇ . بۇ جەھەتتە ، ئاسادىيىي ئەھۋاللار ناھايىتى زور رول ئوينايدۇ ، ئۇنىڭ نەتىجىسىدە بۇ ئىككى خىل ئەمگەك ئورنىنى ئالماشتۇرۇپ تۇرىدۇ . مەسىلەن ، كاپىتالىستىك ئىشلەپچىقىرىش تەرىقىسى قىلغان مەلىكىلەرنىڭ ھەممىسىدە ، ئىشچىلار سىنىپىنىڭ جىسمانىي قۇۋۋىتى كۈندىن-كۈنگە زەئىپلەشكەن ۋە خېلى دەرياسىزلىغان ، شۇنىڭ ئۈچۈن ، ناھايىتى ئىچىل نازۇك ئىشلارغا قارىغاندا ، ناھايىتى كۆپ كۈچ تەلەپ قىلىدىغان قوپال ئىشلار كۆپىنچە بىرقەدەر يۇقىرى دەرىجىلىك ئەمگەك بولىدۇ ، نازۇك ئىشلار بولسا ئاددىي ئەمگەك دەرىجىسىگە چۈشۈپ قالىدۇ . مەسىلەن ، ئەنگىلىيەدە تامچىلىق ئەمگىكى تاۋار-دۇردۇن تۇتۇيدىغان ئىشچىنىڭ ئەمگىكىدىن كۆپ يۇقىرى تۇرىدۇ ، يەنە بىر تەرەپتىن ، يۇڭ قىرغۇچى ئىشچىنىڭ ئەمگىكى گەرچە كۆپ كۈچ سەرپ قىلىدىغان ، ئۇنىڭ ئۈستىگە ناھايىتى پاسكىنا ئەمگەك بولسىمۇ ، لېكىن يەنىلا «ئاددىي» ئەمگەك ھېسابلىنىدۇ . شۇنداقلا ، «مەلىكىلىك ئەمگەك» دەپ ئاتالغان ئەمگەكنى مىللىي ئەمگەكتە خېلى چوڭ ساننى ئىگىلەيدۇ ، دەپ ئويلىماسلىق كېرەك . لېنىننىڭ ھېسابلاپ چىقىشىچە ، ئەنگىلىيەدە (ۋە ۋېيلستادا) 11 مىليوندىن ئارتۇق كىشى ئاددىي ئەمگەك بىلەن تىرىكچىلىك قىلىدۇ . شۇ چاغدىكى ئومۇمىي نوپۇس 18 مىليون بولۇپ ، ئۇنىڭدىن 1 مىليون ئاقسۆڭەك ۋە 1 مىليون 500 مىڭ قۇتقۇزۇشقا تېگىشلىك كەمبەغەللەر ، سەرگەردانلار ، جىنايەتچىلەر ، پادىشاھ ئاياللار ۋە باشقىلار چىقىرىپ تاشلىنىدۇ . يەنە ئۇششاق سۈتخورلار ، ئەمەلدارلار ، باغۇچىلار ، سەنئەتكارلار ، ئوقۇتقۇچىلار ۋە باشقىلارنى ئۆز ئىچىگە ئالغان 4 مىليون 650 مىڭ كىشىلىك ئوتتۇرا سىنىپ چىقىرىپ تاشلىنىدۇ . لېنىن مۇشۇ 4 مىليون 650 مىڭ دېگەن ساننى توشقۇزۇش ئۈچۈن ، بانكا ئىگىلىرى ۋە ھاكازالاردىن باشقا ، ئىش ھەققى يۇقىرىراق بولغان «فابرىكا ئىشچىلىرى» نىڭ ھەممىسىنى ئوتتۇرا سىنىپنىڭ ئەمگەك قىلىدىغان قىسمىغا قوشىدۇ ! ھەتتا تامچىمۇ «مۇرەككەپ ئەمگەك بىلەن شۇغۇللانغۇچىلار» قاتارىغا كىرگۈزۈلىدۇ . شۇنداق قىلىپ ، يۇقىرىدا ئېيتىلغان 11 مىليون كىشى قالىدۇ . (س . لېنىن «دۆلەتنىڭ نامراتلىشىشى ، نامراتلىشىشنىڭ سەۋەبى ۋە ئۇنىڭ ئالدىنى ئېلىش چارىلىرى» ، 1844-يىل لوندون نەشرى [ 49-52-بەتلەردىن پايدىلىنىلسۇن ] ) «ئورۇنلۇق بەدىلىگە ئۆزىنىڭ ئاددىي ئەمگىكىدىن باشقا ھېچنەرسە بېرەلمەيدىغان غايەت چوڭ سىنىپ ئاھالىنىڭ زور كۆپچىلىكىنى تەشكىل قىلىدۇ .» (جىمىس مىل «مۇستەملىكىلەر» ، ئەنگىلىيە قامۇسىغا قوشۇمچە» ، 1831-يىل نەشرى) (19) «قىممەتنىڭ ئۆلچىمى بولغان ئەمگەك ئۈستىدە توختالغاندا ، جەزمەن مۇئەييەن خىلدىكى ئەمگەك كۆزدە تۇتۇلىدۇ... باشقا خىلدىكى ئەمگەكنىڭ بۇ خىل ئەمگەككە بولغان نىسبىتى بەلگىلەش ئاسان .» [ ج . كانزۇۋ ] «سىياسىي ئىقتىساد ئۇچىرىكى» ، 1832-يىل لوندون نەشرى 22 ، - 23-بەتلەر

ئاددىي ئىجتىمائىي ئوتتۇرىچە ئەمگەك بىلەن شۇغۇللىنىۋاتىدۇ دەپ پەرەز قىلساقلا ، ئارتۇقچە ھېساباتتىن قۇتۇلىمىز ۋە تەھلىلى ئاددىيلاشتۇرىمىز .

## 6-باب

# ئۆزگەرمەس كاپىتال ۋە ئۆزگىرىشچان كاپىتال

ئەمگەك جەرياننىڭ تۈرلۈك ئامىللىرى مەھسۇلات قىممىتىنىڭ ھاسىل بولۇشىدا پەرقلىق رول ئوينايدۇ . ئىشچى مۇئەييەن مىقداردىكى ئەمگەكنى — ئۇنىڭ ئۇ ئەمگەكى ئىگە بولغان خاس مەزمۇن ، مەقسەت ۋە تېخنىكىلىق خاراكتېرى بىلەن ھېسابلىشىپ يۈرمەيمىز — ئەمگەك ئوبيېكتىغا قوشىدۇ ، يەنى يېڭى قىممەتنى ئەمگەك ئوبيېكتىغا قوشىدۇ . يەنە بىر تەرەپتىن ، سەرپ قىلىنغان ئىشلەپچىقىرىش ۋاسىتىلىرىنىڭ قىممىتى ئۆز نۆۋىتىدە مەھسۇلات قىممىتىنىڭ تەركىبىي قىسمىغا ئايلانغانلىقىنى بايقايمىز ، مەسىلەن ، پاختا يېپىنىڭ قىممىتى ئىچىدە پاختا بىلەن ئۇرچۇقنىڭمۇ قىممىتى بولىدۇ . بۇنىڭدىن مەلۇمكى ، ئىشلەپچىقىرىش ۋاسىتىلىرىنىڭ قىممىتى مەھسۇلاتقا ئۆتۈپ ساقلىنىپ قالىدۇ . بۇنداق ئۆتۈش ئىشلەپچىقىرىش ۋاسىتىلىرى مەھسۇلاتقا ئايلاندىغان چاغدا ، ئەمگەك جەريانىدا يۈز بېرىدۇ . ئۇ ئەمگەكنى ۋاسىتە قىلىدۇ . ئۇنداقتا ئۇ قانداق قىلىپ ئەمەلگە ئاشىدۇ ؟

ئىشچى ئەينى بىر ۋاقىتتا ئىككى قېتىم ئەمگەك قىلمايدۇ ؛ بىر قېتىمدا ئۆزىنىڭ ئەمگەكى ئارقىلىق قىممەتنى پاختىغا قوشۇش يۈزىدىن ؛ يەنە بىر قېتىمدا پاختىنىڭ كونا قىممىتىنى ساقلاپ قېلىش يۈزىدىن ، باشقىچە ئېيتقاندا ، ئۆزى پىششىقلىغان پاختا

بىلەن ئىشلەتكەن ئۇرچۇقلارنىڭ قىممىتىنى مەھسۇلات بولغان پاختا يېمىقا ئۆتكۈزۈش يۈزىسىدىن ئەمگەك قىلمايدۇ. ئۇ كونا قىممەتنى ئۇنىڭغا يېڭى قىممەت قوشۇش يولى بىلەنلا ساقلاپ قالدۇ. بىراق، ئىشچىنىڭ يېڭى قىممەتنى ئەمگەك ئويىپكىتىغا قوشۇشى ۋە كونا قىممەتنى مەھسۇلاتتا ساقلاپ قېلىشى ئۇ ئوخشاش بىر ۋاقىت ئىچىدە قولغا كەلتۈرگەن، پۈتۈنلەي ئوخشاش بولمىغان ئىككى خىل نەتىجە (ئىشچى ئوخشاش بىر ۋاقىت ئىچىدە بىرلا قېتىم ئەمگەك قىلىسمۇ) بولۇپ ھېسابلىنىدۇ، دېمەك، ناھايىتى روشەنكى، نەتىجىنىڭ بۇنداق ئىككى ياقلىمىلىقىنى ئىشچى ئەمگىكىنىڭ ئۆزىدىكى ئىككى ياقلىمىلىق بىلەنلا ئىزاھلاشقا بولىدۇ. ئەمگەكنىڭ ئوخشاش بىر ۋاقىتتا، بىر خۇسۇسىيىتىدىن ئېيتقاندا قىممەت يارىتىشى، يەنە بىر خۇسۇسىيىتىدىن ئېيتقاندا قىممەتنى ساقلىشى ياكى ئۆتكۈزۈشى مۇقەررەر.

ھەربىر ئىشچى ئەمگەك ۋاقتىنى ھەمدە قىممەتنى قانداق قىلىپ قوشىدۇ؟ باشتىن-ئاخىر پەقەت ئۆزىدىكى ئىشلەپچىقىرىش-ئەمگەك شەكلى ئارقىلىقلا قوشىدۇ. ئەمگەك ۋاقتىنى يىپ ئىگىرگۈچى پەقەت يىپ ئىگىرىش ئارقىلىق، رەخت توقۇغۇچى پەقەت رەخت توقۇش ئارقىلىق، تۆمۈرچى پەقەت تۆمۈرچىلىك قىلىش ئارقىلىقلا قوشالايدۇ. ئۇلار ئەمگەككە ئاۋۋال ئادەتتىكى ئەمگەكنى، ئاندىن يېڭى قىممەتنى قوشۇشتەك مەقسەتلىك شەكىلنى قوللىنىش نەتىجىسىدە، يىپ ئىگىرىش، رەخت توقۇش، تۆمۈرچىلىك قىلىش ئارقىلىق، ئىشلەپچىقىرىش ۋاسىتىلىرى بولغان پاختا ۋە ئۇرچۇق، پاختا يىپ ۋە توقۇش ئىستانوكى، تۆمۈر ۋە سەندەلمۇ مەلۇم بىر مەھسۇلاتنى، يېڭىچە ئىستېمال قىممىتىنى شەكىللەندۈرىدىغان

ئامىل بولۇپ قالدى. (20) ئىشلەپچىقىرىش ۋاسىتىلىرى ئىستېمال قىممىتىنىڭ كونا فورمىسى يوقاپ كەتسىمۇ، ئەمما كېيىن يېڭى ئىستېمال قىممىتىنىڭ فورمىسى ئاساسدا بارلىققا كېلىدۇ. بىز قىممەتنىڭ شەكىللىنىش جەريانىنى تەكشۈرگەن چېغىمىزدىلا مەلۇم بولغان ئىدىكى، ئىستېمال قىممىتى يېڭى ئىستېمال قىممىتىنى ۋۇجۇدقا كەلتۈرۈش مەقسىتىدە سەرپ قىلىنغاندىلا، شۇ سەرپ قىلىنغان ئىستېمال قىممىتىنى ھاسىل قىلىشقا زۆرۈر بولغان ئىش ۋاقتى يېڭى ئىستېمال قىممىتىنى ھاسىل قىلىشقا زۆرۈر بولغان ئىش ۋاقتىنىڭ بىر قىسمىغا ئايلىنىدۇ، يەنى ئىشقا سېلىنغان ئىشلەپچىقىرىش ۋاسىتىلىرىدىن يېڭى مەھسۇلاتقا يۆتكىلىدىغان ئىش ۋاقتىدىن ئىبارەت بولىدۇ. بۇنىڭدىن كۆرۈۋېلىشقا بولىدۇكى، ئىشچىنىڭ ئىشقا سېلىنغان ئىشلەپچىقىرىش ۋاسىتىلىرىنىڭ قىممىتىنى ساقلاپ قېلىشى ياكى ئۇلارنى قىممەتنىڭ تەركىبىي قىسمى سۈپىتىدە مەھسۇلاتقا ئۆتكۈزۈشى ئۇنىڭ ئومۇمىي ئەمگەكنى قوشقانلىقى ئارقىسىدا ئىشقا ئاشمايدۇ، بەلكى ئاشۇ ئۈستىلىمە ئەمگەكنىڭ ئالاھىدە كېرەكلىك خاراكتېرگە ئىگە ئەمگەك بولغانلىقى ئارقىسىدا، ئۇنىڭ ئالاھىدە ئىشلەپچىقىرىش شەكلى بولغانلىقى ئارقىسىدا ئەمەلگە ئاشىدۇ. ئەمگەك مۇشۇنداق مەقسەتلىك ئىشلەپچىقىرىش پائالىيىتى ئېلىپ بېرىش، يىپ ئىگىرىش، رەخت توقۇش، تۆمۈرچىلىك سۈپىتىدە ئىشلەپچىقىرىش ۋاسىتىلىرى بىلەن باغلىنىدىغان بولسا، ئۇلارنى تىرىلدۈرىدۇ، ئۇلارغا ھاياتىي كۈچ بېرىپ، ئۇلارنى ئەمگەك جەريانىدىكى ئامىلغا ئايلاندۇرىدۇ ھەمدە ئۇلار بىلەن بىرىكىپ

(20) «ئەمگەك يوقىتىلغان شەيئىنىڭ ئورنىغا يېڭى شەيئى يارىتىدۇ» («مىللىي سىياسىي ئىقتىساد ئىلمى» 1821-يىل لوندون نەشرى 13-بەت)

مەھسۇلات بولىدۇ .

ئەگەر ئىشچىنىڭ ئالاھىدە ئىشلەپچىقىرىش ئەمگىكى يىپ ئىگىرىش بولمىسا ، ئۇ پاختىنى يىپقا ئايلاندۇرالمىدۇ ، شۇڭا پاختا بىلەن ئۇرچۇقنىڭ قىممىتىنى پاختا يىپقا ئۆتكۈزۈپمۇ بولالمىدۇ . بىراق بۇ ئىشچى كەسپىنى ئۆزگەرتىپ ياغاچچىلىق قىلسا ، ئۇ يەنىلا بىر ئىش كۈنىنى سەرپ قىلىپ قىممەتنى ئۆزىنىڭ ماتېرىياللىرىغا قوشىدۇ . بۇنىڭدىن كۆرۈۋېلىشقا بولىدۇكى ، ئۇنىڭ ئۆز ئەمگىكى ئارقىلىق قىممەت قوشۇشى ئۇنىڭ ئەمگىكىنىڭ يىپ ئىگىرىش ئەمگىكى ياكى ياغاچچىلىق ئەمگىكى بولغانلىقىدىن ئەمەس ، بەلكى ئومۇمىي ، ئابستىراكت ئىجتىمائىي ئەمگەك بولغانلىقىدىندۇر ؛ ئۇنىڭ مۇئەييەن مىقداردىكى قىممەتنى قوشۇشى ئۇنىڭ ئالاھىدە ۋە كېرەكلىك مەزمۇنىغا ئىگە ئەمگەك بولغانلىقىدىن ئەمەس ، بەلكى مۇئەييەن ۋاقىت داۋاملاشقان ئەمگەك بولغانلىقىدىندۇر . شۇڭا ، ئىگىرىش ئىشچىسىنىڭ ئەمگىكى ئۇنىڭ ئابستىراكت ، ئومۇمىي خۇسۇسىيىتىدىن ئېيتقاندا ، ئىنسان ئەمگەك كۈچىنىڭ سەرىپىياتى سۈپىتىدە ، يېڭى قىممەتنى پاختا بىلەن ئۇرچۇقنىڭ قىممىتىگە قوشىدۇ ؛ ئۇنىڭ ئالاھىدە كېرەكلىك كونكرېت خۇسۇسىيىتىدىن ئېيتقاندا ، ئىگىرىش جەريانى سۈپىتىدە ، بۇ ئىشلەپچىقىرىش ۋاسىتىلىرىنىڭ قىممىتىنى مەھسۇلاتقا ئۆتكۈزىدۇ ، بۇنىڭ بىلەن بۇ قىممەتنى مەھسۇلاتتا ساقلاپ قالىدۇ . ئەمگەكنىڭ ئەينى بىر ۋاقىتتا بەرگەن نەتىجىسىنىڭ ئىككى ياقلىمىلىقى ئەنە شۇنىڭدىن كېلىپ چىقىدۇ . يېڭى قىممەت ئەمگەكنىڭ نۇفۇل مىقدارىنىڭ قوشۇلغانلىقى ئارقىسىدا قوشۇلىدۇ ؛ ئىشلەپچىقىرىش ۋاسىتىلىرىنىڭ كونا قىممىتى قوشۇلۇۋاتقان شۇ ئەمگەكنىڭ سۈپەتكە ئىگە بولغانلىقى ئارقىسىدا مەھسۇلاتتا ساقلىنىپ قالىدۇ . ئەينى بىر ئەمگەكنىڭ

ئۆزىنىڭ ئىككى ياقلىمىلىقى كەلتۈرۈپ چىقارغان بۇ ئىككى ياقلىما رولى تۈرلۈك ئەھۋاللاردا ئوچۇق نامايان بولىدۇ . بىرەر ئىختىرا يىپ ئىگىرىگۈچىگە ئىلگىرى 36 سائەتتە ئىگىرىدىغان يىپنى 6 سائەتتە ئىگىرىپ بولۇش ئىمكانىيىتى يارىتىپ بەردى ، دەپ پەرەز قىلساق ، مەقسەتلىك ، كېرەكلىك ئىشلەپچىقىرىش پائالىيىتى ئۇنىڭ ئەمگەك ئىقتىدارىنى 6 ھەسسە ئاشۇرىدۇ ، ئۇنىڭ ئىشلەپچىقارغان مەھسۇلاتىمۇ 6 ھەسسە ئېشىپ ، 6 قانداق يىپتىن 36 قانداق يىپقا يېتىدۇ . لېكىن ، ئىلگىرى 6 قانداق پاختا ئۆزىگە قانچىلىك ئىش ۋاقتىنى سىڭدۈرگەن بولسا ، بۇ 36 قانداق پاختىمۇ ئەمدى ئۆزىگە شۇنچىلىك ئىش ۋاقتىنى سىڭدۈرىدۇ . 36 قانداق پاختىغا قوشۇلغان يېڭى ئەمگەك كونا ئۇسۇلنى قوللانغان ۋاقىتتىكىدىن  $\frac{6}{5}$  قىسىم ئاز بولىدۇ ، شۇڭا ، قوشۇلغان قىممەتمۇ ئىلگىرىكىنىڭ  $\frac{1}{6}$  قىسىمچىلىك بولىدۇ . يەنە بىر تەرەپتىن ، ھازىر 36 قانداق پاختا يىپتىن ئىبارەت يېڭى مەھسۇلات ئىچىدە پاختىنىڭ قىممىتى 6 ھەسسە بولىدۇ . ئەنە شۇ 6 سائەت يىپ ئىگىرىش ۋاقتىدا ، مەھسۇلاتتا ساقلانغان ۋە ئۇنىڭغا يۆتكەلگەن خام ئەشيا قىممىتى ئىلگىرىكىنىڭ 6 ھەسسەسىگە توغرا كېلىدۇ ، گەرچە ئۇ ئوخشاش مىقداردىكى خام ماتېرىيالغا قوشۇلغان يېڭى قىممەتنىڭ  $\frac{5}{6}$  قىسمىدىن كىچىك بولسىمۇ . بۇ شۇنى چۈشەندۈرىدۇكى ، ئەمگەكنىڭ ئوخشاش بىر بۆلۈنمەس جەريانىدا ، ئۇنىڭ قىممەتنى ساقلاپ قېلىش خۇسۇسىيىتى بىلەن قىممەت يارىتىش خۇسۇسىيىتى ماھىيەتلىك پەرقلىنىدۇ . ئوخشاش مىقداردىكى پاختىنى ئىگىرىشكە زۆرۈر بولغان ۋاقىت قانچىكى كۆپ كەتسە ، پاختىغا قوشۇلىدىغان يېڭى قىممەت شۇنچە چوڭ

بولىدۇ؛ ئوخشاش بىر ئەمگەك ۋاقتىدا ئىگىرىلگەن پاختىنىڭ مىقدارى قانچە كۆپ بولسا، مەھسۇلاتتا ساقلىنىدىغان كونا قىممەتمۇ شۇنچە زور بولىدۇ.

ئەكسىچە، ئىگىرىش ئەمگىكىنىڭ ئىشلەپچىقىرىش ئۈنۈمى ئۆزگەرمىدى، يەنى بىر قانچە پاختىنى كالىك يېپقا ئايلاندۇرۇش ئۈچۈن ئىگىرگۈچىگە ئىلگىرى قانچىلىك ۋاقت كەتكەن بولسا، ھازىرمۇ شۇنچىلىك ۋاقت كېتىدۇ، دەپ پەرەز قىلالى. بىراق، پاختىنىڭ ئالماشتۇرۇلۇش قىممىتى ئۆزگەرگەن، 1 قانچە پاختىنىڭ باھاسى ئەسلىدىكى باھادىكىدىن 6 ھەسسە ئاشقان ياكى ئەسلىدىكى باھانىڭ  $\frac{1}{6}$  گە چۈشكەن دەپلى. بۇ ئىككى خىل

ئەھۋالدا، ئىگىرگۈچى ئوخشاش بىر ئەمگەك ۋاقتىنى ھەمدە شۇ سەۋەبتىن ئوخشاش بىر قىممەتنى ئوخشاش مىقداردىكى پاختىغا قوشىدۇ؛ بۇ ئىككى خىل ئەھۋالدا، ئىگىرگۈچى ئوخشاش ۋاقت ئىچىدە ئوخشاش مىقداردا پاختا يېپ ئىشلەپچىقىرىدۇ. بىراق، ئىگىرگۈچى پاختىدىن يېپقا، يەنى مەھسۇلاتقا يۆتكەن قىممەت بىر خىل ئەھۋالدا ئەسلىدىكىسىنىڭ  $\frac{1}{6}$  چىلىك بولىدۇ، يەنە بىر

خىل ئەھۋالدا ئەسلىدىكىسىنىڭ 6 ھەسسەسىچىلىك بولىدۇ. ئەمگەك ۋاسىتىلىرى قىممەتلەشسە ياكى ئەرزىنلاشمۇ، ئۇ ئەمگەك جەريانىدا ئۆز ئۈنۈمىنى ئىزچىل جارى قىلدۇرسا، ئەھۋال يەنىلا ئوخشاش بولىدۇ.

ئەگەر، ئىگىرىش جەريانىنىڭ تېخنىكا شەرت-شارائىتى ئۆزگەرمىسە، يەنە كېلىپ ئۇنىڭ ئىشلەپچىقىرىش ۋاسىتىلىرىدىكى قىممەتمۇ ئۆزگەرمىسە، ئۇ ھالدا ئىگىرگۈچى ئوخشاش ئىش ۋاقتى ئىچىدە يەنىلا ئوخشاش مىقداردىكى، ئۆزگەرمەس قىممەتتىكى خام ماتېرىيال ۋە ماشىنىنى ئىشلىتىدۇ. بۇنداق

ئەھۋالدا، ئۇنىڭ مەھسۇلاتتا ساقلىغان قىممىتى ئۇ قوشقان يېڭى قىممەت بىلەن ئوڭ تاناسىپ بولىدۇ. ئۇنىڭ ئىككى ھەپتىدە قوشقان قىممىتى بىر ھەپتىدە قوشقان قىممىتىدىن بىر ھەسسە كۆپ بولىدۇ، شۇڭا، بۇنىڭدىن ياراتقان قىممەتمۇ بىر ھەسسە يۇقىرى بولىدۇ؛ شۇنىڭ بىلەن بىر ۋاقىتتا، ئۇ سەرپ قىلغان ماتېرىيال ۋە ئۇنىڭ قىممىتىمۇ بىر ھەسسە كۆپ بولىدۇ، ئۇ ئۇپراتقان ماشىنا ۋە ئۇنىڭ قىممىتىمۇ بىر ھەسسە يۇقىرى بولىدۇ، شۇڭا، ئۇ ئىككى ھەپتىلىك مەھسۇلاتتا بىر ھەپتىلىك مەھسۇلاتتىكىدىن بىر ھەسسە ئارتۇق قىممەت ساقلاپ قالىدۇ. بەلگىلەنگەن ئۆزگەرمەس ئىشلەپچىقىرىش شارائىتىدا، ئىشچىنىڭ مەھسۇلاتقا قوشقان قىممىتى قانچە كۆپ بولسا، ئۇنىڭ مەھسۇلاتتا ساقلاپ قالغان قىممىتىمۇ شۇنچە كۆپ بولىدۇ. لېكىن، ئۇنىڭ تېخىمۇ كۆپ قىممەتنى ساقلاپ قالغانلىقى ھەرگىز ئۇنىڭ تېخىمۇ كۆپ قىممەتنى قوشقانلىقىدا كۆرۈلمەيدۇ، بەلكى ئۇنىڭ بۇ قىممەتنى ئۆزگەرمەيدىغان ۋە ئۆزىنىڭ ئەمگىكىگە باغلىق بولمىغان شارائىتتا قوشقانلىقىدا كۆرۈلىدۇ.

ئەلۋەتتە، مەلۇم نىسپىي مەنىدىن شۇنداق دېيىشكە بولىدۇكى، ئىشچىنىڭ كونا قىممەتنى ساقلاپ قېلىشى بىلەن يېڭى قىممەتنى قوشۇشى ھەمىشە مۇئەييەن نىسبەتتە بولىدۇ. پاختىنىڭ قىممەتلىشىپ 1 شىللىڭدىن 2 شىللىڭغا چىقىشىدىن، ياكى ئەرزىنلىشىپ 6 پېنىسقا چۈشۈپ قېلىشىدىن، ئىشقىلىپ ئۇنىڭ قىممىتىنىڭ قانداق ئۆزگىرىشىدىن قەتئىينەزەر، ئىشچى بىر سائەتلىك مەھسۇلاتتا ساقلاپ قالغان پاختىنىڭ قىممىتى ھامان ئىككى سائەتلىك مەھسۇلاتتا ساقلاپ قالغان پاختا قىممىتىنىڭ يېرىمىچىلىكلا بولىدۇ. ئاندىن قالسا، ئەگەر ئۇنىڭ ئۆز ئەمگىكىنىڭ ئۈنۈمدارلىقى ئۆزگەرسە، يەنى ئاشسا ياكى چۈشسە،

ئۇ ھالدا بۇ ئىشچى مەسىلەن بىر ئىش سائىتىدە ئىلگىرىكى چاغدىكىدىن كۆپرەك ياكى ئازراق پاختا ئىگىرىدۇ ، شۇنىڭغا مۇناسىپ ھالدا بىر ئىش سائىتىدىكى مەھسۇلاتتا كۆپرەك ياكى ئازراق پاختا قىممىتىنى ساقلاپ قالىدۇ . لېكىن ، مەيلى قانداق بولۇشىدىن قەتئىينەزەر ، ئۇنىڭ ئىككى ئىش سائىتىدە ساقلاپ قالغان قىممىتى ھامان بىر ئىش سائىتىدە ساقلاپ قالغان قىممىتىدىن ئىككى ھەسسە ئارتۇق بولىدۇ .

قىممەتنىڭ قىممەت بەلگىسىدىن ئىبارەت ساپ سىمۋوللۇق ئىپادىسىنى بىر چەتكە قايرىپ قويساق ، بۇ قىممەت پەقەت مەلۇم ئىستېمال قىممىتىدە ، مەلۇم ماددىدىلا مەۋجۇت بولىدۇ (نوقۇل ھالدا ئەمگەك كۈچىنىڭ مەۋجۇتلۇقىدىن قارىغاندا ، ئادەم تەبىئىي ئويىپىكت نەرسە ، لېكىن جانلىق ، ئاخلىق نەرسە ، ئەمگەك بولسا شۇ كۈچنىڭ ماددىدىكى ئىپادىسى) . شۇڭا ، ئىستېمال قىممىتى يوقالسا ، قىممەتمۇ يوقىلىدۇ . ئىشلەپچىقىرىش ۋاسىتىلىرى ئۆز قىممىتىنى ئىستېمال قىممىتى بىلەن تەڭ يوقاتمايدۇ ، چۈنكى ، ئۇلارنىڭ ئەمگەك جەريانى ئارقىلىق ئۆزىنىڭ ئەسلىدىكى ئىستېمال قىممىتى فورماتسىيىسىنى يوقىتىشى ئەمەلىيەتتە پەقەت مەھسۇلات جەھەتتە يەنە بىر خىل ئىستېمال قىممىتى فورماتسىيىسىگە ئېرىشىش ئۈچۈندۇر . گەرچە قىممەتنىڭ مەلۇم ئىستېمال قىممىتى ئىچىدە مەۋجۇت بولۇپ تۇرۇشى ئىنتايىن مۇھىم بولسىمۇ ، لېكىن تاۋار فورماتسىيىسىنىڭ ئۆزگىرىشى بىزگە شۇنى كۆرسىتىدۇكى ، ئۇنىڭ قايسى خىل ئىستېمال قىممىتىدە مەۋجۇت بولۇپ تۇرۇشى قىممەت ئۈچۈن بەرىبىر . بۇنىڭدىن شۇنى كۆرۈۋېلىشقا بولىدۇكى ، ئەمگەك جەريانىدا پەقەت ئىشلەپچىقىرىش ۋاسىتىلىرى ئۆزىنىڭ مۇستەقىل ئىستېمال قىممىتىنى يوقىتىش بىلەن بىر ۋاقىتتا ئۆزىنىڭ

ئالماشتۇرۇلۇش قىممىتىنىمۇ يوقاتقاندىلا ، ئاندىن قىممەتمۇ ئىشلەپچىقىرىش ۋاسىتىلىرىدىن مەھسۇلاتقا يۆتكىلىدۇ . ئۇلار ئىشلەپچىقىرىش ۋاسىتىلىرى سۈپىتىدە قانچىلىك قىممەت يوقاتسا ، مەھسۇلاتقىمۇ پەقەت شۇنچىلىك قىممەت ئۆتكۈزىدۇ . لېكىن بۇ جەھەتتە ، ئەمگەك جەريانىدىكى ھەر خىل ماددىي ئامىللارنىڭ ئەھۋالى ھەر خىل بولىدۇ .

ماشىنىنى ھەرىكەتلەندۈرۈش ئۈچۈن كۆيدۈرۈلگەن كۆمۈر ، چاقىنىڭ ئوقىنى سىلىقلاشقا سەرپ قىلىنغان ماي ۋە شۇنىڭغا ئوخشاش نەرسىلەر تامامەن يوق بولۇپ كېتىدۇ . بوياق ۋە باشقا قوشۇمچە ماتېرىياللار يوق بولۇپ كەتسىمۇ ، لېكىن ئۇلار مەھسۇلاتنىڭ خۇسۇسىيىتىدە نامايان بولىدۇ . خام ماتېرىيال نەق مەھسۇلاتنى شەكىللەندۈرىدۇ ، لېكىن ئۆزىنىڭ شەكلىنى ئۆزگەرتىدۇ . بۇنىڭدىن كۆرۈۋېلىشقا بولىدۇكى ، خام ماتېرىياللار ۋە قوشۇمچە ماتېرىياللار ئىستېمال قىممىتى سۈپىتىدە ئەمگەك جەريانىغا كىرگەندە ، ئۆزىنىڭ ئىلگىرىكى مۇستەقىل ھالىتىنى يوقىتىدۇ . لېكىن ھەقىقىي ئەمگەك ۋاسىتىلىرى بۇنداق بولمايدۇ . ئەسۋاب ، ماشىنا ، زاۋۇت بىناسى ، قاچا قاتارلىقلار پەقەت ئىلگىرىكى ھالىتىنى ساقلاپ تۇرغان چاغدىلا ھەمدە ئەمگەك جەريانىغا ئالدىنقى كۈنى قانداق شەكىلدە كىرگەن بولسا ، ئەتسىمۇ شۇنداق شەكىلدە كىرەلگەن ۋاقىتتا ، ئاندىن ئەمگەك جەريانىدا ئۆز رولىنى جارى قىلدۇرالايدۇ . ئۇلار كېرەككە كېلىدىغان مەزگىلدە ، ئەمگەك جەريانىدا ، مەھسۇلات بىلەن نىسپىي ھالدا مۇستەقىل شەكىلنى ساقلاپ تۇرىدۇ ، كېرەكتىن چىققاندىن كېيىنمۇ شۇنداق بولىدۇ . ماشىنا ، ئەسۋاب ، زاۋۇت بىناسى قاتارلىقلارنىڭ تاشلاندىقلىرى ئۇلارنىڭ ياردىمى ئارقىلىق ۋۇجۇدقا كەلتۈرۈلگەن مەھسۇلاتلاردىن ھەمىشە ئايرىم مەۋجۇت بولۇپ



تۇرىدۇ. ئەگەر بىز مۇشۇ تۈردىكى مەلۇم ئەمگەك ۋاسىتىلىرىنىڭ خىزمەت سورۇنىغا كىرگەن كۈندىن باشلاپ كېرەكسىز بۇيۇملار ئامبىرىغا تاشلىۋېتىلگەن كۈنگىچە رول ئوينىغان پۈتكۈل دەۋرنى تەكشۈرۈپ كۆرىدىغان بولساق، بۇ مەزگىلدە ئۇنىڭ ئىستېمال قىممىتىنىڭ تامامەن ئەمگەك تەرىپىدىن خورىتىۋېتىلگەنلىكىنى، شۇڭا ئۇنىڭ ئالماشتۇرۇلۇش قىممىتىنىڭ تامامەن مەھسۇلاتقا ئۆتۈپ كەتكەنلىكىنى كۆرىمىز. ئالايلىق، بىر ئىگىرىش ماشىنىسىنىڭ ئۆمرى 10 يىل بولسا، 10 يىللىق ئەمگەك جەريانىدا، ئۇنىڭ بارلىق قىممىتى شۇ 10 يىلدا ئىشلەپچىقىرىلغان مەھسۇلاتلارغا ئۆتۈپ كېتىدۇ. شۇڭا مەلۇم بىر ئەمگەك ۋاسىتىسىنىڭ ئۆمرى ئۇنىڭدىن ئۈزلۈكسىز تۈردە يېڭىباشتىن پايدىلىنىپ تەكرار ئېلىپ بېرىلىدىغان بىرنەچچە ئەمگەك جەريانىنى ئۆز ئىچىگە ئالىدۇ. بۇ جەھەتتە ئەمگەك ۋاسىتىلىرىنىڭ ئەھۋالى ئادەمنىڭ ئەھۋالى بىلەن ئوخشاش بولىدۇ. ھەر بىر ئادەم ھەر كۈنى 24 سائەتلىك ئۆمرىدىن ئايرىلىدۇ. لېكىن ھەرقانداق ئادەمنىڭ جىسمىغا قاراپ، ئۇنىڭ ئۆز ھاياتىنىڭ قانچە كۈندىن ئايرىلىپ بولغانلىقىنى توپتوغرا كۆرۈۋالغىلى بولمايدۇ. لېكىن بۇ ئۆمۈر سۇغۇرتىسى شىركەتلىرىنىڭ كىشىلەرنىڭ ئوتتۇرىچە ئۆمرىدىن ئىنتايىن توغرا، ئىنتايىن پايدىلىق (بۇ ئىنتايىن مۇھىم) يەكۈن چىقىرىشىغا دەخلى قىلمايدۇ. ئەمگەك ۋاسىتىلىرىمۇ مۇشۇنداق بولىدۇ. تەجرىبىلەرگە ئاساسەن، بىر خىل ئەمگەك ۋاسىتىسى، مەسىلەن، مەلۇم بىر خىل ماشىنىنى قانچىلىك ۋاقىت ئىشلەتكىلى بولىدىغانلىقىنى بىلىۋالغىلى بولىدۇ. بۇ خىل ئەمگەك ۋاسىتىسىنىڭ ئىستېمال قىممىتى ئەمگەك جەريانىدا ئاران 6 كۈنلا داۋاملىشىدۇ، دەپ پەرەز قىلساق، ئۇ ھالدا ئۇ ھەر بىر ئوتتۇرىچە ئىش كۈنى ئۆزىنىڭ ئىستېمال

قىممىتىنىڭ  $\frac{1}{6}$  نى يوقىتىدۇ، شۇڭا، ئۇنىڭ قىممىتىنىڭ  $\frac{1}{6}$  ى كۈنلۈك مەھسۇلاتلارغا ئۆتۈپ كېتىدۇ. بارلىق ئەمگەك ۋاسىتىلىرىنىڭ خورىشى، مەسىلەن، ئۇلارنىڭ ئىستېمال قىممىتىنىڭ كۈنلۈك خورىشى شۇنداقلا ئۇلارنىڭ قىممىتىنىڭ ھەر كۈنى مەھسۇلاتلارغا مۇناسىپ ھالدا يۆتكىلىشى مۇشۇ ئۇسۇل ئارقىلىق ھېسابلىنىدۇ.

بۇنىڭدىن شۇ نەرسە ناھايىتى ئېنىق كۆرۈنۈپ تۇرۇپتىكى، ئىشلەپچىقىرىش ۋاسىتىلىرىنىڭ مەھسۇلاتقا قوشىدىغان قىممىتى ئەمگەك جەريانىدا ئۆزىنىڭ ئىستېمال قىممىتىنى يوقىتىش تۈپەيلىدىن يوقاتقان قىممىتىدىن ئېشىپ كەتمەيدۇ. ئەگەر ئىشلەپچىقىرىش ۋاسىتىلىرىنىڭ يوقاتقىدەك قىممىتى بولمىسا، يەنى ئۇ ئەسلىدىلا ئىنسانلار ئەمگىكىنىڭ مەھسۇلى بولمىسا، ئۇ ھالدا ئۇ ھەرقانداق قىممەتنى مەھسۇلاتقا ئۆتكۈزمەيدۇ. ئۇ ئالماشتۇرۇش قىممىتىنى ۋۇجۇدقا كەلتۈرىدىغان ئامىل بولماستىن، بەلكى پەقەت ئىستېمال قىممىتىنىلا ۋۇجۇتقا كەلتۈرىدىغان ئامىل بولىدۇ. يەر، شامال، سۇ، كاندىكى تۆمۈر، ئىپتىدائىي ئورمانلىقتىكى دەرەخ قاتارلىق ئىنسانلارنىڭ ياردىمىسىز تەبىئىي مەۋجۇت بولۇپ تۇرىدىغان بارلىق ئىشلەپچىقىرىش ۋاسىتىلىرى مۇشۇنداق بولىدۇ:

بىز بۇ يەردە يەنە بىر قىزىق ئەھۋالنى كۆرىمىز. بىر ماشىنىنىڭ قىممىتى 1000 فوند ستېرلىك، 1000 كۈن ئىچىدە كېرەكتىن چىقىدۇ، دەپ پەرەز قىلساق، مۇشۇنداق ئەھۋالدا، ماشىنا قىممىتىنىڭ  $\frac{1}{1000}$  قىسمى ھەر كۈنى ماشىنىنىڭ ئۆزىدىن ئۇنىڭ بىر كۈنلۈك مەھسۇلاتىغا ئۆتىدۇ. شۇنىڭ بىلەن بىرگە، ماشىنىنىڭ ھاياتى كۈچى كۈنسېرى ئاجىزلىشىپ بارىمۇ،

لېكىن ماشىنا يەنىلا ئەمگەك جەرياندا ئۈزلۈكسىز رول ئويناۋىرىدۇ. بۇنىڭدىن كۆرۈۋېلىشقا بولىدۇكى، ئەمگەك جەريانىدىكى مەلۇم ئامىل، مەلۇم ئىشلەپچىقىرىش ۋاسىتىسى ئەمگەك جەريانغا تولۇق ئۆتدۇ، لېكىن قىممەتنىڭ ئېشىش جەريانىغا قىسمەن ئۆتدۇ. ① بۇ يەردە، ئەمگەك جەريانى بىلەن قىممەتنىڭ ئېشىش جەريانى ② ئوتتۇرىسىدىكى پەرق ئۇلارنىڭ ماددا ئامىلىدا مۇنداق ئەكس ئېتىدۇ: ئوخشاش بىر ئىشلەپچىقىرىش ۋاسىتىسى ئەمگەك جەريانىنىڭ ئامىلى سۈپىتىدە ئوخشاش بىر ئىشلەپچىقىرىش جەريانىغا تولۇق ئۆتدۇ؛ قىممەتنى ۋۇجۇدقا كەلتۈرىدىغان ئامىل بولۇش سۈپىتى بىلەن ئوخشاش بىر ئىشلەپچىقىرىش جەريانىغا قىسمەن ئۆتدۇ. (21)

يەنە بىر تەرەپتىن پۈتۈنلەي ئەكسىچە بولىدۇ، بىر خىل

(21) بۇ يەردىكى مەسىلە ئەمگەك ۋاسىتىلىرى يەنى ماشىنا، قۇرۇلۇش قاتارلىقلارنى رېمونت قىلىشقا بېرىپ تاقالمايدۇ. رېمونت قىلىنىۋاتقان ماشىنا ئەمگەك ۋاسىتىسى ئەمەس، بەلكى ئەمگەك ماتېرىيالى ھېسابلىنىدۇ. ئۇ ئەمگەك قىلىشقا ئىشلىتىلمەيدۇ، بەلكى ئۇنىڭ ئىستېمال قىممىتىنى ئەسلىگە كەلتۈرۈشكە قولايلىق بولسۇن ئۈچۈن، ئۇ رېمونت قىلىنىدۇ. بىز ئۆز مەقسىتىمىزنى نەزەردە تۇتۇپ، بۇنداق رېمونتچىلىق ئەمگەك ھامان ئەمگەك ۋاسىتىلىرىنى ئىشلەپچىقىرىش ئۈچۈن زۆرۈر بولغان ئەمگەكنى ئۆز ئىچىگە ئالىدۇ، دەپ تەسەۋۋۇر قىلىشىمىز مۇمكىن. تېكىستتە ئېيتىلغان ھېلىقىدەك خوراشنى ھېچقانداق دوختۇر داۋالاپ ساقايتالمايدۇ، بۇنداق خوراش بارا-بارا ئۆلۈمگە ئېلىپ بارىدۇ. «بەزىدە بۇنداق ئۇپراشنىڭ ئورنىنى تولدۇرغىلى بولمايدۇ، پىچاقنى ماسالغا ئالسا، ئۇ ئۇپراۋەرسە، كېرەككە كەلمەيدىغان دەرىجىگە بېرىپ قالىدۇ، ھەتتا چاقچى ئۇستامىمۇ: بۇ پىچاق بىلەشكىمۇ ئەرزىمەيدۇ، دەيدۇ.» بىز تېكىستتە شۇنى كۆردۈكى، ماشىنا ھەر بىر ئەمگەك جەريانىغا تامامەن ئۆتدۇ، لېكىن بىرلا ۋاقىتتا ئېلىپ بېرىلغان قىممەت ئاشۇرۇش جەريانىغا پەقەت قىسمەن ئۆتدۇ. ③ مۇشۇ نۇقتىغا ئاساسەن، بىز تۆۋەندە بايان قىلىنغان ئۇقۇمدىكى قالايمىقانچىلىق ئۈستىدە ھۆكۈم چىقارالايمىز: «رىكاردو ئەپەندى مۇنداق دەيدۇ، ماشىنىسازلارنىڭ پايدىلىق ماشىنىسى ئىشلەپچىقىرىش ئۈچۈن سەرپ قىلغان ئەمگەكنىڭ بىر قىسمى مەسىلەن، بىر جۈپ پايپىنىڭ قىممىتىنى ئۆز ئىچىگە ئالىدۇ. بىراق، بىر جۈپ پايپىنى ئىشلەپچىقارغان بارلىق ئەمگەك... ماشىنىساز سەرپ قىلغان ئەمگەكنىڭ بىر قىسمىنى ئەمەس، بەلكى ھەممىسىنى ئۆز ئىچىگە ئالىدۇ. چۈنكى، بىر ماشىنا

① ماركس تۈزىتىش كىرگۈزگەن فرانسۇزچە نەشرى، ئىنگىلىس سېلىشتۇرۇپ بېكىتكەن ئىنگىلىزچە نەشرىدە قىممەتنى ۋۇجۇدقا كەلتۈرۈش جەريانى دېيىلگەن. — تۈزگۈچىدىن  
② بۇقۇردىكىگە ئوخشاش.  
③ بۇقۇردىكىگە ئوخشاش.

ئىشلەپچىقىرىش ۋاسىتىسى قىممەتنىڭ ئېشىش جەريانىغا تامامەن ئۆتدۇ ①، لېكىن ئەمگەك جەريانىغا قىسمەن ئۆتدۇ. پاختىدىن يىپ ئەشكەندە، ھەر كۈنى 115 قاداق پاختىنىڭ 15 قادىقى توزغاققا ئايلىنىپ كېتىدۇ، دەپ پەرەز قىلايلى، ئەگەر بۇ 15 قاداق پاختىنىڭ توزغاققا ئايلىنىپ كېتىشى نورمال ئەھۋال، پاختىنى پىششىقلاشتىكى ئوتتۇرىچە شارائىتتا ئۇنىڭدىن ساقلانغىلى بولمايدۇ دېسەك، ئۇ ھالدا بۇ 15 قاداق پاختا گەرچە يىپنى ۋۇجۇدقا كەلتۈرىدىغان ئامىل بولمىسىمۇ، لېكىن ئۇنىڭ قىممىتى يىپنىڭ ئۆزىنى ۋۇجۇدقا كەلتۈرىدىغان 100 قاداق پاختىنىڭ قىممىتى بىلەن تامامەن ئوخشاش بولىدۇ ھەمدە يىپنىڭ قىممىتىگە كىرىدۇ. 100 قاداق پاختا يىپ ئىشلەپچىقىرىش ئۈچۈن، 15 قاداق پاختىنىڭ ئىستېمال قىممىتىنى توزغاققا ئايلاندۇرۇشقا توغرا كېلىدۇ. شۇڭا، بۇ پاختىنىڭ زىيانغا ئۇچرىشى يىپ ئىشلەپچىقىرىشنىڭ بىر شەرتى بولىدۇ. دەل شۇنداق بولغاچقا، پاختا ئۆزىنىڭ قىممىتىنى يىپقا ئۆتكۈزىدۇ. ئەمگەك جەريانىدىكى بارلىق تاشلاندىقار مۇشۇنداق بولىدۇ، ھېچ بولمىغاندا بۇ تاشلاندىقار قايتىدىن يېڭى ئىشلەپچىقىرىش ۋاسىتىلىرىنى ۋۇجۇدقا كەلتۈرەلمەيدىغان، شۇ سەۋەبتىن يەنە مۇستەقىل ئىستېمال قىممىتىنى قايتىدىن ھاسىل قىلالمايدىغان ئەھۋالدا شۇنداق بولىدۇ. ئالايلۇق، مانچېستېردىكى

نۇرغۇن پايدىلىق ئىشلەپچىقىرىش، لېكىن ماشىنىنىڭ ھەرقانداق بىر قىسمى يوق بولۇپ قالسا، بۇ ماشىنا بىر جۈپمۇ پايدىلىق ئىشلەپچىقىرىشقا ئىقتىسادقا دائىر بىر قانچە ئانالىز ھەققىدە مۇنازىرە، بولۇپمۇ قىممەت، تەمىنلەش-تەلەپ ھەققىدىكى مۇنازىرە» (1821-يىلى لوندون نەشرى، 54-بەت) «ئۆزىنى چوڭ چاغلادىغان» بۇ ھاكاۋۇر ئاپتونىڭ چىكىش گەپلىرى ۋە مۇنازىرىلىرى پەقەت تۆۋەندىكى بىر نۇقتىدىن ئېيتقاندىلا توغرا: مەيلى رىكاردو بولسۇن ۋە مەيلى ئۇنىڭدىن ئىلگىرىكى ۋە ئۇنىڭدىن كېيىنكى ھەرقانداق بىر ئىقتىسادشۇناس بولسۇن، ھېچقايسىسى ئەمگەكنىڭ ئىككى تەرىپىنى توغرا ئايرىپ باققان ئەمەس، شۇ سەۋەبتىن ئەمگەكنىڭ بۇ ئىككى تەرىپىنىڭ قىممەت ھاسىل قىلىشتا ئوينايدىغان تۈرلۈك رولىنى ئانالىز قىلغانمۇ ئەمەس.

① ماركس تۈزىتىش كىرگۈزگەن فرانسۇزچە نەشرى، ئىنگىلىس تەكشۈرۈپ بېكىتكەن ئىنگىلىزچە نەشرىدە قىممەتنى ۋۇجۇدقا كەلتۈرۈش جەريانى دېيىلگەن. — تۈزگۈچىدىن

چوڭ ماشىنىسازلىق زاۋۇتلىرىدا ، غايەت چوڭ ماشىنىلار قىرىپ چىقارغان تۆمۈر قىرىندىلىرىنىڭ تاغدەك دۆۋىلىنىپ كەتكەنلىكىنى كۆرگىلى بولىدۇ ، بۇ قىرىندىلار كەچتە چوڭ ھارۋىلارغا بېسىلىپ تۆمۈر تاۋلاش زاۋۇتلىرىغا ئاپىرىلىدۇ ، ئەنسى ئۇلار ئۇيۇل تۆمۈر ھالىتىدە يەنە ماشىنىسازلىق زاۋۇتىغا قايتۇرۇلىدۇ .

ئىشلەپچىقىرىش ۋاسىتىلىرى ئەمگەك جەريانىدا ئىلگىرىكى ئىستېمال قىممىتى فورماتسىيىسىدە مەۋجۇت بولغان قىممىتىنى يوقاتقاندىلا ، ئاندىن قىممىتىنى يېڭى فورماتسىيىدىكى مەھسۇلاتلارغا ئۆتكۈزىدۇ . روشەنكى ، ئىشلەپچىقىرىش ۋاسىتىلىرىنىڭ ئەمگەك جەريانىدا يوقىتىدىغان ئەڭ چوڭ قىممەت مىقدارى ئۇلارنىڭ ئەمگەك جەريانىغا كىرگەن چاغدىكى ئەسلىدىكى قىممەت مىقدارى بىلەنلا چەكلىنىدۇ ، يەنى ئۇلارنىڭ ئۆزلىرىنى ئىشلەپچىقىرىش ئۈچۈن زۆرۈر بولغان ئەمگەك ۋاقتى بىلەنلا چەكلىنىدۇ . شۇڭا ، ئىشلەپچىقىرىش ۋاسىتىلىرى مەھسۇلاتقا ھەرگىز ئۆزى قاتنىشىۋاتقان ئەمگەك جەريانىنىڭ سىرتىدا ئەمگەك بولغان قىممىتىدىن ئارتۇق قىممەت قوشالمايدۇ . بىر خىل ئەمگەك ماتېرىيالى ، بىر خىل ماشىنا ، بىر خىل ئىشلەپچىقىرىش ۋاسىتىسىنىڭ قانچىلىك كېرەكلىك بولۇشىدىن قەتئىينەزەر ، ئەگەر ئۇلارنىڭ قىممىتى 150 فوند ستېرلىك ياكى 500 ئىش كۈنى بولسا ، ئۇ ھالدا ئۇلار ئۆزلىرى ئىشلەپچىقارغان مەھسۇلاتقا ھەرگىز 150 فوند ستېرلىكىدىن ئارتۇق قىممەت قوشالمايدۇ . ئىشلەپچىقىرىش ۋاسىتىلىرىنىڭ قىممىتى ئۇلار ئىشلەپچىقىرىش ۋاسىتىسى سۈپىتىدە كىرگەن ئەمگەك جەريانى تەرىپىدىن ئەمەس ، بەلكى ئۇلارنى مەھسۇلات قىلىپ چىقارغان ئەمگەك جەريانى ئارقىلىق بەلگىلىنىدۇ . ئىشلەپچىقىرىش ۋاسىتىلىرى ئەمگەك جەريانىدا پەقەت ئىستېمال قىممىتى سۈپىتىدە ، پايدىلىق

خۇسۇسىيەتكە ئىگە شەيئى سۈپىتىدە رول ئوينايدۇ ، شۇڭا ، ئۇلار ئەمگەك جەريانىغا كىرىشتىن ئىلگىرى قىممەتكە ئەمگەك بولمىسا ، مەھسۇلاتقا ھېچقانداق قىممەت ئۆتكۈزەلمەيدۇ . (22)

ئىشلەپچىقىرىش ئەمگىكى ئىشلەپچىقىرىش ۋاسىتىلىرىنى يېڭى مەھسۇلات ھاسىل قىلغۇچى ئامىلغا ئايلاندۇرغاندا ، ئىشلەپچىقىرىش ۋاسىتىلىرىنىڭ قىممىتىمۇ بىر قېتىم قايتىلىنىپ ، ئىستېمال قىلىنغان گەۋدىدىن يېڭى ھاسىل بولغان گەۋدىگە كۆچىدۇ . لېكىن بۇنداق قايتىلىنىش گويا رېئال ئەمگەكنىڭ ئارقىسىدا كۆرۈلىدۇ . ئىشچى كونا قىممەتنى ساقلاپ

(22) بىز بۇنىڭدىن چاكانا ج . ب . ساينىڭ بىمەنە پىكرىنى چۈشىنىۋالالايمىز: ئۇنىڭ پىكرىچە ، ئىشلەپچىقىرىش ۋاسىتىلىرى (يەر ، قورال-سايمان ، تېرە قاتارلىقلار) نىڭ ئىستېمال قىممىتىنىڭ ئەمگەك جەريانىدا تەمىنلىگەن «ئىشلەپچىقىرىش مۇلازىمىتى» قوشۇمچە قىممەت (ئۆسۈم ، پايدا ، يەر ئىجارسى) نى ھاسىل قىلىدىكەن . ناھايىتى ئۈستىلىق بىلەن توقۇپ چىقىرىلغان ياقلاش ئىدىيىسىنى قەغەز يۈزىگە چۈشۈرۈش ئۈچۈن پۇرسەتنى ھېچقاچان قولدىن بېرىپ قويمايدىغان ۋېلىيام روشېر ئەپەندى مۇنداق چار سالدى: ج . ب . ساي «سىياسىي ئىقتىساد توغرىسىدا» دېگەن ئەسىرىنىڭ 1-توم 4-بەتتە ناھايىتى توغرا قىلىپ ، «جۇۋاز ئىشلەپچىقارغان قىممەتتىن بارلىق خىراجەت چىقىرىپ تاشلانغاندىن كېيىن ، شۇ جۇۋازنى قۇرۇشقا سەرپ قىلىنغان ئەمگەكتىن ماھىيەتلىك پەرقلىنىدىغان بىر خىل يېڭى نەرسە قېلىپ قالىدۇ» ، ( «مىللىي ئىقتىساد قائىدىلىرى» 1858-يىل 3-ئايلىق نەشرىنىڭ 82-بېتىدىكى ئىزاھاتى) ناھايىتى توغرا ، جۇۋاز ئىشلەپچىقارغان «ياغ» شۇ جۇۋازنى قۇرۇشقا سەرپ قىلىنغان ئەمگەكتىن پۈتۈنلەي پەرقلىنىدۇ . روشېر ئەپەندى ئېيتقان «قىممەت» بولسا «ياغ» نى كۆرسىتىدۇ ، چۈنكى ، «ياغ» قىممەتكە ئىگە ، لېكىن ، نىسبەتەن ئېيتقاندا مىقدارى بەك «كۆپ بولمىسۇ» ، تەبىئەت دۇنياسىدا نېفىت مۇبار ، ئۇ بەلكىم مۇشۇ نوقتىنى نەزەردە تۇتقان بولسا كېرەك ، يەنە بىر يەردە: «ئۇ (تەبىئەت دۇنياسى) ھەرگىز ئالماشتۇرۇش قىممىتى ياراتمايدۇ» ، دەيدۇ . (يۇقىرىدىكىگە ئوخشاش ، 79-بەت) روشېرنىڭ تەبىئەت دۇنياسى ھەققىدە ئېيتقانلىرى ئالماشتۇرۇش قىممىتىگە مۇناسىۋەتلىك بولۇپ ، خۇددى تەنەك فېرنىڭ «ئازاقلا چوڭ» بالا بىلەن مۇناسىۋىتى بارلىقىغا ئوخشايدۇ . بۇ «ئالم» يەنە بۇ قېتىمقى نەقىل كەلتۈرۈش پۇرسىتىدىن پايدىلىنىپ مۇنداق دەيدۇ: «رىكاردو ئېقىمدىكىلەر ئادەتتە كاپىتالنى «جۇغلانغان ئەمگەك» دەپ قاراپ ، ئۇنى ئەمگەك ئۇقۇمىغا كىرگۈزىدۇ ، بۇ دانالىق ئەمەس !» ، چۈنكى (!) كاپىتال ئىگىسى (!) ئاددىي ھالدا (!؟) ئىشلەپچىقىرىش (!) بىلەن (!؟) ئۇنىڭ «نېمىسى؟» نى ساقلايدۇ ، ئۇنىڭ ئۈستىگە ھەقىقەتەن (!) يەنە (!) تېخىمۇ كۆپ ئىشلارنى قىلدى (!) : (!؟) ئۆزىنىڭ راھەت-پاراغىنىنى چەكلىگەن ، شۇڭا ، مەسلىھەت (!!!) ، ئۇ ئۆسۈمگە ئېرىشىشى تەلەپ قىلىدۇ» ، (يۇقىرىدىكىگە ئوخشاش ، 82-بەت) «تەلەپ» تىن نوقۇل ھالدا «قىممەت» نى كەلتۈرۈپ چىقىرىدىغان «سىياسىي ئىقتىساد» قا دائىر بۇنداق «ئاناتومىيەلىك ۋە فىزىئولوگىيەلىك ئۇسۇل» نىمە دېگەن «دانالىق» ھە!

قالماي تۇرۇپ، يېڭى ئەمگەك قوشالمايدۇ، يەنى يېڭى قىممەتمۇ يارىتالمايدۇ، چۈنكى ئىشچى ئەمگەكنى ھامان مۇئەييەن كېرەكلىك شەكىلدە قوشۇشى كېرەك؛ ۋەھالەنكى، ئۇ مەھسۇلاتنى يېڭى مەھسۇلاتنىڭ ئىشلەپچىقىرىش ۋاسىتىلىرىغا ئايلاندۇرماي ۋە بۇ ئارقىلىق ئۇلارنىڭ قىممىتىنى يېڭى مەھسۇلاتقا ئۆتكۈزەي تۇرۇپ، ئەمگەكنى كېرەكلىك شەكىلدە قوشالمايدۇ. بۇنىڭدىن شۇنى كۆرۈۋېلىشقا بولىدۇكى، قىممەتنى قوشۇش ۋاسىتىسى ئارقىلىق قىممەتنى ساقلاپ قېلىش—رول ئوينايدىغان ئەمگەك كۈچىنىڭ يەنى جانلىق ئەمگەكنىڭ تەبىئىي ھىممىتىدۇر، بۇنداق تەبىئىي ھىممەتتىن ئىشچىغا ھېچقانداق نەپ تەگمىسىمۇ، لېكىن ئۇ كاپىتالىست ئۈچۈن ناھايىتى پايدىلىق، چۈنكى ئۇ كاپىتالىستنىڭ ئەسلىدە بار بولغان كاپىتالىنىڭ قىممىتىنى ساقلاپ قالىدۇ. (22a) سودىسى تازا روناق تاپقان چاغدا، كاپىتالىست بارلىق ئەس-يادى بىلەن پۇل تېپىشقا كىرىشىپ كېتىدىغان بولغاچقا، ئەمگەكنىڭ بۇنداق ھەقسىز ھىممىتىنى ھېس قىلالمايدۇ. لېكىن ئەمگەك جەريانى توختاپ قېلىشقا مەجبۇر بولغاندا، كىرىس يۈز بەرگەندە، ئاندىن ھېس قىلىشقا باشلايدۇ. (23)

(22a) «فېرما خوجايىنى ئىشلەپچىقىرىشقا ئىشلىتىدىغان بارلىق قوراللار ئىچىدە، ئىنسانلار ئەمگىكى... شۇنداق بىر قوردۇركى، ئۇ فېرما خوجايىنى ئۆزىنىڭ كاپىتالىنى تولۇقلاشقا ئىشلىتىدىغان ئەڭ ئىشەنچلىك نەرسە بولىدۇ. باشقا ئىككى نەرسە—ھايۋان ۋە... ھارۋا، سوقا، گۈرچەك ۋە ھاكازالار—مەلۇم مىقداردىكى ئىنسان ئەمگىكى قوشۇلسا، ھېچنېمىگە يارىمايدۇ.» (ئېدموند بوك «نامراتلىق ھەققىدە پىكىر ۋە ئۇنىڭ تەپسىلاتى، ئەسلىدە 1795-يىلى 11-ئايدا مۇھترەم ۋېليام پېترغا يوللانغان دوكلات» تىن ئېلىنغان. 1800-يىلى لوندون نەشرى 10-بەت)

(23) بىر فابرىكا خوجايىنىنىڭ ئىگىرىش فابرىكىسىدا 800 ئىشچى ئىشلەيدىكەن، ھەر ھەپتەدە ئوتتۇرا ھېساب بىلەن 150 تاي شەرقىي ھىندىستان پاختىسى ياكى 130 تاي ئامېرىكا پاختىسى سەرپ بولىدىكەن. ئۇ «تايىس گېزىتى» نىڭ 1862-يىلى 11-ئاينىڭ 26-كۈنىدىكى سانىدا فابرىكىسىدا ھەر يىلى ئۇ توختاپ قېلىش سەۋىيىدىن كېلىپ چىقۇۋاتقان زىيان ھەققىدە جامائەتچىلىككە دەردنى تۆككەن. ئۇ

ئىشلەپچىقىرىش ۋاسىتىلىرىنى ئېلىپ ئېيتقاندا، ئۇلارنىڭ ئىستېمال قىممىتى خورايدۇ، ئەمگەك ئەنە شۇ ئىستېمال قىممىتىنى ئىستېمال قىلىش يولى ئارقىلىق مەھسۇلات ئىشلەپچىقىرىدۇ. ئىشلەپچىقىرىش ۋاسىتىلىرىنىڭ قىممىتى ئەمەلىيەتتە ئىستېمال قىلىنمايدۇ، (24) شۇڭا ئۇ تەكرار ئىشلەپچىقىرىلمايدۇ. بۇ قىممەت ساقلىنىپ قالىدۇ، لېكىن ئۇ ئەمگەك جەريانىدا شۇ قىممەتنىڭ ئۆزى ئۈستىدە بىرەر مەشغۇلات ئېلىپ بېرىلغانلىقى ئۈچۈن ساقلىنىپ قالىدۇ، بەلكى شۇنىڭ ئۈچۈن ساقلىنىپ قالىدۇكى، بۇ قىممەتنىڭ مەۋجۇت بولۇپ تۇرۇشىغا ئاساس بولغان ئەسلىدىكى ئىستېمال قىممىتى يوقىلىپ كەتكىنى بىلەن، باشقا بىر ئىستېمال قىممىتى ئىچىدىلا يوقىلىپ كەتكەن بولىدۇ. شۇڭا، ئىشلەپچىقىرىش ۋاسىتىلىرىنىڭ قىممىتى مەھسۇلاتنىڭ قىممىتىدە قايتا نامايان بولىدۇ، توغرىسىنى ئېيتقاندا، تەكرار ئىشلەپچىقىرىلمايدۇ. كونا ئالماشتۇرۇش قىممىتى قايتا نامايان بولىدىغان يېڭى ئىستېمال قىممىتى

بۇ چىقىلارنىڭ 6000 فوند سېتىلگىغا يېتىدىغانلىقىنى ئېيتقان. ئىشلەپچىقىرىشتىن باشقا بۇ چىقىملار ئىچىدە، يەر ئىجارىسى، باج، سۇغۇرۇش ھەققى ۋە يىللىق پالانىما خادىملار — دېرىكتور، بوغالتىر، ئىتتىپاقچىلارنىڭ مائاشى قاتارلىق بىر مۇنەججىلىرى بىز بىلەن مۇناسىۋەتسىز. فابرىكا خوجايىنىنىڭ ھېسابلىشىچە، فابرىكىنى سېتىۋېلىش ئۈچۈن بەزىدە ئىسسىنىش ۋە پار ماشىنىسىنى ئانچە-مۇنچە ھەرىكەتكە كەلتۈرۈپ تۇرۇش ئۈچۈن يېقىلىدىغان كۆمۈرنىڭ چىقىمى 150 فوند سېتىلگىغا يېتىدۇ. بۇنىڭدىن باشقا يەنە ماشىنىلارنى ئاسراش ئۈچۈن ۋاقىتلىق ياللانغان ئىشچىلارنىڭ ئىش ھەققىمۇ مۇشۇنىڭ ئىچىدە. ئاخىرىدا، ماشىنىلارنىڭ ئۇپراش خىراجىتى 1200 فوند سېتىلگىغا، چۈنكى «پار ماشىنىلىرى ئىشلىمەيدۇ» بولسىمۇ، لېكىن ھاۋا ۋە تەبىئىي ھادىسىلەرنىڭ چىرىتىش تەسىرى يوقالمايدۇ. ئۇ ئېنىق قىلىپ مۇنداق دەيدۇ، ماشىنىلار بەك كونا پاپ كەتكەنلىكى ئۈچۈن، ئۇپراشنىڭ 1200 فوند سېتىلگىغا مۆلچەرلىنىشى بەكمۇ ئاز سومما.

(24) «ئىشلەپچىقىرىش ئىستېمالى شۇكى: ئۇنىڭدا تاۋارنىڭ ئىستېمال قىلىنىشى ئىشلەپچىقىرىش جەريانىنىڭ بىر قىسمىنى تەشكىل قىلىدۇ... بۇنداق ئەھۋالدا، قىممەت ئىستېمال قىلىنمايدۇ.» (س. ف. نېۋمان «سىياسىي ئىقتىساد قانۇنلىرى» 1835-يىلى ئانندوۋېر ۋە نېۋبورك نەشرى 296-بەت)

ئىشلەپچىقىرىلىدۇ. (25)

ئەمگەك جەريانىنىڭ سۈبېكتىپ ئامىلى، يەنى رول ئوينايدىغان ئەمگەك كۈچى باشقىچە بولىدۇ. ئەمگەك ئۆزىنىڭ مەقسەتلىك شەكلى ئارقىلىق ئىشلەپچىقىرىش ۋاسىتىلىرىنىڭ قىممىتىنى مەھسۇلاتقا يۆتكىگەن ھەمدە ساقلاپ قالغان چاغدا، ئۆز پائالىيىتىنىڭ ھەر بىر پەيتىدە ئۈستىلىمە قىممەت، يېڭى قىممەت يارىتىدۇ. ئىشلەپچىقىرىش جەريانى ئىشچى ئۆزىنىڭ ئەمگەك كۈچى قىممىتىنىڭ قىممەتلىشىنى ئىشلەپچىقارغاندىن كېيىن، ئالايلۇق، ئىشچى 6 سائەتلىك ئەمگەك بىلەن 3 شىللىك قىممەت قوشقاندىن كېيىن توختاپ قالدى، دەپ پەرەز قىلالى. بۇ قىممەت مەھسۇلات قىممىتىنىڭ ئۆز ئىچىگە ئالغان ئىشلەپچىقىرىش ۋاسىتىلىرىنىڭ قىممىتىدىن ۋۇجۇدقا كەلگەن قىسمىدىن ئېشىپ كەتكەنلىكى ئارقىسىدا شەكىللەنگەن قوشۇمچە قىممەت بولۇپ ھېسابلىنىدۇ. بۇ قوشۇمچە قىممەت مۇشۇ جەريان داۋامىدا ھاسىل

(25) ئامېرىكىنىڭ 20 قېتىمىدەك نەشر قىلىنغان بىر قوللانمىسىدا مۇنداق گەپلەر بار: «كاپىتالنىڭ قايتىدىن قانداق شەكىلدە نامايان بولۇشى مۇھىم ئەمەس.» بۇ كىتابتا قىممەتى مەھسۇلاتقا قايتىدىن نامايان بولىدىغان بارلىق ئىشلەپچىقىرىش تەركىپلىرى نىلغا ئېلىنغاندىن كېيىن: «كىشىلەرنىڭ باشى ۋە خاتىرجەملىكى ئۈچۈن زۆرۈر بولغان تۈرلۈك ئوزۇق-تۈلۈك، كىيىم-كېچەك ۋە ئولتۇراق ئۆيىمۇ ئۆزگىرىپ تۇرىدۇ. ئۇلار ھەر ۋاقىت ئىستېمال قىلىنىدۇ، ئۇلارنىڭ قىممىتى بولسا ئۇلار كىشىلەرگە ئانا قىلغان يېڭى جىسمانىي-روھىي كۈچ سۈپىتىدە يېڭىدىن نامايان بولىدۇ، بۇ ئارقىلىق يېڭى كاپىتال شەكىللەندۈرۈلىدۇ، بۇ كاپىتال ئىشلەپچىقىرىش جەريانىغا قايتا ئىشلىتىلىدۇ.» دەپ بەكۈن چىقىرىلغان. (ق • ۋايلىاند «سىياسىي ئىقتىساد قائىدىلىرى» 1843-يىل بوستون نەشرى 32-بەت) باشقا ھەممە غەلىتە قاراشلارنى بىر چەتكە قويۇپ تۇرۇپ، مىسال ئۈچۈن شۇنى كۆرسىتىپ ئۆتەيلىكى، يېڭى كۈچتە بولكىنىڭ باھاسى ئەمەس، بەلكى قان ھاسىل قىلغۇچى بولكىنىڭ ئۆزى پەيدا بولىدۇ. ئەكسىچە، كۈچنىڭ قىممىتى سۈپىتىدە قايتىدىن پەيدا بولىدىغىنى تۇرمۇش ۋاسىتىلىرى ئەمەس، بەلكى ئۇلارنىڭ قىممىتىدۇر. ئوخشاشلا بەزى تۇرمۇش ۋاسىتىلىرى خىراجىتىنىڭ بىرىمى كېمىيىپ كەتسىمۇ، لېكىن يەنىلا ئوخشاش مىقداردىكى مۇسكۇل، سۆڭەك قاتارلىقلارنى ۋۇجۇدقا كەلتۈرىدۇ، فىقىسى ئوخشاش قىممەتتىكى كۈچنى ئەمەس، بەلكى يەنىلا ئوخشاش مىقداردىكى كۈچنى ۋۇجۇدقا كەلتۈرىدۇ. بۇنداق «قىممەت»نى كۈچكە ئايلاندۇرۇش ھەمدە بارلىق ساختا، مۇجىسەل قاراشلار ئاۋانس قىممەتنىڭ ئوقۇل ھالەتتە قايتا نامايان بولۇشىدىن قوشۇمچە قىممەتكە ئېرىشەلەي بولغان بىر خىل تولىمۇ بەھۋەدە ئۇرۇنۇشنى بېيىپ تۇرىدۇ.

بولغان بىردىنبىر يېڭى قىممەت، بۇ جەرياننىڭ ئۆزىدە مەھسۇلاتتا ھاسىل بولغان قىممەتنىڭ بىردىنبىر قىسمى. ئەلۋەتتە، بۇ قىممەت كاپىتاللىق ئەمگەك كۈچىنى سېتىۋالغان چاغدا ئاۋانس قىلغان ۋە ئىشچىنىڭ ئۆزى تۇرمۇش ۋاسىتىلىرى ئۈچۈن سەرپ قىلغان پۇلنىلا قاپلايدۇ. سەرپ قىلىنغان 3 شىللىكنى ئالساق، بۇ 3 شىللىكنىڭ يېڭى قىممىتى تەكرار ئىشلەپچىقىرىش بولۇپلا ئىپادىلىنىدۇ. بىراق ئۇ ئىشلەپچىقىرىش ۋاسىتىلىرىنىڭ قىممىتىدەك يۈزەكىلا تەكرار ئىشلەپچىقىرىلغان بولماي، ھەقىقىي تەكرار ئىشلەپچىقىرىلغان بولىدۇ. بۇ يەردە بىر قىممەتنىڭ يەنە بىر قىممەتنى قاپلىشى يېڭى قىممەت يارىتىش ئارقىلىق رېئاللىشىدۇ.

بىراق بىزگە مەلۇمكى، ئەمگەك جەريانى ئەمگەك كۈچى قىممىتىنىڭ قىممەتلىشى تەكرار ئىشلەپچىقىرىلغان ھەمدە ئەمگەك ئوبىيېكتىغا قوشۇلغاندىن كېيىنمۇ، بۇ نۇقتىدىن ئۆتۈپ داۋاملىشىۋېرىدۇ<sup>①</sup>. بۇ قىممەتداشنى تەكرار ئىشلەپچىقىرىشقا 6 سائەت كۇپايە قىلىدۇ، لېكىن ئەمگەك جەريانى 6 سائەتلا داۋام قىلمايدۇ، بەلكى ئالايلۇق، 12 سائەت داۋام قىلىدۇ. شۇنداق قىلىپ، ئەمگەك كۈچىنىڭ رولىنىڭ جارى قىلدۇرۇلۇشى نەتىجىسىدە، ئەمگەك كۈچىنىڭ ئۆز قىممىتى تەكرار ئىشلەپچىقىرىلغاننىڭ ئۈستىگە، يەنە بىر قوشۇمچە قىممەتمۇ ئىشلەپچىقىرىلىدۇ. بۇ قوشۇمچە قىممەت مەھسۇلات قىممىتىدىن ئېشىپ سەرپ بولۇپ كەتكەن مەھسۇلاتنى ھاسىل قىلغۇچى ئامىللارنىڭ، يەنى ئىشلەپچىقىرىش ۋاسىتىلىرى بىلەن ئەمگەك كۈچىنىڭ قىممىتىدىن شەكىللەنگەن قالدۇقتىن ئىبارەت.

① مۇشۇ تومنىڭ 348—364-بەتلەرگە قارالغۇ. — تۈرگۈچىدىن

بىز مەھسۇلات قىممىتىنىڭ ھاسىل بولۇشىدا ئەمگەك جەريانىدىكى تۈرلۈك ئامىللارنىڭ جارى قىلدۇرغان تۈرلۈك رولىنى بايان قىلدۇق، ئەمەلىيەتتە بولسا كاپىتالنىڭ تۈرلۈك تەركىبىي قىسىملىرىنىڭ كاپىتالنىڭ ئۆز قىممىتىنى كۆپەيتىش جەريانىدا ئۆتەيدىغان تۈرلۈك فۇنكسىيىلىرىنىمۇ ئىزاھلاپ ئۆتتۇق. مەھسۇلاتنىڭ ئومۇمىي قىممىتىنىڭ مەھسۇلاتنى ۋەجۇدقا كەلتۈرگۈچى ئامىللارنىڭ ئومۇمىي سوممىسىدىن ئېشىپ كېتىشىدىن كېلىپ چىققان قالدۇق قىممىتى كۆپەيگەن كاپىتالنىڭ ئەسلىدە ئاۋانسانلانغان كاپىتال قىممىتىدىن ئېشىپ كېتىشىدىن كېلىپ چىققان قالدۇقتىن ئىبارەت. بىر تەرەپنىڭ ئىشلەپچىقىرىش ۋاسىتىلىرى، يەنە بىر تەرەپنىڭ ئەمگەك كۈچى ئەسلىدە بار بولغان كاپىتال قىممىتىنىڭ پۇل شەكلىدىن چىقىپ ئەمگەك جەريانى ئامىلىغا ئايلانغاندا قوللانغان ھەر خىل مەۋجۇتلۇق شەكلىدىن باشقا نەرسە ئەمەس.

بۇنىڭدىن كۆرۈۋېلىشقا بولىدۇكى، كاپىتالنىڭ ئىشلەپچىقىرىش ۋاسىتىلىرىغا يەنى خام ئەشيا، قوشۇمچە ماتېرىيال، ئەمگەك ۋاسىتىلىرىغا ئايلانغان قىسمى ئىشلەپچىقىرىش جەريانىدا ئۆز قىممىتىنىڭ مىقدارىنى ئۆزگەرتەيدۇ. شۇڭا، مەن كاپىتالنىڭ بۇ قىسمىنى كاپىتالنىڭ ئۆزگەرمەس قىسمى ياكى قىسقىچە ئۆزگەرمەس كاپىتال دەپ ئاتايمەن.

ئەكسىچە، كاپىتالنىڭ ئەمگەك كۈچىگە ئايلانغان قىسمى ئىشلەپچىقىرىش جەريانىدا ئۆز قىممىتىنى ئۆزگەرتىدۇ. كاپىتالنىڭ بۇ قىسمى ئۆزىنىڭ قىممەتدەشنى تەكرار ئىشلەپچىقىرىدۇ ۋە بۇ قىممەتدەشنى ئېشىپ كېتىش ئارقىسىدا شەكىللەنگەن قالدۇق—قوشۇمچە قىممەتنى ھاسىل قىلىدۇ. بۇ قوشۇمچە قىممەتنىڭ ئۆزى ئۆزگىرىدۇ، كۆپىيىپ، ئازىيىپ

تۇرىدۇ. كاپىتالنىڭ بۇ قىسمى ئۆزگەرمەس مىقداردىن ئۆزگىرىشچان مىقدارغا ھەمىشە ئۆزگىرىپ تۇرىدۇ. شۇڭا، مەن كاپىتالنىڭ بۇ قىسمىنى كاپىتالنىڭ ئۆزگىرىشچان قىسمى ياكى قىسقىچە ئۆزگىرىشچان كاپىتال دەپ ئاتايمەن. كاپىتالنىڭ بۇ ئىككى تەركىبىي قىسمى ئەمگەك جەريانى نۇقتىسىدىن قارىغاندا، ئۆبىيېكتىپ ئامىل ۋە سوبىيېكتىپ ئامىل سۈپىتىدە، ئىشلەپچىقىرىش ۋاسىتىلىرى ۋە ئەمگەك كۈچى سۈپىتىدە بىر-بىرىدىن پەرق قىلىدۇ، قىممەتنىڭ كۆپىيىپ بېرىش نۇقتىسىدىن قارىغاندا، ئۆزگەرمەس كاپىتال ۋە ئۆزگىرىشچان كاپىتال سۈپىتىدە بىر-بىرىدىن پەرق قىلىدۇ.

ئۆزگەرمەس كاپىتال دېيىلگەن بۇ ئۇقۇم ئۆزىنىڭ تەركىبىي قىسىملىرىدا قىممەت ئۆزگىرىشى كۆرۈلۈش ئېھتىمالىنى قەتئىي چەتكە قاقمايدۇ. 1 قانداق پاختىنىڭ باھاسىنى بۈگۈن 6 پېنىس دەپ پەرەز قىلساق، ئەتىسى پاختا قىس بولۇپ قالغانلىقى ئۈچۈن ئۇنىڭ باھاسى 1 شىللىڭغا چىقىشى مۇمكىن. پىششىقلاپ ئىشلىنىۋاتقان ئىلگىرىكى پاختا 6 پېنىستىن سېتىۋېلىنغان بولسا، لېكىن ھازىر مەھسۇلاتنىڭ قىممىتى قىسمىغا 1 شىللىڭدىن قوشۇلىدۇ. ئىگىرىپ بولۇنغان، بەلكىم يىپ ھالىتىدە بازاردا ئوبوروت قىلىنىۋاتقان پاختىمۇ مەھسۇلاتقا ئۆزىنىڭ دەسلەپكى قىممىتىدىن بىر ھەسسە ئارتۇق قىممەت قوشىدۇ. لېكىن بىزگە مەلۇمكى، بۇ خىل قىممەت ئۆزگىرىشى ئىگىرىش جەريانىنىڭ ئۆزىدە پاختا قىممىتىنىڭ ئېشىشى بىلەن مۇناسىۋەتسىز، ئىلگىرىكى پاختا ئەمگەك جەريانىغا زادىلا كىرمىگەن تەقدىردىمۇ، ئۇ ھازىر 6 پېنىستىن ئەمەس، بەلكى 1 شىللىڭدىن سېتىلىدۇ. بۇنىڭدىن سىرت، پاختا ئەمگەك جەريانىدىن قانچىكى ئاز ئۆتسە، بۇنداق نەتىجە شۇنچىكى ئىشەنچلىك بولىدۇ. شۇڭا، ھايانكەشلىك



قانۇنىيىتى مۇنداق بولىدۇ : قىممەتتە مۇشۇنداق ئۆزگىرىش بولغان ئەھۋالدا ، خام ماتېرىيالنى ھەممىدىن ئاز پىششىقلاپ ئىشلەيدىغان ھالەتتە ، يەنى توقۇلما ھالىتىدىن كۆرە يىپ ھالىتىدە ، يىپ ھالىتىدىن كۆرە پاختا ھالىتىدە ھايانكەشلىك قىلىدۇ . بۇ يەردە قىممەتنىڭ ئۆزگىرىشى پاختا ئىشلەپچىقىرىش ۋاستىسىلىق فۇنكسىيىسىنى شۇنداقلا ئۆزگەرمەس كاپىتاللىق فۇنكسىيىسىنى ئورۇنلاۋاتقان جەرياندا ئەمەس ، بەلكى پاختا ئىشلەپچىقىرىش جەريانىدا كۆرۈلىدۇ . تاۋارنىڭ قىممىتى تاۋارنىڭ ئۆزىدە بار بولغان ئەمگەك مىقدارى تەرىپىدىن بەلگىلىنىدۇ ، لېكىن بۇ ئەمگەك مىقدارىنىڭ ئۆزى ئىجتىمائىي يول بىلەن بەلگىلىنىدۇ . ئەگەر تاۋار ئىشلەپچىقىرىشقا كېتىدىغان ئىجتىمائىي زۆرۈر ئىش ۋاقتى ئۆزگەرسە ، ئالايلىق ، ئوخشاش مىقداردىكى پاختا كەم ھوسۇللۇق شارائىتتا مول ھوسۇللۇق شارائىتىگە قارىغاندا كۆپرەك ئەمگەك تەلەپ قىلىدۇ ، بۇ ئۆز نۆۋىتىدە ئەسلىدىكى تاۋارغا تەسىر كۆرسىتىدۇ ، چۈنكى ئەسلىدىكى تاۋار باشتىن-ئاخىر پەقەت ئۆز تۈرىدىكى تاۋارلارنىڭ بىر ئەۋرىشكىسىدىنلا ئىبارەت<sup>(26)</sup> ، ئۇنىڭ قىممىتى ھامان ئىجتىمائىي زۆرۈر ئەمگەك تەرىپىدىن ئۆلچىنىدۇ ، شۇ سەۋەبتىن يەنە ھازىرقى ئىجتىمائىي شارائىتىكى زۆرۈر ئەمگەك تەرىپىدىنمۇ ئۆلچىنىدۇ .

خۇددى خام ئەشيانىڭ قىممىتىگە ئوخشاش ، ئىشلەپچىقىرىش جەريانىدا ئىشلىتىلگەن ماشىنا قاتارلىق ئەمگەك ۋاستىلىرىنىڭ قىممىتىدىمۇ ئۆزگىرىش بولىدۇ ، شۇڭا ئۇلار مەھسۇلاتقا

(26) «ئوخشاش تۈردىكى بارلىق مەھسۇلات ئەمەلىيەتتە بىر مىقداردىنلا ئىبارەت، بۇ مىقدارنىڭ باھاسى ئالاھىدە ئەھۋال سەۋەبىدىن يۆتكەلمەيدۇ، بەلكى ئومۇمىي گەۋدە بىلەن بەلگىلىنىدۇ» (لېتوروسنى «ئىجتىمائىي مەنپەئەت توغرىسىدا» 893-بەت)

ئۆتكۈزگەن ئاشۇ بىر قىسىم قىممەتتەمۇ ئۆزگىرىش بولىدۇ . ئالايلىق ، بىر خىل يېڭى كەشپىيات بارلىققا كەلگەندىن كېيىن ، ئوخشاش بىر ماشىنىنى ئازراق ئەمگەك سەرپىياتى بىلەن قايتا ئىشلەپچىقارغىلى بولىدۇ ، بۇ چاغدا كونا ماشىنىنىڭ قىممىتى ئازدۇر-كۆپتۇر تۆۋەنلەيدۇ ، شۇڭا مەھسۇلاتقا ئۆتىدىغان قىممەتمۇ مۇناسىپ ئازىيىدۇ . لېكىن بۇنداق ئەھۋالدا ، قىممەت ئۆزگىرىشىمۇ ماشىنا ئىشلەپچىقىرىش ۋاستىسىلىق فۇنكسىيىسىنى ئورۇنداۋاتقان ئىشلەپچىقىرىش جەريانىنىڭ سىرتىدا كۆرۈلىدۇ ، ماشىنىنىڭ بۇ جەرياندا ئۆتكۈزگەن قىممىتى ئۇنىڭ بۇ جەريان بىلەن مۇناسىۋەتسىزلىكى سەۋەبىدىن ئىگە بولغان قىممىتىدىن ھەرگىز چوڭ بولمايدۇ .

ئىشلەپچىقىرىش ۋاستىلىرىنىڭ قىممەت ئۆزگىرىشى گەرچە ئىشلەپچىقىرىش جەريانىغا كىرگەن ئىشلەپچىقىرىش ۋاستىلىرىغا تەسىر كۆرسەتسىمۇ ، لېكىن ئۇ ئىشلەپچىقىرىش ۋاستىلىرىنىڭ ئۆزگەرمەس كاپىتاللىق ماھىيىتىنى ئۆزگەرتەلمەيدۇ . ئوخشاشلا ، ئۆزگەرمەس كاپىتال بىلەن ئۆزگىرىشچان كاپىتال ئوتتۇرىسىدىكى نىسبەت ئۆزگىرىشىمۇ ئۇلارنىڭ فۇنكسىيە پەرقىگە تەسىر كۆرسەتمەيدۇ . ئالايلىق ، ئىلگىرى 10 ئىشچى قىممىتى ناھايىتى كىچىك بولغان 10 دانە سايما بىلەن ئازغىنە خام ئەشيانى پىششىقلاپ ئىشلىيەلەيتتى ، دەپ پەرەز قىلساق ، ئەمگەك جەريانىدىكى تېخنىكا شارائىتى زور دەرىجىدە ياخشىلانغاندىن كېيىن ، بىر ئىشچى بىر قىممەت ماشىنا بىلەن ئىلگىرىكىدىن 100 ھەسسە ئارتۇق خام ئەشيانى پىششىقلاپ ئىشلىيەلەيدۇ . بۇنداق ئەھۋالدا ، ئۆزگەرمەس كاپىتال يەنى ئىشلىتىلگەن ئىشلەپچىقىرىش ۋاستىلىرىنىڭ قىممىتى زور دەرىجىدە ئاشىدۇ ، كاپىتالنىڭ ئۆزگىرىشچان قىسمى يەنى ئەمگەك كۈچىنىڭ ئالدىن سەرپ

قىلىنغان قىسمى زور دەرىجىدە ئازىيىدۇ . لېكىن ، بۇ خىل ئۆزگىرىش پەقەت ئۆزگەرمەس كاپىتال بىلەن ئۆزگىرىشچان كاپىتال ئوتتۇرىسىدىكى مىقدار مۇناسىۋىتىنىلا ئۆزگەرتەلەيدۇ ياكى مۇنداقچە ئېيتقاندا ، ئومۇمىي كاپىتالنىڭ ئۆزگەرمەس تەركىبىي قىسىم بىلەن ئۆزگىرىشچان تەركىبىي قىسىمغا ئايرىلىش نىسبىتىنىلا ئۆزگەرتەلەيدۇ ، ئۆزگەرمەس كاپىتال بىلەن ئۆزگىرىشچان كاپىتالنىڭ پەرقىگە تەسىر كۆرسىتەلمەيدۇ .

## 7-باب

### قوشۇمچە قىممەت نىسبىتى

#### 1 . ئەمگەك كۈچىنىڭ ئېكسپىلاتاتسىيە قىلىنىش دەرىجىسى

ئاۋانس كاپىتال C ئىشلەپچىقىرىش جەريانىدا ھاسىل قىلغان قوشۇمچە قىممەت ياكى ئاۋانس كاپىتال قىممىتى C نىڭ كۆپەيگەن قىممىتى ھەممىدىن ئاۋۋال مەھسۇلات قىممىتىنىڭ شۇ مەھسۇلاتنىڭ تۈرلۈك مۇھىم ئىشلەپچىقىرىش ئامىللىرى قىممەتلىرىنىڭ يىغىندىسىدىن ئېشىپ كېتىشى ئارقىسىدا كېلىپ چىققان قالدۇق بولۇپ ئىپادىلىنىدۇ .

كاپىتال C ئىككى قىسىمغا : ئىشلەپچىقىرىش ۋاسىتىلىرىنى سېتىۋېلىش ئۈچۈن چىقىم قىلىنغان پۇل مىقدارى C قىسىمغا ۋە ئەمگەك كۈچىنى سېتىۋېلىش ئۈچۈن چىقىم قىلىنغان پۇل مىقدارى v قىسىمغا بۆلۈنىدۇ ؛ c قىممەتنىڭ ئۆزگەرمەس كاپىتالغا ئايلانغان قىسىمغا ۋەكىللىك قىلىدۇ ، v قىممەتنىڭ ئۆزگىرىشچان كاپىتالغا ئايلانغان قىسىمغا ۋەكىللىك قىلىدۇ . دېمەك ، باشتا مۇنداق بولىدۇ :  $C=c+v$  مەسىلەن ، ئاۋانس كاپىتال 500 فوندى

ستېرلىك  $\overset{c}{410} = \overset{v}{90}$  فوندى ستېرلىك + 90 فوندى ستېرلىك .  
ئىشلەپچىقىرىش جەريانى ئاخىرلاشقان چاغدا ھاسىل بولغان تاۋارنىڭ قىممىتى  $\overset{c}{c+v+m}$  گە تەڭ بولىدۇ (m قوشۇمچە

قىممەت) ، مەسىلەن ،  $c=410$  فوندى ستېرلىك  $90+$  فوندى ستېرلىك  $v$  (قىممەت) ،  $m$  فوندى ستېرلىك  $90+$  دەسلەپكى كاپىتال  $C$  ئەمدى  $C'$  غا ،  $500$  فوندى ستېرلىك  $590$  فوندى ستېرلىكقا ئۆزگىرىدۇ . ئىككىسىنىڭ پەرقى  $m$  غا ، يەنى  $90$  فوندى ستېرلىك قوشۇمچە قىممەتكە تەڭ بولىدۇ . تۈرلۈك ئىشلەپچىقىرىش ئامىللىرىنىڭ قىممىتى ئاۋانس كاپىتالنىڭ قىممىتىگە تەڭ بولغاچقا ، مەھسۇلات قىممىتىنىڭ شۇ مەھسۇلاتنىڭ تۈرلۈك ئامىللىرى قىممىتىدىن ئېشىپ كېتىشى سەۋەبىدىن شەكىللەنگەن قالدۇقى ئاۋانس كاپىتال قىممىتىنىڭ كۆپەيگەن قىسمىغا تەڭ بولىدۇ ياكى ئىشلەپچىقىرىلغان قوشۇمچە قىممەتكە تەڭ بولىدۇ ، دېيىش ئەمەلىيەتتە مەنداش سۆزلەرنىڭ تەكرارلىنىشىدۇر .

ھالبۇكى ، بۇ مەنداش سۆزلەرنىڭ تەكرارلىنىشىنى يەنىمۇ ئىلگىرىلەپ مۇئەييەنلەشتۈرۈشكە توغرا كېلىدۇ . بۇ يەردە مەھسۇلات قىممىتىگە شۇ مەھسۇلاتلار ھاسىل بولۇش جەريانىدا سەرپ قىلىنغان تۈرلۈك ئىشلەپچىقىرىش ئامىللىرىنىڭ قىممىتى سېلىشتۇرۇلىدۇ . بىراق ، ھەممىزگە مەلۇمكى ، ئەمگەك ۋاسىتىلىرىدىن شەكىللىنىش ئارقىسىدا ئىشلىتىلگەن ئاشۇ بىرقىسىم ئۆزگەرمەس كاپىتال ئۆز قىممىتىنىڭ بىر قىسمىنى مەھسۇلاتقا ئۆتكۈزۈپ ، قالغىنىنى يەنىلا ئىلگىرىكى مەۋجۇتلۇق شەكىلدە ساقلاپ قالىدۇ .<sup>①</sup> ئۇ كېيىنكى ئېشىپ قالغان بۇ بىر قىسىم قىممەتنىڭ شەكىللىنىشىدە ھېچقانداق رول ئوينىيالمايدىغان بولغاچقا ، ئۇنى چىقىرىۋېتىشكە بولىدۇ . چۈنكى ئۇنى ھېسابقا كىرگۈزگەن تەقدىردىمۇ ، ئۇ ھېچقانداق ئۆزگىرىش

① مۇشۇ تومنىڭ 379-389-بەتلەرگە قاراڭ . — تۈزگۈچىدىن

ھاسىل قىلالمايدۇ .  $c=410$  فوندى ستېرلىك دەپ پەرەز قىلساق ، بۇ  $312$  فوندى ستېرلىك قىممىتىدىكى خام ماتېرىيالدىن ،  $44$  فوندى ستېرلىك قىممىتىدىكى قوشۇمچە ماتېرىياللاردىن ۋە ماشىنا-ئۈسكۈنىلەرنىڭ پۈتكۈل جەريانىدىكى  $54$  فوندى ستېرلىكلىق ئۇپراش قىممىتىدىن تەركىب تاپىدۇ ، ئەمەلىيەتتە ئىشلىنىۋاتقان ماشىنا-ئۈسكۈنىنىڭ قىممىتى  $1054$  فوندى ستېرلىك . بىز ماشىنا-ئۈسكۈنىلەر ئۆز رولىنى جارى قىلدۇرۇشتا يوقاتقان ھەمدە شۇ سەۋەپتىن مەھسۇلاتقا ئارتىدىغان  $54$  فوندى ستېرلىكلىق قىممىتىنى مەھسۇلات قىممىتىنى ئىشلەپچىقىرىش ئۈچۈن ئاۋانس قىممەت قىلىمىز . ئەگەر بىز يەنىلا ئىلگىرىكى شەكىلدە (مەسىلەن ، پار ماشىنىسى قاتارلىقلار) ساقلىنىپ قالغان  $1000$  فوندى ستېرلىكنى ھېسابقا كىرگۈزمەكچى بولساق ، ئۇنداقتا ئاۋانس قىممەتكە ۋە مەھسۇلات قىممىتىگىمۇ ئوخشاشلا  $1000$  فوندى ستېرلىكنى قوشۇشىمىز لازىم .<sup>(26a)</sup> شۇنداق بولغاندا بىرى  $1500$  فوندى ستېرلىك ، يەنە بىرى  $1590$  فوندى ستېرلىك بولىدۇ . پەرق ياكى قوشۇمچە قىممەت يەنىلا  $90$  فوندى ستېرلىك بولىدۇ . شۇڭا ، يۇقىرى-تۆۋەندىكى مەزمۇنلارنىڭ باغلىنىشىدىن قارشى مەنىلىك بىرەر جايغىمۇ ئېرىشەلمەيمىز . بىز قىممەت يارىتىش ئۈچۈن ئاۋانس قىلىنىدىغان ئۆزگەرمەس كاپىتال ئۈستىدە توختالغىنىمىزدا ، ھامان ئىشلەپچىقىرىش جەريانىدا سەرپ قىلىنغان ئىشلەپچىقىرىش ۋاسىتىلىرىنىڭ قىممىتىنى كۆزدە تۇتىمىز .

مۇشۇنداق پەرەزگە ئاساسەن ، بىز  $C=c+v$  دىن ئىبارەت بۇ

(26a) «بىز ئەگەر ئىشلىتىلگەن تۇراقلىق كاپىتالنىڭ قىممىتىنى ئاۋانس كاپىتالنىڭ بىر قىسمى قىلساق ، يىل ئاخىرىدا بۇنداق كاپىتالنىڭ قالدۇق قىممىتىنى يىللىق كىرىمنىڭ بىر قىسمى قىلىشىمىز لازىم.» (مالتۇس «سىياسىي ئىقتىساد قانۇنلىرى» 1836-يىلى لوندون 2-نەشرى ، 269-بەت)

فورمۇلاغا قايتىپ كەلسەك ، بۇ فورمۇلا ئەمدى  $C' = c + v + m$  غا ئۆزگىرىدۇ ، ھەم دەل شۇنداق بولغىنى ئۈچۈنلا  $C$  ئەمدى  $C'$  غا ئۆزگىرىدۇ . بىزگە ئايانكى ، ئۆزگەرمەس كاپىتال قىممىتى مەھسۇلاتتىلا ئايان بولىدۇ .<sup>①</sup> بۇنىڭدىن ئىشلەپچىقىرىش جەريانىدا ئەمەلىيەتتە يېڭىدىن ئىشلەپچىقىرىلغان قىممەتكە ئىگە مەھسۇلاتنىڭ مۇشۇ جەرياندا قولغا كەلگەن مەھسۇلات قىممىتىگە ئوخشىمايدىغانلىقىنى كۆرۈۋالغىلى بولىدۇ . شۇڭا ، ئۇ دەسلەپ كۆزگە كۆرۈنگىنىدەك

$\overset{m}{c} + \overset{v}{v} + \overset{c}{410}$  فوندى ستېرىلىك  $90 + \overset{v}{90}$  فوندى ستېرىلىك ئەمەس ، بەلكى  $v + m$  ياكى  $90$  فوندى ستېرىلىك  $\overset{m}{90}$  فوندى ستېرىلىك ، 590 فوندى ستېرىلىك ئەمەس ، بەلكى 180 فوندى ستېرىلىك بولىدۇ . ئۆزگەرمەس كاپىتال  $c = 0$  بولىدىغان بولسا ، مۇنداقچە ئېيتقاندا ، بەزى كەسىپ تارماقلىرى بولۇپ ، ئەگەر ئۇلارنىڭ كاپىتالىستلىرى ئىشلەپچىقىرىلغان ئىشلەپچىقىرىش ۋاسىتىلىرى ئىشلەتمەي ، يەنى خام ئەشيا ، قوشۇمچە ماتېرىياللار ئىشلەتمەي ، ھەم ئەمگەك قورالىمۇ ئىشلەتمەي ، تەبىئىي ماتېرىيال ۋە ئەمگەك كۈچىلا ئىشلەتكەن بولسا ، ئۇنىڭ ئۆزگەرمەس قىممەت قىسمى مەھسۇلاتقا يۆتكەلمىگەن بولاتتى . مەھسۇلات قىممىتىدىكى بۇ ئامىل ، يەنى مىساللىرىدىكى 410 فوندى ستېرىلىك يوقىلىپ كېتىدۇ ، ئەمما ، قوشۇمچە قىممەت بولغان 90 فوندى ستېرىلىكنى ئۆز ئىچىگە ئالغان 180 فوندى ستېرىلىك قىممەتكە ئىگە مەھسۇلات يەنىلا  $c$  ئەڭ زور قىممەتكە ۋەكىل بولغان چاغدىكىدەكلا زور

① مۇشۇ تومنىڭ 378-392.بەتلەرگە قاراڭ . — تۈزگۈچىدىن

بولىدۇ . ھازىر  $C = 0 + v = v$  بولۇپ ، قىممىتى ئاشقان كاپىتال  $C' = v + m$  بولسا ،  $C - C'$  يەنىلا  $m = 0$  بولىۋېرىدۇ . ئەكسىچە ئەگەر  $m = 0$  بولۇپ قالسا ، مۇنداقچە ئېيتقاندا ، ئەمگەك كۈچى ( ئۇنىڭ قىممىتى ئۆزگىرىشچان كاپىتالدىن ئاۋانس قىلىنغان ) ئۆز قىممەتلىشىنى ئىشلەپ چىقىرىدۇ دەپ پەرەز قىلساق ، ئۇنداقتا  $C = c + v$  ،  $C'$  ( مەھسۇلات قىممىتى )  $c + v + 0 = 0$  بولىدۇ ، شۇنىڭ ئۈچۈن  $C = C'$  بولىدۇ . ئاۋانس كاپىتالنىڭ قىممىتى ئاشمايدۇ .

ئەمەلىيەتتە بىزگە مەلۇم بولدىكى ، قوشۇمچە قىممەت ئەمگەك كۈچىگە ئايانغان  $v$  نىڭ كاپىتال قىسمىدا قىممەت ئۆزگىرىشى بولغانلىقىنىڭ نەتىجىسى ، شۇ سەۋەبتىن  $v + m = v + \Delta v$  (  $v$  غا  $v$  نىڭ ئاشقان مىقدارى قوشۇلىدۇ ) بولىدۇ<sup>①</sup> ، لېكىن رېئال قىممەت ئۆزگىرىشى بىلەن قىممەت ئۆزگىرىشىنىڭ نىسبىتى مۇنداق بىر پاكىت بىلەن يېپىلىپ قالغان بولىدۇ : كاپىتالنىڭ ئۆزگىرىشچان قىسمىنىڭ ئېشىشى ئارقىسىدا ، پۈتۈن ئاۋانس كاپىتالىمۇ ئاشىدۇ ، پۈتۈن ئاۋانس كاپىتال ئىلگىرى 500 بولغان بولسا ، ئەمدى 590 بولىدۇ . بۇنىڭدىن مەلۇمكى ، بۇ جەرياننى ساپ ئانالىز قىلىش ئۈچۈن ، مەھسۇلات قىممىتىنىڭ ئۆزگەرمەس كاپىتال قىممىتى قايتا نامايان بولىدىغان قىسمىنىلا تولۇق چىقىرىپ تاشلاش شەرت ، يەنى ئۆزگەرمەس كاپىتال  $c$  نى 0 گە باراۋەر قىلىش شەرت . بۇنىڭ ئۈچۈن ماتېماتىكىدىكى ئۆزگەرگۈچى مىقدار بىلەن تۇراقلىق مىقدارنى ھېسابلاش قانۇنىنى ، يەنى تۇراقلىق مىقدار بىلەن ئۆزگەرگۈچى مىقدارنى بىر-بىرىگە قوشۇش ۋە بىر-بىرىدىن ئېلىش قانۇنىنى قوللىنىش كېرەك .

① مۇشۇ تومنىڭ 390-392.بەتلەرگە قاراڭ . — تۈزگۈچىدىن

يەنە بىر قىيىنچىلىق ئۆزگىرىشچان كاپىتالنىڭ ئەسلىي شەكلىدىن ھاسىل بولىدۇ ، يەنى مەسىلەن ، يۇقىرىقى مىسالدىكى  $C' = 410$  فوند ستېرلىك ئۆزگەرمەس كاپىتال  $+90$  فوند ستېرلىك ئۆزگىرىشچان كاپىتال  $+90$  فوند ستېرلىك قوشۇمچە قىممەت بولىدۇ .  $90$  فوند ستېرلىك بىزگە مەلۇم بولۇپ بولغان ، شۇڭا ئۆزگەرمەيدۇ . شۇنىڭ ئۈچۈن ، ئۇنى ئۆزگىرىدۇ دەپ قاراش مۇۋاپىق ئەمەس . بىراق ، ئۆزگىرىشچان كاپىتال بولغان  $90$  فوند ستېرلىك ياكى  $90$  فوند ستېرلىك بۇ يەردە ئەمەلىيەتتە قىممەتنىڭ يارىتىلىش جەريانىنىڭ بەلگىسىدىنلا ئىبارەت . ئەمگەك كۈچى سېتىۋېلىنىدىغان كاپىتال قىسمى ئوبيېكتلاشتۇرۇلغان مەلۇم مىقداردىكى ئەمگەك بولغىنى ئۈچۈن ، سېتىۋېلىنغان ئەمگەك كۈچىنىڭ قىممىتىگە ئوخشاش ئۆزگەرمەس قىممەت مىقدارىدۇر . بىراق ، ئىشلەپچىقىرىش جەريانىنىڭ ئۆزىدە ئاۋانسلانغان  $90$  فوند ستېرلىك ئەمدى رول ئوينىغان ئەمگەك كۈچىنىڭ ئورنىنى ، ئۆلۈك ئەمگەك جانلىق ئەمگەكنىڭ ئورنىنى ، تۇرغۇن مىقدار تۇراقسىز مىقدارنىڭ ئورنىنى ، ئۆزگەرمەس مىقدار ئۆزگىرىشچان مىقدارنىڭ ئورنىنى ئالىدۇ . نەتىجىدە تەكرار ئىشلەپچىقىرىش بولغان  $v$  غا  $v$  نىڭ ئاشقان مىقدارى قوشۇلىدۇ . كاپىتالىستىك ئىشلەپچىقىرىش قارىشىچە بولغاندا ، بۇ پۈتكۈل جەريان ئەمگەك كۈچىگە ئايلانغان ھېلىقى ئەسلىدە ئۆزگەرمەيدىغان قىممەتنىڭ ئۆز ھەرىكىتىدىنلا ئىبارەت . جەريان شۇنىڭدەك ئۇنىڭ ئاقىۋىتى پۈتۈنلەي شۇ قىممەتتىن بولىدۇ . شۇنىڭ ئۈچۈن ،  $90$  فوند ستېرلىكىنى ئۆزگىرىشچان كاپىتال ياكى ئۆزلۈكىدىن قىممىتى ئاشىدىغان قىممەت دېيىش زىددىيەتلىكتەكلا بىلىنىشىمۇ ، ئەمما ئۇ كاپىتالىستىك ئىشلەپچىقىرىشتا ئەسلىدە بار بولغان زىددىيەتنىڭ

ئىپادىلىنىشىدىنلا ئىبارەت . مۇنداقلا قاراشتا ، ئۆزگەرمەس كاپىتالنىڭ نۆلگە تەڭ بولۇشى بەكمۇ ئەجەپلىنەرلىك . بىراق ، كۈندىلىك تۇرمۇشتا كىشىلەر ھەمىشە شۇنداق قىلىدۇ . مەسىلەن ، بەزىلەر ئەنگىلىيە پاختا توقۇمىچىلىق سانائىتىنىڭ پايدىسىنى ھېسابلىغاندا ئامېرىكا ، ھىندىستان ، مىسىر قاتارلىق دۆلەتلەرگە تۆلىگەن پاختا باھاسىنى ئالدى بىلەن چىقىرىۋەتكەن ، دېمەك ، مەھسۇلات قىممىتىدە قايتا نامايان بولغان كاپىتال قىممىتىنى نۆلگە تەڭ قىلىپ قويغان . ئەلۋەتتە ، قوشۇمچە قىممەتنىڭ ئۆزىنى بىۋاسىتە ياراتقان ھەمدە ئۆزى ئارقىلىق ئۆزىنىڭ قىممەت ئۆزگىرىشىنى ئىپادىلىگەن ھېلىقى بىر قىسىم كاپىتال بىلەن بولغان نىسبىتى قىممىتى زور ئىقتىسادىي ئەھمىيەتكە ئىگە بولۇپلا قالماي ، بەلكى قوشۇمچە قىممەتنىڭ بارلىق ئاۋانس بىلەن بولغان نىسبىتىمۇ ئوخشاشلا زور ئىقتىسادىي ئەھمىيەتكە ئىگە . شۇڭا بىز 3-قىسىمدا<sup>180</sup> كېيىنكى نىسبەت قىممىتىنى تەپسىلىي مۇزاكىرە قىلىمىز . كاپىتالنىڭ بىر قىسمىنى ئەمگەك كۈچىگە ئايلاندۇرۇپ قىممىتىنى ئاشۇرۇش ئۈچۈن كاپىتالنىڭ قالغان بىر قىسمىنى ئىشلەپچىقىرىش ۋاسىتىلىرىغا ئايلاندۇرۇش كېرەك . ئۆزگىرىشچان كاپىتالنىڭ رولىنى جارى قىلدۇرۇش ئۈچۈن ئەمگەك جەريانىنىڭ مەلۇم تېخنىكىلىق خاراكتېرىگە ئاساسەن مۇناسىپ نىسبەت بويىچە ئۆزگەرمەس كاپىتالنى ئاۋانسلانغان شەرت . مەلۇم خىمىيىلىك جەريانغا ئەلۋەتتە دىستىللىياتور ۋە باشقا سىغىم قاچىلىرى لازىم بولىدۇ ، بىراق بۇ ئانالىز قىلىش جەريانىدا دىستىللىياتورنى چىقىرىۋېلىشىمىزغا دەخلى قىلالمايدۇ . ئەگەر قىممەتنىڭ يارىتىلىشى ۋە قىممەتنىڭ ئۆزگىرىشىنى تەكشۈرۈپ كۆرگىنىمىزدە ، يەنى ئۇنى ئوقۇلا تەكشۈرسەك ، ئۇنداقتا ،

ئىشلەپچىقىرىش ۋاسىتىلىرى يەنى ئۆزگەرمەس كاپىتالنىڭ بۇ ماددا شەكلى قىممەت بولۇپ شەكىللىنىدىغان تۇراقسىز كۈچنى مۇقىملاشتۇرىدىغان ماددىنىلا تەشكىل قىلىدۇ. شۇنىڭ ئۈچۈن، بۇنداق ماددىنىڭ پاختا ياكى تۆمۈرگە ئوخشاش خاراكتېرىنىڭ قانداق بولۇشىنىڭ كارايىتى چاغلىق. ئۇنىڭ قىممىتىنىڭ قانداق بولۇشىمۇ ئوخشاشلا شۇنداق. ئىشلەپچىقىرىش جەريانىدا سەرپ بولىدىغان ئەمگەك مىقدارىنى قوبۇل قىلالغۇدەك مىقدارغا ئىگە بولسىلا كۇپايە. ئۇلاردا يېتەرلىك مىقدار بولسىلا، قىممىتىنىڭ ئۆسۈشى ياكى تۆۋەنلەپ كېتىشىدىن، تۇپراق ۋە دېڭىزدەك قىممىتى يوق بولۇشىدىن قەتئىينەزەر، قىممەتنىڭ يارىتىلىش ۋە ئۆزگىرىش جەريانىغا تەسىر يەتكۈزەلمەيدۇ. (27)

بىز ئالدى بىلەن ئۆزگەرمەس كاپىتال قىسمىنى نۆلگە تەڭ قىلىپ پەرەز قىلىمىز. شۇنداق قىلىپ، ئاۋانس كاپىتالنى  $c+v$  دىن  $v$  غا ئاددىيلاشتۇرىمىز، مەھسۇلات قىممىتى  $c+v+m$  نى قىممەت مەھسۇلاتى  $v+m$  غا ئاددىيلاشتۇرىمىز. بىز قىممەت مەھسۇلاتى 180 فوند ستېرلىڭغا تەڭ، ئۇ پۈتكۈل ئىشلەپچىقىرىش جەريانى ۋاقتىدىكى تۇراقسىز ئەمگەككە ۋە كىلىك قىلىدۇ دەپ پەرەز قىلىپ، ئۇنىڭدىن 90 فوند ستېرلىك ئۆزگىرىشچان كاپىتال قىممىتىنى چىقىرىپ تاشلىساق، 90 فوند ستېرلىك قوشۇمچە قىممەتكە ئىگە بولىمىز. 90 فوند ستېرلىك

(27) 2-نەشرىگە ئىزاھ: لۇكرىئوس مۇنداق دېگەن: «ھېچنەرسىدىن ھېچنەرسە يارىتىپ بولمايدۇ» 181 بۇ ئۆز ئۆزىدىن مەلۇم. «قىممەتنىڭ يارىتىلىشى» ئەمگەك كۈچىنىڭ ئەمگەككە ئايلىنىشىدۇر. يەنە كېلىپ، ئەمگەك كۈچى ئالدى بىلەن يەنە ئادەملەرنىڭ ئورگانىزىمىدىكى تەبىئىي ماددىغا ئايلىنىپ بولغان.

(m) بولغان بۇ سان بۇ يەردە ھاسىل قىلىنغان قوشۇمچە قىممەتنىڭ مۇتلەق مىقدارىنى كۆرسىتىدۇ. قوشۇمچە قىممەتنىڭ نىسبىتى مىقدارىنى يەنى ئۆزگىرىشچان كاپىتال قىممىتىنىڭ كۆپىيىش نىسبىتىنى روشەنكى، قوشۇمچە قىممەتنىڭ ئۆزگىرىشچان كاپىتال بىلەن بولغان نىسبىتى بەلگىلەيدۇ، ياكى  $\frac{m}{v}$  بىلەن ئىپادىلىنىدۇ. يۇقىرىدا دېيىلگەن مىسالدا ئۇ  $\frac{90}{90}=100\%$  بولىدۇ. مەن ئۆزگىرىشچان كاپىتال قىممىتىنىڭ

بۇنداق نىسبىتى كۆپىيىشىنى ياكى قوشۇمچە قىممەتنىڭ نىسبىتى مىقدارىنى قوشۇمچە قىممەت نىسبىتى دەپ ئاتايمەن. (28)

ھەممىمىزگە مەلۇم، ئىشچى ئەمگەك قىلىش جەريانىدىكى مەلۇم مەزگىلدە ئۆز ئەمگەك كۈچىنىڭ قىممىتىنىلا، يەنى ئۆزىنىڭ زۆرۈر تۇرمۇش ۋاسىتىلىرىنىڭ قىممىتىنىلا ئىشلەپ چىقىرالايدۇ. ① چۈنكى ئۇ ئىجتىمائىي ئىش تەقسىماتى ئاساسىدىكى ھالەتتە ئىشلەپچىقىرىش بىلەن شۇغۇللىنىدىغان بولغاچقا، ئۆزىنىڭ تۇرمۇش ۋاسىتىلىرىنى بىۋاسىتە ئىشلەپچىقارماستىن، بەلكى مەلۇم ئالاھىدە تاۋار (مەسىلەن، پاختا) شەكلىدە، ئۆز تۇرمۇش ۋاسىتىلىرىنىڭ قىممىتىگە باراۋەر كېلىدىغان قىممەتنى، ياكى بولمىسا ئۇ تۇرمۇش ۋاسىتىلىرىنى سېتىۋالىدىغان پۇلغا باراۋەر كېلىدىغان قىممەتنى ئىشلەپچىقىرىدۇ. ئۇ بۇنىڭ ئۈچۈن سەرپ قىلغان قىممەتنى ئىش

(28) بۇ خۇددى ئەنگىلىيىلىكلەرنىڭ «پايدا نىسبىتى»، «ئۆسۈم نىسبىتى» دېگەندەك بىر ئىش. ئوقۇرمەنلەر 3-قىسىمدىن قوشۇمچە قىممەت قانۇنىيەتلىرىنى بىلىۋالسا، پايدا نىسبىتىنى چۈشىنىۋېلىشنىڭ ئوڭاي ئىكەنلىكىنى كۆرۈۋالالايدۇ. ئەكسىچە بولغاندا، ئالدىنقىسىمۇ، كېيىنكىسىمۇ چۈشىنەلمەيدۇ.



كۈنلىرىنىڭ ئاز-كۆپلۈكى ئوخشاش بولمايدۇ ، بۇ ئۇنىڭ كۈنلۈك ئوتتۇرىچە تۇرمۇش ۋاسىتىلىرىنىڭ قىممىتىگە ، يەنى ھەر كۈنى بۇ تۇرمۇش ۋاسىتىلىرىنى ئىشلەپچىقىرىشقا كېتىدىغان ئوتتۇرىچە ئەمگەك ۋاقتىغا باغلىق ، ئەگەر ئىشچىنىڭ كۈنلۈك تۇرمۇش ۋاسىتىلىرىنىڭ قىممىتى ئويىپىكتلاشقان ئوتتۇرىچە ئالتە سائەت ئەمگەك ۋاقتىغا ۋەكىللىك قىلسا ، ئۇنداقتا ئۇ ئىشچى شۇ قىممەتنى يارىتىش ئۈچۈن كۈنىگە ئوتتۇرا ھېساب بىلەن ئالتە سائەتتىن ئىشلىمىسە بولمايدۇ . ئەگەر ئۇ كاپىتالىستقا ئەمەس ، بەلكى ئۆز ئالدىغا ئىشلىگەن تەقدىردىمۇ ، باشقا شارائىتلار ئوخشاش ئەھۋالدا ئوخشاشلا ھەر كۈنى ئوتتۇرا ھېساب بىلەن شۇنچىلىك ۋاقىت ئىشلىسە ، ئاندىن ئۆز ئەمگەك كۈچىنىڭ قىممىتىنى يارىتالايدۇ ، شۇ ئارقىلىق ئۆزىگە ئېھتىياجلىق تۇرمۇش ۋاسىتىلىرىنى تۇتۇپ تۇرالايدۇ ۋە ياكى ئۈزلۈكسىز تەكرار ئىشلەپچىقىرالايدۇ . ئىشچى ئەمگەك كۈچىنىڭ بىر كۈنلۈك قىممىتىنى (مەسىلەن 3 شىللىك) ئىشلەپچىقىرىدىغان ئىش كۈنى قىسمىدا ، كاپىتالىست تۆلىگەن (28a) ئەمگەك كۈچى قىممىتىنىڭ قىممەتدېشىنىلا ئىشلەپچىقارغانىكەن ، يەنى ئۆزگىرىشچان ئاۋانس كاپىتال قىممىتىنى يېڭى ياراتقان قىممەت بىلەن قاپلىغانىكەن ، قىممەتنىڭ مۇشۇنداق تەرىزدە ئىشلەپچىقىرىلىشى تەكرار ئىشلەپچىقىرىش بولۇپلا ئىپادىلىنىدۇ . شۇڭا مەن ئىش كۈنىنىڭ تەكرار ئىشلەپچىقىرىش ئېلىپ بېرىلىدىغان مۇشۇ قىسمىنى زۆرۈر ئەمگەك ۋاقتى دەپ ئاتايمەن ، مۇشۇ ۋاقىت ئىچىدە سەرپ قىلىنغان

(28a) [3-نەشرىگە نىزاه: ئاپتور بۇ يەردە كەڭ تارقالغان ئىقتىساد ئىبارىسىدىن پايدىلانغان. شۇ نەرسە ئېسىمىزدىكى، 137-بەتتە ① كۆرسىتىلگەندەك، ئەمەلىيەتتە كاپىتالىست ئىشچىغا ئەمەس، بەلكى ئىشچى كاپىتالىستقا «ئاۋانسلادۇ»-قى • ئى.]

① مۇشۇ تومنىڭ 324-بېتىگە قاراڭ . — تۈزگۈچىدىن

ئەمگەكنى زۆرۈر ئەمگەك دەپ ئاتايمەن . (29) بۇ ئەمگەك ئىشچى ئۈچۈن شۇ سەۋەبتىن زۆرۈركى ، ئۇ ئىشچى ئەمگىكىنىڭ ئىجتىمائىي شەكلىگە باغلىق بولمايدۇ . بۇ ئەمگەك كاپىتال بىلەن كاپىتال دۇنياسى ئۈچۈن شۇ سەۋەبتىن زۆرۈركى ، ئۇ ئىشچىلارنىڭ دائىم مەۋجۇت بولۇپ تۇرۇشىنى ئاساس قىلىدۇ . ئەمگەك جەرياننىڭ ئىككىنچى مەزگىلى ئىشچى زۆرۈر ئەمگەك چېكىدىن ھالقىپ ئىشلىگەن مەزگىل بولىدۇ . بۇ مەزگىلدە ئىشچى ئەمگەك قىلغان ، ئەمگەك كۈچىنى سەرپ قىلغان بولسىمۇ ، ئۆزى ئۈچۈن ھېچقانداق قىممەت يارىتالمايدۇ . ئىشچى بۇ ۋاقىتتا قوشۇمچە قىممەت ھاسىل قىلىدۇ ، بۇ قوشۇمچە قىممەت ئۆزىنىڭ يوقىتىن بار بولغان پۈتۈن سېھرىي كۈچى بىلەن كاپىتالىستنى جەلپ قىلىدۇ . مەن ئىش كۈنىنىڭ مۇشۇ قىسمىنى قوشۇمچە ئەمگەك ۋاقتى دەپ ئاتايمەن ، مۇشۇ ۋاقىت ئىچىدە سەرپ قىلىنغان ئەمگەكنى قوشۇمچە ئەمگەك (surplus labour) دەپ ئاتايمەن . قىممەتنى ئەمگەك ۋاقتىنىڭ قېتىشمىسى ، ئويىپىكتلاشقان ئەمگەك دەپلا قاراش قىممەتنىڭ ئۆزىنى بىلىشتە ھەل قىلغۇچ ئەھمىيەتكە ئىگە ، خۇددى شۇنىڭغا ئوخشاش ، قوشۇمچە قىممەتنى قوشۇمچە ئەمگەك ۋاقتىنىڭ قېتىشمىسى ، ئويىپىكتلاشقان قوشۇمچە ئەمگەك دەپلا قاراش قوشۇمچە قىممەتنى بىلىشتىمۇ ھەل قىلغۇچ ئەھمىيەتكە ئىگە . ئىقتىسادنىڭ تۈرلۈك

(29) بىز بۇ كىتابنىڭ ئالدىنقى قىسمىدا «زۆرۈر ئەمگەك ۋاقتى» دېگەن سۆزنى ئىزچىل تۈردە ئادەتتىكى تاۋارنى ئىشلەپچىقىرىش ئۈچۈن كېتىدىغان ئىجتىمائىي زۆرۈر ئەمگەك ۋاقتى دەپ ئىشلىتىپ كەلدۇق. ھازىردىن باشلاپ بۇ سۆزنى ئۆزگىچە تاۋار يەنى ئەمگەك كۈچى ئىشلەپچىقىرىش ئۈچۈن كېتىدىغان زۆرۈر ئەمگەك ۋاقتىغا نىسبەتەنمۇ ئىشلىتىمىز. ئوخشاش بىر سۆزدىن پايدىلىنىپ ئوخشاش بولمىغان مەنىنى ئىپادىلىگەندە ئوڭايلا سەۋەنلىك كۆرۈلىدۇ، لېكىن بۇنداق ئەھۋالدىن ھەر قانداق پەندە تولۇق ساقلىنىپ كەتكىلى بولمايدۇ. ئالايلىق، بىز ئالىي ماتېماتىكا بىلەن دەسلەپكى ماتېماتىكىنى بېلىشتۈرۈپ باقساق بولىدۇ.

ئىجتىمائىي فورماتسىيىلىرىنى ، ئالايلىق ، قۇللۇق جەمئىيەت ۋە ياللانىما ئەمگەك جەمئىيىتىنى پەرقلەندۈرۈپ تۇرىدىغان نەرسە بىۋاسىتە ئىشلەپچىقارغۇچىنىڭ ۋۇجۇدىدىن ، ئەمگەكچىنىڭ ۋۇجۇدىدىن مۇشۇنداق قوشۇمچە ئەمگەكنى شىلۋېلىش شەكلىدىنلا ئىبارەت . (30)

ئۆزگىرىشچان كاپىتالنىڭ قىممىتى شۇ كاپىتال سېتىۋالغان ئەمگەك كۈچىنىڭ قىممىتىگە تەڭ بولىدىغانلىقى ، بۇ ئەمگەك كۈچىنىڭ قىممىتى ئىش كۈنىنىڭ زۆرۈر قىسمىنى بەلگىلەيدىغانلىقى ، ئۇنىڭ ئۈستىگە قوشۇمچە قىممەت ئۆز نۆۋىتىدە ئىش كۈنىنىڭ ئارتۇقچە قىسمى بىلەن بەلگىلىنىدىغانلىقى ئۈچۈن ، بۇ يەردە مۇنداق خۇلاسگە ئىگە بولىمىز : قوشۇمچە قىممەتنىڭ ئۆزگىرىشچان كاپىتالغا بولغان نىسبىتى قوشۇمچە ئەمگەكنىڭ زۆرۈر ئەمگەككە بولغان نىسبىتىگە تەڭ بولىدۇ ، يەنى قوشۇمچە قىممەت نىسبىتى  $\frac{m}{v} = \frac{\text{قوشۇمچە ئەمگەك}}{\text{زۆرۈر ئەمگەك}}$  بولىدۇ . بۇ ئىككى نىسبەت ئوخشاش بىر مۇناسىۋەتنى تۈرلۈك شەكلىدە ئىپادىلەيدۇ :

(30) ۋىليام فوكىددى روشېر ئەپەندى 182 ھەقىقىي گوتشېدچە 183 دانالىق بىلەن يېڭى بىر نەرسە كەشىپ قىلغاندەك مۇنداق دەيدۇ: قوشۇمچە قىممەت ياكى قوشۇمچە مەھسۇلاتنىڭ شەكىللىنىشى ۋە ئۇنىڭغا مۇناسىۋەتلىك جۇغلاما بۈگۈنكى كۈندە كاپىتالىستنىڭ «تېجەشلىك» بولغانلىقىدىن ۋۇجۇدقا كېلىدۇ، بۇنىڭ ئۈچۈن، كاپىتالىست «مەسىلەن، ئۆسۈمگە ئېرىشىشنى تەلەپ قىلىدۇ». ئەكسىچە، «مەدەنىيەتنىڭ تۆۋەن باسقۇچىدا... كۈچلۈكلەر ئاجىزلارنى تېجەشلىك بولۇشقا مەجبۇر قىلىدۇ» ( «خەلق ئىگىلىكى قائىدىلىرى» 1858-يىلى 3-نەشرى 78، 82-بەتلەر) ئەمگەكنى تېجەمدۇ ياكى تېخى مەۋجۇت بولمىغان قوشۇمچە مەھسۇلاتنىمۇ؟ روشېر ئېقىمىدىكىلەر ھەقىقەتەن نادان بولغاندىن سىرت، يەنە ناھايىتى توخۇ يۈرەك بولغاچقا، قىممەت بىلەن قوشۇمچە قىممەتنى سەمىمىيلىك بىلەن تەھلىل قىلىشقا، نىزامنامىگە خىلاپ خەتەرلىك يەكۈن چىقىرىپ قېلىشقا پىتىنالمىغان . دەل مۇشۇ نوقتا روشېر ئېقىمىدىكىلەرنى كاپىتالىستقا مەۋجۇت قوشۇمچە قىممەتكە ئىگە بولۇشنى ئاقلاش ئۈچۈن ياردەم قىلىدىغان ئازدۇر-كۆپتۇر قولايلىق باھانە-سەۋەبلەرنى قوشۇمچە قىممەتنىڭ پەيدا بولۇشىنى بۇرمىلايدىغان سەۋەب قىلىپ كۆرسىتىشكە مەجبۇر قىلىدۇ.

بىرى ، ئوبىيېكتلاشقان ئەمگەك شەكلىدە ئىپادىلەيدۇ ، يەنە بىرى ، تۇراقسىز ئەمگەك شەكلىدە ئىپادىلەيدۇ .

دېمەك ، قوشۇمچە قىممەت نىسبىتى ئەمگەك كۈچىنىڭ كاپىتال تەرىپىدىن ئېكسپىلاتاتسىيە قىلىنىش دەرىجىسىنى ياكى ئىشچىنىڭ كاپىتالىست تەرىپىدىن ئېكسپىلاتاتسىيە قىلىنىش دەرىجىسىنى توغرا ئىپادىلەپ بېرىدۇ . (30a)

بىزنىڭ پەرىزىمىزچە بولغاندا ، مەھسۇلاتنىڭ قىممىتى = 410 فوند ستېرلىك + 90 فوند ستېرلىك + 90 فوند ستېرلىك ، ئاۋانس كاپىتال = 500 فوند ستېرلىك . چۈنكى ، قوشۇمچە قىممەت = 90 ، ئاۋانس كاپىتال = 500 بولغاچقا ، ئادەتتىكى ھېسابلاش ئۇسۇلى بويىچە ، كىشىلەر ئۇنى قوشۇمچە قىممەت نىسبىتى (كىشىلەر ھەمىشە ئۇنى پايدا بىلەن ئارىلاشتۇرۇپ قويىدۇ) %18 كە تەڭ دەپ قارايدۇ . بۇنداق تۆۋەن نىسبەت قىممىتى كارىي ئەپەندى ۋە باشقا تەڭكەشچىلەرنى خۇشال قىلىۋېتىدۇ . ئەمەلىيەتتە بولسا قوشۇمچە قىممەت

نىسبىتى =  $\frac{m}{c}$  ياكى  $\frac{m}{c+v}$  بولماستىن ، بەلكى  $\frac{m}{v}$  ، دېمەك ،

ئەمەس ، بەلكى  $\frac{90}{500} = 100\%$  بولىدۇ ، بۇ كۆرۈنۈشتىكى

(30 a) 2-نەشرىگە ئىزاھ: قوشۇمچە قىممەت نىسبىتى گەرچە ئەمگەك كۈچلىرىنىڭ ئېكسپىلاتاتسىيە قىلىنىش دەرىجىسىنى ئېنىق ئىپادىلەپ بەرسىمۇ ، لېكىن ئېكسپىلاتاتسىيەنىڭ مۇتلەق مىقدارى ئىپادىلەنمەيدۇ . ئالايلىق ، زۆرۈر ئەمگەك = بەش سائەت ۋە قوشۇمچە ئەمگەك = بەش سائەت بولسا ، ئېكسپىلاتاتسىيە دەرىجىسى = 100% بولىدۇ . بۇنىڭدا ئېكسپىلاتاتسىيە مىقدارى بەش سائەت بىلەن ئۆلچىنىدۇ . ئەگەر زۆرۈر ئەمگەك = ئالتە سائەت ۋە قوشۇمچە ئەمگەك = ئالتە سائەت بولسا ، ئېكسپىلاتاتسىيە دەرىجىسى يەنىلا = 100% بولىدۇ ، لېكىن ئېكسپىلاتاتسىيە مىقدارى %20 كۆپىيىدۇ . يەنى بەش سائەتتىن ئالتە سائەتكە كۆپىيىدۇ .

ئېكسپىلاتاتسىيە قىلىش دەرىجىسىدىنمۇ يەنە بەش ھەسسەدىن كۆپرەك يۇقىرى . گەرچە بىز بۇ سورۇندىكى ئىش كۈنىنىڭ مۇتلەق مىقدارىنى ، ئەمگەك قىلغان مەزگىل (كۈن ، ھەپتە ۋە باشقىلار) نى ، يەنە 90 فوند ستېرلىڭدىن ئىبارەت ئۆزگىرىشچان كاپىتال بىرلا ۋاقىتتا ھەرىكەتلەندۈرەلەيدىغان ئىشچى سانىنى بىلمەسەكمۇ ، لېكىن قوشۇمچە قىممەت نىسبىتى بولغان  $\frac{m}{v}$

قوشۇمچە ئەمگەككە ئايلىنالايدىغانلىقى ئۈچۈن ، ئىش كۈنىنىڭ زۆرۈر ئەمگەك ئىككى تەركىبىي قىسمىنىڭ نىسبەت قىممىتىنى بىزگە ناھايىتى توغرا ئىپادىلەپ بېرىدۇ . بۇ نىسبەت قىممىتى %100 بولىدۇ . شۇڭا ، ئىشچى يېرىم كۈن ئۆزىگە ، يېرىم كۈن كاپىتالىستقا ئىشلىگەن بولىدۇ .

شۇنداق قىلىپ ، قوشۇمچە قىممەت نىسبىتىنى ھېسابلاش ئۇسۇلىنى تۆۋەندىكىدەك ئاددىيلاشتۇرۇشقا بولىدۇ : بارلىق مەھسۇلات قىممىتىنى ئەكىلىپ ، ئۇنىڭدىكى قايتا نامايان بولغان ئۆزگەرمەس كاپىتال قىممىتىنى ئۆلگە تەڭ قىلىۋېتىمىز . قالغان قىممەت سوممىسى تاۋارنىڭ شەكىللىنىش جەريانىدا ئەمەلىيەتتە ئىشلەپچىقىرىلغان بىردىنبىر قىممەتكە ئىگە مەھسۇلاتى بولىدۇ . قوشۇمچە قىممەت بېكىتىلىپ بولغان بولسا ، بىز بۇ قىممەتكە ئىگە مەھسۇلاتتىن قوشۇمچە قىممەتنى چىقىرىۋەتسەك ، ئۆزگىرىشچان كاپىتالغا ئېرىشىمىز . ئۆزگىرىشچان كاپىتال بېكىتىلىپ بولغان بولسا ، قوشۇمچە قىممەتنى تېپىش ئۈچۈن قىممەتكە ئىگە مەھسۇلاتتىن ئۆزگىرىشچان كاپىتالنى چىقىرىۋەتسەكلا بولىدۇ . ئەگەر قوشۇمچە قىممەت بىلەن ئۆزگىرىشچان كاپىتالنىڭ ھەر ئىككىلىسى بېكىتىلىپ بولغان بولسا ، ئاخىرقى ھېسابلاش ئۇسۇلىنى ئىشقا سالساق ، قوشۇمچە قىممەت بىلەن ئۆزگىرىشچان

كاپىتالدىكى نىسبەت قىممىتى  $\frac{m}{v}$  بولىدۇ .

بۇ ئۇسۇل گەرچە ئاددىي بولسىمۇ ، بۇنىڭدا ئاساسلانغان چۈشەنچىگە كىتابخانلار ئادەتلەنمىگەن . شۇڭا كىتابخانلارغا بىرنەچچە مىسال بىلەن چۈشەندۈرسەك بولغۇدەك .

بىر ئىگىرىش فابرىكىسىنى مىسال قىلايلى ، بۇ فابرىكىدا 10 مىڭ مېۋىل ئۇرچۇق بولۇپ ، ئامېرىكا پاختىسىدىن 32 ئۇرچۇق ئىگىرىلىدۇ ، ھەر بىر ئۇرچۇق ھەپتىسىگە 1 قاداقتىن پاختا يىپ ئىگىرىدۇ . پاختا توزۇندىسى ئومۇمىي پاختا مىقدارىنىڭ %6 نى ئىگىلەيدۇ . شۇڭا ، ھەر ھەپتىدە 10 مىڭ 600 قاداقتىن پاختىدىن 10 مىڭ قاداقتىن پاختا يىپ ئىگىرىلىدۇ ۋە 600 قاداقتىن پاختىدىن چىقىدۇ . 1871-يىلى 4-ئايدا بۇنداق پاختىنىڭ ھەر قىسمىنىڭ

باھاسى  $7\frac{3}{4}$  پېنىس بولۇپ ، 10 مىڭ 600 قاداقتىن پاختا تەخمىنەن 342 فوند ستېرلىڭ ئىدى . 10 مىڭ ئۇرچۇق (جۈملىدىن توم ئىگىرىش ماشىنىسى ۋە پار ماشىنىسى) نىڭ ھەر بىرىگە 1 فوند ستېرلىڭدىن ھېسابلىغاندا 10 مىڭ فوند ستېرلىڭ كېتىدۇ . ئۇلارنىڭ خوراش نىسبىتى  $1000 = 10\%$  فوند ستېرلىڭ ، ياكى ھەپتىسىگە 20 فوند ستېرلىڭدىن بولىدۇ . فابرىكا ئۆيىنىڭ ئىجارىسى 300 فوند ستېرلىڭ ياكى ھەپتىسىگە 6 فوند ستېرلىڭ . ھەپتىسىگە 11 توننا كۆمۈر 1 (ئات كۈچىگە ھەر سائەتتە 4 قاداقتىن كۆمۈر سەرپ قىلىنسا ، 100 ئات كۈچى «ئىندىكاتور بويىچە» قۇۋۋىتى ھاسىل قىلىشقا بىر ھەپتىدىكى 60 سائەتلىك كۆمۈر سەرپىياتىغا ئۆي-ئىمارەتلەرنى ئىسسىتىشقا كېتىدىغان كۆمۈر سەرپىياتى قوشۇلسا) ، ھەر توننا كۆمۈرنى 8 شىللىڭ 6 پېنىس بويىچە ھېسابلىغاندا ، ھەپتىسىگە تەخمىنەن  $4\frac{1}{2}$  فوند ستېرلىڭ ،

كۆمۈر گازغا بىر ھەپتىدە 1 فوند ستېرلىك، ئاپتولغا  $4\frac{1}{2}$  فوند ستېرلىك سەرپ قىلىنسا، يۇقىرىقى شۇ قوشۇمچە ماتېرىياللارغا بىر ھەپتىدە 10 فوند ستېرلىك كېتىدۇ. ئىشقىلىپ، ئۆزگەرمەس قىممەت قىسمىغا ھەر ھەپتىدە 378 فوند ستېرلىك بولىدۇ. مائاشقا ھەپتىدە 52 فوند ستېرلىك چىقىم قىلىنىدۇ. ھەر 1 قاداق پاختا يېپىنىڭ باھاسى  $12\frac{1}{4}$  شىللىك ياكى 10 مىڭ قاداق پاختا يېپى 510

= فوند ستېرلىك بولىدۇ، شۇڭا، قوشۇمچە قىممەت 510 فوند ستېرلىك 430 فوند ستېرلىكنى ئېلىۋەتكەنگە تەڭ يەنى 80 فوند ستېرلىك بولىدۇ. بۇنىڭدىكى ئۆزگەرمەس قىممەت قىسمى بولغان 378 فوند ستېرلىكنى نۆلگە تەڭ قىلىۋېتىمىز، چۈنكى ئۇنىڭ ھەر ھەپتىلىك قىممەتنىڭ شەكىللىنىشىدە رولى يوق. بۇنىڭدا، ھەر ھەپتىلىك قىممەتكە ئىگە مەھسۇلات 132 فوند

ستېرلىك =  $52\frac{v}{m}$  فوند ستېرلىك + 80 فوند ستېرلىك بولىدۇ.

شۇڭا، بۇنىڭدىكى قوشۇمچە قىممەت نىسبىتى  $\frac{80}{52} = 153\frac{11}{13}\%$

بولدۇ. 10 سائەتلىك ئوتتۇرىچە ئىش كۈنىدە زۆرۈر ئەمگەك =

$3\frac{31}{33}$  سائەت، قوشۇمچە ئەمگەك =  $6\frac{2}{33}$  سائەت

بولدۇ. (31)

جەكوب 1815-يىلى تۆۋەندىكىدەك بىر ھېسابات يۈرگۈزۈپ

(31) ئىككىنچى نەشرىگە ئىزاھ: بىرىنچى نەشرىدىكى ئىزاھاتتا مىسال قىلىنغان 1860-يىلىدىكى بىر ئىگىرىش فابرىكىسى مىسالدا بەزى ئىشلار خاتا بولۇپ قالغان. بۇ قېتىمقى ئىزاھاتتا مىسال قىلىنغان ماتېرىياللار ئىنتايىن توغرا، بۇ ماتېرىيال-ئاساسلارنى مانچېستېردىكى بىر زاۋۇتنىڭ خوجايىنى بەرگەن. بۇ

باققان<sup>185</sup> : ئۇ ھەر كۋارتېر بۇغداينىڭ باھاسىنى 80 شىللىك، ھەر ئاكر يەردىن ئوتتۇرا ھېساب بىلەن 22 خاند بۇغداي ئېلىنسا، ھەر ئاكر يەردىن 11 فوند ستېرلىك كىرىم قىلغىلى بولىدۇ، دەپ پەرەز قىلغان. بۇ ھېساب بويىچە ئوخشاشمىغان تۈرلەر ئالدى بىلەن ئۆزئارا يوققا چىقىرىلغان، شۇڭا بۇ ئۇسۇل چولتا بولسىمۇ ئەمما، مەقسىتىمىز ئۈچۈن ئېيتقاندا يېتەرلىك.

بىر ئاكر يەردىن ھاسىل قىلىنىدىغان قىممەت

ئۇرۇق (بۇغداي)

ئۆشەر، بەرلىك باج ۋە دۆلەت بېجى

..... 1 فوند ستېرلىك 1 شىللىك

..... 1 فوند ستېرلىك 9 شىللىك

ئوغۇت

يەر ئىجارىسى

..... 1 فوند ستېرلىك 8 شىللىك

..... 2 فوند ستېرلىك 10 شىللىك

مائاش

ئىجارىگەش دېھقانچىلىق مەيدانى ئىگىسى ئىگىسىگە قالغان پايدا ۋە ئۆسۈم

..... 1 فوند ستېرلىك 2 شىللىك

..... 3 فوند ستېرلىك 10 شىللىك

جەمئىي 3 فوند ستېرلىك 11 شىللىك

جەمئىي 7 فوند ستېرلىك 9 شىللىك

بۇ يەردە (مەھسۇلاتنىڭ قىممىتى ئۇنىڭ باھاسىغا باراۋەر دەپ پەرەز قىلىپ كېلىۋاتىمىز) قوشۇمچە قىممەت پايدا، ئۆسۈم، ئۆشەر قاتارلىق ئوخشاشمىغان تۈرلەرگە بۆلۈنگەن بولۇپ، بىزگە مۇناسىۋەتسىز. بىز ئۇلارنى قوشۇپ 3 فوند ستېرلىك 11 شىللىك قوشۇمچە قىممەتكە ئېرىشتۈك. ئۇرۇق ۋە ئوغۇت

يەردە كۆرسىتىپ ئۆتۈلدىغىنى شۇكى، ئەنگلىيىنىڭ كونا ئات كۈچى سېلىندىر دىئامېتىرى بويىچە ھېسابلانغان، يېڭى ئات كۈچى بولسا ئىندىكاتوردا كۆرسىتىلدىغان ئەسلى ئات كۈچىگە ئاساسەن ھېسابلانغان.<sup>184</sup>

سېتىۋېلىنغان 3 فوند ستېرلىك 19 شىللىڭنى ئۆزگەرمەس كاپىتال قىسمى دەپ قاراپ نۆلگە باراۋەرلەيمىز . ئاۋانسلاڭان ئۆزگىرىشچان كاپىتال 3 فوند ستېرلىك 10 شىللىك بولۇپ ، ئۇنىڭغا ۋاكالىتەن يارىتىلغان يېڭى قىممەت 3 فوند ستېرلىك 10 شىللىك + 3 فوند ستېرلىك 11 شىللىك بولىدۇ . بۇنىڭدا

3 فوند ستېرلىك 11 شىللىك  $\frac{m}{v}$  ، ئۇ 100% تىن يۇقىرى 3 فوند ستېرلىك 10 شىللىك بولىدۇ . شۇنداق قىلىپ ، ئىشچى ئىش كۈنىنىڭ يېرىمىدىن كۆپرەكىدە قوشۇمچە قىممەت يارىتىدۇ ، بۇ قوشۇمچە قىممەت تۈرلۈك ئادەملەر تەرىپىدىن تۈرلۈك باھانىلەر بىلەن بۆلۈشۈۋېلىنىدۇ . (31a)

## 2 . مەھسۇلات قىممىتىنىڭ

### مەھسۇلاتنىڭ مۇناسىپ قىسمىدىكى ئىپادىسى

بىز كاپىتالىستلارنىڭ پۇلىنى قانداق قىلىپ كاپىتالغا ئايلاندۇرىدىغانلىقى توغرىسىدىكى ھېلىقى مىسال ئۈستىدە يەنە توختىلىپ باقايلى . ئۇنىڭ يىپ ئىگىرىش ئىشچىلىرىنىڭ زۆرۈر ئەمگىكى 6 سائەت ، قوشۇمچە ئەمگىكىمۇ 6 سائەت ، شۇڭا ئۇ ئەمگەك كۈچىنى يۈزدە-يۈز ئېكسپىلاتاتسىيە قىلغان بولىدۇ . ①

(31a) بىز نەقىل كەلتۈرگەن بۇ ھېسابلاش ماتېرىيالى پەقەتلا شەرھ قىلىنىدۇ . چۈنكى پەرەز باھا قىممەتكە تەڭ . بىز بۇ كىتابنىڭ 3 قىسمىدىن ئوتتۇرىچە باھا بىلەن بۇ تەڭلىككە بۇنداق ئاددىي ھالدا ئېرىشكىلى بولىدىغانلىقىنى بىلىمىز . 186

① مۇشۇ تومنىڭ 362- ، 366-بەتلەرگە قاراڭ . — تۈزگۈچىدىن

12 سائەت ئىش كۈنىدە ئىشلەپچىقىرىلغان مەھسۇلات 20 قانداق پاختا يىپ بولۇپ ، قىممىتى 30 شىللىك . بۇ پاختا يىپنىڭ قىممىتىنىڭ ئاز بولغاندىمۇ  $\frac{8}{10}$  ى (24 شىللىك) سەرپ قىلىنغان ئىشلەپچىقىرىش ۋاسىتىلىرىنىڭ قايتا نامايان بولغان قىممىتى (20) قانداق پاختا 20 شىللىك ، ئۇرچۇق قاتارلىقلار تۆت شىللىك) دىنلا شەكىللەنگەن ، ياكى ئۆزگەرمەس كاپىتالدىن شەكىللەنگەن . قالغان  $\frac{2}{10}$  ى بولسا يىپ ئىگىرىش جەريانىدا ھاسىل بولغان 6 شىللىكلىق يېڭى قىممەت بولۇپ ، بۇنىڭ يېرىمى ئەمگەك كۈچىنىڭ ئاۋانسلاڭان كۈندىلىك قىممىتىگە ياكى ئۆزگىرىشچان كاپىتالغا تولۇقلاپ بېرىلىدۇ ، قالغان يېرىمى بولسا 3 شىللىكلىق قوشۇمچە قىممەت بولۇپ شەكىللەنىدۇ . دېمەك ، بۇ 20 قانداق پاختا يىپنىڭ ئومۇمىي قىممىتى تۆۋەندىكى ئۇسۇل بويىچە بارلىققا كېلىدۇ :

$$30 \text{ شىللىك پاختا قىممىتى} = 24 \text{ شىللىك} + 3 \text{ شىللىك} + 3 \text{ شىللىك}$$

بۇ ئىككى ئومۇمىي قىممەت ئومۇمىي مەھسۇلات بولغان 20 قانداق پاختا يىپتا ئىپادىلەنگەنلىكى ئۈچۈن ، ئوخشاشمايدىغان ھەرقايسى قىممەت ئامىللىرى جەزمەن مەھسۇلاتنىڭ مۇناسىپ قىسمىلىرىدا ئىپادىلىنىدۇ .

ئەگەر 30 شىللىكلىق پاختا يىپ قىممىتى 20 قانداق پاختا يىپتا بولسا ، ئۇنداقتا بۇ قىممەتنىڭ  $\frac{8}{10}$  ى ياكى ئۆزگەرمەس قىسمى

بولغان 24 شىللىكى  $\frac{8}{10}$  مەھسۇلاتتا ياكى 16 قانداق پاختا يىپتا

بولغان بولىدۇ . بۇنىڭدىكى  $\frac{1}{3}$  13 قانداق پاختا يىپ خام ئەشيا

قىممىتىگە ، يەنى ئىگىرىۋېتىلگەن پاختىنىڭ قىممىتى بولغان 20 شىللىڭغا ،  $2\frac{2}{3}$  قاقداق پاختا يىپ ئىگىرىشكە سەرپ قىلىنىپ كەتكەن قوشۇمچە ماتېرىياللار ۋە ئەمگەك ۋاسىتىلىرى ، ئۇرچۇق قاتارلىقلارنىڭ قىممىتى بولغان تۆت شىللىڭغا ۋەكىللىك قىلىدۇ . شۇنىڭ ئۈچۈن ،  $13\frac{1}{3}$  قاقداق پاختا يىپ ئومۇمىي مەھسۇلات بولغان 20 قاقداق پاختا يىپتىكى ئىگىرىۋېتىلگەن بارلىق پاختىدىن ، يەنى ئومۇمىي مەھسۇلاتنىڭ خام ئەشياسىدىن باشقا نەرسىگە ۋەكىللىك قىلالمايدۇ .  $13\frac{1}{3}$  قاقداق پاختا يىپتا گەرچە  $13\frac{1}{3}$  شىللىڭ قىممەتكە ئىگە  $13\frac{1}{3}$  قاقداق پاختا بولسىمۇ ، ئەمما ئۇلاردىكى كۆپەيتىلگەن قىممەت بولغان  $6\frac{2}{3}$  شىللىڭ قالغان  $6\frac{2}{3}$  قاقداق پاختا يىپتىكى ئىگىرىۋېتىلگەن پاختىنىڭ قىممەتدەشى بولۇپ شەكىللىنىدۇ . نەتىجىدە ، قالغان  $6\frac{2}{3}$  قاقداق پاختا يىپ پاختىدىن چىقىرىۋېتىلگەندەك ، ئومۇمىي مەھسۇلاتتىكى بارلىق پاختا  $13\frac{1}{3}$  قاقداق پاختا يىپقا قوشۇۋېتىلگەندەك بولۇپ بىلىنىدۇ ، يەنە بىر جەھەتتە ، بۇ  $13\frac{1}{3}$  قاقداق پاختا يىپتا ھازىر سەرپ قىلىنىپ بولغان قوشۇمچە ماتېرىيال ۋە ئەمگەك ۋاسىتىلىرى قىممىتىدىنمۇ ، يىپ ئىگىرىش جەريانىدا يارىتىلغان يېڭى قىممەتتىنمۇ زەررىچە يوق . ئوخشاشلا ، ئۆزگەرمەس كاپىتال قالدۇقى (تۆت شىللىڭغا تەڭ) نى ئۆز ئىچىگە ئالغان  $2\frac{2}{3}$  قاقداق پاختا يىپ

ئومۇمىي مەھسۇلات بولغان 20 قاقداق پاختا يىپتىكى ئىگىرىۋېتىلگەن قوشۇمچە ماتېرىيال ۋە ئەمگەك ۋاسىتىلىرىنىڭ قىممىتىگىلا ۋەكىللىك قىلىدۇ . شۇنىڭ ئۈچۈن ، جىسىم جەھەتتىن ، ئىستېمال قىممىتىدىكى پاختا يىپ جەھەتتىن قارىغاندىمۇ ،  $\frac{8}{10}$  مەھسۇلات ياكى 16 قاقداق پاختا يىپ مەھسۇلاتنىڭ قالدۇق قىسمىغا ئوخشاشلا ئىگىرىش ئەمگىكىنىڭ ئىجادىيىتىدىن ئىبارەت ، ئەمما ، بۇ يەردە ئېيتىلىۋاتقان ئەھمىيىتىدىن قارىغاندا ، گويا ئۇ ئىگىرىلمەيلا يىپ بولۇپ قالغاندەك ، پاختىنىڭ يىپ ھالىتى نوقۇل ئالدامچىلىقتەك ، ئىگىرىش ئەمگىكىنى ، ئىگىرىش جەريانىدا قوبۇل قىلىنغان ئەمگەكنى ئۆز ئىچىگە ئالمايدۇ . ئەمەلىيەتتە ، كاپىتالىست بۇ پاختا يىپلارنى 24 شىللىڭ باھا بويىچە ساتقان ۋە يەنە بۇ 24 شىللىڭغا ئىشلەپچىقىرىش ۋاسىتىلىرىنى سېتىۋالغان چاغدا بۇ 16 قاقداق پاختا يىپنىڭ نىقاپلانغان پاختا ، ئۇرچۇق ۋە كۆمۈر قاتارلىقلار ئەمگەكلىكىنىلا ئىپادىلەيدۇ . ئەكسىچە ، قالدۇق  $\frac{2}{10}$  مەھسۇلات ياكى 4 قاقداق پاختا يىپ ھازىر پەقەت 12 سائەتلىك يىپ ئىگىرىش جەريانىدا ھاسىل بولغان 6 شىللىڭلىق يېڭى قىممەتكىلا ۋەكىللىك قىلىدۇ . ئۇنىڭدىكى ئىشلىتىۋېتىلگەن خام ئەشيا ۋە ئەمگەك ۋاسىتىلىرىنىڭ قىممىتى چىقىرىۋېتىلگەن ، ئالدىدىكى 16 قاقداق پاختا يىپ بىلەن بىرىكتۈرۈۋېتىلگەن . 20 قاقداق پاختا يىپتا گەۋدىلەنگەن ئىگىرىش ئەمگىكى  $\frac{2}{10}$  مەھسۇلاتقا مەركەزلەشكەن بولىدۇ . بۇ خۇددى بۇ 4 قاقداق پاختا يىپنى توقۇمىچىلار پاختىدىن ئەمەس ، بەلكى ھاۋادىن ئىگىرىگەندەك ، ئىشلىتىلگەن پاختا ۋە ئۇرچۇقلار ئىنسانلارنىڭ



ئەمگىكى ئارقىلىق ۋۇجۇدقا چىققان بولماستىن ، بەلكى تەبىئىي مەۋجۇتتەك ، شۇڭا ، ھەرقانداق قىممەتنى مەھسۇلاتقا قوشۇشقا بولمايدىغاندەك بىلىنىدۇ .

بۇ 4 قانداق پاختا يىپ ئىگىرىلىش جەريانىدا ئىشلەپچىقىرىلغان بارلىق قىممەتتىكى مەھسۇلاتلارنى ئۆز ئىچىگە ئالىدۇ ، شۇ مەھسۇلاتلار ئىچىدىكى 2 قانداق پاختا يىپ ئىشلىتىلىپ بولۇنغان ئەمگەك كۈچىگە بېرىلگەن تولۇقلىما قىممەتكىلا ، يەنى 3 شىللىك ئۆزگىرىشچان كاپىتالغىلا ۋەكىللىك قىلىدۇ . قالغان 2 قانداق پاختا يىپ بولسا 3 شىللىك قوشۇمچە قىممەتكىلا ۋەكىللىك قىلىدۇ . چۈنكى ، يىپ ئىگىرىش ئىشچىسىنىڭ 12 سائەتلىك ئەمگەك ۋاقتى 6 شىللىك ئوبيېكتلاشتۇرۇلۇپ بولغان ، شۇڭا ، 30 شىللىك پاختا يىپ قىممىتىدە 60 سائەتلىك ئەمگەك ۋاقتى ئوبيېكتلاشتۇرۇلىدۇ . ئۇ ۋاقىت 20 قانداق پاختا يىپقا كەتكەن بولۇپ ، بۇنىڭ  $\frac{8}{10}$  ى ياكى 16 قانداق پاختا يىپ ئىگىرىلىشتىن ئىلگىرىكى 48 ئىش سائىتىنىڭ يەنى پاختا يىپنىڭ ئىشلەپچىقىرىش ۋاسىتىلىرىدا ئوبيېكتلاشقان ئەمگەكنىڭ نامايەندىسى ، بۇنىڭ  $\frac{2}{10}$  سى ياكى 4 قانداق پاختا يىپ بولسا ئىگىرىلىش جەريانىدا سەرپ قىلىنغان 12 ئىش سائىتىنىڭ نامايەندىسىدۇر .

يۇقىرىدا پاختا يىپنىڭ قىممىتىنىڭ شۇ پاختا يىپ ئىگىرىلىش جەريانىدا يارىتىلغان يېڭى قىممەت بىلەن پاختا يىپ ئىگىرىلىدىغان ئىشلەپچىقىرىش ۋاسىتىلىرىدا ئىلگىرى بار بولغان قىممەتنىڭ يىغىندىسىدىن <sup>①</sup> ئىبارەت ئىكەنلىكىنى بىلگەن ئىدۇق . ھازىر يەنە مەھسۇلات قىممىتىنىڭ رولى ياكى ئۇقۇمى جەھەتتىكى

ئوخشاشمايدىغان تەركىبىي قىسىملىرىنىڭ شۇ مەھسۇلاتنىڭ مۇناسىپ قىسىملىرىدا قانداق ئىپادىلىنىدىغانلىقىنى بىلدۈرۈپ .

يۇقىرىدا مەھسۇلاتنى ئىشلەپچىقىرىش جەريانى نەتىجىسىنى بىر نەچچە مىقدارغا بۆلدۈرۈپ . بىر مىقدار ئىشلەپچىقىرىش ۋاسىتىلىرى ئۆز ئىچىگە ئالغان ئەمگەك ياكى ئۆزگەرمەس كاپىتال قىسمىغا ، يەنە بىر مىقدار بولسا ئىشلەپچىقىرىش جەريانىغا قوشۇلغان زۆرۈر ئەمگەك ياكى ئۆزگىرىشچان كاپىتال قىسمىغا ، ئاخىرقى بىر مىقداردىكى مەھسۇلات بولسا ئوخشاش بىر جەريانغا قوشۇلغان قوشۇمچە ئەمگەك ياكى قوشۇمچە قىممەتكىلا ۋەكىللىك قىلىدۇ . بۇنداق ئايرىش ناھايىتى ئاددىي ، ئەمما ئىنتايىن مۇھىم بولۇپ ، بۇنى كېيىن ئۇلارنى تېخى ھەل بولمىغان مۇرەككەپ مەسىلىلەرگە تەتبىقلىنىدىغان چاغدا بىلىمىز .

يۇقىرىدا بىز ئومۇمىي مەھسۇلاتنى 12 سائەتلىك ئىش كۈنىنىڭ ئورۇندالغان نەتىجىسى قىلىپ تەكشۈردۈك . ئەمما بىز ئۇنى يەنە ئىشلەپچىقىرىش جەريانىغا ئاساسەن ئۇنىڭدىكى ھەرقايسى قىسىم مەھسۇلاتلارنى رولى ئوخشاشمايدىغان تۈرلۈك مەھسۇلات قىسىملىرى ئورنىدا تەكشۈرسەكمۇ بولىدۇ .

يىپ ئىگىرىش ئىشچىسى 12 سائەتتە 20 قانداق پاختا يىپ ئىگىرىدۇ ، شۇڭا 1 سائەتتە  $\frac{2}{3}$  قانداق ، 8 سائەتتە  $\frac{13}{3}$  قانداق ، يەنى ئومۇمىي مەھسۇلاتنىڭ بىر قىسمىنى ئىشلەپچىقىرىدۇ ، ئۇنىڭ قىممىتى پۈتكۈل ئىش كۈنىدە ئىگىرىپ بولۇنغان پاختىنىڭ ئومۇمىي قىممىتىگە باراۋەر كېلىدۇ . ئوخشاشلا ، ئۇنىڭدىن كېيىنكى 1 سائەت 36 مىنۇتتا ئىشلەپچىقارغان بىر قىسىم مەھسۇلات  $\frac{2}{3}$  قانداق پاختا يىپ بولىدۇ ، شۇڭا ، 12 ئىش سائىتىدە

① مۇشۇ تومنىڭ 373- ، 378-بەتلەرگە قارالغۇ . — تۈزگۈچىدىن

ئىشلىتىپ كەتكەن ئەمگەك ۋاسىتىلىرىنىڭ قىممىتىگە ۋەكىللىك قىلىدۇ. يەنە ئۇنىڭدىن كېيىنكى 1 سائەت 12 مىنۇتتا ئىشلەپچىقارغان 3 شىللىغلىق قىممەتكە ئىگە 2 قاداق پاختا يېپنىڭ قىممىتى ئۇنىڭ 6 سائەتلىك زۆرۈر ئەمگىكىدە يارىتىلغان بارلىق قىممەتتىكى مەھسۇلاتقا باراۋەر بولىدۇ. ئاخىرقى  $\frac{6}{5}$  سائەتتە يەنە 2 قاداق پاختا يېپ ئىگىرىدۇ، بۇنىڭ قىممىتى ئۇ يېرىم كۈنلۈك قوشۇمچە ئەمگىكىدە ياراتقان قوشۇمچە قىممەتكە تەڭ بولىدۇ. بۇ، ئەنگىلىيە زاۋۇت خوجايىنلىرى دائىم قوللىنىدىغان ئادەتتىكى ھېسابلاش ئۇسۇلى، مەسىلەن، ئۇ دەسلەپكى 8 سائەت ياكى ئۈچتىن ئىككى قىسىم ئىش كۈنىدىلا پاختا پۇلىنى چىقىرىۋالسىمەن دەيدۇ، ۋە ھاكازالار. بىزگە مەلۇم، بۇ فورمۇلا توغرا، ئەمەلىيەتتە ئۇ يۇقىرىدىكى 1-فورمۇلا بولۇپ، تەييار مەھسۇلاتنىڭ ھەرقايسى قىسىملىرى تەڭ مەۋجۇت بولۇپ تۇرۇۋاتقان بوشلۇقنى ئۇلار تەرتىپ بويىچە پەيدا بولىدىغان ۋاقىتلارغا ئۆزگەرتكەن. بىراق، بۇ فورمۇلا بىلەن يولسىز ئوي-پىكىر، بولۇپمۇ ئەمەلىيەتتە قىممەتنىڭ ئېشىش جەريانىغا كۆڭۈل بۆلىدىغان خىيال پەيدا بولۇپ قېلىشى مۇمكىن، ئەمما، بۇ جەرياننى نەزەرىيە جەھەتتىن قەستەن بۇرمىلايدىغان كالىدا ئاشۇنداق ئوي-پىكىر پەيدا بولىدۇ. ئۇنداق ئادەملەر: يېپ ئىگىرگۈچى ئىشچىلىرىمىز مەسىلەن ئۆزلىرىنىڭ ئىش كۈنىنىڭ دەسلەپكى 8 سائىتىدە پاختىنىڭ قىممىتىنى يارىتىدۇ ياكى تولۇقلايدۇ، ئۇنىڭدىن كېيىنكى 1 سائەت 36 مىنۇتتا سەرپ قىلىۋېتىلگەن ئەمگەك ۋاسىتىلىرىنىڭ قىممىتىنى يارىتىدۇ ياكى تولۇقلايدۇ، ئۇنىڭدىن كېيىنكى 1 سائەت 12 مىنۇتتا بولسا ئىش ھەققىنىڭ قىممىتىنى يارىتىدۇ ياكى تولۇقلايدۇ، ئاشۇ ئىنتايىن مەشھۇر «ئاخىرقى بىر سائەت» تىلا

زاۋۇت خوجايىنىغا قوشۇمچە قىممەت يارىتىپ بېرىدۇ، دەپ ئويلايدۇ. بۇنداق بولغاندا يېپ ئىگىرىش ئىشچىلىرى قوش مۆجىزە يارىتىشقا: بىر ياقىتىن پاختا، ئۇرچۇق، پار ماشىنىسى، كۆمۈر، ئاپتول قاتارلىقلاردىن پايدىلىنىپ يېپ ئىگىرىش بىلەن بىر ۋاقىتتا بۇ نەرسىلەرنى يەنە ھاسىل قىلىشقا، يەنە بىر ياقىتىن مەلۇم سىجىللىققا ئىگە بىر ئىش كۈنىنى ئاشۇنداق 5 ئىش كۈنىگە ئۆزگەرتىشكە توغرا كېلىدۇ. بىز كەلتۈرگەن مىسالدىن ئالغاندا، ئىشلەپچىقىرىش خام ئەشياسى ۋە ئەمگەك ۋاسىتىلىرى ئۈچۈن  $4 = \frac{42}{6}$  قېتىملىق 12 سائەتلىك ئىش كۈنى كېرەك، يەنە كېلىپ ئۇلارنى پاختا يېپقا ئايلاندۇرۇش ئۈچۈن يەنە 12 سائەتلىك 1 ئىش كۈنى كېتىدۇ. تالان-تاراج قىلىشنى ئادەتكە ئايلاندۇرۇۋالغان توپىماسلار بۇ خىل مۆجىزىگە ئىشىنىدۇ ھەمدە قاچانلا بولسۇن بۇ مۆجىزىنى ئىسپاتلانقۇزۇشقا قۇرۇق سەپسەتە ساتىدىغان خۇشامەتچىلەرنى ئىزدەپ تاپىدۇ، تارىختا كۆرۈلگەن مۇنۇ مەشھۇر مىسال بۇ نۇقتىنى چۈشەندۈرەلەيدۇ.

### 3. سېنىور تىلغا ئالغان «ئاخىرقى بىر سائەت»

1836-يىلى مەلۇم بىر تاڭ سەھەر، ئىقتىساد ئىلمى جەھەتتىكى بىلىملىرى ۋە گۈزەل ئۇسلۇبى بىلەن تونۇلغان، ئەنگىلىيە ئىقتىسادشۇناسلىرى ئارىسىدا كلاۋرونغا مەلۇم دەرىجىدە ئوخشاپ كېتىدىغان بۇ ئادەم ناسساۋ • ۋ • سېنىور ئوكسفوردتىن مانچېستېرغا چاقىرتىلىدۇ. ئۇ ئوكسفوردتا سىياسىي ئىقتىسادتىن دەرس بېرەتتى، مانچېستېرغا كەلگەندىن كېيىن سىياسىي ئىقتىساد

ئۆگىنىدۇ. زاۋۇت خوجايىنى ئۇنى ياقتۇرۇپ قېلىپ، يېڭى ئېلان قىلىنغان زاۋۇت قانۇنى<sup>187</sup> غا قارشى تۇرۇش ۋە زاۋۇت قانۇنىدىنمۇ رادىكال بولغان 10 سائەتلىك ئىش كۈنىنى قولغا كەلتۈرۈشتە سەركەردە بولۇشقا قۇترىتىدۇ. زاۋۇت خوجايىنى ئەمەلىي تەجرىبىسى بويىچە ئادەتلىنىپ قالغان سەزگۈرلۈككە ئاساسەن، بۇ پروفېسسور ئەپەندىنى «يەنە راسا بىر ئىسكەتكە كەلتۈرمىسە بولمىغۇدەك» دېگەن قاراشقا كېلىدۇ. شۇڭا ئۇلار ئۇنى مانچېستېرغا چاقىرىۋالىدۇ. بۇ پروفېسسور ئەپەندى مانچېستېردىكى زاۋۇت خوجايىنلىرىدىن ئۆگىنىۋالغان دەرسلىرىنى تۈزەشتۈرۈپ كىتابچە قىلىپ يېزىپ چىقىدۇ. كىتابچىنىڭ تېمىسى «زاۋۇت قانۇنىنىڭ پاختا توقۇمىچىلىق سانائىتىگە بولغان تەسىرى توغرىسىدا خەت-چەكلەر» (1837-يىلى لوندون نەشرى) بولۇپ، ئۇنىڭدا مۇنداق پايدىلىق بىر ئابزاس سۆز بار:

«ھازىر بۈرگۈزۈلۈۋاتقان قانۇن بويىچە، 18 ياشقا تولمىغانلارنى يالاپ ئىشلەتكەن زاۋۇتلارنىڭ كۈندىلىك ئىش ۋاقتى 11 يېرىم سائەتتىن ئېشىپ كېتىشكە بولمايدۇ، يەنى بىر ھەپتىنىڭ ئالدىنقى بەش كۈندىكى ئىش ۋاقتى 12 سائەتتىن، شەنبە كۈندىكىسى 9 سائەت بولىدۇ. تۆۋەندىكى تەھلىل (!) بۇنداق زاۋۇتلارنىڭ بارلىق ساپ پايدىسىنىڭ مەنبەسى ئاخىرقى بىر سائەتتە ئىكەنلىكىنى چۈشەندۈرىدۇ. زاۋۇت خوجايىنى 100 مىڭ فوند ستېرلىك مەبلەغ سالغان دەپ پەرەز قىلساق، ئۇنىڭ 80 مىڭ زاۋۇت ئۆپلىرى ۋە ماشىنا-ئۈسكۈنىلەرگە، قالغان 20 مىڭ خام ئەشيا ۋە ماشىنا ئىشلىتىلگەن. كاپىتال يىلدا بىر ئوبوروت قىلىنىدۇ، ئومۇمىي پايدىسى %15 كە يېتىدۇ دەپ پەرەز قىلغاندا، بۇ زاۋۇتنىڭ پۈتۈن يىللىق تاۋار سېتىش كىرىمى 115 مىڭ فوند ستېرلىك قىممىتىدە بولۇشى كېرەك... بىر ئىش كۈنى  $\frac{1}{2}$  ئىش سائەتتىن 23 بولغاندا، ھەر  $\frac{1}{2}$  ئىش سائىتىدە 115 مىڭ فوند ستېرلىكنىڭ  $\frac{5}{115}$  ياكى  $\frac{1}{23}$  سى ئىشلەپچىقىرىلىدۇ. 115 مىڭ فوند ستېرلىكنىڭ

$\frac{23}{23}$  نى تەشكىل قىلىشتا،  $\frac{20}{23}$  سى يەنى 115 مىڭ فوند ستېرلىكنىڭ 100 مىڭى كاپىتالغا تولۇقلىنىپ،  $\frac{1}{23}$  سى، يەنى ئومۇمىي پايدا >!> بولغان 15 مىڭ فوند ستېرلىكنىڭ 5000 زاۋۇتقا ۋە ماشىنا-ئۈسكۈنىلەرنىڭ ئۇپرىشىغا ئىشلىتىلگەن. قالغان  $\frac{2}{23}$  سى، يەنى ھەر كۈندىكى ئىش ۋاقتىنىڭ ئاخىرقى ئىككى  $\frac{1}{2}$  سائىتىدە يارىتىلغان %10 ساپ پايدا بولغان. شۇڭا، باھا ئۆزگەرمىگەن ئەھۋالدا ئەگەر زاۋۇت  $\frac{1}{2}$  11 سائەت ئەمەس، بەلكى 13 سائەت ئىشلەتسە، ئۇنداقتا 2600 فوند ستېرلىك كۆچمە مەبلەغ كۆپەيتىلسا، ساپ پايدىسى بىر ھەسسىدىن كۆپرەك كۆپىيىدۇ. يەنە بىر جەھەتتىن، ئىش ۋاقتى كۈنىگە بىر سائەتتىن قىسقارتىلسا ساپ پايدا يوقايدۇ،  $\frac{1}{2}$  1 سائەتتىن قىسقارسا ئومۇمىي پايدىمۇ يوقايدۇ».<sup>(32)</sup>

(32) سېنيورنىڭ «زاۋۇت قانۇنىنىڭ پاختا توقۇمىچىلىق سانائىتىگە بولغان تەسىرى توغرىسىدا خەت-چەكلەر» نىڭ 1837-يىلى لوندون نەشرى 12-، 13-بەتلەر. مەقسىتىمىزگە ئالاقىسىز ئاچىپ-غارايدىغان سۆزلەرنى بىر ياققا قويۇپ تۇرالى. مەسىلەن، زاۋۇت خوجايىنى ئۇپرىغان ماشىنا-ئۈسكۈنە دېگەندەكلەرگە خەجلەيدىغان پۇلنى، يەنى كاپىتالنىڭ بىر تەركىبى قىسمىنى تولۇقلايدىغان پۇلنى ئومۇمىي پايدا ياكى ساپ پايدىغا ھېساب قىلامدۇ-قىلمايدۇ، بۇ سانلىق ئاساسلارنىڭ توغرا-خاتالىقى بىلەنمۇ كارىمىز بولمىسۇن. لېئونارد خورنېر «سېنيور ئەپەندىگە يېزىلغان مەكتۇپ» (1837-يىلى لوندون نەشرى) دە، يۇقىرىقى سانلىق ئاساسلارنىڭ ئاتالمىش «تەھلىل» بۈرگۈزگەندە پايدىلىنىشتىن باشقا ھېچقانداق قىممىتىنىڭ يوقلىقىنى ئېنىق كۆرسەتكەن. لېئونارد خورنېر 1833-يىلىدىكى زاۋۇت تەكشۈرۈش ھەيئىتىنىڭ ئەزاسى، 1859-يىلىغىچە ئىزچىل تۈردە زاۋۇت كۆزەتكۈچى-ئەمەلىيەتتە زاۋۇتلارنى تەكشۈرگۈچى بولغان. ئەنگلىيە ئىشچىلار سىنىپىغا ئۆچمەس تۆھپىلەرنى قوشقان. ئۇ بىر ئۆمۈر قەھرىلىك زاۋۇت خوجايىنلىرى بىلەن كۈرەش قىلىپلا قالماي، ۋەزىر-مىنىستىرلار بىلەنمۇ كۈرەش قىلىپ كەلگەن. بۇ ۋەزىر-مىنىستىرلار ئۈچۈن ئېيتقاندا زاۋۇت خوجايىنلىرى تۆۋەن پالاتادا ئېرىشكەن «ئاۋاز» نى ھېسابلاش «ئادەم كۈچى» نىڭ زاۋۇتتىكى ئىش سائىتىنى ھېسابلاشتىنمۇ مۇھىم ئىدى.

ئىزاھ (32) نىڭ تولۇقلىمىسى: سېنيورنىڭ سۆزلىرىدىكى مەزمۇنلارنىڭ قانچىلىك بىمەنلىكىنى دېمەيلا قويغىلى، ئۇنىڭ بايان قىلىش ئۇسۇلىمۇ ئاچىپ گىچىچ. ئەمەلىيەتتە ئۇ مۇنداق دېمەكچى: زاۋۇت خوجايىنى ئىشچىنى ھەر كۈنى  $\frac{1}{2}$  11 ياكى  $\frac{23}{2}$  سائەت ئىشلىتىدۇ، بۇ ئۇنىڭ دەل بىر ئىش كۈندىلىك

بۇ پروفېسسور ئەپەندى بۇ نەرسىنى «تەھلىل» دەۋالدى! ئەگەر ئۇ زاۋۇت خوجايىنىنىڭ ئاغرىنىشلىرىغا راستىنلا ئىشىنىپ، ئىشچى بىر كۈننىڭ كۆپ قىسمىنى ئىشلەپچىقىرىشقا، تەكرار ئىشلەپچىقىرىشقا ياكى ئۆي-ئىمارەت، ماشىنا-ئۈسكۈنە، پاختا، كۆمۈر قاتارلىقلارنىڭ قىممىتىنى تولۇقلاشقا سەرپ قىلىدۇ دەپ قارىسا، ئۇنداقتا ھەر قانداق «تەھلىل» ئوشۇقچە بىر ئىش بولىدۇ. ئۇ ھالدا ئۇ: ئەپەندىلەر! سىلەر ئەمگەك ۋاقتىنى ئەگەر  $11\frac{1}{2}$  سائەتتىن 10 سائەتكە چۈشۈرسەڭلار، باشقا شەرت-شارائىتلار ئوخشاش ئەھۋالدا پاختا، ماشىنا-ئۈسكۈنە دېگەندەكلەرنىڭ خورىشىمۇ  $1\frac{1}{2}$  سائەت قىسقارغان بولار ئىدى. شۇنىڭغا يارىشا پايدا-زىيىنىڭلارمۇ تەڭلىشىپ قالاتتى. كېيىن

ئەھۋالغا ئوخشاش بىر ئىش بولۇپ، پۈتۈن يىللىق ئەمگەكمۇ  $11\frac{1}{2}$  سائەت ياكى  $\frac{23}{2}$  سائەت (ئۇنىڭ بىر يىللىق ئەمگەك كۈنىگە بولغان كۆپەيتىمىسى) دىن تەركىب تاپقان. مۇشۇ پەرز بويىچە بولغاندا،  $\frac{23}{2}$  ئىش سائىتىدە ئىشلەپچىقىرىلغان مەھسۇلات 115 مىڭ قاداڭ؛  $\frac{1}{2}$  ئىش سائىتىدە ئىشلەپچىقىرىلغان مەھسۇلات  $115 \times \frac{1}{23}$  مىڭ قاداڭ؛  $\frac{20}{2}$  ئىش سائىتىدە ئىشلەپچىقىرىلغان  $115 \times \frac{20}{23}$  مىڭ قاداڭ  $= 100$  مىڭ قاداڭ، دېمەك ئۇلار ئاۋانس كاپىتالىنىلا تولۇقلىيالىغان. قالغان  $\frac{3}{2}$  ئىش سائىتىدە  $115 \times \frac{3}{23}$  مىڭ قاداڭ  $= 15$  مىڭ قاداڭ ئومۇمىي پايدا ياراتقان. بۇ  $\frac{3}{2}$  ئىش سائىتىدىكى  $\frac{1}{2}$  ئىش سائىتىدە  $115 \times \frac{1}{23}$  مىڭ قاداڭ  $= 5000$  قاداڭ يارىتىلغان، يەنى زاۋۇت ۋە ماشىنا-ئۈسكۈنەلەرنىڭ خورىشلا تولۇقلانغان. ئاخىرقى ئىككى  $\frac{1}{2}$  ئىش سائىتىدە، يەنى ئاخىرقى بىر ئىش سائىتىدە  $115 \times \frac{2}{23}$  مىڭ قاداڭ  $= 10$  مىڭ قاداڭ، يەنى ساپ پايدا يارىتىلغان. بۇ ئەسەردە سېنىور مەھسۇلاتنىڭ ئاخىرقى  $\frac{2}{23}$  قىسمىنى ئىش كۈنىنىڭ بۆلەكلىرىگە ئايلاندۇرۇۋەتكەن.

ئىشچىلارنىڭ تەكرار ئىشلەپچىقىرىشقا ياكى ئاۋانس كاپىتال قىممىتىنى تولۇقلاشقا سەرپ قىلىدىغان ۋاقتى  $1\frac{1}{2}$  سائەت قىسقىرايتتى، دەپ جاۋاب بېرىشى لازىم ئىدى. ئەگەر سېنىور زاۋۇت خوجايىنىنىڭ سۆزىگە ئىشەنمەي، كەسىپ ئەھلى بولۇش سۈپىتى بىلەن بىر پەس تەھلىل يۈرگۈزۈش كېرەك، دەپ قارايدىغان بولسا، ئۇنداقتا ئالدى بىلەن جانابى زاۋۇت خوجايىنلىرىدىن ساپ پايدا بىلەن ئىش كۈنىنىڭ ئۇزۇن-قىسقىلىقى مۇناسىۋىتىگە مەخسۇس تاقىلىدىغان مەسىلىدە ماشىنا-ئۈسكۈنە، زاۋۇت ئۆيلىرى ۋە خام ئەشيانى ئەمگەك بىلەن ئارىلاشتۇرۇۋەتمەسلىكىنى، زاۋۇت ئۆيلىرىنى، ماشىنا-ئۈسكۈنەلەرنى، خام ئەشيا قاتارلىقلارنى ئۆز ئىچىگە ئالغان ئۆزگەرمەس كاپىتالنى بىر تەرەپكە، مائاش ئۈچۈن تۆلەنگەن ئاۋانس كاپىتالنى بىر تەرەپكە قويۇشنى ئۆتۈنۈشى لازىم. شۇنىڭدىن كېيىن ئەگەر ئىشچى زاۋۇت خوجايىنىنىڭ ھېسابلىشى بويىچە  $\frac{2}{2}$  ئىش سائىتى ياكى بىر ئىش سائىتىدە تەكرار ئىشلەپچىقىرىش بىلەن شۇغۇللانغان ياكى مائاشنى تولۇقلاش ئۈچۈن ئىشلىگەن بولسا، ئۇنداقتا بۇ تەھلىلچى سۆزىگە ئۇلاپلا يەنە مۇنداق دېيىشى كېرەك ئىدى:

ئىشچىلار سىلەرنىڭ دېگىنىڭلارغا ئاساسەن ئاخىرقى 2-سائەتتە ئۆزلىرىنىڭ مائاشىنى يارىتىۋاتىدۇ، ئاخىرقى بىر سائەتتە سىلەرگە قوشۇمچە قىممەت ياكى پايدا تېپىپ بېرىۋاتىدۇ. ئىشچىلار ئوخشاش بىر ۋاقىتتا ئوخشاش قىممەت يارىتىۋاتقاچقا، كەينىدىن سانىغاندا 2-سائەتتە ۋە ئاخىرقى بىر سائەتتە ئىشلەپچىقىرىلغان مەھسۇلاتلىرى ئوخشاش قىممەتكە ئىگە. ئۇنىڭدىن قالسا، ئىشچىلار ئەمگەك سەرپ قىلىپ ئاندىن قىممەت يارىتىدۇ،

ئۇلارنىڭ ئەمگىكىنىڭ مىقدارى ئەمگەك قىلغان ۋاقتى بىلەن ھېسابلىنىدۇ. سىلەرنىڭ دېگىنىڭلار بويىچە ئىشچىلار ھەر كۈنى  $11\frac{1}{2}$  سائەت ئىشلەۋاتىدۇ. ئۇلار  $11\frac{1}{2}$  سائەتنىڭ بىر قىسمىدىن پايدىلىنىپ مائاشىنى تېپىۋاتىدۇ ياكى تولۇقلاۋاتىدۇ، قالغان يەنە بىر قىسمىدا سىلەرگە ساپ پايدا يارىتىپ بېرىۋاتىدۇ. ئۇلار بۇ ئىش كۈنىدە ھېچقانداق باشقا ئىش قىلمايدۇ. سىلەرنىڭ دېگىنىڭلار بويىچە بولغاندىمۇ ئۇلارنىڭ مائاشى ۋە ئۇلار يارىتىپ بەرگەن قوشۇمچە قىممەتنىڭ چوڭلۇقى ئوخشاش، ئۇنداقتا ئۇلار روشەن ھالدا  $5\frac{3}{4}$  سائەتتە ئۆزىنىڭ مائاشى، قالغان  $5\frac{3}{4}$  سائەتتە سىلەرگە ساپ پايدا يارىتىپ بېرىش ئۈچۈن ئىشلەۋاتىدۇ. ئۇنىڭدىن قالسا ئۇلار ئىككى سائەتتە ئىشلەپچىقارغان پاختا يېپىنىڭ قىممىتى ئۆزلىرىنىڭ مائاشىنىڭ قىممىتى بىلەن سىلەرگە يارىتىپ بەرگەن ساپ پايدىغا تەڭ بولغىنى ئۈچۈن، بۇ پاختا يېپىنىڭ قىممىتى مۇقەررەر يوسۇندا  $11\frac{1}{2}$  ئىش ۋاقتىغا، يەنى كەينىدىن سانغاندا 2-سائەتتىكى مەھسۇلاتىمۇ مۇقەررەر  $5\frac{3}{4}$  ئىش ۋاقتىغا، ئاخىرقى بىر سائەتلىك مەھسۇلاتىمۇ مۇقەررەر يوسۇندا  $5\frac{3}{4}$  ئىش ۋاقتىغا تەڭ بولىدۇ. ئەمدى ئىشنىڭ قىيىن يېرىگە كەلدۇق. دىققەت! كەينىدىن سانغاندا 2-سائەتلىك ئىش ۋاقتى ئەڭ باشتىكى ئىش ۋاقتى بىلەن ئوخشاشلا بولۇپ، ئىككىلىسىلا ئادەتتىكى ئىش ۋاقتى، ياكى ئاز ياكى كۆپ ئەمەس. شۇڭا، يېپ ئىگىرىش ئىشچىسى بىر سائەتلىك ئەمگىكىدە قانداق قىلىپ  $5\frac{3}{4}$  سائەتلىك ئەمگىكىدە ئىشلەپچىقارغان پاختا يېپ قىممىتىگە ۋەكىللىك

قىلالىغۇدەك قىممەت يارىتالايدۇ؟ ئەمەلىيەتتە ئۇلار بۇنداق مۆجىزە ياراتمىغان. ئۇ بىر سائەتلىك ئىش ۋاقتى ئىچىدە ياراتقان ئىستېمال قىممىتى مەلۇم مىقداردىكى پاختا يېپتىن ئىبارەت. بۇ پاختا يېپلارنىڭ قىممىتى  $5\frac{3}{4}$  ئىش سائىتىگە تەڭ بولۇپ، بۇنىڭ ئىچىدىكى  $4\frac{3}{4}$  سائەت ئۇ ھەمكارلاشمىغان ئەھۋالدا بىر سائەتتە خوراپ بولغان پاختا، ماشىنا-ئۈسكۈنە قاتارلىق ئىشلەپچىقىرىش ۋاسىتىلىرىغا ئۆتۈپ كەتكەن، قالغان بىر سائەتنى ياكى  $\frac{1}{4}$  سائەتنى ئۇ ئۆزى قوشۇۋالغان. چۈنكى ئۇنىڭ مائاشى  $5\frac{3}{4}$  سائەتتە يارىتىلغان بولۇپ، بىر سائەتتە ئىگىرىپ چىققان پاختا يېپ مەھسۇلاتىمۇ  $5\frac{3}{4}$  ئىش سائىتىنى ئۆز ئىچىگە ئالىدۇ، شۇڭا، ئۇنىڭ  $5\frac{3}{4}$  سائەتلىك ئىگىرىش ئەمگىكىدە ياراتقان قىممىتى بار مەھسۇلاتى بىر سائەتلىك ئىگىرىش ئەمگىكىدە ياراتقان مەھسۇلات قىممىتىگە باراۋەر. بۇ ھەرگىز قانداقتۇر سېھرىگەرلىك ئەمەس. ئەگەر سىلەر ئۇ ئىش كۈنىنىڭ ھېچبولمىغاندا بىر زەررىسىنىمۇ سەرپ قىلىپ پاختا، ماشىنا-ئۈسكۈنە دېگەندەكلەرنىڭ قىممىتىنى تەكرار ئىشلەپچىقارغان ياكى تولۇقلىغان دەپ قارىساڭلار پۈتۈنلەي خاتالاشقان بولىسىلەر. ئۇنىڭ ئەمگىكى پاختا ۋە ئۇرچۇقنى پاختا يېپقا ئايلاندۇرىدىغان، ئۆزى يېپ ئىگىرىدىغان بولغاچقا، پاختا ۋە ئۇرچۇقنىڭ قىممىتى ئۆزۈڭىزدىنلا پاختا يېپقا يۆتكىلىدۇ. بۇنداق نەتىجە ئۇنىڭ ئەمگىكىنىڭ مىقدارىدىن ئەمەس، بەلكى سۈپىتىدىن كەلگەن. ئۇنىڭ بىر سائەتلىك ئەمگىكىدىن پاختا يېپقا يۆتكەلگەن

پاختا قاتارلىقلارنىڭ قىممىتى  $\frac{1}{2}$  سائەتتىكىدىن ئەلۋەتتە كۆپ بولىدۇ. بىراق ئۇ پەقەت ئۇنىڭ بىر سائەتتە ئىگىرىپ بولغان پاختىسىنىڭ  $\frac{1}{2}$  سائەتتە ئىگىرىپ بولغىنىدىن كۆپ بولغانلىقىدىنلا بولىدۇ. ئەمدى چۈشەنگەنسىلەر، سىلەرنىڭ ئىشچى كەينىدىن سانغاندا 2-سائەتتە ئۆز مائاشىنىڭ قىممىتىنى، ئاخىرقى بىر سائەتتە ساپ پايدا يارىتىدۇ، دېگىنىڭلار ئۇنىڭ ئىش كۈنىنىڭ ئىككى سائىتى (مەيلى دەسلەپكى ئىككى سائەت ياكى ئاخىرقى ئىككى سائەت بولسۇن) دە ئىگىرىلگەن پاختا يىپ  $\frac{1}{2}$  11 ئىش ۋاقتىنى گەۋدىلەندۈرىدۇ، بۇ دەل ئۇنىڭ پۈتۈن ئىش كۈنىدىكى مەھسۇلاتىغا باراۋەر دېگەنلىك. ئىشچى ئالدىنقى  $\frac{3}{4}$  5 سائەتتە ئۆز مائاشىنى تېپىپ، كېيىنكى  $\frac{3}{4}$  5 سائەتتە بىزگە پايدا يارىتىدۇ، دېگىنىڭلار ئالدىنقى  $\frac{3}{4}$  5 سائەتلىك ئەمگىكى ئۈچۈن ھەق بەردۇق، كېيىنكى  $\frac{3}{4}$  5 سائەتلىك ئەمگىكى ئۈچۈن ھەق بەرمىدۇق، دېگىنىڭلار. بۇ يەردە مېنىڭ ئەمگەك كۈچى ھەقىقىي دېمەي ئەمگەك ھەقىقىي دېيىشىم سىلەرنىڭ كەسپىي سۆزۈڭلاردىن پايدىلىنىش ئۈچۈن. ئەپەندىلەر، ئەمدى سىلەر ھەق بەرگەن ئىش ۋاقتى بىلەن ھەق بەرمىگەن ئىش ۋاقتىنى سېلىشتۇرۇپ كۆرۈڭلار، شۇ چاغدىلا بۇ ئىككىسىنىڭ نىسبەت قىممىتىنىڭ يېرىم كۈننىڭ يېرىم كۈنگە بولغان سېلىشتۇرمىسى ئىكەنلىكىنى، يەنى 100% بولىدىغانلىقىنى سېزىسىلەر. بۇ ئەلۋەتتە ناھايىتى يۇقىرى پىرسەنت. بۇ يەردە قىل سىغىمايدىغان بىر نەرسە شۇكى، سىلەر «ئادىمىڭلار»نى

$\frac{1}{2}$  11 سائەت ئەمەس، بەلكى 13 سائەت ئىشلەتسەڭلار ھەمدە قولۇڭلاردىن كەلگىنىدەك، نورمىدىن سىرتقى  $\frac{1}{2}$  1 سائەتلىك ئەمگەكنى نوقۇل قوشۇمچە ئەمگەككە ھېساب قىلىۋالساڭلار، ئۇلارنىڭ قوشۇمچە ئەمگىكى  $\frac{3}{4}$  5 سائەتتىن  $\frac{1}{4}$  7 سائەتكە كۆپىيىپ، قوشۇمچە قىممىتىنىڭ نىسبىتى 100% تىن  $\frac{2}{23}$  126 كە ئۆرلەپ كېتىدۇ. ئەگەر سىلەر  $\frac{1}{2}$  1 سائەت ئىش ۋاقتى قوشۇپ، قوشۇمچە قىممەت نىسبىتىنى 100% تىن 200% كە ئۆزلىتىشىنى، ھەتتا ئۇنىڭدىنمۇ ئاشۇرۇۋېتىشىنى، يەنى «بىر ھەسسەدىن كۆپرەك ئاشۇرۇش»نى ئارزۇ قىلساڭلار بەكمۇ ئۈمىدۋار بولۇپ كەتكەن بولىسىلەر. باشقا بىر جەھەتتىن ئالغاندا ئەدەمنىڭ يۈرىكى غەلىتلا بولىدۇ، بولۇپمۇ ئادەمنىڭ ئەس-يادى ھەمياندلا قالغاندا—ئەگەر ئىش كۈنى  $\frac{1}{2}$  11 سائەتتىن  $\frac{1}{2}$  10 سائەتكە چۈشۈپ قېلىپ، بارلىق ساپ پايداڭلارنىڭ يوققا چىقىپ كېتىشىدىن ئەنسىرىگەن بولساڭلار، بەكمۇ ئۈنۈمدىسىزلىنىپ كەتكەن بولىسىلەر. ئىش ھەرگىز ئۇنداق بولمايدۇ. قوشۇمچە ئەمگەك ۋاقتى  $\frac{3}{4}$  5 سائەتتىن  $\frac{3}{4}$  4 سائەتكە چۈشۈپ قالغان تەقدىردىمۇ، بارلىق شەرت-شارائىت ئوخشاش بولسىلا ناھايىتى ياخشى قوشۇمچە قىممەت نىسبىتىگە يەنى  $\frac{14}{23}$  82 كە ئېرىشكىلى بولىدۇ. ئەمما، ھېلىقى ئەجەللىك «ئاخىرقى بىر



سائەت» دېگىنىڭلار— ئۇنىڭ ئۈچۈن قۇراشتۇرۇپ تۈزۈپ چىققان ئەپسانەڭلەر چىلىيا مۇرتلىرى<sup>188</sup> قىيامەت قايمىم كۈنى ئۈچۈن تۈزۈپ چىققان ئەپسانىلەردىنمۇ كۆپ— «ئۇچىغا چىققان جۆيلۈش». ئاخىرقى بىر سائەتنىڭ قولىدىن كېتىشى بىلەنمۇ ھەرگىز «ساپ پايدا»دىن قۇرۇق قالمايسىلەر، سىلەر ئىشلىتىۋاتقان بالىلارمۇ «قەلبىنىڭ پاكلىقى»دىن ئايرىلىپ قالمايدۇ<sup>32a</sup>.

(32a) سېنىور زاۋۇت خوجاينىنىڭ ساپ پايدىسى، ئەنگلىيە پاختا توقۇمچىلىق سانائىتىنىڭ مەۋجۇت بولۇپ تۇرۇشى، ئەنگلىيىنىڭ دۇنيا بازارلىرىدىكى ئورنى قاتارلىقلارنىڭ «ئاخىرقى بىر ئىش سائىتى» گە باغلىق بولىدىغانلىقىنى ئىسپاتلىسا، دوكتور ئاندرېۋ بۇر بالا ئىشچىلارنى ۋە 18 باشقا توشىمىغان ياش ئىشچىلارنى زاۋۇتتىكى ئىللىق ۋە پاك ئەخلاق كەيپىياتىغا 12 سائەت بەنت قىلىپ قويماي، «بىر سائەت» بۇرۇنلا رەھىمسىزلىك ۋە شاللاقلققا تولغان دۇنياغا چىقىرىۋەتكەندە، ئۇلارنىڭ ھورۇنلۇشى كېتىدىغانلىقىنى ۋە يامان بولغا كىرىپ قالىدىغانلىقىنى ئىسپاتلىماقچى بولىدۇ<sup>189</sup>. زاۋۇت تەكشۈرگۈچىلىرى 1848-يىلىدىن باشلاپ، ھەر يېرىم يىللىق «دوكلات»تا زاۋۇت خوجاينىلىرىنى «ئاخىرقى»، «ئەجەللىك بىر سائەت»دېگەن سۆزلەر بىلەن مەسخىرە قىلىپ كەلدى. مەسىلەن، خۇۋېل ئەپەندى 1855-يىلى 31-ئايدىكى زاۋۇت تەكشۈرۈش دوكلاتىدا: «تۆۋەندىكى بۇنداق ئەپچىل ھېسابلاش (ئۇ سېنىورنى نەغل كەلتۈرگەن) ئەگەر توغرا بولسا، بىرلەشمە پادىشاھلىقتىكى بارلىق پاختا توقۇمچىلىق فابرىكىسى 1850-يىلىدىن ئېتىبارەن زىيان تارتىپ كەلگەن بولاتتى». (زاۋۇت تەكشۈرگۈچىنىڭ دوكلاتى. 1855-يىلى 30-ئاپرېلغا قەدەر يېرىم يىللىق «19-بەت»). 1848-يىلى پارلامېنت 10 سائەتلىك ئىش كۈنى قانۇن لايىھىسى<sup>190</sup> نى ماقۇللىغاندا، دورسىتسەر ۋىلايىتى بىلەن سومېرىست ۋىلايىتى چېگرىسىدىكى يېزىلارغا تارقالغان يېزا كەندىر توقۇمچىلىق فابرىكىلىرىنىڭ خوجاينىلىرى بەزى مۇنتىزىم ئىشچىلارنى بۇ قانۇن لايىھىسىگە قارشى مۇراجىئەتنامىنى قوبۇل قىلىشقا قىستايىدۇ، مۇراجىئەتنامىدە مۇنداق سۆزلەر بار: «سىلەرگە مۇراجىئەت قىلغۇچى بىز ئانا-ئانا بولۇش سۈپىتىمىز بىلەن بالىلارنىڭ بىكار ۋاقتى بىر سائەت كۆپەيسە، بىكارچىلىقتىن ئەخلاقى تېخىمۇ بۇزۇلىدۇ دەپ قارايمىز. چۈنكى ھورۇنلۇق چېكىدىن ئاشقان ياۋۇز لۇقنىڭ باشلىنىشىدۇر» زاۋۇت تەكشۈرگۈچىلىرىنىڭ 1848-يىلى 31-ئۆكتەبىردىكى تەكشۈرۈش دوكلاتىدا بۇ مەسىلە توغرىلىق مۇنداق كۆرسىتىلگەن: «بۇ مۇلايىم، ئاقكۆڭۈل ئانا-ئانىلارنىڭ بەزىلەرنىڭ ئىشلەيدىغان كەندىر توقۇمچىلىق فابرىكىسىنىڭ ھاۋاسى خام ئەشيا تۈزۈندىلىرى ۋە ئالا تۇۋاقلرى بىلەن تولغان بولۇپ، ئىگىرىش سېخىدا ھەتتا 10 مىنۇت تۇرۇشۇم ئىنتايىن تەس، چۈنكى، كۆز، قۇلاق، بۇرۇن ۋە ئېغىزلار كەندىر تۈزۈندىلىرىغا تولۇپ كېتىدۇ، ئۇنىڭدىن نېرى بولغىلىمۇ بولمايدۇ. بۇ ئەھۋال ئادەمنى ئازابلايدۇ. شۇنىڭ بىلەن بىر ۋاقىتتا ئۇچقاندەك تېز ئايلىنىۋاتقان ماشىنا-ئۆسكۈنىلەر بىلەن ھەپلىشىش پۈتۈن زېھنىنى مەركەزلەشتۈرۈشنى، ماھارەتنى ۋە تىنىمىز ھەرىكەتلىنىپ تۇرۇشنى تەلەپ قىلىدۇ. بالىلار مۇشۇنداق ناچار ھاۋا ۋە جىددى كەيپىيات ئىچىدە تاماق يېيىش ۋاقتىدىن سىرت، توپ-توغرا 10 سائەت ئىشلەيدۇ. شۇنداق تۇرسىمۇ ئۇلارنىڭ ئانا-ئانىلىرى ئۇلارنى يەنىلا «ھورۇن» دەۋاتىدۇ. بۇ، ئۇچىغا چىققان

سىلەر تىلغا ئالغان «ئاخىرقى بىر سائەت»نىڭ تولغانلىقىغا راستىنلا داڭ ئۇرۇلغاندا، ئوكسفوردلۇق بۇ پروفېسسورنى يادىڭلارغا كەلتۈرۈڭلار. بەس، سىلەر بىلەن گۈزەل بىر دۇنيادا قايتا ئۇچرىشارمەن. خەپىرى-خوش! ...<sup>(33)</sup> سېنىور 1836-يىلى

رەھىمسىزلىك... بۇ بالىلارنىڭ ئەمگەك قىلىدىغان ۋاقتى يېقىن ئەتراپتىكى يېزىلاردىكى بالىلارنىڭ ئىش ۋاقتىدىنمۇ ئۇزۇن... «ھورۇنلۇق ۋە قەيەللىك» دېگەندەك رەھىمسىزلىك بىلەنلا ئۇچقا چىققان ساخنا مېھرىبانلىق ۋە ئەڭ نومۇسسىزلا چە مۇناپىقلىق... دەپ ئەيىبلەش لازىم. تەخىنەن 12 يىل ئىلگىرى بەزىلەر زاۋۇت خوجاينىلىرىنىڭ بارلىق ساپ پايدىسى «ئاخىرقى بىر سائەت»تىن كېلىدۇ، شۇڭا ئىش كۈنى بىر سائەت قىسقارتىلسا ساپ پايدا يوقۇلىدۇ دەپ، نوپۇزلۇقلارنىڭ تەستىقى بىلەن ئىنتايىن ئىشەنچلىك ھالدا ۋە رەسمىي يوسۇندا جاكارلىغان چاغدا، بىر قىسىم جامائەتچىلىك بۇ قەدەر ئىشەنچتىن ھاڭ-ئاڭ بولۇپ قالغان. ئەمدىچۇ، شۇ بىر قىسىم جامائەتچىلىك تۆۋەندىكى پاكىتلارنى كۆرگەندە بەلكىم كۆزلىرىگە ئىشەنمەي قالار. بۇ پاكىت: ساۋابلىققا تولغان «ئاخىرقى بىر سائەت» توغرىسىدىكى ئۆزىگە خاس ئىجادكارلارچە بايقاش شۇ چاغدىن ئېتىبارەن زور دەرىجىدە مۇكەممەللىشىپ، «پايدا»نىلا ئەمەس، بەلكى يەنە «ئەخلاق»نىمۇ ئۆز ئىچىگە ئېلىۋالدى. شۇڭا، ئۆسۈملۈكلەرنىڭ ئەمگەك قىلىش ۋاقتى 10 سائەتكە چۈشۈرۈپ قويۇلسا، ئۇلارنىڭ ئەخلاقى خوجاينىلىرىنىڭ ساپ پايدىسى بىلەن بىللە يوقىلىدىغان بولدى. چۈنكى ئۇ ئىككى نەرسە ئاخىرقى ئەجەللىك بىر سائەتكە باغلىق ئىدى، دېگەنلىكتىن ئىبارەت. (زاۋۇت تەكشۈرگۈچىنىڭ دوكلاتى. 1848-يىلى 31-ئۆكتەبىر «101-بەت»). زاۋۇت تەكشۈرگۈچىنىڭ بۇ دوكلاتىدا ئارقىدىنلا بەزى مىساللار كۆرسىتىلىپ، بۇ زاۋۇت خوجاينىلىرىنىڭ «ئەخلاقلىق»، «ساخاۋەتلىك»لىكى، ئۇلارنىڭ ھىيلە-مكىر ۋە سۈيقەستلىك، ئالدامچىلىق، تەھدىت سېلىش، ئويۇرۇپ چىقىرىشتەك ۋاسىتىلەردىن قانداق پايدىلىنىپ، قارشىلىق كۆرسىتىشى بىلمەيدىغان ئاز ساندىكى ئىشچىلارنى بۇنداق مۇراجىئەتنامىگە قانداق قول قويغۇزغانلىقى ۋە بۇ مۇراجىئەتنامىنى يۈتكۈل كەسىپى تارماقلار ۋە ۋىلايەتنىڭ مۇراجىئەتنامىسى قىلىپ كۆرسىتىپ پارلامېنتقا تاپشۇرغانلىقى ئېنىق چۈشەندۈرۈلگەن. مەيلى كېيىنچە زاۋۇت قانۇنىنى قىزغىن ھىمايە قىلغانلىقى بىلەن زور ئالاقىدا ئېرىشكەن سېنىور ئۆزى بولسۇن، ياكى ئۇنىڭغا ئىلگىرى-كېيىن قارشى چىققانلار بولسۇن، «ئىجادىي بايقاش»تىن ئىبارەت بۇ خاتا يەكۈننى قانداق چۈشەندۈرۈشنى بىلمەيتتى. بۇ پاكىتلار ئاتالمىش ئىقتىساد «ئىلمى»نىڭ ھازىرقى ھالىتىنى تازا ئېنىق چۈشەندۈرۈلەيتتى. ئۇلار ئەمەلىي تەجرىبىلەرگە مۇراجىئەت قىلىش بىلەن چەكلەنمەيتتى. ئەمما بۇنىڭ باھانىلىرى ۋە سەۋەبلىرى مەڭگۈ سىر پېتى قېلىۋەردى.

(33) بۇ پروفېسسور ئەپەندى نېمىلا دېگەن بىلەن بۇ قېتىمقى مانچېستېر سەپىرىدە بەزى ئامەتلەرگە ئېرىشىپ قالدى! «زاۋۇت قانۇنى توغرىسىدىكى خەت-چەكلەر»دە بارلىق ساپ پايدا، يەنى «پايدا»، «ئۆسۈم» ۋە ھەتتا «تېخىمۇ كۆپ نەرسىلەر» ئىشچىلارنىڭ بىر سائەتلىك ھەقسىز ئەمگەكىدە، دېيىلگەن! ئەمما بىر يىل ئىلگىرى سېنىور ئوكسفورد ستۇدېنتلىرى ۋە تەربىيە كۆرگەن چاكىنا ئادەملەر ئۈچۈن يازغان «سىياسىي ئىقتىساد پروگراممىسى» دېگەن كىتابىدا تېخى رىكاردو ئوتتورىغا قويغان، «قىممەت ئەمگەك ۋاقتى تەرىپىدىن بەلگىلىنىدۇ» دەيدىغان نۇقتىئىنەزەرگە قارشى تۇرغان، پايدىنىڭ كاپىتالىستنىڭ ئەمگەكىدىن، ئۆسۈمنىڭ كاپىتالىستنىڭ تەركىبىيلىكىدىن، «Abstien» [«نەپسىنى يىغىش»]دىن كېلىدىغانلىقىنى «بايقىغان». بۇنداق بىلچىرلاشلار گەرچە كونىراپ كەتكەن بولسىمۇ، «نەپسىنى يىغىش»

بايقىغان «ئاخىرقى بىر سائەت» تىن ئىبارەت بۇ سىگنال 10 سائەتلىك ئىش كۈنى توغرىسىدىكى قانۇنغا قارشى تۇرۇش يۈزىسىدىن، لوندوندا چىقىدىغان «ئىقتىسادشۇناس» ژۇرنىلىدا 1848-يىلى 15-ئاپرېل كۈنى ئىقتىساد ئىلمى ساھەسىدىكى يەنە بىر كاتتا ئەرباب—جامېس ۋىلسون تەرىپىدىن قايتا ياڭرىدى.

#### 4. قوشۇمچە مەھسۇلات

بىز قوشۇمچە قىممەتكە ۋەكىللىك قىلىدىغان ئاشۇ بىر قىسىم مەھسۇلاتنى (2-پىراگرافتا ①) نەقىل كەلتۈرۈلگەن مىسالدا 20 قانداق پاختا يىپىنىڭ  $\frac{1}{10}$  ى ياكى 2 قانداق پاختا يىپىنى) قوشۇمچە مەھسۇلات (surplus produce, produitnet) دەپ ئاتىدۇق. قوشۇمچە قىممەت نىسبىتىنى بەلگىلەيدىغىنى قوشۇمچە قىممەت بىلەن كاپىتال ئومۇمىي مىقدارىنىڭ نىسبەت قىممىتى بولماستىن، قوشۇمچە قىممەت بىلەن كاپىتالدىكى ئۆزگىرىشچان تەركىبلەرنىڭ نىسبەت قىممىتى، شۇنداقلا قوشۇمچە مەھسۇلاتنىڭ سەۋىيىسىنى بەلگىلەيدىغىنىمۇ قوشۇمچە مەھسۇلات بىلەن ئومۇمىي مەھسۇلات قالدۇق قىسىملىرىنىڭ نىسبەت قىممىتى بولماستىن، بەلكى قوشۇمچە مەھسۇلات بىلەن زۆرۈر ئەمگەككە ۋەكىللىك قىلىدىغان

دېگەن سۆز يېڭى پەيدا بولغا ئىدى. روشل ئەپەندى بۇ يېڭى سۆزنى نېمىسچىغا «Enthaltung» (تىزگىنلەش<sup>②</sup>) دەپ توغرا تەرجىمە قىلغان. بىراق ئۇنىڭ لاتىن يېزىقىدىن ئانچە خەۋىرى يوق قېرىنداشلىرى ۋېرتلار، شۇرتسىمىن ۋە باشقا مېچىلار بۇ سۆزنى «Entsagung» (نەپسىنى يىغىش) دېيىلىدىغان راھىبلار سۆزىگە ئۆزگەرتىۋەتكەن.

① مۇشۇ تومنىڭ 414-، 421-بەتلەرگە قارالغۇ. — تۈزگۈچىدىن  
② مۇشۇ تومنىڭ 388-بېتىگە قارالغۇ. — تۈزگۈچىدىن

ئاشۇ بىر قىسىم مەھسۇلاتنىڭ نىسبەت قىممىتىدىن ئىبارەت. قوشۇمچە قىممەتنىڭ يارىتىلىشى كاپىتالىستىك ئىشلەپچىقىرىش بەلگىلىگەن نىشان، شۇنداقلا بايلىقنىڭ دەرىجىسى مەھسۇلاتنىڭ مۇتلەق مىقدارى بىلەن ئەمەس، بەلكى قوشۇمچە مەھسۇلاتنىڭ نىسبىي مىقدارى بىلەن ھېسابلىنىدۇ. (34)<sup>①</sup> زۆرۈر ئەمگەك بىلەن قوشۇمچە ئەمگەكنىڭ يىغىندىسى، ئىشچى ئۆزىنىڭ ئەمگەك كۈچىنىڭ تولۇقلىما قىممىتىنى يارىتىدىغان ۋاقتى بىلەن قوشۇمچە قىممەت يارىتىدىغان ۋاقتىنىڭ يىغىندىسى ئۇنىڭ مۇتلەق ئىش ۋاقتى مىقدارى—ئىش كۈنىنى (working day) شەكىللەندۈرىدۇ.

(34) «20 مىڭ فوند ستېرلىك كاپىتال بولغان، يىلىغا 2000 فوند ستېرلىك پايىدا ئالدىغان ئادەم ئۈچۈن ئېيتقاندا، ئۇ ئېلىپ كېلىۋاتقان پايىدا ھەرقانداق ئەھۋالدىمۇ 2000 فوند ستېرلىك چۈشۈپ كەتمىسىلا، ئۇ ئادەم مەيلى 100 ئىشچى ياكى 1000 ئىشچى ياللىغان، ئىشلەپچىقىرىلغان مەھسۇلاتلىرىنى مەيلى 10 مىڭ فوند ستېرلىك ياكى 20 مىڭ فوند ستېرلىك ساققان بولسۇن، كاپىتالدا ئۆزگىرىش بولمايدۇ. بىر دۆلەت ئېرىشىدىغان ئەمەلىي پايدىمۇ شۇنداق ئەمەسمۇ؟ شۇ دۆلەتنىڭ ئەمەلىي ساپ كىرىمى، يەر بېجى ۋە پايدىسىدا ئۆزگىرىش بولمىسىلا، ئاھالىسىنىڭ 10 مىليون ياكى 12 مىليون بولۇشىنىڭ كىرىمى چاغلىق» (رىكاردو «سىياسىي ئىقتىساد قانۇنى» 1821-يىلى لوندون 3-نەشرى 416-بەت). قوشۇمچە مەھسۇلاتقا ئەسەبىيلەرچە چوقۇنغۇچى ئارتور يوۋىنگ—ئۇ تېخى قۇرۇق سەپسەتە سېتىشقا خۇشتار، ئەمما تەنقىد قىلىش روھى كەم يازغۇچى بولۇپ، شۆھرىتى كۆرسەتكەن خىزمىتى بىلەن تەتۈر تاناسىپ ئىدى—رىكاردودىن ئىلگىرىلا: «ھازىرقى زامان پادىشاھلىقلىرىدا قەدىمقى رىمغا ئوخشاش پۈتكۈل ئۆلكىنىڭ بەرلىرىنى مۇستەقىل ئۇششاق دېھقانلارنىڭ تېرىشىغا بۆلۈپ بەرگەندە، ئۇلار ھەرقانچە ياخشى تېرىسىمۇ نېمە پايدىسى؟ بۇنىڭدا ئاھالىنى كۆپەيتىشتىن باشقا مەقسەت يوق، ئاھالىنى كۆپەيتىش ئەڭ پايدىسىز» (ئارتور يوۋىنگ «سىياسىي ئارېفېمېتىكا» 1774-يىلى لوندون نەشرى 47-بەت).

ئىزاھ (34) نىڭ تولۇقلىمىسى: ئەجەپلىنەرلىكى شۇكى، «ساپ پايىدا ئىشچىلار سىنىپىغا پايدىلىق... دەۋالدىغان بىر كۈچلۈك خاھىش پەيدا بولۇپ قالدى. ناھايىتى روشەنكى، ئۇنىڭ پايدىلىق بولۇشى ئۇنىڭ «ساپ» بولغانلىقىدا ئەمەس». (ت • خوپكىنس «يەر ئىجارىسى توغرىسىدا» 1828-يىلى لوندون نەشرى 126-بەت).

## 8-باب ئىش كۈنى

### 1. ئىش كۈنىنىڭ چېكى

بىز ئەمگەك كۈچى ئۆز قىممىتىگە سېتىۋېلىندۇ ۋە سېتىلدى، دەپ پەرەز قىلغاندۇق، باشقا ھەرقانداق تاۋارنىڭ قىممىتىگە ئوخشاش ئەمگەك كۈچىنىڭ قىممىتىمۇ ئۆزىنىڭ ئىشلەپچىقىرىلىشى ئۈچۈن زۆرۈر بولغان ئەمگەك ۋاقتى بىلەن بەلگىلىنىدۇ. دېمەك، ئىشچىنىڭ بىر كۈنلۈك ئوتتۇرىچە تۇرمۇش ۋاسىتىلىرىنى ئىشلەپچىقىرىش ئۈچۈن 6 سائەت كەتسە، ئۇ ھالدا ئىشچى ئۆز ئەمگەك كۈچىنى ئىشلەپچىقىرىش ئۈچۈن، ياكى ئۇ ئەمگەك كۈچىنى سېتىش بەدىلىگە ئالدىغان قىممىتىنى تەكرار ئىشلەپچىقىرىش ئۈچۈن ھەر كۈنى ئوتتۇرا ھېساب بىلەن 6 سائەتتىن ئىشلىشى لازىم. شۇنداق بولغاندا، ئۇنىڭ ئىش كۈنىنىڭ زۆرۈر قىسمى 6 سائەت بولىدۇ، شۇڭا، باشقا شەرتلەر ئۆزگەرمىگەن ئەھۋالدا، بۇ مۇئەييەن مىقدار بولىدۇ. لېكىن ئىش كۈنىنىڭ ئۆز مىقدارىنى بۇنىڭ بىلەن بەلگىلىگىلى بولمايدۇ.

بىز  $a-b$  سىزىق بىلەن زۆرۈر ئەمگەك ۋاقتىنىڭ داۋاملىشىشىنى ياكى ئۇزۇنلۇقىنى ئىپادىلەپ، ئۇنى 6 سائەت دەپ پەرەز قىلايلى. ئەمگەك  $ab$  سىزىقىدىن ئايرىم-ئايرىم يەنە 1 سائەت، 3 سائەت، 6 سائەت ئېشىپ كەتتى دەپ پەرەز قىلساق، ئۇچاغدا ئوخشاش بولمىغان مۇنداق 3 خىل سىزىق ھاسىل بولىدۇ:

ئىش كۈنى I      ئىش كۈنى II      ئىش كۈنى III  
 $a-b-c$        $a-b-c$        $a-b-c$

بۇ 3 سىزىق ئۈچ خىل ئىش كۈنىنى: يەتتە سائەتلىك، توققۇز سائەتلىك، 12 سائەتلىك ئىش كۈنىنى كۆرسىتىدۇ. سوزۇلما سىزىق  $bc$  قوشۇمچە ئەمگەكنىڭ ئۇزۇنلۇقىنى كۆرسىتىدۇ. ئىش كۈنى  $ab+bc$  غا، يەنى  $ac$  غا تەڭ بولغانلىقتىن، ئۇ ئۆزگىرىشچان مىقدار  $bc$  بىلەن بىللە ئۆزگىرىدۇ.  $ab$  مۇئەييەن مىقدار بولغانلىقتىن،  $bc$  نىڭ  $ab$  غا بولغان نىسبىتىنى ھامان ھېسابلاشقا بولىدۇ. بۇ نىسبەت ئىش كۈنى I دە  $\frac{1}{6}$ ، ئىش كۈنى II

دە  $\frac{3}{6}$ ، ئىش كۈنى III دە  $\frac{6}{6}$  بولىدۇ. قوشۇمچە ئەمگەك ۋاقتى زۆرۈر ئەمگەك ۋاقتى

دىن ئىبارەت بۇ نىسبەت قوشۇمچە قىممەت نىسبىتىنى بەلگىلىگەنلىكتىن، بۇ ئىككى سىزىقنىڭ نىسبىتى بىزگە مەلۇم بولغان بولىدۇ، شۇنىڭ بىلەن قوشۇمچە قىممەتنىڭ نىسبىتىمۇ مەلۇم بولىدۇ. يۇقىرىدا كۆرسىتىلگەن ئۈچ خىل ئوخشاش بولمىغان ئىش كۈنىنى ئېلىپ ئېيتساق، قوشۇمچە قىممەت نىسبىتى ئايرىم-ئايرىم ھالدا  $\frac{2}{3}$  16% كە، 50% كە ۋە 100% كە

تەڭ بولىدۇ. ئەكسىچە بولغاندا، پەقەت قوشۇمچە قىممەت نىسبىتىنىلا بەلگىلىگەنلىك بىلەن، ئىش كۈنىنىڭ ئۇزۇنلۇقىنى بەلگىلىگىلى بولمايدۇ. مەسىلەن، قوشۇمچە قىممەت نىسبىتىنى 100% دەپ پەرەز قىلايلى، لېكىن ئىش كۈنى 8 سائەتلىك، 10 سائەتلىك ۋە 12 سائەتلىك بولۇشى مۇمكىن ۋە ھاكازا. بۇ قوشۇمچە قىممەت نىسبىتى پەقەت ئىش كۈنىنىڭ ئىككى تەركىبىي قىسمىنىلا يەنى زۆرۈر ئەمگەك مىقدارى بىلەن قوشۇمچە ئەمگەك مىقدارىنىڭ تەڭ كېلىدىغانلىقىنىلا كۆرسىتىدۇكى، ئەمما ھەربىر قىسمىنىڭ

مقدارى قانچە بولىدىغانلىقىنى كۆرسەتمەيدۇ .

دېمەك ، ئىش كۈنى ئۆزگەرمەس مىقدار ئەمەس ، بەلكى ئۆزگىرىشچان مىقداردۇر . ئىش كۈنىنىڭ بىر قىسمى ئىشچىنىڭ ئۆزىنىڭ تەكرار ئىشلەپچىقىرىشى ئۈچۈن زۆرۈر بولغان ئەمگەك ۋاقتى بىلەن بەلگىلىنىدۇ ، لېكىن ئۇنىڭ ئومۇمىي ئۇزۇنلۇقى قوشۇمچە ئەمگەكنىڭ ئۇزۇنلۇقىغا ياكى داۋاملىشىش ۋاقتىغا ئەگىشىپ ئۆزگىرىدۇ . دېمەك ، ئىش كۈنىنى بەلگىلەشكە بولىدۇ ، لېكىن ئىش كۈنىنىڭ ئۆزى بەلگىلەنمىگەن بولىدۇ .<sup>(35)</sup>

يەنە بىر تەرەپتىن ، ئىش كۈنى تۇراقلىق مىقدار بولماي ، تۇراقسىز مىقدار بولسىمۇ ، ئۇ مۇئەييەن چەك ئىچىدىلا ئۆزگىرىدۇ . بىراق ئىش كۈنىنىڭ ئەڭ تۆۋەن چېكىنى بەلگىلىگىلى بولمايدۇ . سوزۇلما سىزىق bc ياكى قوشۇمچە ئەمگەك  $0 =$  دەپ پەرەز قىلساق ، بىز ئەڭ تۆۋەن چەكنى يەنى ئىشچى ئۆزىنى قامداش ئۈچۈن بىر كۈندە شۇغۇللىنىش شەرت بولغان زۆرۈر ئەمگەك ۋاقتىنىڭ ئاشۇ قىسمىنى تاپالايمىز ، لېكىن زۆرۈر ئەمگەك كاپىتالىستىك ئىشلەپچىقىرىش ئۇسۇلى ئاساسىدا باشتىن-ئاخىر ئىشچىنىڭ ئىش كۈنىنىڭ بىر قىسمىنىلا تەشكىل قىلىدۇ ، شۇڭا ، ئىش كۈنى قىسقىراپ ھەرگىزمۇ بۇ ئەڭ تۆۋەن چەككە چۈشمەيدۇ . لېكىن ئىش كۈنىنىڭ ئەڭ يۇقىرى بىر چېكى بولىدۇ . ئىش كۈنى ئۆزىراپ مەلۇم بىر مۇئەييەن چەكتىن ھالقىپ كېتەلمەيدۇ . بۇ ئەڭ يۇقىرى چەك ئىككى نەرسىگە باغلىق بولىدۇ . بىرى ، ئەمگەك كۈچىنىڭ جىسمانىي چېكىگە باغلىق

(35) «ئىش كۈنى مۇئەييەن مىقدار ئەمەس، ئۇزۇن بولسىمۇ بولىدۇ، قىسقا بولسىمۇ بولىدۇ.» (جون كوتنىڭخام «قول سانائەت ۋە سودا توغرىسىدا. قوشۇمچە—باچ توغرىسىدا» 1770-يىل لوندون نەشرى، 73-بەت)

بولىدۇ . بىر ئادەم 24 سائەتلىك تەبىئىي كۈن ئىچىدە ئۆزىنىڭ مۇئەييەن مىقداردىكى ھاياتىي كۈچىنىلا سەرپ قىلىدۇ . بۇ بىر ئاتنىڭ ھەر كۈنى ئىشلەپ تۇرىدىغانلىقىغا ، ھەر كۈنى 8 سائەتلا ئىشلەيدىغانلىقىغا ئوخشاش ئىش . بۇ كۈچ ھەر كۈنى مەلۇم ۋاقىت دەم ئېلىشى ، ئۇخلىشى لازىم ، ئادەم يەنە مەلۇم ۋاقىت باشقا جىسمانىي ئېھتىياجىنىمۇ قاندۇرۇشى ، ئايلىق غىزالىنىشى ، يۇيۇنۇشى ، كىيىم-كېچەك كىيىشى لازىم ۋە ھاكازا . ئىش كۈنىنىڭ ئۆزى مۇشۇنداق ساپ جىسمانىي چەكتىن باشقا ، يەنە ئەخلاقىي چەككىمۇ بېرىپ تاقىلىدۇ . ئىشچىغا مەنئىي ئېھتىياجى ۋە ئىجتىمائىي ئېھتىياجىنى قاندۇرۇش ئۈچۈنمۇ ۋاقىت كېرەك . بۇ ئېھتىياجىنىڭ دائىرىسى ۋە مىقدارى مەدەنىيەتنىڭ ئومۇمىي ئەھۋالىغا باغلىق بولىدۇ . دېمەك ، ئىش كۈنى جىسمانىي چەك بىلەن ئىجتىمائىي چەك ئىچىدە ئۆزگىرىپ تۇرىدۇ . لېكىن بۇ ئىككى چەك زور دەرىجىدە جانلىقلىققا ، زور دەرىجىدە ئۆزگىرىش ئىمكانىيىتىگە ئىگە . مەسىلەن ، بىز 8 سائەتلىك ، 10 سائەتلىك ، 12 سائەتلىك ، 14 سائەتلىك ، 16 سائەتلىك ، 18 سائەتلىك ئىش كۈنىنىڭ بولغانلىقىنى ، يەنى ھەر خىل ئۇزۇنلۇقتىكى ئىش كۈنىنىڭ بولغانلىقىنى كۆرىمىز .

كاپىتالىست ئەمگەك كۈچىنى ئۇنىڭ بىر كۈنلۈك قىممىتىگە قاراپ سېتىۋالىدۇ . ئەمگەك كۈچىنىڭ بىر ئىش كۈنى ئىچىدىكى ئەمەلىي قىممىتى كاپىتالىستقا ئەللىق ، شۇڭا ، كاپىتالىست ئۆزى ئۈچۈن ئىشچىنى بىر كۈن ئىچىدە ئىشلىتىشكە ھوقۇقلۇق ، خوش ، بىر ئىش كۈنى دېگەن نېمە ؟<sup>(36)</sup> ئۇ ئەلۋەتتە بىر تەبىئىي تۇرمۇش كۈنىدىن قىسقا بولىدۇ ، قانچىلىك قىسقا بولىدۇ ؟ بۇ

(36) بۇ مەسىلە سېر روبېرت پېل بىر مېھنام سودىگەرلەر جەمئىيىتىگە : «بىر فۇند ستېرلىك دېگەن نېمە» دەپ قويغان داڭلىق مەسىلىدىنمۇ بەكرەك مۇھىم . پېل بۇ مەسىلىنى بىر مېھنامدىكى «ئۇششاق

ئاخىرقى چەك ھەققىدە ، يەنى ئىش كۈنىنىڭ زۆرۈر چېكى ھەققىدە كاپىتالىستىنىڭ ئۆز قارىشى بار . كاپىتالىست—پەقەت ئادەملەشتۈرۈلگەن كاپىتال . ئۇنىڭ جېنى—كاپىتالىنىڭ جېنى . ھالبۇكى كاپىتالىنىڭ بىرلا ياشاش ئىقتىدارى باركى ، ئۇ بولسىمۇ ئۆز قىممىتىنى ئاشۇرۇپ ، قوشۇمچە قىممەت يارىتىش ، ئۆزىنىڭ ئۆزگەرمەس قىسمى يەنى ئىشلەپچىقىرىش ۋاسىتىلىرى ئارقىلىق ئىمكانقەدەر تېخىمۇ كۆپ قوشۇمچە ئەمگەكنى شىلىۋېلىش .<sup>(37)</sup>

كاپىتال جانسىز ئەمگەك بولۇپ ، قانخورغا ئوخشاش جانلىق ئەمگەكنى شىلگەندىلا جان كىرىدۇ ، جانلىق ئەمگەكنى قانچىكى كۆپ شىلسە ، ئۇنىڭ ھاياتى شۇنچە ئاكاپىتالىست ئۆزى سېتىۋالغان ئەمگەك كۈچىنى ئىستېمال قىلىدىغان ۋاقىتتۇر .<sup>(38)</sup> ئەگەر ئىشچى كاپىتالىستنىڭ ئىختىيارىدا بولىدىغان ۋاقىتتا ئۆزى ئۈچۈن ئىشلىسە ، ئۇ كاپىتالىستنىڭ ھەققىنى ئوغرىلىغان بولىدۇ .<sup>(39)</sup>

بۇنىڭدىن مەلۇمكى ، كاپىتالىست تاۋار ئالماشتۇرۇش

شەللىگىچلار»<sup>191</sup> غا ئوخشاش پۇلنىڭ ماھىيىتىنى چۈشەنمىگەچكە ئوتتۇرىغا قويغان .  
(37) «كاپىتالىستنىڭ ۋەزىپىسى: سەرپ قىلىنغان كاپىتال ۋاسىتىسى ئارقىلىق مۇمكىنقەدەر تېخىمۇ كۆپ مىقداردىكى ئەمگەككە ئېرىشىۋېلىش.» (ج. گ. كوئورسېل-سېنېي «سودا-سانائەت كارخانىلىرى، يېزا ئىگىلىك كارخانىلىرى نەزەرىيىسى ۋە ئەمەلىيىتىدىن ئومۇمىي بايان» 1857-يىل پارىژ 2-نەشرى 62-بەت)

(38) «بىر سودا دۆلىتى كۈندە بىر سائەت ئەمگەك ۋاقتىدىن زىيان تارتسا ناھايىتى زور زىيان تارتىدۇ»، «پادىشاھلىق دۆلىتىمىزدىكى كەمبەغەل ئەمگەكچىلەر ، بولۇپمۇ ئىشلىمە سانائىتىدە ئىشلەۋاتقان كەمبەغەللەر زىبۇزىننەت بۇيۇملىرىنى ھەددىدىن تاشقىرى كۆپ ئىستېمال قىلماقتا؛ شۇنىڭ بىلەن بىر ۋاقىتتا ئۇلار ئۆزلىرىنىڭ ۋاقتىنىمۇ ئىستېمال قىلماقتا، بۇ ھەر خىل ئىستېمال ئىچىدىكى ئەڭ زىيانلىق ئىستېمالدۇر.» ([جون كۈننىڭخام] «قول سانائەت ۋە سودا توغرىسىدا» [1770-يىل لوندون نەشرى]، 47-ۋە 153-بەت)

(39) «ئاچكۆز، بېخىل خاتىرجەم بولالماي ئەركىن مەدىكار ئۇستىدىن نازارەت قىلىدۇ، ئۇ سەللا دەم ئېلىپ قالسا، ھەققىنى ئوغرىلىۋالدىڭ دەپ چىڭ تۇرۇۋالىدۇ.» ن. لىنگې «ھەق تەلەپ قانۇنى توغرىسىدا» 1767-يىل لوندون نەشرى، 2-توم، 466-، 467-بەتلەر)

قانۇنىيىتىنى ئاساس قىلىدۇ . باشقا ھەرقانداق سېتىۋالغۇچىغا ئوخشاش كاپىتالىستمۇ ئۆزى سېتىۋالغان تاۋارنىڭ ئىستېمال قىممىتىدىن ئىمكانقەدەر كۆپرەك پايدا ئېلىشقا ئۇرۇنىدۇ . لېكىن ئىشلەپچىقىرىش جەريانىنىڭ شىددەتلىك دولقۇنىدا ئىزچىل جىم بولۇپ كەلگەن ئىشچىلارنىڭ بىردىنلا مۇنداق ساداسى ئاڭلىنىدۇ : مەن ساڭا سېتىپ بەرگەن تاۋار ئادەتتىكى باشقا تاۋارلارغا ئوخشىمايدۇ ، ئۇنىڭ ئىستېمالى قىممەت يارىتىدۇ ، ئۇنىڭ ئۈستىگە ئۆز قىممىتىدىن ئارتۇق قىممەت يارىتىدۇ . دەل شۇ سەۋەبتىن سەن ئۇنى سېتىۋالسەن . سەن ئۈچۈن كاپىتال قىممىتىنى ئاشۇرغان نەرسە مەن ئۈچۈن ئەمگەك كۈچىنى ھەددىدىن ئارتۇق سەرپ قىلىش دېمەكتۇر . بازاردا پەقەت بىرلا قانۇنىيەتنى يەنى تاۋار ئالماشتۇرۇش قانۇنىيىتىنى سەنمۇ بىلىسەن ، مەنمۇ بىلىمەن . تاۋارنى ساتقۇچى ئىستېمال قىلماستىن ، بەلكى سېتىۋالغۇچى ئىستېمال قىلىدۇ . شۇڭا ، بىر كۈنلۈك ئەمگەك كۈچۈمدىن سەن پايدىلىنسىن ، لېكىن مەن ئەمگەك كۈچۈمنى قايتا سېتىش ئۈچۈن ھەر كۈنى ئەمگەك كۈچۈمنى ساتقان باھاغا تايىنىپ ئەمگەك كۈچۈمنى كۈنمۈكۈن تەكرار ئىشلەپچىقىرىشىم لازىم . ئەگەر قېرىپ كۈچتىن قېلىشقا ئوخشاش سەۋەبلەر تۈپەيلىدىن كېلىپ چىقىدىغان تەبىئىي خوراشنى ھېسابقا ئالمىغاندا ، مەن ئەتىمۇ بۈگۈنكىدەك جىسمانىي كۈچۈم ، سالامەتلىكىم ۋە روھىي ھالىتىم نورمال بولغان ھالەتتە ئىشلىشىم لازىم . سەن ماڭا دائىم «تېجەشلىك بولۇش» ۋە «نەپسىنى يىغىش» توغرىسىدا نەسبەت قىلىسەن . ياخشى ! مەنمۇ ئەقىللىق ، تېجەشلىك خوجايىنىغا ئوخشاشلا بىردىنبىر بايلىقىم بولغان ئەمگەك كۈچۈمنى ئاسراشنى ، ئۇنىڭ قىلچىمۇ بىمەنە ئىسراپ بولۇپ كەتمەسلىكىنى خالايمەن . مەن ئەمگەك كۈچۈمنى پەقەت ئۇ ھەر

كۈنى نورمال بەرداشلىق بېرەلەيدىغان ۋە ساغلام ئۇلغىيدىغان دەرىجىدىلا ئىشقا سېلىشنى ، ئۇنى ھەرىكەتلەندۈرۈپ ئەمگەككە ئايلاندۇرۇشنىلا ئويلايمەن . سەن ئىش كۈنىنى ھەددىدىن زىيادە ئۇزارتىش يولى بىلەن ئۈچ كۈندىمۇ ئەسلىگە كەلتۈرۈپ بولالمايدىغان ئەمگەك كۈچۈمنى بىر كۈندىلا ئىشلىتىۋالسەن . سەن شۇ يول بىلەن ئەمگەكتىن تاپىدىغان پايدىنى مەن ئەمگەك سۈبىستانسىيىسىدە يوقىتىمەن . ئەمگەك كۈچۈمدىن پايدىلىنىش بىلەن ئەمگەك كۈچۈمنى تالان-تاراج قىلىش تامامەن باشقا-باشقا ئىش . ئەگەر ئەمگەك مىقدارى مۇۋاپىق بولغان ئەھۋالدا ئادەتتىكى ئوتتۇرا ھال ئىشچى ئوتتۇرا ھېساب بىلەن 30 يىل ئىشلىسە ، ئۇ چاغدا سەن ماڭا ھەر كۈنى تۆلەيدىغان ئەمگەك كۈچۈمنىڭ قىممىتى ئۇنىڭ ئومۇمىي قىممىتىنىڭ  $\frac{1}{365 \times 30}$  ياكى  $\frac{1}{10950}$  بولۇشى كېرەك . ئەگەر سەن ئەمگەك كۈچۈمنى 10 يىل ئىچىدىلا سەرپ قىلىپ تۈگىتىپ ، ھەر كۈنى ئەمگەك كۈچۈمنىڭ ئومۇمىي قىممىتىنىڭ  $\frac{1}{3650}$  قىسمىنى تۆلەش ئورنىغا  $\frac{1}{10950}$  قىسمىنى تۆلىگەن بولساڭ ، پەقەت ئەمگەك كۈچۈمنىڭ كۈندىلىك قىممىتىنىڭ  $\frac{1}{3}$  قىسمىنىلا تۆلىگەن بولسەن ، دېمەك ، ھەر كۈنى تاۋار قىممىتىنىڭ  $\frac{2}{3}$  قىسمىنى ئوغرىلاپ كەتكەن بولسەن . سەن ئۈچ كۈنلۈك ئەمگەك كۈچۈمنى ئىشلىتىپ ، پەقەت بىر كۈنلۈك ئەمگەك كۈچۈمگە ھەق تۆلىدىڭ . بۇ بىز تۈزگەن توختامغا ۋە تاۋار ئالماشتۇرۇش قانۇنىيىتىگە خىلاپ ، شۇڭا ، مەن نورمال ئۆزۈنلۈقتىكى ئىش كۈنىنى تەلەپ قىلىمەن ، بۇنى ساڭا يالۋۇرۇپ تەلەپ قىلمايمەن ، چۈنكى ئارىدا پۇل مەسىلىسى كېلىپ چىققاندا ،

ئىنساپ-تەۋبىقتىن سۆز ئاچقىلى بولمايدۇ .<sup>192</sup> ئېھتىمال سەن نەمۇنىلىك گراژدان بولۇشىڭ ، ئۇنىڭ ئۈستىگە ھايۋانلارنى خورلاشنى مەنئى قىلىش جەمئىيىتىنىڭ ئەزاسى بولۇشىڭ مۇمكىن ، ھەتتا ئابروۋىلۇق نامىڭمۇ باردۇر ، لېكىن ئىككىمىز ئۇچراشقاندا ، سەن ۋەكىللىك قىلغان ھېلىقى نەرسىنىڭ ئىچىدە سوقۇپ تۇرىدىغان يۈرەك يوق . ئەگەر ئۇنىڭ ئىچىدە بىرەر نەرسە سوقۇپ تۇرۇۋاتقان بولسا ، ئۇ پەقەت مېنىڭ يۈرىگىم . مەن نورمال ئىش كۈنىنىڭ بولۇشىنى تەلەپ قىلىمەن<sup>193</sup> ، چۈنكى مەنمۇ باشقا ھەرقانداق ساتقۇچىغا ئوخشاش ئۆز تاۋارىمنىڭ قىممىتىگە ئېرىشىشنى تەلەپ قىلىمەن .<sup>(40)</sup>

بىزگە مەلۇم بولدىكى ، ناھايىتى زور جانلىقلىققا ئىگە چەكنى ھېسابقا ئالمىغاندا ، تاۋار ئالماشتۇرۇش خاراكتېرىنىڭ ئۆزى ئىش كۈنىگە ھېچقانداق چەك بەلگىلەپ بەرمەيدۇ . شۇ سەۋەبتىن قوشۇمچە ئەمگەك كۈچۈنمۇ ھېچقانداق چەك بەلگىلەپ بەرمەيدۇ . كاپىتالىست ئۆزىنىڭ سېتىۋالغۇچىغا خاس ھوقۇقىدا چىڭ تۇرىدۇ ، ئۇ ئىش كۈنىنى ئىمكانقەدەر ئۇزارتىدۇ ، مۇمكىن بولسا بىر ئىش كۈنىنى ئىككى ئىش كۈنىگە ئايلاندۇرىدۇ . لېكىن يەنە بىر تەرەپتىن ، سېتىلىپ بولغان بۇ تاۋارنىڭ ئالاھىدە خاراكتېرى ئۆز خېرىدارلىرىغا بىر ئىستېمال چېكى بەلگىلەپ بېرىدۇ ، شۇنىڭدەك ئىشچىمۇ ئۆزىنىڭ ساتقۇچىغا خاس ھوقۇقىدا چىڭ تۇرىدۇ ، ئۇ ئىش كۈنىنى مۇئەييەن نورمال مىقدار ئىچىدە

(40) لوندوندىكى قۇرۇلۇش ئىشچىلىرى ئىش كۈنىنى توققۇز سائەتكە قىسقارتىشنى تەلەپ قىلىپ 1860-يىلىدىن 1861-يىلىغىچە چوڭ كۆلەمدە ئىش تاشلىغان ، شۇ چاغدا ئۇلارنىڭ كومىتېتى مۇشۇ ئىشچىلارنىڭ ئاقلاش نۇقتىسى بىلەن تامامەن ئوخشاپ كېتىدىغان بايانات ئېلان قىلغان . باياناتتا كىنپىلىك بىلەن مۇنداق كۆرسىتىلگەن: «قۇرۇلۇش كەسپى خوجايىنلىرى» ئىلگىرىكىن ئاچكۆز سېر م • پىتونىڭمۇ «ئابروۋىلۇق نامى بار» ئىدى (شۇ پىنو 1867-يىلىدىن كېيىن سترۇسبېرگكە ئوخشاش ئاقسۆڭەككە قالدۇ!).



چەكلەشنى تەلپ قىلىدۇ. شۇنىڭ بىلەن بۇ يەردە ئىككى قائىدە زىتلىقى كېلىپ چىقىدۇ، ھوقۇق ھوقۇققا قارىمۇقارشى بولۇپ قالىدۇ، يەنە كېلىپ بۇ ئىككى خىل ھوقۇق ئوخشاشلا تاۋار ئالماشتۇرۇش قانۇنىيىتى تەرىپىدىن ئېتىراپ قىلىنىدۇ. تەڭ ھوقۇق ئوتتۇرىسىدا كۈچ ھەل قىلغۇچ رول ئوينايدۇ. شۇڭا كاپىتالىستىك ئىشلەپچىقىرىش تارىخىدا، ئىش كۈنىنىڭ نورماللىشىش جەريانى ئىش كۈنىنىڭ چېكىنى بەلگىلەش يولىدىكى كۈرەش بولۇپ ئىپادىلىنىدۇ، بۇ بارلىق كاپىتالىستلار يەنى كاپىتالىستلار سىنىپى بىلەن بارلىق ئىشچىلار يەنى ئىشچىلار سىنىپى ئوتتۇرىسىدىكى كۈرەشتۇر.

## 2. قوشۇمچە ئەمگەككە ئىنتىلىش. زاۋۇت ئىگىسى ۋە فېئودال يەر ئىگىسى

قوشۇمچە ئەمگەكنى كاپىتال ئىختىرا قىلغان ئەمەس. ئومۇمەن جەمئىيەتتە بىر قىسىم كىشىلەر ئىشلەپچىقىرىش ۋاسىتىلىرىگە بولغان مونوپولىيە ھوقۇقىدىن بەھرىمەن بولىدىغانلىقى جايلاردا مەيلى ئەركىن ئەمگەكچى بولسۇن ياكى ئەركىنلىكى يوق ئەمگەكچى بولسۇن، ھەممىسى ئۆز تۇرمۇشى ئۈچۈن زۆرۈر بولغان ئەمگەك ۋاقتىدىنمۇ ئاشۇرۇپ ئىشلەپ، ئىشلەپچىقىرىش ۋاسىتىلىرىنىڭ ئىگىسى ئۈچۈن تۇرمۇش ۋاسىتىلىرى ئىشلەپچىقىرىشى لازىم<sup>(41)</sup>، بۇ ئىشلەپچىقىرىش ۋاسىتىلىرىنىڭ ئىگىلىرى ئافىنا ئاقسۆڭەكلىرى، ئېتىرورىيە

(41) «ئاشۇ ئەمگەكچىلەر... ئەمەلىيەتتە باي ئاتىلىدىغان يىللىق پۇل ئالدىغانلىرىمۇ، ئۆزىنىمۇ باقىدۇ.» (ئېدموند بۇركى «نامراتلىققا دائىر پىكىر ۋە تەپسىلىي ئەھۋال» 1800-يىل لوندون نەشرى، 2-، 3-بەتلەر)

ئىلاھىي ھاكىمىيەتنىڭ سىياسىي سەردارى، رىم شەھەر ئاھالىسى، نورمان بارونى، ئامېرىكا قۇلدارلىرى، ۋالاجىيا فېئودال يەر ئىگىلىرى، ھازىرقى زامان پومپىچىكىلىرى بولامدۇ ياكى كاپىتالىست<sup>(42)</sup> بولامدۇ بەربىر. دېمەك، ناھايىتى روشەنكى، ئەگەر ئىقتىسادنىڭ ئىجتىمائىي فورماتسىيىسىدە مەھسۇلاتنىڭ ئالماشتۇرۇش قىممىتى ئەمەس، ئىستېمال قىممىتى ئۈستۈنلۈك ئالسا، قوشۇمچە ئەمگەك ئېھتىياج دائىرىسىنىڭ ئازدۇر-كۆپتۇر چەكلىمىسىگە ئۇچرايدۇ، لېكىن ئىشلەپچىقىرىشنىڭ ئۆز خاراكتېرىدىن قوشۇمچە ئەمگەككە چەكسىز ئېھتىياج توغۇلمايدۇ. شۇڭا، قەدىمكى زاماندا پەقەت مۇستەقىل پۇل شەكلىگە ئىگە ئالماشتۇرۇش قىممىتى كۆزلىنىدىغان جايلاردىلا يەنى ئالتۇن-كۆمۈش ئىشلەپچىقىرىشىدىلا كىشىنى چۆچۈتىدىغان ھەددىدىن ئارتۇق ئەمگەك بولىدۇ. ئاشۇ جايلاردىكى ئەمگەكچىلەرنىڭ جېنىنى ئالىدىغان مەجبۇرىي ئەمگەك—ھەددىدىن ئارتۇق ئەمگەكنىڭ ئاشكارا شەكلىدۇر. بۇنى سىسلىيلىك دىئودورنىڭ يازغان مەلۇماتىنى ئوقۇپلا بىلىۋالغىلى بولىدۇ.

(43) لېكىن بۇ ھال قەدىمكى دۇنيا ئۈچۈن پەقەت بىر مۇستەھسنادۇر. لېكىن تېخى قۇل ئەمگىكى ياكى ھاشار ئەمگىكىگە

(42) نىبۇر ئۆزىنىڭ «رىم تارىخى» دېگەن ئەسىرىدە ناھايىتى سادىلىق بىلەن مۇنداق دەيدۇ: «ئېتىرورىيەلىكلەردە ئۇنداق قۇرۇلۇشلارنىڭ قېپىلغان خارابىلىرىمۇ كىشىنى ھەيران قالدۇرىدۇ؛ گەپنى بوشۇرۇشنىڭ ھاجىتى يوقكى، بۇنداق قۇرۇلۇشلار ئۇششاق (!) دۆلەتلەردە قۇلدارلار ۋە قۇللارنىڭ مەۋجۇت بولۇپ تۇرۇشىنى ئالدىنقى شەرت قىلىدۇ.» سىمىوندى تېخىمۇ چوڭقۇرلاشتۇرۇپ مۇنداق دەيدۇ: «بىر يۈزلىكنىڭ ئىمارەتلىرى» خوجايىنلار ۋە ياللانما ئىشچىلارنىڭ مەۋجۇت بولۇپ تۇرۇشىنى ئالدىنقى شەرت قىلىدۇ.

(43) «ھەممىشە مەنبەتچىلىكتە يۈرۈپ، قىيپالكاچ قالغان بۇ بەختسىز بىچارىلەر (مىسر، ئېفىئوپىيە ۋە سەئۇدى ئەربەستانى ئوتتۇرىسىدىكى ئالتۇن كانلاردا ئىشلەۋاتقانلار) نىڭ ئېچىشلىق تەقدىرىنى كۆرگەنلا كىشىنىڭ يۈرەك-ياغرى ئىزىلىپ قالىدۇ. چۈنكى ئۇ يەرلەردە قېرى-چۈرى، ئاجىز-مىيىپلار ۋە ئاياللارغا ھېچقانداق ئېنىبار بېرىلمەيدۇ ۋە ئىچ ئاغرىتىلمايدۇ. ھەممە ئادەم قامچا ئاستىدا توختىماي ئىشلەيدۇ، ئۇلارنى

ئوخشاش بىرقەدەر تۆۋەن دەرىجىلىك شەكىلدە ئىشلەپچىقىرىش بىلەن شۇغۇللىنىدىغان مىللەتلەر كاپىتالىستىك ئىشلەپچىقىرىش ئۈسۈلى ھۆكۈمرانلىق قىلىدىغان دۇنيا بازىرىغا تارتىلغان ، يەنە كېلىپ بۇ بازار ئۇلارنىڭ كاپىتالىستىك ئىشلەپچىقىرىش ئۈسۈلى بىلەن ئىشلەپچىقىرىغان مەھسۇلاتلىرىنى چەتكە سېتىشنى ئەڭ مۇھىم مەنپەئەتكە ئايلاندۇرۇۋالغان ھامان ، قۇللۇق تۈزۈم ۋە يانچىلىق تۈزۈمگە ئوخشاش ۋەھشىي زوراۋانلىقنىڭ ئۈستىگە ھەددىدىن ئارتۇق ئەمگەكنىڭ مەدەنىي زوراۋانلىقى قوشۇلىدۇ . شۇڭا ، ئامېرىكىنىڭ جەنۇبىي قىسمىدىكى ھەرقايسى شىتاتلار ئىشلەپچىقىرىشتا ئاساسلىقى ئۆز جايىنىڭ ئېھتىياجىنى بىۋاسىتە قاندۇرۇشنى مەقسەت قىلغان چاغدا ، نېگىرلارنىڭ ئەمگىكى تېخى بىرخىل مۇلايىم ئائىلە باشلىقلىق خاراكتېرىگە ئىگە ئىدى . لېكىن پاختا ئېكسپورتى بۇ شىتاتلارنىڭ جانجان مەنپەئىتىگە ئايلىنىپ قېلىشىغا ئەگىشىپ ، نېگىرلار شۇغۇللىنىۋاتقان ، بەزى چاغلاردا ئۇلارنىڭ ھاياتىنى يەتتە يىل ئىچىدىلا قۇرۇتۇۋېتىدىغان ھەددىدىن ئارتۇق ئەمگەك ھەرقانداق ئىشنى ھېساب بىلەن قىلىدىغان تۈزۈمنىڭ بىر ئامىلى بولۇپ قالغان . بۇنىڭدا ھازىرقى مەسىلە نېگىردىن مۇئەييەن مىقداردا پايدىلىق مەھسۇلات شىلىۋېلىش ئەمەس ، بەلكى قوشۇمچە قىممەتنىڭ ئۆزىنى ھاسىل قىلىش ، ھاشار ئەمگىكىنى ئالايلىق ، دونايىدىكى ئىككى كىنەزلىكنىڭ ھاشار ئەمگىكىدىمۇ شۇنداق ئەھۋاللار بار .

دونايىدىكى ئىككى كىنەزلىكنىڭ قوشۇمچە ئەمگەككە ئىنتىلىشىنى ۋە ئەنگىلىيە زاۋۇتلىرىنىڭ قوشۇمچە ئەمگەككە

بۇ ئازاب-ئوقۇبەت ۋە نامرات تۇرمۇشتىن پەقەت ئۆلۈم قۇتۇلدۇرىدۇ. (دئودورس (سىسلىيە) «تارىخىي ماتېرىياللار توپلىمى» 3-توم، 13-باب 258-، 260-بەتلەر)

ئىنتىلىشىنى سېلىشتۇرۇپ كۆرۈش ئىنتايىن قىزىقارلىق ، چۈنكى ھاشار تۈزۈمىدىكى قوشۇمچە ئەمگەك مۇستەقىل ۋە ھېس قىلغىلى بولىدىغان شەكىلگە ئىگە .

ئىش كۈنى 6 سائەتلىك زۆرۈر ئەمگەك بىلەن 6 سائەتلىك قوشۇمچە ئەمگەكتىن ئىبارەت دەپ پەرەز قىلالى . بۇنداق ئەھۋالدا ، ئەركىن ئىشچى كاپىتالىستقا ھەر ھەپتىدە  $6 \times 6$  سائەتلىك يەنى 36 سائەتلىك قوشۇمچە ئەمگەك قىلىپ بېرىدۇ . دېمەك ، ئىشچى ھەپتىدە 3 كۈن ئۆزى ئۈچۈن ئىشلەپ ، يەنە 3 كۈن كاپىتالىستقا بىكار ئىشلەپ بېرىدۇ ، دېگەن سۆز . لېكىن ئىش كۈنىنىڭ بۇنداق بۆلۈنۈشى ئاسان سېزىلمەيدۇ . قوشۇمچە ئەمگەك بىلەن زۆرۈر ئەمگەك بىر-بىرىگە سىڭىپ كەتكەن بولىدۇ . شۇڭا ، مەن بۇ مۇناسىۋەتنى ئىشچى ھەر بىر مىنۇتنىڭ 30 سېكۇنتىنى ئۆزى ئۈچۈن ، قالغان 30 سېكۇنتىنى كاپىتالىست ئۈچۈن ئىشلەپ بېرىدۇ ، دېگەن مىسال بىلەن ئىپادىلەپمۇ بېرەلەيمەن ۋەھاكازا . لېكىن ھاشار ئەمگىكىگە كەلگەندە گەپ باشقىچە بولىدۇ . مەسىلەن ۋالچىيادىكى دېھقاننىڭ ئۆز تۇرمۇشىنى قامداش ئۈچۈن قىلىدىغان زۆرۈر ئەمگىكى بىلەن فېئودال يەر ئىگىسى ئۈچۈن قىلىدىغان قوشۇمچە ئەمگىكى ماكان جەھەتتىن بىر-بىرىدىن ئايرىلغان . ئۇ زۆرۈر ئەمگەكنى ئۆز يېرىدە ، قوشۇمچە ئەمگەكنى خوجايىنىنىڭ خوجىلىق زېمىنىدا قىلىدۇ . شۇڭا ، بۇ ئىككى قىسىم ئەمگەك ۋاقتى ئۆز ئالدىغا مۇستەقىل بولىدۇ . ھاشار ئەمگەك شەكىلدە قوشۇمچە ئەمگەك زۆرۈر ئەمگەكتىن پۈتۈنلەي ئايرىۋېتىلگەن بولىدۇ . روشەنكى ئىپادە شەكىلىدىكى بۇ پەرق زۆرۈر ئەمگەك بىلەن قوشۇمچە ئەمگەك ئوتتۇرىسىدىكى مىقدار نىسبىتىنى قىلچە ئۆزگەرتەيدۇ . ھەر ھەپتىدە قىلىنىدىغان 3 كۈنلۈك قوشۇمچە ئەمگەك ھاشار ئەمگەك

ياكى ياللانما ئەمگەك دەپ ئاتىلىشىدىن قەتئىينەزەر ، ئەمگەكچىنىڭ ئۆزى ئۈچۈن ئېيتقاندا باشتىن-ئاخىر قىممەتداش ھاسىل قىلمىغان 3 كۈنلۈك ئەمگەك بولىدۇ . لېكىن كاپىتالىستنىڭ قوشۇمچە ئەمگەككە ئىنتىلىشى ئۇنىڭ ئىش كۈنىنى ھەددىدىن تاشقىرى ئۇزارتىشقا ئىنتىلىشىدە بىلىنىدۇ ، ۋەھالەنكى فېئودال يەر ئىگىسىنىڭ ئىنتىلىشى ئۇنىڭ ھاشار ئەمگەك كۈنىنىڭ سانىنى بىرقەدەر ئاددىي ھالدا بىۋاسىتە كۆپەيتىشكە ئىنتىلىشىدە بىلىنىدۇ . (44)

ھاشار ئەمگەك دۇنيادىكى ئىككى كىنەزلىكتە ناتۇرال يەر ئىجارىسى ۋە باشقا يانچىلىق مەجبۇرىيىتى بىلەن قوشۇلۇپ كەتكەن ، لېكىن ئۇ ھۆكۈمران سىنىپقا ئەڭ ئاساسلىق سېلىق سۈپىتىدە تۈلىنىدۇ . ئومۇمەن بۇنداق ئەھۋال مەۋجۇت بولۇپ تۇرۇۋاتقانلىكى جايدا ، ھاشار ئەمگەك يانچىلىق تۈزۈمىدىن كەمدىن-كەم پەيدا بولىدۇ ، ئەكسىچە ، يانچىلىق تۈزۈمنىڭ تەڭدىن تولىسى ھاشار ئەمگەكتىن پەيدا بولىدۇ . (44a) رۇمىنىيىنىڭ ھەرقايسى شتاتلىرىدا ئەھۋال ئەنە شۇنداق بولغان . ئۇ يەرلەردە ئەسلىدىكى ئىشلەپچىقىرىش ئۇسۇلى ئومۇمىي مۈلۈكچىلىك

(44) نۆۋەندە بايان قىلىنىدىغانلىرى قىرىم ئۇرۇشىدىن كېيىن رۇمىنىيە شتاتلىرىنىڭ سىياسىي ئۆزگىرىش 163 يۈز بېرىشتىن ئىلگىرىكى ئەھۋالنى كۆرسىتىدۇ .

(44a) [3-نەشەرىگە ئىزاھ: بۇ ئەھۋال گېرمانىيىگىمۇ ، بولۇپمۇ ئېلىي دەرياسىنىڭ شەرقىي قىسمىدىكى پروسسىيىگىمۇ ئۇيغۇن كېلىدۇ . 15-ئەسىردە گېرمانىيە دېھقانلىرىنىڭ ھەممىسى دېگۈدەكلا مۇئەييەن ناتۇرال سېلىق ۋە ھاشارنى ئۈستىگە ئالغان بولسىمۇ ، لېكىن بۇنى ھېسابقا ئالمىغاندا ، ئۇلار ھېچ بولمىغاندا ئەمەلىيەتتە ئەركىن ئادەملەردىن ئىدى . براندىنبۇرگ ، پومېرانىيە ، سېلېسىيە ۋە شەرقىي پروسسىيىدىكى گېرمانىيە كۆچمەنلىرى ھەتتا قانۇندا ئەركىن ئادەم دەپ ھېسابلىناتتى . دېھقانلار ئۇرۇشىدا ئاقسۆڭەكلەرنىڭ غەلبە قىلىشى بۇنداق ئەھۋالغا خاتىمە بەردى . ئۇرۇشتا يېڭىلىپ قالغان جەنۇبىي گېرمانىيىدىكى دېھقانلار يەنە يانچى بولۇپ قالدى ، ئۇنىڭ ئۈستىگە 16-ئەسىرنىڭ ئوتتۇرىلىرىدىن كېيىن ، شەرقىي پروسسىيە ، براندىنبۇرگ ، پومېرانىيە ۋە سېلېسىيەنىڭ ئەركىن دېھقانلىرى يانچىلىق ئۇرۇنغا ، شۇنىڭدەك ئۇزۇن ئۆتمەي شېلېسۋىگ-خولستېننىڭ ئەركىن دېھقانلىرىمۇ يانچىلىق ئۇرۇنغا چۈشۈپ قالدى . (ھوۋېر «گېرمانىيە يەر ئىگىلىرىنىڭ زېمىنى ، دېھقانلىرى ۋە دېھقانلار ئىگىلىكى ئۈزۈمى تارىخى»

ئاساسىدا بەرپا قىلىنغان ، لېكىن بۇنداق ئومۇمىي مۈلۈكچىلىك سىلاۋىيىنىڭكىدىن پەرقلەندۈ ، ھىندىلارنىڭكىگىمۇ پۈتۈنلەي ئوخشىمايدۇ . يەرنىڭ بىر قىسمى ئەركىن خۇسۇسىي ئېتىز بولۇپ ، ئۇنى كوممۇنا ئەزالىرى ئۆز ئالدىغا تېراتتى ، يەنە بىر قىسمى ئومۇم ئىگىدارچىلىقىدىكى ئېتىز بولۇپ ، ئۇنى كوممۇنا ئەزالىرى ئورتاق تېراتتى . بۇ ئورتاق ئەمگەك مەھسۇلاتىنىڭ بىر قىسمى ئاپەت ۋە قەھەتچىلىك مەزگىللىرى ئۈچۈن ، باشقا تاسادىپىي ئەھۋاللار ئۈچۈن زاپاس فوندى قىلىناتتى ، بىر قىسمى دۆلەت زاپىسى قىلىنىپ ئۇرۇش ۋە دىن جەھەتتىكى خىراجەتلەرگە شۇنىڭدەك كوممۇنانىڭ باشقا خىراجەتلىرىگە چىقىم قىلىناتتى . بارا-بارا ئارمىيە ۋە روھانىي ئېسىلزلاتلار ئومۇم ئىگىدارچىلىقىدىكى يەرلەرنى ئىگىلىۋالدى ، شۇ ئارقىلىق ئومۇم ئىگىدارچىلىقىدىكى يەرگە سەرپ قىلىنىدىغان ئەمگەكنىمۇ ئىگىلىۋالدى . ئەركىن دېھقانلارنىڭ كوممۇنا يېرىگە قىلىدىغان ئەمگەكى كوممۇنا يېرىنى بۆلۈۋالغانلار ئۈچۈن قىلىنىدىغان ھاشار ئەمگەككە ئايلاندى . شۇنىڭ بىلەن يانچىلىق تۈزۈم مۇناسىۋىتىمۇ راۋاجلاندى ، بىراق بۇ قانۇن نۇقتىسىدىن ئەمەس ، پەقەت پاكىت نۇقتىسىدىن ئېيتقاندا شۇنداق بولدى ، كېيىن ، پۈتۈن دۇنيانى ئازاد قىلماقچى بولغان رۇسسىيە يانچىلىق تۈزۈمىنى بىكار قىلىش باھانىسى بىلەن بۇنداق يانچىلىق تۈزۈمنى قانۇن بىلەن مۇقىملاشتۇردى . 1831-يىلى رۇسسىيە گېنېرالى كىسېليوۋ ھاشار ئەمگەك قانۇنىنى ئېلان قىلدى ، بۇ ئەلۋەتتە فېئودال يەر ئىگىلىرىنىڭ تەلىپى بىلەن چىقىرىلغان قانۇن ئىدى . رۇسسىيە

[1863-يىلى ئېلان قىلىنغان نەشرى] 4-توم [522-523- ۋە 530-بەتلەر] . مېتېزىن «1866-يىلىدىن ئىلگىرىكى پروسسىيە دۆلەت زېمىنىدىكى يەر بىلەن يېزا ئىگىلىكىنىڭ مۇناسىۋىتى» . خانسېن «شېلېسۋىگ-خولستېن كىنەزلىكىنىڭ يانچىلىق تۈزۈمى» - ف . ئى .

بۇنىڭ بىلەن دونايىدىكى ئىككى كىنەزلىكتىكى ئاقسۆڭەكلەرنى بويسۇندۇرۇۋالدى ھەمدە پۈتۈن ياۋروپادىكى لىبېرال ئەخمەقلەرنىڭ ئالقىشىغا ئېرىشتى .

«تەشكىلىي قائىدە»<sup>194</sup> دەپ ئاتالغان بۇ ھاشار ئەمگەك قانۇنى بويىچە بولغاندا ، ھەربىر ۋالاچىيا دېھقنى زور مىقداردا تەپسىلىي بەلگىلەنگەن ناتۇرال سېلىق تۆلىگەندىن سىرت ، يەنە ئاتالمىش يەر ئىگىسىگە 1.12 ئادەتتىكى ئىش كۈنى ؛ 2.1 ئېتىز ئىش كۈنى ؛ 3.1 ياغاچ توشۇش ئىش كۈنى ئىشلەپ بېرىشى لازىم ئىدى . ھەممىسى بولۇپ بىر يىلدا 14 كۈن ئىشلەپ بېرىشى لازىم ئىدى . لېكىن بۇ قانۇننى تۈزگەنلەر سىياسىي ئىقتىسادنى چوڭقۇر چۈشىنىدۇ ، شۇڭا ئىش كۈنىنى ئاددىي مەنىدىكى ئىش كۈنى بىلەن ئەمەس ، بەلكى بىر كۈنلۈك ئوتتۇرىچە مەھسۇلات ئىشلەپچىقىرىش ئۈچۈن زۆرۈر بولغان ئىش كۈنى بىلەن بەلگىلىگەن ، ئۇنىڭ ئۈستىگە بۇ بىر كۈنلۈك ئوتتۇرىچە مەھسۇلات بولسا شۇنداق ھېلىگەرلىك بىلەن بەلگىلەنگەنكى ، دېمەك ئۇنى 24 سائەت ئىچىدە ئورۇندىيالمايدۇ . شۇڭا «تەشكىلىي قائىدە» نىڭ ئۆزىدە رۇسلارغا خاس كىنايە بىلەن 12 ئىش كۈنىنى 36 كۈنلۈك جىسمانىي ئەمگەك مەھسۇلاتى ، بىر ئېتىز ئىش كۈنىنى ئۈچ كۈن ، بىر ياغاچ توشۇش ئىش كۈنىنىمۇ 3 كۈن دەپ چۈشىنىش كېرەك ، دېگەن ئاشكارا سۆز بىلەن ئىزاھلانغان . دېمەك جەمئىي 42 كۈنلۈك ھاشار ھېسابلىنىدۇ . بۇلاردىن سىرت ئاتالمىش «Jobagie» دېگەن نەرسىمۇ ، يەنى يەر ئىگىسى ئىشلەپچىقىرىشتا پەۋقۇلئاددە ئېھتىياجلىق بولغاندا قىلىدىغان مەجبۇرىي ئەمگەكمۇ شۇنىڭغا قوشۇلىدۇ . ھەر بىر كەنت ھەر يىلى ئۆز نوپۇسىنىڭ ئاز-كۆپلۈكىگە قاراپ مەلۇم مىقداردا ئادەم كۈچى ئاجرىتىپ فېئودال يەر ئىگىسىگە مۇشۇنداق مەجبۇرىي ئەمگەك قىلىپ

بېرىشى لازىم . ھەر بىر ۋالاچىيا دېھقنى يىلدا تەخمىنەن 14 كۈن مۇشۇنداق ئوشۇمچە ھاشار ئەمگەك قىلىشى لازىم . شۇنداق قىلىپ ، بەلگىلەنگەن ھاشار ئەمگەك ھەر يىلى 56 ئىش كۈنىنى تەشكىل قىلىدۇ . ۋالاچىيانىڭ كىلىماتى ناچار بولغانلىقىدىن ، يىلىغا 210 كۈنلا دېھقانچىلىق ئىشلىرى بىلەن شۇغۇللانغىلى بولىدۇ . بۇنىڭ 40 كۈنى يەكشەنبە ۋە بايرام كۈنلىرى ، ئوتتۇرا ھېساب بىلەن 30 كۈنى كىلىماتى ناچار كۈنلىرى بولۇپ ، جەمئىي 70 كۈن بىكار كېتىدۇ . شۇنداق قىلىپ ئاران 140 ئىش كۈنلا قالىدۇ . ھاشار ئەمگەك بىلەن زۆرۈر ئەمگەكنىڭ نىسبىتى  $\frac{56}{84}$  ياكى  $66\frac{2}{3}\%$  بولىدۇ ، دېمەك قوشۇمچە قىممەت نىسبىتى ئەنگىلىيە يېزا ئىگىلىك ئىشچىسى ياكى زاۋۇت ئىشچىسى ئەمگىكىنىڭ قوشۇمچە قىممەت نىسبىتىدىن خېلىلا ئاز . بىراق بۇ پەقەت قانۇندا بەلگىلەنگەن ھاشار ئەمگەك . «تەشكىلىي قائىدە» گە «لىبېرالزىملىق» روھ ئەنگىلىيە زاۋۇت قانۇنىدىكىدىن تېخىمۇ كۆپلەپ سىڭدۈرۈلگەن بولۇپ ، كىشىلەر ئۇنىڭدىكى بەلگىلىمىدىن ئۆزىنى ئاسانلا چەتكە تارتىدىغان بولدى . ئۇ 12 كۈننى 56 كۈن قىلىۋالغاندىن سىرت ، يەنە شۇ 56 كۈنلۈك ھاشار ئەمگەكنىڭ ھەربىر كۈنلۈك نامىدىكى ئەمگەك نورمىسىنى شۇنداق بەلگىلىدىكى ، ئۇنىڭدىن كېيىنكى كۈنلەرگە بىر مۇنچە ئىش ئېشىپ قالىدىغان بولدى . مەسىلەن بىر كۈنلۈك ئوت ئوتاش نورمىسى ، بولۇپمۇ كۆممىقوناقلىقتىكى ئوت ئوتاش نورمىسىنى ئورۇنداش ئۈچۈن ئەمەلىيەتتە ئىككى كۈن ۋاقىت كېتىدىغان بولدى . بەزى دېھقانچىلىق ئىشلىرىنىڭ قانۇندا بەلگىلەنگەن بىر كۈنلۈك ئەمگەك نورمىسىنى 5-ئايدىن باشلانسا تا 10-ئايدا ئاياغلىشىدۇ دەپ ئىزاھلاشقۇمۇ بولىدىغان بولدى . مولدوۋا ئۈچۈن بەلگىلەنگىنى

تېخىمۇ ئېغىر. غەلبىدىن مەمنۇن بولغان بىر فېئودال يەر ئىگىسى:

«تەشكىلى قاندىدە، دە بەلگىلەنگەن 12 كۈنلۈك ھاشار بىر يىلغا — 365 كۈنگە تەڭ بولدى!»<sup>(45)</sup> دەپ خىتاب قىلدى.

ئەگەر قوشۇمچە ئەمگەككە ئىنتىلىشنى ھەر بىر ماددىسى ئارقىلىق قانۇنلاشتۇرغان دونايىدىكى ئىككى كىنەزلىكنىڭ «تەشكىلى قاندىسى» — بۇنداق ئىنتىلىشنىڭ ئىجابىي ئىپادىسى بولسا، ئەنگلىيىنىڭ زاۋۇت قانۇنى — بۇنداق ئىنتىلىشنىڭ سەلبىي ئىپادىسىدۇر. ئەنگلىيىنىڭ زاۋۇت قانۇنى دۆلەت ئارقىلىق، ئۇنىڭ كاپىتالىستلار ۋە پومپىشچىلار ھۆكۈمرانلىق قىلىدىغان دۆلەت ئارقىلىق ئىش كۈنىگە مەجبۇرىي چەك قويۇش يولى بىلەن كاپىتالىنڭ ئەمگەك كۈچىنى چەكسىز شىلىۋېلىش ئارزۇسىغا چەك قويىدۇ. كۈندىن-كۈنگە تەھدىتلىك تۈس ئېلىپ ئۆرلەپ كېلىۋاتقان ئىشچىلار ھەرىكىتىنى ھېسابقا ئالمىغاندا، ئەنگلىيە ئېتىزلىرىنى قۇش قىغى بىلەن ئوغۇتلاش زۆرۈر بولغىنىدەك زاۋۇت ئەمگىكىگە مەجبۇرىي چەك قويۇش زۆرۈر بولۇپ قالغانىدى. بۇ ئوخشاشلا قارىغۇلارچە تالان-تاراج قىلىش ئىستىكى بولۇپ، بۇنىڭ بىلەن بىرخىل ئەھۋالدا يەركۈچتىن كېتىدۇ، يەنە بىرخىل ئەھۋالدا دۆلەتنىڭ ھاياتىي كۈچى پۈتۈنلەي بەربات بولىدۇ. ئەنگلىيىدە دەۋرىيلىك قوزغىلىدىغان تارقىلىشچان كېسەللىكلەر ۋە گېرمانىيە بىلەن فرانسىيىدە ئەسكەرلەرنىڭ بويىنىڭ پاكارلاپ كېتىشى بۇ مەسىلىنى ئېنىق چۈشەندۈرۈپ

(45) ئى. رېگنالتنىڭ «دونايىدىكى ئىككى كىنەزلىكنىڭ سىياسىي ۋە جەمئىيەت تارىخى» 1855-يىل پارىژ نەشرى، [305-بەت ۋە ئۇنىڭدىن كېيىنكى بەتلەرگە قاراڭ].

بەردى . (46)

ھازىر (1867-يىلى) يولغا قويۇلۇۋاتقان 1850-يىلى تۈزۈلگەن زاۋۇت قانۇنىدا<sup>99</sup> ھەپتىلىك ھەربىر ئوتتۇرىچە ئىش كۈنى 10 سائەت بەلگىلەندى، يەنى بىر ھەپتىنىڭ ئالدىنقى 5 كۈنلۈك ئىش ۋاقتى ئەتىگەن سائەت 6دىن كەچ سائەت 6گىچە 12 سائەت بەلگىلەندى، بۇ ۋاقىت قانۇندا بەلگىلەنگەن يېرىم سائەتلىك ئەتىگەنلىك تاماق ۋاقتى بىلەن بىر سائەتلىك چۈشلۈك تاماق ۋاقتىنى ئۆز ئىچىگە ئالدى، نەتىجىدە ئىش ۋاقتى 10 يېرىم سائەت ساق قالدۇ؛ شەنبە كۈنلۈك ئىش ۋاقتى ئەتىگەن سائەت 6دىن چۈشتىن كېيىن سائەت 2گىچە سەككىز سائەت بەلگىلەندى، بۇ ۋاقىت يېرىم سائەتلىك ئەتىگەنلىك تاماق ۋاقتى بىلەن بىر سائەتلىك چۈشلۈك تاماق ۋاقتىنى ئۆز ئىچىگە ئالدى. نەتىجىدە ھەر ھەپتىدە 60 سائەتلىك ئىش ۋاقتى ساق قالدۇ، يەنى ھەپتىنىڭ ئالدىنقى 5 كۈنىدە 10 يېرىم سائەت،

(46) «ئومۇمەن ئېيتقاندا، بىرەر جانلىق ئورگانىزمنىڭ ئۇزۇنلۇقى ئوخشاش خىلدىكى جانلىق ئورگانىزمنىڭ ئوتتۇرىچە ئۇزۇنلۇقىدىن ئېشىپ كەتسە، بۇ جانلىق ئورگانىزمنىڭ مەلۇم دەرىجىدە ساغلاملىقىنى كۆرسىتىدۇ. ئەگەر تەبىئىي شارائىت ياكى ئىجتىمائىي شارائىت ئادەمنىڭ ئۆسۈپ-يېتىلىشىگە زىيان يەتكۈزسە، تەن كىچىكلەپ كېتىدۇ. ئەسكەر ئېلىش تۈزۈمى يولغا قويۇلۇۋاتقان بارلىق ياۋروپا ئەللىرىدە، بۇنداق تۈزۈم يولغا قويۇلغاندىن بۇيان، قۇرامغا يەتكەن ئەرلەرنىڭ ئوتتۇرىچە بوي ئېگىزلىكىمۇ، ئەسكەر بولۇشنىڭ پۈتۈن شەرتىمۇ تۆۋەنلەپ كەتتى. فرانسىيىدە ئىنقلاب (1789-يىلى) تىن ئىلگىرى پىيادە ئەسكەرنىڭ بويىغا قويۇلغان ئەڭ تۆۋەن ئۆلچەم 165 سانتىمېتىر ئىدى، 1818-يىلى (3-ئاينىڭ 10-كۈنى چىقىرىلغان پەرمان بويىچە) 157 سانتىمېتىر قىلىپ بەلگىلەندى، 1832-يىلى 3-ئاينىڭ 21-كۈنى چىقىرىلغان پەرمان بويىچە 156 سانتىمېتىر قىلىپ بەلگىلەندى. فرانسىيىدە ئەسكەرلىككە چاقىرىلغانلارنىڭ ئوتتۇرا ھېساب بىلەن يېرىمدىن كۆپرەكى بوي ئېگىزلىكى ئۆلچەمگە يەتمەيلىكى ۋە تېنى ئاجىز بولغانلىقى سەۋەپلىك شاللاپ چىقىرىلىۋېتەتتى. ساكسوندا 1780-يىلى ھەربىيلەرنىڭ بوي ئېگىزلىكىگە قويۇلغان ئۆلچەم 178 سانتىمېتىر ئىدى، ھازىر بولسا 155 سانتىمېتىرغا چۈشۈپ قالدى. پروسسىيىدە ھازىر 157 سانتىمېتىر قىلىپ بەلگىلەندى. دوكتور مېيېرنىڭ 1862-يىلى 5-ئاينىڭ 9-كۈنىدىكى «باۋارىيە گېزىتى» گە بېسىلغان دوكلاتقا قارىغاندا، پروسسىيىدە 9 يىل داۋامدا ئوتتۇرا ھېساب بىلەن ئەسكەرلىككە چاقىرىلغان ھەر 1000 ئادەم ئىچىدىن 716 ئادەم لايىقەتسىز چىققان؛ بۇلاردىن 317 ئادەمنىڭ بوي ئېگىزلىكى ئۆلچەمگە يەتمىگەن، 399 ئادەم تەن ئاجىز دەپ قارالغان. 1858-يىلى بېرلىندىن ئەسكەر تولۇق ئېلىنماي 156 ئادەم كەم قالغان.» (ي. ۋ. ۋ. لېبىگ «خىمىيىنىڭ دېھقانچىلىقتا ۋە قىزىقۇلغۇسىدە تەتبىق قىلىنىشى» 1862-يىلى 7-نەشرى، 1-توم، 117-، 118-بەتلەر)

شەنبە كۈنىدە  $7\frac{1}{2}$  سائەت قالدۇ . (47) <sup>196</sup> بۇ قانۇننىڭ ئىجراسىغا نازارەتچىلىك قىلىش ئۈچۈن ، ئىچكى ئىشلار مىنىستىرلىكىگە بىۋاسىتە قارايدىغان مەخسۇس ئەمەلدار يەنى زاۋۇت تەكشۈرگۈچى تەيىنلەندى ، ئۇلارنىڭ دوكلاتى پارلامېنت تەرىپىدىن ھەر يېرىم يىلدا بىر قېتىم ئېلان قىلىنىدىغان بولدى . شۇ دوكلاتلاردا كاپىتالىستلارنىڭ قوشۇمچە ئەمگەككە ئىنتىلىدىغانلىقىغا دائىر ھۆكۈمەت تەرەپنىڭ ستاتىستىكا ماتېرىيالى ئۈزلۈكسىز بېرىلىپ تۇردى . ئەمدى زاۋۇت تەكشۈرگۈچىلەرنىڭ دوكلاتىغا قۇلاق سېلىپ باقايلى . (48)

«ئالدامچىلىق يولغا كىرىۋالغان زاۋۇت ئىگىسى ئىشنى ئەتكەن سائەت 6گە چارەك

قىلىنىدۇ. ① (47) 1850-يىلى تۈزۈلگەن زاۋۇت قانۇنىنىڭ تارىخى مۇشۇ بايىنىڭ كېيىنكى ئايزاسلىرىدا بايان قىلىنىدۇ. ①

(48) ئەنگلىيە يېرىك سانائەت ۋۇجۇدقا كەلگەندىن تارتىپ 1845-يىلىغىچە بولغان مەزگىلدە، مەن پەقەت بەزى جايلاردا ئالاقىدار ئەھۋاللارنى تىلغا ئالدىم، كىتابخانلارنىڭ فېرىدىخ ئېنگېلىسنىڭ «ئەنگلىيە ئىشچىلار سىنىپىنىڭ ئەھۋالى» (1845-يىلى لېيىزىگ نەشرى) دېگەن كىتابىنى ئوقۇشنى تەۋسىيە قىلىمەن. 1845-يىلىدىن كېيىن ئېلان قىلىنغان زاۋۇت تەكشۈرگۈچىلەرنىڭ دوكلاتى، كان تەكشۈرگۈچىلەرنىڭ دوكلاتى قاتارلىقلارنىڭ ئېنگېلىسنىڭ كاپىتالىستىك ئىشلەپچىقىرىش ئۇسۇلىنىڭ روھىنى نەقەدەر چوڭقۇر ئىگىلىگەنلىكىنى چۈشەندۈرۈپ بېرىدۇ؛ ئۇنىڭ ئەسىرىنى 18—20 يىل ئۆتكەندىن كېيىن ئېلان قىلىنغان بالا ئىشچىلارنى ئېنىقلاش ھەيئىتى (1863—1867-يىللىرى) نىڭ ھۆكۈمەت تەرىپى دوكلاتى بىلەن سەل پەل سېلىشتۇرسا، ئېنگېلىسنىڭ ئىشچىلار سىنىپىنىڭ ئەھۋالىنى كىشىنى نەقەدەر ھەيران قالدۇرىدىغان دەرىجىدە تەپسىلىي ۋە چوڭقۇر تەسۋىرلىگەنلىكىنى كۆرۈۋالالايمىز. بالا ئىشچىلارنى ئېنىقلاش ھەيئىتىنىڭ دوكلاتىدا ئوتتۇرىغا قويۇلغىنى دەل 1862-يىلىغىچەمۇ زاۋۇت قانۇنىنى يولغا قويىمىغان سانائەت تارماقلىرىنىڭ ئەھۋالى ئىدى، ئاشۇ تارماقلارنىڭ بەزىلىرى زاۋۇت قانۇنىنى ھازىرغىچەمۇ يولغا قويىمىدى. شۇڭا، ئېنگېلىس تەسۋىرلەپ كۆرسەتكەن ئەھۋاللار ئاشۇ تارماقلاردا سىرتىڭ تەسىرى بىلەن ھېچقانچە ئۆزگەرمىدى. بۇنىڭغا دائىر ئاساسلىقى 1848-يىلىدىن كېيىنكى ئەركىن سودا دەۋرىدىن يەنى فائۇھېر<sup>197</sup> دەك پۈتۈندىغان قارا قورساق ئەركىن سودا ھۆپىگەرلىرى نېمىسلارغا رىۋايەتتەك ماختاپ بەرگەن ھېلىقى پاراغەت زامانىدىن مىسال ئالىمەن. — بۇنىڭدا ئەنگلىيىنى بىرىنچى ئورۇنغا قويۇپ

① مۇشۇ تومنىڭ 553—558-بەتلەرگە قارالغۇ . — تۈزگۈچىدىن

قالغىنىدا، بەزىدە ئۇنىڭدىنمۇ بالدۇرراق، بەزىدە ئۇنىڭدىن سەل كېچىكىرەك باشلاپ، كەچ سائەت 6دىن چارەك ئۆتكەندە، بەزىدە سەل بالدۇرراق، بەزىدە ئۇنىڭدىنمۇ كېچىكتۈرۈپ يىغىشتۇرىدۇ. ئۇ نامدا بەلگىلەنگەن يېرىم سائەتلىك ئەتىگەنلىك تاماق ۋاقتىنىڭ بېشىدىن 5 مىنۇت، ئاخىرىدىن 5 مىنۇت، بىر سائەتلىك چۈشلۈك تاماق ۋاقتىنىڭ بېشىدىن 10 مىنۇت، ئاخىرىدىن 10 مىنۇت سوقۇۋالىدۇ. شەنبە كۈنى ئىشنى چۈشتىن كېيىن سائەت 2دىن چارەك ئۆتكەندە، بەزىدە سەل بالدۇرراق، بەزىدە ئۇنىڭدىنمۇ كېچىكتۈرۈپ يىغىدۇ. شۇنداق قىلىپ ئۇ تۆۋەندىكىچە ۋاقتىنى ھابىنغا سوقۇۋالىدۇ:

ئەتىگەن سائەت 6گىچە	15 مىنۇت	ھەممىسى
كەچ سائەت 6دىن كېيىن	15 مىنۇت	بولۇپ
ئەتىگەنلىك تاماق ۋاقتىدىن	10 مىنۇت	5 كۈندە:
چۈشلۈك تاماق ۋاقتىدىن	20 مىنۇت	300 مىنۇت
	60 مىنۇت	

شەنبە كۈنى

ئەتىگەن سائەت 6گىچە	15 مىنۇت	1 ھەپتەدە ھابىنغا
ئەتىگەنلىك تاماق ۋاقتىدىن	10 مىنۇت	سوقۇۋېلىنغان ۋاقت
چۈشتىن كېيىن سائەت 2دىن كېيىن	15 مىنۇت	جەمئىي: 340 مىنۇت

دېمەك، ھەر ھەپتەدە 5 سائەت 40 مىنۇت ئارتۇقچە ئىش ۋاقتى ھابىنغا سوقۇۋېلىنىدۇ، ھەر يىلى 50 ئىش ھەپتىسى بويىچە ھېسابلىغاندا (2 ھەپتە بايرام كۈنلىرى ياكى مەلۇم سەۋەب بىلەن ئىش توختاپ قالغان كۈنلىرى ئۈچۈن

كۆرسىتىشنىڭ سەۋەبى پەقەت شۇكى، ئەنگلىيە كاپىتالىستىك ئىشلەپچىقىرىشنىڭ تىپىك ۋەكىلى، ئۇنىڭ ئۈستىگە بىز تەتقىق قىلىۋاتقان ئويىپكىتنى ئېلىپ ئېيتقاندىمۇ، ئۈزلۈكسىز ئېلان قىلىنىپ كەلگەن ھۆكۈمەت تەرەپنىڭ ستاتىستىكا ماتېرىياللىرى پەقەت ئەنگلىيىدىلا بار.



چىقىرىۋېتىلدى)، جەمئىي 27 ئىش كۈنىگە توغرا كېلىدۇ. (49)

«ھەر بىر ئىش كۈنى ئۆلچەملىك ۋاقىتتىن 5 مىنۇت ئۇزارتسا، بىر يىلدا 2 يېرىم ئىش كۈنىگە توغرا كېلىدۇ.» (50) «شۇنداق ئۇسۇل بىلەن بىر كۈندە گاه ئۇ يەردىن، گاه بۇ يەردىن ھايىنغا بىر سائەتلىك ئارتۇقچە ئىش ۋاقتى سوقۇۋېلىپ يۈرۈپ، بىر يىل 12 ئايىنى 13 ئاي قىلىۋالىدۇ.» (51)

ئىشلەپچىقىرىش توختاپ قالدىغان، «ئىشقا تولۇق كىرىشىپ كېتەلمىگەن» قىيىن كۈنلەردە، ھەر ھەپتىدە بىر نەچچە كۈنلا ئىشقا كىرىشەتتى. بۇ ئىش كۈنىنى ئۇزارتىش خىيالغا ئەلۋەتتە تەسىر قىلمايدۇ. تىجارەت كاساتلاشقانسىمۇ، ھازىرچە بولۇۋاتقان تىجارەتتىن تېخىمۇ كۆپ پايدا ئېلىش لازىم. ئىشقا كىرىشكەن ۋاقىت قانچە ئازايسا، قوشۇمچە ئەمگەك ۋاقتىنى شۇنچە ئۇزارتىش كېرەك. زاۋۇت تەكشۈرگۈچىنىڭ 1857-يىلىدىن 1858-يىلىغىچە بولغان كىرىزىس دەۋرى توغرىسىدىكى دوكلاتتا مۇنداق كۆرسىتىلدى:

«كىشىلەر سودا ئىشى مۇشۇنداق كاسات بولۇۋاتقان چاغدىمۇ ھەددىدىن ئارتۇق ئەمگەك قىلدۇرۇش ئەھۋالىنىڭ بولۇشىنى بىر-بىرى بىلەن زىت ئىش دەپ قارىشى مۇمكىن؛ لېكىن سودا كاساتلىقى ھېچنەمدىن تەپتىر تاپىدىغانلارنى قانۇنغا خىلاپلىق قىلىش يولىغا باشلايدۇ. ئۇلار بۇ يول بىلەن ئارتۇقچە پايدا ئالىدۇ...» لېئونارد خورنېر مۇنداق دەيدۇ: «مەن باشقۇرۇۋاتقان رايوندا 122 زاۋۇت تاقىلىپ قالدى، 143 زاۋۇت ئىشنى توختاتتى، قالغان زاۋۇتلارمۇ تولۇق ئىشقا كىرىشەلمىدى، لېكىن مۇشۇ مەزگىلدە، قانۇندا بەلگىلەنگەن ۋاقىتتىن ئاشۇرۇپ ھەددىدىن ئارتۇق ئەمگەك قىلدۇرىدىغان

(49) «زاۋۇت تەكشۈرگۈچى لېئونارد خورنېر ئەپەندىنىڭ تەكلىپى»، «زاۋۇت قانۇنى» نىڭ ئاۋام پالاتاسىنىڭ قارارىغا ئاساسەن 1859-يىلى 8-ئاينىڭ 9-كۈنى بېسىلدى، 4، 5-بېتىگە بېسىلغان. (50) «زاۋۇت تەكشۈرگۈچىنىڭ دوكلاتى. 1856-يىلى 10-ئاينىڭ بولغان يېرىم يىل» 35-بەت. (51) «زاۋۇت تەكشۈرگۈچىنىڭ دوكلاتى. 1858-يىلى 4-ئاينىڭ 30-كۈنى» 9، 10-بەت.

ئەھۋال يەنىلا ساقلىنىپ كەلدى. (52) خوۋېل ئەپەندى مۇنداق دەيدۇ: «گەرچە كۆپ ساندىكى زاۋۇتلار تىجارەتنىڭ كاساتلىشىپ كېتىشى سەۋەبى بىلەن ئىشقا پەقەت يېرىم كىرىشكەن بولسىمۇ، لېكىن ئىشچىلارنىڭ قانۇندا بەلگىلەنگەن تاماق يېيىش ۋاقتى ۋە دەم ئېلىش ۋاقتىدىن ھەر كۈنى يېرىم سائەت ياكى 45 مىنۇت سوقۇۋېلىنىۋاتقانلىقى توغرىسىدا ماڭا يەنىلا ئىلگىرىكىدەك كۆپ شىكايەت ئەرزلىرى چۈشمەكتە.» (53)

1861-يىلىدىن 1865-يىلىغىچە دەھشەت داۋام قىلغان پاختا كىرىزىسى مەزگىلىدىمۇ شۇنداق ئەھۋال يۈز بەردى، بىراق كۆلىمى كىچىكرەك بولدى. (54)

«ئەگەر بىز تاماق ۋاقتىدا ياكى قانۇندا بەلگىلەنگەن ۋاقىتتىن باشقا ۋاقىتتا ئىشچىلارنىڭ ئىشلەۋاتقانلىقىنى بىلىپ قالساق، بەزىلەر بۇنى ئاقلاپ بىزگە بەزىدە بۇلار زاۋۇتتىن كېتىشىنى زادىلا خالىمايدۇ، ئۇلارنى قولدىكى ئىش (ماشىنا تازىلاشقا ئوخشاش ئىشلار) نى توختىتىش ئۈچۈن مەجبۇرلاش چارىسىنى قوللىنىشقا، بولۇپمۇ شەنبە كۈنلىرى تېخىمۇ شۇنداق قىلىشقا توغرا كېلىدۇ، دەيدۇ. لېكىن ماشىنىلار توختىغاندىن كېيىنمۇ زاۋۇتتا «ئادەم» قالىدىكەن، ئۇنىڭ سەۋەبى، ئۇلارغا قانۇندا بەلگىلەنگەن ئەتىگەن سائەت 6دىن كەچ سائەت 6گىچە بولغان ئەمگەك ۋاقتى ئىچىدە بۇنداق ئىشلارنى قىلىشقا تېگىشلىك ۋاقىت ئاجرىتىپ بېرىلمەيدىكەن.» (55)

(52) «زاۋۇت تەكشۈرگۈچىنىڭ دوكلاتى. 1858-يىلى 4-ئاينىڭ 30-كۈنى»، 10-بەت.  
(53) «زاۋۇت تەكشۈرگۈچىنىڭ دوكلاتى. 1858-يىلى 4-ئاينىڭ 30-كۈنى»، 25-بەت.  
(54) «زاۋۇت تەكشۈرگۈچىنىڭ دوكلاتى. 1861-يىلى 4-ئاينىڭ 30-كۈنىگىچە بولغان يېرىم يىل». 2-بىلگىگە قارىسۇن. «زاۋۇت تەكشۈرگۈچىنىڭ دوكلاتى. 1862-يىلى 10-ئاينىڭ 31-كۈنى»، 7، 52-ۋە 53-بەتلەر. 1863-يىلىنىڭ كېيىنكى يېرىمدا قانۇنغا خىلاپ ۋەقەلەر يەنە كۆپەيدى، «زاۋۇت تەكشۈرگۈچىنىڭ دوكلاتى، 1863-يىلى 10-ئاينىڭ 31-كۈنىگىچە بولغان يېرىم يىل» 7-بەت.

(55) «زاۋۇت تەكشۈرگۈچىنىڭ دوكلاتى. 1860-يىلى 10-ئاينىڭ 31-كۈنى»، 23-بەت. زاۋۇت ئىگىلىرىنىڭ سوتتىكى ئىقرار سۆزىگە قارىغاندا، ئۇلارنىڭ زاۋۇتىدا ئىشلەيدىغان ئىشچىلار زاۋۇت ئەمگىكىنىڭ ھەرقانداق شەكىلدە توختاپ قېلىشىغا قاتتىق قارشى تۇرالمىش، بۇنىڭغا نۆۋەتتىكى ئاجايىپ ۋەقەلەر دەلىل بولدى. 1836-يىلى 6-ئاينىڭ باشلىرىدا، دېۋىسۇرى (يوركىسېرى) نىڭ ئامانلىق سودىسىگە باتلىي

«ئەھۋالدىن قارىغاندا، قانۇندا بەلگىلەنگەن ۋاقىتتىن ئاشۇرۇۋەتكەن ھەددىدىن زىيادە ئەمگەكتىن ئېلىنىدىغان ئارتۇقچە پايدىغا تايىنىش كۆپ ساندىكى زاۋۇت ئىگىسى ئۈچۈن ئېيتقاندا، ناھايىتى تاتلىق تۇيۇلىدۇكى، ئۇلار بۇنىڭغا زادىلا قارشىلىق كۆرسىتەلمەيدۇ. ئۇلار بۇنداق ئىشنىڭ سېزىلىپ قالماستىنلا ئۈمىد باغلايدۇ، ئۇنىڭ ئۈستىگە ئۇلار كۆڭلىدە: ناۋادا سېزىلىپ قېلىپ، ئازراق جەربىمانە ۋە دەۋا، ھەقىقىي تۈلگەن تەقدىردىمۇ، يەنىلا پايدىغا ئىگە بولىمىز دەپ ئويلايدۇ.»<sup>(56)</sup> «ئەگەر كېڭەيتىلگەن ۋاقىت بىر كۈن ئىچىدە ئاز-ئازدىن ئوغرىلانغان بولسا، ئۇ ھالدا زاۋۇت تەكشۈرگۈچى قانۇنغا خىلاپلىق قىلغانلىق دەلىل-ئىسپاتلىرىنى تېپىپ چىقمەن دېسە، يېڭىش مۇمكىنچىلىكى يوق دېيەرلىك قىيىنچىلىققا دۇچ كېلىدۇ.»<sup>(57)</sup>

ئەتراپىدىكى 8 چوڭ زاۋۇتنىڭ ئىگىسى زاۋۇت قانۇنغا خىلاپلىق قىلدى، دەپ شىكايەت قىلىنغان. بۇ ئەپەندىلەردىن بىرنەچچىسى 12 ياشتىن 15 ياشقىچە بولغان 5 بالىنى جۈمە كۈنى ئەتكەن سائەت 6دىن شەنبە كۈنى چۈشتىن كېيىن سائەت 4كچە ئىشلەشكە مەجبۇرلىغان، تاماق يېيىش ۋە يېرىم كېچىدە بىر سائەت ئۇخلاش ئۈچۈن بېرىلگەن ۋاقىتنى ھېسابقا ئالمىغاندا، ئۇلارنى ھېچقانداق دەم ئالدۇرماي. بۇ بالىلار «ھاسىلى يۈك رەخت ئىش ئۆيى» دەپ ئاتىلىدىغان تار ئۆيدە تىنماي 30 سائەت ئىشلەشكە مەجبۇر بولغان، بۇ بالىلار ھەتتا ياش-قۇرامغا توشقان ئىشچىلارمۇ ئۆيىكىسىنى ئاسراش ئۈچۈن دائىم ئاغزىنى قولباغلىق بىلەن باغلىۋېلىپ ئىشلەيدىغان ئاشۇ چاڭ-توزان ۋە يۈك توزانلىرى بىلەن قاپلانغان تار ئۆيىدە، كونا يۈك توقۇلمىلارنى تىتىپ پارچە-پارچە قىلىدۇ! گەرچە بۇ جاۋابكارلار قەسەم بەرمىگەن بولسىمۇ (ھەزرەتلەر جەمئىيىتىنىڭ بۇ ئەزالىرى سۆز-ھەرىكەتتە تولىمۇ ئېھتىيات قىلىدىغان دىنىي ئېتىقادچىلاردىن بولغاچقا، قەسەم بەرمەيدۇ)، لېكىن ئۇلار ئەسلى بىز رەھىمدىللىق بىلەن بۇ بىچارە بالىلارغا 4 سائەتلىك ئۇخلاش ۋاقتى بەرگەندىمۇ، بىراق بۇ جاھىل بالىلار زادىلا ئۇخلىغىلى ئۇنىمىدى، دەپ تۇرۇۋالغان، نەتىجىدە ھەزرەتلەر جەمئىيىتىنىڭ بۇ بىرنەچچە ئەزالىرىغا 20 فوندى سېتىلگەن جەربىمانە قويۇش ھۆكۈم قىلىنغان. درايدىن ھەزرەتلەر جەمئىيىتىنىڭ بۇ ئەزالىرىنى ئالدىن كۆرۈش قابىلىيىتى بىلەن مۇنداق يازغان:

«كېرىۋېلىپ قۇۋ تۈلكە شۇنداق بىر قىياپەتكە،

سالاپەتلىك كۆرۈنەر باشقىلارنىڭ كۆزىگە.

ۋەدە-قەسەم بېرىشكە يوقتۇر ئۇنىڭ جۈرئىتى،

ئۆتەر ئۇنىڭ كۈنلىرى ئازدۇرۇشنىڭ كويىدا.

تەكەر ئوغرى كۆزىنى ھەر تەرەپكە تەلپۈرۈپ،

بولۇۋېلىپ يالغاندىن مۇمىن توۋا قىلغۇچى.

بولسا ئەگەر پەرھىزنى بۇزۇپ تاشلاش خىيالى،

دۇئا قىلماي ھەرگىزمۇ ھاسىل بولماس مۇرادى!»<sup>198</sup>

(56) «زاۋۇت تەكشۈرگۈچىنىڭ دوكلاتى. 1856-يىلى 10-ئاينىڭ 31-كۈنى»، 34-بەت.

(57) «زاۋۇت تەكشۈرگۈچىنىڭ دوكلاتى. 1856-يىلى 10-ئاينىڭ 31-كۈنى»، 35-بەت.

كاپىتالىنىڭ ئىشچىلارنىڭ تاماق يېيىش ۋە دەم ئېلىش ۋاقتىنى «ئاز-ئازدىن ئوغرىلىۋالدىغان» بۇنداق قىلمىشنى زاۋۇت تەكشۈرگۈچىلەر «بىرنەچچە مىنۇت ۋاقىتنى ئوغرىلاش»<sup>(58)</sup>، «بىرنەچچە مىنۇت ۋاقىتنى سوقۇۋېلىش»<sup>(59)</sup> دەپ ئاتايدۇ، ئىشچىلار ئارىسىدا ئېقىۋاتقان ئىبارە سۆز بىلەن ئېيتقاندا، «تاماق يېيىش ئۈچۈن بەلگىلەنگەن ۋاقىتنى قىسىۋېلىش» دېيىلىدۇ<sup>(60)</sup>. بۇنىڭدىن شۇنى كۆردۈۋېلىش، قوشۇمچە قىممەتنى قوشۇمچە ئەمگەك ھاسىل قىلىدىغانلىقى ھېچقانداق سىر ئەمەستۇر.

«بەكمۇ ھۆرمەتكە لايىق بىر زاۋۇت ئىگىسى ماڭا: ئەگەر سىز ماڭا ئىشچىلارنى ھەر كۈنى بەلگىلەنگەن ئىش ۋاقتىدىن پەقەت 10 مىنۇت ئارتۇق ئىشلىتىشكە رۇخسەت قىلسىڭىز، ئۇ چاغدا، سىز بىر يىلدا يانچۇقۇمغا 1000 فوندى سېتىلگەن سالغان بولاتتىڭىز» دېدى.<sup>(61)</sup> «ۋاقىت ئاتوملىرى پايدا ئامىللىرى دېمەكتۇر.»<sup>(62)</sup>

بۇنىڭدا مەسىلىنى چۈشەندۈرۈپ بېرەلەيدىغىنى شۇكى، كىشىلەر پۈتۈن كۈن ئىشلەيدىغان ئىشچىلارنى «پۈتۈن كۈنلۈك ئىشچى»، پەقەت 6 سائەت ئىشلەشكە رۇخسەت قىلىنغان 13 ياشتىن تۆۋەن بالا ئىشچىلارنى «يېرىم كۈنلۈك ئىشچى» دەپ ئاتايدۇ<sup>(63)</sup>. بۇ يەردە تىلغا ئېلىنغان ئىشچىلار پەقەت ئادەملەشتۈرۈلگەن ئەمگەك ۋاقتى دېمەكتۇر. شەخسلەر ئوتتۇرىسىدىكى بارلىق پەرق «پۈتۈن كۈنلۈك ئىشچى» بىلەن

(58) شۇ دوكلات، 48-بەت.

(59) شۇ دوكلات، 48-بەت.

(60) «زاۋۇت تەكشۈرگۈچىنىڭ دوكلاتى. 1856-يىلى 10-ئاينىڭ 31-كۈنى»، 48-بەت.

(61) «زاۋۇت تەكشۈرگۈچىنىڭ دوكلاتى. 1856-يىلى 10-ئاينىڭ 31-كۈنى»، 48-بەت.

(62) «زاۋۇت تەكشۈرگۈچىنىڭ دوكلاتى. 1860-يىلى 4-ئاينىڭ 30-كۈنى»، 56-بەت.

(63) بۇ ئاتالغۇ مەبلى زاۋۇتتا بولسۇن ياكى زاۋۇتنىڭ دوكلاتىدا بولسۇن، رەسمىي پۇقرالىق ھوقۇقىغا

«يېرىم كۈنلۈك ئىشچى» ئوتتۇرىسىدىكى پەرققە<sup>199</sup> ئايلىنىپ قالغان .

### 3. ئېكسپلاتاتسىيە قىلىشتا قانۇن چەكلىمىسىگە ئۇچرىمايدىغان ئەنگىلىيە سانائەت تارماقلىرى

يۇقىرىدا بىز شۇنداق بەزى تارماقلارنىڭ ئىش كۈنىنى ئۆزارتىش ئارزۇسىنى، قوشۇمچە ئەمگەككە خۇددى بۆرىدەك ئاچكۆزلۈك قىلىدىغانلىقىنى تەكشۈرۈپ ئۆتتۈق، ئاشۇ تارماقلاردا كۆرۈلگەن چەكسىز بېسىم بىر ئەنگىلىيلىك بۇرژۇئا ئىقتىسادشۇناس ئېيتقاندەك، ئىسپانلارنىڭ ئامېرىكا قىزىل تەنلىكلىرىگە سالغان زۇلۇمدىن ئېشىپ چۈشىدۈكى، قېلىشمايدۇ<sup>(64)</sup>، شۇنىڭ ئۈچۈن، كاپىتال ئاخىر قانۇن بەلگىلىمىسىنىڭ چەكلىمىسىگە ئۇچرىدى. ئەمدى بىز ئۇنىڭدىن باشقا بەزى ئىشلەپچىقىرىش تارماقلىرىغا نەزەر سېلىپ باقايلى، ئاشۇ تارماقلاردا تا بۈگۈنگە قەدەر ياكى پات يېقىندىمۇ ئەمگەك كۈچىنى ھېچنەمىدىن ئەيمەنمەستىن شىلىۋالماقتا .

ۋىلايەتلىك ئامانلىق سودىسى بروتون ئەپەندى 1860-يىلى 1-ئاينىڭ 14-كۈنى

(64) «زۇۋت ئىگىلىرىنىڭ نەپسى يامان، ئۇلارنىڭ پايدا قوغلاشقاندا قىلغان قىياھەت ئىشلىرىنى ئىسپانلارنىڭ ئامېرىكىنى بېسىۋالغان چاغدا ئالتۇننى قولغا چۈشۈرۈش ئۈچۈن قىلغان قىياھەت ئىشلىرى بىلەن سېلىشتۇرساق، ئۇنىڭدىن ئېشىپ كەتسە كېتىدۇكى، ھەرگىز كەم قالمايدۇ.» (جون ۋېنئاد «ئوتتۇرا سىنىپ ۋە ئىشچىلار سىنىپىنىڭ تارىخى» 1835-يىلى لوندون 3-نەشرى، 114-بەت) بۇ كىتابنىڭ نەزەرىيە قىسمى-سىياسى ئىقتىساد ھەققىدىكى ئومۇمىي باياننىڭ بىرخىلى بولۇپ، ئەينى ۋاقىتتا ئۇنىڭ ئۆزئالاھىدىلىكى بار ئىدى، مەسىلەن سودا كىرىسى توغرىسىدىكى بايانلار ئەنە شۇنىڭ بىر مىسالى. بۇ كىتابنىڭ تارىخى قىسمى بولسا، سېر م. ئېدېننىڭ «كەمبەغەللەرنىڭ ئەھۋالى» (1797-يىلى لوندون نەشرى) دېگەن ئەسىرىدىن نومۇسسىزلارچە كۆچۈرۈۋېلىنغان.

ئوتتۇرا شەھىرىنىڭ يىغىن زالىدا ئۆتكۈزۈلگەن بىر يىغىنغا رىياسەتچىلىك قىلغاندا مۇنداق دېگەندى، جىيەك توقۇش بىلەن شۇغۇللىنىۋاتقان شەھەر ئاھالىسى ھەددىدىن زىيادە نامراتلىق ۋە ئازاب ئىچىدە ياشاۋاتىدۇكى، ئۇلاردىكىدەك كۈلپەتلىك تۇرمۇش مەدەنىي دۇنيانىڭ باشقا ھېچقانداق بېرىدە يوق... 9 ۋە 10 ياشلاردىكى بالىلار قاق سەھەر سائەت 2، 3، 4-لەردە پاسكىنا يوتقاندىن چىقىپ، بىر پارچە قۇرۇق نانغا كېچە سائەت 10، 11، 12-لەرگىچە ئىشلەيدۇ. ئۇلار بەكمۇ ئورۇق، تېنى ۋىجىكلەپ، چىرايىدىن ھاڭۋاقتىلىق چىقىپ تۇرىدۇ، خۇددى ياغاچتەك قېتىپ قالغان ئىكەنكى، ئۇلارنى كۆرگەنلەرنىڭ تېنى جۇغۇلداپ كېتىدۇ. شۇڭا، مالكىت ئەپەندى ۋە باشقا زۇۋت ئىگىلىرىنىڭ بۇنداق ئىشنى مۇھاكىمە قىلىشقا نازارەتلىق بىلدۈرۈشى ھېچقانداق ئەجەبلىنەرلىك ئەمەس... بۇنداق تۈزۈم خۇددى باستىر مونتائوۋالىي تەسۋىرلەپ كۆرسەتكەندەك ئەركىن-ئىختىيارىي قۇللۇق تۈزۈمدۇر، ئىجتىمائىي، جىسمانىي، ئەخلافي ۋە ئەقلىي جەھەتتىن قۇل قىلىش تۈزۈمىدۇر... ئەگەر بىرەر شەھەر ئەرلەرنىڭ ھەركۈنلۈك ئەمگەك قىلىش ۋاقتىنى 18 سائەت قىلىپ بەلگىلەشنى ئىلتىماس قىلىش مەقسىتىدە جامائەت توپلاپ يىغىن ئۆتكۈزسە، بىز قانداق ھېسسىياتقا كېلىمىز!... بىز ۋىرگىنىيە ۋە كارولىننىڭ ئېكىنزار خوجايىنلىرىنى قاتتىق سۆكەكتىمىز. ھالبۇكى، ئۇلارنىڭ نېگىر قۇل سودىسى قىلىش، نېگىر قۇللارغا قامچا ئۇرۇش، ئادەم سېتىش قىلمىشلىرىدىن كاپىتالىستلارنىڭ مەنپەئىتى ئۈچۈن چۈمبەردە ۋە ياقا ئىشلەپچىقىرىش جەريانىدا ئادەمنىڭ ھاياتىنى ئاستا-ئاستا ھالاك قىلىدىغان ۋەھشىيلىك تېخىمۇ قەبىھلىك ئەمەسمۇ؟»<sup>(65)</sup>

ستاففورد ۋىلايىتىنىڭ ساپال بۇيۇملار كەسپى يېقىنقى 22 يىلدىن بۇيان پارلامېنت تەرىپىدىن ئۈچ قېتىم تەكشۈرۈش ئوبىيېكتى قىلىندى. تەكشۈرۈش نەتىجىسى بىرىنچى قېتىم سكرىۋېن ئەپەندىنىڭ 1841-يىلى «بالا ئىشچىلارنى تەكشۈرۈش كومىتېتى» گە بەرگەن دوكلاتىدا، ئىككىنچى قېتىم دوختۇر گرىنخاۋنىڭ مەركىزىي مەخپىي كېڭەشنىڭ<sup>200</sup> تىببىي ئەمەلدارىنىڭ بۇيرۇقى بىلەن 1860-يىلى ئېلان قىلغان دوكلاتى

(65) 1860-يىلى 1-ئاينىڭ 17-كۈنىدىكى لوندون «كۈندىلىك تېلېگراف خەۋىرى».

( «ئاممىۋى سەھىيە . 3-نومۇرلۇق دوكلات» نىڭ 1-قىسمى 102-بەتتىن 113-بەتگىچە بولغان بەتلەر) دا ، ئۈچىنچى قېتىم لىونگې ئەپەندىنىڭ 1863-يىلى بەرگەن دوكلاتى (1863-يىلى 6-ئاينىڭ 15-كۈنىدىكى «بالا ئىشچىلارنى تەكشۈرۈش كومىتېتىنىڭ 1-نومۇرلۇق دوكلاتى»<sup>201</sup> غا بېسىلغان) دا بايان قىلىنغان . بۇ يەردە ، مېنىڭ ۋەزىپەم پەقەت 1860-يىلى ۋە 1863-يىلىدىكى دوكلاتتىن ئېكسپىلاتاتسىيە قىلىنغان بالىلارنىڭ بەرگەن بەزى گۇۋاھلىق سۆزىنى كۆچۈرۈپ ئالساملا بولدى . بالىلارنىڭ ئەھۋالىغا قاراپ ، قۇرامغا يەتكەنلەرنىڭ ، بولۇپمۇ قىزلار ۋە ئاياللارنىڭ ئەھۋالى توغرىسىدا خۇلاسە چىقارغىلى بولىدۇ . مۇشۇ سانائەت تارمىقىغا سېلىشتۇرغاندا ، پاختا توقۇمىچىلىقىغا ئوخشاش تارماقلار كۆڭۈللۈك ۋە پاكىز كەسىپ ھېسابلىنىدۇ .<sup>(66)</sup>

9 ياشلىق ۋىليام ۋوئود «ئىككى ئاي كەم 8 يېشىدىن باشلاپ ئىشقا كىرىشكەن» . ئۇ ئىزچىل «قېلىپ توشۇغان» (خام خىشنى قېلىپ بىلەن قۇرۇتۇش ئۆيىگە كۆتۈرۈپ بېرىپ ، بوش قېلىپلارنى يەنە توشۇيدىغان ئىش) . ئۇ ھەر كۈنى ئەتىگەن سائەت 6 بىلەن ئىشقا كېلىپ ، كەچ سائەت 9 ئەتراپىدا ئىشتىن چۈشىدىكەن . «مەن ھەر كۈنى كەچ سائەت 9غىچە ئىشلەيمەن . مەسىلەن ، يېقىنقى يەتتە-سەككىز ھەپتىدە شۇنداق ئىشلەپ كەلدىم . «دېمەك ، 7 ياشلىق بالا 15 سائەت ئىشلىتىلگەن ! 12 ياشلىق يېئۇ مۇررېي مۇنداق دەيدۇ :

«مەن قېلىپ توشۇيمەن ۋە چاق ئايلاندۇرىمەن . مەن ئەتىگەن سائەت 6 بىلەن ،

(66) ئېنگېلىسنىڭ «ئەنگلىيە ئىشچىلار سىنىپىنىڭ ئەھۋالى» دېگەن ئەسىرىنىڭ 249-بەتتىن

251-بەت<sup>202</sup> لىرىگە قاراڭ .

بەزىدە سائەت 4 بىلەن ئىشقا كېلىمەن . مەن تۈنۈگۈندىن تارتىپ تا بۈگۈن ئەتىگەن سائەت 6غىچە پۈتۈن بىر كېچە ئىشلىدىم . ئىككى كېچە كىرىپ قاققىنىم يوق . مەندىن باشقا يەنە 8 ، 9 بالىمۇ پۈتۈن بىر كېچە تىنماي ئىشلىدى . 1 بالدىن باشقا ھەممىمىز يەنە بۈگۈن ئەتىگەن ئىشقا كەلدۇق . مەن بىر ھەپتىدە 3 شىللىك 6 پېنىس 1 نالېر 5 گىروسېن ، ئىش ھەققى ئالمەن . مەن پۈتۈن بىر كېچە تىنماي ئىشلەپمۇ ، بىر پېنىس ئۇشۇق ئالالمىدىم . ئالدىنقى ھەپتىدە مەن پۈتۈن ئىككى كېچە تىنماي ئىشلىدىم .»

### 10 ياشلىق فۇرنېخوۋ مۇنداق دەيدۇ :

«ماڭا بىر سائەتلىك چۈشلۈك تاماق ۋاقتى ھەمىشە تولۇق بېرىلمەيدۇ ، دائىم يېرىم سائەتلىك چۈشلۈك تاماق ۋاقتىلا بېرىلىدۇ ، پەيشەنبە ، جۈمە ۋە شەنبە كۈنلىرى دائىم شۇنداق بولىدۇ.»<sup>(67)</sup>

دوختۇر گرىنخاۋ مۇنداق دەپ كۆرسىتىدۇ ، ۋولستېنتون ۋە ترېنت دەرياسى بويىدىكى ستوكتىن ئىبارەت بۇ ئىككى ساپالچىلىق رايونىدا كىشىلەر ئىنتايىن قىسقا ئۆمۈر كۆرىدۇ ، ساپالچىلىق ئىشلەپچىقىرىشى بىلەن شۇغۇللىنىدىغان 20 ياشتىن ئاشقان ئەرلەر ستوك رايونىدا پەقەت %36.6 نى ، ۋولستېنتون رايونىدا پەقەت %30.4 نى ئىگىلىگەن بولسىمۇ ، لېكىن بۇ ياشتىكى ئەرلەردىن ئۆلگەنلەر ئىچىدە ، كۆكرەك كېسىلىدىن ئۆلگەن ساپالچىلار ستوك رايونىدا يېرىمدىن كۆپرەكىنى ، ۋولستېنتون رايونىدا تەخمىنەن  $\frac{2}{5}$  قىسمىنى ئىگىلەيدۇ . خانلېيدا دوختۇرلۇق قىلىۋاتقان بوتروپىد

(67) «بالا ئىشچىلارنى تەكشۈرۈش كومىتېتىنىڭ 1-نومۇرلۇق دوكلاتى . 1863-يىلى» ، گۇۋاھلىق

سۆز 16- ، 18- ۋە 19-بەتلەردى .

مۇنداق دەيدۇ :

«ساپالچىلار ئەۋلادتىن ئەۋلادقا پاكارلاپ كېتىۋاتىدۇ، ئەۋلادتىن ئەۋلادقا ئاجىزلاپ كېتىۋاتىدۇ.»

يەنە بىر دوختۇر ماك بېنىمۇ مۇنداق دەيدۇ :

«مېنىڭ ساپالچىلار ئارىسىدا دوختۇرلۇق قىلىۋاتقىنىغا 25 يىل بولدى، مەن بۇ سىنىپتىكىلەرنىڭ بوي ئېگىزلىكى ۋە بەدەن ئېغىرلىقى جەھەتتە كۆرۈنەرلىك دەرىجىدە چېكىنىپ كېتىۋاتقانلىقىنى سەزدىم.»

يۇقىرىدا تىلغا ئېلىنغان بۇ گۇۋاھلىق سۆزلەر دوختۇر گرىنخاۋنىڭ 1860-يىلىدىكى دوكلاتى (68) دىن ئېلىندى . تۆۋەندە بىز تەكشۈرۈش ھەيئىتىنىڭ بىرنەچچە ئەزالىرىنىڭ 1863-يىلىدىكى دوكلاتلىرىدىن بىرقانچە ئابزاس سۆزنى كۆچۈرۈپ ئالىمىز . شىمالىي ستاففورد ۋىلايەتلىك دوختۇرخانىسىنىڭ مۇدىر ۋىراجى ئارلىج مۇنداق دەيدۇ :

«ساپالچىلار بىر سىنىپ بولۇش سۈپىتى بىلەن، ئۇلار ئەتراپىدا بولۇشىدىن قەتئىينەزەر... بەدەن جەھەتتە ۋە ئەخلاق جەھەتتە چېكىنىۋاتقان ئاھالىگە ۋەكىللىك قىلىدۇ. ئۇلارنىڭ بويى ئادەتتە پاكار بولىدۇ، بەدىنىنىڭ يېتىلىشى ناچار بولىدۇ، ئۇنىڭ ئۈستىگە ئۇلارنىڭ كۆكرەك قىسمى كۆپىنچە قىغىر-سىغىر غەلىتە بولىدۇ. ئۇلار ۋاقتى كەلمەي تۇرۇپ ئاجىزلاپ كېتىدۇ، ئىنتايىن قىسقا ئۆمۈر كۆرىدۇ، ئىنكاسى ئاستا ۋە كەم قان بولىدۇ؛ ئۇلار دائىم ھەزىم قىلىش ياخشى بولماسلىق كېسىلى، جىگەر كېسىلى، بۆرەك كېسىلى ۋە رېماتىزم كېسىلىگە گىرىپتار بولىدۇ، دېمەك، ئۇلارنىڭ بەدىنى ئىنتايىن زەئىپ، لېكىن ئۇلار ئۆپكە ياللۇغى، ئۆپكە تۇپرىقلىق، كانايچە ياللۇغى ۋە زىققا كېسىلىگە

(68) «ئاممىۋى سەھىيە. 3-نومۇرلۇق دوكلات» نىڭ 102-، 104- ۋە 105-بەتلەرى.

ئوخشاش كۆكرەك كېسىلىگە ئەڭ كۆپ گىرىپتار بولىدۇ. ساپالچىلاردىلا بولدىغان بىر خىل زىققا كېسىلى بولۇپ، ئادەتتە ساپالچىلار زىققا كېسىلى ياكى ساپالچىلار ئۆپكە تۇپرىقلىق دەپ ئاتىلىدۇ. مۇشۇ كېسەللەردىن باشقا بەزى، سۆڭەك ۋە بەدەننىڭ باشقا قىسمىدا پەيدا بولىدىغان چاشقان يارىسى كېسىلىمۇ بولۇپ، بۇ كېسەلگە گىرىپتار بولغان ساپالچىلار ساپالچىلار سانىنىڭ ئۈچتىن ئىككى قىسمىدىن كۆپرەكىنى ئىگىلەيدۇ. يېڭى ئاھالىلەر ئەتراپتىكى يېزا رايونلىرىدىن تولۇقلىنىپ كىرگەنلىكى، ساپالچىلار بىر قەدەر ساغلام كىشىلەر بىلەن نىكاھلانغانلىقى ئۈچۈن بۇ رايوندىكى ئاھالىلەر تېخىمۇ ئېغىر دەرىجىدە چېكىنىپ كەتمىگەن.»

بۇنىڭدىن سەل ئىلگىرى شۇ دوختۇرخانىنىڭ تاشقى كېسەللىك دوختۇرى بولغان چارلېز پارسونىس ئەپەندى تەكشۈرۈش ھەيئىتىنىڭ ئەزاسى لونجىغا يازغان خېتىدە مۇنداق دەيدۇ :

«مەن ستاتىستىكىلىق مەلۇماتلارغا ئاساسلىنىپ ئەمەس، بەلكى پەقەت ئۆز كۆرۈم بىلەن كۆرگەنلىرىمگە ئاساسلىنىپ گەپ قىلىمەن. لېكىن مەن تولۇق ئىشەنچ بىلەن ئېيتالايمەنكى، ئانا-ئانىلارنىڭ ۋە خوجايىنلارنىڭ ئاچكۆزلىكىگە سالامەتلىكى قۇربان قىلىنىۋاتقان ئاشۇ بەختسىز بالىلارنى كۆرگەندە قەلبىمدە قايتا-قايتلاپ نەپرەت قوزغىلىدۇ.»

ئۇ ساپالچىلارنىڭ كېسەل بولۇشتىكى ھەر خىل سەۋەبلىرىنى كۆرسەتكەندىن كېيىن ، ئەڭ ئاخىرىدا «ئەمگەك ۋاقتىنىڭ بەك ئۇزۇن بولغانلىقى» بۇنىڭ ئەڭ مۇھىم سەۋەبى دەپ كۆرسەتتى . تەكشۈرۈش ھەيئىتىنىڭ دوكلاتىدا ئۈمىد بىلەن مۇنداق دېيىلگەن :

«پۈتۈن دۇنيا كىشىلىرىنىڭ نەزەرىدە شۇنداق ئالاھىدە ئورۇن ئالغان بۇ كەسىپ ئىشچىلارنىڭ ئەمگىكى ۋە ماھارىتىگە تايىنىپ شانلىق مۇۋەپپەقىيەت قازانغان، لېكىن ئىشچىلارنىڭ جىسمانىي جەھەتتىن ئاجىزلاپ كېتىشى، خىلمۇ-خىل ئازاب-ئوقۇبەتكە

ئۇچراش ۋە ئۆز ئەجلىدىن بۇرۇن ئۆلۈپ كېتىشلىرىگە سەۋەب بولۇشتەك بۇنداق شەرمەندە ئەھۋالغا ئەمدى تاقەت قىلىپ تۇرالمىدۇ.» (69)

بۇ يەردە تىلغا ئېلىنغان ئەنگلىيىدىكى ساپالچىلىق توغرىسىدىكى ئەھۋاللار شوتلاندىيىدىكى ساپالچىلىققىمۇ ئۇيغۇن كېلىدۇ. (70)

سەرەڭگە ياساش كەسپى 1833-يىلى سەرەڭگە ياغىچىنىڭ ئۇچىغا فوسفور سۈركەش ئۇسۇلى كەشىپ قىلىنغاندىن كېيىن دۇنياغا كەلدى. 1845-يىلىدىن باشلاپ، سەرەڭگە ياساش كەسپى ئەنگلىيىدە تېز راۋاجلاندى ھەمدە لوندوننىڭ ئاھالە قويۇق ئورۇنلاشقان رايونلىرىدىن مانچېستېر، بېرمىنھام، لىۋېرپۇل، بىرستول، نورۋىچ، نېۋكاستل ۋە گلاسگو قاتارلىق جايلارغا تارقىلىپ باردى، شۇنىڭ بىلەن بىرگە چىش كىرىشىپ قېلىش كېسىلىمۇ بۇ يەرلەرگە تارقىلىپ كەلدى. بۇنىڭ سەرەڭگە ئىشلەپچىقىرىش ئىشچىلىرىدىلا بولىدىغان كەسپى كېسەللىك ئىكەنلىكىنى ۋېينالىق بىر دوختۇر 1845-يىلى بايقىغانىدى. بۇ كەسپتە ئىشلەيدىغان ئىشچىلارنىڭ يېرىمى 13 ياشتىن تۆۋەن بالىلار ۋە 18 ياشقا توشمىغان ئۆسمۈرلەر ئىدى. بۇ كەسپ بىلەن شۇغۇللىنىش ئىشچىلارنىڭ سالامەتلىكىگە زىيانلىق بولۇپ، كىشىنى بىزار قىلىدىغانلىقى ئۈچۈن، پەقەت ئىشچىلار سىنىپى ئىچىدىكى ئەڭ بەختسىزلىككە ئۇچرىغانلار، ئاچلىقتىن جان تالىشىۋاتقان تۇل خوتۇنلار ۋە شۇنىڭغا ئوخشاشلارلا «كىيىملىرى جۈل-جۈل، ئاچلىقتىن جان تالىشىۋاتقان، ھالىدىن خەۋەر

(69) «بالا ئىشچىلارنى تەكشۈرۈش كومىتېتىنىڭ دوكلاتى. 1863-يىلى» 22-، 24-ۋە 11-بەتلەر.

(70) «بالا ئىشچىلارنى تەكشۈرۈش كومىتېتىنىڭ دوكلاتى. 1863-يىلى»، 64-بەت.

ئېلىنمايدىغان، تەربىيە كۆرمىگەن بالىلىرى» (71) نى بۇ كارخانىلارغا ئىشلەشكە ئەۋەتىدىغانلىقى ھەممە كىشىگە مەلۇم ئىدى. ھەيئەت ئەزاسى ۋايت 1863-يىلى سورىغان گۇۋاھچىلار ئىچىدە، 270 كىشى 18 ياشقا توشمىغان، 40 كىشى 10 ياشقا توشمىغان، 10 كىشى پەقەت 8 ياشقا، 5 كىشى پەقەت 6 ياشقا كىرگەن بالىلار ئىدى. بۇ زاۋۇتلاردا ئەمگەك ۋاقتى 12 سائەتتىن 14 سائەتكىچە ياكى 15 سائەتكىچە بولىدۇ، بۇنىڭدىن باشقا، ئىشچىلار كېچىدىمۇ ئەمگەككە سېلىنىدۇ، ئۇلارنىڭ مۇقىم تاماق يېيىش ۋاقتى بولمايدۇ، ئۇنىڭ ئۈستىگە ئىشچىلار كۆپىنچە ھاۋاسى فوسفور بىلەن زەھەرلەنگەن ئىش ئۆيىدە تاماق يەيدۇ. ئەگەر دانتى ھايات بولغان بولسا، ئۇ تەسەۋۋۇر قىلغان ئەڭ دەھشەتلىك جەھەننەم ئازابلىرىمۇ مۇشۇ ئىشلىمە سانائىتى تارمىقىدىكى ئازابلارغا يەتمەيدىغانلىقىنى بايقىغان بولاتتى.

تام قەغىزى ئىشلەپ چىقىرىلىدىغان زاۋۇتلاردا، قوپالراق تام قەغەزلىرى ماشىنىدا بېسىلىدۇ، نەپىس تام قەغەزلەر قول ھۈنرى بىلەن بېسىلىدۇ. بۇ ئىشلەپچىقىرىشنىڭ راسا يۈرۈشكەن مەزگىلى 10-ئاينىڭ بېشىدىن كېلەر يىل 4-ئاينىڭ ئاخىرىغىچە بولىدۇ. مۇشۇ مەزگىلدە، ئەمگەك ئەتىگەن سائەت 6دىن كەچ سائەت 10غىچە، ھەتتا يېرىم كېچىگىچە داۋاملىشىدۇ، ئارىلىقتا ئىشچىلارنى ھېچقانداق دەم ئالدۇرمايدۇ.

ئى • لىچ مۇنداق دەيدۇ:

«ئۆتكەن يىلى (1862-يىلى) قىشتا، 19 قىزدىن 6سى ھەددىدىن ئارتۇق ئېغىر ئەمگەك قىلغانلىقتىن كېسەل بولۇپ ئىشقا كېلەلمەي قالدى. ئۇلارنىڭ ئۈگدەپ قېلىشىدىن ساقلىنىش ئۈچۈن، مەن دائىم ئۇلارغا ۋارقىراپ تۇرۇشۇم كېرەك ئىدى.» دۇفې مۇنداق

(71) «بالا ئىشچىلارنى تەكشۈرۈش كومىتېتىنىڭ دوكلاتى. 1863-يىلى»، 54-بەت.



دەيدۇ: «باللار قاتتىق چارچىغانلىقتىن كۆزلىرىنى ئاچالمىيىتى، ئەمەلىيەتتە، ئۆزىمزمۇ كۆپ ۋاقىتلاردا ئاران چىداپ تۇراتتۇق.» يەنى لايىتۇرن مۇنداق دەيدۇ: «مەن 13 ياشقا كىردىم... بۇلتۇر قىشتا بىز كەچ سائەت 9غىچە ئىشلىدۇق، ئۇزاقى يىلى قىشتا كەچ سائەت 10غىچە ئىشلىدۇق. بۇلتۇر قىشتا پۈتۈم يارىلىنىپ قاتتىق ئاغرىغانلىقتىن ھەركۈنى دېگۈدەك كېچىلىرى يىغلاپ چىقاتتىم.» گېئورگى ئاسپىدىن مۇنداق دەيدۇ: «ئوغلۇم 7 ياش چىغدىلا، مەن ئۇنى دائىم ھاپاش قىلىپ، قار بېسىپ ئىشقا ئېلىپ-بېرىپ كېلەتتىم، ئۇ ئادەتتە 16 سائەت ئىشلەيتتى... ئۇ ماشىنا يېنىدا تۇرۇپ ئىشلىگەندە مەن دائىم يۈكۈنۈپ ئولتۇرۇپ، ئۇنىڭغا تاماق يېگۈزمەتتىم، چۈنكى ئۇ ماشىنىنىڭ يېنىدىن ئايرىلسا بولمايتتى، ماشىنىنى توختىتىپ قويۇشقىمۇ بولمايتتى.» مانچېستېردىكى بىر زاۋۇتنىڭ پايچىكى قوشۇمچە دىرېكتورى سىمىت مۇنداق دەيدۇ: «بىز (ئۇ «بىز» ئۈچۈن ئىشلەۋاتقان «ئادەملەر»نى دېمەكچى) تاماق يېمەي ئىشلىگەچكە،  $10\frac{1}{2}$  سائەتلىك ئىشنى ھەركۈنى چۈشتىن كېيىن سائەت 4 يېرىمدىلا تۈگىتىمىز، ئۇنىڭدىن كېيىنكى ۋاقىت ئىش ۋاقتىدىن ئارتۇقچە ۋاقىت (72) بولىدۇ. (قاراڭلار، سىمىت ئەپەندى ئۆزى مۇشۇ  $10\frac{1}{2}$  سائەت ۋاقىت ئىچىدە بىرەر ۋاق تاماقمۇ يېمەمدۇ؟) بىز (يەنە شۇ سىمىت) نىڭ ئىشنى كەچ سائەت 6دىن بۇرۇن توختاتقان كۈنلىرىمىز ئىنتايىن ئاز «ئۇ «بىزنىڭ» ئەمگەك كۈچى ماشىنىمىز ئىستېمال قىلىشنى توختىتىشنى دېمەكچى»، شۇنداق قىلىپ بىز «يەنە كرىسپىنۇس» ئەمەلىيەتتە<sup>203</sup> يىل بويى ئىش ۋاقتىدىن ئارتۇق ئىشلەيمىز... مەيلى باللار ياكى قۇرامغا يەتكەنلەر (152 بالا ۋە 18 ياشتىن تۆۋەن ئۆسمۈر، قۇرامغا يەتكەن 140 كىشى، بولسۇن، ئۆتكەن 18 ئاي داۋامىدا ئوتتۇرا ھېساب

(72) بۇ ۋاقىتنى بىز دېمەكچى بولغان قوشۇمچە ئەمگەك ۋاقتى دەپ چۈشەنمەسلىك كېرەك. بۇ ئەپەندىلەر  $10\frac{1}{2}$  سائەتلىك ئەمگەكنى نورمال ئىش كۈنى دەپ ھېسابلايدۇ، دېمەك نورمال قوشۇمچە ئەمگەكمۇ شۇنىڭغا كىرىدۇ. بۇنىڭدىن باشقىسى «ئىش ۋاقتىدىن ئارتۇقچە ۋاقىت» ھېسابلىنىدۇ، بۇنىڭغا تۆلىنىدىغان ئىش ھەققى سەل يۇقىرىراق بولىدۇ، بۇنىڭدىن كېيىن بىز شۇنى بىلىۋالغۇمىزكى، ئانالىش نورمال ئىش كۈنىدە ئىشلىتىلگەن ئەمگەك كۈچىگە قىممىتىدىن تۆۋەن ئىش ھەققى تۆلىنىدۇ، دېمەك، «ئىش ۋاقتىدىن ئارتۇقچە ۋاقىت» كاپىتالىستلارنىڭ ئىشچىلاردىن تېخىمۇ كۆپ «قوشۇمچە ئەمگەك» شىلۋېلىش ئۈچۈن ئىشلىتىدىغان ھېيلە-نەيرەگەدىن باشقا نەرسە ئەمەس؛ ئۇنىڭ ئۈستىگە «نورمال ئىش كۈنى»دە ئىشلەتكەن ئەمگەك كۈچىگە ئىش ھەققى ھەققەتەن تولۇق تۆلەنگەن تەقدىردىمۇ، ئەھۋال يەنىلا ئوخشاش بولىدۇ.

بىلەن ھەپتىدە ئاز دېگەندە 7 كۈن 5 سائەت يەنى  $78\frac{1}{2}$  سائەت ئىشلىدۇق. بۇ يىل بولسا (1863-يىلى)، 5-ئاينىڭ 2-كۈنىدىن ئىلگىرىكى 6 ھەپتىدە ئوتتۇرا ھېساب بىلەن ئىشلىگەن ۋاقىتىمىز تېخىمۇ ئۇزۇراپ، ھەپتىدە 8 كۈنگە يەنى 84 سائەتكە يەتتى!»

پادىشاھلار دەك ئۆزىنى «بىز» دەپ ئاتاشنى ① ياخشى كۆرىدىغان ئاشۇ سىمىت ئەپەندى تەبەسسۇم بىلەن: «ماشىنا ئەمگىكى يەتتىگەن ئەمگەكتۇر» دەپ قوشۇمچە قىلىدۇ. قول ھۈنرى بىلەن تام قەغىزى باسىدىغان زاۋۇت ئىگىلىرى بولسا: «قول ئەمگىكى ماشىنا ئەمگىكىگە قارىغاندا سالامەتلىككە ئۇيغۇن كېلىدۇ» دېيىشىدۇ. لېكىن زاۋۇت ئىگىلىرىنىڭ ھەممىسى «ماشىنىلارنى ھېچبولمىغاندا تاماق ۋاقتىدا توختىتىش كېرەك» دېگەن تەكلىپكە غەزەپ بىلەن قارشى چىقىدۇ. بۇرگ رايونى (لوندوندا) دىكى بىر تام قەغىزى زاۋۇتىنىڭ دىرېكتورى ئوتلېپى ئەپەندى بۇ ھەقتە مۇنداق دەيدۇ:

«قانۇندا رۇخسەت قىلىنغان ئەمگەك ۋاقتى ئەتكەن سائەت 6دىن كەچ سائەت 9غىچە بولغان بولسا، بۇ بىز «!» ئۈچۈن ئىنتايىن ياخشى بولغان بولاتتى، لېكىن زاۋۇت قانۇنىدا ئەمگەك ۋاقتى ئەتكەن سائەت 6دىن كەچ سائەت 6غىچە بولىدۇ، دەپ بەلگىلەندى، بۇ بىز «!» ئۈچۈن ياخشى ئىش ئەمەس... بىز چۈشلۈك تاماق ۋاقتىدا ماشىنىلارنى توختىتىمىز (كۆكسى-قارنى نېمە دېگەن كەڭ-ھە!). ماشىنىلارنى بۇ چاغدا توختىتىش قەغەز ۋە بوياققا ھېچقانداق زىيان يەتكۈزمەيدۇ. كەينىدىنلا خەيرىناھلىق بىلەن مۇنداق دەيدۇ: «لېكىن، بۇنىڭدىن كېلىپ چىقىدىغان زىياننى كىشىلەر ياقىتۇرمايدىغانلىقىنى مەن ناھايىتى ياخشى چۈشىنىمەن.»

① ياۋروپادىكى بەزى دۆلەتلەردە پادىشاھلار رەسمىي سورۇنلاردا «مەن» دېگەن ئالماش ئورنىغا «بىز» نى ئىشلىتىدۇ. — تۈزگۈچىدىن

تەكشۈرۈش ھەيئىتىنىڭ دوكلاتىدا شۇنداق ئوچۇق ھېسابلاندىكى، بەزى «چوڭ شىركەتلەر» ۋاقتىدىن، يەنى ئىگىلەنگەن باشقىلارنىڭ ئەمگەك ۋاقتىدىن مەھرۇم بولۇشتىن ھەمدە شۇ ئارقىلىق «پايدىدىن مەھرۇم بولۇش» تىن ئەنسىرىدى. بۇ ئەنسىرەش 13 ياشقا توشمىغان بالىلارنى ۋە 18 ياشتىن تۆۋەن ئۆسمۈرلەرنى 12 سائەتتىن 16 سائەتكىچە بولغان ئۇزۇن ۋاقىت داۋامىدا چۈشلۈك تاماق ۋاقتىدىن «مەھرۇم قىلىش» نىڭ ياكى پار ماشىنىسىنى كۆمۈر-سۇ، يۇڭنى سوپۇن سۈيى، موتورلۇق كېمىنى ماي بىلەن تەمىنلىگەندەك، چۈشلۈك تاماقنى پەقەت ئەمگەك ۋاسىتىسىنىڭ قوشۇمچە ماتېرىيالى سۈپىتىدە ئىشلەپچىقىرىش جەريانىدا ئۇلارغا تەمىنلەپ بېرىشنىڭ «يېتەرلىك ئاساسى» بولالمايدۇ. (73)

ئەنگىلىيەنىڭ ھېچقانداق بىر سانائەت تارمىقىدا بولسا كەسپى (بولكىنى ماشىنا بىلەن پىشۇرۇشقا ئوخشاش ئەمدىلا باشلىنىۋاتقان بولسا كەسپىنى ئۆز ئىچىگە ئالمايدۇ) نىڭكىگە ئوخشاش قەدىمكى، ھەتتا رىم ئىمپېرىيىسى دەۋرىدىكى شائىرلارنىڭ ئەسەرلىرىدىن كۆرگىلى بولىدىغان مىلادىدىن بۇرۇنقى ئىشلەپچىقىرىش ئۈسۈلى ساقلىنىپ قالغان ئەمەس. لېكىن، يۇقىرىدا كۆرسىتىلگەندەك كاپىتال ئۆزى ئىگىلىۋالغان ئەمگەك جەريانىنىڭ تېخنىكا خاراكتېرىگە دەسلەپكى ۋاقىتتا پەرۋا قىلمايدۇ. كاپىتال ئەمگەك جەريانىنى باشتا قانداق ھالدا ئۇچراتقان بولسا، شۇنداق ئەمگەك جەريانىنى قوللىنىدۇ. ①

(73) «بالا ئىشچىلارنى تەكشۈرۈش كومىتېتىنىڭ دوكلاتى. 1863-يىلى»، گۇۋاھلىق سۆز 123، -، 124، -، 125، -، 140-بەتلەر ۋە 64-بېتى.

بولكىغا جا ئارىلاشتۇرۇش ئەھۋالى كىشىنى چۆچىتىدۇ، بۇنداق ئەھۋال بولۇپمۇ لوندوندا پالاتانىڭ «يېمەكلىكلەرگە جا ئارىلاشتۇرۇش ئەھۋالى» نى ئېنىقلاش كومىتېتى تەرىپىدىن (1855—1856-يىللار) ۋە دوختور خاسسالنىڭ «ئاشكارىلانغان جا ئارىلاشتۇرۇش قىلمىشلىرى» دېگەن كىتابىدا پاش قىلىنغانىدى. (74) بۇنىڭ نەتىجىسىدە «يېمەكلىكلەرگە جا ئارىلاشتۇرۇشنىڭ ئالدىنى ئېلىش» قانۇنى 1860-يىلى 8-ئاينىڭ 6-كۈنى ئېلان قىلىندۇ، لېكىن بۇ قانۇن ئىناۋەتسىز قانۇن بولۇپ قالدۇ. چۈنكى بۇ قانۇن ساختا تاۋارلارنى سېتىۋېلىش-سېتىش يولى بىلەن «ھالال پۇل تېپىش» قا ئۇرۇنغان ھەر بىر ئەركىن سودىچىغا ئىنتايىن كەڭ قورساقلىق قىلىدۇ، ئەلۋەتتە. (75) كومىتېتنىڭ ئۆزىمۇ ئاشكارا ئېتىراپ قىلىدۇكى، ئەركىن سودا ماھىيەتتە ساختا ماللار سودىسى، ياكى ئەنگىلىيەلىكلەرنىڭ تەنە گېپى بويىچە ئېيتقاندا «نەيرەڭ ئىشلىتىلگەن مەھسۇلاتلار» سودىسى دېمەكتۇر. ئەمەلىيەتتە، بۇنداق «نەيرەڭگۈزۈلۈش» ئاقنى قارا، قارىنى ئاق قىلىپ كۆرسىتىشتە پروتاگورداندىنمۇ 205 ئېشىپ چۈشىدۇ، بارلىق رېئاللىقنى ساختا كۆرۈنۈش دەپ يۈز تۇرانە

(74) زەمىنى يانچىپ تالغان قىلىپ تۈز ئارىلاشتۇرۇپ ياسايدۇ، بۇ دائىم ئۇچرايدىغان بىر خىل تاۋار بولۇپ، «بولكا تۈزى» دەپ ئاتىلىدۇ. 204

(75) كۆپچىلىككە مەلۇمكى، قۇرۇم-كاربوننىڭ بىر خىل يۇقىرى ئۈنۈملۈك فورمىسى بولۇپ، ئوغۇت قىلىندۇ، كاپىتالنىڭ مورلىرىنى تازىلايدىغانلار قۇرۇمنى يەرنى ئىجارىگە ئالغۇچى ئەنگىلىيە دېھقانلىرىغا ساتىدۇ. 1862-يىلى ئەنگىلىيەنىڭ بىر زاسېدانىلى مۇنداق بىر دېلۇنى قاراپ چىقىدۇ: سانئۇچى سېتىۋالغۇچىدىن بوشۇرۇپ، قۇرۇمغا 90% چاڭ-توزان ۋە قۇم ئارىلاشتۇرىدۇ، بۇنداق قۇرۇم زادى «سودا مەنىسى» دىكى «ھەقىقىي» قۇرۇم ھېسابلىنامدۇ، ياكى «قانۇن مەنىسى» دىكى «جا ئارىلاشتۇرۇلغان» قۇرۇم ھېسابلىنامدۇ. «سودا ئەھلىلىرى» بۇنى سودا مەنىسىدىكى «ھەقىقىي» قۇرۇم دەپ ھۆكۈم چىقىرىدۇ. يەرنى ئىجارىگە ئالغۇچى دەۋاگەر دېھقان دەۋادا بېگىلىپ قالىدۇ ھەمدە دەۋا ھەققىنى تۆلەيدۇ.

ئىسپاتلاش جەھەتتە ئېلىپاتلاردىنمۇ <sup>206</sup> ئېشىپ چۈشىدۇ. (76)

ھەر ھالدا كومىتېت جامائەتنىڭ دىققەت-ئېتىبارىنى ئۆزلىرىنىڭ «كۈندىلىك رىسقى»غا، شۇ ئارقىلىق بولكا كەسىپگە جەلب قىلدى. شۇنىڭ بىلەن بىرگە لوندوندىكى بولكا ئىشچىلىرى ئاممىۋى يىغىنلاردا ۋە پارلامېنتقا ئەۋەتىلگەن مۇراجىئەتنامىلەردە ھەددىدىن زىيادە ئەمگەك قىلىشقا قارشى تۇرۇشقا ئوخشاش گەپلەرنى قىلىشقا باشلىدى. ئۇلارنىڭ بۇ ساداسى شۇنداق كۈچلۈك بولدىكى، نەتىجىدە بىز يۇقىرىدا بىرنەچچە قېتىم تىلغا ئالغان 1863-يىلىدىكى كومىتېت ئەزاسى خ. س. تىرىپىنخىر ئەپەندى دائىرىلەر تەرىپىدىن خانلىق تەكشۈرۈش ۋالىيلىقىغا تەيىنلەندى. ئۇنىڭ دوكلاتى (77) ۋە بەرگەن گۇۋاھلىق سۆزى جامائەتنى ھاياجانغا سالدى، لېكىن جامائەتنىڭ قەلبىنى ئەمەس، بەلكى ئاشقازىنى ھاياجانغا سالدى. ئىنجىلنى پىششىق ئوقۇغان ئىنگىلىزلار خۇدانىڭ ئىلتىپاتى بىلەن كاپىتالىست، چوڭ پومپىشچىك بولمىغان ياكى تەييار مائاش ئالمىغان كىشىنىڭ ۋەزىپىسى-ئۆزىنىڭ ھەر كۈنلۈك بولكىسىنى قارا تەرگە چۆمۈپ

(76) فرانسىيىلىك خىمىك شېۋالى تاۋارلارغا «جا ئارىلاشتۇرۇش» توغرىسىدا يازغان بىر ماقالىسىدە ئۆزى تەكشۈرۈپ چىققان 600 خىلدىن ئارتۇق تاۋار ئىچىدە، نۇرغۇن تاۋارغا ئون خىل، 20 خىل ھەتتا 30 خىل جا ئارىلاشتۇرۇلغانلىقىنى بايان قىلغان. ئۇ يەنە تاۋارلارغا جا ئارىلاشتۇرىدىغان بۇنداق ئۇسۇللارنىڭ تولىنىشى بىلەن، ئۇنىڭ ئۈستىگە بىلگەنلىرىنىڭمۇ ھەممىسىنى كۆرسەتمىدىم، دېگەن. شېۋالى ماقالىسىدە مۇنداق كۆرسەتكەن: قەنتكە 6 خىل، زەيتۇن يىغىغا 9 خىل، خام قايماققا 10 خىل، تۇزغا 12 خىل، كالا سۈتىگە 19 خىل، بولكىغا 20 خىل، ئاق ھاراققا 23 خىل، ئۇنغا 24 خىل، شاكلانغا 28 خىل، ئۈزۈم ھاراققا 30 خىل، قەھۋەگە 32 خىل جا ئارىلاشتۇرۇلىدىكەن ۋەھاكازالار. ھەتتا رەھىمدىل خۇدايىتائالامۇ بۇنداق ساختىلاشتۇرۇش تەقدىرىدىن قۇتۇلۇپ قالالمىغان. رۇۋارد دېكاردنىڭ «ئىلاھىي نەرسىلەرنى ساختىلاشتۇرۇش ھەققىدە»گە قاراڭ، 1856-يىلى لوندون نەشرى. (77) «بولكا ئىشچىلىرىنىڭ ئىلتىماسىن ئەرزى توغرىسىدا ئايال پادىشاھ ئالىيلىرىنىڭ ئىچكى ئىشلار ۋەزىرىگە سۇنۇلغان دوكلات»، 1862-يىلى لوندون نەشرى ۋە «2-نومۇرلۇق دوكلات»، 1863-يىلى لوندون نەشرى.

تېپىپ يېيىشى كېرەكلىكىنى ئېنىق بىلگەن بولسىمۇ، لېكىن ئۇلار ھەر كۈنى يەيدىغان بولكا ئىچىدە مەلۇم مىقداردا ئادەم تەرى بارلىقىنى، ئۇنىڭ ئۈستىگە يىرىك، ئۆمۈچۈك تورى، ئۈلۈك ھەسەنشېرىك ۋە كۆكرىپ قالغان گېرمانىيە خېمىرتۇرۇچى ئارىلاشتۇرۇلغانلىقىنى بىلمەيتتى، زەمچە، قۇم ۋە مەزىلىك باشقا مېنىرال ماددىلار توغرىسىدا ئېغىز ئېچىش تېخىمۇ ھاجەتسىز. شۇ سەۋەبتىن، «سودا ئىرىكلىكى» قانچە مۇقەددەس بولۇشىدىن قەتئىينەزەر، ئىزچىل «ئىرىك» بولۇپ كەلگەن بولكا كەسىپى ئاخىر دۆلەت مۇپەتتىشلىرىنىڭ نازارىتىگە تاپشۇرۇلدى (1863-يىلىدىكى پارلامېنت يىغىنى ئاخىرلىشىشقا ئاز قالغان چاغدا)، شۇنىڭ بىلەن بىر ۋاقىتتا، بۇ قېتىمقى پارلامېنت يىغىنىدا ماقۇللانغان قانۇندا 18 ياشتىن تۆۋەن بولكا ئىشچىلىرىنىڭ كەچ سائەت توققۇزدىن كەتسى ئەتگەن سائەت بەشكىچە بولغان بۇ ۋاقىتتا ئىشلىشىنى مەنئى قىلدى. بۇ ئاخىرقى ماددا قەدىمكى زاماننىڭ كونا يوسۇنى چىقىپ تۇرغان بۇ سانائەت تارمىقىدا ھەددىدىن زىيادە ئەمگەك قىلىش ئەھۋالىنىڭ بارلىقىنى تولۇق چۈشەندۈرۈپ بېرىدۇ.

«لوندوندىكى بولكا ئىشچىسى ئادەتتە كەچ سائەت 11دىن باشلاپ ئىشلەيدۇ. ئۇ ئالدى بىلەن خېمىر يۇغۇرىدۇ، خېمىر يۇغۇرۇش ئىنتايىن مۇشكۈل ئىش بولۇپ، ئۇنىڭغا پىشۇرۇلىدىغان بولكىنىڭ مىقدارى ۋە سۈپىتىگە قاراپ يېرىم سائەتتىن ئۈچ چارەككە ۋاقىت كېتىدۇ. ئاندىن ئۇ ئەمەل ئۈستىدە ياتىدۇ، بىر ئون خالىتىنى قاتلاپ ياستۇق قىلىپ، بىر ئون خالىتىنى ئۈستىگە يېيىپ، بىرنەچچە سائەت ئۇخلىۋالىدۇ. شۇنىڭدىن كېيىنلا تىنماي 5 سائەت ئىشلەيدۇ، ئۇ خېمىرنى چەيلەپ، زۇۋۇلا قىلىپ، بولكا شەكلىدە راسلاپ، پىچكە سالىدۇ، پىچىن ئالىدۇ، ۋەھاكازالار. بولكا پىشۇرۇش ئۆيىنىڭ تېمپېراتۇرىسى 75 گرادۇستىن 90 گرادۇسقىچە بولىدۇ ①، بولكا پىشۇرۇلىدىغان كىچىك ئۆيىنىڭ تېمپېراتۇرىسى تېخىمۇ يۇقىرى بولىدۇ. ھەر خىل بولكىلار پىشۇرۇلۇپ تەييار بولغاندىن

① فارېنگېيت گرادۇسىنى كۆرسىتىدۇ، سېلسىيە 8.23 — 32 گرادۇسقا تەڭ كېلىدۇ. — تۈزگۈچىدىن

كېيىن، بولكا توشۇش خىزمىتى باشلىنىدۇ. مەدىكارلارنىڭ كۆپ قىسمى يۇقىرىدا ئېيتىلغان كېچىلىك ئېغىر ئەمگەكنى ئەمدىلا تۈگىتىشى بىلەن، كۈندۈزى بولكىلارنى سېۋەت ياكى قول ھارۋىلىرىغا سېلىپ ئۆيۈمۈڭ ئاپىرىپ بېرىدۇ، بەزى چاغلاردا ئۇلار يەنە بولكا پىشۇرۇش ئۆيلىرىدە باشقا ئىشلارنى قىلىدۇ. پەسىل ۋە تىجارەت كۆلىمىنىڭ ئوخشىماسلىقىغا قاراپ، ئەمگەك چۈشتىن كېيىن سائەت بىردىن ئالتىگىچە بولغان ۋاقىت ئارىسىدا ئاخىرلىشىدۇ، يەنە بىر قىسىم ئىشچىلار بولسا، بولكا پىشۇرۇش ئۆيىدە كەچ كىرگىچە ئۇدا ئىشلەيدۇ. (78) «لوندوننىڭ ئىجتىمائىي ئالاقە پەسلى يېتىپ كەلگەندە، لوندوننىڭ غەربىي تەرىپىدىكى «تولۇق باھالىق» بولكا پىشۇرىدىغان ئىشچىلار ئادەتتە كەچ سائەت 11 دە ئىشقا چۈشۈپ، ئەتىسى ئەتىگەن سائەت سەككىزگىچە ئىشلەيدۇ، ئۇلار شۇ ئارىلىقتا بىرىنكى قېتىم ئازراق دەم ئالىدۇ. ئارقىدىنلا ھەر تەرەپكە بولكا توشۇيدۇ، ياكى بەزى چاغلاردا بولكا پىشۇرۇش ئۆيىدە تا چۈشتىن كېيىن سائەت تۆتتىن ئالتىگىچە، ھەتتا يەتتىگىچە سۇخار پىشۇرىدۇ. ئىشلارنى تولۇق ئىشلەپ بولغاندىن كېيىن ئاران ئالتە سائەت ئۇخلايدۇ، بەزى چاغلاردا پەقەت بەش سائەت ياكى تۆت سائەتلا ئۇخلايدۇ. جۈمە كۈنلىرى ھەمىشە بالدۇر ئىشقا چۈشىدۇ، تەخمىنەن كەچ سائەت ئوندىن باشلاپ تاكى شەنبە كۈنى كەچ سائەت سەككىزگىچە توختىماي بولكا پىشۇرىدۇ ياكى بولكا توشۇيدۇ، كۆپ ھاللاردا بولسا، يەكشەنبە كۈنى ئەتىگەن سائەت تۆتكىچە ياكى بەشكىچە دەم ئالماي ئىشلەيدۇ. «تولۇق باھالىق» بولكا ساتىدىغان بىرىنچى دەرىجىلىك بولكىخانلارمۇ يەكشەنبە كۈنلىرى دۈشەنبە ئۈچۈن تۆت سائەتتىن بەش سائەتكىچە تەييارلىق ئىشلىرىنى ئىشلەيدۇ... (تۆۋەن باھالىق بولكا ساتىدىغان خوجايىن، لارنىڭ بولكىخانلىرىدا (يۇقىرىدا ئېيتتۇق، بۇنداق كىشىلەر لوندوندىكى بولكا كەسپىدىكى خوجايىنلارنىڭ تۆتتىن ئۈچىنى ئىگىلەيدۇ) ئىشلەيدىغان بولكا ئىشچىلىرىنىڭ ئەمگەك ۋاقتى تېخىمۇ ئۇزۇن بولىدۇ، بىراق بۇ ئىشچىلارنىڭ ھەممىسى دېگۈدەك بولكا پىشۇرۇش ئۆيىدە ئىشلەيدۇ، چۈنكى ئۇلارنىڭ خوجايىنلىرى بەزى كىچىك دۇكانلارنى مەنەئىيلىدىغانلىقىنى ھېسابقا ئالمىغاندا، بولكىسىنى پەقەت ئۆزىنىڭ دۈكىنىدىلا ساتىدۇ. ھەمىشە ھەپتە ئاخىرىغا يېقىنلىشىپ قالغاندا... يەنى پەيشەنبە كۈنىدىن تارتىپ

(78) «بولكا ئىشچىلىرىنىڭ ئىلتىماسىن ئەرەزى توغرىسىدا ئايال پادىشاھ ئالىيلىرىنىڭ ئىچكى ئىشلار ۋەزىرىگە سۇنۇلغان دوكلات»، 1862-يىل لوندون نەشرى ۋە «1-نومۇرلۇق دوكلات» نىڭ 6-ۋە 7-بەتلەرى.

ئىشچىلار كەچ سائەت 10دا ئىشقا چۈشۈپ، تا شەنبە كۈنى يېرىم كېچىگىچە ئىشلەيدۇ، ئارىلىقتا پەقەت ناھايىتى ئازلا دەم ئالىدۇ. (79)

ئاشۇ «تۆۋەن باھالىق بولكا ساتىدىغان خوجايىنلار» غا كەلگەندە، بۇرژۇئاچە كۆز قاراشتىكىلەرمۇ «ئىشچىلارنىڭ ھەق تۆلەنمىگەن ئەمگىكى ئۇلارنىڭ رىقابەت ئېلىپ بارالىشىدىكى ئاساس» (80)، دەپ ئېتىراپ قىلىدۇ. «تولۇق باھالىق بولكا ساتىدىغان خوجايىنلار» بولسا تەكشۈرۈش كومىتېتىغا مېنىڭ «تۆۋەن باھالىق بولكا ساتقۇچى» رىقابەتچىم باشقىلارنىڭ ئەمگىكىنى ئوغرىلىۋالدى ھەمدە بولكىغا جا ئارىلاشتۇردى، دەپ پاش قىلىدۇ.

«ئۇلارنىڭ تەلىپىنىڭ ئوڭدىن كېلىشىگە سەۋەب پەقەت شۇكى، ئۇلار جامائەتنى ئالدايدۇ، ئىشچىلارنى ئېزىپ، ئۇلارنى 18 سائەت ئەمگەك قىلدۇرۇپ، ئۇلارغا پەقەت 12 سائەتلىك ئەمگەك ھەققىلا بېرىدۇ.» (81)

بولكىنى ساختىلاشتۇرۇش ۋە بولكىنى تۆۋەن باھادا ساتقۇچى بولكا خوجايىنلىرى تەبىقىسىنىڭ شەكىللىنىشىدىن ئىبارەت بۇ ئىككى خىل ئەھۋال ئەنگىلىيەدە 18-ئەسىرنىڭ بېشىدىن باشلاپ ئۇلغايدىغان، ئۇ چاغدا، بۇ ساھەدىكى كەسپداشلار ئۇيۇشمىلىرىنىڭ خاراكتېرى ئەمدىلا يوقىلىپ، كاپىتالىستلار ئۇن زاۋۇتىنىڭ

(79) «بولكا ئىشچىلىرىنىڭ ئىلتىماسىن ئەرەزى توغرىسىدا ئايال پادىشاھ ئالىيلىرىنىڭ ئىچكى ئىشلار ۋەزىرىگە سۇنۇلغان دوكلات»، 1862-يىل لوندون نەشرى ۋە «1-نومۇرلۇق دوكلات» نىڭ 71-بېتى. (80) گېئورگى رېدېر «بولكا كەسپىنىڭ تارىخى» 1844-يىل لوندون نەشرى، 16-بەت. (81) «1-نومۇرلۇق دوكلات. گۇۋاھلىق سۆزى قىسمى». «تولۇق باھالىق بولكا ساتىدىغان خوجايىن» چېسىنىڭ گۇۋاھلىق سۆزى، 108-بەت.

خوجايىنى ياكى ئۇن ۋاكالىت سودىگىرى قىياپىتىدە ، نامدا بولكىخانا خوجايىنىنىڭ ئارقىسىدا پەيدا بولىدۇ . (82) بۇ ھال كاپىتالىستىك ئىشلەپچىقىرىش ، ئىش كۈنىنى چەكسىز ئۇزارتىش ، كېچىسى ئىشلەش ئۈچۈن ئاساس سالىدى ، كېچىسى ئىشلەش لوندوندىمۇ 1824-يىلىدىن باشلاپ ھەقىقىي چىڭ پۇت تىرەپ تۇردى . (83)

يۇقىرىدا ئېيتىلغان بايانغا ئاساسەن ، بىز نېمە ئۈچۈن كومىتېتنىڭ دوكلاتىدا بولكا ئىشچىلىرىنى قىسقا ئۆمۈرلۈك ئىشچىلار قاتارىغا كىرگۈزگەنلىكىنى ؛ بۇ ئىشچىلار بەختكە يارىشا ئىشچىلار سىنىپىنىڭ ھەرقايسى قىسىملىرىدا ئادەتتە ۋاقىتسىز ئۆلۈپ كېتىشتىن ئامال قىلىپ قۇتۇلغان تەقدىردىمۇ ، ناھايىتى ئازلىرىنىڭ 42 ياشقىچە ياشىلايدىغانلىقىنى چۈشىنىۋالالايمىز . ئەمما ، بولكا كەسپىدە ئىشلەشنى كۈتۈپ تۇرغانلار ھەمىشە ئىنتايىن كۆپ بولۇۋاتىدۇ . لوندوننى ئېلىپ ئېيتساق ، بۇنداق «ئەمگەك كۈچى» نىڭ كېلىشىگە شوتلاندىيە ، ئەنگىلىيە ۋە گېرمانىيىنىڭ غەربىي دېھقانچىلىق رايونلىرى مەنبە بولۇۋاتىدۇ . 1858—1860-يىللىرىغىچە ، ئىرېلاندىيىدىكى بولكا ئىشچىلىرى كېچىسى ۋە يەكشەنبە كۈنلىرى ئىشلەشكە قارشى تۇرۇش ئۈچۈن ئۆزلىرى پۇل يىغىش قىلىپ ، كۆپ قېتىم ئاممىۋى

(82) گېئورگى رېدا «بولكا كەسپىنىڭ تارىخى» . 17-ئەسىرنىڭ ئاخىرلىرى ۋە 18-ئەسىرنىڭ باشلىرىدا ھەر خىل ساھەلەرگە كىرىۋالغان ۋاكالىت سودىگەرلىرى ھۆكۈمەت تەرىپىدىن «ئىجتىمائىي ئاپەت» دەپ قارىلانغان . مەسىلەن ، سۇمېرىست ۋىلايىتىدە ، ئامانلىق سودىسىنىڭ پەسىللىك سۈپىتى ئېچىلغان مەزگىلدە ، چوڭ زاسپاتىلار 207 نىڭ تۆۋەن پالانغا سۇنغان بىر پارچە «خېتى» دە مۇنداق دېيىلگەن : «بىلىكۋېلىنىڭ سودا سارىيىدىكى بۇ ۋاكالىت سودىگەرلىرى ئىجتىمائىي ئاپەت ، ئۇلار رەخت توقۇش سانائىتىگە زىيان يەتكۈزۈۋەتكەن ، شۇڭا بۇ ئاپەتنى يوقىتىش كېرەك . » (ئەنگىلىيە قۇي يۇڭى سانائىتىمىزنىڭ دەۋا دېلوسى » 1665-يىلى لوندون نەشرى ، 7-بەت)

(83) «بولكا ئىشچىلىرىنىڭ ئىلتىماسەن ئەرزى توغرىسىدا ئايال پادىشاھ ئالىيلىرىنىڭ ئىچكى ئىشلار ۋەزىرىگە سۇنۇلغان دوكلات . بىرىنچى نومۇرلۇق دوكلات ، 8-بەت .

سەپەرۋەرلىك يىغىلىشى ئۇيۇشتۇردى . ئامما ئىرېلاندىيىلىكلەرگە خاس قىزغىنلىقى بىلەن ئىشچىلار تەرەپتە تۇرىدىغانلىقلىرىنى بىلدۈرۈشتى ، مەسىلەن ، 1860-يىلى دۇبلىندىكى ماي يىغىنىدا شۇنداق بولغان . شۇ ھەرىكەت تۈپەيلىدىن ، كۈندۈزدە ئىشلەش بەلگىلىمىسى ئوبىكسفىورد ، كىلكېننى ، كلونمېل ، ۋاتفورد قاتارلىق جايلاردا ھەقىقىي ئۈنۈملۈك ئىجرا قىلىندى .

«ياللانا ئىشچىلارنىڭ ئازاب-ئوقۇبىتى ناھايىتى ھەددىدىن ئېشىپ كەتكەن لىمېرىكىدا بۇ ھەرىكەت بولكىخانا خوجايىنى ، بولۇپمۇ تۈگەنچى بولكىخانا خوجايىنلىرىنىڭ قارشىلىقىغا ئۇچرىغانلىقتىن مەغلۇب بولدى . لىمېرىكىدا مەغلۇب بولغان بۇ ھەرىكەت ئېنىپس ۋە تىپپېرىدىكى ھەرىكەتنى ئارقىغا چېكىندۈرۈۋەتتى . ئاممىنىڭ نارازىلىقى ئەڭ كۈچلۈك بولغان كوركىدا ، خوجايىنلار ئۆزلىرىنىڭ ياللانا ئىشچىلارنى ئىشتىن بوشىتىۋېتىش ھوقۇقىدىن پايدىلىنىپ ، ھەرىكەتنى باستۇرۇۋەتتى . دۇبلىندا خوجايىنلار قەتئىي قارشىلىق كۆرسىتىپ ، ھەرىكەتكە رەھبەرلىك قىلغان ئىشچىلارغا زىيانكەشلىك قىلىش چارىسىنى قوللىنىپ ، قېپقالغان ئىشچىلارنى يول قويۇشقا ، كېچىسى ۋە يەكشەنبە كۈنلىرى ئىشلەشكە ماقۇل بولۇشقا مەجبۇر قىلدى . » (84)

ئەنگىلىيە ھۆكۈمىتىنىڭ ئىرېلاندىيىدە چىش-تىرناقلىرىغىچە قوراللانغان كومىتېتى دۇبلىن ، لىمېرىكا ، كوركا قاتارلىق جايلاردىكى تاشيۈرەك بولكىخانا خوجايىنلىرىغا قاتتىق ئېچىنغان ھالدا مۇنداق نەسىھەت قىلغان :

«كومىتېت مۇنداق دەپ قارايدۇ ، ئىش ۋاقتى تەبىئىي قانۇنىيەت بويىچە چەكلىنىدۇ ، مۇبادا ئۇنىڭغا خىلاپلىق قىلىنسا ، جازالىنىدۇ . خوجايىنلار ئىشتىن ھەيدەش ئارقىلىق ئىشچىلارغا تەھدىت سېلىپ ، ئىشچىلارنى دىنىي ئېتىقادىنى بۇزۇش ، دۆلەتنىڭ قانۇنلىرىغا خىلاپلىق قىلىش ، جامائەت پىكىرىگە بەرھەم بېرىشكە (بۇلارنىڭ ھەممىسى يەكشەنبە كۈنى

(84) «1861-يىلى ئىرېلاندىيە بولكىچىلىق كەسپى كومىتېتىنىڭ دوكلاتى» .

ئىشلەشنى كۆرسىتىدۇ) مەجبۇر قىلدۇ، بۇنىڭ بىلەن خوجايىنلار ئىشچىلار بىلەن كاپىتالىست ئوتتۇرىسىدىكى ئۆچمەنلىكنى قوزغاپ، دىن، ئەخلاق ۋە ئىجتىمائىي تەرتىپكە زىيان يەتكۈزۈدىغان ئۈلگە يارىتىدۇ... كومىتېت مۇنداق قارايدۇ، ئىش كۈنىنى 12 سائەتتىن ئارتۇق ئۇزارتىش—ئىشچىلارنىڭ ئائىلە تۇرمۇشى ۋە شەخسىي تۇرمۇشىغا ۋەھشىيلەرچە دەخلى-تەرۇز يەتكۈزگەنلىك، بۇ ھال بىر ئەرنىڭ ئائىلىسىگە دەخلى-تەرۇز يەتكۈزۈش بولۇپ، بۇ ئەرنى بىر ئوغۇل، ئاكا-ئۇكا، ئەر ۋە ئاتىنىڭ ئورۇنداشقا تېگىشلىك ئائىلە بۇرچىنى ئادا قىلالايدىغان قىلىپ قويىدۇ، ھەتتا ئەخلاق جەھەتتە ئىنتايىن بەختسىزلىك كەلتۈرۈپ چىقىرىدۇ. 12 سائەتتىن ئارتۇق داۋام قىلىدىغان ئەمگەك ئىشچىلارنىڭ سالامەتلىكىگە زىيان يەتكۈزۈپ، ئىشچىلارنىڭ بالدۇر ئاجىزلىشىپ كېتىشى ۋە بالدۇر ئۆلۈپ كېتىشىگە سەۋەبچى بولىدۇ، شۇ سەۋەبتىن، ئىشچىلار ئائىلىسىگە بەختسىزلىك كېلىدۇ، دەل زۆرۈر پەيتتە، ئائىلىنىڭ ھالىدىن خەۋەر ئالىدىغان ۋە ئائىلىگە يار-يۆلەك بولىدىغان ئائىلە باشلىقىدىن مەھرۇم قىلىنىدۇ.»<sup>(85)</sup>

يۇقىرىدىكى ئەھۋال ئىرىلاندىيىدىكى ئەھۋاللاردۇر. دېڭىز بوغۇزىنىڭ نېرىقى قىرغىقىدىكى شوتلاندىيىدە، يېزا ئىگىلىك ئىشچىلىرى (يەنى دېھقانلار) ئەڭ قاتتىق سوغۇق كۈنلەردىمۇ ھەر كۈنى 13-14 سائەت ئىشلەيدىغانلىقىنى، يەكشەنبە كۈنلىرىمۇ تۆت سائەت ئارتۇق ئىشلەيدىغانلىقىنى پاش قىلغان (بۇ شەيئەت كۈنلىرىدە<sup>208</sup> گېپىدە تۇرىدىغان دۆلەتقۇ!) .<sup>(86)</sup> شۇ چاغدا،

(85) «يۇقىرىدىكىگە ئوخشاش.»

(86) 1866-يىلى 1-ئاينىڭ 5-كۈنى يېزا ئىگىلىك ئىشچىلىرى گلاسگوۋ ئەتراپىدىكى لاسۋايدا ئۆتكۈزگەن ئاممىۋى يىغىلىش. (1866-يىلى 1-ئاينىڭ 13-كۈنىدىكى «ئىشچى ئاقلىغۇچىلار گېزىتى» گە قاراڭ) 1865-يىلىنىڭ ئاخىرىدىن بۇيان يېزا ئىگىلىك ئىشچىلىرى—ئەڭ باشتا شوتلاندىيىدە — ئارىسىدا ئىشچىلار بىرلەشمىسىنىڭ قۇرۇلغانلىقى بىر قېتىملىق تارىخى ۋەقە ھېسابلىنىدۇ. ئەنگىلىيەدە ئەڭ كۆپ زۇلۇمغا ئۇچرىغان يېزا ئىگىلىك رايونىنىڭ بىرى بولغان بۇكىنگھام ۋىلايىتىدە ياللانما ئىشچىلار 1867-يىلى 3-ئايدا بىر قېتىم چوڭ ئىش تاشلاپ، ھەپتىلىك ئىش ھەققىنى 9-10 شىللىڭدىن 12 شىللىڭغا ئۆستۈرۈپ بېرىشنى تەلەپ قىلغان. (بۇ ۋەقەلەردىن شۇنى كۆرۈۋېلىشقا بولىدۇكى، ئەنگىلىيە يېزا ئىگىلىك پرولېتارىياتىنىڭ ھەرىكىتى<sup>209</sup> ، ئۇلارنىڭ 1830-يىلىدىن كېيىنكى كۈچلۈك نامايىش ھەرىكەتلىرى باستۇرۇشقا ئۇچرىدى، بولۇپمۇ نامراتلارنى قۇتقۇزۇش يېڭى قانۇنى يولغا قويۇلغاندىن بۇيان ئۈزۈل-كېسىل

لوندوندىكى چوڭ زاسېداتىلار ئۆمىكىنىڭ ئالدىدا ئۈچ نەپەر تۆمۈرىيول ئىشچىسى: پويىز باشلىقى، شوپۇر، سىگنالچى تۇراتتى. بىر قېتىملىق ئېچىنىشلىق پويىز قاتناش ھادىسىسى بىرقانچە يۈز يولۇچىنى ئۇ دۇنياغا يوللىغانىدى. شۇ بەختسىزلىك ھادىسىسىنىڭ كېلىپ چىقىشىغا بۇ بىرقانچە تۆمۈرىيول ئىشچىسىنىڭ بىپەرۋالىق قىلغانلىقى سەۋەب بولغانىدى. ئۇلار زاسېداتىلار ئالدىدا بىر ئېغىزدىن مۇنداق دەيدۇ: بۇنىڭدىن 10-12 يىل بۇرۇن بىز ھەر كۈنى 8 سائەت ئىشلەيتتۇق. لېكىن يېقىنقى 5-6 يىل ئىچىدە ئىش ۋاقتى 14-18 سائەت، ھەتتا 20 سائەتكە ئۇزارتىلدى، لېكىن يولۇچىلار بەك تىقما-تىقما بولۇپ كەتكەن چاغلاردا، مەسىلەن، ساياھەت پەسلىدە بىز كۆپىنچە ھاللاردا ئۇدا 40-50 سائەت ئىشلەيمىز. بىراق بىز ئادەتتىكى ئادەم-دە، دىۋە ئەمەس-تە. بىزنىڭ كۈچىمىز سەرپ قىلىنىپ بەلگىلىك چەككە يەتكەندە يارىماس بولۇپ، پۈتۈن بەدىنىمىز ئۇيۇشۇپ، بېشىمىز قېيىپ، كۆزىمىز قاراڭغۇلىشىپ كېتىدۇ. لېكىن ئەڭ «ئىززەتلىك بىرپىئانئىيە زاسېداتىللىرى» نىڭ بىزگە بەرگەن جاۋابىدا «قاتىل» دەپ ھۆكۈم قىلىنىپ، سەييارە سوت كولىگىيىسىنىڭ قاراپ چىقىشىغا تاپشۇرۇپ بېرىلىمىز ھەمدە ھۆكۈمگە قوشۇمچە بىر ماددا يېزىلىپ، ئۇنىڭدا ياخشى ئارزۇ ئىپادىلىنىپ، تۆمۈرىيول ماگىنتىلىرىنىڭ كەلگۈسىدە زۆرۈر ساندا «ئەمگەك كۈچى» سېتىۋالغاندا سېخىراق بولۇشى، سېتىۋالغان

بۇرغۇنچىلىققا ئۇچرىغان بولسىمۇ، ئەمما 60-يىللارغا كەلگەندە، بۇ ھەرىكەت يەنە يېڭىۋاشتىن باش كۆتۈردى ھەمدە ئاخىرقى ھېسابتا 1872-يىلى يېڭى دەۋرگە قەدەم قويدى<sup>210</sup>. مەن 2-كىتابتا بۇ مەسىلە ئۈستىدە يەنە توختىلىپ ئۆتۈمەن<sup>211</sup> ھەمدە 1867-يىلىدىن كېيىن ئېلان قىلغان ئەنگىلىيە يېزا ئىگىلىك ئىشچىلىرىنىڭ ئەھۋالى توغرىسىدىكى كۆك تاشلىق كىتاب<sup>11</sup> ئۈستىدە توختىلىپ ئۆتۈمەن. ئۈچىنچى نەشرىگە قوشۇمچە.



ئەمگەك كۈچىنى شورىغاندا «نەپسىنى يىغىش»، «ئۆزىنى تۇتۇۋېلىش» ياكى «قانائەتچان» بولۇشى لازىملىقى ئۈمىد قىلىنغان. (87)

كەسىپ، ياش-قۇرامى، جىنسى ئوخشاش بولمىغان بىر توپ ھەر خىل ئىشچىلار بەس-بەستە بىزگە يوپۇرۇلۇپ كەلمەكتە، ئۇلار ئۈمىدسىز تەرىپىدىن ئۆلتۈرۈلگەن ئادەملەرنىڭ ئەرزىۋاتقانلىقىنىمۇ يامان ئەلپازدا ئىدى. ئۇلار قولتۇقلىرىغا قىسىۋالغان كۆك تاشلىق كىتابقا قارىماي تۇرۇپمۇ، بىر قاراش بىلەن ئۇلار شۇغۇللىنىۋاتقان ئەمگەكنىڭ نەقەدەر ئېغىرلىقىنى بىلىۋالغىلى بولىدۇ. ھازىر بىز بۇ بىر توپ كىشىلەر ئىچىدىن بىرى، ئايال مودا كىيىم ئىشچىسىنى، يەنە بىرى، تۆمۈرچىنى تاللاپ سېلىشتۇرساق، بۇ ئىككى خىل كىشىلەرنىڭ روشەن سېلىشتۇرمىسى كاپىتال ئالدىدا ھەممە ئادەمنىڭ باراۋەر بولىدىغانلىقىنى ئېنىق كۆرسىتىپ

(87) 1866-يىلى 1-ئاينىڭ 20-كۈنىدىكى «رېپوبلىك خەۋىرى»گە قاراڭ. بۇ ھەپتىلىك گېزىتتە ھەر ھەپتىدە «كىشىنى ھاڭ-تاڭ قالدۇرىدىغان تېما» مەسىلەن «قورقۇنچۇق بالا قارا»، «كىشىنى ھەيران قالدۇرىدىغان پاجىئە» ۋەھاكارالار بىلەن تۆمۈرىۋىلا يېڭىدىن يۈز بەرگەن پاجىئەلەرنى خەۋەر قىلىدۇ. شىمالىي ستانفورد تۆمۈرىۋىل لىنىيىسىدىكى بىر ئىشچى بۇ ھەقتە مۇلاھىزە يۈرگۈزۈپ مۇنداق دېگەن: «ھەممىگە مەلۇمكى، شوپۇر بىلەن كوچىگەر ئازراقلا بىخەستەلىك قىلسا، ئېغىر ئاقۋەت كېلىپ چىقىدۇ. بۇنداق سوغۇق كۈنلەردە، ئىش ۋاقتىنى ھەددىدىن زىيادە ئۇزارتىپ، ئازراقمۇ ئارام ئېلىش پۇرسىتى بەرمىسە، بۇنداق يامان ئاقۋەت چىقماي قالاتتىمۇ؟ بىز ھەر كۈنى يۈز بېرىپ تۇرىدىغان مۇنداق بىر مىسالنى ئالايمىز: ئۇنىڭ دۈشەنبە كۈنى كوچىگەر سەھەردىلا ئىشقا بېرىپ، 14 سائەت 50 مىنۇت ئىشلەپ ئىشتىن چۈشىدۇ، ئۇ بىر يۈتۈم چايىنى ئىچىپ بولماستىن تۇرۇپ، يەنە ئىشقا چاقىرىلىدۇ. شۇنداق قىلىپ ئۇ ئۇدا 29 سائەت 15 مىنۇت ئىشلەيدۇ. بۇ بىر ھەپتىنىڭ قالغان كۈنلىرىدە بولسا ئۇ چارشەنبە كۈنى 15 سائەت، پەيشەنبە كۈنى 15 سائەت 35 مىنۇت، جۈمە كۈنى 14 يېرىم سائەت، شەنبە كۈنى 14 سائەت 10 مىنۇت ئىشلەپ، بىر ھەپتىدە جەمئىي 88 سائەت 30 مىنۇت ئىشلىدى. بۇنىڭدىن شۇنى تەسەۋۋۇر قىلىشقا بولىدۇكى، ئۇ 6 ئىش كۈنىگە ئىش ھەققى ئالغان چاغدا ئۇ بۇنىڭدىن تولىمۇ ھەيرانلىق ھېس قىلدى. ئۇ يېڭى ئىشچى بولغىنى ئۈچۈن، بىر ئىش كۈنىنىڭ نېمە ئىكەنلىكىنى چۈشەندۈرۈپ بېرىشنى سورىدى، ئۇنىڭغا 13 سائەت بىر ئىش كۈنى، يەنە 78 سائەت بىر ھەپتىلىك ئىش كۈنى ھېسابلىنىدۇ، دەپ جاۋاب بېرىلدى. لېكىن، ئارتۇق ئىشلەنگەن 10 سائەت 30 مىنۇتنىڭ ھەقىقىي قانداق ھېسابلىنىدۇ؟ ئۇ ئۇزاق تالاش-تارتىش قىلغاندىن كېيىن، ئاخىر ئۇنىڭغا 10 پېنىس (10 گىروسىپىن) قوشۇپ بېرىلدى». (1866-يىلى 2-ئاينىڭ 4-كۈنىدىكى «رېپوبلىك خەۋىرى»)

بېرىدۇ.

1863-يىلى 6-ئاينىڭ ئاخىرىدا، لوندوندا چىقىدىغان گېزىتنىڭ ھەممىسىدىلا «كىشىنى ھاڭ-تاڭ قالدۇرىدىغان» «ھەددىدىن تاشقىرى ئىشلەشتىن كەلگەن ئۆلۈم» دېگەن تېمىدا بىر خەۋەر بېسىلدى، خەۋەردە 20 ياشلىق ئايال مودا كىيىم ئىشچىسى مېرى ئىن ۋالكليننىڭ قانداق ئۆلگەنلىكى خەۋەر قىلىنغان. بۇ قىز ناھايىتى مەشھۇر ئوردا مودا كىيىم دۇكىنىدا ئىشلەپ، ئېلىزا دېگەن چىرايلىق نام بىلەن ئاتالغان بىر ئايال خوجايىننىڭ ئېكسپىلاناتىسىە قىلىشىغا ئۇچرىغان. بۇ يەردە بىز دائىم ئېيتىپ كېلىۋاتقان ھېلىقى كونا ھېكايىگە دۇچ كېلىمىز. (88) بۇ تىككۈچىلىك دۇكىنىدىكى قىزلار ھەر كۈنى ئوتتۇرا ھېساب بىلەن 16 يېرىم سائەت، ئالدىراش پەسىللەردە ئۇلار ھەمىشە 30 سائەتلەپ ئىشلىگەن، ئۇلار «كۈچتىن كېتىپ» قالغاندا ۋاقتى-ۋاقتىدا شېرىرى، پورت ئۈزۈم ھارىقى ياكى قەھۋە ئىچىپ دەرىمانغا كېلىپ تۇرغان. شۇنداق چاغلار دەل ئالدىراشلىق مەزگىل ئەڭ يۇقىرى پەللىگە كۆتۈرۈلگەن چاغ بولغان. يېڭىلا چەت ئەلدىن كەلتۈرۈلگەن مەلىكە ۋىلسىنىنى ① كۈتۈۋېلىش ئۈچۈن، قىزلار ئېسىلزا دە خانىملارغا ناھايىتى تېزلىكتە تانىسلىق چىرايلىق كىيىملەرنى تىكشى كېرەك ئىدى. مېرى ئىن ۋالكلين باشقا 60 قىز بىلەن بىللە ئۇدا 26 يېرىم سائەت ئىشلىگەن، ھاۋا ئۆتۈشۈش ئېھتىياج مىقدارىنىڭ  $\frac{1}{3}$  گىمۇ يەتمەيدىغان بىر ئېغىزلىق ئۆيدە 30 كىشى سىغىدىلىپ ئىشلىگەن، كېچىسى تاختاي بىلەن توسۇلغان،

(88) ق. ئېنگېلىس «ئىنگىلىزدىكى ئىشچىلار سىنىپىنىڭ ئەھۋالى»، 253-254 بەتلەرگە قاراڭ. 202

① بۇ يەردە ئالپكەندرانى كۆرسىتىدۇ. — تۈزگۈچىدىن

ھاۋا ئۆتۈشمەيدىغان ئۆيلەردە بىر كارىۋاتتا ئىككى كىشى يانتقان .  
(89) بۇ لوندوندىكى بىر قەدەر ياخشى ھېسابلانغان مودا كىيىم  
دۇكانلىرىنىڭ بىرى بولغان . مېرى ئىن ۋالىكلى جۈمە كۈنى  
كېسەل بولۇپ ، يەكشەنبە كۈنى ئۆلۈپ كەتكەن ، ئۇنىڭ ئەڭ  
ئاخىرقى مۇراسىم كىيىمىنى تىكىپ بولالمىغانلىقىدىن ئايال  
خوجايىن ئېلىزا ناھايىتى ھەيران قالغان . دوختۇر كېيىس ئەپەندى  
چاقىرتىلغاندا بەك كېچىكىپ كەتكەن بولۇپ ، ئۇ ئۇدۇللا جەسەتنى  
تەكشۈرگۈچى زاسېدانلار ئۆمىكىگە ئىسپاتلاپ مۇنداق دېگەن :

(89) سەھىيە ئىدارىسىدىكى دوختۇر لېتېرى شۇ ۋاقىتتا مۇنداق دېگەن: «چوڭلار ياتاق ئۆيىدە  
كەم دېگەندە 300 كۈپ فۇت، ئۈرۈمۈش ئۆيىدە كەم دېگەندە 500 كۈپ فۇت ھاۋا بولۇشى  
كېرەك»، لوندوندىكى بىر دوختۇرخانىنىڭ مۇدىر دوختۇرى رىچارىدىن مۇنداق دېگەن: «ھەر خىل  
ئايال ماشىنىچىلار ئايال مودا كىيىم ئىشچىسى، ئايال كىيىم-كېچەك ئىشچىسى، ئاددىي ئايال يېغىمچى  
مۇنداق ئۈچ خىل ئايەتكە، يەنى ھەددىدىن تاشقىرى ئەمگەك، ھاۋا يېتىشمەسلىك، ئوزۇقلۇق يېتىشمەسلىك  
ياكى ھەزىم قىلىش ناچار بولۇشتەك ئايەتكە دۇچ كېلىدۇ. ئومۇملاشتۇرۇپ ئېيتقاندا، بۇنداق ئەمگەك مەيلى  
قانداق بولمىسۇن ئەرلەرگە قارىغاندا ئاياللارغا تېخىمۇ مۇۋاپىق كېلىدۇ. بۇ خىل كەسپنىڭ بەختسىزلىكى  
شۇ بەردىكى، ئۇنى بولۇپمۇ پايتەختتە 26 كاپىتالىست مونوپول قىلىۋالغان، بۇ كاپىتالىستلار كاپىتال يارىتىپ  
شۇ ھوقۇق ۋە تەسىردىن پايدىلىنىپ، ئەمگەكتىن تېجەپ قالدۇ (ئۇ ئەمگەك كۈچىنى ئىسراپ قىلىش  
ئورنىغا راسخوتنى تېجەپ قېلىشنى مەقسەت قىلىدۇ). پۈتكۈل ئايال ماشىنىچىلار سىنىپى ئىچىدە كىشىلەر  
كاپىتالىستنىڭ بۇ خىل ھوقۇقىنى ھېس قىلىپ يەتتى. ئەگەر بىر ئايال كىيىم-كېچەك ئىشچىسى بەزى  
خېرىدارلارنى ئۆزىگە قارىتىۋالسا، ئۇنداقتا رىقابەت تۈپەيلىدىن، ئۇ ئۆيىدە جان تىكىپ ئىشلىگەندىلا، ئاندىن  
خېرىدارلارنى تۈتۈپ قالايدۇ، بەلكى ئۇ ئۆزىنىڭ ياردەمچىسى موقەررەر تۈردە ئوخشاشلا ھەددىدىن زىيادە  
ئىشلەشكە رىغبەتلەندۈرىدۇ. ئەگەر ئۇ تىجارەتنى قولغا كەلتۈرەلمىسە، ياكى قايتا مۇستەقىل تىجارەت قىلالمىسا،  
ئۇ بىرەر كىيىم تىكىش دۇكىنىغا بېرىپ ئىشلەيدۇ، ئۇ دۇكاندا ئىش ئانچە يەڭگىل بولمىسۇ، لېكىن  
كىرىم كاپالىتىگە ئىگە بولىدۇ. ئۇ مۇشۇنداق ئەھۋالغا چۈشۈپ قالغاندا، ساپ قولغا ئېلىنىپ قېلىپ،  
جەمئىيەت تەشۋىشىگە ئەگىشىپ سەرگەردان بولىدۇ؛ ئۇ بەزىدە كىچىك ئۆيىدە ئولتۇرۇۋېرىپ ئاچ قالىدۇ  
ياكى ئاچ قىلىش ھالىتىگە بېرىپ قالىدۇ؛ بەزىدە يەنە ھاۋاسى تىنچىلىشىپ كەتكەنلىكتىن نەپەس ئېلىشۇ  
قىيىنلىشىپ كەتكەن ئىش ئورنىدا بىر كۈندە 15-16 سائەت، ھەتتا 18 سائەت ئىشلەيدۇ، شۇنىڭ بىلەن  
بىر ۋاقىتتا ئۇنىڭ يېگەن غىزاسى ياخشى بولغان تەقدىردىمۇ، ساپ ھاۋانىڭ يېتىشمەسلىكىدىن ئۇ غىزانى  
ھەزىم قىلالايدۇ. ھاۋانىڭ ناچارلىقىدىنلا پەيدا بولۇۋاتقان ئۆيگە كېسىلنىڭ قۇربانلىرىمۇ ئەنە شۇ كىشىلەر  
بولىدۇ.» (دوختۇر رىچارىدىن «ئەمگەك ۋە ھەددىدىن زىيادە ئەمگەك»، 1863-يىل 7-ئاينىڭ  
18-كۈنىدىكى «ئىجتىمائىي پەنلەر ئوبزورى»غا بېسىلغان)

«مېرى ئىن ۋالىكلىنىڭ ئۆلۈپ كېتىشىگە ھەددىدىن زىيادە قىستا-قىستاڭ بولغان  
ئىشخانىدا ئىشلىگەن ۋاقىتنىڭ بەك ئۇزۇن بولۇشى ۋە ھاۋا ئۆتۈشمەيدىغان تار يانداقتا يېتىشى  
سەۋەب بولغان .»

دوختۇرغا ئورۇنلۇق سۆزلەشنى ئۆگىتىش ئۈچۈن ، جەسەتنى  
تەكشۈرگۈچى زاسېدانلار ئۆمىكى مۇنداق دېگەن :

«ئۆلگۈچى سەكتە بولۇپ ئۆلگەن، لېكىن ئىشچىلار بىلەن لىق تولغان ئىشخانىدا  
ھەددىدىن تاشقىرى ئىشلەش ۋە ھاكازالارنىڭ ئۇنىڭ ئۆلۈشىنى تېزلىتىپ قويۇش  
ئېھتىماللىقىدىن ئەندىشە قىلىشىڭمۇ ئاساسى بىر.»

ئەركىن سودا نەزەرىيىچىلىرى كويېن ۋە بلايتنىڭ ئورگان  
گېزىتى «تاڭ يۇلتۇزى» گېزىتى : «بىزنىڭ ئاق تەنلىك  
قۇللىرىمىز ئۆلگۈچە ئىشلەپ گۈرگە كىرىپ كېتىدۇ ،  
ئۇن-تىنىسز ئاجىزلاپ ئۆلۈپ كېتىدۇ» دەپ ۋايسىغان . (90)

(90) 1863-يىل 6-ئاينىڭ 23-كۈنىدىكى «تاڭ يۇلتۇزى» گېزىتىگە قاراڭ. «تىمپس» گېزىتى  
بۇ ۋەقەدىن پايدىلىنىپ بلايت قاتارلىقلارغا قارشى تۇرۇپ، ئامېرىكا قۇلدارلىرىنى ئاقلىدى. مەزكۇر گېزىتتە  
مۇنداق يېزىلغان: «بىزنىڭ ئارمىمىزدىكى نۇرغۇن كىشىلەر مۇنداق قارايدۇ، بىز ئۆز دۆلىتىمىزدىكى ياش  
ئاياللارنى قامچىلانىشنىڭ ئورنىغا ئاچلىق بىلەن ئازابلان، ئۇلارنى ئۆلگۈچە ئىشلىتىمىز دېدىكىنىمىز، ئۇنداقتا،  
قۇلدار بولۇپ تۇرلەنگەن، ھېچبولمىغاندا ئۆز قۇللىرىنى ياخشى بېقىپ، ئۇلاردىن مۇۋاپىق ئىشلەشنى تەلەپ  
قىلىۋاتقان قەبىلىلەرگە غەزەپ ئۈتى چىقىشقا ھېچ ھەققىمىز يوق.» (1863-يىل 7-ئاينىڭ 2-كۈنىدىكى  
«تىمپس» گېزىتى) تورىچىلارنىڭ «ئۇغ» گېزىتىمۇ ئوخشاشلا باستىر نېۋمان خوللىدىن كايىپ مۇنداق  
دېگەن: «ئۇ قۇلدارلارنى دىندىن چىقارغان بولسىمۇ، ئەمما بىر ئىت بېقىۋېلىشقا بولىدىغان پۇل بىلەن  
لوندوندىكى كىراكەش ۋە بېلەت ساتقۇچىلارنى ھەر كۈنى 16 سائەت ئىشلەشكە مەجبۇر قىلغان ئالىجانابىلار  
بىلەن بىللە ئىبادەت قىلىدۇ». ئاخىرى پەيغەمبەر توماس كارلىل ئەپەندى سۆز قىلىپ، مەن بۇ ئەپەندى  
توغرىسىدا 1850-يىلىلا: «تالانت يوقىلىپ، چوقۇنۇشلا قېپقالدى» دەپ يازغانىدىم،<sup>212</sup> دېدى. كارلىل  
ئەپەندى بۇ قىسقىغىنا كىتابىدا ھازىرقى زامان تارىخىدىكى بىردىنبىر زور ۋەقەنى، يەنى ئامېرىكا  
جەنۇب-شىمال ئۇرۇشىنى<sup>8</sup> شىمالدىكى پېتېرنىڭ ئىشچىلارنى «كۈنلەپ» ياللىشى، جەنۇبتىكى پائۇلنىڭ  
«ئۆمۈرلۈك» ياللىشى تۈپەيلىدىن كېلىپ چىققان شىمالدىكى پېتېرنىڭ بار كۈچى بىلەن جەنۇبتىكى  
پائۇلنىڭ بېشىنى يەنجىش ئۈچۈن ئېلىپ بارغان ئۇرۇشى دەۋالدى. («بىخلىنىۋاتقان

«ئۆلگۈچە ئىشلەش—نۆۋەتتە ئومۇميۈزلۈك ساقلىنىۋاتقان ئەھۋال، بۇ مودا كىيىم دۇكىنىدا شۇنداق بولۇپلا قالماستىن، بەلكى نۇرغۇن جايلاردا، تىجارەت جانلىنىپ كەتكەن ھەممىلا جايدا شۇنداق... بىز تۆمۈرچىنى مىسال كەلتۈرەيلى، ئەگەر شائىرلارنىڭ سۆزىگە ئىشەنسەك، دۇنيادا تۆمۈرچىگە ئوخشاش ساغلام، خۇشچاقچاق كىشىلەر بولمىسا كېرەك. تۆمۈرچى سەھەر ئورنىدىن تۇرۇپ، كۈن چىقماستىنلا تۆمۈر سوقۇش بىلەن شۇغۇللىنىدۇ. تۆمۈرچى ھەرقانداق ئادەمگە قارىغاندا كۆپ بەيدۇ، كۆپ ئۇسسۇلۇق ئىچىدۇ، ياخشى ئۇخلايدۇ. جىسمانىي شەرتتىن ئېيتقاندا، ئەگەر ئەمگەك مۇۋاپىق بولسا، تۆمۈرچىنىڭ ئەھۋالى ناھايىتى ياخشى بولغان بولىدۇ. لېكىن، بىز شەھەرگە بېرىپ، بۇ قاۋۇل يىگىتلەر ئۈستىگە ئالغان ئەمگەك يۈككە، ئۇلارنىڭ دۆلتىمىزدە ئۆلگەنلەر جەدۋىلىدە ئىگىلىگەن ئورنىغا نەزەر سالىدىغان بولساق، مائارىپ رايونى (لوندوندىكى ئەڭ چوڭ شەھەر رايونىنىڭ بىرى)دا، تۆمۈرچىنىڭ ھەر يىلى ئۆلۈش نىسبىتى  $\frac{31}{1000}$  بولۇپ، ئەنگلىيىدىكى قۇرامغا

يەتكەن ئەرلەرنىڭ ئوتتۇرىچە ئۆلۈش نىسبىتىگە قارىغاندا  $\frac{11}{1000}$  يۇقىرى بولغان. تۆمۈر سوقۇش كىشىلەرنىڭ تۇغما ماھارىتى بولۇپ، ئەسلىدە بۇنىڭغا گەپ كەتمەيتتى، پەقەت زىيادە ئەمگەك تۆپەيلىدىن ئادەمنى نابۇت قىلىدىغان كەسپكە ئايلىنىپ قالدى. تۆمۈرچى بىر كۈندە شۇنچە كۆپ بازغان ئۇرۇپ، شۇنچە كۆپ قەدەم بېسىپ، شۇنچە كۆپ قېتىم نەپەس ئېلىپ، شۇنچە كۆپ ئىشلارنى قىلىپ، ئوتتۇرا ھېساب بىلەن 50 يىل ياشىشى مۇمكىن ئىدى. ھازىر ئۇنى ھەر كۈنى شۇنچە كۆپ بازغان ئۇرۇش، شۇنچە كۆپ قەدەم بېسىش، شۇنچە كۆپ قېتىم نەپەس ئېلىشقا مەجبۇرلاشنى قوشقاندا، ئۇنىڭ ھاياتى كۈچىنى كۈندە  $\frac{1}{4}$  دىن كۆپرەك خورلىنىۋېتىدۇ. ئۇ كۈچىنىڭ بارىچە ئىشلەپ، نەتىجىدە بىر چەكلىك مەزگىلدە ئورۇندايدىغان ئىشنى  $\frac{1}{4}$  ھەسسە ئاشۇرۇپ ئىشلىسىمۇ، لېكىن 50 ياشقىچە

ياشايماي، 37 يېشىدىلا ئۆلۈپ كېتىدۇ.»<sup>(91)</sup>

ئامېرىكا ئىلىيادوسى»، 1863-يىلى 8-ئايدا «ماك مىلان ژۇرنىلى»غا بېسىلغان) شۇنداق قىلىپ، تورىچىلارنىڭ شەھەر ياللانما ئىشچىلىرى (ھەرگىزمۇ يېزا ياللانما ئىشچىلىرى ئەمەس!) غا ھېسداشلىق قىلىشى ئاخىر كۆپۈكتەك يوقالدى. مەسىلىنىڭ يادروسى يەنىلا قۇللۇق تۈزۈمىدە!  
(91) دوختۇر رىچاردسن «ئەمگەك ۋە زىيادە ئەمگەك»، 1863-يىلى 7-ئاينىڭ 18-كۈنىدىكى «ئىجتىمائىي پەنلەر ئوبزورى»غا بېسىلغان.

#### 4. كۈنلۈك ۋە كېچىلىك ئىش . سىمېنا ئالمىشىش تۈزۈمى

قىممەتنىڭ كۆپىيىش جەريانىدىن قارىغاندا، ئۆزگەرمەس كاپىتال يەنى ئىشلەپچىقىرىش ۋاسىتىلىرى ئەمگەكنى سىڭدۈرۈۋېلىش ھەمدە ھەر بىر تامچە ئەمگەكنى سىڭدۈرۈۋېلىشقا ئەگىشىپ بەلگىلىك نىسبەتتىكى قوشۇمچە ئەمگەكنى سىڭدۈرۈۋېلىش ئۈچۈنلا مەۋجۇت بولىدۇ. ئەگەر ئىشلەپچىقىرىش ۋاسىتىلىرى بۇنداق قىلمىسا، ئۇلارنىڭ بىكار تۇرۇپ قېلىشى كاپىتالىستلارغا پائىسىپ زىيان كەلتۈرۈپ بېرىدۇ، چۈنكى ئىشلەپچىقىرىش ۋاسىتىلىرى بىكار تۇرۇپ قالسا كېرەكسىز ئاۋانس كاپىتالغا ئايلىنىپ قالىدۇ؛ ئۇزۇلۇپ قالغان ئىشلەپچىقىرىش ئەسلىگە كەلگەن ھامان، ئۈستىلىمە چىقىم قىلىش شەرت بولىدۇ، بۇنداق زىيان ئىجابىي زىيانغا ئايلىنىدۇ. ئىش كۈنىنى تەبىئىي كۈن چېكىدىن ئۇزارتىۋېتىش، يەنى كېچىلىك ۋاقىتقا ئۇزارتىۋېتىش بىر خىل پەسەيتىش چارىسىلا بولۇپ، ئومۇمەن قان شۇرىغۇچىلارنىڭ ئەمگەك قېنىنى شوراش ئارزۇسىنىلا قاندۇرىدۇ. شۇڭا، بىر كېچە-كۈندۈز 24 سائەت ئىچىدە ئەمگەكنى ئىگىلەش—كاپىتالىستىك ئىشلەپچىقىرىشنىڭ ئىچكى تەلىپى. لېكىن، ئوخشاش ئەمگەك كۈچىنى كېچە-كۈندۈز توختىماستىن شۇمۇۋېلىش جىسمانىي جەھەتتىن ئېيتقاندا مۇمكىن بولمايدۇ، شۇڭا جىسمانىي جەھەتتىكى توسالغۇنى تۈگىتىش ئۈچۈن، كۈندۈزى شۇمۇۋېلىنغان ئەمگەك كۈچى بىلەن كېچىسى شۇمۇرۇۋېلىنغان ئەمگەك كۈچى ئارقىلىق سىمېنا ئالمىشىش ئىشلەشنى تەلەپ قىلىدۇ. سىمېنا ئالمىشىشنىڭ ھەر خىل چارىسى بار، مەسىلەن، بىر قىسىم ئىشچىلار بۇ ھەپتىدە كۈندۈزى

ئىشلىسە، كېلەر ھەپتىسى كېچىسى ئىشلەيدۇ، ۋە ھاكازالار . كۆپچىلىككە مەلۇمكى، بۇنداق سېمپنا ئالمىشىش تۈزۈمى، بۇنداق سېمپنا ئالمىشىش تۈزۈمىدىكى ئىگىلىك باشقۇرۇش ئۇسۇلى، ئەنگلىيە يىپ رەخت توقۇمىچىلىقى قاتارلىق تارماقلار ئۈزلۈكسىز راۋاجلىنىۋاتقان مەزگىلدە ناھايىتى كەڭ ئومۇملاشقان، ھازىر، موسكۋا ئۆلكىسىنىڭ ئىگىرىش فابرىكىسىدىمۇ ناھايىتى كەڭ يولغا قويۇلدى. بۇنداق 24 سائەت ئۇدا توختىماستىن ئىشلەپچىقىرىش جەريانى، بىر خىل تۈزۈم بولۇش سۈپىتى بىلەن، تاكى ھازىرغا قەدەر بۈيۈك بىرىتانىيىدىكى نۇرغۇن «ئەركىن» سانائەت تارماقلىرىدا، جۈملىدىن ئەنگلىيە، ۋىلسېي ۋە شوتلاندىيىدىكى تۆمۈر تاۋۇش زىۋۇتلىرى، ئېرىتىش زىۋۇتلىرى، پروكاتلاش زىۋۇتلىرى ۋە باشقا مېتاللوگىيە زىۋۇتلىرىدا ھېلىھەم ساقلانماقتا. بۇ يەردە، ئەمگەك جەريانى 6 ئىش كۈنىدە ھەر كۈنى 24 سائەت داۋام قىلغاندىن باشقا، زور كۆپ ساندىكى زىۋۇتلاردا يەكشەنبە كۈنىمۇ 24 سائەت داۋام قىلىدۇ. ئىشچىلار ئارىسىدا ئەرلەرمۇ، ئاياللارمۇ، قۇرامىغا يەتكەنلەرمۇ، بالىلارمۇ بار. 8 ياش (بەزىدە 6 ياش) تىن 18 ياشقىچە بولغان بالىلار ۋە ئۆسمۈرلەر ئىشلەيدۇ. (92) بەزى تارماقلاردا، قىزلار ۋە ئاياللارمۇ كۈنبويى ئەرلەر بىلەن بىللە ئىشلەيدۇ. (93)

(92) «بالا ئىشچىلارنى تەكشۈرۈش كومىتېتى، 3-نومۇرلۇق دوكلات»، 1864-يىلى لوندون نەشرى، 4-، 5-، 6-، 7-بەتلەر.  
(93) «ستافورد ۋە جەنۇبىي ۋىلسېي، قىزلار ۋە ئاياللار كۈندۈزىلا ئەمەس، بەلكى كېچىسىمۇ كۆمۈرگان ۋە كۆكۈس دۆۋىسىدە ئىشلەيدۇ، پارلامېنتقا يوللانغان دوكلاتلاردا بۇنداق ئۇسۇلنىڭ ھەممىگە

كېچىلىك ئىشنىڭ ئادەتتىكى زىيىنىنى ئېيتمايلا قويايلى. (94) كېچە-كۈندۈز 24 سائەت ئۇدا توختىماستىن ئىشلەپچىقىرىش جەريانى، نامدىكى ئىش كۈنىنىڭ چېكىنى بۇزۇپ تاشلاش ئۈچۈن ئىنتايىن زور قولايلىق يارىتىپ بەردى. مەسىلەن، يۇقىرىدا ئېيتىلغان ئەمگەك ئىنتايىن ئېغىر بولغان سانائەت تارماقلىرىدا ①، ھەر بىر ئىشچى ئېتىراپ قىلغان ئىش كۈنى

ئايان بولغان ئېغىر ئىللەتلەرنى ئېلىپ كېلىدىغانلىقى دائىم كۆرسىتىپ ئۆتۈلدى. بۇ ئاياللار ئەرلەر بىلەن بىللە ئىشلەيدۇ، ئۇلارنى كىيىملىرىدىن پەرقلەندۈرۈشۈ ناھايىتى قىيىنغا توختايدۇ؛ ئۇلارنىڭ ئۈستىبېشى مەينەتلىشىپ، كۈلگە مىلىنىپ كېتىدۇ. ئاياللارغا ماس كەلمەيدىغان بۇنداق كەسىپ ئاياللارنىڭ غۇرۇبىنى بوقىتىپ، مەجەز-خۇلقىنى چۈشكۈنلەشتۈرۈۋېتىدۇ. (بالا ئىشچىلارنى تەكشۈرۈش كومىتېتى، 3-نومۇرلۇق دوكلات» 194-نومۇر، 26-بەت، «4-نومۇرلۇق دوكلات» (1865-يىلى) 61-نومۇر، 13-بەتكە قاراڭ) ئەينەك زاۋۇتىدىكى ئەھۋاللارمۇ شۇنداق.

(94) بالىلارنى كېچىلىك ياللاپ ئىشلىتىدىغان بىر پولات زاۋۇتىنىڭ خوجايىنى مۇنداق دەيدۇ: «كېچىسى ئىشلەيدىغان ئۆسمۈرلەرگە كۈندۈزىمۇ ئوخلاش ئىمكانىيىتى بولمايدۇ، ئۇلار دەم ئېلىش پۇرسىتىگە ئىگە بولالماي، ئەتىسى توختىماي ھەر تەرەپكە قاتراپ يۈرىدۇ، قارىماقتا بۇ ناھايىتى تەبىئىي كۆرۈنىدۇ.» (بالا ئىشچىلارنى تەكشۈرۈش كومىتېتى، 4-نومۇرلۇق دوكلات» 63-نومۇرلۇق، 13-بەت) بىر دوختۇر كۈن نۇرنىڭ ئورگانىزىمى ئاسرىشى ۋە يېتىلدۈرۈشكە بولغان مۇھىملىقى ئۈستىدە توختىلىپ مۇنداق دېگەن: «كۈن نۇرى ئورگانىزىمنىڭ ھەرقايسى توقۇلمىلىرىغا بىۋاسىتە تەسىر كۆرسىتىپ، ئۇنى ساغلاملاشتۇرىدۇ ۋە ئېلاستىكلاشتۇرىدۇ. ھايۋانلارنىڭ مۇسكۇللىرى مۇۋاپىق مىقداردا كۈن نۇرى تەڭمىسە بوشىشىپ، ئېلاستىكلىقىنى يوقىتىدۇ، نېرۋىسىمۇ قوزغاتقۇچى ئامىللارنىڭ كەمچىل بولۇشى بىلەن بولۇشقا تېگىشلىك جىددىيلىكنى يوقىتىپ، ھەرقايسى قىسىملىرىنىڭ يېتىلىشىمۇ توسقۇنلۇققا ئۇچرايدۇ. بالىلارغا كەلسەك، دائىم يېتەرلىك كۈن نۇرىنىڭ بولۇشى ھەمدە ھەر كۈنى قىسمەن ۋاقىتتا كۈن نۇرىغا بىۋاسىتە قاقلىنىشى ئۇلارنىڭ ساغلاملىقى ئۈچۈن ئىنتايىن مۇھىم. كۈن نۇرى يېپەكلىكتىن قاننىڭ ياخشى ھاسىل قىلىنىشى ھەمدە يېڭىدىن ھاسىل بولغان تالالىق توقۇلمىلارنىڭ مۇستەھكەملىنىشىنى ئىلگىرى سۈرىدۇ. ئۇ يەنە كۆرۈش تۇيغۇ ئەلرنى غىدىقلاپ، چوڭ مېڭىنىڭ ھەرقايسى قىسىملىرى ئىقتىدارىنىڭ پائالىيىتىنى كۈچەيتىدۇ.» بۇ بىر ئابزاس سۆز ۋەستېر باش دوختۇرخانىسىنىڭ مۇدىر ۋىراچى ۋ. سترانگى ئەپەندىنىڭ «ساغلاملىق توغرىسىدا» دېگەن (1864-يىلى) 213 ئىسىرىدىن ئېلىنغان. بۇ ۋىراچ تەكشۈرۈش كومىتېتىدىكى ۋايت ئەپەندىگە يازغان خېتىدە مۇنداق دېگەن: «مەن ئىلگىرى لانكاشىردا كېچىسى ئىشلەشنىڭ بالىلارغا بولىدىغان تەسىرىنى كۆزىتىپ باققاندىم. بۇ بەزى خوجايىنلارنىڭ ئادەتتە ئېيتقىنى بىلەن ئەكسىچە بولۇپ، بۇنداق ئەمگەك ناھايىتى تېزلىكتە بالىلارنىڭ سالامەتلىكىگە زىيان يەتكۈزىدۇ، دەپ قارايمەن.» (بالا ئىشچىلارنى تەكشۈرۈش كومىتېتى، 4-نومۇرلۇق دوكلات»

① مۇشۇ تومنىڭ 454-483-بەتلەرگە قاراڭ. — تۈزگۈچىدىن

كۆپىنچە 12 سائەت بولۇپ، مەيلى كېچىسى ياكى كۈندۈزى ئىشلىسۇن شۇنداق بولاتتى. لېكىن، نۇرغۇن سورۇنلاردا، بۇ چەكتىن ئېشىپ كەتكەن زىيادە ئەمگەكنى ئەنگىلىيە ھۆكۈمەت تەرەپنىڭ دوكلاتىدىكى سۆزلەر بىلەن ئېيتقاندا، «ھەقىقەتەنمۇ قورقۇنچلۇق»<sup>(95)</sup>. دوكلاتتا مۇنداق دېيىلگەن:

«ھېسسىياتى بار ھەرقانداق كىشى گۇۋاھلىق سۆزىدە ئوتتۇرىغا قويۇلغان 12—13 ياشلىق بالىلار ئۈستىگە ئالغان ئەمگەك مىقدارىنى ئويلاپ يەتكەندە، ئاتا-ئانىلار ۋە خوجايىنلارنىڭ ھوقۇقىنى بۇنداق كەلسە-كەلمەس ئىشلىتىشكە يول قويۇشقا بولمايدۇ، دېگەن خۇلاسنى چىقىرىدۇ.»<sup>(96)</sup>

«بالىلارنى كېچە-كۈندۈز نۆۋەت بىلەن ئىشقا سېلىش چارىسى، مەيلى ئالدىراش مەزگىلدە بولسۇن ياكى ئادەتتىكى ۋاقىتلاردا بولسۇن، ئىش كۈنىنى چەكسىز ئۇزارتۇپتۇ. بۇنداق ئۇزارتۇپتۇشكە نۇرغۇن سورۇنلاردا ھەيران قېلىش بۇيىقىدا تۇرسۇن، بەلكى كىشىنىڭ ئىشەنگۈسىمۇ كەلمەيدۇ. بەزىدە بەزى بالىلار ئائىلاچلىقتىن مەلۇم سەۋەبلەر تۈپەيلىدىن سېنا ئۆتكۈزۈۋېلىشقا مەجبۇر بولىدۇ. بۇ چاغدا، ئىشتىن چۈشىدىغان بىر ياكى بىرقانچە بالا قېچىپ بوش ئورۇننى تولدۇرىدۇ. بۇ چارنى ھەممە ئادەم بىلىدۇ، بىر قېتىم پروكاتلاش زاۋۇتىنىڭ دىرېكتورىغا ئىشقا چىقىمىغان بالىلارنىڭ ئورنىنى كىم ئالىدۇ، دېسەم، ئۇ: «بىلىپ تۇرۇپتەنكى، بۇ مەسىلە ماڭا قانچىلىك ئايان بولسا، سىزگىمۇ شۇنچىلىك ئايان، دەپ جاۋاب بېرىپ، قىلچە ئىككىلەنمەستىن يۇقىرىقى پاكىتنى ئېتىراپ قىلدى.»<sup>(97)</sup>

284-نومۇرلۇق، 55-بەت) بۇنداق شەيئەلەرمۇ ئەستايىدىل مۇھاكىمە قىلىشنىڭ ئۆيىكى بولۇپ قالدى. بۇ كاپىتالىستىك ئىشلەپچىقىرىش كاپىتالىستلارنىڭ ۋە ئۇلارنىڭ مالايلارنىڭ «چوڭ مېگە ئىقتىدارى»غا قانداق نەسىر قىلىدىغانلىقىنى تېخىمۇ ياخشى كۆرسىتىپ بېرىدۇ.»

(95) «بالا ئىشچىلارنى تەكشۈرۈش كومىتېتى. 4-نومۇرلۇق دوكلات»

57-نومۇرلۇق، 12-بەت.

(96) «بالا ئىشچىلارنى تەكشۈرۈش كومىتېتى. 4-نومۇرلۇق دوكلات»

58-نومۇرلۇق، 12-بەت.

(97) «بالا ئىشچىلارنى تەكشۈرۈش كومىتېتى. 4-نومۇرلۇق دوكلات»

58-نومۇرلۇق، 12-بەت.

«بىر پروكاتلاش زاۋۇتىنىڭ نامىدىكى ئىش كۈنى ئەتىگەن سائەت 6دىن كەچ سائەت 5 يېرىمغىچە بولۇپ، بىر بالا ھەر ھەپتىدە كەم دېگەندە 4 كېچە داۋامدا ئىككىنچى كۈنى كەچ سائەت 8 يېرىمغىچە ئىشلىگەن... شۇنداق قىلىپ، ئىزچىل تۈردە 6 ئاي ئىشلىگەن. «بەنە بىر 9 ياشلىق بالا بەزىدە ھەر سېمىندا 12 سائەتتىن ئۇدا 3 سېمىنا ئىشلىگەن؛ 10 ياشقا كىرگەندە، بەزىدە ئۇدا ئىككى كېچە-كۈندۈز ئىشلىگەن»، «ئۈچىنچى بالا بۇ يىل 10 ياشقا كىرگەن بولۇپ، ھەر ھەپتىدە ئۈچ كۈن ئەتىگەن سائەت ئالتىدىن تاكى كەچ سائەت 12 گىچە ئىشلىگەن، قالغان كۈنلىرى بولسا كەچ سائەت توققۇزغىچە ئىشلىگەن.» «تۆتىنچى بالا بۇ يىل 13 ياشقا كىرگەن بولۇپ، بۇتۇن ھەپتىدە چۈشتىن كېيىن سائەت ئالتىدىن ئىككىنچى كۈنى سائەت 12 گىچە ئىشلىگەن، بەزىدە ئۇدا ئۈچ سېمىنا، مەسىلەن، دۈشەنبە كۈنى ئەتىگەندىن تاكى سەيشەنبە كۈنى كېچىسىگىچە ئىشلىگەن.» «بەشىنچى بالا بۇ يىل 12 ياشقا كىرگەن بولۇپ، ستاۋېلى چويۇن زاۋۇتىدا ئۇدا 14 كۈن ئەتىگەن سائەت ئالتىدىن كەچ سائەت 12 گىچە ئىشلەپ، ئەمدى ئىش قىلالمايدىغان بولۇپ قالغان.» 9 ياشلىق گېئورگى ئاللىنىسۋورت مۇنداق دەيدۇ: «مەن ئۆتكەن جۈمە كۈنى كەلگەن. بىز ئىككىنچى كۈنى ئەتىگەن سائەت ئۈچتە ئىشقا چىقىدىغان بولغاچقا، بۇ يەردە قونۇپ قالدۇم. ئۆيۈمنىڭ ئارىلىقى بۇ يەرگە بەش مىل كېلىدۇ. مەن ئاستىغا تېرە پەرتۇقىنى سېلىپ، ئۈستۈمگە كالتە كەمزۈلمىنى يېپىپ يول ئۈستىدە يېتىپ قالدۇم. كېيىنكى ئىككى كۈندە ئەتىگەن سائەت ئالتىدە ئىشقا چىقتىم. ھەي! بۇ جاي ئەجەبمۇ ئىسسىق ئىكەن! بۇ يەرگە كېلىشتىن ئىلگىرى ساقمۇساق بىر يىل دومنا يېچتا ئىشلىگەن. ئۇ يېزىدىكى ئىنتايىن چوڭ بىر زاۋۇت بولۇپ، ئۇ يەردە شەنبە كۈنلىرىمۇ ئەتىگەن سائەت ئۈچتە ئىشقا چىقاتتىم، ياخشى يېرى، ئۆي بىلەن بولغان ئازلىق يىراق بولمىغاچقا، ئۆيگە قايتىپ ئۇخلىيالايتتىم. باشقا كۈنلەردە، ئەتىگەن سائەت 6دە ئىشقا چىقىپ، كەچ سائەت 6دە ياكى 7دە ئىشتىن چۈشەتتىم.» ئەنە شۇنداق، ۋەھاكازالار.<sup>(98)</sup>

(98) «بالا ئىشچىلارنى تەكشۈرۈش كومىتېتى. 4-نومۇرلۇق دوكلات»

(1865-يىلى) 58-نومۇرلۇق، 13-بەت. ئەلۋەتتە، بۇ «ئەمگەك كۈچلىرى»نىڭ مەدەنىيەت سەۋىيىسى ئۇلارنىڭ بىر تەكشۈرۈش ھەيئىتى بىلەن تۆۋەندە سۆزلەشكەن چاغدىكى قىياپىتىگە ئوخشايدۇ! 12 ياشلىق يېرىمى خېنىس مۇنداق دەيدۇ: «تۆتىنچى تۆت ھەسسىسى سەككىز بولىدۇ، تۆت يەردە تۆت 16 بولىدۇ... بارلىق پۇل ۋە ئالتۇن پادىشاھنىڭ، بىزدە بىر پادىشاھ بار، بۇ پادىشاھ خوتۇن كىشىگەن، ئۇنى مەلىكە ئالىكىماندرا دەيدىكەن. بۇ مەلىكە ئايال پادىشاھنىڭ ئوغلىغا ياتلىق



ھازىر بىز بۇنداق 24 سائەتلىك تۈزۈمنى كاپىتالنىڭ ئۆزى

بويۇم. مەلىكە ئەر ئىكەن» 12 ياشلىق ۋىليام تورنېر مۇنداق دەيدۇ: «مەن ئەنگىلىيەدە تۇرۇۋاتىمەن. شۇنداق بىر دۆلەتنىڭ بارلىقىنى ئويلايمەن، ئەمما ئىلگىرى ئۇنى زادىلا بىلمەيدىكەنمەن» 14 ياشلىق جون مورس مۇنداق دەيدۇ: «ئالەمنى خۇدا ياراتقان، ھەممە ئادەم سۇدا غەرق بولۇپ كېتىپ، بىرلا ئادەم ھايات قالدۇرغان. بۇ ئادەم بىر كىچىك قۇش ئىكەن» 15 ياشلىق ۋىليام سىم مۇنداق دەيدۇ: «خۇدا ئەرلەرنى ياراتقان، ئەرلەر ئاياللارنى ياراتقان» 15 ياشلىق ئېدۋارد تېلېور مۇنداق دەيدۇ: «مەن لوندون توغرىسىدا ھېچنەرسە بىلمەيمەن» 17 ياشلىق ھېنرى ماتېۋمان مۇنداق دەيدۇ: «مەن بەزىدە چىركاۋغا بارمىن... ئۇلار ۋەز ئېيتقاندا، ئەيسا خرىست دېيىلىدىغان بىر ئىسمىنى تىلغا ئېلىشىدۇ، قالغانلىرىنىڭ ئىسمىنى دەپ بېرەلمەيمەن، ئەيسا خرىستنىڭ نېمە ئىش ئىكەنلىكى توغرىسىدا بىر نېمە دېيەلمەيمەن. ئۇ باشقىلار تەرىپىدىن ئۆلتۈرۈلگەن بولمىستىن، بەلكى ئادەتتىكى ئادەمگە ئوخشاش ئۆلگەن. ئۇنىڭ باشقىلاردىن ئازراق ئوخشىمايدىغان يېرى بار، چۈنكى ئۇ دىنغا ئازراق ئېتىقاد قىلىدۇ، باشقىلار ئېتىقاد قىلمايدۇ». (يۇقىرىكىگە ئوخشاش، 74-نومۇرلۇق، 15-بەت) «شەيتان ياخشى ئادەم ئىكەن. مەن ئۇنىڭ نەدە تۇرۇۋاتقانلىقىنى بىلمەيمەن. خرىست يامان ئادەم ئىكەن». «بۇ (10 ياشلىق) قىز خۇدا دېگەن خەتكە تىلى كەلمەي، ئۇنى ئىشت دەپ ئوقۇيدۇ، ئۇنىڭ ئۈستىگە ئايال پادىشاھنىڭ ئىسمىنىمۇ<sup>①</sup> بىلمەيدۇ». (بالا ئىشچىلارنى تەكشۈرۈش كومىتېتى. 5-نومۇرلۇق دوكلات» 1866-يىل 55-بەت 278-نومۇرلۇق) يۇقىرىدا بايان قىلىنغان مېتالورگىيە زاۋۇتلىرىدا يولغا قويۇلغان تۈزۈم ئەينەك، قەغەز زاۋۇتلىرىدىمۇ كەڭ تومۇشلاشقان. ماشىنا بىلەن قەغەز ئىشلەپچىقىرىدىغان زاۋۇتلاردا، بىرتىق لاتىنلارنى تاللىغاندىن باشقا، باشقا بارلىق ئىش تەرتىپىدە ئادەت بويىچە كېچىسى ئىشلەش يولغا قويۇلغان. بەزى جايلار سېمپنا ئالمىشىش تۈزۈمىدىن پايدىلىنىپ، ئادەتتە پەكشەنە كۈنى كەچتىن باشلاپ تاكى كېيىنكى شەنبە كۈنى كېچە سائەت 12 گىچە، پۈتۈن ھەپتىدە باشتىن-ئاخىر كېچىسى ئىشلەشنى يولغا قويغان. كۈندۈزلۈك سېمپنا ئىشلەيدىغانلار ھەر ھەپتىدە بەش كۈن 12 سائەتتىن، بىر كۈن 18 سائەتتىن ئىشلەيدۇ. كېچىلىك سېمپنا ئىشلەيدىغانلار ھەر ھەپتىدە بەش كېچە 12 سائەتتىن، بىر كېچىسى ئالتە سائەتتىن ئىشلەيدۇ، بەزى جايلاردا ھەر بىر سېمپنىدىكى ئىشچىلار ئۇدا 24 سائەت ئىشلەپ، بىر كۈنى توختاپ سېمپنا ئالمىشىپ ئىشلەيدۇ. بۇنىڭ ئىچىدە بىر سېمپنا دۈشەنبە كۈنى ئالتە سائەت ئىشلەپ، شەنبە كۈنى 18 سائەت ئىشلەپ 24 سائەتنى تولدۇرىدۇ. بەزى جايلار بۇ ئىككىسى ئوتتۇرىسىدىكى تۈزۈمنى يولغا قويىدۇ، مەسىلەن، قەغەز ياساش ماشىنىسىدا ئىشلەيدىغان ئىشچىلارنىڭ ھەممىسى بىر ھەپتىدە ھەر كۈنى 15-16 سائەت ئىشلەيدۇ. تەكشۈرۈش ھەيئىتى رود مۇنداق دەيدۇ: بۇنداق تۈزۈم 12 سائەتلىك ۋە 24 سائەتلىك سېمپنا ئالمىشىش تۈزۈمىنىڭ ھەممە زىيىنىنى ئۆز ئىچىگە ئالغاندەك قىلىدۇ. بۇنداق كېچىلىك سېمپنا تۈزۈمى شارائىتىدا ئىشلەيدىغانلار ئىچىدە 13 ياشتىن تۆۋەن بالىلار، 18 ياشتىن تۆۋەن ئۆسمۈرلەر، يەنە ئاياللارمۇ بار. 12 سائەتلىك سېمپنا ئالمىشىش تۈزۈمى يولغا قويۇلغان ئەھۋالدا، بەزىدە سېمپنا ئۆتكۈزۈۋالدىغان ئادەملەر كېلەلمەس، ئۇلار ئۇدا ئىككى سېمپنا 24 سائەت ئىشلەيدۇ. گۇۋاھچىنىڭ گۇۋاھلىق سۆزى شۇنى چۈشەندۈرىدۇكى، ئوغۇل ۋە قىز بالىلار ھەممىشە سېمپنا ۋە ۋاقىت قوشۇپ ئىشلەپ، كۆپىنچە ھاللاردا ئۇدا 24 سائەت، ھەتتا 36 سائەت ئىشلەيدۇ. «ئۇدا داۋام قىلىدىغان ھەم كىشىنى زېرىكتۈرىدىغان» سىلىقلاش مەشغۇلاتى بىلەن شۇغۇللىنىدىغانلار ئىچىدە 12 ياشلىق قىزلامۇ بار، ئۇلار پۈتۈن بىر ئايدا كۈندە 14 سائەتتىن ئىشلەيدۇ، «ئۇلارغا تاماق يېيىش ئۈچۈن ئىككى قېتىم ياكى كۆپ بولغاندا ئوچ

① بۇ يەردە ئايال پادىشاھ ۋىكتورىيىنى كۆرسىتىدۇ. — تۈزگۈچىدىن

قانداق ئىزاھلايدىغانلىقىنى ئاڭلاپ باقايلى. ئەلۋەتتە، بۇنداق تۈزۈمنىڭ چېكىدىن ئاشقان شەكلى، بۇنداق تۈزۈمنىڭ كەلسە-كەلمەس ئىشلىتىلىشى، ھەتتا ئىش كۈنىنىڭ «كىشىنى ھاڭ-تاڭ قالدۇرىدىغان ۋە كىشىنىڭ ئىشەنگۈسى كەلمەيدىغان» دەرىجىگىچە ئۇزارتىلىشى توغرىسىدا ھېچ نەرسە دېيەلمەي، بۇ پەقەت تۈزۈمنىڭ «نورمال» شەكلى توغرىسىدا توختالغان.

نېللىور-ۋىكىس شىركىتى پولات تاۋلاش زاۋۇتىنىڭ خوجايىنى بولۇپ، 600-700 گىچە ئادەمنى ياللاپ ئىشلىتىدۇ، بۇنىڭ ئىچىدە %10 ى 18 ياشقا توشمىغان ياش ئۆسمۈرلەر، بۇ 18 ياشقا توشمىغان ئىشچىلار ئىچىدە پەقەت 20 ئوغۇل بالا كېچىلىك سېمپنىدا ئىشلەيدۇ. بۇ شىركەتنىڭ خوجايىنى مۇنداق دەيدۇ:

«بۇ ئوغۇل بالىلار قاتتىق ئىسسىقتىن قىلچە بىئاراملىق ھېس قىلمايدۇ. تېمپېراتۇرا تەخمىنەن 86°-90° قا يېتىدۇ<sup>①</sup>... ئېرىتىش سېخى بىلەن پروكاتلاش سېخىدا كېچە-كۈندۈز ئىككى سېمپنا ئىشلىنىدۇ، باشقا ھەرقايسى سېخىلاردا كۈندۈزلۈك سېمپنالار بولۇپ، ئەتىگەن سائەت ئالتىدىن كەچ سائەت ئالتىگىچە ئىشلىنىدۇ. ئېرىتىش سېخىدا سائەت 12 دىن سائەت 12 گىچە ئىشلىنىدۇ. بەزى ئىشچىلار كېچىسىلا ئىشلەپ، كېچە-كۈندۈز سېمپنا ئالمىشىدۇ... بىز كۈندۈزلۈك ئىش بىلەن كېچىلىك ئىشنىڭ سالامەتلىكىگە (نېللىور-ۋىكىس شىركىتى خوجايىنىنىڭ سالامەتلىكىمۇ؟) نىسبەتەن قانداق ئوخشىمىغان تەسىرنىڭ بارلىقىنى بايقىمىدۇق. بەلكى دەم ئېلىش ۋاقتىنىڭ بېكىتىلىپ ئۆزگەرمىگىنى

قېتىم يېرىم سائەتتىن ۋاقىت بېرىلىپ، بۇنىڭدىن باشقا ھەرقانداق مۇنتىزىم دەم ئېلىش ۋاقتى بېرىلمەيدۇ.» بەزى زاۋۇتلار مۇنتىزىم كېچىلىك ئىشلەشنى بىكار قىلغان بولسىمۇ، ئەمما نورمىنىڭ سىرتىدا ئىشلەيدىغان ۋاقىتنى قورقۇنچىلۇق دەرىجىگىچە ئۇزارتىپ، ئۇنىڭ ئۈستىگە بۇ ئىشلار «كۆپىنچە ھاللاردا ئەڭ پاكىتىدا، ئەڭ ئىسسىق، ئەڭ مەنسىز ئىش تەرتىپىدە پەيدا بولىدۇ.» («بالا ئىشچىلارنى تەكشۈرۈش كومىتېتى. 4-نومۇرلۇق دوكلات» 1865-يىلى 38-، 39-بەتلەر)

① فارېنگېيت گرادۇسنى كۆرسىتىدۇ، سېلسىيە 30 — 32 گرادۇسقا تەڭ كېلىدۇ. — تۈزگۈچىدىن



كېچە-كۈندۈزنىڭ ئۆزگىرىپ تۇرغىنىغا قارىغاندا ياخشىراق ئۇخلىۋېلىش مۇمكىن، ... 18 ياشقا توشمىغان 20 گە يېقىن ئۆسمۈر كېچىلىك سېمىنىدا ئىشلەيدۇ... بىز 18 ياشتىن تۆۋەن ئۆسمۈرلەرنى كېچىسى ئىشلەشكە چاقىرتماي تۇرۇپ، ئىشقا تاقابىل تۇرالمىمىز. بىز شۇڭا ئىشلەپچىقىرىش راسخوتىنىڭ كۆپىيىپ كېتىشىگە قارشى تۇرىمىز. مەلىكىلىك ئىشچىلار بىلەن سەركارنى تېپىش ئاسان ئەمەس، ئۆسمۈر ئىشچىلارنى خالغانچە تاپقىلى بولىدۇ... ئەلۋەتتە، بىز ئىشلىتىدىغان ئۆسمۈر ئىشچىلارنىڭ نىسبىتى بىرقەدەر ئاز بولىدۇ، شۇڭا كېچىسى ئىشلەشنى چەكلەشنىڭ بىز بىلەن ئانچە كۆپ پايدا-زىيان مۇناسىۋىتى يوق». (99)

جون بروۋن شىركىتىنىڭ پولات-تۆمۈر زاۋۇتىدا 3000 نەپەر ياش قورامىغا يەتكەن ئىشچى ۋە ئۆسمۈر ئىشچى ئىشلەيدۇ، پولات-تۆمۈر ئىشلەشتە ئېغىر ئىشلارنىڭ بىر قىسمى «كېچە-كۈندۈز سېمىنا ئالمىشىش» ئارقىلىق ئورۇنلىنىدۇ. مەزكۇر شىركەتنىكى ج • ئېللىس ئەپەندى مۇنداق دەيدۇ، ئەمگەك ئېغىر بولغان پولات ئىشلەش زاۋۇتىدا، ياش قورامىغا يەتكەن ھەر ئىككى ئەر ئىشچىغا بىر ياكى ئىككى ئۆسمۈر ئىشچى سەپلەپ بېرىلىدۇ. ئۇلارنىڭ شىركەتلىرىدە 18 ياشتىن تۆۋەن 500 ئۆسمۈر ئىشچى بولۇپ، بۇنىڭ ئىچىدە تەخمىنەن  $\frac{1}{3}$  قىسمى يەنى 170 نەپىرى 13 ياشقا توشمىغان بالىلار. قانۇنغا تۈزىتىش كىرگۈزۈش لايىھىسى توغرىسىدا ئېللىس ئەپەندى مۇنداق دەيدۇ:

«18 ياشقا توشمىغانلارنىڭ 24 سائەت ئىچىدە 12 سائەتتىن ئارتۇق ئىشلىشىنى مەنئى قىلىشنى ئەيىبلەشكە ئالاھىدە ئەرزىيدۇ دەپ قارىمايمەن. لېكىن، كىشىلەرنىڭ بىر

(99) «بالا ئىشچىلارنى تەكشۈرۈش كومىتېتى. 4-نومۇرلۇق دوكلات» 1865-يىلى 79-نومۇرلۇق،

چەك ئايرىش ئارقىلىق 12 ياشتىن يۇقىرى ئۆسمۈرلەرنىڭ كېچىسى ئىشلىشىنى كەچۈرۈم قىلسا بولىدۇ دەپمۇ قارىمايمەن. بىز 13 ياشقا ھەتتا 15 ياشقىمۇ توشمىغان ئۆسمۈرلەرنىڭ ئىشلىشىنى تامامەن مەنئى قىلىدىغان قانۇننى قوبۇل قىلىشقا رازىمىزكى، ئەمما بىزدە ئىشلەۋاتقان ئۆسمۈرلەرنى كېچىسى ئىشلەشكە يول قويمايدىغان چەكلەش بۇيرىقىنى قوبۇل قىلالمايمىز. كۈندۈزلۈك سېمىندا ئىشلەيدىغان ئۆسمۈرلەرمۇ نۆۋەت بىلەن كېچىلىك سېمىندا ئىشلىشى كېرەك، چۈنكى ياش قۇرامىغا يەتكەن ئەر ئىشچىلار ھەمىشە كېچىلىك سېمىندا ئىشلەۋەرسە بولمايدۇ؛ بۇ ئۇلارنىڭ سالامەتلىكىنى نابۇت قىلىدۇ. لېكىن مەن بىر ھەپتە كېچىسى، يەنە بىر ھەپتە كۈندۈزى ئىشلىسە، بۇنىڭ سالامەتلىكىگە ھېچقانداق زىيىنى يوق دەپ قارايمەن. لېكىن نېللىورۋىكس شىركىتى ئۆز زاۋۇتىنىڭ مەنپەئىتىنى قوغداش ئۈچۈن، ئەكسىچە، ئۇدا كېچىسى ئىشلەشنىڭ زىيىنى بولمايدۇ، قەرەللىك ھالدا نۆۋەت بىلەن كېچىسى ئىشلىگەندە زىيىنى بولۇشى مۇمكىن، دەپ قارايدۇ. بىز نۆۋەت بىلەن كېچىسى ئىشلىگەنلەر بىلەن مەخسۇس كۈندۈزى ئىشلىگەنلەرنىڭ ئوخشاشلا ساغلام ئىكەنلىكىنى كۆرۈپ يەتتۇق... بىز 18 ياشتىن تۆۋەن ئۆسمۈرلەرنىڭ كېچىسى ئىشلىشىنى مەنئى قىلىشقا قارشى تۇرىمىز، چۈنكى بۇ راسخوتنى كۆپەيتىۋېتىدۇ. بۇ بىزنىڭ بىردىنبىر ئاساسىمىز. «بۇ نېمىدېگەن نومۇسىزىلارچە سەمىمىيلىك!» بىزنىڭ قارىشىمىزچە، بۇ ئىش ئۈچۈن راسخوت كۆپەيتىلسە، كارخانىنىڭ نورمال كۆتۈرۈش ئىقتىدارىدىن ئېشىپ كېتىدۇ، بۇنىڭدا كارخانىنىڭ ئۈنۈمى مۇۋاپىق نەزەردە تۇتۇش كېرەك. «بۇ يەردە گەپ نېمىدېگەن ئەگىتىپ ئېيتىلغان!» بۇ يەردە ئەمگەك كۈچى ناھايىتى ئاز، بۇنداق تەگشەش ئېلىپ بېرىلسا، ئەمگەك كۈچى يېتىشمەسلىك ئەھۋالى كېلىپ چىقىدۇ. «بۇ، ئېللىس-پروۋن شىركىتى ئەمگەك كۈچى قىممىتىنى ئەينەن تۆلىمىسە بولمايدىغان بەختسىز ئەھۋالغا چۈشۈپ قالىدۇ، دېگەنلىك.» (100)

كامپىل شىركىتىنىڭ «سكلوپ» پولات-تۆمۈر زاۋۇتىنىڭ كۆلىمى يۇقىرىدا ئېيتىلغان جون بروۋن شىركىتىدىن قېلىشمايدۇ. مەزكۇر زاۋۇتنىڭ دىرېكتورى ئۆزىنىڭ بىر پارچە

(100) «بالا ئىشچىلارنى تەكشۈرۈش كومىتېتى. 4-نومۇرلۇق دوكلات» 80-نومۇرلۇق،

يازما گۇۋاھلىق سۆزىنى بىۋاسىتە ھۆكۈمەت ھەيئەت ئەزاسى ۋايتقا تاپشۇرۇپ بېرىدۇ. لېكىن كېيىن گۇۋاھلىق سۆزىنى ئۇنىڭغا تۈزىتىش كىرگۈزۈش ئۈچۈن قايتۇرۇپ بەرگەندە ، ئۇ بۇ ئورگىنالىنى يوشۇرۇپ قويغىنىم ياخشى ئوخشايدۇ ، دەپ ھېس قىلغان . لېكىن ۋايت ئەپەندىنىڭ ئەستە قالدۇرۇش ئىقتىدارى ناھايىتى كۈچلۈك ئىكەن . ئۇنىڭ ئېسىدە شۇ نەرسە ئىنتايىن ئېنىقكى ، سىكلوپ شىركىتى بالىلار ۋە ئۆسمۈرلەرنىڭ كېچىسى ئىشلىشىنى چەكلەش «ئاقمايدىغان ئىش ، دەپ قارايدۇ ؛ بۇ شەك-شۈبھىسىزكى ئۆزلىرىنىڭ زاۋۇتلىرىنى تاقاپ قويغانلىق ، ئۇلارنىڭ زاۋۇتلىرىدا 18 ياشقا توشمىغان ئۆسمۈرلەر %6 تىن كۆپرەكىنى ، 13 ياشقا توشمىغانلار %1 نى ئىگىلەيدۇ !<sup>(101)</sup>

بۇ مەسىلە توغرىسىدا ، ئاكا-ئۇكا ساندىپرسىن شىركىتىنىڭ ئېتتىپارلىقىدىكى پولات تاۋلاش ، پروكاتلاش ، تۆمۈر ئېرىتىش زاۋۇتلىرىنىڭ نامايەندىسى يې . ف . ساندىپرسىن ئەپەندى مۇنداق دەيدۇ :

«18 ياشقا توشمىغان ئۆسمۈرلەرنىڭ كېچىسى ئىشلىشىنى چەكلەش ناھايىتى زور قىيىنچىلىق كەلتۈرۈپ چىقىرىدۇ؛ بۇنىڭدا ئاساسىي قىيىنچىلىق شۇنىڭدىن ئىبارەتكى ، قۇرامغا يەتكەن ئەرلەرنى ئۆسمۈرلەرنىڭ ئورنىغا دەسسەتكەندە مۇقەررەر تۈردە راسخوت كۆپىيىپ كېتىدۇ. قانچىلىك كۆپىيىدىغانلىقىنى مەنمۇ دەپ بېرەلمەيمەن ، لېكىن قارىماققا زاۋۇت خوجايىنلىرىنىڭ پولاتنىڭ باھاسىنى ئۆستۈرۈۋەتكۈدەك دەرىجىگە بارمايدۇ ، شۇڭا بۇنداق زىيان زاۋۇت خوجايىنلىرىنىڭ زىمىسىگە چۈشىدۇ ، چۈنكى قۇرامغا يەتكەن ئەر ئىشچىلار «نېمىدېگەن تەرسا ئادەملەر ! ، بۇنداق زىياننى ئۈستىگە ئېلىشنى رەت قىلىدۇ ، ئەلۋەتتە.»

(101) «بالا ئىشچىلارنى تەكشۈرۈش كومىتېتى . 4-نومۇرلۇق دوكلات» 1865-يىلى

ساندىپرسىن ئەپەندى بالىلارغا قانچىلىك ئىش ھەققى تۆلەيدىغانلىقىنى بىلمەيدۇ ، ئەمما ،

«تەخمىنەن ھەر بىر ئادەم ھەر ھەپتىدە 4-5 شىللىڭغا ئېرىشىدۇ... ئۆسمۈر ئىشچىلارنىڭ ئىشلىگەن ئىشىنى ئالسا ، ئومۇمەن ئېيتقاندا ، (ئەلۋەتتە ھەمىشە «قىسمەنلەشتۈرۈپ ئېيتقاندا» ئەمەس ،) ئۆسمۈر ئىشچىلارنىڭ كۈچى كۇپايە قىلىدۇ ، قۇرامغا يەتكەن ئەر ئىشچىلارنىڭ بىرقەدەر زور كۈچىنى ئىشقا سالغاندا پايدا زىياننى قاپلىيالمىدۇ ، ناھايىتى كىچىك سورۇندا ، مەسىلەن ، مېتال ئىشلەش ناھايىتى ئېغىر بولغان چاغلاردا ، بۇنداق زور كۈچ پايدىلىق بولىدۇ. قۇرامغا يەتكەن ئەر ئىشچىلار قۇرامغا يەتكەن ئەر ئىشچىلارنىڭ گەپكە كىرمەيدىغانلىقى ئۈچۈن ، ئۆسمۈر ئىشچىلارنىڭ ياردەمچى بولۇشىنى ياقىتۇرىدۇ. بۇنىڭدىن باشقا ، بالىلار كىچىكىدىن باشلاپ ھۈنەر ئۆگىنىدۇ. ئۆسمۈرلەرنى كۈندۈزى ئىشلەشكە رۇخسەت قىلغاندا ، بۇ مەقسەتكە يەتكىلى بولمايدۇ.»

نېمە ئۈچۈن ؟ نېمە ئۈچۈن ئۆسمۈرلەر كۈندۈزى ھۈنەر ئۆگەنسە بولمايدۇ ؟ ئاساسىڭىز نېمە ؟

«چۈنكى ، قۇرامغا يەتكەن ئەر ئىشچىلار بىر ھەپتە كۈندۈزى ، بىر ھەپتە كېچىسى ئىشلىسە ، قالغان يېرىم ۋاقىتتا بىر سېمىدىكى ئۆسمۈر ئىشچىلاردىن ئايرىلىپ قالىدۇ ، بۇنىڭ بىلەن ئۇلار ئۆسمۈر ئىشچىلاردىن ئېرىشىدىغان مەنپەئەتنىڭ يېرىمىدىن مەھرۇم بولىدۇ. قۇرامغا يەتكەن ئەر ئىشچىلار ئۆسمۈر ئىشچىلارغا ھۈنەر ئۆگەتسە ، ئۆسمۈر ئىشچىلارنىڭ ئىش ھەققىنىڭ بىر قىسمىغا ئېرىشىدۇ ، بۇ ھال قۇرامغا يەتكەن ئەر ئىشچىلارنى ئۆسمۈرلەرنىڭ ئەمگىكىنى ئەرزان ئېلىش ئىمكانىيىتىگە ئىگە قىلىدۇ. شۇڭا ، ئۆسمۈرلەرنى كۈندۈزى ئىشلەشكە رۇخسەت قىلغاندا ، قۇرامغا يەتكەن ھەر بىر ئەر ئىشچىنىڭ مەنپەئەتىنىڭ يېرىمى يوقىلىدۇ.»

باشقىچە قىلىپ ئېيتقاندا ، ساندىپرسىن شىركىتى قۇرامغا يەتكەن ئەر ئىشچىلارنىڭ بىر قىسمى ئىش ھەققىنى ئۆسمۈر ئىشچىلارنىڭ كېچىلىك ئەمگىكىدىن تۆلىمەستىن ، بەلكى ئۆز

يانچۇقلىرىدىن تۆلىشى لازىم بولىدۇ. بۇنىڭ بىلەن، ساندىرسىن شىركىتىنىڭ پايدىسى ئازراق كېمىيىپ كېتىدۇ، بۇ ساندىرسىن شىركىتىنىڭ ئاتالمىش ئۆسمۈر ئىشچىلارنى كۈندۈزى ھۈنەر ئۆگىنىشكە يول قويماستىنلا ياخشى ئاساسى بولىدۇ<sup>(102)</sup>.

بۇنىڭدىن باشقا، ھازىر ئۆسمۈر ئىشچىلار بىلەن سېنا ئالماشقان قۇرامىغا يەتكەن ئەر ئىشچىلار كېچىلىك ئىشنىڭ ھەممىسىنى ئۈستىگە ئېلىۋاتىدۇ، بۇنىڭغا ئۇلار چىداشلىق بېرەلمەيدۇ. قىسقىسى، قىيىنچىلىق بەك كۆپىيىپ كېتىپ، كېچىلىك ئىش پۈتۈنلەي توختاپ قېلىش ئېھتىمالى كېلىپ چىقىدۇ. يې.ف. ساندىرسىن مۇنداق دەيدۇ: «پولات ئىشلەپچىقىرىشنىڭ ئۆزىگە كەلسەك، بۇنىڭدا ھېچقانداق پەرق بولمىسا كېرەك. لېكىن!»

لېكىن، ساندىرسىن شىركىتى يالغۇز پولات ئىشلەپچىقىرىشى بىلەنلا بولدى قىلمايدۇ. پولات ئىشلەپچىقىرىش پۇل تېپىشنىڭ باھانىسىدىنلا ئىبارت. دومىناپچ، پولات پروكاتلاش ئۈسكۈنىلىرى ۋە ھاكازالار، زاۋۇت بىناسى، ماشىنا، تۆمۈر، كۆمۈر ۋە ھاكازالار، پولاتقا ئايلىنىشتىن باشقا، يەنە باشقا ۋەزىپىلەرمۇ بار. ئۇلارنىڭ مەۋجۇت بولۇپ تۇرۇشى قوشۇمچە ئەمگەكنى شىلىۋېلىشنى مەقسەت قىلىدۇ، لېكىن 24 سائەتتە شىلىۋالغان قوشۇمچە ئەمگەك ئەلۋەتتە 12 سائەتكە قارىغاندا كۆپ بولىدۇ. ئەمەلىيەتتە، خۇدانىڭ ئىرادىسى ۋە پانىي ئالەمنىڭ قانۇنلىرى بويىچە بولغاندا، ساندىرسىن شىركىتى ئۇلارغا ئىگە بولغاندا،

(102) «پىكىر قىلىش ۋە مۇھاكىمە قىلىش مول بولغان بۇ دەۋرىمىزدە، مۇبادا بىر كىشى ھەرقانداق شەيئىگە قارىتا، ئەڭ يامان، ئەڭ ئاساسسىز شەيئى بولغان تەقدىردىمۇ، بەزى ياخشى ئاساسلارنى دەپ بېرەلمەسە، ئۇ دانا كىشى ھېسابلانمايدۇ، دۇنيادىكى چىرىك شەيئىلەرنىڭ ھەممىسىلا ياخشى ئاساسنىڭ بولمىغانلىقى ئۈچۈن چىرىك بولىدۇ» (گېگېل «پەلسەپە قامۇسى»، بىرىنچى قىسىم «لوگىكا»، 1840-يىل بېرلىن نەشرى 249-بەت)

گۇۋاھنامىگە ئېرىشىپ، پۈتۈن 24 سائەت ئىچىدە بەلگىلىك مىقداردىكى ئەمگەك ۋاقتىنى باشقۇرالايدۇ؛ لېكىن بۇ نەرسىلەر ئەمگەك شىلىۋېلىش فۇنكسىيىسى ئۈزۈلۈپ قالغان ھامان، كاپىتال بولۇش خاراكتېرىنى يوقىتىدۇ، بۇنىڭ بىلەن ساندىرسىن شىركىتىگە ساپ زىيان كەلتۈرۈپ بېرىدۇ.

«بۇنداق ئەھۋالدا، ئىنتايىن قىممەتلىك ماشىنىلار يېرىم ۋاقىت ئىشلىتىلمەي توختاپ قالغانلىقتىن، زىيان كېلىپ چىقىدۇ ھەمدە نۆۋەتتىكى بۇنداق تۈزۈم شارائىتىدا ئىشلەپچىقارغىلى بولىدىغان ئوخشاش مىقداردىكى مەھسۇلاتنى ئىشلەپچىقىرىش ئۈچۈن، زاۋۇت بىنالىرى ۋە ماشىنىلارنى بىر ھەسسە كۆپەيتىشكە توغرا كېلىدۇ، بۇنداق بولغاندا راسخونمۇ بىر ھەسسە كۆپىيىدۇ.»

باشقا كاپىتالىستلار كۈندۈزى ئىشلەشكە رۇخسەت قىلىدۇ، ئۇلارنىڭ زاۋۇت بىنالىرى، ماشىنىلىرى، خام ئەشياىلىرى كېچىسى «ئىشلىتىلمەيدۇ»، ئەمما نېمە ئۈچۈن بۇ ساندىرسىن شىركىتى ئىمتىيازىنىلا تەلەپ قىلىدۇ؟ يې.ف. ساندىرسىن ساندىرسىنلارغا ۋاكالىتەن جاۋاب بېرىپ مۇنداق دەيدۇ:

«توغرا، كۈندۈزى ئىشلەيدىغان زاۋۇتلا بولىدىكەن، ماشىنىلارنىڭ ئىشلىتىلمەسلىكىدىن كېلىپ چىقىدىغان زىيانغا ئۇچرايدۇ. لېكىن، بىز پېچنى ئىشلەتسەك، زىيان تېخىمۇ زور بولىدۇ. ئەگەر پېچتا ئوت يېنىپ تۇرسا يېقىلغۇ ئىسراپ بولىدۇ ھازىرقى ۋاقىتتا بولسا ئىشچىلارنىڭ ھاياتى ئىسراپ بولۇۋاتىدۇ، ئەگەر پېچقا ئوت يېقىلسا، يېڭىۋاشتىن ئوت يېقىشقا ھەمدە زۆرۈر ھارارەتنى كۈتۈپ تۇرۇشقا توغرا كېلىدۇ. ۋاقىت ئىسراپ بولىدۇ (ئىسراپ بولغان ئۇخلاش ۋاقتى، ھەتتا سەككىز ياشلىق بالىلارنىڭ ئۇخلاش ۋاقتى دەل ساندىرسىن جەمەتىنىڭ ئىش ۋاقتىنى ئۈندۈرۈۋېلىشىغا توغرا كېلىدۇ)، بۇنىڭ ئۈستىگە تېمپېراتۇرىنىڭ بىر سۈۋۈپ، بىر ئىسسىقلىقىمۇ پېچنى زىيانغا ئۇچرىتىدۇ»

لېكىن، كېچە-كۈندۈز سىمىنا ئالمىشىش ئەمگىكى بولسا بۇ پېچىلارنى زىيانغا ئۇچراتمايدۇ»<sup>(103)</sup>.

(103) «بالا ئىشچىلارنى تەكشۈرۈش كومىتېتى. 4-نومۇرلۇق دوكلات» 1865-يىلى 85-نومۇرلۇق، 17-بەت. بىر ئەينەك زاۋۇتىنىڭ خوجايىنىمۇ مۇشۇنىڭغا ئوخشاش ئەندىشىدە بولغان: بالا ئىشچىلارغا «مۇنتىزىم تاماق يېيىش ۋاقتى» بەلگىلەپ بېرىش مۇمكىن ئەمەسمىش، چۈنكى بۇنداق قىلغاندا پېچىلارنىڭ بېرىدىغان ئىسسىقلىق مىقدارىدىن مەلۇم مىقدارى «پۈتۈنلەي زىيان» ياكى «ئىسراپ» بولۇپ كېتەرمىش. تەكشۈرۈش كومىتېتى ۋايت بۇ مەسىلىگە جاۋاب بەرگەندە، كاپىتالىستلارنىڭ ئۆز پۇللىرىنى سەرپ قىلىشتا «نەپىسىنى يىغىپ»، «ئۆزىنى بېسىۋېلىپ» ۋە «ئىقتىسادچىل بولۇپ» ئىش كۆرۈشىدىن ۋە ئۇلارنىڭ كىشىلىك ھاياتىنى قامداشتا تېمۇرلانىچە «ئىسراپچىلىق» قىلىشىدىن تەسلىرىگە يۈر، سېنور قاتارلىق كىشىلەرگە ۋە ئۇلارنىڭ گېرمانىيىدىكى بىچارە گۇياڭچىلىرى روشېر قاتارلىق كىشىلەرگە تامامەن ئوخشىمايدىغان قاراش بىلەن مۇنداق دېگەن: «تاماق يېيىشكە مۇنتىزىم ۋاقت بەلگىلەپ قويۇلسا ئىسسىقلىق ھازىرقىدىن كۆپرەك ئىسراپ بولۇپ كېتىدۇ، لېكىن بۇنداق ئىسراپچىلىقنى ھازىر ھەرقايسى ئەينەك زاۋۇتىلىرىدا يېتىلدۈرۈشقا بالا ئىشچىلارنىڭ كەڭ-كۆشادە تاماق يېيىش ۋە تاماقنى ھەزىم قىلىش ۋاقتىنىڭ بولماسلىقى تۈپەيلىدىن خانلىق دۆلەتكە كەلتۈرۈپ بەرگەن ھاياتى كۈچىنىڭ ئىسراپچىلىقى بىلەن ئۆزئارا سېلىشتۇرغاندا، ئۇنى پۇل قىممىتىگە سۇندۇرغان تەقدىردىمۇ، ھېچنېمىگە ئىززەتلىدىمۇ» (بالا ئىشچىلارنى تەكشۈرۈش كومىتېتى. 4-نومۇرلۇق دوكلات» 1865-يىلى 85-نومۇرلۇق، 14-بەت) بۇ يەنىلا «تەرقىياتى يىلى» يەنى، 1865-يىلىدا شۇنداق بولماقتا<sup>214</sup> ! بۇ بوتۇلكا ۋە چاقماق تېشلىق ئەينەك ياسايدىغان زاۋۇتلاردا ئىشلەيدىغان بالىلارنىڭ يۈك توشۇش ئۈچۈن قانچىلىك كۈچ سەرپ قىلىدىغانلىقى توغرىسىدا سۆزلەپ ئولتۇرمايمىز، ئۇلار توختىماستىن ئىشلەش جەريانىدا، 6 سائەتتە 15-20 مىل (ئىنگلىز مىلى) ماڭىدۇ! بۇ ئىش كۆپىنچە ھاللاردا 14-15 سائەت داۋام قىلىدۇ! مۇشۇنداق نۇرغۇن ئەينەك زاۋۇتلىرىدا، خۇددى موسكۋادىكى ئىگىرىش فابرىكىلىرىدىكىگە ئوخشاش 6 سائەتلىك سىمىنا ئالمىشىش كەڭ ئومۇملاشقان<sup>(1)</sup>. «بىر ھەپتىلىك ئىش ۋاقتىدا، ئالتە سائەتلىك دەم ئېلىش ۋاقتى ئەڭ ئۇزۇن داۋاملاشقان ۋاقت ھېسابلىنىدۇ. لېكىن بۇ يەنە فابرىكىغا بېرىش-كېلىش، يۈبۈنۈش، كېيىنىش، تاماق يېيىش ئۈچۈن كېتىدىغان ۋاقىتىمۇ ئۆز ئىچىگە ئالىدۇ. مۇشۇنداق ھېسابلىغاندا، ئەمەلىيەتتە ئېشىپ قالغان دەم ئېلىش ۋاقتى ئىنتايىن ئاز بولىدۇ. ئەگەر ئۇخلاش ۋاقتىدىن ئاز-تولا قۇربان قىلىنغاندا، ئويۇن ئويناش ۋە يېڭى ھاۋادىن نەپەس ئېلىشقا ۋاقت چىقمايدۇ، ئاشۇنداق يۇقىرى ھازارەت ئاستىدا ئاشۇنداق ئېغىر ئىشنى ئۈستىگە ئالغان بالىلارغا نىسبەتەن ئېيتقاندا، ئۇخلاش ۋاقتىنىڭ كەم بولۇشىغا مۇتلەق بولمايدۇ... لېكىن، كېچىسى ئۇخلاپ قېلىپ ئىشقا كېچىكىپ قېلىش تەشۋىشى، كۈندۈزى سىرتتىن ئاڭلىنىدىغان ۋاڭ-جۇڭلار بالىلارنىڭ قىسقىغىنا ئۇيقۇسىنىمۇ بۇزىدۇ». ۋايت ئەينەدى بۇنىڭغا پاكىت مىسال كەلتۈرۈپ، بىر ئۆسمۈرنىڭ ئۇدا 36 سائەت ئىشلىگەنلىكىنى، 12 ياشلىق بەزى ئوغۇل بالىلارنىڭ كېچىسى سائەت 8-گىچە ئىشلەپ، ئۇنىڭدىن كېيىن زاۋۇتتا ئەتىگەن سائەت 5-گىچە (پەقەت 3 سائەت ئۇخلايدۇ) ئۇخلاپ، يەنە كۈندۈزلۈك ئىشنى باشلىۋەتكەنلىكىنى چۈشەندۈرىدۇ! ئومۇمىي دوكلاتنى تۈزگۈچى تىرىپىشىد بىلەن

(1) مۇشۇ تومنىڭ 483-بېتىگە قاراڭ. — تۈزگۈچىدىن

5. نورمال ئىش كۈنىنى قولغا كەلتۈرۈش ئۈچۈن كۈرەش قىلىش . 14-ئەسىرنىڭ ئوتتۇرىلىرىدىن 17-ئەسىرنىڭ ئاخىرلىرىغىچە ئىش كۈنىنى ئۇزارتىش توغرىسىدا چىقىرىلغان مەجبۇرىي قانۇنلار

«بىر ئىش كۈنى دېگەن نېمە؟» كاپىتال كۈنلۈك قىممىتىنى تۆلىگەن ئىش كۈچىنى قانچىلىك ۋاقتتا ئىستېمال قىلىپ بولغىلى بولىدۇ؟ ئىش كۈچىنىڭ ئۆزىنى تەكرار ئىشلەپچىقىرىش ئۈچۈن ئېھتىياجلىق بولغان ئىش ۋاقتىدىن باشقا، ئىش كۈنىنى يەنە قانچىلىك دەرىجىگىچە ئۇزارتىشقا بولىدۇ؟ بىزگە مەلۇمكى، كاپىتال بۇ مەسىلىلەرگە مۇنداق جاۋاب بېرىدۇ: ئىش كۈنى بىر كېچە-كۈندۈز 24 سائەت ھېسابلىنىدۇ، بۇنىڭدىن بىر قانچە سائەتلىك دەم ئېلىش ۋاقتى چىقىرىۋېتىلىدۇ. بۇنداق دەم ئېلىش ۋاقتى بولمىسا، ئەمگەك كۈچى تۈپتىن يېتىشۈشتىن ئىش قىلالمايدۇ. ئالدى بىلەن، ئۆز-ئۆزىدىن مەلۇمكى، ئىشچى ئۆمۈر بويى ئىش كۈچىدىن باشقا نەرسە ئەمەستۇر، شۇڭا ئۇنىڭ

تۈپەيلى مۇنداق دەيدۇ: «ئوغۇل-قىز بالا ئىشچىلار بىلەن ئايال ئىشچىلارنىڭ كۈندۈزلۈك ياكى كېچىلىك سېمىندا ئۈستىگە ئالغان ئەمگەك مىقدارى كىشىنى چۆچۈتىدۇ.» («بالا ئىشچىلارنى تەكشۈرۈش كومىتېتى. 4-نومۇرلۇق دوكلات» 1865-يىلى 85-نومۇرلۇق، 13-، 14-بەتلەر) ئەمما، «نەپىسىنى ئالچاپ يىغان» ئەينەك كەسىپى كاپىتالىستلىرى بەلكىم ھازىر ئىچىپ مەست بولۇش سەۋەبىدىن بولسا كېرەك، يېرىم كېچىدە كۈلۈپتىن ئۇيان-بۇيانغا سەنتۇرلۇپ ئۆيىگە كېتىۋاتقىنىدا، تەلۈنلەرچە «بىر تىنچلىقلەر مەڭگۈ قۇل بولمايدۇ!» دەپ غەشىيدۇ.<sup>215</sup>

باشقۇرۇشىدا بولىدىغان بارلىق ۋاقىت ، تەبىئىي يوسۇندا ۋە قانۇن بويىچە بولغاندا ئىش ۋاقتى بولىدۇ . دېمەك ، كاپىتالنىڭ ئۆزلۈكىدىن كۆپىيىشى ئۈچۈن ئىشلىتىلىشى كېرەك . شەخسنىڭ تەربىيىلىنىش ۋاقتى ، زېھنىي قابىلىيىتىنى ئاشۇرۇش ۋاقتى ، ئىجتىمائىي فۇنكسىيىسىنى ئادا قىلىش ۋاقتى ، ئىجتىمائىي ئالاقە پائالىيىتى قىلىش ۋاقتى ، جىسمانىي كۈچ بىلەن ئەقلىي كۈچنى ئەركىن تەتبىقلاش ۋاقتى ، ھەتتا يەكشەنبە كۈنى دەم ئېلىش ۋاقتى (ۋە دەسىگە ئەمەل قىلىپ خاتىرجەم ئارام ئالىدىغان <sup>208</sup> دۆلەتلەردىمۇ) <sup>(104)</sup> غا كەلسەك ، بۇنىڭ ھەممىسى قۇرۇق گەپ! لېكىن ، كاپىتال چەكسىز دەرىجىدە قوشۇمچە ئەمگەكنى قارىغۇلارچە قوغلىشىپ ، خۇددى بۆرىدەك قوشۇمچە ئەمگەككە ئىنتىلگەنلىكتىن ، ئىش كۈنىنىڭ ئەخلاق چېكىنى بۆسۈپ قالماستىن ، بەلكى ئىش كۈنىنىڭ ساپ جىسمانىي چېكىنى

(104) مەسىلەن ، ئەنگلىيىدىكى بەزى يېزىلاردا تاكى ھازىرغا قەدەر بىرەر ئىشچى ھەمىشە خاتىرجەم ئارام ئالىدىغان كۈنلەردە ئۆز ئۆيى ئالدىدىكى بېغدا ئىشلەپ قالغۇدەك بولسا ، خاتىرجەم ئارام ئېلىش كۈنىگە ھۆرمەتسىزلىك قىلغان بولۇپ قارىلىپ قالماق جازاسىغا ئۇچرايدۇ . لېكىن ، ئوخشاشلا ئىشچىلار ئەگەر يەكشەنبە كۈنى دىنىي ئىشتىياق تۈپەيلىدىن مېتاللۇرگىيە زاۋۇتى ، قەغەز زاۋۇتى ، ياكى ئىينەك زاۋۇتىغا ئىشقا بارماي قالسىمۇ ، توختامغا خىلاپلىق قىلغانلىق قاتارىدا بىر تەرەپ قىلىنىدۇ . ئەگەر خاتىرجەم ئارام ئالىدىغان كۈنگە بېھۆرمەتلىك قىلىش كاپىتالنىڭ «قىممىتىنى ئاشۇرۇش جەريانى»دا كۆرۈلسە ، ئورتودوكسال پارلامېنت بۇنى ئاڭلىماسقا سالىدۇ . لوندوندا پېلىق دۈكىنى ۋە ئۆي قۇشلىرى دۈكىنىدا كۈنلۈك ئىشلەيدىغان ئىشچىلار يەكشەنبە كۈنى ئىشلەشنى بىكار قىلىشنى تەلەپ قىلىپ يازغان خېتىدە (1863-يىلى 8-ئاي ) ، بىر ھەپتىنىڭ ئالدىنقى ئالتە كۈنىدە ھەر كۈنى ئوتتۇرا ھېساب بىلەن 15 سائەتتىن ئىشلەيدىغانلىقىنى ، يەكشەنبە كۈنى بولسا 8-10 سائەت ئىشلەيدىغانلىقىنى بايان قىلغان . بۇ خەتتىن يەنە شۇنى كۆرۈۋېلىشقا بولىدۇكى ، بۇنداق «يەكشەنبە كۈنى ئىشلەش»كە ئېكسپېتېر زالدېكى <sup>216</sup> ئاچكۆز ، ساختىيەز ئاقسۆڭەكلەر رىغبەتلەندۈرىدۇ ، «تەن ھۇزۇرىنى قوغلىشىش»قا قالدۇس بېرىلىدىغان ئاشۇ «ئەۋلىيالار» ئۆزلىرىنىڭ ئۈچىنچى شەخسنىڭ زىيادە ئىشلىشى ، نامراتلىقى ۋە ئاچلىققا دۇچار بولۇشىغا سەۋرى-تاقەت قىلىش ئارقىلىق ئۆزىنىڭ خىرىستىئانلىق روھىنى ئىپادىلەيدۇ . لەززەتلىك تاماق ئۇلار (ئىشچىلار) ئۈچۈن ئىنتايىن زىيانلىق .

بۆسۈپ تاشلايدۇ . كاپىتال تەننىڭ ئۆسۈپ-يېتىلىشى ۋە ساغلاملىقىنى ساقلاشتا ئېھتىياجلىق بولغان ۋاقتىنى ئىگىلىۋالىدۇ . كاپىتال ئىشچىلارنىڭ ساپ ھاۋادىن نەپەسلىنىش ۋە كۈن نۇرىدىن پايدىلىنىشتا ئېھتىياجلىق بولغان ۋاقتىنى تالان-تاراج قىلىدۇ . كاپىتال تاماق يېيىش ۋاقتىنى تۇتۇپ قېلىپ ، ئىمكانقەدەر تاماق يېيىش ۋاقتىنى ئىشلەپچىقىرىش جەريانىغا قوشۇۋېتىدۇ ، شۇڭا ، ئىشچىلارغا مۇئامىلە قىلىشتا خۇددى پار قازىنىغا كۆمۈر ، ماشىنىلارغا ماي بەرگەنگە ئوخشاش ، ئىشچىلارغىمۇ خۇددى ئىشلەپچىقىرىش ۋاسىتىلىرىگە ئوخشاش مۇئامىلە قىلىدۇ . كاپىتال جۇغلانما ، يېڭىلاش ۋە ھاياتىي كۈچنى ئەسلىگە كەلتۈرۈشتە ئېھتىياجلىق بولغان نورمال ئۇيقۇنى ھېرىپ ھالىدىن كەتكەن ئورگانىزمنى ئەسلىگە كەلتۈرۈشتە كەم بولسا بولمايدىغان بىر قانچە سائەتلىك گومۇش ھالەتكە ئايلاندۇرۇپ قويىدۇ . بۇ يەردە ، ئەمگەك كۈچىنىڭ نورمال ھالەتتە ساقلاپ قېلىنىشى ئىش كۈنىنىڭ چېكىنى بەلگىلىمەستىن ، ئەكسىچە ئەمگەك كۈچىنىڭ ھەر كۈنى ئىمكانقەدەر ئەڭ زور مىقداردا سەرپ قىلىنىشى (مەيلى بۇ قانچىلىك مەجبۇرىي ۋە قانچىلىك ئازاب-ئوقۇبەتلىك بولسۇن) ئىشچىنىڭ دەم ئېلىش ۋاقتىنىڭ چېكىنى بەلگىلەيدۇ . كاپىتال ئەمگەك كۈچىنىڭ ئۆمرىنىڭ ئۇزۇن-قىسقىنلىقى بىلەن كارى بولمايدۇ ، ئۇنىڭ بىردىنبىر كۆڭۈل بۆلىدىغىنى بىر ئىش كۈنىدە ئەمگەك كۈچىنى ئەڭ زور چەكتە ئىشلىتىشلا بولىدۇ . ئاچ كۆز دېھقانچىلىق مەيدانىنىڭ خوجايىنى مۇنبەت يەرلەرنى تالان-تاراج قىلىشقا تايىنىپ ھوسۇل مىقدارىنى ئۆستۈرگەنگە ئوخشاش ، كاپىتال ئەمگەك كۈچىنىڭ ئۆمرىنى قىسقارتىشقا تايىنىپ بۇ مەقسەتكە يېتىدۇ .

بۇنىڭدىن شۇنى كۆرۈۋېلىشقا بولىدۇكى ، كاپىتالىستىك

ئىشلەپچىقىرىش-ماھىيەتتە قوشۇمچە قىممەت ئىشلەپچىقىرىشى ۋە قوشۇمچە ئەمگەكنى شىلۋېلىشتىن ئىبارەت، ئۇ ئىش كۈنىنى ئۇزارتىش ئارقىلىق، كىشىلەرنىڭ ئەمگەك كۈچىنى ئەخلاق ۋە جىسمانىي جەھەتتىكى نورمال راۋاجلىنىش ۋە ھەرىكەت قىلىش شارائىتىدىن مەھرۇم قىلىپ تارىيىش ھالىتىگە چۈشۈرۈپ قويۇپلا قالماستىن، بەلكى ئەمگەك كۈچىنىڭ ئۆزىنى ۋاقىتسىز ئاجىزلاشتۇرۇش ۋە ئۆلۈپ كېتىشكە ئېلىپ بارىدۇ. (105) كاپىتال ئىشچىنىڭ ئۆمرىنى قىسقارتىشقا تايىنىپ، بەلگىلىك مۇددەتتە ئىشچىنىڭ ئىشلەپچىقىرىش ۋاقتىنى ئۇزارتىدۇ.

لېكىن، ئەمگەك كۈچىنىڭ قىممىتى ئىشچىنىڭ تەكرار ئىشلەپچىقىرىشى ئۈچۈن ياكى داۋاملاشتۇرۇلۇشى ئۈچۈن ئىشچىلار سىنىپى ئېھتىياجلىق بولغان تاۋارنىڭ قىممىتىنى ئۆز ئىچىگە ئالىدۇ. كاپىتال چەكسىز دەرىجىدە ئۆزلۈكىدىن كۆپىيىشىنى قوغلىشىپ، ئىش كۈنىنى مۇقەررەر تۈردە تەبىئەتكە خىلاپلىق قىلىش دەرىجىسىگىچە ئۇزارتىپ، بۇنىڭ بىلەن ئىشچىنىڭ ئۆمرىنى قىسقارتىپ، ئىشچىلارنىڭ ئەمگەك كۈچىنىڭ رولىنى جارى قىلدۇرۇش ۋاقتىنى قىسقارتىدىكەن، ئۇنداقتا ئىستېمال قىلىنىپ كەتكەن ئەمگەك كۈچىنى تېخىمۇ تېزلىكتە تولدۇرۇشقا توغرا كېلىدۇ. بۇنداق بولغاندا، ئەمگەك كۈچىنى تەكرار ئىشلەپچىقىرىش جەھەتتە تېخىمۇ كۆپ چىقىم سەرپ قىلىشقا توغرا كېلىدۇ. بۇ خۇددى ماشىنىنىڭ ئۆپرىشى قانچە تېز بولسا، ھەر

(105) «بىز ئىلگىرىكى دوكلاتلىرىمىزدا نۇرغۇن تەجرىبىلىك زاۋۇت خوجايىنلىرىنىڭ ھەددىدىن زىيادە ئەمگەك قىلىش نەتىجىسىدە... كىشىلەرنىڭ ئەمگەك كۈچىنىڭ ۋاقىتسىز خوراپ تۈگەپ كېتىدىغانلىقىنى ئېتىراپ قىلىشقا ئىلگىرى ئوتتۇرىغا قويۇپ ئۆتكەندۇق.» («بالا ئىشچىلارنى تەكشۈرۈش كومىتېتى. 4-نومۇرلۇق دوكلات» 1862-يىلى 64-نومۇرلۇق، 13-بەت)

كۈنى تەكرار ئىشلەپچىقىرىدىغان قىسمەن ماشىنىلارنىڭ قىممىتىنىڭمۇ شۇنچە زورىيىپ كېتىدىغانلىقىغا ئوخشايدۇ. شۇڭا، كاپىتال ئۆزىنىڭ مەنپەئىتى ئۈچۈن قارىغاندا نورمال ئىش كۈنىنى بەلگىلىشى كېرەك.

قۇلدارنىڭ بىر ئەمگەكچىنى سېتىۋېلىشى بىر ئات سېتىۋالغانغىلا ئوخشايدۇ. ئۇ قۇلدىن ئايرىلىپ قالسا كاپىتالدىن ئايرىلىپ قالىدۇ، شۇڭا ئۇنىڭ ئورنىنى تولدۇرۇش ئۈچۈن قايتىدىن پۇل خەجلەپ قۇل بازىرىدىن قۇل سېتىۋېلىشى كېرەك. لېكىن،

«گېئورگىيە شتاتىدىكى شاللىق ۋە مىسسىسىپى شتاتىدىكى سازلارنىڭ كىشىلەرنىڭ ئورگانىزم توقۇلمىلىرىغا ئەجەللىك زىيىنى بولسىمۇ، كىشىلەرنىڭ ھاياتىغا بولغان بۇنداق بۇزغۇنچىلىق ۋىرگىنىيە شتاتى بىلەن كېنتۇكى شتاتىدا ئولتۇراقلاشقان نۇرغۇن نېگىرلار «تەبىئىي مۇھاپىزەت رايونى»دىن تولدۇرۇش مۇمكىن بولمىغان دەرىجىگە يەتمەسە كېرەك. ئىقتىسادىي جەھەتتە قۇلدارنىڭ مەنپەئىتىنىڭ ساقلىنىپ تۇرۇۋاتقان قۇل بىلەن بىر دەك بولۇشىنى نەزەردە تۇتقاندا، بۇنداق ئوي يەنە قۇلغا ئادەملەرچە مۇئامىلە قىلىشنىڭ مەلۇم كاپالىتى بولۇپ قالىدۇ، لېكىن قۇل سودىسى يولغا قويۇلغاندىن كېيىن، ئوخشاشلا ئىقتىسادىي جەھەتتىكى ئوي قۇللارنى ئازابلان ئۆلتۈرۈشنىڭ سەۋەبى بولۇپ قالدى، چۈنكى قۇلنى چەت ئەلدىكى نېگىرلار «تەبىئىي مۇھاپىزەت رايونى»دىن تولۇقلىغىلى بولغاچقا، ئۇلارنىڭ ئۆمرىمۇ ئۇلار ھايات ۋاقتىدىكى ئىشلەپچىقىرىش ئۈنۈمدارلىقىغا ئوخشاش مۇھىم بولمايدىغان بولۇپ قالدى. شۇڭا، چەتتىن قۇل كىرگۈزۈلدىغان دۆلەتلەردە، قۇل باشقۇرۇشتا مۇنداق ئىبىرەتلىك سۆز بار: ئەڭ ئۈنۈملۈك ئىقتىساد ئەڭ قىسقا ۋاقىت ئىچىدە ئات-كالا ئورنىدا ئىشلەۋاتقان ئادەملەردىن ئەڭ كۆپ ئەمگەك شىلۋېلىشتىن ئىبارەت. ئىسسىق بەلۋاغ زىرائەتلىرى تېرىلىدىغان جايلاردا، ئېكىنزارلىقنىڭ يىللىق پايدىسى كۆپىنچە ھاللاردا ئومۇمىي كاپىتال بىلەن تەڭ بولىدۇ، دەل بۇ جايلاردا نېگىرلارنىڭ ھاياتى ئەرزمەس نەرسە قاتارىدا قارىلىدۇ. بۇ بىراقچە ئەسىرلەردىن بۇيان غايەت زور بايلىق مەنبەسىگە ئايلانغان غەربىي ھىندى دېھقانچىلىقى بىراقچە يۈز مىليون ئافرىقىلىقلارنى يۇتۇۋەتتى. ھازىرقى كۇيانى ئېلىپ ئېيتساق، ھەر يىللىق كىرىم ھەممىشە مىليون بويىچە ھېسابلىنىپ، ئېكىنزار ئىگىلىرى



سەلتەنەتلىك شاھ-بەگزاڭلار بولۇپ كەلدى، لېكىن بىز ئۇ يەردىكى قۇللار سىنىپىنىڭ يېمەك-ئىچمىكىنىڭ ئىنتايىن ناچار ئىكەنلىكىنى، ئەمگەكنىڭ ئىنتايىن ئېغىرلىقىنى، ھەتتا ھەر يىلى زور بىر تۈركۈم كىشىلەرنىڭ ھەددىدىن زىيادە ئەمگەك قىلىش، ئۇخلاش ۋە دەم ئېلىش يېتەرلىك بولماسلىقتەك سوزۇلما خاراكتېرلىك ئازابلىنىش تۈپەيلىدىن ئۆلۈپ كېتىۋاتقانلىقىنى كۆرۈپ يەتتۇق<sup>(106)</sup>.

ئىسىملا ئالماشتۇرۇلسا، بۇ ئىش دەل جانابىڭىزغا ئېيتىلغان بولىدۇ!<sup>1</sup> قۇل سودىسىنى ئەمگەك بازىرىغا، كېنتۈككى ۋە ۋىرگىنىنى ئىرېلاندىيە ھەم ئەنگىلىيە، شوتلاندىيە ۋە ۋېلىستىكى دېھقانچىلىق رايونلىرى بىلەن، ئافرىقىنى گېرمانىيە بىلەن ئالماشتۇرۇپ قاراپ باقايلى! بىز ھەددىدىن زىيادە ئەمگەك قىلىش نەتىجىسىدە لوندوندىكى بولكا ئىشچىلىرىنىڭ ھاياتىدىن ئۈزلۈكسىز ئايرىلىۋاتقانلىقىنى ئاڭلىدۇق،<sup>①</sup> لېكىن لوندوندىكى ئەمگەك بازىرى ھەمىشە گېرمانىيە ۋە باشقا جايلاردىن كەلگەن كىشىلەر بىلەن لىق تولۇپ، بولكىخانىدا ئۆلۈمنى كۈتۈپ ئىشلەۋاتقانلىقىنى كۆرىمىز. بىز شۇنى كۆرۈپ يەتتۇقكى، ساپال بۇيۇملار كەسپى ئىشچىلارنىڭ ئۆمرىنى ئەڭ قىسقارتىدىغان كەسپلەرنىڭ بىرى.<sup>②</sup> لېكىن، ساپال بۇيۇملار ئىشچىسى شۇ سەۋەبتىن كەمچىل بولامدۇ؟ ئاددىي ئىشچى ئائىلىسىدىن كېلىپ چىققان ھازىرقى زامان ساپال بۇيۇملار كەسپىنىڭ ئىجادچىسى جوسياخ، ۋېچۇرئود 1785-يىلى تۆۋەن پالاتاغا، ساپال بۇيۇملار كەسپىدە جەمئىي 15 مىڭدىن 20 مىڭغىچە ئادەم

(106) كاپرىنىس «قۇل ئەمگەك كۈچى» 1862-يىلى لوندون نەشرى 110-، 111-بەتلەر.

ئىشلەيدۇ، دېگەن. (107) 1861-يىلىغا كەلگەندە، يالغۇز بۈيۈك بىرىتانىيىدىكى ساپال بۇيۇملار كەسپى بىلەن شۇغۇللىنىدىغان شەھەر-بازار نوپۇسى 101 مىڭ 302 كىشىگە يەتكەن.

«ياختا توقۇمچىلىق 90 يىللىق تارىخقا ئىگە... ئەنگىلىيە ئىرقىنىڭ 3 ئەۋلادى ياشىغان بىر دەۋر ئىچىدە، 9 ئەۋلاد توقۇمچىلىق ئىشچىسى تۈگەپ كەتتى.»<sup>(108)</sup>

دەرۋەقە، سانائەت يۈكسەلگەن ئايرىم ئاۋات مەزگىلدە، ئەمگەك بازىرىدا ئەمگەك كۈچى ئېغىر كەمچىل بولدى. مەسىلەن، 1834-يىلى شۇنداق بولدى. ئەينى ۋاقىتتا زاۋۇت ئىگىلىرى كەمبەغەللەرنى قۇتقۇزۇش قانۇنچىلىق كومىتېتىغا دېھقانچىلىق رايونلىرىدىكى «ئېشىنچا نوپۇس» نى شىمالغا ئەۋەتىپ بېرىشنى تەۋسىيە قىلغان ھەمدە «زاۋۇت ئىگىلىرىنىڭ بۇ كىشىلەرنى قوبۇل قىلىدىغانلىقى ۋە ئىستېمال قىلىدىغانلىقى»<sup>(109)</sup> نى بىلدۈرگەن. بۇ ئۇلارنىڭ ئۆز گېپى.

«كەمبەغەللەرنى قۇتقۇزۇش قانۇنچىلىق كومىتېتىنىڭ قوشۇلۇشى ئارقىسىدا، مانچېستېردا ۋاكالىتەن باشقۇرۇش ئورنى قۇرۇلدى. دېھقانچىلىق ئىشچىلىرىنىڭ ئىسىملىكى تۈزۈلۈپ بولغاندىن كېيىن ۋاكالىتەن باشقۇرۇش ئورنىغا تاپشۇرۇپ بېرىلدى. زاۋۇت (107) جون ۋارد «تارىختە دەرياسى بويىدىكى ستوك شەھىرى» 1843-يىلى لوندون نەشرى 42-بەت.

(108) 1863-يىلى 4-ئاينىڭ 27-كۈنى فېرېرىدىنىڭ تۆۋەن پالاتادا سۆزلىگەن نۇتقى.  
(109) «زاۋۇت خوجايىنلىرى بۇ كىشىلەرنى قوبۇل قىلىدۇ ۋە ئىستېمال قىلىدۇ. بۇ ياختا توقۇمچىلىق زاۋۇتى خوجايىنلىرىنىڭ ئۆز گېپى»، 1863-يىلى 4-ئاينىڭ 27-كۈنى فېرېرىدىنىڭ تۆۋەن پالاتادا سۆزلىگەن نۇتقى.

① مۇشۇ تومنىڭ 469-477-بەتلەرگە قاراڭ. — تۈزگۈچىدىن

② مۇشۇ تومنىڭ 460-464-بەتلەرگە قاراڭ. — تۈزگۈچىدىن

ئىگىلىرى ئارقا-ئارقىدىن ۋە كالتەن باشقۇرۇش ئورنىغا كېلىپ، ئۆزلىرىگە ئېھتىياجلىق كىشىلەرنى تاللايدۇ، ئۇنىڭدىن كېيىن بۇ ئائىلىلەرنى ئەنگىلىيەنىڭ جەنۇبىدىن يۆتكەپ چىقىدۇ. بۇ ئادەم بوپىلىرى خۇددى تاپلانغان يۈككە ئوخشاش بولۇپ، ئۈستىگە ئىمزالىق خەلپەچ ئېسىلىپ، قانال ياكى يۈك ماشىنىسى ئارقىلىق توشۇلاتتى؛ بۇلاردىن بەزىلىرى پىيادە كېلەتتى، نۇرغۇن كىشىلەر يولدىن ئادىشىپ قېلىپ، سانائەت رايونلىرىدا تەمتىرىشىپ، ئاچلىقتىن ئۆلۈپ قېلىش گىردابىغا بېرىپ قالغانىدى. بۇ تەرەققىي قىلىپ ھەقىقىي سودا تارمىقىغا ئايلىنىپ قالدى. توۋەن پالاتا بۇ ئىشقا ئىشەنمەي قالدى. لېكىن، بۇنداق نورمال سودا، ئادەم گۆشىنى ساتىدىغان بۇنداق كەسىپ داۋاملىق مەۋجۇت بولۇپ تۇرۇۋاتىدۇ، مانچېستېردىكى ۋە كالتەن ئۆزلۈكسىز تۈردە بۇ كىشىلەرنى سېتىۋېلىپ كېلىپ، مانچېستېردىكى زاۋۇت ئىگىلىرىگە سېتىپ بېرىدۇ، بۇ خۇددى نېگىرلارنى داۋاملىق تۈردە ئامېرىكىنىڭ جەنۇبىي قىسمىدىكى ھەرقايسى شاتتالاردىكى پاختا تېرىيدىغان خوجايىنلارغا سېتىپ بەرگەنگە ئوخشايدۇ... 1860-يىلى پاختا توقۇمىچىلىق كەسىپى مىسلىسىز تېز يۈكسىلىپ... ئادەم يەنە يېتىشمىدى. زاۋۇت ئىگىلىرى يەنە ئادەم گۆشىنى ساتىدىغان ۋاكالىتخانىدىن ياردەم سورىدى... بۇنىڭ بىلەن ۋاكالىتخانا دورىسى قىرغىقىدىكى قۇملۇقلارغا، دېۋان ئېگىزلىكلىرىگە، ۋېلتسى تۈزلەڭلىكلىرىگە بېرىپ يىغدى، لېكىن ئېشىنچا نوپۇس قوبۇل قىلىنىپ بولغانىدى.»

«بېرىرى قوغداش گېزىتى» دە رەنجىپ مۇنداق دېيىلىدۇ ، ئەنگىلىيە-فرانسىيە سودا شەرتنامىسى ئىمزالانغاندىن كېيىن ، ئەسلىدە يەنە 10 مىڭ كىشى قوبۇل قىلىناتتى ، بەلكى ناھايىتى تېزلا يەنە 30-40 مىڭ كىشى لازىم بولاتتى . لېكىن ، ئادەم گۆشىنى سېتىش-سېتىۋېلىش بىلەن شۇغۇللىنىدىغان چوڭ-كىچىك ۋاكالىتخانىلار 1860-يىلى دېھقانچىلىق رايونلىرىغا ھېچقانچە ئادەم يىغالمىدى ، بۇنىڭ بىلەن

«زاۋۇت ئىگىلىرى كەمبەغەللەرنى قۇتقۇزۇش قانۇنچىلىق كومىتېتىنىڭ رەئىسى ۋىللىيېرس ئەپەندى بىلەن كۆرۈشۈشكە ۋەكىل ئەۋەتىپ، ئۇنىڭدىن يەنە بىر قېتىم كەمبەغەللەرنىڭ ھۈنەر ئۆگىنىش ئورنىدىكى كەمبەغەل بالىلار بىلەن يېتىم بالىلارنى زاۋۇتقا كىرىپ ئىشلەشكە ئىجازەت بېرىشنى تەلەپ قىلدى»<sup>(110)</sup>.

(110) فېرىيىدىنىڭ 1863-يىلى 4-ئاينىڭ 27-كۈنى توۋەن پالاتا سۆزلىگەن نۇقتى. گەرچە ۋىللىيېرسنىڭ ئەڭ ياخشى ئارزۇسى بولسىمۇ، لېكىن «قانۇنغا ئاساسەن» ئۇ زاۋۇت خوجايىنلىرىنىڭ تەلەپلىرىنى رەت قىلىشقا مەجبۇر بولدى. ئەمما، بەزى كەمبەغەللەرنى باشقۇرۇش ئىدارىسى بۇنىڭ ئۈچۈن خىزمەت قىلىشنى خالىمىغانلىقتىن، بۇ ئەپەندىلەر يەنىلا ئۆزلىرىنىڭ مەقسىتىگە بەتتى. زاۋۇت تەكشۈرگۈچى ئا. رېدگىرىيۇ زورمۇزور ھالدا، «قانۇنغا ئاساسەن» يېتىم بالىلار ۋە قۇتقۇزۇشقا ئېھتىياجلىق بولغان كەمبەغەللەرنىڭ بالىلىرىغا شاگىرت قاتارىدا مۇئامىلە قىلىدىغان بۇنداق تۈزۈم بۇ قېتىم «ئىلگىرىكى ئىللەتلەرنى ئېلىپ كەلمىدى» دېدى (بۇ «ئىللەتلەر» توغرىسىدا، ئېنگېلس «ئەنگىلىيىدىكى ئىشچىلار سىنىپىنىڭ ئەھۋالى»غا قاراڭ)، لېكىن ھەقىقەتەن مۇنداق بىر خىل ئەھۋالدا، يەنى «شوتلاندىيىنىڭ دېھقانچىلىق رايونلىرىدىن لانكاشىر ۋە چىشىرگە ئەۋەتىلگەن قىزلار ۋە ياش ئاياللارغا قارىتا، بۇنداق تۈزۈم كەلسە كەلمەس قوللىنىلدى». زاۋۇت خوجايىنلىرى بۇ «تۈزۈم»گە ئاساسەن كەمبەغەللەرنى قۇتقۇزۇش پالاتا دائىرىلىرى بىلەن بەلگىلىك مۇددەتكە ئىگە توختامنامىلەرنى تۈزدى. زاۋۇت خوجايىنلىرى بۇ بالىلارنى كىيىم-كېچەك، يېمەك-ئىچمەك، تۇرالغۇ بىلەن تەمىنلەپ، يەنە ئازراق قوشۇمچە ياردەم بېرىدۇ. 1860-يىلى ئەنگىلىيە پاختا توقۇمىچىلىقى ئەڭ تېز يۈكسەلگەن بىر يىل بولدى، بەلكى ئىش ھەققىمۇ ئۆستى، چۈنكى ئىشچىلارغا قارىتىلغان تەلەپ مىقدارى ئالاھىدە زور بولدى، ئەمما بۇ چاغدا ئىشلەيدىغان نوپۇسى ئازلاپ كەتتى، ئەنگىلىيە ۋە شوتلاندىيىنىڭ دېھقانچىلىق رايونلىرىدىكى نوپۇس مىسلىسىز دەرىجىدە زور مىقداردا ئاۋسترالىيە ۋە ئامېرىكىغا كۆچۈپ كەتتى، شۇنىڭ بىلەن بىر ۋاقىتتا ئەنگىلىيىنىڭ بەزى دېھقانچىلىق رايونلىرىدىكى نوپۇسنىڭ ھاياتى كۈچى زور دەرىجىدە نابۇت قىلىنغانلىقى ۋە پايدىلىنىشقا بولىدىغان نوپۇس ئاللىبۇرۇن ئادەم گۆشى سودىگەرلىرى تەرىپىدىن يىغىپ كېتىلگەنلىكتىن زور دەرىجىدە ئازلاپ كەتتى. ئەگەر بۇ پاكىتقا دىققەت قىلىپ، يەنە رېدگىرىيۇ ئەپەندىنىڭ تۆۋەندىكى سۆزىنى ئاڭلاپ باقىدىغان بولساق، ھەيرانلىق ھېس قىلىمىز. ئۇ مۇنداق دەيدۇ: «لېكىن بۇنداق ئەمگەكنى (كەمبەغەللەرنى قۇتقۇزۇش پالاتاسىدىكى بالىلارنىڭ ئەمگىكى) باشقىلار ئەمگەك تاپالمايدىغان ئىزدەيدۇ، چۈنكى بۇ بىر قىممەت ھەقىقەت ئەمگەك ھېسابلىنىدۇ. بىر 13 ياشلىق ئۆسمۈرنىڭ ئادەتتىكى ئىش ھەققى ھەپتىدە تەخمىنەن تۆت شىللىڭغا باراۋەر كېلىدۇ؛ لېكىن بۇنداق 50 ياكى 100 ئۆسمۈرنى كىيىم-كېچەك، تاماق ۋە ياتاق بىلەن تەمىنلەش، بۇنىڭ ئۈستىگە ئۇلارغا داۋالانىش دورا قوشۇمچە ياردەم پۇلى ۋە بەلگىلىك نازارەت قىلىپ باشقۇرۇش ھەققى بېرىش، بۇنىڭدىن باشقا ئاز مىقداردىكى قوشۇمچە ياردەمنى قوشقاندا، ھەر بىر ئادەمگە ھەپتىدە 4 شىللىڭ پۇل يەتەيدۇ»، («زاۋۇت تەكشۈرگۈچىنىڭ دوكلاتى. 1860-يىلى 4-ئاينىڭ 30-كۈنى» 27-بەت) رېدگىرىيۇ ئەپەندى زاۋۇت خوجايىنى ھەر بىر ئادەمگە 4 شىللىڭ راسخوت بېرىش بىلەن 50 ياكى 100 بالىنى بېقىش ۋە نازارەت قىلىپ باشقۇرۇشقا قانداق بولالغىغان بەردە، ئىشچى بالىسىنىڭ 4 شىللىڭلىق ئىش ھەققىگە تايىنىپ تۇرمۇشىنى قانداق قامدىيالايدىغانلىقىنى چۈشەندۈرۈشنى ئۈنۈپ قالغان. تېكىستتە خاتا يەكۈن چىقىرىلىپ قېلىشتىن ساقلىنىش ئۈچۈن، بۇ يەردە مەن يەنە

ئومۇمەن ئېيتقاندا ، تەجرىبە كاپىتالىستقا شۇنى كۆرسىتىپ بېرىدۇكى : ئېشىنچا نوپۇس ، يەنى ھازىرقى كاپىتالىنىڭ كۆپىيىش ئېھتىياجى بىلەن ئۆزئارا سېلىشتۇرۇلغان ئېشىنچا نوپۇس دائىم مەۋجۇت بولۇپ تۇرىدۇ ، بۇ كىشىلەرنىڭ يېتىلىشى ناچار ، ئۆمرى قىسقا ، ئالمىشىشى تېز بولسىمۇ ، پىشىپ-يېتىلمەي تۇرۇپلا تاللىۋېلىنىدۇ ، دېيىشكە بولىدۇ .<sup>(111)</sup> يەنە بىر تەرەپتىن ، تەجرىبە كالىسى بار تەكشۈرگۈچىگە مۇنۇلارنى كۆرسىتىپ بېرىدۇ : تارىخىي نۇقتىئىنەزەردىن قارىغاندا ، كاپىتالىستنىڭ ئىشلەپچىقىرىش تۈنۈگۈنلا پەيدا بولغاندەك قىلىنىشىمۇ ، لېكىن ئۇ خەلقنىڭ ھاياتىي مەنبەسىنى شۇنچە تېز ، شۇنچە چوڭقۇر ۋەيران قىلدى ؛ سانائەت نوپۇسىنىڭ ئاجىزلىشىشى يېزىدىن تەبىئىي ئۆسۈپ يېتىلگەن ھاياتلىق ئامىلىنى ئۈزلۈكسىز قوبۇل

شۇنى كۆرسىتىپ ئۆتەي ، ئەنگىلىيە پاختا توقۇمىچىلىق سانائىتىدە 1850-يىلى زاۋۇت قانۇنى<sup>195</sup> يولغا قويۇلۇپ ، ئەمگەك ۋاقتى قاتارلىقلار تەڭشەلگەندىن بۇيان ، ئۇنىڭغا ئەنگىلىيىنىڭ ئۈلگىلىك سانائىتى دەپ قاراش كېرەك . ئەنگىلىيىدىكى پاختا توقۇمىچىلىق سانائىتى ئىشچىلارنىڭ ئەھۋالىنى ھەرقايسى تەرەپتىن ئېيتقاندا ، چوڭ قۇرۇقلۇقتىكى ئوخشاش تەقدىرلىك ئىشچىلارنىڭكىدىن ياخشى دېيىشكە بولىدۇ ، «پروسىيىدىكى زاۋۇت ئىشچىلىرى ھەر ھەپتىدە ئۆزىنىڭ ئەنگىلىيىدىكى رىقابەتچىسىگە قارىغاندا 10 نەچچە سائەت كۆپ ئىشلەيدۇ ، ئەگەر ئۇلار ئۆز ئۆيىدە ئۆزىنىڭ توقۇمىچىلىق ماشىنىسىدا ئىشلىسە ، ئۇنداقتا بۇ ئۈستىلىسە ئەمگەك ۋاقتىنىڭ جېكىمۇ بۆسۈپ تاشلىنىدۇ ، » ( «زاۋۇت تەكشۈرگۈچىنىڭ دوكلاتى . 1855-يىلى 10-ئاينىڭ 31-كۈنى ، » 103-بەت) بۇقارىدا كۆرسىتىلگەن زاۋۇت تەكشۈرگۈچى رېدېرېيۇ 1851-يىلى سانائەت كۆرگەزمىسىدىن كېيىن ، قۇرۇقلۇققا ، بولۇپمۇ فرانسىيە ۋە پروسىيەگە كېلىپ زاۋۇت ئەھۋالىنى تەكشۈرگەن . پروسىيىدىكى زاۋۇت ئىشچىلىرى توغرىسىدا ئۇ مۇنداق دېگەن : «ئۇلار ئېرىشكەن ئىش ھەققىگە ئاددىي يېمەكلىكلەر ۋە ئۇلار ئىشلىتىشكە ئادەتلىنىپ قالغان ئاز مىقداردىكى تۇرمۇش بۇيۇملىرىنىلا سېتىۋالغىلى بولىدۇ... بۇنى ئۇلارنىڭ ئەنگىلىيىدىكى رىقابەتچىلىرى بىلەن سېلىشتۇرغاندا ، ئۇلارنىڭ تۇرمۇشى تېخىمۇ جاپالىق ، ئىشى تېخىمۇ ئېغىر » ( «زاۋۇت تەكشۈرگۈچىنىڭ دوكلاتى . 1853-يىلى 10-ئاينىڭ 31-كۈنى ، » 85-بەت)

(111) «ھەددىدىن زىيادە ئەمگەك بىلەن شۇغۇللانغان كىشىلەر ئادەم ھەيران قالغۇدەك دەرىجىدە تېز ئۆلۈپ كېتىدۇ ؛ لېكىن ئۇلارنىڭ ئورنىغا دەرھال باشقىلار تولدۇرۇلىدۇ ، كىشىلەر پات-پات ئالمىشىپ تۇرىدۇ ، لېكىن سەھنىدە ھېچقانداق ئۆزگىرىش بولمايدۇ » ( «ئەنگىلىيە ۋە ئامېرىكا » 1833-يىلى لوندون نەشرى ، 1-توم 55-بەت : ئې . گ . ۋېكىلىدىن ئىسرى ) .

قىلغانلىقتىن ئاستىلاپ قالدى ؛ ھەتتا دېھقانچىلىق ئىشچىلىرى يېڭى ھاۋادىن نەپەسلىنەلەيدىغان ، ئۇلار ئوتتۇرىسىدىكى تەبىئىي تاللاش قانۇنىيىتى ( بۇ قانۇنىيەت بويىچە بولغاندا ، ئەڭ قاۋۇل كىشى ئاندىن ياشىيالايدۇ ) چەكسىز رول ئويناۋاتقان بولسىمۇ ، زەئىپلىشىشكە باشلىدى<sup>(112)</sup> ، ئاشۇنداق «ياخشى ئاساس» ئارقىلىق ئۆز ئەتراپىدىكى بىر ئەۋلاد ئىشچىلارنىڭ ئازاب-ئوقۇبەتلىك كاپىتالىنى ئىنكار قىلىپ ، ئۆزىنىڭ ئەمەلىي ھەرىكىتىدە خۇددى ئۇ يەر شارى بىلەن قۇياشنىڭ ئۆزئارا سوقۇلۇپ كېتىشى ئېھتىمالى بارلىقىغا پىسەنت قىلمىغانغا ئوخشاش ، ئىنسانىيەتنىڭ كەلگۈسىدە ناچارلىشىپ كېتىدىغانلىقى ھەمدە ئاخىرىدا يوقىلىش تەقدىرىدىن خالىي بولالمايدىغانلىقىغا پىسەنت قىلمىدى . ھەر قېتىملىق ئاكسىيە ھاياتكەشلىكىدە ، ھەربىر ئادەم بوران-چاپقۇننىڭ ھامان بىر كۈنى يېتىپ كېلىدىغانلىقىنى بىلىشىمۇ ، لېكىن ھەر بىر ئادەم بوران-چاپقۇننىڭ ئۆزى بېيىۋالغان ھەمدە پۇلنى يوشۇرۇپ قويغاندىن كېيىن ، قوشنىلىرىنىڭ بېشىغا كېلىشىنى ئۈمىد قىلىدۇ ، مەن ئۆلگەندىن كېيىن جاھاننى توپان بېسىپ كەتسۇن!<sup>217</sup> بۇ ھەر بىر كاپىتالىست ۋە ھەر بىر

(112) «ئاممىۋى سەھىيە . مەخپىي كېڭەش سەھىيە تەكشۈرگۈچىسىنىڭ 6-نومۇرلۇق دوكلاتى . 1863-يىلى» 1864-يىلى لوندون نەشرىگە قاراڭ . بۇ دوكلاتتا دېھقانچىلىق ئىشچىلىرى ئالاھىدە تىلغا ئېلىنغان . «كىشىلەر سېتىۋېلىدىغان ۋىلايىتى ناھايىتى زور دەرىجىدە ياخشىلانغان ۋىلايەت دەپ قارايدۇ ، لېكىن يېقىندىكى تەكشۈرۈشتە ئەرلەرنىڭ قامەتلىك ۋە چەۋەندارلارنىڭ باتۇرلۇقى بىلەن داڭق چىقارغان بۇ جايدىكى ئاھالىنىڭ ياداڭ ۋە زەئىپ ئىرققا ئايلىنىپ قالغانلىقى بايقالدى . بۇ رايون تاغ باغرى ، دېڭىز بويىغا جايلىشىپ ، مۇھىتى سالامەتلىككە ئىنتايىن پايدىلىق بولسىمۇ ، لېكىن بالىلارنىڭ چىرايى باشقىچە ياداڭغۇ ۋە زەپىرەك بولۇپ ، خۇددى لوندوننىڭ ھاۋاسى ناھايىتى يامان تار كۆچمىسىدا ياشاۋاتقان كىشىلەرگە ئوخشاش كۆرۈنىدۇ . » (تخورتون «نوپۇس ئېشىنىشچىلىقى ۋە ئۇنى قۇتقۇزۇش چارىسى» 1864-يىلى لوندون نەشرى ، 74- ، 75-بەتلەر) ئۇلار ئەمەلىيەتتە پامىشە ، ئوغرىلار بىلەن گلازگوننىڭ تار كۆچمىسىدا بىللە تۇرۇۋاتقان 30 مىڭ «قەھرىمان تاغ ئاھالىسى»گە ئوخشايدۇ .

كاپىتالىستىك دۆلەتنىڭ شوئارى. شۇڭا، جەمئىيەت كاپىتالىنى ئىشچىلارنىڭ سالامەتلىكى ۋە ئۆمرىگە كۆڭۈل بۆلۈشكە مەجبۇرلىمىسا، كاپىتال تۈپتىن كۆڭۈل بۆلمەيدۇ. (113) جىسمانىي ۋە ئەقلىي كۈچنىڭ ناچارلىشىشى، ۋاقىتسىز ئۆلۈپ كېتىش، ھەددىدىن زىيادە ئەمگەكنىڭ ئازابى تۈپەيلىدىن كىشىلەرنىڭ غەزىپى بېسىلمىدى، كاپىتال بۇنىڭغا جاۋاب بېرىپ: بۇنداق ئازاب-ئوقۇبەت بىزنىڭ خۇشاللىقىمىز (پايدىمىز)نى ئاشۇرغانىكەن، نېمىشقا بۇنىڭدىن ئازابلىنىدىكەنمىز؟<sup>218</sup> دەيدۇ. ئەمما، ئومۇملاشتۇرۇپ ئېيتقاندا، بۇمۇ ئايرىم كاپىتالىستلارنىڭ ياخشى ياكى يامان نىيىتىگە باغلىق بولمايدۇ. كاپىتالىستىك ئىشلەپچىقىرىشنىڭ ئىچكى قانۇنىيىتى ئەركىن رىقابەت تەسىرىدىن تاشقى مەجبۇرىي قانۇنىيەت سۈپىتىدە ھەر بىر كاپىتالىستقا تەسىر كۆرسىتىدۇ. (114)

(113) «ئالھاننىڭ سالامەتلىكى مىللىي كاپىتالىنىڭ مۇھىم تەركىبى بولسىمۇ، لېكىن شۇنى ئېتىراپ قىلىش كېرەككى، كاپىتالىستلار بۇ بايلىقنى ساقلاپ قېلىش ۋە قەدىرلەشنى تۈپتىن ئويلىمايدۇ... زاۋۇت خوجايىنلىرى ئىشچىلارنىڭ سالامەتلىكى ئەھۋالىغا مەجبۇرىي كۆڭۈل بۆلىدۇ.» (تېمىس گېزىتى» 1861-يىلى 11-ئاينىڭ 5-كۈنى) «غەربىي رايوندىكى ئەرلەر ئىنسانىيەت ئۈچۈن توقۇمىچى بولۇپ قالدى.. ئىشچىلارنىڭ سالامەتلىكى نابۇت قىلىندى، يەنە بىرقانچە ئەۋلاد ئۆتكەندىن كېيىن بۇ ئىرق ناچارلىشىپ كېتىدۇ، لېكىن ئەكس تەسىر يۈز بەردى. بالىلارنىڭ ئەمگەك ۋاقتى چەكلىمىگە ئۇچرىدى...» («مەركىزىي رويخەتكە ئېلىش ئىدارىسى باشلىقىنىڭ 22-نومۇرلۇق يىللىق دوكلاتى» 1861-يىلى)

(114) مەسىلەن، بىز شۇنى كۆرۈپ يەتتۈقكى، 1863-يىلىنىڭ بېشىدا ستاففورتتا زور كۆلەمدىكى ساپال بۇيۇملار زاۋۇتىغا ئىگە بولغان 26 شىركەت، جۈملىدىن جوئى ۋېچوۋئود ئانا-يالا شىركىتى خەت يېزىپ، «دۆلەتنىڭ مەجبۇرىي ئارىلىشىشى»نى تەلەپ قىلغان. ئۇلار مۇنداق دېگەن، «باشقا كاپىتالىستلار بىلەن رىقابەتلىشىش» ئۇلارنىڭ بالىلارنىڭ ئەمگەك ۋاقتى قاتارلىقلارنى «ئىختىيارى» چەكلىشىگە ئىمكانىيەت بەرمەيدۇ. «شۇڭا، بىز يۇقىرىدا ئېيتىلغان ئىللەتلەردىن قاتتىق نەپرەتلەنەيمىز، لېكىن ئۇنى زاۋۇت خوجايىنلىرى ئوتتۇرىسىدىكى مەلۇم كېلىشىمگە تايىنىپ چەكلىنەلمەيمىز... بۇ ئەھۋاللارنى نەزەردە تۇتقاندا، بىز بىر مەجبۇرىي قانۇننى تۈزۈشنىڭ زۆرۈر ئىكەنلىكىگە ئىشىنىمىز.» («يالا ئىشچىلارنى تەكشۈرۈش كومىتېتى. 1-نومۇرلۇق دوكلات» 1863-يىلى 322-بەت)

نورمال ئىش كۈنىنىڭ بەلگىلىنىشى بىرقانچە ئەسىردىن بۇيان كاپىتالىستلار بىلەن ئىشچىلار ئوتتۇرىسىدىكى كۈرەشنىڭ نەتىجىسى، لېكىن، بۇ كۈرەش تارىخىدا، ئىككى خىل قارمۇقارشى خاھىش پەيدا بولدى. مەسىلەن، بىز ئەنگلىيىدە يۈرگۈزۈلۈۋاتقان زاۋۇت قانۇنى بىلەن 14-ئەسىردىن باشلاپ تاكى 18-ئەسىرنىڭ ئوتتۇرىلىرىغىچە داۋام قىلغان ئەمگەكچىلەر قانۇنىنى سېلىشتۇرۇپ كۆرەيلى<sup>(115)</sup>. ھازىرقى زاۋۇت قانۇنىدا ئىش كۈنى مەجبۇرىي قىسقارتىلىدۇ، ئەمگەكچىلەر قانۇنىدا ئىش كۈنى مەجبۇرىي ئۇزارتىلىدۇ. كاپىتال ئۆزىنىڭ بىخلاش دەۋرىدە، ئەمدىلا دۇنياغا كەلگەنلىكتىن، نوقۇل ھالدا ئىقتىسادىي مۇناسىۋەت كۈچىگە تايانماي، يەنە دۆلەت ھاكىمىيىتىنىڭ ياردىمىگە تايانغاندىلا، ئاندىن ئۆزىنىڭ يېتەرلىك مىقداردىكى قوشۇمچە ئەمگەكنى شىلۋېلىش ھوقۇقىنى كاپالەتلەندۈرەلەيدۇ، ئۇنىڭ شۇ چاغدا ئوتتۇرىغا قويغان تەلپىنى ئۇنىڭ يېتىلگەن مەزگىلىدە ئاغرىققا چىداپ يول قويۇشى بىلەن سېلىشتۇرغاندا، دەرۋەقە ناھايىتى چەكلىك بولىدۇ. بىرقانچە

(114) ئىزاھقا قوشۇمچە: يېقىندا تېخىمۇ گەۋدىلىك مۇنداق بىر مىسال كۆرۈلدى. تازا كۆللەنگەن دەۋردە، پاختا باھاسى ناھايىتى يۇقىرىلاپ كەتتى، بۇنىڭ بىلەن بان كېۋىزىدىكى پاختا توقۇمىچىلىق سانائىتىنىڭ خوجايىنلىرى كېلىشىم تۈزۈپ، بەلگىلىك مەزگىلدە ئۆز زاۋۇتىنىڭ ئىش ۋاقتىنى قىسقارتتى. بۇ مۇددەت تەخمىنەن 11-ئاينىڭ (1871-يىلى) ئاخىرىغا قەدەر داۋاملاشتى. ھەم ئىگىرىش، ھەم توقۇمىچىلىق بىلەن شۇغۇللانغان باي زاۋۇت ئىگىلىرى بۇ كېلىشىمدىن كېلىپ چىققان ئىشلەپچىقىرىشنىڭ قىسقىراش پۇرسىتىدىن پايدىلىنىپ، ئۆز تىجارىتىنى كېڭەيتتى، بۇنىڭ بىلەن كىچىك زاۋۇت ئىگىلىرىنى قۇربان قىلىش ھېسابىغا زور مىقداردىكى پايدىغا ئېرىشتى. بۇ كىچىك زاۋۇت ئىگىلىرى قىيىنچىلىق تۈپەيلىدىن زاۋۇت ئىشچىلىرىغا 9 سائەتلىك ئىش كۈنىنى زور كۈچ بىلەن تەرغىپ قىلىشقا مەجبۇر بولدى ھەمدە بۇ ئىش ئۈچۈن ياردەم بېرىشكە ماقۇل بولدى!

(115) ئەنگلىيىدە بۇ ئەمگەكچىلەر قانۇنى (بۇنداق پەرمان فرانسىيە، نېدىرلاند قاتارلىق دۆلەتلەردە بىر ۋاقىتتا بولغان) 1831-يىلى ئىشلەپچىقىرىش مۇناسىۋەتلىرى ئۇلارنى ئاللىبۇرۇن مەغلۇپ قىلغاندىن كېيىن، ئاندىن رەسمىي بىكار قىلىندى.

ئەسىر ئۆتكەندىن كېيىن ، «ئەركىن» ئىشچى كاپىتالىستىك ئىشلەپچىقىرىش ئۇسۇلىنىڭ راۋاجلىنىشى نەتىجىسىدە ، ئۆزىنىڭ ھاياتىدىكى بارلىق پائالىيەتچان ۋاقتىنى ، ئۆزىنىڭ ئەمگەك ئىقتىدارىنى ئىختىيارىي ھالدا ، يەنى ئىجتىمائىي شارائىتنىڭ مەجبۇرلىشى ئاستىدا ، ئۆزىنىڭ كۈندىلىك تۇرمۇش ۋاسىتىلىرىنىڭ باھاسى بويىچە ساتىدۇ ، بىر چىنە قىزىل پۇرچاق ئومىچى ئۈچۈن ئۆزىنىڭ چوڭ ئوغۇللۇق ۋارىسلىق قىلىش ھوقۇقىنى <sup>219</sup> ساتىدۇ . شۇڭا ، 14-ئەسىرنىڭ ئوتتۇرىلىرىدىن 17-ئەسىرنىڭ ئاخىرلىرىغىچە ، كاپىتال دۆلەت ھاكىمىيىتىنىڭ كۈچىدىن پايدىلىنىپ قۇرامغا يەتكەن ئىشچىلارنى ئىش كۈنىنىڭ ئۇزارتىلىش دەرىجىسىنى قوبۇل قىلىشقا مەجبۇرلىدى ، بۇ 19-ئەسىرنىڭ كېيىنكى يېرىمىدا دۆلەتنىڭ بەزى جايلاردا بالىلارنىڭ قېنىنىڭ كاپىتالغا ئايلىنىپ كېتىشىنى چەكلەش ئۈچۈن ئەمگەك ۋاقتىنىڭ بەلگىلەنگەن چېكى بىلەن ئومۇمەن بىردەك بولدى ، بۇ ناھايىتى تەبىئىي ئەھۋال . مەسىلەن ، شىمالىي ئامېرىكا جۇمھۇرىيىتىنىڭ تاكى يېقىنقى ۋاقىتقىچە ئەڭ ئەركىن شىتاتى بولۇپ كەلگەن ماسساچۇسېتس شىتاتىدا ، بۈگۈن دۆلەت ئېلان قىلغان 12 ياشتىن تۆۋەن بالىلارنىڭ ئەمگەك ۋاقتىنىڭ چېكى 17-ئەسىرنىڭ ئوتتۇرىلىرىدا ئەنگلىيىدىكى قاۋۇل قول سانائەتچىلەر ، كۈچلۈك ياللانىما دېھقانلار ۋە كۈچتۈڭگۈر تۆمۈرچىلەرنىڭ نورمال ئىش كۈنى بولغانىدى . (116)

(116) «12 ياشتىن تۆۋەن بالىلارنىڭ ھەر كۈنى زاۋۇتتا ئىشلەيدىغان ۋاقتى 10 سائەتتىن يۇقىرى بولماسلىقى كېرەك» ( «ماسساچۇسېتس شىتاتىنىڭ ئاددىي قانۇنى» 60-باب ، ئۈچىنچى بۆلۈم . بۇ پەرمان 1836-1858-يىللىرى ئېلان قىلىنغان ) «بارلىق پاختا توقۇمىچىلىق زاۋۇتى ، يۈك توقۇمىچىلىق زاۋۇتى ، يېپەك توقۇمىچىلىق زاۋۇتى ، قەغەز زاۋۇتى ، ئەينەك زاۋۇتى ، كاناپ زاۋۇتى ياكى تۆمۈرچىلىك زاۋۇتى ۋە باشقا مېتال پىششىقلاپ ئىشلەش زاۋۇتلىرىدا بىر كۈندە 10 سائەتلىك ئىش قانۇنىدا بەلگىلەنگەن كۈنلۈك

بىرىنچى ئەمگەكچىلەر قانۇنى (ئېدۋارد III نىڭ 23-يىلى ، يەنى 1349-يىلى) نىڭ ئېلان قىلىنىشىغا (سەۋەب ئەمەس ، بەلكى باھانە بولغانىدى ، چۈنكى بۇنداق قانۇن بۇ باھانە ئەمدى مەۋجۇت بولمىغان ئەھۋالدا داۋاملىق بىرقانچە يۈز يىل ساقلىنىدۇ) چۇمانىڭ ئەۋج ئېلىشى <sup>220</sup> ، نوپۇسنىڭ زور دەرىجىدە ئازلاپ كېتىشى بىۋاسىتە سەۋەب بولغانىدى ، تورى يازغۇچىلىرىنىڭ سۆزى بويىچە ئېيتقاندا ، ئەينى ۋاقىتتا «مۇۋاپىق باھا (يەنى خوجايىنلارنىڭ مۇۋاپىق قوشۇمچە ئەمگەك مىقدارىغا ئېرىشىشىنى كاپالەتلەندۈرىدىغان باھا) بىلەن ئىشچىلارنى ياللاشتا ، قىيىنچىلىق چىدىغىلى بولمايدىغان دەرىجىگە بېرىپ يەتتى» . (117) شۇڭا ، قانۇن جەھەتتە «مۇۋاپىق» ئىش ھەققى مەجبۇرىي بەلگىلەندى ، ئوخشاشلا ئىش كۈنىنىڭ چېكىمۇ مەجبۇرىي بەلگىلەندى . كېيىنكى بۇ نۇقتا بۇ يەردە بىز بىردىنبىر كۆڭۈل بۆلىدىغان نۇقتا ، 1496-يىلى (ھېبرى VII دەۋرى) دىكى قانۇنلاردا يەنە ئوتتۇرىغا قويۇلغان . قانۇن بويىچە (بەربىر ئەمگەك

ئىش مىقدارى دەپ قارىلىشى كېرەك . يەنە مۇنداق بەلگىلەنگەن ، مەيلى ھەرقانداق زاۋۇتتا ئىشلەۋاتقان قۇرامغا يەتمىگەنلەر بولسۇن ، بۇنىڭدىن كېيىن ئۇلارنى ھەر كۈنى 10 سائەتتىن ئارتۇق ياكى ھەپتىدە 60 سائەتتىن ئارتۇق ئىشلەشكە رىغبەتلەندۈرۈش ياكى مەجبۇرلاشقا بولمايدۇ؛ ئىككىنچىدىن ، مەزكۇر شىتاتنىڭ ھەرقانداق زاۋۇتلىرىدا بۇنىڭدىن كېيىن 10 ياشتىن تۆۋەن قۇرامغا يەتمىگەن بالىلارنى ئىشچىلىققا ياللاشقا بولمايدۇ» . «يېڭى جېرسېي شىتاتى . ئىش كۈنىنىڭ ئۇزۇنلۇقىنى چەكلەيدىغان پەرمان» 1-، 2-پاراگراف . 1851-يىلى 3-ئاينىڭ 18-كۈنىدىكى پەرمان) «مەيلى ھەرقانداق زاۋۇتتا 12 ياشتىن 15 ياشقىچە بولغان بالىلارنى كۈندە 11 سائەتتىن ئارتۇق ئىشلىتىشكە ھەمدە ئەنگەن سائەت تىن بۇرۇن ۋە كەچتە سائەت 7 يېرىمدىن كېيىن ئىشلىتىشكە بولمايدۇ» . ( «رود ئارىلى شىتاتىنىڭ تۈزۈش كىرگۈزۈش نىزامى» 139-باب 23-پاراگراف . 1857-يىلى 7-ئاينىڭ 1-كۈنى)

(117) يوئې • با • باۋئېرس «ئەركىن سودىدىكى نەپرەگۈزۈلۈك» 1850-يىلى لوندون 7-نەشرى 205-بەت . بۇ تورىچى يەنە مۇنۇلارنى ئېتىراپ قىلىدۇ: «پارلامېنت ماقۇللىغان ئىشچىلارغا پايدىسىز ، ئەمما خوجايىنلارغا پايدىلىق بولغان ئىش ھەققىنى تەڭشەش توغرىسىدىكى پەرمان ناھايىتى ئۇزۇن مەزگىلگىچە ساقلىنىپ ، 464 يىل داۋام قىلدى . نوپۇس ئاستى . ھازىر بۇ پەرمان ئارتۇقچە يۈك بولۇپ قالدى» . (يۇقىرىدىكىگە ئوخشاش ، 206-بەت)

ئاشمىسىمۇ) ، بارلىق ھۈنەرلەر ۋە دېھقانچىلىق ئىشچىلىرىنىڭ ئىش كۈنى 3-ئايدىن 9-ئايغىچە ، ئەتىگەن سائەت 5تىن كەچ سائەت 7-8 گىچە داۋام قىلىشى ، بۇنىڭ ئىچىدە تاماق يېيىش ۋاقتى ئىچىدە ئەتىگەنلىك تاماق ۋاقتى بىر سائەت بولۇشى ، چۈشلۈك تاماق ۋاقتى بىر يېرىم سائەت بولۇشى ، چۈشتىن كېيىنكى ئارىلىقتا تاماق يېيىش ۋاقتى يېرىم سائەت بولۇشى ، ھازىر يۈرگۈزۈلۈۋاتقان زاۋۇت قانۇنىدا بەلگىلەنگەن تاماق يېيىش ۋاقتىغا قارىغاندا بىر ھەسسىدىن كۆپرەك بولۇشى كېرەك . (118) قىش پەسلىدە ، ئەتىگەن سائەت بەشتىن قاراڭغۇ چۈشكەچە ئىشلەش ، ئارىلىقتىكى ئارام ئېلىش ۋاقتى ئۆزگەرمەسلىكى كېرەك . 1562-يىلىدىكى ئېلزابىت قانۇنىدا «كۈنلۈك ئىش ھەققى ئالدىغان ياكى ھەپتىلىك ئىش ھەققى ئالدىغان» بارلىق ئىشچىلارنىڭ ئىش كۈنىنى ئۇزارتىشقا تېگىلمىگەن ، ئەمما ئۇنىڭدا ياز پەسلىدىكى ئارام ئېلىش ۋاقتىنى ئىككى يېرىم سائەت ، قىش پەسلىدە ئىككى سائەت قىلىپ چەكلەشكە ئۇرۇنۇلغان . چۈشلۈك تاماق ۋاقتى پەقەت بىر سائەت بولۇپ ، «يېرىم سائەتلىك چۈشلۈك ئۇخلاش تۈزۈمى» پەقەت 5-ئايدىن 8-ئايغىچە بولغان ۋاقىتتىلا يولغا

(118) بۇ پەرمان توغرىسىدا ، يۇنې ۋېد ئادىللىق بىلەن مۇنداق كۆرسىتىدۇ: «1496-يىلىدىكى پەرماندىن شۇنى كۆرۈۋېلىشقا بولىدۇكى ، ئەينى ۋاقىتتىكى تاماق پۇلى قول سانائەتچىلەر كىرىمىنىڭ  $\frac{1}{3}$  گە ، دېھقانچىلىق ئىشلىرى كىرىمىنىڭ  $\frac{1}{2}$  گە تەڭ كېلىدۇ . بۇ ئەينى ۋاقىتتىكى ئىشچىلار ھازىرقى ئىشچىلارغا قارىغاندا تېخىمۇ زور مۇستەقىللىققا ئىگە ئىكەنلىكىنى چۈشەندۈرۈپ بېرىدۇ ، چۈنكى ھازىر دېھقانچىلىق ئىشچىلىرى بىلەن ئىشخانا قول سانائەت ئىشچىلىرىنىڭ تاماق پۇلى ئۇلارنىڭ ئىش ھەققىدە ئىگىلەيدىغان سالىمىدىن بەك كۆپىيىپ كەتتى . (يۇنې ۋېد «ئوتتۇرا سىنىپ ۋە ئىشچىلار سىنىپىنىڭ تارىخى» [23-] ، 25-بەت) بەزىلەر مۇنداق قارايدۇ ، بۇنداق پەرقنى ھازىرقى يېمەكلىك بىلەن كىيىم-كېچەكنىڭ سېلىشتۇرما باھاسى بىلەن شۇ ۋاقىتتىكى سېلىشتۇرما باھاسىنىڭ ئوخشاشماسلىقى كەلتۈرۈپ چىقارغان ، لېكىن باش روھانىي فېلسوفلارنىڭ «نەرخ-ناۋا جەدۋىلى» (1707-يىلى لوندون 1-نەشرى ۋە 1745-يىلى لوندون 2-نەشرى) گە نەزەر سالىدىغان بولساق ، بۇنداق پىكىر ئۆز ئۆزىدىن تارمار بولىدۇ .

قويۇشقا ئىجازەت بېرىلگەن . ئىشچى بىر سائەت رۇخسەتسىز ئىشقا كەلمىسە ئىش ھەققىدىن بىر يېنى تۇتۇپ قېلىنىدۇ . لېكىن ئەمەلىيەتتە ، ئىشچىنىڭ تەمىناتى قانۇندا بەلگىلەنگىنىگە قارىغاندا كۆپ ياخشى بولۇشى كېرەك . سىياسىي ئىقتىسادنىڭ ئاتىسى ، مەلۇم دەرىجىدە ستاتىستىكا ئىلمىنىڭ ياراتقۇچىسى دېيىشكە بولىدىغان ۋىليام پېنتى 17-ئەسىرنىڭ ئاخىرقى 30 نەچچە يىلىدا ئېلان قىلغان ئەسىرىدە مۇنداق دەيدۇ :

«ئىشچىلار (ئەينى چاغدا ، دېھقانچىلىق ئىشچىلىرىنى كۆرسىتىدۇ) بىر كۈندە 10 سائەت ئىشلەيدۇ ، بىر ھەپتىدە 20 قېتىم تاماق يەيدۇ ، دېمەك ، ئادەتتىكى كۈنلىرى كۈندە ئۈچ قېتىم ، يەكشەنبە كۈنى ئىككى قېتىم تاماق يەيدۇ . بۇنىڭدىن مەلۇمكى ، ئەگەر ئۇلار جۈمە كۈنى كەچلىك تاماقنى تېجىسە ، چۈشلۈك تاماق ۋاقتى ئۈچۈن ھازىرقىغا ئوخشاش ئىككى سائەت يەنى سائەت 11 دىن سائەت بىرگىچە بولغان ۋاقىتنى سەرپ قىلماي ، بۇنىڭ ئورنىغا بىر يېرىم سائەت سەرپ قىلىپ ، ئىشنى  $\frac{1}{20}$  ئاشۇرۇپ ، ئىستېمالنى  $\frac{1}{20}$  ئازايتسا ، ئۇنداقتا ، يۇقىرىدا ئېيتىلغان باجنىڭ  $\frac{1}{10}$  نى توپىلغىلى بولىدۇ .» (119)

دوكتور ئاندرېۋ يوئول 1833-يىلىدىكى 12 سائەتلىك ئىش كۈنى تۈزۈمى ھەققىدىكى قانۇن لايىھىسىنى زۇلمەتلىك دەۋرگە قايتقانىلىق دەپ سۆكۈپ ناھايىتى ئادىل گەپ قىلغان ئەمەسمىدى ؟ ئەلۋەتتە ، ئەمگەكچىلەر قانۇنىدا كۆرسىتىلگەن ھەمدە پېنتى تەرىپىدىن كۆرسىتىلگەن تۈرلۈك بەلگىلىمىلەر شاگىرتلارغىمۇ ئۇيغۇن كېلىدۇ . تاكى 17-ئەسىرنىڭ ئاخىرلىرىغا كەلگەندە بالىلار

(119) ۋ . پېنتى «ئىرېلاندىيىگە دائىر سىياسىي ئالازىر . 1672-يىلى» 1691-يىلى نەشرى 10-بەت .<sup>151</sup>



ئەمگىكىنىڭ قانداق ئەھۋالدا ئىكەنلىكىنى تۆۋەندىكى شىكايەتتىن كۆرۈۋېلىشقا بولىدۇ :

«بىزنىڭ ئەنگىلىيىدىكى ئۆسمۈرلىرىمىز شاگىرتلىققا كىرگۈچە ھېچ ئىش قىلمايدۇ، شۇنىڭ ئۈچۈن ئۇلارنىڭ مەللىكىلىك ھۈنەرۋەن بولۇپ چىقىشىغا يەتتە يىلدىن كۆپ ۋاقىت كېتىدۇ، ئەلۋەتتە.»

ئۇنىڭ ئەكسىچە ، گېرمانىيىنى ئۇ يەردىكى بالىلار بۆشۈكتىكى چېغىدىلا ئەڭ بولمىغاندا ، ئازراق بولسىمۇ «كەسپىي جەھەتتىن تەربىيىلىنىدۇ» دەپ ماختاشقا ئەرزىيدۇ .<sup>(120)</sup>

(120) «ماشىناسازلىق سانائىتىنىڭ تەرەققىياتىنى ئىلگىرى سۈرۈشنىڭ زۆرۈرلۈكى توغرىسىدا» ، 1690-يىلى لوندون نەشرى ، 13-بەت . خۇيىك پارتىيىسى ۋە بۇرژۇئازىيىنىڭ مەنپەئىتىنى كۆزلەپ ، ئەنگىلىيە تارىخىنى ساقلاشقا تۇرغان ماکاۋلېي مۇنۇلارنى جاكارلىدى : «بالىلارنى بەك بالدۇر ئەمگەككە سېلىش ئۇسۇلى 17-ئەسىردە تولىمۇ يامراپ كەتكەندى ، شۇ چاغدىكى سانائەت ئەھۋالىدىن قارىغاندا ، بۇنداق قىلىش ئەقىلگە سىغمايتتى . بۇنىڭ ئوقۇمچىلىقتىن مەركىزى بولغان نورۋىچتا ئالتە ياشلىق بالىلار ئىشقا ياراملىق دەپ قارىلاتتى . شۇ چاغدا نۇرغۇن يازغۇچىلار ، جۈملىدىن دىلى ئىنتايىن تۈز دەپ قارىلىدىغان يازغۇچىلار بۇ شەھەردىكى ئوغۇل ۋە قىز بالىلارنىڭلا بىر يىلدا ياراتقان بايلىقنىڭ ئۇلارنىڭ تۇرمۇش خىراجىتىدىن 12 مىڭ سېتىلگەن كۆپ ئېشىپ كېتىدىغانلىقىنى ئىشپات قىلىپ بەلەن سۆزلىگەن . بىز ئۆتمۈشكە تەئەللۈق تارىخىنى قانچىكى ئىنچىكە تەتقىق قىلساق ، دەۋرىمىز يېڭى ئىجتىمائىي نۇقتىلار بىلەن تولۇپ كەتتى ، دەپ ھېسابلايدىغان قاراشلارنى رەت قىلىشقا شۇنچە ئاساس تاپالايمىز . يېڭى نەرسىلەر بۇ نۇقتىلارنى بايقايدىغان ئەقىل پاراسەت ۋە بۇ نۇقتىلارنى داۋالايدىغان ئىنسانىي روھ» . (ئەنگىلىيە تارىخى ، 1-توم ، 417-بەت) . ماکاۋلېي بىزگە يەنە شۇنىمۇ ئېيتىپ بېرىشى مۇمكىن ئىدىكى ، 17-ئەسىردىكى «دىلى ئىنتايىن تۈز» بولغان سودا ئەھلىلىرى گوللاندىيىدىكى بىر كەمبەغەللەرنى قۇتقۇزۇش پائالىيىتىنىڭ 4 ياشلىق بالىنى قانداق قىلىپ ئىشقا يالغانلىقىنى ، ئۇنىڭ ئۈستىگە بۇ خىل «ئەمەلىيەتكە تەتبىقلانغان ئەھۋال» مىساللىرىنىڭ تاكى ئا . سىمىت دەۋرىگىچە بولغان ماکاۋلېي تىپىدىكى ئىنسانپەرۋەرلەرنىڭ ئەسەرلىرىدە بارلىقىنى «ئىشپات» بىلەن بايان قىلغان . دەرۋەقە ، قول سانائىتىدىن پەرقلىنىدىغان ئىشخانا قول سانائىتىنىڭ بارلىققا كېلىشىگە ئەگىشىپ ، بالىلارنى ئېكسپىلاتاتسىيە قىلىش ئالامەتلىرىمۇ كېلىپ چىقتى . بۇنداق ئېكسپىلاتاتسىيە ئەزەلدىن دېھقانلار ئارىسىدا مۇئەييەن دەرىجىدە بار ئىدى ، ئۇنىڭ ئۈستىگە دېھقانلار زېمىنىدىكى بويۇنئورۇق بارغانسېرى ئېغىرلىشىپ ، بۇ خىل ئېكسپىلاتاتسىيە بارغانچە يامانلاشقان . كاپىتالىنىڭ يۈزلىنىشى ناھايىتى ئېنىق ، ئەمما پاكىتنىڭ ئۆزى 2 ياشلىق بالىغا ئوخشاش ئىنتايىن ئاز كۆرۈلىدۇ ، شۇنىڭ ئۈچۈن ، ئالدىن سېزەر «سودا ئەھلىلىرى» زامانداشلىرى ۋە كەلگۈسى ئەۋلادلىرىغا ئېرەت بولسۇن ئۈچۈن ، بۇ پاكىتلارنى ئالاھىدە ئەھمىيەت بېرىشكە ئەرزىيدىغان ، ھەيران قالدۇرۇش ئىش سۈپىتىدە

18-ئەسىرنىڭ كۆپ قىسمى ۋاقتىدا ، تاكى يىرىك سانائەت دەۋرىگىچە ، ئەنگىلىيە كاپالىتى ئىشچىنىڭ پۈتۈن ھەپتىسىنى ئەمگەك كۈچلىرىنىڭ بىر ھەپتىلىك قىممىتىنى تۆلەشكە تايىنىپمۇ ئەنگىلىيەلىمگەندى ، پەقەت دېھقانچىلىق ئىشچىلىرى بۇنىڭدىن مۇستەسنا ئىدى . ئۇ چاغدا ئىشچىلار تۆت كۈنلۈك ئىش ھەققىگە تايىنىپ ، بىر ھەپتە تۇرمۇش كەچۈرەلەيتتى ، ئۇلارنىڭ قارىشىچە ، بۇ پاكىت قالغان ئىككى كۈندىمۇ كاپىتالىستلار ئۈچۈن ئىشلەش كېرەكلىكىگە تولۇق ئاساس بولالمايتتى . ئەنگىلىيىدىكى بىر قىسىم ئىقتىسادشۇناسلار كاپىتال ئورنىدا خىزمەت كۆرسىتىش ئۈچۈن ، ئىشچىلارغا ئۆزگەرمەيدىغان جاھىللار دەپ قاتتىق ھۇجۇم قىلغان ؛ يەنە بىر ئېقىمدىكى ئىقتىسادشۇناسلار بولسا ئىشچىلارنى ھىمايە قىلغان . مەسىلەن ، بىز پوستلېتۋايت (ئەينى چاغدا ئۇ تۈزگەن سودا لۇغىتى ھازىرقى ماك كۈللۈخ ۋە ماك گرېگورنىڭ شۇ خىلدىكى ئەسىرىگە ئوخشاش ياخشى باھاغا ئېرىشكەن) بىلەن يۇقىرىدا ستانا ئېلىنغان «قول سانائىتى ۋە سودا توغرىسىدا» نىڭ ئاپتورى<sup>①</sup> ئوتتۇرىسىدىكى مۇنازىرىنى ئاڭلاپ باقايلى<sup>(121)</sup> .

«ئىشپات» بىلەن خاتىرىلىگەن ھەمدە ئۇلارنىڭ تەقلىد قىلىشىنى تەۋسىيە قىلغان . خوشامەتچىلىكىنى ۋە ياغلىما سۆزلەرنى قىلىشى ياخشى كۆرىدىغان بۇ شوتلاندىيىلىك ماکاۋلېي يەنە مۇنداق دەيدۇ : «بىزنىڭ ھازىر ئاڭلاۋاتقىنىمىز چېكىنىش ، ئەمما كۆرۈۋاتقىنىمىز ئىلگىرلەش» . بۇ قانداق كۆز ، بولۇپمۇ قانداق قۇلاق !

(121) ئىشچىلارنى ئەيىبلەۋچىلەرنىڭ ئەڭ ياۋۇزى مۇشۇ ماقالىدە كۆرسىتىلگەن «قول سانائىتى ۋە سودا توغرىسىدا» (1770-يىلى لوندون نەشرى) نىڭ ئىسمىنى يوشۇرغان ئاپتورى .<sup>①</sup> ئۇ ئىلگىرىلا ئۆزىنىڭ «پاج-سېلىق توغرىسىدا» (1765-يىلى لوندون نەشرى) دېگەن كىتابىدا شۇنداق ئەيىبلەنگەن . بۇ تەرەپتە تۇرغانلار ئىچىدە يەنە قىل سىغىيىدىغان ۋالاقىتەككۈر ستانستىكىچى پلونىس-ئارتور بويۇننىڭمۇ بار . ئىشچىلارنى ھىمايە قىلىشقا ئەڭ كۆزگە كۆرۈنگىنى جاكوب ۋاندېرلست «پۇل ھەممىگە قادىر» (1734-يىلى لوندون نەشرى) ، ئىلاھىيەت دوكتورى ناتانېل فوستېر باستېر «نۆۋەتتە ئاشلىق باھاسىنىڭ قىممەت بولۇشىدىكى سەۋەب» (1767-يىلى لوندون نەشرى) ؛ دوكتور پىرس ، بولۇپمۇ

① جون كونسىڭخامنى كۆرسىتىدۇ .

پوستلېتۋايت مۇنداق دېگەن :

«مەن بۇ بىرنەچچە باياننامىنى ئاخىرلاشتۇرىدىغان چاغدا، كۆپ كىشىلەردىن ئاڭلىغان مۇنداق بىر چىرىك سەپسەتنى ئوتتۇرىغا قويماي تۇرالمىمەن، ئۇلارنىڭ ئېيتىشىچە، ئەگەر ئىشچى بەش كۈن ئىشلەپ تۇرمۇشنى قامدىغۇدەك پۇل تاپسا، ئۇنىڭ تولۇق 6 كۈن ئىشلىگۈسى كەلمەيدىكەن. ئۇلار مۇشۇ سەۋەبتىن يەكۈن چىقىرىپ مۇنداق دېگەن: باج ياكى باشقا ھەرقانداق چارە بىلەن ھەتتاكى ئاشۇ زۆرۈر بولغان تۇرمۇش ۋاسىتىلىرىنىڭ باھاسىنى ئۆستۈرۈش ئارقىلىق قول سانائەتچىلەرنى ۋە ئىشخانا قول سانائىتى ئىشچىلىرىنى ھەر ھەپتە ئۆزۈلدۈرمەستىن 6 كۈن ئەمگەك قىلىشقا مەجبۇرلاش لازىم. ئەپۇ قىلغىلىسىلەر، مېنىڭ قارىشىم پادىشاھلىقىمىزدىكى ئەمگەكچى ئاھالىنى مەڭگۈگە قۇل قىلماقچى بولغان بۇ چوڭ سىياسىئونلارنىڭكىگە ئوخشىمايدۇ. ئۇلار «پەقەت ئىشلەشنىلا بىلىپ، ئويناشنى بىلمىسە، ئادەملەر ھامان دۆتلىشىپ كېتىدۇ» دېگەن ماقالىنى ئۇنتۇپ قاپتۇ. ئەجەب، ئىنگىلىزلار ئىستىداتلىق ماھىر قول سانائەتچىلەر ۋە ئىشخانا قول سانائەت ئىشچىلىرىنىڭ بىرتاننىيە تاۋارلىرىنىڭ ئىناۋىتىنى ئومۇميۈزلۈك ئاشۇرغانلىقىدىن پەخىرلەنمەيدىكەن؟ بۇ قانداق قولغا كەلگەن؟ ئېھتىمال بۇ بىزنىڭ تۇرمۇشنى تېتىك، جانلىق ئۆتكۈزۈدىغان ئەمگەكچى ئاممىمىزنىڭ كۆڭۈل ئېچىشقا ماھىر بولغانلىقىدىن قولغا كەلگەن بولۇشى مۇمكىن. ئەگەر ئۇلارنىڭ يىلبويى ھېرىپ-چارچىشى، ھەپتىنىڭ ئالتە كۈنىدە تولۇق ئىشلىشىنى، ئۇنىڭ ئۈستىگە ھەمىشە ئوخشاش ئىشنى قىلىشىنى قاتتىق تەلەپ قىلساق، ئۇلارنىڭ ئىقتىدارى چېكىنىپ كەتمەمدۇ؟ ئۇلار تېتىك، جانلىق، چاققان كىشىلەردىن دۆت، قاشاڭ كىشىلەرگە ئايلىنىپ كەتمەمدۇ؟ بىزنىڭ ئىشچىلىرىمىز بۇنداق ئۇزاق مۇددەتلىك قۇللۇق تۈزۈم تۈپەيلىدىن ئۆزىنىڭ ئابروىنى يوقىتىپ قويماي، ساقلاپ قالالايتتىمۇ؟... بۇنداق دەھشەتلىك ئازابلانغان ھايۋانلاردىن قانداقتۇر مەلىكىلىك ماھارەتنى كۈتۈش مۇمكىنمۇ؟... ئۇلار ئارىسىدا نۇرغۇن كىشىلەرنىڭ 4 كۈن قىلغان ئەمگىكى بىر فرانسۇزنىڭ 5 ياكى 6 كۈن قىلغان ئىشقا توغرا كېلىدۇ. ئەگەر ئىنگىلىزلار

پوستلېتۋايت (ئۆزىنىڭ «سودا-سانائەت چوڭ لۇغىتى» دېگەن كىتابىنىڭ قوشۇمچىسى ۋە ئۇنىڭ «بۈيۈك بىرتانىيەنىڭ سودا مەنپەئىتىنى شەرھلەش ۋە ئىلگىرى سۈرۈش» 1759-يىلى لوندون 2-نەشرى) دە ئىشچىلارنى ھىمايە قىلغان. پاكىتنىڭ ئۆزىگە كەلسەك، شۇ چاغدا نۇرغۇن باشقا يازغۇچىلارنىڭ ھەممىسى ئۇنى ئېتىراپ قىلغان. مەسىلەن، جوسىياس تاكر ئەنە شۇنداق قىلغان.

ئۇزاق مۇددەت جاپا چەكسە، خېمىغا يېنىپ، فرانسۇزلارنىڭ ئارقىسىدا قېلىشى مۇمكىن. ئېلىمىز خەلقى ئۇرۇش جەريانىدا باتۇرلۇق بىلەن شۆھرەت قازانغان، بىز دائىم بۇ شۆھرەت بىر تەرەپتىن، نازۇنېمەتلىك ئەنگىلىيە كالا گۆشى توغرىسى ۋە يۇددىنىڭ بولغانلىقتىن، يەنە بىر تەرەپتىن، قانۇن چىقىرىشتىكى ئەركىن روھنىڭ بولغانلىقىدىن قولغا كەلگەن دەۋاتىمىز. ئېلىمىز قول سانائەتچىلىرى ۋە ئىشخانا قول سانائەت ئىشچىلىرىنىڭ يۈكسەك ئىقتىدارى، زېھنىي كۈچى ۋە ماھارىتىنىڭ بولغانلىقىنى قانداقمۇ ئۇلارنىڭ ئىختىيارى ھالدا كۆڭۈل ئېچىش ئەركىنلىكىدىن بەھرىمەن بولالغانلىقىدىن ئەمەس دېيەلەيمىز؟ ئەمما، ئۇلارنىڭ بۇنداق ئىمتىيازى مەڭگۈگە يوقىتىپ قويماستىن، ئۇلارنىڭ ئەمگەك ماھارىتىنىڭ ۋە قەھرىمانلىق روھىنىڭ مەنبەسىگە ئايلانغان ئەۋزەل نۇرمۇشنى يوقىتىپ قويماستىن ئۆمىد قىلىمەن! <sup>(122)</sup>

بۇ مەسىلە توغرىسىدا ، «قول سانائەت ۋە سودا» نىڭ ئاپتورى جاۋاب بېرىپ مۇنداق دەيدۇ :

«ئەگەر ھەر ھەپتىنىڭ 7-كۈنى ئارام ئېلىش تەڭرىنىڭ ئورۇنلاشتۇرۇشى بولسا، ئۇنداقتا قالغان 6 كۈن ئەمگەككە مەنسۇپ بولىدۇ (تۆۋەندە ئۇنىڭ مەقسىتى كاپىتالغا مەنسۇپ دېيىش ئىكەنلىكىنى كۆرۈۋالالايمىز، شۇڭا تەڭرىنىڭ بۇ ئەمرىنى مەجبۇرىي يولغا قويۇش لازىم <sup>221</sup> ، ھەرگىز شەپقەتسىز ھەرىكەت... دېيىشكە بولمايدۇ. ئومۇمەن ئېيتقاندا، ئادەملەر تەبىئىي ھالدا راھەتكە بېرىلىپ، جاپادىن قاچىدۇ، بىز بۇنى ئېلىمىزدىكى ئىشخانا قول سانائىتى ئىشچىلىرىنىڭ ھەرىكىتىدىن بەختكە قارشى ھالدا ھېس قىلدۇق. پەقەت تۇرمۇش ۋاسىتىلىرىنىڭ باھاسى ئۆرلەپ كېتىۋاتىدۇ، ئۇنداق بولمىغاندا، ئۇلار ئوتتۇرا ھېسابتا ھەپتىسىگە كۆپ بولغاندا 4 كۈن ئەمگەك قىلغان بولاتتى... ئەگەر 1 خاند بۇغداي بىر ئىشچىنىڭ پۈتكۈل تۇرمۇش ۋاسىتىسىگە ۋەكىللىك قىلسا، ئۇنىڭ باھاسى 5 شىللىك بولغاندا، ئىشچىلار بىر كۈن ئەمگەك قىلسا، 1 شىللىك تاپقان بولىدۇ. مۇشۇنداق بولغاندا، ئۇنىڭ بىر ھەپتىدە پەقەت بەش كۈن ئەمگەك قىلىشقا توغرا

(122) پوستلېتۋايت «سودا-سانائەت چوڭ لۇغىتى»، «بىرىنچى نەشرىگە مۇقەددىمە»، 14-بەت.

كېلىدۇ؛ ئەگەر 1 خانىد بۇغداي 4 شىللىك بولسا، ئۇنىڭ تۆت كۈن ئەمگەك قىلىشىغا توغرا كېلىدۇ... ئەمما پادىشاھلىقىمىزدىكى ئىش ھەققى تۇرمۇش ۋاسىتىلىرىنىڭ باھاسىدىن كۆپ يۇقىرى، شۇنىڭ ئۈچۈن ئىشخانا قول سانائىتى ئىشچىلىرى تۆت كۈن ئەمگەك قىلسا، بىر ھەپتىنىڭ قالغان نەچچە كۈنىدىكى بىكار ئۆتكەن تۇرمۇشى قامداشقا ئېشىنچا پۇل بولىدۇ... مەن شۇنى ئۈمىد قىلىمەنكى، مېنىڭ ئېيتقانلىرىم بىر ھەپتىدە ئالتە كۈن مۇۋاپىق ئەمگەك قىلىشنىڭ ھەرگىز قۇللۇق تۈزۈمى ئەمەسلىكىنى يېتەرلىك ئىپادىلەيدۇ. دۆلىتىمىزنىڭ يېزا ئىگىلىك ئىشچىلىرى بىر ھەپتىدە ئالتە كۈن ئىش قىلىدۇ، شۇڭا ئۇلار ئىشچىلار (labouring poor) ئارىسىدىكى ئەڭ بەختلىك كىشىلەردۇر<sup>(123)</sup>؛ گوللاندىيىلىكلەر قول سانائەت ئىشخانىسىدا ھەپتىسىگە شۇنچىلىك ئەمگەك قىلىدۇ. ئۇلارمۇ قارىماققا ئىنتايىن بەختلىك مىللەت. ئارىلىققا نۇرغۇن بايرام كۈنلىرى قىستۇرۇلغان تەقدىردە، فرانسۇزلارمۇ شۇنچىلىك ئەمگەك قىلىدۇ<sup>(124)</sup>

... لېكىن، بىزدىكى ئاۋام خەلقتە ئۇلار بىر ئىنگىلىز بولغانلىقىمىز ئۈچۈن ئەزەلدىنلا بىر خىل ئىمتىيازىمىز بار، بىز ياۋروپادىكى ھەرقانداق دۆلەتكە (ئىشچىلار ئاممىسىغا) قارىغاندا تېخىمۇ زور ئەركىنلىك ۋە مۇستەقىللىقتىن بەھرىمەن بولۇشىمىز كېرەك، دېگەندەك بىر خىل قاراش بار. بۇنداق ئىدىيە ئەسكەرلەرنى باتۇرلاشتۇردى، مۇشۇ نۇقتىدىن ئېيتقاندا، ئۇنىڭ ئاز-تولا پايدىسى بولۇشى مۇمكىن؛ ئەمما ئىشخانا قول سانائەت ئىشچىلىرى بۇ خىل ئىدىيىنىڭ تەسىرىگە قانچىلىك ئاز ئۇچرسا، ئۇلارنىڭ ئۆزلىرى ۋە دۆلەت ئېرىشىدىغان مەنپەئەت شۇنچە زور بولىدۇ. ئىشچىلار مەيلى قانداق چاغدا بولسۇن، باشلىقىغا تايانمىساممۇ مۇستەقىل ياشىيالايمەن، دەپ قارىماسلىقى كېرەك... تەخمىنەن يۈتۈن ئاھالىنىڭ  $\frac{7}{8}$  قىسمىنى ئىگىلەيدىغان ئادەمنىڭ ئازراق مال-مۈلۈك بولغان ياكى بولمىغان سودا بىلەن شۇغۇللىنىدىغان مۇشۇنداق دۆلىتىمىزدە قۇتراتقۇلۇق قىلىش ئىنتايىن خەتەرلىك<sup>(125)</sup> ...

(123) ( يۇنىي كېننىئان ) «قول سانائەت ۋە سودا توغرىسىدا». ئۇ ئۆزى 96-بەتتە 1770-يىلىلا ئەنگىلىيە يېزا ئىگىلىك ئىشچىلىرىنىڭ «بەختى» نىڭ قانداق بولۇپ قالغانلىقىنى چۈشەندۈردى. «ئۇلارنىڭ ئەمگەك كۈچى ھامان جىددىيلىشىپ چىكىگە يېتىدۇ؛ ئۇلارنىڭ تۇرمۇشىنىڭ بەتتەرلىكى بۇنىڭدىنمۇ ئېشىپ كەتمەس، ئۇلارنىڭ ئەمگىكى بۇنىڭدىنمۇ ئېغىرلىشىپ كەتمەس.»  
(124) يېڭى دىن بارلىق ئەنئەنىۋى بايراملارنى خىزمەت كۈنىگە ئۆزگەرتىۋېتىدۇ، شۇڭا ئۇ كاپىتالىنىڭ بارلىققا كېلىشىدە مۇھىم رول ئوينايدۇ.  
(125) (جون كۈننىڭخام) «قول سانائەت ۋە سودا توغرىسىدا». 15، -، 41، -، 96، -، 97، -، 55، -، 56، -، 57-بەتلەر.

بىزنىڭ نامرات سانائەت ئاھالىمىز ئالتە كۈن ئەمگەك قىلىپ، ئىلگىرىكىدەكلا تۆت كۈن ئەمگەك قىلىپ ئېرىشكەن ئىش ھەققىنى ئالدىغان بولسىلا، ئەھۋال ئاندىن تۈپتىن ياخشىلانغان بولاتتى<sup>(126)</sup>»

مۇشۇنداق مەقسەتنى شۇنداقلا «ھۇرۇنلۇقنى، چېچىلاڭغۇلۇقنى ۋە تولىمۇ ئەركىنلىكنى تۈگىتىش» نى كۆزدە تۇتۇپ، شۇنىڭ بىلەن بىر ۋاقىتتا «نامراتلىق بېجىنى ئازايتىپ، تىرىشچانلىق روھىغا ئىلھام بېرىش ۋە قول سانائەت ئىشخانىسىنىڭ ئەمگەك قىممىتىنى ئۆزەنلىتىش» نى كۆزلەپ، كاپىتالىغا سادىق ئىپككارتى مۇنداق بىر ئۈنۈملۈك چارىنى ئوتتۇرىغا قويدى، ئۇ بولسىمۇ ئىجتىمائىي خەير-ئېھسان ئىشلىرىغا تايىنىدىغان ئىشچىلارنى، بىر جۈملە سۆز بىلەن ئېيتقاندا، ئىقتىسادىي ياردەم بېرىشكە تېگىشلىك نامرات ئاھالىنى «كۆڭۈلدىكىدەك ھۈنەر ئۆگىنىش ئورنى» غا قاماپ قويۇشتىن ئىبارەت. بۇنداق «ئورۇن قورقۇنچىلۇق ئورۇنغا ئايلاندۇرۇلۇشى لازىم.»<sup>(127)</sup> بۇنداق «قورقۇنچىلۇق ئورۇن»، بۇنداق «كۆڭۈلدىكىدەك ھۈنەر ئۆگىنىش ئورنى» دا، «ھەر كۈنى» «14 سائەت» ئەمگەك قىلىنىشى لازىم، «بىراق، بۇنىڭ ئىچىدە مۇۋاپىق تاماق ۋاقتى بولۇشى كېرەك. شۇنىڭ ئۈچۈن ساپ ئەمگەك ۋاقتى تولۇق 12 سائەت بولىدۇ.»<sup>(128)</sup>

(126) يۇقىرىدىكىگە ئوخشاش، 69-بەت. ژېكوب ۋاندېرلنت 1734-يىلىلا كاپىتالىستلار ئىشچىلارنىڭ ھۇرۇنلۇقىدىن ئاغرىنىدۇ. بۇ يەردىكى سىر پەقەت ئوخشاش ئىش ھەققى ئارقىلىق تۆت ئىش كۈنىنى ئالتە ئىش كۈنىگە ئۆزگەرتىشتىن ئىبارەت.  
(127) يۇقىرىدىكىگە ئوخشاش، 242-، 243-بەتلەر: «بۇنداق كۆڭۈلدىكىدەك ھۈنەر ئۆگىنىش ئورنى كەمبەغەللەرنى يىغىۋېلىش ئورنىغا ئايلىنىپ قالماي بەلكى «قورقۇنچىلۇق ئورۇن» غا ئايلىنىشى، ئۇلار ئۇ يەردە توغۇدەك ئۇزۇقلىنىشى، ئىسسىق ھەم ياخشى كېيىنىشى، ئىنتايىن ئاز ئىش قىلىشى لازىم.»  
(128) يۇقىرىدىكىگە ئوخشاش، [260-بەت]. ئۇ مۇنداق دەيدۇ: «فرانسۇزلار بىزنىڭ بەھۋە ئەركىنلىك ئىدىيىمىزدىن كۆلىدۇ.» (يۇقىرىدىكىگە ئوخشاش، 78-بەت)

1770-يىلىدىكى «كۆڭۈلدىكىدەك ھۈنەر ئۆگىنىش ئورنى» ، يەنى قورقۇنچىلۇق ئورۇندا ئىش كۈنى 12 سائەتلىك ئىدى! ئارىدىن 63 يىل ئۆتۈپ ، 1883-يىلىغا كەلگەندە ، ئەنگىلىيە پارلامېنتى تۆت خىل سانائەت ① تارمىقىدىكى 13—18 ياشلىق بالىلارنىڭ ئىش كۈنىنى تولۇق 12 سائەتكە قىسقارتقاندا ، ئەنگىلىيە سانائىتىنىڭ ئەجىلى توشقاندا بولدى! 1852-يىلى لۇئىس بوناپارت ئۆزىنىڭ بۇرژۇئازىيە قەلبىدىكى ئورنىنى مۇستەھكەملەش ئۈچۈن ، قانۇندا بەلگىلەنگەن ئىش كۈنىنى ئۆزگەرتىش خىيالىدا بولغان چاغدا ، فرانسىيە ئىشچىلىرى يەكدىللىق بىلەن : «ئىش كۈنىنى 12 سائەتكە قىسقارتىش پەرمانى جۈمھۇرىيەت قانۇنچىلىقىدىن بىزگە قالغان بىردىنبىر پاراۋانلىق! » دەپ شوئار توۋلاشتى . (129) سىيورىختا 10 ياشتىن يۇقىرى بالىلارنىڭ ئىشلەش ۋاقتى 12 سائەت قىلىپ چەكلەندى ؛ ئارگاۋ ئوبلاستىدا 13-16 ياشلىق بالىلارنىڭ ئىشلەش ۋاقتى 1862-يىلى  $12\frac{1}{2}$  سائەتتىن 12 سائەتكە قىسقارتىلغان ؛ ئاۋستىرىيىدە 14-16 ياشلىق بالىلارنىڭ ئىشلەش ۋاقتى 1860-يىلى 12

(129) «ئۇلار ھەر كۈنى 12 سائەتتىن كۆپ ئىشلەشكە بەكمۇ قارشى چىقتى ، بۇنداق ئىش كۈنى بەلگىلەنگەن پەرمان جۈمھۇرىيەت قانۇنچىلىقىدىن ئۇلارغا قالغان بىردىنبىر پاراۋانلىق ئىدى.» ( «زاۋۇت تەكشۈرگۈچىنىڭ دوكلاتى . 1855-يىلى 10-ئاينىڭ 31-كۈنى» 80-بەت) فرانسىيەنىڭ 1850-يىلى 9-ئاينىڭ 5-كۈنىدىكى 12 سائەتلىك ئىش توغرىسىدىكى پەرمانى ۋاقىتلىق ھۆكۈمەتنىڭ 1848-يىلى 3-ئاينىڭ 2-كۈنىدىكى پەرمانىنىڭ بۇرژۇئازىيەلەشكەن ۋارىيانتى ؛ بۇ پەرمان بارلىق ھۈنەرۋەنچىلىك ئىشخانىلىرىغا ئۇيغۇن كېلىدۇ . بۇ پەرمان ئېلان قىلىنىشتىن ئىلگىرى فرانسىيىدە ئىش كۈنى چەكلىمىگە ئۇچرىمايتتى . زاۋۇتلاردىكى ئىش كۈنى 14-15 سائەتكە يېتەتتى ياكى ئۇنىڭدىن ئېشىپ كېتەتتى . بلانكى ئەپەندىنىڭ «1848-يىلىدىكى فرانسىيە ئىشچىلار سىنىپى» غا قاراڭ . بۇ ئەپەندى ئىنقىلابچى ئەمەس ، بەلكى ئىقتىسادشۇناس بولۇپ ، ھۆكۈمەتنىڭ ھاۋالىسى بويىچە ئىشچىلار ئەھۋالىنى تەكشۈرگەن .

سائەتكە قىسقارتىلغان . (130) ئەگەر ماكولېي ھايات بولغان بولسا ، چوقۇم «زوق-ئىشتىياق» لىق ھېسسىياتى بىلەن : «بۇ 1770-يىلىدىن بۇيانقى غايەت زور ئىلگىرىلەش!» ① دەپ چۇقان سالغان بولاتتى .

ئىقتىسادىي جەھەتتىن قۇتقۇزۇلدىغان نامراتلارنىڭ «قورقۇنچىلۇق ئورنى» 1770-يىلى يەنىلا كاپىتال روھىنىڭ خام خىيالىلا ئىدى ، بىرنەچچە يىلدىن كېيىن ، ئۇ ئىشخانا قول سانائىتى ئىشچىلىرىنىڭ ئۆزىنىڭ زور «ھۈنەر ئۆگىنىش ئورنى» سۈپىتىدە قۇرۇلدى . ئۇ زاۋۇت دەپ ئاتالدى . بىراق شۇ چاغدا غايە رېئاللىق ئالدىدا تولىمۇ ئاجىز كېلىپ قالدى .

6 . نورمال ئىش كۈنى ئۈچۈن كۈرەش .  
ئەمگەك ۋاقتىغا قانۇن جەھەتتىن  
مەجبۇرىي چەك قويۇش . 1833-  
1864-يىللاردىكى ئەنگىلىيە زاۋۇت  
قانۇنچىلىقى

كاپىتال بىرنەچچە ئەسىرنى باشتىن كەچۈرۈش ئارقىلىق ،

(130) بېلگىيە ئىش كۈنىنى تەرتىپكە سېلىش جەھەتتىمۇ ئۆزىنىڭ ئۈلگىلىك بۇرژۇئا دۆلىتى ئىكەنلىكىنى نامايان قىلدى . ئەنگىلىيەنىڭ بىرۈسسىلدا تۇرۇشلۇق تولۇق ھوقۇقلۇق باش ئەلچىسى لورد خۇۋارو دې ۋالدىنگ 1862-يىلى 5-ئاينىڭ 12-كۈنى دىپلوماتىيە مىنىستىرلىكىگە يوللىغان دوكلاتىدا مۇنداق دېگەن : «ۋەزىر دوژېي مانغا مۇنداق دېدى : مەيلى ئومۇمىي پەرمان بولسۇن ياكى يەرلىك خاراكتېردىكى تەكشۈش بولسۇن ، ھەممىسىدە بالىلارنىڭ ئەمگىكى ھېچقانداق چەكلىمىگە ئۇچرىمىدى ؛ يېقىنقى ئۈچ يىلدىن بۇيان ، ھۆكۈمەت ھەر قېتىملىق يىغىندا ئىككى پالاتاغا مۇشۇ مەسىلە توغرىسىدا

① مۇشۇ تومنىڭ 514-بېتىگە قاراڭ . — تۈزگۈچىدىن

① مۇشۇ تومنىڭ 522-بېتىگە قاراڭ . — تۈزگۈچىدىن

ئاندىن ئىش كۈنىنى نورمال بولغان ئەڭ زور چەككە ئۇزارتتى ، ئاندىن كېيىن بۇ چەكتىن ھالقىپ 12 سائەتلىك تەبىئىي كۈن چەكلىمىسىگە ئۇزارتتى . (131) شۇنىڭدىن كېيىن ، 18-ئەسىرنىڭ ئەڭ ئاخىرقى 30 نەچچە يىلىدا يىرىك سانائەت بارلىققا كەلگەندىن بۇيان ، بارلىق چەكلىمىلەرنى بۇزۇپ تاشلايدىغان قار كۆچكىنىگە ئوخشاش بىر شىددەتلىك ھۇجۇم باشلاندى . ئۆرپ-ئادەت بىلەن تەبىئەت ، ياش بىلەن جىنس ، كۈندۈز بىلەن كېچىنىڭ چەك-چېگرىسى پۈتۈنلەي ۋەيران قىلىندى ، ھەتتا كونا قائىدە-نىزاملار ① ئىچىدىكى دېھقانلار ئادىتى بويىچە بەلگىلەنگەن كۈندۈز بىلەن كېچە توغرىسىدىكى ئاددىي ئۇقۇمۇ ئۆزگىرىپ مۇشۇنداق مۇجمەللەشتى ، شۇنىڭدەك بىر ئەنگىلىيلىك سودىيىمۇ 1860-يىلى كۈندۈز بىلەن كېچە توغرىسىدا «ھۆكۈم قىلىش كۈچىگە ئىگە» ئىزاھات بېرىش ئۈچۈن ، ھەقىقىي ھالدا ئۆگىنىش-تەتقىق قىلىش شەكلىدىكى ئاقىلانلىقنى چىقارماي

قانۇن لايىھىسى سۇنماقچى بولىدۇ ، ئەمما يەڭگىلى بولمايدىغان توسالغۇلارغا ئۇچراپلا تۇردى . چۈنكى كىشىلەر خۇدۇكىسىنى خاتىرجەم بولالمايدى ، ئەمگەك ئەركىنلىكى پىرىنسىپىغا پۈتۈنلەي زىت كېلىدىغان بىر پەرماننىڭ ئوتتۇرىغا چىقىشىدىن ئەنسىرىدى ! »

(131) «مەيلى قايسى سىنىپنىڭ ئادىمى بولسۇن ، ئەگەر ھەر كۈنى چوقۇم 12 سائەت ئەمگەك قىلىش زۆرۈر بولسا ، ئۇ ھەقىقەتەن ئىنتايىن ئەسۋەبلىك ئىش بولىدۇ . ئەگەر تاماق ۋاقتى ۋە زاۋۇتقا بېرىپ-كەلگەن ۋاقىتنىڭ ھەممىسى ئىش ۋاقتىغا ھېسابلىنسا ، ئەمەلىيەتتە ئۇ بىر كۈندىكى 24 سائەتنىڭ 14 سائىتىنى ئىگىلەيدۇ... مېنىڭچە ، سالامەتلىك مەسلىسىدىن ئېغىز ئاچاي ، يالغۇز ئەخلاق نۇقتىسىدىن قارىغاندىمۇ ، ئەمگەكچىلەرنىڭ ۋاقتىنى ئۇلارنىڭ 13 يېشىدىن باشلاپ (ھالبۇكى «ئەركىن» سانائەت تارمىقىدا ، ھەتتا ئۇنىڭدىنمۇ كىچىك چاغدا باشلىنىدۇ) ، پۈتۈنلەي يۈتۈۋېلىش ئىنتايىن زىيانلىق ، قورقۇنچىلىق ئىللەت ئىكەنلىكىنى ھېچكىم ئىنكار قىلمايدۇ... ئاممىۋى ئەخلاق ئۈچۈن ، ساغلام ئاھالە يېتىشتۈرۈش ئۈچۈن ، كەڭ خەلق ئاممىسىنى مۇۋاپىق تۇرمۇشتىن بەھرىمەن بولۇش ئىمكانىيىتىگە ئىگە قىلىش ئۈچۈن ، بارلىق تىجارەت تارماقلىرىدىن ھەر بىر ئىش كۈنىنىڭ بىر قىسمىنى ئارام ئېلىش ۋە بوش ۋاقىت قىلىشقا قالدۇرۇپ قويۇشنى قەتئىي تەلەپ قىلىش لازىم.» (لېئونارد خورنېر «زاۋۇت تەكشۈرگۈچىنىڭ دوكلاتى» 1841-يىلى 12-ئاينىڭ 31-كۈنى)»

① مۇشۇ تومنىڭ 510-512-بەتلەرگە قاراڭ . — تۈزگۈچىدىن

تۇرالمىدى . (132) كاپىتال بولسا غەلبىنى ئىنتايىن خۇشاللىق بىلەن تەبرىكلىدى .

ئىشلەپچىقىرىش ۋاقتى-چۇڭىدىن گاڭگىراپ قالغان ئىشچىلار سىنىپى بىر ئاز ھوشغا كەلگەندىن كېيىن ، دەرھال قارشىلىق كۆرسىتىشكە باشلىدى ، بۇ ئىش ئالدى بىلەن يىرىك سانائەت بارلىققا كەلگەن ئەنگىلىيەدە بولدى . ئەمما ، 30 يىلدىن بۇيان ، ئىشچىلار ئىگە بولغان يول قويۇش پۈتۈنلەي ئىسمى بار ، جىسمى يوق ئىش بولۇپ قالدى . 1802-يىلىدىن 1833-يىلىغىچە ، پارلامېنت ئەمگەك قانۇنىدىن 222 بەشنى ئېلان قىلدى ، ئەمما پارلامېنت ئىنتايىن ھىيلىگەرلىك قىلدىكى ، بۇ قانۇنلارنى مەجبۇرىي ئىجرا قىلىشقا سەرپ قىلىش ، زۆرۈر بولغان ئەمەلدارلارنى ساقلاپ قېلىشقا سەرپ قىلىش قاتارلىقلار ئۈچۈن بىر تىيىنمۇ تەستىقلىمىدى . (133) بۇ پەرمانلار پەقەت قۇرۇق قەغەز بولۇپ قالدى .

«پاكت شۇكى ، 1833-يىلىدىكى پەرمان 187 دىن ئىلگىرى ، بالىلار ۋە ئۆسمۈرلەر

(132) «1860-يىلى ئەتىيازدا ئېچىلغان سوتتا ئاتىرىم شىتاتىدىكى بېلىخاست سوت كوللېگىيىسىنىڭ باشلىقى ئوتتۇراي ئەبەندىنىڭ ھۆكۈمى» گە قاراڭ .

(133) شۇ ناھايىتى ئېنىق چۈشەندۈرۈلدىكى ، لۇئى-فېلىپپىن ئىبارەت بۇ بۇرژۇئا پادىشاھى تۈزۈمنىڭ يېتىشىزلىكى شۇكى ، ئۇ تەختتە ئولتۇرغان چاغدا ئېلان قىلىنغان بىردىنبىر زاۋۇت قانۇنى (1841-يىلى 3-ئاينىڭ 22-كۈنى) زادىلا ئەمەلىيلەشمىدى . ئۇنىڭ ئۈستىگە بۇ پەرمانمۇ پەقەت بالىلار ئەمگەكچىلەرگە چىتلىدى . ئۇنىڭدا 8-12 ياشلىق بالىلارنىڭ 8 سائەت ئەمگەك قىلىشى ، 12-16 ياشلىق بالىلارنىڭ 12 سائەت ئەمگەك قىلىشى قاتارلىقلار بەلگىلەنگەن ھەمدە نۇرغۇن ئىشلار ، شۇنىڭدەك 8 ياشلىق بالىلارنىڭلا كىچىك ئەمگەكچى قىلىشىغا رۇخسەت قىلىش قوشۇمچە قىلىنغان . ھەتتا بىر چاشقانمۇ ساقچى نازارىتىدە بولىدىغان دۆلەتتە ، بۇنداق پەرماننى نازارەت قىلىش ۋە يولغا قويۇش «سودا ئەھلىلىرى» نىڭ ياخشى ئارزۇسىغا ھاۋالە قىلىندى . پەقەت 1853-يىلىدىن باشلاپلا شىمالدىكى ئۆلكىلەردە مائاش ئالىدىغان ھۆكۈمەت كۆزەتكۈچىسى تەسىس قىلىندى . ئوخشاشلا يەنە شۇ ئەرسە ئېنىق چۈشەندۈرۈلدىكى ، 1848-يىلىدىكى ئىنقىلابتىن ئىلگىرى ھەر خىل قانۇنلارغا ئىگە فرانسىيە قانۇنلىرى ئىچىدە بىردىنبىر زاۋۇت قانۇنى بولغان لۇئى-فېلىپپىننىڭ پەرمانى فرانسىيە جەمئىيىتىنىڭ ئادەتتىكى تەرەققىيات ئالاھىدىلىكى بولدى !

پۈتۈن كېچىلەپ، پۈتۈن كۈنبويى ياكى كېچەيۈ-كۈندۈز ئەمگەككە سېلىنغان.»<sup>(134)</sup>

زامانىۋى سانائەتكە دائىر نورمال ئىش كۈنى پەقەت 1833-يىلى پاختا، يۇڭ، كەندىر، يىپەك زاۋۇتلىرىغا ئالاقىدار زاۋۇت قانۇنى ئېلان قىلىنغاندىن باشلاپ بارلىققا كەلدى. 1833-يىلىدىن 1864-يىلىغىچە بولغان ئەنگلىيىنىڭ زاۋۇت قانۇنچىلىقى تارىخى كاپىتال روھىنىڭ ئالاھىدىلىكىنى ھەرقانداق نەرسىدىنمۇ بەك چۈشەندۈردى!

1833-يىلىدىكى پەرماندا زاۋۇتلارنىڭ ئادەتتىكى ئىش كۈنىنىڭ ئەتكەن سائەت 5 يېرىمدا باشلىنىپ، كەچ سائەت 8 يېرىمدا ئاخىرلىشىدىغانلىقى بەلگىلەنگەن. مۇشۇ 15 سائەتلىك چەكلىمە ئىچىدە كۈندۈز ھەرقانداق ۋاقىتتا ئۆسمۈرلەرنى (13 ياشتىن 18 ياشقىچە) ئىشقا سېلىش قانۇنلۇق. بىراق، بۇنىڭدا مۇنداق بىر شەرت باركى، بەزى ئالاھىدە بەلگىلەنگەن ئەھۋاللارنى ھېسابقا ئالمىغاندا، بىر ئۆسمۈرنىڭ بىر كۈندە ئىش قىلىدىغان ۋاقتى 12 سائەتتىن ئېشىپ كەتمەسلىكى كېرەك. پەرماننىڭ 6-پاراگرافىدا مۇنداق بەلگىلەنگەن: «چەك قويۇلغان ئەمگەك

ۋاقتى ئىچىدە، ھەر بىر ئادەمنىڭ ھەر كۈنى ئاز بولغاندا  $1\frac{1}{2}$  سائەت تاماق يەيدىغان ۋاقتى بولۇشى كېرەك.» تۆۋەندە سۆزلىنىدىغان مۇستەسنا ئەھۋال بۇنىڭ سىرتىدا؛ 9 ياشقا تولىمىغان بالىلارنى ياللاش مەنىنى قىلىندۇ؛ توققۇز ياشتىن 13 ياشقىچە بولغان بالىلارنىڭ ئەمگەك ۋاقتى ھەر كۈنى 8 سائەت بىلەن چەكلىنىدۇ. 9 ياشتىن 18 ياشقىچە بولغان

(134) «زاۋۇت تەكشۈرگۈچىنىڭ دوكلاتى. 1860-يىلى 4-ئاينىڭ 30-كۈنى» 50-بەت.

ئۆسمۈرنىڭ كېچىدە ئىش قىلىشى، يەنى مۇشۇ پەرماندا ئېيتىلغان كەچ سائەت 8 يېرىمدىن ئەتكەن سائەت 5 يېرىمغىچە ئىش قىلىشى مەنىنى قىلىندۇ.

قانۇن چىقارغۇچىلار كاپىتالنىڭ قۇرامىغا يەتكەن ئەمگەك كۈچلىرىنى شىلىۋېلىش ئەركىنلىكى، يەنى ئۇلار ئېيتقان «ئەمگەك ئەركىنلىكى» گە چىقىلىشىنى زادىلا ئويلىمىغان، شۇڭا ئۆزگىچە تۈزۈم ئارقىلىق زاۋۇت قانۇنى كەلتۈرۈپ چىقارغان ئادەمنى غەزەپلەندۈرىدىغان بۇنداق ئاقىمۇتەتنى توسۇشنى ئويلاپ چىققان. 1833-يىلى 6-ئاينىڭ 28-كۈنى كومىتېتنىڭ مەركىزىي باھالاش يىغىنىنىڭ 1-نومۇرلۇق دوكلاتىدا مۇنداق دېيىلگەن:

ھازىرقى زاۋۇت تۈزۈمىنىڭ چوڭ نۇقسانى بالىلارنىڭ ئەمگەك ۋاقتىنى ئۇنىڭ مۇقەررەر ھالدا قۇرامىغا يەتكەنلەر ئىش كۈنىنىڭ چېكىگە ئۇزارتقانلىقىدا. بۇنداق نۇقسانى تۈگىتىشنىڭ بىردىنبىر ئۇسۇلى، قۇرامىغا يەتكەنلەرنىڭ ئەمگەك ۋاقتىغا چەك قويماستىن، بەلكى بالىلارنىڭ ئىككى سېمىنا بويىچە ئىشلەش لايىھىسىنى يولغا قويۇشتەك قىلدۇ، چۈنكى ئۇنداق قىلغاندا كېلىپ چىقىدىغان نۇقسان تۈگىتىلىدىغان نۇقساندىن تېخىمۇ چوڭ بولىدۇ.<sup>223</sup>

بۇ «لايىھە» «سىمېنا ئالماشتۇرۇش تۈزۈمى» («System of Relays»؛ Relays ئىنگىلىزچە ۋە فرانسۇزچىدا لەڭگەردە ئۇلاغ يەڭگۈشلەشنى كۆرسىتىدۇ) نامىدا يولغا قويۇلدى. مەسىلەن، 9 ياشتىن 13 ياشقىچە بولغان بالىلار ئىككى سېمىناغا ئايرىلدى، بىر سېمىنا ئەتكەن سائەت 5 يېرىمدىن چۈشتىن كېيىن سائەت 1 يېرىمغىچە، يەنە بىر سېمىنا چۈشتىن كېيىن سائەت 1 يېرىمدىن كەچ سائەت 8 يېرىمغىچە ئىشلەيدۇ ۋە باشقىلار.

جانابى زاۋۇت خوجايىنلىرى يېقىنقى 22 يىلدىن بۇيان ئېلان



قىلىنغان بالىلار ئەمگىكىگە دائىر بارلىق قانۇنلارغا داپيۇزلۇك بىلەن ئۇيالماستىن سەل قارىدى ، ئۇلارنى مۇكاپاتلاش ئۈچۈن ، بۈگۈنكى كۈندە ئۇلار يېگەن تابلېتكىغا بىر قەۋەت ئالتۇن ھەل بېرىلدى . پارلامېنت «11 ياشقا توشمىغان بالىلارنىڭ 1834-يىلى 3-ئاينىڭ 1-كۈنىدىن باشلاپ ، 12 ياشقا توشمىغان بالىلارنىڭ 1835-يىلى 3-ئاينىڭ 1-كۈنىدىن باشلاپ ، 13 ياشقا توشمىغان بالىلارنىڭ 1836-يىلى 3-ئاينىڭ 1-كۈنىدىن باشلاپ زاۋۇتتا ئىشلىگەن ۋاقتىنىڭ 8 سائەتتىن ئېشىپ كەتمەسلىكىنى قارار قىلدى . «كاپىتال» غا نىسبەتەن بۇنداق كەڭ قورساق بولغان «لېبېرالزىم» تېخىمۇ كۆپ ماختاشلارغا ئىگە بولۇشى لازىم ئىدى ، چۈنكى دوختۇر فاررى ، سېر ئا . كارلېل ، سېر بېن برودى ، سېر چ . بېل ، گۈترى ئەپەندى قاتارلىقلار بىر جۈملە سۆز بىلەن ئېيتقاندا ، ئەينى چاغدا لوندوندىكى ئەڭ مەشھۇر ئىچكى كېسەللىكلەر ۋە تاشقى كېسەللىكلەر دوختۇرلىرى بولۇپ ، تۆۋەن پالاتادا گۇۋاھلىق بەرگەندە : «خەۋپ سۇسلۇق قىلىشتا»<sup>224</sup> دېيىشكەن . بۇ مەسىلە توغرىسىدا دوختۇر فاررى ئىنتايىن كەسكىن ھالدا مۇنداق دېگەن :

«ھەرقانداق سەۋەبتىن كېلىپ چىقىدىغان بالدۇر ئۆلۈپ كېتىشنىڭ ئالدىنى ئېلىشتا ، قانۇن چىقىرىش ئوخشاشلا زۆرۈر . بۇنداق ئۇسۇل (زاۋۇت ئۇسۇلى) شۈبھىسىز ھالدا ، بالدۇر ئۆلۈپ كېتىشنى كەلتۈرۈپ چىقىرىدىغان ئەڭ شەپقەتسىز ئۇسۇلنىڭ بىرى دەپ قارىلىشى كېرەك.» (1835)

“Legislation is equally necessary for the prevention of death, in any form in which it can be prematurely inflicted, and certainly this must be viewed as a most cruel mode of inflicting it.”<sup>225</sup>

«ئىسلاھ قىلىنغان» ئوخشاش بىر پارلامېنت بىر تەرەپتىن ، جانابى زاۋۇت خوجايىنلىرىغا مېھرى-شەپقەت يەتكۈزۈشنى كۆزدە تۇتۇپ ، 13 ياشقا توشمىغان بالىلارنى بىرنەچچە يىل ئىچىدە داۋاملىق ھالدا زاۋۇت جەھەننىمىدە ھەپتىسىگە 72 سائەت ئىشلەشكە مەجبۇر قىلدى ؛ يەنە بىر تەرەپتىن ، ئەركىنلىكىنىمۇ بىر تامچە بىر تامچىدىن بېرىدىغان ئاشۇ ئازادلىق پەرمانىدا<sup>226</sup> ھە دېمەستىنلا ئېكىنزارلىق خوجايىنلىرىنىڭ نېگىر قۇللارنى ھەپتىسىگە 45 سائەتتىن ئارتۇق ئىشلەشكە مەجبۇرلىشىنى مەنئى قىلدى .

لېكىن ، كاپىتال قىلچىمۇ چۈشەنمىگەن ھالدا بىرنەچچە يىل شاۋقۇن-سۈرەن كۆتۈرۈلگەن سەپەرۋەر قىلىش ھەرىكىتىنى قوزغىدى . ھەرىكەت ئاساسلىقى قايسى ياش بالىلار مەسىلىسى ھېسابلىنىدىغانلىقىنى چۆرىدى ، چۈنكى قانداق بالىلارنىڭ ھەر كۈندە 8 سائەتتىن ئارتۇق ئىشلەسلىكى ھەمدە مۇئەييەن دەرىجىدە مەجبۇرىيەت تەربىيىسى ئېلىشى كېرەكلىكى بەلگىلەنگەن . كاپىتالىستىك ئىنسانشۇناسلىق قارىشىغا ئاساسلانغاندا ، بالىلىق ۋاقتى 10 ياشقىچە بولىدۇ ياكى كۆپ بولغاندا 11 ياشتا ئاخىرلىشىدۇ . زاۋۇت قانۇنىدا پۈتۈنلەي كۈچكە ئىگە بولىدىغان ۋاقتى ئېھتىمال 1836-يىلى قانچە يېقىنلاشقانسېرى ، زاۋۇت خوجايىنلىرىدىن ئىبارەت بۇ مۇتتەھەملەر شۇنچە غالجىرلاشتى . ئۇلار ھەقىقەتەن ھۆكۈمەتنى قورقۇتتى ، شۇڭا ھۆكۈمەت 1835-يىلى بالىلىق دەۋرىنىڭ چېكىنى 13 ياشتىن 12 ياشقا چۈشۈرۈشنى تەكلىپ قىلدى . ئەمما بۇ چاغدا سىرتقى كۈچلەرنىڭ بېسىمىمۇ بارغانسېرى تەھدىتى تۈس ئالدى . تۆۋەن پالاتا مۇنداق قىلىشقا جۈرئەت قىلالىدى . ئۇ 13 ياشلىق بالىنى يەنىلا كاپىتالنىڭ جەگەنات ھارۋىسىنىڭ چاقى ئاستىغا<sup>227</sup> ھەر كۈنى 8

سائەتتىن ئارتۇق تاشلاشنى رەت قىلدى . 1833-يىلى پۈتۈنلەي كۈچكە ئىگە بولغان پەرمان تاكى 1844-يىلى 6-ئايغىچە زادىلا ئۆزگەرمىدى .

زاۋۇت ئەمگىكى ئىلگىرى قىسمەن ، كېيىن پۈتۈنلەي مۇشۇ پەرماننىڭ چەكلىمىسىگە ئۇچرىغان 10 يىل جەريانىدا ، زاۋۇت تەكشۈرگۈچىلىرىنىڭ ھۆكۈمەت تەرەپ دوكلاتى شۇ پەرماننى يولغا قويغىلى بولمايدىغانلىقىغا دائىر ئاغرىنىش بىلەن تولۇپ كەتكەن . 1833-يىلىدىكى پەرماندا ھەر بىر «ئۆسمۈر» ۋە «بالا» نىڭ 12 سائەتلىك ياكى 8 سائەتلىك ئەمگىكىنىڭ ئەتكەن سائەت 5 يېرىمدىن كەچ سائەت 8 يېرىمغىچە بولغان 15 سائەت ئىچىدە زادى قاچان باشلىنىدىغانلىقى ، ئۈزۈلۈپ قىلىدىغانلىقى ۋە توختايدىغانلىقىنى پۈتۈنلەي كاپىتالىست ئەپەندىلەر قارار قىلىدىغانلىقى ھەمدە ئۇلارنىڭ ئوخشاش بولمىغان ئادەملەرگە ئوخشاش بولمىغان تاماق ۋاقتىنى بەلگىلەيدىغانلىقى بەلگىلەنگەن ، شۇنداق قىلىپ ، بۇ ئەپەندىلەر ناھايىتى تېزلىكتە يېڭى بىر «سىمبىنا ئالماشتۇرۇش تۈزۈمى»<sup>①</sup> نى تېپىپ چىقىپ ، پوچتا ئاتلىرىنى مۇئەييەن پوچتا بېكىتىدە يەڭگۈشلەيمەي ، بەلكى مۇقىم بولمىغان پوچتا بېكەتلىرىدە قايتا-قايتا يەڭگۈشلەيدىغان بولدى . بىز بۇ تۈزۈمنىڭ قىزىقارلىق يەرلىرى ئۈستىدە كېيىن توختىلىدىغان بولغاچقا ، بۇ يەردە يەنىمۇ ئىلگىرىلەپ توختالمايمىز . بىراق ، بىر قاراپلا شۇنى ئېنىق كۆرۈۋالغىلى بولىدۇكى ، بۇ تۈزۈم پۈتكۈل زاۋۇت قانۇنىنىڭ روھىنىلا ئەمەس ، بەلكى ئۇنىڭ ماددىلىرىنىڭ ھەممىسىنى يوققا چىقاردى . ھەر بىر بالا ۋە ئۆسمۈرنىڭ ھېساباتى ئاشۇنداق مۇرەككەپ تۇرسا ، زاۋۇت تەكشۈرگۈچىلىرىنىڭ زاۋۇت

خوجايىنلىرىنى قانۇندا بەلگىلەنگەن ئەمگەك ۋاقتى ۋە تاماق ۋاقتىغا رىئايە قىلىشقا مەجبۇرلاشقا نېمە چارىسى بولسۇن ؟ ئىلگىرىكى ھېلىقى رەھىمسىز قانۇنسىز قىلمىشلار ناھايىتى تېزلىكتەلا نۇرغۇن زاۋۇتلاردا جازاغا تارتىلمايلا يامراپ كەتتى . زاۋۇت تەكشۈرگۈچى ئىچكى ئىشلار ۋەزىرى بىلەن بولغان بىر قېتىملىق كۆرۈشۈشتە (1844-يىلى) يېڭىدىن ئىختىرا قىلىنغان سىمبىنا ئالماشتۇرۇش تۈزۈمىدە ھېچقانداق نازارەتنى يولغا قويۇش مۇمكىن ئەمەسلىكىنى ئىسپاتلىغان .<sup>(136)</sup> بىراق بۇ چاغدا ئەھۋالدا ھەر ھالدا ناھايىتى زور ئۆزگىرىش بولغان . بولۇپمۇ ، 1838-يىلىدىن بۇيان زاۋۇت ئىشچىلىرى گويا ئۆز خارتىيىسىنى<sup>228</sup> ئۆزلىرىنىڭ سىياسىي جەھەتتىكى سايلام رىقابىتى شوئارى قىلغىنىغا ئوخشاش ، 10 سائەتلىك ئىش كۈنى قانۇن لايىھىسىنى<sup>190</sup> ئۆزلىرىنىڭ ئىقتىسادىي جەھەتتىكى سايلام رىقابىتى شوئارى قىلدى . ھەتتا 1833-يىلىدىكى پەرمان بويىچە زاۋۇت باشقۇرغان قىسمەن زاۋۇت خوجايىنلىرىمۇ پارلامېنتقا خەت يېزىپ ، بەزى «تىلى تۈزۈك ، دىلى بۇزۇق قېرىنداشلىرى» نىڭ ئەخلاقسىز «رىقابەت» ئېلىپ بارغانلىقى ئۈستىدىن شىكايەت قىلىشتى . چۈنكى ، بۇ ئادەملەر تولىمۇ نومۇسسىزلىق قىلىپ ياكى بىرقەدەر پايدىلىق يەرلىك شارائىتقا ئىگە بولغانلىقى ئۈچۈن ، قانۇنغا خىلاپلىق قىلغان . ئۇنىڭدىن باشقا ، ئايرىم زاۋۇت خوجايىنلىرى يەنىلا خالىغىنىچە ئىش قىلالايدىغان بولسىمۇ ، زاۋۇت خوجايىنلىرى سىنىپىنىڭ چارچىلىرى ۋە سىياسىي داھىيلىرى ئىشچىلارغا قارىتا باشقا بىر خىل پوزىتسىيە تۇتۇش ياكى باشقا بىر خىل ئىبارە قوللىنىشنى

(136) «زاۋۇت تەكشۈرگۈچىنىڭ دوكلاتى» . 1849-يىلى 10-ئايىنىڭ 31-كۈنى» 6-بەت .

① مۇشۇ تومنىڭ 542-553-بەتلەرگە قارالغۇ . — تۈزگۈچىدىن

تەلەپ قىلىشتى. ئۇلار غەلبە قىلىشتا ئىشچىلارنىڭ ياردىمىگە موھتاج بولغانلىقى ئۈچۈن، ئاشلىق قانۇنىنى بىكار قىلىش ھەرىكىتىنى قوزغىدى! شۇڭا ئۇلار چوڭ بولكىنى بىر ھەسسە چوڭايتىشقا ماقۇل بولۇپلا قالماستىن<sup>229</sup>، 1000 يىللىق ئەركىن سودا پادىشاھلىقىدا<sup>230</sup> 10 سائەتلىك ئىش كۈنى قانۇن لايىھىسىنى يولغا قويۇشقىمۇ ماقۇل بولدى. (137) شۇنىڭ ئۈچۈن، ئۇلار ئۇنداق 1833-يىلىدىكى پەرماننى يولغا قويۇشنىلا مەقسەت قىلغان تەدبىرگە ھەرگىز قارشى تۇرالمايتتى. ① ئەڭ ئاخىرىدا، تورىچىلار ئۆزلىرىنىڭ ئەڭ مۇقەددەس مەنپەئىتى، يەنى يەر ئىجارىسى تەھدىتكە ئۇچرىغانلىقتىن، ئۆز دۈشمەنلىرىنىڭ «شەرمەندە قىلمىشلىرى»نى ئىنسانپەرۋەرلىككە تولغان گەپلەر بىلەن تىللاشتى(138).

مۇشۇ سەۋەبتىن 1844-يىلى 6-ئاينىڭ 6-كۈنىدىكى قوشۇمچە زاۋۇت قانۇنى بارلىققا كەلدى. ئۇ 1844-يىلى 10-ئاينىڭ 1-كۈنىدىن باشلاپ كۈچكە ئىگە بولدى. ئۇنىڭدا يەنە باشقا بىر خىل ئىشچىلار، يەنى 18 ياشتىن ئاشقان ئاياللار قانۇنىنىڭ ھىمايىسىغا ئېلىندى. ئاياللارغا ھەرقايسى جەھەتلەردە ئۆسمۈر ئىشچىلارغا ئوخشاشلا مۇئامىلە قىلىندى، ئۇلارنىڭ ئەمگەك ۋاقتى 12 سائەت قىلىپ چەكلەندى، كېچىدە ئىش قىلىشى مەنئى قىلىندى، ۋەھاكازالار. دېمەك، قانۇن قۇرامىغا يەتكەنلەرنىڭ ئەمگىكىنىمۇ بىۋاسىتە رەسمىي نازارەت قىلىشقا تۇنجى قېتىم

(137) «زاۋۇت تەكشۈرگۈچىنىڭ دوكلاتى. 1848-يىلى 10-ئاينىڭ 31-كۈنى» 98-بەت.

(138) لېئونارد خورنېر يەنە «شەرمەندىلەرچە قىلىق» دېگەن ئىبارىنى رەسمىي قوللاندى

(«زاۋۇت تەكشۈرگۈچىنىڭ دوكلاتى. 1859-يىلى 10-ئاينىڭ 31-كۈنى» 7-بەت).

مەجبۇر بولدى. بۇ ئەھۋال 1844-يىلى، 1845-يىللىرىدىكى زاۋۇت دوكلاتىدا مەسخىرە قىلىنىپ مۇنداق دېيىلدى:

«بىزنىڭ بىلىشىمىزچە، قۇرامىغا يەتكەن ئاياللار ئۆزلىرىنىڭ ھوقۇقىغا دەخلى-تەرۇز قىلىنىدىغان بۇنداق قىلمىشلاردىن زادىلا ئاغرىنىپ باقمىغان.» (139)

13 ياشتىن تۆۋەن بالىلارنىڭ ئىش كۈنى ھەر كۈنى 6 يېرىم سائەتكە، بەزى شارائىتتا 7 سائەتكە قىسقارتىلدى. (140)

ساختا مەلۇم قىلىپ «سىمپنا ئالماشتۇرۇش تۈزۈمى»نى قالايمىقان قوللىنىشتىن ساقلىنىش ئۈچۈن، قانۇندا يەنە تۆۋەندىكىدەك مۇھىم تەپسىلىي پىرىنسىپلار بەلگىلەندى:

«بالىلار ۋە ئۆسمۈرلەرنىڭ ئىش كۈنى ھەرقانداق بىر بالا ياكى ئۆسمۈرنىڭ ئەتىگەن زاۋۇتىغا ئەمگەك قىلىشقا باشلىغان ۋاقتىدىن ئېتىبارەن ھېسابلىنىشى كېرەك.»

مۇشۇ بەلگىلىمە بويىچە، ئەگەر A ئەتىگەن سائەت 8دىن باشلاپ ئەمگەك قىلسا، B سائەت 10دىن باشلاپ ئەمگەك قىلسا، ئۇ ھالدا B نىڭ ئىش كۈنىمۇ يەنىلا A نىڭ ئىش كۈنىگە ئوخشاش بىرلا ۋاقىتتا ئاخىرلىشىشى كېرەك. ئىشنىڭ باشلىنىش ۋاقتى مەلۇم ئاممىۋى سائەتنى ئۆلچەم قىلىشى كېرەك، مەسىلەن، شۇ ئەتراپتىكى تۆمۈرىولنىڭ سائىتى ئۆلچەم

(139) «زاۋۇت تەكشۈرگۈچىنىڭ دوكلاتى. 1844-يىلى 9-ئاينىڭ 30-كۈنى»، 15-بەت.

(140) ھەر كۈنى ئەمەس، بەلكى كۈن ئاتلاپ ئەمگەك قىلىدىغان بالىلارنىڭ، ئەمگەك ۋاقتىنىڭ 10 سائەت بولۇشىغا رۇخسەت قىلىنغان. ئومۇمەن ئېيتقاندا، كېيىنكى بۇ قوشۇمچە ماددا زادىلا كۈچكە ئىگە بولۇپ باقمىدى.

قىلىنىشى ، زاۋۇتنىڭ سائىتى شۇ تۆمۈريولنىڭ سائىتى بىلەن بىرلىككە كەلتۈرۈلۈشى كېرەك . زاۋۇت خوجايىنلىرى زاۋۇتقا چوڭ خەتلىك ۋاقىت جەدۋىلىنى چاپلاپ ، ئىشقا چىقىش ، ئىشتىن چۈشۈش ، ئارام ئېلىش ۋاقىتلىرىنى ئەسكەرتىپ قويۇشى لازىم . سائەت 12 دىن بۇرۇن ئىشقا چۈشكەن بالىلار چۈشتىن كېيىن سائەت بىردىن كېيىنكى ئىشقا چىقىمىسۇن ، مۇشۇنداق بولغاندا ، ئۇلار چۈشتىن كېيىنكى سەپىدا ئىشلەيدىغان بولىدۇ . قانۇن تەرىپىدىن قوغدىلىدىغان بارلىق ئىشچىلارنىڭ بىر يېرىم سائەت تاماق يېيىش ۋاقتى بولۇشى ھەمدە ئۇلار ئوخشاش بىر ۋاقىتتا تاماق يېيىشى ، بۇنىڭ ئىچىدە ئەڭ ئەقەللىيسى بىر سائەت چۈشتىن كېيىن سائەت ئۈچتىن بۇرۇن بېرىلىشى لازىم . بالىلار ياكى ئۆسمۈرلەرنىڭ ئەڭ ئاز بولغاندا يېرىم سائەت تاماق يېيىش ۋاقتى بولۇشى كېرەك ، ئۇنداق بولمىغاندا ، ئۇلارنىڭ چۈشتىن كېيىن سائەت بىرگىچە بولغان ئارىلىقتا بەش سائەتتىن ئارتۇق ئىشلىشىگە بولمايدۇ . بالىلار ، ئۆسمۈرلەر ۋە ئاياللارنى مەلۇم ئەمگەك ئېلىپ بېرىلىۋاتقان زاۋۇت ئۆيلىرىدە تاماق يېيىشكە قالدۇرۇپ قېلىشقا بولمايدۇ ۋە باشقىلار .

بىز شۇنى كۆردۈقكى ، ھەربىي قىسىم ئۇسۇلى بويىچە ، ئەمگەك ۋاقتى ، ۋاقىت چېكى ۋە ئارام ئېلىش ۋاقتىغا سائەت ئاۋازى ئارقىلىق قوماندانلىق قىلىدىغان بۇ ئىنچىكە بەلگىلىمىلەرنى ھەرگىز پارلامېنت تەسەۋۋۇر قىلىپ چىققان ئەمەس . ئۇلار زامانىۋى ئىشلەپچىقىرىش ئۇسۇلىنىڭ تەبىئىي قانۇنىيىتى سۈپىتىدە مەۋجۇت مۇناسىۋەتلەردىن تەدرىجىي تەرەققىي قىلغان . ئۇلارنىڭ بېكىتىلىشى ، رەسمىي ئېتىراپ قىلىنىشى ۋە دۆلەت تەرىپىدىن ئېلان قىلىنىشى ئۇزاق مۇددەتلىك سىنىپىي كۈرەشنىڭ نەتىجىسى . ئۇلارنىڭ بىۋاسىتە نەتىجىسىنىڭ بىرى

شۈكى ، بۇ بەلگىلىمىلەرنىڭ يولغا قويۇلۇشى ئارقىلىق ، زاۋۇتلاردىكى قۇرامغا يەتكەن ئەر ئىشچىلارنىڭ ئىش كۈنىمۇ ئوخشاش چەكلىمىگە ئۇچرايدۇ ، چۈنكى ئىشلەپچىقىرىشنىڭ كۆپ جەريانىدا ، بالىلار ، ئۆسمۈرلەر ۋە ئاياللارنىڭ ھەمكارلىقى بولۇشى كېرەك . شۇنىڭ ئۈچۈن ئومۇمەن ئېيتقاندا ، 1844-يىلىدىن 1847-يىلىغىچە بولغان ئارىلىقتا زاۋۇت قانۇنىنىڭ چەكلىمىسىگە ئۇچرىغان سانائەت تارماقلىرىنىڭ ھەممىسى ئومۇميۈزلۈك 12 سائەتلىك ئىش كۈنىنى بىردەك يولغا قويدى .

بىراق ، زاۋۇت خوجايىنلىرى مەلۇم جەھەتتىكى «چېكىنىش» نى تولۇقلىما قىلالىمىغان بولسا ، بۇنداق «ئىلگىرلەش» كە سەۋر قىلالىمىغان بولاتتى . ئۇلارنىڭ ھەيدەكچىلىك قىلىشى ئارقىسىدا ، تۆۋەن پالاتا ياللاشقا بولىدىغان بالىلارنىڭ ئەڭ تۆۋەن يېشىنى 9 ياشتىن 8 ياشقا چۈشۈرۈپ ، كاپىتالنىڭ تەڭرىنىڭ ئىرادىسى ۋە خەلق ئىچىدىكى قانۇن بويىچە «زاۋۇتتىكى بالىلارنىڭ قوشۇمچە تەمىناتى» غا ئىگە بولۇشىغا كاپالەتلىك قىلدى<sup>[41]</sup>.

1846—1847-يىللىرى ئەنگلىيىنىڭ ئىقتىسادىي تارىخىدا بىر دەۋر ئايرىلدى . ئاشلىق قانۇنى<sup>23</sup> بىكار قىلىندى ، پاختا ۋە باشقا خام ئەشيانىڭ ئىمپورت بېجى ئەمەلدىن قالدۇرۇلدى ، ئەرەكن سودا قانۇنچىلىققا يول كۆرسىتىدىغان ماياك سۈپىتىدە ئېلان قىلىندى! قىسقىسى 1000 يىللىق سەلتەنەت بارلىققا كەلدى . يەنە بىر تەرەپتىن ، خارتىيە ھەرىكىتى ۋە 10 سائەتلىك ئىش تۈزۈمىنى قولغا كەلتۈرۈش سەپەرۋەرلىكى شۇ مەزگىلدە يۇقىرى چەككە

[41] «ئۇلارنىڭ ئەمگەك ۋاقتىنىڭ قىسقارتىلىشى ياللانما خادىملار سانى (بالىلار سانى) نىڭ كۆپىيىشىنى كەلتۈرۈپ چىقىرىدىغان بولغاچقا ، بەزىلەر بۇ خىل ئاشقان ئېھتىياج 8-9 ياشلىق بالىلارغا تەمىنات قوشۇپ بېرىش ئارقىلىق قاندۇرۇلسا بولىدۇ ، دەپ قاراشتى .» («زاۋۇت تەكشۈرگۈچىنىڭ دوكلاتى» . 1844-يىل 9-ئاينىڭ 30-كۈنى» 13-بەت) .

يەتتى. ئۇلار ئۆچ ئېلىش ئارزۇسىدا يۈرگەن تورىچىلار ئىچىدىن ئىتتىپاقداشلىرىنى تاپتى. بىلايت ۋە كويېن باشچىلىقىدىكى لەۋزىدە تۇرمايدىغان ئەركىن سودا گۇرۇھىنىڭ غالىبى بولغان 10 سائەتلىك ئىش كۈنى قانۇن لايىھىسى ئاخىر پارلامېنت تەرىپىدىن ماقۇللاندى.

1847-يىلى 6-ئاينىڭ 8-كۈنىدىكى يېڭى زاۋۇت قانۇنىدا، 1847-يىلى 7-ئاينىڭ 1-كۈنىدىن باشلاپ، «ئۆسمۈرلەر» (13 ياشتىن 18 ياشقىچە بولغان) ۋە بارلىق ئايال ئىشچىلارنىڭ ئىش كۈنىنىڭ ئالدى بىلەن 11 سائەتكە قىسقارتىلىدىغانلىقى، 1848-يىلى 5-ئاينىڭ 1-كۈنىدىن باشلاپ، ئەڭ ئاخىرقى چېكى 10 سائەت قىلىنىدىغانلىقى بەلگىلەندى. باشقا جەھەتلەردە بۇ پەرمان پەقەت 1833- ۋە 1844-يىلىدىكى پەرمانلارنىڭ تۈزىتىلگەن تولۇقلىمىسىلا بولدى.

كاپىتال بۇ پەرماننىڭ 1848-يىلى 5-ئاينىڭ 1-كۈنى تولۇق يولغا قويۇلالماسلىقىنى كۆزدە تۇتۇپ ئالدى بىلەن ھۇجۇمغا ئۆتتى. ئۇنىڭ ئۈستىگە تەجرىبە-ساۋاققا ئىگە بولۇپ، دانالىشىپ قالغان ئىشچىلارنىڭ ئۆز ئىشلىرىنىڭ بۇزۇلۇشىغا يەنە بىر قېتىم ياردەم بېرىشى كېرەكتەك بولۇپ قالدى. ۋاقىت تولىمۇ ئەپچىللىك بىلەن تاللانغانىدى.

«شۇنى ئەستە تۇتۇش كېرەككى، 1846-، 1847-يىللىرى قورقۇنچىلۇق كىرىس پارتلاپ، زاۋۇت ئىشچىلىرىغا زور زىيان بەتتى، چۈنكى نۇرغۇن زاۋۇتلاردا ئىش تولۇق باشلانمىدى، يەنە بەزى زاۋۇتلار ئىشتىن پۈتۈنلەي توختاپ قالدى. كۆپ ساندىكى ئىشچىلارنىڭ تۇرمۇشى ئىنتايىن ئېغىرلاشتى، نۇرغۇن ئىشچىلار قەرزدار بولۇپ قالدى. دېمەك، شۇنىڭغا تولۇق ئىشەنچ بىلەن ھۆكۈم قىلىشقا بولىدۇكى، ئۇلار ئىلگىرىكى زىيىنى تولدۇرۇۋېلىش، قەرزلىرىنى قايتۇرۇش، ياكى گۆرۈخانلاردىن ئۆزلىرىنىڭ ئۆي جاھازىلىرىنى

قايتۇرۇپ سېتىۋېلىش، ياكى سېتىۋەتكەن نەرسىلىرىنى قايتا تولۇقلىۋېلىش، ياكى ئۆزى ۋە ئائىلە تاۋابىئاتلىرىغا يېڭى كىيىم تىكتۈرۈش ئۈچۈن، ئەمگەك ۋاقتىنى تېخىمۇ ئۇزۇنراق قىلىشى خالايدۇ.» (142)

جانابى زاۋۇت خوجايىنلىرى ئىش ھەققىنى ئومۇميۈزلۈك %10 تۆۋەنلىتىش ئارقىلىق، بۇنداق ئەھۋالنىڭ تەبىئىي رولىنى ئاشۇرۇش قەستىدە بولدى. مانا بۇ ئاتالمىش ئەركىن سودىنىڭ يېڭى ئېراسىغا قىلىنغان تارتۇق. كېيىن ئىش كۈنى 11 سائەتكە قىسقارتىلىپ، ئىش ھەققىمۇ % $\frac{1}{3}$  8 تۆۋەنلىتىلدى، ئەڭ ئاخىرىدا ئىش كۈنى 10 سائەتكە قىسقارتىلىپ، ئىش ھەققىنىڭ تۆۋەنلەش پىرسەنتى يەنە بىر ھەسسە كۆپەيتىلدى. شۇنىڭ ئۈچۈن، ئەھۋال يار بەرگەنلىكى جايلاردا، ئىش ھەققى ئاز بولغاندا %25 تۆۋەنلىتىلدى. (143) مۇشۇنداق مۇۋاپىق پۇرسەت ھازىرلانغاندا، ئىشچىلار ئارىسىدا 1847-يىلىدىكى پەرماننى بىكار قىلىش جەھەتتە سەپەرۋەرلىك قانات يايدۇرۇلدى. ئالداش، قىزىقتۇرۇش، تەھدىت سېلىشقا ئوخشاش ۋاسىتىلەرنىڭ ھەممىسى ئىشقا سېلىنغان بولسىمۇ، لېكىن ھەممىسى بىھۇدە ئۇرۇنۇش بولدى. گەرچە ئىشچىلار ئارىسىدىن بىرمۇنچە مۇراجىئەتنامە توپلىنىپ، «ئۇلارنىڭ بۇ پەرماننىڭ زۇلۇمىغا ئۇچرىغانلىقى» شىكايەت قىلىنغان بولسىمۇ، لېكىن بۇ مۇراجىئەت قىلغۇچىلاردىن ئاغزاكى

(142) «زاۋۇت تەكشۈرگۈچىنىڭ دوكلاتى. 1848-يىلى 10-ئاينىڭ 31-كۈنى» 16-بەت.

(143) «مەن ھەر ھەپتىدە 10 شىللىك ئالدىغان ئادەملەرنىڭ ئىش ھەققى ئومۇميۈزلۈك %10 تۆۋەنلىتىلگەنلىكى سەۋەبلىك 1 شىللىك كەم ئالغانلىقى، يەنە ئىش ۋاقتىنىڭ قىسقارتىلغانلىقى سەۋەبلىك 1 شىللىك 6 پېنىس كەم ئالغانلىقى، شۇنداق قىلىپ جەمئىي 2 شىللىك 6 پېنىس كەم ئالغانلىقى، شۇنداق بولغان تەقدىردىمۇ، كۆپ ساندىكى كىشىلەرنىڭ يەنىلا 10 سائەتلىك ئىش كۈنى لايىھىسىنى قەتئىي ھىمايە قىلىدىغانلىقى بايقىدىم.» (يۇقىرىدىكىگە ئوخشاش)

سۈرۈشتۈرۈلگەندە ، ئۇلار مەجبۇرىي ئىمزا قويغانلىقىنى ئېيتقان . «ئۇلار زۇلۇمغا ئۇچرىغان ، ئەمما زاۋۇت قانۇنىنىڭ ئەمەس ، بەلكى مەلۇم ئادەملەرنىڭ زۇلۇمغا ئۇچرىغان» . (144) زاۋۇت خوجايىنلىرى ئىشچىلارنى زاۋۇت خوجايىنلىرى دېمەكچى بولغان سۆزلەرنى قىلدۇرۇشقا ئامالسىز قالغان بولسىمۇ ، ئەمما ئۆزلىرى گېزىت-ژۇرناللاردا ۋە پارلامېنتتا ئىشچىلار نامىدا چۇقان سېلىشتى . ئۇلار زاۋۇت تەكشۈرگۈچىلەرنى پۇقرالار ئويۇشمىسىنىڭ ئەزالىرى دەپ ئەيىبلەشتى<sup>231</sup> ، ئۇلار بەختسىز ئىشچىلارنى ۋەھشىلىك بىلەن رەھىمسىزلىرىچە قۇربان قىلىش ھېسابغا ئۆزلىرىنىڭ دۇنيانى ئۆزگەرتىش ئارزۇسىغا يەتمەكچى بولدى . بىراق ، بۇ ھەيلىمۇ ئىشقا ئاشمىدى . بۇ ھەقتە زاۋۇت تەكشۈرگۈچى لېئونارد خورنېر ئۆزى ۋە ياردەمچىسى ئارقىلىق لانكاشىردىكى زاۋۇتلاردا نۇرغۇن گۇۋاھچى ئىزدىگەن . سۈرۈشتۈرۈلگەن ئىشچىلاردىن 10 سائەتلىك ئىش كۈنىگە قوشۇلدىغانلار %70 كە يېقىنلاشقان ، 11 سائەتلىك ئىش كۈنىگە قوشۇلدىغانلارنىڭ نىسبىتى ئۇنىڭدىن خېلىلا ئاز بولغان ، ئەسلىدىكى 12 سائەتلىك ئىش كۈنىگە قوشۇلدىغانلار ئىنتايىن ئاز ساننى ئىگىلىگەن . (145)

(144) «مەن مۇراجىئەتنامىگە ئىمزا قويغاندا ، بىر ئەسكى ئىش قىلغانلىقىمنى ئېيتتىم . ئۇنداقتا نېمىشقا ئىمزا قويدۇڭ؟ ئىمزا قويۇشنى رەت قىلسام ئىشتىن بوشتىۋېتىلىمەن . مۇراجىئەت قىلغۇچى ئۆزىنىڭ ھەقىقەتەن زۇلۇمغا ئۇچرىغانلىقىنى ، ئەمما زاۋۇت قانۇنىنىڭ زۇلۇمغا ئۇچرىغانلىقىنى ھېسى قىلغان .» (يۇقىرىدىكىگە ئوخشاش ، 102-بەت)

(145) «زاۋۇت تەكشۈرگۈچىنىڭ دوكلاتى . 1848-يىلى 10-ئاينىڭ 31-كۈنى» 17-بەت . خورنېر ئەيەندىگە تەۋە رايوندا 181 زاۋۇتنىڭ 10 مىڭ 270 نەپەر قورامغا يەتكەن نۇرغۇن ئىشچىسىدىن سۈرۈشتۈرۈلگەن . ئۇلارنىڭ نىسبىتى سۆزى 1848-يىلى 10-ئايغىچە بولغان يېرىم يىللىق زاۋۇت تەكشۈرۈش دوكلاتىنىڭ قوشۇمچىسىگە يېزىلغان . بۇ سۈرۈشتۈرۈش باشقا جەھەتلەرنىمۇ قىممەتلىك ماتېرىياللار بىلەن تەمىنلىگەن .

ئۇنىڭدىن باشقا بىر «دوستانلىق» نەپىرى بولسا ، قۇرامىغا يەتكەن نۇرغۇن ئىشچىلارنى 12-15 سائەت ئىشلىتىپ ، ئاندىن بۇنى پرولېتارىياتنىڭ قەلب ئارزۇسىنىڭ ئەڭ ياخشى ئىپادىسى ، دەپ جاكارلاشتىن ئىبارەت . ئەمما ، «ۋەھشىي ، شەپقەتسىز» زاۋۇت تەكشۈرگۈچى لېئونارد خورنېر دەرھال يەنە ئوتتۇرىغا چىققان . كۆپ ساندىكى سىمپا ئۇلاپ ئىشلىگەن ئىشچىلار مۇنداق دېگەن :

«ئۇلار ئاز ئىش ھەققى ئالسىمۇ 10 سائەت ئىشلەشكە رازى ئىدىكى ، ئەمما ئۇلارنىڭ تاللاش ئىمكانىيىتى يوق ئىدى؛ ئۇلاردىن ناھايىتى كۆپلىرى ئىشسىز قالغان ، نۇرغۇن توقۇمىچىلىق ئىشچىلىرى پارچە-پۇرات ئىش قىلىشقا مەجبۇر بولغان ، ئەگەر ئۇلار ئەمگەك ۋاقتىنى ئۇزارتىشنى رەت قىلسا ، باشقىلار ئۇلارنى قىستاپ چىقىرىۋېتەتتى . شۇڭا ئۇلارنىڭ ئالدىدا تۇرغان مەسىلە ياكى ئەمگەك ۋاقتىنى بىر ئاز ئۇزارتىش ، ياكى كوچىلاردا تەمتىرەپ يۈرۈش ئىدى .» (146)

كاپىتال ئالدى بىلەن ھۇجۇم قىلماقچى بولغان بولسىمۇ ، لېكىن مەغلۇپ بولدى . 10 سائەتلىك ئىش كۈنى توغرىسىدىكى پەرمان 1848-يىلى 5-ئاينىڭ 1-كۈنى كۈچكە ئىگە بولدى . بىراق ، بۇ چاغدا خارتىيە ئېقىمىدىكىلەرمۇ مەغلۇپ بولدى . ئۇلارنىڭ داھىيىسى تۈرمىگە تاشلاندى ، ئۇلارنىڭ تەشكىلى بۇزغۇنچىلىققا ئۇچرىدى . خارنىيە ئېقىمىدىكىلەرنىڭ مەغلۇبىيىتى ئەنگىلىيە ئىشچىلار سىنىپىنىڭ ئۆزىگە بولغان ئىشەنچىسىنى تەۋرىتىپ قويدى . <sup>232</sup> ئۇزاق ئۆتمەي ، پارىژدىكى ئىيۇن

(146) يۇقىرىدىكىگە ئوخشاش . «قوشۇمچە» دە كۆرسىتىلگەن لېئونارد خورنېر ئۆزى توپىلانغان 69-، 70-، 71-، 72-، 92-، 93-نومۇرلۇق گۇۋاھلىق سۆز ۋە ياردەمچى كۆزەتكۈچى يا توپىلانغان 51-، 52-، 58-، 59-، 60-، 62-، 70-نومۇرلۇق گۇۋاھلىق سۆزگە قاراڭ . بىر زاۋۇت خوجايىنىنىڭ ئۆزى پۈتۈنلەي ھەقىقىي ئەھۋالنى ئېيتقان . مۇشۇ دوكلاتنىڭ 265-نومۇرىدىن كېيىنكى 14-نومۇرىغا قاراڭ .



تۈزىتىش كىرگۈزگەن يەرلەر بولمىغاچقا ، ھەممىسىنىڭلا قانۇن كۈچى ساقلاپ قېلىنغان . بۇ ئۈچ پەرماننىڭ ھەممىسىدە 18 ياشتىن يۇقىرى ئەر ئىشچىلارنىڭ ئىش كۈنىگە چەكلىمە قويۇلمىغان ؛ 1833-يىلىدىن بۇيان ، ئەتكەن سائەت 5 يېرىمدىن كەچ سائەت 8 يېرىمغىچە بولغان مۇشۇ 15 سائەتلىك ۋاقىت باشتىن-ئاخىر قانۇندا بەلگىلەنگەن «كۈن» بولغان . مۇشۇ چەك ئىچىدە ، ئۆسمۈرلەر ۋە ئاياللار قانۇندا بەلگىلەنگەن شەرت ئاستىدا ، ئاۋۋال 12 سائەت ، كېيىن 10 سائەت ئىشلەيدىغان بولغان .<sup>①</sup>

بەزى جايلاردىكى زاۋۇت خوجايىنلىرى ئۆزلىرى ياللىغان ئۆسمۈر ئىشچىلار ۋە ئايال ئىشچىلارنىڭ بىر قىسمىنى ، بەزىدە ھەتتا يېرىمىنى ئىشتىن بىكار قىلىشقا كىرىشكەن ، شۇنىڭ بىلەن بىر ۋاقىتتا پۈتۈنلەي يوقالغان كېچىلىك ئىشلەشنى قۇرامغا يەتكەن ئەر ئىشچىلار ئارىسىدىن ئەسلىگە كەلتۈرگەن . ئۇلار 10 سائەتلىك ئىش كۈنى توغرىسىدىكى پەرمان بىزگە كۈن بەرمىدى! دەپ چۇقان كۆتۈرۈشتى .<sup>(147)</sup>

ئىككىنچى قەدەمدە قانۇندا بەلگىلەنگەن تاماق يېيىش ۋاقتى كۆزدە تۇتۇلغان ، بىز بۇ ھەقتە زاۋۇت تەكشۈرگۈچىنىڭ نېمە دېگەنلىكىنى ئاڭلاپ باقايلى :

«ئىش كۈنى 10 سائەت قىلىپ چەكلەنگەندىن بۇيان ، زاۋۇت خوجايىنلىرى (گەرچە ئەمەلىيەتتە ئۇلار ئۆزلىرى ئېيتقان سۆزلەرنى تېخى پۈتۈنلەي ئىشقا ئاشۇرمىغان

(147) «زاۋۇت تەكشۈرگۈچىنىڭ دوكلاتى . 1848-يىل 10-ئاينىڭ 31-كۈنى» 133 ، - ، 134-بەتلەر .

قوزغىلىڭى ۋە قوزغىلاڭنى قانلىق باستۇرۇش<sup>233</sup> ياۋروپا قۇرۇقلۇقى ۋە ئەنگىلىيىدىكى ھۆكۈمرانلار سىنىپىنىڭ بارلىق ئېقىملىرى—يەرگە ئىگىدارلىق قىلغۇچىلار ۋە كاپىتالىستلار ، سودا بېرژىلىرىدىكى چېلبۆرىلەر ۋە ئۇششاق سودىگەرلەر ، تامۇزنا بېجىنى قوغدىغۇچىلار ، ئەركىن سودا تەرەپدارلىرى ، ھۆكۈمەت ۋە ئۆكتىچىلەر ، پوپلار ۋە ئەركىن تەپەككۈرچىلەر ، ياش جالاپلار ۋە قېرى مۇناخ خوتۇنلار—ھەممىسىنى مال-مۈلۈكى ، دىنى ، ئائىلىنى ۋە جەمئىيەتنى قۇتقۇزۇش دېگەن ئورتاق شوئار ئاستىدا ئىتتىپاقلاشتۇردى! ئىشچىلار سىنىپى ھەممىلا جايدا قانۇن ھىمايىسىنىڭ سىرتىدا قالدۇرۇلدى ، دىن مەزھەپلىرىدىن چىقىرىپ تاشلاندى ، «جىنايەت گۇماندارلىرىنى جازالاش قانۇنى» نىڭ زىيانكەشلىكىگە<sup>234</sup> ئۇچرىدى . جانابى زاۋۇت خوجايىنلىرى خىيالىغا كەلگىنىچە ئىش قىلىدىغان بولدى . ئۇلار ئاشكارا ئاسىيلىق قىلىپ ، 10 سائەتلىك ئىش كۈنى توغرىسىدىكى پەرمانغا قارشى تۇرۇپلا قالماستىن ، بەلكى 1833-يىلىدىن بۇيانقى ئەمگەك كۈچلىرىنىڭ «ئەركىنلىكى» نى شۇراشقا چەكلىمە قويۇلدىغان بارلىق قانۇنلارغا قارشى تۇردى . بۇ بىر قېتىملىق كىچىكلىتىلگەن شەكىلدىكى «قۇللۇق تۈزۈمىنى قوغدايدىغان توپىلاڭ» بولدى\* ، شۇ توپىلاڭ نومۇسىزىلارچە قىلىنغان مۇتەئەھملىك ، ئۇچىغا چىققان غالجىرلىق بولۇپ ، ئىككى يىلدىن ئارتۇق داۋام قىلدى ، ئۇنىڭ ئۈستىگە بۇنداق قىلىش تولىمۇ ئوڭايغا توختىغانىدى ، چۈنكى ، توپىلاڭ كۆتۈرگەن كاپىتالىستلار پەقەت ئۆز ئىشچىلىرىنىڭ ھاياتى بەدىلىگە تەۋەككۈل قىلغانىدى . كېيىنكى ئىشلارنى چۈشىنىشكە قولايلىق بولسۇن ئۈچۈن ، شۇنى ئەستە تۇتۇش لازىمكى ، 1833-يىلى ، 1844-يىلى ۋە 1847-يىلىدىكى زاۋۇت قانۇنلىرىنىڭ ھەممىسىدە ئالدىنقىلىرىغا

① مۇشۇ تومنىڭ 523—525 ، ، 530 ، ، 535-بەتلەرگە قاراڭ . —تۈزگۈچىدىن

بولسىمۇ) ئەگەر ئەتىگەن سائەت 9 دىن كەچ سائەت 7 گىچە ئىش قىلىنسا، ئۇ ھالدا ئۇلار ئەتىگەن سائەت 9 دىن ئىلگىرى بىر سائەت، كەچ سائەت 7 دىن كېيىن بېرىم سائەت، جەمئىي  $1\frac{1}{2}$  سائەت ۋاقىت چىقىرىپ، ئۇنى تاماق يېيىش ۋاقتى قىلسا بولىدۇ، بۇمۇ قانۇننىڭ بەلگىلىمىسىنى تولۇق ئىجرا قىلغانلىق بولىدۇ، دېيىشتى. ھازىر، بەزى ھاللاردا ئۇلار بېرىم سائەت ياكى 1 سائەت چۈشلۈك تاماق ۋاقتىغا رۇخسەت قىلدى، ئەمما ئۇلار قەتئىي ھالدا بۇ  $1\frac{1}{2}$  سائەتنىڭ ھەرقانداق بىر قىسمىنى 10 سائەتلىك ئىش كۈنى ئىچىگە كىرگۈزۈش مەجبۇرىيىتىمىز يوق، دېدى» (148)

شۇنىڭ ئۈچۈن، جانابى زاۋۇت خوجايىنلىرى قەتئىي ھالدا: 1844-يىلىدىكى پەرماندا تاماق يېيىش ۋاقتى ئىنتايىن تەپسىلىي بەلگىلىگەن<sup>①</sup>، ئىشچىلارنىڭ زاۋۇتقا كېلىشتىن ئىلگىرى ۋە زاۋۇتتىن قايتقاندىن كېيىن، يەنى ئۆز ئۆيلىرىدە تاماق يېيىشىگىلا رۇخسەت قىلىنىدۇ! ئىشچىلار چۈشلۈك تاماقنى نېمە ئۈچۈن ئەتىگەن سائەت 9 دىن بۇرۇن يېمەسلىكى كېرەك ئىكەن؟ دېيىشتى. ئەمما خانلىق سودىيە ھۆكۈم سۈپىتىدە: قانۇندا بەلگىلەنگەن تاماق ۋاقتى

«ئەمەلىي ئىش كۈنىنىڭ ئارام ئېلىش ۋاقتى ئىچىگە ئورۇنلاشتۇرۇلۇشى كېرەك. ئىشچىلارنى ئەتىگەن سائەت 9 دىن كەچ سائەت 7 گىچە توختىماي 10 سائەت ئەمگەككە سېلىش قانۇنغا ئۇيغۇن ئەمەس» دېدى<sup>(149)</sup>.

بىرقانچە قېتىملىق خۇشال-خۇرام ئېلىپ بېرىلغان

(148) «زاۋۇت تەكشۈرگۈچىنىڭ دوكلاتى. 1848-يىلى 4-ئاينىڭ 30-كۈنى» 47-بەت.

(149) «زاۋۇت تەكشۈرگۈچىنىڭ دوكلاتى. 1848-يىلى 10-ئاينىڭ 31-كۈنى» 130-بەت.

نامايىشتىن كېيىن، كاپىتال 1844-يىلىدىكى پەرمان ماددىلىرىغا ئۇيغۇن كېلىدىغان، يەنى قانۇنغا ئۇيغۇن بولغان قەدەم-باسقۇچلار بىلەن ئاسىيلىق قىلىشقا ئۆتتى.

ئەلۋەتتە، 1844-يىلىدىكى پەرماندا، چۈشتىن ئىلگىرى سائەت 12 دىن بۇرۇن ئىشلىگەن 8—13 ياشلىق بالىلارنى چۈشتىن كېيىن سائەت بىردىن ئاشقاندا يەنە ئىشقا سېلىشقا رۇخسەت قىلىنمايدىغانلىقى بەلگىلەنگەن.<sup>①</sup> ئەمما چۈش سائەت 12 دە ياكى

چۈشتىن كېيىن ئىشلەيدىغان بالىلارنىڭ  $6\frac{1}{2}$  سائەتلىك ئەمگىكى

توغرىسىدا پەرماندا ھېچقانداق بەلگىلىمە چىقىرىلمىغان! شۇنىڭ ئۈچۈن، چۈش سائەت 12 دىن باشلاپ ئىشلەيدىغان 8 ياشلىق بالىلارغا سائەت 12 دىن 1 گىچە بولغان ئارىلىقتا 1 سائەت، چۈشتىن كېيىن سائەت 2 دىن تۆتكىچە بولغان ئارىلىقتا 2 سائەت، كەچ سائەت 5 تىن 8 يېرىمىگىچە بولغان ئارىلىقتا  $3\frac{1}{2}$  سائەت،

جەمئىي قانۇندا بەلگىلەنگەن  $6\frac{1}{2}$  سائەت ئىشقا سېلىشقا

بولدۇ! ھەتتا بۇنىڭدىنمۇ ياخشى چارە بار. بالىلارنىڭ ئەمگىكىنى كەچ سائەت 8 يېرىمىگىچە ئىشلەيدىغان قۇرامىغا يەتكەن ئىشچىلارنىڭ ئەمگىكى بىلەن ماسلاشتۇرۇش ئۈچۈن، زاۋۇت خوجايىنلىرى چۈشتىن كېيىن سائەت 2 دىن ئىلگىرى بالىلارغا قىلغىلى ئىش بەرمەي، كېيىن ئۇلارنى زاۋۇتقا كەچ سائەت 8 يېرىمىگىچە تىنمىسىز ئىشقا سالسا بولىدىكەن!

«ھازىر كىشىلەر شۇنى ئاشكارا ئېتىراپ قىلدىكى، يېقىندىن بۇيان زاۋۇت

① مۇشۇ تومنىڭ 533-بەتكە قاراڭ. — تۈزگۈچىدىن

① مۇشۇ تومنىڭ 533-بەتكە قاراڭ. — تۈزگۈچىدىن

خوجايىنلىرى ماشىنلارنى جان-جەھلى بىلەن 10 سائەتتىن ئارتۇق ئىشلىتىۋاتقانلىقى تۈپەيلىدىن، بارلىق ئۆسمۈرلەر ۋە ئاياللار زاۋۇتتىن قايتىدىن كېيىن، 8—13 ياشلىق ئوغۇل-قىز بالىلار قالدۇرۇلۇپ، قۇرامغا يەتكەن ئەر ئىشچىلارغا ئوخشاش كەچ سائەت 8 يېرىمغىچە ئىشقا سېلىنىدىغان بولدى، بۇ چارە ھازىر ئەنگلىيىدە يولغا قويۇلدى.»<sup>(150)</sup>

ئىشچىلار ۋە زاۋۇت تەكشۈرگۈچىلىرى بۇنىڭغا تازىلىق ۋە ئەخلاق نۇقتىسىدىن نارازىلىق بىلدۈردى. ئەمما كاپىتال جاۋاب قايتۇرۇپ مۇنداق دېدى:

«ئۆز قىلمىشلىرىم مەيلى بېشىمغا بولسۇن بالا، مەن تەلەپ قىلمەن قانۇنىي سوتنى پەقەت، ۋېكسىل بۇزىسىدىن بېرىلسۇن ھەققىم ئەلۋەت!»<sup>235</sup>

ئەمەلىيەتتە، 1850-يىلى 7-ئاينىڭ 26-كۈنى تۆۋەن پالاتاغا سۈنۈلگەن ستاتىستىكا ماتېرىيالىدا شۇ ئېنىق كۆرسىتىلدىكى، تۈرلۈك نارازىلىقلار بولغان تەقدىردىمۇ، 1850-يىلى 7-ئاينىڭ 15-كۈنىگە قەدەر، يەنە 257 زاۋۇتتىكى 3742 نەپەر بالا مۇشۇ «چارە» نىڭ ئازابىنى تارتقان.<sup>(151)</sup> بۇ ئۇياقتا تۇرسۇن! كاپىتالنىڭ مولۇن كۆزى 1844-يىلىدىكى پەرماندا چۈشتىن بۇرۇن داۋاملىق بەش سائەت ئەمگەك قىلسا، ئاز بولغاندا 30 مىنۇت ئارام ئېلىش بەلگىلەنگەنلىكىنى، ئەمما چۈشتىن كېيىنكى ئەمگەك توغرىسىدا بۇنداق بەلگىلىمىلەرنىڭ يوقلۇقىنى كۆرۈپ قالدى.

(150) «زاۋۇت تەكشۈرگۈچىنىڭ دوكلاتى. 1848-يىلى 10-ئاينىڭ 31-كۈنى» 142-بەت.  
(151) «زاۋۇت تەكشۈرگۈچىنىڭ دوكلاتى. 1850-يىلى 10-ئاينىڭ 31-كۈنى» 5، 6-بەتلەر.

شۇڭا، كاپىتال 8 ياشلىق بالىلارنىڭ چۈشتىن كېيىن سائەت 2 دىن تاكى كەچ سائەت 8 يېرىمغىچە ئىزچىل ھالدا جان تىكىپ ئىشلىشى، ئۇنىڭ ئۈستىگە ئاچ قېلىشىنى تەلەپ قىلدى ۋە ئۇلارنى ھەقىقەتەن شۇنداق قىلىشقا مەجبۇرلىدى!

«شۇنداق، ئۇلار كۆكرىكىگە قول سېلىپ باقسۇن،

شەرتنامىدا شۇنداق دېيىلگەن!»<sup>(152)</sup> <sup>235</sup>

1844-يىلىدىكى پەرماننىڭ بالىلار ئەمگىكىگە چەك قويىدىغان ماددىلارغا كەلسەك، كاپىتالىستلارنىڭ چارلوكنىڭكىدەك جانسىز پەرمان-ماددىلىرى پەقەت مەزكۇر پەرماننىڭ «ئۆسمۈرلەر ۋە ئاياللار» نىڭ ئەمگىكىگە چەك قويىدىغان ئوخشاش بىر ماددىسىغا قارىتا ئاشكارا ئاسىيلىق قىلىشقا تەييارلىق كۆرۈشنى مەقسەت قىلغان. شۇ نەرسە ئېسىمىزدە باركى، «ساختا سىمېنا ئالماشتۇرۇش تۈزۈمى» نى بىكار قىلىش مۇشۇ پەرماننىڭ ئاساسىي مەقسىتى ۋە مەزمۇنى<sup>①</sup> زاۋۇت خوجايىنلىرى بۇ پەرمانغا ئاسىيلىق

(152) كاپىتال مەيلى ئۆزىنىڭ تەرەققىي تاپقان شەكلىدە بولسۇن ياكى تەرەققىي تاپمىغان شەكلىدە بولسۇن، ئۇنىڭ خاراكتېرى ئوخشاش بولىدۇ. ئامېرىكىدا جەنۇب-شىمال ئۇرۇشى پارتلاشتىن بىر ئاز ئىلگىرى، قۇلدارلارنىڭ تەسىرى تۈپەيلىدىن يېڭى مېكسىكا زېمىنىغا تېڭىلغان قانۇندا، كاپىتالىستلار ئىشچىلارنىڭ ئەمگەك كۈچىنى سېتىۋالسا، ئىشچىلار «ئۇنىڭ (كاپىتالىستنىڭ) پۇلغا ئايلىنىدۇ» دەپ يېزىلغان. رىم ئاقسۆڭەكلىرى ئىچىدىمۇ مۇشۇنداق كۆزقاراش تارالغان. ئۇلار پۇقرالارغا ھەقدارنىڭ پۇلىنى قەرز بېرىپ، ئۇنى تۇرمۇش ۋاسىتىلىرى ئارقىلىق ھەقدارنىڭ قېنى ۋە گۆشىگە ئايلاندۇرغان. شۇنىڭ ئۈچۈن، بۇنداق «قان ۋە گۆش» «ئۇلارنىڭ پۇلى» بولىدۇ. مۇشۇ سەۋەبتىن چارلوكچە ئون تاختىغا ئويۇلغان قانۇن بارلىققا كەلگەن!<sup>236</sup> لىنىنىڭ ئاقسۆڭەك ھەقدارلىرىنىڭ ھەمىشە تىر دەرياسىنىڭ ئېرىقى تەرىپىدە ھەقدارلارنىڭ پىشۇرۇلغان گۆشىنى يەپ ھەدەپ تاماشا قىلغانلىقىنى ئۇستىدىكى قىياسنى<sup>237</sup> دۇمبىرنىڭ خرىستىئانلارنىڭ تەۋرەرۈك تامىقى توغرىسىدىكى قىياسغا<sup>238</sup> ئوخشاش زادىلا ئىسپاتلاشقا بولمايدۇ.

① مۇشۇ تومنىڭ 530-بېتىگە قاراك. — تۈزگۈچىدىن

قىلىشقا باشلىغاندا ، پەقەت ئاددىيلا بايانات ئېلان قىلىپ ، 1844-يىلىدىكى پەرماندا زاۋۇتنىڭ 15 سائەتلىك ئىش كۈنى ئىچىدە ۋاقىتنى خالىغانچە كىچىك بۆلەكلەرگە بۆلۈپ ئۆسمۈرلەر ۋە ئاياللارنى ئىشلىتىش ماددىسى مەنئى قىلىنغانلىقىنى ئېيتىپ ،

«ئەمگەك ۋاقتى 12 سائەت بىلەن چەكلەنگەن چاغدا چوڭ زىيان كۆرۈلمىدى ، 10 سائەتلىك ئىش كۈنى توغرىسىدىكى پەرمان يولغا قويۇلغاندا ، بۇ ماددىلار چىداپ بولمايدىغان ئادالەتسىزلىك بولدى» (153)

شۇنىڭ ئۈچۈن ئۇلار ئىنتايىن سوغۇققان پوزىتسىيىدە تۇرۇپ تەكشۈرگۈچىلەرگە ئۆزلىرىنىڭ قانۇن-ماددىلىرىغا پىسەنت قىلمايدىغانلىقىنى ، كونا تۈزۈمنى ئۆز ئالدىغا ئەسلىگە كەلتۈرمەكچى بولۇۋاتقانلىقىنى ئېيتتى . (154) ئېيتىشلارغا قارىغاندا ، بۇنداق قىلىش يامان نەسىھەتلەرگە قۇلاق سالغان ئىشچىلارنىڭ ئۆز مەنپەئىتىگە ئۇيغۇن ئىكەن ،

«ئۇلارغا كۆپرەك ئىش ھەققى بېرىلىدىكەن» . «بۇ 10 سائەتلىك ئىش كۈنى پەرمانى يولغا قويغان شارائىتتا بۈيۈك بىرىتانىيەنىڭ سانائەت ئۈستۈنلۈكىنى ساقلاپ قېلىشنىڭ بىردىنبىر ئىمكانىيەتلىك چارىسى ئىكەن» . (155) «سىمپنا ئالماشتۇرۇش تۈزۈمى شارائىتىدا قانۇنغا خىلاپ ئەھۋاللارنى بايقاش قىيىندەك قىلدۇ ، ئەمما بۇنىڭ نېمە كارايىتى بار ؟ زاۋۇت تەكشۈرگۈچى ۋە ئۇنىڭ ياردەمچىسىنى ئازراق ئاۋازىگەرچىلىكتىن ساقلىنىش

(153) «زاۋۇت تەكشۈرگۈچىنىڭ دوكلاتى . 1848-يىلى 10-ئاينىڭ 31-كۈنى» 133-بەت .  
(154) مەسىلەن ، خەير-ساخاۋانچى ئاشۇرۇرت لېئونارد خورنېرغا قىممەتلىك يىغىن ئەھلى سۈپىتىدە يازغان بىر پارچە يىرگىنچىلىك خېتىدە ئەنە شۇنداق دېگەن . («زاۋۇت تەكشۈرگۈچىنىڭ دوكلاتى . 1849-يىلى 4-ئاي» 4-بەت)

(155) «زاۋۇت تەكشۈرگۈچىنىڭ دوكلاتى . 1848-يىلى 10-ئاينىڭ 31-كۈنى» 138-بەت .

ئىمكانىيىتىگە ئىگە قىلىش ئۈچۈن ، بۇ دۆلەتنىڭ غايەت زور زاۋۇت مەنپەئىتىنى 2-نۇرۇندىكى نەرسە دەپ قاراش كېرەكمىكەن؟» (156)

ئەلۋەتتە ، بۇ ئەگىتمە گەپلەرنىڭ ھېچقانداق پايدىسى بولمىدى . زاۋۇت تەكشۈرگۈچى سوتقا شىكايەت قىلدى . ئەمما زاۋۇت خوجايىنىنىڭ مۇراجىئەتنامىسى دەرھال قار ئۇچقۇنىدەك ئىچكى ئىشلار ۋەزىرى سېر گېئورگې گراينىڭ ئالدىغا يېغىپ كەتتى . شۇنىڭ بىلەن ئۇ 1848-يىلى 8-ئاينىڭ 5-كۈنىدىكى ئومۇمىي بۇيرۇقىدا تەكشۈرگۈچىلەرگە مۇنداق دەپ ئېنىق ئۇقتۇردى :

«پەقەت سىمپنا ئالماشتۇرۇش تۈزۈمى ئارقىلىق ئۆسمۈرلەر ۋە ئاياللارنى 10 سائەتتىن يۇقىرى ئىشلەشكە مەجبۇرلاش تېخى ئىسپاتلانمىغان بولسىلا ، ئادەتتە قانۇن ماددىلىرىغا خىلاپ ھالدا سۈرۈشتۈرمەسلىك لازىم.»

شۇنىڭدىن كېيىن ، زاۋۇت تەكشۈرگۈچى ج . ستيۇئارت شوتلاندىيە تەۋەسىدىكى 15 سائەتلىك ئىش كۈنى يولغا قويۇلغان زاۋۇتلاردا ئاتالمىش سىمپنا ئالماشتۇرۇش تۈزۈمىنى يولغا قويۇشقا رۇخسەت قىلدى ، شۇنىڭ بىلەن بۇ تۈزۈم ناھايىتى تېزلىكتىلا ئىلگىرىكىگە ئوخشاشلا ئەۋج ئېلىپ كەتتى . ئەنگلىيىدىكى زاۋۇت تەكشۈرگۈچىلەر بولسا ، ئىچكى ئىشلار ۋەزىرىنىڭ قانۇنىنىڭ يولغا قويۇلۇشىنى ئۆز ئالدىغا تەشەببۇس قىلىپ ئۈزۈپ قويۇش ھوقۇقىنىڭ يوقلۇقى ئۈستىدە بايانات ئېلان قىلىشتى ھەمدە قۇللۇق تۈزۈمىنى قوغدايدىغان ئاشۇ توپىلاڭچىلارنى سوتقا داۋاملىق

ئەرز قىلدى .

بىراق ، ۋىلايەت ئامانلىقىنى ساقلاش سودىسى (157) ئۇلارنى جىنايەتسىز دەپ ئېلان قىلغانىكەن ، سوتنىڭ چاقىرتىپ سوراق قىلىشىنىڭ نېمە رولى بولسۇن ؟ بۇ سوتتا ئولتۇرغانلار جانابى زاۋۇت خوجايىنلىرى بولۇپ ، ئۇلار ئۆزىنى ئۆزى سوراق قىلغان . بىر مىسال كەلتۈرەيلى ، كېرشاۋ-لېيىس شىركىتى توقۇمىچىلىق فابرىكىسىنىڭ خوجايىنى ئېسكېلگېر ئۆزىنىڭ فابرىكىسىدا سېمىنا ئالماشتۇرۇش تۈزۈمىنى يولغا قويۇش ھەققىدىكى تەييارلىق پىلانىنى شۇ رايوننىڭ زاۋۇت تەكشۈرگۈچىسىگە تاپشۇرغان . ئۇنىڭ پىلانى رەت قىلىنغاندىن كېيىن ، ئۇ دەسلەپتە ھېچقانداق ھەرىكەت قوللانمىغان . بىرنەچچە ئايدىن كېيىن ، يەنە بىر روبىنزون ئىسىملىك توقۇمىچىلىق فابرىكىسى خوجايىنى-ئۇ ئېسكېلگېرنىڭ پەنتىتاسى بولمىسىمۇ ، ئەقەللىسى ئۇنىڭ تۇغقىنى-ئېسكېلگېر ئويلاپ چىققان سېمىنا ئالماشتۇرۇش تۈزۈمىگە ئوخشاش تۈزۈمنى يولغا قويغانلىقى تۈپەيلىدىن ستوكبئورت شەھىرى باررى رايونلۇق ئامانلىق ساقلاش سودىسىگە ئەرز قىلىنغان . سوتتا ئولتۇرغىنى تۆت نەپەر سودىيە بولۇپ ، بۇنىڭ ئىچىدە ئۈچى توقۇمىچىلىق فابرىكا خوجايىنى ئىكەن ، ئۇنىڭ ئۈستىگە كەم بولسا بولمايدىغان ئېسكېلگېر سوت بېشى ئىكەن . ئېسكېلگېر روبىنزونغا گۇناھسىز دەپ ھۆكۈم قىلغان ھەمدە روبىنزون ئۈچۈن ئېيتقاندا ، بۇ قانۇنلۇق ئىش ، ئېسكېلگېر ئۈچۈنمۇ مۇۋاپىق ، دېگەن . شۇنىڭ بىلەن ئۇ ئۆزىنىڭ

(157) بۇ «ۋىلايەتلىك ئامانلىق ساقلاش سودىيىلىرى» ۋېبى كۆپت تەرىپىدىن «مائاش ئالمايدىغان ئۇلۇغ ئادەملەر» دەپ ئاتالغان بولۇپ ، ھەرقايسى ۋىلايەتتىكى مۆنبۇرلەردىن تەركىپ تاپقان مائاش ئالمايدىغان ئامانلىق ساقلاش سودىيىلىرى ئىدى . ئەمەلىيەتتە ئۇلار ھۆكۈمران سىنىپلارنىڭ ئانا مىراس سوتىنى <sup>239</sup> شەكىللەندۈرگەن .

قانۇنىي كۈچكە ئىگە ھۆكۈمىگە ئاساسلىنىپ ، ئۆزىنىڭ فابرىكىسىدا دەرھال بۇ تۈزۈمنى يولغا قويغان . (158) بۇنداق سوتنىڭ تەشكىل قىلىنىشىنىڭ ئۆزى قانۇنغا ئاشكارا خىلاپلىق ئىكەنلىكىنى سۆزلەپ ئولتۇرۇش ھاجەتسىز . (159) زاۋۇت تەكشۈرگۈچى خۇۋېل مۇنداق دېدى :

«بۇنداق سوت قىلىش ئويۇنى ئىسلاھ قىلىنىشى... ياكى قانۇن بۇ خىل سوتقا ئۇيغۇنلاشتۇرۇلۇشى ياكى ئازراق خاتالىق ئۆتكۈزىدىغان ، ھۆكۈمنى قانۇنغا ئۇيغۇنلاشتۇرالايدىغان سوت مەھكىمىسى ئىجرا قىلىشى كېرەك... بارلىق مۇشۇنداق سورۇندا مائاش ئالدىغان سودىيىلەر نېمە دېگەن ئېھتىياجلىق-ھە!» (160)

خانلىق سودىيىسى زاۋۇت خوجايىنلىرىنىڭ 1848-يىلىدىكى پەرىمانىنى ئىزاھلىشى سەپسەتە دەپ جاكارلىدى ، ئەمما جەمئىيەتتىكى نىجادكارلار ئىلگىرىكى قارىشىدا چىڭ تۇردى . لېئونارد خورنېر دوكلاتىدا مۇنداق دەيدۇ :

«مەن يەتتە سوت رايونىغا 10 پارچە ئەرز سۇنۇپ ، كىشىلەرنى قانۇن ئىجرا قىلىشقا مەجبۇرلىماقچى بولدۇم ، ئەپسۇسكى پەقەت بىر پارچە ئەرز ئامانلىق ساقلاش سودىيىسىنىڭ قوللىشىغا ئېرىشتى... مېنىڭچە قانۇنغا خىلاپ ھەرىكەتلەر ئۈستىدە يەنە ئەرز قىلىش بەھۋەدە ئاۋارىچىلىك ئىكەن . پەرماندا ئەمگەك ۋاقتىنى تەپتەكشى قىلىش بەلگىلەنگەن ئاشۇ بىر

(158) «زاۋۇت تەكشۈرگۈچىنىڭ دوكلاتى . 1849-يىلى 4-ئاينىڭ 30-كۈنى» 21-، 22-بەتلەر . بۇ دوكلاتنىڭ 4-، 5-بەتلەردىكى ئوخشاش مىساللاردىن پايدىلىنىڭ .

(159) ۋىليام IV نىڭ 1- ۋە 2-يىللىرىدىكى پەرمانى يەنى جون خويخوۋس سېرنىڭ زاۋۇت قانۇنى دېيىلىدىغان قانۇننىڭ 39-ماددا 10-ئابزاسىغا ئاساسلانغاندا ، زاۋۇت قانۇنىغا ئالاقىدار مەسىلىلەر ئۈستىدە ھەرقانداق بىر پاختا توقۇمىچىلىق فابرىكىسىنىڭ خوجايىنى ۋە ئۇنىڭ قېرىنداشلىرى ئامانلىق ساقلاش سودىيىسى ۋەزىپىسىنى ئۆتەشكە بولمايدۇ .

(160) «زاۋۇت تەكشۈرگۈچىنىڭ دوكلاتى . 1849-يىلى 4-ئاينىڭ 30-كۈنى» [22-بەت] .

قىسىم ماددىلار... لانكاشېر ۋىلايىتىدە كۈچكە ئىگە بولمىدى. مېنىڭ ۋە مېنىڭ ياردەمچىلىرىمنىڭ ئاتالمىش سىمىنا ئالماشتۇرۇش تۈزۈمى يولغا قويۇلغان؛ زاۋۇتلاردا ئۆسۈملەر ۋە ئاياللارنى 10 سائەتتىن ئارتۇق ئەمگەككە سالمايدىغانلىقى ھەققىدە ئۆزىمىزنى ئىشەندۈرۈشكە ھېچقانداق چارىمىز يوق... 1849-يىلى 4-ئاينىڭ ئاخىرى مەن باشقۇرىدىغان رايوندىكى 114 زاۋۇتتا بۇ خىل چارە يولغا قويۇلغان، يېقىندىن بۇيان بۇنداق زاۋۇتلارنىڭ سانى شىددەت بىلەن كۆپەيدى. ئومۇمەن ئېيتقاندا، ھازىر زاۋۇتلاردىكى ئەمگەك ۋاقتى ئەتىگەن سائەت 6دىن كەچ سائەت 7 يېرىمغىچە 13 يېرىم سائەت بولۇۋاتىدۇ. ئەتىگەن سائەت 5 يېرىمدىن كەچ سائەت 8 يېرىمغىچە 15 سائەت ئەمگەك قىلىدىغانلىرىمۇ بار.»

(161)

يەنە 1848-يىلى 12-ئايدا لېئونارد خورنېر 65 زاۋۇت باشلىقى ۋە 29 زاۋۇت نازارەتچىسىنى مىسال كەلتۈرۈپ، ئۇلارنىڭ بىردەك بۇنداق سىمىنا ئالماشتۇرۇش تۈزۈمى شارائىتىدا، ھەرقانداق نازارەت تۈزۈمى ھەددىدىن ئاشقان ئەمگەك تۈزۈمىنىڭ تەڭ يامراپ كېتىشىنى توسۇيالمايدۇ، دەپ قارايدىغانلىقىنى ئېيتتى. (162)

بىر تۈركۈم بالىلار ۋە ئۆسۈملەر گاھىدا يىپ ئىگىرىش سېخىدىن توقۇش سېخىغا يۆتكەلسە، گاھىدا 15 سائەت ئىچىدە بۇ زاۋۇتتىن ئۇ زاۋۇتقا يۆتكىلىدىكەن. (163) بۇنداق تۈزۈمنى قانداقمۇ نازارەت قىلغىلى بولسۇن،

«بۇ تۈزۈمدە سىمىنا ئالماشتۇرۇش نامى قالايمىقان قوللىنىلىپ، ئىشچىلار گويا قارىغا ئوخشاش، تۈگىمەس كۆپ خىل شەكىل بويىچە ئارىلاشتۇرۇۋېتىلىدۇ ھەمدە ھەر بىر ئادەمنىڭ ئەمگەك قىلىدىغان ۋە ئارام ئالىدىغان ۋاقتى ھەر كۈنى ئۆزگەرتىلىدۇ ۋە ھەتتا بىر

(161) «زاۋۇت تەكشۈرگۈچىنىڭ دوكلاتى. 1849-يىلى 4-ئاينىڭ 30-كۈنى» 5-بەت.

(162) «زاۋۇت تەكشۈرگۈچىنىڭ دوكلاتى. 1849-يىلى 10-ئاينىڭ 31-كۈنى» 6-بەت.

(163) «زاۋۇت تەكشۈرگۈچىنىڭ دوكلاتى. 1849-يىلى 4-ئاينىڭ 30-كۈنى» 21-بەت.

گۈرۈپپىدىكى بارلىق ئىشچى مەڭگۈگە ئوخشاش بىر ۋاقىت، ئوخشاش بىر ئورۇندا ئىشلىيەلمەيدۇ! (164)

بىراق، پۈتۈنلەي ھەددىدىن تاشقىرى رېئال بولغان ئەمگەك ھەققىدە سۆزلىمىگەندىمۇ، بۇنداق ئاتالمىش سىمىنا ئالماشتۇرۇش تۈزۈمى كاپىتال خام خىيالىنىڭ مەھسۇلى. فورېمىمۇ «قىسقا ۋاقىتلىق ئىش»<sup>240</sup> دېگەن يۈمۈرىدا بۇ ئىشنىڭ ھەممىسىنىڭ چېنىپ قالغانلىقىنى، ئوخشاش بولمىغىنى پەقەت ئەمگەكنىڭ جەلپكارلىقىنىڭ كاپىتالنىڭ جەلپكارلىقىغا ئايلىغانلىقى ئىكەنلىكىنى تەسۋىرلىگەن. بىز زاۋۇت خوجايىنلىرى تۈزگەن پىلانلارنى كۆرۈپ باقايلى، بۇ پىلانلار داڭلىق گېزىتلەردە «ناھايىتى تەپسىلىي ۋە مۇۋاپىق ئورۇنلاشتۇرۇش نەتىجىسىدە ئاندىن ئىشلەپچىقىرىلغان شەيئە»لەرنىڭ نەمۇنىسى دەپ ماختالغان. بارلىق ئىشچىلار بەزىدە 12 دىن 15 كىچە تۈرگە بۆلۈنەتتى. ھەر بىر تۈرنىڭ تۈزۈلۈشىمۇ ئۈزلۈكسىز ئۆزگىرىپ تۇراتتى. كاپىتال زاۋۇتنىڭ 15 سائەتلىك ئىش كۈنى ئىچىدە ئىشچىنى گاھىدا 30 مىنۇت، گاھىدا 1 سائەت ئىشقا سېلىپ، ئاندىن ئۇلارنى ئىشتىن چەتلىتىپ قوياتتى. ئارقىدىنلا ئۇلارنى يەنە ئىشقا سېلىپ، ئاندىن يەنە ئىشتىن چەتلىتىپ قوياتتى، شۇنداق قىلىپ ئۇلارنى بىردەم ئىشقا سېلىپ، بىردەم ئىشتىن چەتلىتەتتى. لېكىن 10 سائەت توشماي تۇرۇپ ھەرگىز قويۇپ بەرمەيتتى. خۇددى تىياتىر سەھنىسىدىكىگە ئوخشاش، ئەينى شەخسلەرنىڭ ئۆزى ھەر پەردىنىڭ تۈرلۈك كۆرۈنۈشلىرىدە نۆۋەت بىلەن سەھنىگە چىقىپ تۇرۇشى كېرەك ئىدى. ئەمما خۇددى

(164) «زاۋۇت تەكشۈرگۈچىنىڭ دوكلاتى. 1848-يىلى 10-ئاينىڭ 31-كۈنى» 95-بەت.



ئارتىسلار پۈتكۈل تىياتىرنى ئويناش جەريانىدا سەھنىگە مەنسۇپ بولغىنىغا ئوخشاش ، ئىشچىلارمۇ 15 سائەت ئىچىدە زاۋۇتقا مەنسۇپ بولۇشى كېرەك . بۇ ئىشقا بارغىچە ، ئىشتىن قايتقىچە يولغا كەتكەن ۋاقىتنى ئۆز ئىچىگە ئالمايدۇ . شۇڭا ، دەم ئېلىش ۋاقىتلىرى مەجبۇرىي ھالدا بىكارچىلىق ۋاقىتلىرىغا ئايلىنىپ كېتەتتى ، بۇ ھال ئۆسمۈر ئوغۇل ئىشچىلارنى قاۋاقخانغا ، ئۆسمۈر قىز ئىشچىلارنى پاهىشخانغا سولايتتى ، كاپىتالىستلار ئەمگەكچىلەر سانىنى ئاشۇرماي ، ئۆز ماشىنىلىرىنى 12 سائەت ياكى 15 سائەت ئىشقا سېلىشقا ئورۇناتتى ، بۇنىڭ ئۈچۈن ئۇلار ھەر كۈنى يېڭى نەپەرلەرنى ئويلاپ چىقاتتى . نەتىجىدە ئىشچىلار بەزىدە مۇنۇ ئازغىنە ۋاقىتنى تۇتۇپ ، بەزىدە ئاۋۇ ئازغىچە ۋاقىتنى تۇتۇپ تامىقىنى يەۋېلىشقا مەجبۇر بولاتتى . 10 سائەتلىك ئىش كۈنىنى قولغا كەلتۈرۈشكە سەپەرۋەر قىلىنغان مەزگىلدە ، زاۋۇت خوجايىنلىرى ۋاڭ-چۈڭ كۆتۈرۈپ ، قارا نىيەت ئىشچىلارنىڭ مۇراجىئەت قىلىشتىكى مەقسىتى 10 سائەتلىك ئەمگەك ئۈچۈن 12 سائەتلىك ئىش ھەققى ئېلىش ، دېگەندى . ئەمدىلىكتە ئۇلار ئەكسىگە قايتتى . ئۇلار ئەمگەك كۈچلىرىنى 12 سائەت ياكى 15 سائەت ئىدارە قىلىپ ، 10 سائەتلىك ئىش ھەققى بېرىدىغان بولدى!<sup>165</sup> مانا بۇ مەسىلىنىڭ ماھىيىتى ، مانا بۇ زاۋۇت خوجايىنلىرىنىڭ 10 سائەتلىك ئىش كۈنى توغرىسىدىكى پەرماننى چۈشەندۈرگەنلىكى! دەل مۇشۇ ساختا مالايلىق

(165) «زاۋۇت تەكشۈرگۈچىنىڭ دوكلاتى. 1849-يىلى 4-ئاينىڭ 30-كۈنى» 6-بەتكە ، شۇنىڭدەك زاۋۇت تەكشۈرگۈچى خۇۋېي ۋە ساندىسنىڭ «زاۋۇت تەكشۈرگۈچىنىڭ دوكلاتى. 1848-يىلى 10-ئاينىڭ 31-كۈنى» دىكى «سىمېنا ئالماشتۇرۇش تۈزۈمى» نىڭ تەپسىلىي ئالدىزغا قاراڭ . ئاشتون شەھىرى ۋە ئۇنىڭ ئەتراپىدىكى رايونلاردىكى باستىرلارنىڭ 1849-يىلى باھاردا «سىمېنا ئالماشتۇرۇش تۈزۈمى» گە قارشى تۇرۇش يۈزىدىن ئايال پادىشاھقا سۇنغان مۇراجىئەتنامىسىدىن پايدىلىنىلسىمۇ بولىدۇ .

قىلىدىغان ، مېھرىبانلىق ئۈستىدە كاپىشىدىغان ئەركىن سودا نەزەرىيىچىلىرى ئاشلىق قانۇنىغا قارشى تۇرۇشنى تەشۋىق قىلغان توپتوغرا 10 يىلدا ئىشچىلارغا بىر سىنت ، بىر تىيىنغىچە ھېسابلاپ بېرىپ ، ئەگەر ئاشلىقنى ئەركىن كىرگۈزۈشكە بولسا ئىدى ، ئۇ ھالدا ئەنگلىيە سانائىتىنىڭ ئىقتىدارى بويىچە ، پەقەت 10 سائەتلىك ئىش كۈنى يولغا قويۇلسا ، كاپىتالىستلارنى بېيىتىشقا كۇپايە قىلاتتى دېدى .<sup>(166)</sup>

كاپىتال ئىككى يىل توپلاڭ كۆتۈرۈپ ئاخىر غەلبە قىلدى : ئەنگلىيىدىكى تۆت يۇقىرى سوت مەھكىمىسىنىڭ بىرى بولغان مالىيە ئىشلىرى سوت مەھكىمىسى 1850-يىلى 2-ئاينىڭ 8-كۈنى بىر دېلو ئۈستىدىن ھۆكۈم چىقارغاندا ، گەرچە زاۋۇت خوجايىنى 1848-يىلىدىكى پەرماننىڭ روھىغا خىلاپلىق قىلغان بولسىمۇ ، لېكىن شۇ پەرماندىكى بەزى سۆزلەر پەرماننى ھېچقانداق ئەھمىيىتى يوق نەرسىگە ئايلاندۇرۇپ قويغان ، دەپ جاكارلىدى . «بۇ ھۆكۈم 10 سائەتلىك ئىش كۈنى قانۇنىنى بىكار قىلىۋەتتى»<sup>(167)</sup> ئۆسمۈرلەر ۋە ئايال ئىشچىلارغا قارىتا سىمېنا ئالماشتۇرۇش تۈزۈمىنى يولغا قويۇشقا پىتىنالىماي كېلىۋاتقان خېلى نۇرغۇن زاۋۇت خوجايىنلىرى ئەمدى سىمېنا ئالماشتۇرۇش تۈزۈمىنى چىڭ تۇتۇپ قويۇۋەتمەيدىغان بولدى .<sup>(168)</sup>

(166) مەسىلەن ، راۋ خاي گېرگىنىڭ «زاۋۇت مەسىلىسى. 10 سائەتلىك ئىش كۈنى قانۇنى لايىھىسى» نىڭ 1837-يىلى نەشىردىن پايدىلانسا بولىدۇ .

(167) ف . ئېنگېلس «ئەنگلىيىنىڭ 10 سائەتلىك ئىش كۈنى قانۇنى» (مەن تۈزگەن «يېڭى رېپىن گېزىتى. سىياسىي-ئىقتىساد ئوبزورى» 1850-يىلى 4-ئاينىڭ 13-بېتىگە <sup>241</sup> بېسىلغان) . ئامېرىكا جەنۇب-شىمال ئۇرۇشى مەزگىلىدە بۇ «يۇقىرى» سوت مەھكىمىسى مەزمۇنى مۇجەل بولغانلىقتىن ، دېڭىز قاراڭچىسى كېمىسىنىڭ قوراللىرىنىلا بىكار قىلىش توغرىسىدىكى قانۇننىڭ ئەكسىچە نەرسىگە ئايلىنىپ قالغانلىقىنى بايقىغان .

(168) «زاۋۇت تەكشۈرگۈچىنىڭ دوكلاتى. 1850-يىلى 4-ئاينىڭ 30-كۈنى» .

بىراق ، كاپىتالىنىڭ كۆرۈنۈشتە ئەڭ ئاخىرقى غەلبىگە ئېرىشىشىگە ئەگىشىپ ، ئەھۋالدا دەرھال ئۆزگىرىش بولدى . شۇنىڭدىن ئىلگىرى ئىشچىلار گەرچە ھەر كۈنى دېگۈدەك ئېگىلمەي-سۇنماي قارشىلىق كۆرسىتىپ كەلگەن بولسىمۇ ، لېكىن بۇ قارشىلىقتا ئىزچىل ھالدا مۇداپىئە قوللىنىلغان . ھازىر ئۇلار لانكاشىر ۋە يوركشېردا تەنتەنىلىك يىغىلىش ئۆتكۈزۈپ نارازىلىق بىلدۈردى . ئۇلار ئاتالمىش 10 سائەتلىك ئىش كۈنى پەرمانىنىڭ پەقەت بىر ئالدامچىلىق ئىكەنلىكىنى ، پەقەت پارلامېنتنىڭ ئالدامچىلىق ھەرىكىتى ئىكەنلىكىنى ، ئۇنىڭ ھەرگىز مەۋجۇت ئەمەسلىكىنى ئوتتۇرىغا قويۇشتى . زاۋۇت تەكشۈرگۈچىلىرى ھۆكۈمەتنى جىددىي ئاگاھلاندۇرۇپ ، سىنىپىي قارشىلىق ئىشەنگۈسىز جىددىي دەرىجىگە يەتتى دېدى ، ھەتتا بىر قىسىم زاۋۇت خوجايىنلىرىمۇ ئاغرىغان ھالدا مۇنداق دېيىشتى :

«ئامانلىق ساقلاش سودىيلىرىنىڭ ئۆزئارا زىددىيەتلىك ھۆكۈملىرى تولىمۇ نورمالسىز، ھۆكۈمەتسىز ھالەتنى كەلتۈرۈپ چىقاردى. يوركشېردىكى بىر خىل قانۇن، لانكاشېردىكى يەنە بىر خىل قانۇن، لانكاشېرنىڭ مەلۇم بىر چېركاۋ مەمۇرىيەتكە قاراشلىق رايوندا بىر خىل قانۇن، ئۇنىڭ ئەتراپىدىكى يەنە بىر چېركاۋ مەمۇرىيەتكە قاراشلىق رايوندا يەنە بىر خىل قانۇن بار ئىكەن. چوڭ شەھەرلەردىكى زاۋۇت خوجايىنلىرى قانۇندىن ئۆزىنى قاچۇرايلىدىكەن، كىچىك يەردىكى زاۋۇت خوجايىنلىرى سىمپا ئالماشتۇرۇشنى يولغا قويۇشقا زۆرۈر ئادەم تاپالمايدىكەن، ئىشچىلارنى بىر زاۋۇتتىن يەنە بىر زاۋۇتقا يۆتكەش توغرىسىدا ئېغىز ئېچىش تېخىمۇ مۇمكىن ئەمەس ئىكەن...»

ئەمگەك كۈچلىرىنى باراۋەر ئېكسپىلاتاتسىيە قىلىش كاپىتالىنىڭ بىرىنچى ئىنسانىي ھوقۇقى .  
بۇنداق ئەھۋالدا ، زاۋۇت خوجايىنلىرى بىلەن ئىشچىلار ئارىسىدا مەلۇم مۇرەسسە قولغا كەلتۈرۈلدى ، بۇ مۇرەسسە

پارلامېنت تەرىپىدىن 1850-يىلى 8-ئاينىڭ 5-كۈنى يېڭى تولۇقلىما زاۋۇت قانۇنىدا<sup>195</sup> مۇنداق مۇقىملاشتۇرۇلدى : «ئۆسمۈرلەر بىلەن ئاياللارنىڭ» ئىش كۈنى ھەپتىنىڭ ئالدىنقى 5 كۈنىدە 10 سائەتتىن 10 يېرىم سائەتكە ئۇزارتىلغىنى شەنبە كۈنى 7 يېرىم سائەت قىلىپ چەكلىنىدۇ . ئەمگەك ۋاقتى ئەتكەن سائەت 6دىن كەچ سائەت 6گىچە بولىدۇ<sup>(169)</sup> ، بۇنىڭ ئىچىدىكى بىر يېرىم سائەتلىك ئارام ئېلىش ۋاقتى تاماق يېيىش ۋاقتى قىلىنىدۇ ، تاماق ۋاقتى بىرلىككە كەلتۈرۈلۈشى ھەمدە 1844-يىلىدىكى بەلگىلىمىگە ئۇيغۇن كېلىشى كېرەك ۋە باشقىلار . شۇنداق قىلىپ ، سىمپا ئالماشتۇرۇش تۈزۈمى مەڭگۈگە ئاخىرلاشتى .<sup>(170)</sup> بالىلار ئەمگەك توغرىسىدا ، 1844-يىلىدىكى پەرمان يەنىلا كۈچكە ئىگە بولدى .

بىر تۈردىكى زاۋۇت خوجايىنلىرى بۇ قېتىمدىمۇ ئىلگىرىدىكىگە ئوخشاشلا ئۆزىنىڭ پرولىتارىيات بالىلىرىغا بولغان ئالاھىدە ھۆكۈمرانلىق ھوقۇقىنى تولۇق ساقلاپ قالدى . ئۇلار يىپەكچىلىك فابرىكىسىنىڭ خوجايىنلىرى . 1833-يىلى ئۇلار «ئەگەر ھەر خىل ياشتىكى بالىلارنى ھەر كۈنى 10 سائەتلىك ئىشقا سېلىش ئەركىنلىكىمىز تارتىۋېلىنىدىغان بولسا ، بۇ فابرىكىلىرىمىزنىڭ ئىشتىن توختىتىلغىنىغا باراۋەر بولىدۇ» دەپ ھەيۋە قىلىشقان . ئۇلار 11 ياشتىن ئاشقان بالىلارنى يېتەرلىك ساندا سېتىۋالمايمىز ، دېگەن . ئۇلار ئېرىشمەكچى بولغان

(169) قىش پەسلىدە ، بۇ ۋاقىت ئەتكەن سائەت 7 دىن ، كەچ سائەت 7 گە ئۆزگەرتىلىدۇ .

(170) «ھازىر يولغا قويۇلۇۋاتقان قانۇن (1850-يىلىدىكى) بىر خىل مۇرەسسە بولۇپ ، ئۇنىڭ

نەتىجىسى شۇ بولدىكى ، ئىشچىلار 10 سائەتلىك ئىش كۈنى پەرمانىنىڭ پايدىسىدىن ۋاز كەچتى ، ئەمما ئېرىشكەن ياخشىلىق شۇ بولدىكى ، ئومۇمەن ئەمگەك ۋاقتى جەھەتتە چەكلىمىگە ئۇچرايدىغان كىشىلەرنىڭ ھەممىسى ئوخشاش بىر ۋاقىتتا ئىشقا چىقىدىغان ۋە ئىشتىن چۈشۈدىغان بولدى .» (زاۋۇت تەكشۈرگۈچىنىڭ دوكلاتى . 1852-يىلى 4-ئاينىڭ 30-كۈنى 14-بەت)

ئىمتىيازغا مەجبۇرىي ئېرىشكەن . كېيىنكى تەكشۈرۈشتە شۇ مەلۇم بولدىكى ، ئۇلارنىڭ باھانىسى پۈتۈنلەي ئويدۇرما ئىكەن<sup>(171)</sup>، بىراق بۇ باھانە ئۇلارنىڭ توپتوغرا 10 يىل ئىچىدە ، ھەر كۈنى 10 سائەت ۋاقىت سەرپ قىلىپ ، باشقىلار ئورۇندۇققا ئولتۇرغۇزۇپ قويسا ئاندىن ئىش قىلالايدىغان كىچىك بالىلار قېنىدىن يىپەك چىقىرىۋېلىشقا توسقۇن بولغىنى يوق .<sup>(172)</sup> 1844-يىلىدىكى پەرمان گەرچە ئۇلارنىڭ 11 ياشقا توشمىغان بالىلارنى ھەر كۈنى 6 يېرىم سائەتتىن ئارتۇق ئىشقا سېلىش «ئەركىنلىكى»نى «تارتىۋالغان» بولسىمۇ ، ئەمما ئۇلارنىڭ ھەر كۈنى 11-13 ياشلىق بالىلارنى 10 سائەت ئېكسپىلاتاتسىيە قىلىش ئىمتىيازغا كېيىللىك قىلدى ، ئۇنىڭ ئۈستىگە بالىلارنىڭ باشقا زاۋۇتلاردا ئېرىشەلەيدىغان مەجبۇرىي تەربىيىسىنى بىكار قىلدى . بۇ قېتىمقى باھانە شۇ بولدىكى :

«سېپتا توقۇلما ئەپچىل بارماقلارغا موھتاج ، بۇنى بولسا پەقەت كىچىك چېغدا زاۋۇتقا كىرگەنلەرلا ئورۇندىيالايدۇ.»<sup>(173)</sup>

خۇددى رۇسسىيىنىڭ جەنۇبىدىكى كالا بىلەن قويلار تېرىسى ۋە يېغى سەۋەبلىك ئۆلتۈرۈلگىنىگە ئوخشاش ، بۇ يەردىكى بالىلارمۇ بارماقلىرىنىڭ ئەپچىل بولغانلىقى سەۋەبلىك ھالاك بولاتتى . كېيىن ، 1844-يىلى رۇخسەت قىلىنغان بۇنداق ئىمتىياز 1850-يىلىغا كەلگەندە يەنە چەكلىمىگە ئۇچراپ ، پەقەت يىپەك ئېشىش ۋە يىپەك تارتىش تارماقلىرىغىلا تەتبىقلاندى ، بىراق

(171) «زاۋۇت تەكشۈرگۈچىنىڭ دوكلاتى. 1844-يىلى 9-ئاينىڭ 30-كۈنى» 13-بەت.  
 (172) يۇقىرىدىكىگە ئوخشاش.  
 (173) «زاۋۇت تەكشۈرگۈچىنىڭ دوكلاتى. 1846-يىلى 10-ئاينىڭ 31-كۈنى» 20-بەت.

كاپىتالىنىڭ بۇنداق «ئەركىنلىك» تىن مەھرۇم بولۇپ تارتقان زىيىنىنى تولدۇرۇش ئۈچۈن ، 11-13 ياشلىق بالىلارنىڭ ئەمگەك ۋاقتى 10 سائەتتىن 10 يېرىم سائەتكە ئۇزارتىلدى . بۇنداق قىلىشقا «يىپەكچىلىك فابرىكىسىدا ئەمگەك باشقا زاۋۇتلارغا قارىغاندا يېنىك ، سالامەتلىككە يېتىدىغان زىيان ئازراق» بولىدىغانلىقى باھانە بولدى .<sup>(174)</sup> كېيىن ھۆكۈمەت تەرەپ دوختۇرلىرىنىڭ تەكشۈرۈشى نەتىجىسىدە ئەھۋالنىڭ پۈتۈنلەي ئەكسىچە ئىكەنلىكى مەلۇم بولدى ،

«يىپەكچىلىك رايونىدا ئوتتۇرىچە ئۆلۈش نىسبىتى بەۋقۇلئاددە يۇقىرى ئىكەن ، ئاھالە ئىچىدە ئاياللارنىڭ ئوتتۇرىچە ئۆلۈش نىسبىتى ھەتتا لانكاشىر پاختا توقۇمىچىلىق رايونىدىنمۇ يۇقىرى ئىكەن»<sup>(175)</sup> .

(174) «زاۋۇت تەكشۈرگۈچىنىڭ دوكلاتى. 1861-يىلى 10-ئاينىڭ 31-كۈنى» 26-بەت.

(175) يۇقىرىدىكىگە ئوخشاش، 27-بەت. ئومۇمەن ئېيتقاندا، زاۋۇت قانۇنىنىڭ تەسىرى يەتكەن ئىشچىلار ئاھالىسىنىڭ ساغلاملىقى زور دەرىجىدە كۈچەيگەن. دوختۇرلارنىڭ ئىسپات سۆزى بۇنىڭغا ئوخشاش، مەن ئۆزۈمنىڭ ھەرقايسى ئوخشاش بولمىغان ۋاقىتلاردىكى بۆلۈمىگە ئاساسلانغاندەپ بۇنىڭغا ئەھتىق ئىشلىدىم. يېڭى تۇغۇلغان بالىلارنىڭ كىشى چۈشۈنكۈدەك ئۆلۈم نىسبىتىنى بىر ياققا قارىپ قويغان نەقدىدىمۇ، دوختۇر گىرغىنىڭ رەسمىي دوكلاتى يەنە شۇنى كۆرسىتىشى، «نورمال ساغلاملىق ئەھۋالغا ئىگە دېھقانچىلىق رايونلىرى»غا سېلىشتۇرغاندا، زاۋۇت رايونلىرىنىڭ ساغلاملىق ئەھۋالى ياخشى ئەمەسكەن. مەن بۇنى ئۇنىڭ 1861-يىللىق دوكلاتىدىكى تۆۋەندىكىدەك سائىتىغا جەمئىي ئارقىلىق ئىسپاتلىمىچىمەن:

سائەت رايوندا ئىشلىدىغان ئىشچىلارنىڭ پىرسەنتى	ھەر 10 تۈمەن ئۆزگە كىشى بىلەن ئۆلگەن سالى	سائەت رايوندا ئىشلىدىغان ئىشچىلارنىڭ پىرسەنتى	ھەر 10 تۈمەن ئۆزگە كىشى بىلەن ئۆلگەن سالى	رېئون نامى	سائەت رايوندا ئىشلىدىغان ئىشچىلارنىڭ پىرسەنتى	ھەر 10 تۈمەن ئۆزگە كىشى بىلەن ئۆلگەن سالى
14.9	598	ۋىنگان	644	پاختا	18.0	644
42.6	708	بلاكىۋورن	734	ئوخشاش	34.9	734
37.3	547	خالفكسى	564	يۈك	20.4	564
41.9	611	بروۋورد	603	ئوخشاش	30.0	603
31.0	691	ماك سپادېن	804	يىپەك	26.0	804
14.9	588	لېك	705	ئوخشاش	17.2	705
36.6	721	تربىت دەرياسى بويىدىكى سۈك	665	ساپال	19.3	665
30.4	726	ۋو ئولستون	727	ئوخشاش	13.9	727
-	305	ساغلام 8 دېھقانچىلىق رايونى	340	-	-	340

زاۋۇت تەكشۈرگۈچىلىرى ھەر يېرىم يىلدا بىر قېتىم ئېتىراز بىلدۈرگەن تەقدىردىمۇ ، ئەمما بۇنداق رەزىل ئەھۋال ھازىرغىچە ئىزچىل داۋاملىشىپ كەلدى . (176)

1850-يىلىدىكى پەرماندا ، پەقەت «ئۆسمۈرلەر ۋە ئاياللار» نىڭ ئەمگەك ۋاقتى 15 سائەتتىن 12 سائەتكە ، يەنى ئەتكەن سائەت 5 يېرىمدىن كەچ سائەت 8 يېرىمغىچە ئىشلەش ئەتكەن سائەت 6 دىن كەچ سائەت 6 گىچە ئىشلەشكە ئۆزگەرتىلدى . بۇ ، بۇنداق ئۆزگەرتىش بالىلارغا ماس كەلمەيدۇ ، ئۇلار بۇرۇنقىدەكلا ئىشقا چىقىشتىن بۇرۇن يېرىم سائەت ۋە ئىشتىن چۈشكەندىن كېيىن 2 يېرىم سائەت ئىچىدە ئىشقا سېلىنسا ، ئۇلارنىڭ ئومۇمىي ئەمگەك ۋاقتى ھەر ھالدا 6 يېرىم سائەتتىن ئېشىپ كەتمەسە بولىدۇ ، دېگەنلىكتۇر . قانۇن لايىھىسى مۇزاكىرە قىلىنغاندا ، زاۋۇت تەكشۈرگۈچىلىرى پارلامېنتقا ستاتىستىكا ماتېرىيالىنى سۈنۈپ ، بۇنداق غەيرىي نورمال ئەھۋال نومۇسسۇزلارچە قالايمىقان ئىشقا سېلىشنى كەلتۈرۈپ چىقىرىدىغانلىقىنى ئەسكەرتتى . لېكىن بۇنىڭ قىلچە ئۈنۈمى بولمىدى . چۈنكى ، بۇنىڭ ئارقىسىغا ئاسايىش يىللاردا قۇرامىغا يەتكەن ئەر ئىشچىلارنىڭ ئىش كۈنىنى بالىلاردىن پايدىلىنىپ 15 سائەتكە ئۇزارتۇۋالدىغان مەقسەت يوشۇرۇنغان . كېيىنكى 3 يىللىق تەجرىبە بۇنداق ئۇرۇنۇشنىڭ قۇرامىغا يەتكەن ئەر ئىشچىلارنىڭ قارشىلىقى تۈپەيلىدىن مۇقەررەر مەغلۇپ بولىدىغانلىقىنى ئىسپاتلىدى . (177) شۇنىڭ

(176) كۆپچىلىككە مەلۇمكى ، ئەنگلىيەنىڭ «ئەركىن سودا ئېقىمىدىكىلەر» بېھكچىلىك قوغدىلىپ تاموژنا بېجىدىن ۋاز كېچىشكە تولىمۇ نارازى بولغان . ھازىر فرانسىيىدىن ئىمپورت قىلىنغان ماللارنىڭ قوغدىلىپ تاموژنا بېجىغا چەك قويۇش بىكار قىلىندى ، ئۇنىڭ بەدىلىگە ئەنگلىيە زاۋۇتلىرىدىكى بالىلارمۇ قوغدىلىدىغان بولدى .  
(177) «زاۋۇت تەكشۈرگۈچىنىڭ دوكلاتى» . 1853-يىلى 4-ئاينىڭ 30-كۈنى» 30-بەت .

ئۈچۈن ، 1850-يىلىدىكى پەرمانغا 1853-يىلى ئاخىرى «ئۆسمۈرلەر ۋە ئاياللار ئەتكەندە ئىشقا چىقىشتىن بۇرۇن ۋە كەچتە ئىشتىن چۈشكەندىن كېيىن بالىلارنى ئىشلىتىش» مەنىسى قىلىندۇ ، دېگەن مەزمۇنلار قوشۇمچە قىلىندى . شۇ چاغدىن باشلاپ ، ئاز ساندىكى مۇستەسنا ئەھۋالىنى ھېسابقا ئالمىغاندا ، 1850-يىلىدىكى زاۋۇت قانۇنىدا ئۇنىڭ چەكلىمىسىگە ئۇچرىغان سانائەت تارماقلىرىنىڭ بارلىق ئىشچىلىرىنىڭ ئىش كۈنى پۈتۈنلەي قانۇن چەكلىمىسى ئىچىگە كىرگۈزۈلدى . (178) تۇنجى زاۋۇت قانۇنى ئېلان قىلىنغاندىن تارتىپ ھازىرغىچە يېرىم ئەسىر ئۆتتى . (179)

1845-يىلى ئېلان قىلىنغان «گۈل بېسىش-بوياش زاۋۇتى قانۇنى» قانۇنچىلىقىنى تۇنجى قېتىم ئەسلىدىكى دائىرىسىدىن

(178) 1859-ۋە 1860-يىللىرىدىكى ئەنگلىيە پاختا توقۇمچىلىقىنىڭ گۈللەنگەن دەۋرىدە ، بەزى زاۋۇت خوجايىنلىرى نورمىدىن سىرتقى ۋاقىتتا يۇقىرى ئىش ھەققى بېرىشى يەمچۈك قىلىپ ، قۇرامىغا يەتكەن ئەر ئىشچىلىرى قاتارلىقلارنىڭ ئىش كۈنىنى ئۇزارتىشقا ئۇرۇنغان . قول بىلەن ھەرىكەتلەندۈرۈلدىغان رېزىيا چىقىرىش ماشىنىسى ۋە ئاپتوماتىك ئىشچىلىرى ماشىنىسى ئىشلىتىلدىغان ئىشچىلار خوجايىنلىرىغا پىكرىنامە سۇنغاندىن كېيىن ، بۇ ئىش بولدى قىلىنغان . پىكرىنامىدە مۇنۇلار يېزىلغان : «ئوچۇقنى ئېيتساق ، ئۆزىمىزنىڭ تۇرمۇشى ئۆزىمىزگە يۈك بولۇپ قالدى . بىزنىڭ ھەر ھەپتەدە زاۋۇتقا سولىنىدىغان ۋاقىتىمىز بەنلا باشقا ئىشچىلارغا قارىغاندا ئىككى كۈن ( 20 سائەت ) دەك كۆپ بولۇۋاتىدۇ ، شۇڭا بىز ئۆزىمىزنى گويىكى دۆلەتنىڭ قۇلىدەك ھېس قىلىۋاتىمىز ھەمدە ئۆزىمىزنى ئۆزىمىزگە ۋە ئەۋلادلىرىمىزغا جىسمانىي ۋە مەنەۋى جەھەتتىن زىيانلىق بولغان تۈزۈمنىڭ ئۇزاققىچە مەۋجۇت بولۇپ تۇرۇشىغا تاقەت قىلىپ تۇرغانلىقىمىز ئۈچۈن ئەيىبلەكتىمىز . . . شۇنىڭ ئۈچۈن بىز ئېھتىرام بىلەن مەلۇم قىلىمىزكى ، يېڭى يىلدىن باشلاپ بىزنىڭ ھەر ھەپتىلىك ئەمگىكىمىز ھەرگىز 60 سائەتتىن ئېشىپ كېتىشكە بولمايدۇ ، ئەتكەن سائەت 6دىن كەچ سائەت 6 گىچەلا ئىشلەيمىز ، بۇنىڭ ئىچىدە قانۇندا بەلگىلەنگەن بىر يېرىم سائەتلىك ئارام ئېلىش ۋاقتى بولىدۇ . » ( «زاۋۇت تەكشۈرگۈچىنىڭ دوكلاتى» . 1860-يىلى 4-ئاينىڭ 30-كۈنى» 30-بەت )

(179) مۇشۇ قانۇندىكى سۆز ئىبارىلەردىن پايدىلىنىپ ، قانۇنغا بۇرغۇنچىلىق قىلىش ۋاسىتىلىرى توغرىسىدا پارلامېنت دوكلاتىدىكى «زاۋۇت قانۇنى» دىن (1859-يىلى 8-ئاينىڭ 9-كۈنىدىكى) ۋە بۇ دوكلاتتا ئېلۇنارد خورنېر بەرگەن «زاۋۇت قانۇنىنى ئۆزگەرتىپ ، زاۋۇت تەكشۈرگۈچىلىرىنى نۆۋەتتە يامراپ كەتكەن قانۇنسىز ئەمگەكنى چەكلەش ئىمكانىيىتىگە ئىگە قىلىش توغرىسىدا تەكلىپ» تىن پايدىلىنىش .

ھالقىتىۋەتتى. كاپىتالىنىڭ بۇنداق يېڭىچە «تەلۋىلىك ھەرىكەت» كە يول قويغان چاغدىكى قەلب غەشلىكى پەرماننىڭ ھەر بىر قۇرغىغا سىڭىپ كەتكەن. بۇ قانۇندا 8-13 ياشلىق ئۆسمۈرلەر ۋە ئاياللارنىڭ ئىش كۈنى ئەتكەن سائەت 6 دىن كەچ سائەت 10 غىچە 16 سائەت قىلىپ چەكلەنگەن ھەمدە قانۇندا ھېچقانداق تاماق ۋاقتى بەلگىلەنمىگەن. ئۇنىڭدا كىشىلەرنىڭ 13 ياشتىن يۇقىرى ئوغۇل ئىشچىلارنى خالىغانچە كېچە-كۈندۈز ئىشلىتىشىگە يول قويۇلغان. (180) بۇ، پارلامېنت ئۈچۈن بىر مۇۋەپپەقىيەتسىزلىك بولدى. (181)

بىراق، پرىنسىپ غەلبە قىلدى. ئۇ، زامانىۋى ئىشلەپچىقىرىش ئۇسۇلىنىڭ ئالاھىدە مەھسۇلى بولغان يىرىك سانائەت تارماقلىرىدا غەلبە قىلدى. 1853-يىلىدىن 1860-يىلىغىچە بولغان مەزگىلدە بۇ تارماقلارنىڭ كىشىنى چۆچۈتكۈدەك دەرىجىدە تەرەققىي قىلغانلىقىنى، شۇنىڭ بىلەن بىر ۋاقىتتا بارلىققا كەلگەن زاۋۇت ئىشچىلىرىنىڭ جىسمانىي ۋە مەنىۋى جەھەتلەردىن جانلىنىپ كەتكەنلىكىنى ئەمالارمۇ ئىنتايىن ئېنىق كۆرەلەيدۇ. يېرىم ئەسىر ئىچكى ئۇرۇشنى باشتىن كەچۈرۈش ئارقىلىق، قانۇن جەھەتتە ئىش كۈنىنى چەكلەش ۋە بەلگىلەشكە مەجبۇرىي پەيدىنپەي قوشۇلغان زاۋۇت خوجايىنلىرىمۇ بۇ خىزمەت تارماقلىرىدىن ھالقىپ، ھېلىمۇ «ئەركىن» بولۇپ كېلىۋاتقان

(180) «يېقىنقى يېرىم يىل (1857-يىلى) ئىچىدە مېنىڭ باشقۇرۇش رايونىدىكى 8 ياش ۋە 8 ياشتىن چوڭ بالىلار ئەمەلىيەتتە ئەتكەن سائەت 6 دىن كەچ سائەت 9 غىچە ھېرىپ چارچىغىغا قارىماي ئىشلىدى.» («زاۋۇت تەكشۈرگۈچىنىڭ دوكلاتى. 1857-يىل 10-ئاينىڭ 31-كۈنى» 39-بەت) (181) «گۈل بېشى-بوياش زاۋۇتى قانۇننىڭ مائارىپ ۋە ئەمگەكنى قوغداش توغرىسىدىكى بەلگىلىمىسى بىر خىل مەغلۇبىيەت دەپ قارالدى.» («زاۋۇت تەكشۈرگۈچىنىڭ دوكلاتى. 1862-يىل 10-ئاينىڭ 31-كۈنى» 52-بەت)

ئېكسپىلاتاتسىيە ساھەلىرى ئارىسىدا شەكىللەنگەن سېلىشتۇرما بولۇپ قالدى. (182) «سىياسىي ئىقتىساد» ساختىپەزلىرى ئىش كۈنىنى قانۇن جەھەتتە بەلگىلەشنىڭ زۆرۈرلۈكىنى تونۇشنى ھازىرمۇ ئۆزلىرىنىڭ شۇ «ئىلىمى» نىڭ گەۋدىلىك يېڭى نەتىجىسى دېيىشمەكتە. (183) شۇنى چۈشىنىش تەس ئەمەسكى، زاۋۇت ماگىناتلىرى ساقلانغىلى بولمايدىغان نەرسىلەرگە مەجبۇرىي بويىسۇنغان ھەمدە ئۇنىڭ بىلەن مۇرەسسەلەشكەندىن كېيىن، كاپىتالىنىڭ قارشىلىق كۆرسىتىش كۈچى تەدرىجىي ئاجزلىدى، شۇنىڭ بىلەن بىر ۋاقىتتا، ئىشچىلار سىنىپىنىڭ ھۇجۇم قىلىش كۈچى ئۇلارنىڭ بىۋاسىتە پايدا-زىيان مۇناسىۋىتى بولمىغان ئىجتىمائىي تەبىقە ئىچىدىكى ئىتتىپاقداشلىرىنىڭ كۆپىيىشىگە ئەگىشىپ كۈچەيدى. مانا بۇ 1860-يىلىدىن بۇيان تەرەققىياتنىڭ بىر قەدەر تېز بولۇشىنىڭ سەۋەبى.

بىر بوياش زاۋۇتى ۋە ئاقارتىش زاۋۇتى (184) 1860-يىلى،

(182) مەسىلەن، ئا. پورتېر 1863-يىل 3-ئاينىڭ 24-كۈنى «تايپس گېزىتى» گە يازغان بىر پارچە خېتىدە شۇنداق دېگەن. «تايپس گېزىتى» ئۇنى 10 سائەتلىك ئىش كۈنى پەرمانغا قارشى چىقىۋاتقان زاۋۇت خوجايىنلىرىنىڭ توپلىغىنى ئۇنتۇپ قالماستىن ئاگاھلاندۇرغان. (183) «باھا تارىخى» نى تۈكۈر بىلەن بىللە يازغان ھەم نەشر قىلدۇرغان ۋېي نېۋمارچ ئەپەندىمۇ شۇنداق قارىغان. جامائەت پىكىرىگە قورقۇنچاقلىق بىلەن يول قويۇشۇمۇ پەن جەھەتتىكى ئىلگىرىلەش بولامدۇ؟

(184) 1860-يىلى ئېلان قىلىنغان ئاقارتىش زاۋۇتى ۋە بوياش زاۋۇتى توغرىسىدىكى قانۇندا 1861-يىل 8-ئاينىڭ 1-كۈنىدىن باشلاپ، ئىش كۈنىنىڭ ۋاقتىچە 12 سائەتكە، 1862-يىل 8-ئاينىڭ 1-كۈنىدىن باشلاپ ئاخىرقى ھېسابتا 10 سائەتكە قىسقارتىلدىغانلىقى، يەنى ئادەتتىكى كۈنلەردە 10 يېرىم سائەت، شەنبە كۈنى 7 يېرىم سائەت بولىدىغانلىقى بەلگىلەنگەن. لېكىن، نەس 1862-يىلى كىرىشى بىلەنلا كونا تۈيۈن قايتا تۈيۈنلدى. جانابى زاۋۇت خوجايىنلىرى پارلامېنتقا مۇراجىئەت قىلىپ، ئۆسمۈرلەر ۋە ئاياللارنىڭ 12 سائەت ئەمگەك قىلىشىغا رۇخسەت قىلىش بەلگىلىمىسىنى يەنە بىر يىللا ئۇزارتىپ بېرىشنى تەلپ قىلدى... «ھازىرقى تىجارەت ئەھۋالى ئاستىدا (پاختا ئۆكسۈپ قالغان مەزگىلدە) ئەگەر ئىشچىلارنىڭ ھەر كۈنى 12 سائەت ئەمگەك قىلىشىغا رۇخسەت قىلىنسا، ئىككىنچى دەرىجىدە كۆپرەك ئىش ھەققى ئالالايدۇ،

گۈللۈك جىيەك زاۋۇتى ۋە پايپاق زاۋۇتى 1861-يىلى ئايرىم-ئايرىم ھالدا 1850-يىلىدىكى زاۋۇت قانۇنىنىڭ چەكلىمىسىگە ئۇچرىغان . بالا ئىشچىلارنى تەكشۈرۈش كومىتېتىنىڭ 1-نومۇرلۇق دوكلاتى بولغانلىقى تۈپەيلىدىن (1863-يىلىدىكى) ، بارلىق ساپال بۇيۇملار كەسىپى (فار-فۇر بۇيۇملار كەسىپلا ئەمەس) ، سەرەڭگە زاۋۇتى ، كاپسۇل زاۋۇتى ، ئوق-دورا زاۋۇتى ، گۈلقەغز زاۋۇتى ، مامۇق زاۋۇتى ۋە بىر تۇتاش «ئەڭ ئاخىرقى رەتلەش-بېزەش» دەپ ئاتىلىدىغان نۇرغۇنلىغان كەسىپلەرنىڭ ھەممىسى ئوخشاش تەقدىرگە ئۇچرىدى . 1863-يىلى «ئوچۇقچىلىقتىكى ئاقارتىش زاۋۇتى»<sup>(185)</sup> ۋە بولكىخانلار ئايرىم-ئايرىم ھالدا مەخسۇس

بۇ ھال ئۇلار ئۈچۈن تولىمۇ پايدىلىق... مۇشۇ روھ بويىچە تۈزۈلگەن قانۇن لايىھىسىمۇ تۆۋەن پالاتاغا سۈنۈلدى. «شوتلاندىيە ئاقارتىش زاۋۇتى ئىشچىلىرىنىڭ قوزغىلىشى تۈپەيلىدىن، بۇ قانۇن لايىھىسى ئەمەلدىن قالدۇرۇلدى.» (زاۋۇت تەكشۈرگۈچىنىڭ دوكلاتى. 1862-يىلى 10-ئاينىڭ 31-كۈنى) 14-، 15-بەتلەر) ئىشچىلار نامىنى سۈيىستىمال قىلىپ سۆزلەيدىغان كاپىتال ئىشچىلارنىڭ قاينۇرما زەربىسىگە ئۇچرىغاندىن كېيىن، يەنە قانۇنئاسىلارنىڭ قارشى بويىچە، 1860-يىلىدىكى پەرماننىڭ پارلامېنتنىڭ «ئەمگەك مۇھاپىزىتى»گە ئالاقىدار بارلىق پەرمانلىرىغا ئوخشاش مۇجەل ئىكەنلىكىنى، ئۇنىڭ ئىچىدىن مۇنداق باھانىنى: يەنى بۇ پەرماننىڭ كۈچكە ئىگە بولۇش دائىرىسى «پارقىرىتىش ئىشچىسى» ۋە «رەتلەش ئىشچىسى»نى ئۆز ئىچىگە ئالمايدىغانلىقىنى تېپىشقا بولىدىغانلىقىنى بايقىدى. ئەنگلىيىنىڭ سوت قىلىش ھوقۇقى باشتىن-ئاخىر كاپىتالنىڭ سادىق چاكرى، ئۇ «يۇقىرى دەرىجىلىك ھەق تەلەپ سوت مەھكىمىسى» ئارقىلىق مۇشۇنداق مەدەنە ئىزاھلاشنى تەستىقلىغان. «بۇ، ئىشچىلارنىڭ غايەت زور نارازىلىقىنى قوزغىدى. ئۇنىڭ ئۈستىگە تولىمۇ ئەيىسلىنارلىقى شۇ بولدىكى، قانۇننىڭ ئېنىق مۇددىئاسى خەت مەنىسىنىڭ ئوچۇق بولماسلىقى تۈپەيلىدىن كۆپۈككە ئايلىنىپ قالغان.» (زاۋۇت تەكشۈرگۈچىنىڭ دوكلاتى. 1862-يىلى 10-ئاينىڭ 31-كۈنى) 18-بەت)

(185) «ئوچۇقچىلىقتا ئاقارتىش كەسىپىدىكىلەر» 1860-يىلىدىكى ئاقارتىش زاۋۇتى قانۇنىدىن قېچىش ئۈچۈن، ئاياللارنى كېچىدە ئىشقا سالىدۇق، دەپ يالغان سۆزلىگەن، بىراق يالغان گەپ زاۋۇت تەكشۈرگۈچىلىرى تەرىپىدىن ئېچىلىپ قالدى، شۇنىڭ بىلەن بىر ۋاقىتتا، ئىشچىلارنىڭ مۇراجىئەتنامىسى ئارقىلىق پارلامېنتتە «ئوچۇقچىلىقتىكى ئاقارتىش زاۋۇتى» خۇشپۇراق، سالىق ئونلاققا قۇرۇلغان دېيىلىدىغان تەسىراتتىن خالاس بولغان. بۇنداق ئاقارتىش زاۋۇتىدىكى قۇرۇتۇش ئىشخانىلىرىنىڭ تېمپېراتۇرىسى فارېنگېيىت 90°-100° گرادۇسقا يېتىدۇ، بۇ يەردە ئىشلەيدىغانلارنىڭ ئاساسلىقى قىزلار. «سوۋۇش» دېيىلىدىغان بۇ سۆز ئاللىقاچان ئۇلار قۇرۇتۇش ئىشخانىسىدىن بەزىدە سىرتقا نەپەس ئېلىشقا چىقىشتا دەيدىغان مەخسۇس سۆز بولۇپ قالغان. «قۇرۇتۇش ئىشخانىسىدا 15 قىز بار ئىكەن. كانابىنى قاقلاپ قۇرۇتۇش تېمپېراتۇرىسى 80°-90°، سېپتا كانابىنى قاقلاپ قۇرۇتۇش تېمپېراتۇرىسى

پەرمانلارنىڭ چەكلىمىسىگە ئۇچرىدى ، ئوچۇقچىلىقتىكى ئاقارتىش زاۋۇتىدا كېچىدە (ئاخشىمى سائەت 8 ئەتىگىنى 6 گىچە) بالىلار ، ئۆسمۈرلەر ۋە ئاياللارنىڭ ئىشلىشى

100° ۋە 100° دىن ئاشىدىكەن. تەخمىنەن 10 كۋادرات ئېنگىلز چىسى كېلىدىغان بىر كىچىك ئۆينىڭ ئوتتۇرىسىغا ھىم يىپىلغان ئوچاق قويۇلۇپتۇ، 12 قىز ئاشۇ يەردە (سېپتا كاناب قاتارلىقلارنى) دەزماللاپ تۈزلەيدىكەن ۋە قاتلايدىكەن. قىزلار چوغدەك قىزىغان ئوچاقنى چۆرىدەپ ئولتۇرىدىكەن، سېپتا كاناب ناھايىتى تېزلا قۇرۇيدىكەن، ئاندىن ئۇلار دەزماللاپ تۈزلەيدىكەن. بۇلارنىڭ ئەمگەك ۋاقتىنىڭ چىكى يوق ئىكەن. ئالدىراش بولغان چاغلاردا ئۇلار ئۇدا نەچچە كۈن ئاخشىمى سائەت 9 ياكى 12 گىچە ئىشلەيدىكەن. «زاۋۇت تەكشۈرگۈچىنىڭ دوكلاتى. 1862-يىلى 10-ئاينىڭ 31-كۈنى» 56-بەت) بىر دوختۇر مۇنداق دېدى: «كىشىلەرنىڭ سەگىدىشى ئۈچۈن مەخسۇس ۋاقىت بەلگىلەنمىگەن، بىراق تېمپېراتۇرا ئۆرلەپ زادىلا چىدىغىلى بولمىغاندا ياكى ئايال ئىشچىلارنىڭ قوللىرى تەرلەپ ياسكىنا بولۇپ كەتكەندە، ئۇلارنىڭ بىرنەچچە مىنۇت سىرتقا چىقىپ كېلىشىگە رۇخسەت قىلىندۇ... مېنىڭ مۇشۇ ئايال ئىشچىلار ئارىسىدا دوختۇرلۇق قىلىش تەجرىبەم مېنى شۇنداق كېسىپ ئېيتىش ئىمكانىيىتىگە ئىگە قىلدىكى، ئۇلارنىڭ سالامەتلىك ئەھۋالى ئىگىرىش ئىشچىلىرىنىڭكىدىن بەكلا ناچار (ھالبۇكى، كاپىتال پارلامېنتقا سۇنغان مۇراجىئەتنامىدە رېپۇبلىكىنىڭ ئۇسۇلىنى قوللىنىپ ئۇلارنى ئىنتايىن ساغلام دەپ تەسۋىرلىگەن!) ئۇلارنىڭ ئارىسىدا ئەڭ كۆپ كۆرۈلىدىغان كېسەللىك: ئۆپكە كېسىلى، كاناي ياللىغى، بالياتقۇ كېسىلى، يامان سۈپەتلىك ئىستېرىيە ۋە رېماتىزم. مېنىڭ قارىشىمچە، بۇ كېسەللىكلەرنىڭ كېلىپ چىقىشىدىكى بىۋاسىتە ياكى ۋاسىتىلىك سەۋەب: ئۇلارنىڭ ئىشخانىسىنىڭ تېمپېراتۇرىسى بەك يۇقىرى ۋە يېتەرلىك ئازادە كېسىم-كېچىكى يوق، قىشتا ئۆيلىرىگە قايتىغاندا سوغۇق-نەم ھاۋانىڭ زەربىسىگە بەرداشلىق بېرەلمەيدۇ.» (يۇقىرىدىكىگە ئوخشاش، 56-، 57-بەتلەر). كېيىن شادمان «ئوچۇقچىلىقتا ئاقارتىش كەسىپىدىكىلەر» دىن ئېلىۋالغان 1863-يىلىدىكى پەرمان توغرىسىدا زاۋۇت تەكشۈرگۈچىلىرى مۇنۇلارنى كۆرسەتتى: «بۇ پەرمان كۆرۈنۈشتە ئىشچىلارنى قوغدايدىغاندەك قىلىدۇ، ئەمما ئۇ ئىشچىلارنى قوغداش مەقسىتىگە يەتمىگەن... پەرماننىڭ ماددىلىرى بويىچە قارىغاندا، پەقەت بالىلار ۋە ئاياللارنىڭ ئاخشىمى سائەت 8 دىن كېيىن ئىشلەۋاتقانلىقى بايقالغاندىلا ئاندىن ئۇلار قوغدىلىدىكەن، مۇشۇنداق سورۇندا بولغان تەقدىردىمۇ، پەرماندا بەلگىلەنگەن ئىسپانلاش ئۇسۇلىدا تۈرلۈك ئۆز پىكرىدە قېلىش شەرتلىرى بولغانلىقتىن، بىرەر ئادەم مۇجازا ئالمايدىغاندەك قىلىدۇ.» (يۇقىرىدىكىگە ئوخشاش، 52-بەت) «ئىنسانىيەت رەۋەزلىكىگە ۋە تەربىيەلەش مەقسىتىگە ئىگە بولغان پەرمان نۇقتىسىدىن ئېيتقاندا، بۇ پەرمان ئۈزۈل-كېسىل مەغلۇپ بولغان. بۇ پەرماندا يول قوبۇش دېگەننى ئاياللار ۋە بالىلارنى ھەر كۈنى 14 سائەت ئىشلەشكە مەجبۇرلاش (تاماق ۋاقتىنى ئۆز ئىچىگە ئېلىش-ئالمايلىق ئەھۋالغا قاراپ بەلگىلىنىدۇ) ياكى ئۇنىڭدىنمۇ كۆپ ۋاقىت ئىشلەشكە مەجبۇرلاش دېيىشكىمۇ بولىدۇ. ئۇنىڭ ئۈستىگە ئۇلارنىڭ يېشى، جىنسىنىڭ قانداق بولۇشىدىن قەتئىينەزەر، ئاقارتىش زاۋۇتىنىڭ ئەتراپىدىكى رايونلاردىكى ئائىلىلەرنىڭ قانداق ئىجتىمائىي ئادىتىنىڭ بارلىقىدىن قەتئىينەزەر، ئۇنى ئىنسانىيەت رەۋەزلىك دېيىشكە بولامدۇ؟» (زاۋۇت تەكشۈرگۈچىنىڭ دوكلاتى. 1863-يىلى 4-ئاينىڭ 30-كۈنى) 40-بەت)



مەنى قىلىندى ، بولكىخانلاردا ئاخشىمى سائەت 9 دىن ئەتىگىنى سائەت 5 كىچە 18 ياشتىن تۆۋەن بولكا ئىشچىلىرىنى ئىشلىتىش مەنى قىلىندى . ① بالا ئىشچىلارنى تەكشۈرۈش كومىتېتىنىڭ كېيىنكى ھەر قېتىملىق تەكلىپىگە ئاساسەن ، ئەنگلىيىنىڭ بارلىق ئېغىر سانائەت تارماقلىرى ، يېزا ئىگىلىكى ، كانچىلىق ۋە ترانسپورتنى ھېسابقا ئالمىغاندا ، ھەممىسى «ئەركىنلىك» تىن مەھرۇم قىلىش خەۋپىگە دۇچ كەلدى ، بۇ تەكلىپلەر توغرىسىدا بىز كېيىن يەنە توختىلىمىز . ② (185a)

## 7 . نورمال ئىش كۈنىنى قولغا كەلتۈرۈش يولىدىكى كۈرەش . ئەنگلىيە زاۋۇت قانۇنىنىڭ باشقا دۆلەتلەرگە بولغان تەسىرى

ئوقۇرمەنلەر شۇنى ئەسكە ئېلىشى مۇمكىنكى ، ئىشلەپچىقىرىش ئۇسۇلىنىڭ ئۆزىدە ئەمگەكنىڭ كاپىتالغا بويسۇنۇشى تۈپەيلىدىن قانداق ئۆزگىرىشلەر بولۇشىدىن قەتئىينەزەر ، قوشۇمچە قىممەت ھاسىل قىلىش ياكى قوشۇمچە ئەمگەك شىلىۋېلىش كاپىتالىستىك ئىشلەپچىقىرىشنىڭ ئالاھىدە مەزمۇنى ۋە مەقسىتى ③ . ئوقۇرمەنلەر شۇنى

(185a) ئىككىنچى نەشرىگە ئىزاھ: 1866-يىلى مەن مۇشۇ سۆزلەرنى يازغاندىن كېيىن ، چېكىنىدىغان ئەھۋال يەنە كۆرۈلدى .

ئەسكە ئېلىشى مۇمكىنكى ، بىزنىڭ ھازىرغىچە شەرھىلىگەن نۇقتىئىنەزىرىمىزدىن قارىغاندا ، مۇستەقىل بولغانلىقى ئۈچۈنلا قانۇن جەھەتتە قۇرامغا يەتكەن ئىشچىلار تاۋار سانقۇچى سۈپىتىدە كاپىتالىستلار بىلەن شەرتنامە ① تۈزىدۇ . شۇنىڭ ئۈچۈن ، تارىخىمىزنىڭ ئومۇمىي بايانىدا مۇھىم رول ئوينايدىغان بىر تەرەپ زامانىۋى سانائەت ، يەنە بىر تەرەپ جىسمانىي جەھەتتە ۋە قانۇن جەھەتتە قۇرامغا يەتمىگەنلەرنىڭ ئەمگىكى دەپسەك ، ئۇ ھالدا بىز پەقەت ئالدىنقىسىنى ئەمگەكنى شىلىۋالدىغان ئالاھىدە ساھە ، كېيىنكىسىنى بۇنداق شىلىۋېلىشنىڭ ئالاھىدە روشەن مىسالى دەپ بىلىگەن بولىمىز . بىراق ، ۋاقىتنىچە كېيىنكى شەرھىلەشكە تەگمىگەن تەقدىردىمۇ ، پەقەت پاكىتلار بىلەن باغلاشقا ئاساسلانغاندا ، يەنە تۆۋەندىكىدەك يەكۈن چىقارغىلى بولىدۇ :

بىرىنچىدىن ، ئەڭ بۇرۇن سۇ كۈچى ، ھور ۋە ماشىنىغا تايىنىپ ئىنقىلاب يۈز بەرگەن سانائەت تارماقلىرىدا ، يەنى زامانىۋى ئىشلەپچىقىرىش ئۇسۇلىنىڭ ئەڭ دەسلەپكى مەھسۇلى بولغان پاختا ، يۇڭ ، كەندىر ، يىپەك قاتارلىق توقۇمىچىلىق كەسپىدە كاپىتالىستىڭ ئىش كۈنىنى چەكسىز ھالدا بېشەملىك بىلەن ئۇزارتىش ئارزۇسى ئالدى بىلەن قاندۇرۇلدى . ماددىي ئىشلەپچىقىرىش ئۇسۇلىنىڭ ئۆزگىرىشى ۋە ئىشلەپچىقارغۇچىلارنىڭ ئىجتىمائىي مۇناسىۋىتىنىڭ شۇنىڭغا مۇناسىپ ئۆزگىرىشى ② (186) ئالدى بىلەن چەكسىز بېسىمنى

(186) «بۇ ئىككى سىنىپ (كاپىتالىست ۋە ئىشچى) نىڭ ھەرقايسىسىنىڭ ھەرىكىتى ئۇلارنىڭ ئەينى چاغدا تۇرغان ئورنىنىڭ نەتىجىسى» (زاۋۇت تەكشۈرگۈچىنىڭ دوكلاتى . 1848-يىلى 10-ئاينىڭ 31-كۈنى» 113-بەت) .

① مۇشۇ تومنىڭ 311-314-بەتلەرگە قاراڭ . — تۈزگۈچىدىن .

① مۇشۇ تومنىڭ 471-بېتىگە قاراڭ . — تۈزگۈچىدىن

② مۇشۇ تومنىڭ 915-917-بەتلەرگە قاراڭ . — تۈزگۈچىدىن

③ مۇشۇ تومنىڭ 347-350 ، 432-438 ، 497-500-بەتلەرگە قاراڭ . — تۈزگۈچىدىن .

كەلتۈرۈپ چىقاردى ، كېيىن ئەكسىچە ئىجتىمائىي نازارەت بارلىققا كېلىپ ، ئىش كۈنى ۋە ئارام ئېلىش ۋاقتى قانۇن ئارقىلىق چەكلىنىدىغان ، بەلگىلىنىدىغان ۋە بىرلىككە كەلتۈرۈلىدىغان بولدى . شۇنىڭ ئۈچۈن ، بۇنداق نازارەت 19-ئەسىرنىڭ ئالدىنقى يېرىمدا پەقەت مۇستەسنا ئەھۋال سۈپىتىدە قانۇن تەرىپىدىن بەلگىلىنىدىغان بولدى . (187) بىراق ، بۇنداق نازارەت يېڭى ئىشلەپچىقىرىش ئۇسۇلىنىڭ ئۆز ساھەسىنى ئەمدىلا بويىسۇندۇرغان چاغدا ، نۇرغۇنلىغان باشقا ئىشلەپچىقىرىش تارماقلىرىنىڭ ھەقىقىي زاۋۇت تۈزۈمىنى قوللانغانلىقىغا ئەمەس ، بەلكى قول سانائەت ئىشخانىسى (مەسىلەن ، فار-فۇر بۇيۇملىرى ئىشخانىسى ، ئەينەكچىلىك ئىشخانىسى) ، كونا شەكىلدىكى قول سانائەت (مەسىلەن ، بولكچىلىك) ، ھەتتا ئاتالمىش تارقاق ئائىلە ئەمگىكى (مەسىلەن ، مىخ ياساش قاتارلىق) نىڭ ئازدۇر-كۆپتۈر كونا ئىشلەپچىقىرىش ئۇسۇلىنى قوللانغانلىقىنى (188) ، شۇنداقلا ھەممىسىنىڭ زاۋۇتقا ئوخشاش كاپىتالىستىك ئېكسپىلاتاتسىيە ئاستىدا تۇرغانلىقىنى بايقىدى . شۇنىڭ ئۈچۈن ، قانۇنچىلىق تەدرىجىي ھالدا ئۆزىنىڭ مۇستەسنالىقىنى يوقىتىشقا مەجبۇر بولدى ياكى ئەنگىلىيەگە ئوخشاش قانۇن جەھەتتە رىم كازوستىكىسى ئۇسۇلى تەقدىم قىلىنغان جايلاردا ئىچىدە ئادەملەر ئىشلەيدىغان

(187) «چەكلىمىگە ئۇچرىغان ساھەرلەرنىڭ ھەممىسى ھور كۈچى ياكى سۇ كۈچىدىن پايدىلىنىپ توقۇلما بۇيۇملارنى ئىشلەپچىقىرىش بىلەن مۇناسىۋەتلىك. بىر خىل ساھە ئىككى شەرتنى ھازىرلانغاندا ، ئاندىن زاۋۇت تەكشۈرۈش تۈزۈمى تەرىپىدىن قوغدىلىدۇ ، بۇ شەرتلەر: ھور كۈچى ياكى سۇ كۈچىدىن پايدىلىنىش ، ئۇنىڭ ئۈستىگە مۇئەييەن تالا پىششىقلاپ ئىشلەش.» (زاۋۇت تەكشۈرگۈچىنىڭ دوكلاتى. 1864-يىل 10-ئاينىڭ 31-كۈنى) 8-بەت  
(188) بۇنداق ئاتالمىش ئائىلە سانائىتىنىڭ ئەھۋالى توغرىسىدا بالا ئىشچىلارنى تەكشۈرۈش كومىتېتىنىڭ يېقىنقى دوكلاتىدا ئىنتايىن مول ماتېرىيال يەتكۈزۈپ بېرىلدى .

جايلارنىڭ ھەممىسى خالغانچە زاۋۇت دەپ ئاتالدى . (189) ئىككىنچىدىن ، بەزى ئىشلەپچىقىرىش تارماقلىرىدا ئىش كۈنى بەلگىلەش تارىخى ۋە باشقا بەزى ئىشلەپچىقىرىش تارماقلىرىدا بۇنداق بەلگىلىمىنى قولغا كەلتۈرۈش يولىدا داۋاملىق قىلىنغان كۈرەش يالغۇز ئىشچى ، ئەمگەك كۈچىنى «ئەركىن» ساتىدىغان ئىشچىنىڭ كاپىتالىستىك ئىشلەپچىقىرىشنىڭ مۇئەييەن پىشىپ يېتىلگەن باسقۇچىدا قارشىلىقسىز باش ئېگىدىغانلىقىنى ئېنىق ئىسپاتلىدى . شۇنىڭ ئۈچۈن ، نورمال ئىش كۈنىنىڭ تۇرغۇزۇلۇشى كاپىتالىستلار سىنىپى بىلەن ئىشچىلار سىنىپى ئوتتۇرىسىدا ئۇزۇندىن بۇيان ئازدۇر-كۆپتۈر يوشۇرۇن بولۇپ تۇرغان ئىچكى ئۇرۇشنىڭ مەھسۇلى . كۈرەش زامانىۋى سانائەت دائىرىسىدە باشلانغان ، شۇنىڭ ئۈچۈن ئۇ ئالدى بىلەن زامانىۋى سانائەت بارلىققا كەلگەن جاي-ئەنگىلىيەدە يۈز بەرگەن . (190) ئەنگىلىيىدىكى زاۋۇت ئىشچىلىرى ئەنگىلىيە ئىشچىلار سىنىپىنىڭ ئىلغار جەڭچىلىرى بولۇپلا قالماستىن ، بەلكى پۈتكۈل ھازىرقى

(189) «يېقىنقى بۇ قېتىملىق يىغىن مەزگىلىدە (1864-يىلى) ماقۇللانغان پەرمان... ئادەتلىرى تولىمۇ ئوخشاشمايدىغان تۈرلۈك ساھەلەرگە چېتىلدى. ئىستانوڭ كۈچى بىلەن ماشىنلارنى ھەرىكەتلەندۈرۈش ئەمدى ئىلگىرىكىدەك بىر كارخانىنى قانۇن جەھەتتە زاۋۇت ھېسابلاشنىڭ زۆرۈر شەرتى بولماي قالدى.» (زاۋۇت تەكشۈرگۈچىنىڭ دوكلاتى. 1864-يىل 10-ئاينىڭ 31-كۈنى) 8-بەت

(190) بېلگىيىدىن ئىبارەت بۇ چوڭ قۇرۇقلۇقتىكى لېبرالزم گۈللىنىدىغان بۇنداق ھەرىكەتنىڭ سايىسىمۇ يوق ، ھەتتا ئۇ يەردىكى كۆمۈرگان ۋە مېتال كانلىرىدىكى تۈرلۈك ياشتىكى ئەر-ئايال ئىشچىلارنىڭ ھەممىسى ئىستېمال ۋاقتىنىڭ قانچىلىك ئۇزۇن بولۇشى ۋە قايسى ۋاقىتتا ئىستېمال قىلىنىشىدىن قەتئىينەزەر ، پۈتۈنلەي «ئەركىن» ئىستېمالچى ھېسابلىنىدۇ. ئۇ يەردە ياللانغان ھەر 1000 ئادەم ئىچىدە ، 783 ئەر ، 83 ئايال ، 16 ياشتىن تۆۋەن 135 ئوغۇل ، 49 قىز بالا بار ئىكەن . پولات تاۋلاش زاۋۇتى قاتارلىق ئورۇنلاردا ھەر 1000 ئادەم ئىچىدە 688 ئەر ، 149 ئايال ، 16 ياشتىن تۆۋەن 98 ئوغۇل ، 85 قىز بالا بار ئىكەن . ئۇنىڭدىن باشقا ، يېتىلگەن ياكى يېتىلمىگەن ئەمگەك كۈچلىرىنىڭ ھەممىسى قاتتىق ئېكسپىلاتاتسىيە قىلىنىدىغان بولسىمۇ ، لېكىن ئىش ھەققى ناھايىتى تۆۋەن بولۇپ ، كۈنىگە ئوتتۇرا ھېساب بىلەن ئەرلەرنىڭ 2 شىللىك 8 پېنىس ، ئاياللارنىڭ 1 شىللىك 8 پېنىس ، ئۆسمۈرلەرنىڭ 1 شىللىك 2 پېنىس ئىكەن . بىراق ، بېلگىيىنىڭ 1863-يىلى سىرتقا چىقارغان كۆمۈر ، تۆمۈر قاتارلىقلارنىڭ سانى ۋە ناھاسى 1850-يىلىدىكىدىن بىر ھەسسەدەك كۆپەيگەن .

زامان ئىشچىلار سىنىپىنىڭ ئىلغار جەڭچىلىرى بولۇپ، ئالدى بىلەن كاپىتال نەزەرىيىسىگە جەڭ ئېلان قىلغىنىمۇ دەل ئاشۇلارنىڭ نەزەرىيىچىلىرىدۇر. (191) شۇنىڭ ئۈچۈن زاۋۇت پەيلاسوپى يۈكسەك كاپىتال ھالدا مۇنداق دېگەن: ئەنگىلىيە ئىشچىلىرى يۈيۈپ تازىلىيالمىدىغان ئار-نومۇس شۇكى، ئۇلار «ئەمگەكنىڭ پۈتۈنلەي ئەركىنلىكى ئۈچۈن» كۈرەش قىلىۋاتقان كاپىتال ئالدىدا «زاۋۇت قانۇنىدىكى قۇللۇق تۈزۈمى»نى ئۆزلىرىنىڭ بايرىقىغا يېزىۋالدى. (192)

فرانسىيە ئەنگىلىيىنىڭ ئارقىسىدىن ئاستا-ئاستا يېتىشتى. ئۇ يەردىكى 12 سائەتلىك ئىش كۈنى قانۇنى (193) نىڭ بارلىققا

(191) بۇ ئەسەرنىڭ دەسلەپكى 10 يىلى ئەمدىلا ئاياغلاشتى، روبرت ئوۋېن ئىش كۈنىگە چەك قويۇشنىڭ زۆرۈرلۈكىنى نەزەرىيە جەھەتتىن تەشەببۇس قىلىپلا قالماستىن، بەلكى ئەمەلىيەتتە ئۆزىنىڭ شىنلانداكى زاۋۇتىدا 10 سائەتلىك ئىش كۈنىنى يولغا قويدى. بۇ دەل ئۇنىڭ «ئىشلەپچىقىرىش ئەمگىكى بىلەن بالىلار مائارىپىنى بىرلەشتۈرگەن»گە ئوخشاش، ئۇ ئىجاد قىلغان ئىشچىلار ھەمكارلىقى كارخانىسىغا ئوخشاش، كوممۇنىستىك خام خىيال دەپ مەسخىرە قىلىنغان. ھازىر 1-خام خىيال زاۋۇت قانۇنىغا، 2-خام خىيال بارلىق «زاۋۇت قانۇنى»دىكى رەسمىي ئىبارىگە، 3-خام خىيال ھەتتا ئەكسىيەتچى ئالدامچىلىق تونغا ئايلاندى.

(192) يوئول «زاۋۇت پەلسەپىسى» (فرانسۇزچە تەرجىمىسى) 1836-يىل پارىژ نەشرى، 2-توم،

39-، 40-، 67-، 77-بەتلەر.

(193) «1855- يىلى ئېچىلغان پارىژ خەلقئارا ستاتىستىكا يىغىنى»نىڭ دوكلاتىدا مۇنداق

دېيىلگەن: «فرانسىيە قانۇنىدا زاۋۇت ۋە كارخانىلارنىڭ ھەر كۈنلۈك ئەمگەك ۋاقتى 12 سائەت قىلىپ چەكلەنگەن. ئەمما، ئۇ بۇ ئەمگەكنى مۇقىم سائەت ئىچىدە (يەنى مەلۇم ۋاقىت ئىچىدە) چەكلەمىگەن، پەقەت بالىلارنىڭ ئەتكەن سائەت 5 تىن كەچ سائەت 9 غىچە بولغان ۋاقىت ئىچىدە ئىشلەيدىغانلىقىنى بەلگىلىگەن. شۇڭا، بىر قىسىم زاۋۇت خوجايىنلىرى بۇ بەختسىز سۈكۈت ئۇلارغا بەرگەن ھوقۇقتىن پايدىلىنىپ، ئىشچىلارنى ھەر كۈنى (ئېتىمال يەكشەنبىدىن باشقا كۈنى) تىنمىسىز ئەمگەككە سالغان. ئۇلار مۇشۇ سەۋەبتىن ئىككى سېپا ئىشچى ئىشلەتكەن، ھەر بىر سېپىنىڭ كارخانىدا ئىشلەيدىغان ۋاقتى 12 سائەتتىن ئېشىپ كەتمىگەن، ئەمما كارخانىنىڭ ئىشلەپچىقىرىشى كېچە-كۈندۈز توختىمىغان. قانۇنغا ھۆرمەت قىلىنغان، لېكىن بۇ ئىنسانپەرۋەرلىككە ئۇيغۇنمۇ؟» «كېچىلىك ئىشلەشنىڭ ئادەم ئورگانىزىمىنى كاردىن چىقىرىدىغان تەسىرى»نى ھېسابقا ئالغاندا، دوكلاتتا يەنە نۇقتىلىق مۇنداق كۆرسىتىلدى: «كېچىدە ئەزىز ئىشچىلار بىرلا چىراغ غۇۋا يورۇتۇپ تۇرىدىغان بىر سېختا سغىدىلىشىپ ئىشلىسە ئېغىر ئاقسۆڭەك كېلىپ چىقىشى مۇمكىن».

كېلىشى فېۋرال ئىنقىلابىغا<sup>242</sup> موھتاج بولۇپ قالغانىدى، ئەمما ئۇ مۇكەممەل بولۇش جەھەتتە ئۆزىنىڭ ئەنگىلىيىدىكى ئەسلىي نەشرىدىكىدىن ناھايىتى كۆپ يىراق ئىدى. شۇنداق بولغان تەقدىردىمۇ فرانسىيىنىڭ ئىنقىلاب ئۇسۇلى ئۇنىڭ ئۆزگىچە ئەۋزەللىكىنى نامايان قىلدى. ئۇنىڭدا بارلىق كارخانا ۋە زاۋۇتلارغا قىلچە پەرقسىز ھالدا ئوخشاش بولغان ئىش كۈنى چېكى بەلگىلەپ بېرىلدى، ئەمما ئەنگىلىيە قانۇنچىلىقى بىردەم بۇ نۇقتىدا، بىردەم ئۇ نۇقتىدا مۇھىت بېسىمغا باش ئېگىشكە مەجبۇر بولدى، ئۇنىڭ ئۈستىگە تولمۇ ئوڭايلا ئارقا-ئارقىدىن دەۋا ماجىراسىنى كەلتۈرۈپ چىقاردى<sup>194</sup>. يەنە بىر تەرەپتىن، فرانسىيە قانۇنى پرىنسىپ جاكارلىنىدىغان نەرسە، ئەنگىلىيەدە بولسا پەقەت بالىلار، ئۆسمۈرلەر ۋە ئاياللارنىڭ نامىدا قولغا كەلتۈرۈلىدىغان نەرسە سۈپىتىدە، ئۇنىڭ ئۈستىگە بۇ نەرسىلەر تېخى يېقىندىلا ئومۇميۈزلۈك ھوقۇق سۈپىتىدە ئوتتۇرىغا قويۇلدى<sup>195</sup>.

(194) «مەسىلەن، بىزنىڭ بۇ رايوندا، ئوخشاش بىر زاۋۇت بىناسى ئىچىدە، ئوخشاش بىر زاۋۇت

خوجايىنى ھەم ئاقارتىش زاۋۇتى ۋە بوياش زاۋۇتى قانۇنىنىڭ چەكلىمىسىگە ئۇچرايدىغان ئاقارتقۇچى ۋە بويغۇچى بولىدۇ، ھەم «گۈل بېشى زاۋۇتى قانۇنى»نىڭ چەكلىمىسىگە ئۇچرايدىغان گۈل باسقۇچى بولىدۇ، ئۇنىڭ ئۈستىگە «زاۋۇت قانۇنى»نىڭ چەكلىمىسىگە ئۇچرايدىغان پات بەرگۈچى بولىدۇ...» (بىك ئەپەندىنىڭ دوكلاتى، «زاۋۇت تەكشۈرگۈچىنىڭ دوكلاتى. 1861-يىل 10-ئاينىڭ 31-كۈنى» 20-بەتتىن ئېلىندى) بىك ئەپەندى بۇ پەرمانلارنىڭ ئوخشاش بولمىغان بەلگىلىمىلىرى ۋە ئۇنىڭدىن كېلىپ چىققان تۈرلۈك ماجىرالارنى كۆرسەتكەندىن كېيىن مۇنداق دېگەن: «شۇنى كۆرۈشكە بولىدۇكى، ئەگەر زاۋۇت خوجايىنلىرى قانۇندىن چەكلەشنى مەقسەت قىلسا، ئۇ ھالدا پارلامېنتنىڭ بۇ ئۈچ پەرماننى ئىجرا قىلىشقا كاپالەتلىك قىلىش بەك تەس بولىدۇ». [يۇقىرىدىكىگە ئوخشاش، 21-بەت] بىراق بۇ ئەكسىچە قانۇننىڭ ئەپەندىلەرنىڭ دېلو بېجىرىشىگە كاپالەتلىك قىلىدۇ.

(195) شۇنىڭ ئۈچۈن، زاۋۇت تەكشۈرگۈچىلىرى يۈرەكلىك ھالدا: «بۇنداق ئىختىلاپ (كاپىتالنىڭ

قانۇن جەھەتتە ئەمگەك ۋاقتىنى چەكلىشى توغرىسىدىكى ئىختىلاپ) ئەمگەك ھوقۇقىنىڭ بۈيۈك پرىنسىپى ئالدىدا مۇقەررەر بويىۋىنىدۇ... مۇئەييەن ۋاقىتقا يەتكەندە، ياللىغۇچىلارنىڭ ئىشچىلار ئەمگەكىدىن پايدىلىنىش ھوقۇقى ئاخىرلىشىدۇ، ئىشچىلار ئۆزلىرىنىڭ ۋاقتىغا ئۆزلىرى ئىگە بولىدىغان بولىدۇ، ئۇلار تېخى ھالدىن كەتمىگەن تەقدىردىمۇ...» («زاۋۇت تەكشۈرگۈچىنىڭ دوكلاتى. 1862-يىل 10-ئاينىڭ 31-كۈنى»

شمالىي ئامېرىكا قوشما شتاتلىرىدا ، پەقەت قۇللۇق تۈزۈملا جۇمھۇرىيەتنىڭ بىر قىسمىنى غەيرىي تۈسكە كىرگۈزۈپ قويدى ، ھەرقانداق مۇستەقىل ئىشچىلار ھەرىكىتىمۇ يەنىلا پالەچ ھالەتكە چۈشۈپ قالدى . نېگىرلارنىڭ ئەمگىكىگە ھاقارەت تامغىسى بېسىلغان جايلاردا ، ئاق تەنلىكلەرنىڭ ئەمگىكىمۇ ئازاد بولالمايدۇ . لېكىن ، قۇللۇق تۈزۈمنىڭ ھالاكىتى داۋامىدا ، قايتىدىن ياشارغان ھايات دەرھال بىخ سۈرۈپ چىقىدۇ . جەنۇب-شمال ئۇرۇشى \* نىڭ تۇنجى مېۋىسى 8 سائەتلىك ئىش كۈنىنى قولغا كەلتۈرۈش ھەرىكىتى بولدى . بۇ ھەرىكەت پەۋقۇلئاددە تېز پويىز سۈرئىتى بىلەن ئاتلانتىك ئوكياندىن تىنچ ئوكيانغا ، يېڭى ئىنگىلىپىندىن كالىفورنىيىگە كېڭەيدى . بالتوردادا ئېچىلغان مەملىكەتلىك ئىشچىلار قۇرۇلتىيى <sup>243</sup> (1866-يىل 8-ئاي) دا مۇنداق جاكارلاندى :

«ئېلىمىزدىكى ئەمگەكنى كاپىتالىستىك قۇللۇق تۈزۈمدىن ئازاد قىلىش ئۈچۈن ، بىر قانۇن ئېلان قىلىپ ، سەككىز سائەتلىك ئىش كۈنىنى ئامېرىكا فېدېراتسىيە شتاتلىرىنىڭ نورمال ئىش كۈنى قىلىپ بەلگىلەش نۆۋەتتىكى جىددىي ۋەزىپە بولۇپ قالدى . بىز بار كۈچىمىز بىلەن بۇ شەرىپلىك نەتىجىنى قولغا كەلتۈرۈشكە قەسەمىدا قىلىمىز.» (196)

شۇنىڭ بىلەن بىر ۋاقىتتا (1866-يىل 9-ئاينىڭ باشلىرى )

(196) «بىز دىنكىر ئىشچىلىرى ئالاھىدە شۇنداق بايانات ئېلان قىلىمىزكى: ھازىر يولغا قويۇلۇۋاتقان تۈزۈمدە بەلگىلەنگەن ئەمگەك ۋاقتى بەك ئۇزۇن بولۇپ ، ئىشچىلارغا ئارام ئېلىش ۋە تەرەققىي قىلىش ۋاقتى بېرىلمىگەن ، ئەكسىچە ئىشچىلار قۇللۇق تۈزۈمدىن ئانچە پەرقلىنمەيدىغان قۇل بولۇش ئورنىغا چۈشۈرۈپ قويۇلغان . شۇڭا بىز مۇنداق قارار ماقۇللىدۇق: بىر ئىش كۈنى سەككىز سائەت بولسلا كۇپايە قىلدۇ ، ئۇنىڭ ئۈستىگە بۇ قانۇن جەھەتتىن ئېتىراپ قىلىنىشى كېرەك ، بىز گېزىت-ژۇرنالدىن ئىبارەت بۇ قۇدرەتلىك پىشاڭنىڭ بىزنى قوللىشىنى مۇراجىئەت قىلىمىز... ئومۇمەن بۇنداق قوللاشنى رەت قىلغان ئادەملەر ئەمگەك ئىسلاھاتى ۋە ئىشچىلار ھوقۇقىنىڭ دۈشمىنى دەپ قارىلىدۇ.» (نيۇ-يورك شتاتى دىنكىر ئىشچىلىرىنىڭ قارارى 1866-يىلى)

جەنۇدە ئېچىلغان «خەلقئارا ئىشچىلار قۇرۇلتىيى» لوندون باش كومىتېتىنىڭ تەكلىپىگە ئاساسەن مۇنداق قارار ماقۇللىغان : «ئىش كۈنىگە چەك قويۇش بىر ئالدىنقى شەرت ، بۇ ئالدىنقى شەرت بولمىسا ، ئىشچىلار ئازادلىقىنى يەنىمۇ ئىلگىرىلىگەن ھالدا قولغا كەلتۈرۈش يولىدا ئېلىپ بېرىلغان بارلىق سىناق مەغلۇپ بولىدۇ . . . بىز قانۇن چىقىرىش ۋاسىتىسى ئارقىلىق ، ئىش كۈنىنى سەككىز سائەت قىلىپ چەكلەشنى تەكلىپ قىلىمىز»<sup>244</sup>

شۇنداق قىلىپ ، ئاتلانتىك ئوكياننىڭ ئىككى قىرغىقىدىكى ئىشلەپچىقىرىش مۇناسىۋەتلىرىنىڭ ئۆزىدىن تەبىئىي يېتىلگەن ئىشچىلار ھەرىكىتى ئەنگىلىيە زاۋۇت تەكشۈرگۈچىسى روۋ يويى ساندىسىنىڭ مۇنۇ سۆزلىرىنى ئىسپاتلىدى :

«ئەگەر ئالدى بىلەن ئىش كۈنىگە چەك قويۇلمىسا ، ئىش كۈنى توغرىسىدىكى قانۇنىي چەكلىمە مەجبۇرىي ھالدا قاتتىق ئىزچىلاشتۇرۇلمىسا ، ئىجتىمائىي ئىسلاھات جەھەتتە يەنىمۇ ئىلگىرىلىگەن ھالدا تەدبىر قوللىنىمەن دېگەندىمۇ ، ھەرگىز ھېچقانداق مۇۋەپپەقىيەتلىك ئۈمىد كۈتكىلى بولمايدۇ.» (197)

شۇنى ئېتىراپ قىلىش كېرەككى ، ئىشچىلىرىمىزنىڭ ئىشلەپچىقىرىش جەريانىدىن چىققان چېغى بىلەن ئىشلەپچىقىرىش جەريانىغا كىرگەن چېغى ئوخشاش بولمايدۇ . بازارلاردا ئۇ «ئەمگەك كۈچى»دىن ئىبارەت بۇ تاۋارنى ئىگىلىگۈچى بولۇش سۈپىتىدە باشقا تاۋار ئىگىلىگۈچىلەر بىلەن قارىمۇقارشى بولىدۇ ، يەنى تاۋار ئىگىلىگۈچى بىلەن تاۋار ئىگىلىگۈچى قارىمۇقارشى بولىدۇ . ئۇ ئۆزىنىڭ ئەمگەك كۈچىنى كاپىتالىستقا ساتقان چېغىدا

(197) «زاۋۇت تەكشۈرگۈچىنىڭ دوكلاتى. 1848-يىلى 10-ئاينىڭ 31-كۈنى» 112-بەت.

تۈزۈشكەن توختامنى خۇددى ئېقى قەغەز قارىسى سىياھ دېگەنگە ئوخشاش ئۆزىنى ئەركىن ئىدارە قىلالايدىغانلىقىنىڭ ئىپادىلىنىشى دېيىشكە بولىدۇ. پۈتۈشۈلگەندىن كېيىن، ئۇنىڭ «ئەركىن ھەقدار» ئەمەسلىكى، ئۇنىڭ ئۆز ئەمگەك كۈچىنى ئەركىن ساتقان ۋاقتى ئۇنىڭ ئەمگەك كۈچىنى مەجبۇرىي ساتقان ۋاقتى ئىكەنلىكى<sup>(198)</sup>؛ ئەمەلىيەتتە، ئۇنىڭ «شوربۇلىشقا بولىدىغان يەنە بىر پارچە گوۋشى، بىر تال مۇسكۇلى، بىر تامچە قېنىلا بولىدىكەن»<sup>(199)</sup>؛ قانخورلارنىڭ ئۇنى ھەرگىزمۇ قويۇپ بەرمەيدىغانلىقى مەلۇم بولىدۇ. ئىشچىلار ئۆزلىرىنى ئازابلايدىغان زەھەرلىك يىلانغا<sup>246</sup> «تاقابىل تۇرۇش» ئۈچۈن، بىرگە باش قوشۇپ، بىر سىنىپ سۈپىتىدە بىر مەلۇم دۆلەت قانۇنىنى زورلۇق بىلەن قولغا كەلتۈرۈشى، ئۇنى بىر قۇدرەتلىك ئىجتىمائىي توساق قىلىپ، كاپىتال بىلەن ئىختىيارىي توختام تۈزۈش ئارقىلىق ئۆزىنى ۋە ئەۋلادلىرىنى قايتا ئۆلۈمگە تۇتۇپ بېرىش ۋە قۇللۇق ئورنىغا چۈشۈرۈپ قويۇشتىن ساقلىنىشى

(198) «ئۇنىڭدىن باشقا، بۇنداق ھىيلە-مىكر (مەسلەن، كاپىتال 1848-1850-يىللاردا قوللانغان ۋاستە) رەت قىلىشقا بولمايدىغان دەلىل بىلەن تەمىنلەپ، ھەمىشە بەزىلەر ئوتتۇرىغا قويغان بىر خىل قاراشنىڭ تولىمۇ خاتا ئىكەنلىكىنى ئىسپاتلىدى. بۇ قاراش: ئىشچىلارغا ھېچقانداق قوغداش كېرەك ئەمەس، بەلكى ئۇلار ئۆزلىرىنىڭ بىردىنبىر مال-مۈلكى يەنى ئىككى قولىنىڭ ئەمگىكى ۋە ماڭلاي تەرىنى ئەركىن ئىدارە قىلغۇچى دەپ قارىلىشى كېرەك.» («زاۋۇت تەكشۈرگۈچىنىڭ دوكلاتى. 1850-يىل 4-ئاينىڭ 30-كۈنى» 45-بەت) «ئەركىن ئەمگەك (يەنىلا مۇشۇنداق بولغان تەقدىردە) نى ئەركىن دۆلەتتىمۇ قانۇننىڭ قۇدرەتلىك بېلىكى ئارقىلىق قوغداشقا توغرا كېلىدۇ.» («زاۋۇت تەكشۈرگۈچىنىڭ دوكلاتى. 1864-يىل 10-ئاينىڭ 31-كۈنى» 34-بەت) «ھەر كۈنى 14 سائەت ئەمگەك قىلىشقا رۇخسەت قىلىش، تاماق ۋاقتىنى ئۆز ئىچىگە ئېلىش ياكى ئالھاسلىق... مۇشۇنداق قىلىشقا مەجبۇر قىلغانغا باراۋەر.» («زاۋۇت تەكشۈرگۈچىنىڭ دوكلاتى. 1863-يىل 4-ئاينىڭ 30-كۈنى» 40-بەت).

(199) فېردىنخ ئېنگېلس «ئەنگىلىيەنىڭ 10 سائەتلىك ئىش كۈنى قانۇنى»، مەن تۈزگەن «يېڭى رېيىن گېزىتى. سىياسىي-ئىقتىساد ئوبزورى»، 1850-يىل 4-ئاينىڭ

5-بېتىگە بېسىلغان<sup>245</sup>

لازىم. (200) ئىش كۈنىگە قانۇن جەھەتتىن چەك قويىدىغان ئاددىي چوڭ نىزامنامە<sup>247</sup> «تارتىۋېلىشقا بولمايدىغان ئىنسانىي ھوقۇق» تىن ئىبارەت بۇنداق سەلتەنەتلىك ماددىنىڭ<sup>248</sup> ئورنىنى ئىگىلىدى، بۇ چوڭ نىزامنامىدە «ئىشچىلارنىڭ ئەمگەك كۈچىنى سېتىش ۋاقتىنىڭ قاچان ئاخىرلىشىدىغانلىقى ئىشچىلارنىڭ ئۆز ۋاقتىنىڭ قاچان باشلىنىدىغانلىقىغا مەنسۇپ بولىدىغانلىقى ئاخىرى ئېنىق بەلگىلەندى». (201) بۇ نېمىدېگەن چوڭ ئۆزگىرىش-ھە! <sup>249</sup>

(200) 10 سائەتلىك ئىش كۈنى پەرمانىنىڭ چەكلىشىگە ئۇچرىغان سانائەت تارماقلىرىدا، بۇ پەرمان «ئىشچىلارنى پۈتۈنلەي ئوساللىشىپ كېتىشتىن ساقلىدى ھەمدە ئۇلارنىڭ ساغلاملىق ئەھۋالىنى كاپالەتكە ئىگە قىلدى»، («زاۋۇت تەكشۈرگۈچىنىڭ دوكلاتى. 1859-يىل 10-ئاينىڭ 31-كۈنى» 47-بەت) «كاپىتال (زاۋۇتتا) ماشىنىلارنى يەنىلا چەكلەنگەن ۋاقتىن ئاشۇرۇپ ھەرىكەتلەندۈرسە، چوقۇم ئۆزى ياللىغان ئىشچىلارنىڭ ساغلاملىقى ۋە ئەخلاقىغا زىيان بەتكۈزۈدۇ؛ ئىشچىلار بولسا ئۆزىنى ئۆزى قوغدىيالمايدۇ.» (يۇقىرىدىكىگە ئوخشاش، 8-بەت)

(201) «يەنە بىر تېخىمۇ چوڭ ياخشىلىق شۇكى، ئۇ بولسىمۇ ئىشچىلارنىڭ ئۆزىنىڭ ۋاقتى بىلەن خوجايىنلارنىڭ ۋاقتى ئوتتۇرىسىدىكى چەك-چىگرا ئاخىر ئايدىڭلاشتى. ئىشچىلار ھازىر شۇنى بىلىدىكى، ئۇ ئەمگەك كۈچىنى سېتىش ۋاقتىنىڭ قاچان ئاخىرلىشىدىغانلىقى، ئۆزىنىڭ ۋاقتىنىڭ قاچان باشلىنىدىغانلىقىدىن ئىبارەت بۇ نۇقتىنى ئالدى بىلەن توغرا بىلسە، ئۇ ئۆزىنىڭ ۋاقتىنى ئۆزىنىڭ مەقسىتى بويىچە ئالدىن ئورۇنلاشتۇرالايدۇ.» («زاۋۇت تەكشۈرگۈچىنىڭ دوكلاتى. 1859-يىل 10-ئاينىڭ 31-كۈنى» 52-بەت) «ئۇ (زاۋۇت قانۇنى) ئىشچىلارنى ئۆز ۋاقتىنىڭ خوجايىنىغا ئايلاندۇردى، شۇنىڭ بىلەن ئۇلارغا بىر خىل ئەخلاقى كۈچ بەخش ئېتىلدى، بۇ كۈچ ئېھتىمال ئۇلارنى سىياسىي ھوقۇق ئىگىلەش ئىمكانىيىتىگە ئىگە قىلىشى مۇمكىن.» (يۇقىرىدىكىگە ئوخشاش، 47-بەت) زاۋۇت كۆرەتكۈچىلىرى چەكلىنىدىغان مەسخىرە ۋە دەڭسەپ كۆرۈلگەن ئىبارە بىلەن ھازىرقى 10 سائەتلىك ئىش كۈنى پەرمانىنىڭ كاپىتالىستلارنى نوقۇل ھالەتتىكى كاپىتال نامايەندىسى سۈپىتىدە تەبىئىي ئىگە بولغان ئۇ خىل باۋايلىقتىن مەلۇم دەرىجىدە قۇتۇلدۇرىدىغانلىقى ھەمدە ئۇنىڭغا ئازراق «تەربىيىلەش» ۋاقتى بېرىدىغانلىقىدىن بېشارەت بەردى. ئىلگىرى «خوجايىنلارنىڭ پۇل تېپىشتىن باشقا ئىش قىلىشقا چولسى تەگمەيتتى، ئىشچىلارنىڭ ئەمگەك قىلىشتىن باشقا ئىش قىلىشقا چولسى تەگمەيتتى» (يۇقىرىدىكىگە ئوخشاش، 48-بەت)

## 9-باب

قوشۇمچە قىممەت نىسبىتى ۋە  
قوشۇمچە قىممەت مىقدارى

بىز مۇشۇ بابىمۇ ئەمگەك كۈچىنىڭ قىممىتىنى ، يەنى ئەمگەك كۈچىگە زۆرۈر بولغان ئىش كۈنى قىسمىنى تەكرار ئىشلەپچىقىرىش ياكى ساقلاپ قېلىشنى ئىلگىرىكىدە كىلا مەلۇم بولغان ئۆزگەرمەس مىقدار دەپ پەرەز قىلىمىز .

مۇشۇ ئالدىنقى شەرت ئاستىدا ، قوشۇمچە قىممەت نىسبىتىنى بىلىۋالساق ، شۇنىڭ بىلەن بىرگە بىر ئىشچىنىڭ مۇئەييەن ۋاقىت ئىچىدە كاپىتالىستقا بەرگەن قوشۇمچە قىممەت مىقدارىنىمۇ بىلىۋالالايمىز . مەسىلەن ، ئەگەر زۆرۈر ئەمگەك كۈنىگە 6 سائەت بولۇپ ، سوممىسى 3 شىللىك ياكى 1 تالېر بولۇپ ئىپادىلەنسە ، ئۇ ھالدا 1 تالېر بىر ئەمگەك كۈچىنىڭ كۈنلۈك قىممىتى بولىدۇ ، ياكى شۇنداق دېيىشكە بولىدۇكى ، بىر ئەمگەك كۈچىنى سېتىۋېلىشقا بەرگەن ئاۋانس كاپىتال قىممىتى بولىدۇ . ئىككىنچىدىن ، ئەگەر قوشۇمچە قىممەت نىسبىتى %100 بولسا ، ئۇ ھالدا ، شۇ بىر تالېرلىق ئۆزگىرىشچان كاپىتال بىر تالېرلىق قوشۇمچە قىممەت مىقدارىنى ئىشلەپچىقىرىدۇ ، ياكى ئىشچى كۈنىگە 6 سائەتلىك قوشۇمچە ئەمگەك مىقدارى بىلەن تەمىنلەيدۇ ، دېيىشكە بولىدۇ .

لېكىن ئۆزگىرىشچان كاپىتال كاپىتالىست تەرىپىدىن بىرلا ۋاقىتتا ئىستېمال قىلىنىدىغان پۈتۈن ئەمگەك كۈچىنىڭ ئومۇمىي

قىممىتىنىڭ پۇل شەكلىدىكى ئىپادىلىنىشى بولىدۇ . دېمەك ، ئۆزگىرىشچان كاپىتالنىڭ قىممىتى بىر ئەمگەك كۈچىنىڭ ئوتتۇرىچە قىممىتىنى ئىستېمال قىلىنغان ئەمگەك كۈچىنىڭ سانىغا كۆپەيتكەنگە باراۋەر بولىدۇ . شۇنىڭ ئۈچۈن ، ئەمگەك كۈچىنىڭ قىممىتى مەلۇم بولغان ئەھۋالدا ، ئۆزگىرىشچان كاپىتالنىڭ مىقدارى شۇنىڭ بىلەن بىرلا ۋاقىتتا ياللىغان ئىشچىلارنىڭ سانى بىلەن توغرا تاناسىپ بولىدۇ . ئەگەر بىر ئەمگەك كۈچىنىڭ كۈنلۈك قىممىتى = بىر تالېر بولسا ، ئۇ ھالدا ، ھەر كۈنى 100 ئەمگەك كۈچىنى ئېكسپىلاتاتسىيە قىلىش ئۈچۈن 100 تالېرلىق كاپىتال كېرەك بولىدۇ ،  $n$  ئەمگەك كۈچىنى ئېكسپىلاتاتسىيە قىلىش ئۈچۈن  $n$  تالېرلىق كاپىتال ئاۋانسلاننىشى شەرت .

خۇددى شۇنىڭدەك ، ئەگەر بىر تالېرلىق ئۆزگىرىشچان كاپىتال يەنى بىر ئەمگەك كۈچىنىڭ كۈنلۈك قىممىتى كۈنىگە بىر تالېرلىق قوشۇمچە قىممەت ھاسىل قىلسا ، ئۇ ھالدا ، 100 تالېرلىق ئۆزگىرىشچان كاپىتال كۈنىگە 100 تالېرلىق قوشۇمچە قىممەت ھاسىل قىلىدۇ ،  $n$  تالېرلىق ئۆزگىرىشچان كاپىتال ھەر كۈنىگە بىر تالېر  $x n$  تالېرلىق قوشۇمچە قىممەت ھاسىل قىلىدۇ . دېمەك ، ھاسىل قىلىنغان قوشۇمچە قىممەت مىقدارى بىر ئىشچىنىڭ بىر ئىش كۈنىدە تەمىنلىگەن قوشۇمچە قىممىتىنى ئىشلىتىلگەن ئىشچىلارنىڭ سانىغا كۆپەيتكەنگە باراۋەر بولىدۇ . يەنە كېلىپ ، ئەمگەك كۈچى قىممىتى بەلگىلەنگەن ئەھۋال ئاستىدا ، بىر ئىشچى ھاسىل قىلغان قوشۇمچە قىممەت مىقدارى قوشۇمچە قىممەت نىسبىتى بىلەن بەلگىلەنگەچكە ، تۆۋەندىكىدەك بىرىنچى قانۇنىيەت كېلىپ چىقىدۇ : ھاسىل قىلىنغان قوشۇمچە قىممەت مىقدارى ئاۋانسلانغان ئۆزگىرىشچان كاپىتال مىقدارىنى



قوشۇمچە قىممەت نىسبىتىگە كۆپەيتكەنگە باراۋەر بولىدۇ ، باشقىچە ئېيتقاندا ، ئوخشاش بىر كاپىتالىست بىرلا ۋاقىتتا ئېكسپىلاتاتسىيە قىلغان ئەمگەك كۈچى سانى بىلەن يەككە ئەمگەك كۈچىنىڭ ئېكسپىلاتاتسىيە قىلىنىش دەرىجىسى ئوتتۇرىسىدىكى مۇرەككەپ نىسبەت بىلەن بەلگىلىنىدۇ. ①

شۇڭا ، ئەگەر بىز قوشۇمچە قىممەت مىقدارىنى  $M$  بىلەن ، بىر ئىشچىنىڭ ھەر كۈنى ئوتتۇرا ھېساب بىلەن تەمىنلىگەن قوشۇمچە قىممىتىنى  $m$  بىلەن ، بىر ئەمگەك كۈچىنى سېتىۋېلىش ئۈچۈن ھەر كۈنى ئاۋانسلاندىغان ئۆزگىرىشچان كاپىتالىنى  $v$  بىلەن ، ئۆزگىرىشچان كاپىتالىنىڭ ئومۇمىي مىقدارىنى  $V$  بىلەن ، بىر ئوتتۇرىچە ئەمگەك كۈچىنىڭ قىممىتىنى  $k$  بىلەن ، بىر ئوتتۇرىچە ئەمگەك كۈچىنىڭ ئېكسپىلاتاتسىيە قىلىنىش دەرىجىسىنى  $\frac{a'}{a}$  (قوشۇمچە ئەمگەك زۆرۈر ئەمگەك) بىلەن ، ئىشلىتىلگەن ئىشچىلارنىڭ سانىنى  $n$  بىلەن ئىپادىلىسەك ، تۆۋەندىكى نەتىجىگە ئىگە بولىمىز :

$$M = \left\{ \begin{array}{l} \frac{m}{v} \times V \\ k \times \frac{a'}{a} \times n_0 \end{array} \right.$$

بىز بۇ يەردە ئوتتۇرىچە بىر ئەمگەك كۈچىنىڭ قىممىتى ئۆزگەرمىگەننىڭ ئۈستىگە ، بىر كاپىتالىست ئىشلەتكەن ئىشچىمۇ ئوتتۇرىچە ئىشچىغا ئۆزگىرىپ بولىدۇ دەپ ، داۋاملىق پەرەز قىلىمىز . مۇستەسنا ئەھۋاللارمۇ بولىدۇكى ، ھاسىل قىلىنغان

① ئاپتور ئۆزى تەكشۈرۈپ بېكىتكەن فرانسۇزچە نەشرىدە بۇ قائىدىنىڭ كېيىنكى قىسمى مۇنداق بايان قىلىنغان : «باشقىچە ئېيتقاندا ، بىر ئەمگەك كۈچىنىڭ قىممىتى شۇ ئەمگەك كۈچىنىڭ ئېكسپىلاتاتسىيە قىلىنىش دەرىجىسىگە كۆپەيتىپ ، ئۇنى يەنە شۇنىڭ بىلەن بىر ۋاقىتتا ئىشلەتكەن ئەمگەك كۈچىنىڭ ئومۇمىي سانىغا كۆپەيتكەنگە باراۋەر بولىدۇ . » — تۈزگۈچىدىن

قوشۇمچە قىممەت ئېكسپىلاتاتسىيە قىلىنغان ئىشچىلارنىڭ سانى بىلەن نىسبەت بويىچە ئېشىپ بارمايدۇ ، لېكىن بۇنداق ئەھۋالدا ئەمگەك كۈچىنىڭ قىممىتىمۇ ئۆزگەرمەي قالمايدۇ .

شۇنىڭ ئۈچۈن ، مۇئەييەن مىقداردىكى قوشۇمچە قىممەتنى ھاسىل قىلىشتا ، بىر خىل ئامىل ئازايسا ، يەنە بىر خىل ئامىلنىڭ كۆپىيىشى بىلەن تولۇقلىنىدۇ . ئەگەر ئۆزگىرىشچان كاپىتال ئازىيىپ ، شۇنىڭ بىلەن بىر ۋاقىتتا قوشۇمچە قىممەت نىسبىتى ئوخشاش نىسبەت بويىچە ئۆسسە ، ئۇنداقتا ھاسىل قىلىنغان قوشۇمچە قىممەت مىقدارى يەنىلا ئۆزگەرمەيدۇ . ئىلگىرىكى پەرىزىمىز بويىچە ، ئەگەر بىر كاپىتالىست ھەر كۈنى 100 ئىشچىنى ئېكسپىلاتاتسىيە قىلسا ، 100 تالېر ئاۋانسلاندا توغرا كېلىدۇ ، ئەگەر قوشۇمچە قىممەت نىسبىتى %50 بولسا ، ئۇنداقتا بۇ 100 تالېرلىق ئۆزگىرىشچان كاپىتال 50 تالېرلىق قوشۇمچە قىممەت يارىتىدۇ ، ياكى  $100 \times 3$  ئەمگەك سائەتلىك قوشۇمچە قىممەت يارىتىدۇ . ئەگەر قوشۇمچە قىممەت نىسبىتى بىر ھەسسە ئۆسسە ، باشقىچە ئېيتقاندا ، ئىش كۈنى 6 سائەتتىن 9 سائەتكە ئەمەس ، بەلكى 6 سائەتتىن 12 سائەتكە ئۇزارتىلسا ، ئۇنداقتا تېخى كېمىيىپ كەتكەن 50 تالېر ئۆزگىرىشچان كاپىتال ئوخشاشلا 50 تالېرلىق قوشۇمچە قىممەت يارىتىدۇ ، ياكى  $50 \times 6$  ئەمگەك سائەتلىك قوشۇمچە قىممەت يارىتىدۇ . بۇنىڭدىن مەلۇمكى ، ئۆزگىرىشچان كاپىتال ئازايسا ، ئۇنىڭ ئورنىنى ئەمگەك كۈچىنىڭ ئېكسپىلاتاتسىيە قىلىنىش دەرىجىسىنى نىسبەت بويىچە ئۆستۈرۈش ئارقىلىق تولدۇرۇۋالغىلى بولىدۇ ، باشقىچە ئېيتقاندا ، ياللانغان ئىشچىلارنىڭ سانى ئازايسا ، ئۇنىڭ ئورنىنى ئىش كۈنىنى نىسبەت بويىچە ئۇزارتىش ئارقىلىق تولدۇرۇۋالغىلى بولىدۇ . شۇڭا مۇئەييەن چەك ئىچىدە كاپىتال سىقىپ چىقىرىۋالغان ئەمگەك

بىلەن تەمىنلەش ھەرگىز ئىشچى بىلەن تەمىنلەشكە باغلىق بولمايدۇ. (202) ئەكسىچە ئېيتقاندا، ئەگەر قوشۇمچە قىممەت نىسبىتى تۆۋەنلەپ كەتسە، ئۇنداقتا ئۆزگىرىشچان كاپىتال مىقدارى ياكى ياللىنىدىغان ئىشچىلارنىڭ سانىنى نىسبەت بويىچە كۆپەيتسە، ھاسىل قىلىنغان قوشۇمچە قىممەت مىقدارى يەنىلا ئۆزگەرمەيدۇ.

بىراق، قوشۇمچە قىممەت نىسبىتىنى ئۆستۈرۈش ياكى ئىش كۈنىنى ئۇزارتىش يولى بىلەن ئىشچىلارنىڭ سانىنى ياكى ئۆزگىرىشچان كاپىتالنىڭ مىقدارىنى ئازايتىشنىڭ ئورنىنى تولدۇرۇشتا ھالقىپ ئۆتكىلى بولمايدىغان چەك بار. ئەمگەك كۈچى قىممىتىنىڭ قانداق بولۇشىدىن، ئىشچىنىڭ تۇرمۇشىنى قامدايدىغان زۆرۈر ئەمگەك ۋاقتىنىڭ 2 سائەت ياكى 10 سائەت بولۇشىدىن قەتئىينەزەر، بىر ئىشچىنىڭ ھەر كۈنى يارىتىدىغان ئومۇمىي قىممىتى ھامان 24 ئەمگەك سائىتىدە ئويىپىكتلاشقان قىممەتتىن ئاز بولىدۇ، ئەگەر، بۇ 24 سائەتلىك ئويىپىكتلاشقان ئەمگەك سائىتىنىڭ پۇل ئىپادىسى 12 شىللىك ياكى 4 تالېر بولسا، ئۇنداقتا ئۇ ھامان 12 شىللىك ياكى 4 تالېردىن ئاز بولىدۇ. بىز يۇقىرىدا قىياس قىلغاندەك، ئەمگەك كۈچىنىڭ ئۆزىنى تەكرار ئىشلەپچىقىرىش ئۈچۈن، ياكى مۇنداقچە ئېيتقاندا، ئەمگەك كۈچىنى سېتىۋېلىشقا ئاۋانسانلانغان كاپىتال قىممىتىنى تولۇقلاش ئۈچۈن، ھەر كۈنى 6 ئەمگەك سائىتى تەلەپ قىلىنىدۇ. بۇ قىياسقا ئاساسەن، قوشۇمچە قىممەت نىسبىتى

(202) بۇ ئاساسىي قانۇننى چاكانا ئىقتىسادشۇناس ئەپەندىلەر بىلمىسە كېرەك. ئۇلارنىڭ قارىشى ئارخىمېد قارىشىنىڭ ئەكسى بولۇپ، ئەمگەكنىڭ بازار باھاسىنى تەلەپ بىلەن تەمىنلەش بەلگىلەيدىغان بۇ نۇقتىدا، دۇنيانى ھەرىكەتلەندۈرىدىغان ئەمەس، بەلكى تۇرغۇنلاشتۇرىدىغان تايىنىش نۇقتىسىنى تاپىۋ، دەپ قارايدۇ. 250

100% ياكى ئىش كۈنى 12 سائەت بولغان چاغدا، 500 ئىشچىنى ئىشلىتىدىغان 500 تالېرلىق ئۆزگىرىشچان كاپىتال 500 تالېرلىق قوشۇمچە قىممەت ياكى 6×500 ئەمگەك سائەتلىك قوشۇمچە قىممەت ھاسىل قىلىدۇ. قوشۇمچە قىممەت نىسبىتى %200 ياكى ئىش كۈنى 18 سائەت بولغان چاغدا، ھەر كۈنى 100 ئىشچىنى ئىشلىتىدىغان 100 تالېرلىق كاپىتال 200 تالېرلىق قوشۇمچە قىممەت مىقدارى ياكى 12×100 ئەمگەك سائەتلىك قوشۇمچە قىممەت مىقدارى ھاسىل قىلىدۇ. ئۇنىڭ ئومۇمىي قىممەتلىك مەھسۇلاتى يەنى ئاۋانسانلانغان ئۆزگىرىشچان كاپىتالغا تەڭ قىممەتلىك بۇيۇمغا قوشۇمچە قىممەت قوشۇلۇپمۇ، ھەر قانداق بىر كۈندە 400 تالېرغا ياكى 24×100 ئەمگەك سائەتلىك سوممىغا ھەرگىز يېتەلمەيدۇ. دېمەك، ئوتتۇرىچە ئىش كۈنى (ئۇ تەبىئىي ھالدا ھامان 24 سائەتتىن ئاز بولىدۇ) نىڭ مۇتلەق چېكى ئازايغان ئۆزگىرىشچان كاپىتالنىڭ ئورنىنى قوشۇمچە قىممەت نىسبىتىنى ئۆستۈرۈش يولى بىلەن تولدۇرۇشنىڭ مۇتلەق چېكى بولىدۇ، ياكى باشقىچە ئېيتقاندا، ئېكسپىلاتاتسىيە قىلىنغۇچى ئىشچىلار سانىنىڭ كېمەيگەن ئورنىنى ئەمگەك كۈچىنى ئېكسپىلاتاتسىيە قىلىش دەرىجىسىنى ئاشۇرۇش يولى بىلەن تولدۇرۇشنىڭ مۇتلەق چېكى بولىدۇ. ئىنتايىن چۈشىنىشلىك بۇ ئىككىنچى قانۇنىيەتتە كاپىتال ئۆزى ياللىغان ئىشچى سانىنى مۇمكىنقەدەر ئازايتىش، يەنى ئەمگەك كۈچىگە ئايلاندۇرۇلغان ئۆزگىرىشچان كاپىتال قىسمىنى ئازايتىش يۈزلىنىشى (بۇ يۈزلىنىش ئۈستىدە كېيىن توختىلىمىز) ئارقىسىدا كېلىپ چىققان نۇرغۇن ھادىسىلەرنى چۈشەندۈرۈش ئىنتايىن مۇھىم، ئۇنىڭ ئۈستىگە بۇنداق يۈزلىنىش كاپىتال ئىمكانقەدەر كۆپرەك قوشۇمچە قىممەت مىقدارى ھاسىل قىلماقچى بولغان يەنە بىر خىل يۈزلىنىش بىلەن

زىت . ئەكسىچە ئېيتقاندا ، ئەگەر سەرپ قىلىنغان ئەمگەك كۈچىنىڭ سانى ياكى ئۆزگىرىشچان كاپىتالنىڭ مىقدارى كۆپىيىپ ، لېكىن ئۇنىڭ كۆپىيىشى قوشۇمچە قىممەت نىسبىتىنىڭ تۆۋەنلىشى بىلەن تاناسىپ بولمىسا ، ئۇنداقتا ھاسىل قىلىنىدىغان قوشۇمچە قىممەت مىقدارى كېمىيىپ كېتىدۇ .

ئۈچىنچى قانۇنىيەت بولسا ، ھاسىل قىلىنغان قوشۇمچە قىممەت مىقدارى باغلىق بولغان قوشۇمچە قىممەت نىسبىتى ۋە ئاۋانسانلار ئۆزگىرىشچان كاپىتال مىقدارىدىن ئىبارەت ئىككى خىل ئامىلدىن كېلىپ چىققان . ئەگەر قوشۇمچە قىممەت نىسبىتى ياكى ئەمگەك كۈچىنى ئېكسپىلاتاتسىيە قىلىش دەرىجىسى بېكىتىلگەن ، ئەمگەك كۈچى قىممىتى ياكى زۆرۈر ئەمگەك ۋاقتىنىڭ مىقدارى بېكىتىلگەن بولسا ، ئۇ ھالدا ئۆزگىرىشچان كاپىتال قانچە كۆپەيسە ، ئىشلەپچىقىرىلغان قىممەت مىقدارى ۋە قوشۇمچە قىممەت مىقدارىمۇ شۇنچە كۆپىيىدۇ ، بۇ دېمىسىمۇ چۈشىنىشلىك . ئەگەر ئىش كۈنىنىڭ چېكى شۇنىڭدەك ئىش كۈنىنىڭ زۆرۈر تەركىبىي قىسمىنىڭ چېكى بېكىتىلگەن بولسا ، ئۇ ھالدا ، بىر كاپىتالىست ھاسىل قىلغان قىممەت مىقدارى ۋە قوشۇمچە قىممەت مىقدارى پەقەت شۇ كاپىتالىست تۈرتكە بولۇۋاتقان ئەمگەك مىقدارىغا باغلىق بولىدۇ . ئەمما يۇقىرىدىكى پەرەزگە ئاساسەن ، كاپىتالىست تۈرتكە بولۇۋاتقان ئەمگەك مىقدارى ئۇ ئېكسپىلاتاتسىيە قىلغان ئەمگەك كۈچىنىڭ سانىغا ، ياكى ئۇ ئېكسپىلاتاتسىيە قىلغان ئىشچىنىڭ سانىغا باغلىق بولىدۇ ، ئىشچىنىڭ سانى بولسا كاپىتالىست ئاۋانسانلار ئۆزگىرىشچان كاپىتال مىقدارى بىلەن بەلگىلىنىدۇ . شۇڭا ، قوشۇمچە قىممەت نىسبىتى ۋە ئەمگەك كۈچىنىڭ قىممىتى بېكىتىلگەن ئەھۋال ئاستىدا ، ھاسىل قىلىنغان قوشۇمچە قىممەت مىقدارى ئاۋانسانلار

ئۆزگىرىشچان كاپىتال مىقدارى بىلەن توغرا تاناسىپ بولىدۇ . لېكىن بىز شۇنى بىلىمىزكى ، كاپىتالىست ئۆز كاپىتالىنى ئىككى قىسىمغا بۆلىدۇ . ئۇ بىر قىسىم كاپىتالنى ئىشلەپچىقىرىش ۋاسىتىلىرىگە سەرپ قىلىدۇ ، بۇ ئۇنىڭ كاپىتالىنىڭ ئۆزگەرمەس قىسمى بولىدۇ . ئۇ كاپىتالنىڭ يەنە بىر قىسمىنى جانلىق ئەمگەك كۈچىگە ئايلاندۇرىدۇ ، بۇ ئۇنىڭ ئۆزگىرىشچان كاپىتالى بولىدۇ . ئوخشاش ئىشلەپچىقىرىش شەكلى ئاساسىدا ، ئوخشاش بولمىغان ئىشلەپچىقىرىش تارماقلىرىدا ، كاپىتالنىڭ ئۆزگەرمەس تەركىبىي قىسمى ۋە ئۆزگىرىشچان تەركىبىي قىسمىغا ئايرىلىش نىسبىتى ئوخشاش بولمايدۇ . ئوخشاش ئىشلەپچىقىرىش تارمىقىدا ، بۇ نىسبەت ئىشلەپچىقىرىش جەريانىدىكى تېخنىكا ئاساسىنىڭ جەمئىيەت بىلەن بىرلىشىش ئەھۋالىنىڭ ئۆزگىرىشىگە ئەگىشىپ ئۆزگىرىدۇ . لېكىن مۇئەييەن مىقداردىكى كاپىتالنىڭ ئۆزگەرمەس تەركىبىي قىسىم ۋە ئۆزگىرىشچان تەركىبىي قىسىمغا قانداق ئايرىلىشىدىن ، كېيىنكىسىنىڭ ئالدىنقىسىغا نىسبىتى  $1:2$  ياكى  $1:10$  بولۇشىدىن ، ياكى  $1:x$  بولۇشىدىن قەتئىينەزەر ، بايا بەلگىلەنگەن قانۇنىيەتكە تەسرىيەتمەيدۇ ، چۈنكى يۇقىرىدا يۈرگۈزۈلگەن تەھلىلگە ئاساسەن ، ئۆزگەرمەس كاپىتال قىممىتى مەھسۇلات قىممىتىدە قايتا نامايان قىلىنغان بولسىمۇ ، لېكىن يېڭىدىن ھاسىل قىلىنغان قىممەتكە ئىگە مەھسۇلاتقا قوشۇلمايدۇ .<sup>①</sup> خام ئەشيا ، ئۇرچۇق قاتارلىقلار ئىگىرىگۈچى ئىشچىدىن 100 نى ئىشلىتىشكە قارىغاندا ئىگىرىگۈچى ئىشچىدىن 1000 نى ئىشلىتىشكە ئەلۋەتتە تېخىمۇ زۆرۈر بولىدۇ . لېكىن ئۈستىلىنىدىغان بۇ ئىشلەپچىقىرىش ۋاسىتىلىرىنىڭ قىممىتى

① مۇشۇ تومنىڭ 373—395-بەتلەرگە قاراڭ . — تۈزگۈچىدىن

ئاشسىمۇ-كېمەيسىمۇ ، ئۆزگەرمەي تۇرسىمۇ ، ياكى زورايسىمۇ-كىچىكلىسىمۇ ئىشلەپچىقىرىش ۋاسىتىلىرىغا مۇناسىۋەتلىك ئەمگەك كۈچلىرىنىڭ قىممىتىنى ئاشۇرۇش جەريانىنى ئالغا سۈرۈشكە ھېچقانداق تەسىر قىلمايدۇ . شۇڭا ، يۇقىرىدا مۇئەييەنلەشتۈرۈلگەن قانۇنىيەت مۇنداق شەكىلگە ئىگە : ئەمگەك كۈچى قىممىتى بېكىتىلگەن ۋە ئەمگەك كۈچىنىڭ ئېكسپلاتاتسىيە قىلىنىش دەرىجىسى ئوخشاش بولغان ئەھۋال ئاستىدا ، ئوخشاش بولمىغان كاپىتال ھاسىل قىلغان قىممەت مىقدارى ۋە قوشۇمچە قىممەت مىقدارى شۇ كاپىتالنىڭ ئۆزگىرىشچان تەركىبىي قىسمى يەنى جانلىق ئەمگەك كۈچلىرىگە ئايلاندۇرۇلغان تەركىبىي قىسمى بىلەن توغرا تاناسىپ بولىدۇ . بۇ قانۇنىيەت يۈزەكى ھادىسىلەرنى ئاساس قىلىدىغان بارلىق تەجرىبىلەر بىلەن روشەن ھالدا زىت كېلىدۇ . ھەر بىر ئادەم شۇنى بىلىدۇكى ، ئىشلىتىلىۋاتقان ئومۇمىي كاپىتالدىكى ئىككى قىسىمنىڭ ھەرقايسىسى ئىگىلىگەن پىرسەنتىنى ئېلىپ ئېيتساق ، ئىگىرىش فابرىكىسى خوجايىنى ئىشلەتكەن ئۆزگەرمەس كاپىتال كۆپرەك ، ئۆزگىرىشچان كاپىتال ئازراق بولىدۇ ، بولكىخاننىڭ خوجايىنى ئىشلەتكەن ئۆزگىرىشچان كاپىتال كۆپرەك ، ئۆزگەرمەس كاپىتال ئازراق بولىدۇ . بىراق ئالدىنقىسى ئېرىشكەن پايدا ياكى قوشۇمچە قىممەت بۇنىڭلىق بىلەن كېيىنكىسىدىن ئاز بولمايدۇ . خۇددى ئېلېمېنتار ئالگېبرادىكى نۇقتىدىن قارىغاندا ،  $\frac{0}{0}$  نىڭ ھەقىقىي بىر مىقدارغا ۋەكىللىك قىلىشىنى چۈشىنىش ئۈچۈن نۇرغۇن ئوتتۇرا تېرمىنىڭ بولۇشىنى تەلەپ قىلغاندەك ، بۇ يۈزەكى زىددىيەتنىڭ ھەل قىلىنىشىمۇ نۇرغۇن ئوتتۇرا تېرمىنىڭ بولۇشىنى تەلەپ قىلىدۇ . كلاسسىك

ئىقتىسادشۇناسلىقتا بۇ قانۇنىيەت تەرىپلەنمىگەن بولسىمۇ ، لېكىن ئۇ بۇ قانۇنىيەتتە تەبئىي ھالدا چىڭ تۇرۇپ كەلدى ، چۈنكى بۇ قانۇنىيەت قىممەت قانۇنىيىتىنىڭ ئۆزىدىكى مۇقەررەر نەتىجە . كلاسسىك ئىقتىسادشۇناسلىق مەجبۇرىي ئابستراكت ئۇسۇلى بىلەن بۇ قانۇنىيەتنى ھادىسىلەر زىددىيىتىدىن قۇتۇلدۇرۇپ چىقىشقا تۇرۇندۇ . رىكاردو ئىلمىي ئېقىمنىڭ<sup>252</sup> ئەنە شۇ توسالغۇ بولۇپ تۇرغان تاشقا قانداق قىلىپ پۈتۈلۈشۈپ كەتكىنىنى كېيىن<sup>(203)</sup> كۆرسىمىز . «ھەقىقەتەنمۇ ھېچنېمىنى ئۆگىنىۋالالمىغان»<sup>252</sup> چاكىنا ئىقتىسادشۇناسلىق باشقا ھەممە يەردە قىلغىنىدەك ، بۇ يەردىمۇ ھادىسىلەرنىڭ تاشقى كۆرۈنۈشىگە يېپىشىۋېلىپ ھادىسىلەرنىڭ قانۇنىيىتىگە قارشى تۇرىدۇ<sup>253</sup> . ئۇنىڭ قارشى سېپىنوزانىڭ قارىشىدىن ئەكسى بولۇپ ، «نادانلىق — يېتەرلىك ئاساستۇر»<sup>254</sup> دەپ قارايدۇ .

بىز ئىجتىمائىي ئومۇمىي كاپىتال ھەر كۈنى ئىشلىتىۋاتقان ئەمگەكنى بىردىنبىر ئىش كۈنى دەپ قارىساق بولىدۇ . مەسىلەن ، ئەگەر ئىشچىلار سانى بىر مىليون بولۇپ ، بىر ئىشچىنىڭ ئوتتۇرىچە ئىش كۈنى 10 سائەت بولسا ، ئۇنداقتا ئىجتىمائىي ئىش كۈنى 10 مىليون سائەت بولىدۇ . بۇ ئىش كۈنىنىڭ ئۇزۇنلۇقى بېكىتىلگەن ئەھۋالدا ، مەيلى ئۇنىڭ چېكى فىزىئولوگىيىلىك شارائىت ياكى ئىجتىمائىي شارائىت بىلەن بەلگىلەنسۇن ، پەقەت ئىشچىلارنىڭ سانى يەنى ئىشچىلارنىڭ نوپۇسى كۆپەيگەندىلا ، قوشۇمچە قىممەت مىقدارى ئاندىن كۆپىيىدۇ . بۇ يەردە نوپۇسنىڭ كۆپىيىشى ئىجتىمائىي ئومۇمىي كاپىتال

(203) تەپسىلاتى «تۆتىنچى كىتاب» تىن كۆرۈڭ<sup>251</sup> .

ھاسىل قىلغان قوشۇمچە قىممەتنىڭ ماتېماتىك چېكىنى شەكىللەندۈرىدۇ. ئەكسىچە، نوپۇس سانى بېكىتىلگەن ئەھۋالدا، بۇ چەك ئىش كۈنىنىڭ ئىمكانقەدەر ئۇزارتىلىشى بىلەن بەلگىلىنىدۇ.<sup>(204)</sup> بۇ قانۇنىيەتنىڭ بىز تەكشۈرۈپ كەلگەن قوشۇمچە قىممەت شەكلىگىلا قوللىنىلغانلىقىنى كېيىنكى بابتا كۆرىمىز.

قوشۇمچە قىممەتنىڭ ھاسىل قىلىنىشى ئۈستىدە يۇقىرىدا ئېلىپ بارغان تەكشۈرۈشىمىزدىن مەلۇمكى، ھەرقانداق پۇل ياكى قىممەت سوممىسى كاپىتالغا ئايلىنىۋەرمەيدۇ. ئەكسىچە، بۇنداق ئايلىنىش يەككە پۇلدارلار ياكى تاۋار ئىگىلىرىنىڭ قولىدا جەزمەن ئەڭ تۆۋەن چەك ئىچىدىكى پۇل ياكى ئالماشتۇرۇش قىممىتى بولۇشنى ئالدىنقى شەرت قىلىدۇ. ئۆزگىرىشچان كاپىتالنىڭ ئەڭ تۆۋەن چەك ئىچىدىكى سوممىسى — قوشۇمچە قىممەتكە ئېرىشىش ئۈچۈن يىل بويى ھەر كۈنى ئىشقا سېلىنىدىغان بىر ئەمگەك كۈچىنىڭ تەننەرخ باھاسى بولىدۇ. ئەگەر بۇ ئىشچى ئۆزى ئىشلەپچىقىرىش ۋاسىتىلىرىنى ئىگىلىگەن بولسا ھەمدە ئىشچى تۇرمۇشىغا قانائەت قىلغان بولسا، ئۇنداقتا ئۇنىڭ تۇرمۇش ۋاسىتىلىرىنى تەكرار ئىشلەپچىقىرىش ئۈچۈن كېتىدىغان زۆرۈر ئەمگەك ۋاقتى، مەسىلەن، كۈنگە سەككىز سائەتلىك ۋاقت بولسىلا ئۇنىڭغا كۇپايە قىلىدۇ. شۇڭا، ئىشلەپچىقىرىش ۋاسىتىلىرىمۇ ئۇنىڭغا پەقەت سەككىز سائەتلىك ئەمگەك ئۈچۈنلا زۆرۈر بولىدۇ. بىراق، كاپىتالىست ئىشچىلارنى ئەنە شۇ سەككىز

(204) «ئىجتىمائىي ئەمگەك، يەنى ئىگىلىككە كەتكەن ۋاقت مۇئەييەن بىر مىقدار بولۇپ ئىپادىلىنىدۇ، مەسىلەن، بىر مىليون ئادەمنىڭ ھەر بىرى كۈنگە 10 سائەتتىن ئىشلىسە، 10 مىليون سائەت بولىدۇ... كاپىتالنىڭ كۆپىيىشىمۇ مەلۇم چەككەچە بولىدۇ. ھەرقانداق مۇئەييەن ۋاقت ئىچىدە، بۇ چەك ئىگىلىككە كەتكەن ۋاقتنىڭ ئەمەلىي سانى بولىدۇ.» («مىللىي سىياسىي ئىقتىساد توغرىسىدا» 1821-بېل لوندون نەشرى، 47، -، 49-بەت)

سائەتتىن باشقا مەسىلەن، يەنە تۆت سائەتلىك قوشۇمچە ئەمگەك قىلىشقا مەجبۇرلايدۇ، بۇنىڭ بىلەن ئۇ ئۈستىلىمە پۇل سوممىسى ئارقىلىق ئۈستىلىمە ئىشلەپچىقىرىش ۋاسىتىلىرىنى سېتىۋېلىشقا موھتاج بولىدۇ. بىزنىڭ پەرزىمىز بويىچە بولغاندا، ئۇ ھەر كۈنى ئۆزلەشتۈرۈۋالغان قوشۇمچە قىممەت بىلەن ئىشچىغا ئوخشاش تۇرمۇش كەچۈرۈش يەنى زۆرۈر ئېھتىياجىنى قاندۇرۇش ئىمكانىيىتىگە ئىگە بولۇش ئۈچۈن، ئىككى ئىشچىنى ئىشلىتىشكە موھتاج بولىدۇ. بۇنداق ئەھۋالدا ئۇ ئۆز بايلىقىنى ئاشۇرۇش يۈزىدىن ئەمەس، بەلكى ئۆز تۇرمۇشىنى قامداش يۈزىدىن ئىشلەپچىقىرىشنى مەقسەت قىلىدۇ. ھالبۇكى كاپىتالىستىك ئىشلەپچىقىرىشتا بايلىقنى ئاشۇرۇش ئالدىنقى شەرت قىلىنىدۇ. ئۇ ئۆز تۇرمۇشىنى ئاددىي بىر ئىشچىدىن بىر ھەسسە ياخشىلاش ھەمدە ھاسىل قىلىنغان قوشۇمچە قىممەتنىڭ يېرىمىنى يەنە كاپىتالغا ئايلاندۇرۇش ئۈچۈن، ئاۋانس قىلغان كاپىتالنىڭ ئەڭ تۆۋەن چەك ئىچىدىكى سوممىسى بىلەن سانىنى ئەسلىدىكىدىن سەككىز ھەسسە ئاشۇرۇشقا موھتاج بولىدۇ. ئەلۋەتتە، كاپىتالىست ئۆزىمۇ ئىشلەپچىقىرىش جەريانىغا ئۆز ئىشچىسى بىلەن ئوخشاشلا بىۋاسىتە قاتناشمۇ بولىدۇ، بىراق، بۇ چاغدا ئۇ كاپىتالىست بىلەن ئىشچى ئوتتۇرىسىدىكى بىتەرەپ «كېچىك خوجايىن» لا بولۇپ قالىدۇ. كاپىتالىستىك ئىشلەپچىقىرىش تەرەققىي قىلىپ مۇئەييەن دەرىجىگە يەتكەندە، كاپىتالىستتىن كاپىتالىست بولۇش سۈپىتىدە يەنى ئادەملەشتۈرۈلگەن كاپىتال سۈپىتىدە ئىجرا قىلىش فۇنكسىيىسىنىڭ پۈتۈن ۋاقتىنى باشقىلارنىڭ ئەمگىكىنى ئىگىلەشتىن كونترول قىلىشقا، بۇ ئارقىلىق ئەمگەك مەھسۇلاتلىرىنى سېتىشقا

سەرىپ قىلىشنى تەلەپ قىلىدۇ. (205) ئوتتۇرا ئەسىردىكى كەسىپداشلار ئۇيۇشمىسى مەجبۇرلاش چارىسى ئارقىلىق قول سانائەت ئۈستىسىنىڭ كاپىتالىستقا ئايلىنىپ قېلىشىنىڭ ئالدىنى ئېلىشقا ئۇرۇنۇپ، بىر ئۈستىنىڭ ياللايدىغان ئەمگەكچى سانىنىڭ بىر مىنموم ئەڭ يۇقىرى چەكتىن ئېشىپ كەتمەسلىكىنى بەلگىلەيدۇ. پۇل ياكى تاۋار ئىگىدارلىرى پەقەت ئىشلەپچىقىرىشتا ئاۋانسانلارغا ئەڭ تۆۋەن چەك ئىچىدىكى سومما ئوتتۇرا ئەسىردىكى ئەڭ يۇقىرى چەكتىن زور دەرىجىدە ئاشۇرۇلغاندىلا، ئاندىن كاپىتالىستقا ھەقىقىي ئايلىنىدۇ. بۇ يەردىمۇ تەبىئىي پەندىكىگە ئوخشاش، گېگېل ئۆزىنىڭ «لوگىكا»<sup>255</sup> سىدا بايقىغان تۆۋەندىكى قانۇنىيەتنىڭ توغرىلىقى، يەنى نوقۇل مىقدارنىڭ ئۆزگىرىشى مەلۇم بىر باسقۇچقا بارغاندا سۈپەت پەرقىگە ئايلىنىدىغانلىقى ئىسپاتلاندى. (205a)

(205) «ئىجارىكەش دېھقانچىلىق مەيدانى ئىگىسى ئۆز ئەمگىكىگە تايانمايدۇ، تايانسا مېنىڭچە زىيان تارتىدۇ. ئۇنىڭ قىلىدىغان ئىشى ئومۇمبۇرلۇك باشقۇرۇش: ئۇ دان ئاقلىغۇچىلار ئۈستىدىن نازارەت قىلىشى كېرەك، ئۇنداق قىلىسا دان پاكىز ئادالانماي قېلىپ، ئىش ھەققى بىكارغا كېتىدۇ؛ ئۇ يەنە چۆپ ئورغۇچىلار ۋە ئورمىچىلار ئۈستىدىن نازارەت قىلىپ تۇرۇشى، ئۆزىنىڭ چىت-قورۇلۇرىنى ئايلىنىپ چارلاپ تۇرۇشى، بېپەرۋالىق قىلىپ قويغان جايلىرىنىڭ بار-يوقلۇقىنى تەكشۈرۈپ تۇرۇشى كېرەك؛ ئەگەر ئۇ بىر ئىش بىلەنلا چەكلىنىپ قالسا، ئۇنداقتا، باشقا ئىشلاردا بېپەرۋالىق قىلىپ قويۇشتىن ساقلىنىشى تەس.» (ج • ئابسانوت ( نۆۋەتتىكى ئاشلىق باھاسى بىلەن دېھقانچىلىق مەيدانىنىڭ كۆلىمى ئوتتۇرىسىدىكى ئۆزئارا مۇناسىۋەت توغرىسىدا تەتقىقات دېگەن بۇ ئەسەرنى بىر ئىجارىكەش دېھقانچىلىق مەيدانى ئىگىسى يازغان، 1773-يىلى لوندون نەشرى 12-بەت) بۇ كىتاب ئىنتايىن قىزىقارلىق بولۇپ، ئۇنىڭدىن «كاپىتالىستىك ئىجارىكەش دېھقانچىلىق مەيدانى ئىگىسى» ياكى ئۇ ئېنىق قىلىپ ئاتىغان «سودىگەر ئىجارىكەش دېھقانچىلىق مەيدانى ئىگىسى» نىڭ بارلىققا كېلىشى مەنبەسىنى تەتقىق قىلىشقا، بۇنداق ئىجارىكەش دېھقانچىلىق مەيدانى ئىگىسىنىڭ ئاساسەن ياشاش ئۈچۈن تىرىشۇۋاتقان «ئۇششاق ئىجارىكەش دېھقانلار» ئالدىدا ئۆزىنى قانداق ماختايدىغانلىقىنى كۆرۈۋېلىشقا بولىدۇ. «كاپىتالىستلار سىنىپى جىسمانىي ئەمگەك زۆرۈپىتىدىن دەسلەپتە قىسمەن، ئاخىرىدا پۈتۈنلەي قۇتۇلىدۇ.» (رىچارد جونىس باستېرنىڭ «مىللىي سىياسىي ئىقتىساد دەرسلىكى» 1852-يىلى خېرتفورد نەشرى، ئۈچىنچى لېكسىيە، 39-بەت)

(205a) ھازىرقى زامان خىمىيىسىدە قوللىنىلىۋاتقان، ئەڭ دەسلەپ لوران بىلەن زېرر ئىلمىي ئاساستا شەرھىلەنگەن مولىكولا توغرىسىدىكى تەلىمات مۇشۇ قانۇنىيەتنى ئاساس قىلغان. [3-نەشرىگە قوشۇمچە ئىزاھ: بۇ ئىزاھ خىمىيىدىن ئانچە خەۋىرى يوق كىشىلەرگە نىسبەتەن ئېنىق ئەمەس. شۇڭا

يەككە پۇل ئىگىدارلىرى ياكى تاۋار ئىگىدارلىرىنىڭ كاپىتالىستقا ئايلىنىشى ئۈچۈن قولدا بولۇشى شەرت بولغان ئەڭ تۆۋەن چەك ئىچىدىكى قىممەت سوممىسى كاپىتالىستىك ئىشلەپچىقىرىشنىڭ ئوخشاش بولمىغان تەرەققىيات باسقۇچىدا ئوخشاش بولمايدۇ، مۇئەييەن تەرەققىيات باسقۇچىدا، ئوخشاش بولمىغان ئىشلەپچىقىرىش تارماقلىرى ئىچىدىمۇ ئۇلارنىڭ ئالاھىدە تېخنىكا شارائىتى ئوخشاش بولمىغانلىقى ئۈچۈن بىر-بىرىگە ئوخشاش بولمايدۇ. كاپىتالىستىك ئىشلەپچىقىرىشنىڭ دەسلەپكى باسقۇچىدا، بەزى ئىشلەپچىقىرىش تارماقلىرىغا ئېھتىياجلىق بولغان ئەڭ تۆۋەن چەك ئىچىدىكى كاپىتالىنى يەككە ئادەمنىڭ قولىدىن تاپقىلى بولمايتتى. بۇ ئەھۋال بىر تەرەپتىن دۆلەتنىڭ خۇسۇسىيەتلەرگە ياردەم بېرىشىنى كەلتۈرۈپ چىقارغان بولسا، مەسىلەن كولىيېر دەۋرىدىكى فرانسىيە ۋە نۆۋەتتىكى گېرمانىيە فىدىراتلىرى شۇنداق قىلغان. يەنە بىر تەرەپتىن، بەزى سودا-سانائەت تارماقلىرىنىڭ ئىگىلىك باشقۇرۇشتا قانۇنلۇق مونوپولىيە ھوقۇقىدىن بەھرىمەن بولىدىغان شىركەت (206) بولۇپ شەكىللىنىشىگە تۈرتكە بولدى، ئاشۇ شىركەتلەر ھازىرقى

بىز بۇ ئىراھاتنى مۇنداق چۈشەندۈرۈپ ئۆتىمىز: ئاپتور بۇ يەردە دەسلەپ ش.زېرر 1843-يىلى «گومولوگىك قاتار» دەپ ئاتىغان گىدرو كاربون بىرىكمىلىرىنى كۆرسىتىدۇ، بۇنىڭ ئىچىدە ھەربىر «گومولوگىك قاتار» ئۆز ئالدىغا ئالگېبرالىق فورمۇلغا ئىگە. مەسىلەن: پارافىن قاتىرى  $C_nH_{2n+2}$ ؛ مۇسبەت ئالكوگوللار قاتىرى  $C_nH_{2n} + O_2$ ؛ مۇسبەت ياغ كىسلاتاسى قاتىرى  $C_nH_{2n}O_2$  ۋە ھاكازالار. يۇقىرىقى مىسالدا،  $CH_2$  نىڭ مولىكۇلا فورمۇلىسىدىكى نوقۇل مىقدارىنىڭ ھەر بىر كۆپىيىشىدە سۈپەت جەھەتتىن ئوخشاش بولمىغان بىر جىسىم شەكىللىنىدۇ. لوران بىلەن زېررنىڭ بۇ مۇھىم پاكىتنى بەلگىلەشتە قوشقان تۆھپىسى توغرىسىدا (ماركس ئۇلارنىڭ تۆھپىسىنى يۇقىرىراق مۆلچەرلىگەن) تۆۋەندىكى ئەسەرلەرگە قاراڭ: كوپىنىڭ «خىمىيىنىڭ تەرەققىياتى»، 1873-يىلى مېتېن نەشرى، 709-، 716-بەتلەر ۋە شولېمېرنىڭ «ئورگانىك خىمىيىنىڭ ۋۇجۇدقا كېلىشى ۋە ئۇنىڭ تەرەققىياتى» 1879-يىلى لوندون نەشرى، 54-بەت — ن.ف.ئى.

(206) مارتىن لىۋېر بۇنداق ئاڭپاراتنى «مونوپول شىركەت» دەپ ئاتىغان<sup>256</sup>.



پاي شىركەتلىرىنىڭ باشلامچىسى بولدى .

بىز ئىشلەپچىقىرىش جەريانىدا كاپىتالىست بىلەن پالانما ئىشچى ئوتتۇرىسىدىكى مۇناسىۋەتتە كۆرۈلگەن ئۆزگىرىشلەر ئۈستىدە تەپسىلىي توختالمايمىز ، كاپىتالىنىڭ ئۆزىنىڭ يەنىمۇ ئىلگىرىلەپ بەلگىلىنىشى ئۈستىدەمۇ توختالمايمىز . بىز بۇ يەردە پەقەت ئاز ساندىكى مۇھىم نۇقتىنىلا كۆرسىتىپ ئۆتىمىز .

ئىشلەپچىقىرىش جەريانىدا ، كاپىتال راۋاجلىنىپ ئەمگەك ئۈستىدىن ، يەنى رولىنى جارى قىلدۇرغۇچى ئەمگەك كۈچى ئۈستىدىن ياكى ئىشچىنىڭ ئۆزى ئۈستىدىن قوماندانلىق قىلىدىغان ھوقۇققا ئايلىنىپ قالدۇ .<sup>①</sup> ئادەملەشتۈرۈلگەن كاپىتال يەنى كاپىتالىست ئىشچىنىڭ ئىشنى قانداق ھەم تېگىشلىك ئەمگەك سىجىللىقى بويىچە ئىشلىشىنى نازارەت قىلىدۇ .

ئىككىنچىدىن ، كاپىتال راۋاجلىنىپ مەلۇم بىر خىل مەجبۇرىي مۇناسىۋەتكە ئايلىنىپ ، ئىشچىلار سىنىپىنى ئۆز تۇرمۇشىنىڭ تار دائىرىلىك ئېھتىياجىدىنمۇ ئاشۇرۇپ تېخىمۇ كۆپلەپ ئەمگەك قىلىشقا مەجبۇر قىلىدۇ . ئۇ باشقىلارنىڭ جاپالىق ئەمگىكىنى يارانقۇچى ، قوشۇمچە ئەمگەكنى شىلىۋالغۇچى ۋە ئەمگەك كۈچلىرىنى ئېكسپىلاتاتسىيە قىلغۇچى بولۇش سۈپىتى بىلەن ، زېھنىي كۈچ ، ئاچكۆزلۈك ۋە ئۈنۈم جەھەتتە بىۋاسىتە مەجبۇرىي ئەمگەكنى ئاساس قىلغان ئىلگىرىكى بارلىق ئىشلەپچىقىرىش تۈزۈملىرىدىن خېلىلا ئېشىپ كېتىدۇ .

كاپىتال ئەمگەكنى دەسلەپتە تارىخىي تېخنىكا شارائىتىدا

① مۇشۇ تومنىڭ 347-348-بەتلەرگە قارال . — تۈزگۈچىدىن

ئۆزىگە بويسۇندۇرغان . شۇڭا ئۇ ئىشلەپچىقىرىش ئۇسۇلىنى بىۋاسىتە ئۆزگەرتىمىگەن . شۇنىڭ ئۈچۈن بىز يۇقىرىدا تەكشۈرگەن ، پەقەت ئىش كۈنىنى ئۇزارتىش يولى بىلەنلا قوشۇمچە قىممەت ھاسىل قىلىش بىلەن ئىشلەپچىقىرىش ئۇسۇلىنىڭ ئۆزىدىكى ھەرقانداق ئۆزگىرىش مۇناسىۋەتسىزدەك تۇرىدۇ . ئۇ كونا ئۇسۇلدىكى بولكىچىلىققا قانداق ئۈنۈم بەرگەن بولسا ، ھازىرقى پاختا يىپ ئىگىرىش فابرىكىسىدىمۇ شۇنداق ئۈنۈم بېرىۋاتىدۇ .

ئەگەر بىز ئىشلەپچىقىرىش جەريانىنى ئەمگەك جەريانى نۇقتىسىدىن كۆزىتىدىغان بولساق ،<sup>①</sup> ئىشچى ئىشلەپچىقىرىش ۋاسىتىلىرىنى كاپىتال دەپ قارىماستىن ، پەقەت ئۇنى ئۆزىنىڭ مەقسەتلىك ئىشلەپچىقىرىش ھەرىكىتىنىڭ ۋاسىتىسى ۋە ماتېرىيالى دەپلا قارايدۇ . مەسىلەن ، تېرە ئاشلاش زاۋۇتىدا ، ئىشچى تېرىنى ئۆزىنىڭ ئەمگەك ئويىپىكىتى دەپلا بىلىدۇ . ئۇ تېرىنى كاپىتالىست ئۈچۈن ئاشلىمايدۇ . ئەگەر بىز ئىشلەپچىقىرىش جەريانىنى<sup>②</sup> قىممەت ئېشىپ بېرىش قارىشى بىلەن كۆزىتىدىغان بولساق ، ئەھۋال باشقىچە بولىدۇ . ئىشلەپچىقىرىش ۋاسىتىلىرى دەرھال باشقىلارنىڭ ئەمگىكىنى شىلىۋالدىغان ۋاسىتىگە ئايلىنىدۇ . دېمەك ، ئىشچى ئىشلەپچىقىرىش ۋاسىتىلىرىنى ئىشلىتىشتىن قېلىپ ، ئىشلەپچىقىرىش ۋاسىتىلىرى ئىشچىنى ئىشلىتىدىغان بولىدۇ . ئىشچى ئىشلەپچىقىرىش ۋاسىتىلىرىنى ئۆزىنىڭ ئىشلەپچىقىرىش پائالىيىتىدىكى ماددىي ئامىل سۈپىتىدە ئىستېمال قىلمايدۇ ، بەلكى ئىشلەپچىقىرىش ۋاسىتىلىرى ئىشچىنى ئۆزىنىڭ تۇرمۇش جەريانىدىكى فېرمىنى سۈپىتىدە ئىستېمال قىلىدۇ ،

① مۇشۇ تومنىڭ 331-332-بەتلەرگە قارال . — تۈزگۈچىدىن  
② مۇشۇ تومنىڭ 364-368-بەتلەرگە قارال . — تۈزگۈچىدىن

ئۇنىڭ ئۈستىگە كاپىتالىنىڭ تۇرمۇش جەريانى پەقەت ئۇنىڭ ئۆز لۈكىدىن كۆپىيىدىغان قىممەت ھەرىكىتىدىنلا ئىبارەت بولىدۇ. كېچىسى ئىشلەتمەي توختىتىپ قويىدىغان، جانلىق ئەمگەكنى سۈمۈرمەيدىغان ئېرىتىش پېچىلىرى ۋە زاۋۇت بىنالىرى كاپىتالىست ئۈچۈن «ساپلا زىيان»<sup>①</sup> دېيىشكە بولىدۇ. شۇنىڭ ئۈچۈن، ئېرىتىش پېچىلىرى ۋە زاۋۇت بىنالىرى ئەمگەك كۈچلىرىگە «كېچىسى ئىشلەش تەلىپى» يارىتىپ بېرىدۇ. پۇلنىڭ نوقۇل ھالدا ئىشلەپچىقىرىش جەريانىدىكى ماددىي ئامىلغا ۋە ئىشلەپچىقىرىش ۋاسىتىلىرىگە ئايلىنىشى ئىشلەپچىقىرىش ۋاسىتىلىرىنى باشقىلارنىڭ ئەمگەكىنى ۋە قوشۇمچە ئەمگەكىنى ئىگىلەيدىغان قانۇنلۇق ھوقۇققا ۋە مەجبۇرلاش ھوقۇقىغا ئايلاندۇرۇپ قويىدۇ. ئاخىرىدا، كاپىتالىستىك ئىشلەپچىقىرىشقا خاس بولغان ھەمدە ئۇنىڭ ئالاھىدىلىكى بولۇپ قالغان بۇنداق تەتۈرلۈكنىڭ، جانسىز ئەمگەك بىلەن جانلىق ئەمگەكنىڭ، قىممەت بىلەن قىممەت يارىتىش كۈچى ئوتتۇرىسىدىكى مۇناسىۋەتنىڭ تەتۈر بولۇپ قېلىشىنىڭ كاپىتالىستلارنىڭ كالىسىدا قانداق ئەكس ئېتىدىغانلىقىنى مىسال ئارقىلىق چۈشەندۈرگىلى بولىدۇ. 1848—1850-يىللىرىدىكى ئەنگىلىيە زاۋۇت خوجايىنلىرى توپىلاڭ چىقارغان مەزگىللەردە، «بېيىسىلىدىكى بىر پاختا-كەندىر يىپ ئىگىرىش فابرىكىسى (كالىپىر ئاتا-بالا شىركىتى، بۇ شىركەت شوتلاندىيىنىڭ غەربىي قىسمىدىكى ئەڭ كونا، قالتىس داڭلىق شىركەتلەرنىڭ بىرى بولۇپ، 1752-يىلى قۇرۇلغاندىن بۇيان، ئەۋلادتىن-ئەۋلادقا بىرلا جەمەت تەرىپىدىن باشقۇرۇلۇپ كەلگەن) نىڭ

① مۇشۇ تومنىڭ 492-496-بەتلەرگە قاراڭ. — تۈزگۈچىدىن

خوجايىنى» قالتىس بىلىملىك مۆتىۋەر بولۇپ، 1849-يىلى 4-ئاينىڭ 25-كۈنى «گلازگو كۈندىلىك پوچتا گېزىتى» دە، «سىمپنا ئالىمىشىش تۈزۈمى» دېگەن سەرلەۋھىدە بىر پارچە خەت<sup>(207)</sup> ئېلان قىلغان، ئۇنىڭدا بالىلارچە كۈلكىلىك يېزىلغان مۇنداق بىر ئابزاس سۆز بار:

«ئەمدى بىز كۆرۈپ باقايلى، ئەمگەك ۋاقتى 12 سائەتتىن 10 سائەتكە قىسقارتىلسا قانداق زىيان كېلىپ چىقىدۇ... بۇ زىيان «جەملەنسە»، زاۋۇت خوجايىنىنىڭ ئىستىقبالىغا ۋە مال-مۈلكىگە ئىنتايىن ئېغىر زىيان يېتىدۇ. ئەگەر ئۇ «بۇزىنىڭ ئەمگەك كۈچى» ئىلگىرى 12 سائەت ئىشلەپ، ھازىر 10 سائەت ئىشلەش بىلەن چەكلەنسە، ئۇنداقتا، كارخانىدىكى 12 ماشىنا ياكى 12 ئۇرچۇق 10 ماشىنا ياكى 10 ئۇرچۇققا ئايلانغان بولىدۇ، ئەگەر زاۋۇتنى ساتماقچى بولسام، ئۇنى پەقەت 10 ماشىنا ياكى ئۇرچۇقنىڭ باھاسى بويىچە سېتىشقا توغرا كېلىدۇ. شۇنىڭ بىلەن مەملىكەت بويىچە ھەربىر زاۋۇتنىڭ قىممىتىنىڭ  $\frac{1}{6}$  قىسمى ئازىيىپ كېتىدۇ.»<sup>(208)</sup>

شوتلاندىيىنىڭ غەربىي قىسمىدا كاپىتالغا ۋارىسلىق قىلغۇچىلارنىڭ كالىسىدا، ئىشلەپچىقىرىش ۋاسىتىلىرى يەنى ئۇرچۇق قاتارلىقلارنىڭ قىممىتى ئۇلارنىڭ ئۆزلىكىدىن كۆپىيىشى ياكى باشقىلارنىڭ مۇئەييەن مىقداردىكى ھەقسىز ئەمگەكىنى ھەر كۈنى يۈتۈپ تۇرىدىغان كاپىتاللىق خۇسۇسىيىتى بىلەن شۇنداق زىچ بىرلىشىپ كەتكەنكى، ھەتتا كالىپىر شىركىتىنىڭ خوجايىنىمۇ

(207) «زاۋۇت تەكشۈرگۈچىنىڭ دوكلاتى. 1849-يىلى 4-ئاينىڭ 30-كۈنى» 59-بەت.  
 (208) يۇقىرىدىكىگە ئوخشاش، 60-بەت. زاۋۇت تەكشۈرگۈچى سىتۇئارت شوتلاندىيىلىك، ئۇ ئەنگىلىيىلىك زاۋۇت تەكشۈرگۈچىلىرىنىڭ ئەكسىچە بولۇپ، پۈتۈنلەي كاپىتالىستىك تەپەككۈر شەكلىنىڭ ئەسرى بولۇپ كەتكەن. ئۇ بۇ خەتنى دوكلاتقا قوشۇمچە قىلغان ھەمدە بۇ «مەلۇم بىر سېپنا ئالىمىشىش تۈزۈمىنى قوللانغان زاۋۇت خوجايىنى يازغان ئەڭ پايدىلىق خەت، بۇ خەت ئارقىلىق بۇ تۈزۈمگە بولغان بىر تەرەپلىملىك قاراش ۋە تەشۋىشى تۈگەتكىلى بولىدۇ» دەپ ئېنىق كۆرسەتكەن.

## 4-بۆلۈم

## نېسپىي قوشۇمچە قىممەتنىڭ ھاسىل قىلىنىشى

## 10-باب

### نېسپىي قوشۇمچە قىممەت چۈشەنچىسى

ئىش كۈنىنىڭ بىر قىسمى ئەمگەك كۈچىنىڭ كاپىتال تەرىپىدىن تۆلەنگەن قىممىتىنىڭ قىممەتدەشنىلا ئىشلەپچىقىرىشقا سەرپ قىلىنىدۇ. ئىش كۈنىنىڭ بۇ قىسمى تا ھازىرغىچە ئۆزگەرمەس مىقدار دەپ قارىلىپ كەلدى، ھالبۇكى ئۇ مۇئەييەن ئىشلەپچىقىرىش شارائىتىدا ۋە جەمئىيەتنىڭ ھازىرقى ئىقتىسادىي تەرەققىيات باسقۇچىدا ئەمەلىيەتتەمۇ شۇنداق ئۆزگەرمەس مىقدار. ئىشچى مۇشۇ زۆرۈر ئەمگەك ۋاقتىدىن سىرت يەنە 2 سائەت، 3 سائەت، 4 سائەت، 6 سائەت ئىشلىيەلىشى مۇمكىن. قوشۇمچە قىممەت نىسبىتى ۋە ئىش كۈنىنىڭ ئۇزۇنلۇقى مۇشۇ ئۇزارتىلغان مىقدارغا باغلىق بولىدۇ. ئەگەر زۆرۈر ئەمگەك ۋاقتى ئۆزگەرمەيدۇ دېيىلىدىغان بولسا، ئۇ ھالدا پۈتكۈل ئىش كۈنى ئۇنىڭ ئەكسىچە ئۆزگىرىدۇ. ئەمدى بىز بىر ئىش كۈنى بار، ئۇنىڭ ئۇزۇنلۇقى ۋە ئۇنىڭ زۆرۈر ئەمگەك ھەم قوشۇمچە ئەمگەك دەپ بۆلۈنۈشى بىزگە مەلۇم دەپ پەرەز قىلالى. مەسىلەن، ac

راستىنىلا زاۋۇتنى ساتىدىغان بولسام، ماڭا يالغۇز ئۇرچۇق قىممىتى تۆلەنگەننىڭ ئۈستىگە يەنە ئۇنىڭ قوشۇلىدىغان قىممىتىمۇ تۆلىنىشى كېرەك، ئۇ ئۇرچۇققا سىڭدۈرۈلگەن ئەمگەكنى ياكى ئوخشاش خىلدىكى ئۇرچۇق ئىشلەپچىقىرىشقا كېتىدىغان زۆرۈر ئەمگەكنى ئۆز ئىچىگە ئالغاننىڭ ئۈستىگە يەنە ئۇرچۇقتىن پايدىلىنىپ ھەر كۈنى پېيىسىلىدىكى قاۋۇل غەربىي شوتلاندىيىلىكلەردىن سىقىپ چىقىرىۋالىدىغان قوشۇمچە ئەمگەكنىمۇ ئۆز ئىچىگە ئېلىشى كېرەك، دەپ ئويلايدۇ. دەل شۇنداق بولغانلىقى ئۈچۈن، ئۇ ئەگەر ئىش كۈنى ئىككى سائەت قىسقارتىلسا، ھەر 12 يىپ ئىگىرىش ماشىنىسىنىڭ سېتىلىش باھاسى كېمىيىپ 10 يىپ ئىگىرىش ماشىنىسىنىڭ سېتىلىش باھاسىغا چۈشۈپ قالىدۇ! دەپ قارايدۇ.

سىزىقى بولغان  $a-b-c$  12 سائەتلىك ئىش كۈنىگە ،  $ab$  قىسمى 10 سائەتلىك زۆرۈر ئەمگەككە ،  $bc$  قىسمى 2 سائەتلىك قوشۇمچە ئەمگەككە ۋەكىللىك قىلىدۇ دەپلۈك . ئەمدى  $ac$  سىزىقىنى يەنىمۇ ئۇزارتىشقا تايانماي تۇرۇپ ، قوشۇمچە قىممەتنى قانداق قىلىپ كۆپرەك ھاسىل قىلىش مۇمكىن ؟ يەنى قوشۇمچە ئەمگەك ۋاقتىنى قانداق قىلىپ ئۇزارتىش مۇمكىن ؟

ئىش كۈنىنىڭ چېكى بولغان  $ac$  نىڭ بەلگىلەنگەن بولۇشىغا قارىماي ،  $bc$  سىزىقىنى ئۇنىڭ ئاخىرقى نۇقتىسى ( شۇنداقلا ئىش كۈنى  $ac$  نىڭمۇ ئاخىرقى نۇقتىسى ) بولغان  $c$  دىن ھالقىپ ئۆتۈش يولى بىلەن ئەمەس ، بەلكى ئۇنىڭ باشلىنىش نۇقتىسى بولغان  $b$  دىن كەينىگە قاراپ يەنى  $a$  نۇقتىسىغا قاراپ سۈرۈش يولى بىلەن ئۇزارتىش مۇمكىندەك تۇرىدۇ .  $a-b-b'-c$  . ئىچىدە  $b-b'$  نى  $bc$  نىڭ يېرىمىغا ، ياكى بىر ئىش سائىتىگە تەڭ دەپ پەرەز قىلايلىق . ئەمدى 12 سائەتلىك ئىش كۈنىنى كۆرسىتىدىغان  $ac$  ئىچىدىكى  $b$  نۇقتىسى  $b'$  نىڭ ئورنىغا سۈرۈلدى دەپ پەرەز قىلساق ، گەرچە ئىش كۈنى ئاۋۋالقىدەكلا 12 سائەت بولسىمۇ ،  $bc$  ئۆزىراپ  $b'c$  ئورنىغا سۈرۈلدى ، قوشۇمچە ئەمگەك يېرىم ھەسسە ئېشىپ ، 2 سائەتتىن 3 سائەتكە كۆپىيدۇ . لېكىن شۇنىسى ناھايىتى روشەنكى ، ئەگەر زۆرۈر ئەمگەكنى بىرلا ۋاقىتتا  $ab$  دىن  $ab'$  غا ، 10 سائەتتىن 9 سائەتكە قىسقارتماي تۇرۇپ ، قوشۇمچە ئەمگەكنى شۇ تەرىقىدە  $bc$  دىن  $b'c$  غا ، 2 سائەتتىن 3 سائەتكە ئۇزارتىش مۇمكىن ئەمەس . زۆرۈر ئەمگەكنىڭ قىسقارتىلىشى بىلەن قوشۇمچە ئەمگەكنىڭ ئۇزارتىلىشى بىر-بىرىگە ماس كېلىشى كېرەك ، ياكى ئىشچىنىڭ ئەمەلىيەتتە ئىزچىل ئۆزى ئۈچۈن سەرپ قىلغان ئەمگەك ۋاقتىنىڭ بىر قىسمى كاپىتالىست ئۈچۈن سەرپ

قىلىنىدىغان ئەمگەك ۋاقتىغا ئايلىنىشى كېرەك . بۇ يەردە ، ئىش كۈنىنىڭ ئۆزۈنلۈقىدە ئەمەس ، بەلكى ئىش كۈنى ئىچىدىكى زۆرۈر ئەمگەك بىلەن قوشۇمچە ئەمگەكنىڭ بۆلۈنۈشىدە ئۆزگىرىش بولىدۇ .

يەنە بىر تەرەپتىن ، ئىش كۈنىنىڭ مىقدارى ۋە ئەمگەك كۈچىنىڭ قىممىتى بىزگە مەلۇم بولسا ، روشەنكى قوشۇمچە ئەمگەك مىقدارىنىڭ ئۆزىمۇ بىزگە مەلۇم بولغان بولىدۇ . ئەمگەك كۈچىنىڭ قىممىتى يەنى ئەمگەك كۈچىنى ھاسىل قىلىش ئۈچۈن زۆرۈر بولغان ئەمگەك ۋاقتى ئەمگەك كۈچى قىممىتىنى تەكرار ئىشلەپچىقىرىش ئۈچۈن زۆرۈر بولغان ئەمگەك ۋاقتىنى بەلگىلەيدۇ . ئەگەر بىر سائەتلىك ئەمگەكنى ئالتۇن مىقدارى بويىچە ئىپادىلىگەندە ، يېرىم شىللىك ياكى 6 پېنىس ، ئەمگەك كۈچىنىڭ بىر كۈنلۈك قىممىتى 5 شىللىك بولسا ، ئۇ ھالدا ئىشچى ھەر كۈنى 10 سائەت ئىشلىگەندىلا ، ئاندىن كاپىتالىست تەرىپىدىن ئۇنىڭغا تۆلەنگەن ئەمگەك كۈچىنىڭ كۈنلۈك قىممىتىنى تولۇقلىيالايدۇ ياكى ئۇ ھەر كۈنى زۆرۈر تۇرمۇش ۋاسىتىلىرى قىممىتىنىڭ قىممەتدەشنى ئىشلەپچىقىرالايدۇ . بۇ تۇرمۇش ۋاسىتىلىرىنىڭ قىممىتى مەلۇم بولسا ، ئىشچىلارنىڭ ئەمگەك كۈچىنىڭ قىممىتى مەلۇم بولغان بولىدۇ<sup>(1)</sup> . ئىشچىلارنىڭ ئەمگەك

(1) ئوتتۇرىچە كۈنلۈك ھەقىقەت قىممىتى ئىشچىنىڭ «باشاش، ئەمگەك قىلىش ۋە ئەۋلاد داۋاملاشتۇرۇشى ئۈچۈن» زۆرۈر بولغان نەرسىلەر بىلەن بەلگىلىنىدۇ. (ۋىليام پېتتى «ئىرلاندىيە توغرىسىدا سىياسىي تەھلىل» 1672-يىل نەشرى، 64-بەت) «ئەمگەك باھاسىنى زۆرۈر تۇرمۇش ۋاسىتىلىرىنىڭ باھاسى بەلگىلەيدۇ». «ئەگەر ... ئىشچىنىڭ ئېلىۋاتقان ئىش ھەققى ئۇلارنىڭ كۆپىنچىسىنىڭ زىمىنىدىكى ئائىلىنى ئۆزىنىڭ ئىشچى سۈپىتىدە تۇتقان تۆۋەن سالاھىيىتى ۋە ئورنىغا يارىشا بېقىشقا ئىمكان بەرمىسە»، ئۇ ھالدا ئۇ مۇۋاپىق ئىش ھەققى ئالمىغان بولىدۇ. (ج • ۋاندېرلنت «پۇل ھەممىگە قادىر» 15-بەت) «پەقەت ئىككى قولى ۋە ئەمگەكچانلىقىغا تايىنىدىغان ئادەتتىكى ئىشچىلارنىڭ ئۆز ئەمگىكىنى باشقىلارغا سېتىشقا مۇۋەپپەقىيەت بولغاندىن باشقا ھېچنېمىسى يوق ... بارلىق ئەمگەك

كۈچىنىڭ قىممىتى مەلۇم بولسا ، ئۇنىڭ زۆرۈر ئەمگەك ۋاقتىنىڭ مىقدارىمۇ مەلۇم بولغان بولىدۇ . پۈتۈن ئىش كۈنىدىن زۆرۈر ئەمگەك ۋاقتىنى ئېلىۋەتسەك قوشۇمچە ئەمگەك مىقدارىغا ئېرىشىمىز . 12 سائەتتىن 10 سائەتنى چىقىرىۋەتسەك ئىككى سائەت قالىدۇ ، بۇ يەردە مۇشۇنداق شارائىتتا قوشۇمچە ئەمگەك ۋاقتىنى قانداق قىلىپ ئىككى سائەتتىن ئارتۇق ئۇزارتىش مۇمكىن بولىدىغانلىقىنى بىلگىلى بولمايدۇ . ئەلۋەتتە كاپىتالىست ئىشچىغا 5 شىللىك ئەمەس ، پەقەت 4 شىللىك 6 پېنىس ياكى ئۇنىڭدىنمۇ ئاز تۆلەيدۇ . ئەنە شۇ 4 شىللىك 6 پېنىسلىق قىممەتنى تەكرار ھاسىل قىلىش ئۈچۈن 9 ئىش سائىتىلا كۇپايە قىلىدۇ ، شۇنداق قىلىپ 12 سائەتلىك ئىش كۈنى ئىچىدىكى قوشۇمچە ئەمگەككە 2 سائەت ئەمەس 3 سائەت توغرا كېلىدۇ ، بۇنىڭ بىلەن قوشۇمچە قىممەتنىڭ ئۆزۈمۈ 1 شىللىكتىن ئېشىپ 1 شىللىك 6 پېنىسقا يېتىدۇ . بىراق بۇنداق نەتىجىگە ئىشچىنىڭ ئىش ھەققىنى ئەمگەك كۈچى قىممىتىدىن تۆۋەنلىتىش يولى بىلەنلا ئېرىشكىلى بولىدۇ . ئىشچى 9 سائەت ئىچىدە ھاسىل قىلغان ئاران 4 شىللىك 6 پېنىسلا ئالىدۇ ، ئۇنىڭ ئىلكىدىكى تۇرمۇش ۋاسىتىلىرى ئىلگىرىكىدىن  $\frac{1}{10}$  ھەسسە ئازلايدۇ ، شۇنىڭ ئۈچۈنمۇ ئۇنىڭ ئەمگەك كۈچى كەم مىقداردىكى تەكرار ئىشلەپچىقىرىشتىنلا

ئارماقلىرىدا ئىشچىنىڭ ئىش ھەققى ئۇنىڭ ياشى ئۈچۈن زۆرۈر بولغان نەرسىلەر بىلەن چەكلىنىدۇ ، شۇنداق بولۇشى شەرت ۋە ئەمەلىيەتتەمۇ شۇنداق . « تۈرگۈ » بايلىقنىڭ ھاسىل قىلىنىشى ۋە تەقسىماتى توغرىسىدىكى تەكشۈرۈش ، دەئىر تۈزگەن « ئەسەرلەر » 1-توم ، 10-بەت ) « تىرىكچىلىك ۋاسىتىلىرىنىڭ باھاسى ئەمەلىيەتتە ئەمگەكنىڭ ھاسىل قىلىنىش خىراجىتىدۇر . » ( مالتۇس ) « يەر ئىجارىسىنىڭ ماھىيىتى-ئېشىشى ۋە ئۇنى تەكشۈش پىرىنسىپى توغرىسىدىكى تەتقىقات » 1815-يىل لوندون نەشرى ،

ئىبارەت ، خالاس . بۇ يەردە قوشۇمچە ئەمگەكنى پەقەت ئۇنىڭ نورمال چېكىنى بۇزۇپ تاشلاش يولى بىلەن ئۇزارتىش مۇمكىن ، زۆرۈر ئەمگەك ۋاقتىنى ئىلكىگە ئېلىش ئارقىلىق قوشۇمچە ئەمگەك دائىرىسىنى كېڭەيتكىلى بولىدۇ . بۇ چارە ئىش ھەققى ئەمەلىي ھەرىكىتىدە مۇھىم رول ئوينىسىمۇ ، بۇ يەردە ئۇنى بىر چەتكە قايرىپ قويۇش كېرەك ، چۈنكى پەرەز قىلغىنىمىزدەك ، بارلىق تاۋار جۈملىدىن ئەمگەك كۈچىنى ئۆز ئىچىگە ئالغان تاۋارلارنىڭ ھەممىسى ئۆزىنىڭ تولۇق قىممىتى بويىچە سېتىلىدۇ ۋە سېتىۋېلىنىدۇ . مانا مۇشۇنداق پەرەز قىلىنغانىكەن ، ئەمگەك كۈچىنى ھاسىل قىلىش ياكى ئەمگەك كۈچىنىڭ قىممىتىنى تەكرار ھاسىل قىلىش ئۈچۈن زۆرۈر بولغان ئەمگەك ۋاقتىنى ئىشچىنىڭ ئىش ھەققى ئۇنىڭ ئەمگەك كۈچى قىممىتىدىن تۆۋەن بولغانلىقىدىن ئەمەس ، بەلكى مۇشۇ قىممەتنىڭ ئۆزى تۆۋەنلىتىلگەندە ئاندىن ئازايتقىلى بولىدۇ . ئىش كۈنىنىڭ ئۇزۇنلۇقى بەلگىلەنگەن ئەھۋال ئاستىدا ، قوشۇمچە ئەمگەكنىڭ ئۇزارتىلىشى مۇقەررەركى ، زۆرۈر ئەمگەك ۋاقتىنىڭ قىسقارتىلىشىدىن ، زۆرۈر ئەمگەك ۋاقتىنىڭ قىسقارتىلىشى قوشۇمچە ئەمگەكنىڭ ئۇزارتىلىشىدىن كېلىپ چىقىدۇكى ، ئۇنىڭ ئەكسىچە بولمايدۇ . ئۆزۈمىز كەلتۈرگەن مىسالدىن ئالساق ، ئەمگەك كۈچىنىڭ قىممىتىنى ئەمەلىيەتتە جەزمەن  $\frac{1}{10}$  ھەسسە كېمەيتكەندىلا زۆرۈر ئەمگەك ۋاقتىنى  $\frac{1}{10}$  ھەسسە يەنى 10 سائەتتىن 9 سائەتكە قىسقارتقىلى بولىدۇ . شۇنىڭ بىلەن قوشۇمچە ئەمگەكنى 2 سائەتتىن 3 سائەتكە ئۇزارتىقىلى بولىدۇ .

لېكىن ، ئەمگەك كۈچى قىممىتىنىڭ ئەنە شۇ تەرىقىدە

$\frac{1}{10}$  ھەسسە كېمىيىشى ئىلگىرى 10 سائەت ئىچىدە ئىشلەپچىقىرىلغان ئوخشاش مىقداردىكى تۇرمۇش ۋاسىتىلىرىنىڭ ئەمدى 9 سائەت ئىچىدە ئىشلەپچىقىرىلىشىنى تەلەپ قىلىدۇ. بىراق، ئەمگەك ئۈنۈمدارلىقىنى ئۆستۈرمەي تۇرۇپ بۇنى ئەمەلگە ئاشۇرۇش مۇمكىن ئەمەس. مەسىلەن، مۇئەييەن ئەمگەك ۋاسىتىلىرىدىن پايدىلانغۇچى بىر موزدۇز 12 سائەتلىك ئىش كۈنىدە بىر جۈپ ئۆتۈك تىكەلىشى مۇمكىن. ئۇنىڭ ئوخشاش ۋاقىت ئىچىدە ئىككى جۈپ ئۆتۈك تىكەشى ئۈچۈن ئەمگەك ئۈنۈمدارلىقىنى بىر ھەسسە ئاشۇرۇشقا توغرا كېلىدۇ. ئۇنىڭ ئەمگەك ۋاسىتىلىرىنى ياكى ئۇنىڭ ئەمگەك ئۈسۈلىنى ئۆزگەرتىمەي ۋە ياكى بۇ ئىككىسىنى بىرلا ۋاقىتتا ئۆزگەرتىمەي تۇرۇپ، ئەمگەك ئۈنۈمدارلىقىنى بىر ھەسسە ئۆستۈرگىلى بولمايدۇ. شۇڭلاشقا، موزدۇز ئەمگەكنىڭ ئىشلەپچىقىرىش شارائىتىدا يەنى ئۇنىڭ ئىشلەپچىقىرىش ئۈسۈلى ۋە ئەمگەك جەريانىنىڭ ئۆزىدە ئىنقىلاب يۈز بېرىشى كېرەك. ئەمگەك ئۈنۈمدارلىقىنى ئاشۇرۇش دېگەندە ئومۇمەن ئەمگەك جەريانىدىكى مۇشۇنداق ئۆزگىرىشلەرنى كۆزدە تۇتىمىز، بۇنداق ئۆزگىرىشلەر مەلۇم تاۋارنى ئىشلەپچىقىرىش ئۈچۈن ئىجتىمائىي زۆرۈر ئەمگەك ۋاقتىنى قىسقارتالايدۇ، شۇنداق قىلىپ، ئازراق مىقداردىكى ئەمگەك ئارقىلىق كۆپرەك مىقداردىكى ئىستېمال قىممىتىنى ھاسىل قىلىش ئىقتىدارىغا ئىگە بولىمىز. (2) بىز يۇقىرىدا تەكشۈرۈپ ئۆتكەن ئەنە شۇنداق شەكىلدىكى

(2) «قول ھۈنەرۋەنچىلىك ياخشىلانغاندىن كېيىن ئىلگىرىكىگە قارىغاندا ئادەم تېخىمۇ ئاز ئىشلىتىدىغان ياكى (يەنى) تېخىمۇ قىسقا ۋاقىت ئىچىدە مەھسۇلاتنى ياساپ چىقىلى بولىدىغان بىر خىل يېڭى ئۇسۇل كەشىپ قىلىندۇ.» (كالىيانى «پۇل ھەققىدە»، «ئىتالىيە داڭلىق سىياسىي ئىقتىسادشۇناسلىرى ماقالىلەر توپلىمى. ھازىرقى زامان قىسمى»غا بېسىلغان، 1803-يىل مىلان نەشرى، 158-، 159-بەتلەر) «ئىشلەپچىقىرىش خىراجىتىنى نېچەش ئىشلەپچىقىرىشقا ئىشلىتىلىدىغان ئەمگەك

قوشۇمچە قىممەتنىڭ ئىشلەپچىقىرىلىشىنى تەتقىق قىلغىنىمىزدا ئىشلەپچىقىرىش ئۈسۈلىنى بەلگىلەنگەن دەپ پەرەز قىلغاندۇق. ھالبۇكى ئەمدى زۆرۈر ئەمگەكنى قوشۇمچە ئەمگەككە ئايلاندۇرۇش يولى بىلەن قوشۇمچە قىممەت يارىشتىن ئالغاندا، كاپىتال ئۈچۈن تارىختىن قېپقالغان ياكى فورماتسىيىدىكى ئەمگەك جەريانىنى ئىگىلەش ھەمدە ئۇنىڭ داۋاملىشىش ۋاقتىنى ئۇزارتىشلا ھەرگىز كۇپايە قىلمايدۇ. ئەمگەك ئۈنۈمدارلىقىنى ئۆستۈرۈش ئۈچۈن، ئەمگەك جەريانىنىڭ تېخنىكىۋى شارائىتلىرىنى ۋە ئىجتىمائىي شارائىتلىرىنى ئۆزگەرتىش، شۇنىڭ بىلەن ئىشلەپچىقىرىش ئۈسۈلىنىڭ ئۆزىنىمۇ ئۆزگەرتىش كېرەك، ئەمگەك كۈچىنىڭ قىممىتىنى ئەمگەك ئۈنۈمدارلىقىنى ئۆستۈرۈش يولى بىلەن تۆۋەنلىتىش، شۇ ئارقىلىق ئەمگەك كۈچىنىڭ قىممىتىنى تەكرار ئىشلەپچىقىرىش ئۈچۈن زۆرۈر ئىش كۈنى قىسمىنى قىسقارتىش كېرەك.

ئىش كۈنىنى ئۇزارتىش يولى بىلەن ھاسىل قىلىنىدىغان قوشۇمچە قىممەتنى مۇتلەق قوشۇمچە قىممەت دەپ ئاتىدىم؛ ئەكسىچە، زۆرۈر ئەمگەك ۋاقتىنى قىسقارتىش ۋە شۇنىڭغا مۇناسىپ ھالدا ئىش كۈنىنىڭ ئىككى تەركىبىي قىسمىنىڭ مىقدارلىرى ئوتتۇرىسىدىكى نىسبەتنى ئۆزگەرتىش يولى بىلەن ھاسىل قىلىنىدىغان قوشۇمچە قىممەتنى نىسپىي قوشۇمچە قىممەت دەپ ئاتىدىم.

ئەمگەك كۈچىنىڭ قىممىتىنى تۆۋەنلىتىش ئۈچۈن مەھسۇلاتلىرى ئەمگەك كۈچىنىڭ قىممىتىنى بەلگىلەيدىغان، يەنى

مىقدارنى تېجەشتىن باشقا نەرسە ئەمەس. (سىمىوندى «سىياسىي ئىقتىساد ھەققىدە ئومۇمىي مۇلاھىزە» 1-توم، 22-بەت)



ئۇلار يا كۈندىلىك تۇرمۇش ۋاسىتىلىرى دائىرىسىگە تەۋە بولغان ، يا ئاشۇ تۇرمۇش ۋاسىتىلىرىنىڭ ئورنىنى باسىدىغان بەزى سانائەت تارماقلىرىنىڭ ئىشلەپچىقىرىش كۈچىنى ئۆستۈرۈش كېرەك . لېكىن ، تاۋارنىڭ قىممىتى شۇ تاۋارنى ئەڭ ئاخىرقى شەكىلگە ئىگە قىلىدىغان ئەمگەكنىڭ مىقدارىغا باغلىق بولۇش بىلەنلا قالمايدۇ ، ئاشۇ تاۋارنىڭ ئىشلەپچىقىرىش ۋاسىتىلىرى ئۆز ئىچىگە ئالغان ئەمگەك مىقدارىغىمۇ باغلىق بولىدۇ . مەسىلەن ، ئۆتۈكنىڭ قىممىتى موزدۇزنىڭ ئەمگىكىگىلا باغلىق بولمايدۇ ، بەلكى خۇرۇم ، موم ، يىپ قاتارلىقلارنىڭ قىممىتىگىمۇ باغلىق بولىدۇ . شۇڭا ، زۆرۈر تۇرمۇش ۋاسىتىلىرىنى ئىشلەپچىقىرىش ئۈچۈن ئۆزگەرمەس كاپىتالنىڭ ماددىي ئامىللىرى (ئەمگەك ۋاسىتىلىرى ۋە ئەمگەك ماتېرىياللىرى) نى يەتكۈزۈپ بېرىدىغان ئاشۇ سانائەت تارماقلىرىدا ئىشلەپچىقىرىش كۈچىنىڭ ئۆستۈرۈلۈشى ۋە شۇنىڭغا مۇناسىپ تاۋارلىرىنىڭ ئەرزىلىشى نەتىجىسىدەمۇ ئەمگەك كۈچىنىڭ قىممىتى تۆۋەنلىشى مۇمكىن . ئەكسىچە ، زۆرۈر تۇرمۇش ۋاسىتىلىرىنىمۇ ، ئۇلارنى ياساش ئۈچۈن ئىشلەپچىقىرىش ۋاسىتىلىرىنىمۇ يەتكۈزۈپ بەرمەيدىغان ئىشلەپچىقىرىش تارماقلىرىدا ئىشلەپچىقىرىش كۈچىنىڭ ئېشىشى ئەمگەك كۈچىنىڭ قىممىتىگە تەسىر يەتكۈزەلمەيدۇ .

ئەرزىن تاۋار ئەمگەك كۈچىنىڭ قىممىتىنى مۇناسىپ ھالدىلا ، يەنى شۇ تاۋارنىڭ ئەمگەك كۈچىنىڭ تەكرار ئىشلەپچىقىرىشىدا ئىگىلىگەن نىسبىتى بويىچىلا تۆۋەنلىتىدۇ ، ئەلۋەتتە . مەسىلەن ، كۆڭلەك-زۆرۈر تۇرمۇش ۋاسىتىسى ، بىراق نۇرغۇن خىلدىكى زۆرۈر تۇرمۇش ۋاسىتىلىرى ئىچىدىكى بىر خىل تۇرمۇش ۋاسىتىسىدىنلا ئىبارەت . تاۋارنىڭ بۇنداق ئەرزىلىشىشى ئىشچىلارنىڭ كۆڭلەك سېتىۋېلىش چىقىمىنىلا ئازايتىشى

مۇمكىن . لېكىن زۆرۈر تۇرمۇش ۋاسىتىلىرىنىڭ يىغىندىسى تۈرلۈك تاۋارلاردىن ۋە ھەرقايسى ئالاھىدە سانائەت تارماقلىرى ئىشلەپچىقىرىغان مەھسۇلاتلاردىن تەركىب تاپىدۇ ، ئۇنىڭ تەركىبىدىكى ھەرقايسى تاۋارنىڭ قىممىتى ھامان ئەمگەك كۈچى قىممىتىنىڭ مۇناسىپ قىسمىدىن ئىبارەت بولىدۇ . ئەمگەك كۈچىنىڭ قىممىتى ئەمگەك كۈچىنى تەكرار ئىشلەپچىقىرىش ئۈچۈن زۆرۈر بولغان ئەمگەك ۋاقتىنىڭ ئازىيىشىغا ئەگىشىپ تۆۋەنلەيدۇ ، بۇنداق ئەمگەك ۋاقتىنىڭ پۈتۈنلەي ئازىيىشى ئاشۇ بارلىق ئالاھىدە ئىشلەپچىقىرىش تارماقلىرىدا ئازايدىغان ئەمگەك ۋاقتىنىڭ يىغىندىسىغا تەڭ بولىدۇ . بۇ يەردە بىز بۇ ئومۇمىي نەتىجىنى خۇددىي ھەرقايسى ئايرىم ھاللاردىكى بىۋاسىتە نەتىجە ۋە بىۋاسىتە مەقسەتتەك ھېس قىلىمىز . بىر كاپىتالىست ئالايلىق كۆڭلەكنى ئەمگەك ئۈنۈمدارلىقىنى ئۆستۈرۈش ئارقىلىق ئەرزىنلىقىدا ، ھەرگىز ئەمگەك كۈچىنىڭ قىممىتىنى مۇقەررەر ھالدا شۇنىڭغا يارىشا تۆۋەنلىتىپ ، شۇ ئارقىلىق زۆرۈر ئەمگەك ۋاقتىنى قىسقارتىش مەقسىتىنى كۆزلىگەن ئەمەس ؛ لېكىن ئۇ ئاخىرقى ھېسابتا مۇشۇنداق نەتىجىنى ۋۇجۇدقا چىقىرىدىكەن ، ئومۇمىي قوشۇمچە قىممەت نىسبىتىنىڭ ئۆسۈشىنىمۇ ۋۇجۇدقا چىقىرىدۇ . (3) كاپىتالنىڭ ئومۇمىي ۋە مۇقەررەر يۈزلىنىشىنى بۇنداق يۈزلىنىشنىڭ نامايان بولۇش شەكلىدىن پەرقلەندۈرۈش كېرەك .

(3) «زاۋۇت ئىگىسى ماشىنىلارنى ياخشىلاش ئارقىلىق ئۆزىنىڭ مەھسۇلاتىنى بىر ھەسسە كۆپەيتەلسە ، ... ئۇ (ئاخىرقى ھېسابتا) پايدا ئالىدۇ ، بىراق ئۇ ئىشچىلارنى تېخىمۇ ئەرزىن كىيىم كىيىش ئىمكانىيىتىگە ئىگە قىلىدۇ... شۇ ئارقىلىق ئىشچىلارنىڭ ئومۇمىي پايدىدىن تېكىدىغان قىسمى تېخىمۇ ئازلايدۇ.» (رامساي «بايلىقنىڭ تەقسىم قىلىنىشى توغرىسىدا» 1821-يىلى ئېدىنبۇرگ نەشرى ، 168-، 169-بەتلەر)

بۇ يەردە كاپىتالىستىك ئىشلەپچىقىرىشنىڭ ئىچكى قانۇنىيەتلىرىنىڭ قانداق قىلىپ كاپىتالىنىڭ تاشقى ھەرىكىتى سۈپىتىدە ئىپادىلىنىدىغانلىقىنى ، قانداق قىلىپ رىقابەتنىڭ مەجبۇرىي قانۇنىيىتى سۈپىتىدە تەسىر كۆرسىتىدىغانلىقىنى ، شۇ ئارقىلىق ئايرىم كاپىتالىستىك ئېڭىدىكى مەقسەت بولۇپ شەكىللىنىدىغانلىقىنى تەكشۈرمەيمىز . ھەر ھالدا بىر نەرسە ھەدىگەندىلا روشەن بولىدۇ : ئاسمان جىسىملىرىنىڭ ئەمەلىي ئەمما بىۋاستە بىلگىلى بولمايدىغان ھەرىكىتىنى بىلگەن ئادەملا ئاسمان جىسىملىرىنىڭ تاشقى ھەرىكىتىنى بىلگەندەك ، كاپىتالىنىڭ ئىچكى ماھىيىتىنى بىلگەندىلا ، رىقابەت ئۈستىدە ئىلمىي تەھلىل يۈرگۈزگىلى بولىدۇ . بىراق نىسپىي قوشۇمچە قىممەتنىڭ ھاسىل قىلىنىشىنى چۈشىنىۋېلىش ئۈچۈن ھەمدە ئېرىشكەن نەتىجىمىزگىلا ئاساسلىنىپ ، تۆۋەندىكىچە ئىزاھات بېرىمىز .

ئەگەر بىر ئىش سائىتىنى ئالتۇن مىقدارى بويىچە ئىپادىلەنگەندە 6 پېنىس ياكى  $\frac{1}{2}$  شىللىك بولسا ، 12 سائەتلىك بىر ئىش كۈنىدە 6 شىللىك قىممەت ياراتقىلى بولىدۇ . مۇئەييەن ئەمگەك ئۈنۈمدارلىقى شارائىتىدا ، مۇشۇ 12 ئىش سائىتى ئىچىدە 12 دانە تاۋار پۈتۈپ چىقىدۇ ؛ ھەر بىر تاۋار ئۈچۈن سەرپ قىلىنغان ئىشلەپچىقىرىش ۋاسىتىلىرى ، خام ئەشيا ۋە ھاكازالارنىڭ قىممىتى 6 پېنىس دەپ پەرەز قىلالى ، بۇنداق ئەھۋالدا ھەر بىر تاۋار ئۈچۈن 1 شىللىك سەرپ قىلىنغان بولىدۇ ، يەنى ئىشلەپچىقىرىش ۋاسىتىلىرىنىڭ قىممىتى 6 پېنىس ، پىششىقلاپ ئىشلەش جەريانىدا يېڭىدىن قوشۇلغان قىممەت 6 پېنىس بولىدۇ . ئەمدى بىر كاپىتالىست ئەمگەك ئۈنۈمدارلىقىنى بىر ھەسسە ئۆستۈرۈپ ، 12 سائەتلىك بىر ئىش كۈنىدە ئاشۇنداق

تاۋاردىن 12 دانە ئەمەس ، بەلكى 24 دانە ئىشلەپچىقاردى دەپ پەرەز قىلالى ، ئىشلەپچىقىرىش ۋاسىتىلىرىنىڭ قىممىتى ئۆزگەرمىگەن ئەھۋال ئاستىدا ، ھەر بىر تاۋارنىڭ قىممىتى تۆۋەنلەپ 9 پېنىسقا چۈشىدۇ ، يەنى ئىشلەپچىقىرىش ۋاسىتىلىرىنىڭ قىممىتى 6 پېنىس ، ئاخىرقى ئەمگەكتىن قوشۇلغان يېڭى قىممەت 3 پېنىس بولىدۇ . ئىشلەپچىقىرىش كۈچى بىر ھەسسە ئاشقان بولسىمۇ ، بىر ئىش كۈنىدە ئاۋۋالقىدەكلا 6 شىللىكلا يېڭى قىممەت يارىتىلىدۇ ، لېكىن بۇ 6 شىللىك يېڭى قىممەت ئەمدى بىر ھەسسە كۆپەيگەن مەھسۇلاتقا چېچىلغان بولىدۇ . دېمەك ھەر بىر تاۋارغا ئاشۇ ئومۇمىي قىممەتنىڭ  $\frac{1}{12}$  ى ئەمەس ، بەلكى ئاران  $\frac{1}{24}$  لا ، 6 پېنىس ئەمەس ، 3 شىللىكلا توغرا كەلگەن بولىدۇ ، دېمەك ، ئىشلەپچىقىرىش ۋاسىتىلىرى مەھسۇلاتقا ئايلانغان چاغدا ، ھەر بىر تاۋار ئۈچۈن ئېيتقاندا ، ئىشلەپچىقىرىش ۋاسىتىلىرىغا ئەمدى ئىلگىرىكىدەك بىر ئىش سائىتى ئەمەس ، بەلكى يېرىم ئىش سائىتى قوشۇلغان بولىدۇ . ئەمدى ، بۇ تاۋارنىڭ خاس قىممىتى ئۇنىڭ ئىجتىمائىي قىممىتىدىن تۆۋەن بولىدۇ ، يەنى بۇ تاۋار ئۈچۈن سەرپ قىلىنغان ئەمگەك ۋاقتى ئوتتۇرىچە ئىجتىمائىي شارائىتتا ئىشلەپچىقىرىلغان شۇ خىلدىكى غايەت كۆپ تاۋارلارغا سەرپ قىلىنغان ئەمگەك ۋاقتىدىن ئاز بولىدۇ . ھەر بىر تاۋار ئۈچۈن ئوتتۇرا ھېساب بىلەن 1 شىللىك سەرپ قىلىنىدۇ ، ياكى ئۇ ئىككى سائەتلىك ئىجتىمائىي ئەمگەككە ۋەكىللىك قىلىدۇ ؛ ئىشلەپچىقىرىش ئۈسۈلىدا ئۆزگىرىش بولغاندىن كېيىن ، ئۇنىڭ ئۈچۈن 9 پېنىسلا سەرپ قىلىنىدۇ ، ياكى ئۇ  $\frac{1}{2}$  ئىش سائىتىنىلا ئۆز ئىچىگە ئالغان بولىدۇ . بىراق تاۋارنىڭ رېئال قىممىتى ئۇنىڭ خاس قىممىتى ئەمەس ، بەلكى ئۇنىڭ ئىجتىمائىي قىممىتىدىن

ئىبارەت ، يەنى ئۇنىڭ رېئال قىممىتى ئىشلەپچىقارغۇچىلارنىڭ ئايرىم ئەھۋالدا شۇ تاۋارنى ئىشلەپچىقىرىش ئۈچۈن ئەمەلىيەتتە سەرپ قىلغان ئەمگەك ۋاقتى بىلەن ئەمەس ، بەلكى شۇ تاۋارنى ئىشلەپچىقىرىش ئۈچۈن زۆرۈر بولغان ئىجتىمائىي ئەمگەك ۋاقتى بىلەن ئۆلچىنىدۇ . دېمەك ، ئەگەر يېڭى ئۇسۇلنى قوللانغان كاپىتالىست ئۆز تاۋىرىنى ئۇنىڭ ئىجتىمائىي قىممىتى بويىچە 1 شىللىڭغا ساتسا ، ئۇ ھالدا ئۇنىڭ تاۋىرىنىڭ سېتىلىش باھاسى ئۇنىڭ خاس قىممىتى—3 پېنىستىن ئېشىپ كەتكەن بولىدۇ ، شۇنداق قىلىپ ئۇ 3 پېنىسلىق نورمىدىن ئارتۇق قوشۇمچە قىممەتنى رېئاللاشتۇرغان بولىدۇ . ئەمما يەنە بىر تەرەپتىن ، ئۇنىڭ ئۈچۈن ئېيتقاندا ، 12 سائەتلىك ئىش كۈنى ئەمدى ئىلگىرىكىدەك 12 دانە تاۋاردا ئەمەس ، 24 دانە تاۋاردا ئىپادىلىنىدۇ . شۇڭا ، كاپىتالىست بىر ئىش كۈنىدە ئىشلەپچىقىرىلغان مەھسۇلاتنى سېتىش ئۈچۈن ئۆز تاۋىرىنى سېتىش يولىنى ياكى بازىرىنى ھەسسىلەپ كېڭەيتىشكە مەجبۇر بولىدۇ . باشقا شارائىتلار ئوخشاش بولغان ئەھۋالدا ، ئۇنىڭ تاۋارلىرى باھاسىنى چۈشۈرۈش يولى بىلەنلا چوڭراق بازار تاپالايدۇ . شۇڭلاشقا ، كاپىتالىست بۇ تاۋارلارنى خاس قىممىتىدىن يۇقىرى ، ئەمما ئۇنىڭ ئىجتىمائىي قىممىتىدىن تۆۋەن باھادا ساتىدۇ ، مەسىلەن ، بىر تاۋارنى 10 پېنىستىن ساتىدۇ . شۇنداق قىلىپ ، ئۇ ھەر بىر دانە تاۋاردىن يەنىلا 1 پېنىستىن ئوشۇقچە قوشۇمچە قىممەت ئۈندۈرىۋالىدۇ . كاپىتالىست ئۈچۈن ئېيتقاندا ، ئۇنىڭ بۇ تاۋىرى زۆرۈر تۇرمۇش ۋاسىتىلىرى دائىرىسىگە كىرەمدۇ-يوق ، ئەمگەك كۈچىنىڭ ئومۇمىي قىممىتىنى بەلگىلەشكە قاتنىشامدۇ-يوق ، بۇنىڭدىن قەتئىينەزەر ، قوشۇمچە قىممەت ھامان مۇشۇنداق ئۆسۈپ بېرىدۇ . شۇڭا ، كېيىنكى ئەھۋالنى قايرىپ تۇرغان ئەھۋالدىمۇ ھەر بىر كاپىتالىست ئەمگەك

ئۈنۈمدارلىقىنى ئۆستۈرۈش ئارقىلىق تاۋارنى ئەرزىنلاشتۇرۇش نىيىتىدە بولىدۇ .

ۋەھالەنكى ، ھەتتا مۇشۇنداق ئەھۋالدا ، ھاسىل قىلىنىدىغان قوشۇمچە قىممەتنى ئاشۇرۇشتىمۇ زۆرۈر ئەمگەك ۋاقتىنى قىسقارتىش ۋە قوشۇمچە ئەمگەكنى شۇنىڭغا مۇناسىپ ئۇزارتىشقا تايانماي بولمايدۇ .<sup>(3a)</sup> زۆرۈر ئەمگەك ۋاقتى 10 سائەت ، يەنى ئەمگەك كۈچىنىڭ كۈنلۈك قىممىتى 5 شىللىك ، قوشۇمچە ئەمگەك 2 سائەت ، شۇڭلاشقا بىر كۈندە ھاسىل قىلىنىدىغان قوشۇمچە قىممەت 1 شىللىك دەپ پەرەز قىلالى . لېكىن بىزنىڭ كاپىتالىستىمىز ھازىر 24 دانە تاۋار ئىشلەپچىقىرىۋاتىدۇ ، ئۇنىڭ ھەر بىرىنى 10 پېنىستىن يەنى ھەممىسىنى 20 شىللىڭغا سېتىۋاتىدۇ . چۈنكى ئىشلەپچىقىرىش ۋاسىتىلىرىنىڭ قىممىتى 12 شىللىڭغا تەڭ بولغاچقا ، تاۋارنىڭ  $14\frac{2}{5}$  دانىسىلا ئاۋانسانغان ئۆزگەرمەس كاپىتالىنى قاپلاشقا كېتىدۇ . 12 سائەتلىك ئىش كۈنى قالغان  $9\frac{3}{5}$  دانە تاۋاردا ئىپادىلىنىدۇ . چۈنكى ئەمگەك كۈچىنىڭ باھاسى = 5 شىللىك بولغاچقا ، زۆرۈر ئەمگەك ۋاقتى 6

(3a) بىر ئادەم ئېلىۋاتقان پايدا ئۇنىڭ باشقىلارنىڭ ئەمگەك مەھسۇلاتىغا ھۆكۈمرانلىق قىلىشىغا باغلىق ئەمەس ، بەلكى ئۇنىڭ ئەنە شۇ ئەمگەكنىڭ ئۆزىگە ھۆكۈمرانلىق قىلىشىغا باغلىق . ئەگەر ئۇنىڭ ئىشچىلىرىنىڭ ئىش ھەققى ئۆزگەرمىگەن ئەھۋالدا ئۇ ئۆزىنىڭ تاۋىرىنى خېلى يۇقىرى باھادا ساتسا ، روشەنكى ، ئۇنىڭدىن پايدا ئالىدۇ... ئۇ ئىشلەپچىقارغان مەھسۇلاتنىڭ ئاز قىسمى بۇ ئەمگەكنى ھەرىكەتكە كەلتۈرۈش ئۈچۈن كۆپايە قىلىدۇ ، دېمەك ، مەھسۇلاتنىڭ تېخىمۇ كۆپ قىسمى ئۇنىڭ ئۆز پايدىسىغا قالىدۇ .  
[ج • كازېنوۋ] «سىياسىي ئىقتىساد تېزىسى» 1832-يىل لوندون نەشرى ، 49-، 50-بەتلەر

دانە تاۋاردا ، قوشۇمچە ئەمگەك  $3\frac{3}{5}$  دانە تاۋاردا ئىپادىلىنىدۇ . ئوتتۇرىچە ئىجتىمائىي شارائىتتا زۆرۈر ئەمگەك بىلەن قوشۇمچە ئەمگەك ئوتتۇرىسىدىكى نىسبەت 1:5 بولاتتى ، ھازىر 3:5 بولدى . تۆۋەندىكى يول بىلەنمۇ شۇنىڭغا ئوخشاش نەتىجىگە ئېرىشكىلى بولىدۇ . 12 سائەتلىك بىر ئىش كۈنىنىڭ مەھسۇلات قىممىتى 20 شىللىك . بۇنىڭ ئىچىدە 12 شىللىكى قايتا نامايان بولغان ئىشلەپچىقىرىش ۋاسىتىلىرىنىڭ قىممىتىگىلا مەنسۇپ بولىدۇ . شۇڭا ، قالغان 8 شىللىكى بىر ئىش كۈنىدىكى قىممەتنىڭ پۇل بىلەن ئىپادىلىنىشىنى گەۋدىلەندۈرىدۇ . بۇنداق پۇل نامايەندىسى شۇ خىلدىكى ئوتتۇرىچە ئىجتىمائىي ئەمگەكنىڭ پۇل نامايەندىسىگە قارىغاندا كۆپ بولىدۇ ، چۈنكى 12 سائەت ئىچىدىكى شۇ خىلدىكى ئوتتۇرىچە ئىجتىمائىي ئەمگەك پەقەت 6 شىللىك بولۇپ ئىپادىلىنىدۇ . ئىشلەپچىقىرىش كۈچلىرى ناھايىتى يۇقىرى بولغان ئەمگەك ئۆز-ئۆزىگە كۆپەيتىلگەن ئەمگەكنىڭ رولىنى ئوينايدۇ ، ياكى ئۇ ئوخشاش ۋاقىت ئىچىدە ، شۇ خىلدىكى ئوتتۇرىچە ئىجتىمائىي ئەمگەككە قارىغاندا كۆپ قىممەت يارىتىدۇ . لېكىن بىزنىڭ كاپىتالىستلىرىمىز يەنىلا ئاۋۋالقىدەك ، 5 شىللىك بىلەنلا ئەمگەك كۈچىنىڭ كۈنلۈك قىممىتىنى تۇلئۈالىدۇ . شۇڭا ئىشچىغا بۇ قىممەتنى تەكرار ئىشلەپچىقىرىش ئۈچۈن ئىلگىرىكىدەك 10 سائەت ئەمەس ،  $7\frac{1}{2}$  سائەتلا كۇپايە قىلىدۇ . شۇنداق قىلىپ ،

ئۇنىڭ قوشۇمچە ئەمگىكى  $2\frac{1}{2}$  سائەت كۆپىيىدۇ ، ئۇ ئىشلەپچىقارغان قوشۇمچە قىممەت 1 شىللىكتىن 3 شىللىكىغا يېتىدۇ . بۇنىڭدىن كۆرۈۋېلىش مۇمكىنكى ، ياخشىلانغان ئىشلەپچىقىرىش ئۇسۇلىنى قوللانغان كاپىتالىست شۇ كەسىپتىكى

باشقا كاپىتالىستلارغا قارىغاندا ئىش كۈنىنىڭ تېخىمۇ كۆپ قىسمىنى قوشۇمچە ئەمگەككە قارىتالايدۇ . پۈتۈن كاپىتال نىسپىي قوشۇمچە قىممەت ئىشلەپچىقىرىدىغان چاغدا نېمىنى قىلسا ، بۇ كاپىتالىستمۇ ئايرىم ھالدا شۇنى قىلىدۇ . لېكىن يەنە بىر تەرەپتىن يېڭى ئىشلەپچىقىرىش ئۇسۇلىنىڭ ئومۇميۈزلۈك قوللىنىلغانلىقى ئارقىسىدا ، ئەرزىنراق ئىشلەپچىقىرىلىۋاتقان تاۋارنىڭ خاس قىممىتى بىلەن ئىجتىمائىي قىممىتى ئوتتۇرىسىدىكى پەرق يوقالغان ھامان نورمىدىن ئارتۇق قوشۇمچە قىممەتمۇ يوقىلىدۇ . قىممەتنى ئەمگەك ۋاقتى بەلگىلەيدىغان قانۇنىيەت ھەم يېڭى ئۇسۇلنى قوللانغان كاپىتالىستقا ئۆز تاۋىرىنى ئۇنىڭ ئىجتىمائىي قىممىتىدىن تۆۋەن باھادا سېتىش كېرەكلىكىنى ئۇقتۇرىدۇ ، ھەم رىقابەتلىشىشكە مەجبۇرلايدىغان قانۇنىيەت سۈپىتىدە ئۆز رىقابەتچىلىرىنىمۇ يېڭى ئىشلەپچىقىرىش ئۇسۇلىنى قوللىنىشقا مەجبۇر قىلىدۇ . (4) دېمەك ، ئەمگەك ئۈنۈمدارلىقى ئاشقان ئەھۋال زۆرۈر تۇرمۇش ۋاسىتىلىرىنى ئىشلەپچىقىرىشقا ئالاقىدار بولغان ئىشلەپچىقىرىش تارماقلىرىغىچە كېڭەيگەن ، شۇنىڭ بىلەن زۆرۈر تۇرمۇش ۋاسىتىلىرى دائىرىسىگە كىرىدىغان ، شۇ سەۋەبتىن ئەمگەك كۈچى قىممىتىنىڭ ئامىللىرىنى تەشكىل قىلىدىغان تاۋارلارنى ئەرزىنلاشتۇرغان چاغدىلا ، ئومۇمىي قوشۇمچە قىممەت نىسبىتى ئاخىرقى ھېسابتا مۇشۇ پۈتكۈل جەرياننىڭ تەسىرىگە ئۇچرايدۇ .

(4) «ئەگەر مېنىڭ قوشنام ئاز مىقداردىكى ئەمگەك بىلەن كۆپ نەرسە ئىشلەپچىقىرىپ ، ئۇنى ئەرزىن نەرختە ساتالسا ، مەنمۇ ئۇنىڭغا ئوخشاش ئەرزىنراق سېتىشقا ئامال قىلىشىم كېرەك . شۇڭا ئاز مىقداردىكى ئەمگەك كېتىدىغان ، ئاز خىراجەت كېتىدىغان ماھارەت ، ئۇسۇل ياكى ماشىنىلار باشقا كىشىلەرنىمۇ شۇنداق ماھارەت ، ئۇسۇل ياكى ماشىنىلارنى قوللىنىشقا ۋە ياكى شۇ خىلدىكى نەرسىلەرنى ئىجاد قىلىشقا مەجبۇرلايدۇ ۋە رىقابەتكە چاقىرىدۇ . شۇنداق قىلىپ ، ھەممە ئادەم باراۋەر تۇرۇندا تۇرىدۇ ، ھېچكىممۇ قوشنىسىدىن ئەرزىن ساتالمايدۇ .» (ھ • مارتىن) «شەرقىي ھىندىستان سودىسىنىڭ ئەنگلىيىگە كەلتۈرگەن پايىدىسى» 1720-يىلى لوندون نەشرى ، 67-بەت)

تاۋارنىڭ قىممىتى بىلەن ئەمگەك ئۈنۈمدارلىقى ئۆزئارا تەتۈر تاناسىپ بولىدۇ. ئەمگەك كۈچىنىڭ قىممىتىمۇ شۇنداق، چۈنكى ئۇنى تاۋارنىڭ قىممىتى بەلگىلەيدۇ. ئۇنىڭ ئەكسىچە، نىسپىي قوشۇمچە قىممەت بىلەن ئەمگەك ئۈنۈمدارلىقى ئۆزئارا ئوڭ تاناسىپ بولىدۇ. نىسپىي قوشۇمچە قىممەت ئىشلەپچىقىرىش كۈچىنىڭ ئېشىشىغا ئەگىشىپ ئېشىپ بارىدۇ، ئىشلەپچىقىرىش كۈچىنىڭ تۆۋەنلىشىگە ئەگىشىپ تۆۋەنلەيدۇ. پۇلنىڭ قىممىتى ئۆزگەرمىگەن ئەھۋال ئاستىدا، قىممەت نورمىسىنىڭ قانداق نىسبەت بىلەن ئەمگەك كۈچى قىممىتىنىڭ قىممەتدەشى ۋە قوشۇمچە قىممەت دەپ بۆلۈنۈشىدىن قەتئىينەزەر، 12 سائەتلىك ئوتتۇرىچە ئىجتىمائىي ئىش كۈنىدە ھامان 6 شىللىڭلىق قىممەتكە ئىگە مەھسۇلات ئىشلەپچىقىرىلىدۇ. لېكىن، ئىشلەپچىقىرىش كۈچىنىڭ ئاشقانلىقى ئارقىسىدا، ھەر كۈندىكى تۇرمۇش ۋاسىتىلىرىنىڭ قىممىتى شۇنداقلا ئەمگەك كۈچىنىڭ كۈنلۈك قىممىتى 5 شىللىڭدىن 3 شىللىڭغا چۈشسە، ئۇ ھالدا قوشۇمچە قىممەت 1 شىللىڭدىن 3 شىللىڭغا كۆپىيىدۇ. ئەمگەك كۈچىنىڭ قىممىتىنى تەكرار ھاسىل قىلىش ئۈچۈن ئەسلىدە 10 ئىش سائىتى كېتىدىغان بولسا، ئەمدى 6 ئىش سائىتىلا كۇپايە قىلىدىغان بولىدۇ. قالغان 4 ئىش سائىتى قوشۇمچە ئەمگەك دائىرىسىگە قوشۇلىدۇ. دېمەك، ئەمگەك ئۈنۈمدارلىقىنى ئۆستۈرۈش ئارقىلىق تاۋارنى ئەرزىلىتىش ھەمدە تاۋارنى ئەرزىلىتىش ئارقىلىق ئىشچىلارنىڭ ئۆزىنى ئەرزىلىتىش—كاپىتالنىڭ ئىچكى ئىنتىلىشى ۋە دائىملىق يۈزلىنىشىدۇر. (5)

(5) «سانائەتكە قارىتىلغان چەكلىمە بىرلا ۋاقىتتا ئەمەلدىن قالدۇرۇلىدىغان بولسا، ئىشچىلارنىڭ چىقىمى قانداق نىسبەتتە كېيىنچە، ئۇلارنىڭ ئىش ھەققىمۇ شۇنداق نىسبەتتە كېيىنىدۇ.» (ئاشلىق

تاۋار ئىشلەپچىقارغۇچى كاپىتالىست تاۋارنىڭ مۇتلەق قىممىتىنىڭ ئۆزىگە كۆڭۈل بۆلمەيدۇ. كۆڭۈل بۆلىدىغىنى تاۋار ئۆز ئىچىگە ئالغان ۋە بۇ تاۋار سېتىلغاندا رېئاللىشىدىغان قوشۇمچە قىممەتتىنلا ئىبارەت. قوشۇمچە قىممەتنىڭ رېئاللىشىشىنىڭ ئۆزى ئاۋانس قىممەتنىڭ ئورنىنى تولدۇرۇشنى تەبىئىيلا ئۆز ئىچىگە ئالغان بولىدۇ. چۈنكى نىسپىي قوشۇمچە قىممەتنىڭ ئېشىشى بىلەن ئەمگەك ئۈنۈمدارلىقىنىڭ راۋاج تېپىشى ئوڭ تاناسىپ بولىدۇ، ھالبۇكى تاۋار قىممىتىنىڭ تۆۋەنلىشى بىلەن ئەمگەك ئۈنۈمدارلىقىنىڭ راۋاج تېپىشى تەتۈر تاناسىپ بولىدۇ، يەنى، ئوخشاش بىر جەريان تاۋارنى ئەرزىلىتىش ئارقىلىق، تاۋار ئۆز ئىچىگە ئالغان قوشۇمچە قىممەتنى ئۆستۈرۈۋېتىدىغان بولغاچقا، بۇ ھال مۇنداق بىر سىرنى يەنى ئالماشتۇرۇش قىممىتىنى ھاسىل قىلىش ئۈچۈنلا كۆڭۈل بۆلىدىغان كاپىتالىستنىڭ نېمە ئۈچۈن ھامان تاۋارنىڭ ئالماشتۇرۇش قىممىتىنى تۆۋەنلىتىشكە ئىنتىلىدىغانلىقىنى ئېچىپ بېرىدۇ؛ بۇ سىياسىي ئىقتىسادشۇناس ئاساسچىلىرىدىن بىرى بولغان كۇسناي مۇشۇ ئارقىلىق ئۆز مۇخالىپلىرىنى قىيىن ئەھۋالغا چۈشۈرۈپ كەلگەن ھەم ئۇلارمۇ ھازىرغىچە بۇنىڭغا جاۋاب بەرمەي كېلىۋاتقان شۇنداق بىر زىددىيەت. كۇسناي مۇنداق دەيدۇ:

ئېكسپورتقا بېرىلىدىغان مۇكاپات پۇلىنى ئەمەلدىن قالدۇرۇش توغرىسىدا» 1753-يىلى لوندون نەشرى، 7-بەت) «سانائەت مەنپەئىتى ئاشلىق ۋە بارلىق يېمەك-ئىچمەكلەرنىڭ ئىمكانقەدەر ئەرزىن بولۇشىنى تەلەپ قىلىدۇ؛ بۇلارنى قىممەتلەشتۈرىدىغانلىكى نەرسە مۇقەررەر ھالدا ئەمگەككە قىممەتلەشتۈرۈۋېتىدۇ... سانائىتى چەكلەتمىگەن دۆلەتلەرنىڭ ھەممىسىدە يېمەكلىكنىڭ باھاسى مۇقەررەر ئەمگەك باھاسىغا تەسىر كۆرسىتىدۇ. ئەگەر تۇرمۇش لازىمەتلىكلىرى ئەرزىن بولسا، ئەمگەكنىڭ باھاسى چەزمەن تۆۋەنلەيدۇ.» (يۇقىرىقى كىتاب، 3-بەت) «ئىشلەپچىقىرىش كۈچى قانداق نىسبەتتە ئاشسا، ئىش ھەققىمۇ ئوخشاشلا شۇ نىسبەتتە كېيىنىدۇ. ماشىنا تۇرمۇش لازىمەتلىكلىرىنى ئەرزىلىتىشى بىلەن ئىشچىلارنىڭ ئۆزىنىمۇ ئەرزىلىتىدۇ.» («رىقابەت ۋە ھەمكارلىق ئاساسىدىكى پايدا-زىيان توغرىسىدىكى مۇكاپاتقا ئېرىشكەن بىر ماقالە» 1834-يىلى لوندون نەشرى، 27-بەت)

«سېلىر سانائەت مەھسۇلاتلىرىنى ئىشلەپچىقىرىشتا، ئۇنىڭغا زىيان-زەخمەت يەتمىسىلا، چىقىمى ياكى قىممەتكە توختايدىغان ئەمگەكنى قانچىكى تېجەپ قالغىلى بولسا، بۇ تېجەش شۇنچىلىك پايدىلىق بولىدۇ، چۈنكى شۇ ئارقىلىق مەھسۇلاتنىڭ باھاسىنى تۆۋەنلەتكىلى بولىدۇ، دەيسىلەر. شۇنداق تۇرۇقلۇق سېلىر يەنە ئىشچىلارنىڭ ئەمگىكى ئارقىلىق بارلىققا كەلگەن بايلىقنى ئىشلەپچىقىرىش ئۇلار ئىشلەپچىقارغان مەھسۇلاتلارنىڭ ئالماشتۇرۇش قىممىتىنى ئاشۇرۇشتىن ئىبارەت دەپ قارايسىلەر.»<sup>(6)</sup>

دېمەك، كاپىتالىستىك ئىشلەپچىقىرىش شارائىتىدا، ئەمگەكنى ئەمگەك ئۈنۈمدارلىقىنى راۋاجلاندۇرۇش ئارقىلىق تېجەشتە<sup>(7)</sup> ھەرگىزمۇ ئىش كۈنىنى قىسقارتىش مەقسەت قىلىنمايدۇ. ئۇنىڭدا مۇئەييەن مىقداردىكى تاۋارنى ئىشلەپچىقىرىش ئۈچۈن زۆرۈر بولغان ئەمگەك ۋاقتىنى قىسقارتىشلا مەقسەت قىلىنىدۇ. ئىشچى ئۆز ئەمگىكىنىڭ ئۈنۈمدارلىق كۈچى ئاشقان چاغدا، بىر سائەتتە ئىلگىرىكىدىن مەسىلەن، 10 ھەسسە كۆپ تاۋارنى ئىشلەپچىقىرىدۇ، شۇنىڭ بىلەن ھەر بىر تاۋارغا كېتىدىغان ئەمگەك ۋاقتى ئىلگىرىكىنىڭ  $\frac{1}{10}$  ھەسسەگە توغرا كېلىدۇ، بۇ ھال ئۇنىڭ يەنىلا 12 سائەت ئىشلىشىگە ھەمدە 12 سائەت ئىچىدە 120 دانە تاۋار ئەمەس، 1200 دانە تاۋار ئىشلەپچىقىرىشىغا ھەرگىز

(6) كۇسناي «سودا ۋە قول سانائەتچىلەر ئەمگىكى توغرىسىدا سوئال-جاۋاب» 188-، 189-بەتلەر.

(7) «بۇ پۇرسەتپەرەسلىرى ئۆزلىرى ھەق تۆلەش شەرت بولغان ئىشچىلارنىڭ ئەمگىكىنى ئاجايىپ تېجەيدۇ.» (بىدائۇت «ئەمگەك قوراللىرىنى زور ئىشلەپچىقىرىشتىن كېلىپ چىققان سانائەت تېخنىكىسى ۋە سودىدىكى مونوپوللۇق» 1828-يىل پارىژ نەشرى، 13-بەت) «كارخانا ئىگىسى ھامان ۋاقت بىلەن ئەمگەكنى تېجەپ قېلىشقا تىرىشىدۇ.» («دۇگالد ستېۋارت ئەسەرلىرى»، سىرۋ خامىلتون تۈزگەن، 1855-يىل ئېدىنبۇرگ نەشرى، 8-توم «سىياسى ئىقتىساد لېكسىيىسى» 318-بەت) «ئۇلار كاپىتالىستلارنىڭ كۆڭۈل بۆلىدىغىنى ئۆزلىرى ياللاپ ئىشلىتىۋاتقان ئىشچىلارنىڭ ئىشلەپچىقىرىش كۈچىنى مۇمكىنقەدەر يۇقىرى ئۆستۈرۈش. ئۇلارنىڭ دىققەت-ئىتىبارى پۈتۈنلەي دېگۈدەك مۇشۇنداق ئىشلەپچىقىرىش كۈچىنى ئۆستۈرۈشكە قارىتىلغان.» (ر. جونس «خەلق سىياسىي ئىقتىساد تېكىستى» 3-توم، [39-بەت

توسالغۇ بولالمايدۇ. ئۇنىڭ ئىش كۈنى ھەتتا يەنە ئۇزارتىلىشى مۇمكىن، ئۇ ئەمدى 14 سائەت ئىچىدە 1400 دانە تاۋار ئىشلەپچىقىرىدىغان بولۇشى مۇمكىن، ۋەھاكازا. شۇنىڭ ئۈچۈنمۇ ماك كۇللوخ، يۈر، سېنىور ۋە شۇلارغا ئوخشاش ئىقتىسادشۇناسلارنىڭ ئەسەرلىرىنىڭ بىر بېتىدە: كاپىتال ئىشلەپچىقىرىش كۈچلىرىنى تەرەققىي قىلدۇردى، مۇشۇنداق تەرەققىيات تۈپەيلىدىن زۆرۈر ئەمگەك ۋاقتى قىسقاردى، ئىشچىلار بۇنىڭدىن مەنئەتدار بولۇشى كېرەك دەپ يېزىلغان بولسا، كېيىنكى بىر بېتىدە يەنە: ئىشچىلار بۇ مەنئەتدارلىقنى بىلدۈرۈش ئۈچۈن كەلگۈسىدە ئەسلىدىكى 10 سائەت ئورنىغا 15 سائەت ئىشلىشى كېرەك دەپ يېزىلغان، كاپىتالىستىك ئىشلەپچىقىرىش شارائىتىدا، ئەمگەك ئۈنۈمدارلىقىنى راۋاجلاندۇرۇشتىن مەقسەت ئىش كۈنىنىڭ ئىشچىلار جەزمەن ئۆزى ئۈچۈن ئىشلەيدىغان قىسمىنى قىسقارتىش، شۇ ئارقىلىق ئىش كۈنىنىڭ يەنە بىر قىسمىنى ئىشچىلارنىڭ كاپىتالىستقا ھەقسىز ئىشلەپ بېرىدىغان قىسمىنى ئۇزارتىشتىن ئىبارەت. تاۋار ئەرزىنىلاشمىغان ئەھۋالدا، زادى بۇ نەتىجىگە قانچىلىك دەرىجىدە يەتكىلى بولىدىغانلىقىنى بىز تۆۋەندە نىسپىي قوشۇمچە قىممەتنىڭ تۈرلۈك ئالاھىدە ئىشلەپچىقىرىش ئۈسۈلىنى تەكشۈرگەندە كۆرىمىز.



## 11-باب ھەمكارلىق

بىز شۇنى كۆرۈپ ئۆتۈۋاتىمىز ، كاپىتالىستىك ئىشلەپچىقىرىش ئەمەلىيەتتە ئوخشاش بىر كاپىتال بىر ۋاقىتتا كۆپرەك ئىشچىلارنى ياللىغان ، شۇ سەۋەبتىن ئەمگەك جەريانى ئۆز كۆلىمىنى كېڭەيتكەن ھەمدە كۆپرەك مىقداردا مەھسۇلات ياراتقان چاغدىلا باشلىنىدۇ ① . سان جەھەتتىن كۆپرەك بولغان ئىشچىلار ئوخشاش زامان ، ئوخشاش ماكاندا (ياكى ئوخشاش ئەمگەك مەيدانىدا) ئوخشاش خىلدىكى تاۋارنى ئىشلەپچىقىرىش ئۈچۈن ، ئوخشاش بىر كاپىتالىستىك قوماندانلىقىدا ئىشلەيدۇ ، بۇ تارىخىي جەھەتتىن ئالغاندىمۇ ، لوگىكا جەھەتتىن ئالغاندىمۇ كاپىتالىستىك ئىشلەپچىقىرىشنىڭ باشلىنىش نۇقتىسى بولۇپ ھېسابلىنىدۇ . ئىشلەپچىقىرىش ئۇسۇلىنىڭ ئۆزىدىن ئالغاندا ، ئالايلىق ، دەسلەپكى مەزگىلدىكى ئىشخانا قول سانائىتى ئوخشاش كاپىتالىستىك بىرلا ۋاقىتتا بىر مۇنچە ئىشچىنى يالايدىغانلىقىنى ھېسابقا ئالمىغاندا ، كەسىپداشلار ئۇيۇشمىسى قول سانائىتىدىن ھېچقانچە پەرقلىنمەيدۇ . كەسىپداشلار ئۇيۇشمىسىدىكى ئۇستاملارنىڭ دۇكانلىرى كېڭەيتىلگەنلا بولىدۇ ، خالاس .

دېمەك ، دەسلەپتە پەقەت مىقدار جەھەتتىلا پەرق بولىدۇ . بىز شۇنى كۆرۈپ ئۆتۈۋاتىمىز ، مەلۇم بىر كاپىتال تەرىپىدىن ھاسىل قىلىنىدىغان قوشۇمچە قىممەت مىقدارى بىر ئىشچى ۋۇجۇدقا

① مۇشۇ تومنىڭ 581-585-بەتلەرگە قاراڭ . — تۈزگۈچىدىن

كەلتۈرگەن قوشۇمچە قىممەتنى بىرلا ۋاقىتتا ياللانغان ئىشچىلار سانىغا كۆپەيتكەنگە تەڭ بولىدۇ ① . ئىشچىلارنىڭ سانىنىڭ ئۆزى قوشۇمچە قىممەت نىسبىتىنى ياكى ئەمگەك كۈچىنىڭ ئېكسپىلاتاتسىيە قىلىنىش دەرىجىسىنى قىلچىمۇ ئۆزگەرتەلمەيدۇ . يەنە كېلىپ ، تاۋار قىممىتىنىڭ ھاسىل قىلىنىشى جەھەتتىن ئالغاندا ، ئەمگەك جەريانىدىكى سۈپەت ئۆزگىرىشلىرىنىڭ ھەرقاندىقىنىڭ ھېچ ئالاقىسى يوقتەك كۆرىنىدۇ . بۇ قىممەتنىڭ خاراكتېرىدىن كېلىپ چىقىدۇ . ئەگەر 12 سائەتلىك بىر ئىش كۈنى 6 شىللىگە ئوبىيېكتلاشسا ، ئۇ ھالدا ئەنە شۇنداق 1200 ئىش كۈنى 6 شىللىك  $1200 \times 6$  دە ئوبىيېكتلىشىدۇ . ئالدىنقى ئەھۋالدا ، مەھسۇلات 12 ئىش سائىتىنى گەۋدىلەندۈرگەن بولسا ، كېيىنكى ئەھۋالدا ،  $12 \times 1200$  ئىش سائىتىنى گەۋدىلەندۈرىدۇ . قىممەت ھاسىل قىلىشتا كۆپ سانلىق بەلگىسى ھامان نۇرغۇن ئايرىم سانلارنىڭ يىغىندىسى بولىدۇ . شۇڭا قىممەت ھاسىل قىلىش نۇقتىسىدىن ئالغاندا ، 1200 ئىشچى ئىشلەپچىقىرىشنى ئۆز ئالدىغا ئېلىپ بارىمۇ ، ياكى ئوخشاش بىر كاپىتالىستىك قوماندانلىقىدا بىرلىشىپ ئېلىپ بارىمۇ ، بۇنىڭدىن ھېچقانداق پەرق كېلىپ چىقمايدۇ .

بىراق ، مەلۇم چەك ئىچىدە يەنىلا ئۆزگىرىش يۈز بېرىدۇ . قىممەتتە ئوبىيېكتلاشقان ئەمگەك ئوتتۇرىچە ئىجتىمائىي خاراكتېرلىك ئەمگەك ، شۇنداقلا ئوتتۇرىچە ئەمگەك كۈچىنىڭ ئىپادىسىدۇر . لېكىن ئوتتۇرىچە مىقدار باشتىن-ئاخىر ئوخشاش خىلدىكى نۇرغۇن ئوخشاش بولمىغان ئايرىم مىقدارلارنىڭ ئوتتۇرىچە سانى سۈپىتىدىلا مەۋجۇت بولۇپ تۇرىدۇ . ھەرقايسى

① مۇشۇ تومنىڭ 574-بەتتە قاراڭ . — تۈزگۈچىدىن

سانائەت تارماقلىرىدا ئايرىم ئىشچى ، پېتر ياكى پاۋىل ئوتتۇرىچە ئىشچىلاردىن ئازدۇر-كۆپتۇر پەرقلىنىدۇ . ماتېماتىكىدا «پەرق» دەپ ئاتىلىدىغان بۇنداق شەخسىي پەرقلەر كۆپرەك ئىشچىلارنى بىر يەرگە توپلىغاندىلا ئۆزئارا خالاس قىلىنىپ يوق بولۇپ كېتىدۇ . مەشھۇر نەيراڭخۇاز ۋە خوشامەتكوي ئېدموند بېرك ئىجارىكەش دېھقانچىلىق مەيدانى ئىگىسى بولۇپ تۇرغان چاغدىكى ئەمەلىي تەجرىبىلىرىگە ئاساسەن بەش ياللانما دېھقاندىن تەركىب تاپقان «مۇشۇنداق كىچىك قوشۇن» بولسىمۇ ، ئەمگەكتىكى بارلىق شەخسىي پەرقلەرنىڭ يوق بولۇپ كېتىدىغانلىقىنىمۇ بىلىۋالغانىدى ، دېمەك ، خالىغان بىر بەش ياش ئەنگىلىيلىك ياللانما دېھقان بىللە ئىشلىگەندە باشقا ھەرقانداق بىر 5 ئەنگىلىيلىك ياللانما دېھقانغا ئوخشاشلا ، ئوخشاش ۋاقىت ئىچىدە ئوخشاش ئەمگەكنى ئورۇندايدۇ<sup>(8)</sup>؛ قانداقلا بولمىسۇن ، شۇ نەرسە روشەنكى ، بىر ۋاقىتتا ياللانغان ئادەم سانى كۆپرەك ئىشچىلارنىڭ ئومۇمىي ئىش كۈنىنى ئىشچىلارنىڭ سانىغا بۆلسەك ، شۇ نەتىجىنىڭ ئۆزى بىر كۈنلۈك ئوتتۇرىچە ئىجتىمائىي ئەمگەك بولىدۇ . مەسىلەن ، بىر ئىشچىنىڭ ئىش كۈنى 12 سائەت دەپ پەرەز قىلالى . شۇنداق بولغاندا ، بىر ۋاقىتتا ياللانغان 12

(8) «شۈبھىسىزكى ، كىشىلەرنىڭ جىسمانىي كۈچى ، ماھارىتى ۋە ئەمگەكچانلىقى سەۋەبىدىن ، بىر ئادەمنىڭ ئەمگەك قىممىتى بىلەن يەنە بىر ئادەمنىڭ ئەمگەك قىممىتى ئوتتۇرىسىدا ناھايىتى زور پەرق بولىدۇ . لېكىن مەن تەپسىلىي كۆزىتىشىمگە ئاساسەن ، شۇ نەرسىنى پۈتۈنلەي مۇئەييەنلەشتۈرەلمەيمەنكى ، ھەرقانداق بىر بەش ئادەمنىڭ ئورتاق ئەمگەك مىقدارى بىلەن مەن دېگەن ھېلىقىدەك ياشتىكى باشقا بەش ئادەمنىڭ ئەمگەك مىقدارى باراۋەر بولىدۇ . بۇ شۇنداق دېگەنلىكى ، بۇ بەش ئادەمدىن بىرسى ياخشى ئىشچىغا خاس بارلىق ئالاھىدىلىكلەرگە ئىگە ، يەنە بىرسى ناچار ئىشچى بولىدۇ ، قالغان ئۈچى ئوتتۇراھال ئىشچى بولۇپ ، ياخشى ئىشچىغا ياكى ناچار ئىشچىغا يېقىنلىشىدۇ . شۇڭلاشقا ، بەش ئادەمدىن تەركىب تاپقان مۇشۇنداق كىچىك قوشۇن بولغان تەقدىردىمۇ ، ھەرقانداق بەش ئادەم تەمىن ئېتەلەيدىغان بارلىق ئومۇمىي مىقدارنى سەزگىلى بولىدۇ .» ( ئى • بېرك «نامراتلىق توغرىسىدىكى پىكىر ۋە تەپسىلاتلار» 15-، 16-بەتلەر) بۇنىڭدىن باشقا ، كېتلىننىڭ ئوتتۇرىچە ئىندىۋىدۇئال توغرىسىدا يازغانلىرىغا قاراڭ.<sup>257</sup>

ئىشچىنىڭ ئىش كۈنى 144 سائەتلىك ئومۇمىي ئىش كۈنى بولىدۇ ، گەرچە بۇ 12 ئىشچىدىن ھەر بىرىنىڭ قىلغان ئەمگىكى ئوتتۇرىچە ئىجتىمائىي ئەمگەكتىن ئازدۇر-كۆپتۇر پەرق قىلىسىمۇ ، ھەر بىر ئىشچىنىڭ ئوخشاش بىر ئىشنى ئورۇنداش ئۈچۈن سەرپ قىلغان ۋاقىتى كۆپرەك ياكى ئازراق بولسىمۇ ، لېكىن ھەر بىر ئىشچىنىڭ ئىش كۈنى 144 سائەتلىك ئومۇمىي ئىش كۈنىنىڭ  $\frac{1}{12}$  قىسمىغا توغرا كېلىدۇ ، ئۇ ئىجتىمائىي ئوتتۇرىچە خاراكتېرگە ئىگە بولىدۇ . لېكىن ، 12 ئىشچىنى ياللاپ ئىشلىتىۋاتقان كاپىتالىست ئۈچۈن ئېيتقاندا ، ئىش كۈنى 12 ئىشچىنىڭ ئومۇمىي ئىش كۈنى سۈپىتىدە مەۋجۇت بولىدۇ . بۇ 12 ئىشچىنىڭ ھەمكارلىشىپ ئىشلىشىدىن ياكى ئۇلارنىڭ ئەمگەك جەھەتتىكى پۈتۈن ئالاقىسىنىڭ ئۇلارنىڭ بىر كاپىتالىست ئۈچۈنلا ئىشلەۋاتقانلىقىدا بولۇشىدىن قەتئىينەزەر ، ھەر بىر ئىشچىنىڭ ئىش كۈنى ھامان ئومۇمىي ئىش كۈنىنىڭ مۇناسىپ بىر قىسمىدىن ئىبارەت . ئەكسىچە ، ئەگەر بۇ 12 ئىشچى ئىككىدىن بولۇپ بىر كىچىك خوجايىنغا ياللىنىپ ئىشلىگەن بولسا ، ئۇ ھالدا بۇ ھەر بىر خوجايىننىڭ ئوخشاش قىممەت مىقدارىنى ھاسىل قىلىش-قىلالماسلىقى ، شۇ ئارقىلىق ئومۇمىي قوشۇمچە قىممەت نىسبىتىنى ئەمەلگە ئاشۇرۇش-ئاشۇرالماسلىقى تاسادىپىي بولىدۇ . بۇ يەردە شەخسىي پەرق كېلىپ چىقىدۇ ، ئەگەر بىر ئىشچىنىڭ بىر خىل تاۋارنى ئىشلەپچىقىرىش ئۈچۈن سەرپ قىلغان ۋاقىتى ئىجتىمائىي زۆرۈر ئىش ۋاقتىدىن كۆرۈنەرلىك ئېشىپ كەتكەن بولسا ، ئۇنىڭ شەخسىي زۆرۈر ئەمگەك ۋاقتى زۆرۈر ئىجتىمائىي ئەمگەك ۋاقتىدىن ياكى ئوتتۇرىچە ئەمگەك ۋاقتىدىن كۆرۈنەرلىك پەرقلىق بولسا ، ئۇ ھالدا ، ئۇنىڭ ئەمگىكىنى ئوتتۇرىچە ئەمگەك

دەپ قاراشقا بولمايدۇ ، ئۇنىڭ ئەمگەك كۈچىنى ئوتتۇرىچە ئەمگەك كۈچى دەپ قاراشقا بولمايدۇ . بۇنداق ئەمگەك كۈچى زادىلا سېتىلمايدۇ ئەمەس ، پەقەت ئەمگەك كۈچىنىڭ ئوتتۇرىچە قىممىتىدىن تۆۋەن باھادا سېتىلىدۇ . شۇڭلاشقا ئەمگەكنىڭ مۇئەييەن بىر ئەڭ تۆۋەن دەرىجىدىكى مەللىكلىك دەرىجىسىنى ئالدىنقى شەرت قىلىش كېرەك ، كېيىن بىز كاپىتالىستىك ئىشلەپچىقىرىشنىڭ بۇنداق ئەڭ تۆۋەن دەرىجىنى ئۆلچەشنىڭ ئۇسۇلىنى تاپقانلىقىنى كۆرىمىز .<sup>①</sup> بىراق يەنە بىر تەرەپتىن ، ئەمگەك كۈچىنىڭ ئوتتۇرىچە قىممەت بويىچە تۆلىنىشىنىڭ شەرت بولۇشىغا قارىماي ، بۇ ئەڭ تۆۋەن دەرىجە ئوتتۇرىچە سەۋىيىدىن پەرق قىلىدۇ . شۇنىڭ ئۈچۈن ، 6 كىچىك خوجايىندىن بەزىلىرى ئومۇمىي قوشۇمچە قىممەت نىسبىتىدىن كۆپرەك پايدا ئالىدۇ ، بەزىلىرى ئۇنىڭدىن تۆۋەنرەك پايدا ئالىدۇ . بۇنداق پەرق پۈتكۈل جەمئىيەتتىن ئالغاندا ئۆزئارا بالانس بولۇپ كېتىدۇ ، لېكىن ئايرىم خوجايىن نۇقتىسىدىن ئالغاندا ئەھۋال بۇنداق بولمايدۇ . دېمەك ، ئايرىم ئىشلەپچىقارغۇچىلار ئۈچۈن ئېيتقاندا ، كاپىتالىست سۈپىتىدە ئىشلەپچىقىرىشنى يولغا قويۇپ ، شۇنىڭ بىلەن بىر ۋاقىتتا نۇرغۇن ئىشچىلارنى ئىشقا سېلىپ ، شۇ ئارقىلىق ھەدپىگەندىلا ئوتتۇرىچە ئىجتىمائىي ئەمگەككە تۈرتكە بولغان چاغدىلا ، قىممەتنىڭ ئېشىش قانۇنىيىتى ئاندىن تولۇق ئەمەلگە ئاشىدۇ .<sup>(9)</sup>

(9) پروفېسسور روشېر ئەپەندى مۇنداق بىر ئىشنى سەزگەنلىكىنى داۋراڭ قىلىدۇ ، پروفېسسورنىڭ خانىمى ياللىۋالغان بىر ئايال تىككۈچىنىڭ ئىككى كۈنلۈك ئەمگىكى ، ئۇ ياللىۋالغان ئىككى ئايال تىككۈچىنىڭ بىر كۈنلۈك ئەمگىكىدىن كۆپ بولغان .<sup>258</sup> بۇ پروفېسسور ئەپەندى بوۋاقلار بۆلۈمىدە تۇرۇپ ۋە ئاساسلىق شەخس-كاپىتالىست بولمىغان جايدا تۇرۇپ كاپىتالىستىك ئىشلەپچىقىرىش جەريانىنى كۆزەتكەنلىكى كېرەك .

① مۇشۇ تومنىڭ 1018-1028-بەتلەرگە قاراڭ . — تۈزگۈچىدىن

ئەمگەك ئۇسۇلى ئۆزگەرمىگەن تەقدىردىمۇ ، بىرلا ۋاقىتتا كۆپ سانلىق ئىشچىلارنى ئىشلىتىش نەتىجىسىدە ئەمگەك جەريانىنىڭ ماددىي شارائىتىدا ئىنقىلاب يۈز بېرىشى مۇمكىن . بىرمۇنچە ئادەم ئىش قىلغىدەك زاۋۇت بىنالىرى ، خام ئەشيا قاتارلىقلارنى ساقلايدىغان ئىسكىلاتلار ، بىرمۇنچە كىشىلەر بىرلا ۋاقىتتا ئىشلىتىشكە ياكى ئالماشتۇرۇپ ئىشلىتىشكە بولىدىغان قاچىلاش ئەسۋابلىرى ، قورال-جابدۇق ، قاچا-قومۇش قاتارلىقلار ، قىسقىسى ، بىر قىسىم ئىشلەپچىقىرىش ۋاسىتىلىرى ئەمدى ئەمگەك جەريانىدا ئورتاق ئىستېمال قىلىنىدۇ . بىر تەرەپتىن ، تاۋارنىڭ شۇ ئارقىلىق ئىشلەپچىقىرىش ۋاسىتىلىرىنىڭ ئىستېمال قىممىتى مەلۇم بىر تېخىمۇ ئۈنۈملۈك پايدىلىنىش ئىمكانىيىتىگە ئېرىشكەنلىكى تۈپەيلىدىن ئۇلارنىڭ ئالماشتۇرۇش قىممىتى زادىلا ئاشمايدۇ . يەنە بىر تەرەپتىن ، ئورتاق ئىشلىتىلىدىغان ئىشلەپچىقىرىش ۋاسىتىلىرىنىڭ كۆلىمى چوڭىيىشى مۇمكىن . 20 دەستىگاھى بار 20 توقۇمىچى ئىشچى ئىشلەيدىغان ئۆي ئىككى ياردەمچى ئېلىپ ئۆز ئالدىغا ئىشلەيدىغان بىر توقۇمىچىنىڭ ئۆيىدىن مۇقەررەركى كۆپ چوڭ بولىدۇ . لېكىن ، 20 كىشىلىك دۇكان سېلىشقا سەرپ قىلىنىدىغان ئەمگەك ئىككى كىشىلىك دۇكاندىن 10 نى سېلىشقا سەرپ قىلىنىدىغان ئەمگەكتىن ئاز بولىدۇ ، شۇڭا زور مىقداردا توپلانغان ۋە ئورتاق ئىشلىتىلىدىغان ئىشلەپچىقىرىش ۋاسىتىلىرىنىڭ قىممىتى ئومۇمەن ئالغاندا ، بۇ ئىشلەپچىقىرىش ۋاسىتىلىرىنىڭ كۆلىمى ۋە ئۇنىڭ ئۈنۈمىگە قاراپ نىسبەت بويىچە ئېشىپ بېرىۋەرمەيدۇ . ئورتاق ئىشلىتىلىدىغان ئىشلەپچىقىرىش ۋاسىتىلىرىنىڭ يەككە مەھسۇلاتقا كۆچۈرىدىغان قىممەت تەركىبىي قىسمىنىڭ ئازراق بولۇشىدىكى قىسمەن سەۋەب شۇكى ، بۇ ئىشلەپچىقىرىش ۋاسىتىلىرى كۆچۈرىدىغان ئومۇمىي

قىممەت ئەينى بىر ۋاقىتتا كۆپرەك مىقداردىكى مەھسۇلاتقا تەقسىم قىلىنىدۇ ، يەنە بىر قىسمەن سەۋەب ، بۇ ئىشلەپچىقىرىش ۋاسىتىلىرىنىڭ ئىشلەپچىقىرىش جەريانىغا قاتنىشىش قىممىتى تارقاق ئىشلەپچىقىرىش ۋاسىتىلىرى بىلەن سېلىشتۇرغاندا ، مۇتلەق قىممەتتە ئېيتقاندا گەرچە چوڭراق بولسىمۇ ، ئەمما ئۇلارنىڭ رولى دائىرىسىدىن قارىغاندا ، نىسپىيلاشتۇرۇپ ئېيتقاندا ئازراق بولىدۇ . شۇڭا ، ئۆزگەرمەس كاپىتالنىڭ قىممەت تەركىبىي قىسمى تۆۋەنلەيدۇ ، دېمەك ، بۇ قىسمەن قىممەت مىقدارىنىڭ ئازىيىشىغا ئەگىشىپ ، تاۋارنىڭ ئومۇمىي قىممىتىمۇ تۆۋەنلەيدۇ . ئۇنىڭ نەتىجىسى تاۋارلار ئىشلەپچىقىرىش ۋاسىتىلىرى ئەرزىمى ئىشلەپچىقىرىلغاندا كېلىپ چىقىدىغان نەتىجىگە ئوخشاش بولىدۇ . ئىشلەپچىقىرىش ۋاسىتىلىرىنى ئىشلىتىش جەھەتتىكى بۇنداق تېجەش نۇرغۇن كىشىلەرنىڭ ئەمگەك جەريانىدا ئورتاق ئىستېمال قىلغانلىقىدىنلا بولغان . نۇرغۇن كىشىلەر ھەمكارلىشىپ ئىشلەش جەھەتتىن ئەمەس ، پەقەت ماكان جەھەتتىن زىچ بىرلەشكەن تەقدىردىمۇ ، بۇنداق ئىشلەپچىقىرىش ۋاسىتىلىرىمۇ ئۆز ئالدىغا ئىشلەيدىغان مۇستەقىل ئەمگەكچىلەر ياكى كىچىك خوجايىنلارنىڭ تارقاق ھەمدە نىسپىيلاشتۇرۇپ ئېيتقاندا چىقىم كۆپ بولىدىغان ئىشلەپچىقىرىش ۋاسىتىلىرىدىن پەرق قىلىپ ، ئىجتىمائىي ئەمگەك شارائىتى ياكى ئەمگەكنىڭ ئىجتىمائىي شارائىتى خاراكتېرىغا ئىگە بولىدۇ . قىسمەن ئەمگەك ۋاسىتىلىرى ھەتتا ئەمگەك جەريانىنىڭ ئۆزىدىن ئىلگىرىلا مۇشۇنداق ئىجتىمائىي خاراكتېرگە ئېرىشكەن بولىدۇ .

ئىشلەپچىقىرىش ۋاسىتىلىرىنى تېجەشنى ئومۇمەن مۇنداق ئىككى جەھەتتىن تەكشۈرۈش كېرەك . بىر تەرەپتىن ، ئۇ تاۋارنى ئەرزىمى ئىشلەپچىقىرىدۇ ۋە شۇ ئارقىلىق ئەمگەك كۈچىنىڭ قىممىتىنى

تۆۋەنلىتىدۇ . يەنە بىر تەرەپتىن ، قوشۇمچە قىممەتنىڭ پۈتۈن ئاۋانسانلارغا كاپىتالغا بولغان نىسبىتىنى يەنى كاپىتالنىڭ ئۆزگەرمەس تەركىبىي قىسمى ۋە ئۆزگىرىشچان تەركىبىي قىسمىنىڭ قىممىتىنىڭ ئومۇمىي سوممىسى ئوتتۇرىسىدىكى نىسبەتنى ئۆزگەرتىدۇ . كېيىنكى قىسمى مۇشۇ كىتابنىڭ 3-قىسىم 1-بۆلۈمىدە <sup>259</sup> مۇھاكىمە قىلىنىدۇ ، مەسلىنى بايان قىلىشتا باغلىنىش بولسۇن ئۈچۈن ، بۇ يەردە ئالاقىدار نۇرغۇن مەسلىمۇ شۇ بۆلۈمگە قالدۇرۇلدى . تەھلىلنىڭ تەرەققىياتى تەتقىقات ئوبيېكتىنى مۇشۇنداق ئايرىشنى تەلپ قىلىدۇ ۋە ھال كاپىتالنىڭ ئىشلەپچىقىرىشنىڭ روھىغا ئۇيغۇن كېلىدۇ . چۈنكى كاپىتالنىڭ ئىشلەپچىقىرىشتا ئەمگەك شارائىتلىرى مەلۇم بىر مۇستەقىل نەرسە سۈپىتىدە ئىشچىلار بىلەن زىتلىشىپ تۇرىدىغان بولغاچقا ، ئەمگەك شارائىتلىرىنى تېجەشمۇ ئىشچىلار بىلەن مۇناسىۋەتسىز ، شۇ سەۋەبتىن ئىشچىلارنىڭ شەخسىي ئىشلەپچىقىرىش ئۈنۈمدارلىقىنى ئۆستۈرۈش ئۇسۇلىدىن ئايرىلغان ئالاھىدە مەشغۇلات بولۇپ ئىپادىلىنىدۇ .

نۇرغۇن ئادەم ئوخشاش ئىشلەپچىقىرىش جەريانىدا ، ياكى ئوخشاش بولمىغان ئەمما ئۆزئارا باغلىنىشلىق بولغان ئىشلەپچىقىرىش جەريانىدا پىلانلىق ھالدا بىللە ھەمكارلىشىپ ئىشلەيدۇ ، بۇنداق ئەمگەك قىلىش شەكلى ھەمكارلىق دەپ ئاتىلىدۇ . <sup>(10)</sup>

ئاتلىق ئەسكەرلەر لىيەننىڭ ھۇجۇم قىلىش كۈچى ياكى پىيادە ئەسكەرلەر تۈەننىڭ قارشىلىق كۆرسىتىش كۈچى بىلەن يالغۇز ئاتلىق ئەسكەرنىڭ تارقاق ئېلىپ بارغان ھۇجۇم قىلىش كۈچىنىڭ

(10) «Concours de forces» [«ھەمكارلىشىش»] . (دېستۇت دې تراسىي ئىرادە ۋە ئۇنىڭ رولى توغرىسىدا «80-بەت»

يىغىندىسى ياكى يالغۇز پىيادە ئەسكەرنىڭ تارقاق ئېلىپ بارغان قارشىلىق كۈچىنىڭ يىغىندىسى ئوتتۇرىسىدا ماھىيەتلىك پەرق بولىدۇ، ئوخشاشلا، يالغۇز ئەمگەكچى كۈچىنىڭ مېخانىك يىغىندىسى بىلەن ئايرىپ بولمايدىغان بىر ئىشنى (مەسىلەن، ئېغىرلىق كۆتۈرۈش، چىغرىق ئايلاندۇرۇش، يولدىكى توسالغۇلارنى تازىلاش قاتارلىقلاردا) نۇرغۇن ئادەم قولى بىلەن بىرلا ۋاقىتتا بىرلىكتە ئورۇنلىغاندا جارى قىلدۇرغان ئىجتىمائىي كۈچ ئوتتۇرىسىدا ماھىيەتلىك پەرق بولىدۇ. (11) بۇ يەردە بىرلەشمە ئەمگەكنىڭ ئۈنۈمىگە ياكى يەككە ئادەمنىڭ ئەمگىكى بىلەن ھەرگىز ئېرىشكىلى بولمايدۇ، ياكى ناھايىتى ئۇزاق ۋاقىتتا ئېرىشكىلى بولىدۇ ۋە ياكى ناھايىتى كىچىك دائىرىدە ئېرىشكىلى بولىدۇ. بۇ يەردە گەپ ھەمكارلىق ئارقىلىق يەككە ئىشلەپچىقىرىش كۈچىنى ئۆستۈرۈش ئۈستىدىلا ئەمەس، بەلكى بىر خىل ئىشلەپچىقىرىش كۈچىنى ۋۇجۇدقا چىقىرىش ئۈستىدە كېتىۋاتىدۇ، بۇنداق ئىشلەپچىقىرىش كۈچىنىڭ ئۆزى مۇقەررەركى كولىكتىپ كۈچ بولۇپ ھېسابلىنىدۇ. (11a)

بىر مۇنچە كۈچنىڭ قوشۇلۇپ بىر ئومۇمىي كۈچكە ئايلىنىشى تۈپەيلىدىن ھاسىل بولىدىغان يېڭى كۈچ ئۈستىدە ھازىرچە ئېغىز ئاچماي تۇرايلى. زور كۆپ ساندىكى ئىشلەپچىقىرىش ئەمگىكىدە

(11) «ناھايىتى ئاددىي ۋە ئايرىۋېتىشكە بولمايدىغان نۇرغۇن خىزمەتلەر باركى، ئۇنى نۇرغۇن ئادەمنىڭ ھەمكارلىقى بولمىسا ئورۇندىغىلى بولمايدۇ. مەسىلەن، بوغان لىنىيە ھارۋىغا ئېلىش... قىسقىسى، ئوخشاش بىر ۋاقىتتا بىر-بىرىدىن ئايرىۋېتىشكە بولمايدىغان، نۇرغۇن كىشىلەرنىڭ ئۆزئارا ياردىمىسىز بىر ۋاقىتتا ئورۇندىغىلى بولمايدىغان ئىشلارنىڭ ھەممىسى شۇنداق خىزمەت بولۇپ ھېسابلىنىدۇ.» (گ • ك • ۋاكتېل «مۇستەملىكە سەنئىتى توغرىسىدا» 1849-يىلى لوندون نەشرى، 168-بەت)

(11a) «بىر توننا ئېغىرلىقتىكى نەرسىنى بىر ئادەم كۆتۈرەلمەيدۇ، 10 ئادەم پۈتۈن كۈچىنى سەپ قىلغاندىلا ئاران كۆتۈرەلەيدۇ، ئەمما 100 ئادەمنىڭ ھەر بىرى بىر بارمىقچىلىك كۈچ ئىشلەتسەلا كۆتۈرەلەيدۇ.» (جون بېلېرس «ئەمگەك ئىنستىتۇتىنى قۇرۇش توغرىسىدا تەكلىپ» 1696-يىلى لوندون نەشرى، 21-بەت)

ئىجتىمائىي ئالاقىنىڭ ئۆزىلا رىقابەت ۋە ئۆزىگە خاس كۈچنىڭ ئۇرغۇپ چىقىشىغا سەۋەب بولۇش تۈپەيلىدىن ھەر بىر ئادەمنىڭ شەخسىي خىزمەت ئۈنۈمى ئۆستۈرۈلىدۇ. بۇنىڭ بىلەن، 12 ئادەم بىللە ئىشلەپ 144 سائەتلىك ئىش كۈنىدە ئىشلەپچىقارغان ئومۇمىي مەھسۇلات ھەرقايسى 12 سائەتتىن ئىشلەيدىغان 12 يەككە ئەمگەكچىگە قارىغاندا ياكى 12 كۈن ئۇدا ئىشلەيدىغان بىر ئەمگەكچىگە قارىغاندا خېلى كۆپ بولىدۇ. (12) بۇنىڭ سەۋەبى شۇكى، ئادەم خۇددى ئارستوتېل ئېيتقاندەك، تۇغما سىياسىي ھايۋان (13) بولمىغاندىمۇ، تەبىئىيىكى، قانداقلا بولمىسۇن ئىجتىمائىي ھايۋاندۇر.

گەرچە نۇرغۇن ئادەم بىر ئىشنى ياكى ئوخشاش خىلدىكى ئىشنى بىرلا ۋاقىتتا ھەمكارلىشىپ ئورۇنلىغان بولسىمۇ، لېكىن ھەر بىر ئادەمنىڭ شەخسىي ئەمگىكى ئومۇمىي ئەمگەكنىڭ بىر

(12) «بۇ چاغدا، ئوخشاش بىر مىقداردىكى ئەمگەكچىنى 10 ئىجارىكەش دېھقانچىلىق مەيدانى ئىگىسىگە ھەرقايسى 30 ئاكر بەردە ئىشلەتكەندە ئەمەس، بىر ئىجارىكەش دېھقانچىلىق مەيدانى ئىگىسى 300 ئاكر بەردە ئىشلەتكەن چاغدا، ياللاشا ئىشچىنىڭ نىسپىي سانى كۆپرەك بولغانلىقى تۈپەيلىدىن ئەۋزەللىك كۆرۈلىدۇ. ئەمەلىي تەجرىبىگە ئىگە كىشىلەردىن باشقىلارنىڭ بۇنداق ئەۋزەللىكى تونۇپ يېتىشى ئاسانغا چۈشمەيدۇ. كىشىلەر تەبىئىي ھالدا  $1:12 = 3:4$  گە دەپ قارايدۇ؛ لېكىن ئەمەلىي ئەھۋال ھەرگىز ئۇنداق بولمايدۇ، چۈنكى يىغىم-تېرىم مەزگىلىدە ۋە شۇنىڭغا ئوخشاش نۇرغۇن ئالدىراش خىزمەتلەردە، نۇرغۇن ئەمگەك كۈچى بىرلەشتۈرۈلسە تېخىمۇ ئوبدان، تېخىمۇ تېز ئىشلىگىلى بولىدۇ. مەسىلەن، ھوسۇل يىغىش ۋاقتىدا، ئىككى ھارۋىكەش، ئىككى يۈك قاچىلىغۇچى، ئىككى يەتكۈزۈپ بەرگۈچى، ئىككى يىغىپ تۇرغۇچى بولسا، قالغانلار ئاشلىق دۈگلاش ياكى خامان ئىشلىرىغا ئورۇنلاشتۇرۇلسا، ئۇلارنىڭ بىللە ئىشلەپ پۈتۈرگەن ئىشى شۇنچىلىك كۆپ سانلىق كىشىلەرنىڭ كۆرۈنۈپلاغا بۆلۈنۈپ ئايرىم ھالدا ھەرقايسى دېھقانچىلىق مەيدانىدا ئىشلەپ پۈتۈرگەن ئىشىدىن بىر ھەسسە كۆپ بولىدۇ.» (ج • ئاباسنوت) «نۆۋەتتىكى ئاشلىق باھاسى بىلەن دېھقانچىلىق مەيدانىنىڭ كۆلىمى ئوتتۇرىسىدىكى مۇناسىۋەت ئۈستىدە تەتقىقات»، بىر ئىجارىكەش دېھقانچىلىق مەيدانى ئىگىسىنىڭ نەشرى، 1773-يىلى لوندون نەشرى، 7، 8-بەتلەر)

(13) ئېنىق قىلىپ ئېيتقاندا، ئارستوتېلنىڭ تەبىرى مۇنداق: ئادەم توغما شەھەر ئاھالىسى. 260 خۇددى فىرانكىنىڭ ئادەم قورال ياسىغۇچى ھايۋاندۇر دېگەن تەبىرىنىڭ ئامېرىكا جەمئىيىتىنىڭ خۇسۇسىيىتىدىن دېرەك بەرگەندەك، بۇ تەبىرىمۇ كلاسسىك قەدىمىي دەۋر خۇسۇسىيىتىدىن دېرەك بېرىدۇ.

قىسمى سۈپىتىدە ، يەنىلا ئەمگەك جەريانىنىڭ ئۆزىنىڭ ئوخشاش بولمىغان باسقۇچلىرىغا ۋەكىللىك قىلىدۇ . ھەمكارلىشىش تۈپەيلىدىن ئەمگەك ئوبيېكتى بۇ باسقۇچلاردىن تېخىمۇ تېز ئۆتىدۇ . مەسىلەن ، تامچىلار قاتار تىزىلىپ ، خىشنى تاختىپەرنىڭ تېگىدىن ئۈستىگە يەتكۈزۈپ بېرىدىغان چاغدا ، گەرچە ھەممە ئادەم ئوخشاش بىر ئىشنى قىلغان بولسىمۇ ، لېكىن بۇ يەككە مەشغۇلات بىر ئومۇمىي مەشغۇلاتنىڭ ئۈزلۈكسىز قىسمىنى ھاسىل قىلىپ ، ھەر بىر خىش ئەمگەك جەريانىدا جەزمەن ئۆتىدىغان ھەر بىر ئالاھىدە باسقۇچقا ئايلىنىدۇ . شۇڭا ، خىشنى بارلىق ئەمگەكچى مەسىلەن ، 24 قولىدىن ئۆتكۈزۈش ئارقىلىق توشۇش يەككە ئەمگەكچىنىڭ ئىككى قولى بىلەن تاختىپەردىن بىر چىقىپ ، بىر چۈشۈپ توشۇغىنىغا قارىغاندا تېز بولىدۇ .<sup>(14)</sup> ئەمگەك ئوبيېكتى قىسقراق ۋاقىت ئىچىدە ئوخشاش ماكاندىن ئۆتىدۇ . يەنە بىر تەرەپتىن ، ئالايلۇق ، ئەگەر بىر بىنا بىرلا ۋاقىتتا ھەر تەرەپتىن تۇتۇش قىلىنىپ قۇرۇلۇشقا باشلىغاندا ، ھەمكارلاشقۇچىلار ئەينى بىر ئىشنى ياكى ئوخشاش خىلدىكى ئىشنى قىلغان بولسىمۇ ، بۇ ئەمگەك بىرلەشمە ئەمگەك بولىدۇ . 144 سائەتلىك بىرلەشمە ئىش كۈنىدە ماكان جەھەتتىن ئەمگەك ئوبيېكتى ھەر تەرەپتىن پىششىقلاپ ئىشلىنىلىدۇ ، چۈنكى بىرلەشكەن ئەمگەكچى ياكى ئومۇمىي ئەمگەكچىنىڭ ئالدىنقى تەرىپىدىمۇ ، ئارقا تەرىپىدىمۇ كۆز

(14) «ئۇنىڭدىن باشقا شۇنى مۇئەييەنلەشتۈرۈش شەرتىكى ، بۇنداق قىسمەن ئىش تەقسىماتى ئەمگەكچىلەر ئوخشاش ئىشنى قىلغان چاغدىمۇ يولغا قويۇلىدۇ . مەسىلەن ، تامچىلار خىشنى قولىدىن قولغا ئۆتكۈزۈپ تاختىپەرنىڭ ئۈستىگە چىقىرىدۇ ، گەرچە ئۇلار ئوخشاش بىر ئىشنى قىلىۋاتقان بولسىمۇ ، لېكىن ئۇلار ئارىسىدا يەنىلا بىر ئىش تەقسىماتى بولىدۇ ، بۇنداق ئىش تەقسىماتى شۇنىڭدا ئىپادىلىنىدۇكى ، ئۇلارنىڭ ھەرقايسىسى خىشنى مەلۇم ئارىلىققا يەتكۈزۈپ بېرىدۇ ، ئۇلار بىرلىكتە خىشنى مەلۇم ئورۇنغا يەتكۈزۈپ بېرىدۇ ، بۇ ھەر بىر ئادەمنىڭ ئۆز ئالدىغا خىشنى تاختىپەرگە چىقارغىنىغا قارىغاندا كۆپ تېز بولىدۇ .» (ق . سكارىبىك «ئىجتىمائىي بايلىق نەزەرىيىسى» 1839-يىل پارىژ 2-نەشرى ، 1-توم ، 97-98-بەتلەر)

ۋە قول بار ، مەلۇم دەرىجىدە ئۇلار ھەممىگە قادىر . شۇنداق قىلىپ ، 144 سائەتلىك بىرلەشمە ئىش كۈنىدە ئومۇمىي مەھسۇلاتنى ئورۇنداش پەقەت بىر قەدەر بىر تەرەپلىمە ھالدا ئەمگەك ئوبيېكتىنى پىششىقلايدىغان ، كۆپىنچە يەككە ئىشلەيدىغان 12 ئەمگەكچىنىڭ 12 سائەتلىك ئىش كۈنىدە تەييارلىغان مەھسۇلاتتىن كۆپ تېز بولىدۇ . مەھسۇلاتنىڭ ئوخشاش بولمىغان ماكان قىسمى شۇنىڭ بىلەن تەڭ يېتىلىدۇ .

بىزنىڭ شۇنى ئالاھىدە كۆرسىتىپ ئۆتۈشىمىزدىكى سەۋەب ، بىر-بىرىنى تولۇقلايدىغان نۇرغۇن ئەمگەكچى ئەينى بىر ئىشنى ياكى بىر خىلدىكى ئىشنى قىلىدۇ ، چۈنكى ئورتاق ئەمگەكنىڭ بۇنداق ئەڭ ئاددىي شەكلى ئەڭ راۋاج تاپقان ھەمكارلىق ھالىتىدىمۇ زور رول ئوينايدۇ . ئەگەر ئەمگەك جەريانى مۇرەككەپ بولسا ، نۇرغۇن ئادەم ئورتاق ئىشلەيدىغان بولسا ، ئوخشاش بولمىغان مەشغۇلاتنى ئوخشاش بولمىغان ئادەمگە تەقسىم قىلىپ ، بۇ مەشغۇلاتنى بىرلا ۋاقىتتا ئېلىپ بارغىلى بولىدۇ . شۇنداق قىلىپ ئومۇمىي مەھسۇلاتنى تەييارلاش ئۈچۈن زۆرۈر بولغان ئەمگەك ۋاقتىنى قىسقارتىلى بولىدۇ .<sup>(15)</sup>

نۇرغۇن ئىشلەپچىقىرىش تارماقلىرىنىڭ ھەممىسىدە جىددىي پەيتلەر ، يەنى ئەمگەك جەريانىنىڭ خاراكتېرىنىڭ ئۆزى بەلگىلەيدىغان مەلۇم پەيتلەر بولىدۇ ، بۇ پەيت ئىچىدە مەلۇم ئەمگەك نەتىجىسىگە ئېرىشىش شەرت . مەسىلەن ، بىر پادا قويىنىڭ

(15) «ئەگەر مۇرەككەپ بىر ئەمگەكنى ئورۇنداش لازىم بولسا ، ئۇ ھالدا بىر ۋاقىتتا تۈرلۈك ئىشلارنى ئورۇنداش شەرت . بۇنىڭدا بىر ئادەم بىر ئىشنى ، يەنە بىر ئادەم يەنە بىر ئىشنى قىلىدۇ ، ھەممەيلى بىر بولۇپ بىر ئادەمنىڭ تىرىشچانلىقى بىلەن ھەرگىز يەتكىلى بولمايدىغان نەتىجىگە ئېرىشىدۇ . بېلىق تۇتۇشتا بىر ئادەم قېيىق ھەيدەيدۇ ، يەنە بىر ئادەم رولنى باشقۇرىدۇ ، ئۈچىنچى ئادەم تور تاشلايدۇ ياكى بېلىق تۇتىدۇ ، بۇنداق ھەمكارلىق بولمىسا ، نەتىجىگە ئېرىشكىلى بولمايدۇ .» (دېستوت دې تراسىي «ئىرادە ۋە ئۇنىڭ رولى توغرىسىدا» 78-بەت)



يۇڭنى قىرقىش ياكى بىرقانچە مورگاننىڭ ئاشلىقىنى يىغىۋېلىش لازىم بولغان مۇشۇنداق ئەھۋالدا ، مەھسۇلاتنىڭ سانى ۋە سۈپىتى مۇشۇ مەشغۇلاتنىڭ مەلۇم بىر ۋاقىتتا باشلانغان-باشلانمىغانلىقىغا ھەمدە مەلۇم بىر ۋاقىتتا ئاياغلاشقان-ئاياغلاشمىغانلىقىغا باغلىق بولىدۇ . بۇ يەردە ئەمگەك جەرياننىڭ ئىگىلەيدىغان ۋاقتى مەسىلەن ، خۇددى پاللاس بېلىقىنى تۇتۇشتىكىدەك ئالدىن بەلگىلەنگەن بولىدۇ . بىر ئادەم بىر كۈندىن بىر ئىش كۈنىنى مەسىلەن ، 12 سائەتتەلا چىقىرىۋالالايدۇ ، لېكىن ، ئالايلۇق ، ھەمكارلاشقان 100 ئادەم 12 سائەتلىك بىر ئىش كۈنىنى 1200 سائەتلىك ئىش كۈنىگە كېڭەيتەلەيدۇ . ئەمگەك مۇددىتىنىڭ قىسقىلىقىنى ھەل قىلغۇچ پەيتتە ئىشلەپچىقىرىش مەيدانىغا قاتناشتۇرۇلدىغان غايەت زور ئەمگەك مىقدارى بىلەن تولۇقلىغىلى بولىدۇ . بۇ يەردە ، ئۆز ۋاقتىدا نەتىجىگە ئېرىشىش-ئېرىشمەسلىك بىرلا ۋاقىتتا نۇرغۇن بىرلەشمە ئىش كۈنىدىن پايدىلانغان-پايدىلانمىغانلىققا باغلىق بولىدۇ ، نەتىجىنىڭ چوڭ-كىچىك بولۇشى ئەمگەكچىلەر سانىنىڭ كۆپ-ئازلىقىغا باغلىق بولىدۇ ، لېكىن ئادەم سانى ھامان ئوخشاش ئۇزاق ۋاقىتتا ئوخشاش ئۈنۈمگە ئېرىشىش ئۈچۈن زۆرۈر بولغان يەككە ئەمگەكچىلەر سانىدىن ئاز بولىدۇ . (16) مۇشۇنداق ھەمكارلىقنىڭ كەمچىل بولغانلىقىدىن ، ئامېرىكىنىڭ غەربىي قىسمىدا ھەر يىلى نۇرغۇن ئاشلىق زىيانغا ئۇچراۋاتىدۇ ، ئەنگىلىيىنىڭ ھۆكۈمرانلىقى كونا كوممۇنىنى بۇزۇپ تاشلىغان شەرقىي ھىندىستان رايونلىرىدا ھەر

(16) «جىددىي پەيتتە بۇ ئىشنى «دېھقانچىلىق ئەمگىكى، ئورۇنداشنىڭ ئۈنۈمى تېخىمۇ زور بولىدۇ» [ج • ئاباسنوت] «نۆۋەتتىكى ئاشلىق باھاسى بىلەن دېھقانچىلىق مەيدانىنىڭ كۆلىمى ئوتتۇرىسىدىكى مۇناسىۋەت ئۈستىدە تەتقىقات» 7-بەت) «دېھقانچىلىقتا ۋاقىت ئامىلىدىنمۇ مۇھىم ئامىل بولمايدۇ.» (لېيىڭ «دېھقانچىلىققا دائىر نەزەرىيە ۋە ئەمەلىيەت» 1856-يىلى نەشرى، 23-بەت)

يىلى ناھايىتى كۆپ پاختا زىيانغا ئۇچراۋاتىدۇ . (17) بىر تەرەپتىن ، ھەمكارلىشىش ئەمگەكنىڭ ماكان دائىرىسىنى كېڭەيتىدۇ ، شۇڭا ، بەزى ئەمگەك جەريانى ئەمگەك ئويىپكىتىنىڭ ماكاندىكى باغلىنىشى تۈپەيلىدىن ھەمكارلىشىشنى تەلەپ قىلىدۇ . مەسىلەن ، سۈنى چىقىرىۋېتىش ، توغان ياساش ، يەر سۇغىرىش ، قانال قېزىش ، يول ياساش ، رېلىس يانتۇزۇش ۋە ھاكازالاردا ھەمكارلىشىش زۆرۈر . يەنە بىر تەرەپتىن ، ھەمكارلىشىش ئىشلەپچىقىرىش كۆلىمىگە سېلىشتۇرغاندا ئىشلەپچىقىرىش ساھەسىنى ماكان جەھەتتىن نىسپىي ھالدا تارايىتىشقا ئىمكان بېرىدۇ . ئەمگەكنىڭ تەسىر دائىرىسىنىڭ كېڭىيىشى بىلەن بىر ۋاقىتتا ئۇنىڭ ماكان دائىرىسىنىڭ بۇنداق تارىيىشى نەتىجىسىدە ئۈنۈمسىز خىراجەت (faux frais) تېجىلىپ قالىدۇ ، بۇنداق تارىيىش ئەمگەكچىلەرنىڭ بىر يەرگە مەركەزلىشىشى ، تۈرلۈك ئەمگەك جەريانلىرىنىڭ يېقىنلىشىشى ۋە ئىشلەپچىقىرىش ۋاسىتىلىرىنىڭ بىر يەرگە توپلىنىشىدىن كېلىپ چىقىدۇ . (18)

(17) «كىشىلەر چەتكە ئەمگەكچى چىقىرىشتا دۇنيادىكى باشقا ھەرقانداق دۆلەتتىن (ئېھتىمال جۇڭگو بىلەن ئەنگىلىيە بۇنىڭ سىرتىدا بولسا كېرەك) كۆپ بولغان دۆلەتتە باشقا بىر خىل بالانىڭ يۈز بەرگەنلىكىنى ، يەنى پاختا يىغىۋېلىش ئۈچۈن يېتەرلىك مىقداردا ئەمگەك كۈچى تاپالماي قېلىشتەك بالانىڭ يۈز بەرگەنلىكىنى تەسەۋۋۇر قىلالامسلىقى مۇمكىن . بۇنىڭ نەتىجىسىدە پاختىنىڭ ناھايىتى زور بىر قىسمى يىغىۋېلىنماي قالىدۇ ، قالغان بىر قىسمى يەرگە تۆكۈلۈپ كېتىدۇ ، كېيىن يىغىۋالسىمۇ بۇنىڭ رەڭگى تەبىئىيلا ئۆزۈپ كەتكەن ، بىر قىسمى چىرىپ كەتكەن . مۇۋاپىق پەسىلدە ئادەم كۈچى يېتىشمەگەنلىكتىن ، پاختا ئېرىغۇچىلار ئەمەلىيەتتە ناھايىتى زور بىر قىسىم پاختىدىن زىيان تارتىشقا مەجبۇر بولىدۇ ، ھالبۇكى ئەنگىلىيە بۇ پاختىغا تازا كۆز تىكىپ تۇرغانىدى.» («بېنگال ئېلانى. چوڭ قۇرۇقلۇق مۇھىم خەۋەرلىرى قوش ئايلىق ژۇرنال» 1861-يىلى 7-ئاينىڭ 22-كۈنى)

(18) «تېرىقچىلىق تەرەققىي قىلغانلىقى تۈپەيلىدىن ، ئىلگىرى 500 ئاكر يەرگە تارقاق ئىشلىتىلگەن بارلىق كاپىتال ۋە ئەمگەك (ئېھتىمال ئۇنىڭدىنمۇ چىققاق) ، ئەمدى 100 ئاكر يەرنى تۈجۈپلەپ ئىشلەش ئۈچۈن مەركەزلىشىدۇ.» گەرچە «ئىشلىتىلگەن كاپىتال مىقدارى بىلەن ئەمگەك مىقدارىغا سېلىشتۇرغاندا ، ماكان قىسقارغان بولسىمۇ ، لېكىن ئىلگىرىكى يەككە مۇستەقىل ئىشلەپچىقارغۇچى ئىگىلىگەن دائىرىگە ياكى

بىرلەشمە ئىش كۈنىدە ئوخشاش مىقداردىكى يەككە ئىشلەيدىغان شەخسىي ئىش كۈنىنىڭ يىغىندىسىغا قارىغاندا تېخىمۇ كۆپ ئىستېمال قىممىتىنى ياراتقىلى ۋە شۇ ئارقىلىق مەلۇم ئۈنۈم ھاسىل قىلىش ئۈچۈن زۆرۈر بولغان ئەمگەك ۋاقتىنى قىسقارتقىلى بولىدۇ. بىرلەشمە ئىش كۈنى مۇئەييەن ئەھۋال ئاستىدا ئىشلەپچىقىرىش كۈچىنى قانداق يوللار بىلەن ئاشۇرغان بولمىسۇن، ئۇ ئەمگەكنىڭ مېخانىك كۈچىنى ئاشۇرۇش، مۇشۇنداق كۈچنىڭ ماكاندىكى تەسىر دائىرىسىنى كېڭەيتىش، ئىشلەپچىقىرىش كۆلىمىگە سېلىشتۇرغاندا ئەكسىچە ئىشلەپچىقىرىش مەيدانىنى نىسپىي ھالدا ماكان جەھەتتىن تارايىتىش، جىددىي مەزگىلدە قىسقا مۇددەت ئىچىدە زور مىقداردا ئەمگەكنى ئىشقا سېلىش، شەخسلەرنىڭ رىقابەتكە بولغان ئىنتىلىشىنى قوزغاش ۋە ئۇلارنىڭ زېھنىي كۈچىنى ئۇرغۇتۇش، نۇرغۇن كىشىلەرنىڭ ئوخشاش خىلدىكى مەشغۇلاتىنى ئۈزلۈكسىزلىككە ۋە كۆپ تەرەپلىملىككە ئىگە قىلىش، ئوخشاش بولمىغان مەشغۇلاتنى بىرلا ۋاقىتتا ئېلىپ بېرىپ، ئىشلەپچىقىرىش ۋاسىتىلىرىنى ئورتاق ئىشلىتىش يولى بىلەن تېجەش مەقسىتىگە يېتىش، شەخسىي ئەمگەكنى ئوتتۇرىچە ئىجتىمائىي ئەمگەك خاراكتېرىغا ئىگە قىلىش يولى بىلەن ئىشقا ئاشۇرۇلغان بۇ ئەھۋاللارنىڭ ھەممىسىدە بىرلەشمە ئىش كۈنىنىڭ ئالاھىدە ئىشلەپچىقىرىش كۈچى ئىجتىمائىي ئەمگەك ئۈنۈمدارلىقى ياكى ئىجتىمائىي ئەمگەكنىڭ ئىشلەپچىقىرىش كۈچى بولۇپ قالىدۇ. بۇنداق ئىشلەپچىقىرىش كۈچى ھەمكارلىشىشنىڭ ئۆزىدىن ھاسىل

تېرىلغۇ ئىشلەپچىقىرىشنىڭ دائىرىسىگە سېلىشتۇرغاندا، ئىشلەپچىقىرىش دائىرىسى كېڭەيدى، «ر • جونىس» «بايلىق تەقسىماتى توغرىسىدا»، «بەر ئىجارسى»، 1831-يىلى لوندون نەشرى، 190، -، 191، -، 199، -، 200-بەتلەر»

بولدۇ، ئەمگەكچىلەر پىلانلىق ھالدا باشقىلار بىلەن بىرلىشىپ ئىشلەش جەريانىدا، ئۆزىنىڭ شەخسىي چەكلىمىسىدىن قۇتۇلىدۇ ھەمدە ئۆزىنىڭ تۇغما ئىقتىدارىنى جارى قىلدۇرىدۇ. (19)

ئەگەر ئەمگەكچىلەر بىللە بولمىغانلىقتىن ئورتاق خىزمەتكە بىۋاسىتە كىرىشەلمىسە، ئەمگەكچىلەرنىڭ مەلۇم بىر ماكانغا توپلىشىشى ئۇلارنىڭ ھەمكارلىقى ئۈچۈن شەرت بولسا، ئۇ ھالدا، ئوخشاش بىر كاپىتال، ئوخشاش بىر كاپىتالىست ئىشچىلارنى بىرلا ۋاقىتتا ياللىمسا، يەنى ئۇلارنىڭ ئەمگەك كۈچىنى بىرلا ۋاقىتتا سېتىۋاللىمسا، بۇ ياللانما ئىشچىلار ھەمكارلىشىپلايدۇ. شۇڭا، ئەمگەك كۈچىنىڭ ئۆزى ئىشلەپچىقىرىش جەريانىدا يىغىلىشتىن بۇرۇن، بۇ ئەمگەك كۈچىنىڭ ئومۇمىي قىممىتى ياكى ئىشچىنىڭ بىر كۈن، بىر ھەپتە ۋە ھاكازا ئۈچۈن ئالىدىغان ئىش ھەققىنىڭ ئومۇمىي سوممىسى كاپىتالىستنىڭ يانچۇقىدا يىغىلغان بولۇشى كېرەك. 300 ئىشچىغا گەرچە پەقەت بىر كۈنلۈك ئۈچۈن بولسىمۇ بىر قېتىمدىلا ھەق تۆلەش ئۈچۈن، بىر يىلدا ھەپتە-ھەپتە بويىچە ئاز مىقداردىكى ئىشچىغا ھەق تۆلەشكە قارىغاندا تېخىمۇ كۆپ كاپىتال تۆلەشكە توغرا كېلىدۇ. دېمەك، ھەمكارلاشقان ئىشچىلارنىڭ ياكى ھەمكارلىشىشنىڭ كۆلىمى ئالدى بىلەن ئايرىم كاپىتالىستنىڭ ئەمگەك كۈچىنى سېتىۋېلىش ئۈچۈن قانچىلىك كاپىتال چىقىم قىلالايدىغانلىقىغا، شۇنىڭدەك ھەر بىر كاپىتالىستنىڭ قانچىلىك كۆلەمدە نۇرغۇن ئىشچىنى تەمىن

(19) «يەككە ئادەمنىڭ كۈچى ناھايىتى ئاز بولىدۇ، لېكىن بۇ ئاز كۈچلەرنىڭ بىرلەشتۈرۈلۈشىدىن ھاسىل بولغان ئومۇمىي كۈچ ئەنە شۇ قىسمەن كۈچلەرنىڭ يىغىندىسىغا قارىغاندا زور بولىدۇ، شۇڭا كۈچلەرنى بىرلەشتۈرۈش بىلەنلا ۋاقىتنى قىسقارتقىلى ۋە ئاشۇ كۈچلەر تەسىر پەيدا قىلىدىغان ماكاننى كېڭەيتكىلى بولىدۇ.» (ر • كاللىن پ • ۋېبرى يازغان «سىياسىي ئىقتىساد ھەققىدە تەتقىقات» قا قوشقان ئىزاھى، «ئىتالىيە ئالاقلىق سىياسىي ئىقتىسادشۇناسلىرىنىڭ ئەسەرلەر توپلىمى. ھازىرقى زامان قىسمى» غا بېسىلغان، 15-توم، 196-بەت)

ئېتەلگۈدەك تۇرمۇش ۋاسىتىلىرىغا ئىگە بولغانلىقىغا باغلىق بولىدۇ .

بۇ ئەھۋال ئۆزگىرىشچان كاپىتالىزمۇ شۇنداق بولىدۇ ، ئۆزگەرمەس كاپىتالىزمۇ شۇنداق بولىدۇ . خام ئەشيانىڭ چىقىم قىلىنىشىنى ئالايلۇق ، 300 ئىشچى ياللىغان كاپىتالىستنىڭ چىقىمى ، 10 دىن ئىشچى ياللىغان 30 كاپىتالىستنىڭ ھەرقايسىسىغا قارىغاندا 30 ھەسسە كۆپ چىقىم قىلىدۇ . دۇرۇس ، ئورتاق ئىشلىتىلىدىغان ئەمگەك ۋاسىتىلىرى قىممەت مىقدارى جەھەتتىمۇ ، ماددىي مىقدار جەھەتتىمۇ ياللانغان ئىشچىلارنىڭ سانى بويىچە ئوخشاش دەرىجىدە ئاشمايدۇ ، لېكىن ئۇ ھەر ھالدا خېلى روشەن ئاشىدۇ . دېمەك ، خېلى زور مىقداردىكى ئىشلەپچىقىرىش ۋاسىتىلىرىنىڭ ئايرىم كاپىتالىستنىڭ قولىغا توپلىنىشى ياللانما ئىشچىلارنىڭ ھەمكارلىشىشىدىكى ماددىي شەرت ، يەنە كېلىپ ھەمكارلىشىشنىڭ دائىرىسى ياكى ئىشلەپچىقىرىشنىڭ كۆلىمى ئەنە شۇنداق توپلىنىش دەرىجىسىگە باغلىق بولىدۇ .

دەسلەپتە ، يېتەرلىك ئىشچىلار سانىنىڭ شۇنىڭ بىلەن بىر ۋاقىتتا ئېكسپىلاتاتسىيە قىلىنىدىغان ئىشچىلار سانىنىڭ بولۇشى ، شۇنىڭ بىلەن ئۇلار ھاسىل قىلغان يېتەرلىك قوشۇمچە قىممەت سانىنىڭ بولۇشى نەتىجىسىدە ياللىغۇچىنىڭ ئۆزىنى جىسمانىي ئەمگەكتىن ئازاد قىلىش ، كىچىك خوجايىنلارنى كاپىتالىستقا ئايلاندۇرۇش ، شۇنىڭ بىلەن كاپىتالىستىك مۇناسىۋەتنى شەكىل جەھەتتىن تۇرغۇزۇش ئۈچۈن مەلۇم ئەڭ تۆۋەن چەكتىكى يەككە كاپىتالىستنىڭ بولۇشى زۆرۈر بولىدۇ .<sup>①</sup> ئەمدى ، بۇ ئەڭ تۆۋەن چەك نۇرغۇن تارقاق ۋە بىر-بىرىگە باغلانمايدىغان يەككە ئەمگەك

① مۇشۇ تومنىڭ 584 ، 585-بەتلەرگە قارالغۇ . — تۈزگۈچىدىن

جەرياننى بىرلەشكەن ئىجتىمائىي ئەمگەك جەريانغا ئايلاندۇرۇشنىڭ ماددىي شەرتى بولۇپ ئىپادىلىنىدۇ .

ئوخشاشلا ، دەسلەپتە كاپىتالىست ئەمگەككە قوماندانلىق قىلىشى ئىشچى ئۆزى ئۈچۈن ئەمەس ، بەلكى كاپىتالىست ئۈچۈن ئەمگەك قىلىدۇ ، دېمەك كاپىتالىستنىڭ ھۆكۈمرانلىقى ئاستىدا ئەمگەك قىلىدۇ دېگەن مۇشۇنداق بىر ئەمەلىيەتنىڭ شەكىلەن ئاقىۋىتى بولۇپلا ئىپادىلىنىدۇ .<sup>①</sup> نۇرغۇن ياللانما ئىشچىلارنىڭ ھەمكارلىشىشىغا ئەگىشىپ ، كاپىتالىستنىڭ قوماندانلىقى تەرەققىي قىلىپ ئەمگەك جەرياننىڭ ئۆزىنى ئورۇنداش ئۈچۈن زۆرۈر شەرت بولۇپ قالدى ، ئىشلەپچىقىرىشنىڭ ئەمەلىي شەرتى بولۇپ قالدى . ھازىر ، جەڭ مەيدانىدا گېنېرالنىڭ بۇيرۇقى بولمىسا بولمىغىنىدەك ، ئىشلەپچىقىرىش مەيدانىدىمۇ كاپىتالىستنىڭ بۇيرۇقى بولمىسا بولمايدىغان بولۇپ قالدى .

كۆلىمى چوڭراق بارلىق بىۋاسىتە ئىجتىمائىي ئەمگەك ياكى ئورتاق ئەمگەكلەرنىڭ ھەممىسى ئازدۇر-كۆپتۇر قوماندانلىققا موھتاج بولىدۇ ، ئۇ شەخسنىڭ پائالىيىتىنى ماسلاشتۇرىدۇ ھەمدە ئىشلەپچىقىرىشنىڭ بىر پۈتۈن ھەرىكىتىدىن—بۇ بىر پۈتۈنلۈكنىڭ مۇستەقىل ئەزالىرىنىڭ ھەرىكىتىدىن پەرق قىلىدىغان ھەرىكەتتىن پەيدا بولغان تۈرلۈك ئادەتتىكى فۇنكسىيەلەرنى ئورۇندايدۇ . يالغۇز بىر ئىسكىرىپكىچى ئىسكىرىپكا چالغاندا ئۆزىگە ئۆزى قوماندانلىق قىلىدۇ ، بىر ئوركىستىرغا دىرېكتور لازىم بولىدۇ . كاپىتال ئىختىيارىدىكى ئەمگەك ھەمكارلىق ئاساسىدىكى ئەمگەككە ئايلانغان ھامان ، بۇنى باشقۇرۇش ، نازارەت قىلىش ۋە تەكشۈش فۇنكسىيىسى كاپىتالىستنىڭ فۇنكسىيىسىگە ئايلىنىدۇ . بۇنداق

① مۇشۇ تومنىڭ 586-بېتىگە قارالغۇ . — تۈزگۈچىدىن

باشقۇرۇش فۇنكسىيىسى كاپىتالنىڭ ئالاھىدە فۇنكسىيىسى سۈپىتىدە ئالاھىدە خاراكتېرگە ئىگە بولىدۇ .

ئالدى بىلەن ، كاپىتالىستىك ئىشلەپچىقىرىش جەريانىنىڭ غەربى ۋە ھەل قىلغۇچ مەقسىتى كاپىتالىنى ئىمكانقەدەر كۆپرەك ئۆزلۈكىدىن كۆپىيىدىغان قىلىشتىن ئىبارەت ، <sup>(20)</sup> يەنى ئىمكانقەدەر كۆپرەك قوشۇمچە قىممەت ھاسىل قىلىش ، شۇ ئارقىلىق ئەمگەك كۈچلىرىنىڭ كاپىتالىست تەرىپىدىن ئىمكانقەدەر كۆپرەك ئېكسپىلاتاتسىيە قىلىنىشىدىن ئىبارەت . بىر ۋاقىتتا ياللانغان ئىشچىلار سانىنىڭ ئېشىشىغا ئەگىشىپ ، ئۇلارنىڭ قارشىلىقىمۇ كۈچىيىدۇ ، شۇڭا كاپىتالنىڭ بۇنداق قارشىلىقنى باستۇرۇشقا قاراتقان بېسىمىمۇ مۇقەررەر كۆپىيىدۇ . كاپىتالىستىك باشقۇرۇش ئىجتىمائىي ئەمگەك جەريانىنىڭ خاراكتېرىدىن كېلىپ چىقىدىغان ھەمدە ئىجتىمائىي ئەمگەك جەريانغا مەنسۇپ بولغان بىر خىل ئالاھىدە فۇنكسىيە بولۇپلا قالماستىن ، شۇنىڭ بىلەن بىر ۋاقىتتا ئىجتىمائىي ئەمگەك جەريانىنى ئېكسپىلاتاتسىيە قىلىدىغان فۇنكسىيىدۇر ، شۇڭا ئۇ ئېكسپىلاتاتسىيە قىلغۇچى بىلەن ئۇ ئېكسپىلاتاتسىيە قىلىدىغان خام ئەشيا ئوتتۇرىسىدىكى ساقلانغىلى بولمايدىغان ئانتاگونىيە تەرىپىدىن بەلگىلىنىدۇ <sup>①</sup> . خۇددى يۇقىرىدىكىدەك ، باشقىلارنىڭ مۈلكى سۈپىتىدە ياللانما ئىشچىلارغا قارىمۇقارشى تۇرىدىغان ئىشلەپچىقىرىش ۋاسىتىلىرى كۆلىمىنىڭ زورىيىشىغا ئەگىشىپ ، بۇ ئىشلەپچىقىرىش ۋاسىتىلىرىنى مۇۋاپىق ئىشلىتىش ئۈستىدىن

(20) «پايدا ئېلىش... تىجارەت قىلىشتىكى بىردىنبىر مەقسەت.» (ج • ۋاندېرلنت «پۇل ھەممىگە قادىر»، 11-بەت)

① مۇشۇ تومنىڭ 1390-1393-بەتلەرگە قاراك . تۈزگۈچىدىن

نازارەت قىلىشنىڭ زۆرۈرىيىتىمۇ ئاشىدۇ . <sup>(21)</sup> ئۇنىڭدىن قالسا ، ياللانما ئىشچىلارنىڭ ھەمكارلىقى كاپىتالنىڭ ئۇلارنى بىرلا ۋاقىتتا ئىشقا سالغانلىقىنىڭ نەتىجىسىدىنلا ئىبارەت ، خالاس . ئۇلارنىڭ فۇنكسىيە جەھەتتىكى باغلىنىشى ۋە ئۇلارنىڭ ئىشلەپچىقىرىش ئومۇمىي گەۋدىسى ھاسىل قىلغان بىرلىكى ئۇلاردىن سىرت مەۋجۇت بولۇپ تۇرىدۇ ، ئۇلارنى بىر يەرگە توپلاپ ۋە باغلاپ تۇرىدىغان كاپىتالدا مەۋجۇت بولۇپ تۇرىدۇ . شۇڭا ، ئۇلارنىڭ ئەمگەك جەھەتتىكى باغلىنىشى ئۇقۇم جەھەتتىن كاپىتالىستىك پىلانى سۈپىتىدە ، ئەمەلىيەت جەھەتتىن كاپىتالىستىك ئابروۋى سۈپىتىدە ، باشقىلارنىڭ ئىرادىسى—ئۇلارنىڭ پائالىيىتى ئاشۇ ئىرادىنىڭ مەقسىتىگە بويسۇنۇشى كېرەك بولغان ئىرادىنىڭ ھوقۇقى سۈپىتىدە ئىشچىلار بىلەن قارىمۇقارشى تۇرىدۇ .

شۇڭا ، كاپىتالىستىك باشقۇرۇش ئۇنىڭ مەزمۇنى جەھەتتىن ئالغاندا ئىككى ياقلىمىلىققا ئىگە ، چۈنكى ئۇ باشقۇرغان ئىشلەپچىقىرىش جەريانىنىڭ ئۆزى ئىككى ياقلىمىلىققا ئىگە يەنى بىر تەرىپى مەھسۇلات ئىشلەپچىقىرىدىغان ئىجتىمائىي ئەمگەك جەريانى ، يەنە بىر تەرىپى كاپىتال قىممىتىنىڭ كۆپىيىش جەريانى دېيىلىدىغان بولسا ئۇ ھالدا كاپىتالىستىك باشقۇرۇش ئۆزىنىڭ

(21) ئەنگلىيەنىڭ كالتە پەلەر گېزىتى «سىرتتىن كۆزەتكۈچى» نىڭ 1866-يىلى 5-ئاينىڭ 26-كۈنىدىكى ساندا مۇنداق خەۋەر بېرىلگەن ، مانچېستېر مېتال سىم ئىشلەپچىقىرىش شىركىتىدە كاپىتالىست بىلەن ئىشچى ھەمكارلىشىپ باشقۇرۇش يولغا قويۇلغاندىن كېيىن ، «بىرىنچى نەتىجە شۇ بولدىكى ، ماتېرىيال ئىسراپ قىلىش بىردىنلا ئازايدى ، چۈنكى ئىشچىلار كاپىتالىستىك مۈلكىگە مۇئامىلە قىلىشتىنمۇ ئېغىرراق ئۆزلىرىنىڭ مۈلكىنى ئىسراپ قىلىشقا ھەققى يوقلۇقىنى بىلىۋالدى ، قايتۇرۇۋالالايدىغان قەرزىدىن باشقا ، ئومۇمەن ماتېرىياللارنى ئىسراپ قىلىشنىڭ زاۋۇتنىڭ زىيان تارتىشىدىكى ئەڭ چوڭ سەۋەب ئىكەنلىكىنى چۈشەندى .» شۇ گېزىتنىڭ ئۆزى رۇچدېل ھەمكارلىق تەجرىبىلىرىنىڭ <sup>261</sup> تۈپ كەمچىللىكىنى ئېچىپ بېرىدۇكى ، ئىشچىلارنىڭ بىرلىشىشى ئارقىلىق ماگىزىن ، زاۋۇت ۋە سانائەتنىڭ بارلىق شەكىللىرىنى مۇۋەپپەقىيەتلىك باشقۇرغىلى بولىدۇ ، بۇ تەجرىبىلەر ئىشچىلارنىڭ ئۆزىنىڭ ئەھۋالىنى زور دەرىجىدە ياخشىلىدى ، لېكىن «! > ئۇلار كاپىتالىستلار ئۈچۈن روشەن ئورۇن قالدۇرمايدۇ.» نېمە دېگەن دەھشەت-ھە!

شەكلى جەھەتتىن ئالغاندا مۇستەبىتتۇر. ھەمكارلىشىشنىڭ كەڭ مىقياستا راۋاجلاندىرۇلۇشىغا ئەگىشىپ، بۇنداق مۇستەبىتلىكمۇ ئۆزىگە خاس شەكىلنى راۋاجلاندىرىدۇ. خۇددى دەسلەپتە كاپىتالىستىنىڭ كاپىتالى ھەقىقىي كاپىتالىستىنىڭ ئىشلەپچىقىرىش ئۈچۈن زۆرۈر بولغان ئەڭ تۆۋەن چەككە يېتىشى بىلەنلا، ئۇ جىسمانىي ئەمگەكتىن قۇتۇلغىنىدەك، ئەمدى ئۇ يەككە ئىشچىلار بىلەن ئىشچىلار گۇرۇپپىلىرى ئۈستىدىن بىۋاسىتە ۋە دائىم نازارەت قىلىپ تۇرۇش ۋەزىپىسىنى ئالاھىدە ياللانما ئىشچىغا تاپشۇرىدۇ. ئارمىيە ئوفىتسىر ۋە سېرژانتقا موھتاج بولغىنىدەك، ئەينى بىر كاپىتالىنىڭ قوماندانلىقىدا ئورتاق ئىشلەيدىغان زور ئىشچىلارمۇ سانائەت جەھەتتىكى ئوفىتسىر (دېرېكتور) غا ۋە سېرژانت (نازارەتچى) گە موھتاج بولىدۇ، ئۇ ئەمگەك جەريانىدا كاپىتال نامى بىلەن قوماندانلىق قىلىدۇ. نازارەت قىلىش خىزمىتى ئۇلارغا مۇقىم مەخسۇس ۋەزىپە قىلىپ بېرىلىدۇ. سىياسىي ئىقتىسادشۇناسلار مۇستەقىل دېھقانلار ياكى مۇستەقىل قول ھۈنەرۋەنلەرنىڭ ئىشلەپچىقىرىش ئۇسۇلىنى قۇلچىلىق ئاساسىدىكى ئېكىنزارلىق ئىگىلىكى بىلەن سېلىشتۇرۇپ، بۇ نازارەت خىزمىتىنى غەيرىي ئىشلەپچىقىرىشقا خاس چىقىم (21a)

دەپ ھېسابلايدۇ. ئەكسىچە، ئۇ كاپىتالىستىنىڭ ئىشلەپچىقىرىش ئۇسۇلىنى تەكشۈرگەندە، ئورتاق ئەمگەك جەريانى خاراكتېرىدىن پەيدا بولغان باشقۇرۇش فۇنكسىيىسىنى بۇ جەرياننىڭ

(21a) پروفېسسور كېرنس «ئەمگەك ئۈستىدىن نازارەت قىلىش» نى شىمالىي ئامېرىكىنىڭ جەنۇبىي شىتاتلىرىدىكى قۇلدارلىق ئىشلەپچىقىرىشنىڭ ئاساسلىق ئالاھىدىلىكى دەپ كۆرسىتىپ ئۆتكەندىن كېيىن، يەنە مۇنداق دەيدۇ: «دېھقان مۈلۈكدار (شىمالدىكى) ئۆز يېرىنىڭ ھەممە مەھسۇلاتىغا ئۆزى ئىگە بولىدۇ، شۇڭا ئۇنىڭ ئەمگىكى ئۈچۈن باشقا تۈرتكە كەتمەيدۇ. بۇ يەردە نازارەتچىلىكنىڭ ھېچقانداق كېرىكى يوق» (كېرنس «قۇل ئەمگەك كۈچى» 48-، 49-بەتلەر).

كاپىتالىستىنىڭ خاراكتېرىدىن، شۇ ئارقىلىق ئانتاگونىيلىك خاراكتېرىدىن پەيدا بولىدىغان باشقۇرۇش فۇنكسىيىسى بىلەن ئارىلاشتۇرۇۋېتىدۇ. (22) كاپىتالىست سانائەتنى باشقۇرغۇچى بولغانلىقى ئۈچۈنلا كاپىتالىست بولۇپ قالغان ئەمەس، ئەكسىچە، ئۇ كاپىتالىست بولغانلىقى ئۈچۈن سانائەتكە قوماندانلىق قىلغۇچى بولۇپ قالغان. فېئودالىزم دەۋرىدە تۇرۇش قىلىش ۋە سوتتا ھۆكۈم چىقىرىش جەريانىدىكى ئالىي ھوقۇق يەر مۈلكىنىڭ خۇسۇسىيىتى بولۇپ قالغىنىدەك، سانائەتتىكى ئالىي ھوقۇقمۇ كاپىتالىنىڭ خۇسۇسىيىتى بولۇپ قالىدۇ. (22a)

ئىشچى ئەمگەك كۈچىنى ساتقۇچى سۈپىتىدە كاپىتالىست بىلەن سودىلاشقاندىلا، ئۆزىنىڭ ئەمگەك كۈچىگە ئىگىدارلىق قىلغۇچى بولىدۇ، ئۇ ئۆزى ئىگىلىگەن نەرسىنىلا، ئۆزىنىڭ شەخسىي، يەككە ئەمگەك كۈچىنىلا ساتالايدۇ. بۇنداق مۇناسىۋەت ھەرگىز كاپىتالىستىنىڭ بىر ئەمگەك كۈچىنى ئەمەس، بەلكى 100 ئەمگەك كۈچىنى سېتىۋالغانلىقى سەۋەبىدىن ياكى ئۇنىڭ بىر ئىشچى بىلەن ئەمەس، بەلكى ئۆزئارا باغلىنىشى بولمىغان 100 ئىشچى بىلەن توختام تۈزگەنلىكى تۈپەيلىدىن ئۆزگىرىپ قالمايدۇ. كاپىتالىست بۇ 100 ئىشچىنى ھەمكارلاشتۇرماي تۇرۇپمۇ ئىشلىتەلەيدۇ. دېمەك، ئۇ 100 بىرلەشكەن ئەمگەك كۈچى

(22) ھەر خىل ئىشلەپچىقىرىش ئۇسۇللىرىنىڭ ئۆزىگە خاس ئىجتىمائىي ئالاھىدىلىكىنى پەرق قىلىشقا ماھىر سېر جېمىس ستېۋارت مۇنداق دەيدۇ: «نېمە ئۈچۈن كارخانىنى زور دەرىجىدە ئەۋج ئالدۇرۇپ ئائىلە قول سانئىتىنى ۋەيران قىلىمىز؟ بۇنىڭ سەۋەبى ئالدىنقىسىنىڭ قۇل ئەمگىكىنىڭ سادىلىقىغا يېقىنلىشىۋاتقانلىقىدىن ئەمەسمىكىن؟» («سىياسىي ئىقتىساد قانۇنلىرى» 1767-يىلى لوندون نەشرى، 1-توم 167-، 168-بەتلەر)

(22a) شۇنىڭ ئۈچۈن ئاۋگۇست كونت ۋە ئۇنىڭ ئېقىمىدىكىلەر كاپىتالىست غوجاملارنىڭ مەڭگۈ زۆرۈرلۈكىنى قانداق ئىپاتىلغان بولسا، فېئودال غوجاملارنىڭ مەڭگۈ زۆرۈرلۈكىنى شۇنداق ئىپاتىلايدۇ.<sup>262</sup>

قىممىتىگە ھەق تۆلىمەستىن ، 100 مۇستەقىل ئەمگەك كۈچى قىممىتىگە ھەق تۆلەيدۇ . ئىشچى مۇستەقىل يەككە ئادەم بولۇش سۈپىتى بىلەن ئەينى بىر كاپىتال بىلەن مۇناسىۋەت باغلايدۇ ، ئەمما بىر-بىرى بىلەن مۇناسىۋەت باغلىمايدۇ . ئۇلارنىڭ ھەمكارلىقى ئەمگەك جەريانىدا باشلىنىدۇ ، لېكىن ئەمگەك جەريانىدا ئۇلار ئۆزىگە تەئەللۇق بولماي قالىدۇ . ئۇلار ئەمگەك جەريانىغا كىرگەن ھامان كاپىتالغا قوشۇلۇپ كېتىدۇ . ئۇلارنىڭ ئۆزى ھەمكارلاشقۇچى ، خىزمەت قىلىدىغان بىر ئورگانىزمنىڭ ئەزالىرى سۈپىتىدە ، كاپىتالنىڭ مەۋجۇت بولۇپ تۇرۇشىنىڭ ئالاھىدە ئۈسۈلى بولۇپ قالىدۇ ، خالاس . شۇڭا ، ئىشچى ئىجتىمائىي ئىشچى جارى قىلدۇرغان ئىشلەپچىقىرىش كۈچى ، كاپىتالنىڭ ئىشلەپچىقىرىش كۈچى بولۇپ ھېسابلىنىدۇ . ئىشچىنى مەلۇم بىر شارائىت ئاستىغا قويغاندىلا ، ئەمگەكنىڭ ئىجتىمائىي ئىشلەپچىقىرىش كۈچى ھەقسىزلا جارى قىلدۇرۇلىدۇ ، كاپىتال بولسا ئىشچىنى دەل مۇشۇنداق شارائىت ئاستىغا قويدۇ . چۈنكى ئەمگەكنىڭ ئىجتىمائىي ئىشلەپچىقىرىش كۈچى كاپىتال ئۈچۈن بىكارغا جارى قىلدۇرۇلىدۇ ، يەنە بىر تەرەپتىن ، ئىشچىنىڭ ئەمگەكنىڭ ئۆزى كاپىتالغا مەنسۇپ بولماي تۇرۇپ ، بۇنداق ئىشلەپچىقىرىش كۈچىنى جارى قىلدۇرالمىدىغان بولغاچقا ، ئەمگەكنىڭ ئىجتىمائىي ئىشلەپچىقىرىش كۈچى گويا كاپىتال تەبىئىي ئىگە بولغان ئىشلەپچىقىرىش كۈچى ، كاپىتالنىڭ ئىچكى ئىشلەپچىقىرىش كۈچى بولۇپ بىلىنىدۇ .

قەدىمكى ئاسىيالىقلار ، مىسىرلىقلار ۋە ئىستىرىئانلار ۋە ھاكازالار تەرىپىدىن قۇرۇلغان كاتتا ئىمارەتلەر <sup>263</sup> ئاددىي ھەمكارلىقنىڭ غايەت زور رولىنى ئىپادىلەپ بېرىدۇ .

«قەدىمكى زامانلاردا ، بۇ ئاسىيا دۆلەتلىرى خەلق ۋە ھەربىي ئېھتىياجلىرىغا ئائىت نەرسىلەرگە چىقىم قىلغاندىن باشقا ، ئارتۇقچە تۇرمۇش ۋاسىتىلىرىغا ئىگە بولغان ، ئۇنى ھەشەمەتلىك ياكى ھەممىگە پايدىلىق قۇرۇلۇش سېلىشقا سەرپ قىلغان . بۇ دۆلەتلەر غەيرىي يېزا ئىگىلىك ئاھالىسىنىڭ ئەمگەك كۈچىگە پۈتۈنلەي دېگۈدەك قوماندانلىق قىلىدۇ ، ئۇنىڭ ئۈستىگە بۇ ئارتۇقچە تۇرمۇش ۋاسىتىلىرىغا قارىتىلغان بىردىنبىر باشقۇرۇش ھوقۇقى پۈتۈنلەي مۇناخ ۋە راھىلارغا مەنسۇپ بولغاچقا ، مەملىكەتنىڭ ھەممە جايلىرىدا ھەيۋەتلىك خاتىرە جايلىرىنى قۇرۇشقا مادارى يەتكۈدەك تۇرمۇش ۋاسىتىلىرىغا ئىگە بولغان ... غايەت زور ھەيكەل ۋە چوڭ ھەم ئېغىر يۈكلەرنى يۆتكەش جەھەتتە ، شۇ چاغلاردىكى يۆتكەش ئۈسۈلى ئادەم ھەيران قالارلىق ئىدى ، بۇ جەھەتتە پۈتۈنلەي دېگۈدەك ئادەم ئەمگەك خالىغانچە كەلسە-كەلمەس قوللىنىلاتتى . ئەمگەكچىلەرنىڭ سانى ۋە تىرىشىپ تويلىشىپ ئىشلىشىلا كۇپايە قىلاتتى . گەرچە ھەربىر مارجان قۇرت ناھايىتى كىچىك ، ئاجىز ، تىلغا ئالغۇچىلىكى يوق نەرسە بولسىمۇ ، غايەت زور مارجان خادا تاشلىرىنىڭ دېڭىز تېگىدىن كۆتۈرۈلۈپ ئارال ۋە قۇرۇقلۇق شەكىللەندۈرگەنلىكىنى كۆرۈپ ئۆتۈك . ئاسىيادىكى ھەرقانداق بىر پادىشاھلىقنىڭ غەيرىي يېزا ئىگىلىك ئەمگەكچىلىرى ئۆزىنىڭ شەخسىي جىسمانىي كۈچىنى تەقدىم قىلغاندىن باشقا ، ھېچ نەرسىنى تەقدىم قىلالمايدۇ ، لېكىن ئۇلارنىڭ سانىنىڭ ئۆزىلا كۈچ بولۇپ ھېسابلىنىدۇ ، بۇ ئاممىغا باشچىلىق قىلىدىغان ھوقۇقتىن ئاشۇ زور قۇرۇلۇشلار ھاسىل بولىدۇ . ئەمگەكچىلەرنىڭ تۇرمۇش كەچۈرۈشتە تايىنىدىغان كىرىمىنىڭ بىر ياكى ئاز سانلىق شەخس قولىغا مەركەزلەشكەنلىكى تۈپەيلىدىن ، بۇنداق ئىشلارنى ئەمەلگە ئاشۇرغىلى بولىدۇ.» <sup>(23)</sup>

ئاسىيا ۋە مىسىر پادىشاھلىرىنىڭ ياكى ئىستىرىئانلار تېئوكراتىيىسىنىڭ باشلىقى قاتارلىقلارنىڭ بۇنداق ھاكىمىيىتى ھازىرقى زامان جەمئىيىتىدە كاپىتالىست قولىغا ئۆتتى ، مەيلى ئۇنىڭ يەككە كاپىتالىست ياكى پاي شىركىتىدىكىگە

(23) ر • جونىس «خەلق سىياسىي ئىقتىسادشۇناسلىقى دەرسلىكى» 77-، 78-بەتلەرگە قاراڭ . لوندوندىكى ۋە ياۋروپا باشقا دۆلەتلىرىنىڭ پايتەختى توپلىغان قەدىمكى ئاسسۇرىيە ، مىسىر قاتارلىق جايلارنىڭ ئاسارەتلىقلىرى ئەنە شۇ ھەمكارلىق ئەمگەك جەريانىنىڭ ئىسپاتىنى بىزگە كۆرسىتىپ بېرىدۇ .



سانائەت ئۈچۈن ئېيتقاندا ، كاپىتالىستىك ھەمكارلىق ھەمكارلىقنىڭ ئالاھىدە تارىخىي شەكلى بولۇپ ئىپادىلەنمەيدۇ ، بەلكى ھەمكارلىقنىڭ ئۆزى كاپىتالىستىك ئىشلەپچىقىرىش جەريانىغا خاس بولغان ھەمدە ئۇنىڭ ئالاھىدىلىكىنى ئىپادىلەيدىغان تارىخىي شەكىل بولۇپ ئىپادىلىنىدۇ .

ئەمگەكنىڭ ھەمكارلىق تۈپەيلىدىن جارى قىلدۇرۇلغان ئىجتىمائىي ئىشلەپچىقىرىش كۈچى كاپىتالىستىك ئىشلەپچىقىرىش كۈچى بولۇپ ئىپادىلەنگەندەك ، ھەمكارلىقنىڭ ئۆزى ئالدىغا ئىشلەيدىغان مۇستەقىل ئەمگەكچى ياكى كىچىك كارخانا ئىگىلىرىنىڭ ئىشلەپچىقىرىش جەريانىغا زىت كېلىدىغان كاپىتالىستىك ئىشلەپچىقىرىش جەريانىنىڭ ئۆزىگە خاس شەكلى بولۇپ ئىپادىلىنىدۇ . بۇ ئەمەلىي ئەمگەك جەريانىنىڭ كاپىتالىغا تەۋە بولغانلىقىدىن روي بەرگەن تۈنجى ئۆزگىرىشتۇر . بۇنداق ئۆزگىرىش تەبىئىي يۈز بېرىدۇ . بۇ ئۆزگىرىشنىڭ ئالدىنقى شەرتى ، يەنى ئەينى بىر ئەمگەك جەريانىدا خېلى كۆپ ياللانما ئىشچىنى بىرلا ۋاقىتتا ياللاش كاپىتالىستىك ئىشلەپچىقىرىشنىڭ باشلىنىش نۇقتىسىنى ھاسىل قىلىدۇ . بۇ باشلىنىش نۇقتىسى كاپىتالىنىڭ ئۆزىنىڭ مەۋجۇت بولۇپ تۇرۇشى بىلەن زىچ بىرلەشتۈرۈلگەن بولىدۇ . شۇڭا ، بىر تەرەپتىن ، كاپىتالىستىك ئىشلەپچىقىرىش ئۇسۇلى ئەمگەك جەريانىنىڭ ئىجتىمائىي جەريانىغا ئايلىنىشىدىكى تارىخىي مۇقەررەرلىك بولۇپ ئىپادىلەنمەسە ، يەنە بىر تەرەپتىن ، ئەمگەك جەريانىنىڭ بۇنداق ئىجتىمائىي شەكلى

فېئودال ئىشلەپچىقىرىش ئۇسۇلىنىڭ ئاساسىنى ھاسىل قىلىدۇ ، يەنە بىر قىسمى فېئودال ئىشلەپچىقىرىش ئۇسۇلى يىمىرىلگەندىن كېيىن يەنە كاپىتالىستىك ئىشلەپچىقىرىش بىلەن تەڭ مەۋجۇت بولۇپ تۇرىدۇ . شۇنىڭ بىلەن بىر ۋاقىتتا ، ئۇلارنىڭ ھەر ئىككىسى ئىپتىدائىي شەرق مۈلۈكچىلىكى يىمىرىلگەندىن كېيىن ، قۇللۇق تۈزۈم ئىشلەپچىقىرىشقا ھەققىي ئىگىدارلىق قىلىشتىن ئىلگىرى ، كلاسسىك ئورتاق گەۋدىنىڭ <sup>264</sup> تازا گۈللەپ ياشىغان ئىقتىسادىي ئاساسىنى ھاسىل قىلىدۇ .

ئوخشاش <sup>264</sup> ، بىرلەشكەن كاپىتالىست بولۇشى بەربىر . ئىنسانلار مەدەنىيىتىنىڭ دەسلەپكى مەزگىللىرىدە ، ئوۋچىلىق قىلىدىغان مىللەتلەر <sup>(23a)</sup> ئارىسىدا ، ياكى مەسىلەن ، ھىندىستان كوممۇنىستىكى دېھقانچىلىق ئىشلىرىدا بىز ئۇچرىتىدىغان ئاشۇنداق ئەمگەك جەريانىدا ھۆكۈمران ئورۇندا تۇرىدىغان ھەمكارلىق بىر تەرەپتىن ئىشلەپچىقىرىش شارائىتىدىكى ئومۇمىي مۈلۈكچىلىكنى ئاساس قىلىدۇ ، يەنە بىر تەرەپتىن ، خۇددى يەككە ھەسەل ھەرىسى ھەرە ئۇۋىسىدىن ئايرىلالمىغاندەك ، شەخسىي ئۆزى تېخى ئۇرۇقداشلىق ياكى كوممۇنا كىندىك بېغىدىن ئۈزۈلمىگەن بۇ پاكىتنى ئاساس قىلىدۇ . بۇ ئىككى نۇقتا بۇنداق ھەمكارلىقنى كاپىتالىستىك ھەمكارلىقتىن پەرقلىنىدۇ . قەدىمكى دۇنيادا ، ئوتتۇرا ئەسىرلەردە ۋە ھازىرقى مۇستەملىكىلەردە تاسادىپىي قوللىنىلىدىغان كەڭ كۆلەمدىكى ھەمكارلىقلاردا بىۋاسىتە ھۆكۈمرانلىق مۇناسىۋىتى ۋە قۇللۇق مۇناسىۋىتى ئاساس قىلىنغان ، كۆپ ساندىكىلىرىدە قۇللۇق تۈزۈم ئاساس قىلىنغان . ئەكسىچە كاپىتالىستىك ھەمكارلىق شەكلى باشتىلا ئۆز ئەمگەك كۈچىنى كاپىتالىغا ساتىدىغان ئەركىن ياللانما ئىشچىلارنى ئالدىنقى شەرت قىلىدۇ . بىراق ، تارىخىي جەھەتتىن ئالغاندا ، كاپىتالىستىك ھەمكارلىق شەكلى دېھقانلار ئىگىلىكى ۋە مۇستەقىل قول سانائەت ئىشلەپچىقىرىشى بىلەن (كەسىپداشلار شەكلى بولۇش-بولماسلىقىدىن قەتئىينەزەر) قارىمۇقارشى ھالدا راۋاجلىنىدۇ . <sup>(24)</sup> دېھقانلار ئىگىلىكى بىلەن مۇستەقىل قول

(23a) لېنگې ئۆزىنىڭ «ھەق تەلپ قانۇنى توغرىسىدا» دېگەن ئەسىرىدە ئوۋچىلىق قىلىشى ئەڭ دەسلەپكى ھەمكارلىق شەكلى دەپ ، ئادەم ئوۋلاش (ئورۇش) نى ئەڭ دەسلەپكى ئوۋچىلىق شەكىللىرىدىن بىرى دەپ ئاتىغان ، بۇ ئېھتىمال خاتا بولمىسا كېرەك .  
(24) ئۇششاق دېھقانلار ئىگىلىكى بىلەن مۇستەقىل قول سانائەت ئىشلەپچىقىرىشنىڭ بىر قىسمى

كاپىتالىنىڭ ئەمگەك جەرياننىڭ ئىشلەپچىقىرىش كۈچىنى ئۆستۈرۈش ئارقىلىق ئەمگەك جەرياننى تېخىمۇ پايدىلىق بولۇش ئاساسىدا ئېكسپىلانئاتسىيە قىلىش ئۇسۇلى بولۇپ ئىپادىلىنىدۇ . يۇقىرىدا تەكشۈرۈپ ئۆتۈلگەن ئاددىي ھالەتتىكى ھەمكارلىق كۆلىمى چوڭراق بولغان ئىشلەپچىقىرىش بىلەن زىچ بىرلەشتۈرۈلگەن بولىدۇ ، لېكىن ئۇ ھەرگىز كاپىتالىستىك ئىشلەپچىقىرىش ئۇسۇلىنىڭ ئالاھىدە تەرەققىي قىلغان دەۋرىنىڭ مۇقىم ئالاھىدە شەكلىنى ھاسىل قىلمايدۇ . بۇنداق ھەمكارلىق ئەڭ كۆپ دېگەندە ، قول سانائەت خاراكتېرىنى ھېلىمۇ ساقلاپ كېلىۋاتقان دەسلەپكى ئىشخانا قول سانائىتىدە<sup>(25)</sup>؛ ئىشخانا قول سانائەت دەۋرىگە ماس كېلىدىغان ، پەقەت بىرلا ۋاقىتتا ئىشقا سېلىنىدىغان ئىشچىلارنىڭ سانى ۋە توپلانغان ئىشلەپچىقىرىش ۋاسىتىلىرىنىڭ كۆلىمى جەھەتتىنلا دېھقانلار ئىگىلىكىدىن ماھىيەتلىك پەرق قىلىدىغان يېرىك يېزا ئىگىلىكىدە شۇنىڭغا ئوخشاپراق ئىپادىلىنىدۇ . ئاددىي ھەمكارلىق كاپىتال كەڭ دائىرىدە ئىشلىتىلىدىغان ، ئەمما ئىش تەقسىماتى ياكى ماشىنىلار تېخى زور رول ئوينىيالمىدىغان ئىشلەپچىقىرىش تارماقلىرىدا باشتىن-ئاخىر ھۆكۈمران شەكلىنى ئىگىلەيدۇ .

گەرچە ھەمكارلىقنىڭ ئاددىي ھالەتنىڭ ئۆزى ئۇنىڭ تېخىمۇ تەرەققىي قىلغان شەكلى بىلەن بىللە مەۋجۇت بولۇپ تۇرىدىغان ئالاھىدە بىر خىل شەكىل بولۇپ ئىپادىلەنسىمۇ ، ھەمكارلىق يەنىلا

(25) «نۇرغۇن كىشىلەرنىڭ ماھارىتى، ئىشچانلىقى ۋە رىقابىتىنى ئەينى بىر ئىشقا بىرلەشتۈرۈش مۇشۇ ئىشنى ئىلگىرى سۈرۈش ئۇسۇلى ئەمەسمىكىن؟ ئەنگلىيە باشقا ئۇسۇلنى قوللىنىپ ئۆزىنىڭ يۈك توقۇمىچىلىق فابرىكىسى قول سانائىتىنى مۇشۇنداق مۇكەممەل دەرىجىگە يەتكۈزەلەيتتىمۇ؟» (بېرکېلىي «سوئال قويغۇچى» 1750-بىل لوندون نەشرى، 56-بەت 521-پاراگراف)

كاپىتالىستىك ئىشلەپچىقىرىش ئۇسۇلىنىڭ ئاساسىي شەكلى بولۇپ قېلىۋېرىدۇ .

## 12-باب ئىش تەقسىماتى ۋە ئىشخانا قول سانائىتى

### 1. ئىشخانا قول سانائىتىنىڭ ئىككى ياقلىمىلىق مەنبەسى

ئىش تەقسىماتىنى ئاساس قىلغان ھەمكارلىق ئىشخانا قول سانائىتىدە ئۆزىنىڭ تىپىك ھالىتىنى تاپىدۇ. بۇنداق ھەمكارلىق كاپىتالىستىك ئىشلەپچىقىرىش جەريانىنىڭ ئالاھىدە شەكلى سۈپىتىدە، ھەقىقىي ئىشخانا قول سانائىتى مەزگىلىدە يەنى تەخمىنەن 16-ئەسىرنىڭ ئوتتۇرىلىرىدىن 18-ئەسىرنىڭ ئاخىرقى 30 نەچچە يىلىغىچە ھۆكۈمران ئۇرۇندا تۇرغان.

ئىشخانا قول سانائىتى ئىككى خىل ئۇسۇل بىلەن ھاسىل بولىدۇ.

بىرىنچى خىل ئۇسۇل: خىلمۇخىل مۇستەقىل قول سانائەت ئىشچىلىرى ئەينى بىر كاپىتالىستىك باشچىلىقىدا بىر ئىشخانىدا بىرلىشىدۇ، مەھسۇلات مۇشۇ ئىشچىلارنىڭ قولىدىن ئۆتكەندىن كېيىنلا ئاخىر پۈتۈپ چىقىدۇ. مەسىلەن، ئات ھارۋىسى ئىلگىرى مۇستەقىل ھۈنەرۋەنلەرنىڭ يەنى ھارۋا ئۈستىسى، ئېگەرچى، تىككۈچى، سىلپىسار، مىسكەر، قىرغۇچى ئىشچى، بېزەكچى، ئەينەك ئۈستىسى، بويلاقچى، لاكلغۇچى، زەرلىگۈچى قاتارلىقلارنىڭ ئەمگەكلىرىنىڭ ئومۇمىي مەھسۇلاتى ئىدى. ئات

ھارۋا قول سانائىتى مۇشۇ ئوخشاش بولمىغان ھۈنەرۋەنلەرنى بىر ئىش مەيدانىغا بىرلەشتۈرىدۇ، ئۇلار ئۇ يەردە بىرلا ۋاقىتتا ھەمكارلىشىپ ئىشلەيدۇ. ئەلۋەتتە، بىر ئات ھارۋىسىنى ياساپ چىقماي تۇرۇپ زەرلىگىلى بولمايدۇ. لېكىن، بىرلا ۋاقىتتا نۇرغۇن ئات ھارۋىسى ياساپ چىقىشقا توغرا كەلسە، ئۇ ھالدا، بىر قىسمى ئىشلەپچىقىرىش جەريانىنىڭ خېلى ئىلگىرىكى باسقۇچىدا تۇرۇۋاتقاندا، يەنە بىر قىسمىغا كەينى-كەينىدىن زەر بېرىلىشى مۇمكىن. مۇشۇ يەرگىچە بىزنىڭ مەۋقەيىمىز يەنىلا ئاددىي ھەمكارلىق بولىدۇ، ئۇ ئادەم ۋە نەرسە ماتېرىياللىرى جەھەتتە تەييار نەرسىگە ئىگە بولىدۇ. لېكىن ناھايىتى تېزلا ماھىيەتلىك ئۆزگىرىش يۈز بېرىدۇ. مەخسۇس ئات ھارۋىسى ياساش بىلەن شۇغۇللىنىدىغان تىككۈچى، سىلپىسار، مىسكەر قاتارلىقلار ئەسلىدىكى قول سانائەت بىلەن تولۇق شۇغۇللىنىش ئادىتىنى ۋە بۇ جەھەتتىكى ئىقتىدارىنى پەيدىنپەي يوقىتىشقا باشلايدۇ. يەنە بىر تەرەپتىن، ئۇلارنىڭ بىر تەرەپلىمە پائالىيەتلىرى ئەمدى پائالىيەت دائىرىسىنى تارايىتىشقا تازا مۇۋاپىق كېلىدىغان شەكىلگە ئېرىشىدۇ. دەسلەپتە، ئات ھارۋا ئىشخانا قول سانائىتى مۇستەقىل ھۈنەرۋەنلەرنىڭ بىرىكىشى سۈپىتىدە بارلىققا كېلىدۇ. كېيىن ئات ھارۋا ئىشلەپچىقىرىشى پەيدىنپەي تۈرلۈك ئالاھىدە مەشغۇلاتلارغا بۆلۈنۈپ كېتىدۇ، بۇنىڭ ئىچىدىكى ھەر بىر مەشغۇلات مۇقىم بىر ئىشچىنىڭ مەخسۇس فۇنكسىيىسى بولۇپ قالىدۇ، بۇ مەشغۇلاتنىڭ ھەممىسىنى مۇشۇ قىسمەن ئىشچىلاردىن بىرلەشكەن بىر گەۋدە ئورۇندايدۇ. ئوخشاشلا، توقۇمىچىلىق ئىشخانا قول سانائىتى ۋە باشقا بىر قاتار ئىشخانا قول سانائەتلىرىمۇ ئوخشاش بولمىغان قول سانائەتنى بىر كاپىتالىستىك قوماندىسى ئاستىدا بىرلەشتۈرۈش يولى

بىلەن پەيدا بولغان. (26)

بىراق، ئىشخانا قول سانائىتى ئەكسچە يول بىلەنمۇ پەيدا بولىدۇ. بىر ياكى بىر خىل ئىشنى ئورۇندايدىغان قول سانائەتچىلەرنى (مەسىلەن قەغەز، ھەرپ ۋە يىڭنە ياسايدىغانلارنى) بىر كاپىتالىست بىرلا ۋاقىتتا بىر فابرىكاغا ياللىۋالىدۇ. بۇ ئەڭ ئاددىي شەكىلدىكى ھەمكارلىقدۇر. مۇشۇنداق قول سانائەتچىلەرنىڭ ھەرقايسىسى (ئېھتىمال بىر ياكى ئىككى شاگىرت بىلەن) پۈتكۈل تاۋارنى ياساپ چىقىدۇ، شۇڭا بۇ تاۋارنى ياساپ چىقىش داۋامىدا ئىشلەشكە تېگىشلىك بولغان تۈرلۈك مەشغۇلاتلارنى رېتى بويىچە ئورۇندايدۇ. ئۇ يەنىلا ئەسلىدىكى قول سانائەت ئۇسۇلى بويىچە ئىشلەيدۇ. بىراق تاشقى ۋەزىيەت ئۇزۇن ئۆتمەي كىشىلەرنى بىر ئورۇنغا مەركەزلەشكەن ئىشچىلارنىڭ ئۇلار بىلەن بىر ۋاقىتتا تەڭ ئىشلىشىدىن باشقىچە ئۇسۇل بويىچە پايدىلىنىشقا مەجبۇر قىلىدۇ. مەسىلەن، مەلۇم مۇددەت ئىچىدە ناھايىتى كۆپ تەييار تاۋار يەتكۈزۈپ بېرىش شەرت

(26) تۆۋەندىكى بىر جۈملە سۆز ئىشخانا قول سانائىتىنىڭ مۇشۇنداق شەكىللىنىش ئۇسۇلىنى چۈشەندۈرۈپ بېرىشكە يېقىنراق كېلىدىغان مىسال بولالايدۇ. لىئوندا ۋە نىمدا يىپەك توقۇمىچىلىقى «پۈتۈنلەي پاتېنارخاللىق خاراكتېرىدە بولىدۇ؛ ئۇنىڭدا نۇرغۇن ئاياللار ۋە بالىلار ياللىنىپ ئىشلەيدۇ، لېكىن ئۇلارنى ھاردۇرئۆتمەيدۇ ياكى ھاردۇرۇپ ھالدىن كەتكۈزمەيدۇ. بۇ ئاياللار ۋە بالىلار گۈزەل دروما، ۋاز، ئىزپرا، ۋوكليوز دەريا ۋادىلىرىدا پىلە باقىدۇ، يىپەك تارتىدۇ. بۇ ئىشلەپچىقىرىش ئەزەلدىن ھەقىقىي فابرىكا ئىشلەپچىقىرىشى بولغان ئەمەس. ئەگەر ئىنچىكىلىك بىلەن تەكشۈرسەك... بۇ يەردىكى ئىش تەقسىمات پىرىنسىپى ئۆزىگە خاس ئالاھىدىلىككە ئىگە. گەرچە ئۇ يەردە يىپەك تارتقۇچى ئايال ئىشچى، توقۇمىچى، بوياقچى، يىپ پاتلىغۇچى ۋە توقۇغۇچىلار ئىشلەيدۇ؛ بىراق ئۇلار بىرلىشىپ بىر فابرىكىدا ئىشلەيدۇ ھەمدە بىر خوجايىغا بېقىندى بولمايدۇ؛ ئۇلارنىڭ ھەممىسى مۇستەقىل ئىشلەيدۇ». (ئا • بلانكى «سانائەت ئىقتىسادشۇناسلىقى دەرسلىكى»، ئا • بلانكى تۈزۈپ ئىزاھلىغان، 1839-1838-يىللار پارىژ نەشرى، 79-بەت). بلانكى بۇنى يازغاندىن باشلاپ، ئوخشاش بولمىغان مۇستەقىل ئىشچىلارنىڭ بىر قىسىمى بىرلىشىپ فابرىكىدا ئىشلىدى. [4. نەشرىگە ئىزاھ: ماركس بۇ بىر ئابزاس سۆزنى يازغاندىن بۇيان، ئېنېرگىيە ماشىنىلىرى بۇ فابرىكىدا ئىشقا سېلىنىپ قول سانائەت توقۇمىچىلىق ماشىنىلىرىنى ناھايىتى تېزلا سىقىپ چىقاردى. كرىپلېننىڭ يىپەكچىلىك سانائىتىمۇ شۇنىڭغا ئوخشاش كەچۈرمىشىنى باشتىن كەچۈرۈشى مۇمكىن. — فى • ئې • ]

بولۇپ قالدىغان ئەھۋاللار بولىدۇ. شۇنىڭ ئۈچۈن ئەمگەكتە ئىش تەقسىم قىلىنىدۇ. تۈرلۈك مەشغۇلاتلار ئەمدى بىر قول سانائەتچىنىڭ ۋاقىتنىڭ ئىلگىرى-كېيىنلىك رېتى بويىچە ئورۇندىشىغا بېرىلمەي، بەلكى بۇ مەشغۇلاتلار بىر-بىرىدىن ئاجرىتىلىپ، مۇستەقىل قويۇلۇپ، ماكان جەھەتتىن قاتار ئورۇنلاشتۇرۇلىدۇ، ھەر بىر مەشغۇلات بىر قول سانائەتچىگە تەقسىم قىلىپ بېرىلىدۇ، ھەممە مەشغۇلات ھەمكارلاشقۇچىلار تەرىپىدىن بىرلا ۋاقىتتا ئورۇندىلىدۇ. بۇنداق تاسادىپىي ئىش تەقسىماتى تەكرارلىنىپ، ئۇنىڭ ئۆزىگە خاس ئەۋزەللىكى كۆزگە كۆرۈنۈشكە باشلايدۇ ۋە پەيدىنپەي سىستېمىلىق ئىش تەقسىماتى بولۇپ مۇقىملىشىپ قالىدۇ. تاۋار نۇرغۇن مەشغۇلاتنى ئورۇندايدىغان مۇستەقىل قول سانائەتچىلەرنىڭ شەخسىي مەھسۇلاتى بولۇشتىن ئۆزگىرىپ، ئۈزلۈكسىز بىرلا خىل قىسمەن مەشغۇلاتنى ئورۇنداش كېرەك بولىدىغان ھەرقايسى قول سانائەتچىلەرنىڭ بىرلەشمە ئىجتىمائىي مەھسۇلاتىغا ئايلانىدۇ. گېرمانىيە كەسىپداشلار ئۇيۇشمىسىنىڭ قەغەزچىلىك ئۇستىسى رېتى بويىچە ئورۇندايدىغان، بىر-بىرى بىلەن ئۇلىنىپ كەتكەن ئاشۇ مەشغۇلاتلار گوللاندىيە قەغەز قول سانائىتىدە مۇستەقىل ئىشقا ئايلانىپ ھەمكارلاشقان نۇرغۇن ئىشچىلار قىسمەن مەشغۇلاتلارنى بىرلا ۋاقىتتا ئورۇندىغان. نيورنېرگ كەسىپداشلار ئۇيۇشمىسىنىڭ يىڭنە ياسىغۇچىسى ئەنگىلىيە يىڭنە قول سانائەت ئىشخانىسىنىڭ ئاساسىي ئامىلى. ئەمما نيورنېرگلىك يىڭنە ياسىغۇچى ئېھتىمال كەينى-كەينىدىن 20 خىل مەشغۇلاتنى ئورۇندىشى مۇمكىن، ئەمما ئەنگىلىيەدە 20 گە يېقىن يىڭنە ياسىغۇچى ئۇستام بىرلا ۋاقىتتا ئىشلەيدۇ، ھەر بىر ئادەم 20 خىل مەشغۇلاتتىن بىرىنىلا ئورۇندايدۇ<sup>266</sup>، شۇنىڭ بىلەن كېيىن بۇ

20 خىل مەشغۇلات تەجرىبىلەرگە ئاساسەن يەنىمۇ ئىلگىرىلەپ بۆلۈنۈپ مۇستەقىل قىلىنىدۇ ھەمدە ھەر بىر ئىشچىنىڭ مەخسۇس فۇنكسىيىسى سۈپىتىدە مۇستەقىل ھالەتكە كېلىدۇ .

شۇنى كۆرۈشكە بولىدۇكى ، ئىشخانا قول سانائىتى قول ھۈنەرۋەنچىلىكتىن پەيدا بولغان ، ئۇ ئىككى ياقلىمىلىق بولىدۇ . بىر تەرەپتىن ، ئۇ ئوخشاش بولمىغان مۇستەقىل قول سانائەتنىڭ بىرىكىشىنى باشلىنىش نۇقتىسى قىلىدۇ ، بۇ قول سانائەت مۇستەقىللىقىنى يوقىتىپ ۋە بىر تەرەپلىمىلىك جەھەتتە شۇنداق دەرىجىگە يېتىدۇكى ، بۇنىڭ بىلەن بۇ قول سانائەت بىر تاۋارنى ئىشلەپچىقىرىش جەريانىدا بىر-بىرىنىلا تولۇقلايدىغان قىسمەن مەشغۇلات بولۇپ قالىدۇ . يەنە بىر تەرەپتىن ، ئىشخانا قول سانائىتى ئوخشاش خىلدىكى قول سانائەتچىلەرنىڭ ھەمكارلىقىنى باشلىنىش نۇقتىسى قىلىدۇ ، ئۇ بۇنداق ئايرىم قول سانائەتنى تۈرلۈك ئالاھىدە مەشغۇلات قىلىپ بۆلۈۋېتىدۇ ، ئۇنى مۇستەقىل قىلىپ قويدۇ ۋە مۇستەقىللاشتۇرۇپ شۇ دەرىجىگە يېتىدۇكى ، بۇنىڭ بىلەن ھەر بىر مەشغۇلات ئالاھىدە بىر ئىشچىغا خاس فۇنكسىيىگە ئايلاندى . شۇڭلاشقا ، بىر تەرەپتىن ، ئىشخانا قول سانائىتى ئىش تەقسىماتىنى ئىشلەپچىقىرىش جەريانىغا ئېلىپ كىرىدۇ ياكى ئۇنى يەنىمۇ راۋاجلاندۇرىدۇ ، يەنە بىر تەرەپتىن ئۇ ئىلگىرىكى تارقاق قول سانائەتنى يەنە بىرلەشتۈرىدۇ . لېكىن ئۇنىڭ ئالاھىدە باشلىنىش نۇقتىسىنىڭ قانداق بولۇشىدىن قەتئىينەزەر ، ئۇنىڭ ئاخىرقى ھالىتى ھامان بىر خىل بولىدۇ ، يەنى ئادەم ئەزا قىلىنغان ئىشلەپچىقىرىش ئاپپاراتىدىن ئىبارەت . ئىشخانا قول سانائىتىدە يولغا قويۇلغان ئىش تەقسىماتىنى توغرا چۈشىنىش ئۈچۈن ، مۇھىمى تۆۋەندىكىچە ھەرقايسى نۇقتىلارنى ئىگىلەش لازىم . ئالدى بىلەن ، بۇ يەردە

ئىشلەپچىقىرىش جەريانىنىڭ ھەرقايسى ئالاھىدە باسقۇچلارغا پارچىلىنىشى بىلەن قول سانائەت پائالىيەتلىرىنىڭ تۈرلۈك ئوخشاش بولمىغان قىسمەن مەشغۇلاتلارغا بۆلۈنۈشى تامامەن بىردەك . مەشغۇلاتنىڭ مۇرەككەپ ياكى ئاددىي بولۇشىدىن قەتئىينەزەر ، ئۇ يەنىلا قول سانائەت خاراكتېرىدە بولغاچقا ، ئۇ يەنىلا ھەر بىر ئىشچىنىڭ ئىش قوراللىرىنى ئىشلەتكەن چاغدىكى كۈچىگە ، مەلىكىلىكلىكىگە ، سۈرئىتىگە ۋە توغرىلىقىغا باغلىق بولىدۇ . قول سانائەت يەنىلا ئاساس بولۇپ قېلىۋېرىدۇ . بۇنداق تار تېخنىكىۋى ئاساس ئىشلەپچىقىرىش جەريانىنىڭ ھەقىقىي ئىلمىي ئاساستا پارچىلىنىشىغا ئىمكانىيەت بەرمەيدۇ ، چۈنكى مەھسۇلات بېسىپ ئۆتىدىغان ھەر بىر قىسمەن جەريانىنىڭ جەزمەن قىسمەن قول سانائەت ئەمگىكى سۈپىتىدە ئورۇندىلىشى شەرت بولىدۇ . قول سانائەت جەھەتتىكى مەلىكىلىك يەنىلا ئىشلەپچىقىرىش جەريانىنىڭ ئاساسى بولۇپ قالغاچقا ، ھەر بىر ئىشچى پەقەت بىر خىل قىسمەن فۇنكسىيە بىلەن شۇغۇللىنىشقا ماس كېلىدىغان بولىدۇ ، ئۇنىڭ ئەمگەك كۈچى ئۆمۈر بويى مۇشۇنداق قىسمەن فۇنكسىيىنىڭ ئورگانغا ئايلاندى . ئاخىر ، بۇنداق ئىش تەقسىماتىنىڭ ئۆزى ھەمكارلىقنىڭ ئالاھىدە بىر تۈرى بولۇپ ، ئۇنىڭ نۇرغۇن ئەۋزەللىكلىرى ھەمكارلىقنىڭ مۇشۇنداق ئالاھىدە شەكىلدىن ئەمەس ، بەلكى ئۇنىڭ ئومۇمىي خاراكتېرىدىن پەيدا بولىدۇ .

## 2 . قىسمەن ئىشچى ۋە ئۇنىڭ قورالى

ئەگەر بىز يەنىمۇ ئىنچىكىلەپ تەكشۈرىدىغان بولساق ، ئەڭ ئاۋۋال شۇنى ئېنىق كۆرىمىزكى ، ئۆمۈر بويى ئەينى بىر خىل

ئاددىي مەشغۇلات بىلەن شۇغۇللىنىدىغان ئىشچى ئۆزىنىڭ پۈتۈن تېنىنى ئەنە شۇ مەشغۇلاتنىڭ بىر تەرەپلىمە ئاپتوماتىك ئورگانغا ئايلاندۇرىدۇ ، شۇڭا ئۇ بۇ مەشغۇلات ئۈچۈن بىرقاتار مەشغۇلاتلارنى كەينى-كەينىدىن ئورۇندايدىغان قول سانائەتچىگە قارىغاندا ئاز ۋاقىت سەرپ قىلىدۇ . لېكىن ، ئىشخانا قول سانائەتنىڭ تىرىك ئاپپاراتىنى ھاسىل قىلغۇچى بىرلەشمە ئومۇمىي ئىشچىلار پۈتۈنلەي ئەنە شۇ بىر تەرەپلىمە قىسمەن ئىشچىلاردىن تەركىب تاپىدۇ . شۇنىڭ ئۈچۈنمۇ مۇستەقىل قول سانائەتكە قارىغاندا ، بۇ يەردە قىسقا مۇددەت ئىچىدە كۆپرەك مەھسۇلات ئىشلەپچىقارغىلى بولىدۇ ، يەنى ئەمگەكنىڭ ئىشلەپچىقىرىش كۈچى ئاشىدۇ . (27)

قىسمەن ئەمگەك مۇستەقىللىشىپ بىر ئادەم ئۈچۈن ئۆزىگە خاس فۇنكسىيىگە ئايلانغاندىن كېيىن ، قىسمەن ئەمگەكنىڭ ئۇسۇلىمۇ مۇكەممەللىشىپ بارىدۇ . بىر خىل چەكلىك ھەرىكەتنى دائىم تەكرارلاش ھەمدە دىققەت-ئېتىبارنى ئەنە شۇ چەكلىك ھەرىكەتكە مەركەزلەشتۈرۈش نەتىجىسىدە ، تەجرىبىلەردىن ئەڭ ئاز كۈچ سەرپ قىلىپ كۆزلەنگەن نەتىجىگە ئېرىشىشنى ئۆگىنىۋالغىلى بولىدۇ . ئۇنىڭ ئۈستىگە بىر نەچچە ئەۋلاد ئىشچى ھامان بىر ۋاقىتتا ياشاپ ، بىر قول سانائەت ئىشخانىسىدا ئورتاق ئىشلىگەچكە ، ئۇلارنىڭ شۇ يول بىلەن تېخنىكا جەھەتتە ئېرىشكەن ماھارىتى مۇستەھكەملىنىپ ، توپلىنىپ بارىدۇ ھەمدە تېزدىن ئەۋلادتىن-ئەۋلادقا ئۆتۈپ تۇرىدۇ . (28)

(27) «بىر خىل ئىش تۈرى كۆپ بولغان ئىشخانا قول سانائىتىدە ، ئەمگەك ئوخشاش بولمىغان قىسمەن ئىشچىلار ئوتتۇرىسىدا قانچىكى ئىنچىكە تەقسىم قىلىنسا ، ئۇ شۇنچىلىك تېز ، شۇنچىلىك ياخشى ئورۇندىلىدۇ ، ۋاقىت ۋە ئەمگەك شۇنچە ئاز سەرپ قىلىنىدۇ.» ([ھ. مارتىن] «شەرقىي ھىندىستان سودا مەنبەئىتى» 1720-يىل لوندون نەشرى ، 71-بەت)

(28) «يېنىك ئەمگەك-ئەۋلادتىن-ئەۋلادقا قالغان ماھارەت.» (ت. خودجىسكىن «ئاممىباب سىياسىي ئىقتىسادشۇناسلىقى» 48-بەت)

ئىشخانا قول سانائىتى ئىشخانا ئىچىدە مەۋجۇت بولغان تۈرلۈك قول سانائەتنىڭ تەبىئىي شەكىللەنگەن ئاجرىلىشىنى قايتا ھاسىل قىلىپ ۋە ئۇنى سىستېمىلىق تۈردە يۇقىرى چەككەچە راۋاجلاندۇرۇپ ، شۇ ئارقىلىق ئەمەلىيەتتە قىسمەن ئىشچىلاردا ماھارەت يارىتىدۇ . يەنە بىر تەرەپتىن ، ئىشخانا قول سانائىتىنىڭ قىسمەن ئەمگەكنى بىر ئادەمنىڭ ئۆمۈرلۈك فۇنكسىيىسىگە ئايلاندۇرۇپ قويۇشى ئىلگىرىكى جەمئىيەتتىكى تۆۋەندىكىدەك خاھىشقا يەنى قول سانائەتنى ۋارىسلىق قىلىنىدىغان كەسىپكە ئايلاندۇرۇش ، ئۇنى تەبىقىلەرگە مۇقىملاشتۇرۇش ياكى مۇئەييەن تارىخىي شارائىتتا ھاسىل قىلىنىپ تەبىقە تۈزۈمى بىلەن زىت كېلىدىغان شەخسىي ئۆزگىرىش بولغاندا ، ئۇنى زورمۇزور كەسىپداشلار ئويۇشمىسىغا ئايلاندۇرۇشتەك خاھىشلارغا مۇۋاپىق كېلىدۇ . تەبىقە ۋە كەسىپداشلار ئويۇشمىسى پەيدا بولىدىغان تەبىئىي قانۇنىيەت ھايۋانلار ۋە ئۆسۈملۈكلەرنىڭ تۈر ۋە كەنجى تۈرلەرگە بۆلۈنۈشىنى تەڭشەيدىغان تەبىئىي قانۇنىيەتتۇر . پەرق پەقەت شۇنىڭدىكى ، تەبىقەنىڭ ۋارىسلىقى ۋە كەسىپداشلار ئويۇشمىسىنىڭ يەكلىمىلىكى تەرەققىي قىلىپ مەلۇم دەرىجىگە يەتكەندە ئىجتىمائىي قانۇن تەرىقىسىدە ئېلان قىلىنىدۇ . (29)

«داكادا ئىشلەنگەن نەپىس ھەم نېپىز مۇسلىن ، ئۆز رەڭگىنىڭ گۈزەللىكى ۋە پىششىقلىقى جەھەتتىن كوروماندىلدا توقۇلغان چىت رەخت ۋە باشقا گەزلىمىلەرنىڭ ھامان تەڭدىشى يوق . لېكىن بۇ گەزلىمىلەر كاپىتالغا ، ماشىنىغا ۋە ئىش تەقسىماتىغا تايانماي ياكى

(29) «ھۈنەر... مىسىردىمۇ خېلى مۇكەممەللەشكەن دەرىجىگە يەتتى . چۈنكى پەقەت مۇشۇ دۆلەتتلا قول سانائەتچىلەرنىڭ باشقا شەھەر ئاھالىسى سىنىپىنىڭ ئىشلىرىنى سۈرۈشتۈرۈشىگە ئەسلا رۇخسەت قىلىنمايتتى ، ئۇلار پەقەت ئۆز جەمئىيەتنىڭ قانۇن بويىچە ۋارىسلىق قىلىشى كېرەك بولغان كەسىپ بىلەنلا شۇغۇللىنىشى لازىم ئىدى... بىز باشقا مىللەت قول سانائەتچىلىرىنىڭ دىققەت-ئېتىبارىنى نۇرغۇن ئىشلارغا قاراتقانلىقىنى كۆرىمىز... ئۇلار بەزىدە تېرىقچىلىق قىلىدۇ ، بەزىدە سودىغا كىرىشىدۇ ، بەزىدە بىرلا ۋاقىتتا



ياۋروپا فابرىكىسىغا نۇرغۇن پايدا يەتكۈزگەن ئۇسۇللارنىڭ بىرەرسىگە تايانماي تۇرۇپ ئىشلەپچىقىرىلغان. ئۇ يەردە توقۇغۇچى خېرىدارنىڭ زاكازغا قاراپ رەخت توقۇيدۇ. ئۇنىڭ ئىشلەتكەن ماشىنىسى ناھايىتى ئاددىي، بەزى چاغلاردا ياغاچلارنى قۇراشتۇرۇپ دەستىگاھ ياساپ قويىدۇ. بۇنداق توقۇش ماشىنىسىدا ھەتتا ئۇرۇش يېپىلرىنى تارتىش جابدۇقىمۇ يوق، شۇنىڭ ئۈچۈنمۇ دەستىگاھ پۈتۈن بويىچە سوزۇلغان ھالدا تۇرىدۇ، ئۇ ناھايىتى قوپال، ئۇزۇن بولغاچقا ئۇنى ئىشلەپچىقارغۇچى تۇرىدىغان ئۆيگە قويغىلى بولمايدۇ، شۇڭا ئوچۇق دالدا ئىشلەشكە توغرا كېلىدۇ، ھاۋا بۇزۇلغان كۈنى ئىش توختىتىشقا مەجبۇر بولىدۇ.» (30)

دەل ئاتىدىن بالغا، بالىدىن نەۋرىلەرگە ئەۋلادمۇ ئەۋلاد مەراسىم قىلىپ توپلانغان ئالاھىدە مەلىكىلىك ئارقىلىقلا ھىندىستانلىقلار ئۆمۈچۈككە ئوخشاش توقۇش ماھارىتىگە ئىگە بولىدۇ. لېكىن ئىشخانا قول سانائىتىدە ئىشلەيدىغان كۆپ سانلىق ئىشچىلارغا قارىغاندا ھىندىستاننىڭ بىر توقۇمىچى ئىشچىسى ناھايىتى مۇرەككەپ ئەمگەكنى ئورۇندايدۇ.

مەھسۇلات ئىشلەپچىقىرىشتىكى ھەرقايسى قىسمەن جەريانلارنى رېتى بويىچە ئورۇندايدىغان قول سانائەتچىنىڭ بىردەم ئىش ئورنىنى يۆتكەپ تۇرۇشى، بىردەم ئەسۋابىنى ئالماشتۇرۇپ تۇرۇشىغا توغرا كېلىدۇ. بىر مەشغۇلاتتىن ئىككىنچى بىر

ئىككى-ئۈچ خىل ھۈنەر بىلەن شۇغۇللىنىدۇ. ئەركىن دۆلەتلەردە ئۇلار ئادەتتە خەلق قۇرۇلتايلىرىغا قاتنىشىدۇ... ئەكسىچە مىسىردا بىر قول سانائەتچى دۆلەت ئىشلىرىغا قاتناشسا ياكى بىرلا ۋاقىتتا بىرنەچچە خىل ھۈنەر بىلەن شۇغۇللانسا ئېغىر جازاغا تارتىلىدۇ. شۇڭا، ئۇلارنىڭ ئۆز كەسپىگە بېرىلىپ ئىشلىشىگە ھېچنەرسە كاشىلا قىلالايدۇ... بۇنىڭدىن باشقا، ئۇلار ئەجداتلىرىنىڭ نۇرغۇن ھۈنەرلىرىگە ۋارىسلىق قىلغان بولسىمۇ، يەنىلا ياخشى يېڭىلىقلارنى تېپىشقا قىزىقىدۇ.» (سىسلىنىق دىئودورس «تارىخىي ناسلىق مەجمۇئەسى» 1-توم 74-باب)

(30) ش • مۇرراي، جامىس ۋىلسون قاتارلىقلارنىڭ ئەسىرى «ئەنگلىيىگە قاراشلىق ھىندىستاننىڭ قەدىمكى ۋە بۈگۈنكى زامان تارىخى ھەققىدە ئومۇمىي بايان» 1832-يىل ئېدىنبۇرگ نەشىرى، 2-توم 449-450-بەتلەر، ھىندىستاننىڭ دەستىگاھى تىك بولىدۇ، يەنى ئۇرۇش يېپىلى تىك تارتىلىدۇ.

مەشغۇلاتقا ئالمىشىش نەتىجىسىدە ئۇنىڭ ئەمگەكىنىڭ بىر تەكشى بېرىشى ئۈزۈلۈپ قالىدۇ ۋە ئۇنىڭ ئىش كۈنىدە مەلۇم بوش ۋاقىتلار ھاسىل بولىدۇ. ئەگەر قول سانائەتچى كۈن بويى بىر خىل مەشغۇلات بىلەن ئۈزلۈكسىز شۇغۇللىنىۋەرسە، بۇنداق بوش ۋاقىت قىسقىرايدۇ، يەنى ئۇنىڭ مەشغۇلاتىدىكى ئۆزگىرىشنىڭ كېمىيىشىگە ئەگىشىپ بوش ۋاقىتمۇ يوقىلىشقا يۈزلىنىدۇ. بۇ يەردە، ئەمگەك ئۈنۈمدارلىقىنىڭ ئېشىشىغا ياكى مەلۇم ۋاقىت ئىچىدە ئەمگەك كۈچىنىڭ ئارتۇقچە چىقىم قىلىنغانلىقى يەنى ئەمگەك سىجىللىقنىڭ ئاشقانلىقى، ياكى ئەمگەك كۈچىنىڭ ئۈنۈمسىز سەرىپىياتىنىڭ كېمەيگەنلىكى سەۋەب بولىدۇ. دېمەك، تىنچ ھالەتتىن ھەر قېتىم ھەرىكەتكە كۆچۈش ئۈچۈن ئارتۇقچە سەرىپ قىلىنغان كۈچنىڭ ئورنىنى، ئېرىشكەن نورمال سۈرئەتنىڭ خېلى ئۇزاقراق ۋاقىت داۋام قىلىشى تولدۇرىدۇ. يەنە بىر تەرەپتىن، ئۈزلۈكسىز بىر تەرىزدىكى ئەمگەك بىلەن شۇغۇللىنىشمۇ زېھنىي كۈچنىڭ ئۇرغۇشىغا ۋە جۈش ئۇرۇپ تۇرۇشىغا توسالغۇ بولىدۇ، چۈنكى زېھنىي كۈچ دېگەن پائالىيەتنىڭ ئۆزىدىكى ئۆزگىرىش داۋامىدا ئەسلىگە كېلىدۇ ۋە تەسىر كۆرسىتىدۇ.

ئەمگەك ئۈنۈمدارلىقى ئەمگەكچىنىڭ ماھارىتىگىلا ئەمەس، بەلكى ئۇنىڭ ئىش قوراللىق مۇكەممەللىشىش دەرىجىسىگىمۇ باغلىق بولىدۇ. ئوخشاش خىلدىكى قوراللار، مەسىلەن، يىنۇش، تېشىش، ئويۇش ۋە بازغانلاش جابدۇقى قاتارلىق ئەسۋابلار ھەر خىل ئەمگەك جەريانلىرىدا ئىشلىتىلىدۇ، يەنە كېلىپ بىر خىل قوراللىق ئۆزى بىر ئەمگەك جەريانىدا ئوخشاش بولمىغان مەشغۇلات ئۈچۈن ئىشلىتىلىدۇ. ئەمما، ئەمگەك جەريانىدىكى ئوخشاش بولمىغان مەشغۇلاتلار بىر-بىرىدىن ئاجرىتىلغان ھامان

ھەمدە ھەر بىر قىسمەن مەشغۇلات قىسمەن ئىشچى قولىدا ئەڭ مۇۋاپىقلىشىپ مەخسۇس شەكىلگە كىرگەن ھامان ، ئىلگىرى ھەر خىل مەقسەت ئۈچۈن ئىشلىتىلگەن قوراللارنى ئۆزگەرتىش مۇقەررەر بولۇپ قالىدۇ . قوراللارنىڭ شەكلىنى ئۆزگەرتىش يۆنىلىشى قورالنىڭ ئەسلىدىكى شەكلى كەلتۈرۈپ چىقارغان ئالاھىدە قىيىنچىلىقتىن ھاسىل قىلىنغان تەجرىبىلەرگە ئاساسەن بەلگىلىنىدۇ . ئەمگەك قورالنىڭ پارچىلىنىشى ۋە ئەمگەك قورالنىڭ مەخسۇسلىشىشى ئىشخانا قول سانائىتىنىڭ خۇسۇسىيىتى ، ئالدىنقىسى ئوخشاش خىلدىكى قوراللارنى ھەر خىل ئالاھىدە ئىشلىتىلىش ئورنىغا ماس كېلىدىغان ئالاھىدە مۇقىم شەكىلگە ئىگە قىلىدۇ ، كېيىنكىسى ھەر بىر مۇشۇنداق ئالاھىدە قوراللارنى پەقەت مەخسۇس قىسمەن ئىشچىلارنىڭ قولىدىلا رولىنى تولۇق جارى قىلدۇرايلىدىغان قىلىدۇ . يالغۇز بىر مېنىھامنىڭ ئۆزىدە 300 چە خىلمۇخىل بولغا ئىشلەپچىقىرىلىدۇ ، بۇ بولمىغاننىڭ ھەر بىرى ئالاھىدە بىر ئىشلەپچىقىرىش جەريانىغا باب كېلىپ قالماي ، كۆپىنچە خىلمۇخىل بولمىغان ھەممىسى ئوخشاش بىر جەرياننىڭ ئوخشاشمىغان مەشغۇلاتلىرىدىلا ئىشلىتىلىدۇ . ئىشخانا قول سانائىتى دەۋرى ئەمگەك قوراللىرىنى قىسمەن ئىشچىلارنىڭ مەخسۇس ئالاھىدە فۇنكسىيىلىرىگە ماسلاشتۇرۇش يولى بىلەن بۇ ئەمگەك قوراللىرىنى ئاددىيلاشتۇرىدۇ ، ياخشىلايدۇ ۋە خىلمۇخىللاشتۇرىدۇ .<sup>(31)</sup> شۇنىڭ بىلەن ئىشخانا قول سانائىتى

(31) دارۋىن ئۆزىنىڭ دەۋر بۆلگۈچ ئەسرى «ماددىنىڭ پەيدا بولۇشى»دا ھايۋانات ۋە ئۆسۈملۈكلەرنىڭ تەبىئىي ئەزاسى ھەققىدە توختىلىپ مۇنداق دەيدۇ: «ئەينى بىر ئەزانىڭ ئوخشاش بولمىغان ئىشلارنى ئورۇندىشىغا توغرا كەلگەندە ، بۇ ئەزادا ئاسانلا ئۆزگىرىش بولۇشىدىكى سەۋەب ئېھتىمال مۇنداق بولسا كېرەك: تەبىئىي تالاشنىڭ ھەر بىر ھالەتتىكى كىچىككەنە پەرقلەرنى ساقلىشى ياكى ئۇنى بېسىشى ئەينى بىر ئەزانىڭ مەخسۇس بىر ئالاھىدە مەقسەت ئۈچۈن ئىشلىتىلگەندىكىدەك ئېھتىياجلىق بولمايدۇ.

دەۋرىمۇ شۇنىڭ بىلەن تەڭ ماشىنا ئۈچۈن بىر ماددىي شارائىت يارىتىپ بېرىدۇ ، چۈنكى ماشىنا نۇرغۇن ئاددىي قوراللارنىڭ بىرىكىشىدىن ھاسىل بولىدۇ .

قىسمەن ئىشچى ۋە ئۇنىڭ قورالى ئىشخانا قول سانائىتىنىڭ ئاددىي ئامىلىنى ھاسىل قىلىدۇ . ئەمدى ئىشخانا قول سانائىتىنى تەلتۈكۈس تەكشۈرۈپ كۆرەيلى .

### 3 . ئىشخانا قول سانائىتىنىڭ ئىككى خىل ئاساسىي شەكلى—ئارىلاشما ئىشخانا قول سانائىتى ۋە ئورگانىك ئىشخانا قول سانائىتى

ئىشخانا قول سانائىتى ئىككى خىل ئاساسىي شەكىلدە تۈزۈلىدۇ . بۇ ئىككى خىل شەكىل بەزىدە گىرەلەشپ كەتسىمۇ ، لېكىن يەنىلا ماھىيەت جەھەتتىن ئوخشىمايدىغان ئىككى تۈرگە بۆلۈنىدۇ ، يەنە كېلىپ بولۇپمۇ ئىشخانا قول سانائىتى كېيىن ماشىنا ئىشلىتىلىدىغان يىرىك سانائەتكە ئايلانغاندا ، پۈتۈنلەي باشقا-باشقا رول ئوينايدۇ . بۇنداق ئىككى ياقلىمىلىق مەھسۇلاتنىڭ ئۆز خاراكىتىدىن كېلىپ چىقىدۇ . مەھسۇلات يا ھەرقايسى مۇستەقىل قىسمەن مەھسۇلاتلارنى ئوقۇل مېخانىك يول بىلەن بىرلەشتۈرۈشتىن ، ياكى ئۆزئارا باغلانغان بىر قاتار جەريان ۋە مەشغۇلاتلارنى كەينى-كەينىدىن باشتىن كەچۈرۈش ئارقىلىق ئورۇنلىنىدىغان ھالەتتىن ھاسىل بولىدۇ .

مەسىلەن ، خىلمۇخىل نەرسىلەرنى كېسىش ئۈچۈن ئىشلىتىلىدىغان پىچاق ئومۇمەن بىر خىل ھالىتىنى ساقلاپ قالىدۇ؛ لېكىن ، مەخسۇس بىر خىل ئىشقا بەلگىلەنگەن قورالنى باشقا بىر خىل ئىشقا ئىشلەتكەندە ، باشقا بىر خىل شەكىلگە كىرگۈزۈش شەرت .»

مەسىلەن ، پاراۋۇز 5000 دىن ئارتۇق مۇستەقىل دېتاللاردىن تەركىب تاپىدۇ . لېكىن ئۇ يىرىك سانائەت مەھسۇلى بولغانلىقى ئۈچۈن ، بىرىنچى خىلغا كىرىدىغان ھەقىقىي ئىشخانا قول سانائىتىگە مىسال بولالمايدۇ . سائەتلا ناھايىتى ئوبدان مىسال بولالايدۇ . ۋىليام پېتتى ئىشخانا قول سانائىتىدىكى ئىش تەقسىماتىنى چۈشەندۈرۈش ئۈچۈن شۇ سائەتنى مىسالغا ئالغان .<sup>267</sup> سائەت نىۋىرئىبىرگلىك بىر قول سانائەتچىنىڭ شەخسىي مەھسۇلاتىدىن<sup>268</sup> نۇرغۇن قىسمەن ئىشچىلارنىڭ ئىجتىمائىي مەھسۇلاتىغا ئايلانغان . بۇ قىسمەن ئىشچىلار مۇنۇلار : دەسلەپكى تەييارلىغۇچى ، پرۇژىنا ئىشچىسى ، سائەت يۈزلۈك ئىشچىسى ، قىل سىم ئىشچىسى ، تاش ئىشچىسى ، خراپوۋىك تارتقۇ ئىشچىسى ، سترېلكا ئىشچىسى ، سائەت قېپى ئىشچىسى ، ۋېنت ئىشچىسى ، زەرلىگۈچى ، ئۇنىڭدىن باشقا نۇرغۇن ئۇششاق تۈرلەر بار ، مەسىلەن ، چاق ئىشچىسى (جەز چاق ، پولات چاق دەپ بۆلۈنىدۇ) ، تىبا ئىشچىسى ، سائەتنى بۇراش ۋە سترېلكىلارنى ئايلاندۇرۇش ئىشچىسى ، چاق ئورنىتىش ئىشچىسى (تۈرلۈك چاقلارنى ئوققا ئورنىتىش ھەمدە پەردەزلاش قاتارلىقلار) ، ئوق بويىنى ئىشچىسى ، چىشلىق چاق ئورناتقۇچى (ھەر خىل چىشلىق چاق ۋە تىببالارنى مېخانىزمغا ئورنىتىش) ، چىش چىقارغۇچى (چاققا چىش چىقىرىش ، تۆشۈك ئېچىش ، خراپوۋىك تەپكىسىنىڭ پرۇژىنىنى ئورنىتىش ۋە تەپكىنى سۇغىرىش) ؛ يۈرۈش دېتاللىرىنى تەييارلىغۇچى ، سائەت سىلىندىر ئۇسۇلىدا يۈرگۈزۈلسە يەنە سىلىندىر تەييارلاش ئىشچىسى ، يۈرۈش چاقلىرىنى تەييارلىغۇچى ، تېز-ئاستىلىقنى توغرىلاش قۇرۇلمىسى ئىشچىسى (سائەتنىڭ يۈرۈشىنى توغرىلايدىغان قۇرۇلمىسى) ، سۈرئەت توغرىلىغۇچى ئىشچىسى ، خۇد ئورناتقۇچى ، پولاتنى

پەردازلىغۇچى ، چىشلىق چاقنى پەردازلىغۇچى ، ۋېنت پەردازلىغۇچى ، رەقەم يازغۇچى ، سائەت تەگلىكىنى ياسىغۇچى (مىسقا سىر بېرىش) ، سائەت ھالقىسى ياسىغۇچى ، چۈلۈك ئورناتقۇچى (جەز چۈلۈكىنى سائەت قېپىنىڭ ئۇلاشقان يېرىگە كىرگۈزۈش ۋە ھاكازا) ، سائەت قېپى پرۇژىنىنى ياسىغۇچى (سائەت قېپىنى ئاچىدىغان پرۇژىنىنى ئورنىتىش) ، ئويمىچى ، نەققاش ، سائەت قېپىنى پەردازلىغۇچى شۇنىڭدەك باشقا ئىشچىلار ، ئاخىرىدا سائەتنى قۇراشتۇرۇش ھەمدە ئۇنى يۈرگۈزىدىغان ئىشچى . پەقەت سائەتنىڭ ئاز ساندىكى بىرقانچە دېتاللىرىلا ئوخشاش بولمىغان كىشلەرنىڭ قولىدىن ئۆتىدۇ ، بۇ بارلىق تارقاق بۆلەكلەر<sup>125</sup> نىڭ ھەممىسى بىر كىشىنىڭ قولىغا كېلىپ ئاندىن بىر پۈتۈن مېخانىزم ھالىغا كەلتۈرۈلىدۇ . بۇ يەردە ، باشقا شۇنىڭغا ئوخشاپ كېتىدىغان مەھسۇلاتتىكىدەك ، تەييار مەھسۇلات ۋە ئۇنىڭ تۈرلۈك ئامىللىرىنىڭ تاشقى مۇناسىۋىتى قىسمەن ئىشچىلارنىڭ بىر ئىشخانىدا بىرىكىشىنى تەسادىپىي ئىش قىلىپ قويىدۇ . قىسمەن ئەمگەكنىڭ ئۆزى مۇستەقىل قول سانائەت تەرىقىسىدە ئېلىپ بېرىلىدۇ ، مەسىلەن ، ۋاگات ۋە نېۋشاتېل شىتاتلىرىدا ئەنە شۇنداق ؛ جەنۇەدە چوڭ سائەت قول سانائەت ئىشخانىلىرى بار ، يەنى ئۇ يەردە قىسمەن ئىشچىلار بىر كاپىتالنىڭ باشچىلىقىدا بىۋاسىتە ھەمكارلىشىدۇ . لېكىن جەنۇەدىمۇ سترېلكا تەگلىكى ، پرۇژىنىلار ۋە سائەت قاپلىرى قول سانائەت ئىشخانىسىنىڭ ئۆزىدە كۆپ ئىشلەنمەيدۇ . بۇ يەردە ، بىرلەشكەن ئىشخانا قول سانائىتى ئىشلەپچىقىرىشى ئايرىم ئەھۋاللاردا پايىدلىق بولىدۇ ، چۈنكى ئۆيدە ئىشلەيدىغان ئىشچىلار ئوتتۇرىسىدا رىقابەت ناھايىتى كۈچلۈك بولىدۇ ، ئىشلەپچىقىرىش نۇرغۇن يات سۈپەت جەريانلىرىغا بۆلۈنگەن بولغاچقا ، كىشىلەرنىڭ ئورتاق

ئەمگەك ۋاسىتىلىرىدىن پايدىلىنىشىغا ئانچە مۇمكىن بولمايدۇ؛ ۋەھالەنكى مەھسۇلات تارقاق ئەھۋالدا ئىشلەپچىقىرىلغاچقا، كاپىتالىست زاۋۇت بىناسى قاتارلىقلارغا قىلىنىدىغان خىراجەتنى تېجەپ قالالايدۇ<sup>(32)</sup>. بىراق، ئۆز ئۆيىدە كاپىتالىست (زاۋۇت ئىگىسى) ئۈچۈن ئىشلەيدىغان قىسمەن ئىشچىلارنىڭ ئورنى پەقەت ئۆزىنىڭ خېرىدارى ئۈچۈنلا ئىشلەيدىغان مۇستەقىل قول سانائەتچىلەرنىڭ ئورنىغا تامامەن ئوخشىمايدۇ.<sup>(33)</sup>

ئىككىنچى خىلغا كىرىدىغان ئىشخانا قول سانائىتى ئىشخانا قول سانائىتىنىڭ ئورۇندالغان شەكلى بولۇپ ئۇ ئىشلەپچىقارغان مەھسۇلات بىر-بىرىگە باغلىق بولغان تەرەققىيات باسقۇچىدىن ئۆتۈدۇ ۋە بىر-بىرلەپ بىر قاتار باسقۇچلۇق جەريانلاردىن ئۆتۈدۇ،

(32) 1854-يىلى جەنۇەدە 80 مىڭ دانە سائەت ئىشلەپچىقىرىلغان، بۇ نېۋشاتېل شتاتىدا ئىشلەپچىقىرىلغان سائەتنىڭ  $\frac{1}{5}$  دىن سەل كەم. سائەت قول سانائەت ئىشخانىسى شەھىرى دەپ قاراشقا بولىدىغان شوپوفوندا يىللىق مەھسۇلات مىقدارى جەنۇەدىكىدىن بىر ھەسسە كۆپ سائەت ئىشلەپچىقىرىلىدۇ. جەنۇەدە 1850-يىلىدىن 1861-يىلىغىچە 720 مىڭ سائەت ئىشلەنگەن. «ئايال پادىشاھ ئالىپلىرىنىڭ چەت ئەل ئەلچىخانىسىدا تۇرۇشلۇق كاتىپنىڭ ئۆزى تۇرۇشلۇق دۆلەتنىڭ سودا-سانائەتكە ئوخشاش ئىشلىرىنىڭ ئەھۋالى توغرىسىدا دوكلات» 1863-يىلى 6-نومۇر «جەنۇە سائەتچىلىكى توغرىسىدا دوكلات» قا قاراڭ. ئەگەر پەقەت قۇراشتۇرۇش ئارقىلىقلا مەھسۇلات چىقىدىغان ئىشلەپچىقىرىشنىڭ ھەرقايسى جەريانلىرىنىڭ ئۆزئارا باغلىنىشلىق بولماي تۇرۇشىنى قول سانائەت ئىشخانىسىنىڭ بىرىك سانائەت ئاساسىدىكى ماشىنا ئىشلەپچىقىرىشىغا ئايلىنىشىنى قىيىنلاشتۇرۇپ قويسا، ئۇ ھالدا سائەت ئىشلەپچىقىرىشىدا يەنە باشقا ئىككى تۈسلىك نۇسخا بولۇپ، يەنى سائەت زاپچاسلىرى ئۇششاق-ئازۇك بولىدۇ، يەنە كېلىپ سائەت زىبۇزىننەت بۇيۇمى بولغانلىقتىن، ئۇلارنىڭ شەكلى خىلمۇخىل بولىدۇ، شۇڭا، ئالاپلۇق، لوندوندىكى ئەڭ ياخشى سائەت شىركىتىنىڭ بىر يىلدا ئىشلەپچىقارغان سائەتلىرىنىڭ بىر كاريوكسىنىڭ ئوخشاش بولۇشى ئاناپىن. ماشىنلاردىن ئۈنۈملۈك پايدىلىنىدىغان ۋاشىرون ۋە كونسانتىن سائەت زاۋۇتى سائەتنىڭ چوڭ-كىچىكلىكى ۋە شەكلى جەھەتتىن كۆپ دېگەندە ئۈچ-تۆت خىل سائەت ئىشلەپچىقىرىدۇ.

(33) سائەتچىلىكتىن ئىبارەت بۇنداق ئارىلاشما ئىشخانا قول سانائىتىگە دائىر تىپىك مىساللاردىن بۇقىرىدا ئېيتىلغان ھادىسىلەرنى يەنى قول سانائەت پائالىيىتى تۈپەيلىدىن پارچىلىنىدىغان ۋە ھاسىل بولىدىغان ئەمگەك قوراللىرىنىڭ ئاجرىلىشىنى ۋە مەخسۇسلىشىشىنى ئىنتايىن تەپسىلىي تەتقىق قىلالايمىز.

مەسىلەن، يىغىنە كارخانىسىدا سىم 72 ھەتتا 92 مەخسۇس قىسمەن ئىشچىنىڭ قولىدىن ئۆتۈدۇ.

بۇنداق ئىشخانا قول سانائىتى ئەسلىدىكى تارقاق قول سانائەتنى بىرلەشتۈرگەنلىكتىن، مەھسۇلاتنىڭ ھەرقايسى ئالاھىدە ئىشلەپچىقىرىش باسقۇچلىرى ئوتتۇرىسىدىكى ماكان ئارىلىقىنى قىسقارتىدۇ. مەھسۇلاتنىڭ بىر باسقۇچتىن يەنە بىر باسقۇچقا يۆتكىلىشى ئۈچۈن زۆرۈر بولغان ۋاقىت قىسقىرايدۇ، شۇنداقلا، مۇشۇنداق يۆتكىلىش ئۈچۈن سەرپ قىلىنىدىغان ئەمگەكمۇ ئازىيىدۇ.<sup>(34)</sup> شۇنداق قىلىپ، ئەمگەك ئۈنۈمدارلىقى قول سانائەتتىكىگە قارىغاندا ئاشىدۇ، بۇنداق ئېشىش ئىشخانا قول سانائىتىنىڭ ئومۇمىي ھەمكارلىق خاراكتېرىدىن ھاسىل بولغان. يەنە بىر تەرەپتىن، ئىشخانا قول سانائىتىگە خاس ئىش تەقسىماتى پىرىنسىپى ئوخشاش بولمىغان ئىشلەپچىقىرىش باسقۇچلىرىنى بىر-بىرىدىن ئاجرىتىۋېتىدۇ، بۇ باسقۇچلار شۇ سانغا تەڭ كېلىدىغان قول سانائەت خاراكتېرىدىكى قىسمەن ئەمگەك سۈپىتىدە ئۆزئارا مۇستەقىل تۇرىدۇ. ھەرقايسى تەنھا فۇنكسىيەلەر ئارا ئالاقە ئورنىتىش ۋە بۇ ئالاقىنى داۋاملاشتۇرۇش تۈپەيلىدىن، مەھسۇلاتنى ئۈزلۈكسىز بىر قولىدىن ئىككىنچى بىر قولغا، بىر جەرياندىن ئىككىنچى بىر جەريانغا ئۆتكۈزۈپ تۇرۇشقا توغرا كېلىدۇ. بىرىك سانائەت نۇقتىسىدىن قارىغاندا، بۇ ھال چىقىمىنى ئاشۇرىدىغان، ئىشخانا قول سانائىتى پىرىنسىپىنىڭ ئۆزىگە خاس بولغان ئالاھىدە چەكلىمىلىك بولۇپ ئىپادىلىنىدۇ.<sup>(35)</sup>

(34) «كىشىلەر شۇقەدەر يېقىن تۇرۇپ بىرلىشىپ ئىشلىگەن ئەھۋال ئاستىدا، ترانسپورت ئىشلىرى مۇقەررەر تېخىمۇ ئاز بولىدۇ.» [ھ. مارتىن] «شەرقىي ھىندىستان سودىسىنىڭ مەنپەئىتى» 160-بەت

(35) «قول سانائەت ئەمگىكى ئىشقا سېلىنغانلىق تۈپەيلىدىن، ئىشخانا قول سانائىتىدە ئوخشاش

ئەگەر بىز مەلۇم مىقداردىكى خام ئەشيانى (مەسىلەن ، قەغەز قول سانائەت ئىشخانىسىدا لاتا-پۇتلارنى ، يىڭنە قول سانائەت ئىشخانىسىدا سىمنى) تەكشۈرسەك ، بۇ خام ئەشيانىڭ ئۆزىنىڭ ئاخىرقى ھالىتىگە كىرگىچە ، ئوخشاش بولمىغان قىسمەن ئىشچىلارنىڭ قولىدا ۋاقىت جەھەتتىن كەينى-كەينىدىن ئېلىپ بېرىلىدىغان ھەرقايسى ئىشلەپچىقىرىش باسقۇچلىرىدىن ئۆتۈۋالغانلىقىنى كۆرىمىز . ئەگەر ئىشخانىنى بىر باش ئاپپارات دەپ قارىساق ، ئۇ ھالدا خام ئەشيا بىرلا ۋاقىتتا ئۇنىڭ بارلىق ئىشلەپچىقىرىش باسقۇچلىرىدا تۇرىدۇ . قىسمەن ئىشچىلاردىن تەركىب تاپقان بارلىق ئىشچىلارنىڭ نۇرغۇن ئەسۋاب تۇتقان قوللىرىنىڭ بىر قىسمى سىمنى تارتىدۇ ، شۇنىڭ بىلەن بىر ۋاقىتتا يەنە بىر قىسىم قوللار ۋە ئەسۋابلار سىمنى توغرىلايدۇ ، كېسىدۇ ، ئىنچىكىلەيدۇ ۋە ھاكازا . ئوخشاش بولمىغان باسقۇچلار جەريانىنىڭ ۋاقىت جەھەتتىن كەينى-كەينىدىن ئېلىپ بېرىلىشى ماكان جەھەتتىن مەۋجۇت بولۇپ تۇرۇشقا ئايلىنىدۇ . شۇڭلاشقا ئوخشاش بىر ۋاقىت ئىچىدە تېخىمۇ كۆپ تەييار مەھسۇلات ھاسىل قىلغىلى بولىدۇ .<sup>(36)</sup> گەرچە بۇنداق بىرلا ۋاقىتتا ئورۇنلىنىش ئومۇمىي جەريانلارنىڭ ئادەتتىكى ھەمكارلىق شەكلىدىن ھاسىل بولسىمۇ ، بىراق ئىشخانا قول سانائىتى تەييار ھەمكارلىق شارائىتلىرىنى

بولمىغان ئىشلەپچىقىرىش باسقۇچلىرىدا بىر-بىرىدىن ئاجرىلىپ تۇرۇش ئەھۋالى يۈز بېرىدۇ ، بۇ ئىشلەپچىقىرىش خىراجىتىنى زور دەرىجىدە كۆپەيتىۋېتىدۇ ، بۇ زىيان ئاساسەن بىر ئەمگەك جەريانىدىن ئىككىنچى بىر ئەمگەك جەريانىغا يۆتكىلىشتىن كېلىپ چىقىدۇ . («ھەرقايسى ئەل سانائىتى» 1855-يىل لوندون نەشرى ، 2-قىسىم 200-بەت)

(36) «ئىش تەقسىماتى» خىزمەتنى بىرلا ۋاقىتتا ئېلىپ بارغىلى بولىدىغان ھەرقايسى بۆلەكلەرگە بۆلۈۋېتىش يولى بىلەنمۇ ۋاقىتنى تېجەپ قالدۇ... بەككە ئادەمنىڭ ئوخشاش بولمىغان ئەمگەك جەريانلىرىنى بىرلا ۋاقىتتا ئايرىم-ئايرىم ئورۇنلىشى لازىم بولىدىغان بولغاچقا ، ئىلگىرىكى بىر يىگنە ياساشتا كېشىش ياكى ئىنچىكىلەش ئۈچۈن كېتىدىغان ۋاقىتتا نۇرغۇن يىگنە ياسىغىلى بولىدۇ . (دوگالد ستېۋارت «سىياسىي ئىقتىسادشۇناسلىق دەرسلىكى» 319-بەت)

تېپىپلا قالماي ، بەلكى ئىشخانا قول سانائىتىنىڭ پائالىيەتلىرىنى پارچىلاش يولى بىلەن ھەمكارلىق شارائىتلىرىنى قىسمەن يارىتىدۇ . يەنە بىر تەرەپتىن ، ئىشخانا قول سانائىتى مەلۇم بىر ئىشچىنى ئوخشاش بىر قىسمەن ئەمگەككە باغلاپ قويىدىغان بولغانلىقتىن ئەمگەك جەريانىنى مانا مۇشۇنداق ئىجتىمائىي ئاساستا تەشكىللەشكە مۇۋەپپەق بولىدۇ .

چۈنكى ھەر بىر قىسمەن ئىشچىنىڭ قىسمەن مەھسۇلاتى ئەينى ۋاقىتتا ئوخشاش بىر مەھسۇلاتنىڭ ئالاھىدە تەرەققىيات باسقۇچىدىنلا ئىبارەت بولغاچقا ، بىر ئىشچى يەنە بىر ئىشچىغا ، ياكى بىر گۇرۇپپا ئىشچىلار يەنە بىر گۇرۇپپا ئىشچىلارغا خام ئەشيا تەمىنلەپ بېرىدۇ . بىر ئىشچى ئەمگەكنىڭ نەتىجىسى يەنە بىر ئىشچى ئەمگەكنىڭ باشلىنىش نۇقتىسى بولۇپ قالىدۇ . دېمەك بۇ يەردە بىر ئىشچى يەنە بىر ئىشچىنى بىۋاسىتە ئىش بىلەن تەمىنلەپ بېرىدۇ . ھەر بىر قىسمەن جەرياندا ، كۆزلەنگەن نەتىجىگە ئېرىشىش ئۈچۈن زۆرۈر بولغان ئەمگەك ۋاقتى تەجرىبىلەرگە ئاساسەن بەلگىلىنىدۇ ، ئىشخانا قول سانائىتىنىڭ باش ئاپپاراتى مۇئەييەن ئەمگەك ۋاقتى ئىچىدە مۇئەييەن نەتىجىگە ئېرىشىشنى ئالدىنقى شەرت قىلىدۇ . مۇشۇنداق ئالدىنقى شەرت ئاستىدىلا ، بىر-بىرىنى تولۇقلاپ تۇرىدىغان ئەمگەك جەريانىلىرى ئۈزۈلۈپ قالماي بىرلا ۋاقىتتا داۋاملىشىش ۋە ماكان جەھەتتە تەڭ مەۋجۇت بولۇپ تۇرۇش ئىمكانىيىتىگە ئىگە بولىدۇ . ناھايىتى روشەنكى ، تۈرلۈك ئەمگەك شۇنىڭ بىلەن ھەر بىر ئىشچى ئوتتۇرىسىدىكى بۇنداق بىۋاسىتە ئۆزئارا بېقىندىلىق ھەر بىر ئىشچىنى ئۆزىنىڭ فۇنكسىيىسى جەھەتتە زۆرۈر ۋاقىتتىنلا سەرپ قىلىشقا مەجبۇر قىلىدۇ ، شۇڭا بۇ يەردە مۇستەقىل ھۈنەرۋەنچىلىك ، ھەتتا ئاددىي ھەمكارلىقتىكىگە تامامەن ئوخشىمايدىغان ئۈزلۈكسىزلىك ، بىر

خىللىق ، مۇنتىزىملىق ۋە تەرتىپچانلىق<sup>(37)</sup> بولۇپمۇ ئەمگەك سىجىللىقى شەكىللىنىدۇ . بىر تاۋارغا ئاشۇ تاۋارنى ئىشلەپچىقىرىش ئۈچۈن زۆرۈر بولغان ئىجتىمائىي زۆرۈر ئەمگەك ۋاقتىلا سەرپ قىلىنىشى كېرەك . بۇ تاۋار ئىشلەپچىقىرىش شارائىتىدا رىقابەتنىڭ تاشقى مەجبۇرىي شەكلى بولۇپ ئىپادىلىنىدۇ ، چۈنكى مۇنداقچىلا ئېيتقاندا ، ھەر بىر ئىشلەپچىقارغۇچى ئۆز تاۋىرىنى بازار باھاسى بويىچە سېتىشى كېرەك . ۋەھالەنكى ، ئىشخانا قول سانائىتىدە ، مۇئەييەن ئەمگەك ۋاقتى ئىچىدە مۇئەييەن مىقداردا مەھسۇلات يەتكۈزۈپ بېرىش ئىشلەپچىقىرىش جەريانىنىڭ ئۆزىگە خاس تېخنىكا قانۇنىيىتى بولۇپ قالىدۇ .<sup>(38)</sup>

لېكىن ، ئوخشاش بولمىغان مەشغۇلاتنى ئورۇنداش ئۈچۈن كېتىدىغان ۋاقىتمۇ ئوخشاش بولمايدۇ ، شۇڭا ئوخشاش ۋاقىت ئىچىدە ئوخشاش بولمىغان مىقداردا قىسمەن مەھسۇلات يارىتىش مۇمكىن . دېمەك ، ئەينى بىر ئىشچىنىڭ ھەر كۈنى ئەينى بىر خىل مەشغۇلات بىلەنلا شۇغۇللىنىشىغا توغرا كەلسە ، ئوخشاش بولمىغان مەشغۇلاتنى ئورۇنداش ئۈچۈن ئوخشاش بولمىغان نىسبەتتە ئىشچى لازىم بولىدۇ . مەسىلەن ، ھەرپ قۇيۇمچىلىقىدا ھەرپ قۇيىدىغان بىر ئىشچى سائىتىگە 2000 ھەرپ قۇيىدۇ ، ھەرپنى قېلىپتىن چىقىرىدىغان ئىشچى سائىتىگە 4000 ھەرپنى قېلىپتىن چىقىرىدۇ ، ھەرپنى سىلىقلايدىغان ئىشچى 8000 ھەرپنى سىلىقلايدۇ ، ھەرپ

(37) «ھەرقايسى ئىشخانا قول سانائىتى ئىچىدە مەخسۇس ئىشچى تۈرى قانچىكى كۆپ بولسا... ھەر بىر ئىشتا تەرتىپ ۋە قائىدە شۇنچە كۆپ بولىدۇ؛ ھەر بىر ئىشنى ئورۇنداش ئۈچۈن كېتىدىغان ۋاقىت مۇقەررەر قىسقىرايدۇ، ئەمگەك ئازلايدۇ.» [ھ • مارتىن] «شەرقىي ھىندىستان سودا مەنبەئىتى» 68-بەت

(38) لېكىن ئىشخانا قول سانائىتى ئىشلەپچىقىرىش نۇرغۇن تارماقلاردا بۇ نەتىجىگە تولۇق ئېرىشەلمەيدۇ، چۈنكى ئۇ ئىشلەپچىقىرىش جەريانىنىڭ ئومۇمىي خىمىيلىك ۋە فىزىكىلىق شارائىتلىرىنى ئىشەنچلىك تۈردە تىزگىنلەپ تۇرالايدۇ.

سىلىقلايدىغان بىر ئىشچىغا ھەرپ قۇيىدىغان تۆت ئىشچى ۋە ھەرپنى قېلىپتىن چىقىرىدىغان ئىككى ئىشچى ياللاشقا توغرا كېلىدۇ .<sup>269</sup> بۇ يەردە ئەڭ ئاددىي شەكىلدىكى ھەمكارلىق پىرىنسىپىغا يەنى بىرلا ۋاقىتتا بىرلا خىل خىزمەت بىلەن شۇغۇللىنىدىغان نۇرغۇن ئىشچى ياللاپ ئىشلىتىش فورمىسىغا يەنە قايتىدۇ . لېكىن بۇ پىرىنسىپ ئورگانىك مۇناسىۋەت بولۇپ ئىپادىلىنىدۇ . شۇنداق قىلىپ ، ئىشخانا قول سانائىتىدىكى ئىش تەقسىماتى ئومۇمىي ئىجتىمائىي ئىشچىنىڭ ئوخشاش بولمىغان سۈپەتتىكى ئورگانلىرىنى ئاددىيلاشتۇرۇش ۋە خىلمۇخىللاشتۇرۇش بىلەنلا قالماي ، بەلكى بۇ ئورگانلارنىڭ مىقدارىنىڭ ئاز-كۆپ بولۇشى يەنى ھەر خىل ئۆزىگە خاس فۇنكسىيە بىلەن شۇغۇللىنىدىغان ئىشچىلار گۇرۇپپىلىرىنىڭ نىسپىي سانى ياكى نىسپىي مىقدارى ئۈچۈن ماتېماتىكا جەھەتتە مۇقىم نىسبەت يارىتىپ بېرىدۇ . ئىشخانا قول سانائىتىدىكى ئىش تەقسىماتى ئىجتىمائىي ئەمگەك جەريانىنىڭ سۈپەت جەھەتتىن تەشكىللىنىشىنى راۋاجلاندۇرۇش بىلەن بىر ۋاقىتتا ، ئۇنىڭ سان جەھەتتىكى قائىدە ۋە نىسبەتلىكلىكىنىمۇ راۋاجلاندۇرىدۇ .

ئەگەر ئوخشاش بولمىغان قىسمەن ئىشچىلار گۇرۇپپىلىرى ئوتتۇرىسىدىكى ئەڭ مۇۋاپىق نىسبەت سان تەجرىبە تەرىپىدىن مۇئەييەن ئىشلەپچىقىرىش كۆلىمى ئۈچۈن بەلگىلەنگەن ئىكەن ، ئۇ ھالدا ، ھەر بىر ئالاھىدە ئىشچىلار گۇرۇپپىلىرى ھەسسىلەپ كۆپەيگەندىلا ئاندىن بۇ ئىشلەپچىقىرىش كۆلىمىنى كېڭەيتكىلى بولىدۇ .<sup>(39)</sup> بۇنىڭدىن باشقا ، مەلۇم ئىش كۆلىمىنىڭ چوڭ ياكى كىچىك بولۇشىدىن قەتئىينەزەر ، ھەممىسىنى بىر ئادەم

(39) «تەجرىبە ھەر خىل ئىشخانا قول سانائىتى مەھسۇلاتىنىڭ ئالاھىدە خاراكتېرىگە ئاساسەن ، ھەم ئىشلەپچىقىرىش نۇرغۇن قىسمەن مەشغۇلاتلارغا بۆلۈۋېتىشنىڭ ئەڭ پايدىلىق ئىكەنلىكىنى ئىپادىلەپ بېرىدۇ، ھەم ھەر بىر مەشغۇلات ئۈچۈن زۆرۈر بولغان ئىشچىلار سانىنى ئىپادىلەپ بېرىدۇ، ئۇنداقتا مۇشۇ



ئورۇندايدۇ . مەسىلەن ، باش نازارەتچىنىڭ خىزمىتى قىسمەن مەھسۇلاتنى بىر ئىشلەپچىقىرىش باسقۇچىدىن يەنە بىر ئىشلەپچىقىرىش باسقۇچىغا يەتكۈزۈپ بېرىش قاتارلىق مۇشۇنداق ئىشلاردىن ئىبارەت . شۇڭا ، بۇ فۇنكسىيەلەرنى مۇستەقىل قىلىش ، ياكى ئۇلارنى ئالاھىدە ئىشچىلارغا تاپشۇرۇپ بېرىش ياللانغان ئىشچىلار سانى كۆپەيگەن ئەھۋالدىلا پايدا يەتكۈزىدۇ ، لېكىن بۇنداق كۆپىيىش بارلىق گۇرۇپپىلاردا شۇ ھامات نىسبەت بويىچە ئېلىپ بېرىلىشى كېرەك .

ئوخشاش بىر قىسمەن فۇنكسىيەنى ئورۇندايدىغان مۇئەييەن ساندىكى ئىشچىلارنىڭ گۇرۇپپىسى ئوخشاش سۈپەتلىك ئامىللاردىن تەركىپ تاپقان بولىدۇ ھەمدە ئۇ باش ئاپپاراتنىڭ بىر ئالاھىدە ئەزاسىنى ھاسىل قىلىدۇ . لېكىن بەزى ئىشخانا قول سانائىتىدە بۇنداق گۇرۇپپىنىڭ ئۆزى تەشكىللەنگەن ئىشچى ئورگانىزمى بولۇپ ، باش ئاپپارات مانا مۇشۇنداق ئاساسىي ئىشلەپچىقىرىش ئورگانىزمىنىڭ تەكرارلىنىشى ياكى كۆپىيىشى ئارقىلىق ۋۇجۇتقا كېلىدۇ . بوتۇلكا قول سانائىتىنى مىسالغا ئالايلى . بۇ خىل ئىش مەيدانى ماھىيەت جەھەتتىن پەرقلىنىدىغان ئۈچ باسقۇچقا بۆلىنىدۇ ، بىرىنچى باسقۇچ تەييارلىق باسقۇچى : بۇنىڭدا ئەينەك ياساش ئۈچۈن قۇم ، ھاك قاتارلىقلاردىن ئارىلاشما ھاسىل قىلىنىدۇ ھەمدە بۇ ئارىلاشما ئېرىتىلىپ بوتۇلكا سۇيۇقلۇقى ھاسىل قىلىنىدۇ .<sup>(40)</sup> ئاخىرقى باسقۇچتا بوتۇلكىنى پېچتىن

توغرا نىسبەت سان بويىچە ئىش قىلمىغان كارخانىلار زور چىقىم بىلەن ئىشلەپچىقىرىشنى يولغا قويىدۇ... سانائەت كارخانىلىرىنىڭ كۆلىمى ناھايىتى زور چوڭايتىۋېتىشنىڭ سەۋەبلىرىدىن بىرى مانا مۇشۇ. (ج • بابىگ «ماشىنا ۋە زاۋۇتتىكى تېجەشلىك توغرىسىدا» 1882-يىل لوندون نەشرى، 21-بىاب 172-، 173-بەتلەر)

(40) ئەنگلىيەدە ئېرىتىش پېچى بوتۇلكا پىششىقلاپ ئىشلىنىدىغان ئەينەك پېچتىن بۆلەك بولىدۇ؛ لېكىن بېلگىيەدە بىر پېچ ئىككى جەريان ئۈچۈن خىزمەت قىلىدۇ.

چىقىرىش ، تۈرگە ئايرىش ، ئوراش-قاچىلاش قاتارلىق ئىشلار ئورۇندىلىدۇ . بۇ ئىككى باسقۇچتىمۇ ئوخشاشمىغان قىسمەن ئىشچىلار ئىشلەيدۇ . بۇ ئىككى باسقۇچ ئوتتۇرىسىدا ھەقىقىي بوتۇلكا ئىشلەپچىقىرىلىدۇ يەنى بوتۇلكا سۇيۇقلۇقى پىششىقلاپ ئىشلىنىدۇ . ھەر بىر پېچ ئاغزى يېنىدا بىر گۇرۇپپا ئىشلەيدۇ . ئەنگلىيەدە بۇ «پېچ ئاغزى» گۇرۇپپىسى دەپ ئاتىلىدۇ ، ئۇ بىر بوتۇلكىچى ياكى نەپىسلىگۈچى ، بىر پۈۋىلىگۈچى ، بىر يىغىشتۇرغۇچى ، بىر دۆۋىلىگۈچى ياكى يەنچىگۈچى ۋە بىر يۆتكىگۈچى ئىشچىدىن تەركىب تاپىدۇ . بۇ بەش قىسمەن ئىشچى بىر يىگانە ئىشچى ئورگانىزمىنىڭ بەش ئالاھىدە ئەزاسى بولۇپ شەكىللىنىدۇ . بۇ ئورگانىزم بىر پۈتۈن ھالەتكە كەلگەندىلا يەنى بەش كىشىنىڭ بىۋاسىتە ھەمكارلىقى بولغاندىلا رولىنى جارى قىلدۇرالايدۇ . ئەگەر بۇ بەش كىشىدىن بىرى كەم بولسا ، ئۇ ئىشتىن توختايدۇ . لېكىن ھەر بىر پېچنىڭ بىرنەچچە ئاغزى بولىدۇ ، مەسىلەن ، ئەنگلىيەدە 4 تىن 6 غىچە ئېغىز بولىدۇ ، ھەر بىر ئېغىزدا بوتۇلكا سۇيۇقلۇقى لىق قاچىلانغان تېلېگىچە بولىدۇ ھەمدە بايقىدەك بەش كىشىدىن تەركىب تاپقان ئىشچىلار گۇرۇپپىسى ئىشلەيدۇ . بۇ يەردە ھەر بىر گۇرۇپپا بىۋاسىتە ئىشچى تەقسىماتى بويىچە تەشكىللىنىدۇ ، بىر خىلدىكى ھەرقايسى گۇرۇپپىلار ئوتتۇرىسىدىكى باغلىنىش بىر ئاددىي ھەمكارلىق بولۇپ ، مۇشۇنداق ھەمكارلىق ئاستىدا ئىشلەپچىقىرىش ۋاسىتىلىرىنىڭ ئورتاق ئىشلىتىلىشى تۈپەيلىدىن ( بۇ يەردە دېگىنى پېچ) تېخىمۇ تېجەپ پايدىلىنىشقا ئىمكان تۇغۇلىدۇ . مۇشۇنداق 4 تىن 6 غىچە گۇرۇپپا ئىشلەيدىغان پېچ ئەينەك دۇكىنىنى ھاسىل قىلىدۇ ؛ دېمەك ، بىر ئەينەك قول سانائىتى ئورنىدا بىرنەچچە مۇشۇنداق دۇكان بولىدۇ ، شۇنىڭ بىلەن بىر ۋاقىتتا

ئىشلەپچىقىرىشنىڭ باشلانغۇچ ۋە ئاخىرقى باسقۇچىدا لازىم بولىدىغان تۈرلۈك ئۈسكۈنە ۋە ئىشچىلار ھازىرلىنىدۇ .

ئاخىرىدا ، ئىشخانا قول سانائىتى قىسمەن ھاللاردا ئوخشاش بولمىغان قول سانائەتنىڭ بىرىكىشىدىن ھاسىل بولغىنىدەك ، ئىشخانا قول سانائىتىمۇ ئوخشاش بولمىغان ئىشخانا قول سانائىتىنىڭ بىرىكىشىنى ئەۋج ئالدۇرىدۇ . مەسىلەن ، ئەنگلىيىدە چوڭ ئەينەك ئىشلەپچىقىرىدىغان ئورۇنلار ئۆزلىرى تېلېگىچە تەييارلايدۇ ، چۈنكى مەھسۇلاتنىڭ ياخشى ياكى ناچار بولۇشى ئاساسلىقى تېلېگىچە سۈپىتىگە باغلىق بولۇپ قالىدۇ . بۇ يەردە ئىشلەپچىقىرىش ۋاسىتىلىرىنى ياسايدىغان ئىشخانا قول سانائىتى مەھسۇلات ئىشلەپچىقىرىدىغان ئىشخانا قول سانائىتى بىلەن بىرلىشىدۇ . ئەكسىچە ، مەھسۇلات ئىشلەپچىقىرىدىغان ئىشخانا قول سانائىتىمۇ ئۇنىڭ مەھسۇلاتىنى خام ئەشيا قىلىدىغان ئىشخانا قول سانائىتى بىلەن ياكى ئۇنىڭ مەھسۇلاتىنى ئۆزىنىڭ مەھسۇلاتى بىلەن بىرلەشتۈرىدىغان ئىشخانا قول سانائىتى بىلەن بىرلىشىدۇ . مەسىلەن ، چاقماق تېشى ئەينەك ئىشخانا قول سانائىتىنىڭ ئەينەك پەردازلاش ۋە مىس قۇيۇمچىلىقى (ھەر خىل ئەينەك بۇيۇملارغا مېتال گەردىشلەش) بىلەن بىرلىشىدىغانلىقىنى كۆرىمىز . بۇنداق ھالەتتە ، بىر-بىرى بىلەن باغلانغان ھەر خىل ئىشخانا قول سانائىتى بىر باش ئىشخانا قول سانائىتىنىڭ ماكان جەھەتتىن ئازدۇر-كۆپتۈر بىر-بىرىدىن ئاجرالغان ، شۇنداقلا ھەرقايسىسىنىڭ ئۆز ئالدىغا ئىش تەقسىماتى بولغان ، بىر-بىرىگە بېقىنمايدىغان ئىشلەپچىقىرىش جەريانلىرىنى ھاسىل قىلىدۇ . بىرلەشكەن ئىشخانا قول سانائىتى ئۆزىگە خاس بەزى ئالاھىدىلىكلەرگە ئىگە بولسىمۇ ، لېكىن ئۇ ئۆز ئاساسىدا ھەقىقىي تېخنىكىلىق ئاساستىكى بىرلىككە ئېرىشەلمەيدۇ . بۇنداق بىرلىك پەقەت ئىشخانا قول سانائىتى

ماشىنىلىق ئىشلەپچىقىرىشقا ئايلانغاندىلا ئاندىن ئەمەلگە ئاشىدۇ . تاۋار ئىشلەپچىقىرىشتا زۆرۈر بولغان ئەمگەك ۋاقتىنى قىسقارتىشنى ئۆزىنىڭ ئاڭلىق پىرىنسىپى قىلىۋالغان ئىشخانا قول سانائىتى (41) دەۋرى شۇنى ئىپادىلەيدۇكى ، بولۇپمۇ ئادەم ئىشلىتىش ، كۆپ كۈچ سەرپ قىلىش زۆرۈر بولىدىغان ئاددىي ۋە دەسلەپكى جەريانلاردا ئارىلاپ-ئارىلاپ ماشىنا ئىشلىتىش ئەۋج ئالدى . مەسىلەن ، قەغەزچىلىك قول سانائىتىدە لاتا-پۇتلارنى تىتىش ئۈچۈن تۈگمەنلەر ، مېتالورگىيە سانائىتىدە رۇدىلارنى يەنچىيدىغان چوڭ ھاۋانچىلار قۇرۇلۇشقا باشلىدى . (42) 270 سۇ تۈگمىنى شەكلىدە بارلىق ماشىنىلارنىڭ ئىپتىدائىي شەكلى رىم ئىمپېرىيىسىدىن مىراس قالغان . (43) 271 قول سانائەت دەۋرىدە كومپاس ، مىلتىق دورسى ، كىتاب بېسىش ۋە ئاپتوماتىك سائەت قاتارلىق ئۇلۇغ ئىختىرالار بىزگە مىراس قالدى . لېكىن ئومۇمەن ئالغاندا ، خۇددى ئادام سىمىت ئېيتقاندەك ، ماشىنا ھەرھالدا ئەمگەك تەقسىماتى يېنىدا ئىككىنچى دەرىجىلىك رول ئوينىدى . (44) ماشىنىنىڭ 17-ئەسىردە ئارىلاپ-ئارىلاپ ئىشلىتىلىشى

(41) ۋ • پېتتى ، جون بېلېرس ، ئېن ياررېنتون ئەسەرلىرىدىن ، «شەرقىي ھىندىستان سودا مەنبەئىتى» دېگەن كىتاب ۋە ژ • ۋاندېرلېنت ئەسەرلىرىدىن پايدىلىنىش .  
(42) 16-ئەسىرنىڭ ئاخىرلىرىدا ، فرانسىيىدە رۇدىنى ئۇششاقلاش ۋە يۇيۇش ئۈچۈن ھاۋانچا ۋە غەلۋىر ئىشلىتىلەتتى .

(43) ماشىنىنىڭ پۈتۈن تەرقىيات تارىخىنى ئۇن تۈگمىنىنىڭ تارىخىدىن كۆرگىلى بولىدۇ . تا ھازىرغىچە ئىنگلىزچىدە زاۋۇت دېگەن سۆز mill [تۈگمەن] دەپ ئاتىلىپ كېلىۋاتىدۇ . 19-ئەسىرنىڭ دەسلەپكى بىرنەچچە ئون يىلىدا ھۈنەر-سەنئەت ھەققىدىكى نېمىسچە ئەسەرلەرمۇ ، تەبىئەت كۈچى بىلەن ھەرىكەتكە كەلتۈرۈلدىغان ماشىنىلارنىلا ئەمەس ، ھەتتا ماشىنا-قۇرۇلما ئىشلىتىلىدىغان قول سانائەت ئىشخانىلىرىنىمۇ Mühle [تۈگمەن] سۆزى بىلەن ئاتايدىغانلىقىنى ئۇچرىتىمىز .

(44) كىتابخان بۇ كىتابنىڭ تۆتىنچى قىسمىدىن 12 شۇ نەرسىنى تېخىمۇ ئېنىق كۆرەلەيدۇكى ، ئا • سىمىت ئەمگەك تەقسىماتى توغرىسىدا ھېچقانداق بىر يېڭى قانۇندىن ئوتتۇرىغا قويغان ئەمەس . كىشىلەرنىڭ ئۇنى ئىشخانا قول سانائەت دەۋرىدىكى مۇكەممەل سىياسىي ئىقتىسادشۇناس

ناھايىتى مۇھىم رول ئوينىدى ، چۈنكى ئۇ شۇ چاغدىكى كاتتا ماتېماتىكلارنىڭ ھازىرقى زامان مېخانىكىسىنى يارىتىشىدا ئەمەلىي تايانچۇق نۇقتا ۋە تۈرتكە بولدى .

ئىشخانا قول سانائىتى دەۋرىگە خاس ماشىنىلار ھامان نۇرغۇن قىسمەن ئىشچىلارنىڭ بىرىكىشىدىن ھاسىل بولغان ئومۇمىي ئىشچىلارنىڭ ئۆزىدۇر . تاۋار ئىشلەپچىقارغۇچى تەرىپىدىن كەينى-كەينىدىن ئورۇندىلىدىغان ۋە ئۇنىڭ ئەمگىكى جەريانىدا بىر پۈتۈن بولۇپ بىرىكىدىغان تۈرلۈك مەشغۇلاتلار تاۋار ئىشلەپچىقارغۇچىغا تۈرلۈك تەلەپلەرنى قويدۇ . بەزى مەشغۇلاتتا ئۇ كۆپرەك كۈچ سەرپ قىلىشى ، يەنە بىر مەشغۇلاتتا ئۇ چاققانلىق كۆرسىتىشى ، ئۈچىنچى بىر مەشغۇلاتتا ئۇ تېخىمۇ دىققىتىنى يىغىپ ئىشلىشى لازىم بولىدۇ ، ۋەھاكازا ؛ ئەمما ئەينى بىر ئادەم ئوخشاش دەرىجىدە بۇنداق ساپانى ھازىرلاپ كېتەلمەيدۇ . ھەر خىل مەشغۇلات بۆلۈنگەن ، مۇستەقىل بولغان ۋە يەككە ئاجرىتىلغاندىن كېيىن ، ئىشچىلار ئۆزلىرىنىڭ ئارتۇقچىلىقى بويىچە بۆلىنىدۇ ، تۈرگە ۋە گۇرۇپپىلارغا ئاجرىتىلىدۇ . ئەگەر ئىشچىلارنىڭ تەبىئىي ئالاھىدىلىكلىرى ئىش تەقسىماتىنىڭ راۋاج تېپىشىنىڭ ئاساسى دېيىلىدىغان بولسا ، ئۇ ھالدا ئىشخانا قول سانائىتى قۇرۇلغان ھامان ، تۇغۇلۇشىدىنلا بىر تەرەپلىمە ئالاھىدە فۇنكسىيە بىلەن شۇغۇللىنىشقا باب كېلىدىغان ئەمگەك كۈچلىرىنى

دەپ قارىشىدىكى سەۋەب ئۇ ئەمگەك تەقسىماتىغا ئالاھىدە ئېتىبار بىلەن قارايتتى . ئۇ ماشىنا پەقەت يېقىندىلىق رول ئوينايدۇ دەپ قارايدۇ . بۇ گەپكە يىرىك سانائەت دەۋرىنىڭ دەسلەپكى مەزگىللىرىدە لودېردىل رەددىيە بەردى ، كېيىنكى تەرەققىيات دەۋرلىرىدە يەنە يۈر رەددىيە بەردى . ئا • سىمىت يەنە قوراللارنىڭ پارچىلىنىشى بىلەن ماشىنىنىڭ كەشىپ قىلىنىشىنى ئارلاشتۇرۇۋەتتى . قوراللارنىڭ پارچىلىنىشىدا ئىشخانا قول سانائىتىدىكى قىسمەن ئىشچىلارنىڭ ئۆزى غايەت زور رول ئوينايدۇ؛ ماشىنا كەشىپ قىلىشتا ئىشخانا قول سانائىتىدىكى ئىشچىلار ئەمەس ، بەلكى ئالىملار ، ھۈنەرۋەنلەر ھەتتا دېھقانلار (بىرىندىلى) دەك كىشىلەر رول ئوينىدى .<sup>272</sup>

راۋاجلاندىرىدۇ . ئەمدى ئومۇمىي ئىشچى بارلىق ئىشلەپچىقىرىش ئامىللىرىغا ئوخشاش ماھىرلىققا ئىگە بولغان بولىدۇ ، شۇنىڭ بىلەن ئۇنى تازا تېجەپ ئىشلىتىدۇ ، چۈنكى ئومۇمىي ئىشچى ئۆزىنىڭ بارلىق ئورگانىزمىنى يەككىلەشتۈرۈپ ئالاھىدە ئىشچى ياكى ئىشچىلار گۇرۇپپىسىغا ئايلىنىدۇ ، ھەرقايسىسى بىر مەخسۇس فۇنكسىيىنى ئۈستىگە ئالىدۇ .<sup>(45)</sup> قىسمەن ئىشچى ئومۇمىي ئىشچىنىڭ بىر تارماق ئورگانىزمى بولغاندىن كېيىن ، ئۇنىڭ بىر تەرەپلىمىلىكى ھەتتا ئۇنىڭ كەمچىللىكلىرى ئۇنىڭ ئارتۇقچىلىقى بولۇپ قالىدۇ .<sup>(46)</sup> ئۇنىڭدىكى بىر تەرەپلىمە فۇنكسىيىنى ئۆتەش ئادىتى ئۇنى ئۆز رولىنى ماھارەتلىك ۋە توغرا جارى قىلدۇرىدىغان ئورگانىزمغا ئايلاندۇرىدۇ ، باش ئايپاراتلارنىڭ باغلىنىشى بولسا ئۇنى ماشىنىنىڭ بىر دېتالىغا ئوخشاش قائىدىلىك رول ئويناشقا مەجبۇر قىلىدۇ .<sup>(47)</sup> ئومۇمىي ئىشچى ئورۇندايدىغان ھەر خىل فۇنكسىيەلەرنىڭ بەزىلىرى ئاددىيىراق ، بەزىلىرى مۇرەككەپەرەك ، بەزىلىرى

(45) «ئىشخانا قول سانائىتىدە ئىش نۇرغۇن تۈرلۈك مەشغۇلاتلارغا بۆلۈنگەن ، ھەم بۇنىڭ ئىچىدە ھەرقايسى مەشغۇلات تۈرلۈك دەرىجىدىكى ماھارەتكە ۋە ئەمگەك كۈچىگە موھتاج بولىدىغان بولغاچقا ، ئىشخانا قول سانائىتى ئىگىسى ھەر بىر مەشغۇلات ئۈچۈن كېرەك بولىدىغان توغرا مىقدار بويىچە كۈچ ۋە ماھارەت سېتىۋالىدۇ . ئەگەر بارلىق ئىشنى بىرلا ئىشچى ئورۇندىيالىغان بولسىدى ، ئۇ ھالدا بىر ئىشچىنىڭ ئەڭ ئازۇك مەشغۇلاتنى ئورۇنداش ئۈچۈن يېتەرلىك ماھارەتكە ۋە ئەڭ ئېغىر مەشغۇلاتنى ئورۇنداش ئۈچۈن يېتەرلىك كۈچكە ئىگە بولۇشى لازىم ئىدى .» (ج • باياگ «ماشىنا ۋە زاۋۇتتىكى تېجەشلىك توغرىسىدا» 19-باب)

(46) مەسىلەن ، مۇسكۇللارنىڭ بىر تەرەپلىمە راۋاجلىنىشى ۋە ئۈستىخانلارنىڭ قىيىسىپ قېلىشى ۋەھاكازا .

(47) بىر ئەينەك قول سانائىتىنىڭ باش دىرىكتورى ۋ • مارشال ئەينەندى تەكشۈرۈش ھەيئىتىنىڭ ئەزاسى ئوتتۇرىغا قويغان ئۆسمۈر ئىشچىلارنىڭ ئىشچانلىقىنى قانداق قىلغاندا ساقلاپ قالغىلى بولىدۇ دېگەن سوئالغا ناھايىتى ئوبدان جاۋاب بېرىپ مۇنداق دەيدۇ: «ئۇلار ئۆز ئىشىغا سەل قارىمايدۇ ، ئۇلار ئىش باشلىغان ئىكەن ، بۇ ئىشنى داۋاملاشتۇرۇشى كېرەك؛ ئۇلار گويىا بىر ماشىنىنىڭ ھەرقايسى قىسمىغا ئوخشايدۇ .» («بالا ئىشچىلارنى تەكشۈرۈش كومىتېتى . 1865-يىلى 4-نومۇرلۇق دوكلات» 247-بەت)

تۆۋەنرەك دەرىجىلىك ، بەزىلىرى يۇقىرىراق دەرىجىلىك بولىدىغان بولغاچقا ، ئۇنىڭ ئورگانىزمى يەنى ھەرقايسى ئەمگەك كۈچلىرى ئوخشاش بولمىغان مەلۇماتقا موھتاج بولىدۇ ۋە شۇ سەۋەبتىن ئوخشاش بولمىغان قىممەتكە ئىگە بولىدۇ . دېمەك ، ئىشخانا قول سانائىتى بىر تۈردىكى ئەمگەك كۈچى تەبىقىلىك تۈزۈمىنى راۋاجلاندۇرىدۇ ، ئۇنىڭغا ئىش ھەققى تەبىقىلىك تۈزۈمى ماسلىشىدۇ . بىر تەرەپتىن ، يەككە ئىشچى ئۆمۈر بويى شۇغۇللىنىدىغان مۇشۇنداق بىر تەرەپلىمە فۇنكسىيەگە لايىقلىشىدۇ ؛ يەنە بىر تەرەپتىن ھەر خىل ئەمگەك مەشغۇلاتلىرىمۇ ئەنە شۇنداق تەبىئىي ۋە ھاسىلىي ماھارەتتىن ۋۇجۇدقا كەلگەن تەبىقىلىك تۈزۈمگە لايىقلىشىدۇ . (48) ۋەھالەنكى ، ھەر بىر ئىشلەپچىقىرىش جەريانى ھەرقانداق ئادەم ھۆددىسىدىن چىقالايدىغان ئاددىي مەشغۇلاتنىڭ بولۇشىغا ئېھتىياجلىق بولىدۇ . ئەمدى بۇنداق مەشغۇلاتلار مەزمۇنى تولۇقراق بولغان پائالىيەت ئامىللىرى بىلەن بولغان تۇراقسىز ئالاقىنى ئۈزىدۇ ۋە ئۆزلىرىگە خاس فۇنكسىيەگە ئايلىنىدۇ .

شۇنىڭ ئۈچۈن ئىشخانا قول سانائىتى ئۆزى ئىگىلىگەن ھەر بىر قول سانائەت ساھەسىدە ، ئاتالمىش مەلىكىسىز ئىشچىلارنى پەيدا قىلىدۇ ، قول سانائەت ئىشلەپچىقىرىشىدا بۇنداق ئىشچىلار

(48) دوكتور يۈر يىرىك سانائەتنى مەدھىيلىگەندە ، ئىشخانا قول سانائىتىنىڭ ئالاھىدىلىكىنى ئۆزىگە ئوخشاش بەس-مۇنازىرە قىلىۋاتقان پېشقەدەم ئىقتىسادشۇناسلارغا قارىغاندا ، ھەتتا ئۆزىنىڭ زامانداشلىرى ، مەسىلەن ، (ماتېماتىك ۋە مېخانىك جەھەتتىن يۈردىن يۇقىرى بولسىمۇ ، لېكىن ئەمەلىيەتتە يىرىك سانائەتنى ئىشخانا قول سانائىتى نۇقتىبەن زەربىدىنلا چۈشىنىدىغان باياگقا قارىغاندەك چوڭقۇر ھېس قىلىدۇ) ، يۈر : «ئىشچىنى بىر خىل ئالاھىدە مەشغۇلاتقا لايىقلاشتۇرۇش ئىش تەقسىماتىنىڭ ماھىيىتى» دەيدۇ . يەنە بىر تەرەپتىن ، ئۇ ئىش تەقسىماتى «ئەمگەكنى ئوخشاش بولمىغان يەككە قابىلىيەتكە ئۇيغۇنلاشتۇرىدۇ» ، دەيدۇ ، ئاخىرىدا ئۇ پۈتۈن ئىشخانا قول سانائىتى تۈزۈمىنى «مەلىكىلىك دەرىجىسىگە قاراپ دەرىجىگە ئايرىش تۈزۈمى» ، «ئوخشاش بولمىغان مەلىكىلىك دەرىجىسىگە قاراپ يولغا قويۇلدىغان ئىش تەقسىماتى» دەپ ئاتايدۇ . (يۈر «زاۋۇت پەلسەپىسى» 19-23 بەتلەرگە قاراڭ)

ئىنتايىن چەتكە قېقىلاتتى . ئەگەر ئىشخانا قول سانائىتى مۇكەممەل ئەمگەك ئىقتىدارىنى قۇربان قىلىش ھېسابىغا ئىنتايىن بىر تەرەپلىمە ئارتۇقچىلىقنى راۋاجلاندۇرۇپ ماھارەت دەرىجىسىگە يەتكۈزىدۇ دېسەك ، ئۇ ھالدا ئۇنىڭغا ئارتۇقچىلىققا ئايلاندۇرىدىغان ھېچقانداق تەرەققىيات قالمايدۇ . تەبىقىلىك تۈزۈم باسقۇچى بىلەن بىر قاتاردا ئىشچىلار ئاددىي ھالدا مەلىكىلىك ئىشچى ۋە مەلىكىسىز ئىشچى دەپ بۆلىنىدۇ . مەلىكىسىز ئىشچىلارغا تامامەن ئۆگىنىش خىراجىتى كەتمەيدۇ ، مەلىكىلىك ئىشچىلارغا نىسبەتەن ئېيتقاندا ، فۇنكسىيەنىڭ ئاددىيلاشقانلىقى تۈپەيلىدىن ھۈنەرۋەنلەرگە قارىغاندا ئۆگىنىش خىراجىتى ئازراق كېتىدۇ . ھەر ئىككى خىل ئەھۋالدىمۇ ، ئەمگەك كۈچلىرىنىڭ قىممىتى تۆۋەنلەيدۇ . (49) لېكىن بۇنىڭدىن مۇستەسنا ئەھۋاللارمۇ بولىدۇ ، ئەمگەك جەريانىنىڭ بۆلۈنۈشى بەزى قول سانائەت ئىشلەپچىقىرىشىدا زادىلا كۆرۈلۈپ باقمىغان ، ياكى ئوخشاشلا چوڭ دائىرىدە كۆرۈلمىگەن يېڭى ئۇنىۋېرسال فۇنكسىيەنى ۋۇجۇدقا كەلتۈرگەن چاغدا ئەنە شۇنداق بولىدۇ . ئۆگىنىش خىراجىتىنىڭ يوقىلىشى ياكى كېمىيىشى تۈپەيلىدىن كېلىپ چىققان ئەمگەك كۈچىنىڭ نىسپىي ئەرزىلىشى كاپىتالىنىڭ تېخىمۇ زور دەرىجىدە كۆپىيىدىغانلىقىنى بىۋاسىتە بىلدۈرىدۇ ، چۈنكى ئەمگەك كۈچىنى تەكرار ئىشلەپچىقىرىش ئۈچۈن زۆرۈر بولغان ۋاقىتنى قىسقارتىدىغانلىقى ئىشلارنىڭ ھەممىسى ئوشۇق ئەمگەك ساھەسىنى كېڭەيتىشى مۇمكىن .

(49) «ھەر بىر قول سانائەتچى... يەككە مەشغۇلات ئەمەلىيىتىدە ئۆزىنى كۈندىن-كۈنگە مۇكەممەللەشتۈرۈلگەن ئىشچى... تېخىمۇ ئەرزىن ئىشچىغا ئايلىنىپ قالىدۇ.» (يۇقىرىدىكى كىتاب ، 19-بەت)

#### 4. ئىشخانا قول سانائىتى ئىچىدىكى ئىش تەقسىماتى ۋە جەمئىيەت ئىچىدىكى ئىش تەقسىماتى

بىز ئالدى بىلەن ئىشخانا قول سانائىتىنىڭ پەيدا بولۇشىنى ، ئۇنىڭدىن كېيىن ئۇنىڭ ئاددىي ئامىللىرىنى يەنى قىسمەن ئىشچىنى ۋە ئۇنىڭ قورالىنى ، ئاخىرىدا ئۇنىڭ باش ئاپپاراتىنى تەكشۈرۈپ ئۆتتۈق . ئەمدى ، ئىشخانا قول سانائىتىدىكى ئىش تەقسىماتى بىلەن بارلىق تاۋار ئىشلەپچىقىرىشنىڭ ئومۇمىي ئاساسىنى شەكىللەندۈرىدىغان ئىجتىمائىي ئىش تەقسىماتى ئوتتۇرىسىدىكى مۇناسىۋەت ئۈستىدە قىسقىچە توختىلىپ ئۆتىمىز .

ئەمگەكنىڭ ئۆزىدىن ئالغاندا ، ئىجتىمائىي ئىشلەپچىقىرىشنى دېھقانچىلىق ، سانائەت قاتارلىق چوڭ تۈركۈمگە ئايرىشنى ئومۇمىي ئىش تەقسىماتى دەپ ، ئىشلەپچىقىرىشنىڭ بۇ چوڭ تۈركۈمنى تۈر ۋە ئىككىنچى ئورۇندىكى تۈرلەرگە ئايرىشنى ئالاھىدە ئىش تەقسىماتى دەپ ، كارخانا ئىچىدىكى ئىش تەقسىماتىنى ئايرىم ئىش تەقسىماتى دەپ ئاتاش مۇمكىن . (50)

(50) «ئىش تەقسىماتى خىلمۇخىل ئوخشاش بولمىغان كەسىپلەرنىڭ ئايرىلىپ تۇرۇشىدىن باشلىنىپ ، ئىشخانا قول سانائىتىدىكىدەك ، نۇرغۇن ئىشچى بىرلىشىپ بىر مەھسۇلات ئىشلەپچىقىرىشقا قاراپ تەرققىي قىلىدۇ .» (شتورخ «سىياسىي ئىقتىساد دەرسلىكى» پارىژ نەشرى ، 1-توم 173-بەت) «مەدەنىيەت دەرىجىسى مەلۇم سەۋىيىگە يەتكەن ئەللەردە بىز ئۈچ خىل ئىش تەقسىماتىنى كۆرىمىز: بىز ئومۇمىي ئىش تەقسىماتى دەپ ئاتايدىغان بىرىنچى خىلدىكىسىدە ئىشلەپچىقارغۇچىلار دېھقانلار ، سانائەتچىلەر ۋە سودىگەرلەر دەپ بۆلىنىدۇ ، ئۇ مىللىي ئەمگەكنىڭ ئۈچ چوڭ مۇھىم تارمىقىغا ماس كېلىدۇ؛ ئالاھىدە ئىش تەقسىماتى دەپ ئاتىلىدىغان ئىككىنچى خىلدا ھەرقايسى ئەمگەك تارمىقى نۇرغۇن تۈرلەرگە بۆلىنىدۇ... ئاخىرىدا ، ۋەزىپە تەقسىماتى ياكى ھەققى ئىش تەقسىماتى دەپ ئاتىلىدىغان ئۈچىنچى خىلدا ئايرىم ھۈنەرۋەنچىلىك ياكى كەسىپ دائىرىسىدە كۆرۈلىدۇ... بۇنداق ئىش تەقسىماتى كۆپ ساندىكى قول ھۈنەرۋەنچىلىك ۋە دۇكانلاردا ئۇچرايدۇ.» (سكارېك «ئىجتىمائىي بايلىق ھەققىدە نەزەرىيە» 1840-يىل پارىژ 2-نەشرى ، 1-توم ، 84-، 85-بەتلەر)

جەمئىيەت ئىچىدىكى ئىش تەقسىماتى ۋە شەخس مۇۋاپىق رەۋىشتە ئالاھىدە كەسىپ دائىرىسىدە چەكلىنىپ قالىدىغان ھادىسە ، خۇددى ئىشخانا قول سانائىتى ئىچىدىكى ئىش تەقسىماتىغا ئوخشاش ، بىر-بىرىگە قارمۇقارشى ئىككى باشلىنىش نۇقتىسىدىن راۋاج تاپىدۇ . ئائىلە دائىرىسىدە (50a) ، ئۇنىڭدىن كېيىن ئۇرۇقداشلىق ئىچىدە ، جىنس ۋە ياش جەھەتتىكى پەرق تۈپەيلىدىن ، يەنى ساپ فىزىئولوگىيىلىك ئاساسىدا تەبىئىي ئىش تەقسىماتى پەيدا بولىدۇ . ئورتاق گەۋدىنىڭ كېڭىيىشى ، ئاھالىنىڭ ئېشىشى ، بولۇپمۇ ئۇرۇقداشلار ئارا توقۇنۇشلارنىڭ كۆرۈلۈشى ۋە بىر ئۇرۇقنىڭ يەنە بىر ئۇرۇقنى بويسۇندۇرۇشى تۈپەيلىدىن ، بۇنداق ئىش تەقسىماتىنىڭ دائىرىسى كېڭىيىدۇ . يەنە بىر تەرەپتىن ، مەن يۇقىرىدا ئېيتىپ ئۆتكىنىدەك ① ، ھەر خىل ئائىلە ، ئۇرۇقداشلىق ، ئورتاق گەۋدىلەر بىر-بىرىگە دۇچ كەلگەن جايلاردا مەھسۇلات ئالماشتۇرۇش پەيدا بولىدۇ ، چۈنكى مەدەنىيەتنىڭ دەسلەپكى مەزگىللىرىدە ، مۇستەقىل سالاھىيەت بىلەن بىر-بىرىگە دۇچ كېلىدىغىنى شەخس ئەمەس ، بەلكى ئائىلە ، ئۇرۇقداشلىق قاتارلىقلار . ئوخشاش بولمىغان ئورتاق گەۋدىلەر ئۆزلىرىنىڭ تەبىئىي مۇھىتىدىن ئوخشاش بولمىغان ئىشلەپچىقىرىش ۋاسىتىلىرى ۋە تىرىكچىلىك ۋاسىتىلىرىنى تاپىدۇ . شۇڭا ئۇلارنىڭ ئىشلەپچىقىرىش ئۇسۇلى ، تىرىكچىلىك

(50a) [3-نەشرىگە ئىزاھ: ئىنسانىيەتنىڭ ئىپتىدائىي ئەھۋالى ئۈستىدىكى چوڭقۇر تەتقىقات ئاپتونى شۇنداق خۇلاسىگە كەلتۈرىدۇ: دەسلەپ ئائىلىدىن ئۇرۇقداشلىق پەيدا بولغان ئەمەس ، ئەكسىچە ، ئۇرۇقداشلىق-قان-قېرىنداشلىق ئاساسىدىكى ئىنسانلار جەمئىيىتىنىڭ تەبىئىي ھاسىل قىلىنغان ئىپتىدائىي شەكلى . ئۇرۇقداشلىق ۋاسىتىسى پارچىلىنىشقا باشلىغانلىقتىن ، تۈرلۈك ئائىلە شەكلى راۋاج تېپىشقا باشلىغان . 273-قى . ئى . ئى .]

ئۇسۇلى ۋە مەھسۇلاتلىرىمۇ بىر-بىرىدىن پەرقلىنىدۇ. بۇنداق تەبىئىي پەرق ئورتاق گەۋدىلەر بىر-بىرى بىلەن دۇچ كەلگەندە مەھسۇلات ئالماشتۇرۇشقا، شۇ ئارقىلىق بۇ مەھسۇلاتلارنىڭ پەيدىنىپىي تاۋارغا ئايلىنىشىغا سەۋەب بولىدۇ. ئالماشتۇرۇش ئىشلەپچىقىرىش ساھەسى ئوتتۇرىسىدا پەرق پەيدا قىلمايدۇ، بەلكى ئوخشاشمىغان ئىشلەپچىقىرىش ساھەلىرى ئارا ئالاقە ئورنىتىدۇ، شۇنىڭ بىلەن ئۇلارنى ئىجتىمائىي ئومۇمىي ئىشلەپچىقىرىشنىڭ بىر-بىرىگە ئازدۇر-كۆپتۇر بېقىنىدىغان تارماقلىرىغا ئايلاندۇرىدۇ. بۇ يەردە، ئىجتىمائىي ئىش تەقسىماتى ئەسلىدىكى خىلمۇخىل بولغان ھەم بىر-بىرىگە بېقىنمايدىغان ئىشلەپچىقىرىش ساھەلىرى ئوتتۇرىسىدىكى ئالماشتۇرۇشتىن پەيدا بولىدۇ. ۋەھالەنكى فىزىئولوگىيىلىك ئىش تەقسىماتى باشلانغان جايدا، بىۋاسىتە ئۆزئارا باغلىنىشلىق بولغان بىر پۈتۈن گەۋدىنىڭ ھەرقايسى ئالاھىدە ئورگانىزمى ئاجرىلىپ، بۆلۈنۈپ كېتىدۇ، بۇنداق بۆلۈنۈش جەريانىنىڭ ئاساسلىق ھەرىكەتلەندۈرگۈچ كۈچى باشقا ئورتاق گەۋدىلەر بىلەن تاۋار ئالماشتۇرۇش بولىدۇ-ھەمدە ئۇ مۇستەقىل تۇرىدۇ، ئوخشاش بولمىغان ئەمگەك باغلىنىشىغا مەھسۇلاتنى تاۋار سۈپىتىدە ئالماشتۇرۇش ۋاسىتىسى سەۋەب بولىدۇ. بىر خىل ھالدا، بۇرۇن مۇستەقىل بولغان نەرسە مۇستەقىللىكىنى يۇقىتىدۇ، يەنە بىر خىل ھالدا ئەسلىدە مۇستەقىل بولمىغان نەرسە مۇستەقىللىككە ئېرىشىدۇ.

راۋاج تاپقان ۋە تاۋار ئالماشتۇرۇشنى ۋاسىتە قىلغان بارلىق ئىش تەقسىماتىنىڭ ئاساسى شەھەر بىلەن يېزىنىڭ ئايرىلىشىدۇر. (51) شۇنداق دېيىش مۇمكىنكى، جەمئىيەتنىڭ پۈتكۈل

(51) سېر جېمىس ستۇئارت بۇ مەسىلىنى ناھايىتى ئېنىق شەرھلەپ بەردى. ئۇنىڭ ئەسىرى «دۆلەت بايلىقى توغرىسىدا» دېگەن ئەسەردىن 10 يىل ئىلگىرى نەشر قىلىنغان بولسىمۇ تا ھازىرغىچە

ئىقتىسادىي تارىخى ئەنە شۇ قارىمۇقارشىلىق ھەرىكىتىگە يىغىنچاقلىنىدۇ. بىراق بىز بۇ يەردە بۇنداق قارىمۇقارشىلىق ئۈستىدە كۆپ توختالمايمىز.

بىرلا ۋاقىتتا ئىشقا سېلىنىدىغان مۇئەييەن مىقداردىكى ئىشچى ئىشخانا قول سانائىتىنىڭ ئىچكى ئىش تەقسىماتىنىڭ ماددىي ئالدىنقى شەرتى، شۇنداقلا، ئاھالە سانى ۋە ئاھالە زىچلىقى جەمئىيەت ئىچىدىكى ئىش تەقسىماتىنىڭ ماددىي ئالدىنقى شەرتدۇر، بۇ يەردە ئاھالىنىڭ زىچلىقى ئىشچىلارنىڭ ئوخشاش بىر ئىشخانىدىكى زىچلىقىنىڭ ئورنىنى ئالىدۇ. (52) لېكىن ئاھالىنىڭ زىچلىقى نىسپىي نەرسە. ئاھالىسى ئاز بولسىمۇ قاتناش قورالى تەرەققىي تاپقان مەملىكەتتىكى ئاھالىنىڭ زىچلىقى ئاھالىسى نۇرغۇن بولسىمۇ، قاتناش قوراللىرى راۋاجلانمىغان مەملىكەتنىڭكىگە قارىغاندا تېخىمۇ ئارتۇقراق بولىدۇ. بۇ مەنىدىن ئالغاندا، مەسىلەن، ئامېرىكىنىڭ شىمالىي قىسمىدىكى ھەرقايسى شىتاتلاردىكى ئاھالە ھىندىستاننىڭكىگە قارىغاندا تېخىمۇ زىچ جايلاشقان. (53)

ئۇنى بىلىدىغانلار كۆپ ئەمەس. بۇنى تۆۋەندىكى ئەمەلىيەتتىن بىلىۋالغىلى بولىدۇ: مائۇس مۇخلىسلىرى ئۇنىڭ «ئاھالە قائىدىسى» ناملىق ئەسىرىنىڭ 1-نەشرى پۈتۈنلەي قۇرۇق كەپ سېتىلغان قىسمىنى ھېسابقا ئالمىغاندا، شۇنداقلا پوپ ئوتۇنلېس بىلەن ئائۇنسىندلارنىڭ ئەسەرلىرىدىن كۆچۈرۈپ ئېلىنغانلىقىنى ھېسابقا ئالمىغاندا، پۈتۈنلەي دېگۈدەك سوتۇرات ئەسەرلىرىدىن كۆچۈرۈپ ئېلىنغانلىقىنى ھەتتا ئۇلار بىلمەيدۇ. (52) «جەمئىيەتتىكى ئالاقە ئۈچۈنمۇ، ئەمگەك مەھسۇلاتلىرىنى ئاشۇرايلىدىغان كۈچلەرنىڭ بىرىكىشى ئۈچۈنمۇ ئاھالىنىڭ مەلۇم دەرىجىدە زىچلىقى تەلەپ قىلىنىدۇ.» (جېمىس مىل «سىياسىي ئىقتىساد قائىدىلىرى» 1821-يىل لوندون نەشرى 50-بەت) ئىشچىلارنىڭ سانى ئاشقاندا، ئىجتىمائىي ئىشلەپچىقىرىش كۈچلىرى ئىشچىلار سانىنىڭ ئېشىشى ئىش تەقسىماتىنىڭ نەتىجىسىگە كۆپەيتىش يولى بىلەن ھاسىل قىلىنىدۇ. (ت • خودسكىن «ئاممىباب سىياسىي ئىقتىساد» 120-بەت)

(53) 1861-يىلىدىن بۇيان، پاختىغا بولغان ئېھتىياج زور دەرىجىدە ئاشقانلىقتىن 274، شەرقىي ھىندىستاننىڭ بەزى ئاھالە زىچ جايلاشقان رايونلىرىدا شال ئىشلەپچىقىرىشنى ئازايتىش يولى بىلەن پاختا ئىشلەپچىقىرىشى كېڭەيتىلگەن. نەتىجىدە بەزى جايلاردا ئاچارچىلىق يۈز بەرگەن، چۈنكى قاتناش قورالى يېتىشمەكچىلىكتىن ۋە بۇنىڭدىن كېلىپ چىققان ماددىي ئەشيا ئالماشتۇرۇش كەم بولغانلىقتىن، شال



تاۋار ئىشلەپچىقىرىشى بىلەن تاۋار ئوبوروتى كاپىتالىستىك ئىشلەپچىقىرىش ئۇسۇلىنىڭ ئومۇمىي ئالدىنقى شەرتى بولغانلىقتىن، ئىشخانا قول سانائىتىدىكى ئىش تەقسىماتى جەمئىيەت ئىچىدىكى ئىش تەقسىماتىنىڭ مۇئەييەن تەرەققىيات دەرىجىسىگە يېتىشىنى تەلەپ قىلىدۇ. ئەكسىچە، ئىشخانا قول سانائىتى ئاساسىدىكى ئىش تەقسىماتى ئىجتىمائىي ئىش تەقسىماتىغا ئەكس تەسىر كۆرسىتىپ، ئۇنى راۋاجلاندۇرىدۇ ۋە كۆپەيتىدۇ. ئەمگەك قوراللىرىنىڭ پارچىلىنىشىغا ئەگىشىپ، بۇ قوراللارنى ئىشلەپچىقىرىدىغان كەسىپلەرمۇ كۈندىن-كۈنگە پارچىلىنىپ كېتىدۇ.<sup>(54)</sup> ئىشخانا قول سانائىتىنىڭ ئىشلەپچىقىرىشى كېڭىيىپ، ھازىرغىچە ئاساسىي كەسىپ ياكى قوشۇمچە كەسىپ سۈپىتىدە باشقا كەسىپلەر بىلەن باغلانغان ھەمدە ئەينى بىر ئىشلەپچىقارغۇچى تەرىپىدىن باشقۇرۇلدىغان كەسىپ دەرىجىسىگە يەتكەن ھامان، بۆلۈنۈش ۋە بىر-بىرىدىن ئايرىلىپ تۇرۇش ھادىسىسى دەرھال يۈز بېرىدۇ. ئىشخانا قول سانائىتىنىڭ ئىشلەپچىقىرىشى كېڭىيىپ مەلۇم بىر تاۋارنىڭ ئالاھىدە ئىشلەپچىقىرىش باسقۇچىغا يەتكەن ھامان، بۇ تاۋارنىڭ ھەر بىر ئىشلەپچىقىرىش باسقۇچى تۈرلۈك مۇستەقىل كەسىپكە ئايلاندى. يۇقىرىدا كۆرسىتىپ ئۆتتۈكى، تەييار مەھسۇلات قىسمەن مەھسۇلاتلارنىڭ ساپ مېخانىك قۇراشتۇرۇلۇشىدىن ئىبارەت بولغان جايدا، قىسمەن ئەمگەك ئۆز نۆۋىتىدە ئالاھىدە قول سانائەت بولۇپ مۇستەقىل شەكىلدە تۇرالايدۇ. ① ئىشخانا قول سانائىتى ئىچىدىكى

يېتىشمەيدىغان بىر رايونغا يەنە بىر رايوندىن شال كەلتۈرۈپ تەمىنلەشكە مۇمكىن بولمايتتى.  
(54) مەسىلەن، گوللاندىيەدە موكا ياساش 17-ئەسىردىلا ئالاھىدە سانائەت تارماقلىرىنى شەكىللەندۈرگەندى.

ئىش تەقسىماتىنى تېخىمۇ مۇكەممەللەشتۈرۈش ئۈچۈن، ئەينى بىر ئىشلەپچىقىرىش تارمىقى ئۆزىنىڭ خام ماتېرىياللىرىنىڭ ئوخشاشلىقىغا ۋە ئەينى بىر خام ماتېرىيالنىڭ ھەر خىل شەكىلگە كىرىشىگە قاراپ، ئوخشاش بولمىغان ۋە بەزىدە يېپىڭى ئىشخانا قول سانائىتىگە بۆلۈنۈپ كېتىشى مۇمكىن. مەسىلەن، بىر فرانسىيىنىڭ ئۆزىدە 18-ئەسىرنىڭ ئالدىنقى يېرىمىدا 100 خىلدىن ئارتۇق رەڭمۇرەڭ يىپەك گەزلىمە توقۇلاتتى؛ مەسىلەن، ئاۋنىئوندا شۇنداق قانۇن بار ئىدىكى، «ھەر بىر شاگىرت پۈتۈن كۈچىنى پەقەت بىر خىل مەھسۇلات ئىشلەپچىقىرىشقا سەرپ قىلىشى، بىرلا ۋاقىتتا بىرنەچچە خىل مەھسۇلات ئىشلەپچىقىرىش ئۇسۇلىنى ئۆگەنمەسلىكى لازىم» ئىدى.<sup>275</sup> ئالاھىدە ئىشلەپچىقىرىش تارماقلىرىنى بىر دۆلەتنىڭ ئالاھىدە رايونلىرىغا باغلاپ قويىدىغان رايون ئىش تەقسىماتى تۈرلۈك ئالاھىدىلىكلەردىن پايدىلىنىدىغان ئىشخانا قول سانائىتى ئىشلەپچىقىرىشنىڭ پەيدا بولغانلىقى تۈپەيلىدىن يېڭى ھەرىكەتلەندۈرگۈچ كۈچكە ئىگە بولىدۇ.<sup>(55)</sup> ئىشخانا قول سانائىتى مەزگىلىدە دۇنيا بازىرىنىڭ كېڭىيىشى ۋە مۇستەملىكە تۈزۈمى (بۇلارنىڭ ھەر ئىككىلىسى ئىشخانا قول سانائىتى مەزگىلىدىكى ئومۇمىي مەۋجۇدىيەت شەرتلىرى دائىرىسىگە كىرىدۇ) جەمئىيەت ئىچىدىكى ئىش تەقسىماتى ئۈچۈن مول ماتېرىيال تەمىنلەپ بېرىدۇ. بۇ يەردە،

(55) «ئەنگىلىيە يۇڭ توقۇمىچىلىق ئىشخانا قول سانائىتى ئالاھىدە جايلاردا ئورۇنلىشىپ، تۈرلۈك قىسىم ياكى تارماقلارغا بۆلۈنۈپ، ئۇ يەرلەردە پەقەت ياكى ئاساسەن بىر خىل نەرسىنى ئىشلەپچىقىرىۋاتىمىدۇ؟ سومېرسېت ۋىلايىتىدە سېپتا سوكنى، يورك ۋىلايىتىدە يىرىك سوكنى، ئېكسېتېردا قوش ئەنلىك سوكنى، سېدېردا سېپتا كاجى، نورۋىچتا گرېپ، كېندېلدا يېرىم يۇڭ گەزلىمە، ئۇستىندا ئەدىيال ۋە باشقا نەرسىلەر ئىشلەپچىقىرىلىۋاتىمىدۇ؟» (بېرېكېلېي «سوئال قويغۇچى» 1750-يىلى نەشرى [56-بەت] 520-پاراگراف)

ئىش تەقسىماتىنىڭ ئىقتىسادىي ساھەگە كېڭىيىشىنى ھېسابقا ئالمىغاندا، ئۇنىڭ يەنە قانداق قىلىپ جەمئىيەتنىڭ باشقا بارلىق ساھەلىرىگىچە كېڭىيىشىنى ۋە قانداق قىلىپ ھەممە يەردە كەسىپلىشىش، مەخسۇسلىشىشكە قاراپ راۋاجلىنىش ئۈچۈن، كىشىلەرنىڭ تېخىمۇ ئىنچىكە بۆلۈنۈشى ئۈچۈن ئاساس سېلىشىنى دەلىللەپ ئولتۇرۇشىمىزنىڭ ھاجىتى يوق، بۇ ھەقتە ئا. سىمىتنىڭ ئۇستازى ئا. فېرگىۋسون: «بىز قول مىللەت بولۇپ قالدۇق، بىزنىڭ ئارىمىزدا ئەركىن ئادەم يوق» دېگەن<sup>(56)</sup>؛

جەمئىيەت ئىچىدىكى ئىش تەقسىماتى بىلەن ئىشخانا ئىچىدىكى ئىش تەقسىماتى ئوتتۇرىسىدا نۇرغۇن ئوخشاشلىق ۋە باغلىنىش بارلىقىغا قارىماي، بۇ ئىككىسى دەرىجە جەھەتتىنلا ئەمەس، بەلكى ماھىيەت جەھەتتىنمۇ پەرقلىنىدۇ. بىر خىل ئىچكى باغلىنىش ئوخشاش بولمىغان ئىشلەپچىقىرىش تارماقلىرىنى باغلاپ تۇرغان ئەھۋالدا، بۇنداق ئوخشاشلىق مۇنازىرە تەلەپ قىلمايدىغان دەرىجىدە ئەڭ روشەن نامايان بولىدۇ. مەسىلەن، چارۋىچى تېرە يەتكۈزۈپ بېرىدۇ، كۆنچى بۇ تېرىنى كۆنگە ئايلاندۇرىدۇ، موزدۇز بۇ كۆندىن ئۆتۈك تىكىدۇ. بۇ يەردە، ھەر بىر ئادەم پەقەت ئارىلىقتىكى بۇيۇمنى ئىشلەپچىقىرىدۇ. پۈتۈنلەي ئاخىرقى ھالەت ئۇلارنىڭ ئالاھىدە ئەمگىكىنىڭ بىرىكمە مەھسۇلاتى بولۇپ ھېسابلىنىدۇ. ئۇنىڭدىن باشقا، چارۋىچى، كۆنچى، موزدۇزغا ئىشلەپچىقىرىش ۋاسىتىلىرىنى يەتكۈزۈپ بېرىدىغان تۈرلۈك ئەمگەك تارماقلىرىمۇ بولىدۇ. بەزىلەر خۇددى ئا. سىمىتقا ئوخشاش، شۇنداق قارىشى مۇمكىنكى، بۇنداق ئىجتىمائىي ئىش تەقسىماتى بىلەن ئىشخانا قول

(56) ئا. فېرگىۋسون «شەھەر ئاھالىسىنىڭ ئىجتىمائىي تارىخى توغرىسىدا» 1767-يىلى ئېدىنبۇرگ نەشرى، 4-قىسىم 2-بۆلۈم 285-بەت.

سانائىتىدىكى ئىش تەقسىماتى سۈبىيېكتىپ جەھەتتىنلا پەرقلىنىدۇ، يەنى كۆزەتكۈچىلەر نەزەرىدىنلا پەرقلىنىدۇ، چۈنكى كۆزەتكۈچىلەر ئىشخانا قول سانائىتىدىكى ئىش تەقسىماتى شارائىتىدا خىلمۇخىل قىسمەن ئەمگەكنى ماكان جەھەتتىن بىر قاراپلا بىلىۋالىدۇ، ۋە ھالەنكى ئىجتىمائىي ئىش تەقسىماتى شارائىتىدا، تۈرلۈك قىسمەن ئەمگەكنىڭ كەڭ دائىرىگە تارقالغانلىقى، ھەر بىر ئالاھىدە تارماقلاردا نۇرغۇن ئادەم ياللىنىدىغانلىقى تۈپەيلىدىن بۇنداق باغلىنىش ئېنىق بىلىنمەي قالىدۇ.<sup>(57)</sup> لېكىن چارۋىچى، كۆنچى ۋە موزدۇزلارنىڭ مۇستەقىل ئەمگىكى ئوتتۇرىسىدا باغلىنىش پەيدا قىلغان نەرسە نېمە؟ بۇ ئۇلارنىڭ مەھسۇلاتلىرىنىڭ تاۋار سۈپىتىدە مەۋجۇت بولغانلىقىدۇر. ئەكسىچە، ئىشخانا قول سانائىتىدىكى ئىش تەقسىماتىنىڭ ئالاھىدىلىكى نېمە؟ ئۇ قىسمەن ئىشچىنىڭ تاۋار ئىشلەپچىقارمايدىغانلىقىدۇر.<sup>(58)</sup> پەقەت

(57) ئا. سىمىت مۇنداق دەيدۇ، ھەقىقىي ئىشخانا قول سانائىتىدە ئىش تەقسىماتى خېلى روشەندەك بولىدۇ، چۈنكى «ھەرقايسى ئەمگەك تارماقلىرى ئىشقا سېلىۋاتقان ئىشچىلار كۆپىنچە بىر ئىشخانىدا توپلىشىپ ئىشلەيدۇ، بۇنى كۆزەتكۈچىلەر بىر قاراپلا بىلىۋالىدۇ. ئەكسىچە، كەڭ ئاھالىنىڭ ئاساسىي ئېھتىياجىنى قاندۇرۇش مەقسەت قىلىنغان چوڭ ئىشخانا قول سانائىتىدە (!) ھەرقايسى ئەمگەك تارماقلىرىدا شۇنچىلىك نۇرغۇن ئىشچى ئىشلەيدۇكى، ئۇلارنى بىر ئىشخانىغا مەركەزلەشتۈرۈشكە مۇمكىن بولمايدۇ... شۇڭا ئىش تەقسىماتى بۇنداق روشەن بايقالمايدۇ» (ئا. سىمىت «دۆلەت بايلىقى توغرىسىدا» 1-بۆلۈم، 1-باب). ئەنە شۇ باينىڭ «مەدەنىي ۋە گۈللىنىۋاتقان دۆلەتتىكى ئادەتتىكى قول ھۈنەرۋەن ياكى كۈنلۈكچىلەر ئېرىشكەن بايلىققا نەزەر تاشلاڭ...» دەپ باشلىنىپ، كېيىن ئاددىي ئىشچىنىڭ ئېھتىياجىنى قاندۇرۇش ئۈچۈن سان-ساناقسىز خىلمۇخىل ساھەلەرنىڭ قانداق قىلىپ بىرلىشىپ ئىشلەۋاتقانلىقى تەسۋىرلەنگەن مەشھۇر بىر ئابزاس سۆز پ. ماندېۋىلنىڭ «ھەرە كىتابى، ياكى شەخسنىڭ ناچار قىلىقى، جامائەت مەنپەئىتى» ناملىق ئەسىرىگە يازغان ئىزاھاتتىن بىر مۇنبىر كۆچۈرۈۋېلىنغاندەك قىلىدۇ (1750-يىلى 1-نەشرى ئىزاھسىز، 1714-يىلى نەشرىگە ئىزاھات بېرىلگەن).

(58) «ئەمدى بۇ يەردە ئايرىم ئەمگەكنىڭ تەبىئىي ھەقىقىي دېگۈدەك ھېچنېمە قالمىدى. ھەر بىر ئىشچى بىر پۈتۈن گەۋدىنىڭ بىر قىسمىنىلا ئىشلەپچىقىرىدۇ، بۇ بىر قىسىمنىڭ ئۆزىدىن ئالغاندا ئۆز ئالدىغا ھېچقانداق قىممىتى ياكى پايدىسى بولمىغانلىقتىن، ئىشچى بۇلاردىن بىرەرنى قولغا ئېلىپ: بۇ مېنىڭ، بۇنى مەن ئۆزۈمگە ئېلىپ قالغىمەن دېيەلمەن دېيەلمەن دېيەلمەن» (ئەمگەكنى قوغداپ كاپىتالغا قارشى تۇرۇش تەلىپى» 1825-يىلى لوندون نەشرى، 25-بەت) بۇ قاتلىس ئەسەرنىڭ ئاپتورى يۇقىرىدا نەقىل كەلتۈرۈلگەن ت. خۇدسكىن.

قىسمەن ئىشچىلارنىڭ ئورتاق مەھسۇلاتتا تاۋارغا ئايلىنىدۇ. (58a) جەمئىيەت ئىچىدىكى ئىش تەقسىماتىدا تۈرلۈك ئەمگەك تارماقلىرىنىڭ مەھسۇلاتىنى ئېلىپ-سېتىش ۋاسىتىسى قىلىنىدۇ؛ ئىشخانا قول سانائىتى ئىچىدىكى ھەرقايسى قىسمەن ئەمگەك ئوتتۇرىسىدىكى ئالاقىدە بولسا، تۈرلۈك ئەمگەك كۈچلىرىنىڭ ئەينى بىر كاپىتالىستقا سېتىلىشى ۋە بۇ كاپىتالىستنىڭ ئۇنى بىرلەشكەن ئەمگەك كۈچى سۈپىتىدە ئىشقا سېلىشى ۋاسىتىسى قىلىنىدۇ. ئىشخانا قول سانائىتى ئىش تەقسىماتىدا ئىشلەپچىقىرىش ۋاسىتىلىرىنىڭ بىر كاپىتالىستنىڭ قولىغا توپلىنىشى ئالدىنقى شەرت قىلىنىدۇ؛ ئىجتىمائىي ئىش تەقسىماتىدا بولسا ئىشلەپچىقىرىش ۋاسىتىلىرىنىڭ بىر-بىرىگە بېقىنمايدىغان نۇرغۇن تاۋار ئىشلەپچىقىرىش ئارىسىدا تارقىلىشى ئالدىنقى شەرت قىلىنىدۇ. ئىشخانا قول سانائىتىدە،

(58a) 2-نەشرىگە نىزاه: جەمئىيەتنىڭ ئىش تەقسىماتى بىلەن ئىشخانا قول سانائىتىدىكى ئىش تەقسىماتى ئوتتۇرىسىدىكى بۇ پەرقنى ئامېرىكىلىقلار ئەمەلىي مىسال بىلەن چۈشەندۈرۈپ بېرىدۇ. ئامېرىكىدىكى جەنۇب-شېمال ئورۇشى\* مەزگىلىدە، ۋاشىنگتوندىكى كىشىلەر نۇرغۇن يېڭى سېلىقنى ئويلاپ چىقتى، بۇلاردىن بىرى «بارلىق سانائەت مەھسۇلاتلىرىدىن» %6 لىك باج ئېلىش ئىدى. كىشىلەر سانائەت مەھسۇلاتلىرى دېگەن نېمە؟ دەپ سورىشى مۇمكىن. قانۇن چىقارغۇچى مۇنداق جاۋاب بېرىدۇ: بىر نەرسە «ئىشلەنگەن چاغدا» ئىشلەپچىقىرىلىدۇ؛ سېتىلىش ئالدىدا تۇرغاندا ئىشلەنگەن بولىدۇ. نۇرغۇن مىساللاردىن كەلتۈرۈلگەن بىر مىسال ئەنە شۇ. نيۇ-يورك بىلەن فىلادېلفىيە قول سانائىتىدە ئىلگىرى كۈنلۈك ۋە كۈنلۈكنىڭ بارلىق دېتاللىرى «ئىشلەنەتتى». لېكىن كۈنلۈك تۈرلۈك تەركىبىي قىسىملارنىڭ بىرىكىسى بولغانلىقى ئۈچۈن، بۇ تەركىبىي قىسىملار پەيدىنپەي بىر-بىرىگە تايانمايدىغان، ھەر خىل جايلاردا ئېلىپ بېرىلىدىغان ئىشلەپچىقىرىش تارماقلىرىنىڭ مەھسۇلاتى بولۇپ قالدى. بۇ ئىشلەپچىقىرىش تارماقلىرىنىڭ قىسمەن مەھسۇلاتى ئەمدى مۇستەقىل تاۋار سۈپىتىدە كۈنلۈك ياسايدىغان قول سانائەت ئىشخانىلىرىغا كىرىشكە باشلايدۇ، كۈنلۈك قول سانائەت ئىشخانىلىرى پەقەت بۇ مەھسۇلاتلارنى قوراشتۇرۇپ بىرلەشتۈرىدۇ. ئامېرىكىلىقلار بۇنى يىغما بۇيۇم دەپ ئاتىدى، باجنىڭ يىغىلىش نۇقتىسى سۈپىتىدىكى بۇنداق بۇيۇم ھەققىدە نەمۇ شۇنداق ئاتىلىشقا لايىق ئىدى. كۈنلۈك ئالدى بىلەن ئۆزىنىڭ ھەر بىر بۆلىكىنىڭ باھاسى ئۈستىگە %6 باج «تويلايدۇ»، ئاندىن كېيىن ئۆزىنىڭ ئومۇمىي باھاسى ئۈستىگە يەنە %6 باج «تويلايدۇ».

تاناسىپلىق سان ياكى تاناسىپنىڭ تۆمۈردەك چىڭ قانۇنىيىتىنى ساقلاپ قېلىش مۇئەييەن ساندىكى ئىشچىلارنى مۇئەييەن بىر ۋەزىپە بىلەن شۇغۇللىنىدىغان قىلىپ قويىدۇ؛ ئەكسىچە، تاۋار ئىشلەپچىقىرىش ۋاسىتىلىرىنىڭ جەمئىيەتنىڭ تۈرلۈك ئەمگەك تارماقلىرىدا تەقسىم قىلىنىشىدا، تاسادىپىيلىق بىلەن ئۆز بېشىمچىلىق ئۆزىنىڭ كەلسە-كەلمەس رولىنى جارى قىلدۇرىدۇ. دەرۋەقە، تۈرلۈك ئىشلەپچىقىرىش ساھەلىرى دائىم تەڭپۇڭلۇقنى ساقلاشقا ئىنتىلىدۇ، چۈنكى، بىر تەرەپتىن، ھەر بىر تاۋار ئىشلەپچىقىرىش ۋاسىتىسىنىڭ ھاسىل قىلىشى يەنى ئالاھىدە بىر ئىجتىمائىي ئېھتىياجنى قاندۇرۇشى لازىم، يەنە كېلىپ بۇنداق ئېھتىياجنىڭ دائىرىسى مىقدار جەھەتتىن ھەر خىل بولىدۇ، بىر خىل ئىچكى باغلىنىش ئوخشاش بولمىغان ئېھتىياج مىقدارىنى تەبىئىي سىستېما قىلىپ بىرلەشتۈرىدۇ؛ يەنە بىر تەرەپتىن، تاۋارنىڭ قىممەت قانۇنىيىتى جەمئىيەتنىڭ ئۆز ئىختىيارىدىكى پۈتۈن ئەمگەك ۋاقتىدىن قانچىلىك ۋاقتىنى سەرپ قىلىپ بىرەر ئالاھىدە تاۋار ئىشلەپچىقىرىش ئالدىدا ساھەلىرىنىڭ بەلگىلەيدۇ. لېكىن تۈرلۈك ئىشلەپچىقىرىش ساھەلىرىنىڭ تەڭپۇڭلۇقنى ساقلاشتىكى بۇنداق دائىملىق يۈزلىنىشى بۇنداق تەڭپۇڭلۇقنى دائىم بۇزغۇنچىلىققا ئۇچرىتىدىغان ئەكس تەسىردىن باشقا نەرسە ئەمەس. ئىشخانا قول سانائىتى ئىش تەقسىماتىدا ئالدىنلا ۋە پىلانلىق يوسۇندا رول ئوينايدىغان قائىدە جەمئىيەت ئىچىدىكى ئىش تەقسىماتىدا ئىشتىن كېيىن ئىچكى ۋە ئۈن-تىنىسىز تەبىئىي مۇقەررەرلىك سۈپىتىدىلا رول ئوينايدۇ، بۇنداق تەبىئىي مۇقەررەرلىكنى بازار باھاسىنىڭ بارومېتىردەك ئۆزگىرىپ تۇرۇشىدىن بايقىغىلى بولىدۇ ھەمدە ئۇ تاۋار

ئىشلەپچىقارغۇچىلارنىڭ تەرتىپسىز ئۆز بېشىمچىلىقلىرىنى تۈگىتىدۇ. ئىشخانا قول سانائىتى ئىش تەقسىماتى كاپىتالىستىنىڭ كىشىلەر ئالدىدىكى مۇتلەق نوپۇزىنى ئالدىنقى شەرت قىلىدۇ، ئادەم كاپىتالىست ئىگىلىگەن باش ئاپپاراتنىڭ بىر بۆلگىدىنلا ئىبارەت؛ ئىجتىمائىي ئىش تەقسىماتى مۇستەقىل تاۋار ئىشلەپچىقارغۇچىلارنى بىر-بىرىگە قارمۇقارشى قىلىپ قويدۇ، خۇددى ھايۋاناتلار دۇنياسىدىكى ھەممىنىڭ ھەممىگە قارشى ئۇرۇشى<sup>276</sup> ھەمدە تۈرلەرنىڭ ھايات كەچۈرۈشىدە ئازدۇر-كۆپتۈر شەرت بولغىنىدەك، ئۇلار باشقا ھېچقانداق بىر نوپۇزنى ئېتىراپ قىلمايدۇ، پەقەت رىقابەتلىك نوپۇزنىلا ئېتىراپ قىلىدۇ، پەقەت ئۇلارنىڭ بىر-بىرىگە مەنپەئەت يەتكۈزۈشتىكى بېسىمنىڭ ئۇلارنىڭ زىممىسىدىكى مەجبۇرىيەت ئىكەنلىكىنىلا ئېتىراپ قىلىدۇ. شۇڭا، بۇرژۇئا ئېڭى بىر تەرەپتىن ئىشخانا قول سانائىتىنى، ئىشچىلارنىڭ ئۆمۈرۋايەت مەلۇم بىر مۇقىم قىسمى مەشغۇلات بىلەن شۇغۇللىنىشىنى، قىسمى ئىشچىلارنىڭ مۇتلەق كاپىتالىستقا بويىسۇنۇشى مانا بۇلارنى ئەمگەك ئۈنۈمدارلىقىنى ئاشۇرىدىغان ئەمگەك تەشكىلاتى دەپ ماختىسا، شۇنىڭ بىلەن بىر ۋاقىتتا ئىجتىمائىي ئىشلەپچىقىرىش جەريانىغا قارىتىلغان ھەرقانداق مەقسەتتىكى ئىجتىمائىي نازارەت ۋە تەكشۈشنى كاپىتالىستنىڭ دەخلىسىز مۈلۈك ھوقۇقىغا، ئەركىنلىكىگە ۋە ئۆزىنى ئۆزى بەلگىلەيدىغان «مۇستەقىل ئىجادكارلىقى» غا دەخلى-تەرۇز قىلغانلىق دەپ ھەدەپ ئەيىبلەيدۇ. شۇ نەرسە مەسىلىنى ناھايىتى ئېنىق چۈشەندۈرۈپ بېرەلەيدۇكى، فابرىكا تۈزۈمىنى قىزغىنلىق بىلەن ھىمايە قىلغۇچىلار ئىجتىمائىي ئەمگەكنىڭ ھەرقانداق بىر ئومۇمىي تەشكىلاتىنى ئەيىبلەگەن چاغدا، بۇنداق تەشكىلات پۈتكۈل جەمئىيەتنى فابرىكىغا

ئايلىندۇرۇۋېتىدۇ دېگەندىن باشقا ھېچنەمە دېيەلمەيدۇ. كاپىتالىستىك ئىشلەپچىقىرىش ئۇسۇلى ئاساسىدىكى جەمئىيەتتە ئىجتىمائىي ئىش تەقسىماتىدىكى ھۆكۈمەتسىزلىك بىلەن ئىشخانا قول سانائىتىدىكى مۇستەبىتلىك بىر-بىرىنى شەرت قىلىدۇ، ئەكسىچە، كەسىپنىڭ بىر-بىرىدىن ئاجرىلىشى تەبىئىي ھالدا راۋاجلىنىدىغان، ئۇنىڭدىن كېيىن مۇقىملىشىدىغان، ئاخىرىدا قانۇن تەرىپىدىن مۇستەھكەملىنىدىغان جەمئىيەتنىڭ ئىلگىرىكى شەكىللىرىدە، بىر تەرەپتىن ئىجتىمائىي ئەمگەكنى پىلان ۋە نوپۇز ئاساسىدا تەشكىللەش كۆرۈنۈشى نامايان بولىدۇ، يەنە بىر تەرەپتىن، ئىشخانا ئىچىدىكى ئىش تەقسىماتى پۈتۈنلەي چەتكە قېقىلىدۇ ياكى ناھايىتى تار دائىرىدە ۋە ياكى ئاندا-ساندا ۋە تاسادىپىي رەۋىشتە راۋاجلىنىدۇ. (59)

مەسىلەن، ھازىرغىچە قىسمىن ساقلىنىپ قالغان ئىپتىدائىي ھەم كىچىك كۆلەمدىكى ھىندىستان كوممۇناسى<sup>61</sup> يەرگە ئورتاق ئىگىدارلىق قىلىش، يېزا ئىگىلىكىنى قول ھۆنەرۋەنچىلىك بىلەن بىۋاسىتە باغلاش ۋە ئىش تەقسىماتىنى مۇقىملاشتۇرۇش ئاساسىدا قۇرۇلغان بولۇپ، بۇنداق ئىش تەقسىماتى يېڭى بىر كوممۇنا تۈزۈلگەن چاغدا تەييار پىلان ۋە سخىما بولۇپ قالىدۇ. ئەنە شۇنداق ھەر بىر كوممۇنا ئۆزىنى ئۆزى تەمىنلەيدىغان بىر پۈتۈن ئىشلەپچىقىرىش گەۋدىسى بولۇپ، ئۇلارنىڭ ئىشلەپچىقىرىش كۆلىمى 100 ئاكردىن تارتىپ بىرنەچچە مىڭ ئاكرغىچە بولىدۇ.

(59) «شۇ نەرسىنى ئومۇمىي قائىدە دېيىشكە بولىدۇ: جەمئىيەت ئىچىدىكى ئىش تەقسىماتى نوپۇزنىڭ باشقۇرۇشىغا ئۇچرىمىغانسىمۇ، ئىشخانا قول سانائىتى ئىچىدىكى ئىش تەقسىماتى شۇنچە راۋاجلىنىدۇ، بىر ئادەمنىڭ نوپۇزىغا شۇنچە بېقىندا بولۇپ قالىدۇ. شۇڭا، ئىش تەقسىماتى جەھەتتە، ئىشخانا ئىچىدىكى نوپۇز بىلەن جەمئىيەتتىكى نوپۇز تەتۈر تاناسىپ بولىدۇ» (ك. ماركس «پەلسەپە نامراتلىقى» 130-،

ئىشلەپچىقىرىشنىڭ ئاساسىي قىسمى تاۋار شەكلىدە ئىشلەپچىقىرىلماستىن ، بەلكى كوممۇنىنىڭ بىۋاسىتە ئۆز ئىقتىياجىنى قاندۇرۇش ئۈچۈن ئىشلەپچىقىرىلىدۇ ، شۇڭا ، ئىشلەپچىقىرىشنىڭ ئۆزى پۈتۈن ھىندىستان جەمئىيىتىدە تاۋار ئالماشتۇرۇش ۋاسىتىسى قىلىنىدىغان ئىش تەقسىماتى بىلەن قىلچە باغلىنىشلىق بولمايدۇ . پەقەت ئوشۇقچە مەھسۇلاتتا تاۋارغا ئايلىنىدۇ ، ۋە شۇنىڭ بىلەن بىللە ئۇنىڭ بىر قىسمى دۆلەت قولىغا ئۆتكەندىن كېيىنلا تاۋارغا ئايلىنىدۇ ، قەدىمدىن تارتىپ مۇئەييەن مىقداردىكى مەھسۇلات ئاتۇرال يەر ئىجارىسى شەكلىدە دۆلەت قولىغا ئۆتۈپ كەلگەن . ھىندىستاننىڭ ئوخشاش بولمىغان رايونلىرىدا ئوخشاش بولمىغان كوممۇنى شەكىللىرى ئۇچرايدۇ . ئەڭ ئاددىي شەكىلدىكى كوممۇنىلاردا يەر ئورتاق تېرىلىدۇ ، مەھسۇلات كوممۇنى ئەزالىرىغا تەقسىم قىلىپ بېرىلىدۇ ، ھەر بىر ئائىلە بولسا ئائىلە قوشۇمچە كەسپى سۈپىتىدە يىپ ئىگىرىش ، توقۇمىچىلىق قاتارلىق ئىشلار بىلەن شۇغۇللىنىدۇ . بىر خىلدىكى ئەمگەك بىلەن شۇغۇللىنىدىغان بۇ ئاممىدىن باشقا يەنە تۆۋەندىكىلەرنىمۇ ئۇچرىتىمىز : سودىيە ، ساقچى ۋە باجگىرلىك ئىشلىرىنىمۇ قوشۇمچە ئورۇندايدىغان بىر كوممۇنى «ياشلىقى» بولىدۇ ؛ دېھقانچىلىق ھېساباتىنى تىزىملايدىغان ، بۇنىڭغا دائىر ھەممە ئىشلارنى تىزىملاپ ۋە خاتىرىلەپ تۇرىدىغان بىر بوغالتىر ؛ جىنايەتچىلەرنى تەقىب قىلىدىغان ، سىرتتىن كەلگەن ساياھەتچىلەرنى قوغداپ ، ئۇلارنى بىر يېزىدىن ئىككىنچى بىر يېزىغا ئۇزۇتۇپ بارىدىغان ئۈچىنچى ئەمەلدار ؛ كوممۇنى چېگرىسىنى قوشنا كوممۇنى ھۇجۇمىدىن قوغدايدىغان چېگرا مۇھاپىزەتچىسى ؛ جامائەت سۇ ئامبارلىرىدىن ئېتىز سۇغىرىش ئۈچۈن سۇ تەقسىم قىلىپ بېرىدىغان مىراپ ؛ دىنىي مۇراسىم

ئىشلىرىنى باشقۇرىدىغان براخمان ؛ كوممۇنى بالىلىرىنى قۇم ئۈستىدە خەت يېزىپ ئوقىتىدىغان بىر ئوقۇتقۇچى ؛ تېرىلغۇ تېرىش ۋە يىغىۋېلىش ۋاقتىنى ۋە ھەر خىل دېھقانچىلىق ئىشلىرى ئۈچۈن قۇلاي ۋە ئاقىلاي ۋاقتلارنى ئاستىرولوگ سۈپىتىدە بەلگىلەپ بېرىدىغان كالىپندار براخمانى ؛ بارلىق دېھقانچىلىق سايمانلىرىنى ياسايدىغان ۋە رېمونت قىلىدىغان تۆمۈرچى ۋە ياغاچچى ، پۈتۈن كەنتكە قاچا-قۇچا ياساپ بېرىدىغان كۇلالچى ؛ ساتىراش ، كىر يۇيغۇچى ، زەرگەر ۋە بەزى ھاللاردا بەزى كوممۇنىدا زەرگەر بولۇپ ، بەزى كوممۇنىدا ئوقۇتقۇچى بولۇپ كۈن كەچۈرىدىغان شائىرلارنىمۇ ئۇچراتقىلى بولىدۇ . بۇ ئون نەچچە ئادەمنىڭ تۇرمۇشىغا كوممۇنى مەسئۇل بولىدۇ . ئەگەر ئادىمى كۆپىيىپ قالسا ، بوز يەر ئېچىپ كونا كوممۇنىغا ئوخشاش يەنە بىر يېڭى كوممۇنى بەرپا قىلىنىدۇ . كوممۇنى ئاپپاراتى پىلانلىق ئىش تەقسىماتى بارلىقىنى ئىپادىلەيدۇ ، لېكىن ئۇنىڭدا ئىشخانا قول سانائىتى ئىش تەقسىماتى بولۇشى مۇمكىن ئەمەس ، چۈنكى تۆمۈرچى ، ياغاچچى ۋە باشقىلار ئۈچۈن بازار ئۆزگەرمەيدۇ ، بەك كەتسە ، يېزىنىڭ چوڭ-كىچىكلىكىگە قاراپ ، بىر تۆمۈرچى ، كۇلالچى ۋە باشقىلار ئورنىغا ئىككى ياكى ئۈچى پەيدا بولىدۇ .<sup>(60)</sup> كوممۇنى ئىش تەقسىماتىنى تەڭشەپ تۇرىدىغان قانۇنىيەت بۇ يەردە تەبىئىي قانۇنىيەتنىڭ قارشى تۇرۇپ بولمايدىغان نۆپۈزى سۈپىتىدە رول ئوينايدۇ ، ئەمما ھەر بىر ھۈنەرۋەن ، مەسىلەن تۆمۈرچى ۋە باشقىلار ئۆز ئورنىدا ئەنئەنىۋى ئۇسۇل بويىچە ئۆز

(60) جۇڭشياۋ مارك ۋىلكس «ھىندىستاننىڭ جەنۇبىغا دائىر تارىخىي بايان» 1810—1817-يىللار لوندون نەشرى، 1-توم، 118—120-بەتلەر. 1852-يىل لوندون نەشرى، جورج كامپبېلنىڭ «ھازىرقى ھىندىستان» ناملىق كىتابىدا ھىندىستان كوممۇنىلىرىنىڭ ھەر خىل شەكىللىرىنى ئېنىق كۆرگىلى بولىدۇ. 278

كەسپى دائىرىسىدىكى ھەممە مەشغۇلاتنى ئورۇندايدۇ ، لېكىن ئۇ مۇستەقىل ھالدا ئورۇندايدۇ ، ئىشخانا دائىرىسىدە ھېچقانداق نوپۇزنى ئېتىراپ قىلمايدۇ . ئۆزىنى ئۆزى قامدايدىغان بۇنداق كوممۇنا ئەينى بىر شەكىلدە تەكرار ۋۇجۇدقا كېلىدۇ ، ئۇ تەسادىپىي بۇزغۇنچىلىققا ئۇچرىغاندا ، يەنە شۇ جايدا يەنە شۇ نام بىلەن قايتا بەرپا بولىدۇ<sup>(61)</sup> ، كوممۇنانىڭ بۇنداق ئاددىي ئىشلەپچىقىرىش ئورگانىزىمى تۆۋەندىكى بىر سىرنى ئېچىشتا ئاچقۇچ بولدى يەنى ئاسىيادىكى ھەرقايسى ئەللەر ئۈزلۈكسىز يىمىرىلىپ ، ئۈزلۈكسىز يېڭىدىن پەيدا بولۇپ ۋە دائىم ئۆزگىرىپ تۇردى ، بۇنىڭغا پۈتۈنلەي ئەكسىچە ئاسىيا جەمئىيىتىدە ھېچقانداق ئۆزگىرىش بولمىدى . بۇنداق جەمئىيەتتىكى ئاساسىي ئىقتىسادىي ئامىللار قۇرۇلمىسى سىياسىي ساھەدىكى بوران-چاپقۇننىڭ تەسىرىگە ئۇچرىمايدۇ .

يۇقىرىدا ئېيتىپ ئۆتۈلگىنىدەك ، كەسپداشلار ئۇيۇشمىسىنىڭ قائىدىسىدە<sup>(1)</sup> بىر ئۈستام ياللايدىغان شاگرت سانىغا قاتتىق چەك قويۇلۇپ ، ئۈستاملارنىڭ كاپىتالىستقا ئايلىنىپ كېتىشى پىلانلىق توسۇلغانىدى . خۇددى شۇنىڭدەك

(61) «مەملىكەتتە ياشىغۇچىلار قەدىمكى زامانلاردىن بۇيان ئەنە شۇنداق ئاددىي شەكىللەر ئاساسدا... تۇرمۇش كەچۈرۈپ كەلدى. ھەرقايسى يېزىلارنىڭ چېگرىسىدا كەمدىن-كەم ئۆزگىرىش بولغان؛ گەرچە بەزى چاغلاردا تۇرۇش، ئاچارچىلىق ۋە ۋابا كېسىلى تۈپەيلىدىن يېزىلار زىيانغا ئۇچرىغان ھەتتا خانۇەيران بولغان بولسىمۇ، لېكىن يەنە شۇ نام بىلەن، يەنە شۇ چېگرا دائىرىسىدە تۇرۇپ يەنە شۇ مەنبەئەتنى دەپ، ھەتتا يەنە شۇ قەبىلە نامى بىلەن بىرنەچچە يۈز يىل ياشاپ كەلگەن. ئاھالە-دۆلەتنىڭ خارابىلىشى ياكى بۆلۈنۈپ كېتىشىگە قىلچە پىسەنت قىلمىغان؛ يېزا پۈتۈن قالغان ئىكەن، ئۇلار يېزىنىڭ قانداق ھاكىمىيەت ئاستىدا بولۇشى ياكى قانداق پادىشاھنىڭ ھۆكۈمرانلىقىدا بولۇشىنى سۈرۈشتۈرمىگەن. يېزىنىڭ ئىچكى ئىقتىسادى ئۆزگەرمەي قېلىۋەرگەن.» (جاۋا ئارىلىنىڭ سابىق مۇئاۋىن ۋالىيىسى ت. ستامفورت لافلىس «جاۋا تارىخى» 1817-يىل لوندون نەشرى، 1-توم 285-بەت)

ئۈستام قايسى ھۈنەردە ئىشلەۋاتقان بولسا ، پەقەت شۇ قول سانائەت ساھەسىدىلا شاگرت ياللايتتى . كەسپداشلار ئۇيۇشمىسى ئۆزىنى سودىگەرلەر كاپىتالىدىن ئىبارەت ئۆزىگە قارىمۇقارشى تۇرىدىغان ۋە بىردىنبىر ئەركىن بولغان مۇشۇنداق كاپىتال شەكىلىدىكى ھەرقانداق تاجاۋۇزدىن كۈچىنىڭ بارىچە ھىمايە قىلاتتى . سودىگەر ھەرقانداق تاۋارنى سېتىۋالالايتتى ، لېكىن ئەمگەكنى تاۋار سۈپىتىدە سېتىۋالالايتتى . ئۇنىڭ پەقەت قول سانائەت بۇيۇملىرىنى زاكاز قىلغۇچى بولۇشىغا يول قويۇلغان . ئەگەر تاشقى شارائىت يەنىمۇ ئىلگىرىلىگەن ئىش تەقسىماتىنىڭ بولۇشىغا سەۋەب بولسا ، ئۇ ھالدا ھازىرقى بار كەسپداشلار ئۇيۇشمىسى بىرقانچە ئۇششاق ئۇيۇشمىلارغا بۆلۈنەتتى ياكى ئىلگىرىكى كەسپداشلار ئۇيۇشمىسىدىن باشقا يەنە يېڭىلىرى بارلىققا كېلەتتى ، لېكىن ھەر خىل قول سانائەت بىر ئىشخانىغا بىرلىشىپ كېتىدىغان ئىش بولمايتتى . شۇڭلاشقا كەسپداشلار ئۇيۇشمىسى تەشكىلاتىنىڭ قول سانائەتنى بۆلۈۋېتىشى ، تەنھا قىلىپ قويۇشى ۋە راۋاجلاندۇرۇشى ئىشخانا قول سانائىتى دەۋرى ئۈچۈن ماددىي مەۋجۇدىيەت شارائىتى يارىتىپ بەرگەن بولسىمۇ ، لېكىن كەسپداشلار ئۇيۇشمىسى تەشكىلاتىنىڭ ئۆزى ئىشخانا قول سانائىتى ئىش تەقسىماتىنى چەتكە قاقاتتى . ئومۇمەن ئالغاندا ، قۇلۇلە ئۆز قاسىرىقىغا قانداق چىڭ يېپىشىۋالغان بولسا ، ئىشچىمۇ ئۆز ئىشلەپچىقىرىش ۋاسىتىلىرىگە شۇنداق يېپىشىۋالغانىدى ، دېمەك ئىشخانا قول سانائىتىنىڭ ئەڭ تۆۋەن ئاساسىمۇ ھازىرلانمىغانىدى ، يەنى ئىشلەپچىقىرىش ۋاسىتىلىرى ئىشچىغا قارىمۇقارشى بولغان كاپىتال سۈپىتىدە مۇستەقىللىشىپ كەتمىگەندى .

پۈتكۈل جەمئىيەت ئىچىدىكى ئىش تەقسىماتى تاۋار



ئالماشتۇرۇشنى ۋاستە قىلغان ياكى قىلمىغان بولۇشىدىن قەتئىينەزەر، ئۇ تۈرلۈك ئىقتىسادنىڭ ئىجتىمائىي فورماتسىيىسىگە خاس، ئىشخانا قول سانائىتىنىڭ ئىش تەقسىماتى بولسا پۈتۈنلەي كاپىتالىستىك ئىشلەپچىقىرىش ئۇسۇلىنىڭ ئۆزىگە خاس ئىجادىيەت.

## 5. ئىشخانا قول سانائىتىنىڭ كاپىتالىستىك خاراكتېرى

خېلى نۇرغۇن ئىشچىنىڭ ئەينى بىر كاپىتالىنىڭ قوماندانلىقىدا بولۇشى ھەمكارلىقىمۇ، ئىشخانا قول سانائىتىنىڭمۇ تەبئىي باشلىنىش نۇقتىسى بولۇپ قالدۇ. ئەكسىچە، ئىشخانا قول سانائىتىنىڭ ئىش تەقسىماتى ئىشلىتىلىدىغان ئىشچىلار سانىنىڭ ئېشىشىنى تېخنىكا جەھەتتىن زۆرۈر قىلىپ قويدۇ. ئەمدى ئايرىم كاپىتالىستىك ئىشلىتىشى زۆرۈر بولغان ئەڭ تۆۋەن چەكلىنىش ئىشچىلار سانى ھازىرقى ئىش تەقسىماتى تەرىپىدىن بەلگىلىنىدۇ. يەنە بىر تەرەپتىن، ئىش تەقسىماتىنى يەنىمۇ داۋاملاشتۇرۇش ئارقىسىدا كېلىدىغان پايدىغا ئېرىشىش ئۈچۈن، ئىشچىلار سانىنى يەنىمۇ ئاشۇرۇشقا توغرا كېلىدۇ، بۇنى ھەسسىلەپ كۆپەيتكەندىلا ئەمەلگە ئاشۇرغىلى بولىدۇ. لېكىن كاپىتالىنىڭ ئۆزگىرىشچان قىسمىنىڭ ئېشىشىغا ئەگىشىپ، ئۇنىڭ ئۆزگەرمەس قىسمىمۇ ئېشىشى كېرەك، ئىمارەت، پېچ قاتارلىق ئورتاق ئىشلەپچىقىرىش شارائىتلىرىنىڭ كۆلىمىنى كېڭەيتىش، بولۇپمۇ خام ماتېرىياللارنى ئاشۇرۇش، يەنە كېلىپ ئىشچىلار سانىغا قارىغاندا كۆپ تېز ئاشۇرۇشقا توغرا كېلىدۇ. ئىش تەقسىماتى نەتىجىسىدە ئەمگەك ئۈنۈمدارلىقى

ئاشىدۇ، شۇنىڭغا ئەگىشىپ مۇئەييەن ئەمگەك مىقدارىنىڭ مۇئەييەن ۋاقىت ئىچىدە سەرپ قىلغان خام ماتېرىيال مىقدارىمۇ نىسبەت بويىچە ئېشىپ بارىدۇ. شۇڭا، ئايرىم كاپىتالىستىك قولدىكى ئەڭ تۆۋەن چەكلىنىش كاپىتال سوممىسى بارغانسېرى كۆپىيىدۇ، يەنى جەمئىيەتتىكى تېخىمۇ نۇرغۇن تۇرمۇش ۋاسىتىلىرى ۋە ئىشلەپچىقىرىش ۋاسىتىلىرى كاپىتالغا ئايلىنىدۇ، بۇ ئىشخانا قول سانائىتىنىڭ تېخنىكا خاراكتېرىدىن كېلىپ چىققان قانۇنىيەتتۇر. (62)

ئىشخانا قول سانائىتىدىمۇ ئاددىي ھەمكارلىقتىكىگە ئوخشاش، فۇنكسىيە ئىجرا قىلىۋاتقان ئەمگەك ئورگانىزمى كاپىتالىنىڭ بىر خىل ياشاش شەكلى بولۇپ ھېسابلىنىدۇ. نۇرغۇن يەككە قىسمەن ئىشچىلاردىن تەركىب تاپقان ئىجتىمائىي ئىشلەپچىقىرىش ئاپپاراتلىرى كاپىتالىستىقا مەنسۇپ. شۇنىڭ ئۈچۈن، تۈرلۈك ئەمگەكنىڭ بىرلىشىشىدىن پەيدا بولىدىغان ئىشلەپچىقىرىش كۈچىمۇ كاپىتالىنىڭ ئىشلەپچىقىرىش كۈچى بولۇپ ئىپادىلىنىدۇ. ھەقىقىي ئىشخانا قول سانائىتى ئىلگىرى مۇستەقىل بولغان ئىشچىلارنى كاپىتالىنىڭ قوماندانلىقىغا ۋە ئىنتىزامغا

(62) «قول سانائىتىنىڭ ئىچكى تەقسىم قىلىنىشى ئۈچۈن زۆرۈر بولغان كاپىتالىنىڭ زۆرۈر تۇرمۇش ۋاسىتىلىرى ۋە ئىشلەپچىقىرىش ۋاسىتىلىرى دېيىش كېرەك، جەمئىيەتتە تەييار ھالەتتە مەۋجۇت بولۇپ تۇرۇشقا كۆپايە قىلمايدۇ؛ بۇ كاپىتال كارخانا ئىگىسىنىڭ قولغا يېتەرلىك مىقداردا توپلىنىشى ۋە ئۇلارنى كەڭ دائىرىدىكى ئىشلەپچىقىرىش بىلەن شۇغۇللىنىش ئىمكانىيىتىگە ئىگە قىلىشى لازىم... ئىش تەقسىماتى راۋاجلانغانسېرى، ئوخشاش ساندىكى ئىشچىلارنى مۇقىم ئىشلىتىشكە توغرا كەلسە، كاپىتالىنى قورال، خام ماتېرىيال قاتارلىقلارغا تېخىمۇ كۆپ سەرپ قىلىشقا توغرا كېلىدۇ.» (شۈرۈخ «سىياسىي ئىقتىساد دەرسلىكى» پارىژ نەشرى، 1-توم 250-بەت، 251-بەتلەر) «سىياسىي ساھەدە دۆلەت ھاكىمىيىتىنىڭ مەركەزلىشىشى بىلەن شەخسىي مەنپەئەتنىڭ پارچىلىنىشى بىر-بىرىدىن ئايرىلمىغاندەك، ئىشلەپچىقىرىش ۋاسىتىلىرىنىڭ توپلىنىشى بىلەن ئىش تەقسىماتى بىر-بىرىدىن ئايرىلمايدۇ.» (ك. ماركس «پەلسەپە نامراتلىقى» 1847-يىلى پارىژ نەشرى 134-بەت) 277

بويىنىدۇرۇپلا قالماي، بەلكى ئىشچىلارنىڭ ئۆزلىرى ئوتتۇرىسىدا تەبىئىيەت بۆلۈنۈشىنى كەلتۈرۈپ چىقىرىدۇ. ئاددىي ھەمكارلىق ئومۇمەن شەخسنىڭ ئەمگەك ئۇسۇلىنى ئۆزگەرتىدۇ، ئەمما ئىشخانا قول سانائىتى ئۇنى ئۆزۈل-كېسىل ئىنقىلابلاشتۇرىدۇ، شەخسىي ئەمگەك كۈچىگە تۈپ نېگىزىدىن زىيان يەتكۈزىدۇ. ئىشخانا قول سانائىتى ئىشچىلارنى غەلىتە بىر نەرسىگە ئايلاندۇرۇپ قويدۇ، ئۇ ئىشچىلارنىڭ خىلمۇخىل ئىشلەپچىقىرىش ھەۋىسى ۋە ئىشلەپچىقىرىش قابىلىيىتىنى باسدۇ، ئۇنىڭ ھېسابىغا سۈنئىي يوسۇندا ئىشچىلارنىڭ بىر تەرەپلىمە ماھارىتىنى يېتىشتۈرىدۇ، بۇ خۇددى لاپالاتا ئەللىرىدىكى<sup>279</sup> كىشىلەرنىڭ بىر مالىنى ئۇنىڭ تېرىسى ياكى يېغىنى ئېلىش ئۈچۈنلا سويۇۋەتكىنىگە ئوخشايدۇ. تۈرلۈك ئالاھىدە قىسمەن ئەمگەك تۈرلۈك ئايرىم شەخس ئوتتۇرىسىدا تەقسىم قىلىنىپلا قالماي، بەلكى ئايرىم شەخسنىڭ ئۆزىمۇ پارچىلىنىپ، مەلۇم قىسمەن ئەمگەكنىڭ ئاپتوماتىك قورالغا ئايلىنىدۇ<sup>63</sup>؛ شۇنداق قىلىپ، كىشىنى ئۆز تېنىنىڭ بىر بۆلىكى دەپ تەسۋىرلىگەن مېنىنى ئاگرېپيانىڭ بۇ بىمەنە كىنايە سۆزى<sup>280</sup> ئەمەلگە ئاشىدۇ. (64) دەسلەپتە، ئىشچى تاۋار ئىشلەپچىقىرىش ئۈچۈن ئۆزىدە ماددىي ۋاسىتىلەر بولمىغانلىقتىن ئەمگەك كۈچىنى كاپىتالغا ساتقان بولسا، ئەمدى ئۇ شەخسەن ئەمگەك كۈچىنى كاپىتالغا ساتمىسا ئۇنىڭدىن پايدىلىنىلمايدۇ. ئەمگەك كۈچى پەقەت بىر خىل باغلىنىش ئىچىدىلا ئۆز رولىنى

(63) دۇگالد ستۇئارت ئىشخانا قول سانائىتىدىكى ئىشچىلارنى «قىسمەن ئەمگەك ئۈچۈن ئىشلىتىلدىغان... تىرىك ئاپتوماتلار» دەپ ئاتايدۇ. (دۇگالد ستۇئارت «سىياسىي ئىقتىساد دەرسلىكى» 318-بەت)

(64) مارجانىڭ ھەر بىر ئەزاسى ئەمەلىيەتتە بىر پۈتۈن ئاشقازاندىن ئىبارەت. لېكىن ئۇ پۈتۈن تېنىگە ئۇزۇقلۇق يەتكۈزۈپ بېرىدۇ، ھەرگىز رىم ئاقسۆڭەكلىرىگە ئوخشاش ئۇنىڭ تېنىدىن ئۇزۇقلۇق ماددىلىرىنى سۈمۈرۈۋالمايدۇ.

جارى قىلدۇرىدۇ، بۇنداق باغلىنىش ئەمگەك كۈچى سېتىلغاندىن كېيىنلا ۋە كاپىتالىستنىڭ كارخانىسىدىلا مەۋجۇت بولىدۇ. ئۆزىنىڭ تەبىئىي خاراكتېرى بويىچە مۇستەقىل تۈردە بىرەر ئىش قىلىش ئىقتىدارىدىن مەھرۇم بولغان ئىشخانا قول سانائىتىنىڭ ئىشچىسى ئۆزىنىڭ ئىشلەپچىقىرىش پائالىيىتىنى كاپىتالىست كارخانىسىنىڭ قوشۇمچىسى سۈپىتىدەلا ئېلىپ بارالايدۇ. (65)

78 دەپ يېزىپ قويۇلغاندەك، ئىش تەقسىماتىمۇ ئىشخانا قول سانائىتىنىڭ ئىشچىلىرىغا كاپىتالنىڭ مۈلكى دەپ تامغا باسدۇ. بىر نادان ئادەمنىڭ پۈتۈن ئۇرۇش سەنئىتىنى ئۆزىنىڭ شەخسىي ئەقىل-پاراستى ئورنىدا نامايان قىلغىنىدەك، مۇستەقىل دېھقان ياكى قول ھۈنەرۋەننىڭ (گەرچە كىچىك كۆلەمدە بولسىمۇ) كۆرسىتىدىغان ئىدىيىسى، ھۆكۈم قىلىش كۈچى ۋە ئىرادىسى ئەمدى پۈتكۈل ئىشخانا ئۈچۈنلا زورۇر بولىدۇ. ئىشلەپچىقىرىشتىكى ئەقلىي كۈچنىڭ ئۆز كۆلىمىنى بىر تەرەپلىمە كېڭەيتىشىدىكى سەۋەب شۇكى، باشقا نۇرغۇن تەرەپلەردە بۇلار پۈتۈنلەي يوقىلىپ كېتىدۇ. قىسمەن ئىشچىلاردا مەھرۇم بولغان نەرسىلەر پۈتۈنلەي ئۆزلىرى بىلەن قارمۇقارشى بولغان كاپىتالغا مەركەزلىشىدۇ. (66) ئىشخانا قول سانائىتى ئىش تەقسىماتىنىڭ

(65) «بىر خىل قول سانائەت ھۈنەرنىڭ ھەممە ماھارىتىنى تولۇق ئۆزلەشتۈرۈۋالغان ئىشچى قەيەرگە بارسا خىزمەت تاپالايدۇ ۋە جان باقالايدۇ، ھالبۇكى يەنە بىر خىل ئىشچىلار (ئىشخانا قول سانائىتىنىڭ ئىشچىسى) قوشۇمچە نەرسىدىلا ئىبارەت، ئۇ ئۆزىنىڭ خىزمەتداشلىرىدىن ئايرىلغان ھامان، ئىقتىدارىدىنمۇ، مۇستەقىللىقتىنمۇ مەھرۇم قالىدۇ، شۇڭا كىشىلەرنىڭ نەزەردە ئۇنىڭغا مەجبۇرلاپ تېگىش لايىق دەپ قارىلىدىغان قائىدە-نىزاملارنى قوبۇل قىلىشقا مەجبۇر بولىدۇ.» (شتورخ «سىياسىي ئىقتىساد دەرسلىكى» 1815-يىل پېتېربۇرگ نەشرى، 1-توم 204-بەت)

(66) ئا. فېرگۇسون «شەھەر ئاھالىسىنىڭ ئىجتىمائىي تارىخى توغرىسىدا» 4-قىسىم، 2-بۆلۈم 281-بەت: «بىراۋنىڭ ئۆتقىنى، بىراۋنىڭ ئۆتۈرغىنىدۇر.»

مەھسۇلى شۇكى، ماددىي ئىشلەپچىقىرىش جەريانىدىكى ئەقلىي كۈچ باشقىلارنىڭ مۈلكى ۋە ئىشچىلارغا ھۆكۈمرانلىق قىلىدىغان كۈچ سۈپىتىدە ئىشچىلارغا قارىمۇقارشى قويۇلىدۇ. بۇنداق بۆلۈنۈش جەريانى ئاددىي ھەمكارلىقتا باشلىنىدۇ، ئىشخانا قول سانائىتىدە راۋاجلىنىدۇ، يىرىك سانائەتتە بولسا ئورۇندىلىدۇ. ئاددىي ھەمكارلىق جەريانىدا، كاپىتالىست ئايرىم ئىشچى ئالدىدا ئىجتىمائىي ئەمگەك ئورگانىزىمىنىڭ بىرلىكى ۋە ئىرادىسىگە ۋەكىللىك قىلىدۇ، ئىشخانا قول سانائىتى ئىشچىلارنى قىسمەن ئىشچىلارغا ئايلاندۇرۇپ غەلىتە راۋاجلاندۇرىدۇ، يىرىك سانائەت بولسا پەننى مۇستەقىل ئىشلەپچىقىرىش ئىقتىدارى سۈپىتىدە ئەمگەكتىن ئاجرىتىدۇ ھەمدە ئۇنى كاپىتالغا خىزمەت قىلىشقا مەجبۇر قىلىدۇ. (67)

ئىشخانا قول سانائىتىدە ئومۇمىي ئىشچىنىڭ شۇنىڭدەك كاپىتالنىڭ ئىجتىمائىي ئىشلەپچىقىرىش كۈچىنىڭ قۇدرەت تېپىشى ئىشچىنىڭ شەخسەن ئىشلەپچىقىرىش كۈچىنىڭ كېمىيىشىنى شەرت قىلىدۇ.

«نادانلىق خۇراپاتلىقنىڭ ئانىسى، شۇنداقلا سانائەتنىڭ ئانىسى. تەپەككۈر ۋە تەسەۋۋۇردىن خاتالىق كېلىپ چىقىدۇ، لېكىن قول ياكى پۇتنى ھەرىكەتكە كەلتۈرۈش ئادىتى تەپەككۈرگىمۇ، تەسەۋۋۇرغىمۇ باغلىق ئەمەس. شۇنىڭ ئۈچۈن، مېگە ئەڭ ئاز ئىشلىتىلىدىغان جايلاردا ئىشخانا قول سانائىتى ھەممىدىن ياخشى گۈللىنىدۇ، شۇڭا،

(67) «بىلىملىك كىشىلەر بىلەن ئىشلەپچىقىرىش ئىشچىسى ناھايىتى يېراقلىشىپ كېتىدۇ، بىلىم ئىشچىلارنىڭ ئۆزىنىڭ ئىشلەپچىقىرىش كۈچىنى ئاشۇرىدىغان ۋاسىتە قىلىنماستىن، ھەممە يەردە دېگۈدەك ئىشچى بىلەن قارىمۇقارشى قويۇلىدۇ... بىلىم ئەمگەكتىن ئاجرايىدىغان ھەمدە ئەمگەككە قارىمۇقارشى تۇرايىدىغان قورالغا ئايلانىدۇ.» (ۋ. تومپسون «بايلىق تەقسىماتىنىڭ قاندىسى ئۈستىدە تەتقىقات» 1824-يىل لوندون نەشرى، 274-بەت)

فابرىكىنى بىر ماشىنا، ئادەمنى شۇ ماشىنىنىڭ ھەرقايسى بۆلەكلىرى دەپ قاراشقا بولىدۇ». (68)

ئەمەلىيەتتە، 18-ئەسىرنىڭ ئوتتۇرىلىرىدا بەزى قول سانائەت ئىشخانىلىرى ئاددىي، لېكىن فابرىكىنىڭ سىرى ھېسابلىنىدىغان بەزى مەشغۇلاتلارغا سەل دەلدۈشلەرنى ئىشقا سېلىشنى ئەۋزەل كۆرەتتى. (69)

ئا. سمىت مۇنداق دەيدۇ:

«كۆپ كىشىلەرنىڭ ئەقلىي ئىقتىدارى تەبىئىي ھالدا ئۇلارنىڭ ئادەتتىكى پائالىيەتلىرى داۋامىدا يېتىلىدۇ. ئۆمۈر بويى ئاز ساندىكى ئاددىي مەشغۇلات بىلەن شۇغۇللىنىدىغان كىشىلەر ئۈچۈن ئۆزىنىڭ ئەقلىي قابىلىيىتىنى ئىشقا سېلىش پۇرسىتى بولمايدۇ... ئۇلار دۆتلۈك ۋە نادانلىقتا چېكىگە يېتىدۇ.»

ئا. سمىت قىسمەن ئىشچىلارنىڭ نادانلىقىنى تەسۋىرلەپ كېلىپ يەنە مۇنداق دەيدۇ:

«ئۇنىڭ ئۆلۈك ۋە بىر خىلدىلا ئۆتىدىغان تۇرمۇشى ئۇنىڭ ئالغا ئىلگىرىلەش روھىغا تەبىئىي ھالدا زىيان يەتكۈزىدۇ... بۇ ھال ھەتتا ئىشچى ئورگانىزىمىنىڭ ھاياتىي كۈچىنىمۇ زەئىپلەشتۈرىدۇ، ئىشچىنى ئۆزى ئۆگەنگەن قىسمەن ئىشتىن باشقا بىرەر ئىشقا پۈتۈن زېھنىي كۈچىنى تولۇق ۋە ئۇزاقراق سەرپ قىلالمايدىغان قىلىپ قويىدۇ. شۇنداق قىلىپ، ئۇنىڭ ئۆزىگە خاس كەسپىدىكى ماھارىتى ئۆزىنىڭ ئەقلىي، ئىجتىمائىي ۋە ھەربىي خىسەلەتلىرىنى قۇربان قىلىش ھېسابىغا كەلگەن بولىدۇ. لېكىن ھەر بىر مەدەنىيەتلىك سانائەت جەمئىيىتىدە ئەمگەكچى كەمبەغەللەر يەنى كەڭ خەلق ئاممىسى مۇقەررەر شۇنداق

(68) ئا. فېرگۇسون «شەھەر ئاھالىسى تارىخى توغرىسىدا» 4-قىسىم، 2-بۆلۈم، 280-بەت.

(69) ج. د. تۇكىت «ئەمگەكچى ئاھالىنىڭ بۈگۈنى ۋە ئۆتمۈشىگە دائىر تارىخ» 1846-يىل

لوندون نەشرى، 1-توم 148-بەت.

ھالەتكە چۈشۈپ قالدۇ.» (70)

ئىش تەقسىماتى تۈپەيلىدىن خەلق ئاممىسىنىڭ پۈتۈنلەي مېيىپ ھالغا چۈشۈپ قېلىشىدىن ساقلىنىش ئۈچۈن ، ئا . سمىت گەرچە ناھايىتى كىچىك دائىرىدە بولسىمۇ خەلق مائارىپىنى دۆلەت يولغا قويۇش تەكلىپىنى بېرىدۇ . ئا . سمىتنىڭ بۇ ئەسرىنى فرانسۇزچىغا تەرجىمە قىلىپ ، ئىزاھ بەرگەن ۋە فرانسىيە 1-ئىمپېرىيىسى ۋاقتىدا تەبىئىي ھالدا سېنات ئەزاسى بولۇۋالغان ژ . گارنىيې ئا . سمىتنىڭ بۇ پىكرىگە باشتىن-ئاخىر قارشى تۇرىدۇ . ئۇ مۇنداق ھېسابلايدۇ ، خەلق مائارىپى ئىش تەقسىماتىنىڭ تۈپ قانۇنىيىتىگە زىت كېلىدۇ ؛ خەلق مائارىپى يولغا قويۇلسا ، «بىزنىڭ پۈتكۈل ئىجتىمائىي تۈزۈمىمىز تۈگىشىدۇ» . ئۇ مۇنداق دەيدۇ :

«جىسمانىي ئەمگەك بىلەن ئەقلىي ئەمگەك ئوتتۇرىسىدىكى بۆلۈنۈش» (71)؛ ھەرقانداق باشقا ئىش تەقسىماتىغا ئوخشاش ، جەمئىيەتنىڭ كۈنساين

(70) ئا . سمىت «دۆلەت بايلىقى توغرىسىدا» 5-بۆلۈم ، 1-باب [3-پاراگراف] 2-تارماقچە . ئا . فېرگۇسون ئىش تەقسىماتىنىڭ زىيانلىق ئاقۇتىنى چۈشەندۈرۈپ ئۆتكەندى . فېرگۇسوننىڭ شاگىرتى بولۇش سۈپىتى بىلەن ئا . سمىت بۇ نۇقتىنى ئىنتايىن ئوچۇق چۈشەندى . ئۇ ئۆز ئەسرىنىڭ بېشىدا ، ئىش تەقسىماتىنى ئالاھىدە ماقىلە ماقىلە ئۆتۈپ ، ئىش تەقسىماتىنىڭ جەمئىيەتتىكى تەڭسىزلىك مەنبەسى ئىكەنلىكىنى گەپ ئارىسىدا تىلغا ئېلىپ ئۆتكەندى . ئۇ پەقەت دۆلەت كىرىمى بايان قىلىنغان 5-بۆلۈمدىلا فېرگۇسوننىڭ پىكرىنى تەكرارلاپ ئۆتتى . فېرگۇسون ، ئا . سمىت ، لېمونتېي ۋە سايلار ئوتتۇرىسىدىكى ئىش تەقسىماتىنى تەنقىد قىلىش مەسلىسى جەھەتتىكى تارىخى باغلىنىش توغرىسىدا «پەلسەپە نامراتلىقى» دا ئېيتىشقا تېگىشلىك سۆزلەرنىڭ ھەممىسىنى ئېيتقاندىم ، ئۇنىڭدا ئىشخانا قول سانائىتى ئىش تەقسىماتى كاپىتالىستىك ئىشلەپچىقىرىش ئۇسۇلىنىڭ ئالاھىدە شەكلى ئىكەنلىكىنى تۇنجى قېتىم تىلغا ئالغاندىم . (ك . ماركس «پەلسەپە نامراتلىقى» 1847-يىلى پارىژ نەشرى ، 122- ۋە ئۇنىڭدىن كېيىنكى بەتلەر) 277

(71) فېرگۇسون «شەھەر ئاھالىسىنىڭ ئىجتىمائىي تارىخى» نىڭ 281-بېتىدە مۇنداق دېگەن : «مۇشۇنداق ئىش تەقسىماتى دەۋرىدە تەپەككۈرنىڭ ئۆزىمۇ ئالاھىدە كەسىپ بولۇپ قېلىشى مۇمكىن .»

بېيىشقا «ئۇ كاپىتالى ، يەرگە ئىگىدارلىق قىلىش ھوقۇقىنى ۋە ئۇلارنىڭ دۆلىتىنى ئىپادىلەش ئۈچۈن بۇ سۆزنى توغرا قوللانغان» ئەكىشىپ ، تېخىمۇ روشەنلىشىپ ، تېخىمۇ مۇقىملىشىپ باردى . ھەرقانداق باشقا ئىش تەقسىماتىغا ئوخشاش ، بۇ ئىش تەقسىماتىمۇ ئىلگىرىكى تەرەققىياتنىڭ نەتىجىسى ۋە كەلگۈسى تەرەققىياتنىڭ سەۋەبى بولىدۇ . ھۆكۈمەت بۇنداق ئىش تەقسىماتىغا قارشى تۇرۇشى ھەمدە ئۇنىڭ تەبىئىي تەرەققىياتىنى توسۇشى كېرەكمۇ ؟ ھۆكۈمەت بىر-بىرىدىن ئاجرىلىشقا ۋە بۆلۈنۈشكە ئىنتىلىۋاتقان ئىككى تۈردىكى ئەمگەكنى ئارىلاشتۇرۇۋېتىش ۋە بىرلەشتۈرۈۋېتىش ئۈچۈن دۆلەت كىرىمىنىڭ بىر قىسمىنى سەرپ قىلىشى كېرەكمۇ ؟» (72)

ئەقلىي ۋە جىسمانىي جەھەتتىكى بەزىبىر غەلىتىلىكمۇ پۈتۈن جەمئىيەتتىكى ئىش تەقسىماتىدىن ئايرىلمايدۇ . لېكىن ، ئىشخانا قول سانائىتى دەۋرى ئەمگەك تارماقلىرىدىكى بۇنداق ئىجتىمائىي بۆلۈنۈشنى تېخىمۇ زور دەرىجىدە چوڭقۇرلاشتۇرغانلىقتىن ، يەنە بىر تەرەپتىن ئۇنىڭ ئۆزىگە خاس ئىش تەقسىماتى ھاياتلىقىنىڭ يىلتىزى نۇقتىسىدىن شەخسكە زىيان يەتكۈزىدىغان بولغاچقا ، ئىشخانا قول سانائىتى دەۋرىدىمۇ ئالدى بىلەن سانائەت پاتولوگىيىسىگە ماتېرىيال ۋە تەسىر كۈچ يەتكۈزۈپ بېرىدۇ . (73)

(72) ژ . گارنىيې تەرجىمىسى 5-توم ، 4- ، 5-بەتلەر .

(73) پادۇيادىكى كىلىكىلىق مېدىتسىنا پروفېسسورى رامادىنى 1700-يىلى ئۆزىنىڭ «قول ھۈنەرۋەنلەرنىڭ كېسەللىكلىرى» ناملىق ئەسىرىنى نەشر قىلدۇردى ، بۇ كىتاب 1777-يىلى فرانسۇزچىغا تەرجىمە قىلىندى ، 1841-يىلى «تىبابەتچىلىك قامۇسى» 7-قىسمى . كلاسسىك يازغۇچى» دا يەنە بېسىلىپ چىقتى . تەبىئىيىكى ، بىرىك سانائەت دەۋرى ئۇنىڭ ئىشخانا بىمارلىرىنىڭ كېسەللىك كاتولوگىنى زور دەرىجىدە كۆپەيتىپ قويدى . تۆۋەندىكىلەرگە قاراڭ : «ئادەتتىكى چوڭ شەھەر بولۇپمۇ لېئون شەھىرىدىكى ئىشخانا بىمارلىرىنىڭ كېسەللىكى ۋە مەنەۋى سەھىيە ئىشلىرى» ، ئا . ل . فونتېرېت دوختۇر تۈزگەن ، 1858-يىلى پارىژ نەشرى ۋە [لوخاچ] «ئوخشىمىغان تەبىقە ، ئوخشىمىغان ياش ، ئوخشىمىغان جىنسلىكلەرنىڭ كېسەللىكلىرى» (6 توملۇق) 1840-يىلى ئۆلم نەشرى . 1854-يىلى ماھارەت ۋە قول سانائەت جەمئىيىتى 281 سانائەت كېسەللىكىنى تەكشۈرۈش كومىتېتى تەييارلىدى . «تۈنۈككىنخام ئىقتىساد مۇزېيى» كانالوگىدىن بۇ كومىتېت توپلىغان ھۆججەتلەر تىزىملىكىنى تاپقىلى بولىدۇ . ھۆكۈمەت تەرەپنىڭ «ئاممىۋى سەھىيە ھەققىدە دوكلات» ى ئىنتايىن مۇھىم . مېدىتسىنا دوكتورى ئېدوئارد رېچ «ئىنسانلارنىڭ چېكىنىشى توغرىسىدا» 1868-يىلى ئېرلانگېن نەشرىگە قاراڭ .

«ئەگەر بىر ئادەم ئۆلۈم جازاسىغا ھۆكۈم قىلىنىپ پارچىلاپ تاشلانسىمۇ، بۇ قەتلى قىلىش دەپ ئاتىلىدۇ، ئەگەر ئۇ ئۆلۈم جازاسىغا ھۆكۈم قىلىنماستىن پارچىلاپ تاشلانسىمۇ، بۇ قاتىللىق قىلىش دەپ ئاتىلىدۇ. ئەمگەكىنى پارچىلاش خەلققە قاتىللىق قىلىش دېمەكتۇر.» (74)

ئىش تەقسىماتىنى ئاساس قىلغان ھەمكارلىق ياكى ئىشخانا قول سانائىتى ئەڭ دەسلەپتە ئۆز ئىختىيارى بىلەن شەكىللەنگەن. ئۇ مۇئەييەن دەرىجىدە مۇستەھكەملەنگەن ۋە كېڭەيگەن ھامان، كاپىتالىستىك ئىشلەپچىقىرىش ئۇسۇلىنىڭ ئاڭلىق، پىلانلىق ۋە سىستېمىلىق شەكىلگە ئايلىنىدۇ. ھەقىقىي ئىشخانا قول سانائىتىنىڭ تارىخى ئىشخانا قول سانائىتىگە خاس بولغان ئىش تەقسىماتىنىڭ ئەڭ دەسلەپتە قانداق تەجرىبىلەر ئاساسىدا، گويا ئالاقىدارلارغا سەزدۈرمەي مۇۋاپىق شەكىلگە كىرگەنلىكىنى، لېكىن كېيىن قانداق قىلىپ كەسىپداشلار ھۈنەرۋەنلىرىدەك بىر مەھەل تېپىۋالغان شەكىلنى ئەنئەنە يولى بىلەن ساقلاپ كەلگەنلىكىنى، ئايرىم سورۇنلاردا ھەتتا بىرنەچچە يۈز يىل ساقلاپ كەلگەنلىكىنى ئىپادىلەيدۇ. بۇنداق شەكىلدىكى ئۆزگىرىش ئىككىنچى ئورۇندا تۇرىدىغان ئىشلاردىكى ئۆزگىرىشلەردىن باشقا، ھامان ئەمگەك قوراللىرى جەھەتتە ئىنقىلاب بولغانلىقىدىن بولىدۇ. ھازىرقى زامان ئىشخانا قول سانائىتى—مەن بۇ يەردە ماشىنىنى ئاساس قىلىدىغان يىرىك سانائەت توغرىسىدا سۆزلەۋاتقىنىم يوق—ياكى چوڭ شەھەرلەردە ۋۇجۇدقا كېلىدىغان

(74) د. ئۇرخارت «ئادەتتىكى سۆز» 1855-يىل لوندون نەشرى، 119-بەت. گېگېل ئىش تەقسىماتى مەسىلىسىدە ناھايىتى غەربىي كۆز قاراشتا ئىدى. ئۇ ئۆزىنىڭ «قانۇن پەلسەپىسى» دېگەن كىتابىدا: «مەلۇماتلىق كىشى دېگەنلىك، ئالدى بىلەن باشقىلار قىلالايدىغان ھەممە ئىشنى قىلالايدىغان كىشىنى كۆرسىتىدۇ» دېيىدۇ. 282

كىيىم-كېچەك ئىشخانا قول سانائىتىگە ئوخشاش تەييار «شائىرنىڭ پارچىلانغان پۇت-قولى»<sup>285</sup> نى تېپىۋالىدۇ، ئۇلارنى پەقەت تارقاق ھالەتتىن بىر يەرگە يىغىشقا توغرا كېلىدۇ؛ ياكى ئىش تەقسىماتىنىڭ پىرىنسىپى ناھايىتى ئېنىق بولۇپ، قول ھۈنەرۋەنچىلىك ئىشلەپچىقىرىشىدىكى (مەسىلەن تۈپلىمچىلىك) تۈرلۈك مەشغۇلاتلارنى مەخسۇس ئىشچىلارغا تەقسىم قىلىپ بېرىشكە توغرا كېلىدۇ. بۇنداق ھاللاردا، تۈرلۈك فۇنكسىيىنى ئۆتەش ئۈچۈن زۆرۈر بولغان كىشىلەر قولى ئوتتۇرىسىدىكى نىسبەت سانىنى تېپىش ئۈچۈن بىر ھەپتىلىك تەجرىبىمۇ لازىم بولمايدۇ. (75)

ئىشخانا قول سانائىتى ئىش تەقسىماتى ھۈنەرۋەنچىلىك پائالىيىتىنى پارچىلاش، ئەمگەك قوراللىرىنى مەخسۇسلاشتۇرۇش، قىسمەن ئىشچىلارنى ۋۇجۇدقا كەلتۈرۈش شۇنىڭدەك قىسمەن ئىشچىلارنى بىر باش ئاپپاراتتا گۇرۇپپىلارغا بۆلۈش ۋە بىرلەشتۈرۈش يولى بىلەن ئىجتىمائىي ئىشلەپچىقىرىش جەريانىنىڭ سۈپەت جەھەتتىكى بۆلۈنۈشىنى ۋە سان جەھەتتىكى نىسبىتىنى كەلتۈرۈپ چىقىرىدۇ، شۇ ئارقىلىق ئىجتىمائىي ئەمگەكنىڭ مۇئەييەن تەشكىلاتىنى بەرپا قىلىدۇ، شۇنىڭ بىلەن يېڭى ۋە ئىجتىمائىي ئەمگەك ئۈنۈمدارلىقى بىرلا ۋاقىتتا راۋاجلىنىدۇ. ئىشخانا قول سانائىتى ئىش تەقسىماتى ئىجتىمائىي

(75) كاپىتالىستلارنىڭ ئۆزى ئىش تەقسىماتى جەھەتتە تەجرىبىچىلىك ئاساسىدا ئىجتىمائىي ئىقتىدارغا ئىگە تالانتى ئىشقا سالىدۇ دەيدىغان بىر خىل ساددا ئىشەنچ بار. بۇنداق ئىشەنچ، مەسىلەن، روشېر ئەپەندىدەك نېمىس پروفېسسورلىرىدىنلا ساقلىنىپ قالغان ئوخشايدۇ، روشېر ئەپەندى نەزەردە ئىش تەقسىماتى كاپىتالىستىك يۇپىتېرچە كاللىسىدىن تەييار توقۇپ چىقىرىلغان، شۇڭا ئۇ «تۈرلۈك ئىش ھەققى» بىلەن كاپىتالىستىقا مەنئەتدارلىق بىلدۈرىدۇ. 283 ئىش تەقسىماتى بولغا قوبۇش دەرىجىسى تالانتىنىڭ چوڭ-كىچىكلىكىگە ئەمەس، بەلكى ھەمىيانىڭ چوڭ-كىچىكلىكىگە باغلىق.

ئىشلەپچىقىرىش جەريانىنىڭ ئۆزىگە خاس كاپىتالىستىك شەكلى سۈپىتىدە—ئەينى ۋاقىتتىكى شۇ ئاساستا كاپىتالىستىك شەكىلدەلا راۋاجلىنىلايدۇ—نىسپىي قوشۇمچە قىممەتنى ھاسىل قىلىدىغان يەنى ئىشچىلارنى قۇربان قىلىش ھېسابىغا كاپىتالىنىڭ (كىشىلەر بۇنى ئىجتىمائىي بايلىق، «خەلق بايلىقى» دەپ ئاتىشىدۇ ۋە ھاكازا) ئۆزلۈكىدىن كۆپىيىشىنى كۈچەيتىدىغان بىر خىل ئالاھىدە ئۇسۇلدىنلا ئىبارەت. ئىشخانا قول سانائىتى ئىش تەقسىماتى ئىجتىمائىي ئەمگەك ئۈنۈمدارلىقىنى ئىشچى ئۈچۈن ئەمەس، بەلكى پەقەت كاپىتالىست ئۈچۈنلا راۋاجلاندۇرىدۇ، لېكىن ئۇنى ھەر بىر ئىشچىنى غەلتە بىر نەرسىگە ئايلاندۇرۇش يولى بىلەن راۋاجلاندۇرىدۇ. بۇنداق ئىش تەقسىماتى كاپىتالىنىڭ ئەمگەك ئۈستىدىن ھۆكۈمرانلىق قىلىشى ئۈچۈن يېڭى شارائىت يارىتىپ بېرىدۇ. شۇنىڭ ئۈچۈن، بىر تەرەپتىن، ئۇ ئىجتىمائىي ئىگىلىكنىڭ شەكىللىنىش جەريانىدىكى تارىخىي تەرەققىيات ۋە زۆرۈر تەرەققىيات ئامىلى بولۇپ ئىپادىلىنىدۇ. يەنە بىر تەرەپتىن، ئۇ مەدەنىي تۈس ئالغان ۋە ئەپچىل ئېكسپىلاتاتسىيە ۋاسىتىسى بولۇپ ئىپادىلىنىدۇ.

سىياسىي ئىقتىساد مۇستەقىل پەن سۈپىتىدە ئىشخانا قول سانائىتى مەزگىلىدىلا ۋۇجۇدقا كەلگەن بولۇپ، ئۇ پەقەت ئىشخانا قول سانائىتى ئىش تەقسىماتى نۇقتىسىدىن ئىجتىمائىي ئىش تەقسىماتىنى ئومۇمەن (76) ئەينى بىر مىقدار ئەمگەك بىلەن تېخىمۇ نۇرغۇن تاۋار ئىشلەپچىقىرىدىغان، شۇ ئارقىلىق تاۋارنى

(76) خېلى ئىلگىرى ئۆتكەن ئاپتورلار، مەسىلەن پېتى ۋە «شەرقىي ھىندىستان سودا مەنبەئىتى» نىڭ نامەلۇم ئاپتورى [ھ. مارتىن]، ئىشخانا قول سانائىتى ئىش تەقسىماتىنىڭ كاپىتالىستىك خاراكتېرىنى ئا. سىمىقا قارىغاندا تېخىمۇ ئېنىقراق كۆرسىتىپ بېرىدۇ.

ئەرزىنلاشتۇرىدىغان ۋە كاپىتالىنىڭ توپلىنىشىنى تېزلىتىدىغان ۋاسىتە دەپ قارايدۇ. نەرسىلەرنىڭ سانىنى ۋە ئالماشتۇرۇش قىممىتىنى بۇنداق تەكىتلەشكە پۈتۈنلەي قارىمۇقارشى ھالدا، قەدىمكى زامان كلاسسىك ئاپتورلىرى ئۇلارنىڭ سۈپىتىگە ۋە ئىستېمال قىممىتىگىلا ئېتىبار بېرىدۇ. (77) ئىجتىمائىي ئىشلەپچىقىرىش تارماقلىرىنىڭ بۆلۈنۈشى تۈپەيلىدىن تاۋارلار تېخىمۇ ئوبدان تەييارلىنىدۇ، ھەر خىل ئارزۇسى ۋە قابىلىيىتى بار كىشىلەر ئۆزى ئۈچۈن مۇۋاپىق پائالىيەت دائىرىسىنى تاللاش ئىمكانىيىتىگە ئىگە بولىدۇ (78)؛ ئەگەر چەك بولمىسا، ھېچقانداق يەردە مۇھىم بىر ئىشنى ۋۇجۇدقا چىقارغىلى بولمايدۇ (79)؛ شۇڭا، ئىشلەپچىقىرىش،

(77) ھازىرقى زامان ئاپتورلىرى ئارىسىدا 18-ئەسىرنىڭ بەزىبىر ئاپتورلىرى مەسىلەن، بېككارىيا بىلەن چېمىس گارىس بۇنىڭدىن مۇستەسنا بولۇپ، ئۇلار ئىش تەقسىماتى مەسىلىسىدە پەقەت قەدىمكى ياغۇچىلارنىڭ پىكرىنى تەكرارلايدۇ. بېككارىيا مۇنداق دەپ يازىدۇ: «ھەركىم ئۆز تەجرىبىسىدىن شۇنى بىلىدۇكى، بىر ئادەم ھامان ئۆز قولى ۋە ئەقلىنى بىر خىل ئەمگەككە ۋە بىر خىل مەھسۇلاتقا ئىشلەتكەندە، ئۆزى ئۈچۈن زۆرۈر نەرسىلەرنى ئۆزى تەييارلىغان كىشىگە قارىغاندا تېخىمۇ ئاسان، تېخىمۇ كۆپرەك، تېخىمۇ ئوبدانراق تەييارلايدۇ... شۇنىڭ ئۈچۈن كىشىلەر ئورتاق پاراۋانلىق ۋە ئۆز مەنپەئىتىنى كۆزلەپ، ھەر خىل سىنىپ ۋە تەبىقىلەرگە بۆلىنىدۇ.» (كېسارى بېككارىيا «ئىجتىمائىي ئىقتىساد قانۇنىسى» كوستودى تۈزگەن، ھازىرقى زامان قىسمى، 11-توم 28-بەت). كېيىنچە مالمېرى گراڭ بولغان ۋە پېتىبۇرگدا ئەلچى بولۇپ تۇرغانلىقى توغرىسىدىكى «كۈندىلىك خاتىرە»سى بىلەن نام چىقارغان چېمىس گارىسنىڭ ئۆزى ئۆزىنىڭ «بەخت توغرىسىدا سۆھبەت» 1741-يىلى لوندون نەشرى 284 (بۇ كىتاب كېيىن قايتىدىن «ئۈچ پارچە ئىلمىي ماقالە»گە بېسىلغان، 1772-يىلى لوندون 3-نەشرى) دە بېرىلگەن قوشۇمچە ئىزاھاتتا مۇنداق دېيىلگەن: «جەمئىيەتنىڭ تەبىئىيلىكى توغرىسىدىكى بارلىق دەلىللەرنىڭ ھەممىسىنى «ئىش تەقسىماتى»غا ئاساسلانغان دەلىللەرنى، پلانوتنىڭ «غايىۋى مەملىكەت» ناملىق 2-تۈپلەمدىن ئالغانىدىم.»

(78) مەسىلەن، بىز «ئودېسسا» 14-تۈپلام 228-مىراسىدا «ئوخشاش بولمىغان كىشىلەر ئوخشاش بولمىغان خىزمەت بىلەن شۇغۇللىنىشى ياخشى كۆرىدۇ» دېگەن سۆزلەرنى كۆرىمىز. ئارخىلوگۇس مۇنداق دەيدۇ: «ھەر بىر ئادەم ئوخشاش بولمىغان ئىش ئورنىدا ھۇزۇر ئالىدۇ.» 285 سېكىستوس ئېمپىرىك ئەسەرلىرىگە قاراڭ.

(79) «ئۇ ھەممە ئىشنى قىلالايدۇ، ئەمما بىر ئىشنىمۇ پۇختا قىلالايدۇ.» 286 ئافېنالىقلار تاۋار ئىشلەپچىقارغۇچى بولۇش سۈپىتىدە، ئۆزىنى سېپارتالىقلاردىن ئۈستۈن كۆرىدۇ، چۈنكى سېپارتالىقلار ئۇرۇش ۋاقتىدا ئادەمنى ئىشقا سالالغىنى بىلەن، پۇلنى جايىدا ئىشلىتەلمەيتتى. شۇكىدىن سېپىرنىڭ خاتىرە قالدۇرۇشىچە،



ئىشلەپچىقارغۇچىمۇ ئىش تەقسىماتى تۈپەيلىدىن ياخشىلىنىش ئىمكانىيىتىگە ئېرىشەلەيدۇ. ئۇلار مەھسۇلات سانىنىڭ ئاشقانلىقىنى بەزى ھاللاردا تىلغان ئالغان بولسىمۇ، لېكىن ئۇلار ئىستېمال قىممىتىنىڭ تېخىمۇ كۆپلىكىنىلا كۆزدە تۇتىدۇ. ئۇلار ئالماشتۇرۇش قىممىتىنى، تاۋارنى ئەرزىنىلاشتۇرۇش مەسىلىسىنى زادى خىيالىغا كەلتۈرمىگەن. ئىستېمال قىممىتى كۆز قارىشى پىلاتوندىمۇ<sup>(80)</sup>،

پىرىكىل ئافىنالىقلارنى پىلوپونىس ئۇرۇشىغا چاقىرىغان نۇقتىدا مۇنداق دېگەن: «ئۆزى ئۆزى قامدايدىغان كىشىلەر ئۇرۇشقا ئۆز تەنلىرىنى بەرسە بېرىدۇكى، ئەمما پۇللىرىنى بەرمەيدۇ» (شۈكەتلىدىن پىلوپونىس ئۇرۇشى تارىخى، 1-قىسىم 141-بۆلۈم). شۇنىڭغا قارىماستىن، ھەتتا ماددىي ئىشلەپچىقىرىش ساھەسىدىمۇ ئافىنالىقلارنىڭ غايىسى يەنىلا ئىش تەقسىماتىغا زىت كېلىدىغان ئۆزىنى ئۆزى قامداش ئىدى، چۈنكى «ئىش تەقسىماتىدىن پاراۋانلىق كېلىپ چىقىدۇ، ئۆزىنى ئۆزى قامداشتىن مۇستەھلىق كېلىپ چىقىدۇ». بۇ يەردە شۇ نەرسىنى ئېتىبارغا ئېلىش كېرەككى، 30 زالىم ئاغدۇرۇپ تاشلانغان دەۋرىدىمۇ<sup>287</sup>، يەر مۈلكى بولمىغان ئافىنالىقلار 5000غا يەتتەيتتى.

(80) پلاتون ئورتاق گەۋدە ئىچىدىكى ئىش تەقسىماتىنى شەخس ئېھتىياجىنىڭ كۆپ تەرەپلىملىكى ۋە شەخس قابىلىيىتىنىڭ بىر تەرەپلىملىكى جەھەتتىن چۈشەندۈرىدۇ. ئۇنىڭ ئاساسىي نۇقتىسى يەنى مۇنداق: ئىش ئەمگەكچىگە ماسلاشماستىن، بەلكى ئەمگەكچى ئىشقا ماسلىشىشى كېرەك، ئەگەر ئەمگەكچى بىرنەچچە خىل كەسىپ بىلەن بىر ۋاقىتتا شۇغۇللانسا، ھەم بۇ كەسىپلەردىن يا ئۇنى، يا بۇنى ياردەمچى كەسىپ تەرىقىسىدە ئورۇندىسا، ئۇ ھالدا ئىشنىڭ ئەمگەكچىگە ماسلىشىشى مۇقەررەر بولۇپ قالىدۇ. «چۈنكى ئىش ئىشلەپچىقارغۇچىلارنىڭ بوش ۋاقىت چىقىرىپ ئورۇندىشىنى ساقلاپ تۇرمايدۇ، ئەمگەكچى ئۆز ئىشىنى قول ئۇچىدا ئەمەس، بەلكى قەتئىي ئورۇندىشى كېرەك. بۇ مۇقەررەر. بۇنىڭدىن شۇنى كۆرۈۋېلىش مۇمكىنكى، بىر ئادەم ئۆز قابىلىيىتىگە بارىشا مۇۋاپىق ۋاقىت ئىچىدە باشقا ئىشلار بىلەن شۇغۇللانماي، بىرلا ئىش بىلەن شۇغۇللانسا، ئۇ ھالدا ئۇ بۇ ئىشنى تېخىمۇ كۆپ، تېخىمۇ ئوبدان، تېخىمۇ ئاسان ئورۇندىيالايدۇ.» (غايىۋى مەملىكەت، بايتېر، ئوربىل قاتارلىقلار تۈزگەن، 2-نەشىرى، 2-بۆلۈم). بۇنداق كۆز قاراش شۈكەتلىدىن پىلوپونىس ئۇرۇشى تارىخى 1-قىسىم 142-بۆلۈمىدىمۇ ئۇچرايدۇ: «دېڭىزچىلىق كەسىپىمۇ باشقا ھەرقانداق كەسىپكە ئوخشاشلا ھۈنەر-سەنئەت ھېسابلىنىدۇ، ئۇنى ياردەمچى ئىش سۈپىتىدە بوش ۋاقىت چىقىرىپ ئورۇنداشقا بولىمايدۇ؛ ئەكسىچە، باشقا ھۈنەر كەسىپىمۇ دېڭىزچىلىق كەسىپىنىڭ ياردەمچى كەسىپى دەپ ئورۇنداشقا بولىمايدۇ.»<sup>288</sup> پلاتون مۇنداق دەيدۇ، ئەگەر ئىش ئەمگەكچىنى كۈتۈپ تۇرغۇدەك بولسا، ئىشلەپچىقىرىشنىڭ جىددىي بەيتى قولىدىن كېتىپ قالىدۇ، مەھسۇلات بۇزۇلىدۇ، «ئىشنىڭ مۇۋاپىق ۋاقتى قولىدىن كېتىدۇ». پلاتوننىڭ ئەنە شۇ ئىدىيىسى ئەنگىلىيە ئاقتاش فابرىكا ئىگىلىرىنىڭ فابرىكا قانۇنىدىكى بارلىق ئىشچىلارنىڭ مەلۇم بىر ۋاقىتتا تەڭ غىزلىنىشقا نازارەت بىلدۈرگەنلىكىدىنمۇ كۆرۈنگىلى بولىدۇ. ئۇلارنىڭ ئىشلەپچىقىرىشى ئىشچىلارنىڭ رايىغا باقمىدۇ، چۈنكى «گەزلىمە قىزدۇرۇش، بۇيۇش، ئاقتاش، تەكشۈلەش، پەردازلاش ۋە بويۇشقا ئوخشاش ئىشلاردا ئارىلىقتا مەلۇم ۋاقىت ئۇزۇلۇپ قالسا مەھسۇلات جەزمەن بۇزۇلۇش خەۋىي تۇغۇلىدۇ... بارلىق ئىشچىلارنى بىرلا

سېنوفوندىمۇ<sup>(81)</sup> ھۆكۈمران ئورۇندا تۇرىدۇ. ئالدىنقىسى ئىش تەقسىماتى جەمئىيەتنىڭ تەبىقىگە بۆلۈنۈشىدىكى ئاساس دەپ قارىسا، كېيىنكىسى ئۆزىگە خاس شەھەر ئاھالىسى سىنىپىنىڭ ئىقتىدارى ئىشخانا قول سانائىتى ئىش تەقسىماتىغا تېخىمۇ يېقىن كېلىدۇ دەيدۇ. پلاتوننىڭ غايىۋى مەملىكەت نۇقتىئىيىنەزىرىدە<sup>290</sup> ئىش تەقسىماتى دۆلەت ھاسىل بولۇشنىڭ پىرىنسىپى دەپ قارالغۇچقا، ئۇنىڭ غايىۋى مەملىكەت دېگىنى مىسرىدىكى سالاھىيەت تۈزۈمىنىڭ ئافىنادىكى رېئاللىشىشى؛ پلاتون بىلەن زامانداش بولغان، مەسىلەن ئىزوكراتقا ئوخشاش<sup>(82)</sup> باشقا كىشىلەرمۇ

ۋاقىتتا غىزلىنىش كېرەك دەپ بەلگىلەش بەزى ھاللاردا مەشغۇلات ئاياغلاشمىغانلىقى تۈپەيلىدىن قىممەتلىك مەھسۇلاتنىڭ بۇزۇلۇپ كېتىشىگە سەۋەب بولۇش دېمەكتۇر. پلاتوننىم يوق يەر بارمۇ!  
(81) سېنوفون مۇنداق دەيدۇ، پارس شاھىنىڭ داستانىدا غىزلىنىشقا ئېرىشىش شەرىپ بولۇپلا قالماي، بەلكى بۇ تاماقلار باشقا تاماقلارغا قارىغاندا كۆپ تەملىك. «بۇنىڭ ھەيران قارالغۇچى بولۇشى چوڭ شەھەرلەردە ھەممە ھۈنەر تولىمۇ مۇكەممەل بولغىنىدەك، شاھلارنىڭ تاماقلرىمۇ ئۆزىنىڭ لەززەتلىكىدىن مىسلىسىدۇر. كىچىك شەھەرلەردە ئەينى بىر كىشى كارۋات، ئىشك، سوقا، ئۈستەل ياسايدۇ؛ بەزىدە ئۆي سالىدۇ، ئەگەر ئۇ تىرىكچىلىك قىلىش ئۈچۈن يېتەرلىك خېرىدار تاپالسا، ئۇ ناھايىتى قانائەت قىلغان بولاتتى. شۇنىچۇلا جىق ئىش بىلەن شۇغۇللانغان ئادەم ھەممىلا ئىشنى ياخشى قىلىپ كېتەلمەيدۇ. ھەر بىر ئادەم نۇرغۇن خېرىدار تاپالايدىغان چوڭ شەھەرلەردە ئۆزىنىڭ تىرىكچىلىك قىلىشى ئۈچۈن بىرلا ھۈنەرنى بىلىشى كۈپايە قىلىدۇ. بەزىدە پۈتۈن بىر ھۈنەرنى بىلىشنىڭ ھاجىتى قالمايدۇ، بىرسى ئەرەنچە ئايغ تىكىدۇ، يەنە بىرسى ئايالچە ئايغ تىكىدۇ. بەزى چاغلاردا بىرسى ئايغ تىكىپلا تىرىكچىلىك قىلىدۇ، يەنە بىرسى چىم تىكىپلا ئۆتىدۇ؛ بەزىلەر كىيىم پىچىدۇ، بەزىلەر پەقەت كىيىم تىكىدۇ. ئەڭ ئاددىي خىزمەت بىلەن شۇغۇللانغان كىشى شەك-شۈبھىسىزكى، بۇ خىزمەتنى تازا ئوبدان ئورۇندىيالايدۇ، بۇمۇقەررەر. ئاشپەزلىكتىمۇ شۇنداق بولىدۇ.» (سېنوفون «كېرۋىدىيە مائارىپى» 8-توم، 2-باب)<sup>289</sup> گەرچە سېنوفون ئىش تەقسىماتىنىڭ كۆلىمى بازىرنىڭ چوڭ-كىچىكلىكىگە باغلىق ئىكەنلىكىنى بىلىمىمۇ، بۇ يەردە پەقەت ئىستېمال قىممىتىنىڭ سۈپىتىگە ئېتىبار بەرگەن.

(82) «ئۇ (بۇزىرس) ھەممە ئادەمنى ئالاھىدە سالاھىيەتكە بۆلدى... ئەينى بىر تۈركۈم كىشىلەرنىڭ باشتىن-ئاخىر بىرلا ئىش بىلەن شۇغۇللىنىشىنى بەلگىلىدى، چۈنكى ئۇ كىشىلەرنىڭ ئۆز كەسپىنى تولا ئۆزگەرتۈۋەرسە بىرەر ئىشنىمۇ ياخشى قىلالايدىغانلىقىنى بىلمىتى. بىرلا كەسىپ بىلەن شۇغۇللانغان كىشى شۇ ئىشنى ناھايىتى ئوبدان ئورۇندىيالايدۇ. ئەمەلىيەتتە شۇنى كۆرۈپ تۇرىۋىتىشىزكى، ھۈنەر ۋە قول سانائەت جەھەتتە ئۇلار ئۆز رەقىبلىرىدىن، ھەتتا مەملىكىسىزلىرىدىن ئۆتۈپ كەتتى. پادىشاھ ھاكىمىيىتىنى ۋە دۆلەت تۈزۈمى ئاياراتىنى ساقلاپ قېلىش جەھەتتە ئۇلار قاتلىنىش قىلدى، بۇ مەسىلە

مىسىرنى سانائەت مەملىكىتى نەمۇنىسى دەپ بىلەتتى؛ ھەتتا رىم ئىمپېرىيىسى دەۋرىدىكى گرېكلار نەزەرىدىمۇ ئۆزىنىڭ بۇنداق ئەھمىيىتىنى ساقلاپ قالدى. (83)

ھەقىقىي ئىشخانا قول سانائىتى مەزگىلىدە يەنى ئىشخانا قول سانائىتى كاپىتالىستىك ئىشلەپچىقىرىش ئۇسۇلىنىڭ ھۆكۈمران شەكلى بولۇپ تۇرغان مەزگىلدە، ئىشخانا قول سانائىتىنىڭ ئۆزىگە خاس خاھىشىنى تولۇق ئەمەلگە ئاشۇرۇش ھەر جەھەتتىن توسقۇنلۇققا ئۇچرايدۇ، گەرچە ئىشخانا قول سانائىتى، خۇددى يۇقىرىدا كۆرۈپ ئۆتكىنىمىزدەك، ئىشچىلارنى تەبىقىلەرگە ئايرىغاندىن باشقا، يەنە ئۇلارنى ئاددىي ھالدا مەلىكىلىك ئىشچى ۋە مەلىكىسىز ئىشچى ① دەپ ئايرىغان بولسىمۇ، مەلىكىلىك ئىشچىلار ئۈستۈنلۈكنى بېسىپ چۈشىدىغان تەسىرگە ئىگە بولغاچقا، مەلىكىسىز ئىشچىلارنىڭ سانى يەنىلا ئىنتايىن چەكلىك بولىدۇ. ئىشخانا قول سانائىتى ئالاھىدە مەشغۇلاتنى ئۆزىنىڭ جانلىق ئەمگەك ئورگانىزىمىنىڭ تۈرلۈك ياش-قۇرام، جىسمانىي كۈچ ۋە يېتىلىش دەرىجىسىگە لايىقلاشتۇرۇش ئارقىلىق، ئىشلەپچىقىرىش جەريانىدا ئاياللار ۋە بالىلارنى ئېكسپىلاناتسىيە قىلىشنى جىددىي تەلەپ قىلىدۇ، لېكىن ئومۇمەن ئالغاندا، بۇنداق خاھىش ئادەت كۈچى ۋە ئەر ئىشچىلارنىڭ قارشىلىقى تۈپەيلىدىن بۇزغۇنچىلىققا ئۇچرايدۇ. ھۈنەرۋەنچىلىك پائالىيىتىنىڭ پارچىلىنىشى ئىشچىلارنىڭ تەلىم ئېلىش خىراجىتىنى

ئۈستىدە توختالغان مەشھۇر پەيلاسوپلار مىسىرنىڭ دۆلەت تۈزۈمىنى باشقا دۆلەتلەرنىڭ تۈزۈمىنى ماختىغانغا قارىغاندا تېخىمۇ كۆپرەك ماختىدى. (ئىزوكرات: «بۇزۇش» 7، -، 8-بىلار)  
(83) سىتسىيىلىك دىئودورنىڭ «تارىخىي نۇسخا» ھەققىدە مەجمۇئە دېگەن كىتابىغا قاراڭ.

① مۇشۇ تومنىڭ 663-، 666-بەتلەرگە قاراڭ. — تۈزگۈچىدىن

تۆۋەنلەتكەن، شۇنىڭ بىلەن ئىشچىلارنىڭ قىممىتىنىمۇ تۆۋەنلەتكەن بولسىمۇ، لېكىن قىيىنراق قىسمەن ئەمگەك ئۈچۈن يەنىلا ئۇزاقراق ئۆگىنىش ۋاقتى كېتىدىغان بولغان، ھەتتا بۇنداق ئۆگىنىش ۋاقتى ئارتۇقچە بولۇپ قالغان جايلاردىمۇ ئىشچىلار ئۇنى كۈچەپ ساقلاپ قالغان. مەسىلەن، ئەنگىلىيەدە شاگىرتلىق توغرىسىدىكى قانۇننىڭ يەتتە يىل قىلىپ بەلگىلەنگەنلىكى ۋە ئۇنىڭ ئىشخانا قول سانائىتىنىڭ ئاخىرقى مەزگىلىگىچە تولۇق كۈچكە ئىگە ئىكەنلىكى، يىرىك سانائەت مەزگىلىدىلا ئۇنىڭ بىكار قىلىنغانلىقى بىزگە مەلۇم. قول سانائەت جەھەتتىكى مەلىكىلىك يەنىلا ئىشخانا قول سانائىتىنىڭ ئاساسى، شۇنىڭ بىلەن بىر ۋاقىتتا ئىشخانا قول سانائىتىدە فۇنكسىيە رولىنى ئوينىيدىغان باش ئاپپاراتنىڭ ئىشچىلارنىڭ ئۆزىگە تايانمايدىغان ھېچقانداق ئوبىيېكتىپ تايانچى بولمىغانلىقتىن، كاپىتالغا دائىم دېگۈدەك ئىشچىلارنىڭ بويسۇنماسلىق قىلىقلىرىغا قارشى كۈرەش قىلىشىغا توغرا كېلىدۇ. دوستىمىز يۇر مۇنداق دەپ چار سالدىۇ:

«ئىنسان تەبىئىيىتىنىڭ زەئىپلىكى شۇنچىلىك زوركى، ئىشچى قانچىكى مەلىكىلىك بولسا، ئۇ شۇنچە ئۆز بېشىچىلىق قىلىدۇ، ئۇنى باشقۇرماق شۇنچە تەس بولىدۇ، شۇڭا، ئىشچىلارنىڭ بوي بەرمەسلىكى باش ئاپپاراتنى غايەت زور زىيانغا ئۇچرىتىدۇ.» (84)

شۇڭا، پۈتكۈل ئىشخانا قول سانائىتى مەزگىلىدە، ئىشچىلارنىڭ ئىنتىزامسىزلىقى توغرىسىدىكى شىكايەت تۈگىمەيدۇ. (85) ھەتتا ئۇ چاغلاردا ئۆتكەن ئاپتورلارنىڭ

(84) يۇر «فابرىكا پەلسەپىسى» 20-بەت.

(85) بۇ سۆزلەر فرانسىيىدىن كۆرە ئەنگىلىيەدە، گوللاندىيىدىن كۆرە فرانسىيەدە كۆپ مۇۋاپىق

قوللىنىلغان.

باپانائىلىرى قولمىزدا بولمىغان تەقدىردىمۇ ، 16-ئەسىردىن تارتىپ بىرىك سانائەت دەۋرىگىچە كاپىتال ئىشخانا قول سانائەت ئىشچىلىرىنىڭ ھەممە ئىش ۋاقتىنى باشتىن-ئاخىر ئۆزىگە بويىسۇندۇرالمىغانلىقى ، ئىشخانا قول سانائىتىنىڭ ئۆمرىنىڭ قىسقىلىقى ۋە ئىشچىلارنىڭ چەت ئەلدىن كىرىشى ياكى چەت ئەلگە چىقىشى بىلەن ئۇلارنىڭ بىر دۆلەتتىن يەنە بىر دۆلەتكە چىققىنىغا ئوخشاش بۇ ئاددىي پاكىتلار مۇڭلىغان-ئون مۇڭلىغان كىتابلاردىن كۆرە كۆپرەك نەرسىنى ئېيتىپ بېرىدۇ . بىز ئىزچىل نەقىل كەلتۈرۈپ كېلىۋاتقان «قول سانائەت ۋە سودا توغرىسىدا» دېگەن كىتابنىڭ ئاپتورى 1770-يىلى مۇنداق مۇراجىئەت قىلىدۇ : «ئۇنداق ياكى مۇنداق ئۇسۇل قوللىنىپ بولسىمۇ تەرتىپ ئورنىتىش شەرت» . 66 يىلدىن كېيىن دوكتور ئېندىرىۋ يۇر مۇنداق دەيدۇ : «مەدرىسلەرچە ئىش تەقسىم قىلىۋالدىغان دوگما» ئاساسىدىكى ئىشخانا قول سانائىتىدە «تەرتىپ» يوق ئىدى ، ئەمما «ئاركرائىت تەرتىپ ئورناتتى» ① .

شۇنىڭ بىلەن بىللە ئىشخانا قول سانائىتى ھەم پۈتكۈل ئىجتىمائىي ئىشلەپچىقىرىشنى ئۆز ئىلكىدە تۇتالمايدۇ ، ھەم ئۇنى تۈپتىن ئۆزگەرتەلمەيدۇ . ئىشخانا قول سانائىتى ئىقتىساد ئۈستىگە قوندۇرۇلغان سەنئەت بۇيۇمى سۈپىتىدە ، شەھەر قول سانائىتى بىلەن يېزا ئائىلە سانائىتى ئاساسىدا قەد كۆتۈرۈپ تۇرىدۇ . ئىشخانا قول سانائىتىنىڭ ئۆزىنىڭ تار تېخنىكا ئاساسى تەرەققىي قىلىپ مەلۇم دەرىجىگە يەتكەندە ، ئۆزى ياراتقان ئىشلەپچىقىرىش ئېھتىياجىغا زىت كېلىدۇ .

ئىشخانا قول سانائىتىنىڭ ئەڭ مۇكەممەل مەھسۇلاتلىرىدىن

بىرى ئەمگەك قوراللىرىنىڭ ئۆزىنى ئىشلەپچىقىرىدىغان ، بولۇپمۇ شۇ چاغلاردا ئىشلىتىلگەن مۇرەككەپ مېخانىك قۇرۇلمىلارنى ئىشلەپچىقىرىدىغان كارخانا بولدى . يۇر مۇنداق دەيدۇ :

«بۇنداق ئىشخانا ھەر خىل ئىش تەقسىماتىنى كۆرسىتىپ بېرىدۇ . ھەر بىر ئۇشكە ، تىغ ، توكار ئىستانوكىنىڭ ئۆز ئىشچىسى بار بولۇپ ، بۇ ئىشچىلار ئۆزىنىڭ مەلىكىلىك دەرىجىسىگە قاراپ تەبىقىلەرگە بۆلۈنگەن.»<sup>291</sup>

ئىشخانا قول سانائىتى ئىش تەقسىماتىنىڭ بۇ مەھسۇلى ئۆز نۆۋىتىدە ماشىنا ئىشلەپچىقىرىدۇ . ماشىنا قول سانائەت پائالىيىتىنى ئەمدى ئىجتىمائىي ئىشلەپچىقىرىشنىڭ يېتەكچى پىرىنسىپى بولۇشتىن خالاس قىلىدۇ . دېمەك ، بىر تەرەپتىن ، ئىشچىنىڭ مەلۇم بىر قىسمەن فۇنكسىيىگە ئۆمۈرۋايەت مۇقىملىشىپ قېلىشىغا سەۋەب بولىدىغان تېخنىكىۋى ئاساس قالمايدۇ . يەنە بىر تەرەپتىن ، بۇ پىرىنسىپ تەرىپىدىن كاپىتالنىڭ ھۆكۈمرانلىق قىلىشىغا ئارتىلىپ كەلگەن چەكمۇ يوقىتىلىدۇ .

① مۇشۇ تومنىڭ 792-بېتىگە قارال . — تۈزگۈچىدىن